

# សមន្តប្បាសាទិកា

អដ្ឋកថា វិនយបិដក

មហាវិគ្គ

ធារាជីក ៤



បឋមភាគ ១

ឈ្មោះសៀវភៅ សមណ្ឌប្បសាទិកា អង្គកថាវិនយបិដក ធារាជិត

ភាគ ១

ប្រែដោយ ភិក្ខុ អគ្គជីវោ គង់ សុមិត្ត

ប្រែផ្សេងជាតំដោយ ភិក្ខុ-សាមណេរ វត្តនិគ្រោធរំន “គល់ទទឹង”

ភិក្ខុ គូ សុភាព

ភិក្ខុ តុន ប៊ុន សាយ

ភិក្ខុ ភង សុវណ្ណ

ភិក្ខុ សីម សីសាមុត

ភិក្ខុ ឈូក សុមន

សាមណេរ នៅ ហៃឡុន

ភិក្ខុ ឈឹម ហ៊ាន

សាមណេរ សៀន សាន

កាលបរិច្ឆេទ ព.ស. ២៥៥៣

ស្ថានទីធ្វើ ពុទ្ធមណ្ឌលមហាសតិប្បដ្ឋាន វត្តនិគ្រោធរំន

“គល់ទទឹង” ភូមិកោះក្របី ឃុំព្រៃកថ្មី ស្រុក  
កៀនស្វាយ ខេត្តកណ្តាល

ISBN 9789996306068

ហេតុដែលព្រះពុទ្ធខ្ញងបញ្ចក្ខណ៍សិក្សាបទ



ព្រះសម្មាសម្ពុទ្ធជាម្ចាស់ដ៏មានជោគ ទ្រង់គង់នៅក្បែរដើមស្មៅ ជា  
លំនៅរបស់នរោត្តមរាជ ជិតក្រុងវេរញា ជាមួយនឹងភិក្ខុសង្ឃមាន  
ប្រមាណច្រើនចំនួន ៥០០ រូប ។ វេរញាព្រាហ្មណ៍បានចូលទៅលើក  
ពាក្យចោទប្រកាន់ ចំពោះព្រះដ៏មានព្រះភាគ មានពាក្យជាដើមថា “ព្រះ  
គោតមមិនសំពះ មិនក្រោកទទួលព្រាហ្មណ៍ទាំងឡាយ ដែលចាស់គ្រាំគ្រា  
ជាត្រីទាហវ្យ មានអាយុច្រើន រស់នៅបានយូរឆ្នាំមកហើយ មានអាយុក៏  
ជ្រុលចូលមក ក្នុងបច្ច័យហើយ ទោះបីគ្រាន់តែអញ្ជើញហៅរក  
ព្រាហ្មណ៍ទាំងនោះ ឱ្យអង្គុយលើអាសនៈ( ក៏ព្រះអង្គមិនធ្វើ )” ព្រះដ៏មាន  
ព្រះភាគទ្រង់ញ៉ាំងព្រាហ្មណ៍នោះ ឱ្យជ្រះថ្លាហើយ និងប្រកាសខ្លួនជា  
ឧបាសក ដល់ព្រះត្រ័យសរណគមន៍ស្មើដោយជីវិត រួចក៏អារាធនាឱ្យ  
ទ្រង់ចាំវស្សាជិតស្រុកវេរញានោះមួយអន្លើដោយភិក្ខុសង្ឃ ។

ក្នុងវស្សានោះ ស្រុកវេរញាកើតអំណត់អត់បាយ ព្រះដ៏មានព្រះ  
ភាគ និងព្រះភិក្ខុសង្ឃឆាន់បាយក្រៀមរបស់ពួកឈ្មួញសេះ ។ ព្រះមហា  
មោគ្គល្លានទូលសូមសម្តែងឫទ្ធិប្រែត្រឡប់ផែនដី ដើម្បី បានឱ្យជារស  
ដែលកើតឡើងអំពីស្រទាប់នៃផែនដី និងទូលសូមនាំភិក្ខុទៅបិណ្ឌបាត

ឯឧត្តរកុរុទ្ធិប, តែព្រះដ៏មានព្រះភាគទ្រង់មិនអនុញ្ញាត ។ ចំណែកព្រះសាវ័បុត្រ ក៏ក្រាបទូលសួរអំពីសាសនារបស់ព្រះពុទ្ធទាំងឡាយ ដែលបិតានៅមិនបានយូរ និងដែលបិតានៅបានយូរ, ព្រះដ៏មានព្រះភាគក៏ទ្រង់សម្តែងសាសនារបស់ព្រះពុទ្ធទាំង ៦ ព្រះអង្គមានព្រះពុទ្ធព្រះនាមវិបស្សីជាដើម ។ លំដាប់នោះ ព្រះសាវ័បុត្រដ៏មានអាយុ ក្រោកចាកអាសនៈហើយ ធ្វើសំពត់ឧត្តរាសន្ត្រៀងស្មាម្ខាង ប្រណម្យអញ្ចូលចំពោះព្រះដ៏មានព្រះភាគ ហើយក្រាបទូលពាក្យនេះចំពោះព្រះដ៏មានព្រះភាគថា “សូមទ្រង់ព្រះមេត្តាប្រោស កាលនេះជាកាលគួរហើយ បពិត្រព្រះសុគត កាលនេះជាកាលគួរដល់ព្រះដ៏មានព្រះភាគជាម្ចាស់ ។ គួរបញ្ញត្តិសិក្ខាបទ គួរសម្តែងអាណាបាតិមោក្ខដល់សាវ័កទាំងឡាយ ព្រោះកិច្ចដូច្នេះហើយ ជាហេតុនឹងឱ្យព្រហ្មចរិយធម៌បិតានៅអស់កាលអង្វែងទៅ” ។ ព្រះដ៏មានព្រះភាគជាម្ចាស់ទ្រង់ត្រាស់ថា “ម្ចាស់សាវ័បុត្រ អ្នកចូរបង្អង់សិន ម្ចាស់សាវ័បុត្រ អ្នកចូរបង្អង់សិន តថាគតឯងសឹងដឹងកាលគួរក្នុងកិច្ចដែលនឹងបញ្ញត្តិសិក្ខាបទជាដើមនោះ ម្ចាស់សាវ័បុត្រ ក៏ធម៌ទាំងឡាយខ្លះ ដែលជាទីតាំងនៃអាសវៈ មិនទាន់ប្រាកដចំពោះសង្ឃក្នុងសាសនានេះត្រឹមណា ព្រះសាស្តា្តក៏មិនទាន់បញ្ញត្តិសិក្ខាបទ មិនទាន់សម្តែងអាណាបាតិមោក្ខដល់សាវ័កទាំងឡាយត្រឹមនោះ ម្ចាស់សាវ័បុត្រ ក៏ធម៌ទាំងឡាយខ្លះ ដែលជាទី

តាំងនៃអាសវៈ មានប្រាកដចំពោះសង្ឃក្នុងសាសនានេះក្នុងកាលណា ទើបព្រះសាស្តាបញ្ញត្តិសិក្ខាបទ សម្តែងអាណាបាតិមោក្ខដល់សាវកទាំងឡាយ ក្នុងកាលនោះ ដើម្បីនឹងការពាររាវាំងនូវធម៌ទាំងឡាយ ដែលជាទីតាំងនៃ អាសវៈទាំងនោះប៉ុណ្ណោះ ម្នាលសារីបុត្ត សង្ឃនៅមិនទាន់មានភិក្ខុបួស ចាស់វែងច្រើនគ្នាត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏ មិនទាន់មានប្រាកដចំពោះសង្ឃក្នុងសាសនានេះត្រឹមនោះ ម្នាលសារីបុត្ត ម្យ៉ាងទៀត សង្ឃបានដល់នូវសេចក្តីចម្រើនមានភិក្ខុបួសចាស់វែងច្រើន គ្នា ក្នុងកាលណា ធម៌ទាំងឡាយខ្លះ ដែលជាទីតាំងនៃអាសវៈ ក៏នឹងមាន ប្រាកដចំពោះសង្ឃក្នុងសាសនានេះក្នុងកាលនោះ ទើបព្រះសាស្តាបញ្ញត្តិ សិក្ខាបទ សម្តែងអាណាបាតិមោក្ខដល់សាវកទាំងឡាយ ដើម្បីការពារ រាវាំងនូវធម៌ទាំងឡាយ ដែលជាទីតាំងនៃអាសវៈទាំងអម្បាលនោះក្នុង កាលនោះឯង ម្នាលសារីបុត្ត សង្ឃមិនទាន់បាននូវសេចក្តីចម្រើនមានគ្នា ច្រើនត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏មិនទាន់ មានប្រាកដចំពោះសង្ឃក្នុងសាសនានេះ ត្រឹមនោះ ម្នាលសារីបុត្ត ម្យ៉ាង ទៀត សង្ឃបានដល់នូវសេចក្តីចម្រើនមានគ្នាច្រើន ក្នុងកាលណា ធម៌ ទាំងឡាយខ្លះ ដែលជាទីតាំងនៃអាសវៈ ក៏មានប្រាកដចំពោះសង្ឃក្នុង សាសនានេះក្នុងកាលនោះ ទើបព្រះសាស្តាបញ្ញត្តិសិក្ខាបទ សម្តែងអាណា បាតិមោក្ខដល់សាវកទាំងឡាយ ដើម្បីការពាររាវាំងនូវធម៌ទាំងឡាយ

ដែលជាទីតាំងនៃអាសវៈទាំងអម្បាលនោះក្នុងកាលនោះឯង ម្នាលសារីបុត្ត សង្ឃមិនទាន់ដល់នូវសេចក្តីចម្រើនដោយលាភសក្ការៈដ៏ប្រសើរត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏នៅមិនទាន់មានប្រាកដ ចំពោះសង្ឃត្រឹមនោះ ម្នាលសារីបុត្ត លុះសង្ឃបានដល់នូវសេចក្តីចម្រើន ដោយលាភសក្ការៈដ៏ប្រសើរក្នុងកាលណា ធម៌ទាំងឡាយខ្លះ ដែលជាទី តាំងនៃអាសវៈ ក៏មានប្រាកដចំពោះសង្ឃក្នុងកាលនោះដែរ ទើបព្រះ សាស្តាបញ្ញត្តិសិក្ខាបទ សម្តែងអាណាបាតិមោក្ខដល់សាវកទាំងឡាយ ដើម្បីការពាររាវាំងនូវធម៌ដែលជាទីតាំងនៃអាសវៈទាំងអម្បាលនោះ ក្នុង កាលនោះឯង ម្នាលសារីបុត្ត ពីព្រោះ(ឥឡូវ)ភិក្ខុសង្ឃនៅមិនទាន់មាន ពុត(ហ៊ានលបលួចធ្វើអាក្រក់)នៅឡើយ មិនទាន់មានទោសមោះមែនៅ ឡើយ កំពុងនៅមានធម៌បរិសុទ្ធ ឥតទាន់មានពណ៌ខ្មៅសៅហ្មង សុទ្ធ សឹងតែផុរផង់ផង់ចិត្តបិតនៅក្នុងធម៌មានខ្លឹមនៅឡើយ ម្នាលសារីបុត្ត ក៏ បណ្តាភិក្ខុទាំង ៥០០ រូបនេះ ភិក្ខុដែលមានមគ្គផលយ៉ាងទាបចុងគេ បំផុតនោះ ក៏គង់បានសម្រេចត្រឹមថ្នាក់សោតៈ ជាបុគ្គលទៀងទាត់ លែង ធ្លាក់ទៅក្នុងអបាយភូមិហើយ នឹងបានត្រាស់ដឹងមគ្គផលត ៗទៅទៀតជា ប្រាកដ” ។

ហេតុដែលព្រះពុទ្ធទ្រង់បញ្ញត្តិសិក្ខាបទ ចប់

# ប្រវត្តិរបស់ព្រះពុទ្ធឃោសាចារ្យ



## ឃោសកុមារកើតឡើង និងការសិក្សាត្រៃវេទ

រាប់អំពីកាលនៃការបរិនិព្វានរបស់ព្រះមានព្រះភាគ កន្លងទៅហើយបាន ៩៥៦ ព្រះវស្សា ។ ព្រះរាជាមួយព្រះអង្គទ្រង់ព្រះនាមថា មហានាម បានគ្រងរាជ្យសម្បត្តិ ប្រកបដោយទេសពិធរាជធម៌ក្នុងលង្កាទ្វីប ។ បានឮថា ក្នុងសម័យនោះឯង មានព្រាហ្មណ៍ មាណពម្នាក់ កើតនៅក្នុងត្រកូល ព្រាហ្មណ៍មួយ បិតាឈ្មោះ កេសី ជាវាជបុរោហិត មាតាឈ្មោះ កេសិនី មានលំនៅស្ថិតនៅក្នុងទីជិតនៃពោធិមណ្ឌល (កន្លែងត្រាស់ដឹងរបស់ព្រះ សម្មាសម្ពុទ្ធ) ក្នុងមជ្ឈិមប្រទេសជម្ពូទ្វីប ។

ក៏ព្រោះក្នុងវេលាដែលមាណពនោះប្រសូតមក ពួកបរិវាររបស់ព្រាហ្មណ៍ មានទាសនិងកម្មករជាដើម បញ្ចេញសំឡេង សម្តែងភាពត្រេកអររីករាយយ៉ាង ឆ័កកង ដូច្នោះ ទើបគេដាក់ឈ្មោះឱ្យកុមារនោះថា ឃោសៈ ។ ទីខ្លះក៏ពោលថា មាណពនោះ កើតនៅក្នុងឃោសគ្រាម ទើបដាក់ឈ្មោះឱ្យថា ឃោសៈ ។ ឃោសៈមាណពនោះ ជាអ្នកដឹងវិជ្ជានិងក្បួនសិល្បៈទាំងពួងយ៉ាងជំនាញ ចេះ ចប់ត្រៃវេទយ៉ាងប្រាកដក្នុងលទ្ធិ បានត្រាច់ទៅដើម្បីសាកសួរ និងដោះស្រាយ បញ្ហាវិជ្ជាសិល្បៈ ក្នុងស្រុកនិគមជនបទ រាជធានីទាំងឡាយ ក្នុងជម្ពូទ្វីប ។

ដឹងថា មានសមណព្រាហ្មណ៍ ដែលជាបណ្ឌិតនៅក្នុងទីណា ៗ  
 ក៏ចូលទៅធ្វើការសាក្សីក្នុងទីនោះ ៗ បណ្ឌិតដទៃ ( នោះ ) ៗ  
 មិនអាចឆ្លើយនូវបញ្ហាដែលមាណពនោះ សួរបានឡើយ តែមាណពនោះ  
 អាចឆ្លើយនូវបញ្ហារបស់បណ្ឌិតទាំងនោះ ៗ ដែលសួរហើយបាន ។

### ឃោសមាណពជ្ជបន្តិងព្រះវេរិតត្ថេរ

មាណពនោះ គ្របសង្កត់ពេញ ទូទាំងជម្ពូទីបដោយអាការយ៉ាងនេះ  
 រហូតមកដល់វត្តមួយ ( ក៏បានស្នាក់នៅក្នុងបរិវេណវត្តនោះ ) ។ ក៏ក្នុងវត្តនោះ  
 មានភិក្ខុនៅច្រើនរូប ព្រះវេរិតៈ( ឬធម្មឃោសៈ ) ជាសង្ឃត្រូវរបស់ភិក្ខុទាំងនោះ  
 ជាព្រះមហាខីណាស្រពបានសម្រេចបដិសម្មិតា អាចញាំញីបរប្បវាទបាន ។  
 គ្រានោះ កាលវេលាអាធ្រាត្រ ព្រាហ្មណ៍មាណព បានបរិវត្តបាតញ្ជូលី  
 ( ស្វាធាយ ) នូវមន្តឱ្យមានបទបរិបូណ៌ និងឱ្យជាបរិមណ្ឌល ព្រះថេរៈស្តាប់នូវ  
 សំឡេងព្រាហ្មណ៍ស្វាធាយមន្ត ក៏ជ្រាបថា “ព្រាហ្មណ៍នេះជាអ្នកមានបញ្ញា  
 ច្រើន” ( រួចទើប ) គិតថា “បើយើងទូន្មានឱ្យមករាប់អានព្រះពុទ្ធសាសនាបាន  
 នឹងជាការល្អ” ទើបហៅព្រាហ្មណ៍នោះមក រួចសួរថា “ម្ចាស់ព្រាហ្មណ៍ អ្នក  
 ណាហ្ន៎ស្រែកជាសំឡេងដូច្នោះ” ។ ឃោសៈព្រាហ្មណ៍នោះសួរថា “នែបពូជិត  
 ដ៏ចម្រើន លោកដឹងនូវសំឡេងរបស់ពួកលាឬ ?” ព្រះថេរៈតបថា “យើង



ដឹង” ។ ព្រាហ្មណ៍នោះ ទើបសួរព្រះថេរៈក្នុងគណ្ឌិដ្ឋាន (គឺមន្តដែលយល់បាន  
 លំបាក) ទាំងឡាយក្នុងគម្ពីរត្រៃវេទ ទាំងគម្ពីរឥតិហាសជាគម្ពីរ ទី៥ ដែលខ្លួន  
 ឯងសម្លឹងមិនឃើញន័យឡើយ ទាំងអាចារ្យរបស់ខ្លួន ក៏មិនឃើញមកហើយផង  
 ដែលព្រះថេរៈនោះ ដោយប្រក្រតីក៏ជាអ្នកចេះចប់ត្រៃវេទហើយ មកដល់ឥឡូវ  
 នេះ ជាអ្នកបានសម្រេចនូវបដិសម្ពិទ្ធាទៀត ព្រោះហេតុនោះ សេចក្តីលំបាកក្នុង  
 ការឆ្លើយនូវបញ្ហាទាំងនោះ ទើបមិនមានដល់លោក ព្រោះដូច្នោះ ទើបព្រះថេរៈ  
 ឆ្លើយនូវបញ្ហាទាំងនោះបានភ្លាម ។ ហើយពោលនឹងព្រាហ្មណ៍នោះថា “នៃ  
 ព្រាហ្មណ៍ដ៏ចំរើន អ្នកសាកសួរយើងមកច្រើនហើយ ឥឡូវនេះ យើងនឹង  
 សាកសួរនូវបញ្ហាកម្មនឹងអ្នកមួយ អ្នកនឹងឆ្លើយបញ្ហារបស់យើងបានឬទេ ?”  
 ព្រាហ្មណ៍តបថា “ខ្ញុំនឹងឆ្លើយមន្តនោះប្រគេនបាន លោកម្ចាស់ចូរសួរមកចុះ”  
 ទើបព្រះថេរៈសួរនូវបញ្ហាក្នុងគម្ពីរអភិធម្ម ចិត្តយមកៈ<sup>១</sup>នេះថា “យស្ស ចិត្តំ  
 ឧប្បជ្ជតិ ន និរុជ្ឈតិ តស្ស ចិត្តំ និរុជ្ឈិស្សតិ ន ឧប្បជ្ជិស្សតិ យស្ស វា បទ  
 ចិត្តំ និរុជ្ឈិស្សតិ ន ឧប្បជ្ជិស្សតិ តស្ស ចិត្តំ ឧប្បជ្ជតិ ន និរុជ្ឈតិ, :  
 ចិត្តរបស់បុគ្គលណា រមែងកើតឡើង រមែងមិនរលត់ ចិត្តរបស់បុគ្គលនោះ  
 នឹងរលត់ នឹងមិនកើតឡើង ឬក៏ចិត្តរបស់បុគ្គលណា នឹងរលត់ នឹងមិនកើត

---

១. អភិ. យម. យមកវគ្គ. ៩១. ១/១ ។

ឡើង ចិត្តរបស់បុគ្គលនោះ រមែងកើតឡើង រមែងមិនរលត់”<sup>១</sup> ។

ព្រាហ្មណមាណពនោះ មិនអាចនឹងឆ្លើយបាន មិនថា លើ ឬក្រោម ទើបសួរថា “បពិត្រលោកម្ចាស់ដ៏ចម្រើន មន្តនេះឈ្មោះមន្តអ្វី ?” ព្រះថេរៈតប ថា “ម្ចាស់ព្រាហ្មណ៍ មន្តនេះ ឈ្មោះថា ពុទ្ធមន្ត” ។ ព្រាហ្មណ៍សួរថា “លោកម្ចាស់ដ៏ចម្រើន ឱ្យមន្តនេះដល់ខ្ញុំព្រះករុណាបានដែរឬទេ ?” ព្រះថេរៈ តបថា “ម្ចាស់ព្រាហ្មណ៍ យើងឱ្យ (មន្តនេះ) ដល់អ្នកបាន លុះត្រាតែ អ្នកបួសជាបព្វជិតដូចយើង” ។

**មាណពបួស ប្រាកដឈ្មោះ ព្រះពុទ្ធឃោសៈ**

ឃោសៈព្រាហ្មណ៍ដែលបុព្វហេតុ (គឺកុសលក្នុងកាលមុន) ទាំងឡាយ ជាសំត្រឡប់ហើយ ទើបសូមបព្វជ្ជា ដើម្បីត្រូវការមន្ត ព្រះថេរៈទើបឱ្យព្រាហ្មណ៍ បព្វជ្ជាឧបសម្បទាហើយ ឱ្យរៀនព្រះត្រៃបិដកពុទ្ធវចនៈ ភិក្ខុនោះ ក៏យល់ដឹង អត្ថធម៌របស់ព្រះត្រៃបិដកថា “នេះជាឯកាយមគ្គ (ដំណើរផ្លូវដឹងក ប្រសើរ ជាងលទ្ធិចាស់របស់ខ្លួន)” (តមក) ក៏បានជាអ្នកប្រាកដច្បាស់ក្នុងលោក ដូច

---

១. ពាក្យថា រមែងកើតឡើង គឺនៅក្នុងឧប្បាទខណៈ, ពាក្យថា រមែងមិនរលត់ គឺមិនទាន់ដល់ និរោធបូរក្នុងខណៈ ។ ចិត្តក្នុងទីនេះ សំដៅដល់បច្ចមចិត្ត គឺចិត្តចិត្ត របស់ព្រះអរហន្ត ខណៈចិត្ត របស់ព្រះអរហន្តកំពុងប្រព្រឹត្តទៅ ឈ្មោះថា រមែងកើតឡើង រមែងមិនរលត់ កាលដល់ភក្តី ខណៈហើយ ចិត្តចិត្តនោះ ក៏នឹងរលត់ និងមិនមានចិត្តដទៃកើតឡើងតទៅទៀត ។

ពន្លឺភ្លឺង ដូចពន្លឺព្រះចន្ទ ដូចពន្លឺព្រះអាទិត្យ ដោយការដែលលោកបានព្យាករណ៍  
ពោលឆ្លើយបញ្ហាព្រះធម៌ដ៏ជ្រាលជ្រៅដល់ជនទាំងឡាយ ដូចជាពុទ្ធព្យាករណ៍,  
ភិក្ខុឃោសៈ ទើបបានប្រាកដនាមថា “ព្រះពុទ្ធឃោសៈ” ព្រោះល្បីផ្សាយទៅ  
ក្នុងផ្ទៃដែនដីដូចព្រះពុទ្ធអង្គ ។

### ព្រះថេរៈ បញ្ជូនឱ្យទៅប្រែគម្ពីរអដ្ឋកថា

ព្រះពុទ្ធឃោសៈនោះ ជាអ្នកនៅក្នុងវិហារនោះ បានតែងបករណ៍ឈ្មោះ  
ញាណោទ័យទុកក្នុងវិហារហើយ ផ្ដើមតែងអដ្ឋកថា ព្រះអភិធម្មសង្គណ៍ និង  
អដ្ឋកថាច្បាប់ឈ្មោះអដ្ឋសាលិនី ព្រះថេរៈឃើញដូច្នោះទើបប្រាប់ថា “ម្ចាស់  
អាវុសោពុទ្ធឃោសៈ ក្នុងជម្ងឺបនេះ មានតែគម្ពីរព្រះត្រៃបិដកបាលីប៉ុណ្ណោះ  
អដ្ឋកថារបស់ព្រះត្រៃបិដកនោះ និងថេរវាទ (គឺពាក្យដែលព្រះថេរៈក្នុងសម័យ  
សង្គតិ ពោលទុកជាច្បាប់) មិនមាន តែអដ្ឋកថាព្រះត្រៃបិដកដែលឡើង  
កាន់សង្គតិទាំង៣លើក ជាពាក្យដែលព្រះសម្មាសម្ពុទ្ធច្រង់ត្រាស់សម្ដែងទុក និង  
ព្រះថេរៈទាំងឡាយ មានព្រះសារីបុត្រជាដើមចងក្រងទុកហើយ ឯព្រះមហិន្ទត្ថេរ  
ត្រួតមើលកថាមគ្គ (សម្ដែងផ្លូវនៃពាក្យដែលពោលទុក) ហើយ (រូបរួមមក)  
តែងទុកដោយភាសាសីហឡៈ កំពុងប្រព្រឹត្តទៅនៅក្នុងសីហឡទ្វីប ចូរលោកទៅ  
កាន់សីហឡទ្វីបនោះ ត្រួតរមីលឱ្យសព្វអន្លើហើយ បកប្រែមកជាភាសាមគធ

បាន អង្គកថានោះ នឹងនាំមកនូវប្រយោជន៍សុខដល់មនុស្សលោកទាំងពួង” ។

កាលព្រះថេរវេណានាំយ៉ាងនោះ ព្រះពុទ្ធឃោសៈ ជាអ្នកមានបញ្ញាច្រើន ក៏កើតបីតិសោមនស្ស ក្រាបទូលលាព្រះឧបជ្ឈាយ៍ និងភិក្ខុសង្ឃ បានធ្វើ ដំណើរទៅកាន់កំពង់ទឹកដោយលំដាប់ឡើង ទូកទៅជួបព្រះពុទ្ធទត្តត្ថេរតាមផ្លូវ ដែលមកដល់កណ្តាលសមុទ្រ ក៏បាននិយាយប្រាស្រ័យគ្នា ហើយធ្វើដំណើរបន្ត ទៅដរាបដល់កំពង់ ក្រុងលង្កា ក្នុងកាលនោះ ព្រះបាទមហានាម គ្រប់គ្រង រាជ្យក្នុងលង្កាទ្វីប ។

**តែងបករណ៍ ឈ្មោះវិសុទ្ធិមគ្គ**

ព្រះពុទ្ធឃោសៈ និមន្តទៅជួបព្រះសង្ឃក្នុងវិហារ ក្រុងអនុរាធបុរី ហើយទើបទៅកាន់សំណាក់ព្រះសង្ឃបាលត្ថេរ ដែលគង់នៅក្នុងមហាបធានយរៈ បានស្តាប់( ជ្រាបសេចក្តី ) អង្គកថាភាសាសីហឡៈ និងថេរវាទទាំងពួងហើយ ជឿទុកចិត្តថា “នេះឯងជាព្រះពុទ្ធជាធម្មាបិយាប្បន្នរបស់ព្រះធម្មសាមិត្រពិត” ទើបទៅ កាន់ទីប្រជុំសង្ឃ ក្នុងវិហារនោះ ដើម្បីសូមគម្ពីរធ្វើអង្គកថាព្រះត្រៃបិដក ក៏បាន ពោលសូមថា “សូមលោកម្ចាស់ទាំងឡាយ មេត្តាឱ្យសៀវភៅគម្ពីរទាំងឡាយ ដល់ខ្ញុំព្រះករុណាដើម្បីធ្វើអង្គកថា” ។ ដើម្បីសាកល្បង សមត្ថភាពរបស់

លោក ទើបភិក្ខុសង្ឃឱ្យគាថា ២ បទ ហើយពោលថា “លោកចូរសម្តែង  
សមត្ថភាពក្នុងគាថា ២ បទនេះ យើងទាំងឡាយ បានឃើញសមត្ថភាពរបស់  
លោកហើយ នឹងប្រគល់ ច្បាប់គម្ពីរឱ្យទាំងអស់” ព្រះពុទ្ធឃោសមើលបាលី  
ព្រះត្រៃបិដក និងអង្គកថារបស់ព្រះត្រៃបិដកនោះហើយ ទើបព្រះថេរ្យបុរាណ  
ព្រះត្រៃបិដកព្រមទាំងអង្គកថាដោយសង្ខេប តែងបករណ៍ ឈ្មោះ វិសុទ្ធិមគ្គ  
ឡើង ក្នុងមហាវិហារនេះឯង ។

គ្រានោះ ទេវតាមានបំណង ដើម្បីនឹងប្រកាសថ្វីដែររបស់លោកឱ្យ  
ប្រាកដ ក្នុងមហាជន ទើបបណ្តាលឱ្យសៀវភៅគម្ពីរច្បាប់ (ដែលលោក  
សរសេររួចហើយ) ឱ្យអន្តរធានបាត់ទៅ ទើបលោកសរសេរឡើងថ្មីមួយច្បាប់  
ទៀត ទេវតាក៏បណ្តាលឱ្យអន្តរធានបាត់ទៅទៀត ទើបលោកសរសេរឡើងថ្មី  
លើកទី ៣ ទៀត ក៏បាន ចប់សព្វគ្រប់ទៀត ក្នុងគ្រានោះ ព្រះពុទ្ធឃោសៈ  
និមន្តព្រះសង្ឃ ដែលជាអ្នកឆ្លាស់ក្នុងធម៌របស់ព្រះសម្មាសម្ពុទ្ធឱ្យមកប្រជុំគ្នា ក្នុងទី  
ជិតមហាពោធិព្រឹក្ស(ប្រទេសលង្កា) ប្រារព្ធនឹងអានបករណ៍វិសុទ្ធិមគ្គនោះ  
(ឱ្យសង្ឃស្តាប់) ស្រាប់តែទេវតាដែលបំបាំងសៀវភៅនោះ នាំសៀវភៅទាំងពីរ  
ចប់នោះ មកប្រគេនសង្ឃវិញព្រមក្នុងឧបាសនានោះ ទើបបានជាសៀវភៅវិសុទ្ធិមគ្គ

១. ខ្លះថា ព្រះសង្ឃ ។

បីបឋមឡើង ក៏បានប្រគល់សៀវភៅទាំងបីបឋម ទៅព្រះភិក្ខុសង្ឃ, ភិក្ខុសង្ឃឱ្យ  
 អានសៀវភៅទាំងបីបឋម ព្រមគ្នា ការខុសក្នុងភាគបីបឋមនោះ ដោយគណៈក្តី  
 ដោយអក្ខរក្តី ដោយបទក្តី ដោយព្យញ្ជនៈក្តី ដោយអត្ថក្តី ដោយការសរសេរ  
 មុន ក្រោយក្តី ដោយវាទទាំងឡាយមានថេរវាទជាដើមក្តី ដោយព្រះបាលី  
 ទាំងឡាយក្តី មិនមានឡើយ បានឮថា កាលគម្ពីរវិសុទ្ធិមគ្គ ទាំង ៣ ដែល  
 ព្រះពុទ្ធឃោសៈធ្វើរួចស្រេចហើយយ៉ាងនោះ ទេវតាទាំងឡាយ បាននាំគ្នាធ្វើ  
 សាធុការ សម័យនោះភិក្ខុច្រើនពាន់ប្រជុំ គ្នានៅក្នុងវិហារ ឃើញការអស្ចារ្យ  
 នោះហើយ ក៏នាំគ្នាសរសើរឱ្យសាធុការ ប្រកាសប្រាប់គ្នាសុសសាយទៅថា  
 “នេះព្រះពោធិសត្វ មេត្រីមកកើត ដោយឥតសង្ស័យ”<sup>១</sup> ។

**បកប្រែអង្គកថាព្រះត្រៃបិដក មកជាភាសាមគ្គ:**

ចំណែកស្តេចផែនដី ទ្រង់បានស្តាប់ដំណឹងនោះ ក៏ស្តេចចេញពី  
 ព្រះនគរព្រមទាំងរាជបរិវារទៅកាន់មហាវិហារ ទ្រង់នមស្ការព្រះសង្ឃហើយ  
 ទ្រង់នមស្ការព្រះពុទ្ធឃោសៈ និមន្តឱ្យទទួលនូវចង្ហាន់នៅក្នុងរាជវាំងជាប្រចាំ  
 រហូតដល់ការតែងតម្កល់បឋម ព្រះថេរៈ ទទួលនិមន្តដោយតុណ្ហភាព ។

ព្រះភិក្ខុសង្ឃឃើញសមត្ថភាពរបស់ព្រះថេរៈហើយ ទើបប្រគល់សៀវភៅ

---

១. នេះជាការឃើញអស្ចារ្យរបស់ភិក្ខុទាំងឡាយទេ មិនប្រាកដជាព្រះមេត្រីឡើយ ។

ព្រះត្រៃបិដកបាលី ព្រមទាំងសៀវភៅអង្គកថាសីហឡៈឱ្យដល់ព្រះថេរៈ, ព្រះថេរៈ ទទួលសៀវភៅគម្ពីរទាំងអស់ទៅទុកក្នុងប្រាសាទ ឈ្មោះថា បធានយរៈ ដែល តាំងនៅខាងត្បូងនៃមហាវិហារ ប្រែអង្គកថាទាំងអស់ធ្វើជាអង្គកថាព្រះត្រៃបិដក ក្នុងភាសាមគធ ដែលជាមូលភាសា (គឺភាសាដើម) ។

ក៏អង្គកថាសីហឡៈនោះ មាន ៣ ភាគ គឺ មហាអង្គកថា ១ បច្ចុរិយអង្គកថា ១ កុរុន្តីអង្គកថា ១ ។

អង្គកថាដែលឡើងកាន់មហាសន្តិទិ ព្រះមហិន្ទត្ថេរនាំមកតែងទុកក្នុង ភាសាសីហឡៈ ឈ្មោះថា មហាអង្គកថា ។

មានផ្ទះផែមួយខ្នង មានឈ្មោះហៅក្នុងភាសាសីហឡៈថា បច្ចុរិយៈ ។ អង្គកថាដែលភិក្ខុទាំងនោះប្រជុំគ្នាធ្វើក្នុងផ្ទះផែនោះ ឈ្មោះថា បច្ចុរិយអង្គកថា ។

មានវិហារមួយកន្លែង ឈ្មោះកុរុន្តីវិហារ ។ អង្គកថាដែលភិក្ខុទាំង នោះប្រជុំគ្នាធ្វើក្នុងវិហារនោះ ឈ្មោះថា កុរុន្តីអង្គកថា ។

វាទដែលព្រះថេរៈជំនាន់មុនមានព្រះថេរិកាចារ្យ (អាចារ្យធំ) ជាដើម កាន់យកន័យព្រះបាលីតែងទុក ឈ្មោះថា ថេរវាទ ។

ព្រះពុទ្ធឃោសៈ ប្រែកុរុន្តីអង្គកថាភាសាសីហឡៈ ធ្វើអង្គកថា ព្រះវិន័យបិដក ឈ្មោះសមន្តប្បាសាទិកា ក្នុងភាសាមគធហើយ តពីនោះក្នុង សុត្តន្តបិដក បកប្រែមហាអង្គកថាអំពីភាសាសីហឡៈ តាំងជាអង្គកថាទីយនិកាយ

ឈ្មោះសុមង្គលវិលាសិនី, ជាអង្គកថាមជ្ឈិមនិកាយ ឈ្មោះបបញ្ចសូទិនី, ជាអង្គកថាសំយុត្តនិកាយ ឈ្មោះ សារត្ថបកាសិនី, និងជាអង្គកថាអង្គត្ថនិកាយ ឈ្មោះមនោរថបូរណី, តពីនោះ ក្នុងអភិធម្មបិដក បកប្រែបច្ច័យអង្គកថា អំពីភាសាសីហឡៈ តាំងជាអង្គកថាបករណ៍ធម្មសង្គណី ឈ្មោះអង្គសាលិនីក្នុង ភាសាមគធៈ ជាអង្គកថាបករណ៍វិភង្គ ឈ្មោះសម្មោហវិនោទិនី និងជាអង្គកថា ៥ បករណ៍ ឈ្មោះបរមត្ថទីបនី ។

ព្រះពុទ្ធឃោសៈ ធ្វើអង្គកថាសីហឡៈទាំងអស់ឱ្យជាអង្គកថា ព្រះត្រៃបិដក ក្នុងភាសាមគធៈ ដែលជាមូលភាសាដូចពោលមកហើយដូច្នោះ អង្គកថានោះឯង បាននាំមកនូវប្រយោជន៍សុខដល់ពពួកជន ក្នុងប្រទេសដទៃ ៗទាំងពួង យ៉ាងច្រើនសន្ធឹកសន្ធាប់ហើយ រស់នៅរហូតដល់អស់អាយុ ទើបទៅកាន់ទេវលោកនោះឯង ។

កាលដែលបានបកប្រែអង្គកថាព្រះត្រៃបិដក ចប់សព្វគ្រប់ហើយ ផែនដីក៏កក្រើកញ័រ (ជាអស្ចារ្យ) អង្គកថាព្រះត្រៃបិដក ដែលព្រះថេរៈ ធ្វើដូចពោលមកនេះ គឺបកប្រែចប់សព្វ គ្រប់ តែក្នុងរយៈកាល ១ ឆ្នាំប៉ុណ្ណោះ ។

លុះបកប្រែរួចហើយ ព្រះពុទ្ធឃោសៈ ប្រាថ្នាដើម្បីនឹងបាន មកថ្វាយបង្គំព្រះមហាពោធិព្រឹក្ស ទើបក្រាបថ្វាយបង្គំព្រះភិក្ខុសង្ឃ ត្រឡប់មកជម្ពូបវិញ ។



ព្រះរាជាមហានាម ទ្រង់គ្រងផែនដីអស់ ១២ ឆ្នាំ ទ្រង់ធ្វើបុណ្យច្រើន  
 យ៉ាង ដោយប្រការផ្សេងៗហើយ ស្តេចក៏ទៅកាន់បរលោកតាមយថាភូមិ ។  
 ចំណែកព្រះពុទ្ធឃោសត្ថេរនោះ បានរចនាអដ្ឋកថានៃព្រះត្រៃបិដកទុក បានសាង  
 ប្រយោជន៍ដ៏សមគួរដល់សត្វលោកជាច្រើន តាំងនៅរហូតគ្រប់អាយុឡាយ ក៏បាន  
 ទៅកាន់ឋានតាវត្ថិន្ទ្យហើយ ដូច្នេះឯង ។


### សេចក្តីប្រាថ្នារបស់ព្រះពុទ្ធឃោសត្ថេរ

យំ សិទ្ធិំ ឥមំនា បុញ្ញ	យំ ចញ្ញំ បសុតំ មយា
ឯតេន បុញ្ញកម្មេន	ទុតិយេ អត្តសម្ពវេ
តាវតីសេ បមោទេន្តោ	សីលាចារគុណោ រតោ
អលក្កោ បញ្ចកាមេសុ	បត្យា បឋមំ ដលំ
អន្តិមេ អត្តការម្ហិ	មេត្តេយ្យំ មុនិបុទ្ធរំ
លោកគ្គបុគ្គលំ នាថំ	សព្វសត្តហិតេ រតំ
ទិស្វាន ឥស្សរ ជីវស្សរ	សុត្វា សទ្ធម្មទេសនំ
អធិគន្ធា ដលំ អគ្គំ	សោភេយ្យំ ជិនសាសនន្តិ ។

បុណ្យណា ដែលសម្រេចហើយដោយការធ្វើនេះ និងបុណ្យដទៃណា ដែលខ្ញុំបានខ្វល់ខ្វាយទុក ដោយអំណាចនៃបុណ្យនោះ ក្នុងអត្ថភាពទី២ សូមឱ្យ ខ្ញុំរីករាយក្នុងឋានតាវត្តិន្យ ត្រេកអរក្នុងគុណគឺសីលនិងអាចារៈ មិនជាប់ជំពាក់ ក្នុងកាមគុណទាំង ៥ បានសម្រេចអរិយផលទី ១ (សោតាបត្តិផល) ក្នុង អត្ថភាពចុងបំផុត សូមឱ្យខ្ញុំបានជួបព្រះអារ្យមេត្រី ព្រះមុនីដ៏ប្រសើរ ជាបុគ្គល ចម្បងក្នុងលោក ជាព្រះលោកនាថ ទ្រង់ពេញព្រះទ័យក្នុងការជួយសត្វលោក ទាំងពួង សូមឱ្យខ្ញុំបានស្តាប់ព្រះសទ្ធម្មរបស់ព្រះមុនីអង្គនោះ ដែលទ្រង់ជាអ្នក ប្រាជ្ញា ហើយបានសម្រេចអរិយផលជាន់ខ្ពស់ (អរហត្តផល) ញ៉ាំងព្រះ សាសនារបស់ព្រះជិនស្រីឱ្យល្អស្អាត ដោយប្រការដូច្នេះហោង ។

ប្រវត្តិរបស់ព្រះពុទ្ធឃោសាចារ្យ ចប់

ឧបសគ្គិកថា



សមនុប្បាសាទិកា អដ្ឋកថាព្រះវិន័យ ជាស្នាដៃរបស់ព្រះពុទ្ធ  
យោសាចារ្យ

ប្រទេសខ្មែរយើងនេះ មានគម្ពីរព្រះត្រៃបិដកចប់សព្វគ្រប់ ដែល  
ក្រុមជំនុំ បានរៀបចំឡើងជាភាសាបាលីផង ភាសាខ្មែរផង ខ្ញុំមានចិត្ត  
សោមនស្សរីករាយ ហើយក៏រៀបចំប្រែអដ្ឋកថាព្រះវិន័យនេះ ឱ្យមកជា  
ភាសាខ្មែរផង ដើម្បីបានការយល់ដឹងក្នុងផ្នែកព្រះវិន័យរបស់ព្រះសង្ឃ  
និងពុទ្ធបរិស័ទខ្មែរយើង ដែលកំពុង តែប្រឹងប្រែងសិក្សាព្រះវិន័យ ។

ខ្ញុំបានសសេរពាក្យបញ្ចូលថែម, គឺ ពាក្យខ្លះយកអំពីបិដក តាម  
ដែល អដ្ឋកថាចង្អុលប្រាប់ផង មិនប្រាប់ផង ដោយមានលេខយោង  
បញ្ជាក់, ពាក្យខ្លះ មិនមានក្នុងបាលីអដ្ឋកថាទេ ថែមដោយបំណងដើម្បី  
បញ្ជាក់សេចក្តីប៉ុណ្ណោះ, ម្យ៉ាងទៀត បានដាក់លេខឃ្លាបតាមបិដក ដើម្បី  
ងាយដឹងថា នេះជាសេចក្តីពន្យល់ ក្នុងបិដកត្រង់លេខឃ្លាបនេះ ។ តែ  
ដោយសមត្ថភាពរបស់ខ្ញុំព្រមទាំងក្រុមប្រឹក្សា តិចតួច សៀវភៅនេះក៏នៅ  
មានសេចក្តី និងអក្ខរៈ ខុសភ្លាំងភ្លាត់នៅឡើយ ដោយអចេតនា សូម  
មេត្តាជួយសម្រួលដោយអនុគ្រោះផងចុះ ។

បុណ្យដែលកើតអំពីការព្យាយាមសាងសៀវភៅនេះ សូមចែកដល់  
 អ្នកសិក្សាទាំងឡាយផង ។ សូមអ្នកសិក្សាទាំងឡាយ ទទួលអនុមោទនា  
 ត្រេកអរនូវបុណ្យនេះ ដោយមហាកុសលសោមនស្សរីករាយ ដែល  
 ប្រកបដោយបញ្ញា ឱ្យបានគ្រប់ ៗគ្នា សូមអនុមោទនា !!! ។

សូមឱ្យកុលបុត្រខ្មែរ ខិតខំសិក្សាព្រះធម៌វិន័យ ឱ្យកើតបញ្ញាយល់  
 ដឹង ហើយទ្រទ្រង់សិក្ខាឱ្យបានមាំមួន ឱ្យបានតាំងនៅក្នុងភាពជាអ្នកខ្មាស  
 បាប សង្រួម ប្រយ័ត្នដើម្បីកម្ចាត់បង្គំនូវបាបចេញ លាងជម្រះមន្ទិលសៅ  
 ហួងក្នុងចិត្ត បំពាក់ អលង្កា គឺព្រះសង្ឃ ធ្វើខ្លួនឱ្យមានគុណតម្លៃ ឱ្យ  
 ប្រសើរ ឱ្យផុតពីទុក្ខកង្វល់ នាំខ្លួនឱ្យដល់ឋានសុខសាន្ត ។

ខ្ញុំសូមប្រាថ្នាឱ្យមានបញ្ញាទ្រទ្រង់ព្រះធម៌ព្រះវិន័យ សូមឱ្យបានផុតពី  
 ភ័ក្តិ អន្តរាយទាំងពួង និងបានសម្រេចតាមគោលបំណងដ៏ល្អ ជាពិសេស  
 ឱ្យបានដល់ ទីបំផុតទុក្ខ គឺ ព្រះនិព្វាន ដោយឆាប់រហ័សហោង ។

# អក្សរសង្ខេប និងអក្សរពេញ

## បិដក

អក្សរសង្ខេប		អក្សរពេញនៃបិដក		ភាគ
វិន. បារា.	វិន័យបិដក	ខុទ្ទកនិកាយ	បារាជិក	ភាគ ១
វិន. សង្ឃា.	វិន័យបិដក	ខុទ្ទកនិកាយ	សង្ឃាទិសេស	ភាគ ២
វិន. និស្ស.	វិន័យបិដក	ខុទ្ទកនិកាយ	និស្សគ្គិយ	ភាគ ៣
វិន. បាចិ.	វិន័យបិដក	ខុទ្ទកនិកាយ	បាចិត្តិយ	ភាគ ៤
វិន. ភិក្ខុនី.	វិន័យបិដក	ខុទ្ទកនិកាយ	ភិក្ខុនីវិភង្គ	ភាគ ៥
វិន. មហា.	វិន័យបិដក	ខុទ្ទកនិកាយ	មហាវគ្គ	ភាគ ៦-៨
វិន. ចុល្ល.	វិន័យបិដក	ខុទ្ទកនិកាយ	ចុល្លវគ្គ	ភាគ ៩-១១
វិន. បរិ.	វិន័យបិដក	ខុទ្ទកនិកាយ	បរិវារៈ	ភាគ ១២-១៣
ទីយ. សីល.	សុត្តន្តបិដក	ទីយនិកាយ	សីលក្ខន្ធវគ្គ	ភាគ ១៤-១៥
ទីយ. មហា.	សុត្តន្តបិដក	ទីយនិកាយ	មហាវគ្គ	ភាគ ១៦-១៧
ទីយ. បាដិ.	សុត្តន្តបិដក	ទីយនិកាយ	បាដិកវគ្គ	ភាគ ១៨-១៩
មជ្ឈិ. មូល.	សុត្តន្តបិដក	មជ្ឈិមនិកាយ	មូលបណ្ណាសក	ភាគ ២០-២២
មជ្ឈិ. មជ្ឈិ.	សុត្តន្តបិដក	មជ្ឈិមនិកាយ	មជ្ឈិមបណ្ណាសក	ភាគ ២៣-២៥
មជ្ឈិ. ឧប.	សុត្តន្តបិដក	មជ្ឈិមនិកាយ	ឧបរិបណ្ណាសក	ភាគ ២៦-២៨
សំយុ. សគា.	សុត្តន្តបិដក	សំយុត្តនិកាយ	សគាថវគ្គ	ភាគ ២៩-៣០
សំយុ. និទា.	សុត្តន្តបិដក	សំយុត្តនិកាយ	និទានវគ្គ	ភាគ ៣១-៣២

អក្សរសង្ខេប	អក្សរពេញនៃអដ្ឋកថា	ភាគ
សំយ. ខន្ធ. សុត្តន្តបិដក	សំយុត្តនិកាយ ខន្ធហាវវគ្គ	ភាគ ៣៣-៣៤
សំយ. សឡា. សុត្តន្តបិដក	សំយុត្តនិកាយ សឡាយតនវគ្គ	ភាគ ៣៥-៣៦
សំយ. មហា. សុត្តន្តបិដក	សំយុត្តនិកាយ មហាវាវគ្គ	ភាគ ៣៧-៣៨
អង្គ. ឯក. សុត្តន្តបិដក	អង្គត្ថនិកាយ ឯកនិបាត	ភាគ ៤០
អង្គ. ទុក. សុត្តន្តបិដក	អង្គត្ថនិកាយ ទុកនិបាត	ភាគ ៤០
អង្គ. តិក. សុត្តន្តបិដក	អង្គត្ថនិកាយ តិកនិបាត	ភាគ ៤១
អង្គ. បត្ថ. សុត្តន្តបិដក	អង្គត្ថនិកាយ បត្ថកនិបាត	ភាគ ៤២-៤៣
អង្គ. បញ្ច. សុត្តន្តបិដក	អង្គត្ថនិកាយ បញ្ចកនិបាត	ភាគ ៤៤-៤៥
អង្គ. ឆក្ក. សុត្តន្តបិដក	អង្គត្ថនិកាយ ឆក្កនិបាត	ភាគ ៤៦
អង្គ. សត្ត. សុត្តន្តបិដក	អង្គត្ថនិកាយ សត្តកនិបាត	ភាគ ៤៧
អង្គ. អដ្ឋ. សុត្តន្តបិដក	អង្គត្ថនិកាយ អដ្ឋកនិបាត	ភាគ ៤៨
អង្គ. នវ. សុត្តន្តបិដក	អង្គត្ថនិកាយ នវកនិបាត	ភាគ ៤៩
អង្គ. ទស. សុត្តន្តបិដក	អង្គត្ថនិកាយ ទសកនិបាត	ភាគ ៥០-៥១
អង្គ. ឯកា. សុត្តន្តបិដក	អង្គត្ថនិកាយ ឯកាទសកនិបាត	ភាគ ៥១
ខទ្ទ. បាប. សុត្តន្តបិដក	ខទ្ទកនិកាយ ខទ្ទកបាប	ភាគ ៥២
ខទ្ទ. ធម្ម. សុត្តន្តបិដក	ខទ្ទកនិកាយ ធម្មបទ	ភាគ ៥២
ខទ្ទ. ឧទា. សុត្តន្តបិដក	ខទ្ទកនិកាយ ឧទាន	ភាគ ៥២
ខទ្ទ. ឥតិ. សុត្តន្តបិដក	ខទ្ទកនិកាយ ឥតិវុត្តក	ភាគ ៥៣
ខទ្ទ. សុត្ត. សុត្តន្តបិដក	ខទ្ទកនិកាយ សុត្តនិបាត	ភាគ ៥៤

អក្សរសង្ខេប		អក្សរពេញនៃអដ្ឋកថា		ភាគ
ខទ្ធ. វិមា.	សុត្តន្តបិដក	ខទ្ធកនិកាយ	វិមានវត្ថុ	ភាគ ៥៥
ខទ្ធ. បេត.	សុត្តន្តបិដក	ខទ្ធកនិកាយ	បេតវត្ថុ	ភាគ ៥៦
ខទ្ធ. ថេរ.	សុត្តន្តបិដក	ខទ្ធកនិកាយ	ថេរគាថា	ភាគ ៥៦. ៥៧.
ខទ្ធ. ថេរី.	សុត្តន្តបិដក	ខទ្ធកនិកាយ	ថេរីគាថា	ភាគ ៥៧
ខទ្ធ. ជាត.	សុត្តន្តបិដក	ខទ្ធកនិកាយ	ជាតក	ភាគ ៥៨-៦៣
ខទ្ធ. មហា.	សុត្តន្តបិដក	ខទ្ធកនិកាយ	មហានិទ្ទេស	ភាគ ៦៤-៦៦.
ខទ្ធ. ចូឡ.	សុត្តន្តបិដក	ខទ្ធកនិកាយ	ចូឡនិទ្ទេស	ភាគ ៦៧. ៦៨.
ខទ្ធ. បដិ.	សុត្តន្តបិដក	ខទ្ធកនិកាយ	បដិសម្មាសមគ្គ	ភាគ ៦៩-៧១.
ខទ្ធ. អប្ប.	សុត្តន្តបិដក	ខទ្ធកនិកាយ	អប្បទាន	ភាគ ៧២-៧៦
ខទ្ធ. ពុទ្ធ.	សុត្តន្តបិដក	ខទ្ធកនិកាយ	ពុទ្ធវង្ស	ភាគ ៧៦
ខទ្ធ. ចរិ.	សុត្តន្តបិដក	ខទ្ធកនិកាយ	ចរិយាបិដក	ភាគ ៧៦
អភិ. សង្គ.	អភិធម្មបិដក	ខទ្ធកនិកាយ	ធម្មសង្គណី	ភាគ ៧៨. ៧៩.
អភិ. វិភ.	អភិធម្មបិដក	ខទ្ធកនិកាយ	វិភង្គ	ភាគ ៨០-៨២.
អភិ. ធាតុ.	អភិធម្មបិដក	ខទ្ធកនិកាយ	ធាតុកថា	ភាគ ៨៣.
អភិ. បុគ្គ.	អភិធម្មបិដក	ខទ្ធកនិកាយ	បុគ្គលប្បញ្ញត្តិ	ភាគ ៨៣.
អភិ. កថា.	អភិធម្មបិដក	ខទ្ធកនិកាយ	កថាវត្ថុ	ភាគ ៨៤-៨០
អភិ. យម.	អភិធម្មបិដក	ខទ្ធកនិកាយ	យមក	ភាគ ៨១-៨៣.
អភិ. បដ្ឋា.	អភិធម្មបិដក	ខទ្ធកនិកាយ	មហាបដ្ឋាន	ភាគ ៨៤-១១០

**អដ្ឋកថា**

**អក្សរសង្ខេប**

**អក្សរពេញនៃអដ្ឋកថា**

សមន្ត. ពាហិ.	សមន្តប្បសាទិកា	អដ្ឋកថានៃវិនយ	ពាហិវិនិទាន
សមន្ត. វេរ.	សមន្តប្បសាទិកា	អដ្ឋកថានៃវិនយ	វេរញ្ចក័ណ្ឌ
សមន្ត. បារា.	សមន្តប្បសាទិកា	អដ្ឋកថានៃវិនយ	បារាជីកក័ណ្ឌ
សមន្ត. សង្ឃិ.	សមន្តប្បសាទិកា	អដ្ឋកថានៃវិនយ	សង្ឃិទិសេស
សមន្ត. និស្ស.	សមន្តប្បសាទិកា	អដ្ឋកថានៃវិនយ	និស្សគ្គិយ
សមន្ត. បាចិ.	សមន្តប្បសាទិកា	អដ្ឋកថានៃវិនយ	បាចិត្តិយ
សមន្ត. មហា.	សមន្តប្បសាទិកា	អដ្ឋកថានៃវិនយ	មហាវគ្គ
សមន្ត. ចុល្ល.	សមន្តប្បសាទិកា	អដ្ឋកថានៃវិនយ	ចុល្លវគ្គ
សមន្ត. បរិ.	សមន្តប្បសាទិកា	អដ្ឋកថានៃវិនយ	បរិវារៈ
សុមង្គ. សីល.	សុមង្គលវិហាសិនី	អដ្ឋកថានៃទីយនិកាយ	សីលក្ខន្ធវគ្គ
សុមង្គ. មហា.	សុមង្គលវិហាសិនី	អដ្ឋកថានៃទីយនិកាយ	មហាវគ្គ
សុមង្គ. បាដិ.	សុមង្គលវិហាសិនី	អដ្ឋកថានៃទីយនិកាយ	បាដិកវគ្គ
បបញ្ច. មូល.	បបញ្ចសូទនី	អដ្ឋកថានៃមជ្ឈិមនិកាយ	មូលបណ្ណាសក
បបញ្ច. មជ្ឈិ.	បបញ្ចសូទនី	អដ្ឋកថានៃមជ្ឈិមនិកាយ	មជ្ឈិមបណ្ណាសក
បបញ្ច. ឧប.	បបញ្ចសូទនី	អដ្ឋកថានៃមជ្ឈិមនិកាយ	ឧបរិបណ្ណាសក
សាវត្ថ. សគា.	សាវត្ថប្បកាសិនី	អដ្ឋកថានៃសំយុត្តនិកាយ	សគាថវគ្គ
សាវត្ថ. និទា.	សាវត្ថប្បកាសិនី	អដ្ឋកថានៃសំយុត្តនិកាយ	និទាវគ្គ
សាវត្ថ. ខន្ធ.	សាវត្ថប្បកាសិនី	អដ្ឋកថានៃសំយុត្តនិកាយ	ខន្ធវារវគ្គ



**អក្សរសង្ខេប**

**អក្សរពេញនៃអដ្ឋកថា**

សាវត្ថ. សង្ខ.	សាវត្ថប្បកាសិនី	អដ្ឋកថានៃសំយុត្តនិកាយ	សង្ខាយតនវគ្គ
សាវត្ថ. មហា.	សាវត្ថប្បកាសិនី	អដ្ឋកថានៃសំយុត្តនិកាយ	មហាវារវគ្គ
មនោរ. ឯក.	មនោរថបូរណី	អដ្ឋកថានៃអង្គត្ថនិកាយ	ឯកនិបាត
មនោរ. ទុក្ខ.	មនោរថបូរណី	អដ្ឋកថានៃអង្គត្ថនិកាយ	ទុក្ខនិបាត
មនោរ. តិក្ខ.	មនោរថបូរណី	អដ្ឋកថានៃអង្គត្ថនិកាយ	តិក្ខនិបាត
មនោរ. ចតុ.	មនោរថបូរណី	អដ្ឋកថានៃអង្គត្ថនិកាយ	ចតុក្កនិបាត
មនោរ. បញ្ច.	មនោរថបូរណី	អដ្ឋកថានៃអង្គត្ថនិកាយ	បញ្ចក្កនិបាត
មនោរ. ឆក្ក.	មនោរថបូរណី	អដ្ឋកថានៃអង្គត្ថនិកាយ	ឆក្កនិបាត
មនោរ. សត្ត.	មនោរថបូរណី	អដ្ឋកថានៃអង្គត្ថនិកាយ	សត្តកនិបាត
មនោរ. អដ្ឋ.	មនោរថបូរណី	អដ្ឋកថានៃអង្គត្ថនិកាយ	អដ្ឋកនិបាត
មនោរ. នវ.	មនោរថបូរណី	អដ្ឋកថានៃអង្គត្ថនិកាយ	នវកនិបាត
មនោរ. ទស.	មនោរថបូរណី	អដ្ឋកថានៃអង្គត្ថនិកាយ	ទសកនិបាត
មនោរ. ឯកា.	មនោរថបូរណី	អដ្ឋកថានៃអង្គត្ថនិកាយ	ឯកាទសកនិបាត
បរត្ថ. បាវ.	បរមត្ថជោតិកាយ	អដ្ឋកថានៃខុទ្ទកនិកាយ	ខុទ្ទកបាវ
អដ្ឋ. ធម្ម.	ធម្មបទដ្ឋកថា	អដ្ឋកថានៃខុទ្ទកនិកាយ	ធម្មបទគាថា
បរត្ថ. ឧទា.	បរមត្ថទីបទី	អដ្ឋកថានៃខុទ្ទកនិកាយ	ឧទាន
បរត្ថ. ឥតិ.	បរមត្ថទីបទី	អដ្ឋកថានៃខុទ្ទកនិកាយ	ឥតិវត្ថក
បរត្ថ. សុត្ថ.	បរមត្ថជោតិកា	អដ្ឋកថានៃខុទ្ទកនិកាយ	សុត្ថនិបាត
បរត្ថ. វិមា.	បរមត្ថទីបទី	អដ្ឋកថានៃខុទ្ទកនិកាយ	វិមានវត្ថុ
បរត្ថ. បេត.	បរមត្ថទីបទី	អដ្ឋកថានៃខុទ្ទកនិកាយ	បេតវត្ថុ

អក្សរសង្ខេប

អក្សរពេញនៃអដ្ឋកថា

បរត្ថ. ថេរ.	បរមត្ថទីបនី	អដ្ឋកថានៃខុទ្ទកនិកាយ	ថេរគាថា
បរត្ថ. ថេរី.	បរមត្ថទីបនី	អដ្ឋកថានៃខុទ្ទកនិកាយ	ថេរីគាថា
អដ្ឋ. ជាត.	ជាតកដ្ឋកថា	អដ្ឋកថានៃខុទ្ទកនិកាយ	ជាតក
សទ្ធម្ម. មហា.	សទ្ធម្មប្បជោតិកា	អដ្ឋកថានៃខុទ្ទកនិកាយ	មហានិទ្ទេស
សទ្ធម្ម. ចូឡ.	សទ្ធម្មប្បជោតិកា	អដ្ឋកថានៃខុទ្ទកនិកាយ	ចូឡនិទ្ទេស
សទ្ធម្ម. បដិ.	សទ្ធម្មប្បកាសិនី	អដ្ឋកថានៃខុទ្ទកនិកាយ	បដិសម្ពិទ្ធមគ្គ
វិសុទ្ធ. អប្ប.	វិសុទ្ធជនវិលាសិនី	អដ្ឋកថានៃខុទ្ទកនិកាយ	អប្បទាន
មគ្គ. ពុទ្ធ.	មគ្គត្ថវិលាសិនី	អដ្ឋកថានៃខុទ្ទកនិកាយ	ពុទ្ធវង្ស
បរម. ចរិ.	វិមលវិលាសិនី	អដ្ឋកថានៃខុទ្ទកនិកាយ	ចរិយា
អដ្ឋសា. សង្គ.	អដ្ឋសាលិនី	អដ្ឋកថានៃព្រះអភិធម្ម	ធម្មសង្គណី
សម្មាហ. វិក.	សម្មាហវិនោទនី	អដ្ឋកថានៃព្រះអភិធម្ម	វិកង្គ
បរម. បញ្ចប.	បរមត្ថទីបនី	អដ្ឋកថានៃព្រះអភិធម្ម	បញ្ចបករណ៍
វិសុ. សីល.	វិសុទ្ធិមគ្គ	សីលនិទ្ទេស	ភាគ ១
វិសុ. សមាធិ.	វិសុទ្ធិមគ្គ	សមាធិនិទ្ទេស	ភាគ ២
វិសុ. បញ្ញា.	វិសុទ្ធិមគ្គ	បញ្ញានិទ្ទេស	ភាគ ៣
ថៃ.	អដ្ឋកថាថៃ		
ភូមា.	ឆដ្ឋសង្គាយនាភូមា		

គប្បីជ្រាបលេខ ដែលនៅបន្ទាប់ពីអក្សរសង្ខេប ដូច្នេះ គឺ លេខខាងដើមជាលេខភាគ  
នៃគម្ពីរ លេខកណ្តាលជាលេខឃ្លាប លេខខាងចុងជាលេខទំព័រ ។

ឧទាហរណ៍ ៤. ៤៧៦/៤៧៨ គឺ ភាគទី ៤ ឃ្លាបទី ៤៧៦ ទំព័រទី ៤៧៨ ។

# បញ្ជីមាតិកា

មាតិកា

ទំព័រ

ហេតុដែលព្រះពុទ្ធទ្រង់បញ្ចត្តសិក្ខាបទ	...	...	...	...	...	ក
ប្រវត្តិរបស់ព្រះពុទ្ធហោសាចារ្យ	...	...	...	...	...	ង
ឧប្បត្តិកថា	...	...	...	...	...	ថ
អក្សរសង្ខេប និងអក្សរពេញ	...	...	...	...	...	ឆ
បញ្ជីមាតិកា	...	...	...	...	...	ម

## មាតិកាបារាជិកកណ្ត

### ១. មេថុនធម្មសិក្ខាបទវណ្ណនា

រឿងសុទិន្ទភិក្ខុ	...	...	...	...	...	១
អត្ថធិប្បាយឈ្មោះស្រកនិងឈ្មោះបុត្រសេដ្ឋី	...	...	...	...	...	១
សុទិន្ទកលនុបុត្រទៅដើម្បីស្តាប់ធម៌	...	...	...	...	...	៣
សុទិន្ទកលនុបុត្របានស្តាប់ធម៌ហើយគិតនឹងបួស	...	...	...	...	...	៥
សុទិន្ទកលនុបុត្រទូលសូមបញ្ចូលចំពោះព្រះមានព្រះភាគ	...	...	...	...	...	៨
មាតាបិតាមិនអនុញ្ញាតឱ្យសុទិន្ទបួស	...	...	...	...	...	១០
សម្លាញ់ទៅហាមមិនឱ្យសុទិន្ទបួសមិនសម្រេច	...	...	...	...	...	១៤
សម្លាញ់ទៅសូមអនុញ្ញាតមាតាបិតាឱ្យសុទិន្ទបួស	...	...	...	...	...	១៥

មាតិកា

ទំព័រ

មាតាបិតាអនុញ្ញាតឱ្យសុទ្ធនុបុត្រប្រសូន ... ..	១៦
ព្រះពុទ្ធបន្តាប់ឱ្យភិក្ខុបំបួសសុទ្ធនុកលនុបុត្រ ... ..	១៧
ញាតិរបស់សុទ្ធនុភិក្ខុ ក្នុងក្រុងវេសាលីមានសម្បត្តិច្រើន ... ..	២០
ញាតិនាំភត្តាហារទៅប្រគេនសុទ្ធនុភិក្ខុ ៦០ ថាស ... ..	២១
អធិប្បាយរឿងនំផ្អុម ... ..	២៣
សុទ្ធនុភិក្ខុបួសបាន ៨ ឆ្នាំ នាងទាសីចាំអវយវៈខ្លះបាន ... ..	២៥
ពួកបព្វជិតមិនអង្គុយឆាន់ក្នុងទីមិនសមគួរដូចអ្នកសូមទាន ... ..	២៧
បិតាតិះដៀលសុទ្ធនុភិក្ខុថា ឆាន់នំផ្អុមដូចជីកទឹកអម្រឹត ... ..	២៨
បិតាប្រគល់ទ្រព្យដើម្បីឱ្យសុទ្ធនុត្រូវសឹក ... ..	៣២
បិតាបន្តាប់ភរិយាចាស់មកល្បងឱ្យសុទ្ធនុភិក្ខុសឹក ... ..	៣៦
មាតាអង្វរឱ្យសុទ្ធនុភិក្ខុ បង្កើតពូជទុក ... ..	៣៩
ស្រ្តីឈប់មានរដូវ ក៏តាំងគភ៌ ... ..	៤០
ទ្រង់បញ្ញត្តិបឋមបារាជិកក្នុងព្រះវស្សាទី ២០ ... ..	៤២
ហេតុដែលឱ្យស្រ្តីតាំងគភ៌មាន ៧ យ៉ាង ... ..	៤៤
ទេវតាប្រកាសសេចក្តីអាក្រក់ ... ..	៤៨
បុត្រប្រសូនរបស់សុទ្ធនុភិក្ខុមានឈ្មោះថា ពិជកៈ ... ..	៥១
មាតានឹងពិជកទារកបួសហើយបានសម្រេចព្រះអរហត្ត ... ..	៥២
សុទ្ធនុភិក្ខុក្តៅក្រហាយចិត្តព្រោះប្រព្រឹត្តអាក្រក់ ... ..	៥២

មាតិកា

ទំព័រ

ពួកភិក្ខុជាសមាព្វសុទ្ធិភិក្ខុដែលសេចក្តីស្តម្ភស្តាំង ...	៥៦
ពួកភិក្ខុសមាព្វឃើញកម្មនោះឡើងកើតសេចក្តីក្តៅក្រហាយបាន	៥៨
អត្ថាធិប្បាយឈ្មោះព្រះនិព្វាន ៩ បទ ... ..	៦១
ភិក្ខុទាំងឡាយក្រាបទូលរឿងសុទ្ធិភិក្ខុសេពមេដុនធម្ម ...	៦៥
ព្រះមានព្រះភាគទ្រង់តិះដៀលសុទ្ធិភិក្ខុ ... ..	៦៦
អត្ថាធិប្បាយកម្មដែលមិនគួរដល់សមណៈជាដើម ... ..	៦៧
សុទ្ធិភិក្ខុជាអ្នកដំបូងក្នុងការសេពមេដុនធម្ម ... ..	៧៤
អ្នកមិនសង្រួមជាអ្នកប្រាថ្នាច្រើនក្នុងបច្ច័យ ៤ ... ..	៧៥
អ្នកសង្រួមមិនជាអ្នកប្រាថ្នាច្រើនក្នុងបច្ច័យ ៤ ... ..	៧៧
អ្នកតាំងនៅក្នុងសំវះជាមិនសន្សំកិលេសទាំងពួង ...	៧៨
ប្រយោជន៍នៃការបញ្ញត្តិសិក្ខាបទ ១០ យ៉ាង ... ..	៨១
អធិប្បាយប្រយោជន៍ការបញ្ញត្តិសិក្ខាបទ ១០ អយ៉ាង ...	៨២
ព្រះសទ្ធម្ម ៣ យ៉ាង ... ..	៨៧
ទ្រង់បញ្ញត្តិបឋមបារាជិកសិក្ខាបទ ... ..	៨៩
អនុប្បញ្ញត្តិទី១ រឿងស្វាញី.	
សិក្ខាបទទាំងអស់ មានទោស ២ យ៉ាង ... ..	៩៥
អនុប្បញ្ញត្តិទី២ រឿងពួកភិក្ខុវដ្តបុត្រ	
រឿងទ្រង់ហាមមិនឱ្យភិក្ខុដែនវដ្តបុត្របព្វជាឧបសម្បទា	១០១

មាតិកា

ទំព័រ

វិន័យ ៤ យ៉ាង ... ..	១០៤
អត្ថាធិប្បាយវិន័យ ៤ យ៉ាង ... ..	១០៤
វិធីសង្កេតពិនិត្យសូត្រនិងសុត្តន្តលោមជាដើម ... ..	១០៦
ព្រះវិន័យធរប្រកបដោយលក្ខណៈ ៣ យ៉ាង ... ..	១១៣
អត្ថាធិប្បាយលក្ខណៈ ៣ របស់ព្រះវិន័យធរ ... ..	១១៤
លំដាប់អាចារ្យតាំងពីព្រះឧបាល័យថេរៈជាដើមមក ... ..	១១៧
ព្រះវិន័យធរវិនិច្ឆ័យអធិករណ៍គួរត្រួតមើលឋានៈ ៦ យ៉ាង ... ..	១១៨
អត្ថាធិប្បាយឋានៈ ៦ យ៉ាង ... ..	១១៩
វិធីវិនិច្ឆ័យអធិករណ៍ ... ..	១២១
ភិក្ខុដែលមានសីលមិនបរិសុទ្ធ កម្មដ្ឋានមិនចម្រើន ... ..	១២៣
អត្ថាធិប្បាយសិក្ខាបទវិក័ន្តបឋមបាណ្ឌិក ... ..	១២៥
អត្ថាធិប្បាយអត្ថន័យនៃភិក្ខុស័ព្ទជាដើម ... ..	១២៨
ឧបសម្បទា ៨ យ៉ាង ... ..	១៣៤
អត្ថាធិប្បាយឧបសម្បទា ៨ យ៉ាង ... ..	១៣៥
អត្ថាធិប្បាយអធិសីល អធិចិត្ត អធិបញ្ញា ... ..	១៤៣
អត្ថាធិប្បាយបទថា សិក្ខានិងសាជីវ ... ..	១៤៧
អត្ថាធិប្បាយវិធីលាសិក្ខា ... ..	①④⑧
ភិក្ខុស្រែកប្រកាសលាសិក្ខាក៏បាន ... ..	១៦៣

មាតិកា

ទំព័រ

លាសិក្ខាបញ្ចូលនាមព្រះពុទ្ធជាវេវចនៈ	... ..	១៦៨
វិធីលាសិក្ខាបញ្ចូលពាក្យវេវចនៈព្រះធម៌	... ..	១៦៩
វិធីលាសិក្ខាបញ្ចូលពាក្យវេវចនៈព្រះសង្ឃ	... ..	១៧២
អត្ថាធិប្បាយវិធីពោលលាសិក្ខាទូទៅ	... ..	១៧៤
លាសិក្ខានឹងអ្នកវិកលចរិតជាដើមមិនបាន	... ..	១៨៨
អត្ថាធិប្បាយអត្ថន័យនៃមេដុនធម្ម	... ..	១៩៤
ឥត្តិនិមិត្តបានឋាន ៥ បុរិសនិមិត្តបានឋាន៦	... ..	១៩៨
ភិក្ខុពណ៌នាមេដុនកថា គួររលឹកពុទ្ធកុណ	... ..	១៩៩
អនុប្បញ្ញត្តិវារៈ		
កំណត់សត្វដែលជាវត្ថុនៃបុរាណិកជាដើម	... ..	២០១
អត្ថាធិប្បាយប្រភេទសត្វផ្សេងៗ	... ..	២០២
បុរាណិកសព្វប្រព្រឹត្តទៅក្នុងសិក្ខាបទជាដើម	... ..	២០៣
អត្ថាធិប្បាយសេចក្តីក្នុងព្រះគាថា	... ..	២០៦
មគ្គដែលជាវត្ថុនៃបុរាណិករួម ៣០	... ..	២០៩
ភិក្ខុត្រូវអ្នកដទៃចាប់បង្ខំហើយត្រេកអរជាបុរាណិក	... ..	២១០
ចតុក្កៈ ២៦៩ ដ៏សេស	... ..	២១៥
មគ្គរបស់មនុស្សស្រីមាន ២៧ ចតុក្កៈ	... ..	២១៦
រឿងព្រះវិន័យធរ ២ រូប	... ..	២១៨

មាតិកា

ទំព័រ

រឿងអន្តរាសិកស្នូរបញ្ញាវិន័យព្រះថេរៈ. ... ..	២១៩
អង្គជាតមានស្រាម និងមិនមានស្រាម ... ..	២២៦
រឿងព្រះរាជានិងហោរអ្នកជាសត្រូវចំពោះភិក្ខុជាដើម ...	២២៩
សត្រូវសម្លាប់ភិក្ខុបួនស្នងទៅតាមដើម្បីសម្រេចការងារ ...	២៣១
រឿងភិក្ខុសេពមេថ្មនធម្មតាមទ្វារមគ្គនិងមិនមែនមគ្គ ...	២៣២
ភិក្ខុសេពមេថ្មនធម្មនឹងភិក្ខុដេកលក់ ... ..	២៣៣
ភិក្ខុបដិបត្តិខុសមិនដឹង មិនត្រេកអរ មិនត្រូវអាបត្តិ ...	២៣៤
មិនជាអាបត្តិដល់ភិក្ខុឆតនិងមានចិត្តរវើរវាយ ... ..	២៣៨
សមុជ្ឈាននៃការកើតអាបត្តិ មាន ៦ យ៉ាង ... ..	
អធិប្បាសក្ខិកាបទជាសច្ចៈនិងអច្ចៈ ... ..	២៣៩
អធិប្បាយសក្ខិកាបទដែលជាកាយកម្មជាដើម ... ..	២៣៩
វិនិត្យតួបឋមបុរាណជិក ឧទានគាថា ... ..	២៤២
រឿងនន្ទមាណពសេពមេថ្មនក្នុងឧប្បលវណ្ណាថេរី ...	២៤៥
រឿងភិក្ខុក្លាយភេទជាស្រី ... ..	២៤៧
ត្រូវអាបត្តិព្រោះដេករួមនឹងភិក្ខុក្លាយភេទ ... ..	២៥០
វិធីបដិបត្តិនឹងភិក្ខុនីអ្នកមានក្លាយភេទ ... ..	២៥១
វិធីបដិបត្តិក្នុងគ្រឿងបរិការផ្សេងៗ ... ..	២៥៣
ជាចំប្រគេនព្រោះហេតុ ៧ យ៉ាង ... ..	២៥៥



មាតិកា

ទំព័រ

រឿងភិក្ខុ ៥ រូប នៅក្នុងព្រៃខ្មោច ... ..	២៦០
ភិក្ខុសេពមេប៉ុនធម្មក្នុងស្រីប្រេតជាដើមជាបារាជិក ... ..	២៦២
រឿងភិក្ខុបើកទ្វារសិន ... ..	២៧០
អធិប្បាយទ្វារយ៉ាងណាគួរបិទនិងមិនគួរបិទ ... ..	២៧២

២, អទិផ្កាទានសិក្ខាបទវណ្ណនា

រឿងព្រះធនិយៈកុម្មការបុត្រ ... ..	២៧៩
ភិក្ខុបារិស្សាមិនមានសេនាសនៈពិន័យអាបត្តិទុក្ខដ ... ..	២៨២
ន័យអាបត្តិទុក្ខដល់ភិក្ខុដែលសាងកុដដោយដីសុទ្ធ ...	២៩០
ព្រះមានព្រះភាគទ្រង់ត្រាស់ឱ្យទម្លាយកុដជាអកប្បិយៈ ...	២៩១
សេចក្តីណែនាំរឿងការប្រើឆត្រនិងច័រ្ត ... ..	២៩៣
វិធីបោកនិងជ្រលក់ច័រ្ត ... ..	២៩៤
បរិក្ខារដែលគួរប្រើនិងមិនគួរប្រើ ... ..	២៩៦
បំពង់ថ្នាំភ្នែកដែលគួរប្រើនិងមិនគួរប្រើ ... ..	២៩៨
ស្រោមកូនសានិងបរិក្ខារបន្តិចបន្តួច ... ..	២៩៨
សេនាសនៈដែលខុសគួរទម្លាយចេញ ... ..	៣០១
ធនិយៈភិក្ខុផ្ដើមសាងកុដឈើ ... ..	៣០៣

ឡ

បញ្ជីមាតិកាអង្គកថាមហាវិភង្គ

មាតិកា

ទំព័រ

ប្រជាជនពោលទោសតិះដៀលពួកសមណសក្យបុត្រ ... ៣០៩

ទ្រង់ប្រជុំសង្ឃបញ្ញត្តិសិក្ខាបទ ... .. ៣១១

ព្រះពុទ្ធគ្រប់អង្គពិន័យទោសដល់បារាជិកត្រឹមមួយបាទឡើង ៣១៤

អនុប្បញ្ញត្តិ

អត្ថាធិប្បាយស្រកដែលមានខុមមួយខ្នងជាដើម ... .. ៣១៦

អត្ថាធិប្បាយខេត្តឧបចារស្រកនិងផ្ទះជាដើម ... .. ៣១៨

អត្ថាធិប្បាយកំណត់ខេត្តព្រៃ ... .. ៣២៣

អត្ថាធិប្បាយវត្តដែលម្ចាស់របស់មានកម្មសិទ្ធិ ... .. ៣២៤

អត្ថាធិប្បាយសង្ឃាតស័ព្ទចុះក្នុងអត្ថតតិយាវិភង្គ ... .. ៣២៦

អត្ថាធិប្បាយបទមាតិកា ៦ បទ ... .. ៣២៧

អត្ថាធិប្បាយកិរិយានៃការលួច ៦ យ៉ាង ... .. ៣២៨

បញ្ចកៈ ៥ ពួក រួមជាអវហារ ២៥ ... .. ៣៣២

សាហត្ថិកបញ្ចកៈ មានអវហារ ៥ យ៉ាង ... .. ៣៣៣

បុព្វបយោគបញ្ចកៈ មានអវហារ ៥ យ៉ាង ... .. ៣៣៤

ថេយ្យវហារបញ្ចកៈ មានអវហារ ៥ យ៉ាង ... .. ៣៣៥

អត្ថាធិប្បាយឋានៈ ៥ ប្រការ ... .. ៣៣៦

រឿងភិក្ខុលួចចីវរព្រះវិន័យធរកាត់សេចក្តីថា មិនជាអាបត្តិ ៣៣៧

មាតិកា

ទំព័រ

អត្ថាធិប្បាយទ្រព្យដែលគួរដល់ទុតិយបារាជិក ... ..	៣៤៥
អត្ថាធិប្បាយអាបត្តិដែលជាបុព្វបយោគនៃទុតិយបារាជិក	៣៤៩
អាបត្តិទុក្ខដ ៨ យ៉ាង ... ..	៣៥៤
អត្ថាធិប្បាយពាក្យថា ទុក្ខដនិងថុល្លច្ច័យ ... ..	៣៥៨
ការលួចទ្រព្យឡើយ្យាតចាកវាន ៦ យ៉ាង ... ..	៣៦១
អត្ថាធិប្បាយភិក្ខុលួចបីតទឹកដោះថ្លាជាដើម ... ..	៣៦៩
អត្ថាធិប្បាយពាក្យថា ភិនិត្វា ជាដើម ... ..	៣៧៧
ទ្រព្យដែលបិតនៅលើគោក ... ..	៣៨០
ទ្រព្យដែលនៅក្នុងអាកាស ... ..	៣៨១
ទ្រព្យដែលស្ថិតនៅលើផ្ទៃ ... ..	៣៨៦
ទ្រព្យដែលបិតនៅក្នុងទឹក ... ..	៣៩៣
សម័យក្រោយពុទ្ធភាសនាពួកជនជីកស្រះចិញ្ចឹមត្រី ... ..	៣៩៨
ការចាប់យកត្រីដែលគេចិញ្ចឹម ... ..	៣៩៨
ទ្រព្យដែលបិតនៅក្នុងទឹក ... ..	៤០១
ទ្រព្យដែលបិតនៅក្នុងយាន ... ..	៤០៥
ទ្រព្យបិតនៅក្នុងការៈ ... ..	៤១០
ទ្រព្យដែលបិតនៅក្នុងស្នូន ... ..	៤១៤

អា

បញ្ជីមាតិកាអង្គកថាមហាវិក័ត

មាតិកា

ទំព័រ

ភណ្ឌៈដែលបិតនៅក្នុងស្រែ ... ..	៤២០
ក្នុងទ្រព្យដែលបិតនៅក្នុងផ្ទៃដី ... ..	៤២៥
ទ្រព្យដែលបិតនៅក្នុងព្រៃ ... ..	៤២៦
ទ្រព្យគីឡូ ... ..	៤៣១
ឈើដម្រះធ្មេញ ... ..	៤៣៦
ដើមឈើម្លាស់ព្រៃ ... ..	៤៣៨
ទ្រព្យដែលមានអ្នកនាំទៅ ... ..	៤៤០
បញ្ជី ទ្រព្យដែលគេផ្ញើ ... ..	៤៤៥
ចោរលួចភណ្ឌសង្ឃក្នុងឃ្លាំង ពិន័យជាសំណងដល់ភិក្ខុ	
អ្នករក្សាគយ ទីហូតពន្ធដារ ... ..	៤៦៦
សត្វមានជីវិត ... ..	៤៧១
បុគ្គលជាទាសៈ ៣ ពួក. ... ..	៤៧២
សត្វគ្មានជើង. ... ..	៤៧៥
សត្វមានជើងពីរ. ... ..	៤៧៧
សត្វមានជើងបួន ... ..	៤៧៨
សត្វមានជើងច្រើន ... ..	៤៨១
ភិក្ខុកំណត់របស់ឱ្យគេលួច. ... ..	៤៨១

មាតិកា

ទំព័រ

ការបបួលគ្នាលួច ... ..	៤៨៤
ភិក្ខុច្រើនបបួលគ្នាទៅលួចទ្រព្យត្រូវអាបត្តិគ្រប់រូប ...	៤៨៤
សង្កេតកម្ម ... ..	៤៨៨
និមិត្តកម្ម ... ..	៤៩០
ការបង្គាប់ ... ..	៤៩០
ពណ៌នាបទោជនីយ៍ ... ..	៤៩៧
អាការ ៦ យ៉ាងដែលឱ្យភិក្ខុត្រូវអាបត្តិបារាជិ ... ..	៤៩៨
អត្ថាធិប្បាយក្នុងអនាបត្តវារ ... ..	៤៩៩
បកិណ្ឌកៈមានសម្បជានជាដើម ... ..	៥០៦
អត្ថាធិប្បាយឧទានគាថា ក្នុងវិនិច្ឆ័យ ... ..	៥០៧
ការផ្លាស់ប្តូរស្លាក ... ..	៥១២
អត្ថាធិប្បាយអវហារ ៥ យ៉ាង ... ..	៥១២
អត្ថាធិប្បាយភណ្ឌបរិកប្ប ... ..	៥១៣
អត្ថាធិប្បាយឱកាសបរិកប្ប ... ..	៥១៥
អត្ថាធិប្បាយបដិច្ចន្ទាវហារ ... ..	៥១៧
អត្ថាធិប្បាយកុសាវហារ ... ..	៥១៩
ប្រារព្ធរឿងទូទៅ ... ..	៥២១

ស្រ

បញ្ជីមាតិកាអង្គកថាមហាវិក័ត

មាតិកា

ទំព័រ

៣, មនុស្សវិគ្គហសិក្ខាបទវណ្ណនា

អធិប្បាយរឿងក្រុងវេសាល ... ..	៥៥៨
ព្រះមានព្រះភាគទ្រង់សម្តែងអសុភកម្មដ្ឋានដល់ពួកភិក្ខុ ...	៥៦០
បឋមជ្ឈានមានលក្ខណៈ ១០ និងសេចក្តីល្អ ៣ ... ..	៥៦២
ទ្រង់មិនហាមភិក្ខុសម្លាប់គ្នា ព្រោះឃើញកម្មចាស់ ... ..	៥៦៧
មាតិកាតតិយបារាជិក មនុស្សវិគ្គហសិក្ខាបទវណ្ណនា ...	៥៥៨
ពួកភិក្ខុសម្លាប់ខ្លួនឯងនិងឆ្អឹងឱ្យអ្នកដទៃសម្លាប់ ... ..	៥៧២
មិត្តលណ្ឌិកៈសម្លាប់ភិក្ខុហើយកើតសេចក្តីក្តៅក្រហាយចិត្ត	៥៧៤
ទេវតាជួយល្អងលោមមិត្តលណ្ឌិកៈឱ្យសម្លាប់ភិក្ខុតទៅ ...	៥៦៦
មិត្តលណ្ឌិកៈសម្លាប់ភិក្ខុតទៅមួយថ្ងៃ ១ រូបដល់ ៦០ រូប	៥៧៨
ព្រះមានព្រះភាគទ្រង់ជ្រាបថា ភិក្ខុសង្ឃស្រាលស្មើទៅ	៥៧៩
ព្រះអាននុទូលឱ្យសម្តែងកម្មដ្ឋានដទៃ ... ..	៥៨០
ព្រះមានព្រះភាគត្រាស់ប្រាប់អានាបាសនស្សតិដល់ពួកភិក្ខុ ...	៥៨២
អត្ថាធិប្បាយវិធីអប់រំសតិ ៣២ យ៉ាង ... ..	៥៩៦
មតិខ្យល់ដកដង្ហើមចូលនិងចេញ តាមអង្គកថាវិន័យ	
និងព្រះសូត្រ ... ..	៥៩៨.

មាតិកា

ទំព័រ

ភិក្ខុកំណត់កម្មដ្ឋានហើយ កាយសង្ខារទើបស្ងប់ ... ..	៦០៥
កាយសង្ខារក្នុងឈានជាន់ខ្ពស់រំលែងល្អិតទៅតាមលំដាប់	៦០៨
កុលបុត្រនឹងរៀនកម្មដ្ឋានត្រូវបំពេញសីលឱ្យបរិសុទ្ធ ... ..	៦១៤
កម្មដ្ឋាន ២ ព្រមទាំងអធិប្បាយ ... ..	៦១៧
គួររៀនកម្មដ្ឋានក្នុងសំណាក់ពុទ្ធខ្ញុំសរហូតដល់អ្នកបានឈាន	៦១៩
កម្មដ្ឋានមានសន្និគី ទីតភ្ជាប់ ៥ យ៉ាង ... ..	៦២០
វិធីមនសិការអាណានុស្សតិកម្មដ្ឋាន ៨ យ៉ាង ... ..	៦២២
អធិប្បាយវិធីរាប់ខ្យល់ដកដង្ហើមចូលចេញ ... ..	៦២៣
អធិប្បាយខាងដើមកណ្តាលនិងទីបំផុតខ្យល់ដកដង្ហើម ...	៦២៦
សេចក្តីឧបមាដូចមនុស្សពិការយោលទោង ... ..	៦២៨
សេចក្តីឧបមាដូចអ្នករក្សាទ្វារ ... ..	៦២៩
ការកំណត់ខ្យល់ដកដង្ហើមប្រៀបដូចរណារ ... ..	៦៣០
ឧបាយជាហេតុនាំអាណានុស្សតិកម្មដ្ឋានមក ... ..	៦៣៥
Fm'- ៣ យ៉ាងមានបរិបូណ៌កម្មដ្ឋានទើបដល់អប្បនា ...	៦៤០
ចិត្តរំលែងតាំងមាំជាសមាធិដោយអង្គ ២ ... ..	៦៤២
ឧបាយរក្សាអាណានុស្សតិកម្មដ្ឋាន ... ..	៦៤៣
ប្រជុំសង្ឃទ្រង់បញ្ញត្តតតិយបាពាជិកសិក្ខាបទ ... ..	៦៥៩

មាតិកា

ទំព័រ

អធិប្បាយសព្វចូស័ព្ទ	... ..	៦៦៣
អធិប្បាយបឋមចិត្តរបស់អ្នកចុះកាន់គភ៌	... ..	៦៦៤
ជីវិតន្ទ្រិយបច្ចុប្បន្នមាន ៣ ខណៈ	... ..	៦៦៨
ប្រយោគនៃការសម្លាប់ ៦ យ៉ាង	... ..	៦៧០
អធិប្បាយវត្ថុដែលជាគ្រឿងប្រហារ	... ..	៦៧៤
អធិប្បាយមាតិកាក្នុងបទរាជនី	... ..	៦៨០
ភិក្ខុសម្លាប់មាតាបិតាជាដើមជាអនន្តរិយកម្មនិងបាវជិក	... ..	៦៨៣
ភិក្ខុសម្លាប់មាតាបិតាជាដើមក្នុងគំនរចំបើងមិនត្រូវបាវជិក	... ..	៦៨៥
ភិក្ខុសម្លាប់បិតាក្នុងសមរភូមិប្រយុទ្ធជាបាវជិកនិងជាបិតុយាត	... ..	៦៨៦
ឋានៈ ៥ និង ៦ ព្រមទាំងអត្ថាធិប្បាយ	... ..	៦៨៨
អធិប្បាយវត្ថុដែលត្រូវសម្លាប់	... ..	៦៨៩
អធិប្បាយកាលដែលបង្គាប់ឱ្យធ្វើការសម្លាប់	... ..	៦៩០
អធិប្បាយឱកាសដែលបង្គាប់ឱ្យធ្វើការសម្លាប់	... ..	៦៩១
អធិប្បាយអារុធ៌ដែលជាគ្រឿងដៃប្រើឱ្យសម្លាប់	... ..	៦៩១
អធិប្បាយឥរិយាបថដែលបង្គាប់ឱ្យធ្វើការសម្លាប់	... ..	៦៩២
អធិប្បាយកិរិយាវិសេសដែលបង្គាប់ឱ្យសម្លាប់	... ..	៦៩៣
ការបង្គាប់ទូត	... ..	៦៩៤



មាតិកា

ទំព័រ

រឿងដែលមិនកំបាំង សម្គាល់ថា ដែលកំបាំង ...	៧០៣
អធិប្បាយការពណ៌នាសេចក្តីស្លាប់ដោយកាយ ...	៧០៤
អធិប្បាយពណ៌នាសេចក្តីស្លាប់ដោយទូតនិងសំបុត្រ ...	៧០៦
អធិប្បាយការដឹករណ្តៅឱ្យមនុស្សធ្លាក់ស្លាប់ ...	៧០៩
មតិព្រះថេរៈពីរបូកក្នុងការដឹករណ្តៅ ...	៧១៣
ការដាក់អន្ទាក់របស់ភិក្ខុ ...	៧១៥
ការប្រើអង្គបំបែកសត្វរបស់ភិក្ខុ ...	៧១៧
កប់សស្រ្តាទុកក្នុងវត្តសម្រាប់ផ្អែក ...	៧១៧
លបដាក់ថ្នាំពិសទុកក្នុងភេសជ្ជៈ ...	៧២២
កប់វត្ថុទុកក្រោមគ្រែ ឬតាំង ...	៧២៣
ការបង្កប់ម្រូង ...	៧២៤
ការបង្កប់ថ្នាំពិសទុកជាដើម ...	៧២៦
ការនាំរបូនិងសំឡេងជាដើមចូលទៅ ...	៧២៧
ការនាំធម្មារម្មណ៍ចូលទៅ ...	៧២៩
អនាបត្តិវា ...	៧៣១
តតិយបាណិកសិក្ខាបទ មានសម្ពុដ្ឋាន ...	៧៣២
រឿងពណ៌នាសេចក្តីស្លាប់ ...	៧៣៣

មាតិកា

ទំព័រ

រឿងភិក្ខុធ្វើអង្គុយស្រែដួលបោកត្រូវក្មេងស្លាប់	... ..	៧៣៦
រឿងភិក្ខុជាបុត្របានភិក្ខុជាបិតាឱ្យដួលស្លាប់	... ..	៧៣៦
រឿងភិក្ខុឆាន់បិណ្ឌបាតលាយថ្នាំពិសស្លាប់	... ..	៧៣៧
រឿងភិក្ខុសាកល្បងថ្នាំពិស	... ..	៧៣៩
រឿងភិក្ខុចងរន្ទា	... ..	៧៤០
រឿងភិក្ខុទម្លាក់ខ្លួនពីលើភ្នំចុះក្នុងជ្រោះសង្កត់ជាងតម្បាញស្លាប់	... ..	៧៤១
រឿងភិក្ខុឆត្តិយប្រមៀលថ្មលេងសង្កត់អ្នកខ្វាលគោស្លាប់	... ..	៧៤៣
រឿងភិក្ខុធ្វើថ្នាំឱ្យស្រីមានគភ៌នឹងសហាយស្ទន់ធ្លាក់ទៅជាដើម	... ..	៧៤៤
រឿងភិក្ខុធ្វើថ្នាំឱ្យស្រីមានបុត្រស្លាប់	... ..	៧៤៥
ភិក្ខុមិនគួរធ្វើថ្នាំដល់ជនដទៃតែគួរធ្វើឱ្យសហធម្មិកទាំង៥	... ..	៧៤៦
ភិក្ខុគួរធ្វើថ្នាំឱ្យជន ១០ ពួក	... ..	៧៤៨
ភិក្ខុគួរធ្វើថ្នាំឱ្យដល់អ្នក ៥ ពួក	... ..	៧៥០
រឿងព្រះមហាបទុមត្រូវសន្តនារឿងថ្នាំព្យាបាលរោគ	... ..	៧៥១
រឿងសូត្រព្រះបរិត្ត	... ..	៧៥២
រឿងអនាមជ្ជបិណ្ឌបាត	... ..	៧៥៤
រឿងបដិសណ្ឋារៈ	... ..	៧៥៥
រឿងព្រះអភយត្រូវធ្វើបដិសណ្ឋារៈនឹងអភ័យចោរ	... ..	៧៥៦

មាតិកា

ទំព័រ

រឿងភិក្ខុឆ្លើយចាត់ក្រឡេកភិក្ខុសត្វរវាងជាដើម ...	៧៥៩
រឿងភិក្ខុសម្លាប់យក ត្រូវប្រែប្រួល ...	៧៦០
រឿងបញ្ចកភិក្ខុទៅកាន់ទីមានសត្វកាចនិងយកកាច ...	៧៦១
រឿងភិក្ខុចំភិក្ខុជាសត្រូវបានប្រាកដទើបសម្លាប់ ...	៧៦៣
រឿងខោចចូលស្ថិតភិក្ខុ ...	៧៦៤
រឿងភិក្ខុកាត់ដើមឈើ ...	៧៦៥
រឿងភិក្ខុឆ្លើយដុតព្រៃ ...	៧៦៦
រឿងភិក្ខុបង្គាប់ពេជ្រយាតឱ្យប្រហារតែមួយដង ...	៧៦៧
រឿងភិក្ខុបង្គាប់ឱ្យបុរសកំបុតផឹកខាញ់ស្លាប់ ...	៧៦៩
រឿងថ្នាំត្រាំពិសសឈ្មោះលោណសោចិរកៈ ...	៧៦៩

៤, ឧត្តរិមនុស្សធម្មសិក្ខាបទវណ្ណនា

រឿងពួកភិក្ខុចាំស្បាមាត់ស្ទឹងវត្តមុទា ...	៧៧១
អធិប្បាយស្តីពីកិរិយាអនាគត ...	៧៧៣
ទ្រង់ត្រាស់សួរពួកភិក្ខុដែលនៅមាត់ស្ទឹងវត្តមុទា ...	៧៧៥
ចោរខាងក្រៅសាសនាត្រាច់ប្លន់ស្រុកជាយដែនជាដើម ...	៧៧៦

មហាថោរក្នុងសាសនាត្រាច់ញាតិសិក្ខាបទ ... ៧៧៨

មហាថោរក្នុងព្រះសាសនាមាន ៥ ពួក ... ៧៨១

ឬ

បញ្ជីមាតិកាអង្គកថាមហាវិក័ន្ត

មាតិកា

ទំព័រ

ពន្យល់អត្ថនៃនិកមគាថា ... ៧៨៩

បឋមបញ្ញត្តិចតុត្តបាណជិក ... ៧៩៤

អនុប្បញ្ញត្តិចតុត្តបាណជិក ... ៧៩៤

ហេតុដែលឱ្យជឿមានឋានៈ ៦ យ៉ាង ... ៧០២

អត្ថាធិប្បាយឋានៈ ៦ យ៉ាង ... ៧០៤

សួរដល់បដិបទដែលអានថា សម្រេចធម៌ ... ៧០៦

អធិប្បាយបទភាជនី ... ៨១១

សុទ្ធិកមហាវារ ... ៨២០

វត្ថុកាមវារកថា ... ៨៣០

បច្ចយប្បដិសំយុត្តវារកថា ... ៨៣២

ចតុត្តបាណជិកសិក្ខាបទ មានសមុជ្ជាន ៣ ... ៨៣៥

រឿងសម្គាល់ថា បានសម្រេច ... ៨៣៥

រឿងតាំងកតិកាចៀសទៅ ... ៨៤៣

រឿងព្រះមហាមោគ្គល្លានឃើញអដ្ឋសង្ខលិកប្រេត ... ៨៤៦

មំសេសប្រេត ... ៨៥៣

រឿងមំសេសបិណ្ឌប្រេត ... ៨៥៤

រឿងនិច្ចវិប្រេត ... .. ៨៥៤

រឿងអស្ថិលោមប្រេត ... .. ៨៥៤

មាតិកាឧត្តរិមនុស្សធម្មបារាជិកសិក្ខាបទ ឬ

មាតិកា  
|

ទំព័រ  
|

រឿងសត្តិលោមប្រេត ... .. ៨៥៥

រឿងឧស្ថលោមប្រេត ... .. ៨៥៥

រឿងសូចិលោមប្រេត ... .. ៨៥៦

រឿងសូចិលោមប្រេតទី ២ ... .. ៨៥៧

រឿងអណ្ណការប្រេត ... .. ៨៥៨

រឿងបរពារិកប្រេត ... .. ៨៥៨

រឿងមង្គលីស្រីប្រេត ... .. ៨៥៩

រឿងឱកិលិនីស្រីប្រេត ... .. ៨៦០

រឿងចោរយាតប្រេត ... .. ៨៦១

រឿងព្រះភិក្ខុប្រេតជាដើម ... .. ៨៦២

រឿងស្នឹងតបោតា ... .. ៨៦២

រឿងការច្បាំង ... .. ៨៦៤

រឿងជីវចុះទឹក ... .. ៨៦៥

រឿងព្រះសោភិតៈ ... .. ៨៦៧

បទសរុបបារាជិក ... .. ៨៧០

ពន្យល់ពាក្យថា សមន្តប្បសាទិកា ... .. ៨៧៤

អធិដ្ឋានគាថា របស់ព្រះថេរៈដែលបានរចនា ... ... ៨៧៤

ចប់ មាតិកាបារាជីកកណ្តុ







នមោ តស្ស ភគវតោ អរហតោ សម្មាសម្ពុទ្ធស្ស ។

## បារមី ៤

### ១. បេជ្ជនធម្មសិក្ខាបទវណ្ណនា

រឿងសុទិណ្ឌិកុ

[១០] ខាងមុខអំពីវេរញ្ចកណ្ឌនេះទៅ ពាក្យថា តេន ខោ បន សមយេន វេសាលីយា អវិទូរេ កលន្ទគ្គាមោ ហោតិ : ក្នុង សម័យនោះឯង មានស្រុកមួយឈ្មោះកលន្ទ នៅមិនឆ្ងាយប៉ុន្មានអំពីក្រុង វេសាលី មានសេចក្តីជាកថ្បាសដោយច្រើន ។ ព្រោះដូច្នេះខ្ញុំព្រះករុណា នឹងរៀនការពណ៌នាតាមលំដាប់បទចេញ នឹងពណ៌នាតែបទដែលមានពាក្យ សមគួរនឹងពេលប៉ុណ្ណោះ ។

អត្ថាធិប្បាយឈ្មោះស្រុកនិងឈ្មោះបុត្រសេដ្ឋី

ស្រុកដែលបានឈ្មោះថា កលន្ទគ្រាម ក៏ដោយអំណាចនៃសត្វ កង្កែបទាំងឡាយ ដែលហៅថា កលន្ទកៈ ។

បទថា កលន្ទបុត្តោ សេចក្តីថា (សុទិណ្ឌិ) ជាបុត្ររបស់កលន្ទ សេដ្ឋី ដែលមានទ្រព្យ ៤០ កោដិ ដែលបានឈ្មោះដោយអំណាចនៃ

ស្រុក ដែលព្រះរាជទានសន្មតិឱ្យ ។ ក៏ព្រោះមនុស្សសូម្បីពួកដទៃ ដែល  
មានឈ្មោះថា កលន្ទៈ មាននៅក្នុងស្រុកនោះ, ដូច្នេះ លោកទើបពោល  
ថា កលន្ទបុត្រ ហើយពោលដដែលទុកទៀតថា សេដ្ឋីបុត្រ ។

បទថា សម្ពហុលេហ៍ : ច្រើននាក់ គឺ ច្រើនសន្លឹក ។

បទថា សហាយកេហ៍ : សម្លាញ់ទាំងឡាយ សេចក្តីថា ជន  
អ្នកឈ្មោះថា សម្លាញ់ ព្រោះអត្ថថា ទៅរួមគ្នា គឺ ចូលដល់សុខនិងទុក្ខ  
ជាមួយគ្នា ។ សម្លាញ់នុ៎ះឯង ឈ្មោះថា សហាយកា (សុទ្ធិន្ទកលន្ទបុត្រ  
បានទៅក្រុងវេសាលី) ជាមួយនឹងសម្លាញ់ទាំងនោះ ។

បទថា សទ្ធិ : ជាមួយនឹង គឺ ជាពួកតែមួយ ។

ពីរបទថា កេនចិទេវ ករណីយេន : ដោយកិច្ចការអ្វីមួយ  
សេចក្តីថា ដោយកិច្ចយ៉ាងណាមួយ មានការលក់ដូរទំនិញ ការឱ្យខ្ចី និង  
ការទារបំណុលជាដើម ។ អាចារ្យពួកខ្លះពោលថា ដោយកិច្ចគឺការលេង  
កីឡាដែលជានក្ខតឫក្សក្នុងខែកត្តិក (គឺ ខែ១២) ដូច្នេះខ្លះ ។ ពិតមែន  
ព្រះមានព្រះភាគ ស្តេចទៅដល់នគរវេសាលីក្នុងជុណ្ហបក្ខ(ខាងខ្នើត) នៃ  
ខែកត្តិក ។ មួយទៀត ក្នុងនគរវេសាលីនេះ មានការលេងកីឡា ដែល  
ជានក្ខតឫក្សប្រចាំខែកត្តិកយ៉ាងឱ្យារិក, សុទ្ធិន្ទកលន្ទបុត្រនោះ គប្បី  
ជ្រាបថា ទៅ(កាន់នគរវេសាលី)ដើម្បីលេងកីឡានក្ខតឫក្សនោះ ។

សុទិទ្ធកលន្ទបុត្រទៅដើម្បីស្តាប់ធម៌

បទថា អន្តសា ខោ : ក៏ទៅប្រទះបានឃើញ សេចក្តីថា  
សុទិទ្ធកលន្ទបុត្រនោះ បានឃើញយ៉ាងណា ? បានឃើញយ៉ាងនេះគឺ ៖

បានឮថា សុទិទ្ធនោះ បានឃើញមហាជនអ្នកបរិភោគអាហារព្រឹក  
សម្រេចហើយ ដណ្តប់សំពត់ស មានដៃកាន់ផ្កាឈើរបស់ក្រអូប និង  
គ្រឿងលាប ចេញចាកព្រះនគរទៅ ដើម្បីគាល់ព្រះពុទ្ធ និងដើម្បីស្តាប់  
ធម៌ ទើបសួរមហាជនថា “ពួកលោកនឹងទៅឯណា” ។

មហាជនឆ្លើយថា “នឹងទៅដើម្បីគាល់ព្រះពុទ្ធ និងដើម្បីស្តាប់ធម៌” ។

សុទិទ្ធតោលថា “បើដូច្នោះ សូម្បីខ្ញុំក៏នឹងទៅ” ហើយទៅបាន  
ឃើញព្រះមានព្រះភាគដែលបរិស័ទទាំង ៤ ហែហមហើយ ទ្រង់កំពុង  
សម្តែងធម៌ ដោយព្រះសូរសៀងដ៏ពីរោះដូចសំឡេងព្រហ្ម ។ ព្រោះហេតុ  
នោះ ព្រះឧបាលីថេរៈទើបបានតោលទុកថា “សុទិទ្ធកលន្ទបុត្រ ក៏ទៅប្រទះ  
បានឃើញព្រះអង្គមានបរិស័ទគាល់ត្រៀបត្រា កំពុងគង់សម្តែងធម៌” ។

បទថា ទិស្វានស្ស កាត់បទជា ទិស្វាន អស្ស ប្រែថា លុះ  
ឃើញហើយ គឺព្រះបានឃើញ(សេចក្តីរំពឹងនេះបានមាន) ដល់គេ ។

បទថា ឯតទហោសិ : ក៏មានសេចក្តីត្រិះរិះ សេចក្តីថា សេចក្តី

រំពឹងនេះ បានមានដល់សុទ្ធិន្ទអ្នកជាភព្វកុលបុត្រ ( កុលបុត្រអ្នកគួរត្រាស់  
ដឹង ) អ្នកដែលបុព្វេកតបុញ្ញតាជាសំត្រឿន ។

សួរថា សេចក្តីរំពឹងនេះ បានមានហើយយ៉ាងណា ?

ឆ្លើយថា បានមានថា ដូចម្តេចហ្ន៎ យើងនឹងគប្បីបានស្តាប់ធម៌ខ្លះ ។

បណ្តាបទទាំងនោះ បទថា យន្តនៈ : គួរតែ នោះជាបទសម្តែង  
ដល់សេចក្តីរំពឹង ។

បានឮថា សុទ្ធិន្ទនោះ បានកើតសេចក្តីរំពឹងឡើងយ៉ាងនេះថា  
“បរិស័ទនេះមានចិត្តស្ម័គ្រចុះទៅតែមួយស្តាប់ធម៌ណា, ឱហ្ន៎ សូម្បីយើងក៏  
គប្បីស្តាប់ធម៌នោះ” ។

បើនឹងមានអាចារ្យអ្នកតវ៉ាថា “ក្នុងពាក្យថា ត្រានោះឯង សុទ្ធិន្ទ  
កលនបុត្រចូលទៅដោយមកបរិស័ទនោះ ព្រោះហេតុអ្វី ទើបព្រះឧបាលី  
ថេរៈ មិនពោលទុកថា ចូលទៅគាល់ដោយមកដែលព្រះមានព្រះភាគ  
ប្រថាប់ តែត្រឡប់ពោលថា ចូលទៅតាមមកដែលបរិស័ទនោះនៅ ?”

ឆ្លើយថា “ពិតមែន បរិស័ទពួកធំ មានពួកជនជាអ្នកមានសក្តិ  
ធំ ៗ នៅអង្គុយហែហមព្រះមានព្រះភាគហើយ, សុទ្ធិន្ទកលនបុត្រនេះ  
មកខាងក្រោយគេ មិនអាចនឹងចូលទៅអង្គុយគាល់ព្រះមានព្រះភាគ ក្នុង  
បរិស័ទនោះបាន, តែក៏អាចចូលទៅអង្គុយក្នុងទីមួយកន្លែងជិតបរិស័ទបាន,

ព្រោះដូច្នេះ សុទ្ធិកលន្ទបុត្រនោះ ក៏ចូលទៅកបរិស័ទនោះឯង ។

ព្រោះហេតុនោះ ព្រះឧបាលីថេរៈ ទើបបានពោលថា “គ្រានោះ សុទ្ធិកលន្ទបុត្រ ក៏ចូលទៅកាន់ទីដែលបរិស័ទអង្គុយនោះ” ។

**សុទ្ធិកលន្ទបុត្របានស្តាប់ធម៌ហើយគិតនឹងបួស**

ច្រើនបទថា ឯកមន្តំ និងនិទ្ទស្ស ខោ សុទ្ធិនិទ្ទស្ស កលន្ទបុត្រស្ស ឯតធម្មោសិ : កាលសុទ្ធិកុមារកលន្ទបុត្រ បានអង្គុយនៅក្នុងទីមួយ ដ៏សមគួរហើយ សេចក្តីថា សេចក្តីរំពឹងនេះ មិនបានមានដល់ សុទ្ធិកលន្ទបុត្រដែលត្រឹមតែថា អង្គុយហើយប៉ុណ្ណោះទេ, តាមការពិត ក៏សេចក្តីរំពឹងនោះ បានមានដល់សុទ្ធិកលន្ទបុត្រនោះ ដែលអង្គុយ ហើយក្នុងទីសមគួរមានន័ះឯង ព្រោះបានស្តាប់ធម្មកថា បន្តិចបន្តួចដែល ប្រកបដោយត្រៃសិក្ខា របស់ព្រះមានព្រះភាគ, ព្រោះហេតុនោះ លោក ព្រះឧបាលីថេរៈ ទើបពោលទុកថា សេចក្តីរំពឹងនេះ បានមានដល់ សុទ្ធិកលន្ទបុត្រអ្នកអង្គុយនៅហើយក្នុងទីសមគួរមាន ។

សួរថា សេចក្តីរំពឹងនេះ បានមានហើយយ៉ាងណា ?

ឆ្លើយថា បានមានថា ដោយអាការណា ៗ ( យើងទើបនឹងដឹង ទូទៅដល់ធម៌ ដែលព្រះមានព្រះភាគទ្រង់សម្តែងហើយ ) ដូច្នេះជាដើម ។

ក្នុងពាក្យថា យថា ជាដើមនោះ មានការពោលដោយសង្ខេបដូច  
តទៅនេះ ៖

យើងនឹងដឹងទូទៅ ដល់ធម៌ដែលព្រះមានព្រះភាគទ្រង់សម្តែងហើយ  
ដោយអាការណា ៗ, សេចក្តីរំពឹងយ៉ាងនេះ រមែងមានដល់យើង អ្នក  
ពិចារណាដោយអាការនោះ ៗ ។ ព្រហ្មចរិយ គឺ ត្រៃសិក្ខា ឈ្មោះថា  
ដែលបុគ្គល (អ្នកនៅគ្រប់គ្រងផ្ទះ) នឹងគប្បីប្រព្រឹត្តឱ្យបរិបូណ៌ដោយ  
ចំណែកតែមួយ ព្រោះនឹងត្រូវធ្វើមិនឱ្យជាប់ជាកំណាត់ សូម្បីរហូតដល់  
អស់មួយថ្ងៃ ហើយគប្បីឱ្យបន្តរហូតដល់ចរិមកចិត្ត<sup>(១)</sup> (គឺ ចិត្តដែល  
ឃ្លាតចាកភព) និងឈ្មោះថា ដែលបុគ្គល (អ្នកនៅគ្រប់គ្រងផ្ទះ) នឹង  
គប្បីប្រព្រឹត្តឱ្យបរិសុទ្ធដោយចំណែកតែមួយ ព្រោះនឹងត្រូវធ្វើមិនឱ្យសៅ  
ហ្មង ដោយមន្ទិលគឺ កិលេសសូម្បីរហូតដល់អស់មួយថ្ងៃ ហើយគប្បី  
ឱ្យបន្តរហូតដល់ ចរិមកចិត្ត (គឺ ចិត្តដែលឃ្លាតចាកភព) ។

បទថា សទ្ធិសិទ្ធិ : ដូចជាសង្ខ័យដែលគេខាតហើយ សេចក្តីថា  
នឹងគប្បីបដិបត្តិឱ្យដូចជាសង្ខ័យដែលដុះខាតហើយគឺ ឱ្យមានចំណែកប្រៀប  
ដូចសង្ខ័យដែលខាតហើយ ។

---

១. សារត្ថ. ចរិមកចិត្ត សំដៅដល់ចុតិចិត្ត គឺ ចិត្តឃ្លាតចាកភព សំដៅដល់ដរាបរលត់  
ជីវិត ។

ច្រើនបទថា ឥន្ទំ ន សូត្រំ អគារំ អជ្ឈាវសតា : បើខ្ញុំនៅ  
 ជាគ្រហស្ថគ្រប់គ្រងផ្ទះនោះ មិនងាយនឹងប្រព្រឹត្តព្រហ្មចរិយធម៌  
 សេចក្តីថា ដែលបុគ្គលអ្នកនៅគ្រប់គ្រងផ្ទះ នឹងប្រព្រឹត្តព្រហ្មចរិយនេះ  
 ឱ្យបរិបូណ៌ដោយចំណែកតែមួយ ឱ្យបរិសុទ្ធដោយចំណែកតែមួយ ដូច  
 ស័ន្ធដែលគេខាត់ហើយ ជារបស់មិនងាយធ្វើបាន ដូចម្តេចហ្ន៎ យើងនឹង  
 គប្បីកោរសក់និងពុកមាត់ គ្រងគី ស្លៀកដណ្តប់សំពត់កាសាវៈ ព្រោះជា  
 របស់ជ្រលក់ហើយដោយរសនៃទឹកអម្ពត់ ដែលជារបស់សមគួរដល់  
 បព្វជិតអ្នកប្រព្រឹត្តព្រហ្មចរិយ ហើយចេញចាកផ្ទះបួសជាបព្វជិត ។

ក៏ព្រោះកសិកម្មនិងពាណិជ្ជកម្មជាដើម ដែលជាប្រយោជន៍ដល់ផ្ទះ  
 លោកហៅថា អគារិយៈ ក្នុងបទថា អនាគារិយំ នេះ ។ និងកសិកម្ម  
 ពាណិជ្ជកម្មជាដើមនោះ រមែងមិនមានក្នុងបព្វជ្ជា ព្រោះហេតុនោះ បព្វជ្ជា  
 បណ្ឌិតគប្បីដឹងថា អនាគារិយា ការបព្វជ្ជាដែលមិនមានផ្ទះនោះ ។

បទថា បព្វជេយ្យំ ប្រែថា គប្បីបួស គឺ គប្បីចូលដល់ ។

សុទិន្ទកលន្ទបុត្រទូលសូមបព្វជ្ជាចំពោះព្រះមានព្រះភាគ

ច្រើនបទថា អចិន្ត្រៃយ៍តាយ បរិសាយ យេន ភគវា  
តេនុបសន្តមិ : កាលបើពួកពុទ្ធបរិស័ទក្រោកទៅអស់ហើយភ្លាម ក៏  
ចូលទៅគាល់ព្រះមានព្រះភាគ សេចក្តីថា សុទិន្ទ កាលបរិស័ទមិនទាន់  
ក្រោកទៅ ក៏មិនទាន់បានទូលសូមបព្វជ្ជាចំពោះព្រះមានព្រះភាគ ។ ព្រោះ  
ហេតុអ្វី ? ព្រោះក្នុងបរិស័ទនោះ ញាតិសាលាហិត មិត្តនិងអាមា  
ត្ររបស់សុទិន្ទនោះ មានច្រើន, ពួកញាតិជាដើមទាំងនោះ នឹងគប្បីនិយា  
យថា “អ្នកជាបុត្របណ្ឌិតចិត្តម្នាក់របស់មាតាបិតា, អ្នកមិនបានដើម្បីនឹង  
បួស” ដូច្នេះហើយ គប្បីចាប់សូម្បីត្រង់ដើមដៃទាញចេញទៅ, ក្នុងវេលា  
នោះ សុទិន្ទគិតថា “អន្តរាយនឹងមានដល់បព្វជ្ជា” ទើបក្រោកឡើងដើរ  
ទៅបានបន្តិច ព្រមនឹងបរិស័ទនុ៎ះឯង ហើយវិលត្រឡប់មកទៀត ដោយ  
ការអាងលេសនៃសរីរកិច្ចយ៉ាងណាមួយ ចូលទៅគាល់ព្រះមានព្រះភាគ  
ហើយទូលសូមបព្វជ្ជា ។ ព្រោះហេតុនោះ ព្រះឧបាសិថេរៈ ទើបពោល  
ទុកថា “ឯសុទិន្ទកលន្ទបុត្រ កាលបើពួកពុទ្ធបរិស័ទក្រោកទៅអស់ហើយ  
ភ្លាម ក៏ចូលទៅគាល់ព្រះមានព្រះភាគ ថ្វាយបង្គំព្រះអង្គដោយគោរព រួច  
អង្គុយក្នុងទីមួយដ៏សមគួរ ។ លុះសុទិន្ទកលន្ទបុត្រ អង្គុយនៅក្នុងទីមួយ



ដ៏សមគួរហើយ ក៏ក្រាបទូលព្រះអង្គថា ‘សូមទ្រង់ព្រះមេត្តាប្រោស ធម៌  
 ដែលព្រះអង្គសម្តែងហើយ ដោយដំណើរយ៉ាងណា ៗ ខ្ញុំព្រះអង្គបាន  
 យល់តាមដំណើរទាំងនោះដែរហើយ ប៉ុន្តែបើខ្ញុំព្រះអង្គនៅជាគ្រហស្ថគ្រប់  
 គ្រងផ្ទះ (យ៉ាងនេះ) ក៏មិនងាយនឹងប្រព្រឹត្តព្រហ្មចរិយធម៌ឱ្យបរិបូណ៌តែ  
 ម្យ៉ាង ឱ្យបរិសុទ្ធតែម្យ៉ាង ដូចជាស័ង្ខដែលគេខាត់ហើយនោះទេ, បពិត្រ  
 ព្រះអង្គដ៏ចម្រើន ខ្ញុំព្រះអង្គចង់កោរសក់ និងពុកមាត់ពុកចង្កា រួចស្លៀក  
 ដណ្តប់សំពត់ជ្រលក់ទឹកអម្ពត់ ហើយចេញចាកផ្ទះមកបួសប្រតិបត្តិក្នុង  
 ផ្នួស ដែលគ្មានប្រយោជន៍ដោយកិច្ចការក្នុងផ្ទះ (នោះណាស់) សូមព្រះ  
 មានជោគ ទ្រង់បំបួសខ្ញុំព្រះអង្គផង” ។ ក៏ព្រោះចាប់តាំងពីរាហុលកុមារ  
 បព្វជ្ជាមក ព្រះមានព្រះភាគក៏ទ្រង់មិនបំបួសបុត្រដែលមាតាបិតាមិន  
 អនុញ្ញាត, ព្រោះដូច្នោះ ទើបត្រាស់សួរសុទ្ធនោះថា “ម្ចាស់សុទ្ធន មាតា  
 បិតាអនុញ្ញាតឱ្យលោកចេញចាកផ្ទះមកបួសជាបព្វជិតហើយឬ ?”

[១១] ខាងមុខតាំងអំពីព្រះពុទ្ធតម្រាស់នេះទៅ បណ្ឌិតគប្បីជ្រាប  
 សេចក្តីទៅតាមជួរព្រះបាលីនុ៎ះឯង យ៉ាងនេះ ក្នុងបទថា តំ ករណីយំ  
 តីរេត្វា : បានសម្រេចកិច្ចការនោះហើយ នេះ ។ (សុទ្ធនកលន្ទ  
 បុត្រនោះ) ឱ្យករណីយកិច្ចនោះសម្រេចអស់ ដោយការលះចោលធុរៈនុ៎ះ  
 ឯង ។ ពិតមែន ទឹកចិត្តរបស់សុទ្ធនកលន្ទបុត្រ អ្នកមានឆន្ទៈខ្លាំងក្លាក្នុង

ការបព្វជ្ជា មិនបានបង្កើនទៅក្នុងធុរៈកិច្ចទាំងឡាយ មានប្រកបការលក់ដូរ  
ទំនិញ ការឱ្យខ្ចី និងទារបំណុលជាដើម ឬក្នុងការលេងនក្ខតឬក្សទេ ។

**មាតាបិតាមិនអនុញ្ញាតឱ្យសុទិណ្ឌូបូស**

ក៏ក្នុងបទថា អម្ព តាត នេះ មានវិនិច្ឆ័យដូច្នេះ ៖

សុទិណ្ឌូកលន្ធឬត្រហៅមាតាថា អម្ព ម៉ែ" (និង) ហៅបិតាថា

តាត ឪពុក ។

ពីរបទថា ត្ងំ ខោសំ កាត់បទជា ត្ងំ ខោ អសិ ប្រែថា បាងង  
ជា(បុត្រតែមួយ) គឺ អ្នកឯងប៉ុណ្ណោះ ជា(បុត្រដ៏ជាទីពេញចិត្តរបស់  
យើង) ។

បទថា ឯកបុត្តកោ : ជាបុត្រឯក សេចក្តីថា ជាបុត្រតែមួយ  
ពិត ។ គឺ បងប្រុស ឬប្អូនប្រុសអ្នកដទៃរបស់អ្នកឯងមិនមាន ។

មួយទៀត ក្នុងបទថា ឯកបុត្តកោ នេះ កាលមាតាបិតាគួរនឹង  
ពោលថា ឯកបុត្តោ តែពោលថា ឯកបុត្តកោ ក៏ដោយអំណាចសេចក្តី  
អាណិត ។

បទថា បិយោ : ជាទីស្រឡាញ់ គឺ អ្នកឱ្យកើតបីតិ ។

បទថា មនាឡោ : ជាទីពេញចិត្ត គឺ អ្នកចម្រើនចិត្ត ។

បទថា សុខេត្តតោ : ធ្លាប់បិតនៅក្នុងសេចក្តីសុខ គឺ អ្នករុំ  
រឿងមកដោយសេចក្តីសុខ ។ អធិប្បាយថា អ្នកចម្រើនមកដោយ  
សេចក្តីសុខ ។

បទថា សុខបរិហដោ : មានអ្នកទំនុកបម្រុងឱ្យបានសេចក្តីសុខ  
សេចក្តីថា អ្នកដែលពួកជនចិញ្ចឹមបីបាច់មកដោយសេចក្តីសុខ គឺ តាំងពី  
វេលាកើតមកហើយ ក៏មានភិល្យ័ននាងមេដោះទាំងឡាយ ផ្លាស់ប្តូរចង្កេះ  
គ្នាឱបបីពរ តែងលេងដោយវត្ថុគ្រឿងលេង ក្នុងកាលនៅជាកុមារតូច ។  
មានសេះនិងរថជាដើម ដែលភិល្យ័នជាដើមឱ្យបរិភោគភោជនាហារដែល  
មានរសឆ្ងាញ់ល្អ ឈ្មោះថា អ្នកដែលពួកជនចិញ្ចឹមបីបាច់មកដោយ  
សេចក្តីសុខ ។

ច្រើនបទថា ន ត្វំ តាត សុទិន្ទ កិត្តិ ទុក្ខស្ស ជាធាតុ :  
ឯសុទិន្ទកូន បាងនមិនដែលស្គាល់ទុក្ខបន្តិចបន្តួចសោះឡើយ សេចក្តីថា  
នៃកូនសុទិន្ទ អ្នកឯង រមែងមិនដឹងចំណែកតូចនៃទុក្ខណា ។ សូម្បីត្រឹម  
តែតិចតួចឡើយ ។ ម្យ៉ាងទៀត អធិប្បាយថា អ្នកឯង រមែងមិនបាន  
សោយអ្វី ។ ដោយសេចក្តីទុក្ខ ។ ពាក្យថា ទុក្ខស្ស នេះ ជាធម៌វិភត្តិ  
ចុះក្នុងអត្ថតតិយាវិភត្តិ ។ ក៏សេចក្តីដឹងប្រព្រឹត្តទៅក្នុងអត្ថ គឺសេចក្តី  
សោយ ។

ម្យ៉ាងទៀត អធិប្បាយថា អ្នកឯង រមែងរលឹកដល់ទុក្ខអ្វី ៗ មិនបាន ។ ពាក្យថា ទុក្ខស្ស នេះ ជាឆដ្ឋវិភត្តិ ចុះក្នុងអត្ថទុតិយាវិភត្តិ ។ ក៏សេចក្តីដឹងប្រព្រឹត្តទៅក្នុងអត្ថ គឺ សេចក្តីរលឹក ។

សូម្បីក្នុងវិកប្បទាំងពីរ គប្បីឃើញការលុបវិភត្តិដែលស្មើគ្នានៃបទខាងដើម ដោយបទខាងចុងចេញ ។ ពាក្យតាមដែលពោលមកហើយ ទាំងអស់នោះ អ្នកសិក្សាគួរជ្រាបតាមគម្ពីរសព្ទសាស្ត្រ ។

ច្រើនបទថា មរណេនបិ មយន្តេ អកាមកា វិនា ភវិស្សាម : ទោះបីបាឯងស្លាប់ក្តី យើងក៏មិនចង់ព្រាត់ប្រាសចាកបាឯងដែរ សេចក្តីថា សូម្បីយើងទាំងពីរ នៅមានជីវិត អ្នកឯងនឹងគប្បីស្លាប់សោត, សូម្បីដោយសេចក្តីស្លាប់របស់អ្នកឯងនោះ យើងទាំងពីរ ក៏មិនត្រូវការ គឺមិនប្រាថ្នា ឈ្មោះថា នឹងមិនព្រមវៀរ (ឱ្យអ្នកឯងស្លាប់) តាមសេចក្តីពេញចិត្តរបស់ខ្លួន, អធិប្បាយថា យើងទាំងពីរនឹងប្រសព្វសេចក្តីព្រាត់ប្រាសចាកអ្នកឯងមិនបាន ។

ច្រើនបទថា ភី បន មយំ តំ : យើង...បាឯង...ម្តេចបាន សេចក្តីថា កាលជាដូច្នោះ ក៏ហេតុអ្វីហ្ន៎ នឹងជាហេតុឱ្យយើងទាំងពីរ អនុញ្ញាតឱ្យអ្នកឯង ដែលនៅមានជីវិត (ចេញបួសជាបព្វជិត) ។ ម្យ៉ាងទៀត ក្នុងបទថា ភី បន មយំ តំ នេះ គប្បីឃើញសេចក្តីយ៉ាង

នេះថា ក៏ព្រោះហេតុអ្វីហ្ន៎ យើងទាំងពីរ ទើបនឹងព្រមអនុញ្ញាតឱ្យអ្នកឯង ដែលនៅមានជីវិត ។

បទថា តត្ថេវ : ក្នុងទីនោះឯង សេចក្តីថា (សុទ្ធិន្ទកលនុបុត្រ នោះ ដេកចុះ) ក្នុងស្ថានទីដែលគេឈរ ដែលមាតាបិតាមិនអនុញ្ញាតឱ្យ គេបួសនោះឯង ។

បទថា អនន្តរហិតាយ : ប្រាសចាកគ្រឿងកម្រាល សេចក្តីថា លើផ្ទៃដីដែលមិនបានក្រាលដោយកម្រាលអ្វី ។

[១២] បទថា បរិចារេហ៍ : និងឱ្យគេបម្រើហើយ សេចក្តីថា អ្នកឯងចូរឱ្យពួកអ្នកច្រៀង អ្នករាំ និងអ្នករាំជាដើម បម្រើចំពោះខ្លួន ហើយ ចូរឱ្យឥន្ទ្រិយ (គឺ រាងកាយគ្រប់ចំណែក) ប្រព្រឹត្តទៅ គឺ ឱ្យ សញ្ជូរទៅតាមសប្បាយ រួមនឹងសម្លាញ់ទាំងឡាយ ក្នុងពួកអ្នកច្រៀងជា ដើមទាំងនោះ, អធិប្បាយថា អ្នកឯងចូរនាំអ្នកជាដើម ចូលមក មក មកនេះនឹងតាមមកនេះចុះ ។

ម្យ៉ាងទៀត បទថា បរិចារេហ៍ សេចក្តីថា អ្នកឯងចូរឱ្យពួក អ្នកច្រៀងអ្នករាំ និងអ្នករាំជាដើម បម្រើចំពោះខ្លួនហើយ ចូរលេង គឺ

ចូរចូលទៅសមាគម បានដល់ ចូររីករាយរួមនឹង នឹង សម្លាញ់ទាំងឡាយចុះ, មានពាក្យអធិប្បាយទុកថា ចូរចក្ខុឡាចុះ ដូច្នេះខ្លះ ។

ពីរបទថា កាមេ បរិភូត្តន្តោ : ចូរបរិភោគកាម សេចក្តីថា អ្នកឯងចូរបរិភោគភោគទ្រព្យទាំងឡាយ រួមនឹងបុត្រ និងភរិយារបស់ខ្លួនចុះ ។

ពីរបទថា បុញ្ញានិ ករោន្តោ : ធ្វើបុណ្យចុះ សេចក្តីថា អ្នកឯងចូរប្រាព្វព្រះពុទ្ធ ព្រះធម៌ និងព្រះសង្ឃហើយ បំពេញកុសលធម៌ទាំងឡាយ ដែលជាគ្រឿងជម្រះមកសុគតិឱ្យបរិសុទ្ធដោយល្អ មានការបំពេញទានជាដើមចុះ ។

ពីរបទថា តុណ្ហិ អហោសិ : ក៏ស្ងៀមនៅ សេចក្តីថា សុទ្ធិកលនុបុត្រ ដើម្បីកាត់ភាពជាប់ជំពាក់ដោយការនិយាយចរចា ទើបទើប ចបានរៀនការសន្តនាប្រាស្រ័យចេញ ។

**សម្លាញ់ទៅហាមមិនឱ្យសុទ្ធិឬសមិនសម្រេច**

[១៣] គ្រានោះ មាតាបិតារបស់សុទ្ធិ និយាយ ( ល្អងលោម ) ដល់ ៣ ដង កាលមិនបានសូម្បីត្រឹមតែពាក្យតប ទើបបង្គាប់ឱ្យហៅពួកសម្លាញ់ ( របស់គេ ) មកហើយបង្គាប់ថា សុទ្ធិអ្នកជាសម្លាញ់របស់

ពួកលោកនោះ មានសេចក្តីប្រាថ្នានឹងបួស ពួកលោកចូរជួយហាមគេ  
 ផង ។ សូម្បីសម្លាញ់ទាំងនោះចូលទៅរកគេហើយ ក៏បាននិយាយ  
 (អង្វរ) ដល់ ៣ ជង តែសុទ្ធិក៏បានស្ងៀមព្រងើយសូម្បីចំពោះ  
 (មុខ) សម្លាញ់ទាំងនោះ ។ ព្រោះហេតុនោះ លោកព្រះឧបាលីថេរៈ  
 ទើបបានពោលទុកថា អថោ សុទ្ធិន្ទស្ស កលន្ទបុត្តស្ស សហាយកា  
 ។បេ ។ តុល្លី អហោសិ : លំដាប់នោះឯង ពួកសម្លាញ់សុទ្ធិកលន្ទ  
 បុត្រ ។ ល ។ សុទ្ធិកលន្ទបុត្រ ក៏ស្ងៀមនៅ ។

សម្លាញ់ទៅសូមអនុញ្ញាតមាតាបិតាឱ្យសុទ្ធិបួស

គ្រានោះ ពួកសម្លាញ់របស់សុទ្ធិនោះ បានមានសេចក្តីរំពឹងដូច្នេះ  
 ថា “បើថា សុទ្ធិ កាលមិនបានបួស នឹងស្លាប់, នឹងមិនមានគុណអ្វី,  
 តែមាតាបិតា នឹងបានឃើញគេដែលបួសហើយ ម្តងម្កាល, សូម្បីពួក  
 យើងក៏នឹងបានឃើញ, មួយទៀត ដែលឈ្មោះថា ការបួសនោះ ជាភារៈ  
 ធ្ងន់, អ្នកបួសនឹងត្រូវកាន់បាត្រ ដើរត្រាច់បិណ្ឌបាតរាល់ ៗថ្ងៃ, ព្រហ្មចរិយៈ  
 មានការដេកម្តង ឆាន់ម្តង ជាកិច្ចដែលធ្វើបានលំបាកយ៉ាងក្រៃលែង, និង  
 សុទ្ធិនេះ ជាអ្នកនៅក្មេងខ្ចី ជាជាតិជនអ្នកក្រីក្រ, គេកាលមិនអាចនឹង  
 ប្រព្រឹត្តព្រហ្មចរិយៈនោះបាន ក៏នឹងវិលត្រឡប់មកកាន់ផ្ទះនេះទៀតតែម្តង,

ណឺយចុះ ពួកយើង នឹងសូមឱ្យមាតាបិតារបស់គេអនុញ្ញាតឱ្យគេបួស  
ចុះ” ។ សម្លាញ់ទាំងនោះ ក៏បានធ្វើដូចយ៉ាងនោះហើយឯង ។

### មាតាបិតាអនុញ្ញាតឱ្យសុទិន្ទបុត្រប្រសូស

ចំណែកមាតាបិតា ក៏បានអនុញ្ញាតឱ្យគេបួស ។ ព្រោះហេតុនោះ  
ព្រះឧបាលីវេរៈ ទើបបានពោលទុកថា អដោ សុទិន្ទស្ស កលន្ទបុត្តស្ស  
សហាយកា យេន សុទិន្ទស្ស កលន្ទបុត្តស្ស មាតាបិតារោ : គ្រា  
នោះ ឯង មាតាបិតាទាំងឡាយ របស់សុទិន្ទកលន្ទបុត្រនៅក្នុងទីណា  
សំឡាញ់ទាំងឡាយ របស់សុទិន្ទកលន្ទបុត្រ ។ បេ ។ [១៤]  
អនុញ្ញាតោសិ មាតាបិតុហិ អគារស្មា អនាគារិយំ បព្វជ្ជាយ :  
អ្នកឯងមាតាបិតាព្រមព្រៀងអនុញ្ញាតឱ្យចេញចាកផ្ទះបួសក្នុងព្រះសាសនា  
ហើយ ។

បទថា ហដោ : មានចិត្តរីករាយ គឺ អ្នកត្រេកអរហើយ ។

បទថា ឧទគ្គោ : ដូចជាអណ្តែតឡើង គឺ អ្នកមានកាយ និង  
ចិត្តរំភើបឡើងដោយអំណាចបីតិ ។



បទថា កតិបាហំ : ពីរបីថ្ងៃ គឺ អស់ថ្ងៃបន្តិចបន្តួច ។

ពីរបទថា ពលំ គាហេត្វា : សម្រាកយកកម្លាំង សេចក្តីថា សុទ្ធិកលនុបុត្រនោះ កាលបរិភោគភោជនាហារដែលសប្បាយ និង បរិហាររាងកាយដោយកិច្ចមានការអប់រំ និងឆ្លុតទឹកជាដើម ឱ្យកើតកម្លាំង កាយហើយថ្វាយបង្គំមាតាបិតា លាពពួកញាតិអ្នកមានមុខពេញដោយទឹក ភ្នែក ហើយចូលទៅគាល់ព្រះមានព្រះភាគដរាបដល់ទីគង់នៅ ។ ល ។ បានក្រាបទូលពាក្យនេះចំពោះព្រះមានព្រះភាគថា “បពិត្រព្រះអង្គដ៏ចម្រើន សូមព្រះមានព្រះភាគទ្រង់បំបួសខ្ញុំព្រះអង្គផងចុះ” ។

ព្រះ មានព្រះភាគបង្គាប់ឱ្យភិក្ខុបំបួសសុទ្ធិកលនុបុត្រ

ព្រះមានព្រះភាគ ត្រាស់ហៅភិក្ខុមួយរូប អ្នកត្រាច់បិណ្ឌបាតជាវត្ថុ ដែលឈរគាល់នៅក្នុងទីជិតមកថា “ម្ចាស់ភិក្ខុ បើដូច្នោះ លោកចូរឱ្យ សុទ្ធិបព្វជ្ជា និងឧបសម្បទាចុះ” ។

ភិក្ខុនោះ ទូលទទួលចំពោះព្រះមានព្រះភាគថា “ល្អណាស់ ព្រះ អង្គ” ហើយ បានឱ្យសុទ្ធិកលនុបុត្រ (ដែលព្រះជិនស្រីទ្រង់ប្រទានជា សុទ្ធិវិហារិក) បព្វជ្ជា និងឧបសម្បទាហើយ ។ ព្រោះហេតុនោះ ទើប

ព្រះឧបាលីថេរៈពោលទុកថា “សុទ្ធិកលនុបុត្រ បានបព្វជានិងឧបសម្បទា ក្នុងសំណាក់ព្រះមានព្រះភាគហើយ” ។

មួយទៀត វៀរលែងតែក្នុងអធិការពោលពីសុទ្ធិភិក្ខុបានទទួល បព្វជានិងឧបសម្បទានេះចេញ ការបព្វជានិងឧបសម្បទា ព្រះអដ្ឋកថាចារ្យ ទាំងឡាយ ក៏បានពោលទុកហើយក្នុងអដ្ឋកថាទាំងពួង ។ ចំណែកខ្ញុំព្រះ ករុណានឹងពោល (បព្វជានិងឧបសម្បទានោះ) ក្នុងខន្ធកៈដោយ អំណាចនៃព្រះបាលីតាមដែលតាំងទុកហើយនោះឯង មិនមែនពោលតែ បព្វជានិងឧបសម្បទាក្នុងខន្ធកៈតែម្យ៉ាងប៉ុណ្ណោះទេ សូម្បីពាក្យដទៃណា ដែលគួរពោលក្នុងខន្ធកៈក្តី ក្នុងគម្ពីរបរិវារក្តី ដែលព្រះអដ្ឋកថាចារ្យទាំង ឡាយ ពោលទុកហើយក្នុងវិភង្គ ខ្ញុំព្រះករុណានឹងពោលពាក្យនោះទុកក្នុង ទីនោះ ៗឯងទាំងអស់ ។ ពិតមែន កាលខ្ញុំព្រះករុណាពោលតាមដែល អធិប្បាយមកយ៉ាងនេះ ការពណ៌នា ក៏ឈ្មោះថា ខ្ញុំព្រះករុណាធ្វើហើយ ដោយលំដាប់នៃព្រះបាលីតែម្តង ។ ព្រោះហេតុនោះ អ្នកសិក្សាទាំង ឡាយ ដែលមានសេចក្តីត្រូវការដោយការវិនិច្ឆ័យនោះ ៗ ត្រួតមើល វិន័យសំវណ្ណនោះ ដោយលំដាប់ព្រះបាលីនោះឯង ក៏នឹងដឹងការវិនិច្ឆ័យ ដ៏សេសបានល្អ ដូច្នេះឯង ។

បទថា អច្ច្របសម្បជ្ជោ : បានឧបសម្បទាហើយមិនយូរប៉ុន្មាន គឺ សុទ្ធិភិក្ខុនោះ ជាអ្នកឧបសម្បទាហើយមិនយូរ មានពាក្យអធិប្បាយ ថា ដោយកាលមិនយូរពេកទេ តាំងពីឧបសម្បទាមកនេះឯង ។

បទថា ឯវ្យុបេ : មានសភាពយ៉ាងនេះ គឺ មានចំណែកយ៉ាងនេះ បានដល់ មានជាតិយ៉ាងនេះ ។

បទថា ធុតតុណ្ហោ : ធុត្តន្តគុណ បានដល់ គុណដែលជាគ្រឿង កម្ចាត់កិលេស ។

ពីរបទថា សមាធាយ វត្ថុតិ : ប្រព្រឹត្តសមាទាន សេចក្តីថា (សុទ្ធិភិក្ខុនោះ) សមាទានគឺ ទទួលយក ប្រព្រឹត្ត ត្រាច់ទៅ ។

ពីរបទថា អារញ្ញកោ ហោតិ : ជាអ្នកនៅក្នុងព្រៃ សេចក្តីថា ហាម សេនាសនៈក្នុងស្រុកចេញហើយ ជាអ្នកពេញចិត្តនៅព្រៃជាវត្ថុ ដោយអំណាចសមាទានអារញ្ញកធុត្តន្ត ។

បទថា បិណ្ឌបាតិកោ : ប្រព្រឹត្តបិណ្ឌបាត សេចក្តីថា ហាម ភត្ត ១៤ យ៉ាង ដោយការហាមអតិរេកលាភចេញហើយ ជាអ្នកពេញចិត្ត ត្រាច់បិណ្ឌបាតជាវត្ថុ ដោយអំណាចសមាទានបិណ្ឌបាតិកធុត្តន្ត ។

បទថា បច្ចុក្កុលិកោ : ប្រើប្រាស់សំពត់បង្កកូល សេចក្តីថា  
ហាមគហបតីចីវរចេញហើយ ជាអ្នកពេញចិត្តទ្រង់សំពត់បង្កកូលជា  
វត្ថុ ដោយអំណាចសមាទានបង្កកូលិកធុត្តង្គ ។

បទថា សបទានចារិកោ : ត្រាច់ទៅបិណ្ឌបាតតាមលំដាប់ផ្ទះ  
សេចក្តីថា ហាមការត្រាច់ស្លាក់ស្មៅចេញហើយ ជាអ្នកពេញចិត្តត្រាច់  
តាមលំដាប់ច្រកមកជាវត្ថុ គឺ ចូលទៅដើម្បីភិក្ខុតាមលំដាប់ផ្ទះ ដោយ  
អំណាចសមាទានសបទានចារិកធុត្តង្គ ។

បទថា វេជ្ជតាមៈ : ក្នុងស្រកវដ្ឋី សេចក្តីថា (សុទ្ធិភិក្ខុនោះ  
ចូលអាស្រ័យ) ពួកអ្នកស្រកវដ្ឋី ឬពួកអ្នកស្រកក្នុងដែនវដ្ឋី ។

### ញាតិរបស់សុទិណ្ឌភិក្ខុ ក្នុងក្រុងវេសាលីមានសម្បត្តិច្រើន

[១៥] ក្នុងពាក្យជាដើមថា អឌ្ឍា មហាទុនា មានវិនិច្ឆ័យដូច្នេះ ៖  
(ញាតិទាំងឡាយរបស់យើងក្នុងក្រុងវេសាលី) ឈ្មោះថា អឌ្ឍា  
: ជាអ្នកស្កុកស្កម ព្រោះមានគ្រឿងឧបភោគ និងឧបករណ៍នៃគ្រឿង  
បរិភោគច្រើន ។ មានពាក្យអធិប្បាយថា ពិតមែន គ្រឿងឧបភោគ និង

ឧបករណ៍នៃគ្រឿងឧបភោគ របស់ញាតិទាំងនោះ ៗ មានច្រើន គឺ មានក្រាស់ក្រែល ទាំងជាវត្ថុមានសារៈផង ។

ឈ្មោះថា មហាធនា : មានទ្រព្យច្រើន ព្រោះមានទ្រព្យដែលកប់ទុកច្រើន ។

បទថា មហាកោតោ : មានភោគច្រើន ឈ្មោះថា អ្នកមានភោគច្រើន ព្រោះមានភោគៈ គឺ វត្ថុដែលជាស្បៀង (សម្រាប់ចាយវាយ) ប្រចាំថ្ងៃច្រើន ។

ឈ្មោះថា បហូតជាត្រូបរាជតា : មានមាសប្រាក់ច្រើន ព្រោះក្រៅអំពីគ្រឿងឧបភោគដទៃ ក៏នៅមានមាសនិងប្រាក់នុះឯងច្រើនណាស់ ។

ឈ្មោះថា បហូតវិភូបករណៈ : មានឧបករណ៍ច្រើន ព្រោះមានឧបករណ៍នៃទ្រព្យដែលជាគ្រឿងប្រដាប់ ដែលធ្វើបីតិបាមោជ្ជឱ្យកើតមានច្រើនណាស់ ។ គប្បីជ្រាបថា ជាអ្នកមានទ្រព្យ និងអង្គរច្រើនណាស់ ព្រោះទ្រព្យ និងអង្គរដែលផ្លាស់ប្តូរគ្នា ដោយអំណាចការទិញលក់ មានចំនួនច្រើន ។

ពីរបទថា សេនាសនំ សំសាមេត្វា : រៀបចំសេនាសនៈ សេចក្តីថា រក្សាសេនាសនៈទុកហើយ អធិប្បាយថា ចាត់តាំង

សេនាសនៈនោះទុកយ៉ាងរៀបរយ ដោយប្រការដែលសេនាសនៈនឹងមិន  
វិនាសបាត់បង់ ។

**ញាតិនាំភត្តាហារទៅប្រគេនសុទិទ្ធភិក្ខុ ៦០ ថាស**

ពីរបទថា សង្ឃមត្តេ ជាលីឡាកេ : ប្រមាណហុកសិបថាស  
សេចក្តីថា (ញាតិទាំងឡាយរបស់សុទិទ្ធភិក្ខុ នាំភត្តាហារទៅប្រគេ  
នសុទិទ្ធភិក្ខុ) មានប្រមាណ ៦០ ថាស ដោយកំណត់នៃការគណនា ។

ក៏បណ្តាភត្ត ៦០ ថាសនេះ ចំពោះតែមួយថាស ៗ ដាក់ភត្ត  
ល្មមដល់ភិក្ខុ ១០ រូប ភត្តសូម្បីទាំងអស់នោះ ភិក្ខុ ៦០០ រូបល្មមឆាន់ ។

ក្នុងពីរបទថា ភត្តាភិហារំ អភិហរិសុ : នាំនូវកោជន នេះ  
មានវិគ្រោះដូច្នេះ ៖

អាហារដែលឈ្មោះថា អភិហារ ព្រោះអត្ថថា ដែលបុគ្គលនាំទៅ  
ចំពោះ ។ នាំអ្វីទៅ ? នាំភត្តទៅ ។ អភិហារ គឺ ភត្តនុ៎ះឯង ឈ្មោះថា  
ភត្តាភិហារ ។ នូវភត្តាភិហារនោះ ។

បទថា អភិហរិសុ : នាំ សេចក្តីថា ញាតិទាំងឡាយនាំភត្តា  
ហារទៅទុកចំពោះមុខ ។ អធិប្បាយថា កាន់យកហើយ បានទៅកាន់  
សំណាក់របស់សុទិទ្ធភិក្ខុនោះ ។

សួរថា ភត្តនោះ មានប្រមាណប៉ុណ្ណា ?

ឆ្លើយថា មាន ៦០ ថាស ។ ព្រោះហេតុនោះ ទើបព្រះ ឧបាលីថេរៈពោលទុកថា “ពួកញាតិទាំងនោះ ក៏នាំនូវភោជនប្រមាណ ៦០ សម្រាប់ទៅប្រគេនសុទ្ធិភិក្ខុដ៏មានអាយុ” ។

ពីរបទថា ភិក្ខុនំ វិស្សជ្ជេត្វា : ចែកចាយដល់ភិក្ខុទាំងឡាយ សេចក្តីថា សុទ្ធិភិក្ខុនោះ មានសេចក្តីប្រាថ្នានឹងត្រាច់ទៅតាមលំដាប់ ប្រកមកដោយខ្លួនឯង ព្រោះជាអ្នកកាន់ត្រាច់បិណ្ឌបាតជាវត្ថុយ៉ាងឧក្រិដ្ឋ ទើបបានលះបង់ គឺ ប្រគេន (ភត្តាហារមានប្រមាណ ៦០ ថាសនោះ) ដើម្បីជារបស់ឆាន់ដល់ភិក្ខុទាំងឡាយ ។ ពិតមែន លោកដ៏មានអាយុនេះ ដាក់ចិត្តថា ភិក្ខុទាំងឡាយនឹងបានលាភ និងយើងក៏មិនលំបាកដោយ បិណ្ឌបាតហើយទើបមក ដើម្បីប្រយោជន៍នោះឯង ។ ព្រោះដូច្នេះ សុទ្ធិភិក្ខុនោះកាលធ្វើកិច្ចដែលសមគួរដល់ការមករបស់ខ្លួន ទើបបាន លះបង់ដល់ភិក្ខុទាំងឡាយ ចំណែកខ្លួនឯងក៏ចូលទៅបិណ្ឌបាត ។ នាង ទាសីរបស់ពួកញាតិ ឈ្មោះថា ញាតិទាសី ។

អធិប្បាយរឿងនំផ្អែម

បទថា អភិទោសិកំ : ផ្អម បានដល់ នំកុម្មាសដែលរក្សាទុក  
យូរ គឺ កន្លងទៅបានមួយយប់ហើយ ជាបស្ស័យផ្អម ។

ក្នុងបទថា អភិទោសិកំ នោះ មានសេចក្តីចំពោះបទដូចតទៅ  
នេះ ៖

នំកុម្មាស ដែលឈ្មោះថា អភិទោសៈ ព្រោះអត្ថថា ត្រូវទោសគឺ  
ផ្អមគ្របសង្កត់ ។ អភិទោសៈនេះឯង ឈ្មោះថា អភិទោសិកៈ ។ ម្យ៉ាង  
ទៀត សញ្ញា គឺអភិទោសិកៈនេះ ជាសញ្ញាគឺ ឈ្មោះនៃនំកុម្មាស ដែល  
កន្លងទៅបានមួយយប់ហើយ ។ នូវនំកុម្មាស ឈ្មោះអភិទោសិកៈនោះ ។

បទថា កុម្មាសំ : នំកុម្មាស បានដល់ នំកុម្មាសដែលគេធ្វើ  
ដោយអង្ករស្រូវដំណើប ។

ពីរបទថា ឆន្ទេតុកាមា ហោតិ : មានប្រាថ្នាដើម្បីចោល  
សេចក្តីថា នំកុម្មាសនោះ ជាបស្ស័យមិនគួរបរិភោគ ដោយហោចទៅសូម្បី  
ពួកទាសនិងកម្មករ ទាំងដល់ហ្វូងគោ ព្រោះដូច្នោះ នាងទាសីទើបមាន  
បំណងនឹងចាក់នំកុម្មាសនោះ ចោលទៅខាងក្រៅ ដូចចាក់សម្រាមចោល  
ដូច្នោះ ។

បទថា សចេ តំ កាត់បទជា សចេ ឯតំ : បើនំនោះ ។



សុទ្ធិនិក្ខេប ហៅទាស់របស់ញាតិថា នៃបុរេនិក្ខេប ដោយអំណាច អរិយវេហារ ។

បទថា ឆន្ទនិយម្មៈ ជារបស់ចោលហើយ គឺ មានការត្រូវ ចោលជាសភាព ។ មានពាក្យអធិប្បាយទុកថា នៃបុរេនិក្ខេប បើរបស់នោះ មានការនឹងត្រូវចោលក្នុងខាងក្រៅជាធម្មតា គឺ ជារបស់ដែលគេលះបង់ សេចក្តីហ្នឹងហែងហើយសោត នាងចូរកៀរចូលក្នុងបាតរបស់យើងនេះចុះ ។

សួរថា ក៏បញ្ចេញ មែនបាន ដើម្បីនឹងនិយាយយ៉ាងនេះឬ ? មិន ជាវិញ្ញត្តិ (ការសូម) ឬបយុត្តវាចា (វាចានិយាយសូមជាប់ដោយ បច្ច័យ) ឬ ? ឆ្លើយថា មិនជា (ទាំងពីរយ៉ាង) ។

សួរថា ព្រោះហេតុអ្វី ទើបមិនជាវិញ្ញត្តិ ?

ឆ្លើយថា ព្រោះជារបស់ដែលគេលះបង់សេចក្តីហ្នឹងហែងហើយ ។

ពិតមែន នឹងនិយាយថា លោកចូរឱ្យ គឺ ចូរនាំវត្ថុដែលមានការ នឹងត្រូវចោលជាធម្មតា គឺ ជារបស់ដែលគេលះបង់សេចក្តីហ្នឹងហែង ហើយ ដែលពួកម្ចាស់របស់មិនមានសេចក្តីស្តាយទាំងអស់ មកកៀរចូល ក្នុងបាតនេះចុះ ដូច្នេះ ក៏គួរ ។ ពិតមែន សូម្បីព្រះរដ្ឋបាលភិក្ខុ ដែល ប្រព្រឹត្តអរិយវង្សយ៉ាងល្អប្រសើរ ក៏បាននិយាយថា លោកចូរកៀរ នំកុម្មាសដែលមាន ដែលនឹងត្រូវចោលជាធម្មតាចុះក្នុងបាតរបស់យើង

នេះចុះ ។ ព្រោះដូច្នេះ របស់វត្ថុណាមានការត្រូវចោលជាធម្មតាបែបនេះ ក្តី របស់វត្ថុដទៃមានឫសឈើផ្លែឈើនិងភេសជ្ជៈក្នុងព្រៃជាដើម ដែល មិនមានអ្នកណាហ្នឹងហែងក្តី ភិក្ខុគួរឱ្យនាំវត្ថុនោះទាំងអស់មក ហើយឆាន់ បានតាមសប្បាយ មិនគួរនឹងរង្វៀស ។

### សុទិន្ទរិក្ខុប្បសទាន ៨ ឆ្នាំ នាងទាសីចាំអរិយវរ្ម័ន្តៈបាន

បទថា ហត្ថានំ : នូវដៃ សេចក្តីថា នាងទាសីរបស់ញាតិ បាន កាន់យកក្រយៅដៃទាំងពីររបស់សុទិន្ទរិក្ខុ ដែលបង្កើនបាត្រចូលទៅ ដើម្បីទទួលភិក្ខុ តាំងពីក្តីដៃទៅ ។

បទថា ធានានំ : នូវជើង សេចក្តីថា នាងទាសីរបស់ញាតិ បានកាន់យកក្រយៅជើងទាំងពីរចាប់ផ្តើមតាំងពីជ័រសំពត់ស្លៀកទៅ ។

បទថា សរស្សៈ : សំឡេង សេចក្តីថា កាលសុទិន្ទរិក្ខុ បញ្ចេញ វាចាថា “នែបនស្រីបើរបស់នោះ” ដូច្នេះជាដើម នាងទាសីរបស់ញាតិក៏ ចាំសំឡេង ( របស់លោក ) បាន ។

ពីរបទថា និមិត្តំ អគ្គហេសិ : បានស្គាល់ជាក់ច្បាស់ សេចក្តី ថា នាងទាសីរបស់ញាតិបានកាន់យកគឺ ចាំបាន សំដៅសេចក្តីថា កំណត់ អាការដែលខ្លួនធ្លាប់សង្កេតបានក្នុងគ្រាដែលលោកនៅជាគ្រហស្ថ ។

ពិតមែន សុទ្ធិភិក្ខុបុស្កុនវស្សាទី ១២ របស់ព្រះមានព្រះភាគ  
ក្នុងវស្សាទី ២០ របស់ព្រះមានព្រះភាគ បានចូលទៅបិណ្ឌបាតឯត្រកូល  
ញាតិខ្លួនឯង មានវស្សាបាន ៨ តាំងពីបុសមក ។ ព្រោះហេតុនោះ  
នាងទាសីរបស់ញាតិនោះ ឃើញលោកហើយទើបចាំមិនបាន តែកាន់យក  
ក្រយៅ (និមិត្ត) បានដោយប្រការដូច្នេះ ។

ច្រើនបទថា សុទ្ធិន្ទស្ស មាតរំ ឯតទរោច : ក៏និយាយនឹង  
មាតារបស់សុទ្ធិន្ទ សេចក្តីថា នាងទាសីរបស់ញាតិ មិនអាចនឹងនិយាយ  
ពាក្យជាដើមថា “លោកម្ចាស់ លោកឬហ្ន៎ គឺ សុទ្ធិភិក្ខុជានាយរបស់ខ្ញុំ  
ព្រះករុណាម្ចាស់” ដូច្នេះ នឹងបុត្រប្រសជានាយ (របស់ខ្លួន) ដែល  
ចូលបួសហើយ ដោយសេចក្តីគោរពក្រៃលែង ទើបប្រញាប់ត្រឡប់ចូល  
ទៅក្នុងផ្ទះ ហើយបានប្រាប់ដំណឹងនេះចំពោះមាតារបស់សុទ្ធិភិក្ខុ ។

ស័ព្ទថា យឿន : បពិត្រអ្នកម្ចាស់ ជានិបាត ចុះក្នុងអត្ថនៃ  
ពាក្យពោលប្រាប់ ។

ស័ព្ទថា ជេ : នៃហង់ ដែលមាននៅក្នុងបទថា សចេ ជេ សច្ចំ  
: នៃហង់ បើហង់ឯងនិយាយពាក្យពិតមែន នេះ ជានិបាតចុះក្នុងអត្ថនៃ  
ពាក្យហៅ ។ ពិតណាស់ ជនទាំងឡាយក្នុងប្រទេសនោះ រមែងស្រែ  
កហៅស្រីបម្រើដោយភាសាយ៉ាងនោះ ។ ព្រោះហេតុនោះ ក្នុងពាក្យថា

សេចក្តី ៨ សច្ចំ នេះ គប្បីជ្រាបសេចក្តីយ៉ាងនេះថា នាងទាសីដ៏ចម្រើន បើនាងឯងនិយាយពិតសោត ។

**ពួកបព្វជិតមិនអង្គុយឆាន់ក្នុងទីមិនសមគួរដូចអ្នកសូមទាន**

ពីរបទថា អញ្ញាតរំ កុខុម្ពលំ : ប្របជញ្ញាំងសាលា១ សេចក្តី ថា បានឮថា ក្នុងប្រទេសនោះក្នុងផ្ទះរបស់ពួកជនអ្នកជាទានបតី មាន សាលាឆាន់, និងក្នុងសាលាឆាន់នេះ គេក៏ចាត់ចែងក្រាលអាសនៈទុក ទាំង បានតម្កល់ទឹកឆាន់ និងទឹកប្រើប្រាស់ទុកសព្វគ្រប់ ។ បព្វជិតទាំងឡាយ កាលត្រាច់ទៅបិណ្ឌបាតហើយ (ត្រឡប់មក) អង្គុយឆាន់ក្នុងសាលានោះ បើប្រាថ្នានឹងទទួលយកភត្តាហារ ក៏ទទួលយកភត្តាហាររបស់ពួកជនអ្នក ជាទានបតីដែលនៅមាន ។

ព្រោះដូច្នោះ សូម្បីស្ថានទីនោះ គួរជ្រាបថា បានដល់ ក្បែរ ជញ្ជាំងផ្ទះមួយកន្លែងជិតសាលាឆាន់នេះ នៃត្រកូលមួយ ។ ពិតមែន បព្វជិតទាំងឡាយ រមែងមិនអង្គុយឆាន់ក្នុងស្ថានដែលមិនសមគួរ ដូចពួក មនុស្សកំព្រានោះឡើយ ។

ស័ព្ទថា អត្ថិ ដែលមាននៅក្នុងបទថា អត្ថិ នាម តាត នេះ ជា និបាតចុះក្នុងអត្ថថា មាន, និងស័ព្ទថា នាម (ដែលមានក្នុងបទនោះ) ។ ក៏ជានិបាតចុះក្នុងអត្ថនៃពាក្យសួរ និងក្នុងអត្ថនៃសេចក្តីមើលងាយ ។

**បិតាតិះដៀលសុទិន្នភិក្ខុថា ឆាន់នំផ្លូមដូចផឹកទឹកអម្រឹត**

ពិតមែន លោកពោលពាក្យអធិប្បាយនេះទុកថា (បិតានិយាយ នឹងសុទិន្នភិក្ខុជាបុត្រប្រុសថា) “សុទិន្នកូន ទ្រព្យរបស់យើង ក៏នៅមាន ដែរមែនឬ? ពួកយើងដែលមានកូនឯងជាបុត្រប្រុស មកអង្គុយឆាន់ នំកុម្មាសដែលរក្សាទុកកូនមួយយប់នៅក្នុងទីដូច្នេះ នឹងគប្បីត្រូវពួកជន គេតិះដៀលថា ជាអ្នកមិនមានទ្រព្យមែនឬ? ។

មួយទៀត សុទិន្នកូន បិតាក៏នៅមានជីវិតដែរ មែនឬ? បិតា ដែលមានឯងជាបុត្រប្រុស មកអង្គុយឆាន់នំកុម្មាសផ្លូមក្នុងទីដូច្នេះ និង ត្រូវពួកជនគេតិះដៀលថា (មានបិតា) ស្លាប់ហើយមិនមែនឬ? ។ មួយ ទៀត សុទិន្នកូន កូនឯងសម្គាល់ថា សមណគុណដែលកូនឯងបាន ព្រោះអាស្រ័យសាសនាមាននៅខាងក្នុងសន្តានចិត្តរបស់កូនឯង ដែល ចម្រើនធំធាត់មកដោយរសនៃអាហារដ៏ល្អ កូនឯងនៅតែមិនរអើម ឆាន់ នំកុម្មាសផ្លូម ដែលជារបស់គួរខ្ចើមរអើមនេះ ដូចផឹកទឹកអម្រឹតដូច្នេះ” ។

ក៏គបាបតីនោះ ព្រោះត្រូវសេចក្តីទុក្ខបៀតបៀន កាលមិនអាចនឹង  
និយាយរៀបរាប់សេចក្តីនោះឱ្យបរិបូណ៌បាន ទើបបានពោលពាក្យត្រឹមតែ  
ប៉ុណ្ណោះថា “អត្ថិ នាម តាត សុទ្ធីន្ទ អាភិទោសិកំ កុម្មាសំ  
បរិកុញ្ញិស្សសិ : នៃសុទ្ធីន្ទកូន យើងជាអ្នកមានទ្រព្យច្រើន ថ្វីក៏លោក  
មកឆាន់នំកុម្មាសផ្សំវិញ” ។

ចំណែកក្នុងពាក្យថា អត្ថិ នាម តាត ជាដើមនេះ អាចារ្យអ្នកគិត  
អក្សរទាំងឡាយ បានពោលលក្ខណៈនេះទុកដូច្នេះគឺ ៖

កាលមានអត្ថសព្ទនៅក្នុងទីជិត (គឺនៅបទខាងមុខ) បណ្ឌិតទាំង  
ឡាយទើបបានតែងពាក្យអនាគតកាលនោះទុកដូច្នេះថា បរិកុញ្ញិស្សសិ  
ដោយអំណាចសេចក្តីដែលមិនគួរជឿ និងអត់ទ្រាំមិនបាន ។

សេចក្តីនៃពាក្យអនាគតកាលនោះ មានដូច្នេះ គឺ ៖

ពាក្យថា “អត្ថិ នាម តាត សុទ្ធីន្ទ អាភិទោសិកំ កុម្មាសំ  
បរិកុញ្ញិស្សសិ : នៃសុទ្ធីន្ទកូន យើងជាអ្នកមានទ្រព្យច្រើន ថ្វីក៏លោក  
មកឆាន់ នំកុម្មាសផ្សំវិញ” មានអត្ថន័យថា ពុំកមិនជឿ ទាំងអត់ទ្រាំនូវ  
ការឆាន់នេះ សូម្បីដែលឃើញប្រចក្ស ។

ពីរបទថា តត្ថាយំ<sup>១</sup> អាភិទោសិកោ : (នំកុម្មាស)ផ្សំនេះ  
(អាត្មាបាន)ពីផ្ទះនោះមក សេចក្តីថា នំកុម្មាសផ្សំនេះ អាត្មាបានមកពី

ផ្ទុះរបស់ព្រាហ្មនោះ ។ បាលីថា តតាយំ ខ្លះ ។ អាចារ្យពួកខ្លះសូត្រថា តតាយំ ខ្លះ, ពាក្យនោះមិនល្អ ។

ច្រើនបទថា យេន សកបិទុ និវេសនំ : លំនៅបិតារបស់ខ្លួន នៅក្នុងទីណា សេចក្តីថា និវេសនំនៃបិតារបស់ខ្លួន គឺ នៃបិតារបស់ខ្លួន តាំងនៅទីណា ព្រះបេរះជាអ្នកប្រដៅនាយ ទើបបានទៅ( កាន់និវេសនំ នោះ ) ព្រោះសេចក្តីស្រឡាញ់ក្នុងបិតានុ៎ះឯង ។

បទថា អធិវាសេសិ : ទទួលនិមន្ត សេចក្តីថា សូម្បីព្រះបេរះ ជាអ្នកកាន់បិណ្ឌបាតជាវត្ថុយ៉ាងតឹងរឹងដោយ តែក៏នៅដាក់ចិត្តថា “បើ យើងនឹងមិនទទួលសូម្បីភត្តហារម្តងសោត, ពួកញាតិទាំងនោះ ក៏នឹងក្តៅ ក្រហាយក្នុងចិត្តយ៉ាងក្រៃលែង ទើបបានទទួលពាក្យអារាធនាដើម្បី អនុគ្រោះដល់ពួកញាតិ ។

១. ឆដ្ឋ. និងថៃ. តតាយំ; ឌី. តតាយំ ។

[១៦] បទថា ឧបុញ្ញាបេត្វា : ឱបង្គាប់ គឺ បង្គាប់ឱបុកនូវ លាន ។

ក្នុងពីរបទថា ឯកំ ហិរញ្ញស្ស : ប្រាក់១គំនរ នេះ កហាបណៈ គួរជ្រាបថា ប្រាក់ ។

មនុស្សប្រសមិនខ្ពស់ពេក មិនទាបពេក ខ្នាតកណ្តាល គប្បី  
ជ្រាបថា បុរស ។

បទថា តិរោករណីយំ : បាំងពីខាងក្រៅ ជាសត្វមរិកត្តិ ចុះក្នុង  
អត្តតតិយាវិកត្តិ, សេចក្តីថា បិទបាំង (គំនរទ្រព្យនោះ) ទុកជុំវិញដោយរនាំង  
រាំងនន ម្យ៉ាងទៀត ជនទាំងឡាយ តែងធ្វើរនាំងទុកខាងក្រៅ ដោយរនាំង  
រាំងនននោះ ហេតុនោះ រនាំងរាំងនននោះ ទើបឈ្មោះថា តិរោករណីយំ  
សេចក្តីថា ចាត់ចែងរនាំងរាំងនននោះបាំងទុកដោយព័ទ្ធជាវង់ជុំវិញ ។

បទថា តេន ហិ : បើដូច្នោះ សេចក្តីថា ព្រោះហេតុដែល  
សុទ្ធិកូនយើង នឹងមកក្នុងថ្ងៃនេះ ។

សំព្តថា ហិ ជានិបាត ចុះក្នុងអត្ថត្រឹមតែថា ធ្វើបទឱ្យពេញ ។  
ន័យមួយទៀត សំព្តថា តេន សូម្បីនេះ ជានិបាតចុះក្នុងអត្ថនៃ  
ពាក្យអញ្ជើញនុំឯង ។

ក្នុងបទថា បុព្វណ្ឌសមយំ : ក្នុងវេលាព្រឹក នេះ លោកមិនបាន  
ពោលពាក្យប្រកាសវេលា ទុកក្នុងព្រះបាលី ក៏ពិតមែនហើយ, តែក៏គួរ  
ជ្រាបអធិប្បាយថា កាលគេប្រកាសវេលាហើយនុំឯង ព្រះបេរះក៏បានទៅ ។

បិតាប្រគល់ទ្រព្យដើម្បីឱ្យសុទ្ធិត្ថេរសីក



បិតារបស់សុទ្ធិនិក្ខេប បើកគំនរទ្រព្យទាំង ២ បង្ហាញប្រាប់ថា  
“សុទ្ធិនិក្ខេប នេះទ្រព្យមាតារបស់កូន” ជាដើម ។

បទថា មាតុ : របស់មាតា បានដល់ របស់ស្រីដែលឱ្យកើត ។

បទថា មត្តិកំ : ទ្រព្យ បានដល់ ទ្រព្យដែលមានមកអំពីខាង  
មាតា ។ អធិប្បាយថា ទ្រព្យចំណែកនេះ លោកយាយបានប្រគល់ឱ្យ  
មាតារបស់កូនឯង ដែលមកកាន់ផ្ទះនេះ ។

ញោមបិតាពោលតិះដៀល(មតិកខាងស្រី) ដោយពាក្យថា  
ឥតិកាយ ឥត្ថិធនំ : សម្បត្តិដើមខាងស្រី ទ្រព្យឈ្មោះថា ដែលត្រកូល  
ខាងស្រីបានមក ដើម្បីប្រយោជន៍ដល់គ្រឿងលំអិតសម្រាប់ដូតទឹកជាដើម  
ដែលជាគ្រឿងប្រើប្រាស់របស់ស្រីនេះឯង មានប្រមាណប៉ុនណា, កូនឯង  
ចូរត្រួតមើលបរិមាណទ្រព្យខាងម្តាយនោះជាមុនសិន ។

ម្យ៉ាងទៀត មានពាក្យអធិប្បាយថា សុទ្ធិនិក្ខេប នេះទ្រព្យមាតា  
របស់ឪពុក, ក៏ឯទ្រព្យនោះ ជាសម្បត្តិដើមចំណែកមាតា បិតាមិនបាន  
ឱ្យទុក គឺ ជារបស់ មាតាកូនឯងប៉ុណ្ណោះ ។

ក្នុងបទថា អត្ថិកាយ ឥត្ថិធនំ : សម្បត្តិដើមខាងស្រី នៅមាន  
នេះ គប្បីជ្រាបសេចក្តីយ៉ាងនេះថា ក៏ទ្រព្យនេះ ប្រមូលបានមកដោយ  
កសិកម្ម (និង) ពាណិជ្ជកម្មក៏មិនមែន ម្យ៉ាងទៀត ទ្រព្យចំណែកខាង

ស្រីគប្បីបានមក ឈ្មោះថា ឥត្ថិធនំ (ទ្រព្យខាងស្រី), គឺថា ទ្រព្យ  
ចំណែកខាងស្រីឯណា ដែលខាងស្រីអ្នកចេញពីត្រកូលញាតិ ទៅកាន់  
ត្រកូលស្វាមី គប្បីបានមកដើម្បីប្រយោជន៍ដល់គ្រឿងលំអិតសម្រាប់ឆ្លុត  
ទឹកជាដើម, ទ្រព្យចំណែកនោះក៏មានប្រមាណប៉ុណ្ណោះ ។

ច្រើនបទថា អញ្ញំ បេត្តិកំ អញ្ញំ បិតាមហំ : នៅមានទ្រព្យ  
សម្បត្តិដើមខាងប្រុសរបស់បិតា និងមតិករបស់ជីតាផ្សេងទៀត សេចក្តី  
ថា ក៏ទ្រព្យចំណែកណាដែលជាមតិករបស់បិតា និងជីតាទាំងឡាយរបស់  
ឪពុក, ទ្រព្យចំណែកនោះ ក៏ជាចំណែកដទៃផ្សេងទៀត, ដែលគេកប់ទុក  
និងដែលប្រកបការជួញដូរ ក៏មាននៅច្រើនណាស់ ។

មួយទៀត បទថា បិតាមហំ ដែលមាននៅក្នុងពីរបទថា បេត្តិកំ  
បិតាមហំ នេះគួរជ្រាបថា ធ្វើការលុបបច្ច័យនៃតទ្ធិតចេញ ។ ម្យ៉ាងទៀត  
បាលីថា បេតាមហំ ដូច្នេះក៏មាន ។

ច្រើនបទថា លត្តា តាត សុទិន្ទ ហីនយាវត្តិត្វា : សុទិន្ទកូន  
បើលោកបានសឹកចេញជាគ្រហស្ថមកហើយ សេចក្តីថា សុទិន្ទកូន កូន  
គួរលះភេទបព្វជិតដែលខ្ពង់ខ្ពស់ ដែលជាទង់ជ័យនៃព្រះអរិយៈចេញហើយ  
ត្រឡប់មក ដើម្បីភាពជាគ្រហស្ថដែលជាភេទថោកទាប នឹងគប្បីបានប្រើ

ប្រាស គឺ នឹងបានដើម្បីបរិភោគ ភោគសម្បត្តិ, កូនខ្លាចរាជអាជ្ញា ទើប  
បួសក៏មិនមែន ទាំងត្រូវកូនឯងចៀសបំណុលក៏មិនមែនឡើយ ។

ក៏ពាក្យថា តាត : ញោម ដែលមាននៅក្នុងបទថា តាត ន  
ឧស្សហាមី នេះ សុទ្ធិភិក្ខុនិយាយ (នឹងបិតា) ព្រោះសេចក្តីស្រឡាញ់  
អាស្រ័យផ្ទះ មិនមែននិយាយ ព្រោះតេជនៃសមណៈទេ ។

បទថា ន ឧស្សហាមី : អាត្មាមិនឧស្សហ៍ គឺ អាត្មាមិនអាច ។

បទថា ន វិសហាមី : អាត្មាមិនហ៊ានទេ បានដល់ អាត្មាមិន  
ព្រម គឺ មិនមានសមត្ថភាព ។

ក៏ពាក្យថា វនេយ្យម ខោ តំ គហបតិ : គហបតិ អាត្មាក  
ពន្លឺជម្រាបញោមបន្តិច នេះ សុទ្ធិភិក្ខុនិយាយ (នឹងបិតា) ព្រោះ  
តេជនៃសមណៈ ។

បទថា នាតិកឡេយ្យាសិ : ញោមអត់ទោសឱ្យអាត្មាកាព  
សេចក្តីថា សេចក្តីស្រឡាញ់យ៉ាងណាបស់ញោម ដែលបិតានៅហើយ  
ក្នុងអាត្មា, ញោមមិនគួរកាត់ផ្តាច់សេចក្តីស្រឡាញ់យ៉ាងនោះចេញ ដោយ  
អំណាចសេចក្តីក្រោធ ។ មានពាក្យអធិប្បាយថា បើថា ញោមមិនគប្បី  
ក្រោធសោត ។

លំដាប់នោះ លោកសេដ្ឋីមានចិត្តរីករាយ ដោយនឹកក្នុងចិត្តថា  
“បុត្រប្រុសរបស់យើង ប្រហែលជាមានបំណងចង់ធ្វើការសង្គ្រោះដល់  
យើងទេដឹង” ទើបបាននិយាយថា “និយាយចុះ សុទ្ធនិក្ខន” ។

ស្តីពី តេនហិ : បើដូច្នេះ ជានិបាត មានរូបស្រដៀងវិភត្តិ  
ចុះក្នុងអត្ថនៃពាក្យអញ្ជើញ ។

បទថា តតោ និទានំ : ព្រោះតែទ្រព្យទាំងនោះជាហេតុ គប្បី  
ជ្រាបការអាទេស តំ បឋមាវិភត្តិ យ៉ាងនេះ គឺ តំ និទានំ តំ ហេតុកំ  
ជាតោ ។ នឹងក្នុងសមាសបទនោះមិនមានការលុប តោ បច្ច័យ ។

ភ័យមានរាជភ័យជាដើម ដែលលោកពោលទុកដោយន័យមានជា  
ដើមថា ព្រះរាជាទាំងឡាយ ទ្រង់នឹងមិនរឹបអូសយកភោគសម្បត្តិរបស់  
យើង ឬយ៉ាងណា ឈ្មោះថា ភ័យក្តី, អធិប្បាយថា ចិត្តភ័យខ្លាច ។

កាយញាប់ញ័រ(ក្តី) កាយកក្រើក(ក្តី) សាច់បេះដូងលោតកន្ត្រាក់  
(ក្តី) របស់បុគ្គលអ្នកត្រូវព្រះរាជាឬចោរដាក់ទណ្ឌកម្ម ដោយបញ្ជាថា “អ្នក  
ឯងត្រូវតែឱ្យទ្រព្យ”ដូច្នេះ ឈ្មោះថា ឆម្ពិតត្ថៈ (សេចក្តីតក់ស្លុត) ។

ព្រីរោម គឺ មានចុងបះឡើងខាងលើ ក្នុងកាលមានភ័យកើតឡើង  
ឈ្មោះថា លោមហំស (ព្រីរោម) ។

ការរក្សាយ៉ាងម៉ឺងម៉ាត់ ទាំងខាងក្នុងទាំងខាងក្រៅ ទាំងថ្ងៃទាំងយប់

ឈ្មោះថា អារក្ខ (ការថែរក្សា) ។

**បិតាបង្គាប់ភរិយាចាស់មកល្បងឱ្យសុទ្ធិភិក្ខុសីក**

ពីរបទថា តេនហិ វេត្ថុ : នៃនាងក្រមុំ បើដូច្នោះ សេចក្តីថា សេដ្ឋីគហបតី កាលសម្តែងទ្រព្យហើយ ក៏មិនអាចនឹងល្បងបុត្រប្រស ដើម្បីឱ្យសីកដោយខ្លួនឯងបាន ទើបសម្គាល់ថា ឥឡូវនេះ ចំណងរបស់ មនុស្សប្រស ដូចមាតុគ្រាមមិនមាន ទើបបានហៅបុរាណទុតិយិកាភរិយា របស់សុទ្ធិភិក្ខុនោះមកបង្គាប់ថា តេនហិ វេត្ថុ ជាដើម ។

បទថា បុរាណទុតិយិកា : ស្រីជាគូអំពីដើម បានដល់ ស្រីជា គម្រប់ពីរដែលជាភរិយាពីអតីត គឺស្រីជាគូក្នុងកាលមុន គឺ ក្នុងកាល ដែលសុទ្ធិភិក្ខុនៅជាគ្រហស្ថ ។ អធិប្បាយថា បានដល់ ភរិយាធ្លាប់ជា ស្រីរួមការសេពសុខដែលអាស្រ័យផ្ទះមកហើយ ។

បទថា តេនហិ : បើដូច្នោះ សេចក្តីថា ព្រោះហេតុដែលមិន មានចំណង (យ៉ាងដទៃ) ដូចមាតុគ្រាម ។

ពីរបទថា បាទេសុ គហេត្វា : បានប្រវាឱបជើងទាំងពីរ សេចក្តីថា ភរិយាចាស់បានចាប់ជើងទាំងពីរ(របស់សុទ្ធិភិក្ខុ) ។ បទ ថា បាទេសុ ជាសត្តមីវិភត្តិ ចុះក្នុងអត្តទុតិយាវិភត្តិ ។ ម្យ៉ាងទៀត

សេចក្តីថា ភរិយាចាស់បានចាប់សុទ្ធិនិក្ខនោះត្រង់ជើងទាំងពីរ ។

សួរថា ព្រោះហេតុអ្វី ទើបភរិយាចាស់បានពោលនឹងសុទ្ធិនិក្ខ យ៉ាងនេះថា “បពិត្រអយ្យបុត្រ លោកប្រព្រឹត្តព្រហ្មចរិយធម៌ ព្រោះ ហេតុនៃស្រីអប្បរទាំង ឡាយណា ស្រីអប្បរទាំងឡាយនោះ មានទ្រង់ ទ្រាយប្រពៃ ដូចម្តេចទៅ ?”

ឆ្លើយថា ព្រោះបានឮថា ក្នុងកាល( បន្ទាប់ពីព្រះនន្ទបួស )នោះ ពួកជនអ្នកមិនស្គាល់គុណនៃបព្វជ្ជា គ្រាឃើញខត្តិយកុមារខ្លះ ព្រាហ្មណកុមារខ្លះ សេដ្ឋីបុគ្គលខ្លះ ជាច្រើន ដែលនាំគ្នាលះមហាសម្បត្តិ ហើយចេញបួស ទើបសន្មតាគ្នាឡើងថា ព្រោះហេតុអ្វី បានជាខត្តិយកុ មារជាដើមទាំងនោះចេញបួស គ្រានោះ ជនពួកដទៃក៏និយាយគ្នាថា ខត្តិ យកុមារជាដើមទាំងនោះចេញបួស ព្រោះហេតុនៃនាងទេពអប្បរទាំង ឡាយ ដែលជាទេពធីតារបាំ ។ ពាក្យនោះ ជាពាក្យដែលជនទាំងនោះ បានឱ្យឮសុសសាយទៅហើយ( តាមរឿងព្រះនន្ទនោះ ) ។ ភរិយាចាស់ របស់សុទ្ធិនិក្ខនេះ បានកាន់យកពាក្យនោះ ទើបបានពោលយ៉ាងនោះ ។

ព្រះថេរៈ កាលនឹងជំទាស់ពាក្យរបស់ភរិយាចាស់នោះ ទើបបាន ពោលថា ន ខោ អហំ ភគិនិ : នៃបួនស្រី អាត្មាមិនបានប្រព្រឹត្ត ព្រហ្មចរិយធម៌ ដើម្បីស្រីអប្បរទាំងនោះទេ ។

បទថា សមុទាចរតិ : គ្រាន់តែហៅ សេចក្តីថា រមែងហៅ គឺ រមែងពោល ។

ច្រើនបទថា តត្ថេវ មុច្ឆិតា បបតា : ក៏ជ្រប់ដួលដេកក្នុងទី នោះឯង សេចក្តីថា ភរិយាចាស់ឃើញសុទ្ធនិក្ខេបនោះហៅខ្លួនដោយពាក្យ ថា បួនស្រី ទើបគិតនៅក្នុងចិត្តថា “ឥឡូវនេះ សុទ្ធនិក្ខេបនេះមិនត្រូវការ យើង, បានសម្គាល់យើងអ្នកជាភរិយាពិត ។ ដូចក្មេងស្រីអ្នកដេកនៅ ក្នុងផ្ទះមាតាតែមួយជាមួយគ្នានឹងខ្លួន” ក៏កើតសេចក្តីសោកជាខ្លាំង ហើយ ដួលសន្លប់នៅក្នុងទីនោះឯង ។

ច្រើនបទថា មា នោ វិហេនយិត្ថ : កុំធ្វើអាត្មាឱ្យលំបាក ពេកឡើយ សេចក្តីថា សុទ្ធនិក្ខេបពោលនឹងញោមបិតាថា ញោម កុំ បង្ហាញទ្រព្យនិងបញ្ចូនមាតុគ្រាមមកបៀតបៀនអាត្មាឡើយ, ពិតមែន វាចា នោះធ្វើសេចក្តីលំបាកឱ្យដល់ពួកបព្វជិត ។

មាតាអង្វរឱ្យសុទ្ធនិក្ខេប បង្កើតពូជទុក

មាតារបស់សុទ្ធនិក្ខេប បាននិមន្តសុទ្ធនិក្ខេបទុកក្នុងការអភិរម្យ ដោយ សេចក្តីថា “បើដូច្នេះ” ដែលមាននៅក្នុងបទនេះថា “សុទ្ធនិក្ខេប បើដូច្នេះ សូមលោកអាណិតគ្រាន់តែឱ្យពូជបន្តចុះ” គឺ មាតាបាននិយាយថា បើកូន

នៅត្រេកអរនឹងប្រព្រឹត្តព្រហ្មចរិយសោត, សូមកូនប្រព្រឹត្តអង្គុយបរិពារ  
នៅលើអាកាសចុះ, ប៉ុន្តែថា កូនចូរឱ្យបុត្រប្រសម្ភាស ដែលនឹងជាពូជ  
សម្រាប់បន្តវង្សត្រកូលរបស់យើង ។

ច្រើនបទថា មា នោ អបុត្តកំ សាបតេយ្យំ សិច្ចវយោ  
អតិហារាបេសូម : កុំឱ្យពួកស្តេចលិច្ឆវីមករឹបជាន់យកទ្រព្យសម្បត្តិជា  
របស់យើង ដែលជាត្រកូលឥតមានកូននោះឡើយ សេចក្តីថា មាតា  
របស់សុទិន្ទភិក្ខុនិយាយថា ព្រោះហេតុដែលពួកយើងនៅក្នុងរជ្ជសម័យនៃ  
ស្តេចលិច្ឆវីអ្នកជាគណរាជ្យ, ដោយកាលកន្លងផុតទៅនៃបិតារបស់កូន  
ស្តេចលិច្ឆវីទាំងនោះនឹងបង្គាប់ឱ្យរឹបអូសយកទ្រព្យមតិកនេះ គឺ ទ្រព្យ  
សម្បត្តិរបស់ពួកយើង ដែលមានច្រើនសន្លឹកសន្លាប់យ៉ាងនេះ ដែលមិន  
មានបុត្រ គឺ ដែលវៀរចាកបុត្រ ដែលនឹងរក្សាទ្រព្យរបស់ត្រកូលទុក នាំ  
ទៅកាន់ព្រះរាជយ៉ាងរបស់ព្រះអង្គជាមិនខាន, ដូច្នោះ, កុំឱ្យស្តេចលិច្ឆវី  
ទាំងនោះចេញបញ្ជាមករឹបអូស គឺ ចូរកុំឱ្យចេញបញ្ជាមករឹបអូសយក  
ទ្រព្យសម្បត្តិនោះទៅឡើយ ។

សួរថា ព្រោះហេតុអ្វី សុទិន្ទភិក្ខុ ទើបបានពោលយ៉ាងនេះថា  
“ញោម បើគ្រាន់តែធ្វើកិច្ចប៉ុណ្ណោះ អាត្មាអាចធ្វើឱ្យបាន ?”

ឆ្លើយថា បានឮថា សុទិន្ទភិក្ខុនោះ គិតថា “យើងប៉ុណ្ណោះ នឹង



ជាម្ចាស់ទ្រព្យមតិករបស់មាតាជាដើមទាំងនោះ, មិនមានអ្នកណាដទៃ,  
 សូម្បីមាតាជាដើមទាំងនោះ ក៏នឹងតាមចងយើងជានិច្ច ដើម្បីត្រូវការឱ្យ  
 រក្សាទ្រព្យមតិក, ព្រោះហេតុនោះ យើងនឹងមិនបានដើម្បីជាអ្នកមាន  
 សេចក្តីខ្វល់ខ្វាយតិច បំពេញសមណធម៌, ចំណែកលោកទាំងនេះ កាល  
 បានចៅប្រសហើយក៏នឹងវៀរចាក (ការតាមចងយើង), តម្កល់នោះ  
 យើងក៏នឹងបានបំពេញសមណធម៌តាមសប្បាយ, កាល (លោក)  
 សម្លឹងឃើញន័យនេះ ទើបបានពោលយ៉ាងនោះ ។

### ស្ត្រីឈប់មានរដូវ ក៏តាំងគភ៌

[១៧] ពាក្យថា បុប្ផៈ : ផ្កា នេះ ជាឈ្មោះនៃលោហិតដែល  
 កើតឡើងក្នុងវេលាដែលមាតុគ្រាមមានរដូវ ។ ពិតមែន ក្នុងវេលាដែល  
 មាតុគ្រាមមានរដូវ គ្រាប់ពកមានពណ៌ក្រហមតាំងឡើងក្នុងស្ថានទីដែល  
 តាំងគភ៌ (ក្នុងស្បូន) ហើយចម្រើនឡើងដល់ ៧ ថ្ងៃក៏បែកទៅ ។  
 លោហិតក៏ហូរចេញចាកពកឈាមដែលបែកនោះ ។ ពាក្យថា បុប្ផៈ នោះ  
 ជាឈ្មោះនៃលោហិតនោះ ។

មួយទៀត លោហិតនោះជារបស់មានកម្លាំង នៅហូរចេញច្រើន  
 ត្រឹមណា, បដិសន្ធិ (របស់សត្វអ្នកកើតក្នុងគភ៌) សូម្បីដែលបិតាឱ្យទុក

ហើយ ក៏តាំងនៅមិនបានត្រឹមនោះ, គឺ រមែងហូរចេញព្រមនឹងទោស  
 (មន្ទិលនៃលោហិត) នុះឯង, ក៏កាលទោស (មន្ទិលនៃលោហិត) ហូរ  
 ចេញហើយ បដិសន្ធិ (របស់សត្វអ្នកកើតក្នុងគភ៌) ដែលបិតាឱ្យទុក  
 ហើយក្នុងវត្ថុ (កន្សោមស្បូន) ដែលបរិសុទ្ធ ក៏តាំងឡើងបានដោយ  
 ឆាប់រហ័ស ។

ពីរបទថា បុប្ផសា ឧប្បជ្ជតិ : ផ្កាគឺឈាមរបស់នាងកើតឡើង  
 ហើយ សេចក្តីថា គ្រាប់ឈាមកើតឡើងដល់ភរិយាចាស់របស់សុទ្ធិភិក្ខុ  
 នោះហើយ ។ គប្បីជ្រាបការលុបបទសំយោគ ព្រមនឹងការលុប អ  
 អក្សរ<sup>១</sup> ចេញ ។

ច្រើនបទថា បុរាណទុតិយិកាយ ពាហយំ គហេត្វា :  
 ហើយក៏ចាប់ដៃនាងបុរាណទុតិយិកា សេចក្តីថា សុទ្ធិភិក្ខុមានអាយុចាប់

---

(១) បទថា បុប្ផសា នេះ កាត់បទជា បុប្ផ អស្សា លុប អ អក្សរដើម និង លុប  
 ស ដែលជាអក្សរស្តត់ចេញ ទើបសន្ធិគ្នាចូលជា បុប្ផសា ។  
 ភរិយាចាស់នោះត្រង់ដើមដៃទាំងពីរនោះ ។

ពីរបទថា អប្បញ្ញត្តេ សីត្វាបទេ : ព្រោះសិក្ខាបទព្រះអង្គមិន  
 ទាន់បានបញ្ញត្ត សេចក្តីថា ព្រោះបឋមបារាជិកសិក្ខាបទ ទ្រង់មិនទាន់បាន  
 បញ្ញត្តទុក ។

**ទ្រង់បញ្ញត្តិបឋមបារាជិកក្នុងព្រះវស្សាទី ២០**

**បានឮថា** ក្នុងបឋមពោធិកាលនៃព្រះមានព្រះភាគ ភិក្ខុទាំងឡាយ  
**បានផ្ដន្ទា** ព្រះហឫទ័យឱ្យទ្រង់ត្រេកអរហើយរហូតអស់ ២០ ឆ្នាំ មិនបាន  
ធ្វើអដ្ឋាចារ្យ (ការប្រព្រឹត្តល្មើស) បែបនេះ (ឱ្យកើតឡើងឡើយ) ។  
ព្រះមានព្រះភាគ ទ្រង់សំដៅយកអដ្ឋាចារ្យនោះឯង ទើបត្រាស់ព្រះសូត្រ  
នេះថា “ម្ចាស់ភិក្ខុទាំងឡាយ ពួកភិក្ខុបានញ៉ាំងចិត្តតថាគតឱ្យត្រេកអរក្នុង  
សម័យមួយហើយ”<sup>១</sup> ។

គ្រានោះ ព្រះមានព្រះភាគ កាលទ្រង់មិនសម្លឹងឃើញអដ្ឋាចារ្យ  
(សេចក្ដីប្រព្រឹត្តល្មើសដូច្នោះរបស់ភិក្ខុទាំងឡាយ) ទើបមិនបានទ្រង់បញ្ញត្តិ  
បារាជិក ឬ សង្ឃាទិសេស តែបានទ្រង់បញ្ញត្តិកងអាបត្តិតូច ៗ ដ៏សេស  
ទុកត្រឹមតែ ៥ កងប៉ុណ្ណោះក្នុងរឿងនោះ ។ ព្រោះហេតុនោះ ព្រះ

---

១. មជ្ឈិម. មូល. កកចូបមសូត្រ. ២១. ៣/៦ ។

**ឧបាលីថេរៈ** ទើបបានពោលទុកថា ព្រោះសិក្ខាបទ ទ្រង់មិនទាន់បាន  
បញ្ញត្តិទុក ។

**បទថា អនាធិនវនស្សោ** : យល់ឃើញថាមិនមានទោស  
សេចក្ដីថា សុទ្ធិភិក្ខុ កាលមិនឃើញសិក្ខាបទដែលព្រះមានព្រះភាគទ្រង់

បញ្ញត្តិសិក្ខាបទ បញ្ជាក់ដល់ទោសទុកក្នុងកាលនេះ ទើបជាអ្នកមាន  
 សេចក្តីសម្គាល់ (ក្នុងការសេពមេប៉ុនធម្មនោះ) ថា មិនមានទោស ។  
 ពិតមែន បើសុទ្ធនិក្ខនេះបានដឹងថា វត្ថុនេះមិនគួរធ្វើ ឬថា វត្ថុដែលធ្វើ  
 នេះ រមែងប្រព្រឹត្តទៅដើម្បីមូលធន ដូច្នេះមែននោះ, កុលបុត្រអ្នកបួស  
 ដោយសទ្ធា សូម្បីនឹងត្រូវអស់ជីវិតទៅ ព្រោះមានកម្មនោះជាហេតុក៏នឹង  
 មិនគប្បីធ្វើ, តែលោកកាលមិនសម្លឹងឃើញទោសក្នុងការសេពមេប៉ុនធម្ម  
 នេះ ទើបបានជាអ្នកមានសេចក្តីសម្គាល់ថា មិនមានទោស ។ ព្រោះ  
 ហេតុនោះ ព្រះឧបាលីថេរៈ ទើបបានពោលទុកថា ជាអ្នកមានសេចក្តី  
 ឃើញថា មិនមានទោស ។

បទថា បុរាណទុតិយិកាយ : ដោយនាងបុរាណទុតិយក នេះ  
 ជាសត្តមីវិភត្តិ ។

បទថា អភិវិញ្ញាបេសិ : ហើយញ្ចាំងឱ្យសម្រេច គឺ ឱ្យប្រព្រឹត្ត  
 ទៅហើយ ។

ពិតមែន សូម្បីការឱ្យប្រព្រឹត្តទៅ លោកហៅថា វិញ្ញាបនា ព្រោះ  
 ញ្ចាំងកាយវិញ្ញត្តិឱ្យកម្រើកញ្ចាំង ។ ក៏សុទ្ធនិក្ខនេះ បណ្ឌិតគប្បីជ្រាបថា  
 បានធ្វើការញ្ចាំងកាយវិញ្ញត្តិឱ្យកម្រើកញ្ចាំងដល់ ៣ ដង ដើម្បីសេចក្តីផ្តុំ  
 ចិត្តបំណងនឹងឱ្យតាំងគតិ ។

ច្រើនបទថា សា តេន គត្តំ គណ្ឌី : នាងក៏មានគភ៌ដោយ  
មេប៉ុនសេវនៈ នោះ សេចក្តីថា សូម្បីភរិយាចាស់របស់សុទិន្ទរិកុនោះ  
ក៏តាំងគភ៌ព្រោះអជ្ឈាចារ្យនោះឯង មិនបានតាំងគភ៌ដោយប្រការដទៃទេ ។

ហេតុដែលឱ្យស្រ្តីតាំងគភ៌មាន ៧ យ៉ាង

សួរថា ក៏ការតាំងគភ៌ រមែងតាំងបាន សូម្បីដោយប្រការយ៉ាង  
ដទៃឬ ?

ឆ្លើយថា រមែងតាំងបាន ។

សួរថា តើការតាំងគភ៌បាននោះ មានហេតុប៉ុន្មានយ៉ាង ?

ឆ្លើយថា មានហេតុ ៧ យ៉ាងគឺ ព្រោះការស្ថាបអង្គលកាយ ១  
ព្រោះការចាប់សំពត់ (ស្បែកដណ្តប់) ១ ព្រោះការដឹកទឹកអសុចិ ១  
ព្រោះការស្ថាបអង្គលផ្ចិត (របស់ស្រ្តី) ១ ព្រោះការសម្លឹងមើលរូប ១  
ព្រោះសំឡេង ១ ព្រោះក្លិន ១ ។

ពិតមែន ស្រ្តីទាំងឡាយ ពួកខ្លះជាអ្នកមានសេចក្តីតម្រេកត្រេកអរ  
ដោយឆន្ទរាគៈក្នុងវេលាដែលខ្លួនមានរដូវ សូម្បីកាលត្រេកអរការដែល  
បុរសចាប់ដៃ ចាប់ផ្តួងសក់ និងការស្ថាបអង្គលអវយវៈតូចធំ (របស់  
ខ្លួន) រមែងតាំងគភ៌បាន ។ ការតាំងគភ៌ រមែងមានព្រោះការស្ថាប

អង្គែលកាយ ដោយអាការយ៉ាងនេះ ។

មួយទៀត រឿងនាងភិក្ខុនី ដែលជាភរិយាចាស់របស់ព្រះឧទាយី ថេរៈថា “នាងភិក្ខុនីនោះ ក៏បានយកទឹកអសុច្ចរិតរបស់ឧទាយីនោះបន្តិចដាក់ ក្នុងមាត់ យកបន្តិចដាក់ក្នុងអង្គជាត ។ នាងភិក្ខុនីនោះ ក៏មានគភ៌ដោយ សាទិកអសុច្ចរិតនោះ”<sup>(១)</sup> ។ ការតាំងគភ៌ រមែងតាំងបាន ព្រោះការចាប់ សំពត់ (ស្លៀកដណ្តប់) ដោយអាការយ៉ាងនេះ ។

មេម្រឹគដែលជាមាតារបស់មិតសិទ្ធិតាបស បានមកកាន់ស្ថានទី បន្ទោបង់បស្សៈរបស់តាបស ក្នុងវេលាដែលខ្លួនមានរដូវ ហើយបានផឹក ទឹកបស្សៈ ដែលមានទឹកសម្បូរពលាយ ។ មេម្រឹគនោះ ក៏តាំងគភ៌ ហើយបានកើតកូនមកជាមិតសិទ្ធិតាបស ព្រោះហេតុដែលខ្លួនផឹកទឹក បស្សៈនោះ ។<sup>(២)</sup> ការតាំងគភ៌ រមែងតាំងបាន ព្រោះការផឹកទឹកអសុច្ចរិត ដោយអាការយ៉ាងនេះ ។

(១) វិន. និស្ស. ៣. ៤២/៣៤ ។ (២) អដ្ឋកថា មិតសិទ្ធិជាតក ។

មួយទៀត ស្តេចសក្កៈទ្រង់ជ្រាបហេតុដែលមាតាបិតារបស់ព្រះ សាមតាបសពោធិសត្វខ្វាក់ភ្នែក មានព្រះប្រាថ្នានឹងប្រទានបុត្រ (ដល់ លោកទាំងពីរនោះ) ទើបទ្រង់ត្រាស់ចំពោះទុក្ខុលបណ្ឌិត (អ្នកជាបិតា របស់ព្រះសាមតាបសពោធិសត្វនោះ) ថា មេប៉ុនធម្មគួរដល់លោកទាំង

ពីរប្ប ?

ទុក្ខលកបណ្ឌិត ទូលថា អាត្មាភាពទាំងពីរ បួសជាឥសីហើយ មិនមានសេចក្តីត្រូវការដោយមេប៉ុនធម្មនោះ ។

ស្តេចសក្កៈ ទ្រង់ត្រាស់ថា បើដូច្នោះ ក្នុងវេលាដែលនាងបារិកាតា បសិនីនេះមានរដូវ លោកគប្បីយកម្រាមដៃស្អាបអង្អែលផ្ចិត ( របស់ នាង ) ចុះ ។

ទុក្ខលកបណ្ឌិតនោះ បានធ្វើដូចយ៉ាងនោះហើយ ។ នាងបារិកាតា បសិនីនោះ ក៏តាំងគភ៌ ហើយប្រសូតទារកឈ្មោះសាមតាបស ព្រោះ ហេតុដែលស្អាបអង្អែលផ្ចិតនោះ ។<sup>(១)</sup> ការតាំងគភ៌ រមែងតាំងបាន ព្រោះការស្អាបអង្អែលផ្ចិត ដោយអាការយ៉ាងនេះ ។ ដោយន័យនេះឯង គួរជ្រាបរឿងមណ្ឌព្យមាណាត<sup>(២)</sup> និងរឿងព្រះបាទចណ្ឌបជ្ជោត ។

( ១ ) អដ្ឋកថា សុវណ្ណសាមជាតក. ។ ( ២ ) អដ្ឋកថា មាតន្តីជាតក. ។

សួរថា ការតាំងគភ៌ រមែងតាំងបាន ព្រោះការសម្លឹងមើល ( រូប ) យ៉ាងណា ?

ឆ្លើយថា ស្រីពួកខ្លះក្នុងលោកនេះ ក្នុងវេលាដែលខ្លួនមានរដូវ កាលមិនបានការស្អាបអង្អែលជាមួយនឹងប្រស ទើបចូលទៅក្នុងផ្ទះ

សម្មាសម្ពុទ្ធិមោលប្រស ដោយអំណាចសេចក្តីតម្រេកពេញចិត្ត( ហើយក៏តាំងគតិ ) ដូចនាងស្ម័ក្ខន៍រាំង ដូច្នោះ ។ នាង រមែងតាំងគតិ ព្រោះការសម្មាសម្ពុទ្ធិមោលប្រសនោះ ។ ការតាំងគតិ រមែងតាំងបាន ព្រោះការសម្មាសម្ពុទ្ធិមោលរូប ដោយអាការយ៉ាងនេះ ។

មួយទៀត បណ្តាសត្វកុកទាំងឡាយ ឈ្មោះថា សត្វកុកឈ្មោល រមែងមិនមាន ។ កុកញីទាំងនោះ ក្នុងវេលាដែលខ្លួនមានរដូវ កាលបានស្តាប់សំឡេងផ្កាហើយ រមែងតាំងគតិ សូម្បីមេមាន់ទាំងឡាយទោះច្រើនក៏ដោយ ក្នុងកាលខ្លះ បានស្តាប់សំឡេងមាន់ឈ្មោលតែមួយរងាវ ក៏រមែងតាំងគតិបាន ។ សូម្បីមេគោទាំងឡាយ កាលបានស្តាប់សំឡេងគោឧសុតៈ ( គោឈ្មោល ) ហើយ ក៏រមែងតាំងគតិដូចគ្នាដែរ ។ ការតាំងគតិ រមែងតាំងបាន ព្រោះសំឡេង ដោយអាការយ៉ាងនេះ ។

មួយទៀត មេគោទាំងឡាយនុ៎ះឯង ក្នុងកាលខ្លះ រមែងតាំងគតិបាន ព្រោះក្លិនរបស់គោឈ្មោល, ការតាំងគតិ រមែងកើតបាន ព្រោះក្លិន ដោយអាការយ៉ាងនេះ ។

ចំណែកក្នុងរឿងនេះ ភរិយាចាស់របស់សុទ្ធិនិកុក្ខនេះ រមែងតាំងគតិ ព្រោះអដ្ឋាបារា ដូចដែលព្រះមានព្រះភាគ ទ្រង់សំដៅយកត្រាស់ទុកថា ៖



“ម្ចាស់ភិក្ខុទាំងឡាយ លុះតែកាលណាមាតាបិតាមកប្រជុំគ្នាផង មាតាជាស្រីមានរដូវផង សត្វដែលគួរកើតក៏មានប្រាកដក្នុងឱកាសនោះផង, លុះប្រជុំហេតុទាំង ៣ ប្រការនេះឯង ទើបសត្វចុះចាប់បដិសន្ធិក្នុងផ្ទៃនៃមាតាបាន”<sup>(១)</sup> ។

ទេវតាប្រកាសសេចក្តីអាក្រក់

[១៨] ច្រើនបទថា ភុម្មា នេវា សទ្ធមនុស្សាវេសុំ : ទេវតាទាំងឡាយ ញ៉ាំងសំឡេងឱ្យឮទូទាំងទៀងទៅ សេចក្តីថា ធម្មតាបុគ្គលអ្នកធ្វើអំពើអាក្រក់ ក្នុងលោក មិនដែលកំបាំងទេ<sup>(២)</sup> ។ ពិតមែន អ្នកធ្វើអំពើអាក្រក់នោះ រមែងដឹងនូវ អំពើអាក្រក់របស់ខ្លួននោះ មុនអ្នកដទៃ

---

១. មជ្ឈិ. មូល. ២២. ៩២/១៨០ ។ (២) អង្គ. តិក. ៤១. ៤១/១១៨ ; ខុទ្ទ. ជាត. សីលវិមុត្តជាតក. ៥៨. ៥១៨/១៩០ ។

ទាំងអស់, តពីនោះ អារក្ខទេវតាទាំងឡាយ រមែងដឹង, ខាងក្រោយតមកទេវតា សូម្បីពួកដទៃអ្នកដឹងចិត្ត របស់បុគ្គលដទៃ ក៏ រមែងដឹង, ព្រោះហេតុនោះ ភូមិទេវតាទាំងឡាយ អ្នកអាស្រ័យនៅក្នុងព្រៃស្រោងទាំងអស់ ដែលជាអ្នកដឹងចិត្តរបស់បុគ្គលដទៃ បានប្រទះឃើញអង្គ្គាចារ្យនោះ

របស់សុទិន្ទភិក្ខុនោះ ក៏បានញ៉ាំងសំឡេងឱ្យបន្លឺលាន់ឮទៅ គឺ បានបញ្ចេញសំឡេង ដោយអាការដែលទេវតាសូម្បីពួកដទៃនឹងបានឮ ។

សួរថា បានឮថា យ៉ាងណា ?

ឆ្លើយថា បានឮដូច្នេះ “ម្ចាស់គ្នាយើងទាំងឡាយ ពួកភិក្ខុមិនដែលរីករវ មិនដែលមានទោស, (ឥឡូវនេះ) សុទិន្ទកលនុបុត្រ ធ្វើសេចក្តីរីករវ និងទោសឱ្យកើតឡើងហើយ” ។ សេចក្តីនៃពាក្យថា មិនដែលរីករវ ជាដើមនោះ បណ្ឌិតគប្បីជ្រាបដោយន័យដូចដែលខ្ញុំព្រះករុណាពោលទុកហើយក្នុងវេរពាក្យនេះឯង ។

មួយទៀត ក្នុងពាក្យថា ភុម្មានំ ទេវានំ សទ្ធិំ សុត្វា ច ចាតុម្មហារាជិកា : ចាតុម្មហារាជិកាទេវតាទាំងឡាយ ឮសំឡេងភុម្មទេវតាទាំងនោះ នេះ គប្បីជ្រាបលំដាប់ដូច្នេះថា អាកាសដ្ឋទេវតាទាំងឡាយ បានស្តាប់សំឡេងពួកភុម្មទេវតាហើយ, ទេវតាជាន់ចាតុមហារាជទាំងឡាយ បានស្តាប់សំឡេងពួកអាកាសដ្ឋទេវតាហើយ ដូច្នេះជាដើម ។

បទថា ព្រហ្មតាយិកា : ពួកព្រហ្ម សេចក្តីថា ព្រហ្មសូម្បីទាំងអស់ រៀរលែងតែពួកអសញ្ញីសត្វនិងពួកអរុបាវចរសត្វចេញ គប្បីជ្រាបថា បានស្តាប់ហើយ និងកាលបានស្តាប់ហើយ ក៏បានបន្លឺសំឡេងឱ្យលាន់ឮហើយ ។

ច្រើនបទថា ឥតិហ តេន ខណៈ : ដោយ ១ ខណៈនោះ  
ឯង សេចក្តីថា ខណៈជាមួយគ្នានៃអដ្ឋាចារ្យរបស់សុទិដ្ឋភិក្ខុនោះ ដោយ  
អាការយ៉ាងនេះ ។

ពីរបទថា តេន មុហុតេន : ១ រំពេចនោះ សេចក្តីថា មួយ  
ក្លែតនៃអដ្ឋាចារ្យនុ៎ះឯង ។

ពីរបទថា យាវ ព្រហ្មលោកា : ដរាបដល់ព្រហ្មលោក សេចក្តី  
ថា ( សំឡេងបានឮសុសសាយឡើងទៅហើយ ) ដរាបដល់ព្រហ្មលោក  
ជាន់អកនិដ្ឋៈ ។

បទថា អពុត្តញ្ញី : ក៏កង់រំពងឡើងទៅ ប្រែថា បានឮ  
សុសសាយឡើងទៅហើយ គឺ បានតាំងឡើងហើយ ។ សេចក្តីថា មាន  
សំឡេងទ្រហ័ងអ៊ឹងអាប់ព្រមគ្នាហើយ ។

បុត្រប្រសរបស់សុទិដ្ឋភិក្ខុមានឈ្មោះថា ពិជកៈ

ពីរបទថា បុត្តំ វិជាយិ : ទើបសម្រាលនូវកូនប្រសមួយ  
សេចក្តីថា ភរិយាចាស់របស់សុទិដ្ឋភិក្ខុបានឱ្យបច្ចិមភរិកសត្វ អ្នកដូចនឹង

ពុម្ពមានកើតហើយ ។

ច្រើនបទថា ពិជគោតិ នាម អកំសុ : តាំងឈ្មោះថា ពិជក  
សេចក្តីថា ពួកសម្មាញ់របស់លោកសុទ្ធីនិក្ខមិនព្រមឱ្យតាំងឈ្មោះដទៃ គឺ  
បាននាំគ្នាតាំងឈ្មោះថា “ពិជកៈ” ( ចៅពិជក៍ ) ដោយយល់ឃើញថា  
“ទារកនោះ ចូរមានឈ្មោះថា “ចៅពិជក៍” ប៉ុណ្ណោះ, ព្រោះហេតុនៃពាក្យ  
ដែលយាយបានពោលសូមទុកថា “សូមលោកអាណិតគ្រាន់តែឱ្យពូជបន្តិច  
ចុះ” ដូច្នេះ ប្រាកដច្បាស់ហើយ ។ ពួកសម្មាញ់ ក៏បានតាំងឈ្មោះឱ្យ  
ដល់មាតាបិតានៃពិជកទារកនោះ ដោយអំណាចឈ្មោះបុត្រប្រសដូចគ្នា ។

ពាក្យថា តេ អបរេន សមយេន : លុះសម័យខាងក្រោយមក  
អ្នកទាំងនោះ នេះលោកពោលសំដៅយកចៅពិជក៍និងមាតារបស់ចៅពិជក៍ ។

**មាតានិងពិជកទារកបួសហើយបានសម្រេចព្រះអរហត្ត**

បានឮថា ក្នុងវេលាដែលពិជកៈមានអាយុបាន ៧-៨ ឆ្នាំ មាតា  
របស់លោកបានបួសក្នុងសំណាក់នាងភិក្ខុនី និងពិជកទារកនោះ ក៏បាន  
បួសនៅក្នុងសំណាក់របស់ភិក្ខុ បានអាស្រ័យសព្វហូចរឺអ្នកជាកល្យាណ

មិត្ត ក៏បានតាំងនៅក្នុងព្រះអរហត្តហើយ ។ ព្រោះហេតុនោះ ព្រះឧបាលី  
ថេរៈ ទើបបានពោលទុកថា “អ្នកទាំងពីរនោះ បានចេញចាកផ្ទះ ហើយ  
បួសក្នុងភេទជាបុគ្គលអ្នកមិនមានប្រយោជន៍ដល់ការងារក្នុងផ្ទះ ហើយ  
បានធ្វើឱ្យច្បាស់នូវព្រះអរហត្តផល” ។ បព្វជ្ជារបស់មាតានិងបុត្រ បាន  
មានផលហើយដោយប្រការដូច្នេះ ។

**សុទិណ្ឌិកូក្តៅក្រហាយចិត្តព្រោះប្រព្រឹត្តអាក្រក់**

[១៩] ចំណែកបិការបស់ពិជកទារកនោះ ត្រូវសេចក្តីវិប្បដិសារ  
គ្របសង្កត់ ព្រោះហេតុនោះ ព្រះឧបាលីថេរៈ ទើបបានពោលពាក្យថា  
អថខោ អាយស្មតោ សុទិណ្ឌស្ស អហុនេវ កុក្កចំ អហុ  
វិប្បដិសារោ : គ្រានោះ សេចក្តីសង្ស័យ និងសេចក្តីក្តៅក្រហាយ  
ស្តាយក្រោយ ក៏កើតដល់សុទិណ្ឌីមានអាយុ ដូច្នេះជាដើម ។

បណ្តាបទទាំងនោះ បទថា អហុនេវ : កើតមាន គឺ បានមាន  
ហើយនោះ ។ ទ អក្សរធ្វើការភ្ជាប់បទ ។ សេចក្តីថា បានមានហើយ  
នោះពិតមែន ។

ការតាមដុតរោលក្នុងខាងក្រោយ ដែលមានអដ្ឋាចារ្យជាហេតុ  
ឈ្មោះថា សេចក្តីក្តៅក្រហាយ ។ សូម្បីពាក្យថា វិប្បដិសារោ ក៏ជា

ឈ្មោះនៃការតាមដុតរោលជាខាងក្រោយនោះឯង ។

ពិតមែន ការតាមដុតរោលក្នុងខាងក្រោយនោះ លោកហៅថា កុក្កច្ចៈ (សេចក្តីក្តៅក្រហាយ) ដោយភាពជាកិរិយាដែលបណ្ឌិតគួរស្អប់ ព្រោះភាពជាកម្មដែលអ្នកដឹងទាំងឡាយ មិនគប្បីធ្វើ, លោកហៅថា វិប្បដិសារ (សេចក្តីក្តៅក្រហាយ) ជាសេចក្តីរលឹកខុសទៅ ព្រោះ អាស្រ័យអដ្ឋាចារ្យនោះ ព្រោះមិនអាចនឹងហាមអដ្ឋាចារ្យដែលខ្លួនធ្វើ ហើយបាន ។

ច្រើនបទថា អលាភា វត មេ : អាត្មាអញពេញហៅជា ឥតលាភ សេចក្តីថា មិនមែនលាភរបស់យើងហ្ន៎ ។ មានអធិប្បាយថា ដែលឈ្មោះថា សេចក្តីមិនបានគុណទាំងឡាយ មានឈានជាដើមទាំង នោះ មិនមែនលាភរបស់យើង ទាំងមិនមែនលាភរបស់អ្នកដទៃ ។

ច្រើនបទថា ន វត មេ លាភា : លាភមិនមានដល់អាត្មា អញទេ សេចក្តីថា គុណគឺ បព្វជ្ជា សរណគមន៍នឹងការសមាទាន សិក្ខាសូម្បីពួកណា ដែលយើងបានចំពោះហើយ, គុណគឺ បព្វជ្ជាជាដើម សូម្បីទាំងនោះ ឈ្មោះថា មិនមែនលាភរបស់យើងឡើយ ព្រោះមាន អដ្ឋាចារ្យសៅហ្មង ។

ច្រើនបទថា ទុល្លទ្ធិ វត មេ : ភាពជាមនុស្ស ពេញហៅអាត្មា

អញបានដោយអាក្រក់ សេចក្តីថា ព្រះសាសនានេះ សូម្បីដែលយើង  
បានហើយ ក៏ឈ្មោះថា យើងបានអាក្រក់ ។

ច្រើនបទថា ន វត មេ សុលធំ : មិនមែនអាត្មាអញបាន  
ដោយល្អទេ សេចក្តីថា ព្រះសាសនានេះ យើងបានមិនល្អដូចកុលបុត្រ  
ពួកដទៃគេបានឃ្លា ។ ព្រោះហេតុអ្វី ? ព្រោះហេតុយើងបួសក្នុងព្រះធម៌  
វិន័យដែលព្រះមានព្រះភាគ ត្រាស់ទុកល្អហើយយ៉ាងនេះ មិនអាចនឹង  
ប្រព្រឹត្តព្រហ្មចរិយៈឱ្យបរិបូណ៌បរិសុទ្ធិបាន ដរាបរហូតដល់អស់ជីវិតនោះ  
ឯង ។

បទថា ព្រហ្មចរិយៈ : ព្រហ្មចរិយធម៌ បានដល់ មគ្គព្រហ្មចរិយ  
ដែលលោកសង្គ្រោះដោយត្រៃសិក្ខា ។

ពីរបទថា គិសោ អហោសិ : ក៏ទៅជាស្នម សេចក្តីថា  
សុទ្ធិភិក្ខុនោះ កាលមិនអាចនឹងទំពាស្សីឬឆាន់អាហារ ទើបបានស្នមស្លាំង  
គឺ មានសាច់និងលាហិតតូច ។

បទថា ឧប្បណ្ណប្បណ្ណកជាតោ : កើតទៅជាពេគលៀងស្លេក  
ស្លាំង បានដល់ ភាពជាអ្នកមានសម្បូរលៀង ៗ កើតឡើង គឺ ជាអ្នក  
មានចំណែកប្រៀបដូចស្លឹកឈើលៀង ។

បទថា ធម៌និស្សាតតតោ : មានខ្លួនរវាមដោយសរសៃ បាន

ដល់ អ្នកមានខ្លួនវីមរវាមដោយជួរសរសៃនុ៎ះឯង ព្រោះភាពជាអ្នកមានសាច់និងលោហិតអស់ទៅ ។

បទថា អន្តោមនោ : មានចិត្តក្រៀមក្រំ បានដល់ អ្នកមានសេចក្តីគិតតាំងនៅខាងក្នុងនុ៎ះឯង ( អ្នកមានរឿងក្នុងចិត្ត ) ដោយអំណាចសេចក្តីទុក្ខព្រួយដល់រឿងនោះ ។ មួយទៀត សត្វលោកសូម្បីទាំងអស់ ឈ្មោះថា ជាអ្នកមានចិត្តនៅខាងក្នុងនុ៎ះឯង ( គិតនៅតែក្នុងចិត្ត ) ដោយអំណាចការប្រព្រឹត្តទៅ អាស្រ័យហឫទ័យវត្ថុ ។

បទថា លីនមនោ : ទ្រមីងទ្រមើយ បានដល់ អ្នកលះចោលធុរៈ គឺ អ្នកមិនមានសេចក្តីខ្វល់ខ្វាយក្នុងឧទេស បរិបូណ៌ កម្មដ្ឋានអធិសីល អធិចិត្ត អធិបញ្ញា និងការបំពេញវត្ថុនិងបដិវត្ត ។ ឈ្មោះថា អ្នកមានចិត្តខ្វល់ច្រអូស ព្រោះអត្ថថា ចិត្តរបស់អ្នកនោះខ្វល់ច្រអូស គឺបែរត្រឡប់ដោយអំណាចសេចក្តីខ្វល់ច្រអូសដោយពិតតែម្តង ។

បទថា ទុក្ខី : កើតទុក្ខ បានដល់ អ្នកមានទុក្ខ ព្រោះទុក្ខមកចិត្ត ។

បទថា ទុម្ពនោ : តូចចិត្ត បានដល់ អ្នកមានចិត្តដែលទោសប្រទូស្តហើយ ឬអ្នកមានចិត្តខុសរូប ព្រោះភាពជាអ្នកត្រូវទោមនស្សគ្របសង្កត់ ។



បទថា បដ្ឋាយី : សញ្ញាប័សញ្ញី សេចក្តីថា សុទ្ធិនិក្ខុ គិត  
ដល់អំពើអាក្រក់ដែលខ្លួនធ្វើហើយនោះ ៗ ដោយអំណាចសេចក្តីក្លៅ  
ក្រហាយ (សោកសៅ) ដូចលាឈ្មោលដែលគេឃាត់ចេញពីការហើយ  
(សោកសៅ) ដូច្នោះ ។

ពួកភិក្ខុជាសម្មាញ់សួរសុទ្ធិនិក្ខុដល់សេចក្តីស្តម្ភស្តាំង

ពីរបទថា សហាយតា ភិក្ខុ : ភិក្ខុទាំងឡាយជាសម្មាញ់  
សេចក្តីថា ភិក្ខុទាំងឡាយ អ្នកសួរដល់សេចក្តីសុខសប្បាយ ដែលជា  
អ្នកជិតជិតរបស់សុទ្ធិនិក្ខុ ឃើញសុទ្ធិនិក្ខុនោះ មានសភាពយ៉ាងនោះ  
ដែលបណ្តែតបណ្តោយឱ្យថ្ងៃនិយមកន្លងទៅ ដោយធម៌ជាគ្រឿង  
យឺតយូរ គឺ ការច្របូកច្របល់នៅដោយពួក ទើបបានពោលពាក្យនេះ  
ចំពោះសុទ្ធិនិក្ខុនោះ ។

បទថា បីនិម្ម័យោ : មានឥន្ទ្រិយពេញលេញ សេចក្តីថា អ្នក  
មានឥន្ទ្រិយមានចក្ខុជាដើមពេញប្រៀប ព្រោះឱកាសដែលជាទីតាំងនៃ  
ប្រសាទសម្បូរណ៍ ។

ស័ព្ទថា ទានិ ដែលមាននៅក្នុងពាក្យថា សោធានិ ភ្នំ : ឥឡូវ  
នេះ លោក នេះ ជាទីបាត ។ លោកពោលអធិប្បាយទុកថា សោ បទ

តំ : ក៏អ្នកមានអាយុនោះ (ទៅជាស្តមស្តាំង) ។

ច្រើនបទថា កង្ខំ នោ តំ គឺ កង្ខំ នុ តំ : លោក(មិនសូវត្រេកអរហើយចេះតែខំប្រព្រឹត្តព្រហ្មចរិយធម៌ទៅ) ទេឬអ្វី ?

បទថា អនភិរតោ : មិនសូវត្រេកអរ គឺ អ្នកមានសេចក្តីអផ្សុក, អធិប្បាយថា អ្នកប្រាថ្នាភាពជាគ្រហស្ថ ។

ព្រោះហេតុនោះ សុទ្ធិន្ទភិក្ខុ កាលនឹងជំទាស់ សេចក្តីមិនត្រេកអរនោះឯង ទើបពោលថា អាវុសោទាំងឡាយ សេចក្តីពិត មិនមែនថា ខ្ញុំព្រះករុណានឹងមិនត្រេកអរ(ប្រព្រឹត្តព្រហ្មចរិយ) ។ អធិប្បាយថា ក៏ខ្ញុំព្រះករុណាត្រេកអរតែម្តងក្នុងការចម្រើនកុសលធម៌ដ៏ក្រៃលែង ។

ច្រើនបទថា អត្ថំ មេ ធាបកម្មំ កតំ : ខ្ញុំបានធ្វើបាបកម្មសេចក្តីថា បាបកម្មយ៉ាងណាមួយដែលខ្ញុំព្រះករុណាធ្វើទុក មាននៅ គឺខ្ញុំព្រះករុណាបានទទួល បានដល់ មានប្រាកដដល់ខ្ញុំព្រះករុណាជានិច្ចកាល ដូចមាននៅចំពោះមុខដូច្នោះ ។

បន្ទាប់អំពីនោះ សុទ្ធិន្ទភិក្ខុ កាលនឹងប្រកាស (បង្ហាញ) បាបកម្មដែលខ្លួនធ្វើហើយនោះ (ដល់ពួកភិក្ខុសម្លាញ់) ទើបបានពោលពាក្យជាដើមថា បុរាណទុតិយីកាយ : នឹងស្រីបុរាណទុតិយិកា ដូច្នេះ ។

ពួកភិក្ខុសម្មាញ់ឃើញកម្មនោះឱ្យកើតសេចក្តីក្តៅក្រហាយបាន

ច្រើនបទថា អលំ ហិ តេ អារុសោ សុទិន្ទ កុក្កុទ្ទាយ :  
អារុសោសុទិន្ទ លូមឱ្យលោកសង្ឃយមែន សេចក្តីថា អារុសោ សុទិន្ទ  
បាបកម្មនោះរបស់លោក លូមគ្រប់គ្រាន់ គឺ អាចនឹងឱ្យលោកក្តៅ  
ក្រហាយបាន ។ មានពាក្យអធិប្បាយថា ជារបស់អាចនឹងឱ្យកើតសេចក្តី  
ក្តៅក្រហាយបាន ។

ក្នុងពាក្យថា យំ ភំ : លោក ណា ជាដើម គប្បីជ្រាបការភ្ជាប់  
សេចក្តីដូច្នេះថា លោកនឹងមិនអាចប្រព្រឹត្តព្រហ្មចរិយ ព្រោះសេចក្តី  
អាក្រក់ណា, សេចក្តីអាក្រក់នោះរបស់លោកលូមដែលនឹងឱ្យលោកក្តៅ  
ក្រហាយបាន ។

តពីនោះ ពួកភិក្ខុជាសម្មាញ់ កាលនឹងទូន្មានសុទិន្ទភិក្ខុនោះ ទើប  
បានពោលពាក្យជាដើមថា ននុ អារុសោ ភគវតា : ម្នាលអារុសោ  
ដែលព្រះមានព្រះភាគ ដូច្នេះ ។

បណ្តាបទទាំងនោះ សំព្ពថា ននុ ជានិបាត ចុះក្នុងអត្ថអនុមតិនិង  
តិះដៀល ។

បទថា អនេកបរិយាយេន : ដោយការប្រព្រឹត្តទៅជុំវិញមិន

មែនមួយ បានដល់ ដោយហេតុមិនមែនតែម្យ៉ាង ។

បទថា វិរាគាយ : ដើម្បីឱ្យប្រាសចាករាគៈ ដើម្បីប្រាសចាក  
សេចក្តីតម្រេក ។

ពីរបទថា នោ សរាគាយ : មិនមែនដើម្បីឱ្យប្រកបដោយរាគៈ  
សេចក្តីថា មិនមែនដើម្បីសេចក្តីតម្រេកដោយរាគៈ ។ អធិប្បាយថា  
ពិតមែន ធម៌ដែលព្រះមានព្រះភាគ ទ្រង់សម្តែងហើយ ដើម្បីប្រយោជន៍  
នៃការបន្ទោបង់សេចក្តីតម្រេកនោះថា សត្វទាំងឡាយ បានស្តាប់ធម៌  
របស់យើងនេះ ហើយនឹងបន្ទោបង់សេចក្តីតម្រេក គឺ នឹងមិនត្រេកអរ  
ក្នុងភពនិងភោគសម្បត្តិទាំងពួង ។ ក្នុងបទទាំងពួងក៏មានន័យនោះ ។

ក៏ពាក្យថា វិសំយោគាតិ គិលេសេហិ វិសំយុជ្ឈនត្ថាយ នេះ  
ដែលមាននៅក្នុងបទថា វិសំយោគាយ ជាដើមនេះ ត្រឹមតែជាការពោល  
ដោយន័យអប ។

បទថា វិសំយោគាយ : ដើម្បីឱ្យប្រាសចាកកិលេស ជាគ្រឿង  
ប្រកប សេចក្តីថា ដើម្បីប្រាសចាកការប្រកបដោយកិលេសទាំងឡាយ ។

ពីរបទថា នោ សំយោគាយ : មិនមែនសម្តែងដើម្បីតម្រូវទៅ  
រកកិលេស ជាគ្រឿងប្រកបទេ សេចក្តីថា មិនមែនដើម្បីការប្រកប

ដោយកិលេសទាំងឡាយ ។

បទថា អនុធានាយ : ដើម្បីមិនឱ្យប្រកាន់មាំ សេចក្តីថា ដើម្បីមិនប្រកាន់មាំ ។

ពីរបទថា នោ សុធានាយ : មិនមែនសម្តែងដើម្បីឱ្យប្រកាន់មាំទេ សេចក្តីថា មិនមែនដើម្បីប្រកាន់មាំ ។

ច្រើនបទថា តត្ថ នាម ត្វំ : មិនមែនឬ សេចក្តីថា កាលធម៌នោះ (ដែលព្រះមានព្រះភាគទ្រង់សម្តែងហើយ ដើម្បីទម្លាយសេចក្តីតំរេក លោក (នៅតែគិតដើម្បីសេចក្តីតំរេកទៀត) ឬ ។

ពីរបទថា សភាយ ចេតេស្សសំ : អ្នកឯងត្រឡប់ចូលចិត្តក្នុងធម៌នោះថា ឱ្យប្រកបដោយរាគៈវិញ សេចក្តីថា លោកនៅតែគិតលោកនៅត្រិះរិះ ដើម្បីមេប៉ុនធម្ម ដែលប្រព្រឹត្តទៅព្រមដោយសេចក្តីតម្រេកឬ ? អធិប្បាយថា លោកនឹងនៅតែព្យាយាមដើម្បីត្រូវការមេប៉ុនធម្មនោះឬ ? ក្នុងបទទាំងពួង ក៏មានន័យនោះ ។

អត្ថាធិប្បាយឈ្មោះព្រះនិព្វាន ៩ បទ

បទទាំង ៩ មានរាគវិរាគៈជាដើម ព្រះមានព្រះភាគទ្រង់សំដៅយកព្រះនិព្វានដែលជាលោកុត្តរធម៌ដែលប្រាសចាកវដ្តៈនុ៎ះឯង ត្រាស់ទុក

ដដែលទៀត ។ ព្រោះហេតុនោះ សូម្បីកាលព្រះអង្គត្រាស់ថា រាគវិរាគាយក្តី មទនិម្មទនាយក្តី បណ្ឌិតគប្បីឃើញសេចក្តីយ៉ាងនេះប៉ុណ្ណោះថា “ដើម្បីប្រយោជន៍ដល់ព្រះនិព្វាន” ។

ពិតមែន ព្រះនិព្វាន ព្រះមានព្រះភាគត្រាស់ហៅថា “ធម៌ជាទីបន្ទោបង់រាគៈ” ព្រោះហេតុថា រាគៈមកដល់ គឺ ប្រារព្ធ បន្តអាស្រ័យ ព្រះនិព្វាននោះហើយ រមែងប្រាសចាកទៅ គឺ មិនមាន ។

មួយទៀត ព្រះនិព្វាន ទ្រង់ហៅថា ធម៌ជាទីស្វាងស្រវឹង ព្រោះហេតុថា សេចក្តីស្រវឹងទាំងឡាយ មានសេចក្តីស្រវឹងដោយអំណាចមានៈ និងសេចក្តីស្រវឹងក្នុងបុរសជាដើមមកដល់ព្រះនិព្វាននោះហើយ រមែងជាការដែលស្វាងទៅមិនជាសេចក្តីអាល័យគឺ បញ្ចកាមគុណ មកដល់ព្រះនិព្វានហើយ រមែងដល់សេចក្តីស្វាងពីស្រវឹង គឺសាបសូន្យទៅ ។

មួយទៀត ព្រះនិព្វាន ទ្រង់ហៅថា ធម៌ជាទីអស់សេចក្តីស្រេកឃ្លាន ព្រោះការស្រេកឃ្លានក្នុងកាមទាំងពួង មកដល់ព្រះនិព្វាននោះហើយ រមែងដល់ការអស់ទៅ គឺការសាបសូន្យទៅ ។

មួយទៀត ព្រះនិព្វាន ទ្រង់ហៅថា ធម៌ជាទីដកអាល័យ ព្រោះថា អាល័យគឺបញ្ចកាមគុណ មកដល់ព្រះនិព្វាននោះហើយ រមែងដល់នូវការដកចេញទៅ ។

មួយទៀត ព្រះនិព្វាន ទ្រង់ហៅថា ធម៌ជាទីដាច់ស្មុន្យនៃវដ្តៈ ព្រោះហេតុថា វដ្តៈ មាន ៣ ភូមិ មកដល់ព្រះនិព្វាននោះហើយ រមែង ដាច់ស្មុន្យទៅ ។

មួយទៀត ព្រះនិព្វាន ទ្រង់ហៅថា ធម៌ជាទីអស់តណ្ហា, ធម៌ជាទី ប្រាសចាករាគៈ ធម៌ជាទីរលត់ ព្រោះហេតុថា តណ្ហា មកដល់ព្រះនិព្វាន នោះហើយ រមែងដល់សេចក្តីអស់ទៅ រមែងប្រាសទៅ និង រមែងរលត់ ទៅដោយប្រការទាំងពួង ។

មួយទៀត ព្រះនិព្វាននោះ ទ្រង់ហៅថា និព្វាន ព្រោះហេតុថា ចេញទៅគឺ ចេញផុតពីតណ្ហា ដែលបានរោហារថា វានៈ ព្រោះចង គឺ ចងឆ្ងាក់ បានដល់ ដេរក្លាប់កំណើត ៤ គតិ ៥ វិញ្ញាណបិទី ៧ សត្តា វាស ៩ ទុក ដើម្បីសេចក្តីមានភាពជាបន្ត ៗ ទៅ ដូច្នេះឯង ។

ច្រើនបទថា កាមាណំ បហាណំ អក្កានំ : កិរិយាលះបង្គំនូវកាម ទាំងឡាយ តថាគតបានសម្តែងហើយ មានសេចក្តីថា ការលះវត្ថុកាមនិង កិលេសកាមទាំងឡាយ ព្រះមានព្រះភាគ ត្រាស់ទុកហើយមិនមែនឬ ?

ពីរបទថា កាមសញ្ញាណំ បរិញ្ញា : ការកំណត់ដឹងនូវសេចក្តី សំគាល់ក្នុងកាមទាំងឡាយ មានសេចក្តីថា ការកំណត់ដឹងនូវអត្តន័យក្នុង កាមសូម្បីទាំងអស់ មាន ៣ យ៉ាង ដោយអំណាចញាតបរិញ្ញា ( កំណត់

ដឹងដោយការដឹង ) តិរណបរិញ្ញា ( កំណត់ដឹងដោយការពិចារណា ) និង  
បហានបរិញ្ញា ( កំណត់ដឹងដោយការលះបង់ ) ព្រះមានព្រះភាគត្រាស់  
ហើយមិនមែនឬ ?

បទថា កាមបិទាសានំ : នូវសេចក្តីស្រែកឃ្លានក្នុងកាមទាំង  
ឡាយ មានសេចក្តីថា ការកម្ចាត់សេចក្តីស្រែកឃ្លានក្នុងកាមទាំងឡាយ ឬ  
ការបង់ដឹកកាមទាំងឡាយ ព្រះមានព្រះភាគ ត្រាស់ហើយមិនមែនឬ ?

បទថា កាមវិតកានំ : នូវសេចក្តីត្រិះរិះក្នុងកាមទាំងឡាយ មាន  
សេចក្តីថា ការដកវិតក្កៈទាំងឡាយដែលជាប់ដោយកាមចេញ ព្រះមាន  
ព្រះភាគ ត្រាស់ហើយមិនមែនឬ ?

បទថា កាមបរិទ្ធិហានំ : នូវសេចក្តីក្តៅក្រហាយអន្ទះអន្ទែង  
ក្នុងកាមទាំងឡាយ មានសេចក្តីថា សេចក្តីស្ងប់រម្ងាប់នៃភាពក្តៅក្រហាយ  
ដែលកើតឡើង ដោយអំណាចសេចក្តីតម្រេក ដែលប្រកបដោយ  
បញ្ចកាមគុណ បានដល់ សេចក្តីអន្ទះអន្ទែងខាងក្នុងព្រះមានព្រះភាគ  
ត្រាស់ហើយមិនមែនឬ ?

លោកុត្តរមគ្គ គ្រឿងធ្វើសេចក្តីអស់កិលេស ព្រះមានព្រះភាគ  
ត្រាស់ទុកហើយក្នុងស្ថាន ៥ ទាំងនេះ ។ តែមគ្គដែលលាយគ្នាទាំង  
លោកិយៈនិងលោកុត្តរៈ បណ្ឌិតគប្បីជ្រាបថា ព្រះមានព្រះភាគ ត្រាស់



ទុកហើយក្នុង៣ ស្ថានដំបូងនៃស្ថានទាំងអស់ ។

ពាក្យថា នេតំ អារុសោ : ម្ចាស់អារុសោ កម្មលាមករបស់  
លោកនេះ ជាដើម មានសេចក្តីថា ម្ចាស់អ្នកមានអាយុ កម្មលាមកនោះ  
របស់លោក រមែងមិនប្រព្រឹត្តទៅដើម្បីសេចក្តីជ្រះថ្លានៃជនទាំងឡាយ  
អ្នកមិនទាន់ជ្រះថ្លា គឺ ដើម្បីប្រយោជន៍ដល់សេចក្តីជ្រះថ្លារបស់ជនទាំង  
ឡាយអ្នកបែបនោះឬ ?

បទថា អថខេតំ កាត់បទជា អថខោ ឯតំ ។ បាលីថា អថ  
ខេតំ ក៏មាន ។

បទថា អញ្ញាចត្តាយ : ឱ្យទាស់ចិត្តគំនិតទៅវិញទេតើ មាន  
សេចក្តីថា ( កម្មលាមកនោះរបស់លោក ) រមែងប្រព្រឹត្តទៅ ដើម្បីកម្ម  
ដទៃក្រៅពីសេចក្តីជ្រះថ្លា គឺ ដើម្បីសេចក្តីក្តៅក្រហាយ ។ អធិប្បាយថា  
រមែងធ្វើសេចក្តីក្តៅក្រហាយដល់ជនទាំងឡាយ អ្នកមានសទ្ធាដែលមិន  
ទាន់បានមកដោយមគ្គថា យើងទាំងឡាយជ្រះថ្លាហើយក្នុងព្រះធម៌វិន័យ  
ឈ្មោះសូម្បីដូច្នេះ ដែលមានពួកភិក្ខុដែលបដិបត្តិអាក្រក់ ។

ចំណែកសេចក្តីជ្រះថ្លា របស់ជនទាំងឡាយអ្នកមានសទ្ធាមក  
ហើយដោយមគ្គ ជារបស់មិនញាប់ញ័រដោយរឿងដូច្នេះ ឬដោយរឿង  
ដែលខ្លាំងក្លាក្រៃលែងជាងនេះ ដូចភ្នំសិណេរ មិនញាប់ញ័រដោយខ្យល់

ដូច្នោះ ។ ព្រោះហេតុនោះ ភិក្ខុជាសម្មាញ្ញទាំងនោះ ទើបពោលថា ដើម្បីការប្រាកដដោយប្រការដទៃនៃជនពួកខ្លះ ។

ភិក្ខុទាំងឡាយក្រាបទូលរឿងសុទិន្ទភិក្ខុសេពមេចុនធម្ម

ពាក្យថា ភគវតោ ឯតមត្ថំ អាហោចេសំ : នាំគ្នាក្រាបទូល សេចក្តីនោះចំពោះព្រះមានព្រះភាគ មានសេចក្តីថា ភិក្ខុជាសម្មាញ្ញពួក នោះ បានក្រាបទូល គឺ បានក្រាបទូលសេចក្តីនោះ ចំពោះព្រះមានព្រះ ភាគ, ក៏ឯកាលក្រាបទូល មិនបានក្រាបទូល ដើម្បីប្រាថ្នានឹងឱ្យខ្លួនជាទី ស្រឡាញ់ទេ, មិនបានទូលដើម្បីប្រាថ្នានឹងធ្វើសេចក្តីញុះញង់ទេ, មិនបាន ទូល ដើម្បីត្រូវការផ្ដន្ទាទោស របស់លោកអ្នកមានអាយុនោះទេ, មិនបាន ទូលដើម្បីប្រាប់ទោសដែលគួរតិះដៀលទេ, ដោយបំណងថា ព្រះមានព្រះ ភាគ ទ្រង់ស្តាប់សេចក្តីនេះហើយ នឹងមិនឱ្យសុទិន្ទភិក្ខុនេះ គង់នៅក្នុង ព្រះសាសនា នឹងឱ្យអូសទាញលោកចេញទៅ ទើបបានទូលក៏ទេ, ការពិត នោះ បានទូលដោយបំណងថា ព្រះមានព្រះភាគ កាលទ្រង់ជ្រាបសេចក្តី វិនាសនេះ ដែលកើតឡើងក្នុងព្រះសាសនាហើយ នឹងទ្រង់បញ្ញត្តិ សិក្ខាបទ នឹងទ្រង់តាំងព្រំប្រទល់ គឺ អាជ្ញាទុក ។

ព្រះ មានព្រះភាគទ្រង់តិះដៀលសុទិន្ទភិក្ខុ

[២០] គប្បីជ្រាបវិនិច្ឆ័យក្នុងពាក្យថា ឯតស្មី និងធានេ ឯតស្មី  
បករណេ : ព្រោះរឿងនេះ ព្រោះដំណើរនេះ នេះ តទៅ ៖

សេចក្តីល្មើសអជ្ឈាចារ្យរបស់សុទិន្ទភិក្ខុ គប្បីជ្រាបថា លោក  
ពោលថា ជានិទាននិងជាបករណ៍ ព្រោះជាហេតុនៃការបញ្ញត្តិសិក្ខាបទ ។  
ពិតមែនហេតុ លោកហៅថា និទាននិងបករណ៍ ព្រោះជាទីប្រគល់ឱ្យនូវ  
ផលរបស់ខ្លួន គឺញ៉ាំងផលឱ្យបែរទៅ ដូចសម្តែងថា អញ្ជើញកាន់យក  
ផលនោះចុះ និងព្រោះហេតុដែលចាប់ផ្តើមធ្វើ គឺ ប្រារព្ធដើម្បីនឹងធ្វើផល  
នោះ ឬថា ចាត់ចែងផលនោះតែម្តង ។

ច្រើនបទថា វិគរហិ ពុទ្ធា ភគវា : ព្រះសម្មាសម្ពុទ្ធដ៏មានព្រះភាគ  
ទ្រង់តិះដៀល មានសេចក្តីថា ព្រះមានព្រះភាគទ្រង់តិះដៀល គឺ ទ្រង់តិះ  
ដៀល (សុទិន្ទភិក្ខុ) នោះ ដូចយ៉ាងបុគ្គលដ៏ប្រសើរ កាលនឹងសម្តែង  
គុណនិងទោស របស់ជនទាំងឡាយអ្នកសមគួរដល់គុណនិងទោស ក៏  
តិះដៀល និងសរសើរ ដូច្នោះ ។

ពិតមែន ព្រោះទ្រង់ឃើញបុគ្គល អ្នកធ្វើការប្រព្រឹត្តកន្លងសិល  
សេចក្តីគិត រមែងមិនកើតឡើងដល់ព្រះមានព្រះភាគថា “អ្នកនេះជាអ្នក  
ប្រាកដដោយជាតិ ឬ ដោយគោត្រ ឬដោយភាពជាបុត្ររបស់អ្នកមាន  
ត្រកូល ឬដោយគណៈ (ការសិក្សា) ឬដោយធុតង្គវត្ថុ ជាអ្នកមាន

យស, តថាគតសមគួរនឹងរក្សាបុគ្គលដូច្នេះទុក” ព្រោះទ្រង់ឃើញបុគ្គល  
 អ្នកមានគុណមានសីលជាទីស្រឡាញ់ ចិត្តដែលគិតនិងបិទបាំងគុណរបស់  
 គេមិនបានកើតឡើងឡើយ, ការពិត ព្រះអង្គ រមែងតិះដៀល បុគ្គល  
 ដែលគួរតិះដៀល ប៉ុណ្ណោះ រមែងសរសើរបុគ្គលដែលគួរសរសើរ  
 ប៉ុណ្ណោះ, និងសុទ្ធិភិក្ខុនេះ ជាអ្នកសមគួរតិះដៀល , ព្រោះហេតុនោះ  
 ព្រះមានព្រះភាគទ្រង់តាំងនៅក្នុងលក្ខណៈរបស់អ្នករឹងប៉ឹង មានព្រះ  
 ហឫទ័យមិនលំអៀងទ្រង់បានតិះដៀលសុទ្ធិភិក្ខុនោះ ដោយព្រះពុទ្ធ  
 តម្រាស់ថា អនុច្ឆរិកំ ជាដើម ។

**អត្ថាធិប្បាយកម្មដែលមិនគួរដល់សមណៈ ជាដើម**

ក្នុងពាក្យថា អនុច្ឆរិកំ អនុលោមិកំ អប្បដិវ្យប់  
 អស្សមណកំ : មិនសមគួរ មិនត្រូវទំនង មិនត្រូវបែប មិនមែនជា  
 របស់សមណៈ នោះ មានការពណ៌នាសេចក្តីដូចតទៅនេះ ៖

ម្នាលមោឃបុរស អ្នកជាមនុស្សទេ កម្មដែលអ្នកធ្វើហើយមិន  
 សមគួរដល់ធម៌ដែលធ្វើភាពជាសមណៈ ឬដល់មគ្គផលនិព្វាន និង  
 សាសនា គឺ មិនប្រព្រឹត្តទៅតាម បានដល់ មិនស្របទៅតាមពណ៌សម្បុរ  
 គឺ សម្រស់ បានដល់ ភាពល្អនៃធម៌ទាំងនោះ, តាមសេចក្តីពិត ជាកម្ម

ឃ្លាតឆ្ងាយពីធម៌ទាំងនោះវិញទេ, ក៏ព្រោះភាពជារបស់មិនសមគួរនុ៎ះឯង  
 កម្មនោះទើបឈ្មោះថា ជារបស់មិនត្រឹមត្រូវ គឺ មិនអនុលោមដល់ធម៌  
 ទាំងនោះ, តាមការពិត ជារបស់ទាស់គ្នា គឺ តាំងនៅក្នុងភាពជាសត្រូវគ្នា,  
 ព្រោះភាពជារបស់មិនត្រឹមត្រូវនុ៎ះឯង កម្មនោះទើបចាត់ជាកម្មមិនសម គឺ  
 មិនជាកម្មសមគួរ ដូចគ្នា ត្រូវបំណែកគ្នាទេ, តាមការពិត ជារបស់មិន  
 ដូចគ្នា ក៏មិនត្រូវបំណែកគ្នាតែម្តង, ក៏ព្រោះភាពជារបស់មិនសមគួរនុ៎ះឯង  
 កម្មនោះទើបចាត់ថា មិនមែនរបស់សម្រាប់សមណៈ គឺ មិនជាកម្មរបស់  
 ពួកសមណៈ, ព្រោះកម្មដែលមិនជារបស់សម្រាប់សមណៈ កម្មនោះទើប  
 ចាត់ជាអកប្បិយ, ពិតមែន កម្មណាមិនមែនកម្មរបស់សមណៈ, កម្ម  
 នោះ រមែងមិនសមគួរដល់សមណៈទាំងនោះ, ព្រោះភាពដែលកម្មជា  
 អកប្បិយ កម្មនោះទើបចាត់ថា មិនគួរធ្វើ, ពិតមែន កម្មណា មិនសម  
 គួរដល់ពួកសមណៈ, សមណៈទាំងឡាយ រមែងមិនធ្វើកម្មនោះ ។ តែ  
 កម្មនេះ ដែលលោកធ្វើហើយ, ម្នាលមោឃបុរស ព្រោះហេតុនោះ កម្ម  
 ដែលមិនសមគួរ មិនត្រឹមត្រូវ មិនសមហេតុ មិនមែនកិច្ចរបស់  
 សមណៈ ជាអកប្បិយ មិនគួរធ្វើ ឈ្មោះថា (ជាកម្ម) ដែលលោកធ្វើ  
 ហើយ ។

ពាក្យថា កង់ ហី នាម : គួរបើដែរ មានសេចក្តីថា ព្រោះ

ហេតុឈ្មោះអ្វីហ្ន៎ ? មានពាក្យអធិប្បាយថា លោកសម្តែងឃើញហេតុ  
ឈ្មោះអ្វីហ្ន៎ ?

លំដាប់នោះ ព្រះមានព្រះភាគ កាលនឹងទ្រង់សម្តែងសេចក្តីមិន  
មានហេតុ ទើបត្រាស់ពាក្យថា នន្ទ មយា មោឃបុរិស : នៃមោឃ  
បុរស ធម៌ដែលតថាគត ជាដើមខាងមុខ ។ ពាក្យទាំងអស់មានសេចក្តី  
ដូចពោលហើយនេះឯង ។

កម្មលាមក ដែលសុទ្ធនិក្ខន្ធនោះធ្វើហើយ កាលឱ្យផល រមែងជា  
កម្មមានវិបាកជាទុក្ខយ៉ាងក្រៃលែង, ព្រោះហេតុនោះ ឥឡូវនេះ កាលនឹង  
ទ្រង់ពោលបន្ទោសសុទ្ធនិក្ខន្ធដោយព្រះហឫទ័យប្រកបដោយសេចក្តី  
អាណិត ដូចមាតាបិតាអ្នកមានសេចក្តីអាណិត ពោលបន្ទោសបុត្រដែល  
ធ្វើខុសហើយ ដូច្នេះ ទើបត្រាស់ពាក្យថា វរុណ្ឌ មោឃបុរិស  
អាសីរិសស្ស ឃោរិសស្ស មុខេ អន្តជាតំ បក្ខិត្តំ ន ត្រូវ  
មាតុតាមស្ស អន្តជាតេ អន្តជាតំ បក្ខិត្តំ : ម្ចាស់មោឃបុរស អ្នក  
ឯងដាក់អង្គជាតទៅក្នុងមាត់អាសិរិស ជាសត្វមានពិសភ្លៀវក្រាបស្មើ  
ជាង អ្នកឯងដាក់អង្គជាតទៅក្នុងអង្គជាតរបស់មាតុតាមមិនប្រសើរ  
ឡើយ ជាដើម ដើម្បីសម្តែងវិបាកនោះដល់សុទ្ធនិក្ខន្ធនោះ ។

ក្នុងពាក្យថា វរុណ្ឌ មោឃបុរិស ជាដើមនោះ មានវិនិច្ឆ័យដូច្នេះ ៖

ពិសរេស្ម័តនោះ រមែងជ្រាបសាយរហ័ស គឺ ឆាប់ ហេតុនោះ  
 ពិសរេស្ម័តនោះ ទើបឈ្មោះថា អាសិរិសៈ (មានពិសជ្រាបរហ័ស) ពិស  
 រេស្ម័តនោះ ដ៏ពន្លឺក គឺ កាចសាហាវ ហេតុនោះ ពិសរេស្ម័តនោះ ទើប  
 ឈ្មោះថា យោរិសៈ (មានពិសដ៏ពន្លឺក) ។ នៃអាសិរិសៈ ដែលមាន  
 ពិសជ្រាបរហ័ស មានពិសខ្លាំងក្លានោះ ។ គប្បីភ្ជាប់បទនេះថា បក្ខិគ្គំ  
 ដោយបទថា រំ នេះ ។ អង្គជាតិ ដែលលោកសិក្ខចូលទៅក្នុងមាត់នៃ  
 ពិសមានពិសជ្រាបសាយរហ័ស ដូច្នេះប្រសើរជាង ។ អធិប្បាយថា បើ  
 អង្គជាតិដែលលោកសិក្ខចូលទៅសោត, គប្បីជារេស្ម័តប្រសើរជាង គឺ  
 គប្បីជាការល្អ ជាការប្រពៃ ជាការប្រពៃហើយ ។

បទថា ន ត្រូវ : អ្នកឯង ... មិន(ប្រសើរ)ឡើយ មានសេចក្តី  
 ថា មិនប្រសើរឡើយ គឺ មិនជាការល្អឡើយ មិនជាការប្រពៃឡើយ  
 បានដល់ មិនជាការប្រពៃហើយតែម្តង ។ ក្នុងគ្រប់ៗ បទក៏ន័យនេះ ។

បទថា កណ្តសប្បស្សៈ : ពិសវៃក បានដល់ ពិសពណ៌ខ្មៅ ។

បទថា អច្ឆារកាសុយា : ក្នុងគំនររងើកភ្លើង ប្រែថា ក្នុង  
 រណ្តៅដែលពេញដោយរងើកភ្លើង ឬក្នុងគំនររងើកភ្លើង ។

បទថា អាទិត្តាយ : ដែលនេះ បានដល់ ដែលភ្លើងនេះសព្វ  
 ហើយ គឺ មានពន្លឺអណ្តាតភ្លើងនេះសន្លោសន្លៅហើយ ។

បទថា សម្បជ្ឈន្តិកាយៈ : ប្រាសាទ្រាស បានដល់ រុក្ខពេចន៍ គឺ បញ្ចេញអណ្តាតភ្លើងឡើងដោយជុំវិញគ្រប់ទីកន្លែង ។

បទថា សញ្ញាតិកុតាយៈ<sup>១</sup> : ភ្នំ បានដល់ មានពន្លឺ ។ មាន ពាក្យអធិប្បាយថា មានការកើតឡើងនៃពន្លឺដូចគ្នាតែមួយអំពីអណ្តាតភ្លើង ដែលនេះសន្មាសន្មាឡើងដោយជុំវិញទាំងអស់ ។

ក្នុងពាក្យថា តំ តិស្ស ហេតុ : ហេតុអ្វី បានជាគតពោល ដូច្នេះ នេះ បើនឹងមានអ្នកសួរ សួរថា ពាក្យដែលគតពោលថា ប្រសើរជាង តើមានហេតុនៃអ្វី គឺ ព្រោះហេតុអ្វី ?

ឆ្លើយថា ព្រោះគប្បីប្រសព្វសេចក្តីស្លាប់ អធិប្បាយថា អ្នកណា គប្បីសិក្សាអង្គកំណើតចូលទៅក្នុងមាត់សំជាដើមនោះ, អ្នកនោះគប្បីប្រសព្វ សេចក្តីស្លាប់ ។

១. ភូមា. សដោតិកុតាយ ។

ច្រើនបទថា ឥន្ទ្រានិទានញ្ច ខោ ។ បេ ។ ឧបបដ្ឋេយ្យ : ចំណែកខាងភិក្ខុដែលដាក់អង្គជាតទៅក្នុងអង្គជាតមាតុត្រាម ។ ល ។ ត្រូវទៅកើត មានសេចក្តីថា បុគ្គលអ្នកធ្វើការសិក្សាអង្គកំណើត ចូលក្នុង អង្គកំណើតរបស់មាតុត្រាមនោះ គប្បីចូលដល់នរកដែលមានការធ្វើនេះ



ជាហេតុ ។

ព្រះមានព្រះភាគ កាលទ្រង់សម្តែងដល់កម្មមានទោសច្រើន យ៉ាងនោះ ហើយទើបទ្រង់តិះដៀលសុទ្ធិភិក្ខុនោះ ទ្រង់មិនបានតិះដៀលប្រាថ្នាឱ្យសុទ្ធិភិក្ខុនោះប្រសព្វសេចក្តីទុក្ខទេ ។

ច្រើនបទថា ឥត្ថ ឆាម ត្ថំ : កាលបើកម្មទាំងនោះ សេចក្តីថាកាលកម្មយ៉ាងនោះ គឺ បែបនោះ សូម្បីជារបស់មានទោសច្រើនយ៉ាងនេះ លោក ( ក៏ឈ្មោះថា បានត្រូវអស្ចារ្យដែលជាធម៌របស់អ្នកស្រុក ជាមារយាទរបស់មនុស្សថោកទាប ) ។

ស័ព្ទថា យំ ដែលមាននៅក្នុងពាក្យថា យំ ត្ថំ នេះ ជានិបាតចុះ ក្នុងអត្ថនៃការមើលឆាយ ។ បទថា ត្ថំ ជាវេចនៈនៃ តំ ស័ព្ទ ។ លោកពោលអធិប្បាយទុកសូម្បីដោយបទទាំងពីរថា បានដល់ សេចក្តីមើលឆាយ គឺ សេចក្តីមើលឆាយយ៉ាងណាមួយ ។

បទថា អស្ចារ្យ : ធម៌នៃបុគ្គលដែលមិនស្ងប់ បានដល់ ធម៌របស់អស្ចារ្យស គឺ មនុស្សថោកទាប អធិប្បាយថា ដែលមនុស្សថោកទាបទាំងនោះ គប្បីសេព ។

បទថា តាមធម៌ : ជាធម៌របស់អ្នកស្រុក បានដល់ ធម៌របស់ពួកអ្នកស្រុក, មានពាក្យអធិប្បាយថា ជាធម៌របស់ពួកជនអ្នកនៅក្នុង

ស្រក ១

បទថា វសលធម៌ : ជាធម៌របស់មនុស្សថោកថយ សេចក្តីថា ជាមារយាទរបស់ពួកជន ជាមនុស្សថោកទាប ព្រោះអត្ថថា បង្ខំចេញ គឺ បញ្ចេញចោល នូវបាបធម៌ បានដល់ របស់ពួកបុរសអាក្រក់ ថោកទាប ។ ម្យ៉ាងទៀត ធម៌ជាហេតុហូរចេញនៃកិលេស ឈ្មោះថា វសលធម៌ ។

បទថា ទុដ្ឋល្លំ : អាក្រក់ បានដល់ ជារបស់អាក្រក់ និងជា របស់គ្រោតគ្រាត ដែលត្រូវកិលេសប្រទូសរ៉ាយ, មានពាក្យអធិប្បាយថា ជារបស់មិនសុខុម គឺ មិនល្អិតល្អន់ ។

បទថា ឧទកន្តិកំ : មានកិច្ចដោយទឹកជាទីបំផុត សេចក្តីថា មេប៉ុនធម្ម ឈ្មោះថា មានទឹកជាទីបំផុត ព្រោះអត្ថថា កិច្ចជាប់ដោយទឹក ជាទីបំផុត គឺ ជាអវសាននៃមេប៉ុនធម្មនោះ ។ នូវមេប៉ុនធម្មដែលមាន ទឹកជាទីបំផុតនោះ ។

បទថា រហស្សំ : ជាធម៌លាក់លៀម បានដល់ ជាកម្មកំបាំង គឺ កើតឡើងក្នុងឱកាសដែលបិទបាំង ។ ពិតមែន ធម៌នេះ អ្នកណា ៗ មិនអាចនឹងធ្វើឱ្យបើកចំហ គឺ មិនអាចនឹងធ្វើក្នុងវិស័យដែលបុគ្គលពួក ដទៃនឹងឃើញបាន ព្រោះជាកម្មគួរឆ្លើម ។ ព្រោះហេតុនោះ ព្រះមានព្រះ

ភាគ ទើបត្រាស់ថា ជាកម្មកំបាំង ។

បទថា ធូយធូយសមាបត្តិ : ជាធម៌របស់ជនពីរ ៗនាក់ ប្រែថា ដែលជនពីរនាក់ ៗ គប្បីប្រព្រឹត្តរួមគ្នា បាលីថា ទ្វយំ ទ្វយំ សមាបត្តិ ក៏មាន ។ អាចារ្យពួកខ្លះសូត្រថា ទ្វយទ្វយសមាបត្តិ ដូច្នេះខ្លះ ។ ពាក្យ នោះ មិនល្អ ។ គប្បីប្រកបបទថា សមាបជ្ជិស្សសិ : តែងប្រជុំធ្វើ តាមតែប្រទះ នោះ ចូលដោយនាមស័ព្ទដែលលោកពោលទុកក្នុងបទថា តត្ថ នាម ត្វំ នេះថា សមាបជ្ជិស្សសិ នាម : លោកក៏បានឈ្មោះថា តែងប្រជុំធ្វើតាមតែប្រទះ ( គឺបានត្រូវអសទ្ធម្ម ) ។

សុទិន្ទរិក្ខុជាអ្នកដំបូងក្នុងការសេពមេប៉ុនធម្ម

ព្រះមានព្រះភាគ ទ្រង់ប្រាថ្នាសំដៅយកព្រះសាសនា ត្រាស់ថា “ម្ចាស់មោឃបុរស ( ក្នុងសាសនានេះ ) មានតែអ្នកឯងហើយ ជាអ្នកធ្វើ អកុសលខាងដើមនៃអកុសលធម៌ទាំងឡាយមានប្រមាណច្រើន ហៅថា ជាអ្នកផ្តើមធ្វើមុនគេ” ។ មានពាក្យអធិប្បាយថា អ្នករាប់ថា ជាអ្នកផ្តើម ធ្វើមុនគេ ព្រោះជាមនុស្សខាងដើមនៃបុគ្គលទាំងឡាយ ឬអកុសលធម៌ ទាំងឡាយជាច្រើនក្នុងព្រះសាសនានេះ ព្រោះធ្វើមុនបុគ្គលទាំងពួង គឺ ជាអ្នកឱ្យមក បានដល់ បង្ហាញនូវឧបាយ ព្រោះជាអ្នកដើរមកនោះមុន

បុគ្គលទាំងពួង ។

ពិតមែន ក្នុងពាក្យថា ពហុន្នំ ខេ : មានប្រមាណច្រើន ជាដើមនេះ មានសេចក្តីប្រាថ្នាដូច្នេះថា បុគ្គលជាច្រើន បានលេសនេះហើយ កំណត់តាមកិរិយារបស់លោក នឹងធ្វើអកុសលធម៌មានប្រការផ្សេងៗ មានសេពមេប៉ុនធម្មនឹងមេស្វាជាដើម ។

បទថា អនេកបរិយាយេន : ដោយការប្រព្រឹត្តទៅជុំវិញមិនមែនមួយ គឺ ដោយហេតុជាច្រើន ដែលត្រាស់ហើយដោយន័យជាដើម ថា អនន្តរិកំ : មិនសមគួរ នេះ ។

អ្នកមិនសង្រួមជាអ្នកប្រាថ្នាច្រើនក្នុងបច្ច័យ ៤

ច្រើនបទថា ធុត្តរតាយ ។បេ ។ កោសជ្ជស្ស អវល្លំភាសិត្វា : ទ្រង់សម្តែងទោសនៃការចិញ្ចឹមក្រ ។ ល ។ និងសេចក្តីខ្ជិលច្រអូស មានសេចក្តីថា ត្រាស់ទោស គឺ អំពើដែលគួរតិះដៀល បានដល់ កម្មដែលគួរតិះដៀលនៃអសំវារដែលជាទីតាំងនៃទោសទាំងឡាយ មានភាពជាអ្នកលំបាកចិញ្ចឹមជាដើម ។

ពិតមែន ខ្លួនរបស់បុគ្គល អ្នកតាំងនៅក្នុងសេចក្តីមិនសង្រួម រមែងដល់ភាពជាសភាពដែលចិញ្ចឹមក្រ និងថែទាំរក្សាក្រ, ព្រោះហេតុ

នោះ អសំវរៈ លោកទើបហៅថា ការចិញ្ចឹមក្រ និងថែទាំរក្សាក្រ ។

មួយទៀត ខ្លួនរបស់បុគ្គលអ្នកតាំងនៅក្នុងសេចក្តីមិនសង្រួម រមែងដល់ភាពជាអ្នកប្រាថ្នាច្រើនក្នុងបច្ច័យ ៤ និងបានបច្ច័យទាំងឡាយ សូម្បីមានប្រមាណប៉ុន្មានក្នុងនេះហើយ ក៏នៅតែជាអ្នកមិនសន្តោស, ព្រោះហេតុនោះ អសំវរៈលោកទើបហៅថា ជាអ្នកប្រាថ្នាច្រើន និងជា អ្នកមិនសន្តោស ។

មួយទៀត ខ្លួនរបស់បុគ្គលអ្នកតាំងនៅក្នុងសេចក្តីមិនសង្រួម រមែងប្រព្រឹត្តទៅដើម្បីសេចក្តីច្រឡំច្រឡំដោយពួកគណៈ និងដើម្បី សេចក្តីប្រឡាក់ប្រឡូសដោយកិលេស ទាំងរមែងជាសភាពប្រព្រឹត្តទៅ តាមសេចក្តីខ្ជិលច្រអូស គឺ ប្រព្រឹត្តទៅដើម្បីញ៉ាំងវត្ថុជាទីតាំងនៃសេចក្តី ខ្ជិលច្រអូស ៨ យ៉ាង ឱ្យបរិបូណ៌,<sup>១</sup> ព្រោះហេតុនោះ អសំវរៈ លោក ទើបហៅថា ការច្រឡំច្រឡំ និងសេចក្តីខ្ជិលច្រអូស ។

( ១ ) អង្គ. អដ្ឋ. ៤៨. ៥/៣៣៩ ។

អ្នកសង្រួមមិនជាអ្នកប្រាថ្នាច្រើនក្នុងបច្ច័យ ៤

ច្រើនបទថា សុភវត្ថាយ ។ បេ ។ វិរិយារម្មស្ស វណ្ណំ ភាសិត្វា : ទ្រង់សម្តែងនូវគុណនៃការដែលគេចិញ្ចឹមងាយ ។ ល ។

និងការប្រាសាទព្យាយាម មានសេចក្តីថា ទ្រង់សរសើរគុណនៃសំវែរៈ ដែលជាទីតាំងនៃគុណទាំងឡាយ មានភាពជាអ្នកចិញ្ចឹមងាយជាងដើម ។

ពិតមែន ខ្លួនរបស់បុគ្គលអ្នកលះបង់អសំវែរៈ ហើយតាំងនៅក្នុង សំវែរៈ រមែងជាសភាពដែលចិញ្ចឹមងាយ ថែទាំរក្សាងាយ រមែងដល់ភាព ជាអ្នកប្រាថ្នាតិច គឺ អស់ចំណង់ក្នុងបច្ច័យ ៤ និង រមែងប្រព្រឹត្តទៅ ដើម្បីសេចក្តីសន្តោស ៣ យ៉ាង ដោយអំណាចនៃយថាហេតុសន្តោស យថាពលសន្តោស និងយថាសារុប្បសន្តោស ក្នុងបច្ច័យមួយមុខ ។ ព្រោះហេតុនោះ សំវែរៈ លោកទើបហៅថា ភាពជាអ្នកចិញ្ចឹមងាយ ភាព ជាអ្នកថែទាំរក្សាងាយ សេចក្តីប្រាថ្នាតិច និងសេចក្តីសន្តោស ។

មួយទៀត ខ្លួនរបស់បុគ្គលអ្នកលះបង់អសំវែរៈ តាំងនៅក្នុងសំវែរៈ រមែងប្រព្រឹត្តទៅដើម្បីភាពជាអ្នកផ្សព្វផ្សាយ និងភាពជាអ្នកកម្ចាត់នូវកិលេស ចេញ, ព្រោះហេតុនោះ សំវែរៈលោកទើបហៅថា ចិត្តផ្សព្វផ្សាយ និងការ កម្ចាត់នូវកិលេស ។

មួយទៀត ខ្លួនរបស់បុគ្គលអ្នកលះបង់អសំវែរៈ ហើយតាំងនៅក្នុង សំវែរៈ មិនចូលទៅជិតកាយទុច្ចរិត និងវចីទុច្ចរិត ដែលមិននាំឱ្យកើត សេចក្តីជ្រះថ្លា គឺ មិនជាទីតាំងនៃសេចក្តីជ្រះថ្លា មិនស្ងប់ មិនរៀប រយនៃកាយនិងវាចា និងមិនចូលទៅជិតអកុសលវិតក្កៈ ៣ ដែលមិននាំ

ចិត្តឱ្យកើតសេចក្តីជ្រះថ្លាផ្លូវផង គឺ មិនជាទីតាំងនៃសេចក្តីជ្រះថ្លាផ្លូវផងនៃចិត្ត  
មិនស្ងប់ មិនរៀបរយ រមែងប្រព្រឹត្តទៅដើម្បីសេចក្តីបរិបូណ៌នៃកាយ  
សុចរិត វចីសុចរិត និងកុសលវិតក្កៈ ៣ ដែលខុសប្លែកពីការមិន  
សង្រួមនោះឯង ដែលនាំឱ្យកើតសេចក្តីជ្រះថ្លា គឺ ជាទីតាំងនៃសេចក្តី  
ជ្រះថ្លា ស្ងប់រៀបរយ, ព្រោះហេតុនោះ សំរវៈ លោកទើបហៅថា ភាព  
ជាអាការឱ្យកើតសេចក្តីជ្រះថ្លា ។

**អ្នកតាំងនៅក្នុងសំរវៈ ជាអ្នកមិនសន្សំកិលេសទាំងពួង**

មួយទៀត ខ្លួនរបស់បុគ្គលអ្នកលះបង់អសំរវៈ តាំងនៅក្នុងសំរវៈ  
រមែងប្រព្រឹត្តទៅដើម្បីប្រាសចាកវដ្តៈ ដែលកើតពីការមិនសន្សំកិលេស  
ទាំងពួង និងដើម្បីសេចក្តីបរិបូណ៌នៃវត្ថុជាទីតាំងនៃវិរិយាម្ពៈ ៨ យ៉ាង<sup>១</sup>  
ព្រោះហេតុនោះ សំរវៈ លោកទើបហៅថា “សេចក្តីមិនសន្សំនិងការ  
ប្រាសសេចក្តីព្យាយាម” ដូច្នេះឯង ។

១. មនោរ. អដ្ឋ. ៤៨. ៩៦/៣៤៣ ។

ពាក្យថា ភិក្ខុនំ តទន្ធិវិកំ តទន្ធលោមិកំ : ដ៏ល្មមសមគួរ  
ដល់សិក្ខាបទនោះ ដល់សំរវៈនោះ ចំពោះភិក្ខុទាំងឡាយ សេចក្តីថា  
ទ្រង់ធ្វើព្រះធម្មទេសនាក្រៅផ្ទៃរឿង ដែលរួចផុតអំពីបាលី មិនជាប់ដោយ

សុតន្ត្រៈដែលបដិសំយុត្តដោយសំវេរប្បហានៈ ដែលសមគួរនឹងអនុលោម  
ដល់សិក្ខាបទ ដែលទ្រង់បញ្ញត្តិក្នុងកាលឥឡូវនេះ ទាំងសមគួរ និង  
អនុឡោមដល់សំវេរដែលត្រាស់ដោយធម៌ទាំងឡាយ មានភាពជាអ្នក  
ចិញ្ចឹមនិយមជាដើម ដល់ភិក្ខុទាំងឡាយដែលប្រជុំគ្នាហើយក្នុងស្ថានទីនោះ ។

បានឮថា ព្រះមានព្រះភាគ ប្រៀបដូចអ្នកតែងរបៀបផ្កាឈើ  
៥ ពណ៌, ប្រៀបដូចជាន់ចាត់ចែងក្នុងកែវ កាលនឹងទ្រង់គម្រាម  
បុគ្គលទាំងឡាយ អ្នកពេញចិត្តក្នុងអំពីសំវេរៈ ប្រាថ្នានឹងហាមឃាត់ដោយ  
វដ្តភ័យ ដែលមានក្នុងសម្បទាយភព នឹងទ្រង់សម្តែងទោសច្រើនប្រការ  
នឹងទ្រង់ញ៉ាំងបុគ្គលអ្នកប្រាថ្នាការសិក្សាតាំងនៅក្នុងសំវេរៈ ពួកខ្លះឱ្យ  
ប្រតិស្ថាននៅក្នុងព្រះអរហត្ត, ពួកខ្លះឱ្យតាំងនៅក្នុងអនាគាមិផល  
សកទាគាមិផល និងសោតាបត្តិផល, នឹងទ្រង់ញ៉ាំងបុគ្គលទាំងឡាយ  
សូម្បីអ្នកប្រាសចាកឧបនិស្ស័យឱ្យប្រតិស្ថានក្នុងមកស្មគ, ទើបទ្រង់ធ្វើ  
ធម្មទេសនា ឱ្យមានទីយនិកាយជាប្រមាណខ្លះ ឱ្យមានមជ្ឈិមនិកាយជា  
ប្រមាណខ្លះ ក្នុងស្ថានទាំងឡាយដូច្នេះ ។ ព្រះឧបាលីថេរៈ សំដៅយក  
ធម៌ទេសនានោះ ទើបពោលពាក្យនេះថា ទ្រង់ធ្វើធម្មីកថា ដែលសមគួរ  
ដល់សិក្ខាបទនិងសំវេរៈនោះ ដែលសមគួរដល់សិក្ខាបទ និងសំវេរៈនោះ  
ដល់ភិក្ខុទាំងឡាយ ។



បទថា តេន ហិ : បើដូច្នោះ មានសេចក្តីថា ព្រោះអង្គាចារ្យ  
នោះ របស់សុទ្ធិន្ទភិក្ខុដែលជាហេតុ ។

ក្នុងបទថា សិក្ខាបទ : សិក្ខាបទ នេះ មានវិនិច្ឆ័យដូចតទៅនេះ ៖  
ដែលឈ្មោះថា សិក្ខា ព្រោះអត្ថថា ជាគុណជាតិដែលបុគ្គលគប្បី  
សិក្សា ។ ដែលឈ្មោះថា បទ ព្រោះអត្ថថា ជាមកជាគ្រឿងដែល  
បុគ្គលគប្បីដល់ ។ មកជាគ្រឿងដែលបុគ្គលគប្បីដល់នៃសិក្ខាឈ្មោះថា  
សិក្ខាបទ ។ សេចក្តីថា ឧបាយនៃការបានសិក្ខា ។

ម្យ៉ាងទៀត មានពាក្យអធិប្បាយថា ធម្មជាតិជាមូល គឺ ជាទី  
អាស្រ័យជាទីពុំនាក់នៃសិក្ខា ។ ពាក្យថា សិក្ខាបទ នោះ ជាឈ្មោះ  
នៃការសង្រួមចាកមេប៉ុនដោយវៀរចាកមេប៉ុន ។ ពិតមែន មេប៉ុន  
សំរេច លោកប្រាថ្នាយកថា សិក្ខាបទ ក្នុងទីនេះ ព្រោះភាពជាមកនៃ  
ធម៌ គឺ សីល វិបស្សនា ឈាន និងមគ្គ ពោលគឺ សិក្ខាដទៃចាកមេប៉ុន  
សំរេចនោះ ដោយអំណាចនៃសេចក្តីដូចពោលហើយ ។

ក៏ឯសេចក្តីនេះ គប្បីជ្រាបតាមន័យដែលពោលហើយក្នុងវិក័តនៃ  
សិក្ខាបទ ។ ម្យ៉ាងទៀត សូម្បីពាក្យដែលសម្តែងសេចក្តីនោះ គប្បី  
ជ្រាបថា “ជាសិក្ខាបទ” ពិតមែន សូម្បីព្រះមានព្រះភាគ ក៏បានត្រាស់  
ពាក្យនេះថា បណ្តាពួកទាំងនោះ ពួកនាមពួកបទ ពួកភាសា ពួកព្យញ្ជនៈ

យ៉ាងណា, យ៉ាងនោះ ឈ្មោះថា សិក្ខាបទ ។

មួយទៀត កាលលោកពោលថា “អនភិជ្ឈា ជាធម្មបទ” មាន  
អត្ថាធិប្បាយថា “អនភិជ្ឈា ជាចំណែកធម៌មួយ” នេះយ៉ាងណា, សូម្បី  
ក្នុងទីនេះក៏យ៉ាងនោះ កាលលោកពោលថា “សិក្ខាបទ” នឹងគប្បីជាប  
សេចក្តីថា “ចំណែកនៃសិក្ខា គឺ ប្រទេសមួយនៃសិក្ខា” ដូច្នេះ ក៏បាន ។

**ប្រយោជន៍នៃការបញ្ញត្តិសិក្ខាបទ ១០ យ៉ាង**

ច្រើនបទថា ធន អត្ថវសេ បដិច្ច : ព្រោះអាស្រ័យអំណាច  
ប្រយោជន៍ ១០ យ៉ាង មានសេចក្តីថា នឹងអាស្រ័យ គឺ សំដៅយក  
ប្រាជ្ញាអំណាចនៃហេតុ គឺ ប្រយោជន៍ពិសេស ១០ យ៉ាង ដែលនឹង  
គប្បីបាន ព្រោះហេតុបញ្ញត្តិសិក្ខាបទ ។ មានពាក្យអធិប្បាយថា សម្លឹង  
ឃើញសេចក្តីសម្រេចប្រយោជន៍ពិសេស ១០ យ៉ាង ។ ឥឡូវនេះ ព្រះ  
មានព្រះភាគ នឹងសម្តែងអំណាចប្រយោជន៍ ១០ យ៉ាងនោះ ទើបត្រាស់  
ពាក្យថា សង្ឃសុដ្ឋតាយ : ដើម្បីសេចក្តីល្អដល់សង្ឃ ជាដើម ។

**អធិប្បាយប្រយោជន៍ការបញ្ញត្តិសិក្ខាបទ ១០ យ៉ាង**

បណ្តាអំណាចប្រយោជន៍ ១០ យ៉ាងនោះ ដែលឈ្មោះថា  
សេចក្តីឃើញប្រពៃរបស់សង្ឃ បានដល់ ការដែលសង្ឃព្រមទទួលថា

ល្អ ; គឺ ការដែលសង្ឃទទួលព្រះតម្រាស់ថា “ល្អណាស់ ព្រះអង្គ” ដូចក្នុងអនាគតស្ថានដែលថា “ល្អណាស់ សម្មតិទេព” ពិតមែន ភិក្ខុណា ព្រមទទួលព្រះតម្រាស់របស់ព្រះតថាគត, ការព្រមទទួលព្រះតម្រាស់នោះរបស់ភិក្ខុនោះ រមែងប្រព្រឹត្តទៅដើម្បីប្រយោជន៍ ដើម្បីសេចក្តីសុខអស់កាលយូរ ។ ព្រោះហេតុនោះ កាលព្រះមានព្រះភាគទ្រង់ធ្វើឱ្យច្បាស់នូវសេចក្តីនេះថា “តថាគតនឹងសម្តែងទោសក្នុងការមិនព្រមទទួល និងអានិសង្ឃក្នុងការព្រមទទួល ហើយទើបបញ្ញត្តិ (សិក្ខាបទ) គឺ មិនញាំញីដោយពលការ ដើម្បីឱ្យសង្ឃព្រមទទួលពាក្យរបស់តថាគតថា “ល្អណាស់ ព្រះអង្គ” ដូច្នេះ ទើបត្រាស់ពាក្យថា “ដើម្បីសេចក្តីឃើញប្រពៃនៃសង្ឃ” ។

បទថា សង្ឃជាសុតាយ : ដើម្បីនៅសប្បាយដល់សង្ឃ គឺដើម្បីសេចក្តីសប្បាយនៃសង្ឃ, អធិប្បាយថា ដើម្បីប្រយោជន៍ដល់សេចក្តីនៅជាសុខ ដោយការរស់នៅរួមគ្នា ។

ច្រើនបទថា ធុន្ទូនំ បុគ្គលានំ និគ្គហាយ : ដើម្បីសង្កត់សង្កិននូវបុគ្គលទាំងឡាយ ដែលមិនអៀនខ្មាស សេចក្តីថា បុគ្គលអ្នកទ្រុស្តសីល ឈ្មោះថា បុគ្គលដែលប្រដៅក្រ, ភិក្ខុពួកណា សូម្បីដែលភិក្ខុទាំងឡាយនឹងឱ្យដល់ភាពជាអ្នកប្រដៅងាយ រមែងដល់បានដោយ

លំបាក, កំពុងធ្វើការល្មើស ឬធ្វើហើយ រមែងមិនខ្មាស, ដើម្បី  
ប្រយោជន៍ដល់ការគ្របសង្កត់ភិក្ខុទាំងនោះ ។

ពិតមែន ភិក្ខុទាំងនោះ កាលសិក្ខាបទមិនមាន នឹងបៀតបៀន  
សង្ឃដោយពាក្យថា រឿងអ្វីដែលពួកលោកឃើញមកហើយ រឿងអ្វី  
ដែលពួកលោកបានស្តាប់មកហើយ វត្ថុអ្វីដែលពួកខ្ញុំព្រះករុណាធ្វើហើយ  
ពួកលោកលើកអាបត្តិណា ព្រោះវត្ថុអ្វីឡើងគ្របសង្កត់ពួកខ្ញុំព្រះករុណា,  
ក៏កាលសិក្ខាបទមាននៅប្រាកដ សង្ឃនឹងអាងសិក្ខាបទហើយ គ្របសង្កត់  
ភិក្ខុទាំងនោះ ដោយធម៌ ដោយវិន័យ ដោយសត្វសាសនា ។ ព្រោះ  
ហេតុនោះ ព្រះមានព្រះភាគ ទើបត្រាស់ថា ដើម្បីគ្របសង្កត់ពួកបុគ្គល  
ដែលប្រដៅក្រ ។

ច្រើនបទថា បេសលានំ ភិក្ខុនំ ជាសុវិហារាយ : ដើម្បីនៅ  
ជាសុខស្រួលដល់ភិក្ខុទាំងឡាយ ដែលមានសីលជាទីស្រឡាញ់ គឺ  
ដើម្បីប្រយោជន៍ដល់សេចក្តីនៅសុខសប្បាយរបស់ភិក្ខុដែលមានសីលជា  
ទីស្រឡាញ់ ។ ពិតមែន ភិក្ខុទាំងឡាយ អ្នកមានសីលជាទីស្រឡាញ់  
មិនដឹងវត្ថុដែលគួរធ្វើនិងមិនគួរធ្វើ វត្ថុដែលមានទោសនិងមិនមានទោស  
កំណត់ព្រំប្រទល់នៃការព្យាយាមដើម្បីសេចក្តីបរិបូណ៌នៃត្រៃសិក្ខា, កាល  
មានសេចក្តីសង្ស័យ រមែងលំបាក រមែងក្តៅក្រហាយ, តែកាលដឹងវត្ថុ

ដែលគួរធ្វើនិងមិនគួរធ្វើ វត្ថុដែលមានទោសនិងមិនមានទោស កំណត់ព្រំ  
ប្រទល់នៃការព្យាយាម ដើម្បីសេចក្តីបរិបូណ៌នៃត្រៃសិក្ខាហើយ រមែង  
មិនលំបាក រមែងមិនក្តៅក្រហាយ ។ ព្រោះហេតុនោះ ការបញ្ញត្តិ  
សិក្ខាបទ ទើបប្រព្រឹត្តទៅដើម្បីនៅសុខសប្បាយរបស់ពួកភិក្ខុនោះ ។

ម្យ៉ាងទៀត ការគ្របសង្កត់បុគ្គលដែលប្រដៅក្រទាំងឡាយនោះឯង  
ជាការនៅសុខសប្បាយនៃភិក្ខុនោះ ។ ព្រោះថា ឧបោសថក៏តាំងនៅមិន  
បាន បរាវណាក៏តាំងនៅមិនបាន សង្ឃកម្មទាំងឡាយក៏ប្រព្រឹត្តទៅមិនបាន  
សេចក្តីសាមគ្គីក៏មិនមាន ព្រោះអាស្រ័យពួកបុគ្គលអ្នកទ្រុស្តសីល ។ ភិក្ខុ  
ទាំងឡាយមានអារម្មណ៍តែមួយមិនបាន ក៏មិនអាចប្រកបនូវឧទ្ទេស បរិបុប្ផា,  
និងកម្មដ្ឋានជាដើមបាន ។ ក៏កាលពួកបុគ្គលអ្នកទ្រុស្តសីលត្រូវគ្រប  
សង្កត់ចេញហើយ នូវឧបទ្ទវៈ សូម្បីទាំងអស់នេះមិនមានសល់, កាល  
នោះពួកភិក្ខុដែលមានសីលជាទីស្រឡាញ់ រមែងនៅជាសុខសប្បាយ ។

ក្នុងពាក្យថា “ដើម្បីសេចក្តីនៅជាសុខសប្បាយរបស់ភិក្ខុទាំងឡាយ  
អ្នកមានសីលជាទីស្រឡាញ់” នេះបណ្ឌិតគប្បីជ្រាបអធិប្បាយ ២ ន័យ  
ដោយប្រការដូច្នេះ ។

ពាក្យថា “ដើម្បីការពារអាសវៈទាំងឡាយ ដែលប្រព្រឹត្តទៅក្នុង  
បច្ចុប្បន្ន” អធិប្បាយថា ទុក្ខពិសេសមានការវាយដោយបាតដៃ វាយ  
ដោយដំបង កាត់ដៃកាត់ជើង សេចក្តីខូចក្បាលឈ្មោះ សេចក្តីសាបសូន្យ

យសនិងសេចក្តីក្តៅក្រហាយ ជាដើម ដែលបុគ្គលមិនតាំងនៅក្នុងសំរវៈ  
នឹងគប្បីដល់ក្នុងអត្តភាពនេះឯង ឈ្មោះថា អាសវៈដែលប្រព្រឹត្តទៅក្នុង  
បច្ចុប្បន្ន ។ ដើម្បីការពារ គឺ បិទបាំងមកមកនៃអាសវៈដែលប្រព្រឹត្តទៅ  
ក្នុងបច្ចុប្បន្ននេះ ដោយប្រការដូច្នេះ ។

ពាក្យថា “ដើម្បីកម្ចាត់អាសវៈទាំងឡាយ ដែលប្រព្រឹត្តទៅក្នុង  
សម្បទាយភព” មានសេចក្តីថា ទុក្ខពិសេសមានបាបកម្មដែលខ្លួនធ្វើ  
ហើយជាមូល ដែលបុគ្គលអ្នកមិនតាំងនៅក្នុងសំរវៈ នឹងគប្បីដល់ក្នុង  
នរកជាដើមក្នុងសម្បទាយភព ឈ្មោះថា អាសវៈដែលប្រព្រឹត្តទៅក្នុង  
សម្បទាយភព, ដើម្បីប្រយោជន៍ដល់ការកម្ចាត់ មានពាក្យអធិប្បាយថា  
ដើម្បីប្រយោជន៍ដល់ការរម្ងាប់ គឺ ដើម្បីប្រយោជន៍ដល់ការចូលទៅស្ងប់  
អាសវៈដែលប្រព្រឹត្តទៅក្នុងសម្បទាយភពទាំងនេះ ។

ពាក្យថា អប្បសន្ធានំ វា បសាធាយ : ដើម្បីញ៉ាំងបុគ្គលទាំង  
ឡាយ ដែលមិនទាន់ជ្រះថ្លា ឱ្យជ្រះថ្លាឡើង មានសេចក្តីថា កាលមាន  
សិក្ខាបទបញ្ញត្តិ ជនជាបណ្ឌិតទាំងឡាយ សូម្បីមិនជ្រះថ្លា បានជ្រាប  
សិក្ខាបទបញ្ញត្តិ ឬ បានឃើញភិក្ខុទាំងឡាយបដិបត្តិសិក្ខាបទតាមដែល  
ទ្រង់បញ្ញត្តិ រមែងដល់សេចក្តីជ្រះថ្លាថា “ធម៌ពួកណាហ្ន៎ ជាទីតាំងនៃ  
តម្រេក ជាទីតាំងនៃការទាស់បិត្ត និងជាទីតាំងនៃសេចក្តីវង្វេងភ្លេចរបស់

មហាជនក្នុងលោក, សមណសក្យបុត្រទាំងនេះ រមែងនៅឆ្ងាយចាកធម៌  
ទាំងនោះ, ពួកលោកធ្វើកម្មដែលគេធ្វើបានលំបាកហ្ន៎ ធ្វើកិច្ចដ៏ធ្ងន់ហ្ន៎”  
ដូច្នេះ ដូចព្រាហ្មណ៍ដែលជាមិច្ឆាទិដ្ឋិដឹងត្រូវទេ បានឃើញគម្ពីរព្រះ  
វិន័យបិដកហើយជ្រះថ្លា ដូច្នោះ ។ ដោយហេតុនោះ ព្រះមានព្រះភាគ  
ទើបត្រាស់ថា អប្បសន្នានំ វា បសាទាយ ។

ពាក្យថា បសន្នានំ វា ភិយេ្យាកាវាយ : ដើម្បីញ៉ាំងបុគ្គល  
ទាំងឡាយ ដែលជ្រះថ្លាហើយ ឡើងរឹតតែជ្រះថ្លាច្រើនឡើង មានសេចក្តី  
ថា កុលបុត្រទាំងឡាយសូម្បីជ្រះថ្លាក្នុងព្រះសាសនា បានជ្រាបសិក្ខាបទ  
បញ្ញត្តិ ឬបានឃើញភិក្ខុទាំងឡាយ បដិបត្តិសិក្ខាបទតាមដែលទ្រង់បញ្ញត្តិ  
ទុក រមែងជ្រះថ្លាក្រៃលែងឡើង ៗថា “ឱ លោកម្ចាស់ពួកណា តាមរក្សា  
វិន័យសំរេងដែលជាព្រហ្មចរិយៈ មានភក្តីតែម្តងរហូតដល់អស់ជីវិតជាការ  
ប្រព្រឹត្តប្រសើរ, លោកម្ចាស់ទាំងនោះ ជាអ្នកមានប្រក្រតីធ្វើកម្មដែលធ្វើ  
បានលំបាក” ។ ព្រោះហេតុនោះ ទើបព្រះមានព្រះភាគត្រាស់ថា បសន្នា  
នំ វា ភិយេ្យាកាវាយ ។

ព្រះសទ្ធម្ម ៣ យ៉ាង

ពាក្យថា សទ្ធម្មដ្ឋិតិយា : ដើម្បីឡើងតម្កល់នៅមាំនៃព្រះសទ្ធម្ម

មានសេចក្តីថា សទ្ធម្មមាន ៣ យ៉ាង គឺ បរិយត្តិសទ្ធម្ម ១ បដិបត្តិសទ្ធម្ម ១ អធិគមសទ្ធម្ម ១ ។ បណ្តាសទ្ធម្ម ៣ យ៉ាងនោះ ដែលឈ្មោះថា បរិយត្តិសទ្ធម្ម បានដល់ ពុទ្ធវចនៈសូម្បីទាំងអស់រួមក្នុងព្រះត្រៃបិដក ។ ដែលឈ្មោះថា បដិបត្តិសទ្ធម្ម បានដល់ ធម៌នេះ គឺ ធុតង្គគុណ ១៣ ខន្ធកវត្ត ១៤ មហាវត្ត ៨២ សីល សមាធិ និងវិបស្សនា ។ ដែលឈ្មោះថា អធិគមសទ្ធម្ម បានដល់ ធម៌នេះ គឺ អរិយមគ្គ ៤ សាមញ្ញផល ៤ និព្វាន ១ ។ កាលមានសិក្ខាបទបញ្ញត្តិភិក្ខុទាំងឡាយ រមែងរៀនសិក្ខាបទនិងវិភង្គនៃសិក្ខាបទនោះ និងពុទ្ធវចនៈដទៃដើម្បីបំភ្លឺសេចក្តីនៃសិក្ខាបទ និងវិភង្គនោះ និងកាលបដិបត្តិសិក្ខាបទតាមដែលទ្រង់បញ្ញត្តិទុក រមែងសម្រេចលោកុត្តរធម៌ ដែលខ្លួននឹងគប្បីបំពេញវត្ថុបដិបត្តិហើយសម្រេចបានដោយការបដិបត្តិ, ព្រោះហេតុនោះ សទ្ធម្មសូម្បីទាំងអស់នោះ ទើបឈ្មោះថា ជាសភាពមានសេចក្តីតាំងនៅ អស់កាលយូរ ដោយសិក្ខាបទបញ្ញត្តិ ។ ព្រោះហេតុនោះ ព្រះមានព្រះភាគ ទើបត្រាស់ថា សទ្ធម្មដ៏តិរិះ ។

ពាក្យថា វិនយានុគ្គហាយ : ដើម្បីអនុគ្រោះដល់ព្រះវិន័យ មានសេចក្តីថា ពិតមែន កាលមានសិក្ខាបទបញ្ញត្តិវិន័យទាំង ៤ យ៉ាង គឺ សំវារវិន័យ ១ បហានវិន័យ ១ សមថវិន័យ ១ បញ្ញត្តិវិន័យ ១



រមែងជាការដែលទ្រង់អនុគ្រោះ គឺ ឧបត្ថម្ភទុកយ៉ាងល្អ ។ ព្រោះហេតុ  
 នោះ ព្រះមានព្រះភាគទើបត្រាស់ថា វិនយានុគ្គហាយ ។ ក៏បទាំងអស់  
 នោះឯង គប្បីប្រកបនឹងពាក្យនេះថា តថាគតនឹងបញ្ញត្តិសិក្ខាបទ ។  
 ប្រកបបទដើមនឹងបទចុងបង្អស់ ក្នុងបណ្តាបទទាំងនោះ ដូច្នេះថា  
 តថាគតនឹងបញ្ញត្តិសិក្ខាបទ ដើម្បីសេចក្តីឃើញប្រពៃរបស់សង្ឃ ។ ល ។  
 តថាគតនឹងបញ្ញត្តិសិក្ខាបទ ដើម្បីសេចក្តីអនុគ្រោះវិន័យ ។

មួយទៀត ព្រះមានព្រះភាគទ្រង់ធ្វើសន្ទូលកន័យយ៉ាងនេះថា  
 “ដើម្បីសេចក្តីល្អដល់សង្ឃ យ៉ាងណា យ៉ាងនោះក៏ដើម្បីសេចក្តីសប្បាយ  
 ដល់សង្ឃ, សេចក្តីសប្បាយដល់សង្ឃយ៉ាងណា យ៉ាងនោះ ក៏ដើម្បី  
 សង្កត់សង្កិននូវបុគ្គលទាំងឡាយដែលមិនអៀនខ្មាស” និងទ្រង់ធ្វើវិធី  
 ប្រកប ១០ ដង មានបទមួយ ៗ ជាយ៉ាងនេះថា “ដើម្បីសេចក្តីល្អដល់  
 សង្ឃ យ៉ាងណា យ៉ាងនោះ ក៏ដើម្បីសេចក្តីសប្បាយដល់សង្ឃ, ដើម្បី  
 សេចក្តីល្អដល់សង្ឃ យ៉ាងណា យ៉ាងនោះ ក៏ដើម្បីសង្កត់សង្កិននូវ  
 បុគ្គលទាំងឡាយដែលមិនអៀនខ្មាស” ដូច្នេះ ហើយត្រាស់ពាក្យណាទុក  
 ក្នុងគម្ពីរបរិវារៈថា

ក្នុងបករណ៍សម្តែងអំណាចប្រយោជន៍( នេះ ) បណ្ឌិត  
 ត្រូវដឹងថា មានអត្ថមួយរយ មានធម៌មួយរយ និងត្ថិតិវរ

រយ និងញាណបួនរយ<sup>១</sup> ។

ពាក្យទាំងអស់នោះ គប្បីជ្រាបក្នុងបទថា **សង្ឃសុដ្ឋតាយ** ជាដើមនេះ ។ តែពាក្យនោះឯង នឹងមានច្បាស់ក្នុងគម្ពីរបរិវារឯណោះ ព្រោះដូច្នោះ ខ្ញុំព្រះករុណា ទើបមិនពណ៌នាក្នុងទីនេះ ។

**ទ្រង់បញ្ញត្តិបឋមបារាជិកសិក្ខាបទ**

លុះព្រះមានព្រះភាគទ្រង់សម្តែងអានិសង្សនៃការបញ្ញត្តិសិក្ខាបទ ទុកយ៉ាងនោះហើយ កាលទ្រង់បង្ហាញប្រាប់កិច្ចដែលភិក្ខុទាំងឡាយគួរធ្វើ ក្នុងសិក្ខាបទនោះ ទើប ត្រាស់ថា “ម្ចាស់ភិក្ខុទាំងឡាយ អ្នកទាំងឡាយ ត្រូវសម្តែងនូវសិក្ខាបទនេះដូច្នេះថា” ។

ព្រះអង្គត្រាស់អធិប្បាយទុកយ៉ាងណា ?

ត្រាស់អធិប្បាយទុកយ៉ាងនេះថា ម្ចាស់ភិក្ខុទាំងឡាយ អ្នកទាំងឡាយ ត្រូវសម្តែង ត្រូវរៀនសូត្រ ត្រូវចងចាំ និងត្រូវប្រាប់ដល់បុគ្គល

១. វិន. បរិ. បករណៈ. ១៣. ៩៧/១១៦ ។

ពួកដទៃ នូវសិក្ខាបទនេះ គឺ ដែលមានអានិសង្សដែលតថាគតសម្តែង ហើយយ៉ាងនេះ ក្នុងបាដិមោក្ខទេសយ៉ាងនេះ ។ ពិតមែន ច សព្វក្នុង ពាក្យថា ឯវញ្ញ បទ នេះ មានការនាំសេចក្តីលើសមកជាអត្ថ ព្រោះ

ដូច្នេះ សេចក្តីនេះ រមែងជាការដែលលោកនាំមកហើយ ។

ឥឡូវនេះ ព្រះមានព្រះភាគ កាលនឹងទ្រង់សម្តែងពាក្យដែលព្រះ  
អង្គត្រាស់ទុកថា សិក្ខាបទនេះ ទើបត្រាស់ថា ភិក្ខុណាមួយសេពមេប៉ុន  
ធម្ម, (ភិក្ខុនោះ) ត្រូវអាបត្តិបារាជិក រកសំវាសគ្មាន ។ កាលព្រះអង្គ  
ទ្រង់បញ្ញត្តិបឋមបារាជិក ឱ្យរឹងមាំ ដោយអំណាចមូលធនយ៉ាងនោះ  
ហើយ សូម្បីរឿងស្វាញដទៃទៀត ក៏កើតឡើងដើម្បីប្រយោជន៍ដល់  
អនុប្បញ្ញត្តិ ។ ដើម្បីសម្តែងរឿងស្វាញដែលកើតឡើងនោះ ព្រះធម្ម  
សង្គាហកត្តេរទាំងឡាយ ទើបបានពោលពាក្យនេះទុកថា ក៏សិក្ខាបទនេះ  
រមែងជាការដែលព្រះមានព្រះភាគទ្រង់បញ្ញត្តិហើយ ដល់ភិក្ខុទាំងឡាយ  
ដោយប្រការដូច្នេះ ។ អធិប្បាយសេចក្តីនៃពាក្យនោះថា សិក្ខាបទនេះ  
រមែងជាការដែលព្រះមានព្រះភាគទ្រង់បញ្ញត្តិហើយយ៉ាងនេះ ដល់ភិក្ខុទាំង  
ឡាយ និងរឿងដទៃនេះ ក៏បានកើតឡើងហើយ ។

ចប់ បឋមបញ្ញត្តិកថា

### អនុប្បញ្ញត្តិទី១ រឿងស្វាញ

[២១] ឥឡូវនេះ ដើម្បីសម្តែងរឿងដទៃដែលកើតឡើង ព្រះ

ធម្មសង្គាហកត្ថេរទាំងឡាយក៏បានពោលពាក្យជាដើមថា តេន ខោ បន  
 សមយេន : សម័យនោះ ។ ក្នុងពាក្យថា តេន ខោ បន សមយេន  
 ជាដើមនោះ មានការពណ៌នាបទដែលមិនទាន់ជាក់ច្បាស់ដូចតទៅនេះ ៖

ពីរបទថា មក្កដិ អាមិសេន : មេស្វា ដោយអាមិស សេចក្តី  
 ថា ពួកសត្វតិរច្ឆានជាច្រើន មានម្រឹគ សត្វក្លោក មាន និងស្វាជាដើម  
 មិនមានសេចក្តីរឿស ព្រោះអានុភាពនៃគុណមានខន្តិនិងមេត្តាជាដើម  
 របស់ភិក្ខុទាំងឡាយ ក្នុងព្រៃមហាវន រមែងដើរទៅក្នុងផ្ទះជាទីបំពេញ  
 ព្យាយាម ។ មានពាក្យអធិប្បាយថា ភិក្ខុមួយរូប យកអាមិស មានបបរ  
 បាយ និងរបស់ទំពាជាដើម គឺ សង្រ្គោះនាងស្វាមួយ ក្នុងបណ្តាសត្វ  
 តិរច្ឆានជាដើមទាំងនោះ ។

បទថា តស្ស ជាសត្តមីរិកត្តិ ។

បទថា បដិសេវតិ : សេព សេចក្តីថា រមែងជាអ្នកសេពដោយ  
 ច្រើន ។ វត្តមានារិកត្តិ រមែងចុះក្នុងអត្ថថា បច្ចុរ គឺ ច្រើន ។

ពីរបទថា សោ ភិក្ខុ : ភិក្ខុនោះ បានដល់ ភិក្ខុដែលសេពមេថ្មន  
 ធម្មនោះ ។

ពីរបទថា សេនាសនចារិកំ អាហិណ្ឌន្តា : ដើរទៅកាន់

សេនាសនចារិក សេចក្តីថា ភិក្ខុអាគន្ធកៈទាំងនោះ មកគាល់ព្រះពុទ្ធបាន  
អាគន្ធកកត្តពីព្រឹក ធ្វើភត្តកិច្ចរួចស្រេចហើយបបួលគ្នាថា “ពួកយើងនឹង  
មើលស្ថានទីនៅរបស់ភិក្ខុទាំងឡាយ” ហើយក៏និមន្តទៅ ។ ព្រោះហេតុ  
នោះ ព្រះធម្មសង្ឃាហកត្តេរទាំងឡាយ ទើបពោលថា សេនាសនចារិក  
អាហិណ្ឌនា ។

ស្វាញ្យីសម្តែងរបស់កំបាំងដល់ភិក្ខុអាគន្ធកៈ

ច្រើនបទថា យេន តេ ភិក្ខុ តេនុបសម្ពិ : ក៏ចូលទៅត្រង់  
កន្លែងដែលភិក្ខុនោះនៅ មានសេចក្តីថា ធម្មតាសត្វតិរច្ឆានទាំងឡាយ  
កាលបានធ្វើសេចក្តីជិតជិតនឹងភិក្ខុមួយរូបហើយ ក៏ញាំងសេចក្តីគិតដូច្នោះ  
នុ៎ះឯង ឱ្យកើតឡើង សូម្បីក្នុងពួកភិក្ខុដទៃផង ។ ព្រោះដូច្នោះ  
ស្វាញ្យីនោះ ទើបបានចូលទៅរកភិក្ខុទាំងនោះ ដរាបដល់ទីនៅ, រួចហើយ  
ក៏បានសម្តែងវិការនោះសូម្បីដល់ភិក្ខុទាំងនោះ ដូចគ្នានឹងសម្តែងដល់ភិក្ខុ  
ដែលខ្លួនជិតជិត ដូច្នោះ ។

បទថា ឆេប្បំ បានដល់ នង្គត្តដ្ឋ : កន្ទុយ ។

បទថា ឧទ្ទិសិ : ពើង<sup>១</sup> គឺ ជាកំទុកត្រង់មុខ ។

ពីរបទថា និមិត្តម្បិ អកាសិ : ធ្វើនវនិមិត្តផង សេចក្តីថា ភិក្ខុ

អាគន្ធកៈទាំងនោះ រមែងជីវិតសេចក្តីត្រូវការមេប៉ុន ដោយសេចក្តីកំណត់ យ៉ាងណា ដោយកិរិយាយ៉ាងណា, ស្វាញ្ចីនោះ ក៏បានធ្វើនិមិត្តនោះ ដោយសេចក្តីកំណត់ និងកិរិយានោះ ។ ។

ពីរបទថា សោ ភិក្ខុ : ភិក្ខុនោះ សេចក្តីថា នេះជាវិហារ ( ទី នៅ ) របស់ភិក្ខុណា, ( ភិក្ខុនោះ រមែងសេពមេប៉ុនធម្មក្នុងស្វាញ្ចីនេះ ដោយមិនបាច់សង្ស័យឡើយ ។ )

ពីរបទថា ឯកមន្តំ និលីយសុ : ទើបនាំគ្នាពន់ចាំមើលក្នុងទី កំបាំង១ សេចក្តីថា ភិក្ខុអាគន្ធកៈទាំងនោះបានពន់នៅក្នុងឱកាស១កន្លែង ។

ពីរបទថា សច្ចំ អារុសោ : នៃអារុសោទាំងឡាយ ( ក៏ ) ពិតមែន ហើយ សេចក្តីថា ភិក្ខុនោះ ព្រោះត្រូវពួកភិក្ខុអាគន្ធកៈចោទឡើងដោយ បានឃើញកម្មដែលលោកធ្វើនោះ យ៉ាងប្រចក្សក្អែក ដូចចាប់ចោរបាន ព្រមនឹងរបស់កណ្តាលដូច្នោះ កាលមិនអាចនឹងនិយាយពាក្យជាដើមថា “ខ្ញុំព្រះករុណាធ្វើកម្មអាក្រក់អ្វីឬ ?” ទើបនិយាយទទួលថា “អារុសោទាំង

១. ប្រែថា អេន លោត ក៏មាន ។

ឡាយ ... ពិតមែនហើយ”

ច្រើនបទថា ននុ អារុសោ តថេវ តំ ហោតិ : ភិក្ខុទាំងឡាយ

នោះពោលថា នៃអាវុសោ សិក្ខាបទដែលព្រះអង្គបញ្ញត្តិចំពោះមនុស្សស្រី ក៏ដូចសត្វតិរច្ឆានដែរ មិនមែនឬ សេចក្តីថា នៃអាវុសោ សូម្បីក្នុងសត្វ តិរច្ឆានញី សិក្ខាបទនោះ រមែងដូចគ្នានឹងក្នុងមនុស្សស្រីដែរ មិនមែន ឬ ។ (នៃអាវុសោ កាលភិក្ខុសុទ្ធនៃសេតមេប៉ុនធម្មក្នុងមនុស្សស្រី សិក្ខាបទ រមែងមានយ៉ាងណា, កាលអាវុសោ សេតមេប៉ុនធម្មសូម្បីក្នុង សត្វតិរច្ឆានញី សិក្ខាបទនោះ ក៏រមែងមានយ៉ាងនោះដូចគ្នា មិនមែន ឬ ? ) ។ ពិតមែន ការសម្លឹងមើលក្តី ចាប់ត្រូវក្តី ស្តាប់អង្អែលក្តី ប៉ះពាល់ក្តី ដង្កុសក្តី នូវមនុស្សស្រី ជាអំពើអាក្រក់ទាំងអស់, កិរិយាមាន ការសម្លឹងមើលជាដើមនោះទាំងអស់ សូម្បីនូវសត្វតិរច្ឆានញី ក៏ជាអំពើ អាក្រក់ដូចគ្នា ; ក្នុងមនុស្សស្រីនិងសត្វតិរច្ឆានញីនេះ នឹងមានអ្វីប្លែក គ្នា ? លោកបានអានលេសក្នុងឋានដែលមិនមែនលេសនោះឯង ។

[២២] ច្រើនបទថា អន្តមសោ តិរច្ឆានគតាយបិ បារាជិកោ ហោតិ អសំវាសោ : ដោយហោចទៅ សូម្បីនឹងសត្វតិរច្ឆានញី ភិក្ខុ នោះត្រូវអាបត្តិបារាជិក រកសំវាសគ្មាន សេចក្តីថា ព្រះមានព្រះភាគ បានទ្រង់ធ្វើសិក្ខាបទឱ្យមាំឡើងទៀតថា “ភិក្ខុណាមួយសេតមេប៉ុនធម្ម ដោយហោចទៅ សូម្បីនឹងសត្វតិរច្ឆានញី ភិក្ខុនោះត្រូវបារាជិក”ដូចគ្នា ។

**សិក្ខាបទទាំងអស់ មានទោស ២ យ៉ាង**

ពិតមែន សិក្ខាបទមាន ២ យ៉ាង គឺ លោកវដ្ត៖ ( មានទោសមក  
លោក ) ១ បណ្ណតិវដ្ត៖ ( មានទោសមកព្រះបញ្ញត្តិ ) ១ ។

បណ្ណាទោស ២ យ៉ាងនោះ សិក្ខាបទណា ក្នុងចំណែកសច្ចិត្តកៈ  
មានចិត្តជាអកុសលសុទ្ធ ៗ, សិក្ខាបទនោះ ឈ្មោះថា ជាលោកវដ្ត៖  
ដ៏សេសជាបណ្ណតិវដ្ត៖ ។

បណ្ណាទោស២ យ៉ាងនោះ អនុប្បញ្ញត្តិក្នុងសិក្ខាបទដែលជាលោក  
វដ្ត៖ កាលកើតឡើង ការពារ បិទទ្វារ កាត់ក្រសែ ធ្វើឱ្យមាំឡើងជាងមុន  
រមែងកើតឡើង ។ ចំណែកអនុប្បញ្ញត្តិនេះថា “រៀរលែងតែសម្គាល់ថា  
ខ្លួនបានត្រាស់ដឹង”<sup>១</sup> “លើកលែងតែយល់សច្ច៍”<sup>២</sup> ព្រះមានព្រះភាគត្រាស់  
ទុក ព្រោះមិនមានការប្រព្រឹត្តកន្លង និងព្រោះជាអព្វោហារិក ។ ក្នុង  
សិក្ខាបទដែលជាបណ្ណតិវដ្ត៖ កាលភក្តិមិនទាន់បាន ធ្វើការប្រព្រឹត្តកន្លង  
អនុប្បញ្ញត្តិ កាលកើតឡើងធ្វើឱ្យជួរថយចុះ ដោះលែងចេញ បើកទ្វារឱ្យ  
ធ្វើមិនឱ្យជាអាបត្តិត ៗទៅ រមែងកើតឡើង ដូចអនុប្បញ្ញត្តិក្នុងគណកោដ  
នសិក្ខាបទនិងបរម្យវគោជនសិក្ខាបទ ដូច្នោះ ។

១. វិន. បារ. ឧត្តិមនុស្សធម្ម. ១. ២៣២/២៩៩ ។

២. វិន. សង្ឃ. សុក្កវិស្សដ្ឋិ. ២. ២/៧ ។

ចំណែកអនុប្បញ្ញត្តិបែបនេះថា “ដោយហោចទៅ (ប្រាប់) សូម្បីតែ



ស្រីដែលបុរសគប្បីនៅរួមអស្ខម្មមួយរំពេចនោះ”<sup>១</sup> ឈ្មោះថា មាន គតិដូចព្រះបញ្ញត្តិតែម្តង ព្រោះកើតឡើងក្នុងកាលភិក្ខុធ្វើការប្រព្រឹត្តកន្លង ហើយ ។ ក៏ព្រោះបឋមសិក្ខាបទនេះ ជាលោកវដ្តៈ មិនមែនជាបណ្ណតិ វដ្តៈ ; ព្រោះដូច្នេះ អនុប្បញ្ញត្តិនេះ ក៏ការពារបិទទ្វារ កាត់ក្រសែ បាន ដល់ ធ្វើឱ្យមាំឡើងជាងអំពើដើមទៀត រមែងកើតឡើង ។

កាលព្រះមានព្រះភាគ ទ្រង់ប្រមូលរឿងសូម្បីទាំងពីរមក ហើយ បញ្ញត្តិបឋមបារាជិក ធ្វើឱ្យមាំឡើងជាងអំពើដើម ដោយអំណាចមូល ឆេទយ៉ាងនោះ សូម្បីរឿងភិក្ខុវដ្តីបុត្រដទៃទៀតក៏កើតឡើង ដើម្បី ប្រយោជន៍ដល់អនុប្បញ្ញត្តិ ។ ដើម្បីសម្តែងនូវការកើតឡើងនៃរឿងភិក្ខុ វដ្តីបុត្រនោះ ព្រះធម្មសង្ឃាហកត្ថេរទាំងឡាយ ទើបបានពោលពាក្យនេះថា ក៏សិក្ខាបទនេះ រមែងជាការដែលព្រះមានព្រះភាគទ្រង់បញ្ញត្តិហើយដល់ ភិក្ខុទាំងឡាយ ដោយប្រការដូច្នេះ ។ អធិប្បាយសេចក្តីនៃពាក្យនោះថា សិក្ខាបទនេះ រមែងជាការដែលព្រះមានព្រះភាគទ្រង់បញ្ញត្តិហើយយ៉ាងនេះ ដល់ភិក្ខុទាំងឡាយ និងរឿងសូម្បីដទៃនេះ ក៏បានកើតឡើង ។

ចប់ មក្ខដីវត្ថុកថា ។

១. វិន. សង្ឃ. សញ្ញវិគ្គ. ២. ១២៦/១៣៣ ។

**អនុបញ្ញត្តិទី២ រឿងពួកភិក្ខុវិជ្ជាបុត្រ**

[២៣] ឥឡូវនេះ ដើម្បីសម្តែងរឿងសូម្បីដទៃដែលកើតឡើង ហើយ ព្រះធម្មសង្គ្រាហកត្តេរទាំងឡាយ ទើបបានពោលពាក្យជាដើមថា តេន ខោ បន សមយេន : សម័យនោះ ។ សូម្បីក្នុងពាក្យថា តេន ខោ បន សមយេន ជាដើមនោះ មានការពណ៌នាបទដែលមិនទាន់ជាក់ ច្បាស់ដូចតទៅនេះ ៖

បទថា វេសាលីកា : នៅក្នុងក្រុងវេសាលី បានដល់ អ្នកមាន ប្រក្រតីនៅក្នុងវេសាលី ។

បទថា វិជ្ជាបុត្រកា : ពួកវិជ្ជាបុត្រ បានដល់ អ្នកជាបុត្ររបស់ ត្រកូលក្នុងក្រុងវេសាលីនាដែនវិជ្ជា ។

បានឮថា ឧបទ្វីបៈ ទោស សេចក្តីចង្រៃដែលបានកើតឡើងក្នុងព្រះ សាសនាទាំងអស់នោះ បានកើតឡើងហើយ ព្រោះអាស្រ័យភិក្ខុវិជ្ជាបុត្រ ។ ពិតមែន សូម្បីភិក្ខុទេវទត្ត បានពួកភិក្ខុវិជ្ជាបុត្រជាបក្ខពួកហើយ ទើបទ ម្នាយសង្ឃ ។ ក៏ពួកភិក្ខុវិជ្ជាបុត្រនោះឯង បានសម្តែងសត្វសាសនាក្រៅ ធម៌ក្រៅវិន័យ ក្នុងកាលព្រះមានព្រះភាគបរិព្វានបាន ១០០ ឆ្នាំ បណ្តា ភិក្ខុវិជ្ជាបុត្រពួកនោះឯង សូម្បីភិក្ខុទាំងនេះ ពួកខ្លះសូម្បីទ្រង់បញ្ញត្តិសិក្ខាប ទហើយយ៉ាងនេះក៏បានស្រង់ទឹកតាមសេចក្តីត្រូវការ ។ ល ។ បានសេព

មេប៉ុនធម្មតាមសេចក្តីត្រូវការ ដោយប្រការដូច្នេះ ។

ក្នុងបទថា ញាតិព្យសនេនបិ : សេចក្តីព្រាត់ប្រាសចាកញាតិខ្លះ  
នេះ មានវិនិច្ឆ័យដូច្នេះ ៖

ពាក្យថា “សេចក្តីវិនាស សេចក្តីព្រាត់ប្រាស សេចក្តីខ្ចាត់ខ្ចាយ  
សេចក្តីទម្លាយ សេចក្តីបាត់បង់” ទាំងអស់នេះមានអត្ថន័យដូចគ្នា ។  
សេចក្តីព្រាត់ប្រាសនៃពួកញាតិ ឈ្មោះថា ញាតិព្យសនៈ ។ ព្រោះ  
សេចក្តីព្រាត់ប្រាសនៃញាតិនោះ (ពាល់ត្រូវហើយ) ។ អធិប្បាយថា  
“ព្រោះការវិនាសនៃញាតិដែលមានការដាក់រាជអាជ្ញា ត្រូវរោគបៀតបៀន  
សេចក្តីស្លាប់និងសេចក្តីព្រាត់ប្រាសជានិមិត្ត (ពាល់ត្រូវហើយ) ។”  
សូម្បីក្នុងបទទី ២ ក៏ន័យនេះ ។ ចំណែកក្នុងបទទី ៣ រោគដែលធ្វើ  
សេចក្តីមិនមានរោគឱវិនាសទៅន្ទុះឯង ឈ្មោះថា រោគព្យសនៈ ។ ពិត  
មែន រោគនោះ រមែងធ្វើសេចក្តីមិនមានរោគឱវិនាសទៅ គឺ ខ្លាយ  
ទៅ បានដល់ ឱវិនាសទៅ ព្រោះហេតុនោះ ទើបឈ្មោះថា ព្យសនៈ ។  
សេចក្តីព្រាត់ប្រាស គឺ រោគ ឈ្មោះថា រោគព្យសនៈ ។ ព្រោះសេចក្តី  
ព្រាត់ប្រាស គឺ រោគនោះ (ពាល់ត្រូវហើយ) ។

បទថា ដុដ្ឋា : ប្រទះ គឺ ពាល់ត្រូវ បានដល់ គ្របសង្កត់ ។  
អធិប្បាយថា អ្នកប្រកបព្រមហើយ ។

ច្រើនបទថា ន មយំ ភន្តេ អានន្ទ ពុទ្ធករហំនោ : បពិត្រ  
 ព្រះអានន្ទដ៏ចម្រើន យើងខ្ញុំទាំងឡាយមិនមែនជាអ្នកតិះដៀលព្រះពុទ្ធ  
 មានសេចក្តីថា ព្រះអានន្ទដ៏ចម្រើន ពួកខ្ញុំព្រះករុណា មិនបានតិះដៀល  
 ព្រះពុទ្ធ គឺ មិនបានពោលទោសព្រះពុទ្ធ មិនបានពោលទោសព្រះធម៌  
 មិនបានពោលទោសព្រះសង្ឃ ។

ពីរបទថា អត្ថករហំនោ មយំ : យើងខ្ញុំទាំងឡាយជាអ្នកតិះ  
 ដៀលតែខ្លួនឯង សេចក្តីថា ពួកខ្ញុំព្រះករុណា តិះដៀលខ្លួនឯងប៉ុណ្ណោះ  
 គឺ ពោលទោសរបស់ខ្លួន ។

បទថា អលក្ខិកា : ពេញជាមនុស្សឥតសំណងវាសនា គឺ  
 អ្នកអស់សិរី ។

បទថា អប្បបុញ្ញា : ពេញជាមនុស្សឥតបុណ្យ គឺ អ្នកមាន  
 បុណ្យតិច ។

ច្រើនបទថា វិបស្សកា កុសលានំ ធម្មានំ : គង់នឹងបាន  
 ឃើញកុសលធម៌ទាំងឡាយ មានសេចក្តីថា ពួកខ្ញុំព្រះករុណានឹងគប្បីជា  
 អ្នកឃើញច្បាស់នូវកុសលធម៌ទាំងឡាយ ដែលព្រះមានព្រះភាគទ្រង់ចែក  
 ទុកហើយក្នុងអារម្មណ៍ ៣៨ ប្រការ ។ អធិប្បាយថា ចេញចាក  
 អារម្មណ៍នោះ ៗ ហើយ នឹងឃើញច្បាស់ធម៌ទាំងនោះតែម្តង ។

បទថា បុព្វត្ថាបរត្ថំ : រាត្រីមុននិងរាត្រីក្រោយ សេចក្តីថា ខាងដើមនៃរាត្រី ឈ្មោះថា រាត្រីមុន, ខាងចុងនៃរាត្រី ឈ្មោះថា រាត្រី ក្រោយ, មានពាក្យអធិប្បាយថា បឋមយាម និងបច្ឆមយាម ។

បទថា ពោធិបក្ខិកានំ : ដែលជាចំណែកនៃពោធិញ្ញាណ គឺ មាននៅក្នុងចំណែកនៃបញ្ញាគ្រឿងត្រាស់ដឹង ។ អធិប្បាយថា ជា ឧបការៈដល់អរហត្តមគ្គញ្ញាណ ។

បទថា ការនានុយោគំ : ខំប្រឹងប្រកបព្យាយាម ឡើងម្រើន សេចក្តីថាប្រកបជាប់ជានិច្ច ក្នុងការចម្រើន (ពោធិបក្ខិយធម៌) ។

ពីរបទថា អនុយុត្តា វិហរេយ្យម សេចក្តីថា ពួកខ្ញុំព្រះករុណា លះគិហិបលិពោធន និងអាវាសបលិពោធហើយ នឹងគប្បីជាអ្នកប្រកប ខ្វល់ខ្វាយ មិនមានកិច្ចដទៃនៅក្នុងសេនាសនៈដែលស្ងាត់ ។

បទថា ឯវមារុសោ : អើ អារុសោ សេចក្តីថា កាលព្រះថេរៈ មិនជ្រាបអធិស្ឋយរបស់លោកទាំងនោះ បានស្តាប់ការគម្រាមយ៉ាង ច្រើន (ពាក្យអង្វរ) នេះ របស់ភិក្ខុទាំងនោះហើយ ទើបសម្គាល់ថា “បើលោកទាំងនេះ នឹងជាអ្នកដូច្នេះសោត, ក៏ជាការល្អ” ហើយទទួល ពាក្យថា “បាន លោកដ៏មានអាយុទាំងឡាយ” ។

រឿងទ្រង់ហាមមិនឱ្យភិក្ខុដែនវដ្តីបុត្របព្វជ្ជាឧបសម្បទា

សូម្បីពីរបទថា អដ្ឋានំ អនុភាសោ : មិនមែនជាហេតុ មិនមែនជាឱកាសឡើយ នេះ ជាព្រះតម្រាស់ដែលត្រាស់ហាមហេតុ ។

ពិតមែន ហេតុ លោកហៅថា “ឋានៈ និងឱកាស” ព្រោះជាទីតាំងនៃផល ដោយការដែលផលនោះប្រព្រឹត្តទៅជាប់ដោយហេតុនោះ និងព្រោះហេតុនោះ ក៏ជាឱកាសនៃផលនោះ ដោយការដែលហេតុនោះប្រព្រឹត្តទៅជាប់ដោយផលនោះ ។ ព្រះមានព្រះភាគកាលនឹងទ្រង់ហាមហេតុនោះ ទើបត្រាស់ថា អដ្ឋានមេត៌ អនន្ត អនុភាសោ : ម្ចាស់អានន្ត អំពើរន្តៈ មិនមែនជាហេតុ មិនមែនជាឱកាសឡើយ ជាដើម សេចក្តីថា ឋានៈ ឬឱកាសនេះមិនមាន ។

ពាក្យថា ឃំ តថាគតោ : តថាគត (ដក) ដោយអំពើណា គឺមិនមែនឱកាស ពាក្យថា ឋានៈ ឬឱកាសនេះមិនមាន ។

ពីរបទថា ឃំ តថាគតោ : តថាគត (ដក) ដោយអំពើណា សេចក្តីថា ព្រះតថាគតនឹងគប្បីដកបារាជិកសិក្ខាបទ ដែលបញ្ញត្តិហើយ ដល់សាវកទាំងឡាយ ព្រោះហេតុនៃពួកវដ្តី ឬពួកភិក្ខុវដ្តីបុត្រ ដោយហេតុណា, ហេតុនោះ មិនមាន ។ ពិតណាស់ ប្រសិនបើព្រះមានព្រះ

ភាគនឹងគប្បីប្រទានឧបសម្បទាដល់ភិក្ខុវ្យាប័ន្ត្រតាំងនេះ អ្នកទូលសូមថា “ខ្ញុំព្រះករុណាទាំងឡាយ គប្បីបានឧបសម្បទា” ដូច្នេះ មែន, កាលបើ យ៉ាងនោះ ព្រះអង្គក៏នឹងគប្បីដកបារាជិកសិក្ខាបទដែលទ្រង់បញ្ញត្តិទុកថា “ត្រូវអាបត្តិបារាជិក រកសំវាសគ្មាន” (យ៉ាងពិតប្រាកដ) ។ តែព្រោះ ហេតុដែលព្រះអង្គមិនដកសិក្ខាបទដែលទ្រង់បញ្ញត្តិទុកហើយនោះ ដូច្នេះ ទើបត្រាស់ថា “អំពើនុ៎ះ មិនមែនជាហេតុ” ជាដើម ។

[២៤] ច្រើនបទថា សោ អាគតោ ន ឧបសម្បទេតព្វោ : បើភិក្ខុនោះមក (សូមឧបសម្បទានឹងសង្ឃទៀត) សង្ឃមិនត្រូវឱ្យ ឧបសម្បទាឡើយ សេចក្តីថា ព្រះមានព្រះភាគ ទ្រង់មានសេចក្តី អនុគ្រោះ ។ ពិតមែន ទ្រង់ជ្រាបថា ក៏បើពួកវ្យាប័ន្ត្រនោះ មកហើយ យ៉ាងនេះ គប្បីបានទទួលឧបសម្បទាសោត, លោកគប្បីជាអ្នកមិនមាន សេចក្តីគោរពក្នុងសាសនា, តែលោកតាំងនៅក្នុងភូមិរបស់សាមណេរ ហើយ នឹងជាអ្នកមានសេចក្តីគោរព ហើយនឹងធ្វើប្រយោជន៍ខ្លួនបាន ទើបត្រាស់ថា “បើភិក្ខុនោះមក(សូមឧបសម្បទានឹងសង្ឃទៀត) សង្ឃ មិនត្រូវឱ្យឧបសម្បទាឡើយ” ។

ច្រើនបទថា សោ អាគតោ ឧបសម្បទេតព្វោ : បើភិក្ខុនោះ មក (សូមបួសទៀត) សង្ឃគប្បីឱ្យឧបសម្បទាចុះ សេចក្តីថា ព្រះ

មានព្រះភាគទ្រង់ជ្រាបហើយថា “ភិក្ខុនោះមកហើយយ៉ាងនេះ តាំងនៅ  
 ក្នុងភារៈជាភិក្ខុ នឹងជាអ្នកមានសេចក្តីគោរពក្នុងសាសនា ព្រោះលោកមាន  
 សីលមិនទាន់វិបត្តិ, លោកកាលនៅមានឧបនិស្ស័យ នឹងសម្រេច  
 ប្រយោជន៍ខ្ពស់បំផុត ក្នុងកាលមិនយូរឡើយ ទើបត្រាស់ថា “លោក  
 នោះមកហើយ គប្បីឱ្យឧបសម្បទាចុះ” ។

លុះព្រះមានព្រះភាគទ្រង់សម្តែងភិក្ខុវដ្តីបុត្រ អ្នកមិនគួរឱ្យ  
 ឧបសម្បទា និងអ្នកគួរឱ្យឧបសម្បទា ក្នុងបណ្តាពួកភិក្ខុវដ្តីបុត្រដែល  
 សេពមេប៉ុនធម្ម មកហើយយ៉ាងនេះ មានព្រះបំណងនឹងប្រមូលរឿងទាំង  
 ៣ មក ហើយទ្រង់បញ្ញត្តិសិក្ខាបទឱ្យបរិបូណ៌, ទើបត្រាស់ថា “ម្ចាស់ភិក្ខុ  
 ទាំងឡាយ អ្នកទាំងឡាយគប្បីសម្តែងសិក្ខាបទនេះយ៉ាងនេះ” ហើយបាន  
 ទ្រង់បញ្ញត្តិសិក្ខាបទឱ្យបរិបូណ៌យ៉ាងនេះថា ៖

យោ បន ភិក្ខុ ។ បេ ។ អសំវាសោ : ភិក្ខុណាមួយ ដល់  
 ព្រមដោយសិក្ខានិងសាជីវៈ (ដែលព្រះតថាគតបញ្ញត្តហើយ) សម្រាប់  
 ភិក្ខុទាំងឡាយ ហើយមិនពោលលាសិក្ខា មិនធ្វើឱ្យជាក់ច្បាស់នូវភារៈជា  
 អ្នកមានកម្លាំងថយ ហើយសេពមេប៉ុនធម្ម ដោយហោចទៅសូម្បីតែនឹង  
 សត្វតិរច្ឆានញី ភិក្ខុនោះ ត្រូវអាបត្តិបាណជិក រកសំវាសគ្មាន ។



វិន័យ ៤ យ៉ាង

[២៥] ឥឡូវនេះ ព្រះមានព្រះភាគ កាលនឹងទ្រង់ចែកសេចក្តីនៃ សិក្ខាបទនោះ ទើបត្រាស់ពាក្យជាដើមថា យោ បណាតិ យោ

យោធិសោ : ត្រង់ពាក្យថា ណាមួយ គឺថា តាមតែភិក្ខុរូបណាមួយ ។

ក៏ព្រះវិន័យធរ អ្នកប្រាថ្នាកាតជាអ្នកឆ្លាតក្នុងសិក្ខាបទវិក័តនៃ សិក្ខាបទនោះ និងវិន័យវិនិច្ឆ័យទាំងអស់ គួរជ្រាបវិន័យ ៤ យ៉ាង ។

ពិតមែន ព្រះធម្មសង្គហកមហាថេរៈទាំងឡាយ អ្នកមានឫទ្ធិច្រើន ក្នុងកាលមុន បាននាំវិន័យ ៤ យ៉ាងចេញផ្សព្វផ្សាយហើយ ។

វិន័យ ៤ យ៉ាងដូចម្តេច ?

វិន័យ ៤ យ៉ាង គឺ សុត្ត សុត្តានុលោម អាចរិយវាទ អត្តនោម តិ ដែលព្រះនាគសេនត្រូវសំដៅយកពោលទុក (ក្នុងមិលិន្ទបញ្ញា) ថា “មហាបពិត្រ សេចក្តីដែលកុលបុត្រគប្បីទទួលដោយបទខាងដើមនោះឯង ដោយរស ដោយភាព ជាវង្សនៃអាចារ្យ ដោយសេចក្តីអធិប្បាយ” ។

អត្ថាធិប្បាយវិន័យ ៤ យ៉ាង

ពិតមែន បណ្តាពាក្យទាំងនេះ ពាក្យថា អាហចូបទ លោកប្រាថ្នា យកសុត្ត ។ ពាក្យថា រស លោកប្រាថ្នាយកសុត្តានុលោម ។ ពាក្យថា

អាចរិយវង្ស លោកប្រាជ្ញាយកអាចរិយវាទ ។ ពាក្យថា អធិប្បាយ  
លោកប្រាជ្ញាយកអត្តនោមតិ ។

បណ្តាវិន័យ ៤ យ៉ាងនោះ ដែលឈ្មោះថា សុត្ត បានដល់  
បាលីក្នុងវិនយបិដកទាំងមូល ។

ដែលឈ្មោះថា សុត្តានុលោម បានដល់ មហាប្រទេស ៤ ដែល  
ព្រះមានព្រះភាគត្រាស់ទុកយ៉ាងនេះថា ៖

( ១ ) ម្នាលភិក្ខុទាំងឡាយ របស់ណា ដែលតថាគតមិនបាន  
ហាមទុកថា របស់នេះមិនគួរទេ បើរបស់នោះអនុលោមចូលរបស់មិនគួរ  
យាត់របស់គួរ របស់នោះ មិនគួរដល់អ្នកទាំងឡាយឡើយ ។

( ២ ) ម្នាលភិក្ខុទាំងឡាយ របស់ណាដែលតថាគតមិនបានហាម  
ទុកថា របស់នេះមិនគួរ បើរបស់នោះអនុលោមចូលរបស់គួរ យាត់  
របស់មិនគួរ របស់នោះ គួរដល់អ្នកទាំងឡាយ

( ៣ ) ម្នាលភិក្ខុទាំងឡាយ របស់ណា ដែលតថាគតមិនបាន  
អនុញ្ញាតទុកថា របស់នេះគួរ បើរបស់នោះអនុលោមចូលរបស់មិនគួរ  
យាត់របស់គួរ របស់នោះ មិនគួរដល់អ្នកទាំងឡាយឡើយ

( ៤ ) ម្នាលភិក្ខុទាំងឡាយ របស់ណាដែលតថាគតមិនបាន  
អនុញ្ញាតទុកថា របស់នេះគួរ បើរបស់នោះអនុលោមចូលរបស់គួរ

ឃាត់របស់មិនគួរ របស់នោះ គួរដល់អ្នកទាំងឡាយ ។ <sup>(១)</sup>

ដែលឈ្មោះថា អាចរិយវាទ បានដល់ ច្បាប់អដ្ឋកថា ដែលញ៉ាំង វិនិច្ឆ័យផ្ទៃរឿងឱ្យប្រព្រឹត្តទៅក្រៅពីបាលី ដែលព្រះអរហន្ត ៥០០ អង្គ ជាធម្មសន្តិហកៈតាំងទុក ។

ដែលឈ្មោះថា អត្តនោមតិ បានដល់ ពាក្យដែលផុតពីសុត្ត សុត្តានុលោម និងអាចរិយវាទ ពោលតាមអាការដែលប្រាកដដោយ អនុមាន គឺ ដោយសេចក្តីយល់ឃើញរបស់ខ្លួន ដោយការកាន់យកន័យ ដោយការកាន់យកសេចក្តី ។ ន័យមួយទៀត ថេរវាទសូម្បីទាំងអស់ ដែលមកក្នុងអដ្ឋកថានៃព្រះសូត្រ ព្រះអភិធម្ម និងព្រះវិន័យ ឈ្មោះថា អត្តនោមតិ ។

**វិធីសង្កេតពិនិត្យសូត្រនិងសុត្តានុលោមជាដើម**

តែកុលបុត្រ អ្នកអាងអត្តនោមតិនោះពោល មិនគួរនឹងប្រកាន់ឱ្យ មាំហើយពោលទេ គួរកំណត់ហេតុប្រៀបធៀបបាលីជាមួយសេចក្តី និង សេចក្តីជាមួយបាលីហើយសិន សឹមពោល ។ អត្តនោមតិ គួរសង្កេត ពិនិត្យមើលក្នុងអាចរិយវាទ បើត្រូវគ្នានិងសមគ្នាក្នុងអាចរិយវាទនោះ

---

១. វិន. មហ. ភេសជ្ជកូនកៈ. ៧. ១៤០/៣៧៨ ។

សោត, ទើបគួរកាន់យក បើមិនត្រូវគ្នា មិនសមគ្នា មិនគួរកាន់យក ។

ពិតមែន ដែលឈ្មោះថា អត្តនោមតិនេះ នៅជាសេចក្តីមាន  
 កម្លាំងខ្សោយជាងគេ ។ អាចរិយវាទមានកម្លាំងជាងអត្តនោមតិ ។ សូម្បី  
 អាចរិយវាទក៏គួរសង្កេតពិនិត្យមើល ក្នុងសុត្តន្តលោម កាលត្រូវគ្នា  
 សមគ្នាពិត ក្នុងសុត្តន្តលោមនោះ ទើបគួរកាន់យក, ចំណែកដែលមិន  
 ត្រូវគ្នា មិនសមគ្នាមិនគួរកាន់យក ។ ព្រោះថា សុត្តន្តលោម ជាបស្ចឹម  
 មានកម្លាំងជាងអាចរិយវាទ ។ សូម្បីសុត្តន្តលោម ក៏គួរសង្កេតពិនិត្យ  
 មើលក្នុងសូត្រ កាលត្រូវគ្នា សមគ្នាពិត ក្នុងសូត្រនោះ ទើបគួរកាន់  
 យក, ចំណែកដែលមិនត្រូវគ្នា មិនសមគ្នា មិនគួរកាន់យក ។ ព្រោះថា  
 សូត្រប៉ុណ្ណោះជាបស្ចឹមមានកម្លាំងជាងសុត្តន្តលោម ។ ពិតមែន សូត្រជា  
 បស្ចឹមដែលអ្នកណា ៗ មិនអាចជំទាស់បាន ដូចជាសង្ឃដែលធ្វើ  
 ( សង្គាយនា ) ដូចជាកាលដែលព្រះពុទ្ធទាំងឡាយទ្រង់នៅមានព្រះជន្ម ។  
 ព្រោះដូច្នោះ កាលណាភិក្ខុពីររូប សាក្ខី, សកវាទីអានសូត្រពោល,  
 បរវាទីអានសុត្តន្តលោមពោល កាលនោះ ទាំងពីររូបនោះ មិនគួរនិយា  
 យដៀមជាមគ្គ ឬតិះដៀលគ្នា គួរសង្កេតពិនិត្យសុត្តន្តលោមក្នុងសូត្រ  
 បើត្រូវគ្នា សមគ្នា គួរកាន់យក, បើមិនត្រូវគ្នា មិនសមគ្នា មិនគួរកាន់  
 យក, គួរតាំងនៅក្នុងសូត្រប៉ុណ្ណោះ ។

បើសកវាទីនេះ អាងសូត្រពោល, បរវាទីអាងអាចរិយវាទពោល  
សោត, សូម្បីទាំងពីររូបនោះ ក៏មិនគួរនិយាយដៀមជាមគ្គា ឬតិះដៀល  
គ្នា គួរសង្កេតពិនិត្យអាចរិយវាទក្នុងសូត្រ បើត្រូវគ្នា សមគ្នា គួរកាន់  
យក ។ កាលអាចរិយវាទ មិនត្រូវគ្នានឹងមិនសមគ្នា ទាំងជាសេចក្តី  
ដែលគួរតិះដៀល ក៏មិនគួរកាន់យក, គួរតាំងនៅក្នុងសូត្រប៉ុណ្ណោះ ។

បើសកវាទីនេះ អាងសូត្រពោល, បរវាទី អាងអត្តនោមតិពោល  
សោត, សូម្បីទាំងពីររូបនោះ ក៏មិនគួរនិយាយដៀមជាមគ្គា ឬតិះដៀល  
គ្នា គួរសង្កេតពិនិត្យអត្តនោមតិក្នុងសូត្រ បើត្រូវគ្នា សមគ្នា គួរកាន់  
យក, បើមិនត្រូវគ្នា មិនសមគ្នា មិនគួរកាន់យក ; គួរតាំងនៅក្នុងសូត្រ  
ប៉ុណ្ណោះ ។

បើសកវាទីនេះ អាងសុត្តន្តលោមពោល, បរវាទី អាងសូត្រពោល  
សោត, គួរសង្កេតពិនិត្យសូត្រក្នុងសុត្តន្តលោម បើត្រូវគ្នាសមគ្នា ប្រាកដ  
មកក្នុងបាលីឡើងកាន់សង្កឹតទាំង ៣ លើក ទើបគួរកាន់យក, បើមិន  
ប្រាកដដូចយ៉ាងនោះ មិនត្រូវគ្នា មិនសមគ្នា ជាពហិរកសូត្រ សិលោក  
សោលក ឬសូត្រដែលគួរតិះដៀលដទៃ ៗ ដែលមកអំពីបណ្ណាសូត្រទាំង  
ឡាយ មានគុទ្ធករសន្តរគុទ្ធករនិយម និងគុទ្ធករវេទនៈជាដើម យ៉ាងណា  
មួយ មិនគួរកាន់យក; គួរតាំងនៅក្នុងសុត្តន្តលោមប៉ុណ្ណោះ ។

បើសកវាទីនេះ អាងសុត្តានុលោមពោល, បរវាទី អាងអាច រិយវាទពោលសោត, គួរសង្កេតពិនិត្យអាចរិយវាទក្នុងសុត្តានុលោម, បើ ត្រូវគ្នា សមគ្នា គួរកាន់យក, បើមិនត្រូវគ្នា មិនសមគ្នា មិនគួរកាន់យក ; គួរតាំងនៅក្នុងសុត្តានុលោមប៉ុណ្ណោះ ។

បើសកវាទីនេះ អាងសុត្តានុលោមពោល, បរវាទី អាងអត្តនោម តិពោលសោត, គួរសង្កេតពិនិត្យអត្តនោមតិ ក្នុងសុត្តានុលោម បើត្រូវគ្នា សមគ្នា គួរកាន់យក, បើមិនត្រូវគ្នា មិនសមគ្នា មិនគួរកាន់យក ; គួរ តាំងនៅក្នុងសុត្តានុលោមប៉ុណ្ណោះ ។

ក៏បើសកវាទីនេះ អាងអាចរិយវាទពោល, បរវាទីអាងសូត្រពោល សោត, គួរសង្កេតពិនិត្យសូត្រក្នុងអាចរិយវាទ បើត្រូវគ្នាសមគ្នា គួរកាន់ យក ។ (សូត្រដែលគួរតិះដៀល) ក្រៅនេះ មិនគួរកាន់យក, គួរតាំង នៅក្នុងអាចរិយវាទប៉ុណ្ណោះ ។

បើសកវាទីនេះ អាងអាចរិយវាទពោល, បរវាទីអាងសុត្តានុលោម ពោលសោត, គួរសង្កេតពិនិត្យសុត្តានុលោមក្នុងអាចរិយវាទ កាលត្រូវគ្នា សមគ្នាពិត ទើបគួរកាន់យក, កាលមិនត្រូវគ្នា សមមិនគ្នាពិត ក្រៅនេះ មិនគួរកាន់យក, គួរតាំងនៅក្នុងអាចរិយវាទប៉ុណ្ណោះ ។

បើសកវាទីនេះ អាងអាចរិយវាទពោល, បរវាទីអាងអត្តនោម

តិពោលសោត, គួរសង្កេតពិនិត្យអត្ថនោមាទិក្នុងអាចរិយវាទ បើត្រូវគ្នា សមគ្នា គួរកាន់យក, បើមិនត្រូវគ្នា មិនសមគ្នា មិនគួរកាន់យក, គួរតាំងនៅក្នុងអាចរិយវាទប៉ុណ្ណោះ ។ ការកាន់យក(មតិ) របស់ខ្លួននុ៎ះឯង គួរធ្វើឱ្យមានកម្លាំង (ឱ្យមានពាក្យអាង) ។

មួយទៀត បើសកវាទីនេះ អាងអត្ថនោមាទិពោល, បរវាទី អាងសូត្រពោល សោត, គួរសង្កេតពិនិត្យសូត្រក្នុងអត្ថនោមាទិ, បើត្រូវគ្នា សមគ្នា គួរកាន់យក ។ សូត្រដែលគួរតិះដៀលក្រៅនេះ មិនគួរកាន់យក, គួរតាំងនៅក្នុងអត្ថនោមាទិប៉ុណ្ណោះ ។

បើសកវាទីនេះ អាងអត្ថនោមាទិពោល, បរវាទីអាងសុត្តន្តលោមពោលសោតគួរសង្កេតពិនិត្យសុត្តន្តលោមក្នុងអត្ថនោមាទិ កាលត្រូវគ្នា សមគ្នាពិត គួរកាន់យក ។ ក្រៅនេះមិនគួរកាន់យក, គួរតាំងនៅក្នុងអត្ថនោមាទិប៉ុណ្ណោះ ។

បើសកវាទីនេះ អាងអត្ថនោមាទិពោល, បរវាទីអាងអាចរិយវាទពោលសោត, គួរសង្កេតពិនិត្យអាចរិយវាទក្នុងអត្ថនោមាទិ បើត្រូវគ្នា សមគ្នា គួរកាន់យក ។ អាចរិយវាទដែលគួរតិះដៀលក្រៅនេះ មិនគួរកាន់យក, គួរតាំងនៅក្នុងអត្ថនោមាទិប៉ុណ្ណោះ ។ ការកាន់យក(មតិ) របស់ខ្លួននុ៎ះឯង គួរធ្វើឱ្យមានកម្លាំង (ឱ្យមានពាក្យអាង) ។ មួយទៀត

មិនគួរនិយាយដៀមជាម ឬតិះដៀលក្នុងទីទាំងពួង ដោយប្រការដូច្នេះ ។

មួយទៀត បើសកវាទីនេះ ពោលអាងថា ជាកប្បិយ បរវាទី ពោលអាងថា ជាអកប្បិយ គួរសង្កេតពិនិត្យវត្ថុនោះ ៗ ក្នុងសូត្រនិង សុត្តន្តលោម បើវត្ថុនោះជាកប្បិយ, គួរតាំងនៅក្នុងវត្ថុដែលជាកប្បិយ បើវត្ថុនោះ ជាអកប្បិយ, ក៏គួរតាំងនៅក្នុងវត្ថុដែលជាអកប្បិយ ។

បើសកវាទីនេះ ចង្អុលបង្ហាញហេតុ និងពាក្យវិនិច្ឆ័យជាច្រើនអំពី សូត្រជាគ្រឿងសាធកវត្ថុដែលជាកប្បិយ ដល់ចំណែកបរវាទីនោះសោត, បរវាទីមិនជួបហេតុ, ក៏គួរតាំងនៅក្នុងវត្ថុដែលជាកប្បិយ ។

បើបរវាទី ចង្អុលបង្ហាញហេតុ និងពាក្យវិនិច្ឆ័យជាច្រើនអំពីសូត្រ ជាគ្រឿងសាធកវត្ថុដែលជាអកប្បិយដល់ចំណែកសកវាទីនោះសោត, សកវាទីនោះ មិនគួរប្រកាន់មាំតាំងនៅថា ការកាន់យកមតិរបស់ខ្លួន (ត្រូវចំណែកតែមួយ) គួរប្រមទទួលថា ល្អណាស់ ហើយតាំងនៅក្នុង វត្ថុដែលជាអកប្បិយប៉ុណ្ណោះ ។ បើថា ស្រមោលនៃហេតុរបស់ទាំងពីរ ចំណែក រមែងប្រាកដច្បាស់សោត, សេចក្តីទាំងពីរចំណែកដែលជំទាស់ នុះឯង ជាការល្អ, តែគួរតាំងនៅក្នុងវត្ថុដែលជាអកប្បិយ ។ សេចក្តីពិត កាលមកដល់វិន័យហើយ ដែលភិក្ខុបរិស័ទ គួរអាស្រ័យការពិចារណា ដល់វត្ថុដែលគួរនិងមិនគួរការពារទុក គួរធ្វើការប្រកាន់ឱ្យមាំ គួរកាត់



ក្រសែចេញ, គួរតាំងនៅក្នុងភាពជាអ្នកជូននូវឯង ។

មួយទៀត បើសកវាទីនេះ ពោលអាងថា ជាអកប្បិយ, បរវាទី ពោលអាងថា ជាកប្បិយ, គួរសង្កេតពិនិត្យវត្ថុនោះ ៗ ក្នុងសូត្រនិង សុត្តន្តលោម បើវត្ថុនោះជាកប្បិយ, គួរតាំងនៅក្នុងវត្ថុដែលជាកប្បិយ, បើវត្ថុនោះជាអកប្បិយ, គួរតាំងនៅក្នុងវត្ថុដែលជាអកប្បិយ ។

បើសកវាទីនេះ ចង្អុលបង្ហាញដល់វត្ថុដែលជាអកប្បិយ ដោយ សូត្រពាក្យវិនិច្ឆ័យនិងហេតុយ៉ាងច្រើនសោត, បរវាទីមិនបានជួបហេតុ, គួរតាំងនៅក្នុងវត្ថុដែលជាអកប្បិយ ។

បើបរវាទី ចង្អុលបង្ហាញដល់វត្ថុដែលជាកប្បិយ ដោយសូត្រពាក្យ វិនិច្ឆ័យ និងហេតុជាច្រើនសោត, សកវាទីនេះ មិនបានជួបហេតុ, គួរតាំង នៅក្នុងវត្ថុដែលជាកប្បិយ ។ បើថា ស្រមោលនៃហេតុ សូម្បីរបស់ទាំង ពីរចំណែក រមែងប្រាកដច្បាស់សោត, មិនគួរលះបង់ការកាន់យក(មតិ) របស់ខ្លួន ។ ឧទាហរណ៍ថា ក្នុងវត្ថុដែលជាកប្បិយនឹងអកប្បិយ និងក្នុង វត្ថុដែលជាអកប្បិយនឹងកប្បិយ លោកពោលវិនិច្ឆ័យនេះទុកហើយ យ៉ាង ណា, ក្នុងវាទីថា ជាអនាបត្តិនិងអាបត្តិក្តី ក្នុងវាទីថា ជាអាបត្តិនិង អនាបត្តិក្តី ក្នុងវាទីថា ជាលហុកាបត្តិនិងគរុកាបត្តិក្តី ក្នុងវាទីថា ជាគរុ កាបត្តិនិងលហុកាបត្តិក្តី ក៏គួរជ្រាបវិនិច្ឆ័យ យ៉ាងនោះ ។

ពិតមែន ក្នុងវាទៈដែលថា ជាអនាបត្តិនិងអាបត្តិជាដើមនេះ មាន  
 សេចក្តីផ្សេងគ្នាក្នុងហេតុត្រឹមតែឈ្មោះប៉ុណ្ណោះ, ក្នុងន័យនៃការប្រកប  
 សេចក្តីមិនមានសេចក្តីផ្សេងគ្នាទេ, ព្រោះដូច្នេះ ការប្រកបសេចក្តី ទើប  
 លោកមិនធ្វើឱ្យពិស្តារ ។ កាលកើតពាក្យវិនិច្ឆ័យដល់វត្ថុដែលជាកប្បិយ  
 និងអកប្បិយជាដើមយ៉ាងនេះហើយ ចំណែកណា បានជួបហេតុជាច្រើន  
 ក្នុងសូត្រ សុត្តន្តលោម អាចរិយវាទ និងអត្តនោមតិ, គួរតាំងនៅក្នុង  
 វាទៈរបស់ចំណែកនោះ ។ មួយទៀត ទាំងពីរចំណែក កាលមិនបាន  
 ជួបហេតុនិងពាក្យវិនិច្ឆ័យ ដោយប្រការទាំងពួង មិនគួរលះចោលសូត្រ  
 គួរតាំងនៅក្នុងសូត្រប៉ុណ្ណោះ ដូច្នេះឯង ។ ព្រះវិន័យធរអ្នកប្រាថ្នាភាពជា  
 អ្នកឆ្លាតក្នុងសិក្ខាបទ វិភង្គនៃសិក្ខាបទនោះ និងវិន័យវិនិច្ឆ័យទាំងអស់  
 គួរជ្រាបវិន័យ ៤ យ៉ាងនេះ ដូចពណ៌នាមក ដូច្នេះ ។

**ព្រះវិន័យធរប្រកបដោយលក្ខណៈ ៣ យ៉ាង**

ក៏ឯបុគ្គលអ្នកទ្រទ្រង់វិន័យ សូម្បីត្រាជ្រាបវិន័យ ៤ យ៉ាងនេះ  
 ហើយ ក៏គួរជាអ្នកប្រកបដោយលក្ខណៈ ៣ ។ ពិតមែន លក្ខណៈនៃ  
 ព្រះវិន័យធរ ៣ យ៉ាងគួរប្រាថ្នា ។ លក្ខណៈ ៣ យ៉ាង ដូចម្តេច ?  
 លក្ខណៈ ៣ យ៉ាង គឺ ៖

ពាក្យថា “សូត្ររបស់ព្រះវិន័យធរនោះ ជាពុទ្ធវចនៈដែលមក  
 ត្រឹមត្រូវ ចាំស្មាត់រត់មាត់ដោយប្រពៃ កាត់សេចក្តីបានស្រួលតាមសុត្តៈ  
 និងព្យញ្ជនៈ”<sup>(១)</sup> នេះជាលក្ខណៈទីមួយ ។ ពាក្យថា “ជាអ្នកតាំងមាំក្នុង  
 វិន័យ មិនរំភើប”<sup>(២)</sup> នេះជាលក្ខណៈ ទីពីរ ។ ពាក្យថា “ព្រះវិន័យ  
 ធរនោះបានរៀនតំណអាចារ្យ ហើយនឹងយកចិត្តទុកដាក់ ពិចារណាដោយ  
 ល្អ”<sup>(៣)</sup> នេះជាលក្ខណៈទីបី ។

### អត្ថាធិប្បាយលក្ខណៈ ៣ របស់ព្រះវិន័យធរ

ក្នុងពាក្យថា សុត្តញ្ច ជាដើមនោះ មានវិនិច្ឆ័យដូច្នេះ ៖  
 វិន័យបិដកទាំងអស់ឈ្មោះថា សូត្រ, សូត្រនោះរបស់ព្រះវិន័យ  
 ធរនោះ ជាពុទ្ធវចនៈដែលមកត្រឹមត្រូវ គឺ មកដោយល្អ ។  
 បទថា សុប្បវត្ថិតំ : ចាំស្មាត់រត់មាត់ដោយប្រពៃ បានដល់  
 ប្រព្រឹត្តទៅដោយល្អ គឺ ជំនាញ ចាំរត់មាត់ ។  
 ច្រើនបទថា សុវិនិច្ឆ័តំ សុត្តតោ អនុព្យញ្ជនតោ<sup>៤</sup> : កាត់

---

១-២. វិន. បរិ. ឧបាលិបត្តិ. ១៣. ២៧១/២៨៩ ។    ៣. វិន. បរិ. ឯកុត្តរិក.  
 ១៣. ៦៣/៦៤ ។    ៤. បិដកខ្មែរ. អនុព្យញ្ជនសោ ។

សេចក្តីបានស្រួលតាមសុត្តៈ និងព្យញ្ជនៈ បានដល់ ដែលវិនិច្ឆ័យរៀប  
រយ គឺ ដែលខ្លួនកាត់សេចក្តីសង្ស័យ រៀនយកទុក ដោយបាលី  
បរិបូណ៌នឹងអដ្ឋកថា ។

ច្រើនបទថា វិនយេ ខោ បន ឋិតោ ហោតិ ជាអ្នកតាំងមាំក្នុង  
វិនយ មិនរំភើប សេចក្តីថា ព្រះវិន័យធរនោះជាអ្នកតាំងមាំក្នុងព្រះវិន័យ  
ដោយភាពជាលជ្ជិភិក្ខុ ។ ពិតមែន អាលជ្ជិភិក្ខុសូម្បីជាពហុស្សុត ព្រោះ  
ខ្លួនជាអ្នកឆ្លងក្នុងលាភ ក៏ក្លែងពោលឱ្យខុសបទបញ្ញត្តិ សម្តែង  
សត្តសាសនាក្រៅធម៌ក្រៅវិន័យ រមែងធ្វើឧបទ្ទវៈច្រើនយ៉ាងក្នុងព្រះសាស  
នា គឺបង្កឱ្យកើតសង្ឃភេទខ្លះ សង្ឃរាជ្ជិខ្លះ ។ ចំណែកភិក្ខុលជ្ជិ ជាអ្នក  
ច្រើនរង្សៀស ប្រាថ្នាការសិក្សា សូម្បីព្រោះហេតុនៃជីវិត ក៏មិនក្លែង  
ពោលឱ្យខុសបទបញ្ញត្តិ រមែងសម្តែងចំពោះធម៌ ចំពោះវិន័យប៉ុណ្ណោះ  
គឺ ធ្វើសត្តសាសនាឱ្យជាទីគោរពតាំងនៅ ។

ពិតមែន ព្រះមហាថេរៈទាំងឡាយក្នុងកាលមុន បញ្ចេញវាចាថា  
“ក្នុងអនាគតកាល ភិក្ខុលជ្ជនឹងរក្សាទុក” ដូច្នេះជាដើម ៣ ដង ។ ក៏  
ភិក្ខុណា ជាលជ្ជិ ដូចពោលមកហើយនោះ ភិក្ខុនោះ កាលមិនលះបង់  
មិនប្រព្រឹត្តកន្លងវិន័យ ជាអ្នកតាំងមាំ គឺ រឹងមាំនៅក្នុងវិន័យ ដោយភាព  
ជាលជ្ជិភិក្ខុ ដូច្នេះឯង ។

បទថា អស់ហិរេ : មិនរំភើប សេចក្តីថា បុគ្គលណា ត្រូវអ្នក  
 ដទៃសួរដោយបាលីដោយខាងទាបឬខាងខ្ពស់ ដោយលំដាប់បទ ឬ  
 អដ្ឋកថា រមែងញាប់ញ័រ រសាប់រសល់ មិនអាចតាំងនៅមាំបាន រមែង  
 ស្របតាមពាក្យដែលអ្នកដទៃពោល ចោលវាទះរបស់ខ្លួនចេញ កាន់យក  
 វាទះរបស់អ្នកដទៃ អ្នកនោះ ឈ្មោះថា អ្នកស្រពេចស្រពិល ។  
 ចំណែកបុគ្គលណា ត្រូវអ្នកដទៃសួរដោយបទខាងក្រោមនិងខាងលើ ឬ  
 ដោយលំដាប់បទក្នុងបាលីក្តី ក្នុងអដ្ឋកថាក្តី រមែងមិនញាប់ញ័រ មិន  
 រសាប់រសល់ ប្រៀបដូចយកដង្ហើមចាប់រោមម្តងមួយសរសៃ ។ ដូច្នេះ  
 ចង្អុលបង្ហាញចំពោះគេថា “ខ្ញុំព្រះករុណាពោលយ៉ាងនេះ, អាចារ្យទាំង  
 ឡាយរបស់ខ្ញុំព្រះករុណា ក៏ពោលយ៉ាងនេះ” ។ មួយទៀត បាលីនិង  
 វិនិច្ឆ័យបាលី តាំងនៅក្នុងបុគ្គលណា មិនដល់នូវការអស់ទៅសូន្យទៅ  
 ដូចខាញ់រាជសីហ៍ដែលដាក់ទុកក្នុងភាជនៈមាស មិនដល់នូវការអស់ទៅ  
 ដូច្នេះ, បុគ្គលនេះ លោកហៅថា អ្នកមិនស្រពេចស្រពិល ។

ច្រើនបទថា អាចរិយបរម្បរា ខោ បនស្ស សុគ្គហិតា ហោតិ  
 : ព្រះវិន័យធរនោះបានរៀនតំណអាចារ្យ សេចក្តីថា លំដាប់នៃព្រះថេរៈ  
 គឺ លំដាប់វង្ស ជាលំដាប់ដែលព្រះវិន័យធរនោះចាំបាច់យ៉ាងត្រឹមត្រូវ ។

បទថា សូមនសិកតា : ហើយនឹងយកចិត្តទុកដាក់ បានដល់

ធ្វើឱ្យសប្បាយចិត្តយ៉ាងណា តែល្អមន៍គ ក៏ប្រាកដបាន ដូចប្រទីបដែល  
ឆេះឆ្នោរ ដូច្នោះ ។

បទថា សូមធារិតា : ពិចារណាដោយល្អ បានដល់ ពិចារណា  
ដោយល្អ គឺ ពិចារណាដោយការបន្តជាប់គ្នានៃខាងដើមនិងខាងចុង  
ដោយផលនិងដោយហេតុ ។

**លំដាប់អាចារ្យតាំងពីព្រះឧបាលីថេរៈ ជាដើមមក**

បុគ្គលលះមតិរបស់ខ្លួនហើយជាអ្នកពោលសេចក្តីបរិសុទ្ធនៃ  
អាចារ្យ គឺ នាំលំដាប់អាចារ្យ បានដល់ របៀបនៃព្រះថេរៈទាំងអស់យ៉ាង  
នេះ គឺ អាចារ្យរបស់ខ្ញុំព្រះករុណារៀនយកក្នុងសំណាក់របស់អាចារ្យ  
ឈ្មោះឯណោះ, អាចារ្យនោះរៀនយកក្នុងសំណាក់អាចារ្យឈ្មោះឯណោះ,  
ទៅតាំងទុកដរាបឱ្យដល់ពាក្យថា “ព្រះឧបាលីថេរៈ រៀនយកក្នុងសំណាក់  
របស់ព្រះពុទ្ធ ។

“អាចារ្យជាបន្ត ៗ មក បាននាំសូម្បីអំពីព្រះឧបាលីថេរៈនោះមក  
គឺ បាននាំលំដាប់នៃអាចារ្យ បានដល់ របៀបនៃព្រះថេរៈទាំងអស់ ដរាប  
ឱ្យដល់អាចារ្យរបស់ខ្លួន ហើយតាំងទុកយ៉ាងនេះថា “ព្រះឧបាលីថេរៈរៀន  
មកក្នុងសំណាក់របស់ព្រះសម្មាសម្ពុទ្ធ, ព្រះទាសកត្ថេរ រៀនមកក្នុង  
សំណាក់របស់ព្រះឧបាលីថេរៈជាឧបជ្ឈាយ៍ របស់ខ្លួន, ព្រះសោណកត្ថេរ

រឿនមកក្នុងសំណាក់របស់ព្រះទាសកត្ថេរជាឧបជ្ឈាយ៍របស់ខ្លួន, ព្រះសិក្ខវត្ថេររឿនមកក្នុងសំណាក់របស់ព្រះសោណកត្ថេរ ជាឧបជ្ឈាយ៍របស់ខ្លួន, ព្រះមោគ្គលីបុត្រតិស្សត្ថេរ រឿនមកក្នុងសំណាក់របស់ព្រះសិក្ខវត្ថេរ និងព្រះចណ្ឌវជ្ជីថេរជាឧបជ្ឈាយ៍របស់ខ្លួន ។

“ពិតមែន លំដាប់នៃអាចារ្យ ដែលព្រះវិន័យធររឿនយកហើយ យ៉ាងនេះ លោករមែងចាំបានយ៉ាងត្រឹមត្រូវ តែកាលមិនអាចនឹងរឿនយក យ៉ាងនោះ ក៏គួររឿនយកត្រឹមតែ ២-៣ លំដាប់ក៏ល្មម ។ ពិតមែន ដោយន័យចុងបំផុត គួរជ្រាបដូចអាចារ្យ និងអាចារ្យរបស់អាចារ្យ ពោលបាលីនិងបរិបុច្ឆា ដូច្នោះ ។

**ព្រះវិន័យធរវិនិច្ឆ័យអធិករណីគួរត្រួតមើលថានៈ ៦ យ៉ាងមុន**

ក៏ឯព្រះវិន័យធរអ្នកប្រកបព្រមដោយលក្ខណៈ ៣ យ៉ាងនេះ ហើយ កាលសង្ឃប្រជុំគ្នាដើម្បីវិនិច្ឆ័យរឿង និងរឿងក៏ឈានចុះហើយ ទាំងអ្នកចោទនិងអ្នកជាប់ចោទក៏ឱ្យការណ៍ហើយ កាលនឹងនិយាយមិនគួរ ប្រញាប់កាត់សេចក្តីភ្លាមទេ គួរត្រួតមើលឋានៈទាំង ៦ មុនសិន ។

ឋានៈ ៦ យ៉ាង ដូចម្តេច ? ឋានៈ ៦ យ៉ាងនោះគឺ ៖

គួរត្រួតមើលរឿង១ ត្រួតមើលមាតិកា១ ត្រួតមើលបទភាជន៍១ ត្រួតមើលឥកបរិច្ឆេទ១ ត្រួតមើលអន្តរាបគ្គិ១ ត្រួតមើលអនាបគ្គិ១ ។

អត្ថាធិប្បាយថានៈ ៦ យ៉ាង

ពិតមែន ព្រះវិន័យធរ សូម្បីកាលត្រួតមើលរឿង រមែងឃើញ អាបត្តិយ៉ាងណាមួយ យ៉ាងនេះគឺ “ភិក្ខុ(ដែលមានចំរើនបាត់)នោះ ត្រូវ បិទបាំង(រាងកាយ) ដោយស្បៃឬស្លឹកឈើហើយសមមក, មិនត្រូវដើរ មកទាំងអាក្រាតកាយឡើយ, ភិក្ខុឯណាមក(ទាំងអាក្រាត) ភិក្ខុនោះ ត្រូវអាបត្តិទុក្ខដ”<sup>(១)</sup> ។ ព្រះវិន័យធរនោះ កាលនាំសូត្រនោះមក អានហើយ នឹងរម្ងាប់អធិករណ៍នោះបាន ។

លោកសូម្បីកាលត្រួតមើលមាតិកា រមែងឃើញបណ្តាអាបត្តិ ៥ កងណាមួយ ដោយន័យជាដើមថា “ភិក្ខុពោលពាក្យកុហកដោយដឹងខ្លួន ត្រូវអាបត្តិបាចិត្តិយ”<sup>(២)</sup> ។ “កាលលោកនាំសូត្រនោះមកអានហើយ នឹងរម្ងាប់អធិករណ៍នោះបាន ។

លោកសូម្បីកាលត្រួតមើលបទភាជនី រមែងឃើញបណ្តាអាបត្តិ៧ កងណានីមួយ ដោយន័យមានជាដើមថា “សេពមេប៉ុនធម្ម ចំពោះសរីរៈ ដែលសត្វមិនទាន់ស៊ី ត្រូវអាបត្តិបាទាជិក, សេពមេប៉ុនធម្មចំពោះសរីរៈ ដែលសត្វស៊ីហើយដោយច្រើន ត្រូវអាបត្តិបុល្លច្ច័យ”<sup>(៣)</sup> ។ កាលលោក

---

១. វិន. និស្ស. ៣. ៥៤/៥៤ ។ ២. វិន. និស្ស. ៣. ១៧៣/២២៣ ។

៣. វិន. បរិ. ១២. ២៤៤/១២៦ ។



នាំសូត្រពីបទភាជនីមកអានហើយ នឹងរម្ងាប់អធិករណ៍នោះបាន ។

លោក សូម្បីកាលត្រួតមើលតិកបរិច្ឆេទ រមែងឃើញការកំណត់  
តិកសង្ឃទិសេសខ្លះ តិកបាចិត្តិយខ្លះ តិកទុក្ខដខ្លះ អាបត្តិយ៉ាងណាមួយ  
ខ្លះ ។ កាលលោក នាំសូត្រមកពីបាលីតិកបរិច្ឆេទនោះមកអានហើយ  
នឹងរម្ងាប់អធិករណ៍នោះបាន ។

លោក សូម្បីកាលត្រួតមើលអន្តរាបត្តិ នឹងឃើញអន្តរាបត្តិ  
ដែលមាននៅក្នុងចន្លោះនៃសិក្ខាបទយ៉ាងនេះ គឺ ភិក្ខុលើកឡើងនូវគប់  
ភ្លើង (ធ្លាក់ទៅត្រង់ទីនោះវិញ) ត្រូវអាបត្តិទុក្ខដ ។ កាលលោកនាំសូត្រ  
នោះមកអានហើយ នឹងរម្ងាប់អធិករណ៍នោះបាន ។

សូម្បីកាលលោកត្រួតមើលអនាបត្តិ នឹងឃើញអនាបត្តិដែល  
លោកសម្តែងទុកហើយក្នុងសិក្ខាបទនោះ ៗ យ៉ាងនេះថា ម្នាលភិក្ខុ អ្នក  
ឯងមិនត្រូវអាបត្តិទេ ព្រោះមិនត្រេកអរ, មិនមានថេយ្យចិត្ត, មិនមាន  
បំណងឱ្យស្លាប់ទេ, មិនមានបំណងនឹងពោលអួត មិនមានបំណងនឹងឱ្យ  
អសុចិយ្យាតចេញ មិនក្លែង មិនជឿ ព្រោះមិនមានសតិ ។ កាល  
លោកនាំសូត្រនោះមកអានហើយ នឹងរម្ងាប់អធិករណ៍នោះបាន ។

ពិតមែន ភិក្ខុណា ជាអ្នកឆ្លាតក្នុងវិន័យ ៤ យ៉ាង ដល់ព្រម  
ដោយលក្ខណៈ ៣ បានត្រួតមើលឋានៈ ៦ យ៉ាងនេះហើយ នឹងរម្ងាប់

អធិករណ៍បាន ។ ការវិនិច្ឆ័យ (អធិករណ៍)របស់ភិក្ខុនោះអ្នកណា ៗ  
នឹងជំទាស់មិនបាន រមែងដូចគ្នានឹងវិនិច្ឆ័យដែលព្រះពុទ្ធគង់ប្រថាប់  
វិនិច្ឆ័យដោយខ្លួនឯង ។

**វិធីវិនិច្ឆ័យអធិករណ៍**

ប្រសិនបើភិក្ខុខ្លះ ធ្វើការប្រព្រឹត្តកន្លងសិក្ខាបទហើយ ចូលទៅរក  
ភិក្ខុដែលឆ្លាតក្នុងការវិនិច្ឆ័យនោះ យ៉ាងនោះហើយ គប្បីសួរដល់សេចក្តី  
រន្សៀសសង្ស័យរបស់ខ្លួនសោត, ភិក្ខុអ្នកឆ្លាតក្នុងការវិនិច្ឆ័យនោះ គួរ  
កំណត់ឱ្យល្អ បើជាអនាបត្តិ, ក៏គួរប្រាប់ថា ជាអនាបត្តិ, តែបើជាអាបត្តិ  
ក៏គួរប្រាប់ថា ជាអាបត្តិ, បើអាបត្តិនោះជាទេសនាគាមិនី ក៏គួរប្រាប់ថា  
ជាទេសនាគាមិនី, បើជាវុជ្ជានគាមិនី ក៏គួរប្រាប់ថា ជាវុជ្ជានគាមិនី, បើ  
ឆាយាបារាជិកប្រាកដដល់ភិក្ខុដែលឆ្លាតក្នុងការវិនិច្ឆ័យនោះសោត, មិនគួរ  
ប្រាប់ថា ជាអាបត្តិបារាជិក ។ ព្រោះហេតុអ្វី? ព្រោះហេតុថា ការ  
ប្រព្រឹត្តកន្លងមេថុនធម្ម និងការប្រព្រឹត្តកន្លងឧត្តរិមនុស្សធម្មជាប្រសិទ្ធភាព  
គ្រាត ។ ចំណែកការល្មើសអទិន្នាទាន និងមនុស្សវិគ្គហៈជាប្រសិទ្ធភាព  
មានចិត្តផ្លាស់ប្តូររហ័ស, ភិក្ខុរមែងត្រូវវិនិច្ឆ័យទាំងពីរនោះ ដោយអាការ  
សុខុមតែម្តង (និង) រមែងរក្សាទុកដោយអាការសុខុម (ដូចគ្នា) ។  
ព្រោះហេតុនោះ ភិក្ខុដែលត្រូវសួរចំពោះសេចក្តីរន្សៀសសង្ស័យ ដែល

មានការប្រព្រឹត្តក្នុងនោះជាទីតាំងដោយពិសេស មិនគួរនិយាយថា ត្រូវ អាបត្តិ បើអាចារ្យលោកនៅមានជីវិតសោត, ក្រោយអំពីនោះ ភិក្ខុដែល ឆ្លាតក្នុងការវិនិច្ឆ័យនោះ គួរបញ្ជូនភិក្ខុនោះទៅថា “លោកចូរសួរអាចារ្យ របស់ខ្ញុំព្រះករុណាមើលចុះ” ។

បើលោកត្រឡប់មកទៀតប្រាប់ថា “អាចារ្យរបស់លោក គន់មើល អំពីព្រះសូត្រ ព្រះវិន័យហើយប្រាប់ខ្ញុំព្រះករុណាថា ជាសតេកិច្ចា (ល្មមកែខែបាន)”, ក្នុងកាលនោះ ភិក្ខុដែលឆ្លាតក្នុងការវិនិច្ឆ័យនោះ គួរ និយាយនឹងលោកថា “ល្អណាស់ ៗ លោកចូរធ្វើតាមដែលអាចារ្យនិយា យ” ។ ក៏បើអាចារ្យរបស់លោកមិនមានសោត, តែព្រះថេរៈដែលរៀនរួម គ្នា មាន, គប្បីបញ្ជូនលោកទៅកាន់សំណាក់របស់ព្រះថេរៈនោះ ដោយ បង្គាប់ថា “ព្រះថេរៈដែលរៀនរួមនឹងខ្ញុំព្រះករុណាជាគណបាមោក្ខ មាន”, លោកចូរទៅសួរលោកមើលចុះ ។ សូម្បីកាលព្រះថេរៈនោះវិនិច្ឆ័យថា ជាសតេកិច្ចា ក៏គួរប្រាប់នឹងលោកថា “ល្អណាស់, លោកចូរធ្វើតាមពាក្យ សូមរបស់ព្រះថេរៈនោះឱ្យល្អចុះ” ។ បើសូម្បីព្រះថេរៈអ្នករៀនសូត្ររួម គ្នា របស់លោកមិនមានសោត, មានតែភិក្ខុដែលជាអន្តេវាសិក ដែលជា បណ្ឌិត, គប្បីបញ្ជូនលោកទៅកាន់សំណាក់របស់ភិក្ខុអ្នកជាអន្តេវាសិ កនោះ ដោយបង្គាប់ថា “លោកចូរទៅសួរភិក្ខុកម្លោះរូបឯណោះមើល

ចុះ” ។ សូម្បីកាលភិក្ខុដែលជាអន្តេវាសិកនោះ វិនិច្ឆ័យថា ជាសតេកិច្ចា ក៏គួរនិយាយនឹងលោកថា “លុណាស់, លោកចូរធ្វើតាមពាក្យរបស់ភិក្ខុ នោះឱ្យល្អ” ។ បើស្រមោលបារាជិកនុ៎ះឯង ប្រាកដសូម្បីដល់ភិក្ខុកម្លោះ សោត, សូម្បីដែលភិក្ខុកម្លោះនោះ ក៏មិនគួរប្រាប់ភិក្ខុដែលត្រូវអាបត្តិថា “លោកត្រូវអាបត្តិបារាជិក” ។

### ភិក្ខុដែលមានសីលមិនបរិសុទ្ធ កម្មដ្ឋានមិនចម្រើន

ពិតមែន ការកើតឡើងនៃព្រះពុទ្ធ ជារបស់បានដោយក្រ, ការ បព្វជ្ជា និង ការឧបសម្បទា ជារបស់បានដោយក្រក្រែកលែងជាងនោះ ។ តែព្រះវិន័យធរគួរនិយាយយ៉ាងនេះថា “លោក ចូរបោសសំអាតឱកាស ដែលស្ងៀមស្ងាត់ ហើយអង្គុយសម្រាកពេលថ្ងៃជម្រះសីល ឱ្យបរិសុទ្ធ ចូរមនសិការអាការ ៣២ ចុះ” ។ បើសីលរបស់ភិក្ខុនោះមិនឆ្កួនឆ្កាយ សោត, កម្មដ្ឋាន រមែងបន្ត, សង្ខារទាំងឡាយ ក៏ជារបស់ប្រាកដច្បាស់ ឡើង, ចិត្តក៏ជាឯកគ្គតា ដូចបានសម្រេចឧបចារនិងអប្បនាសមាធិ ដូច្នោះ, សូម្បីថ្ងៃនឹងកន្លងទៅហើយក៏ដោយ លោកក៏មិនជ្រាប ។ ក្នុង វេលាថ្ងៃកន្លងទៅ លោកមកកាន់ទីឧបដ្ឋាកហើយ គួរនិយាយយ៉ាងនេះថា ការប្រព្រឹត្តទៅនៃចិត្តរបស់លោក តើយ៉ាងណា ? ក៏កាលលោកប្រាប់ការ

ប្រព្រឹត្តទៅនៃចិត្តហើយ គួរនិយាយនឹងលោកថា “ដែលឈ្មោះថា  
បព្វជ្ជាមានសេចក្តីបរិសុទ្ធនៃចិត្តជាប្រយោជន៍, លោកកុំប្រមាទ បំពេញ  
សមណធម៌ចុះ” ។

ចំណែកភិក្ខុណា មានសីលដាច់, កម្មដ្ឋានរបស់ភិក្ខុនោះ រមែង  
មិនបន្ត, ចិត្ត រមែងរំជើបរំជួល គឺ ត្រូវភ្លើងគឺ សេចក្តីក្តៅក្រហាយដុត  
រោល ដូចត្រូវចាក់ដោតដោយជន្លូញ ដូច្នោះ, ភិក្ខុនោះ រមែងក្រោក  
ឡើងក្នុងខណៈនោះតែម្តង ដូចអង្គុយនៅលើដុំថ្មក្តៅ ដូច្នោះ ។ លោក  
មកហើយសួរថា “តើការប្រព្រឹត្តទៅនៃចិត្តរបស់លោកយ៉ាងណា ?”

កាលលោកប្រាប់ការប្រព្រឹត្តទៅនៃចិត្តហើយ គួរនិយាយថា “ធម្មតា  
បុគ្គលអ្នកធ្វើអំពើអាក្រក់ក្នុងលោក មិនដែលកំបាំងទេ<sup>១</sup> ពិតមែន បុគ្គល  
អ្នកធ្វើសេចក្តីអាក្រក់ រមែងដឹងដោយខ្លួនឯងមុនអ្នកដទៃទាំងអស់, តពី  
នោះ អារក្ខទេវតាទាំងឡាយ សមណព្រាហ្មណ៍និងទេវតាពួកដទៃ អ្នកដឹង  
ចិត្តរបស់បុគ្គលដទៃ រមែងដឹង (សេចក្តីអាក្រក់) របស់លោក, ឥឡូវ  
នេះ លោកចូរស្វែងរកសេចក្តីស្ម័គ្រស្ម័គ្រខ្លួនឯងចុះ” ។

វិន័យកថា ៤ យ៉ាង និងលក្ខណៈកថា ជាដើមរបស់ព្រះវិន័យធរ ចប់

( ១ ) អង្គ. តិក. ៤១. ៤១/១១៨ ។

អត្ថាធិប្បាយសិក្ខាបទវិភង្គបឋមបារាណិក

ឥឡូវនេះ ខ្ញុំនឹងពណ៌នាសេចក្តីវិភង្គនៃសិក្ខាបទតទៅ ៖

ក្នុងពាក្យថា យោ បនាតិ យោ យាទិសោ ជាដើម ដែលព្រះ  
មានព្រះភាគត្រាស់ទុក មានវិនិច្ឆ័យដូចតទៅនេះ ៖

ពីរបទថា យោ បន ជាបទដែលគួរចែក ។ បទជាដើមថា  
យោ យាទិសោ ជាបទចែកនៃបទថា យោ បន នោះ ។ ក៏ក្នុងពីរបទថា  
យោ បន នេះ សំព្គថា បន ត្រឹមតែថា ជានិបាត, បទថា យោ ជាបទ  
ប្រាប់សេចក្តី, និងបទថា យោនោះ សម្តែងបុគ្គលដោយមិនចំពោះខ្លួន ;  
ព្រោះហេតុនោះ ព្រះមានព្រះភាគ កាលនឹងទ្រង់សម្តែងអត្ថនៃបទថា  
យោ នោះ ទើបត្រាស់ចំពោះ យោ សំព្គ ដែលសម្តែងបុគ្គលដោយមិន  
ចំពោះខ្លួន ។ ព្រោះហេតុនោះ បណ្ឌិតគប្បីជ្រាបសេចក្តីក្នុងបទថា យោ  
បន នេះយ៉ាងនេះ ។

បទថា យោ បន មានពាក្យអធិប្បាយថា យោ កោចិ ប្រែថា  
អ្នកណាម្នាក់ ។ ក៏បុគ្គលដែលឈ្មោះថា អ្នកណាម្នាក់នោះ រមែងប្រាកដ  
ដោយអាការណានីមួយ ក្នុងភេទ ការប្រកប ជាតិ ឈ្មោះ គោត្រ សីល  
វិហារធម៌ គោចរ និងវ័យ ដោយពិតប្រាកដ; ព្រោះហេតុនោះ ព្រះមាន  
ព្រះភាគ កាលនឹងទ្រង់ប្រកាសប្រភេទនោះ ដើម្បីឱ្យស្គាល់បុគ្គលនោះ

ដោយអាការយ៉ាងនោះ ទើបត្រាស់ពាក្យថា យាទិសោជាដើម ។

ក្នុងពាក្យថា យាទិសោ ជាដើមនោះ មានវិនិច្ឆ័យដូច្នេះ ៖

បទថា យាទិសោ : តាមតែភិក្ខុរូបណា មានសេចក្តីថា ពោល  
ដោយ អំណាចភេទ នឹងជាបុគ្គលយ៉ាងណាឬ ដូច្នោះក៏ដោយ គឺ នឹងជា  
អ្នកខ្ពស់ ឬអ្នកទាប ខ្មៅ ឬស ឬមានសម្បុរលឿង ស្គមឬធាត់ក៏  
ដោយ ។

បទថា យថាបុត្តោ : ដែលប្រកបក្នុងកម្មយ៉ាងណា មាន  
សេចក្តីថា ពោលដោយអំណាចការប្រកប ទោះជាអ្នកប្រកបដោយការ  
ងារយ៉ាងណាមួយ ក៏ដោយ គឺ ជាអ្នកប្រកបដោយនវកម្ម ឬប្រកប  
ដោយឧទ្ទេស ឬប្រកបដោយធុរៈក្នុងទីនោះក៏ដោយ ។

បទថា យថាជន្មោ : មានជាតិយ៉ាងណា មានសេចក្តីថា ពោល  
ដោយអំណាចជាតិ ទោះជាអ្នកមានជាតិយ៉ាងណា ឬជាអ្នកមានជាតិយ៉ាង  
នោះក៏ដោយ គឺ ទោះជាក្សត្រិយ៍ ឬជាព្រាហ្មណ៍ឬជាវេស្ស ជាសូទ្រក៏  
ដោយ ។

បទថា យថាឆាមោ : មានឈ្មោះយ៉ាងណា មានសេចក្តីថា  
ពោលដោយអំណាចឈ្មោះ ទោះជាអ្នកមានឈ្មោះយ៉ាងណា ឬមាន  
ឈ្មោះយ៉ាងនោះក៏ដោយ គឺ ឈ្មោះថា ពុទ្ធកិច្ច ឬឈ្មោះធម្មកិច្ច ឬ

ឈ្មោះសង្ឃក្នុងត្រកូលដោយ ។

បទថា យថាគោត្តោ : មានគោត្រយ៉ាងណា មានសេចក្តីថា ពោលដោយអំណាចគោត្រ ទោះជាអ្នកមានគោត្រយ៉ាងណា ឬមានគោត្រ យ៉ាងនោះ ឬពោលអំពីគោត្រយ៉ាងណាមួយក៏ដោយ គឺ ទោះជាកូនគោត្រ ឬវាសេដ្ឋគោត្រ ឬកោសិយគោត្រក៏ដោយ ។

បទថា យថាសីលោ : មានប្រក្រតីយ៉ាងណា មានសេចក្តីថា ក្នុងប្រក្រតីទាំងឡាយ ទោះជាអ្នកមានយ៉ាងណាជាប្រក្រតី ឬថា ជាអ្នក មានយ៉ាងនោះជាប្រក្រតីក៏ដោយ គឺថា ទោះជាអ្នកមាននវកម្មជាប្រក្រតី ឬមានឧទ្ទេសជាប្រក្រតី ឬ មានធុរៈក្នុងទីលំនៅជាប្រក្រតី ក៏ដោយ ។

បទថា យថាវិហារី : មានគ្រឿងនៅយ៉ាងណា មានសេចក្តីថា សូម្បីក្នុងធម៌ជាគ្រឿងនៅទាំងឡាយ ទោះជាអ្នកមានយ៉ាងណាជាគ្រឿង នៅ ឬថា ជាអ្នកមានយ៉ាងនោះជាគ្រឿងនៅក៏ដោយ គឺថា ទោះជាអ្នក មាននវកម្មជាគ្រឿងនៅ ឬមានឧទ្ទេសជាគ្រឿងនៅ ឬថា មានធុរៈក្នុងទី លំនៅជាគ្រឿងនៅក៏ដោយ ។

បទថា យថាគោចរោ : មានគោចរយ៉ាងណា មានសេចក្តីថា សូម្បីក្នុងគោចរទាំងឡាយសោត ទោះជាអ្នកមានយ៉ាងណាជាគោចរ ឬថា មានយ៉ាងនោះជាគោចរក៏ដោយ គឺ ថា ទោះជាអ្នកមាននវកម្មជាគោចរ



ឬមានឧទ្ទេសជាគោចរ ឬមានធុរៈក្នុងទីលំនៅជាគោចរក៏ដោយ ។

ចំណែកក្នុងបទថា ដេរោ វា : ភិក្ខុជាថេរៈក្តី ជាដើម មាន វិនិច្ឆ័យដូច្នេះ ៖

នឹងជាអ្នកណា ឬថា ជាអ្នកនោះ ក្នុងបណ្តាអ្នកចម្រើនដោយវ័យ ជាដើមក៏ដោយ, គឺ អធិប្បាយថា ទោះជាព្រះថេរៈ ព្រោះមានវស្សាគ្រប់ ១០ ឬថា ជា អ្នកថ្មី ព្រោះមានវស្សាខ្វះ៥ ឬថា ទោះជាអ្នកកណ្តាល ព្រោះមានវស្សាលើសជាង ៥ ក៏ដោយ ។ តាមការពិត បុគ្គលទាំងអស់ នោះ ព្រះមានព្រះភាគត្រាស់ក្នុងអត្តនេះថា យោ បទ : ណាម្ហយ ។

**អត្ថាធិប្បាយអត្ថន័យនៃភិក្ខុសំព័ន្ធជាដើម**

[២៦] ក្នុងភិក្ខុនិទ្ទេស មានវិនិច្ឆ័យដូច្នេះ ៖

អ្នកណា រមែងសូម ហេតុនោះ អ្នកនោះ ឈ្មោះថា អ្នកសូម ។ អធិប្បាយថា ទោះជាបានក៏ដោយ មិនបានក៏ដោយ រមែងសូមដោយ វិធីសូមយ៉ាងប្រសើរ ។ ឈ្មោះថា អ្នកអាស្រ័យការត្រាច់សូម ព្រោះជា អ្នកអាស្រ័យការដើរសូម ដែលព្រះពុទ្ធជាដើមទ្រង់អាស្រ័យហើយ ។ ពិតមែន បុគ្គលអ្នកណាម្នាក់លះគំនរភោគៈតិចឬច្រើន ចេញចាកផ្ទះបួស មិនមានផ្ទះ, បុគ្គលនោះ ឈ្មោះថា អាស្រ័យការត្រាច់សូម ព្រោះលះការ

ចិញ្ចឹមជីវិតដោយកសិកម្ម និងគោរក្ខកម្មជាដើមចេញ ព្រមទទួលកាន់  
ភេទនុ៎ះឯង ព្រោះដូច្នោះ ទើបឈ្មោះថា ភិក្ខុ ។

ម្យ៉ាងទៀត សូម្បីឆាន់ភត្តដែលគេនាំមកដោយសង្រ្គឹកនៅក្នុង  
វិហារ ក៏ឈ្មោះថា អាស្រ័យការត្រាច់សូម ព្រោះមានសេចក្តីរស់នៅជាប់  
ដោយអ្នកដទៃ ព្រោះដូច្នោះ ទើបឈ្មោះថា ភិក្ខុ ។

ម្យ៉ាងទៀត ឈ្មោះថា អាស្រ័យការត្រាច់សូម ព្រោះជាអ្នកកើត  
ឧស្សាហ៍ក្នុងបព្វជ្ជា អាស្រ័យភោជន គឺ ជុំបាយដែលរកបានដោយ  
កម្លាំងស្ទឹង ព្រោះដូច្នោះ ទើបឈ្មោះថា ភិក្ខុ ។

អ្នកណា រមែងទ្រទ្រង់ផ្ទាំងសំពត់ដែលត្រូវកាត់ហើយ ព្រោះធ្វើ  
តម្លៃផស្សៈនិងពណ៌ឱ្យខូចទៅ ហេតុនោះ អ្នកនោះ ឈ្មោះថា អ្នកទ្រទ្រង់  
ផ្ទាំងសំពត់ដែលត្រូវកាត់ហើយ ។ បណ្តាការធ្វើតម្លៃឱ្យខូចទៅជាដើម  
នោះ គប្បីជ្រាបការធ្វើតម្លៃឱ្យខូចទៅ ព្រោះកាត់ដោយសាស្ត្រា ។ ពិត  
មែន ផ្ទាំងសំពត់សូម្បីមានតម្លៃរាប់ពាន់ ដែលគេយកកាំបិតកាត់ឱ្យជា  
ចម្រៀកតូចធំហើយ រមែងមានតម្លៃវិនាសទៅ គឺ មានតម្លៃមិនដល់  
សូម្បីពាក់កណ្តាលតម្លៃដើម ។ គប្បីជ្រាបការធ្វើផស្សៈឱ្យខូចទៅព្រោះ  
ដែរដោយអំបោះ ។ ពិតមែន ផ្ទាំងសំពត់សូម្បីដែលមានសម្ផស្សជាសុខ  
ដែលត្រូវដែរដោយអំបោះហើយ រមែងមានសម្ផស្សខូចទៅ គឺ ដល់ភាព

ជាសំពត់ដែលមានសម្ផស្សរឹងត្រោតត្រាត ។

គប្បីជ្រាបការធ្វើពណ៌ឱ្យខូចទៅ ព្រោះស្រអាប់ដោយស្នីមម្កូលជាដើម ។ ពិតមែន ផ្ទាំងសំពត់សម្បីបរិសុទ្ធិល្អ តាំងពីធ្វើការដោយម្កូលទៅហើយ រមែងមានពណ៌ខូចទៅ គឺ រមែងលះបង់ពណ៌ដើមទៅ ព្រោះស្នីមម្កូល និង ព្រោះទឹកដែលជាមន្ទិលដែលកើតអំពីញើសដៃ និងព្រោះការជ្រលក់និងធ្វើកប្បះក្នុងទីបំផុត ។ អ្នកណាឈ្មោះថា អ្នកទ្រទ្រង់ផ្ទាំងសំពត់ដែលត្រូវទម្លាយហើយ ព្រោះទ្រទ្រង់ផ្ទាំងសំពត់ដែលត្រូវទម្លាយដោយអាការ ៣ យ៉ាង ដូចអធិប្បាយមកហើយនោះ ហេតុនោះ អ្នកនោះ ឈ្មោះថា ភិក្ខុ ។

ម្យ៉ាងទៀត អ្នកណា ឈ្មោះថា អ្នកទ្រទ្រង់ផ្ទាំងសំពត់ដែលត្រូវកាត់ហើយ ព្រោះត្រឹមតែថា ទ្រទ្រង់សំពត់កាសាវៈទាំងឡាយ ដែលមិនដូចគ្នានឹងសំពត់របស់គ្រហស្ថ ហេតុនោះ អ្នកនោះ ឈ្មោះថា ភិក្ខុ ។

បទថា សមញ្ញាប្បិ : ព្រោះហេតុតែវាហៅថា សមណៈ សេចក្តីថា ដោយបញ្ញត្តិ គឺ ដោយវាហៅ ។ ពិតមែន បុគ្គលខ្លះរមែងប្រាកដថា ជាភិក្ខុ ដោយសមញ្ញាប្បិណ្ណោះ ។ ពិតដូច្នោះមែន ក្នុងកិច្ចនិមន្តជាដើម មនុស្សទាំងឡាយ កាលរាប់ចំនួនភិក្ខុនោះ រាប់យកទាំងពួកសាមណេរចូលផង ហើយនិយាយថា ភិក្ខុចំនួនមួយរយរូប, ភិក្ខុចំនួនមួយ

ពាន់រូប ។

បទថា **បដិញ្ញាយ** : ព្រោះបានប្តេជ្ញា គឺ ដោយសេចក្តី  
 បដិញ្ញារបស់ខ្លួនឯង ។ ពិតមែន បុគ្គលខ្លះមែនប្រាកដថា ជាភិក្ខុ  
 សូម្បីដោយសេចក្តីបដិញ្ញា ។ គប្បីជ្រាបសេចក្តីបដិញ្ញាថា ជាភិក្ខុ នោះ  
 កើតប្រាកដបានដូចក្នុងប្រយោគជាដើមយ៉ាងនេះថា សួរថា ក្នុងទីនេះ ជា  
 អ្នកណា ? ឆ្លើយថា “លោកដ៏មានអាយុ ខ្ញុំព្រះករុណា ជាភិក្ខុ” ។ ក៏  
 សេចក្តីបដិញ្ញានេះ ជាសេចក្តីបដិញ្ញាដែលប្រកបដោយធម៌ ដែលព្រះ  
 អាននុត្តរបានពោលទុកហើយ ។ មួយទៀត ដោយចំណែកនៃរាត្រី  
 សូម្បីពួកភិក្ខុដែលទ្រុស្តសីល ដើរតាមមកមក កាលត្រូវសួរថា “តើជា  
 អ្នកណានៅក្នុងទីនេះ ?” ក៏ឆ្លើយថា “ពួកខ្ញុំព្រះករុណា ជាភិក្ខុ” ដូច្នេះ  
 ដើម្បីប្រយោជន៍ដល់បដិញ្ញាដែលមិនប្រកបដោយធម៌ មិនមែនជាការ  
 ពិត ។

បទថា **ឯហិកិក្ខុ** : ព្រោះសម្រេចជាឯហិកិក្ខុ សេចក្តីថា អ្នក  
 ដល់ភាពជាភិក្ខុ គឺ ឧបសម្បទាដោយឯហិកិក្ខុ ដោយត្រឹមតែព្រះតម្រាស់  
 របស់ព្រះមានព្រះភាគ យ៉ាងនេះថា “អ្នកចូរមកជាភិក្ខុចុះ” ឈ្មោះថា  
 ភិក្ខុ ។ ពិតមែន ព្រះមានព្រះភាគ ទតឃើញបុគ្គលដែលដល់ព្រមដោយ  
 ឧបនិស្ស័យ ដើម្បីជាឯហិកិក្ខុ ទើបទ្រង់លាតព្រះហស្តខាងស្តាំដែលមាន

ពណ៌ដូចមាស ចេញចាកចន្លោះបង្អួចក្នុងច្រវែងដែលមានពណ៌ក្រហម  
 បញ្ចេញព្រះសូរសៀងកងរំពងដូចសំឡេងព្រហ្ម ត្រាស់ហៅថា “អ្នកចូរ  
 មកជាភិក្ខុចុះ, សាសនធម៌គាត់ពោលល្អហើយ អ្នកចូរប្រព្រឹត្ត  
 ព្រហ្មចរិយធម៌ ដើម្បីនឹងធ្វើនូវព្រះនិព្វានជាទីបំផុតនៃកងទុក្ខដោយប្រពៃ  
 ចុះ”<sup>១</sup> ។ ព្រមនឹងព្រះតម្រាស់របស់ព្រះមានព្រះភាគនោះឯង ភេទគ្រហស្ថ  
 ( របស់អ្នកសម្លឹងឧបសម្បទានោះ ) អន្តរធានទៅ, បព្វជានិងឧបសម្បទា  
 ក៏សម្រេច, អ្នកនោះជាអ្នកកោរសក់ស្លៀកដណ្តប់សំពត់កាសាវៈ គឺ  
 ស្លៀក( សំពត់អន្តរវាសក ) មួយជ្វាំង ដណ្តប់ ( សំពត់ឧត្តរាសន្តៈ )  
 មួយជ្វាំង ពាក់( សំពត់សង្ឃាដិ ) ទុកលើនិងចង្អុយស្នាមមួយជ្វាំង មាន  
 បាត្រដីដែលមានពណ៌ដូចផ្កាឧប្បល្យាងៗ ប្រដាប់ទុកត្រង់ស្នាមខាងឆ្វេង ។  
 ភិក្ខុនោះលោកកំណត់ចំពោះដោយបរិក្ខារ ៨ ដែលពាក់សិក្ខាចូលត្រង់រាង  
 កាយ ដែលព្រះបូរណាចារ្យពោលទុកយ៉ាងនេះថា ៖

បរិក្ខារទាំងនេះគឺ ត្រៃច្រវែង បាត្រ កាំបិតតូច មូល និង  
 សំពត់វត្ថុពន្លឺចង្កេះ ព្រមទាំងសំពត់តម្រងទឹក ជាគម្រប  
 ៨ រមែងគួរដល់ភិក្ខុដែលប្រកបសេចក្តីព្យាយាម ។  
 ជាអ្នកដល់ព្រមដោយឥរិយាបថ ដូចព្រះថេរៈ ៦០ វស្សា មាន

---

១. វិន. មហា. មហាខន្ធក. ៦. ១៧/៣៧ ។

ព្រះពុទ្ធជាអាចារ្យ មានព្រះពុទ្ធជាព្រះឧបជ្ឈាយ៍ ឈរថ្វាយបង្គំព្រះសម្មាសម្ពុទ្ធនៅតែម្តង ។

ពិតមែន ក្នុងបឋមពោធិកាល ព្រះមានព្រះភាគ ទ្រង់ឱ្យកុលបុត្រ ឧបសម្បទា ដោយឯហិតិកុឧបសម្បទាននុ៎ះឯង ក្នុងមួយរយៈកាល ។  
និងភិក្ខុដែលឧបសម្បទា ដោយវិធីយ៉ាងនេះ មានចំនួន ១.៣៤១ រូប ។  
គឺ យ៉ាងណា ? គឺ មានចំនួនដូច្នេះ ៖

ព្រះបញ្ចវគ្គិយត្ថេរ ៥ យសកុលបុត្រ ១ សម្មាញ់ដែលជាបរិវារ  
របស់លោក ៥៤ ភទ្ទវគ្គិយ ៣០ បុរាណជដិល ១,០០០ បរិព្វាជក្ករម  
ជាមួយព្រះអគ្គសាវ័កទាំងពីរ ២៥០ ព្រះអង្គលិមាលត្ថេរ ១ ( រួមជា  
១,៣៤១ រូប ) សមពិត ដូចពាក្យដែលព្រះអដ្ឋកថាចារ្យ ពោលទុកក្នុង  
អដ្ឋកថាថា ៖

ភិក្ខុ ១, ៣០០ រូប និងពួកដទៃ៤០ រូបទៀត ទាំងព្រះថេរៈ  
អ្នកមានបញ្ញា ១ រូប ទៀត, ភិក្ខុទាំងអស់នោះ លោក  
ពោលថា ជាឯហិតិកុ ។

ភិក្ខុទាំងនោះ ជាឯហិតិកុ តែមួយពួក ក៏ទេ, សូម្បីពួកដទៃក៏នៅ  
មានច្រើនទៀត ។ គឺ យ៉ាងណា ? គឺ មានចំនួនជាដើមយ៉ាងនេះថា  
សេលព្រាហ្មណ៍ទាំងបរិវារមានចំនួន ៣០០ ព្រះមហាកប្បិនទាំងបរិវារ

មានចំនួន ១,០០០ កុលបុត្រក្នុងក្រុងកបិលវត្ថុមានចំនួន ១០,០០០  
 ពួកបារាយនិកព្រាហ្មណ៍ ( ព្រាហ្មណ៍អ្នកស្វែងរកទីពឹងក្នុងភពខាងមុខ )  
 មានចំនួន ១៦,០០០ ( រួម ២៧,៣០០ រូប ។ ) តែភិក្ខុទាំងនោះ ព្រះ  
 អដ្ឋកថាចារ្យមិនបានពោលទុក ព្រោះព្រះឧបាលីថេរៈ មិនបានសម្តែងទុក  
 ក្នុងបាលីព្រះវិន័យបិដក ។ ភិក្ខុទាំងនេះ ព្រះអដ្ឋកថាចារ្យពោលទុក ក៏  
 ព្រោះលោកព្រះឧបាលីថេរៈសម្តែងទុក ក្នុងបាលីព្រះវិន័យបិដកនោះ  
 ហើយ ។ ( ព្រះអដ្ឋកថាចារ្យពោលពាក្យទុកក្នុងអដ្ឋកថា ) ថា ៖  
 ភិក្ខុទាំងអស់សូម្បីទាំងនេះ គឺ ២៧,០០០រូប និង ៣០០  
 រូប, ភិក្ខុទាំងអស់នោះលោកពោលថា ជាឯហិភិក្ខុ ។

ឧបសម្បទា ៨ យ៉ាង

ច្រើនបទថា តីហិ សរណគមនេហិ ឧបសម្បន្នោ : ព្រោះ  
 បានឧបសម្បទាដោយសរណៈគមន៍ ៣ មានសេចក្តីថា អ្នកឧបសម្បទា  
 ដោយត្រៃសរណគមន៍ ដែលបញ្ចេញវាចាពោល ៣ ដង ដោយន័យជា  
 ដើមថា ពុទ្ធំ សរណំ គប្បាមិ : ខ្ញុំសូមដល់នូវព្រះពុទ្ធជាទីពឹងទី  
 រលឹក ។ ពិតមែន ដែលឈ្មោះថា ឧបសម្បទា នេះ មាន ៨ យ៉ាង គឺ  
 ឯហិភិក្ខុឧបសម្បទា១ សរណគមនឧបសម្បទា១ ឱវាទបដិគ្គហណ-  
 ឧបសម្បទា១ បញ្ញាព្យាករណឧបសម្បទា១ គរុធម្មបដិគ្គហណឧបសម្បទា

១ ទូតេនឧបសម្បទា១ អដ្ឋវាចិកាឧបសម្បទា១ ញាតិបតុត្តកម្ម  
ឧបសម្បទា១ ។

អត្ថាធិប្បាយឧបសម្បទា ៨ យ៉ាង

ក្នុងឧបសម្បទាទាំង ៨ យ៉ាងនោះ ឯហិកិកុឧបសម្បទា និង  
សរណគមនឧបសម្បទា ខ្ញុំព្រះករុណាបានពោលរួចហើយ ។

ដែលឈ្មោះថា ឱវាធបដិក្ខហណឧបសម្បទា បានដល់  
ឧបសម្បទាដែលទ្រង់អនុញ្ញាតដល់ព្រះមហាកស្សបត្ថេរ ដោយការទទួល  
នូវឱវាធយ៉ាងនេះថា “ម្ចាស់កស្សប ហេតុដូច្នេះ ក្នុងសាសនានេះ អ្នក  
គប្បីសិក្សាយ៉ាងនេះថា ហិរិនិឌឱត្តប្បៈដ៏ក្លៀវក្លា អាត្មាអញបានតម្កល់ទុក  
ក្នុងភិក្ខុចាស់ទាំងឡាយ ក្នុងភិក្ខុថ្មីទាំងឡាយ ក្នុងភិក្ខុកណ្តាលទាំងឡាយ  
ម្ចាស់កស្សប អ្នកគួរសិក្សាយ៉ាងនេះឯង ។ ម្ចាស់កស្សប ហេតុដូច្នេះ  
ក្នុងសាសនានេះ អ្នកគប្បីសិក្សាយ៉ាងនេះថា អាត្មាអញនឹងស្តាប់នូវធម៌  
ដែលប្រកបដោយកុសលណានីមួយ, ហើយធ្វើនូវធម៌ទាំងអស់នោះឱ្យជា  
ប្រយោជន៍ ធ្វើទុកក្នុងចិត្ត ផ្ទៃចិត្តទាំងពួង ផ្សេងត្រចៀកចាំស្តាប់ធម៌  
ម្ចាស់កស្សប អ្នកគួរសិក្សាយ៉ាងនេះចុះ ។ ម្ចាស់កស្សប ហេតុដូច្នេះ  
ក្នុងសាសនានេះ អ្នកគប្បីសិក្សាយ៉ាងនេះថា “កាយគតាសតិរបស់អាត្មា



អញ ប្រកបដោយសេចក្តីសុខ មិនទាន់សាបសូន្យនៅឡើយ ម្ចាស់  
កសិកម្ម អ្នកគប្បីសិក្សាយ៉ាងនេះឯង”<sup>(១)</sup> ។

ដែលឈ្មោះថា បញ្ញាព្យាករណឧបសម្ព័ន្ធ បានដល់  
ឧបសម្ព័ន្ធទាំងដែលទ្រង់អនុញ្ញាតដល់សោបាកសាមណេរ ។ បានឮថា ព្រះ  
មានព្រះភាគ ត្រាស់សួរបញ្ញាជាប់ដោយអសុភ ១០ ចំពោះ  
សោបាកសាមណេរ ដែលចង្រ្កមតាមព្រះអង្គនៅក្នុងបុព្វរាមថា “ម្ចាស់  
សោបាកៈ ធម៌ទាំងនេះ គឺ ឧទ្ធមាតកសញ្ញាភិ រូបសញ្ញាភិ មានអត្ថផ្សេង  
គ្នា មានព្យញ្ជនៈផ្សេងគ្នា ឬមានអត្ថដូចគ្នា ផ្សេងគ្នាតែព្យញ្ជនៈ”  
សោបាកសាមណេរនោះ ទូលដោះស្រាយបញ្ញាទាំងនោះបាន ។ ព្រះមាន  
ព្រះភាគ ទ្រង់ប្រទានសាធុការដល់លោក ហើយត្រាស់សួរថា លោកបាន  
ប៉ុន្មានវស្សាហើយ សោបាកៈ ? សាមណេរទូលថា បពិត្រព្រះមានព្រះ  
ភាគ ខ្ញុំព្រះករុណាបាន ៧ វស្សា ។

ព្រះមានព្រះភាគ មានព្រះហឫទ័យដែលសោបាកសាមណេរឱ្យ  
ត្រេកអរថា សោបាកៈអ្នកដោះស្រាយបញ្ញាស្មើនឹងសព្វញ្ញតញ្ញាណរបស់  
តថាគត ហើយទើបទ្រង់អនុញ្ញាតឱ្យឧបសម្ព័ន្ធ ។ នេះឈ្មោះថា បញ្ញា  
ព្យាករណឧបសម្ព័ន្ធ ។

---

( ១ ) សំយុ. និទ. ៣២. ១៩២/១៧០ ។

ដែលឈ្មោះថា គុរុធម្មបដិគ្គហណាឧបសម្បទា បានដល់  
 ឧបសម្បទាដែលទ្រង់អនុញ្ញាតដល់ព្រះនាងមហាបជាបតី ដោយការ  
 ទទួលគុរុធម៌ ៨ ។ <sup>(១)</sup>

ដែលឈ្មោះថា ទូតេន ឧបសម្បទា បានដល់ ឧបសម្បទា  
 ដែលទ្រង់អនុញ្ញាតដល់នាងអន្ស៊ុកាសីគណិកា ។ <sup>(២)</sup>

ដែលឈ្មោះថា អដ្ឋវាចិកា ឧបសម្បទា បានដល់ ឧបសម្បទា  
 របស់នាងភិក្ខុនីដោយកម្ម ២ ទាំងនេះ គឺ ព្រាត្តិបតុត្ថកម្មផ្នែកភិក្ខុនីសង្ឃ  
 ព្រាត្តិបតុត្ថកម្មផ្នែកភិក្ខុសង្ឃ ។ <sup>(៣)</sup>

ដែលឈ្មោះថា ព្រាត្តិបតុត្ថកម្មឧបសម្បទា បានដល់ ឧបសម្បទា  
 របស់ភិក្ខុទាំងឡាយក្នុងកាលសព្វថ្ងៃនេះ ។ <sup>(៤)</sup>

មានពាក្យពោលអធិប្បាយថា អ្នកដែលឧបសម្បទាហើយ ក្នុង  
 បណ្តាឧបសម្បទា ៨ យ៉ាងទាំងនេះ ដោយឧបសម្បទានេះ ដែលទ្រង់  
 អនុញ្ញាតហើយ យ៉ាងនេះថា “ម្ចាស់ភិក្ខុទាំងឡាយ តថាគតអនុញ្ញាត  
 បព្វជ្ជា នឹងឧបសម្បទាដោយត្រៃសរណគមន៍ទាំងឡាយនេះ” <sup>(៥)</sup> ។

១. វិន. បុល្ល. ១១. ១៨០/២៦៦ ។      ២. វិន. បុល្ល. ១១. ២៥៩/៣៣២ ។

៣. វិន. បុល្ល. ១១. ២៣៨/៣១៣ ។      ៤. វិន. មហា. ៨. ៩៣/២១២ ។

៥. វិន. មហា. មហាខន្ធក. ៦. ៣៤/៧១ ។

បទថា ភត្រា : ព្រោះហេតុជាអ្នកចម្រើន បានដល់ មិនថោកទាប ។ ពិតមែន សេក្ខបុគ្គលទាំងឡាយមានកល្យាណបុប្ផជនជាដើម ដរាបដល់ជាព្រះអរហន្ត រមែងដល់ការរាប់ថា ភិក្ខុដែលចម្រើនព្រោះ ប្រកបដោយសីល សមាធិ បញ្ញា វិមុត្តិ និងវិមុត្តិញ្ញាណទស្សនៈដែល ចម្រើន ។

បទថា សារោ : ព្រោះមានសារធម៌ មានសេចក្តីថា សេក្ខកល្យាណបុប្ផជននោះ គប្បីជ្រាបថា ភិក្ខុអ្នកមានសារៈ ព្រោះ ប្រកបដោយសារៈទាំងឡាយ មានសីលសារៈជាដើមទាំងនោះឯងប្រៀប ដូចសំពត់ពណ៌ខៀវ ព្រោះប្រកបដោយពណ៌ខៀវ ដូច្នោះ ។ ម្យ៉ាងទៀត ព្រះខ័ណ្ឌាស្រពប៉ុណ្ណោះ គប្បីជ្រាបថា ជាអ្នកមាន សារៈ ព្រោះជាអ្នក ប្រាសចាកស្រាយ គឺកិលេស ។

បទថា សេក្ខោ : ព្រោះជាអ្នកសិក្សា មានសេចក្តីថា ព្រះអរិយ បុគ្គល ៧ ពួក និងទាំងកល្យាណបុប្ផជន តែងសិក្សាសិក្ខាបទ ៣ ព្រោះ ហេតុនោះ ទើបចាត់ជាសេក្ខបុគ្គល ។ ក្នុងសេក្ខបុគ្គលទាំងនោះ អ្នក ណាមួយគប្បីជ្រាបថា ជាភិក្ខុសេក្ខៈ ។ ដែលឈ្មោះថា អសេក្ខបុគ្គល ព្រោះមិនត្រូវសិក្សា ។ ព្រះខ័ណ្ឌាស្រព លោកហៅថា អសេក្ខបុគ្គល ព្រោះកន្លងសេក្ខធម៌ចេញ តាំងនៅក្នុងផលកំពូលលើស មិនមាន

សិក្ខាដែលនឹងត្រូវសិក្សាឱ្យក្រៃលែងជាងនោះ ។

ពីរបទថា សមគ្គេន សឡេន : ដោយសង្ឃដែលព្រមព្រៀង ហើយ មានសេចក្តីថា ដោយសង្ឃ ឈ្មោះថា ចូលដល់ភាពជាអ្នកព្រម ព្រៀងគ្នាក្នុងកម្មមួយយ៉ាង ព្រោះភិក្ខុដែលចូលកម្ម ក្នុងកម្មដែលនឹងគប្បី ធ្វើដោយសង្ឃបញ្ចវគ្គ ដោយបរិយាយយ៉ាងទាបបំផុត បានមកគ្រប់ចំនួន ព្រោះបាននាំនេះរបស់ពួកភិក្ខុដែលគួរដល់នេះមកហើយ និងព្រោះពួក ភិក្ខុដែលនៅក្នុងទីចំពោះមុខគ្នាមិនជំទាស់ ។

បទថា ញត្ថិចតុត្ថេន : ដោយញត្ថិចតុត្ថ មានសេចក្តីថា ដែល នឹងគប្បីធ្វើដោយអនុស្សាវនា ៣ ដង ញត្ថិ ១ ដង ។

បទថា កម្មេន : កម្មវាចា គឺ វិន័យកម្មដែលប្រកបដោយ ធម៌ ។

បទថា អកុប្បេន : ដែលមិនកម្រើក សេចក្តីថា ចូលដល់ ភាពជាកម្មដែលអ្នកណា ៗ គប្បីឱ្យកម្រើកមិនបាន គឺ ដែលអ្នកណា ៗ គប្បីជំទាស់មិនបាន ព្រោះដល់ព្រមដោយវត្ថុសម្បត្តិ ញត្ថិសម្បត្តិ អនុស្សាវនាសម្បត្តិ សីមាសម្បត្តិ និងបរិសសម្បត្តិ ។

បទថា ឋានារហេន : សមគួរដល់ហេតុ គឺ គួរដល់ហេតុ បាន ដល់ គួរដល់សត្វសាសនា ។

ឈ្មោះថា ឧបសម្ព័ន្ធ : បានឧបសម្ព័ន្ធ គឺ មកដល់  
អធិប្បាយថា សម្រេចភាវៈដែលខ្ពស់បំផុត ។ ភាពជាភិក្ខុជាភាវៈ  
ដ៏ខ្ពស់ ។ ពិតមែន បុគ្គលនោះ លោកហៅថា ឧបសម្ព័ន្ធ ព្រោះមក  
ដល់ភាពជាភិក្ខុនោះ ដោយកម្មតាមដែលពេលហើយ ។

ក៏ក្នុងអធិការនេះ មកពីញាតិបុត្តកម្មតែម្យ៉ាងប៉ុណ្ណោះ ។ តែក្នុង  
ទីនេះ គួរនាំសង្ឃកម្មទាំង ៤ មកពោលទុកដោយពិស្តារ ។ ពាក្យនោះ  
ទាំងអស់លោកពោលហើយក្នុងអដ្ឋកថាទាំងឡាយ ។ សង្ឃកម្មទាំងនោះគឺ  
អបលោកនកម្ម ញាតិកម្ម ញាតិទុតិយកម្ម ញាតិបុត្តកម្ម បណ្ឌិតគប្បីរៀន  
ទុកតាមលំដាប់ ហើយនាំបាលីមកពោលដោយពិស្តារ អំពីពិគម្ពីរខន្ធកៈ  
និងកម្មវិភង្គក្នុងទីបំផុតនៃគម្ពីរបរិវារ ។ ខ្ញុំព្រះករុណា នឹងពណ៌នាសង្ឃ  
កម្មទាំងនោះក្នុងកម្មវិភង្គ ក្នុងទីបំផុតនៃគម្ពីរបរិវារនេះឯង ។ ព្រោះថា  
កាលមានការពណ៌នាយ៉ាងនោះ បឋមបារាជិកវណ្ណនា នឹងមិនជាការធ្ងន់  
ទៅ ។ និងការពណ៌នាព្រះបាលីតាមដែលតាំងទុក ក៏នឹងជាវណ្ណនាដែល  
ដឹងគ្នាបានឆ្ងាយ ។ ទាំងឋានៈពួកនោះ នឹងជាបសមិទសាបសូន្យ ។  
ព្រោះដូច្នោះ ខ្ញុំព្រះករុណានឹងធ្វើការពណ៌នាទៅតាមបទប៉ុណ្ណោះ ។

បទថា តត្រ : ទាំងនោះ មានសេចក្តីថា បណ្ឌិតភិក្ខុទាំងឡាយ  
ដែលពោលដោយន័យមានពាក្យថា អ្នកសូម ជាដើមទាំងនោះ ។

ពីរបទថា ឃ្វាយំ ភិក្ខុ កាតំបទជា យោ អយំ ភិក្ខុ : ភិក្ខុ  
ណា នេះ ។

ពាក្យថា សមគ្គេន សច្ចេន ។ បេ ។ ឧបសម្បន្នោ : ដែល  
បានឧបសម្បទា ដោយព្យាគិបត្តកម្មវាចា ដ៏សមគួរដល់ហេតុដែលមិន  
មានវិបត្តិកម្រើក ដោយសង្ឃដែលព្រមព្រៀងហើយ មានសេចក្តីថា  
បណ្តាឧបសម្បទា ៨ អ្នកឧបសម្បទាហើយដោយព្យាគិបត្តកម្មប៉ុណ្ណោះ ។

ពាក្យថា អយំ ឥមស្មី អត្ថេ អធិប្បតោ ភិក្ខុ : ភិក្ខុនេះ  
តថាគតសំដៅយកក្នុងអត្ថនេះ មានសេចក្តីថា ភិក្ខុនេះប្រាថ្នាយកថា ភិក្ខុ  
ក្នុងអត្ថថា សេពមេប៉ុនធម្មហើយ រមែងជាអ្នកចាលចាញ់នេះ ។

ចំណែកភិក្ខុស័ព្ទក្រៅនេះមានថា ភិក្ខុកោ : ជាអ្នកសូម ជា  
ដើម ត្រាស់ដោយអំណាចការពង្រីកសេចក្តី ។ នឹងក្នុងពាក្យថា ភិក្ខុកោ  
ជាដើមនោះ ស័ព្ទមានជាដើមថា អ្នកសូម ត្រាស់ដោយអំណាច  
ភាសា ។ ពីរបទនេះថា ជាភិក្ខុដោយសមញ្ញា, ជាភិក្ខុដោយសេចក្តី  
បដិញ្ញា, ត្រាស់ដោយអំណាចការហៅ ។

បទថា ឯហិភិក្ខុ ត្រាស់ដោយអំណាចវិធីឧបសម្បទាដែល  
កុលបុត្របានហើយ ដោយមានព្រះពុទ្ធជាឧបជ្ឈាយ៍ ។ សរណគមនភិក្ខុ

ត្រាស់ដោយអំណាចអ្នកឧបសម្ព័ន្ធហើយក្នុងកាលកម្មវាថា មិនទាន់កើត  
ឡើង ។ សព្វជាដើមថា ដ៏ចម្រើន គប្បីជ្រាបថា ត្រាស់ដោយអំណាច  
គុណ ។

[២៧] ព្រះមានព្រះភាគ មិនបានទ្រង់ចែកបទនេះថា ភិក្ខុនំ ទុក  
ក្នុងកាលឥឡូវនេះឡើយ ព្រោះមិនមានសេចក្តីដែលចែក កាលនឹងទ្រង់  
សម្តែងសិក្ខានិងសាជីវៈ ព្រោះជាហេតុឱ្យភិក្ខុដល់ព្រមហើយ ទើបជាអ្នក  
ឈ្មោះថា ដល់ព្រមដោយសិក្ខានិងសាជីវៈរបស់ភិក្ខុទាំងឡាយ ទើប  
ត្រាស់ថា សិក្ខា ជាដើម ។ ក្នុងពាក្យថា សិក្ខា ជាដើមនោះ មាន  
វិនិច្ឆ័យដូច្នេះ ៖

ដែលឈ្មោះថា សិក្ខា ព្រោះអត្ថថា ដែលកុលបុត្រគប្បីសិក្សា ។

បទថា តិស្សោ : ៣ ជាសង្គតាកំណត់ការគណនា ។

បទថា អធិសីលសិក្ខា មានអត្ថវិគ្រោះថា សីលក្រៃលែង គឺ  
ខ្ពស់បំផុត ហេតុនោះទើបឈ្មោះថា អធិសីល ។ អធិសីលនោះ ជា  
សិក្ខា ព្រោះដែលកុលបុត្រគប្បីសិក្សា ព្រោះហេតុនោះ ទើបឈ្មោះថា  
អធិសីលសិក្ខា ។ ក្នុងអធិចិត្តសិក្ខា និងអធិបញ្ញាសិក្ខាក៏ន័យនោះ ។

**អត្ថាធិប្បាយអធិសីល អធិចិត្ត អធិបញ្ញា**

សួរថា ក៏ក្នុងអធិការនេះ សីលដូចម្តេច ? អធិសីល ដូចម្តេច ? ចិត្ត ដូចម្តេច ? អធិចិត្ត ដូចម្តេច ? បញ្ញាដូចម្តេច ? អធិបញ្ញា ដូចម្តេច ?

ខ្ញុំព្រះករុណានឹងឆ្លើយតទៅ ៖

សីល មានអង្គ ៥ និងអង្គ ១០ ឈ្មោះថា សីលបុណ្ណោះ មុន ។ ពិតមែន សីលនោះ កាលព្រះពុទ្ធ ឧប្បត្តិឡើងហើយក៏ដោយ នៅមិនបានឧប្បត្តិឡើងក៏ដោយ ប្រព្រឹត្តទៅនៅក្នុងលោក ។ កាលព្រះពុទ្ធប្រតិទានឡើងហើយ ព្រះពុទ្ធទាំងឡាយក្តី ព្រះសាវ័កទាំងឡាយក្តី រមែងដឹកនាំមហាជនឱ្យសមាទានក្នុងសីលនោះ ។ កាលព្រះពុទ្ធ មិនទាន់បានឧប្បត្តិឡើង ព្រះបច្ចេកពុទ្ធ សមណព្រាហ្មណ៍ពួកកម្មវាទីប្រព្រឹត្តប្រកបដោយធម៌ ព្រះបាទចក្រពត្តិមហារាជ និងព្រះមហាពោធិសត្វ រមែងដឹកនាំមហាជនឱ្យសមាទាន (ក្នុងសីលនោះ) ។ ពួកសមណព្រាហ្មណ៍អ្នកជាបណ្ឌិតក៏សមាទាន (សីលនោះ) សូម្បីដោយខ្លួនឯង ។ សមណព្រាហ្មណ៍ជាដើមទាំងនោះ កាលបំពេញកុសលធម៌នោះឱ្យបរិបូណ៌ហើយ រមែងសោយសម្បត្តិក្នុងពួកទេវនិងក្នុងពួកមនុស្ស ។

ចំណែកបាតិមោក្ខសំរេសីល លោកហៅថា អធិសីល ។ ពិតមែន



បាតិមោក្ខសំវេសីលនោះ ជាសីលដ៏ក្រៃលែង និងខ្ពស់បំផុតជាងបណ្តា  
 លោកិយសីលទាំងអស់ ដូចព្រះអាទិត្យក្រៃលែងជាងពន្លឺទាំងឡាយ ដូច  
 ភ្នំសិរីរាជ្យខ្ពស់ជាងភ្នំទាំងឡាយដូច្នោះ រមែងប្រព្រឹត្តទៅបានចំពោះក្នុងពុទ្ធ  
 ប្បាទកាលប៉ុណ្ណោះ ក្រៅពុទ្ធប្បាទកាលមិនប្រព្រឹត្តទៅទេ ។ ដោយថា  
 សត្វដទៃមិនអាចលើកបញ្ញត្តិនោះឡើងតាំងទុកបាន ។ ក៏ព្រះពុទ្ធទាំង  
 ឡាយប៉ុណ្ណោះ ទ្រង់កាត់ក្រសែមកនៃការប្រព្រឹត្តវិនាសអស់ពីមកកាយ  
 ទ្វារនិងវិចិត្របានជាចំខាត ដោយប្រការទាំងពួងហើយ ទើបទ្រង់បញ្ញត្តិ  
 សីលសំវេនោះទុក ដែលសមគួរដល់ការប្រព្រឹត្តកន្លងនោះ ។ ។

មួយទៀត សីលដែលសម្បយុត្តដោយមគ្គនិងផលប៉ុណ្ណោះ  
 ឈ្មោះថា សីលដ៏ក្រៃលែងជាងបាតិមោក្ខសំវេ ។ តែសីលដែល  
 សម្បយុត្តដោយមគ្គនិងផលនោះ លោកមិនបានប្រាថ្នាយកក្នុងអធិការ  
 នេះ ។ ព្រោះថា ភិក្ខុដែលដល់ព្រមដោយសីលនោះ មិនសេពមេប៉ុន  
 ធម្មទេ ។ កាមាវចរកុសលចិត្ត ៨ និងសមាបត្តិចិត្ត ៨ ចំណែកលោកិ  
 យរួមចូលតែមួយគប្បីជ្រាបថា ចិត្តប៉ុណ្ណោះ ។ និងក្នុងកាលដែលព្រះ  
 ពុទ្ធខ្សត្តិឡើង ឬមិនខ្សត្តិឡើងចិត្តនោះក៏ប្រព្រឹត្តទៅ ការដឹកនាំនិងការ  
 សមាទាន ក៏គប្បីជ្រាបដោយន័យដែលពោលទុកហើយក្នុងសីលនុ៎ះឯង ។

ចំណែកសមាបត្តិចិត្ត ៨ ដែលជាបាទនៃវិបស្សនា លោកហៅថា

អធិប្បិត្ត ។ ពិតមែន អដ្ឋសមាបត្តិចិត្តនោះ ជាចិត្តដ៏ក្រៃលែងនឹងខ្ពស់ បំផុតជាងលោកិយចិត្តទាំងអស់ ដូចអធិសីលក្រៃលែងជាងបណ្តាសីល ទាំងឡាយ ដូច្នោះ នឹងមាននៅចំពោះក្នុងពុទ្ធប្បាទកាលប៉ុណ្ណោះ ក្រៅពុទ្ធប្បាទកាល មិនមានទេ ។ ម្យ៉ាងទៀត ចិត្តដែលសម្បយុត្តដោយមគ្គនិង ផលនោះ លោកមិនបានប្រាថ្នាយកក្នុងអធិការនេះ ។ ព្រោះថា ភិក្ខុ ដែលដល់ព្រមដោយចិត្តនោះមិនសេចក្តីមេច្នៃធម្មទេ ។

មួយទៀត កម្មស្សកតាញាណ (ញាណដឹងថា សត្វមានកម្មជា របស់ខ្លួន) ដែលប្រព្រឹត្តទៅដោយន័យមានជាដើមថា ទានដែលឱ្យ ហើយមានផល ការបូជាធំមានផល ឈ្មោះថា បញ្ញា ។ ពិតមែន កាល ព្រះពុទ្ធខុប្បត្តិឡើងហើយក៏ដោយ មិនបានខុប្បត្តិឡើងក៏ដោយ បញ្ញា នោះ ប្រព្រឹត្តទៅនៅក្នុងលោក ។ កាលព្រះពុទ្ធខុប្បត្តិឡើងហើយ ព្រះ ពុទ្ធទាំងឡាយក្តី ព្រះសាវកទាំងឡាយក្តី រមែងដឹកនាំមហាជនឱ្យសមាទាន ក្នុងបញ្ញានោះ ។ កាលព្រះពុទ្ធមិនទាន់បានខុប្បត្តិឡើង ព្រះបច្ចេកពុទ្ធ សមណព្រាហ្មណ៍ ពួកកម្មវាទីប្រព្រឹត្តប្រកបដោយធម៌ ព្រះបាទចក្រពត្តិ មហាវរាជ និងព្រះមហាពោធិសត្វ រមែងដឹកនាំមហាជនឱ្យសមាទាន (ក្នុងបញ្ញានោះ) ។ សត្វទាំងឡាយ អ្នកជាបណ្ឌិតក៏សមាទាន សូម្បី ដោយខ្លួនឯង ។ ពិតមែន អង្គរទេវបុត្រ(កាលជាមនុស្ស) បានថ្វាយ

មហាទានអស់មួយម៉ឺនឆ្នាំ ។ វេលាមត្រាហ្មណ៍ ព្រះវេស្សន្តរ និងពួក  
មនុស្សជាបណ្ឌិតដទៃជាច្រើន ក៏បានថ្វាយមហាទានហើយ ។ វេលា  
មត្រាហ្មណ៍ជាដើមទាំងនោះ កាលបំពេញកុសលធម៌នោះឱ្យបរិបូណ៌  
ហើយ ក៏បានសោយសម្បត្តិក្នុងពួកទេវតា និងក្នុងពួកមនុស្ស ។

ចំណែកវិបស្សនាញាណ ដែលជាគ្រឿងកំណត់អាការ គឺ  
ត្រៃលក្ខណ៍ លោកហៅថា អធិបញ្ញា ។ ពិតមែន អធិបញ្ញានោះ ជា  
បញ្ញាដ៏ក្រៃលែង និងខ្ពស់បំផុតជាងបណ្តាលោកិយបញ្ញាទាំងអស់ ដូច  
អធិសីលនិងអធិចិត្ត ក្រៃលែងនិងខ្ពស់បំផុតជាងបណ្តាសីលនិងចិត្តទាំង  
ឡាយ ដូច្នេះ ក្រៅពុទ្ធប្បាទកាលមិនប្រព្រឹត្តទៅក្នុងលោកទេ ។ ក៏បញ្ញា  
ដែលសម្បយុត្តដោយមគ្គនិងផលនុ៎ះឯង ជាបញ្ញាដ៏ក្រៃលែងសូម្បីជាង  
វិបស្សនាញាណនោះ ។ តែបញ្ញាដែលសម្បយុត្តដោយមគ្គនិងផលនោះ  
លោកមិនបានប្រាថ្នាយកក្នុងអធិការនេះ ។ ព្រោះថា ភិក្ខុដែលដល់ព្រម  
ដោយបញ្ញានោះ មិនសេពមេប៉ុនធម្មទេ ដូច្នេះឯង ។

បទថា តត្រ គឺ បណ្តាសិក្ខាទាំង ៣ ទាំងនោះ ។

ច្រើនបទថា យា អយំ អធិសីលសិក្ខា : សិក្ខាណាដែលហៅ  
ថា អធិសីលសិក្ខា បានដល់ អធិសីលសិក្ខានេះ ពោលគឺបាតិមោក្ខ  
សីល ។

អត្ថាធិប្បាយបទថា សិក្ខានិក្ខេបសាដីវ

[២៨] ពីរបទថា ឯតំ សាដីវន្ទាម : សិក្ខាបទដែលព្រះមាន  
 ព្រះភាគបានបញ្ញត្តិហើយនុ៎ះ មានសេចក្តីថា សិក្ខាបទនោះ សូម្បីទាំងពួង  
 ដែលព្រះមានព្រះភាគ ទ្រង់តាំងទុកក្នុងព្រះវិន័យ នេះហៅថា សាដីវ  
 ព្រោះហេតុថា ជាការរស់នៅរួមគ្នា គឺ រស់នៅតែម្យ៉ាងដូចគ្នា រស់នៅ  
 ត្រូវចំណែកគ្នា ប្រព្រឹត្តត្រូវចំណែកគ្នា នៃភិក្ខុទាំងឡាយ អ្នកផ្សេងគ្នា  
 ដោយប្រភេទ មានប្រទេសជាតិនិងគោត្រផ្សេង ៗ គ្នាជាដើម ។

ពីរបទថា តស្មី សិក្ខតិ : ភិក្ខុដែលសិក្សាក្នុងសិក្ខាបទ មាន  
 សេចក្តីថា ភិក្ខុធ្វើសិក្ខាបទនោះ ឱ្យជាទីពុំនាក់នៃចិត្តហើយ កំណត់  
 ពិចារណាដោយចិត្តថា យើងសិក្សាសមគួរដល់សិក្ខាបទឬមិនសិក្សាឬ ?  
 ក៏ភិក្ខុនេះ ឈ្មោះថា សិក្សានៅក្នុងសិក្ខាបទ ពោលគឺ សាដីវនោះតែ  
 ម្យ៉ាងប៉ុណ្ណោះ ក៏ទេ សូម្បីក្នុងសិក្ខា ក៏ឈ្មោះថា សិក្សាផង ។

ចំណែកពីរបទថា តស្មី សិក្ខតិ ព្រះមានព្រះភាគត្រាស់ដោយ  
 អំណាចបទដែលរៀងជាលំដាប់គ្នាថា ឯតំ សាដីវន្ទាម : ហៅថា  
 សាដីវនោះ នេះ ។ បទថា តស្មី សិក្ខតិ នោះ ព្រះអង្គត្រាស់យ៉ាង  
 នោះ ក៏ពិតមែនហើយ, តែសេចក្តីក្នុងបទថា តស្មី សិក្ខតិ នេះ គប្បី  
 ឃើញថា កាលញ៉ាំងសិក្ខាឱ្យបរិបូណ៌, ឈ្មោះថា សិក្សានៅក្នុង

សិក្ខានោះ នឹងកាលមិនប្រព្រឹត្តកន្លង ឈ្មោះថា សិក្សានៅក្នុងសិក្ខាបទ  
 នោះ យ៉ាងនេះ, សូម្បីបទថា តេន វុច្ចតិ សាដីវសមាបន្នោ :  
 តថាគតហៅអ្នកដល់ព្រមដោយសាដីវៈ ដោយហេតុនោះឯង នេះ ក៏  
 ត្រាស់ដោយអំណាចនៃបទថា សាដីវ ដែលជាលំដាប់ដូចគ្នាដែរ ។ ភិក្ខុ  
 នោះសូម្បីដល់ព្រមនូវសិក្ខា ព្រោះហេតុណា, ព្រោះហេតុនោះ បណ្ឌិត  
 គប្បីជ្រាបដោយសេចក្តីប្រាថ្នាថា ដល់ព្រមដោយសិក្ខាខ្លះ ។ ដោយថា  
 កាលមានសេចក្តីប្រាថ្នាយ៉ាងនោះ បទភាជនៈនៃបទថា សិក្ខាសាដីវ-  
 សមាបន្នោ នេះ ជាការពេញបរិបូណ៌ ។

### អត្ថាធិប្បាយវិធីលាសិក្ខា

[២៩] ច្រើនបទថា សិក្ខុំ អបច្ចក្កាយ ទុព្វល្យំ អនាវិកត្វា  
 : មិនពោលលាសិក្ខា មិនធ្វើឱ្យជាក់ច្បាស់នូវការៈជាអ្នកមានកម្លាំងថយ  
 មានសេចក្តីថា មិនពោលសិក្ខាផង មិនប្រកាសភាពជាអ្នកទុព្វលផង ។  
 សូម្បីកាលធ្វើឱ្យច្បាស់ភាពជាអ្នកទុព្វលហើយ សិក្ខាមិនទាន់ឈ្មោះថា  
 ពោលលាឡើយ, តែកាលពោលលាសិក្ខាហើយ ភាពជាអ្នកទុព្វល  
 រមែងជាការដែលធ្វើឱ្យច្បាស់ផង, ព្រោះហេតុនោះ ដោយបទថា ទុព្វល្យំ  
 អនាវិកត្វា នេះ ទើបមិនបានសេចក្តីពិសេសអ្វី ៗ ។ ក៏ឧទាហរណ៍ថា

ដោយពាក្យថា ពីរយប់ ដែលព្រះមានព្រះភាគត្រាស់ទុកថា គប្បី  
 សម្រេចការដេករួម ពីរបីយប់ ដូច្នេះ បណ្ឌិតក៏មិនបានសេចក្តីពិសេស  
 អ្វី ៗ ។ ពាក្យថា ពីរយប់នេះ ព្រះអង្គត្រាស់ដោយភាពជាពាក្យពីរោះ  
 រណ្តំដោយព្យញ្ជនៈ ដោយភាពជាពាក្យជាប់ព្រះឱស្ឋ ដោយអំណាច  
 លោកវោហារតែម្យ៉ាង សេចក្តីនេះយ៉ាងណា, សូម្បីពាក្យថា មិនបានធ្វើ  
 ឱ្យច្បាស់ភាពជាអ្នកទុព្វល នេះ ក៏យ៉ាងនោះ បណ្ឌិតគប្បីជ្រាបថា ព្រះ  
 មានព្រះភាគត្រាស់ដោយភាពជាពាក្យស្រួលពោល ដោយភាពជាពាក្យពី  
 រោះរណ្តំ ដោយព្យញ្ជនៈ ដោយភាពជាពាក្យជាប់ព្រះឱស្ឋ ។

មួយទៀត ព្រះមានព្រះភាគ រមែងទ្រង់សម្តែងធម៌ព្រមទាំងអត្ត  
 ទាំងព្យញ្ជនៈ, ព្រោះដូច្នេះ ទើបទ្រង់ញ៉ាំងអត្តឱ្យដល់ព្រមដោយបទថា  
 មិនពោលលាសិក្ខានេះ ញ៉ាំងព្យញ្ជនៈឱ្យដល់ព្រមដោយបទ មិនធ្វើឱ្យ  
 ច្បាស់ភាពជាអ្នកទុព្វលនេះ ។ ពិតមែន បទនៃសេចក្តីដែលពោលចំពោះ  
 បទតែមួយ ប្រាសចាកបទនៅជុំវិញចេញហើយ រមែងមិនពីរោះ ប្រៀប  
 ដូចព្រះរាជាអ្នកប្រាសចាកបរិវារ និងបុរសអ្នកប្រាសចាកសំពត់និង  
 អលង្ការ រមែងមិនស្រស់ល្អ ដូច្នេះ ។ តែបទសេចក្តីនោះ រមែងពីរោះ  
 ព្រមដោយបទជិត ដែលជាបទហែហម ល្មមសមគួរដល់សេចក្តី ។

មួយទៀត ការធ្វើឱ្យច្បាស់ភាពជាអ្នកទុព្វលយ៉ាងណាមួយ រមែង

ជាសេចក្តីនៃការពោលលាសិក្ខា; ព្រោះហេតុនោះ ព្រះមានព្រះភាគ ទ្រង់  
សំដៅយកការធ្វើឱ្យច្បាស់ភាពជាអ្នកទុព្វលយ៉ាងណាមួយ ដែលជា  
សេចក្តីបាននោះ កាលនឹងទ្រង់ខ្សែសេចក្តីនៃបទថា មិនពោលលាសិក្ខា  
ទើបត្រាស់ថា មិនបានធ្វើឱ្យច្បាស់ភាពជាអ្នកទុព្វល ។

ក្នុងពាក្យថា មិនពោលលាសិក្ខា មិនបានធ្វើឱ្យច្បាស់ភាពជាអ្នក  
ទុព្វល នោះបើនឹងគប្បីមានពាក្យសួរថា ការធ្វើឱ្យច្បាស់ភាពជាអ្នក  
ទុព្វលទាំងអស់ មិនទាន់ជាការពោលលាសិក្ខា ; ព្រោះហេតុនោះ ព្រះ  
មានព្រះភាគគួរត្រាស់បទថា “មិនបានធ្វើឱ្យច្បាស់ភាពជាអ្នកទុព្វល”  
ដូច្នេះជាមុន ហើយទើបត្រាស់បទថា “មិនពោលលាសិក្ខា” ដើម្បីកំណត់  
សេចក្តីនៃបទថា មិនធ្វើឱ្យច្បាស់ភាពជាអ្នកទុព្វល នោះ ។

ឆ្លើយថា ក៏ពាក្យនោះ មិនគួរពោលទេ ព្រោះហេតុអ្វី ? ព្រោះ  
មិនមានលំដាប់នៃសេចក្តី ។ ពិតមែន ព្រោះព្រះមានព្រះភាគបានត្រាស់  
ទុកថា សិក្ខាសាជីវសមាបន្នោ ដូច្នេះ សេចក្តីរមែងជាការដែលព្រះអង្គ  
ត្រាស់ហើយតាមលំដាប់ ក្នុងកាលត្រាស់ថា ខ្លួនដល់ព្រមនូវសិក្ខាណា,  
មិនពោលលាសិក្ខានោះ មិនមែនដោយប្រការដទៃទេ ព្រោះហេតុនោះ  
ពាក្យថា សិក្ខា អប្បច្ចក្ខាយ នេះឯង ព្រះមានព្រះភាគទើបត្រាស់មុន ។

ម្យ៉ាងទៀត គប្បីជ្រាបសេចក្តីក្នុងពាក្យថា មិនពោលលាសិក្ខា,

មិនធ្វើឱ្យច្បាស់ភាពជាអ្នកទុព្វល នេះ តាមសមគួរដល់លំដាប់ខ្លះ ។

គប្បីជ្រាបយ៉ាងណា ?

គប្បីជ្រាបយ៉ាងនេះ ក្នុងបទថា ដល់ព្រមដោយសិក្ខានិងសាដីវៈ  
នេះ ភិក្ខុដល់ព្រមនូវសិក្ខាណា, មិនពោលលាសិក្ខានោះ និងដល់ព្រមនូវ  
សាដីវណា, មិនធ្វើឱ្យច្បាស់ភាពជាអ្នកទុព្វលក្នុងសាដីវនោះ ។

ឥឡូវនេះ ព្រះមានព្រះភាគ កាលនឹងទ្រង់សម្តែងសេចក្តីប្លែកគ្នា  
និងសេចក្តីមិនប្លែកគ្នានៃការពោលលាសិក្ខា និងការធ្វើឱ្យច្បាស់ភាពជា  
អ្នកទុព្វល និងលក្ខណៈនៃការពោលលាសិក្ខា ទើបត្រាស់ពាក្យជាដើមថា  
អត្ថិ ភិក្ខុវេ : ម្នាលភិក្ខុទាំងឡាយ (កិរិយាដែលភិក្ខុបានធ្វើឱ្យជាក់  
ច្បាស់នូវការជាអ្នកមានកម្លាំងថយហើយ សិក្ខា ហៅថា ភិក្ខុបានពោល  
លាហើយ) ក៏មាន ។ ក្នុងពាក្យនោះ ២ បទថា អត្ថិ ភិក្ខុវេ ជាដើម  
ជាបទមាតិកា ។

[៣០] ព្រះមានព្រះភាគកាលនឹងទ្រង់ចែកបទមាតិកា ២ នោះ  
ទើបត្រាស់ពាក្យថា កងព្វ ភិក្ខុវេ : ម្នាលភិក្ខុទាំងឡាយ នោះតើដូច  
ម្តេច ជាដើម ។ ក្នុងពាក្យថា កងព្វ ជាដើមនោះ មានការពណ៌នាបទ  
ដែលនៅមិនច្បាស់លាស់ដូចតទៅនេះ ៖

បទថា កង : តើដូចម្តេច បានដល់ ដោយអាការណា ?



បទថា ទុព្វល្បវិកម្មញ្ច : ភិរិយាដែលភិក្ខុបានធ្វើឱ្យជាក់  
ច្បាស់នូវការៈ ជាអ្នកមានកម្លាំងថយហើយ បានដល់ ការធ្វើឱ្យច្បាស់  
ភាពជាអ្នកទុព្វលផង ។

បទថា ឥធិ : ក្នុងនេះ គឺ ក្នុងសាសនានេះ ។

បទថា ឧគ្គណ្ឌតោ : អដ្ឋក សេចក្តីថា អ្នកដល់ភាពជាអ្នក  
នៅលំបាកក្នុងសាសនានេះ ព្រោះសេចក្តីនឿយណាយ ។ មួយទៀត  
មានពាក្យអធិប្បាយថា អ្នកមានចិត្តរវើរវាយមិនមានអារម្មណ៍តម្កល់មាំ  
អើតកឡើង ដោយគិតថា “យើងនឹងទៅថ្ងៃនេះ, យើងនឹងទៅថ្ងៃ  
ស្អែកនេះ, យើងនឹងទៅអំពីទីនេះ, យើងនឹងទៅក្នុងទីនេះ” ។

បទថា អនភិរតោ : មិនរីករាយ បានដល់ អ្នកប្រាសចាក  
សេចក្តីត្រេកអរក្នុងសាសនា ។

ពីរបទថា សាមញ្ញា ចរិតុកាមោ : ចង់ចេញចាកសមណភាព  
បានដល់ អ្នកប្រាថ្នានឹងចៀសចេញពីភាពជាសមណៈទៅ ។

បទថា ភិក្ខុការិ : នឹងភាពខនជាភិក្ខុ គឺ ដោយភាពជាភិក្ខុ ។  
បទថា ភិក្ខុការិ នេះ ជាទុតិយាវិភត្តិ ប្រព្រឹត្តទៅក្នុងអត្ថនៃតតិយាវិភត្តិ ។  
ចំណែកលក្ខណៈដែលសមគួរព្រះមានព្រះភាគត្រាស់ ដោយតតិយាវិភត្តិ  
តែម្តង ក្នុងពាក្យថា គប្បីខ្ញើមរមើមដោយសាកសព ដែលប្រដាប់ទុក

ត្រង់-ក ដូច្នេះជាដើម ។

បទថា អដ្ឋិយមនោ : នៅយណាយ មានសេចក្តីថា ប្រព្រឹត្ត  
ខ្លួន ដូចជាខាចរអា គឺត្រូវបៀតបៀន ដល់សេចក្តីលំបាក ។ មួយទៀត  
អធិប្បាយថា ជាអ្នកដែលការពារភិក្ខុនោះរុករាន បៀតបៀន ។

បទថា ហរាយមនោ : ធុញទ្រាន់ បានដល់ កាលខ្មាស ។

បទថា ជិត្តចមនោ : ខ្ពើមរអើម បានដល់ អ្នកស្អប់ខ្ពើមភាព  
ជាភិក្ខុនោះ ដូចស្អប់របស់ស្មោគត្រាក ដូច្នេះ ។

បទថា តិហិតាវ បដ្ឋយមនោ : ប្រាថ្នាភាពជាគ្រហស្ថ ជា  
ដើម មានសេចក្តីច្បាស់ហើយ ។

សំព្តថា យន្ទន : បើដូច្នេះ ក្នុងពាក្យថា យន្ទនាហំ ពុទ្ធ  
បច្ចុក្ខេយ្យំ : បើដូច្នេះ មានតែខ្ញុំត្រូវលះបង់ព្រះពុទ្ធ នេះជានិបាត  
សម្តែងសេចក្តីរំពឹង ។ មានពាក្យអធិប្បាយដូច្នេះថា បើយើងគប្បីលះ  
បង់ព្រះពុទ្ធចេញ, ការលះបង់ព្រះពុទ្ធនេះ គប្បីជាការលុបសំយើងហ្ន៎ ។

ពីរបទថា វទតិ វិញ្ញាបេតិ : និយាយឱ្យគេដឹង មានសេចក្តីថា  
ភិក្ខុអផ្សកនោះ បញ្ចេញវាចាពោលសេចក្តីនេះ ដោយព្យញ្ជនៈទាំងនេះ  
ឬពួកដទៃ និងញ្ញាំងបុគ្គលដែលខ្លួនប្រាប់ឱ្យដឹងច្បាស់ គឺ ឱ្យយល់ ។

បិ អក្សរក្នុងបទថា ឯវម្បិ : យ៉ាងនេះឯង នេះ មានការប្រមូល

សេចក្តីខាងលើមកជាអត្ថ ។ ការធ្វើឱ្យច្បាស់ភាពជាអ្នកទុព្វល និង សិក្ខាមិនជាការពោលលា រមែងមានសូម្បីដោយប្រការយ៉ាងនេះ, ការធ្វើ ឱ្យច្បាស់ភាពជាអ្នកទុព្វល និងសិក្ខាមិនជាការពោលលា សូម្បីដោយ ប្រការដទៃ ក៏នៅមានទៀត ។

ឥឡូវនេះ ព្រះមានព្រះភាគ កាលនឹងទ្រង់សម្តែងការធ្វើឱ្យច្បាស់ ភាពជាអ្នកទុព្វល និងការមិនពោលលាសិក្ខា សូម្បីដោយប្រការយ៉ាងដទៃ នោះ ទើបត្រាស់ពាក្យថា អថ វា បទ : មួយវិញទៀត ជាដើម ។ ពាក្យនោះទាំងអស់ ដោយសេចក្តីច្បាស់លាស់តែម្តង ។ តែគប្បីជ្រាប វិនិច្ឆ័យដោយបទដូច្នេះ ៖

តាំងពីដើមទៅ ១៤ បទទាំងនេះ គឺ :

ពុទ្ធំ	បច្ចុកេយ្យំ	ខ្ញុំគប្បីលះបង់ព្រះពុទ្ធ
ធម្មំ	”	” ព្រះធម៌
សង្ឃំ	”	” ព្រះសង្ឃ
សិក្ខំ	”	” សិក្ខា
វិនយំ	”	” វិន័យ
បាដិមោក្ខំ	”	” បាដិមោក្ខ
ឧទេសំ	”	” ឧទេស

ឧបជ្ឈាយ៍	បច្ចុកេយ្យំ	ខ្ញុំគប្បីលះបង់ឧបជ្ឈាយ៍
អាចរិយំ	”	” អាចារ្យ
សទ្ធិវិហារិកំ	”	” ភិក្ខុសទ្ធិវិហារិក
អន្តោវាសិកំ	”	” ភិក្ខុអន្តោវាសិក
សមាទបជ្ឈាយកំ	”	” ភិក្ខុអ្នករួមឧបជ្ឈាយ៍
សមាទាចរិយកំ	”	” ភិក្ខុអ្នករួមអាចារ្យ
សព្រហ្មចារី	”	” ភិក្ខុសព្រហ្មចារី

ព្រះមានព្រះភាគត្រាស់ក្នុងវារៈពោលអំពីធ្វើឱ្យច្បាស់ភាពជាអ្នក  
ទុព្វលនេះ ដោយអាការគឺ ការពោលលា ៨ បទទាំងនេះ គឺ ៖

គិហី	អស្សំ	ខ្ញុំគប្បីជាគ្រហស្ថ
ឧបាសកោ	”	ខ្ញុំគប្បីជាឧបាសក
អារាមិកោ	”	ខ្ញុំគប្បីជាអារាមិកៈ
សាមណេរោ	”	ខ្ញុំគប្បីជាសាមណេរ
តិគ្គិយោ	”	ខ្ញុំគប្បីជាតិវិយ
តិគ្គិយសាវកោ	”	ខ្ញុំគប្បីជាសាវកតិវិយ
អស្សមណោ	”	ខ្ញុំគប្បីជាអ្នកមិនមែនសមណៈ
អសក្សបុត្តិយោ	”	ខ្ញុំគប្បីជាអ្នកមិនមែនសក្សបុត្រ

ព្រះមានព្រះភាគត្រាស់ដោយអាការគឺ កំណត់ការដោយបទថា  
អស្សំ នេះ នៃបណ្តាបទទាំងឡាយមានបទថា គឺហី អស្សំ : ខ្ញុំគប្បីជា  
គ្រហស្ថជាដើម ។

២២ បទដែលប្រកបដោយបទថា “យន្តនាហំ : បើដូច្នេះ មាន  
តែខ្ញុំ”នេះ ព្រះអង្គត្រាស់ហើយ ដូចពណ៌នាមកដូច្នេះ ។ ដូចជាថា ២២  
បទ ដែលប្រកបដោយបទថា យន្តនាហំនេះ ព្រះអង្គត្រាស់ហើយយ៉ាងណា

២២ បទ ដែលប្រកបដោយបទមួយ ៗ ក្នុងបណ្តាបទទាំងនេះគឺ ៖  
យទិ បនាហំ ពុទ្ធំ បច្ចកេយ្យំ បើមែន មានតែខ្ញុំត្រូវលះបង់ព្រះ  
ពុទ្ធ ។ ល ។<sup>១</sup>

អថាហំ ពុទ្ធំ បច្ចកេយ្យំ កាលបើហេតុយ៉ាងនេះ មានពិត  
មែន ខ្ញុំត្រូវលះបង់ព្រះពុទ្ធ ។ ល ។

---

១. ដែលបេយ្យាលទុកទាំង ៤ កន្លែងនោះ ឱ្យថែមដូចក្នុងបាលីវិន័យបិដក បារាជិក.  
១. ៤៤/៤៥ ដូច្នេះ គឺ យទិ បនាហំ ពុទ្ធំ បច្ចកេយ្យំ, យទិ បនាហំ ធម្មំ  
បច្ចកេយ្យំ ដរាបដល់ យទិ បនាហំ អសក្យបុត្តិយោ អស្សំ (២២ បទ) អថាហំ  
ពុទ្ធំ បច្ចកេយ្យំ, អថាហំ ធម្មំ បច្ចកេយ្យំ ដរាបដល់ អថាហំ អសក្យបុត្តិយោ  
អស្សំ (២២ បទ) ហន្តាហំ ពុទ្ធំ បច្ចកេយ្យំ, ហន្តាហំ ធម្មំ បច្ចកេយ្យំ ដរាបដល់  
ហន្តាហំ អសក្យបុត្តិយោ អស្សំ (២២ បទ) ហោតិ មេ ពុទ្ធំ បច្ចកេយ្យំ, ហោតិ  
មេ ធម្មំ បច្ចកេយ្យំ ដរាបដល់ ហោតិ មេ អសក្យបុត្តិយោ អស្សំ (២២ បទ) ។

ហន្តាហំ ពុទ្ធំ បច្ចកេយ្យំ ណ្ហើយចុះ ខ្ញុំត្រូវតែលះបង់ព្រះពុទ្ធ  
។ ល ។

ហោតុ មេ<sup>១</sup> ពុទ្ធំ បច្ចកេយ្យំ ហោតុរបស់ខ្ញុំ លើកទុកសិនចុះ ខ្ញុំ  
ត្រូវលះបង់ព្រះពុទ្ធ ។ ល ។

ព្រះអង្គក៏ត្រាស់ហើយយ៉ាងនោះ, រួមទាំងអស់ ទើបជា ១១០  
បទ ដោយប្រការដូច្នេះ ។

បន្ទាប់អំពីពីរបទថា ហោតុ មេ ជាដើមនោះទៅ មាន ១៧ បទ  
មានជាដើមថា មាតរំ សរាមិ ខ្ញុំរកមាតា, ដែលប្រព្រឹត្តទៅដោយន័យ  
សម្តែងវត្ថុដែលខ្លួនគួររលឹកដល់ ។

បណ្តាបទទាំងនោះ បទថា ខេត្តំ បានដល់ ចំការស្រូវសាលីជា  
ដើម ។

បទថា វត្ថុ បានដល់ ស្ថានទីកើតឡើងនៃស្មៅ ស្លឹកឈើ បន្លែ  
និងផ្លែឈើតូចធំ ។

បទថា សិប្បំ បានដល់ សិល្បៈរបស់ជាងឆ្នាំងនិងជាងតម្បាញជា  
ដើម ។

តពី ១៧ បទនោះទៅ មាន ៩ បទ មានជាដើមថា “មាតា មេ

---

១. ថៃ. ភូមា. ហោតិ មេ : ខ្ញុំមានសេចក្តីត្រិះរិះ ។

អត្ថិ, សា មយា ធាសេត្យា : មាតារបស់ខ្ញុំមាន, មាតានោះ ខ្ញុំត្រូវ  
តែចិញ្ចឹម” ដែលប្រព្រឹត្តទៅដោយអំណាចសម្តែងភាពជាអ្នកមានកង្វល់  
និងមានការជាប់ជំពាក់ ។

តពី ៩ បទនោះទៅ មាន ១៦ បទ មានជាដើមថា “មាតា មេ  
អត្ថិ, សា មំ ធាសេស្សតិ : មាតារបស់ខ្ញុំមាន, មាតានោះ នឹងចិញ្ចឹម  
ខ្ញុំ” ដែលប្រព្រឹត្តទៅដោយអំណាចសម្តែងដល់បុគ្គលអ្នកជាទីអាស្រ័យ  
និងអ្នកជាទីពុំទាក់ ។

តពី ១៦ បទនោះទៅ មាន ៨ បទ មានជាដើមថា ទុក្ខរំ  
ព្រហ្មចរិយជាភាវៈ ដែលធ្វើបានលំបាក ដែលប្រព្រឹត្តទៅដោយការ  
សម្តែងដល់សេចក្តីដែលព្រហ្មចរិយ មានការឆាន់អាហារតែមួយពេល  
និងដេកតែមួយដងជាភាវៈដែលធ្វើបានលំបាក ។

បណ្តាបទទាំងនោះ ដោយបទថា ទុក្ខរំ : (អំពើនេះ)  
កម្របុគ្គលនឹងធ្វើបាន មានសេចក្តីថា ភិក្ខុអដ្ឋក្រនោះ រមែងសម្តែង  
សេចក្តីដែលព្រហ្មចរិយធ្វើបានលំបាក ព្រោះធ្វើកិច្ចវត្តទាំងឡាយ មាន  
ការឆាន់អាហារតែមួយពេលជាដើម ។

ដោយបទថា ន សុក្ករំ : (អំពើនេះ) បុគ្គលមិនមែនឈាយនឹង  
ធ្វើបានទេ មានសេចក្តីថា រមែងជំទាស់សេចក្តីដែលព្រហ្មចរិយជាភាវៈ

ដែលធ្វើបានឆ្ងាយ ។ ក្នុងពីរពាក្យថា ទុច្ចរំ ( អំពើនេះ ) បុគ្គលប្រព្រឹត្ត  
បានដោយកម្រ, ន សុច្ចរំ ( អំពើនេះ ) បុគ្គលមិនមែនប្រព្រឹត្តបានដោយ  
ឆ្ងាយទេ, នេះ គប្បីជ្រាបន័យយ៉ាងនោះ ។

ដោយបទថា ន ឧស្សហាមិ : ខ្ញុំមិនអាច ( នៅក្នុងភេទបព្វជិត  
បាន ) ទេ រមែងសម្តែងការដែលខ្លួនមិនមានសេចក្តីឧស្សាហ៍គឺ ភាពដែល  
ខ្លួនមិនអាច ក្នុងការធ្វើកិច្ចវត្តមានការឆាន់តែមួយដងជាដើមនោះ ។

ដោយបទថា ន វិសហាមិ : ខ្ញុំមិនហ៊ាន ( នៅក្នុងភេទបព្វជិត  
បាន ) ទេ រមែងសម្តែងដល់ភាពដែលខ្លួនមិនមានសេចក្តីអត់ធន់ ( ក្នុង  
ការធ្វើកិច្ចវត្តមានការឆាន់តែមួយដងជាដើមនោះ ) ។

ដោយបទថា ន រមាមិ : ខ្ញុំមិនត្រេកអរ ( នឹងភេទបព្វជិត ) ទេ  
រមែងសម្តែងការមិនមាននៃសេចក្តីត្រេកអរ ។

ដោយបទថា នាភិរមាមិ : ខ្ញុំមិនពេញចិត្ត ( នឹងភេទបព្វជិត ) ទេ  
រមែងសម្តែងការមិនមាននៃសេចក្តីត្រេកអរក្រៃលែង ។

[ ៣១ ] ក៏ ៥០ បទទាំងនេះ និង ១១០ បទខាងដើម ទើបរួម  
ជា ១៦០ បទ គប្បីជ្រាបថា ព្រះមានព្រះភាគត្រាស់ ក្នុងវារៈពោលអំពី  
ការធ្វើឱ្យច្បាស់ភាពជាអ្នកទុព្វលដោយន័យដូចពោលមកហើយនោះ ។

ពាក្យថា កងញ្ច ភិក្ខុវេ : ម្ចាស់ភិក្ខុទាំងឡាយ នោះ តើដូចម្តេច



ច ជាដើមទាំងអស់ សូម្បីក្នុងវារៈពេលអំពីការពេលលាសិក្ខា ដោយសេចក្តីច្បាស់លាស់ហើយតែម្តង តែគួរជ្រាបវិនិច្ឆ័យដោយបទដូច្នេះ ៖

១៤ បទ ដែលប្រព្រឹត្តទៅជាមួយនឹងសេចក្តីសម្ព័ន្ធពាក្យពោលលាសិក្ខាទាំងនេះ គឺ ៖

ពុទ្ធំ	បច្ចកាមិ	ខ្ញុំលះបង់ព្រះពុទ្ធ
ធម្មំ	”	ខ្ញុំលះបង់ព្រះធម៌
សង្ឃំ	បច្ចកាមិ	ខ្ញុំលះបង់ព្រះសង្ឃ
សិក្ខំ	”	ខ្ញុំលះបង់សិក្ខា
វិនយំ	”	ខ្ញុំលះបង់វិន័យ
បាដិមោក្ខំ	”	ខ្ញុំលះបង់បាដិមោក្ខ
ឧទេសំ	”	ខ្ញុំលះបង់ឧទេស
ឧបជ្ឈាយំ	”	ខ្ញុំលះបង់ឧបជ្ឈាយ
អាចរិយំ	”	ខ្ញុំលះបង់អាចារ្យ
សទ្ធិវិហារិកំ	”	ខ្ញុំលះបង់សទ្ធិវិហារិក
អន្តោវាសិកំ	”	ខ្ញុំលះបង់អន្តោវាសិក
សមានបជ្ឈាយកំ	”	ខ្ញុំលះបង់អ្នករួមឧបជ្ឈាយ
សមានចរិយកំ	”	ខ្ញុំលះបង់អ្នករួមអាចារ្យ
សព្រហ្មចារី	”	ខ្ញុំលះបង់សព្រហ្មចរិយ

ព្រះមានព្រះភាគត្រាស់ហើយ សូម្បីក្នុងវារៈពោលពីការពោល  
សិក្ខានេះ ។

មួយទៀត ពាក្យថា វេទតិ វិញ្ញាបេតិ ក្នុងបទទាំងអស់ មាន  
សេចក្តីដូចតទៅនេះ ៖

ភិក្ខុដែលអដ្ឋកថានោះ បញ្ចេញវាចាពោល និងញ្ចាំងបុគ្គលដែល  
ខ្លួនប្រាប់ឱ្យដឹងច្បាស់គឺ ប្រកាសឱ្យបានឮ បានដល់ ឱ្យយល់ ដោយការ  
បញ្ចេញវាចានោះឯងថា ភិក្ខុនេះមានសេចក្តីប្រាថ្នានឹងលះសាសនា នឹង  
ផុតពីសាសនា នឹងលះភាពជាភិក្ខុ ទើបបញ្ចេញពាក្យនេះ ។

ក៏បើភិក្ខុនេះ មានសេចក្តីប្រាថ្នានឹងពោលថា ពុទ្ធំ បច្ចក្ខមិ តែធ្វើ  
បទត្រឡប់គ្នាចេញហើយ គប្បីពោលថា បច្ចក្ខមិ ពុទ្ធំ ឬគប្បីពោល  
សេចក្តីនោះដោយបណ្តាភាសារបស់ជនអ្នកមិលក្លៈភាសាណាមួយ, ឬ  
មានសេចក្តីប្រាថ្នានឹងពោលថា ពុទ្ធំ បច្ចក្ខមិ តែគប្បីពោលដោយ  
រំលងលំដាប់ថា ធម្មំ បច្ចក្ខមិ ឬថា សព្វហ្មចារី បច្ចក្ខមិ នេះប្រៀប  
ដូចក្នុងវិក័ងនៃឧត្តរិមនុស្សធម៌ គឺ ភិក្ខុដែលមានសេចក្តីប្រាថ្នានឹងពោល  
ថា “បឋមំ ឈានំ សមាបជ្ជាមិ : ខ្ញុំបានចូលកាន់បឋមជ្ឈាន” តែ  
ពោលថា “ទុតិយំ ឈានំ សមាបជ្ជាមិ : ខ្ញុំចូលទុតិយជ្ឈាន” ដូច្នេះ  
សូម្បីយ៉ាងណា, បើភិក្ខុដែលអដ្ឋកថានោះនឹងប្រាប់ដល់អ្នកណា, អ្នកនោះ

រមែងដឹងពាក្យនិយាយសូម្បីមានប្រមាណប៉ុណ្ណោះថា ភិក្ខុនេះមានសេចក្តី  
ប្រាថ្នានឹងលះភាពជាភិក្ខុទើបបានពោលសេចក្តីនេះ, ដែលឈ្មោះថា ការ  
ពោលខុសភាគ រមែងមិនមាន, ការពោលដូច្នេះ ក៏ឈានចុះកាន់ខេត្តតែ  
ម្តង, សិក្ខាកររមែងជាការពោលលាហើយ ដូច្នេះ ។ ភិក្ខុនោះ រមែងជា  
អ្នកឃ្លាតចាកសាសនាតែម្តង ដូចសត្វអ្នកឃ្លាតចាកភាពជាស្តេចសក្តៈ ឬ  
ចាកភាពជាព្រហ្ម ដូច្នេះ ។

មួយទៀត បើភិក្ខុពោលដោយពាក្យកំណត់អតីតកាល និងអនាគ  
តកាលថា ពុទ្ធំ បច្ចុប្បី ក្តី ពុទ្ធំ បច្ចុប្បិស្សមិ ក្តី ពុទ្ធំ បច្ចុកេយ្យំ ក្តី  
បញ្ចនទុតទៅក្តី បញ្ចនដំណឹងទៅក្តី ឆ្លាក់ (សរសេរ) អក្សរទុកក្តី ប្រាប់  
សេចក្តីនោះដោយមេដៃក្តី សិក្ខា រមែងមិនជាការពោលលា ។ ចំណែក  
ការអត់ឧត្តរិមនុស្សធម៌ រមែងដល់ទីបំផុត សូម្បីដោយមេដៃ ។ ការ  
ពោលលាសិក្ខា រមែងដល់ទីបំផុត ក៏ចំពោះកាលភិក្ខុបញ្ចេញវាចា ដែល  
សម្បយុត្តដោយចិត្តក្នុងសំណាក់របស់សត្វអ្នកជាជាតិមនុស្សប៉ុណ្ណោះ ។

ម្យ៉ាងទៀត ភិក្ខុ កាលបញ្ចេញវាចាប្រកាសឱ្យអ្នកដទៃដឹង បើ  
ប្រាប់ចំពោះបុគ្គលម្នាក់ថា បុគ្គលនេះប៉ុណ្ណោះចូរដឹង និងបុគ្គលនោះឯង  
ដឹងសេចក្តីប្រាថ្នារបស់លោកនោះសោត, សិក្ខា ក៏ជាការពោលលា ។  
បើបុគ្គលនោះមិនដឹង, តែអ្នកដទៃដែលឈរក្នុងទីជិតដឹង, សិក្ខា រមែង

មិនជាការពោលលា ។ បើថា ភិក្ខុនោះប្រាប់ចំពោះ សូម្បីបុគ្គលពីរនាក់ ក្នុងទីដែលមនុស្សពីរនាក់ឈរថា “ខ្ញុំប្រាប់ដល់បុគ្គលទាំងពីរនាក់នេះ” ដូច្នេះ, បណ្តាអ្នកទាំងពីរនោះ កាលម្នាក់ដឹងក៏ដោយ ដឹងទាំងពីរនាក់ក៏ ដោយ សិក្ខាវមែនជាការពោលលា ។ ការពោលលាសិក្ខាសូម្បីក្នុង បុគ្គលច្រើននាក់ បណ្ឌិតក៏គួរប្រាប់ដូចអធិប្បាយមកហើយនោះ ។

### ភិក្ខុស្រែកប្រកាសលាសិក្ខាក៏បាន

មួយទៀត បើថា ភិក្ខុដែលត្រូវសេចក្តីមិនត្រេកអរបៀតបៀន ខ្លាចក្រែងភិក្ខុទាំងឡាយអ្នកជិតជិតគ្នា (ហាមឃាត់) ពោលថា ពុទ្ធិ បច្ចុក្ខមិ ស្រែកប្រកាសសំឡេងខ្លាំងដោយប្រាថ្នាថា អ្នកណា ៗចូរដឹង, បើថា មានអ្នកធ្វើការងារនៅក្នុងព្រៃ ឬបុរសដទៃអ្នកដឹងលទ្ធិសាសនា ឈរក្នុងទីមិនឆ្ងាយ បានឮសំឡេងរបស់ភិក្ខុនោះ ក៏យល់ថា សមណៈ នេះអង្ស្រក ប្រាថ្នាភាពជាគ្រហស្ថឃ្លាតចាកសាសនាហើយ ដូច្នេះ, សិក្ខា ជាការពោលលាពិត ។ ប៉ុន្តែថា ក្នុងខណៈនោះឯង ការពោលលាសិក្ខាមិនមុន មិនក្រោយ ជាការដែលដឹងបានលំបាក ។ ដូចពួកមនុស្សក្នុង លោក ដោយប្រក្រតីធម្មតា ស្តាប់ពាក្យនិយាយហើយ រមែងដឹងបាន យ៉ាងណា, បើថា អ្នកដែលធ្វើការងារនៅក្នុងព្រៃជាដើមនោះ រមែងដឹង

បានក្នុងសម័យដែលគិតនឹកសោត, សិក្ខាករមែនជាការពោលលាហើយ  
 ដូច្នេះ ។ បើក្នុងកាលខាងក្រោយគេសង្ស័យថា ភិក្ខុនេះនិយាយអ្វី ?  
 គិតយូរ ទើបយល់, សិក្ខា រមែនមិនជាការពោលលា ។ ពិតមែន ការ  
 ពោលលាសិក្ខានេះផង អក្ខតារោចនសិក្ខាបទ ទុដ្ឋល្បវាចសិក្ខាបទ អត្ត  
 កាមសិក្ខាបទទុដ្ឋទោសសិក្ខាបទ និងក្ខតារោចនសិក្ខាបទទាំងឡាយខាងមុខ  
 ផង មានកំណត់សេចក្តីដូចគ្នា រមែនដល់ទីបំផុត ក្នុងកាលអ្នកស្តាប់ដឹង  
 សេចក្តីបាន ក្នុងសម័យដែលនឹកគិតនុ៎ះឯង ។ កាលអ្នកស្តាប់សង្ស័យ  
 នៅថា ភិក្ខុនេះ និយាយអ្វី ? គិតយូរ ៗ ទើបយល់សេចក្តីបាន,  
 សិក្ខាបទទាំង ៥ នោះ មិនទាន់ដល់ទីបំផុត ។ ឧទាហរណ៍ថា វិនិច្ឆ័យ  
 នេះលោកពោលទុកក្នុងបទថា ពុទ្ធំ បច្ចក្ខមិ យ៉ាងណា, ក្នុងបទទាំងពួង  
 ក៏គួរជ្រាបវិនិច្ឆ័យ យ៉ាងនោះ ។ ក៏ព្រោះសិក្ខា រមែនជាការភិក្ខុពោល  
 លាក្នុងកាលណា, ក្នុងកាលនោះ សូម្បីភិក្ខុមិនពោលពាក្យជាដើមថា  
 យន្តនាហំ ពុទ្ធំ បច្ចក្ខេយ្យំ ភាពជាអ្នកទុព្វល ក៏រមែនជាការធ្វើឱ្យច្បាស់  
 ហើយ ; ហេតុដូច្នេះ ក្នុងទីបំផុតនៃបទសូម្បីទាំងអស់ ព្រះមានព្រះភាគ  
 ទើបត្រាស់ថា “ម្ចាស់ភិក្ខុទាំងឡាយ យ៉ាងនេះហៅថា ការធ្វើឱ្យច្បាស់នូវ  
 ភាវនៃខ្លួន ជាបុគ្គលមានកម្លាំងថយ ទាំងសិក្ខាករហៅថា ភិក្ខុ បានពោល  
 លាហើយ” ។

បន្ទាប់ពី ១៤ បទនោះទៅ ក្នុងបទថា គិហ្មតិ មំ ធារេហិ :

លោកចូរចាំទុកនូវខ្ញុំថា ជាគ្រហស្ថចុះ នេះ មានវិនិច្ឆ័យដូច្នេះ ៖

បើថា ភិក្ខុដែលអង្ស្រកនោះពោលថា

“គិហ្ម ភវិស្សាមិ ខ្ញុំនឹងជាគ្រហស្ថ” ដូច្នេះក្តី

“គិហ្ម ហោមិ ខ្ញុំប្រាកដជាគ្រហស្ថ” ដូច្នេះក្តី

“គិហ្ម ជាតោមិ ខ្ញុំកើតជាគ្រហស្ថហើយ” ដូច្នេះក្តី

“គិហ្មមិ ខ្ញុំរមែងជាគ្រហស្ថ” ដូច្នេះក្តី

សិក្ខា មិនឈ្មោះថា ពោលលា ។ ក៏បើពោលថា

“អដ្ឋ បដ្ឋាយ គិហ្មតិ មំ ធារេហិ តាំងពីថ្ងៃនេះទៅ លោកចូរចាំខ្ញុំ

ថា ជាគ្រហស្ថ” ដូច្នេះក្តី

“អដ្ឋ បដ្ឋាយ គិហ្មតិ មំ ជាទាហិ តាំងពីថ្ងៃនេះទៅ លោកចូរជីង

ខ្ញុំថា ជាគ្រហស្ថ” ដូច្នេះក្តី

អដ្ឋ បដ្ឋាយ គិហ្មតិ មំ សញ្ញាទាហិ តាំងពីថ្ងៃនេះទៅ លោកចូរ

សំគាល់ខ្ញុំថា ជាគ្រហស្ថ ដូច្នេះក្តី

អដ្ឋ បដ្ឋាយ គិហ្មតិ មំ មនសិករេហិ តាំងពីថ្ងៃនេះទៅ លោកចូរ

ធ្វើទុកក្នុងចិត្ត ខ្ញុំថា ជាគ្រហស្ថ ដូច្នេះក្តី

ឬពោលដោយវេហាររបស់ជនអរិយកៈ( អ្នកស្រុកមគ្គៈ ) ឬ  
វេហាររបស់ជនមិលក្ខៈក្តី កាលលោកពោលសេចក្តីនោះយ៉ាងនេះហើយ  
បើអ្នកដែលខ្លួនប្រាប់យល់, សិក្ខាករមែនជាការពោលលា ។

ក្នុង៧ បទ មានថា ឧបាសកោ ជាដើមសូម្បីដ៏សេស ក៏ន័យ  
នោះ ។ ក៏ ៨ បទទាំងនេះ និង ១៤ បទខាងដើម ទើបរួមជា ២២ បទ  
ដូច្នេះឯង ។ បន្ទាប់ពី ៨ បទនោះទៅ លោកពោលប្រមូល ១៤ បទ  
ខាងដើមនុះឯងចូលដោយ ៤ បទទាំងនេះ គឺ អលំ មេ : ខ្ញុំមិនត្រូវ  
ការ, កិណ្ឌ មេ : ប្រយោជន៍អ្វីដល់ខ្ញុំ, ន មមតោ : សេចក្តីត្រូវការ  
នៃខ្ញុំមិនមាន, សុមុត្តាហំ : ខ្ញុំរួចស្រឡះហើយ, ទើបជា ៤៦ បទ ។

បណ្តាបទទាំងនោះ បទថា អលំ មិនត្រូវការ បានដល់ លើក  
ទុកសិនចុះ, អធិប្បាយថា ល្មមហើយ ។

បទថា កិណ្ឌ មេ : ប្រយោជន៍អ្វីដល់ខ្ញុំ សេចក្តីថា កិច្ចអ្វី  
របស់ខ្ញុំ ? គឺ កិច្ចអ្វីដែលខ្ញុំគួរធ្វើ ? អធិប្បាយថា កិច្ចអ្វី ដែលខ្ញុំនឹង  
គប្បីធ្វើឱ្យសម្រេច ?

បទថា ន មមតោ : សេចក្តីត្រូវការនៃខ្ញុំមិនមាន សេចក្តីថា

ខ្ញុំមិនមានសេចក្តីត្រូវការ ។

បទថា សុមុត្តាហំ កាត់បទជា សុមុត្តោ អហំ : ខ្ញុំរួចស្រឡះ  
ហើយ គឺ ខ្ញុំផុតល្អហើយ ( ចាកព្រះពុទ្ធ ) ។

ពាក្យដ៏សេសក្នុង៥៦ បទនេះ មានន័យដូចពោលមកហើយតែ  
ម្តង ។ ក៏ ៥៦ បទទាំងនេះ នឹង ២២ បទខាងដើម ទើបរួមជា ៧៨  
បទ លោកពោលទុកដោយសរុបប៉ុណ្ណោះ ដោយប្រការយ៉ាងនេះ ។ ក៏  
ព្រោះការពោលលាសិក្ខា រមែងពោលបាន សូម្បីដោយពាក្យជាវេវចនៈ  
នៃបទដែលជាខេត្តទាំងនោះ ព្រោះដូច្នេះ ព្រះមានព្រះភាគ ទើបត្រាស់  
ពាក្យថា យានិ វា បនញ្ញានិចិ ជាដើម ។

បណ្តាបទទាំងនោះ បទថា យានិ វា បនញ្ញានិចិ : ម្យ៉ាង  
ទៀត ពាក្យទាំងឡាយណា សូម្បីដទៃ សេចក្តីថា វៀរលែងតែបទដែល  
មកក្នុងបាលីថា ពុទ្ធំ ជាដើមចេញហើយ ពាក្យវេវចនៈពួកដទៃណាឃ្លុំ  
នៅមានទៀត ។

បទថា ពុទ្ធវេវចនានិ វា : ជាពាក្យផ្លាស់ប្តូរគ្នាដោយព្រះពុទ្ធក៏  
បានដល់ ព្រះនាមដោយបរិយាយនៃព្រះពុទ្ធ ។ ល ។ ឬនាមដោយ  
បរិយាយនៃអ្នកមិនមែនព្រះសក្យបុត្រ ។



បណ្តាព្រះនាម ដែលជាវេវចនៈនៃព្រះពុទ្ធជាដើមទាំងនោះ ព្រះនាម  
 ទាំងពាន់មកហើយក្នុងវណ្ណបដ្ឋាន<sup>(១)</sup> ព្រះនាមមួយរយមកហើយក្នុង  
 ឧបាលីគាថា<sup>(២)</sup> និង ព្រះនាមយ៉ាងដទៃដែលបានដោយព្រះគុណ គប្បី  
 ជ្រាបថា ជាវេវចនៈនៃព្រះពុទ្ធ ។ ឈ្មោះនៃព្រះធម៌សម្បីទាំងអស់ គប្បី  
 ជ្រាបថា ជាវេវចនៈនៃព្រះធម៌ ។

ក្នុងវេវចនៈនៃព្រះសង្ឃជាដើមទាំងអស់ ក៏ន័យនោះ ។

### ពោលលាសិក្ខាដោយបញ្ចូលនាមព្រះពុទ្ធជាវេវចនៈ

ក៏ក្នុងព្រះនាមដែលជាវេវចនៈនៃព្រះពុទ្ធជាដើមនេះ មានយោជនា  
 ដូចតទៅនេះ ៖

ការពោលលាដោយពាក្យថា ពុទ្ធំ បច្ចុក្ខមិ មិនមែនជាការពោល  
 លាដោយវេវចនៈតាមដែលពោលឡើយ ។ ការពោលលាជាដើមយ៉ាង  
 នេះ គឺ ៖

**សម្មាសម្ពុទ្ធំ បច្ចុក្ខមិ ខ្ញុំលះបង់ព្រះពុទ្ធ ទ្រង់ត្រាស់ដឹងប្រពៃដោយ**

---

( ១ ) វណ្ណបដ្ឋាន សម្តែងពុទ្ធគុណផ្នែកមហាសង្ឃិក ពួកមហាយាន ; ក្នុងពុទ្ធគុណ  
 គាថាវលីក៏មាន ( ២ ) ឧបាលីវាទសូត្រ មជ្ឈិម. មជ្ឈិ. ២៣ ៨២/១៣១ ។ កងពុទ្ធ  
 គាថាវលី មាន ១២២៥ គាថា ។

ព្រះអង្គឯង ។

អនន្តពុទ្ធី បច្ចុក្ខមិ ខ្ញុំលះបង់ព្រះពុទ្ធ ទ្រង់មានការត្រាស់ដឹងមិនមាន  
ទីបំផុត ។

អនោមពុទ្ធី ” ខ្ញុំលះបង់ព្រះពុទ្ធ ទ្រង់មានការត្រាស់ដឹងមិន  
ថោកថយ ។

ពោធិប្បញ្ញាណំ ” ខ្ញុំលះបង់ព្រះពុទ្ធ ទ្រង់មានការត្រាស់ដឹងជា  
គ្រឿងប្រាកដ ។

ធីរំ ” ខ្ញុំលះបង់ព្រះពុទ្ធ ទ្រង់មានប្រាជ្ញាខ្ជាប់ខ្ជួន ។

វិគតមោហំ ” ខ្ញុំលះបង់ព្រះពុទ្ធ ទ្រង់មានមោហៈទៅប្រាស  
ហើយ ។

បកិទ្ធិវិលំ ” ខ្ញុំលះបង់ព្រះពុទ្ធ ទ្រង់មានបង្គោលបាក់បែក  
ហើយ ។

វិជិតវិជយំ ” ខ្ញុំលះបង់ព្រះពុទ្ធ ទ្រង់បានឈ្នះមារហើយ ។

ចាត់ជាការពោលលាសិក្ខាដោយពាក្យវេរចនៈនៃព្រះពុទ្ធ ។

វិធីលាសិក្ខាដោយបញ្ចូលពាក្យវេវចនៈព្រះធម៌

ការពោលលាដោយពាក្យថា ធម្មំ បច្ចកាមិ មិនមែនជាការពោល  
លាដោយវេវចនៈតាមដែលពោលឡើយ ។

ឈ្មោះសូម្បីនៃព្រះធម្មក្ខន្ធ ៗ មួយ ក្នុងបណ្តាប្រាំបីម៉ឺនបួនពាន់  
ព្រះធម្មក្ខន្ធ ( ទាំងនេះ ) គឺ ៖

ស្វាកាតំ ធម្មំ បច្ចកាមិ ខ្ញុំលះបង់ព្រះធម៌ ដែលព្រះមានព្រះភាគត្រាស់  
សម្តែងហើយដោយល្អ ។

សន្តិដ្ឋកំ ធម្មំ ” ខ្ញុំលះបង់ព្រះធម៌ ដែលអ្នកបានសម្រេចដឹងពិត  
ឃើញពិតដោយបច្ចវេក្ខណញ្ញាណដោយខ្លួនឯង ។

អកាលិកំ ធម្មំ ” ខ្ញុំលះបង់ព្រះធម៌ ដែលឱ្យនូវផលមិនរង់ចាំ  
កាល ។

ឯហិបស្សិកំ ធម្មំ ” ខ្ញុំលះបង់ព្រះធម៌ ដែលគួរនឹងហៅបុគ្គលឱ្យ  
ចូលមក មើលបាន ។

ឧបនយិកំ ធម្មំ ” ខ្ញុំលះបង់ព្រះធម៌ ដែលព្រះអរិយបុគ្គលគប្បី  
បង្កាន់ចូលមកទុកក្នុងខ្លួនដោយអំណាចនៃការវិនា

បច្ចតំ វេទិតព្វំ វិញ្ញហិ ធម្មំ បច្ចកាមិ ខ្ញុំពោលលានូវព្រះធម៌ដែល  
ឧត្តរជិតញ្ញបុគ្គលជាដើម គប្បីដឹងគប្បីឃើញ

ច្បាស់ក្នុងចិត្តនៃខ្លួន ។

- អសន្ធិតំ ធម្មំ បច្ចក្ខមិ ខ្ញុំលះបង់ព្រះធម៌ ដែលបច្ច័យមិនបានតាក់តែង
- វិរាគំ ធម្មំ ” ខ្ញុំលះបង់ព្រះធម៌ ដែលប្រាសចាករាគៈ ។
- និរោធំ ធម្មំ ” ខ្ញុំលះបង់ព្រះធម៌ ដែលរលត់អស់ ។
- អមតំ ធម្មំ ” ខ្ញុំលះបង់ព្រះធម៌ ដែលជាអមតៈ ។
- ទីយនិកាយំ ” ខ្ញុំលះបង់ទីយនិកាយ ។
- ព្រហ្មជាលំ ” ខ្ញុំលះបង់ព្រហ្មជាលសូត្រ
- មជ្ឈិមនិកាយំ ” ខ្ញុំលះបង់មជ្ឈិមនិកាយ ។
- មូលបរិយាយំ ” ខ្ញុំលះបង់មូលបរិយាយសូត្រ ។
- សំយុត្តនិកាយំ ” ខ្ញុំលះបង់សំយុត្តនិកាយ ។
- អង្គត្ថនិកាយំ ” ខ្ញុំលះបង់អង្គត្ថនិកាយ ។
- ជាតកនិកាយំ ” ខ្ញុំលះបង់ជាតកនិកាយ ។
- អភិធម្មំ ” ខ្ញុំលះបង់ព្រះអភិធម្ម
- កុសលំ ធម្មំ ” ខ្ញុំលះបង់កុសលធម៌
- អកុសលំ ធម្មំ ” ខ្ញុំលះបង់អកុសលធម៌
- អព្យាកតំ ធម្មំ ” ខ្ញុំលះបង់អព្យាកតធម៌
- សតិប្បដ្ឋានំ ” ខ្ញុំលះបង់សតិប្បដ្ឋាន

សម្បជានំ	”	ខ្ញុំលះបង់សម្បជាន
ឥទ្ធិបាទំ	បច្ចក្ខមិ	ខ្ញុំលះបង់ឥទ្ធិបាទ
ឥន្ទ្រិយំ	”	ខ្ញុំលះបង់ឥន្ទ្រិយ
ពលំ	”	ខ្ញុំលះបង់ពលៈ
ពោជ្ឈង្គំ	”	ខ្ញុំលះបង់ពោជ្ឈង្គ
មគ្គំ	”	ខ្ញុំលះបង់មគ្គ
ផលំ	”	ខ្ញុំលះបង់ផល
និព្វានំ	”	ខ្ញុំលះបង់ព្រះនិព្វាន

ចាត់ជាវេវចនៈនៃព្រះធម៌ពិតតែម្តង ។

ការពោលលាសិក្ខា រមែងពោលបាន ដោយពាក្យវេវចនៈនៃព្រះធម៌ ដូច ពណ៌នាមកដូច្នេះ ។

### វិធីលាសិក្ខាដោយបញ្ចូលពាក្យវេវចនៈព្រះសង្ឃ

ការពោលលាដោយពាក្យថា សង្ឃំ បច្ចក្ខមិ មិនមែនការពោលលាដោយពាក្យវេវចនៈ ។ ការពោលលាសិក្ខា រមែងពោលបាន ដោយពាក្យវេវចនៈនៃព្រះសង្ឃយ៉ាងនេះគឺ ៖

សុបដិប្បន្តំ សង្ឃំ បច្ចក្ខមិ ខ្ញុំលះបង់ព្រះសង្ឃដែលបដិបត្តិប្រពៃ

ឧដុបដិបទ្ធំ	”	”	ខ្ញុំលះបង់ព្រះសង្ឃដែលបដិបត្តិត្រង់
ញាយបដិបទ្ធំ	សង្ឃំ	បច្ចក្ខមិ	ខ្ញុំលះបង់ព្រះសង្ឃដែលបដិបត្តិដើម្បី ត្រាស់ដឹង
សាមីចិបដិបទ្ធំ	”	”	ខ្ញុំលះបង់ព្រះសង្ឃដែលបដិបត្តិដ៏សមគួរ
ចតុប្បវិសយុគំ	”	”	ខ្ញុំលះបង់ព្រះសង្ឃដែលជាគូនៃបុរស មានបួនគូ
អដ្ឋបុរិសបុគ្គលំ	”	”	ខ្ញុំលះបង់ព្រះសង្ឃដែលជាបុរស បុគ្គលមាន ៨
អាហុនេយ្យំ	”	”	ខ្ញុំលះបង់ព្រះសង្ឃដែលគួរទទួលបច្ច័យ
បាហុនេយ្យំ	”	”	ខ្ញុំលះបង់ព្រះសង្ឃដែលគួរនាំមកបូជា
ទក្ខណេយ្យំ	”	”	ខ្ញុំលះបង់ព្រះសង្ឃដែលគួរទទួល ទក្ខណាទាន
អញ្ចូលិករណីយំ	”	”	ខ្ញុំលះបង់ព្រះសង្ឃដែលគួរធ្វើអញ្ចូលី កម្ម
អនុត្តរំ បុញ្ញកេតំ	”	”	ខ្ញុំលះបង់ព្រះសង្ឃដែលជាស្រែ បុណ្យរបស់ (លោក) មិនមាន ស្រែបុណ្យដទៃក្រៃលែងជាង ។

អត្ថាធិប្បាយវិធីពោលលាសិក្ខាទូទៅ

ការពោលលាដោយពាក្យថា សិក្ខំ បច្ចុក្ខមិ មិនមែនជាការ  
ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
ដោយពាក្យវេវចនៈ នៃសិក្ខាយ៉ាងនេះ គឺ ៖

ភិក្ខុសិក្ខំ	បច្ចុក្ខមិ	ខ្ញុំលះបង់សិក្ខារបស់ភិក្ខុ
ភិក្ខុនីសិក្ខំ	”	ខ្ញុំលះបង់សិក្ខារបស់ភិក្ខុនី
អធិសីលសិក្ខំ	”	ខ្ញុំលះបង់អធិសីលសិក្ខា
អធិចិត្តសិក្ខំ	”	ខ្ញុំលះបង់អធិចិត្តសិក្ខា
អធិបញ្ញាសិក្ខំ	”	ខ្ញុំលះបង់អធិបញ្ញាសិក្ខា ។

ការពោលលាដោយពាក្យថា វិនយំ បច្ចុក្ខមិ មិនមែនជាការ  
ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
ដោយពាក្យវេវចនៈនៃវិនយំ មានជាដើមយ៉ាងនេះគឺ ៖

ភិក្ខុវិនយំ	បច្ចុក្ខមិ	ខ្ញុំលះបង់វិនយារបស់ភិក្ខុ
ភិក្ខុនីវិនយំ	”	ខ្ញុំលះបង់វិនយារបស់នាងភិក្ខុនី
បឋមំ បុរាណិកំ	”	ខ្ញុំលះបង់បឋមបុរាណិក

ទុតិយំ	”	”	ខ្ញុំលះបង់ទុតិយបារាជិក
តតិយំ	”	”	ខ្ញុំលះបង់តតិយបារាជិក
ចតុត្ថំ	”	បច្ចកាមិ	ខ្ញុំលះបង់ចតុត្ថបារាជិក
សង្ឃទិសេសំ	”	”	ខ្ញុំលះបង់សង្ឃទិសេស
ថុល្លច្ចយំ	”	”	ខ្ញុំលះបង់ថុល្លច្ចយំ
បាចិត្តិយំ	”	”	ខ្ញុំលះបង់បាចិត្តិយៈ
បាជិទេសនីយំ	”	”	ខ្ញុំលះបង់បាជិទេសនីយៈ
ទុក្កដំ	”	”	ខ្ញុំលះបង់ទុក្កដំ
ទុក្កាសិតំ	”	”	ខ្ញុំលះបង់ទុក្កាសិត ។

ការពោលលាដោយពាក្យថា បាជិមោក្ខំ បច្ចកាមិ មិនមែនជាការ  
ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
ដោយពាក្យវេវចនៈនៃបាជិមោក្ខយ៉ាងនេះគឺ ៖

ភិក្ខុបាជិមោក្ខំ	បច្ចកាមិ	ខ្ញុំលះបង់ភិក្ខុបាជិមោក្ខំ
ភិក្ខុនីបាជិមោក្ខំ	”	ខ្ញុំលះបង់ភិក្ខុនីបាជិមោក្ខំ ។

ការពោលលាដោយពាក្យថា ឧទេសំ បច្ចកាមិ មិនមែនជាការ  
ពោលលាដោយពាក្យវេវចនៈ ការពោលលាសិក្ខា រមែងពោលបាន  
ដោយពាក្យវេវចនៈនៃឧទេស មានជាដើមយ៉ាងនេះគឺ ៖



ភិក្ខុបាតិមោក្ខទេសំ	បច្ចក្ខមិ	ខ្ញុំលះបង់ភិក្ខុបាតិមោក្ខទេស
បឋមំ បាតិមោក្ខទេសំ	”	ខ្ញុំលះបង់បាតិមោក្ខទេសទី ១
ទុតិយំ បាតិមោក្ខទេសំ	បច្ចក្ខមិ	ខ្ញុំលះបង់បាតិមោក្ខទេសទី ២
តតិយំ	”	ខ្ញុំលះបង់បាតិមោក្ខទេសទី ៣
ចតុត្ថំ	”	ខ្ញុំលះបង់បាតិមោក្ខទេសទី ៤
បញ្ចមំ	”	ខ្ញុំលះបង់បាតិមោក្ខទេសទី ៥
សម្មាសម្ពុទ្ធទេសំ	”	ខ្ញុំលះបង់ឧទេសនៃព្រះសម្មាសម្ពុទ្ធ
អនន្តពុទ្ធទេសំ	”	ខ្ញុំលះបង់ឧទេសនៃព្រះអនន្តពុទ្ធ
អនោមពុទ្ធទេសំ	”	ខ្ញុំលះបង់ឧទេសនៃព្រះអនោមពុទ្ធ
ពោធិប្បញ្ញាណុទេសំ	”	ខ្ញុំលះបង់ឧទេសនៃព្រះពោធិបញ្ញាណ
ធូរទេសំ	”	ខ្ញុំលះបង់ឧទេសនៃព្រះធូរ
វិគតមោហុទេសំ	”	ខ្ញុំលះបង់ឧទេសនៃព្រះវិគតមោហៈ
បភិន្នខ័លុទេសំ	”	ខ្ញុំលះបង់ឧទេសនៃព្រះបភិន្នខ័ល
វិជិតវិជយុទេសំ	”	ខ្ញុំលះបង់ឧទេសនៃព្រះវិជិតវិជយ ។

ការពោលលាដោយពាក្យថា ឧបជ្ឈាយ៍ បច្ចក្ខមិ មិនមែនជាការ  
 ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
 ដោយពាក្យវេវចនៈនៃឧបជ្ឈាយ៍យ៉ាងនេះគឺ ៖

យោ មំ បញ្ចជេសិ	ភិក្ខុណា ឡឡំបព្វជ្ជា
យោ មំ ឧបសម្បទេសិ	ភិក្ខុណា ឡឡំឧបសម្បទា
យស្ស មូលេនាហំ បព្វជិតោ	ឡំបព្វជ្ជាហើយ ព្រោះមានភិក្ខុណា ជាប្រធាន
យស្ស មូលេនាហំ ឧបសម្បន្នោ	ឡំឧបសម្បទាហើយ ព្រោះមានភិក្ខុ ណាជាប្រធាន
យស្ស មូលិកា មយ្ហំ បព្វជ្ជា	បព្វជ្ជារបស់ឡំមានភិក្ខុណាជាប្រធាន
យស្ស មូលិកា មយ្ហំ ឧបសម្បទា	ឧបសម្បទារបស់ឡំមានភិក្ខុណាជា ប្រធាន
តាហំ បច្ចក្ខមិ	ឡំលះបង់ភិក្ខុនោះ ។

ការពោលលាដោយពាក្យថា អាចរិយំ បច្ចក្ខមិ មិនមែនជាការ  
ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
ដោយពាក្យវេវចនៈនៃអាចារ្យយ៉ាងនេះគឺ ៖

យោ មំ បញ្ចជេសិ	ភិក្ខុណា ឡឡំបព្វជ្ជា
យោ មំ អនុស្សវេសិ	ភិក្ខុណា សូត្រប្រកាសឡំ
យាហំ និស្សាយ វសាមិ	ឡំនៅអាស្រ័យភិក្ខុណា
យាហំ ឧទ្ទិសាបេមិ	ឡំឡឡំភិក្ខុណា សម្តែងឧទ្ទេសឡឡំ

យាហំ បរិបុច្ឆាមិ

ខ្ញុំសាកសួរឧទេសចំពោះភិក្ខុណា

យោ មំ ឧទ្ទិសតិ

ភិក្ខុណាសម្តែងឧទេសដល់ខ្ញុំ

យោ មំ បរិបុច្ឆាបេតិ

ភិក្ខុណាអនុញ្ញាតឱ្យខ្ញុំសួរឧទេស

តាហំ បច្ចក្ខមិ

ខ្ញុំលះបង់ភិក្ខុនោះ ។

ការពោលលាដោយពាក្យថា សទ្ធិវិហារិកំ បច្ចក្ខមិ មិនមែនជា  
ការពោលលាដោយពាក្យវេវចនៈ ការពោលលាសិក្ខា រមែងពោលបាន  
ដោយពាក្យវេវចនៈ នៃសទ្ធិវិហារិកយ៉ាងនេះ គឺ ៖

យាហំ បព្វាជេសី

ខ្ញុំឱ្យសាមណេរណាបព្វជ្ជា

យាហំ ឧបសម្បទេសី

ខ្ញុំឱ្យភិក្ខុណាឧបសម្បទា

មយ្ហំ មូលេន យោ បព្វជិតោ

សាមណេរណាបព្វជ្ជាហើយ

ព្រោះមានខ្ញុំជាប្រធាន

មយ្ហំ មូលេន យោ ឧបសម្បន្នោ

ភិក្ខុណាឧបសម្បទាហើយ ព្រោះ

មានខ្ញុំជាប្រធាន

មយ្ហំ មូលិកា យស្ស បព្វជ្ជា

បព្វជ្ជារបស់សាមណេរណា មាន

ខ្ញុំជាប្រធាន

មយ្ហំ មូលិកា យស្ស ឧបសម្បទា

ឧបសម្បទារបស់ភិក្ខុណា មានខ្ញុំ

ជាប្រធាន

តាហំ បច្ចកាមិ ខ្ញុំលះបង់សាមណេរ នឹងភិក្ខុនោះ ។

ការពោលលាដោយពាក្យថា អន្តោវាសិកំ បច្ចកាមិ មិនមែនជា  
ការពោលលាដោយពាក្យវេវចនៈ ។ ការពោលលាសិក្ខា រមែងពោល  
បាន ដោយពាក្យវេវចនៈនៃអន្តោវាសិកយ៉ាងនេះគឺ ៖

យាហំ បព្វាជេសី ខ្ញុំឱ្យសាមណេរណាបព្វជ្ជា

យាហំ អនុស្សវេសី ខ្ញុំសូត្រប្រកាសឱ្យភិក្ខុណា

យោ មំ និស្សាយ វេសតិ ភិក្ខុណានៅអាស្រ័យខ្ញុំ

យោ មំ ឧទ្ទិសាបេតិ ភិក្ខុណាឱ្យខ្ញុំសម្តែងឧទ្ទេសឱ្យ

យោ មំ បរិបុច្ឆតិ ភិក្ខុណាសាកស្សឧទ្ទេសចំពោះខ្ញុំ

យស្សាហំ ឧទ្ទិសាមិ ខ្ញុំសម្តែងឧទ្ទេសដល់ភិក្ខុណា

យាហំ បរិបុច្ឆាបេមិ ខ្ញុំអនុញ្ញាតឱ្យភិក្ខុណាសាកស្សឧទ្ទេស

តំ បច្ចកាមិ ខ្ញុំលះបង់ភិក្ខុនោះ ។

ការពោលលាដោយពាក្យថា សមានបដ្ឋាយកំ បច្ចកាមិ មិនមែន  
ជាការពោលលាដោយពាក្យវេវចនៈ ។ ការពោលលាសិក្ខា រមែងពោល  
បាន ដោយពាក្យវេវចនៈនៃអ្នករួមឧបដ្ឋាយិយ៉ាងនេះ គឺ ៖

មយ្ហំ ឧបដ្ឋាយោ យំ បព្វាជេសិ, ឧបដ្ឋាយិវេសខ្ញុំ ឱ្យសាមណេរ  
ណាបព្វជ្ជាហើយ



ឧទេស ឱ្យសាកសួរឧទេស  
 យស្ស មេ អាចរិយោ ឧទិសតិ, អាចារ្យរបស់ខ្ញុំសម្តែងឧទេសដល់  
 ភិក្ខុណា  
 យំ បរិបុច្ឆាបេតិ អនុញ្ញាតឱ្យភិក្ខុណាសាកសួរឧទេស  
 តំ បច្ចកាមិ ខ្ញុំលះបង់ភិក្ខុនោះ ។

ការពោលលាដោយពាក្យថា សព្វហូចារី បច្ចកាមិ មិនមែនជា  
 ការពោលលាដោយពាក្យវេវចនៈ ។ ការពោលលាសិក្ខា រមែងពោល  
 បាន ដោយពាក្យវេវចនៈនៃភិក្ខុសព្វហូចរិយយ៉ាងនេះ គឺ ៖

យេនាហំ សទ្ធិ អធិសីលំ សិក្ខាមិ, អធិចិត្តំ  
 សិក្ខាមិ, អធិបញ្ញំ សិក្ខាមិ តំ បច្ចកាមិ  
 ខ្ញុំសិក្សាអធិសីល សិក្សាអធិចិត្ត សិក្សាអធិបញ្ញា រួម  
 ជាមួយភិក្ខុណា ខ្ញុំលះបង់ភិក្ខុសព្វហូចរិយនោះ ។

ការពោលលាដោយពាក្យថា គិហីតិ មំ ធារេហិ មិនមែនជាការ  
 ពោលលាដោយពាក្យវេវចនៈ ។ ការពោលលាសិក្ខា រមែងពោលបាន  
 ដោយពាក្យវេវចនៈនៃគ្រហស្ថយ៉ាងនេះ គឺ ៖

អាគារិកោតិ មំ ធារេហិ លោកចូរចាំខ្ញុំទុកថា ជាអ្នកគ្រប់គ្រងផ្ទះ  
 ភសកោតិ ” ” លោកចូរចាំខ្ញុំទុកថា ជាអ្នកស្រែ

វាណិជោតិ " " លោកចូរចាំខ្ញុំទុកថា ជាឈ្មួញ  
 គោរកោតិ " " លោកចូរចាំខ្ញុំទុកថា ជាអ្នកចិញ្ចឹមគោ  
 ឌុគលកោតិ " " លោកចូរចាំខ្ញុំទុកថា ជាមនុស្សកំព្រា  
 មោលិតទោតិ " " លោកចូរចាំខ្ញុំទុកថា ជាអ្នកទុកផ្លូវសក់  
 កាមគុណិកោតិ " " លោកចូរចាំខ្ញុំទុកថា ជាអ្នកប្រាថ្នាកាមគុណ

ការពោលលាដោយពាក្យថា ឧបាសកោតិ មំ ធារេហិ មិនមែន  
 ជាការពោលលាដោយពាក្យវេវចនៈ ។ ការពោលលាសិក្ខា រមែងពោល  
 បាន ដោយពាក្យវេវចនៈនៃឧបាសកយ៉ាងនេះគឺ ៖

ទ្វេវាចិកោ ឧបាសកោតិ មំ ធារេហិ លោកចូរចាំខ្ញុំទុកថា ជាឧបាសក  
 អ្នកបញ្ចេញ វាចា ២

តេវាចិកោតិ ឧបាសកោតិ មំ ធារេហិ លោកចូរចាំខ្ញុំទុកថា ជា  
 ឧបាសកដែល មានវាចា ៣

ពុទ្ធិ សរណគមនិកោ ឧបាសកោតិ មំ ធារេហិ លោកចូរចាំខ្ញុំទុកថា ជា  
 ឧបាសក អ្នកចូលដល់ព្រះពុទ្ធជាទីពឹង

ធម្មំ សរណគមនិកោ ឧបាសកោតិ មំ ធារេហិ លោកចូរចាំខ្ញុំទុកថា ជា  
 ឧបាសក អ្នកដល់ព្រះធម៌ ជាទីពឹង

សង្ឃំ សរណគមនិកោ ឧបាសកោតិ មំ ធារេហិ លោកចូរចាំខ្ញុំទុកថា

ជាឧបាសក អ្នកដល់ព្រះសង្ឃជាទីពឹង,  
 បញ្ចសិក្ខាបទិកោ ឧបាសកោតិ មំ ធារេហិ លោកចូរចាំខ្ញុំទុកថា ជា  
 ឧបាសកអ្នករក្សាសិក្ខាបទ ៥  
 ទសសិក្ខាបទិកោ ឧបាសកោតិ មំ ធារេហិ លោកចូរចាំខ្ញុំទុកថា ជា  
 ឧបាសកអ្នករក្សាសិក្ខាបទ ១០ ។

ការពោលលាដោយពាក្យថា អារាមិកោតិ មំ ធារេហិ មិនមែនជា  
 ការពោលលាដោយពាក្យវេវចនៈ ។ ការពោលលាសិក្ខា រមែងពោល  
 បាន ដោយពាក្យវេវចនៈនៃអារាមិកៈ ( អ្នករក្សាវត្ថុឬអ្នករក្សាស្នូន )  
 យ៉ាងនេះគឺ ៖

កប្បិយការកោតិ	មំ ធារេហិ	លោកចូរចាំខ្ញុំទុកថា ជាកប្បិយការក
វេយ្យាវច្ចករោតិ	” ”	លោកចូរចាំខ្ញុំទុកថា ជាវេយ្យាវច្ចករ
អប្បហរិតការកោតិ	” ”	លោកចូរចាំខ្ញុំទុកថា ជាអ្នកចោលរបស់ ស្រស់ទៀវ, ( អ្នកជម្រះ ឬកាត់ស្មៅ )
យាគុភាជកោតិ	” ”	លោកចូរចាំខ្ញុំទុកថា ជាអ្នកចែកបបរ
ផលភាជកោតិ	” ”	លោកចូរចាំខ្ញុំទុកថា ជាអ្នកចែកផ្លែឈើ
ខជ្ជកភាជកោតិ	” ”	លោកចូរចាំខ្ញុំទុកថា ជាអ្នកចែករបស់ ទំពាស្សី



ការពោលលាដោយពាក្យថា សាមណេរោតិ មំ ធារេហិ មិនមែន  
ជាការពោលលាដោយពាក្យវេវចនៈ ។ ការពោលលាសិក្ខា រមែងពោល  
បាន ដោយពាក្យវេវចនៈនៃសាមណេរយ៉ាងនេះគឺ ៖

កុមារកោតិ	មំ ធារេហិ	លោកចូរចាំខ្ញុំទុកថា	ជាសាមណេរក្មេង
បេជកោតិ	” ”	លោកចូរចាំខ្ញុំទុកថា	ជាសាមណេរតូច
បេជកោតិ	” ”	លោកចូរចាំខ្ញុំទុកថា	ជាសាមណេរកណ្តាល
មោណិតលោតិ	” ”	លោកចូរចាំខ្ញុំទុកថា	ជាសាមណេរធំ
សមណុទ្ទេសោតិ	” ”	លោកចូរចាំខ្ញុំទុកថា	ជាសមណុទ្ទេស,
		( គឺ សាមណេរមានអាយុគ្រប់ហើយ	តែមិន
		ឧបសម្បទ )	

ការពោលលាដោយពាក្យថា តិវិយោតិ មំ ធារេហិ មិនមែនជា  
ការពោលលាដោយពាក្យវេវចនៈ ។ ការពោលលាសិក្ខា រមែងពោល  
បាន ដោយពាក្យវេវចនៈនៃតិវិយយ៉ាងនេះគឺ ៖

និគ្គណោតិ	មំ ធារេហិ	លោកចូរចាំខ្ញុំទុកថា	ជានិគ្រន្ធ
អាជីវកោតិ	” ”	លោកចូរចាំខ្ញុំទុកថា	ជាអាជីវក
តាបសោតិ	” ”	លោកចូរចាំខ្ញុំទុកថា	ជាតាបស
បរិព្វាជកោតិ	” ”	លោកចូរចាំខ្ញុំទុកថា	ជាបរិព្វាជក

បណ្ណុរោតិ " " លោកចូរចាំខ្ញុំទុកថា ជាអ្នកស្លៀកពាក់ស  
 ការពោលលាដោយពាក្យថា តិគ្គិយសាវកោតិ មំ ធារេហិ មិន  
 មែនជាការពោលលាដោយពាក្យវេវចនៈ ការពោលលាសិក្ខា រមែង  
 ពោលបាន ដោយពាក្យវេវចនៈនៃសាវកតិរិយយ៉ាងនេះ គឺ ៖  
 និគ្គណ្ណសាវកោតិ មំ ធារេហិ លោកចូរចាំខ្ញុំទុកថា ជាសាវករបស់និគ្គ  
 អាជីវក តាបស បរិព្វាជ កបណ្ណ រន្តសាវកោតិ មំ ធារេហិ លោកចូរចាំ  
 ខ្ញុំទុកថា ជាសាវករបស់អាជីវក តាបស បរិព្វាជក និងអ្នកស្លៀកពាក់ស ។  
 ការពោលលាដោយពាក្យថា អស្សមណោតិ មំ ធារេហិ មិន  
 មែនជាការពោលលាដោយពាក្យវេវចនៈ ការពោលលាសិក្ខា រមែង  
 ពោលបាន ដោយពាក្យវេវចនៈនៃអ្នកមិនមែនសមណៈយ៉ាងនេះ គឺ ៖  
 ទុស្សីលោតិ មំ ធារេហិ លោកចូរចាំខ្ញុំទុកថា ជាអ្នកទ្រុស្តសីល ។  
 បាបធម្មោតិ " " " ជាអ្នកមានធម៌លាមក, អសុចិ  
 សន្តិស្សរសមាចារោតិ " " " ជាអ្នកមិនស្អាត និងមានសមាចារ  
 ដែលតាមរលឹកដោយសេចក្តីរន្សៀស  
 បដិច្ចនកម្មនោតិ " " " ជាអ្នកមានការងារបិទបាំង  
 អស្សមណោ សមណបដិញ្ញោតិ " " " ជាអ្នកមិនមែនសមណៈ  
 តែបដិញ្ញាថា ជាសមណៈ  
 អព្រហ្មចារី ព្រហ្មចារិបដិញ្ញោតិ " " " ជាអ្នកប្រព្រឹត្តមិន

ប្រសើរ ក៏ប្លែងថា ជាអ្នកប្រព្រឹត្ត  
ប្រសើរ

អនោបុត្តិ	មំ	ធារេហិ	លោកចូរចាំខ្ញុំទុកថា	ជាអ្នកស្អុយខាងក្នុង
អវស្សតោតិ	”	”	”	ជាអ្នកដែលរាគៈជោគជំហើយ
កសម្មជាតោតិ	”	”	”	ជាអ្នកដូចសម្រាម
កោណ្ឌោតិ	”	”	”	ជាមនុស្សអាក្រក់

ការពោលលាដោយពាក្យថា អសក្យបុត្តិយោតិ មំ ធារេហិ មិន  
មែនជាការពោលលាដោយពាក្យវេវចនៈ ។ ការពោលលាសិក្ខាមែន  
ពោលបាន ដោយ ពាក្យវេវចនៈនៃអ្នកមិនមែនជោតង្សព្រះសក្យបុត្រ  
មានជាដើមយ៉ាងនេះ គឺ ៖

ន សម្មាសម្ពុទ្ធបុត្តោតិ មំ ធារេហិ លោកចូរឡើងចាំ ខ្ញុំទុកថា មិនមែន  
ជាបុត្ររបស់ព្រះសម្មាសម្ពុទ្ធ

ន អនន្តពុទ្ធបុត្តោតិ មំ ធារេហិ លោកចូរចាំខ្ញុំទុកថា មិនមែនជាបុត្រ  
របស់ព្រះអនន្តពុទ្ធ

ន អនោមពុទ្ធបុត្តោតិ ” ” លោកចូរចាំខ្ញុំទុកថា មិនមែនជា  
បុត្ររបស់ព្រះអនោមពុទ្ធ

ន ពោធិប្បញ្ញាណបុត្តោតិ មំ ធារេហិ លោកចូរចាំខ្ញុំទុកថា មិនមែនជា

បុត្ររបស់ពោធិបញ្ញាណ

ន ធីរបុត្តោតិ                    “            ”            ”            មិនមែនជាបុត្ររបស់ព្រះធីរ

ន វិគតមោហនបុត្តោតិ    មំ ធារេហិ    លោកចូរចាំខ្ញុំទុកថា មិនមែនជា  
បុត្ររបស់ព្រះវិគតមោហៈ

ន បភិន្ទខ័លបុត្តោតិ            “            ”            ”            មិនមែនជាបុត្ររបស់ព្រះ  
បភិន្ទខ័ល

ន វិជិតវិជយបុត្តោតិ            “            ”            ”            មិនមែនជាបុត្ររបស់ព្រះ  
វិជិតវិជយ

ច្រើនបទថា តេហិ អាការេហិ តេហិ លិខេហិ តេហិ  
និមិត្តេហិ : ដែលជាអាការៈ ដែលជាភេទ ដែលជានិមិត្ត សេចក្តីថា  
( ភិក្ខុ រមែងពោលឱ្យអ្នកដទៃដឹង ) ដោយពាក្យវេវចនៈនៃព្រះរតនត្រ័យ  
មានព្រះពុទ្ធជាដើមទាំងនោះ គឺ ដែលត្រាស់ទុកដោយន័យមានជាដើមថា  
ពាក្យវេវចនៈនៃព្រះពុទ្ធក្តី ។ ពិតមែន ពាក្យវេវចនៈទាំងឡាយ លោក  
ហៅថា អាការ ព្រោះជាហេតុនៃការពោលលាសិក្ខា, ហៅថា ភេទ  
ព្រោះសម្តែងទ្រង់ទ្រាយនៃព្រះពុទ្ធជាដើម ឬ ព្រោះសេចក្តីសមរម្យដល់  
ការពោលលាសិក្ខានុវិធី, ហៅថា និមិត្ត ព្រោះជាហេតុឱ្យដឹងការពោល  
លាសិក្ខា ដូចអុជឆ្នោតទាំងឡាយមានអាចម័រុយជាដើម ( ប្រជ្រុយ )

របស់ពួកមនុស្ស ដូច្នេះ ។

ព្រះមានព្រះភាគ ត្រាស់កំណត់ពិតប្រាកដទៅថា ឯវំ ខោ ភិក្ខុវេ :  
ម្នាលភិក្ខុទាំងឡាយ យ៉ាងនេះ ដូច្នេះជាដើម ព្រោះហេតុនៃការពោល  
លាសិក្ខាយ៉ាងដទៃ ក្រៅពីហេតុដែលពោលហើយនេះមិនមាន ។ ពិត  
មែន ក្នុងពាក្យថា ឯវំ ខោ នេះ មានអធិប្បាយដូច្នេះថា ការធ្វើឱ្យ  
ច្បាស់ភាពជាអ្នកទុព្វល និងការពោលលាសិក្ខា រមែងពោលបាន ដោយ  
អាការយ៉ាងនេះឯង ហេតុដទៃក្រៅពីនេះ មិនមានទេ ។

**លាសិក្ខានិងអ្នកវិកលចរិតជាដើមមិនបាន**

[៣២] លុះព្រះមានព្រះភាគ ទ្រង់សម្តែងលក្ខណៈនៃការពោល  
លាសិក្ខាយ៉ាងនេះហើយ ដើម្បីសេចក្តីមិនភាន់ច្រឡំក្នុងការមិនពោលលា  
និងដើម្បីសម្តែងសេចក្តីវិបត្តិនៃលក្ខណៈការពោលលាសិក្ខានោះឯង  
ដោយអំណាចនៃបុគ្គលជាដើម ទើបត្រាស់ពាក្យថា កងព្វ ភិក្ខុវេ  
អប្បច្ចក្ខតា : ម្នាលភិក្ខុទាំងឡាយ មិនបានពោលលានោះ តើដូចម្តេ  
ច ដូច្នេះជាដើម ។ ក្នុងពាក្យថា អប្បច្ចក្ខតា ជាដើមនោះ មាន  
វិនិច្ឆ័យដូច្នេះ ៖

ពាក្យថា យេហិ អាការេហិ ជាដើម មានន័យដូចពោលហើយនុ៎ះ  
ឯង ។

បទថា ឧម្មត្តកោ : ភិក្ខុជាមនុស្សឆ្លាត បានដល់ ភិក្ខុឆ្លាតព្រោះ  
 ត្រូវយក ចូលស្ថិត ឬឆ្លាតព្រោះប្រមាត់កម្រើក គឺ ភិក្ខុដែលមានសញ្ញា  
 វិបត្តិបណ្ណាមួយ ។ ភិក្ខុឆ្លាតនោះ បើពោលលា(សិក្ខា) សោត,  
 សិក្ខាមិនជាការពោលលា ។

បទថា ឧម្មត្តកស្ស : នៃបុគ្គលឆ្លាត បានដល់ ភិក្ខុឆ្លាតយ៉ាងនោះ  
 ដូចគ្នា ។ ពិតមែន បើបកតត្ថភិក្ខុ ពោលលាសិក្ខាក្នុងសំណាក់របស់ភិក្ខុ  
 ឆ្លាតយ៉ាងនោះសោត, ភិក្ខុឆ្លាតមិនយល់, សិក្ខាមែនមិនជាការពោលលា ។

ភិក្ខុឆ្លាតព្រោះត្រូវយកចូលស្ថិត លោកហៅថា ភិក្ខុដែលមានចិត្ត  
 រវើរវាយ ។ មួយទៀត ពាក្យថា ភិក្ខុឆ្លាតព្រោះត្រូវយកចូលស្ថិត ឬភិក្ខុ  
 ឆ្លាតព្រោះប្រមាត់កម្រើក លោកពោលទុកហើយក្នុងបទដើម ដោយភាព  
 ជាភិក្ខុឆ្លាតស្មើគ្នា ។ សេចក្តីបែកគ្នានៃភិក្ខុឆ្លាតសូម្បីទាំងពីរនឹងមានច្បាស់  
 ក្នុងអនាបតិវាវ ។ ភិក្ខុដែលមានចិត្តរវើរវាយយ៉ាងនោះ ពោល  
 លា(សិក្ខា), សិក្ខា មែនមិនជាការពោលលាឡើយ ។ សិក្ខាសូម្បី  
 ដែលបកតត្ថភិក្ខុពោលលាហើយ ក្នុងសំណាក់របស់ភិក្ខុឆ្លាត ព្រោះត្រូវ  
 យកចូលស្ថិតនោះ កាលភិក្ខុឆ្លាតនោះមិនយល់ ក៏មិនជាការពោលលា ។

បទថា វេទនដ្ឋោ : ភិក្ខុដែលវេទនាកំពុងគ្របសង្កត់ បានដល់  
 ភិក្ខុដែលទុកវេទនាដ៏មានកម្លាំងពាល់ត្រូវហើយ គឺ អ្នកត្រូវសេចក្តីសន្ទប់

បាត់ស្មារតីគ្របសង្កត់ហើយ ។ សិក្ខាដែលភិក្ខុត្រូវវេទនាបៀតបៀនផ្ទាញ់  
ផ្ទាល់នោះ សូម្បីពោលលាហើយ ក៏រមែងមិនជាការពោលលា ។ សិក្ខា  
សូម្បីដែលភិក្ខុពោលលាហើយក្នុងសំណាក់របស់ភិក្ខុដែលត្រូវវេទនាគ្រប  
សង្កត់នោះ កាលភិក្ខុដែលត្រូវវេទនាគ្របសង្កត់នោះ មិនយល់ ក៏មិនជា  
ការពោលលា ។

ពីរបទថា ទេវតាយ សន្តិកេ : ក្នុងសំណាក់ទេវតា សេចក្តីថា  
សិក្ខាដែលភិក្ខុពោលលាហើយក្នុងសំណាក់របស់ទេវតា ចាប់ផ្តើមតាំងពី  
ភូមិទេវតាទៅដល់អកនិដ្ឋទេវតា រមែងមិនជាការពោលលា ។

បទថា តិរច្ឆានគតស្ស : ក្នុងសំណាក់តិរច្ឆាន សេចក្តីថា  
សិក្ខាដែលភិក្ខុពោលលាហើយក្នុងសំណាក់របស់នាគមាណពក្តី  
សុបណ្ណមាណពក្តី ឬក្នុងសំណាក់របស់ទេវតា ពួកកិន្ទរ ដំរី និងស្វាជា  
ដើម ពួកណាមួយក្តី រមែងមិនជាការពោលលាឡើយ ។

សិក្ខា ដែលភិក្ខុពោលលាក្នុងសំណាក់របស់បណ្ឌិតភិក្ខុឆតជាដើម  
ទាំងនោះ រមែងមិនជាការពោលលាពិត ព្រោះ (ភិក្ខុឆតជាដើមនោះ)  
មិនយល់ ។ ដែលពោលលាក្នុងសំណាក់របស់ទេវតា ក៏រមែងមិនជាការ  
ពោលលា (ដូចគ្នា) ព្រោះ (ទេវតា) ដឹងរហ័ស ។ ឈ្មោះថា ពួក  
ទេវតាដែលមានបដិសន្ធិជាត្រៃហេតុ មានបញ្ញាច្រើន រមែងដឹងអ្វីលឿន

ហៅស ។ ក៏ដែលឈ្មោះថា ចិត្តនេះ រមែងជាធម្មជាតិប្រព្រឹត្តទៅហៅស;  
 ព្រោះហេតុនោះ ព្រះមានព្រះភាគទើបទ្រង់យល់ក្នុងព្រះទ័យថា សេចក្តី  
 វិនាសរបស់បុគ្គល (ភិក្ខុ) ដែលមានចិត្តត្រឡប់ត្រឡិន កុំមានហៅស  
 ពេក ព្រោះអំណាចចិត្តនោះឡើយ ទើបទ្រង់ហាមការលាសិក្ខាក្នុង  
 សំណាក់របស់ទេវតាទុក ។ ចំណែកក្នុងពួកមនុស្ស មិនមានកំណត់ទុក,  
 សិក្ខាដែលភិក្ខុពោលលាសិក្ខាសំណាក់របស់អ្នកណាមួយ អ្នកជាសភាគគ្នា  
 (គឺបុរស) ក៏ដោយអ្នកជាវិសភាគគ្នា (គឺមាតុត្រាម) ក៏ដោយ ជា  
 គ្រហស្ថក៏ដោយ ជាបព្វជិតក៏ដោយដែលយល់ (អ្នកដឹងក្តី) រមែងជា  
 ការពោលលាហើយពិត ។ បើថា អ្នកនោះ មិនយល់សោត, សិក្ខា ក៏  
 រមែងមិនជាការពោលលាឡើយ ។

ព្រះមានព្រះភាគ នឹងទ្រង់សម្តែងសេចក្តីនោះ ទើបត្រាស់ពាក្យថា  
 អរិយកេន : ដោយអរិយភាសា ជាដើម ។ ក្នុងពាក្យថា អរិយកេន  
 ជាដើមនោះ មានវិនិច្ឆ័យដូច្នេះ ៖

វេហាររបស់ជនអរិយៈ ឈ្មោះថា អរិយកៈ បានដល់ ភាសា  
 របស់អ្នកមគធៈ ។ វេហារដែលមិនមែនរបស់ជនអរិយៈយ៉ាងណាមួយ  
 ឈ្មោះថា មិលក្ខកៈ បានដល់ វេហាររបស់អ្នកអន្ធទមិឡ (អ្នកខ្មៅ)  
 ជាដើម ។



ច្រើនបទថា សោ ចេ ន បដិវិជានាតិ : បើជននោះ មិនដឹង  
ច្បាស់ទេ សេចក្តីថា ( បើជនអរិយកៈឬមិលក្ខកៈនោះ ) មិនយល់ថា  
ភិក្ខុនោះ និយាយសេចក្តី ឈ្មោះនេះ ព្រោះសេចក្តីដែលខ្លួនមិនដឹងក្នុង  
ភាសាដទៃ ឬព្រោះសេចក្តីដែលខ្លួនមិន ឆ្លាតក្នុងពុទ្ធសម័យ, សិក្ខា  
រមែងមិនជាការពោលលា ។

បទថា ធនាម្យ<sup>(១)</sup> : ជាល្បែងលេង សេចក្តីថា ភិក្ខុដែលមាន  
សេចក្តីប្រាថ្នានឹងនិយាយយ៉ាងណាមួយដោយរហ័ស តែនិយាយទៅ  
ដោយរហ័សថា “ខ្ញុំលះបង់ព្រះពុទ្ធ” ដូច្នេះ ( ឈ្មោះថា ភិក្ខុលះបង់  
សិក្ខាដោយពោលលេង ឬពោលរហ័ស ) ។

បទថា រវាយ : ដោយភ្លាត់មាត់ បានដល់ ដោយការនិយាយ  
ភ្លាត់ ។

បើមានអ្នកសួរថា ភិក្ខុគិតថា យើងនឹងនិយាយយ៉ាងណាមួយ  
ដូច្នេះ តែនិយាយទៅម្យ៉ាងទៀត គឺ និយាយថា យើងពោលលាព្រះ  
ពុទ្ធ<sup>(២)</sup> ដូច្នេះ ពាក្យនិយាយដែលនិយាយនេះនឹងពាក្យនិយាយដែលមាន  
ពីមុន<sup>(៣)</sup> មានសេចក្តីប្លែកគ្នាយ៉ាងណា ?

---

( ១ ) សារត្ថទីបទី. ពោលទុកថា ធនាតិ សហសា : បទថា ទា ប្រែថា ដោយ

ហវ័ស ។

( ២ ) សាវត្ថទីបនី. អញ្ញំ ភណិស្សមីតិ អញ្ញំ ភណនោ ពុទ្ធំ បច្ចកាមានតិ ភណតិ ។

( ៣ ) អត្ថយោជនា. បុរិមេន ភណនេន សទ្ធិ ឥមស្ស ភណនស្ស កោ វិសេសោតិ បុច្ឆកោ ចេ បច្ឆតី. ។

ឆ្លើយថា សូម្បីអ្នកឆ្លាតនិយាយពាក្យមុនភ្លាត់ទៅជាពាក្យដទៃ ក៏ដោយអំណាចសេចក្តីហវ័ស តែបុគ្គលអ្នកភ្លាំងភ្លាត់តាំងចិត្តថា យើងនឹងនិយាយមួយយ៉ាងភ្លាត់ទៅនិយាយមួយយ៉ាងដទៃ នេះ ក៏ព្រោះសេចក្តីដែលខ្លួនជាអ្នក អប្បប្រាជ្ញា ជាអ្នកល្ងង់ខ្លៅ ។

ពីរបទថា អសាវេតុកាមោ សាវេតិ : ភិក្ខុមិនប្រាថ្នាឱ្យអ្នកដទៃឮ តែបែរជាឱ្យឮវិញ សេចក្តីថា ភិក្ខុប្រាប់ សាកសួររៀនសូត្រ ធ្វើការស្វាឡាយ ពណ៌នាបាលីនៃសិក្ខាបទនេះ ភិក្ខុនេះ ហៅថា អ្នកមិនប្រាថ្នានឹងប្រកាស តែប្រកាសឱ្យបានឮ ។

ច្រើនបទថា សាវេតុកាមោ ន សាវេតិ : ភិក្ខុប្រាថ្នាឱ្យអ្នកដទៃឮ តែបែរជាមិនឱ្យឮវិញ សេចក្តីថា ភិក្ខុដែលធ្វើឱ្យច្បាស់ភាពជាអ្នកទុព្វលហើយលះបង់សិក្ខា តែមិនបញ្ចេញវាថា ភិក្ខុនេះហៅថា អ្នកប្រាថ្នានឹងប្រកាស តែមិនប្រកាសឱ្យបានឮ ។

ពីរបទថា អវិញ្ញស្ស សាវេតិ : ភិក្ខុពោលលាសិក្ខាក្នុងសំណាក់

មនុស្សដែលមិនដឹងសេចក្តីច្បាស់ សេចក្តីថា ប្រកាសដល់មនុស្ស  
ជរាដែលដូចជាបុគ្គល ឬអ្នកអប្បបញ្ញា ដែលមិនឆ្លាតក្នុងលទ្ធិ (សាស  
នា) ឬពួកក្មេងអ្នកស្រុក នៅមិនទាន់ដឹងសេចក្តី ។

ពីរបទថា វិញ្ញាណ ន សាវេតិ : ភិក្ខុមិនពោលលាសិក្ខាឱ្យឮដល់  
មនុស្សដែលដឹងសេចក្តីច្បាស់ សេចក្តីថា មិនប្រកាសដល់អ្នកឆ្លាតដែល  
អាចនឹងយល់បាន ។

ច្រើនបទថា សព្វសោ វា បន : ម្យ៉ាងទៀត ពោលលាសិ  
ក្ខាឱ្យឮ ៗគ្រប់បទ សេចក្តីថា សិក្ខាមែនជាការពោលលាហើយ ដោយ  
បរិយាយណា ក្នុងបណ្តាញក្សថា ពុទ្ធំ បច្ចុក្ខមិ ជាដើម តែលោកមិន  
បានធ្វើសូម្បីបរិយាយយ៉ាងណាមួយអំពីបរិយាយនោះ គឺ បញ្ចេញវាចា  
ប្រកាសឱ្យបានឮទេ ។ ព្រះមានព្រះភាគ ទ្រង់កំណត់លក្ខណៈនៃការមិន  
ពោលលាទុក ដោយពាក្យថា ឯវំ ខោ : យ៉ាងនេះឯង ជាដើម ។ ពិត  
មែន ក្នុងពាក្យថា ឯវំ ខោ ជាដើមនេះ មានអធិប្បាយដូច្នេះថា  
សិក្ខាមែនជាការដែលភិក្ខុមិនពោលលា ដោយអាការយ៉ាងនេះឯង មិន  
បានពោលដោយហេតុយ៉ាងដទៃទេ ។

អត្ថាធិប្បាយអត្ថន័យនៃមេចុនធម្ម

[៣៣] ឥឡូវនេះ ដើម្បីទ្រង់សម្តែងសេចក្តីនៃបទថា មេដុនំ  
 ធម្មំ បដិសេវេយ្យ ៖ ហើយសេពមេបុនធម្ម ជាដើម ព្រះមានព្រះភាគ  
 ទើបត្រាស់ពាក្យថា មេដុនធម្មោ នាម ៖ ធម៌ដែលហៅថា មេបុន  
 ជាដើម ។

ក្នុងពាក្យថា មេដុនធម្មោ នាម ជាដើមនោះ មានវិនិច្ឆ័យដូច្នេះ ៖  
 ពាក្យថា មេដុនធម្មោ នាម នេះ ជាបទឧទ្ទេសនៃមេបុនធម្មដែល  
 គួរអធិប្បាយ ។

ធម៌របស់ពួកអសប្បវសទាំងឡាយ គឺ មនុស្សថោកទាប ឈ្មោះ  
 ថា អសទ្ធម្ម ។ ធម៌ជាទីសេពរបស់ពួកអ្នកស្រុកឈ្មោះថា គាមធម៌ ។  
 ធម៌របស់ពួកមនុស្សថោកទាប ឈ្មោះថា វសលធម៌ ។ ម្យ៉ាងទៀត ធម៌  
 ឈ្មោះថា ថោកទាបខ្លួនឯងនុ៎ះឯង ព្រោះជាទីហូរចេញនៃកិលេស ព្រោះ  
 ដូច្នេះ ទើបឈ្មោះថា វសលធម៌ ។

បទថា ទុដ្ឋល្លំ ៖ អំពើអាក្រក់ មានសេចក្តីថា ឈ្មោះថា ជាធម៌  
 អាក្រក់ ព្រោះជាធម៌ដែលកិលេសទាំងឡាយប្រទូសរាយហើយ និង  
 ឈ្មោះថា ជាធម៌គ្រោតគ្រាត ព្រោះជាធម៌មិនល្អិត ព្រោះដូច្នេះ ទើប  
 ឈ្មោះថា ធម៌អាក្រក់គ្រោតគ្រាត ។

មួយទៀត តាំងពីនេះទៅគប្បីផ្លាស់ពីរបទថា យោ សោ នេះ ធ្វើ  
 ឱ្យជា យន្តំ ប្រកបក្នុង៣ បទថា យន្តំ ឧដ្ឋលំ យន្តំ ឧទកន្តិកំ  
 យន្តំ រហស្សំ : នោះគឺអំពើអាក្រក់ នោះគឺមានកិច្ចដោយទឹកជាទី  
 បំផុត នោះគឺជាអំពើក្នុងទីកំបាំង ។

គប្បីជ្រាបយោជនាក្នុង៣ បទនេះ យ៉ាងនេះថា ការឃើញក្តី  
 ការចាប់ក្តី ការស្ថាបអង្គលក្តី ការពាល់ត្រូវក្តី ការត្រដុសក្តី ដែលជា  
 បរិវាររបស់កម្មនោះ ចាត់ជាកម្មអាក្រក់ សូម្បីព្រោះហេតុនោះ កម្មនោះ  
 ទើបចាត់ជាកម្មអាក្រក់ កម្មអាក្រក់នោះ ឈ្មោះថា មេប៉ុនធម្ម ទឹកដែល  
 បុគ្គលតែងកាន់យក ដើម្បីសេចក្តីស្អាតក្នុងទីបំផុតនៃកម្មនោះ ហេតុនោះ  
 កម្មនោះ ទើបឈ្មោះថា មានទឹកជាទីបំផុត កម្មមានទឹកជាទីបំផុតនេះឯង  
 ឈ្មោះថា ឱទកន្តិកៈ កម្មមានទឹកជាទីបំផុតនោះឈ្មោះថា មេប៉ុនធម្ម កម្ម  
 នោះឈ្មោះថា ជាកម្មកំបាំង ព្រោះភាពជាកម្មដែលត្រូវធ្វើក្នុងទីកំបាំង គឺ  
 ក្នុងឱកាសដែលបិទបាំង កម្មនោះ ឈ្មោះថា មេប៉ុនធម្ម ។

កម្មនោះ ឈ្មោះថា ដែលមនុស្សជាតិ ៗ គប្បីនៅរួមគ្នា ព្រោះ  
 ភាពជាកម្មដែលបុគ្គលគប្បីរួមជាតិ ៗ គ្នា ។ ក្នុងបទថា ទ្វយទ្វយ-  
 សមាបត្តិ : ដែលជនពីរនាក់រួមរួមគ្នា នោះគប្បីជ្រាបយោជនាថា កម្ម

ដែលមនុស្សជាតិ ៗ គប្បីនៅរួមគ្នានោះ ឈ្មោះថា មេថុនធម្ម ។

ក៏ឯក្នុងអធិការនេះ ព្រះមានព្រះភាគ ទ្រង់ពោលដដែលនូវធម៌  
ទាំងពួង មានអស្សម្មជាដើមនោះមករួមក្នុងទីជាមួយគ្នា ទើបត្រាស់ថា  
នេះ ឈ្មោះថា មេថុនធម្ម ។

សួរថា ព្រោះហេតុអ្វី អស្សម្ម ទើបហៅថា មេថុនធម្ម ?

ឆ្លើយថា អស្សម្មនោះ ជាបស្ចឹមនុស្សគូ មនុស្សតម្រកហើយ  
អ្នកត្រេកអរខ្លាំងហើយ អ្នកដែលរាគៈជោគជំហើយ គឺ អ្នកដែលរាគៈ  
រូបរិតហើយ បានដល់ ជាធម៌របស់មនុស្សគូគ្នា ព្រោះហេតុនោះ ទើប  
ហៅថា មេថុនធម្ម ។

[៣៤] បទថា បដិសេវតិ នាម : ហៅថា សេព នេះ ជា  
បទមាតិកា ដើម្បីសម្តែងអាការជាហេតុដែលព្រះអង្គត្រាស់ហៅបុគ្គលថា  
គប្បីសេពចំពោះ ក្នុងបទថា បដិសេវេយ្យ នេះ ។

ក្នុងបទថា ឃោ និមិត្តេន និមិត្តំ : បុគ្គលណា ឡើងនិមិត្តខន  
ចូលទៅដោយនិមិត្តគេ ជាដើម មានវិនិច្ឆ័យដូច្នេះ ៖

ភិក្ខុណាឡើងនិមិត្តរបស់ខ្លួនចូលទៅមកនិមិត្តរបស់ស្រី គឺ ឡើងអង្គ  
ជាតិរបស់ខ្លួនចូលទៅមកអង្គជាតិរបស់ស្រី ក្នុងឱកាសដែលសើម ខ្យល់

ពាល់ត្រូវមិនបាន ដោយប្រមាណយ៉ាងទាបបំផុត សូម្បីត្រឹមមួយគ្រាប់ល្អ  
ភិក្ខុនោះឈ្មោះថា រមែងសេចក្តីពោះ ដោយអាការត្រឹមតែប៉ុណ្ណោះ លោក  
រមែងដល់ការបែកទម្លាយនៃសីល គឺ ជាបារាជក ។

**ឥត្តិនិមិត្តបានថាន ៥ បុរិសនិមិត្តបានឋាន ៦**

ក៏បណ្តានិមិត្តរបស់ស្រ្តីនិងបុរសនេះ ក្នុងនិមិត្តរបស់ស្រ្តី បាន  
ឋាន ៥ គឺ ខាងទាំង ៤ និងត្រង់កណ្តាល ។ ក្នុងនិមិត្តរបស់បុរសបាន  
ឋាន ៦ គឺ ខាងទាំង ៤ កណ្តាល និងចុង ។ ព្រោះហេតុនោះ ក្នុង  
និមិត្តរបស់ស្រ្តី សូម្បីសិក្ខាអង្គជាតិចូលទៅមកក្រោម រមែងជាបារាជក  
សិក្ខាចូលទៅអំពីខាងលើក្តី សិក្ខាចូលទៅមកខាងទាំងពីរក្តី សិក្ខាចូលទៅ  
ត្រង់កណ្តាល ផុតឋានទាំង ៤ ក្តី រមែងជាបារាជក ( ទាំងនោះ ) ។  
ចំណែកនិមិត្តនៃបុរស សូម្បីភិក្ខុសិក្ខាចូលទៅឱ្យត្រូវមកចំណែកក្រោម  
រមែងជាបារាជក សិក្ខាចូលទៅឱ្យត្រូវមកចំណែកលើក្តី សិក្ខាចូលទៅឱ្យ  
ត្រូវមកខាងទាំងពីរក្តី សិក្ខាចូលទៅឱ្យត្រូវចំត្រង់កណ្តាល ដូចម្រាមដៃ  
ដែលឆ័យចូលហើយ រុកចូលដោយខ្នងកណ្តាលក្តី សិក្ខាចូលទៅឱ្យត្រូវមក  
ចំណែកលើក្តី រមែងជាបារាជក ( ទាំងអស់ ) ។

បណ្តានិមិត្តរូបស្រ្តីនិងបុរសនោះ សូម្បីកាលភិក្ខុសិកអង្គជាតិ  
ចូលទៅឱ្យដូចនឹងដង្កូវព្រីង បានឋាន ៥ គឺ ខាងទាំង ៤ និងចុង<sup>១</sup> ។  
សូម្បីកាលសិកឱ្យចូលទៅ ក៏បានឋាន ៥ គឺ ខាងទាំង ៤ ចំណែក

---

១. បាលីថា មជ្ឈិមៈ កណ្តាល, គួរតែជា ចុង វិញ ព្រោះត្រង់; សូមពិនិត្យសេចក្តីនេះ ។  
ចុងនៃកណ្តាល ។ ឋានសូម្បីទាំងអស់ក្នុងនិមិត្តរូបស្រ្តីបុរសមាន ១០  
ដោយប្រការដូច្នេះ ។

ភិក្ខុសិកក្រមោងស្បែក<sup>១</sup> ឬដុំពក ដែលមានកាយប្រសាទនៅលើ  
ដែលកើតនៅក្នុងនិមិត្ត (របស់ខ្លួន) ចូលទៅ (ក្នុងនិមិត្តរូបស្រ្តី)  
ជាអាបត្តិបាណ្ឌិក ។ សិកក្រមោងស្បែកដែលជាគ្រមោង ដែលកើតនៅ  
ត្រង់អង្គជាតិ. ដែលស្លាប់ហើយ ឬដុំពកស្បែកដែលស្លាប់ ដែលមាន  
កាយប្រសាទចូលហើយចូលទៅ (ក្នុងនិមិត្តរូបស្រ្តី) ជាអាបត្តិ  
ទុក្ខដ ។ សូម្បីកាលសិករោម ឬចុងម្រាមដៃ និងម្រាមមេដៃចូលទៅ  
(ក្នុងនិមិត្តស្រ្តី) ដោយសេចក្តីត្រេកអរក្នុងមេថ្មន ជាទុក្ខដដូចគ្នា ។

### ភិក្ខុពណ៌នាមេថ្មនកថា គួររលឹកពុទ្ធភុណ្ណ

ក៏ដែលឈ្មោះថា មេថ្មនកថា នេះ គឺ កថា ដែលអាក្រក់ត្រោត  
ត្រោត ដែលជាកថា របស់ពួកអសប្បវស ព្រោះដូច្នេះ ភិក្ខុកាលនឹង



ពោលដល់ឋានៈនោះក្តី ឋានៈដទៃក្តី ឬឋានៈដូច្នេះក្នុងព្រះវិន័យ ក៏គួរឱ្យ  
បដិកូលមនសិការ សមណសញ្ញានិងហិរិឧត្តប្បៈតាំងឡើងចំពោះមុខ  
ហើយឱ្យសេចក្តីគោរពកើតឡើងក្នុងព្រះសម្មាសម្ពុទ្ធ រំពឹងដល់ព្រះករុណា

១. សារត្ថទីបទី. ចម្មទីលទ្ធិ និមិត្ត ឧដ្ឋិតចម្មមេវ. ឧណ្ឌិតណ្ឌាតិបិ វទន្តិ ។  
របស់ព្រះលោកនាថ ទ្រង់មានព្រះករុណារកអ្នកស្មើមិនបាន ហើយពោល  
ចុះ ។ គួររំពឹងដល់ព្រះករុណាគុណរបស់ព្រះលោកនាថយ៉ាងនេះថា ការ  
ពិត ព្រះមានព្រះភាគព្រះអង្គនោះ សូម្បីមានព្រះទ័យត្រឡប់ហើយចាក  
កាមទាំងឡាយ ដោយប្រការទាំងពួងទ្រង់អាស្រ័យសេចក្តីករុណាក្នុងសត្វ  
ទាំងឡាយ ដើម្បីសេចក្តីអាណិតពួកសត្វ ដើម្បីសេចក្តីអនុគ្រោះដល់  
លោក បានត្រាស់កថា ដូច្នេះទុក ដើម្បីត្រូវការបញ្ញត្តិសិក្ខាបទ ព្រះ  
សាស្តា មានព្រះករុណាគុណពិតហ្ន៎ ដូច្នេះហើយ គប្បីពោលចុះ ។  
មួយទៀត បើព្រះមានព្រះភាគ នឹងមិនគប្បីត្រាស់កថា ដូច្នេះ  
ដោយប្រការទាំងពួងសោត អ្នកណាហ្ន៎នឹងគប្បីដឹងបានថា ក្នុងឋានៈ  
ប្រមាណបុណ្ណៈ ជាបារាជិក ក្នុងឋានៈប្រមាណបុណ្ណៈ ជាថុល្លច័យ  
ក្នុងឋានៈប្រមាណបុណ្ណៈ ជាទុក្ខដ ។ ព្រោះហេតុនោះ ភិក្ខុកាលស្តាប់ក្តី  
ពោលក្តី (នូវមេប៉ុនកថានោះ) មិនគួរយកជិតបិតមាត់ អង្គុយសើច

រហូតឃើញធ្មេញគ្នាទេ គួរពិចារណាថា ដល់ឋានៈដូច្នេះ សូម្បីព្រះសម្មាសម្ពុទ្ធក៏បានត្រាស់ហើយ ដូច្នេះ ជាអ្នកមិនខ្លាច ព្រោះហេតុដូច្នេះ ដល់ព្រមដោយហិរិឡត្ថប្បៈ មានចំណែកប្រៀបដូចព្រះសាស្តា ហើយគប្បីពោលចុះ ដូច្នេះឯង ។

ចប់មូលបញ្ញត្តិសិក្ខាបទ

**អនុបញ្ញត្តិវារៈ**

កំណត់សត្វដែលជាវត្ថុនៃបារាណិកជាដើម

[៣៩] ក្នុងវារៈនៃអនុបញ្ញត្តិ មានវិនិច្ឆ័យដូច្នេះ ៖

បទថា អន្តមសោ : យ៉ាងហោចទៅ គឺ ដោយកំណត់យ៉ាងទាបបំផុតទាំងអស់ ។

បទថា តិរច្ឆានគតាយបិ : សូម្បីដោយសត្វតិរច្ឆានញី សេចក្តីថា ពួកសត្វដែលទៅហើយ (គឺអ្នកកើតហើយ) ក្នុងពួកសត្វតិរច្ឆានដោយអំណាចបដិសន្ធិ ។

ពីរបទថា បគេវ មនុស្សត្ថិយា : នឹងបាច់និយាយទៅថ្មី ដល់ភិក្ខុដែលសេពមេថ្មនធម្មដោយមនុស្សស្រី សេចក្តីថា (ភិក្ខុសេពមេថ្មនធម្មក្នុងសត្វតិរច្ឆានញី មិនមែនជាសមណៈ) ក្នុងស្រីជាជាតិមនុស្ស ក៏

រមែងមិនជាសមណៈដូចពីមុន ។ ក៏សត្វតិរច្ឆានញឹក ដែលជាវត្ថុនៃបារាជិក  
 នុ៎ះឯង គួរកាន់យកថា សត្វតិរច្ឆាន ក្នុងបឋមបារាជិកនេះ មិនមែនសត្វ  
 តិរច្ឆានញឹកទាំងអស់ (សត្វតិរច្ឆានញឹកមិនមែនជាវត្ថុនៃបារាជិកទាំងអស់) ។  
 ក្នុងពាក្យថា សត្វតិរច្ឆាន នោះ មានកំណត់ (ប្រភេទសត្វ) ដូច្នេះ ។  
 បណ្តាពួកសត្វមិនមានជើង បានដល់ ពស់និងត្រី, និងបណ្តាពួក  
 សត្វមានជើងពីរ បានដល់ មេមាន់, បណ្តាពួកសត្វមានជើងបួន បាន  
 ដល់ ឆ្មាញី, សត្វតិរច្ឆានញឹកទាំងនេះ ជាវត្ថុនៃបារាជិក ។

អត្ថាធិប្បាយប្រភេទសត្វផ្សេងៗ

បណ្តាសត្វមានពស់ជាដើមនោះ ទីយជាតិដោយប្រភេទផ្សេងៗ  
 មានពស់ថ្លាន់ និងពស់វែកក្របីជាដើមសូម្បីទាំងអស់ លោកសង្គ្រោះ  
 ចូលដោយ អហំ សំព័ ។ ព្រោះដូច្នេះបណ្តាទីយជាតិទាំងឡាយ ទី  
 យជាតិដែលភិក្ខុអាចសិក្សាអង្គជាតិចូលទៅក្នុងបណ្តាមគ្គទាំង ៣ មគ្គណា  
 មួយ ប្រមាណប៉ុនគ្រាប់ល្ង ជាវត្ថុនៃបារាជិក, ដ៏សេសគប្បីជ្រាបថា ជា  
 វត្ថុនៃទុក្ខដ ។ សត្វដែលកើតក្នុងទឹក ដោយប្រភេទផ្សេងៗ មានត្រី  
 អណ្តើក និងកង្កែបជាដើម សូម្បីទាំងអស់ លោកសង្គ្រោះចូលដោយ  
 មច្ចៈ សំព័ ។ ក្នុងសត្វដែលកើតក្នុងទឹកសូម្បីនោះ គប្បីជ្រាបថា ជាវត្ថុ  
 នៃបារាជិក និងជាវត្ថុនៃទុក្ខដ ដោយន័យដូចពោលទុកហើយក្នុងទីយជាតិ

នុ៎ះឯង ។ ចំណែកសេចក្តីប្លែកគ្នា មានដូចតទៅនេះ ៖

ដែលឈ្មោះថា កង្កែបជាសត្វមានមាត់រឹង, កង្កែបទាំងនោះ មានសណ្ឋានមាត់ធំ( វែង ) តែមានប្រហោងមាត់ចង្អៀត ; ក្នុងសណ្ឋានមាត់នោះ ទើបមិនល្មមដល់ការសិក្សាអង្គជាតិចូលទៅបាន, តែសណ្ឋានមាត់រមែងដល់ការរាប់ថា ដំបៅ, ព្រោះដូច្នេះ គប្បីជ្រាបមុខសណ្ឋាននោះថា ជាវត្ថុនៃថុលច្នៃយ ។

បក្សីជាតិច្រើនប្រភេទ មានក្អែកនិងកូនសត្វសាលិកាជាដើម សូម្បីទាំងអស់ លោកសង្គ្រោះចូលដោយ កុក្កដី ស័ព្ទ ។ ក្នុងបក្សីជាតិសូម្បីនោះ គប្បីជ្រាបថា ជាវត្ថុនៃបារាជិកនិងវត្ថុនៃទុក្ខដ ដោយន័យដូចដែលពោលហើយនុ៎ះឯង ។

ចតុប្បាទជាតិ ( សត្វមានជើងបួន ) មានកង្កែប ស្ពានិងទន្សាយជាដើមសូម្បីទាំងអស់ លោកសង្គ្រោះចូលដោយ មជ្ជារី ស័ព្ទ ។ សូម្បីក្នុងចតុប្បាទជាតិនោះ ក៏គប្បីជ្រាបថា ជាវត្ថុនៃបារាជិក និងជាវត្ថុនៃទុក្ខដ ដោយន័យដូចដែលពោលហើយនុ៎ះឯង ។

បារាជិកសំណួរប្រព្រឹត្តទៅក្នុងសិក្ខាបទជាដើម

[៣៦] បទថា បារាជិកោ : ភិក្ខុត្រូវអាបត្តិបារាជិក បានដល់

ចាលចាញ់ហើយ គឺ ដល់ហើយនូវសេចក្តីចាលចាញ់ ។ ពិតមែន  
 បារាជិក ស័ព្ទនេះ រមែងប្រព្រឹត្តទៅក្នុងសិក្ខាបទផង អាបត្តិផង បុគ្គល  
 ផង ។ ក្នុង៣ យ៉ាងនោះ បារាជិកស័ព្ទ ដែលប្រព្រឹត្តទៅក្នុងសិក្ខាបទ  
 គប្បីជ្រាប (ក្នុងទីដែលមកខាងដើម) យ៉ាងនេះថា “អដ្ឋានមេតំ  
 អានន្ទ អនវកាសោ យំ តថាគតោ វដ្ឋិនំ វា វដ្ឋិបុត្តកានំ វា  
 ការណា សាវកានំ ធារាជិកំ សិក្ខាបទំ បញ្ចត្តំ សមូហនេយ្យ ៖  
 ម្នាលអានន្ទ តថាគតគប្បីដកសិក្ខាបទឈ្មោះបារាជិក ដែលតថាគតបាន  
 បញ្ចត្តិហើយ ដល់សាវកទាំងឡាយ ព្រោះហេតុនៃជនអ្នកនៅក្នុងដែន  
 វដ្ឋិទាំងឡាយក្តី ព្រោះហេតុនៃវដ្ឋិបុត្តកភិក្ខុទាំងឡាយក្តី ដោយអំពើណា  
 អំពើនោះ មិនមែនជាហេតុ មិនមែនជាឱកាសឡើយ” ។

ដែលប្រព្រឹត្តទៅក្នុងអាបត្តិគប្បីជ្រាប (ក្នុងវិនិតវត្ថុ) យ៉ាងនេះថា  
 “អាបត្តិ ត្វំ ភិក្ខុ អាបន្នោ ធារាជិកំ ៖ ម្នាលភិក្ខុ អ្នកឯងត្រូវអាបត្តិ  
 បារាជិកហើយ”<sup>(១)</sup> ដែលប្រព្រឹត្តទៅក្នុងបុគ្គល គប្បីជ្រាប (ក្នុងវិនិតវត្ថុនៃ  
 ទុតិយបារាជិក) យ៉ាងនេះថា “ន មយំ ធារាជិកា យោ អវហដោ  
 សោ ធារាជិកោ ៖ ពួកយើងមិនត្រូវអាបត្តិបារាជិកទេ, លោកនាល្ហប  
 បានមក, លោកនោះ ត្រូវអាបត្តិបារាជិក”<sup>(២)</sup> ។ តែអាចារ្យពួកខ្លះ  
 ពោលថា បារាជិកស័ព្ទនេះ នៅប្រព្រឹត្តទៅក្នុងធម៌បានទៀត ដូចក្នុងទី

ដែលមកមានពាក្យថា “ធារាជិកេន ធម្មេន អនុទំសេយ្យ ៖ (ភិក្ខុ)  
ចោទភិក្ខុផងគ្នា ដោយអាបត្តិធារាជិក”<sup>(៣)</sup> ដូច្នេះជាដើម ។

តែព្រោះហេតុដែលក្នុងអាបត្តិ និងសិក្ខាបទទាំង ២ នោះ ក្នុងទី  
កន្លែងខ្លះ ព្រះមានព្រះភាគទ្រង់ព្រះប្រាថ្នាអាបត្តិថា ធម៌ កន្លែងខ្លះក៏ទ្រង់

---

(១) វិន. បារ. មេបុនធម្ម. ១. ១/៤១ ។ (២) វិន. បារ. អទិន្នាទាន. ១.  
១៦០/២០៨ ។ (៣) វិន. សង្ឃ. ២. ២៤៥/២៥៥ ។

ព្រះប្រាថ្នាសិក្ខាបទតែម្តង ព្រោះដូច្នេះ ទើបមិនគួរនឹងពោលធម៌នោះទុក  
មួយផ្នែកទៀត ។

បណ្តាសិក្ខាបទ អាបត្តិនិងបុគ្គលនោះ, សិក្ខាបទ ព្រះមានព្រះ  
ភាគត្រាស់ថា ធារាជិក ព្រោះហេតុដែលញ៉ាំងបុគ្គលអ្នកល្មើសឱ្យចាល  
ចាញ់, ចំណែកអាបត្តិត្រាស់ថា ធារាជិក ព្រោះហេតុដែលញ៉ាំងបុគ្គល  
អ្នកត្រូវឱ្យចាលចាញ់, ចំណែកបុគ្គលដែលត្រាស់ថា ជាធារាជិក ព្រោះ  
ហេតុថា ជាអ្នកចាញ់ គឺ ដល់ភាពបរាជ័យ ។ ពិតមែន សូម្បីក្នុងគម្ពីរ  
បរិវារ ព្រះមានព្រះភាគ ក៏សំដៅចំពោះសេចក្តីនេះ ត្រាស់ថា ៖

ធារាជិកន្តិ យំ វុត្ថំ                    តំ សុណោហិ យថាតថំ  
ចុតោ បរេន្ទោ ភដ្ឋោ ច            សទ្ធម្មា ហិ និរចតោ  
សំវាសោមិ តហិ នត្ថិ            តេនេតំ ឥតិ វុច្ចតិ ។

សិក្ខាបទណា ដែលតថាគតហៅថា បារាជីក, ចូរអ្នក  
ប្រុងស្តាប់សិក្ខាបទនោះ ដូចសម្តែងតទៅនេះ ។ បុគ្គល  
ដែលឃ្លាតខុស ភ្លាត់រូបតចាកព្រះសង្ឃទាំងឡាយហើយ,  
សំវាសមិនមានក្នុងបុគ្គលនោះឡើយ ព្រោះហេតុនោះ  
សិក្ខាបទនេះ តថាគតហៅថា បារាជីក ។ (២)

( ២ ) វិន. បរិ. គាថាសង្គណិក. ១៣. ១១៦/១៣៤ ។

### អត្ថាធិប្បាយសេចក្តីក្នុងព្រះគាថា

ក៏ក្នុងបរិវារគាថានេះ មានសេចក្តីដូចតទៅនេះ ៖  
បុគ្គលអ្នកល្មើសសិក្ខាបទនោះ និងត្រូវអាបត្តិនោះ រមែងជាអ្នក  
ឃ្លាត ( ចាកព្រះសង្ឃ ) , ពាក្យទាំងពួងដែលបណ្ឌិតគប្បីប្រកបយ៉ាងនេះ ។  
ពីរបទថា តេន វុច្ចតិ : ព្រោះហេតុនោះ បានជាហៅថា មាន  
សេចក្តីថា បុគ្គល រមែងជាអ្នកមិនមែនសមណៈ មិនមែនពួកផៅពង្សនៃ  
សក្យបុត្រ រូបតធ្លាក់ទៅ ដាច់ទៅ គឺ ចាលចាញ់ចាកសាសនា ព្រោះ  
ហេតុណា, ព្រោះហេតុនោះ បុគ្គលនោះ យើងទើបពោល ។  
សួរថា តើពោលយ៉ាងណា ? ឆ្លើយថា ពោលថា ជាអ្នកចាល  
ចាញ់ ។

[៣៧] ភិក្ខុទាំងឡាយ រមែងនៅរួមគ្នាក្នុងធម៌នេះ ហេតុនោះ  
 ធម៌នេះទើបឈ្មោះថា សំវាស ។ ព្រះមានព្រះភាគត្រាស់ថា សំវាសោ  
 នាម : ហៅថា សំវាស ដូច្នេះហើយ ទើបត្រាស់ពាក្យជាដើមថា  
 ឯកកម្មំ ក៏ដើម្បីសម្តែងសំវាសនោះ ។

ក្នុងពាក្យថា ឯកកម្មំ : សង្ឃកម្មជាមួយគ្នា ជាដើមនោះ មាន  
 ពាក្យអធិប្បាយព្រមទាំងយោជនា ដូចតទៅនេះ ៖

សង្ឃកម្មទាំង ៤ យ៉ាង ឈ្មោះថា កម្មជាមួយគ្នា ព្រោះភាពជា  
 កម្មដែលភិក្ខុទាំងឡាយអ្នកជាបកតត្ថ កំណត់ដោយសីមា នឹងគប្បីធ្វើរួម  
 គ្នា ។ មួយទៀត បាដិមោក្ខទេសទាំង ៥ យ៉ាង ឈ្មោះថា ឧទេសជា  
 មួយគ្នា ព្រោះភាពជាឧទេសដែលនឹងគប្បីសូត្រជាមួយគ្នា ។ ចំណែក  
 សិក្ខាបទដែលទ្រង់បញ្ញត្តិហើយ ឈ្មោះថា សមសិក្ខាតា ព្រោះភាពជា  
 សិក្ខាដែលលង្ហិនបុគ្គលសូម្បីទាំងពួងនឹងគប្បីសិក្សាស្នើគ្នា ។ លង្ហិនបុគ្គល  
 សូម្បីទាំងពួង រមែងនៅរួមគ្នាក្នុងកម្មជាដើមទាំងនេះ, បុគ្គលសូម្បីតែ  
 ម្នាក់នឹងប្រាកដក្នុងខាងក្រៅចាកកម្មជាដើមនោះ ក៏ទេ ; ព្រោះហេតុនោះ  
 ព្រះមានព្រះភាគ ទើបទ្រង់រួមយកវត្ថុទាំងនោះ សូម្បីទាំងអស់ ត្រាស់ថា  
 នេះឈ្មោះថា សំវាស ក្នុងព្រះបាលីនេះ ។ ក៏ឯសំវាសមានប្រការដូច  
 ពោលហើយនោះ មិនមានជាមួយបុគ្គលនោះ ; ព្រោះហេតុនោះ បុគ្គល



ដែលចាញ់ព្រះអង្គទើបត្រាស់ថា “អសំវាសោ : រកសំវាសគ្មាន”  
ដូច្នេះឯង ។

[៣៨] លុះព្រះមានព្រះភាគចែកសិក្ខាបទ ដែលទ្រង់ឧទ្ទេស  
យ៉ាងនោះតាមលំដាប់បទហើយ ឥឡូវនេះ ទើបទ្រង់សម្តែងសត្វទាំង  
ឡាយ ដែលមាននិមិត្តជាវត្ថុនៃបុរាណវិទ្យា ដោយន័យមានពាក្យថា ស្រី ៣  
ពួក ជាដើម ហើយត្រាស់វត្ថុ ៣ ដោយន័យមានពាក្យថា មគ្គ ៣ នៃ  
ស្រីមនុស្សជាដើម ដើម្បីសម្តែងនិមិត្ត ដែលជាវត្ថុនៃបុរាណវិទ្យា ព្រោះ  
ហេតុដែលនិមិត្តស្រីតែម្យ៉ាងប៉ុណ្ណោះ ទើបជាវត្ថុនៃបុរាណវិទ្យាក៏មិនមែន  
និមិត្តស្រីមនុស្សប៉ុណ្ណោះទើបជាវត្ថុ ក៏មិនមែន ទាំងនិមិត្តស្រីនៃស្រី  
ទាំងឡាយដែលតាក់តែងដោយមាសនិងប្រាក់ជាដើម ទើបជាវត្ថុប៉ុណ្ណោះ  
ក៏ទេវៈ ក្នុងពាក្យថា និមិត្តនិងនិមិត្ត អន្តរជាតិ អន្តរជាតិ : ឱ្យ  
និមិត្តខ្លួនចូលទៅដោយនិមិត្ត(គេ), ឱ្យអង្គកំណើត(ខ្លួន) ចូលទៅ  
ដោយអង្គកំណើត(គេ) ដែលព្រះអង្គទ្រង់តាំងបទមាតិកានេះថា  
បដិសេវតិ នាម : ហៅថា សេវ ដើម្បីសម្តែងអាការជាហេតុត្រាស់  
ថា គប្បីសេវចំពោះ ក្នុងបទថា បដិសេវេយ្យ : ហើយសេវ នេះ  
ត្រាស់ទុកហើយ ។

ក្នុងពាក្យថា ស្រី ៣ ពួក ជាដើមនោះ មានសត្វ ១២ ពួក

ដែលជាទីអាស្រ័យនៃនិមិត្ត ដែលជាវត្ថុនៃបារាជិក គឺ ស្រី ៣ ពួក  
 ឧភតោព្យញ្ជនក ៣ ពួក បណ្ឌិតៈ ៣ ពួក បុរស ៣ ពួក ។ ក្នុងសត្វ  
 ទាំង ១២ ពួកនោះ ស្រីនិងបុរសប្រាកដច្បាស់ហើយ ។ ប្រភេទរបស់  
 បណ្ឌិតៈនិងឧភតោព្យញ្ជនក នឹងមានប្រាកដក្នុងវណ្ណនាទៃបព្វជាខន្ធកៈ ។  
 ចំណែកក្នុងពាក្យថា អ្នកសេពមេប៉ុនធម្មចំពោះមគ្គ ៣ នៃស្រីមនុស្ស  
 នេះ គប្បីជ្រាបសេចក្តីថា ក្នុងមគ្គ ៣ នៃស្រីមនុស្ស ។ គប្បីជ្រាប  
 យ៉ាងនេះគ្រប់ ៗ បទ ។

### មគ្គដែលជាវត្ថុនៃបារាជិករួម ៣០

ក៏មគ្គទាំងអស់នោះតែម្តង មាន ៣០ គតិ គឺ របស់ស្រីមនុស្ស  
 មានមគ្គ ៣ របស់ស្រីអមនុស្សមានមគ្គ ៣ របស់សត្វតិរច្ឆានព្រីមានមគ្គ  
 ៣ រួមជា ៩, របស់មនុស្សឧភតោព្យញ្ជនកជាដើមមាន ៩ របស់  
 មនុស្សបណ្ឌិតៈជាដើមមាន ៦ ព្រោះចែកជាមួយពួក មគ្គ ២ ៗ,  
 របស់មនុស្សប្រសជាដើមមាន ៦ ដូចគ្នា ។

[៣៩] ភិក្ខុកាលសេពមេប៉ុនធម្ម សិកអង្គជាតិរបស់ខ្លួនចូលទៅ  
 ក្នុងបណ្តាមគ្គដែលដឹងខ្លួនថា ជានិមិត្តទាំងនោះមគ្គណាមួយ សូម្បីត្រឹម  
 តែមួយគ្រាប់ល្អ រមែងត្រូវបារាជិក ។ តែព្រោះកាលនឹងត្រូវ រមែងត្រូវ

ដោយសេវនចិត្តបុណ្ណោះ វៀរចាកសេវនចិត្តនោះ មិនត្រូវទេ; ព្រោះ  
ហេតុនោះ ព្រះមានព្រះភាគ កាលនឹងទ្រង់សម្តែងលក្ខណៈនោះ ទើប  
ត្រាស់ព្រះតម្រាស់ថា “ភិក្ខុសង្ឃ សេវនចិត្តំ ឧបដ្ឋិតេ : ភិក្ខុមានចិត្ត  
ចង់សេពផ្លូចផ្តើមឡើង” ដូច្នេះជាដើម ។

បណ្តាបទទាំងនោះ បទថា ភិក្ខុសង្ឃ : ភិក្ខុ បានដល់ ភិក្ខុដែល  
សេពមេប៉ុន ។ ក្នុងពាក្យថា សេវនចិត្តំ ឧបដ្ឋិតេ នេះ ជាបឋមាវិភត្តិ  
ចុះក្នុងអត្ថសត្តមីវិភត្តិ ។ អធិប្បាយថា កាលសេវនចិត្តប្រាកដហើយ ។

ច្រើនបទថា វច្ឆមគ្គំ អន្តជានតំ បវេសេន្តសង្ឃ : ហើយបញ្ចាល  
អង្គជាតរបស់ខ្លួនទៅកាន់ទ្វារវច្ឆមគ្គ សេចក្តីថា កាលភិក្ខុសិក្ខាអង្គជាតិ គឺ  
បុរិសនិមិត្តរបស់ខ្លួនចូលទៅមកមគ្គដែលឧប្បារៈចេញទៅនោះ សូម្បីត្រឹម  
តែមួយគ្រាប់ល្ង ។

ពីរបទថា អាបត្តិ ឆារាជិកសង្ឃ : ត្រូវអាបត្តិបារាជិក សេចក្តី  
ថា អាបត្តិបារាជិក រមែងមានដល់ភិក្ខុនោះ ។ ម្យ៉ាងទៀត បទថា  
អាបត្តិ ប្រែថា រមែងមានការត្រូវ ។

បទថា ឆារាជិកសង្ឃ បានដល់ ធម៌គឺ បារាជិក ។ ក្នុងគ្រប់ ៗ

បទ ក៏ន័យនេះឯង ។

**ភិក្ខុត្រូវអ្នកដទៃចាប់បង្ខំហើយត្រេកអរជាបាណិក**

[៤០] ព្រះមានព្រះភាគ ត្រាច្រង់សម្តែងអាបត្តិរបស់ភិក្ខុដែល សិក (អង្គជាតិរបស់ខ្លួន) ចូលទៅដោយសេវនចិត្តតែម្យ៉ាងយ៉ាងនោះ ហើយ ឥឡូវនេះ ដើម្បីនឹងទ្រង់រក្សាពួកកុលបុត្រអ្នកបួសដោយសទ្ធា ជាអ្នកបដិបត្តិប្រពៃ មិនត្រេកអរសូម្បីក្នុងកាលមានការសិក (អង្គជាតិ) ចូលទៅ (ក្នុងអង្គជាតិរបស់ខ្លួន) ដោយសេចក្តីព្យាយាមរបស់អ្នកដទៃ ព្រោះហេតុដែលឈ្មោះថា ការសិក (អង្គជាតិ) ចូលទៅនោះ មិនមែន ជាការសិកចូលទៅដោយសេចក្តីព្យាយាមរបស់ខ្លួនតែម្យ៉ាងប៉ុណ្ណោះទេ រមែងជាការសិកចូលទៅបាន សូម្បីដោយសេចក្តីព្យាយាមរបស់អ្នកដទៃ និងកាលភិក្ខុត្រេកអរក្នុងការសិក (អង្គជាតិ) ចូលទៅដោយសេចក្តីព្យាយាមរបស់អ្នកដទៃសូម្បីនោះក៏ជាអាបត្តិ, គឺ កាលភិក្ខុមានសេចក្តីប្រកប ព្រមដោយបដិសេវនចិត្តក៏ជាអាបត្តិ ក្រៅនេះមិនជាអាបត្តិ ទើបត្រាស់ព្រះ តម្រាស់ថា “ភិក្ខុបច្ចតិកា មនុស្សត្ថី : ពួកភិក្ខុជាសត្រូវនាំយកមនុស្ស ស្រី” ជាដើម ។

ក្នុងពាក្យថា បច្ចុត្តិកា ជាដើមនោះ មានវិនិច្ឆ័យដូច្នេះ ៖

ពួកជនអ្នកឈ្មោះថា ជាសត្រូវ ព្រោះអត្ថថា ត្រូវការ គឺ ប្រាថ្នា ជាបដិបក្ខ ។ សត្រូវទាំងឡាយ គឺ ពួកភិក្ខុ ឈ្មោះថា ភិក្ខុបច្ចុត្តិកា (ភិក្ខុដែលជាសត្រូវ) ។ ពាក្យថា ភិក្ខុបច្ចុត្តិកានោះ ជាឈ្មោះរបស់ពួក ភិក្ខុដែលបង្កពៀរ ដែលជាវិសកាគត្តា ។

ច្រើនបទថា មនុស្សវ័ន្ត ភិក្ខុនោ សន្តិកេ អាណេត្វា : នាំយក មនុស្សស្រី (១នាក់) មកកាន់សំណាក់ភិក្ខុ(១រូប) សេចក្តីថា ពួក ភិក្ខុដែលមានសេចក្តីឫស្យាប្រាថ្នានឹងធ្វើឱ្យភិក្ខុនោះវិនាស យកអាមិស ល្អងលោម ឬនិយាយដោយអំណាចមិត្តសន្ថវៈថា លោកចូរធ្វើកិច្ចនេះ របស់ពួកយើងចុះ ហើយនាំយកស្រីមនុស្សខ្លះអ្នកមកកាន់ឱកាសដែលជា ទីនៅរបស់ភិក្ខុនោះ ក្នុងវេលាព្រឹក ។

ច្រើនបទថា វច្ឆមគ្គេន អច្ឆជាតំ អភិទិសីនេត្តិ : ហើយ បញ្ចូលអង្គជាត (ភិក្ខុនោះ) ទៅតាមទ្វារវច្ឆមគ្គ(មនុស្សស្រីនោះ) សេចក្តីថា ចាប់ភិក្ខុនោះត្រង់អវយវៈ មានដៃ ជើង និងសីសៈជាដើម យ៉ាងមាំ គឺ មិនឱ្យបំបាក់បាន ហើយ ឱ្យមនុស្សស្រីអង្គុយសង្កត់ គឺ ឱ្យប្រកបអង្គជាតិរបស់ភិក្ខុនោះ ដោយវច្ឆមគ្គរបស់ស្រី ។

ក្នុងពាក្យថា សោ ចេ បវេសនំ សាធិយតិ បរិដ្ឋំ សាធិយតិ  
 ឱតំ សាធិយ តិឌ្ឍនុរណំ សាធិយតិ : បើភិក្ខុនោះត្រេកអរនឹងអង្គជា  
 តដែលកំពុងចូល ត្រេកអរនឹងអង្គជាតដែលចូលទៅសិប្បហើយ  
 ត្រេកអរនឹងអង្គជាតដែលកំពុងស្ថិតនៅ មានវិនិច្ឆ័យដូច្នេះ ៖

សោ ចេ បវេសនំ សាធិយតិ : បើភិក្ខុនោះត្រេកអរនឹងអង្គជា  
 តដែលកំពុងចូលក្តី គឺ ប្រសិនបើភិក្ខុនោះត្រេកអរគឺ ព្រមទទួលការសិក  
 អង្គជាតិរបស់ខ្លួនចូលទៅក្នុងវច្ឆមគ្គ ( របស់ស្រី ) គឺ លោកឱ្យសេវនចិត្ត  
 ប្រាកដឡើងក្នុងខណៈនោះ ត្រេកអរ គឺ ព្រមទទួលការចូលទៅហើយ ។

បរិដ្ឋំ សាធិយតិ : ត្រេកអរនឹងអង្គជាតដែលចូលសិប្បទៅ  
 ហើយក្តី គឺ ក្នុងវេលាដែលចូលទៅហើយ លោកឱ្យសេវនចិត្តប្រាកដ  
 ឡើងទាំងត្រេកអរ គឺ ព្រមទទួលការឈប់ ។

ឱតំ សាធិយ : ត្រេកអរនឹងអង្គជាតដែលកំពុងស្ថិតនៅ ( ក្នុង  
 ទ្វារមគ្គនោះ ) ក្តី គឺ ក្នុងវេលាដែលអង្គជាតិដល់ទី លោកឱ្យសេវនចិត្ត  
 ប្រាកដឡើងក្នុងវេលាដែលបង្ហូរទឹកស្កក្តី ទាំងត្រេកអរ គឺ ព្រមទទួល  
 ការដកចេញ ។

តិឌ្ឍនុរណំ សាធិយតិ : ត្រេកអរនឹងអង្គជាតដែលបន្ថយចេញ

ក្នុង គឺ ក្នុងវេលាដែលនាំចេញ លោកក៏ឱ្យបដិសេធចិត្តប្រាកដឡើង ។

ភិក្ខុកាលត្រេកអរក្នុងឋាន ៤ យ៉ាង ដូចអធិប្បាយមកហើយនេះ រមែងមិនបានដើម្បីនឹងនិយាយ (កែខ្លួន) ថា ដែលសមណៈជាអ្នកបង្ក ពៀរទាំងឡាយ ធ្វើកម្មនេះដល់យើងហើយ, រមែងត្រូវអាបត្តិបារាជិកតែ ម្តង ។ ឧទាហរណ៍ថា ភិក្ខុកាលត្រេកអរឋានទាំង ៤ នេះ រមែងត្រូវ អាបត្តិ យ៉ាងណា, លោកមិនត្រេកអរឋានណាមួយដែលជាឋានដំបូង តែត្រេកអរ ៣ ឋានក្តី មិនត្រេកអរ ២ ឋាន តែត្រេកអរ ២ ឋានក្តី មិនត្រេកអរ ៣ ឋាន តែត្រេកអរតែមួយឋានក្តី រមែងត្រូវអាបត្តិដូចគ្នា ដូច្នេះ ។

ចំណែកភិក្ខុ កាលមិនត្រេកអរដោយប្រការទាំងពួង សម្គាល់អង្គ ជាតិដូចចូលទៅកាន់មាត់អាសិវស ឬចូលទៅត្រង់រណ្តៅរងើកភ្លើង មិន ត្រូវអាបត្តិទេ ។ ព្រោះហេតុនោះ ទើបព្រះមានព្រះភាគត្រាស់ថា “បើភិក្ខុ មិនត្រេកអរនឹងអង្គជាតិដែលកំពុងចូលទៅក្តី មិនត្រេកអរនឹងអង្គជា តិដែលចូលស៊ប់ទៅហើយក្តី មិនត្រេកអរនឹងអង្គជាតិដែលកំពុងស្ថិតនៅ (ក្នុងទ្វាមគ្គនោះ) ក្តី មិនត្រេកអរនឹងអង្គជាតិដែលបន្ថយចេញក្តី មិនត្រូវ អាបត្តិឡើយ” ។

ពិតមែន ព្រះមានព្រះភាគ កាលនឹងទ្រង់រក្សាបុគ្គល អ្នកចម្រើន  
 វិបស្សនាបែបនេះ ៗ មិនមានសេចក្តីហ្មឺងហ្មាយនក្នុងកាយនិងជីវិត សម្លឹង  
 ឃើញអាយតនៈទាំងពួង ដូចត្រូវភ្លើង ១១ កង ឱ្យឆេះសន្លោសន្លៅ  
 ហើយ ទាំងសម្លឹងឃើញបញ្ចកាមគុណ ដូចជាពេជ្រយាតដែលងាដាវ  
 ឡើងហើយ ដូច្នោះ នឹងកាលទ្រង់ធ្វើការកម្ចាត់មនោរថនៃពួកដែលជា  
 សត្រូវរបស់បុគ្គលអ្នកមិនត្រេកអរនោះ ទើបទ្រង់នាំចតុក្កៈមានជាដើមថា  
 “ភិក្ខុដែលមិនត្រេកអរនឹងអង្គជាតិដែលកំពុងចូលទៅ” នេះមកតាំងទុក  
 ដូច្នេះឯង ។

ចប់ ចតុក្កៈដំបូង

ចតុក្កៈ ២៦៩ ដ៏សេស

លុះព្រះមានព្រះភាគសម្តែងបឋមចតុក្កៈយ៉ាងនោះហើយ ឥឡូវនេះ  
 កាលនឹងទ្រង់សម្តែងចតុក្កៈសូម្បីយ៉ាងដទៃ ដោយអំណាចមគ្គទាំង ៣  
 ពួកនោះ ព្រោះហេតុដែលពួកភិក្ខុជាសត្រូវនាំស្រីមកហើយ មិនមែនឱ្យ  
 អង្គុយសង្កត់តាមទ្វារចូលមកតែម្យ៉ាងប៉ុណ្ណោះទេ តាមការពិត ឱ្យអង្គុយ  
 សង្កត់តាមទ្វារបស្សាវមគ្គខ្លះ តាមទ្វារមាត់ខ្លះ, និងសូម្បីកាលភិក្ខុដែលជា  
 សត្រូវនាំស្រីមក ពួកខ្លះនាំស្រីដែលភ្ញាក់ដឹងខ្លួនមក ពួកខ្លះនាំស្រីដែល



កំពុងដេកលក់មក ពួកខ្លះនាំស្រីដែលស្រវឹងមក ពួកខ្លះនាំស្រីឆ្អឹងមក  
 ពួកខ្លះនាំស្រីដែលខូចស្មារតីមក, អធិប្បាយថា នាំស្រីដែលបញ្ចូលចិត្តទៅ  
 ក្នុងអារម្មណ៍ដទៃ គឺ អ្នករើរវាយមក, ពួកខ្លះនាំស្រីដែលស្លាប់ហើយ  
 មានទ្វារមគ្គសត្វមិនទាន់ស៊ីមក, អធិប្បាយថា នាំស្រីស្លាប់ដែលមាន  
 និមិត្ត ដែលសត្វទាំងឡាយមានចចកជាដើមមិនទាន់បានស៊ីមក, ពួកខ្លះនាំ  
 ស្រីស្លាប់ហើយ មានទ្វារមគ្គសត្វមិនទាន់ស៊ីដោយច្រើនមក; ស្រីស្លាប់  
 ដែលឈ្មោះថា សត្វមិនទាន់ បានខាំស៊ីដោយច្រើន គឺ ត្រង់វច្ចមគ្គក្តី  
 បស្ស្សវមគ្គក្តី មាត់ក្តី ដែលជានិមិត្ត មាន ឱកាសដែលសត្វមិនទាន់បាន  
 ខាំស៊ីដោយច្រើនជាង; ពួកខ្លះនាំស្រីស្លាប់ដែលសត្វខាំស៊ីហើយ ដោយ  
 ច្រើនមក; ស្រីស្លាប់ដែលឈ្មោះថា សត្វខាំស៊ីហើយដោយច្រើន គឺ  
 អវយវៈ ត្រង់និមិត្តមានវច្ចមគ្គជាដើមត្រូវសត្វខាំស៊ីជាចំណែកច្រើន  
 ដែលនៅមិនបានខាំស៊ី មានតិច; និងមិនមែននាំមកនូវនុស្សស្រីមតែ  
 ម្យ៉ាងប៉ុណ្ណោះទេ តាមការពិត នាំអមនុស្សស្រីខ្លះ សត្វតិរច្ឆានញីខ្លះមក;  
 ទាំងមិនមែនត្រឹមតែនាំមកចំពោះស្រី មានប្រការដូចពោលហើយម្យ៉ាងទេ  
 ; គឺនាំឧកតោព្យញ្ញនកខ្លះ បណ្ឌកខ្លះ មនុស្សប្រុសខ្លះមក; ទើបត្រាស់  
 ពាក្យជាដើមថា “ពួកភិក្ខុជាសត្រូវនាំយកមនុស្សស្រី ដែលនៅភ្នាក់ដឹង  
 ខ្លួនមក” ។

**មគ្គរបស់មនុស្សស្រីមាន ២៧ ចតុក្កៈ**

ក្នុងពាក្យថា **ជាគរន្ត្រី** : ដែលនៅភ្នាក់ដឹងខ្លួន ជាដើមនោះ ដើម្បីកុំឱ្យច្រឡំក្នុងព្រះបាលីបណ្ឌិតគប្បីជាបច្ចុក្កៈដូចដែលពោលហើយ ដោយការគណនា ដូចដែលនឹងពោលតទៅនេះ ៖

ដោយអំណាចមគ្គទាំង ៣ របស់មនុស្សស្រីមាន ២៧ ចតុក្កៈ គឺ **សុទ្ធិចតុក្កៈ** (ចតុក្កៈពោលអំពីមគ្គសុទ្ធ ៗ ) ៣, **ជាគរន្ត្រីចតុក្កៈ** (ចតុក្កៈពោលអំពីស្រីដែលភ្នាក់ ដឹងខ្លួន ) ៣, **សុត្តចតុក្កៈ** (ចតុក្កៈពោលអំពីស្រីដែលដេកលក់ ) ៣, **មគ្គចតុក្កៈ** (ចតុក្កៈពោលអំពីស្រីដែលស្រវឹង ) ៣, **ឧម្មត្តចតុក្កៈ** (ចតុក្កៈពោលអំពីស្រីឆ្គួត ) ៣, **បមត្តចតុក្កៈ** (ចតុក្កៈពោលអំពីស្រីដែលប្រមាទ ) ៣, **មតអក្ខយិតចតុក្កៈ** (ចតុក្កៈពោលអំពីស្រីស្លាប់ដែលសត្វមិនទាន់បានខាំស៊ី ) ៣, **យេកុយេនអក្ខយិតចតុក្កៈ** (ចតុក្កៈពោលដោយនិមិត្តដែលសត្វមិនទាន់បានខាំស៊ីដោយច្រើន ) ៣, **យេកុយេនឧយិតចតុក្កៈ** (ចតុក្កៈថាដោយនិមិត្តដែលសត្វខាំស៊ីដោយច្រើន ) ៣ ។

ដោយអំណាចមគ្គទាំង ៣ របស់អមនុស្សស្រី ក៏មាន ២៧ ចតុក្កៈដូចគ្នា, របស់សត្វតិរច្ឆានញី ក៏មាន ២៧ ចតុក្កៈដូចគ្នា; ក្នុងឥត្ថិវារៈ មាន ៨១ ចតុក្កៈ ដោយប្រការដូច្នេះ ។ និងក្នុងឧកតោ

ព្យញ្ជនកវាវៈ ក៏មាន ៨១ ចតុក្កៈដូចក្នុងឥតិវាវៈ ។

ចំណែកក្នុងបណ្ណកបុរិសវាវៈ ដោយអំណាចមគ្គតាំង ២ ទើប  
មានចតុក្កៈ ពួកនីមួយៗ ៥៤ ចតុក្កៈ រួមសូម្បីតាំងអស់ មាន ២៧០  
ចតុក្កៈ ដោយប្រការដូច្នេះ ។ ចតុក្កៈតាំងនោះ មានសេចក្តីច្បាស់លាស់  
តែម្តង ។

ក៏គ្រប់ ៗវាវៈ បណ្ណាឋានៈតាំងនោះ ក្នុងឋានៈនេះថា ស្រីស្លាប់  
ដែលសត្វមិនបានទាំងស្រុងដោយច្រើន និងដែលសត្វទាំងស្រុងហើយដោយច្រើន  
មានវិនិច្ឆ័យដូច្នេះ ៖

### រឿងព្រះវិន័យធរ ២ រូប

បានឮថា ក្នុងកោះតម្កល់បណ្តើរៗមានព្រះវិន័យធរពីររូប ជាព្រះថេរៈ  
រួមអាចារ្យជាមួយគ្នា គឺ ព្រះឧបតិស្សត្ថេរ ១ ព្រះបុស្សទេវត្ថេរ ១ ។  
ព្រះថេរៈតាំងពីររូបនោះ ក្នុងមានមហាភ័យ បានបរិហាររក្សាព្រះវិន័យ  
បិដកទុក ។ បណ្ណាព្រះថេរៈតាំង ២ រូបនោះ ព្រះឧបតិស្សត្ថេរជាអ្នក  
ឆ្លាតជាង ។ សូម្បីព្រះឧបតិស្សត្ថេរនោះ មានអន្តេវាសិកនៅ ២ រូប គឺ  
ព្រះមហាបទុមត្ថេរ ១ ព្រះមហាសូមត្ថេរ ១, បណ្ណាព្រះថេរៈ ២ រូប

នោះ ព្រះមហាសុមត្ថេរ បានស្តាប់ព្រះវិន័យបិដក ៩ ដង ។ ព្រះមហា  
 បទុមត្ថេរ បានស្តាប់ដល់ ១៨ ដង គឺ បានស្តាប់រួមនឹងព្រះមហាសុម  
 ត្ថេរនោះ ៩ ដង និងបានស្តាប់ចំពោះម្នាក់ឯងផ្សេងដទៃទៀត ៩ ដង ។  
 បណ្ណាព្រះថេរៈទាំង ២ រូបនោះ ព្រះមហាបទុមត្ថេរនេះឯង ជាអ្នកឆ្លាត  
 ជាង ។ បណ្ណាលោកទាំង ២ រូបនោះព្រះមហាសុមត្ថេរ កាលស្តាប់ព្រះ  
 វិន័យបិដកដល់ ៩ ដងហើយ ក៏លះចោលអាចារ្យ បានទៅកាន់  
 ទន្លេគង្គាឯត្រើយនាយ ។

គ្រានោះ ព្រះមហាបទុមត្ថេរ ពោលថា ព្រះវិន័យធរអ្នកលះ  
 ចោលអាចារ្យដែលនៅមានជីវិតតែម្តង សម្គាល់ភាពដែលខ្លួនគប្បីស្នាក់  
 នៅក្នុងទីដទៃ នេះជាអ្នកខ្លាំងក្លាពិតប្រាកដ កាលអាចារ្យនៅមានជីវិត សូម្បី  
 ព្រះថេរៈរៀនព្រះវិន័យបិដក និងអង្គកថា ច្រើនលើកហើយក៏ដោយ ក៏  
 មិនគួរបោះចោលទេ គួរស្តាប់ជានិច្ចកាល គួរស្វាធារ្យរាល់កន្លះឆ្នាំ  
 ម្តង ។ ក្នុងកាលនៃភិក្ខុទាំងឡាយ អ្នកធ្លាក់ក្នុងព្រះវិន័យយ៉ាងនោះ ថ្ងៃ  
 មួយ ព្រះឧបតិស្សត្ថេរអង្គុយពណ៌នាបាលីប្រទេសនេះក្នុងបឋមបារាជិក  
 សិក្ខាបទ ដល់ពួកអន្តោវាសិក ៥០០ រូប ដែលមានព្រះមហាបទុមត្ថេរជា  
 ប្រមុខ ។

**រឿងអន្តោវាសិកសួរបញ្ញាវិន័យព្រះថេរៈ**

ពួកអន្តោវាសិក **សួរព្រះឧបតិស្សត្ថេរ**នោះថា បពិត្រលោក ដ៏ចម្រើន ក្នុង**សាកសព**ដែល**សត្វ**មិនទាន់**បាន**ខាំ**ស៊ី**ដោយច្រើន ជា **បារាជិក** ។ ក្នុង**សាកសព**ដែល**សត្វ**ខាំ**ស៊ី**ដោយច្រើន ជា**បុល្លច្ច័យ**, ក្នុង **សាកសព**ដែល**សត្វ**ខាំ**ស៊ី****ពាក់កណ្តាល** តើជាអាបត្តិអ្វី ?

**ព្រះថេរៈ** ពោលថា អាវុសោ ធម្មតាថា ព្រះពុទ្ធាងឡាយ កាល នឹង**ទ្រង់**បញ្ញត្តិ**បារាជិក** **ទ្រង់**មិនបញ្ញត្តិឱ្យមានចំណែកទុកនៅ**សល់**ទេ **ទ្រង់**ប្រមូលមកខេត្ត**បារាជិក**ទាំងអស់មិនឱ្យមានចំណែកនៅ**សល់**ឡើយ **ទ្រង់**កាត់ចន្លោះមកហើយបញ្ញត្តិ**បារាជិក**ក្នុងវត្ថុនៃ**បារាជិក**តែម្តង, ពិតមែន **សិក្ខាបទ**នេះ ជាលោកវដ្តៈ មិនមែនជាបណ្ណតិវដ្តៈ ; **ព្រោះ**ហេតុនោះ បើថា ក្នុង**សាកសព**ដែល**សត្វ**ខាំ**ស៊ី****ពាក់កណ្តាល**គប្បីជា**បារាជិក**សោត, **ព្រះសម្មាសម្ពុទ្ធ** ក៏គប្បី**ទ្រង់**បញ្ញត្តិ**បារាជិក**ទុក, តែក្នុង**សាកសព**ដែល **សត្វ**ខាំ**ស៊ី****ពាក់កណ្តាល**នេះ ឆាយា**បារាជិក**មិនប្រាកដ, ប្រាកដតែ ចំពោះ**បុល្លច្ច័យ**ប៉ុណ្ណោះ ។

ម្យ៉ាងទៀត **ព្រះ**មាន**ព្រះភាគ** កាល**ទ្រង់**បញ្ញត្តិ**បារាជិក**ទុកក្នុង **សរីរៈ**ដែលស្លាប់ហើយ ក៏**ទ្រង់**តាំង**បារាជិក**ទុកក្នុង**សាកសព**ដែល**សត្វ**មិន ទាន់**បាន**ខាំ**ស៊ី**ដោយច្រើន, តពី**សាកសព**ដែល**សត្វ**មិនទាន់**បាន**ខាំ**ស៊ី** ដោយច្រើននោះទៅ **ទ្រង់**បញ្ញត្តិ**បុល្លច្ច័យ**ដើម្បី**សម្តែង**ថា មិនមាន

បារាជិក ទើបទ្រង់តាំងថ្មល្អច្នៃទុក ព្រោះសាកសពដែលសត្វ  
ខាំស៊ីហើយដោយច្រើន, បន្ទាប់ពីសាកសពដែលសត្វខាំស៊ីហើយដោយ  
ច្រើននោះទៅ គប្បីជ្រាបថា ដើម្បីសម្តែងថា មិនមានថ្មល្អច្នៃ ។

ដែលឈ្មោះថា សាកសពដែលសត្វខាំស៊ីនិងមិនទាន់បានខាំស៊ី  
នោះ គួរយល់ចំពោះក្នុងសរីរៈដែលស្លាប់ហើយប៉ុណ្ណោះ មិនគួរយល់ក្នុង  
សរីរៈដែលនៅរស់ ។ ព្រោះថា ក្នុងសរីរៈដែលនៅរស់ កាលសាច់ឬ  
សរសៃ សូម្បីមានប្រមាណប៉ុន្មានក្រចកនៅមាន រមែងជាបារាជិកតែ  
ម្តង ។ សូម្បីបើថា និមិត្តត្រូវសត្វខាំស៊ីហើយដោយប្រការទាំងពួង  
សម្បុរស្បែកមិនមាន, តែសណ្ឋាននិមិត្តនៅប្រាកដ, សម្រេចការសិក  
(អង្គជាតិ) ចូលទៅ, ជាបារាជិកដូចគ្នា ។ ក៏កាលនិមិត្តដែលត្រូវសត្វ  
ខាំស៊ីទាំងអស់ចេញ មិនឱ្យមានសណ្ឋាននិមិត្តនៅសល់ឡើយ ពន្លះ  
ជឿរចេញដោយជុំវិញ រមែងជាថ្មល្អច្នៃ ដោយអំណាចការសង្គ្រោះថា  
ជាដំបៅ ។ កាលភិក្ខុព្យាយាមត្រង់ដុំសាច់ ដែលធ្លាក់ចេញពីនិមិត្តនោះ  
ជាទុក្ខដ ។

ចំណែកក្នុងសរីរៈដែលស្លាប់ហើយ បើថា សរីរៈទាំងអស់ ត្រូវ  
សត្វខាំស៊ីហើយខ្លះ, មិនទាន់បានខាំស៊ីខ្លះ, តែមគ្គទាំង ៣ សត្វមិនទាន់  
បានខាំស៊ី, កាលភិក្ខុព្យាយាមក្នុងមគ្គទាំង ៣ នោះ រមែងជាបារាជិក ។

ក្នុងស៊ីវីលដែលសត្វមិនទាន់បានទាំងស្រុងដោយច្រើនជាបារាជកតែម្តង, ក្នុងស៊ីវីលដែលសត្វទាំងស្រុងកកណ្តាលនិងដែលទាំងស្រុងហើយដោយច្រើន ជាថ្មល្អច្រើន ។ កាលភក្តិសិក្សាអង្គជាតិចូលទៅត្រង់ភ្នែក រន្ធច្រមុះ រន្ធត្រចៀក ប្រហោងពោះវៀន និងស្រាមអង្គជាតិ ឬត្រង់មុខដំបៅដែលត្រូវដោយសស្ត្រាជាដើម ក្នុងស៊ីវីលដែលនៅរស់របស់មនុស្សទាំងឡាយ ដោយសេចក្តីតម្រេកក្នុងមេប៉ុន សូម្បីត្រឹមតែមួយគ្រាប់ល្អក៏ជាថ្មល្អច្រើនដូចគ្នា ។ កាលសិក្សាចូលទៅក្នុងអវយវៈទាំងឡាយមានក្លៀកជាដើមក្នុងស៊ីវីលដ៏សេស ជា ទុក្ខដ ។ កាលសិក្សាចូលទៅក្នុងសាកសពត្រង់ស៊ីវីលដែលនៅស្រស់ ក្នុងខេត្តនៃបារាជក ជាបារាជក, ក្នុងខេត្តដែននៃថ្មល្អច្រើន ជាថ្មល្អច្រើន, ក្នុងខេត្តដែននៃទុក្ខដ ជាទុក្ខដ ។ តែក្នុងកាលណា ស៊ីវីលជាប់ហើមប៉ោង រលេះរលួយ មានរុយក្បាលខៀវចោមរោម មានពួកដង្កូវរុលត្បូលចូល អ្នកណា ៗ មិនអាចសូម្បីនឹងចូលទៅជិតបាន ព្រោះជាសាកសពដែលមានខ្វះហូរចេញទៅចាកមុខដំបៅទាំង ៩ កន្លែង, ក្នុងកាលនោះ ស៊ីវីលនោះ រមែងលះវត្ថុនៃបារាជក និងវត្ថុនៃថ្មល្អច្រើនចេញ, កាលភក្តិព្យាយាមក្នុងស៊ីវីលដូច្នោះកន្លែងណាមួយ ជាទុក្ខដតែម្យ៉ាង ។ កាលព្យាយាមក្នុងច្រមុះរបស់សត្វតិរច្ឆានទាំងឡាយ (ដែលស្លាប់ហើយ) មានដំរី សេះ គោ ពពែ អ្នក

និងក្របីជាដើម ជាថុលច្ច័យ ។ កាលព្យាយាមក្នុងប្រហោងពោះវៀននិង  
 ស្រោមអង្គជាតិ ជាថុលច្ច័យដូចគ្នា ។ កាលព្យាយាមក្នុងភ្នែក ត្រចៀក  
 និងមុខដំបៅរបស់សត្វតិរច្ឆានសូម្បីទាំងអស់ (ដែលស្លាប់ហើយ) ជា  
 ទុក្ខដ៏, សូម្បីក្នុងសរីរៈដ៏សេសនេះ ក៏ជាទុក្ខដ៏ដូចគ្នា ។ កាលព្យាយាមក្នុ  
 ងសរីរៈដែលនៅស្រស់របស់សត្វតិរច្ឆាន ដែលស្លាប់ហើយ ក្នុង  
 ខេត្រដែននៃបារាជិក ជាបារាជិក, ក្នុងខេត្រដែននៃថុលច្ច័យ ជា  
 ថុលច្ច័យ, ក្នុងខេត្រដែននៃទុក្ខដ៏ ជាទុក្ខដ៏ ។ កាលព្យាយាមក្នុងសាក  
 សពដែលហើបប៉ោង ស្អុយរលួយ ជាទុក្ខដ៏ ក្នុងទីគ្រប់កន្លែងដោយន័យ  
 ដូចពោលហើយក្នុងខាងដើមនុ៎ះឯង ។ ភិក្ខុកាលមិនបានសិក្ខាចូល  
 ប្រហោងពោះវៀន និងស្រោមអង្គជាតិរបស់បុរសដែលនៅរស់ចូលទៅ  
 ដោយសេចក្តីតម្រេកក្នុងកាលស្អាបអង្គែលកាយ ឬដោយសេចក្តីតម្រេក  
 ក្នុងមេថុន តែធ្វើនិមិត្តពាល់ត្រូវត្រង់និមិត្ត ជាទុក្ខដ៏ ។ កាលមិនបាន  
 សិក្ខា (អង្គជាតិរបស់ខ្លួន) ចូលទៅក្នុងនិមិត្តរបស់ស្រី ដោយសេចក្តី  
 តម្រេកក្នុងមេថុន តែធ្វើនិមិត្តនឹងនិមិត្តពាល់ត្រូវគ្នា ជាថុលច្ច័យ ។

ចំណែកក្នុងមហាអដ្ឋកថា លោកពោលថា ភិក្ខុពាល់ត្រូវនិមិត្ត  
 របស់ស្រីដោយមាត់ ដោយសេចក្តីតម្រេកក្នុងមេថុន ជាថុលច្ច័យ ។  
 ព្រោះសេចក្តីមិនប្លែកគ្នានៃរឿងដែលកើតឡើងនេះថា “ពួកឆព្វគ្គិយភិក្ខុ



កាលមេគោទាំងឡាយកំពុងតែហែលឆ្នងទឹកស្ទឹងអចិន្ត្រៃយ៍ ក៏ចាប់ស្ម័គ្រខ្លះ ចាប់ស្លឹកត្រចៀកខ្លះ ចាប់ក្បាលខ្លះ ចាប់កន្ទុយខ្លះ ឡើងជិះខ្នងខ្លះ មានចិត្ត តម្រេក ក៏ស្អាបអង្គជាតគោខ្លះ”<sup>១</sup> ដូច្នេះ ព្រះមានព្រះភាគទើបត្រាស់ ក្នុង ចម្លើយនេះថា “ម្ចាស់ភិក្ខុទាំងឡាយ ម្យ៉ាងទៀត ភិក្ខុមិនត្រូវមានចិត្ត ត្រេកអរ ពាល់អង្គជាត មេគោឡើយ ភិក្ខុណាពាល់, ត្រូវអាបត្តិ ថ្មល្អថ្មយ”<sup>២</sup> ។ បណ្ឌិតគួរប្រៀបធៀបពាក្យនោះ សូម្បីទាំងអស់មើល ហើយ កាន់យកដោយអាការដែលមិនខុសចុះ ។

ក៏ពាក្យនោះ មិនខុសយ៉ាងណា ? មិនខុសយ៉ាងនេះ គឺ ៖

---

( ១ ) វិន. មហា. ៧. ៦១/១៩២ ។ ២. វិន. មហា. ៧. ៦១/១៩៣ ។

បានឮថា ក្នុងពាក្យដែលលោកពោលទុកក្នុងមហាអដ្ឋកថា មុនថា ពាល់ត្រូវដោយមាត់ ដោយសេចក្តីតម្រេកក្នុងមេដឹកនាំ មាត់គឺ និមិត្ត លោកប្រាថ្នាថា មាត់ ។ ក៏សេចក្តីនេះឯង បណ្ឌិតគួរប្រៀបថា ជា សេចក្តីអធិប្បាយក្នុងមហាអដ្ឋកថានោះ សូម្បីព្រោះលោកពោលថា ដោយសេចក្តីតម្រេកក្នុងមេដឹកនាំ ។ ពិតមែន សេចក្តីព្យាយាមក្នុងមេដឹកនាំ ដោយមាត់ធម្មតាក្នុងនិមិត្តរបស់ស្រីមិនមានទេ ។ បណ្ឌិតគួរប្រៀប សន្និដ្ឋានថា ព្រះមានព្រះភាគទ្រង់សំដៅយកភិក្ខុឆ្ងល់អ្នកជិះខ្នង

(មេតោ) ហើយពាល់ត្រូវអង្គជាតិគោ ដោយអង្គជាតិ (របស់ខ្លួន) ដោយសេចក្តីតម្រេកក្នុងមេថ្មន ទើបត្រាស់ថ្មល្អច្នៃយុទ្ធសូម្បីក្នុង ខន្ធកៈ ។ ពិតមែន កាលពាល់ត្រូវដោយប្រាថ្នាយ៉ាងដទៃ ជាទុក្ខដ ។

ចំណែកអាចារ្យពួកខ្លះពោលទុកថា សូម្បីក្នុងខន្ធកៈ ព្រះមានព្រះ ភាគទ្រង់សំដៅយកអាការពាល់ត្រូវដោយមាត់ធម្មតា ទើបត្រាស់ថា ត្រូវ អាបត្តិថ្មល្អច្នៃយ ព្រោះភាពជាកម្មដ៏គ្រោតគ្រោត, សូម្បីក្នុងអដ្ឋកថា លោកក៏កាន់ព្រះសូត្រដែលត្រាស់សំដៅដល់កម្មគ្រោតគ្រោតនោះឯង ទើប ពោលថា ភិក្ខុពាល់ត្រូវដោយមាត់ធម្មតា ដោយសេចក្តីតម្រេកក្នុងមេថ្មន ជាថ្មល្អច្នៃយ ដូច្នេះ ។ ព្រោះហេតុនោះ ក្នុងពាក្យវិនិច្ឆ័យទាំងពីរគួរ កំណត់ឱ្យល្អហើយកាន់យកតែពាក្យវិនិច្ឆ័យដែលត្រឹមត្រូវជាង ។

តែអ្នកប្រាជ្ញទាំងឡាយ អ្នកដឹងព្រះវិន័យ រមែងសរសើរពាក្យ វិនិច្ឆ័យដំបូង ។ ក៏កាលភិក្ខុដែលពាល់ត្រូវនិមិត្តរបស់ស្រី ដោយមាត់ ធម្មតាក្តី ដោយមាត់គឺនិមិត្តក្តី ដោយសេចក្តីតម្រេកក្នុងការស្ថាបអង្គីល កាយ ជាសង្ឃិទិសេស ។ កាលពាល់ត្រូវបស្សាវមគ្គរបស់សត្វតិរច្ឆាន ញី ដោយមាត់គឺ និមិត្តជាថ្មល្អច្នៃយ ដោយន័យដូចដែលពោលហើយនុ៎ះ ឯង កាលពាល់ត្រូវដោយសេចក្តីតម្រេកក្នុងការស្ថាបអង្គីលកាយ ជា ទុក្ខដ ដូច្នេះឯង ។

ចតុក្កៈ ២៦៩ ដ៏សេស ចប់

**អង្គជាតមានស្រោម និងមិនមានស្រោម**

[៤១] ព្រះមានព្រះភាគ កាលទ្រង់នាំចតុក្កៈ ២៧០ មកហើយ ដើម្បីរក្សាភិក្ខុដែលបដិបត្តិ ដោយប្រការយ៉ាងនេះ ឥឡូវនេះ ទ្រង់បាន ទតឃើញថា ភិក្ខុបាបពួកណាក្នុងអនាគត នឹងក្លែងអាងលេសថា ឧបាទិដ្ឋកៈ (គឺកាយន្ទ្រិយដែលមានជីវិត) ណាមួយ ដែលឧបាទិដ្ឋកៈ (គឺកាយន្ទ្រិយ ដែលមានជីវិត) នឹងពាល់ត្រូវអង្គជាតិដែលទ្រប់ហើយនេះ មិនមានទេ, ក្នុងការដែលមិនពាល់ត្រូវនេះនឹងមានទោសយ៉ាងណា ?, ភិក្ខុបាបទាំងនោះ នឹងមិនមានទីពឹងក្នុងសាសនាយ៉ាងនេះ ដូច្នេះហើយ កាលនឹងទ្រង់សម្តែង ចែកបណ្តាចតុក្កៈទាំង ២៧០ នោះ តែមួយចតុក្កៈ ដោយសេចក្តីផ្សេងគ្នា នៃអង្គជាតិដែលទ្រប់ហើយជាដើម យ៉ាង ទើបត្រាស់ពាក្យថា ពួកភិក្ខុ ដែលជាសត្រូវ នាំមនុស្សស្រីមកក្នុងសំណាក់របស់ភិក្ខុ ហើយឱ្យអង្គុយ សង្កត់អង្គជាតតាមទ្វារវច្ចមគ្គ បស្ស្យវមគ្គ មុខមគ្គរបស់ស្រីដែលមាន ស្រោមទ្រាប់ របស់ភិក្ខុមិនមានស្រោមទ្រាប់ ដូច្នេះជាដើម ។

បណ្តាបទទាំងនោះ ក្នុងពីរបទជាដើមថា សន្តតាយ អសន្តតស្សៈ ដែលគ្មានស្រោមទ្រាប់(តាមទ្វារ) ដែលមានស្រោមទ្រាប់ គប្បី

ជ្រាបយោជនាដោយន័យនេះថា ឡូអង្គុយសង្កត់អង្គជាតិរបស់ភិក្ខុដែល  
 មិនមានស្រោមទ្រោប ដោយវច្ឆមគ្គ បស្សាវមគ្គ មុខមគ្គ របស់  
 ស្រីដែលមានស្រោមទ្រោប ។ បណ្តាមគ្គទាំង ៣ មគ្គណាមួយរបស់  
 ស្រី ដែលឈ្មោះថា មានស្រោមទ្រោប ក្នុងបណ្តាមគ្គដែលមានស្រោម  
 ទ្រោបនិងមិនមានស្រោមទ្រោបទាំងនោះ បានដល់ មគ្គដែលគេយក  
 សំពត់ឬស្លឹកឈើសំបកឆ្នៃឬស្បែក ឬបន្ទះសំណនិងសង្កសីជាដើម យ៉ាង  
 ណាមួយ រុំឬសឹកចូលទៅពាក់ទុកក្នុងខាងក្នុង ។ អង្គជាតិរបស់ប្រុស  
 ដែលឈ្មោះថា មានស្រោមទ្រោបនោះ បានដល់ អង្គជាតិដែលគេយក  
 បណ្តាវត្ថុយ៉ាងណាមួយ មានសំពត់ជាដើមទាំងនោះឯងមកពាក់ទុក ។

ក្នុងមគ្គទាំង៣នោះ អនុបាទិន្នកៈ (គឺ កាយិន្រ្ទិយដែលមិនមាន  
 ចិត្តគ្រប់គ្រង) និងឧបាទិន្នកៈ (គឺ កាយិន្រ្ទិយដែលមានចិត្តគ្រប់គ្រង)  
 ប៉ះខ្ទប់គ្នាក៏ដោយ ឧបាទិន្នកៈនិងអនុបាទិន្នកៈប៉ះខ្ទប់គ្នាក៏ដោយ អនុបាទិ  
 ន្នកៈនិងអនុបាទិន្នកៈប៉ះខ្ទប់គ្នាឯងក៏ដោយ ឧបាទិន្នកៈនិងឧបាទិន្នកៈប៉ះខ្ទប់  
 គ្នាដោយខ្លួនឯងក៏ដោយ បើអង្គជាតិចូលទៅដល់ប្រទេស ដែលអាចារ្យ  
 ទាំងឡាយពោលថា កាលអង្គជាតិចូលទៅហើយជាខេត្តនៃបារាជិក ដូច្នេះ  
 សោត កាលភិក្ខុត្រេកអរគ្រប់ ៗ វារៈ ក្នុងខេត្តនៃបារាជិក ជាបារាជិក  
 ក្នុងខេត្តនៃថុល្លច័យ ជាថុល្លច័យ ក្នុងខេត្តនៃទុក្ខជ ជាទុក្ខជតែម្តង ។

បើនិមិត្តស្រីគេពាក់ស្រោមទុក កាលភិក្ខុប៉ះខ្ទប់ស្រោម ជា ទុក្ខដ ។ បើនិមិត្តរបស់ប្រសគេពាក់ស្រោមទុក កាលភិក្ខុសិកស្រោម ចូលទៅជាទុក្ខដ ។ បើនិមិត្តទាំងពីរគេពាក់ស្រោមទុក កាលភិក្ខុប៉ះខ្ទប់ ស្រោមនឹងស្រោម ជាទុក្ខដ ។

បើគេយកបណ្តាវត្ថុមានបំពង់ឫស្សី និងបបូសជាដើមណា ៗ ពាក់ ទុកក្នុងនិមិត្តរបស់ស្រី សូម្បីបើភិក្ខុសិក (អង្គជាត) ចូលទៅត្រូវ ចំណែកខាងក្រោមនៃវត្ថុដែលពាក់ទុកនោះ ត្រឹមតែមួយគ្រាប់ល្អ ជា បារាជក បើសិកចូលទៅត្រូវចំណែកខាងលើក្តី ត្រូវម្ខាង ៗ បណ្តាខាង ទាំងពីរក្តី ជាបារាជក កាលសិកចូលទៅមិនឱ្យត្រូវខាងទាំង ៤ សូម្បីបើ ត្រូវផ្ទៃខាងក្នុងនៃឫស្សីនិងបបូសជាដើមនោះ ក៏ជាបារាជក ។

ក៏បើថា សិកចូលទៅមិនឱ្យត្រូវទីខាងឬត្រង់ផ្ទៃ ឱ្យតាំងនៅក្នុង អាកាសតែម្យ៉ាងហើយនាំចេញ ជាទុក្ខដ ពាល់ត្រូវស្រោមក្នុងខាងក្រៅ ជាទុក្ខដដូចគ្នា ។ បណ្ឌិតគប្បីជ្រាបលក្ខណៈក្នុងគ្រប់ ៗ មគ្គមានវច្ចមគ្គ ជាដើម ដូចយ៉ាងដែលលោកពោលទុកក្នុងនិមិត្តស្រីដូច្នោះឯង ។

ចប់ សន្តតចតុក្កៈបរេទកថា

[៤២-៤៣] ព្រះមានព្រះភាគ គ្រាត្រាស់ប្រភេទនៃសន្តតចតុក្កៈ

យ៉ាងនោះហើយឥឡូវនេះ កាលនឹងទ្រង់សម្តែងប្រភេទនោះ ( ដដែល  
 ទៀត ) ព្រោះហេតុដែលពួកភិក្ខុជាសត្រូវ មិនមែននឹងនាំជន មាន  
 មនុស្សស្រីជាដើមមកក្នុងសំណាក់របស់ភិក្ខុតែម្យ៉ាងទេ តាមការពិត នៅ  
 នាំសូម្បីភិក្ខុមកក្នុងសំណាក់របស់មនុស្សស្រីជាដើមទាំងនោះ ទើបទ្រង់  
 នាំចតុក្កៈទាំងអស់នោះ មកសម្តែងដដែលទៀត ដោយន័យមានជាដើម  
 ថា ពួកភិក្ខុដែលជាសត្រូវនាំភិក្ខុមកក្នុងសំណាក់របស់មនុស្សស្រី  
 ដូច្នេះ ។ ក្នុងចតុក្កៈទាំងនោះ បណ្ឌិតគប្បីជ្រាបវិនិច្ឆ័យដោយន័យដូច  
 ដែលពោលមកហើយនោះឯង ។

ចប់ការពណ៌នាសេចក្តីផ្សេងនៃចតុក្កៈ ដោយអំណាចភិក្ខុដែលជាសត្រូវ

**រឿងព្រះរាជានិមនោរម្ភក្នុងសត្រូវចំពោះភិក្ខុជាដើម**

[ ៤៤ ] ក៏ព្រោះពួកភិក្ខុដែលជាសត្រូវ រមែងធ្វើដូចដែលពោល  
 មកហើយយ៉ាងនេះឯង សូម្បីឥស្សរជនមានព្រះរាជាដែលជាសត្រូវជា  
 ដើម ក៏ទ្រង់ធ្វើ ព្រោះហេតុនោះ ព្រះមានព្រះភាគកាលនឹងទ្រង់សម្តែង  
 ប្រភេទសត្រូវនោះ ទើបត្រាស់ពាក្យថា រាជបច្ចតិកាជាដើម ។

ក្នុងពាក្យថា រាជបច្ចតិកា : ពួកស្តេចជាសត្រូវក្តី ជាដើមនោះ  
 មានវិនិច្ឆ័យដូច្នេះ ៖

សត្រូវទាំងឡាយ គឺ ព្រះរាជា ឈ្មោះថា រាជបច្ចតិកា (ព្រះ  
រាជាជាសត្រូវ) ក៏ព្រះរាជាទាំងនោះ ទ្រង់នាំមកដោយខ្លួនឯងខ្លះ ឱ្យអ្នក  
ដទៃនាំមកខ្លះ (នូវមនុស្សស្រីជាដើម) គប្បីជ្រាបថា ទ្រង់នាំមកទាំង  
អស់នោះ ។ សត្រូវទាំងឡាយ គឺ ចោរ ឈ្មោះថា ចោរបច្ចតិកា  
(ចោរដែលជាសត្រូវ) ។

បុរសអ្នកធ្វើការបោកប្រាស់នៅក្នុងក្រុង ដែលខូល់ខ្វាយក្នុងការ  
លេងជាប់ដោយមេថុនក្តី អ្នកលេងស្រីនិងអ្នកលេងសុរាជាដើមក្តី  
ឈ្មោះថា អ្នកលេង ។ សត្រូវទាំងឡាយ គឺ អ្នកលេងឈ្មោះថា ធុត្ត  
បច្ចតិកា (អ្នកលេងដែលជាសត្រូវ) ។

ហទយៈ លោកហៅថា គន្លៈ ។ ពួកសត្រូវដែលឈ្មោះថា  
ឧប្បលគន្លៈ ព្រោះអត្ថថា វះយកហទយៈនោះ ។ សត្រូវទាំងឡាយ គឺ  
អ្នកកាត់បេះដូង ឈ្មោះថា ឧប្បលគន្លបច្ចតិកា ។

**សត្រូវសម្លាប់ភិក្ខុឬសង្ឃទេវតាដើម្បីសម្រេចការងារ**

បានឮថា សត្រូវអ្នកកាត់បេះដូងទាំងនោះ មិនបានរស់នៅដោយ  
កសិកម្ម និងពាណិជ្ជកម្មជាដើមទេ នាំគ្នាធ្វើចោរកម្ម មានការប្លន់អ្នកធ្វើ  
ដំណើរជាដើមចិត្តមហុត្រ និងភរិយា ។ គេទាំងនោះ កាលត្រូវការ

សេចក្តីសម្រេចនៃការងារបន់ស្រន់ចំពោះពួកទេវតា ទើបបានឆ្ងល់យក  
ហេតុយៈរបស់ពួកមនុស្សទៅ ដើម្បីបង្កសង្គមដល់ទេវតាទាំងនោះ ។ ក៏ពួក  
មនុស្ស ជាអ្នករកបានលំបាករហូតអស់កាលទាំងពួង ចំណែកពួកភិក្ខុ  
ដែលស្នាក់នៅក្នុងព្រៃ រមែងរកបានងាយ ។ គេទាំងនោះចាប់យកភិក្ខុ  
ដែលមានសីលហើយ បានពិចារណាថា ឈ្មោះថា ការសម្លាប់អ្នកមាន  
សីល រមែងជារបស់ធ្ងន់ ដើម្បីនឹងឲ្យមានសីលភិក្ខុនោះ ឱ្យវិនាសទៅ  
ទើបនាំមនុស្សស្រីជាដើមមក ឬនាំភិក្ខុនោះទៅក្នុងសំណាក់របស់មនុស្ស  
ស្រីជាដើមនោះ ។

ក្នុងរឿងព្រះរាជាដែលជាសត្រូវជាដើមនេះ មានសេចក្តីប្លែកគ្នា  
ប៉ុណ្ណោះ ។ រឿងដ៏សេសសល់ប្តីជ្រាបដោយន័យដូចដែលពោលហើយនុ៎ះ  
ឯង ។ និងគប្បីជ្រាបចតុក្កៈទាំងឡាយក្នុងវារៈសូម្បីទាំង ៤ នេះ ដោយ  
ន័យដូចដែលពោលហើយក្នុងភិក្ខុបច្ចតិកាវារៈនុ៎ះឯង ។ តែក្នុងព្រះបាលី  
ព្រះមានព្រះភាគត្រាស់ទុកហើយដោយសង្ខេប ។

ចប់ ប្រភេទនៃចតុក្កៈ ដោយអាការទាំងពួង

### រឿងភិក្ខុសេពមេថុនធម្មតាមទ្វារមគ្គនិងមិនមែនមគ្គ

[៤៥] ឥឡូវនេះ ដើម្បីសេចក្តីមិនច្រឡំក្នុងពាក្យដែលព្រះមានព្រះ



ភាគត្រាស់ទុកថា កាលភិក្ខុសេពមេប៉ុនធម្មក្នុងមគ្គទាំង៣ របស់មនុស្ស ស្រីជាដើម ព្រះឧបាលីថេរៈទើបពោលពាក្យថា មគ្គេន មគ្គំ ជាដើម ។

បណ្តាបទទាំងនោះ ពីរបទថា មគ្គេន មគ្គំ : ភិក្ខុញ៉ាំងមគ្គឡិច្ចលទៅដោយមគ្គ សេចក្តីថា ភិក្ខុសិក្សាអង្គជាតិរបស់ខ្លួនចូលទៅមក បណ្តាមគ្គទាំង ៣ របស់ស្រី មគ្គណាមួយ ។ ម្យ៉ាងទៀត បណ្តាមគ្គ ទាំង ២ ដែលលាយគ្នា ភិក្ខុសិក្សាចូលច្រមុះចូលទៅមកបស្សាវមគ្គ ឬសិក្សា បស្សាវមគ្គចូលទៅមកច្រមុះច្រមុះ ។

ពីរបទថា មគ្គេន អមគ្គំ : ភិក្ខុញ៉ាំងអមគ្គឡិច្ចលទៅដោយមគ្គ សេចក្តីថា ត្រាសិកចូលទៅមកបស្សាវមគ្គជាដើមហើយ ទើបដកចេញ មកតាមដំបៅ ដោយជុំវិញនៃមគ្គនោះ ។

ពីរបទថា អមគ្គេន មគ្គំ : ភិក្ខុញ៉ាំងមគ្គឡិច្ចលទៅដោយអមគ្គ សេចក្តីថា ត្រាសិកចូលទៅតាមដំបៅដោយជុំវិញហើយ ទើបនាំចេញ តាមមគ្គ ។

ពីរបទថា អមគ្គេន អមគ្គំ : ភិក្ខុញ៉ាំងអមគ្គឡិច្ចលទៅដោយ អមគ្គ បណ្តាដំបៅទាំង ២ ដែលលាយគ្នា កាលសិក្សាចូលទៅតាមដំបៅទី មួយហើយ ទើបនាំចេញតាមដំបៅទីពីរ ។ ក្នុងការកំណត់ថា ជាដំបៅ

គប្បីជ្រាបថា ជាបុលច្ច័យ ក្នុងទីគ្រប់កន្លែងដោយអំណាចអនុលោមតាម  
ព្រះសូត្រនេះ ។

**ភិក្ខុសេពមេធុនធម្មជាមួយភិក្ខុដេកលក់**

[៤៦] ឥឡូវនេះ ដើម្បីមិនឱ្យកាន់ច្រឡំក្នុងព្រះតម្រាស់ដែលនឹង  
ត្រាស់ទុកខាងមុខពាក្យថា កាលភិក្ខុមិនដឹង មិនត្រេកអរ មិនជាអាបត្តិ  
ទើបព្រះឧបាលីថេរៈពោលពាក្យថា “ភិក្ខុ សុត្តភិក្ខុម្ហិ : ភិក្ខុសេពមេធុន  
ធម្មនឹងភិក្ខុផងគ្នា ដែលកំពុងដេកលក់” ជាដើម ។

ក្នុងពាក្យថា ភិក្ខុ ជាដើមនោះ មានអធិប្បាយដូចតទៅនេះ ៖  
ភិក្ខុណាភ្ញាក់ឡើងហើយត្រេកអរ ភិក្ខុនោះនិយាយថា “លោកូប  
នេះ បដិបត្តិខុសក្នុងខ្ញុំព្រះករុណាដែលដេកលក់ ខ្ញុំព្រះករុណាមិនដឹងខ្លួន”  
រមែងមិនផុត (ចាកអាបត្តិ) ។ ក៏ក្នុងពីរបទថា ឧភោ នាសេតព្វា :  
សង្ឃត្រូវឱ្យវិនាស (ផ្សឹកចេញ) ទាំងពីររូប នេះ សេចក្តីថា ព្រះវិន័យ  
ធរគប្បីឱ្យវិនាសនេះចេញ សូម្បីទាំង ២ រូប ដោយលិង្គនាសនៈ ។

បណ្តាអ្នកប្រទូសរាយ និងអ្នកត្រូវប្រទូសរាយទាំង ២ រូបនោះ  
អ្នកប្រទូសរាយមិនមានការធ្វើបដិញ្ញា តែអ្នកត្រូវប្រទូសរាយ ព្រះវិន័យ

ធរសាកសួរហើយ គប្បីឱ្យនាសនៈចេញដោយពាក្យបដិញ្ញា បើលោកមិន  
ត្រេកអរ មិនគួរឱ្យនាសនៈ ។ សូម្បីក្នុងវារៈសាមណេរ ក៏ន័យនេះ ។

**អធិប្បាយអនាបត្តិវារៈ**

[៤៧] ព្រះមានព្រះភាគ ត្រាច្រង់សម្តែងអាបត្តិនិងអនាបត្តិនោះ ៗ  
ក្នុងវារៈនោះ ៗ យ៉ាងនោះហើយ ឥឡូវនេះ កាលនឹងច្រង់សម្តែងអនា  
បត្តិតែម្យ៉ាង ទើបត្រាស់ពាក្យថា អនាបត្តិ អជានន្តស្ស ជាដើម ។

ក្នុងពាក្យថា អជានន្តស្ស : ភិក្ខុមិនដឹង ជាដើមនោះ មាន  
វិនិច្ឆ័យដូច្នេះ ៖

ភិក្ខុដែលឈ្មោះថា អ្នកមិនដឹងខ្លួននោះ បានដល់ អ្នកដែលឈាន  
ចុះកាន់សេចក្តីលក់យ៉ាងស៊ីប រមែងមិនដឹងសូម្បីសេចក្តីព្យាយាមដែល  
អ្នកដទៃធ្វើហើយ ភិក្ខុបែបនោះ មិនជាអាបត្តិដូចភិក្ខុអ្នកទៅសម្រាកពេល  
ថ្ងៃក្នុងព្រៃមហាវន ជិតក្រុងវេសាលីដូច្នោះ ។ សមពិត ដូចពាក្យដែល  
ព្រះធម្មសង្ឃាហកាចារ្យពោលទុកថា ភិក្ខុនោះក្រាបទូលថា បពិត្រព្រះមាន  
ព្រះភាគ ខ្ញុំព្រះអង្គមិនដឹងទេ ។ ព្រះពុទ្ធជាម្ចាស់ច្រង់ត្រាស់ថា ម្ចាស់ភិក្ខុ  
អ្នកឯង កាលបើមិនដឹង មិនត្រូវអាបត្តិទេ ។<sup>១</sup>

ភិក្ខុដែលឈ្មោះថា មិនត្រេកអរនោះ បានដល់ អ្នកដែលសូម្បី

រលឹកដឹងខ្លួនហើយ ក៏មិនត្រេកអរ, ភិក្ខុបែបនោះ មិនជាអាបត្តិ ដូចភិក្ខុ  
 ដែលប្រញាប់ក្រោកឡើងភ្លាមក្នុងព្រៃមហាវ័ន ជិតក្រុងវេសាលីនោះឯង  
 ដូច្នោះ ។ សមពិត ដូចពាក្យដែលព្រះធម្មសង្គហកាចារ្យពោលទុកថា  
 ភិក្ខុនោះក្រាបទូលថា បពិត្រព្រះមានព្រះភាគ ខ្ញុំព្រះអង្គមិនត្រេកអរទេ ។  
 ព្រះដ៏មានបុណ្យទ្រង់ត្រាស់ថា ម្ចាស់ភិក្ខុ អ្នកឯង កាលបើមិនត្រេកអរ  
 មិនត្រូវអាបត្តិទេ ។ ២

ភិក្ខុឆតព្រោះប្រមាត់ (កម្រើក) ឈ្មោះថា ឆត ។ ពិតមែន  
 ប្រមាត់មាន ២យ៉ាងគឺ ប្រមាត់ដែលមានស្រោម១ ប្រមាត់ដែលមិនមាន  
 ស្រោម១ ។ ប្រមាត់ដែលមិនមានស្រោម ជ្រុតជ្រាបពេញទូទាំងសព្វឆ្នាំង

---

១-២. វិន. បារ. មេដុនធម្មសិក្ខាបទ. ១. ៦៩/១២៦-៧ ។

កាយ ដូចលោហិតដូច្នោះ ។ កាលប្រមាត់ដែលមិនមានស្រោមនោះកម្រើក  
 ពួកសត្វ រមែងមាន កម រមាស់ ដំនួចពិស និងសរីរៈញ័រ រន្ទត់ជា  
 ដើម ។ កម រមាស់ និងដំនួចពិសជាដើមទាំងនោះ នឹងបាត់បាន ព្រោះ  
 ការលាបថ្នាំ ។ ចំណែកប្រមាត់ដែលមានស្រោមតាំងនៅក្នុងស្រោមរបស់  
 ប្រមាត់ ។ កាលប្រមាត់ដែលមានស្រោមនោះកម្រើកពួកសត្វ រមែងឆ្អឹង ។

ភិក្ខុដែលមានសញ្ញាវិបលាស (មានសេចក្តីចាំប្រៀងឃ្លាត) លះ

បង់ចោលនូវហិរិ និងឧត្តប្បៈចេញហើយ រមែងប្រព្រឹត្តកម្មដែលមិនសមគួរ ។ សូម្បីញ៉ាំញីសិក្ខាបទទាំងស្រាលនិងធ្ងន់ ក៏មិនដឹងខ្លួន ។ ឈ្មោះថា ជាអ្នកកែខែមិនបាន សូម្បីព្រោះការផ្សំថ្នាំព្យាបាល ; ភិក្ខុឆតបែបនោះ មិនជាអាបត្តិ ។

ភិក្ខុឈ្មោះថា មានចិត្តរើរវាយ បានដល់ អ្នកបញ្ចូនចិត្ត ( ទៅតាមអារម្មណ៍ ) លោកហៅថា ឆតព្រោះយកចូលស្ថិត ។ បានឮថា ពួកយក្ខសម្តែងអារម្មណ៍ទាំងឡាយដែលគួរខ្លាច ឬសឹកដៃចូលមកមាត់ហើយ ច្របាច់ហទយរូប ធ្វើពួកសត្វឱ្យមានសញ្ញាវិបល្លាស ។ ភិក្ខុដែលមានចិត្តរើរវាយបែបនោះមិនជាអាបត្តិ ។

ចំណែកសេចក្តីប្លែកគ្នានៃភិក្ខុឆតពីរទាំងនោះ មានដូចតទៅនេះ ៖  
ភិក្ខុឆតព្រោះប្រមាត់ ( កម្រើក ) ចាត់ថា ឆតរហូតដល់អស់កាលជានិច្ចតែម្តង មិនបានសញ្ញាតាមប្រក្រតី ។ ភិក្ខុឆតព្រោះយកចូលស្ថិត នៅត្រឡប់បានសញ្ញាតាមប្រក្រតីក្នុងពេលខ្លះ ៗ ។ តែក្នុងបឋមបារាជិកសិក្ខាបទនេះ ភិក្ខុឆតព្រោះប្រមាត់ ( កម្រើក ) ក្តី ភិក្ខុឆតព្រោះយកចូលស្ថិតក្តី ចូរលើកទុក, ភិក្ខុណា វង្វេងភ្លេចសតិដោយប្រការទាំងពួង វត្ថុអ្វី ៗ ទោះជាភ្លើងក៏ដោយ មាសក៏ដោយ លាមកក៏ដោយ ខ្លឹមចន្ទន៍ក៏ដោយ ក៏មិនស្គាល់ រមែងដើរជាន់ដូចគ្នាទាំងអស់, ភិក្ខុឆត

បែបនោះ មិនជាអាបត្តិ តែកាលត្រឡប់បានសញ្ញាឡើងក្នុងពេលខ្លះ ៗ ហើយធ្វើទាំងដែលដឹង ជាអាបត្តិនោះឯង ។

ភិក្ខុឈ្មោះថា រសាប់រសល់ព្រោះវេទនានោះ បានដល់ អ្នកដែល គ្រាំគ្រា ព្រោះទុក្ខវេទនាលើសប្រមាណ រមែងមិនដឹងអ្វី ៗ, ភិក្ខុ បែបនោះ មិនជាអាបត្តិ ។

ភិក្ខុឈ្មោះថា អាទិកម្មិកៈនោះ បានដល់ អ្នកជាខាងដើមក្នុងកម្ម នោះ ៗ ។ ចំណែកក្នុងបឋមបារាជិកសិក្ខាបទនេះ សុទ្ធនិក្ខត្តោ ជា អាទិកម្មិកៈ, ព្រះថេរៈនោះ មិនត្រូវអាបត្តិ ។ ភិក្ខុទាំងឡាយដ៏សេស មានសមណៈអ្នកសេពមេថ្កននឹងមេស្វា និងភិក្ខុវដ្តីបុត្រជាដើម ជាអាបត្តិ តែម្តង ដូច្នេះឯង ។

ពណ៌នាបទភាជនី ចប់ ។

### បកិណ្ណកៈ មានសមុដ្ឋានជាដើម

មួយទៀត ដើម្បីកាតជាអ្នកឆ្លាតក្នុងសិក្ខាបទនេះ គប្បីជ្រាប បកិណ្ណកៈនេះថា : សមុដ្ឋាន ១ កិរិយា ១ សញ្ញា ១ សច្ចត្តកៈ ១ លោកវដ្ឋៈ ១ កម្មនិងកុសលព្រមដោយចេតនា ១ ។

ក្នុងបកិណ្ណកៈទាំងនោះ ដែលឈ្មោះថា សមុដ្ឋាននោះ បានដល់

សមុជ្ជាននៃសិក្ខាបទមាន ៦ ដោយអំណាចប្រមូលទាំងអស់ ។  
 សមុជ្ជានទាំងនោះ នឹងមានច្បាស់ក្នុងគម្ពីរបរិវារ ។ តែកាលពោលដោយ  
 សង្ខេបហើយ ដែលឈ្មោះថា សិក្ខាបទមានសមុជ្ជាន ៦ ក៏មាន មាន  
 សមុជ្ជាន ៤ ក៏មាន មានសមុជ្ជាន ៣ ក៏មាន មានសមុជ្ជានដូច  
 កបិនសិក្ខាបទក៏មាន មានសមុជ្ជានដូចឯឡកលោមសិក្ខាបទក៏មាន មាន  
 សមុជ្ជានដូចផុរនិកេបសិក្ខាបទក៏មាន ។

សូម្បីក្នុងសិក្ខាបទនោះសោត សិក្ខាបទខ្លះ កើតព្រោះធ្វើ, សិក្ខាបទ  
 ខ្លះកើតព្រោះមិនធ្វើ, សិក្ខាបទខ្លះ កើតព្រោះធ្វើនិងមិនធ្វើ, សិក្ខាបទខ្លះ  
 ពេលខ្លះកើតព្រោះធ្វើ និងពេលខ្លះកើតព្រោះមិនធ្វើ, សិក្ខាបទខ្លះ ពេល  
 ខ្លះកើតព្រោះធ្វើ និងពេលខ្លះកើតព្រោះធ្វើនិងមិនធ្វើ ។

**អធិប្បាយសិក្ខាបទជាសច្ចិត្តកៈនិងអចិត្តកៈ**

សូម្បីបណ្តាសិក្ខាបទទាំងនោះ សិក្ខាបទដែលជាសញ្ញាវិមោក្ខក៏មាន  
 ដែលជានៅសញ្ញាវិមោក្ខក៏មាន ។ ក្នុងសិក្ខាបទ ដែលជាសញ្ញាវិមោក្ខនិង  
 នៅសញ្ញាវិមោក្ខទាំងនោះ សិក្ខាបទណា បានអង្គគឺ ចិត្តផង, សិក្ខាបទ  
 នោះ ជាសញ្ញាវិមោក្ខ, ក្រៅនេះ ជានៅសញ្ញាវិមោក្ខ ។ សិក្ខាបទដែលជា  
 អចិត្តកៈក៏មាន ដែលជាសច្ចិត្តកៈក៏មានទៀត ។ សិក្ខាបទណា ត្រូវព្រម

ដោយចិត្តបុណ្ណោះ សិក្ខាបទនោះ ជាសច្ចិត្តកៈ ។ សិក្ខាបទណា សូម្បី  
 វៀរចាកចិត្តក៏ត្រូវ, សិក្ខាបទនោះ ជាអចិត្តកៈ ។ សិក្ខាបទនោះសូម្បីទាំង  
 អស់មាន ២ យ៉ាង គឺ ជាលោកវដ្ឋៈ ១ ជាបណ្ណតិវដ្ឋៈ ១ លក្ខណៈនៃ  
 សិក្ខាបទដែលជាលោកវដ្ឋៈនិងបណ្ណតិវដ្ឋៈនោះ បានពោលហើយ ។

### អធិប្បាយសិក្ខាបទដែលជាកាយកម្មជាដើម

មួយទៀត កាលពោលសូម្បីដោយអំណាចកម្ម កុសលនិងវេទនា  
 ហើយ បណ្តាសិក្ខាបទទាំងនេះ សិក្ខាបទដែលជាកាយកម្មក៏មាន ដែល  
 ជាវចីកម្មក៏មាន ។ ក្នុងកាយកម្មនិងវចីកម្មទាំងនោះ សិក្ខាបទណា ប្រព្រឹត្ត  
 ទៅមកកាយទ្វារ សិក្ខាបទនោះ គប្បីជ្រាបថា ជាកាយកម្ម, សិក្ខាបទ  
 ណា ប្រព្រឹត្តទៅមកវចីទ្វារ សិក្ខាបទនោះគប្បីជ្រាបថា ជាវចីកម្ម ។

មួយទៀត សិក្ខាបទដែលជាកុសលក៏មាន ដែលជាអកុសលក៏  
 មាន ដែលជាអព្យាក្រឹតក៏មាន ។ ពិតមែន ចិត្តដែលឱ្យកើតអាបត្តិមាន  
 ៣២ ដួងបុណ្ណោះ គឺ កាមាវចរកុសលចិត្ត ៨ អកុសលចិត្ត ១២  
 កាមាវចរកិរិយាចិត្ត ១០ អភិញ្ញាចិត្ត ២ ដោយកុសលនិងកិរិយា ។  
 ក្នុងចិត្តទាំងនោះ សិក្ខាបទណា ត្រូវដោយកុសលចិត្ត សិក្ខាបទនោះជា  
 កុសល, សិក្ខាបទណាត្រូវដោយចិត្តក្រៅនេះ សិក្ខាបទនោះ ជាចំណែក



ក្រៅអំពីនេះ ។

មួយទៀត សិក្ខាបទមានវេទនា ៣ ក៏មាន មានវេទនា ២ ក៏មាន មានវេទនាតែមួយក៏មាន ។ ក្នុងសិក្ខាបទទាំងនោះ កាលត្រូវសិក្ខាបទណា ជាអ្នកប្រកបព្រមដោយវេទនា ៣ យ៉ាងណាមួយ ទើបត្រូវ, សិក្ខាបទនោះ គប្បីជ្រាបថា មានវេទនា ៣ ។ កាលភិក្ខុនឹងត្រូវសិក្ខាបទណា ជាអ្នកប្រកបព្រមដោយសុខ ឬជាអ្នកប្រកបព្រមដោយឧបេក្ខា ទើបត្រូវ, សិក្ខាបទនោះ គប្បីជ្រាបថា មានវេទនា ២ ។ កាលភិក្ខុនឹងត្រូវសិក្ខាបទណា ជាអ្នកប្រកបព្រមដោយទុក្ខវេទនាប៉ុណ្ណោះ ទើបត្រូវសិក្ខាបទនោះ គប្បីជ្រាបថា មានវេទនាតែមួយ ។

កាលបានជ្រាបបកិណ្ណកៈនេះ គឺ សមុដ្ឋាន១ កិរិយា១ សញ្ញា១ សច្ចត្តកៈ១ លោកវដ្ឋៈ១ កម្មនិងកុសលព្រមដោយវេទនា១ យ៉ាងនេះហើយ គប្បីជ្រាបថា បណ្តាបកិណ្ណកៈមានសមុដ្ឋានជាដើមនោះ សិក្ខាបទនេះពោលដោយសមុដ្ឋាន មានសមុដ្ឋានតែមួយ, ពោលដោយអំណាចអង្គ កើតដោយអង្គ ២ គឺ កើតព្រោះកាយនិងចិត្ត, និងសិក្ខាបទនេះកើតព្រោះធ្វើ, ពិតមែន កាលធ្វើប៉ុណ្ណោះ ទើបត្រូវអាបត្តិនោះ ; ជាសញ្ញាវិមោក្ខ ព្រោះផុតដោយមិនមានកាមសញ្ញា ដែលបដិស្សន្តដោយមេប៉ុន, ពិតមែន ព្រះមានព្រះភាគ បានត្រាស់ថា មិនជាអាបត្តិ ដល់ភិក្ខុ

ដែលមិនរលឹកដឹងមិនត្រេកអរ ; ជាសច្ចិត្តកៈ ព្រោះភិក្ខុត្រូវអាបត្តិនោះ  
 ដោយចិត្តបដិសំយត្តដោយមេប៉ុនប៉ុណ្ណោះ វៀរចាកចិត្តមិនត្រូវ ; ជា  
 លោកវជ្ជៈ ព្រោះនឹងគប្បីត្រូវអាបត្តិនោះដោយអំណាចរាគៈខ្លាំងក្លា  
 ប៉ុណ្ណោះ ; ជាកាយកម្ម ព្រោះកើតមកកាយទ្វារប៉ុណ្ណោះ, ចំណែកចិត្ត  
 ត្រឹមតែថា ជាអង្គក្នុងសិក្ខាបទនេះ, នឹងចាត់ជាកម្ម ដោយអំណាចចិត្ត  
 នោះមិនបាន ; ជាអកុសលចិត្ត ព្រោះគប្បីត្រូវអាបត្តិដោយលោភចិត្ត;  
 មានវេទនា ២ ព្រោះថា ភិក្ខុមានសេចក្តីប្រកបព្រមដោយ សុខ ឬមាន  
 សេចក្តីប្រកបព្រមដោយឧបេក្ខា ទើបត្រូវអាបត្តិនោះ ។

ក៏ឯបកិណ្ឌកៈទាំងពួងមានសមុជ្ជានជាដើមនេះ រមែងសមក្នុង  
 អាបត្តិ ។ តែក្នុងអដ្ឋកថាទាំងពួង លោកលើកឡើងសម្តែងដោយមាតិកា  
 សិក្ខាបទ ; ព្រោះដូច្នេះ ទើបត្រូវពោលយ៉ាងនោះ ដូច្នេះឯង ។

### វិនិត្តបឋមបារាណិក ឧទានតាថា

[៤៨] សួរថា ពាក្យប្រពន្ធជាព្រះគាថាថា ៖

រឿងស្វាញ រឿងពួកវជ្ជបុត្តភិក្ខុ រឿងភិក្ខុក្លែងភេទជាគ្រហស្ថ រឿង  
 ភិក្ខុអាក្រាត រឿងពួកភិក្ខុប្រព្រឹត្តតាមលទ្ធិតិរិយ(៧រឿង) រឿងទារិកា  
 រឿងឧប្បលវណ្ណាភិក្ខុនី រឿងជនផ្សេងគ្នាពីររូប គឺភិក្ខុក្លាយភេទជាស្រី  
 និងភិក្ខុនីក្លាយភេទជាបុរស រឿងមាតា រឿងធីតា រឿងបុរសស្រី រឿង

ប្រពន្ធ រឿងភិក្ខុខ្នងទន់ រឿងភិក្ខុមានអង្គជាតវែង រឿងស្នាមដំបៅពីរ  
 យ៉ាង រឿងរូបគំនូរ រឿងឈើចំឡាក់ជារូបធីតា រឿងភិក្ខុ ៥ រូបទាំងសុន្ទ  
 រភិក្ខុផង រឿងភិក្ខុ ៥ រូប នៅក្នុងព្រៃខ្មោច រឿងនាគញី រឿងយក្ខនី  
 រឿងស្រីប្រេត រឿងភិក្ខុខ្មើយ រឿងភិក្ខុកើតរោគស្លឹក រឿងចាប់មាតុគ្រាម  
 ប្រុងនឹងសេព រឿងភិក្ខុ(ជាព្រះអរហន្ត) សិនលក់ក្នុងទីស្ងាត់ក្បែរក្រុង  
 ភទ្ទិយៈ រឿងភិក្ខុទាំងឡាយ ៤ រូបឯទៀតក្នុងក្រុងសាវត្ថី រឿង(ភិក្ខុ)  
 អ្នកចំបាប់ ៣ រូបក្នុងក្រុងវេសាលី រឿងការកកកកកកយល់សុបិននិមិត្ត  
 រឿងនាងសុបព្វា(៩រឿង) រឿងនាងសុទ្ធា(៩រឿង) រឿងភិក្ខុនី រឿង  
 សិក្ខាមាតា រឿងសាមណេរី រឿងស្រីផ្កាមាស រឿងមនុស្សខ្មើយ រឿង  
 (ស្រី)គ្រហស្ថ រឿងភិក្ខុសេពគ្នានឹងគ្នា រឿងភិក្ខុបួសឯចាស់ រឿងសត្វ  
 ម្រឹគ, ដូច្នេះ ទាំងនេះ តើយ៉ាងណា ?

វិសជ្ជនាថា ព្រះគាថាទាំងនេះ ឈ្មោះឧទានគាថានៃវិនិត្យត្ថ គឺ  
 រឿងនោះ ៗ ដែលព្រះមានព្រះភាគទ្រង់វិនិច្ឆ័យដោយព្រះអង្គឯង ដែល  
 ព្រះធម្មសង្ឃាហកត្តរទាំងឡាយបានតាំងចិត្តទុកថា ព្រះវិន័យធរទាំងឡាយ  
 នឹងរៀនយករឿងទាំងនោះបានស្រួល ទើបបានតាំងទុក ។ ចំណែកវត្ថុ  
 គាថា ព្រះឧបាលីថេរៈបានតាំងចិត្តទុកថា ព្រះវិន័យធរទាំងឡាយ នឹង  
 វិនិច្ឆ័យវិន័យតទៅ (ក្នុងអនាគត) ដោយលក្ខណៈនេះ ទើបបានតាំងទុក

ក្នុងកាលព្រះមានព្រះភាគទ្រង់នៅមានព្រះជន្មនុ៎ះឯង ។ ព្រោះដូច្នេះ ព្រះ  
 វិនយធរគួរកំណត់លក្ខណៈដែលត្រាស់ទុកក្នុងវិនិត្យនេះឱ្យល្អ ហើយ  
 ទើបវិនិច្ឆ័យបឋមសិក្ខាបទ ។ មួយទៀត ទុតិយបារាជិកជាដើម ក៏គួរ  
 វិនិច្ឆ័យដោយលក្ខណៈនៃទុតិយបារាជិកជាដើម ដែលត្រាស់ទុកហើយក្នុង  
 វិនិត្យទាំងឡាយ, ពិតមែន វិនិត្យទាំងឡាយ មែនជារឿងសម្រាប់  
 ប្រៀបធៀប របស់ព្រះវិនយធរទាំងឡាយ ដូចរូបដែលជាគោលប្រៀប  
 ធៀបរបស់ពួកអ្នកសិប្បកម្ម ដូច្នេះ ។

[៤៩-៥០] បណ្តារឿងទាំងនោះ រឿងស្វាញ្ញី និងរឿងពួកវដ្តបុត្ត  
 ភិក្ខុ ពីររឿងខាងដើម មានសេចក្តីដូចដែលត្រាស់ទុកហើយក្នុងអនុប្បញ្ញត្តិ  
 នុ៎ះឯង ។

[៥១] ក្នុងរឿងក្លែងភេទជាគ្រហស្ថ ទី ៣ មានវិនិច្ឆ័យដូច្នេះ ៖  
 បទថា គិហិលំទ្កេន គឺ ជាអ្នកស្លៀកដណ្តប់សំពត់សដូច  
 គ្រហស្ថ ។

[៥២] ក្នុងរឿងភិក្ខុអាក្រាត ទី ៤ មិនមានពាក្យអ្វី ៗ ដែលគួរ  
 ពោលទុក ។

[៥៣] ក្នុងរឿងប្រព្រឹត្តតាមលទ្ធិតិរិយ ស្លៀកសំពត់ ៧

ប្រភេទ បន្ទាប់ពីរឿងទី ៤ នោះទៅ មានវិនិច្ឆ័យដូច្នេះ ៖

សំពត់ដែលគេក្រងស្បូវភ្លាំងធ្វើ ឈ្មោះថា សំពត់ក្រងដោយស្បូវ ។ សំពត់សំបកឈើរបស់ពួកតាបស ឈ្មោះថា សំពត់សំបកឈើ ។ សំពត់ដែលគេដេរធ្វើជាប់គ្នាជាបន្ទុះ មានសណ្ឋានដូចបន្ទុះក្តារ ឈ្មោះថា សំពត់ដែលធ្វើអំពីបន្ទុះក្តារ ។ សំពត់កម្ពលដែលគេយកសរសៃសក់ (មនុស្ស) ធ្វើជាសរសៃអំបោះមកត្បាញ ឈ្មោះថា សំពត់ដែលត្បាញដោយសក់ ។ សំពត់កម្ពលដែលគេត្បាញដោយរោមកន្ទុយសត្វចាមរី ឈ្មោះថា សំពត់ត្បាញដោយរោមកន្ទុយសត្វ ។ សំពត់ដែលគេយករោមស្លាបសត្វមៀមមកធ្វើ ឈ្មោះថា សំពត់ដែលត្បាញដោយរោមស្លាបមៀម ។ ស្បែកម្រឹកព្រមទាំងរោមនិងក្រចក ឈ្មោះថា ស្បែកខ្លាដែលនៅមានទាំងរោមនិងក្រចក ។

[៥៤] ក្នុងរឿងទី ១២ មានវិនិច្ឆ័យដូច្នេះ ៖

បទថា សារត្ថោ : ក៏មានចិត្តត្រេកអរ បានដល់ អ្នកមានសេចក្តីតម្រេកដោយសេចក្តីតម្រេកក្នុងការស្ថាបនាអង្គលកាយ ។ ព្រះមានព្រះភាគទ្រង់ជ្រាបសេចក្តីតម្រេកនោះហើយ ទើបត្រាស់ថា ជាអាបត្តិសង្ឃាទិសេស ។

**រឿងនន្ទមាណពសេពមេធុនធម្មក្នុងឧប្បលវណ្ណាថេរី**

[៥៥] ក្នុងរឿងឧប្បលវណ្ណាភិក្ខុនីទី ១៣ មានវិនិច្ឆ័យដូច្នេះ ៖

ព្រះថេរីនោះ ឈ្មោះថា ឧប្បលវណ្ណាជាធីតារបស់សេដ្ឋីក្នុងក្រុងសាវត្ថី សម្បូរណ៍ដោយអភិទិហារទាំងសែនកប្ប ។ សម្បូរដោយប្រក្រតីព្រះថេរីនោះ មានសម្បូរកាយ ពណ៌ស្រដៀងផ្កាឧប្បលខៀវ គួរមើលក្រៃលែងណាស់ ។ ក៏ព្រះថេរីនោះ រមែងរុំរឿងក្រៃលែងណាស់ ព្រោះមិនមានសេចក្តីក្តៅផ្សាដោយកិលេសក្នុងខាងក្នុង ។ នាងបានឈ្មោះថា ឧប្បលវណ្ណា ព្រោះសេចក្តីដែលនាងមានសម្បូរស្រស់ល្អនោះឯង ។

បទថា បដិពន្ធិត្ថោ : មានសេចក្តីប្រតិព័ទ្ធចាប់ចិត្ត សេចក្តីថា មាណពនោះ មានចិត្តតម្រេកតាំងពីវេលានៅជាគ្រហស្ថ ។ បានឮថា នន្ទមាណពនោះ ជាប្រសកម្លោះ ដែលជាញាតិរបស់ព្រះថេរីនោះ ។

សំព្គថា អថខោ : លុះដល់ ជានិបាត ចុះក្នុងអត្ថថា លំដាប់មានពាក្យអធិប្បាយថា ក្នុងលំដាប់នៃព្រះថេរីអង្គុយលើគ្រែនោះឯង ។ ពិតមែន វេលាថ្ងៃ កាលបុគ្គលមកពីខាងក្រៅបិទទ្វារហើយអង្គុយ ឆឹងតនឹងមានឡើង ។ អធិប្បាយថា មាណពនោះ បានធ្វើយ៉ាងនោះ រហូតដល់អស់វេលាដែលឆឹងតនោះរបស់ព្រះថេរីនោះ មិនទាន់បាត់ទៅនោះឯង ។

បទថា ទ្ធសេសី : ហើយប្រទូស្ត បានដល់ បានប្រទូស្ត

កាលនន្ទមាណព លះគន្លងនៃការឃើញរបស់ព្រះថេរីនោះប៉ុណ្ណោះ  
មហាប្រថពីនេះ សូម្បីនឹងអាចទ្រទ្រង់ភ្នំសិណេរទុកបានក៏ដោយ ក៏ដូចជា  
មិនអាចនឹងទ្រទ្រង់បុរសអាក្រក់នោះ ដែលមានអត្តភាពប្រមាណមួយព្យា  
មទុកបាន ទើបបើកចន្លោះឱ្យហើយ ។ ខណៈនោះឯង គេបានដល់ ភាព  
ជាវត្ថុសម្រាប់ដុតនៃអណ្ណាតភ្លើងក្នុងអវិច្ចហើយ ។ ព្រះមានព្រះភាគ  
កាលទ្រង់ស្តាប់រឿងនោះហើយ ទើបត្រាស់ថា ម្ចាស់ភិក្ខុទាំងឡាយ កាល  
មិនត្រេកអរមិនជាអាបត្តិ ទ្រង់សំដៅយកព្រះថេរី បានត្រាស់ព្រះគាថា  
នេះក្នុងធម្មបទថា

# អារក្ខរិ សាសនា

តម្កល់ ព្រម ព្រាហ្មណ៍ ។

បុគ្គលណា មានចិត្តមិនបានជាប់នៅក្នុងកាមទាំងឡាយ ដូច  
ទឹក (មិនជាប់) លើស្លឹកឈូក ឬដូចគ្រាប់ស្ពៃ (មិនជាប់)

លើចុងដៃក ស្រួច តថាគតហៅបុគ្គលនោះថា ជា  
ព្រាហ្មណ៍ ។<sup>១</sup>

រឿងភិក្ខុក្លាយភេទជាស្រី

[៥៦] ក្នុងរឿងភិក្ខុក្លាយភេទជាស្រីទី ១៤ មានវិនិច្ឆ័យដូច្នេះ ៖  
ពីរបទថា ឥត្ថលីទ្គំ ឆាតុក្កតំ : ក្លាយភេទខ្លួនប្រែទៅជាស្រី  
សេចក្តីថា កាលភិក្ខុនោះ ឈានចុះកាន់សេចក្តីលក់ក្នុងវេលាពេលយប់  
អវេយវៈទាំងពួងមានពុកមាត់និងពុកចង្កាជាដើម ដែលជាទ្រង់ទ្រាយរបស់  
បុរសបាត់ទៅ ទ្រង់ទ្រាយរបស់ស្រីកើតឡើងជំនួសវិញ ។  
ច្រើនបទថា តំយេវ ឧបជ្ឈំ តំ ឧបសម្បជំ : នូវឧបជ្ឈាយ៍

( ១ ) ខុទ្ទ. ធម្ម. ព្រាហ្មណវគ្គ. ៥២. ៣៦/១០៦ ។

នោះដដែល និងឧបសម្បទានោះដដែល សេចក្តីថា តថាគតអនុញ្ញាត  
ឧបជ្ឈាយ៍ដែលលោកធ្លាប់កាន់មកហើយក្នុងកាលមុននុ៎ះឯង ( និង ) ការ  
ឧបសម្បទាដែលសង្ឃធ្វើទុកក្នុងកាលមុនដូចគ្នា ។ អធិប្បាយថា មិន  
ត្រូវកាន់ឧបជ្ឈាយ៍ថ្មី មិនត្រូវឱ្យឧបសម្បទាថ្មី ។

ពីរបទថា តានិ វស្សានិ : និងវស្សាទាំងនោះ សេចក្តីថា  
តថាគតអនុញ្ញាតឱ្យរាប់វស្សាចាប់ផ្តើមតាំងពីឧបសម្បទាជាភិក្ខុមកនោះ



ឯង ។ អធិប្បាយថា មិនត្រូវធ្វើការរាប់វស្សាតាំងពីភេទត្រឡប់នេះទៅឡើយ ។

ពីរបទថា ភិក្ខុនីហិ សចមិត្តំ : និងឱ្យនៅរួមជាមួយនឹងភិក្ខុនីទាំងឡាយ សេចក្តីថា ទាំងគតាអនុញ្ញាតឱ្យភិក្ខុនីនោះទៅជាមួយគ្នាគឺ សមាគមគ្នា ព្រមព្រៀងគ្នានឹងភិក្ខុនីទាំងឡាយ ។ មានពាក្យអធិប្បាយត្រាស់ទុកដូច្នេះថា ឥឡូវនេះ នាងភិក្ខុនីនោះ មិនគួរនៅកណ្តាលភិក្ខុទាំងឡាយ ចូរទៅកាន់សំណាក់នាងភិក្ខុនី ហើយនៅរួមនឹងនាងភិក្ខុនីចុះ ។

ច្រើនបទថា យា អាបត្តិយោ ភិក្ខុនំ ភិក្ខុនីហិ សាធារណា : អាបត្តិណា ជាបស្ចិមភិក្ខុ ដែលទូទៅដល់ភិក្ខុនីទាំងឡាយ សេចក្តីថា អាបត្តិពួកណា ជាទេសនាគាមិនីកដោយ ជាវុដ្ឋនគាមិនីកដោយ ដែលទូទៅដល់ភិក្ខុនីនិងនាងភិក្ខុនីទាំងឡាយ ។

ច្រើនបទថា តា អាបត្តិយោ ភិក្ខុនំ សន្តិកេ វុដ្ឋាតុំ : គតាអនុញ្ញាតនូវអាបត្តិទាំងនោះ ដើម្បីឱ្យភិក្ខុដែលក្លាយភេទជាស្រីនោះ នៅក្នុងសំណាក់ភិក្ខុនីទាំងឡាយ សេចក្តីថា គតាអនុញ្ញាតឱ្យធ្វើវិន័យកម្ម ដែលពួកភិក្ខុនីគប្បីធ្វើហើយចេញចាកអាបត្តិទាំងនោះ

សូម្បីទាំងអស់ ក្នុងសំណាក់របស់នាងភិក្ខុនីទាំងឡាយ ។

ច្រើនបទថា តាហិ អាបត្តិហិ អធិបត្តិ : ភិក្ខុនីនោះ មិន  
ត្រូវអាបត្តិ ព្រោះអាបត្តិនោះឡើយ សេចក្តីថា ចំណែកអាបត្តិពួកណា  
មានសុក្កវិស្សជ្ជជាដើម របស់ពួកភិក្ខុ ដែលមិនទូទៅដោយនាងភិក្ខុនីទាំង  
ឡាយ, មិនជាអាបត្តិដោយអាបត្តិទាំងនោះ គឺ អាបត្តិទាំងនោះ លោកក៏  
ចេញចាករួចហើយ ព្រោះភេទត្រឡប់នោះឯង ។ សូម្បីកាលភេទពីដើម  
ត្រឡប់កើតឡើងទៀត គង់ជាអនាបត្តិដល់លោកដោយអាបត្តិទាំងនោះដូច  
គ្នា ។ វិនិច្ឆ័យបាលីក្នុងរឿងទី ១៤ នេះ មានប៉ុណ្ណោះសិន ។

ចំណែកវិនិច្ឆ័យផ្ទៃរឿងក្រៅពីបាលី មានដូចតទៅនេះ ៖

ចាប់ផ្តើមដំបូងក្នុងភេទពីរនេះ ភេទប្រុស ជាឧត្តមភេទ ភេទស្រី  
ជាហីនភេទ; ព្រោះហេតុនោះ ភេទប្រុស ទើបឈ្មោះថា អន្តរធានទៅ  
ព្រោះអកុសលមានកម្លាំងខ្លាំងក្លា, ភេទស្រីប្រាកដឡើងជំនួស ព្រោះ  
កុសលមានកម្លាំងថយចុះ ។ ចំណែកភេទស្រី នឹងអន្តរធានទៅ ឈ្មោះ  
ថា អន្តរធានទៅ ព្រោះអកុសលមានកម្លាំងថយចុះ, ភេទប្រុសប្រាកដ  
ឡើងជំនួសព្រោះកុសលមានកម្លាំងខ្លាំងក្លា ។ ភេទទាំងពីរអន្តរធានទៅ  
ព្រោះអកុសល, ត្រឡប់កើតឡើងព្រោះកុសល ដោយប្រការដូច្នេះ ។

**ត្រូវអាបត្តិព្រោះដេករួមនឹងភិក្ខុក្លាយភេទ**

បណ្តាភេទស្រីនិងភេទប្រុសនោះ បើភិក្ខុពីររូប ធ្វើការស្វាធារ្យ ឬសន្តនាធម៌ជាមួយគ្នា សិនលក់ទៅក្នុងផ្ទះមួយជាមួយគ្នា, ភេទស្រីប្រាកដដល់ភិក្ខុមួយរូប ជាអាបត្តិព្រោះដេករួមគ្នា សូម្បីដល់លោកទាំងពីរ ។ បើភិក្ខុដែលមានភេទត្រឡប់នោះភ្ញាក់ឡើង ឃើញប្រការប្លែកនោះរបស់ខ្លួនហើយ មានសេចក្តីខូចចិត្តគប្បីប្រាប់ដល់ភិក្ខុមួយរូបទៀត ក្នុងពេលយប់តែម្តង, លោកចូរជាអ្នកដែលភិក្ខុនោះគួរល្អងលោមថា “កុំខូចចិត្តឡើយ, នេះជាទោសរបស់វដ្តៈផ្សេងដទៃ, ព្រះសម្មាសម្ពុទ្ធ ក៏បានត្រាស់ទុកហើយថា ទោះជាភិក្ខុឬភិក្ខុនីក៏ដោយ, ធម៌ដែលធម្មតាមិនបានកំណត់, មកស្មគឺដែលធម្មតាមិនបានហាម” ។

**វិធីបដិបត្តិនឹងភិក្ខុនីអ្នកមានភេទត្រឡប់**

ក៏ឯគ្រាល្អងលោមហើយ គួរពោលយ៉ាងនេះថា “សមគួរនាងនឹងទៅកាន់សំណាក់ភិក្ខុនី, ភិក្ខុនីពួកខ្លះ ដែលជាសម្មាញ់បានឃើញម្តងម្កាលរបស់នាងមានដែរឬ ?” បើនាងមានពួកភិក្ខុនីដូច្នោះ, គប្បីប្រាប់ថា “មាន” បើមិនមានគប្បីប្រាប់ថា “មិនមាន” ហើយគប្បីប្រាប់ភិក្ខុនោះថា “សូមលោកម្ចាស់អនុគ្រោះខ្ញុំព្រះករុណាចុះ, ចូរនាំខ្ញុំព្រះករុណាទៅកាន់

សំណាក់ភិក្ខុនីឥឡូវនេះឯង” ។ ភិក្ខុនោះ គប្បីនាំនាងទៅកាន់សំណាក់  
 របស់នាងភិក្ខុនីទាំងឡាយ ដែលជាសម្លាញ់បានឃើញគ្នាម្តងម្កាលរបស់  
 នាង ឬជាសម្លាញ់ដែលបានឃើញគ្នាម្តងម្កាលរបស់ខ្លួនក៏បាន កាលនឹង  
 ទៅ មិនគួរទៅតែម្នាក់ឯង គួរកាន់យកចង្អៀងនិងឈើច្រត់ ដោះការ  
 បបួលចេញ ទៅរួមនឹងភិក្ខុ ៤-៥ រូប ដោយនិយាយថា ពួកយើងនឹង  
 ទៅកាន់ស្ថានទីឈ្មោះឯណោះ ។

បើខាងក្រៅស្រុក មានវត្តនៅឆ្ងាយ ក៏មិនជាអាបត្តិក្នុងចន្លោះមក  
 ព្រោះតាមន្តរបត្តិ ( អាបត្តិព្រោះធ្វើដំណើរឆ្លងលង្វែកនៃស្រុកមួយ ) នទី  
 បរាបត្តិ ( អាបត្តិព្រោះឆ្លងត្រើយម្ខាង ) វត្តវិប្បវាសាបត្តិ ( អាបត្តិព្រោះ  
 នៅប្រាសចាកត្រៃចីវរមួយរាត្រី ) និងគណឱហ៊ីយនាបត្តិ ( អាបត្តិព្រោះ  
 នៅតែមួយរូបមិនគ្រប់គណៈ ) ។ គ្រាទៅដល់សំណាក់របស់នាងភិក្ខុនី  
 ហើយ គប្បីពោលនឹងនាងភិក្ខុនីទាំងនោះថា នាងទាំងឡាយស្គាល់ភិក្ខុ  
 ឈ្មោះឯណោះឬ ? ភិក្ខុនីទាំងឡាយ ឆ្លើយថា “ខ្ញុំព្រះករុណាស្គាល់  
 លោកម្ចាស់” ។ ភិក្ខុទាំងនោះគប្បីពោលថា ភិក្ខុនោះ ប្រាកដជាភេទ  
 ស្រី, សូមមេត្តាសង្រ្គោះនាងឥឡូវនេះចុះ ។ បើនាងភិក្ខុនីទាំងនោះ  
 ពោលថា “ល្អណាស់ លោកម្ចាស់ ឥឡូវនេះ សូម្បីពួកខ្ញុំព្រះករុណា  
 ម្ចាស់ ក៏នឹងស្វាធាយ នឹងស្តាប់ធម៌ សូមលោកម្ចាស់ទាំងឡាយចូរទៅ

ចុះ” ដូច្នេះហើយ ធ្វើសេចក្តីសង្គ្រោះ និងឱ្យរីករាយត្រេកអរ ទាំងជា  
លជ្ជិនីអ្នកមានសេចក្តីសង្គ្រោះផង, លោកមិនគួរ<sup>១</sup> លះចោលនាងភិក្ខុនី  
ទាំងនោះទៅក្នុងស្ថានទីដទៃ បើទៅក៏មិនផុតពីតាមន្តរាបត្តិ នទីបរាបត្តិ  
រត្តិវិប្បវាសាបត្តិ និងគណ្ឌឱហ្មឺនាបត្តិ ។

មួយទៀត បើនាងភិក្ខុនីទាំងនោះ ជាលជ្ជិនី តែមិនមានសេចក្តី  
សង្គ្រោះ, រមែងបានដើម្បីនឹងទៅក្នុងស្ថានទីដទៃ ។ សូម្បីបើជាអលជ្ជិនី  
(ពេញមួយវត្ត) តែធ្វើសេចក្តីសង្គ្រោះ រមែងបានដើម្បីនឹងលះចោល  
សូម្បីនាងភិក្ខុនីទាំងនោះហើយចេញទៅក្នុងទីដទៃ ។ អាចារ្យពួកខ្លះពោល  
ថា បើទាំងលជ្ជិនី ទាំងមានសេចក្តីសង្គ្រោះ តែមិនជាញាតិ, និងក្នុង  
ស្រុកជិត ភិក្ខុនីពួកដទៃដែលជាញាតិ មាន ទាំងជាអ្នកទំនុកបំរុងផង,

---

(១). តា កោបេត្វាតិ តា បរិច្ចដិត្វា. សារត្ថទីបទី ២/១៥៩ ។

គួរទៅកាន់សំណាក់របស់ភិក្ខុនីសូម្បីទាំងនោះ កាលទៅហើយ បើខ្លួន  
បដិបត្តិនិស្ស័យ (នៅកាន់និស្ស័យ) សូម្បីក្នុងកាលជាភិក្ខុ ក៏គួរកាន់  
និស្ស័យក្នុងសំណាក់របស់នាងភិក្ខុនីសមគួរ ។ មាតិកាក្តី វិន័យក្តី  
ដែលរៀនមកហើយ ក៏ជាការរៀនហើយដោយល្អមិនមានហេតុដែលនឹង  
ត្រូវរៀនដដែលទៀត ។ បើក្នុងកាលនៅជាភិក្ខុ ភិក្ខុនោះ ជាអ្នកគ្រប់  
គ្រងបរិស័ទ, កុលបុត្រទាំងឡាយ ដែលឧបសម្បទាហើយក្នុងសំណាក់

របស់ភិក្ខុនោះឯង ក៏ជាការឧបសម្បទាប្រពៃហើយ, តែត្រូវកាន់  
 និស្ស័យក្នុងសំណាក់របស់អាចារ្យរូបដទៃ ។ សូម្បីពួកអន្តោវាសិកអ្នក  
 អាស្រ័យលោកនោះនៅក្នុងកាលមុន ក៏ត្រូវកាន់និស្ស័យក្នុងសំណាក់  
 របស់អាចារ្យរូបដទៃ ។ សូម្បីសាមណេរអ្នកមានអាយុពេញបរិបូណ៌, ក៏  
 ត្រូវកាន់ឧបជ្ឈាយ៍ ក្នុងសំណាក់របស់ភិក្ខុដទៃ ។

### វិធីបដិបត្តិក្នុងគ្រឿងបរិក្ខារផ្សេងៗ

មួយទៀត ត្រៃវិវរនិងបាត្រ ដែលភិក្ខុនោះអធិដ្ឋានទុកហើយក្នុង  
 កាលនៅជាភិក្ខុ, រមែងជាប់អធិដ្ឋានទៅ, ត្រូវអធិដ្ឋានថ្មី ។ ភិក្ខុនី គួរឱ្យ  
 សំពត់ចោមពុល និងសំពត់ងូតទឹក ។ អតិរេកចីវរក្តី អតិរេកបាត្រក្តី  
 ដែលភិក្ខុនោះ ធ្វើវិន័យកម្មរក្សាទុកហើយ សូម្បីទាំងអស់ រមែងលះ  
 វិន័យកម្មទៅត្រូវធ្វើថ្មី ។ សូម្បីភេសជ្ជៈមានប្រេងទឹកយ៉ូនិងទឹកអំពៅ  
 ដែលលោកទទួលប្រគេនទុកជាដើម រមែងជាប់ប្រគេនវិញ ។ បើក្លាយ  
 ភេទក្នុងថ្ងៃទី ៧ អំពីថ្ងៃដែលទទួលប្រគេនទៅ, គួរទទួលប្រគេនថ្មី គួរ  
 ឆាន់បាន ៧ ថ្ងៃ\* ។ ចំណែកវត្ថុណាជារបស់ភិក្ខុដទៃ លោកទទួលប្រគេ  
 នទុកក្នុងវេលាជាភិក្ខុ, វត្ថុនោះមិនជាប់ប្រគេន ។ សូម្បីវត្ថុណាដែលជា  
 របស់ទូទៅដល់ភិក្ខុពីររូបមិនទាន់បានបែងចែកប័ណ្ណគ្នា បកតត្ថភិក្ខុ រមែង

រក្សាវត្ថុនោះទុក ។ ចំណែកវត្ថុណា បានបែងចែកគ្នាហើយជារបស់  
លោកឯង, វត្ថុនោះ រមែងជាចម្រគេនទៅ ។ ពិតមែន សូម្បីព្រះមាន  
ព្រះភាគ ក៏ត្រាស់ពាក្យនេះទុកក្នុងគម្ពីរបរិវារថា ៖

ឧបសម្ព័ន្ធទទួលប្រេង ទឹកឃ្មុំ ទឹកអំពៅ និងទឹកដោះថ្នាំ  
ហើយទុកដាក់ដោយខ្លួនឯង ទុកជាមិនទាន់កន្លង ៧ ថ្ងៃនៅ  
ឡើយ កាលបើមានបច្ច័យហើយឆាន់ ត្រូវអាបត្តិ ប្រស្នា  
នេះ ពួកលោកអ្នកឃ្លាសវៃ បានគិតមកហើយ ។<sup>១</sup>

---

\* សារត្ថទីបី ភាគ ២ ថា. សត្តាហំ បរិកុញ្ញត្តិ វដ្តតិ ។  
( ១ ) វិន. បរិ. សេដមោចនគថា. ១៣. ៣៩៤/៤០៦ ។

### ដាច់ប្រគេនព្រោះហេតុ ៧ យ៉ាង

ពិតមែន ព្រះពុទ្ធជ្រាវចនៈនេះ ព្រះមានព្រះភាគត្រាស់សំដៅយកភេទ  
ត្រឡប់ ។ ដែលឈ្មោះថា ការទទួលប្រគេន រមែងជាចម្រើន ព្រោះភេទ  
ត្រឡប់ ១ ព្រោះមរណភាព ១ ព្រោះលាសិក្ខា( ការសឹករបស់ភិក្ខុមិន  
ត្រូវបារាជិក ) ១ ព្រោះវិលទៅកាន់ភេទថោកទាប( ការសឹករបស់ភិក្ខុត្រូវ

បារាជិក ) ១ ព្រោះឱ្យដល់អនុបសម្បទ្ធ ១ ព្រោះមិនស្តាយលះបង់  
 ចេញ ១ ព្រោះត្រូវចោរដណ្តើមយកទៅ ១ ព្រោះដូច្នោះ សូម្បីបើមាន  
 វត្ថុដែលទទួលប្រគេនរក្សាទុក នឹងជាចំណិតសម្បត្តិដោយ វត្ថុទាំងអស់  
 របស់នាង រមែងជាច្រើនប្រគេនវិញ ។ មួយទៀត វត្ថុណាមួយដែលជា  
 របស់នាងភិក្ខុនីនោះទទួលប្រគេនហើយ ឬមិនទាន់បានទទួលប្រគេនក៏  
 ដោយ ដែលរក្សាទុកក្នុងវិហាររបស់ភិក្ខុ, ភិក្ខុនីរូបនោះឯងជាធំនៃវត្ថុទាំង  
 អស់ គួរឱ្យនាងនាំយកចេញទៅ ។ ចំណែកវត្ថុណាជារបស់ថាវដែល  
 ជារបស់ចំណែកខ្លួននាងក្នុងវិហាររបស់ភិក្ខុនេះ ទោះជាសេនាសនៈ ឬ  
 ដើមឈើដែលដាំទុកក៏ដោយ, នាងប្រាថ្នានឹងឱ្យវត្ថុទាំងនោះដល់បុគ្គល  
 ណា ក៏គប្បីឱ្យដល់បុគ្គលនោះ ។

បណ្ណាសម្មតិ ១៣ យ៉ាង សម្មតិដែលលោកបានក្នុងវេលាជាភិក្ខុ  
 រមែងរម្ងាប់ទៅទាំងអស់ ។ ការកាន់សេនាសនៈក្នុងថ្ងៃចូលវស្សាដំបូង  
 រមែងរម្ងាប់ទៅ ។ បើភេទត្រឡប់ក្នុងកាលលោកកាន់សេនាសនៈក្នុងថ្ងៃ  
 ចូលវស្សាក្រោយហើយ នឹងភិក្ខុសង្ឃប្រាថ្នានឹងឱ្យលោកដែលកើតឡើង  
 ដល់លោក គួរអបលោកនៈឱ្យ ។ បើក្លាយភេទកាលកំពុងនៅបរិវាស  
 ដើម្បីអាបត្តិដែលបិទទុកទៅដល់នាងភិក្ខុនី, សង្ឃគប្បីឱ្យបក្ខមានត្ថតែ  
 ម្តង ។ បើក្លាយភេទកំពុងប្រព្រឹត្តមានត្ថ, គួរឱ្យបក្ខមានត្ថដដែលទៀត ។



បើក្លាយភេទកាលប្រព្រឹត្តមានតួហើយ, ពួកភិក្ខុនីគួរធ្វើអញ្ជូនកម្ម ។ បើ  
កាលអកុសលវិបាកអស់ហើយ ក្លាយភេទត្រឡប់មកវិញថ្មីទៀតក្នុងកាល  
នៃបក្ខមានតួ គប្បីឱ្យមានតួ ៦ រាត្រីប៉ុណ្ណោះ ។ បើប្រព្រឹត្តបក្ខមានតួ  
សម្រេចហើយ ទើបក្លាយភេទត្រឡប់ត្រឡប់មកវិញ, ពួកភិក្ខុគប្បីធ្វើ  
អញ្ជូនកម្មដូច្នេះឯង ។

ក្នុងរឿងក្លាយភេទរបស់នាងភិក្ខុនីក្នុងលំដាប់តទៅ គប្បីជ្រាប  
វិនិច្ឆ័យទាំងពួងតាមន័យដែលពោលហើយក្នុងរឿងនេះឯង ។ ចំណែក  
សេចក្តីដែលប្លែកគ្នាមានដូចតទៅនេះ ៖

សូម្បីបើក្នុងវេលាជាភិក្ខុនី មានសញ្ជាតិអាបត្តិដែលត្រូវហើយបិទ  
ទុក, មិនមានការឱ្យបរិវាស, គប្បីឱ្យមានតួ ៦ រាត្រីតែម្តង ។ ភេទ  
ត្រឡប់កាលកំពុងប្រព្រឹត្តបក្ខមានតួ, មិនត្រូវការដោយបក្ខមានតួនោះ  
គប្បីឱ្យមានតួ ៦ រាត្រីដូចគ្នា ។ បើភេទត្រឡប់កាលប្រព្រឹត្តមានតួរួច  
ហើយ, មិនត្រូវឱ្យមានតួដដែលទៀត ភិក្ខុទាំងឡាយគប្បីឱ្យអញ្ជូន ។  
បើកាលភិក្ខុទាំងឡាយមិនទាន់ឱ្យមានតួ ភេទក្លាយត្រឡប់មកវិញ, ពួក  
ភិក្ខុនីគប្បីឱ្យបក្ខមានតួនេះឯង ។ បើកំពុងប្រព្រឹត្តមានតួ ៦ រាត្រី ភេទ  
ក្លាយត្រឡប់មកវិញទៀត, គប្បីឱ្យបក្ខមានតួដូចគ្នា ។ តែកាលប្រព្រឹត្ត  
មានតួរួចហើយ ភេទក្លាយត្រឡប់មកវិញដូចដើម ពួកភិក្ខុនីគប្បីធ្វើអញ្ជូន

កម្ម ។ មួយទៀត សូម្បីកាលនាងភិក្ខុនីនោះ តាំងនៅក្នុងភាពជាភិក្ខុ  
ក្នុងកាលភេទក្លាយត្រឡប់មកដូចដើមវិញហើយ អាបត្តិទាំងឡាយណា  
ដែលរម្ងាប់ទៅហើយក្នុងកាលមុន អាបត្តិទាំងឡាយនោះ ជាការរម្ងាប់  
ដោយល្អិតម្តងនុ៎ះឯង ។

[៥៧] រឿងមាតា រឿងធីតា រឿងបុរស្រី រឿងប្រពន្ធ ទាំង ៤  
រឿង តតិក្លាយភេទនេះទៅ មានជាដើមថា “មាតុយា មេបុរស ធម្មំ :  
សេតមេបុរសធម្មនឹងមាតា ( របស់ខ្លួន )” ដូច្នេះ មានសេចក្តីច្បាស់លាស់  
ហើយទាំងនោះ ។

[៥៨] ក្នុងរឿងភិក្ខុខ្លួនទន់ មានវិនិច្ឆ័យដូច្នេះ ៖  
បានឮថា ភិក្ខុនោះធ្លាប់ជាអ្នករាំ, ខ្លួនរបស់លោកបានធ្វើការហ្វឹក  
ហាត់មកហើយ ដើម្បីភាពជាអ្នកឆ្លាតក្នុងសិល្បៈ ទើបបានជាអវយវៈ  
ទន់ ។ ព្រោះដូច្នេះ លោកទើបអាចធ្វើកម្មយ៉ាងនោះបាន ។

ក្នុងរឿងភិក្ខុមានអង្គជាតិយារវែង មានវិនិច្ឆ័យដូច្នេះ ៖  
ភិក្ខុនោះមានអង្គជាតិវែង ; ព្រោះដូច្នេះ លោកទើបហៅថា  
លម្អី អ្នកមានអង្គជាតិយារវែង ។

[៥៩] រឿងស្នាមដំបៅពីរយ៉ាង បន្ទាប់ពីរឿងភិក្ខុមានអង្គជាតិ  
យារវែងនេះទៅ មានសេចក្តីជាក់ច្បាស់ហើយតែម្តង ។

[៦០] ក្នុងរឿងរូបគំនូរ មានវិនិច្ឆ័យដូច្នេះ ៖

រូបដែលធ្វើដោយចិត្តកម្ម ឈ្មោះថា លេបចិត្ត គឺ រូបគំនូរ ។

ក្នុងរឿងឈើចំឡាក់ជារូបធាតុ មានវិនិច្ឆ័យដូច្នេះ ៖

រូបដែលគេធ្វើដោយឈើ ឈ្មោះថា តុក្កតាឈើ ។ កាលភិក្ខុ

ព្យាយាមក្នុងរូបចិត្តកម្មនិងរូបតុក្កតាឈើទាំង ២នេះ ជាទុក្ខដ មានឧបមា

យ៉ាងណា, កាលព្យាយាមដោយសេចក្តីតម្រេកក្នុងមេថុនដែលនិមិត្តក្នុង

រូបស្រីដែលជាអនុបាទិទ្ធិកៈ ( រូបដែលមិនមានចិត្តគ្រប់គ្រង ) មានរូបធ្វើ

ដោយភ្នែកដំរី រូបសុន្ទរនិងរូបលោហៈជាដើមសូម្បីពួកដទៃ អសុចិ នឹង

ឃ្លាតចេញឬមិនចេញក៏ដោយ ជាទុក្ខដតែម្តង ក៏មានឧបមេយ្យយ៉ាងនោះ

ឯង ។ សូម្បីកាលនឹងព្យាយាមដោយសេចក្តីតម្រេកក្នុងការស្ថាបអង្កែល

កាយ ក៏ជាទុក្ខដដូចគ្នាដែរ ។ តែកាលព្យាយាមដោយសេចក្តីតម្រេកក្នុង

ការបញ្ចេញ កាលអសុចិឃ្លាតចេញជាសង្ឃិទិសេស, កាលមិនឃ្លាត

ចេញ ជាថុល្លច័យ ដូច្នេះឯង ។

[៦១] ក្នុងរឿងសុន្ទរភិក្ខុ មានវិនិច្ឆ័យដូច្នេះ ៖

ភិក្ខុនេះ ឈ្មោះសុន្ទរ ជាក្មេងកម្លោះរបស់ត្រកូលក្នុងក្រុងរាជគ្រឹះ

ឬសដោយសទ្ធា ព្រោះលោកមានរាងកាយស្អាតល្អ ទើបបាននាមថា

សុន្ទរ ។ ស្រ្តីនោះ ប្រទះឃើញលោកកំពុងដើរទៅតាមថ្នល់ ក៏កើតឆន្ទ  
 រាគៈ ឡើងហើយបានធ្វើអាការដែលប្លែកនេះ ។ ចំណែកព្រះថេរៈជាព្រះ  
 អនាគាមី ; ព្រោះហេតុនោះ លោកទើបមិនត្រេកអរ ។ ដែលសភាពគឺ  
 សេចក្តីមិនត្រេកអរនេះ មិនមែនវិស័យរបស់បុប្ផជនពួកដទៃ ។

[៦២] ក្នុងរឿងភិក្ខុ ៤ រូប បន្ទាប់ពីរឿងព្រះសុន្ទរនេះទៅ  
 មានវិនិច្ឆ័យដូច្នេះ ៖

ភិក្ខុទាំងនោះ ជាអ្នកភ្លឺភ្លើងល្ងង់ខ្លៅទទួលពាក្យរបស់មាតុគ្រាម  
 ហើយធ្វើតាមយ៉ាងនោះ ខាងក្រោយទើបមានសេចក្តីរន្សៀសឡើង ។ ៣  
 រឿង មានរឿងសាកសពដែលសត្វមិនទាន់បានខាំស៊ីជាដើម មានសេចក្តី  
 ច្បាស់លាស់ហើយទាំងនោះ ។

### រឿងភិក្ខុ ៥ រូប នៅក្នុងព្រៃខ្មោច

[៦៣] ក្នុងរឿងក្បាលខ្មោចជាចំ ២ រឿង មានវិនិច្ឆ័យដូច្នេះ ៖

ពីរបទថា វិវដ្តកតេ<sup>១</sup> មុខេ : ក្នុងមាត់ដែលបើកហា គឺ ក្នុង  
 មាត់ដែលហាច្រហា ។ ភិក្ខុកាលសិក្សាអង្គជាតចូលទៅ (ក្នុងមាត់ដែល  
 ហាច្រហានោះ) បើសិក្សាចូលទៅឱ្យត្រូវខាងក្រោមក្តី ខាងលើក្តី ខាងទាំង

ពីរក្តី ជាបារាជិក ។ គ្រាសិកចូលទៅមិនត្រូវទាំង ៤ ខាង តែត្រូវពិតាន  
 ខាងក្នុងជាបារាជិកដូចគ្នា ។ កាលមិនត្រូវទាំង ៤ ខាង នឹងពិតាន សិក  
 ឱ្យបិតទៅលើអាកាសប៉ុណ្ណោះ នឹងដកចេញ ជាទុក្ខដ ។ មួយទៀត បើ  
 ធ្មេញបិទជិតស្និទ្ធស្នាល ខាងក្នុងមាត់ មិនមានប្រហោង នឹងធ្មេញត្រូវសាច់  
 បបូរមាត់ខាងក្រៅបិទ កាលភិក្ខុសិកចូលទៅកាន់ឱកាស ដែលសើម  
 ដែលខ្យល់មិនពាល់ត្រូវ ក្នុងមាត់ដែលមានសាច់បបូរមាត់បិទទុកនោះ  
 សូម្បីពាល់មួយ គ្រាប់ល្អ ជាបារាជិកដូចគ្នា ។ តែកាលព្យាយាមចំពោះ  
 ត្រង់ធ្មេញ ដែលមានសាច់បបូរមាត់គេចៀរចេញទៅហើយ ជា  
 ថ្មល្អច្នៃ ។ សូម្បីធ្មេញណា ដែលលៀនចេញទៅខាងក្រៅ មិនអាច  
 នឹងបិទបបូរមាត់បាន, កាលភិក្ខុព្យាយាមត្រង់ធ្មេញនោះក្តី ព្យាយាមត្រង់  
 អណ្តាតដែលលៀនចេញទៅខាងក្រៅក្តី ជាថ្មល្អច្នៃដូចគ្នា ។ សូម្បីក្នុង

---

១. ថៃ. ភូមា. វដ្តកតេ ។

សរីរៈដែលនៅមានជីវិត កាលព្យាយាមត្រង់អណ្តាតដែលលៀនចេញទៅ  
 ខាងក្រៅ ជាថ្មល្អច្នៃដូចគ្នា ។ តែបើផុតអណ្តាតដែលលៀនចេញទៅ  
 ខាងក្រៅហើយ ទើបសិកអង្គជាតិចូលទៅក្នុងមាត់ ជាបារាជិកដូចគ្នា ។  
 កាលសិកអង្គជាតិចូលទៅលើ-កផ្នែកខាងក្រោម សូម្បីនៃសាកសពដែល  
 មានក្បាលដាច់ ត្រូវពិតាន ជាបារាជិកដូចគ្នា ។

ក្នុងរឿងនឹង មានវិនិច្ឆ័យដូច្នេះ ៖

សូម្បីកាលភិក្ខុកំពុងដើរទៅកាន់សុសាន ( ព្រៃខ្លោច ) ជាទុក្ខដ  
កាលរូបរមនឹងមកទុក្ខក្តី គរទុក្ខក្តី ព្យាយាមត្រង់និមិត្តដោយសេចក្តី  
តម្រេកក្នុងមេថ្មនក្តី ព្យាយាមដោយសេចក្តីតម្រេកក្នុងការស្ថាបអង្គែល  
កាយក្តី អសុចិយ្យាតចេញ ឬមិនឃ្លាតក៏ដោយ ជាទុក្ខដទាំងអស់ តែ  
កាលព្យាយាមដោយសេចក្តីតម្រេកក្នុងការបញ្ចេញ កាលអសុចិយ្យាត  
ចេញជាសង្ឃិទិសេស កាលមិនឃ្លាតចេញជាថុល្លច្ច័យ ។

[ ៦៤ ] ក្នុងរឿងនាគញី មានវិនិច្ឆ័យដូច្នេះ ៖

កាលភិក្ខុសេពមេថ្មនធម្ម ក្នុងពួកសត្វទាំងពួង នឹងនាងនាគមាណ  
វិកា ឬបណ្តានាងកិន្តរីជាដើមណាមួយក៏ដោយ ជាបារាជិក ។

ក្នុងរឿងនាងយក្ខិណី មានវិនិច្ឆ័យដូច្នេះ ៖

ទេវតាសូម្បីទាំងអស់ ក៏គឺ នាងយក្ខិណីនុ៎ះឯង ។

**ភិក្ខុសេពមេថ្មនធម្មក្នុងស្រីប្រេតជាដើមជាបារាជិក**

ក្នុងរឿងស្រីប្រេត មានវិនិច្ឆ័យដូច្នេះ ៖

ប្រេតទាំងឡាយមាននិជ្ឈាមតណ្ហិកប្រេតជាដើម អ្នកណា ៗ មិន  
អាចសូម្បីនឹងប៉ះពាល់បាន ។ តែនាងវិមានប្រេតទាំងឡាយ មាន

អកុសលកម្មរបស់នាងវិមានប្រេតពួកណា ឱ្យផលនៅក្នុងខាងកាឡបក្ខ  
នាងវិមានប្រេតទាំងនោះ រមែងបានសោយសម្បត្តិ ក្នុងខាងជុំណាបក្ខ ដូច  
ទេវតា ដូច្នោះ ។ បើការឃើញ ការចាប់ ការស្ថាបអង្គែល ការពាល់  
ត្រូវ និងការប៉ះខ្ទប់ របស់ស្រីប្រេត ឬរបស់នាងយក្ខិណីបែបនោះប្រាកដ  
បាន ជាបារាជក ។ បើសូម្បីមិនមានការឃើញតែកិច្ចក្រៅនេះប្រាកដ ក៏  
ជាបារាជកដូចគ្នា ។

ម្យ៉ាងទៀត ការឃើញនិងការចាប់ មិនប្រាកដ តែប្រេតធ្វើបុគ្គល  
នោះ(គឺ ភិក្ខុ) ឱ្យប្រាសចាកសញ្ញា (អស់សតិ) ដោយការស្ថាប  
អង្គែល ពាល់ត្រូវ និងប៉ះខ្ទប់ដែលប្រាកដ ឱ្យសម្រេចមនោរម្យរបស់ខ្លួន  
ហើយក៏ទៅ សេចក្តីព្យាយាមនេះ ឈ្មោះថា មិនមែនវិស័យព្រោះដូច្នោះ  
ក្នុងទង្វើនេះ ទើបមិនជាអាបត្តិ ព្រោះមិនមែនវិស័យ ។

រឿងមនុស្សខ្ចីយ ប្រាកដច្បាស់ហើយឯង ។

[៦៥] ក្នុងរឿងភិក្ខុកើតរោគស្លឹក មានវិនិច្ឆ័យដូច្នេះ ៖

បទថា ឧបហត្ថិន្ទ្រិយោ : មានឥន្ទ្រិយសាបសូន្យ(គឺមានរោគ  
ស្លឹក) សេចក្តីថា លោកមានកាយប្រសាទត្រូវរោគបៀតបៀនហើយ  
រមែងមិនដឹងសុខ ឬ ទុក្ខ ដូចដង្កត់ឈើនិងកំណាត់ឈើ ដូច្នោះ ។

សូម្បីកាលលោកមិនដឹង ក៏ជាអាបត្តិ ព្រោះអំណាចសេវនចិត្ត ។

[៦៦] ក្នុងរឿងចាប់មាតុត្រាមប្រុងនឹងសេព មានវិនិច្ឆ័យដូច្នេះ ៖

ភិក្ខុណា គិតក្នុងចិត្តថា យើងនឹងសេពមេប៉ុនធម្ម ទើបចាប់មាតុត្រាមប្រាសចាកតម្រែកក្នុងមេប៉ុនហើយ ជាអ្នកមានសេចក្តីវិប្បដិសារ ភិក្ខុនោះ ជាទុក្ខដប្បណ្ណោះ ។ ព្រោះថា កិច្ចទាំងឡាយមានការចាប់ដៃជាដើម ជាបុព្វបយោគនៃមេប៉ុនធម្ម រមែងតាំងនៅក្នុងទុក្ខដ ដរាបណា ដែលមិនទាន់ដល់ទីបំផុត កាលដល់ទីបំផុតហើយទើបជាបារាជិក ។ ពិតមែន ទុក្ខដប្បណ្ណោះ ជិតចំពោះបឋមបារាជិក ។ បុល្លច្ច័យ ក៏ជិតចំពោះបារាជិកសិក្ខាបទទាំង ៣ ក្រៅនេះ ។ ចំណែកភិក្ខុនេះ គប្បីជ្រាបថា ប្រាសចាកតម្រែកក្នុងមេប៉ុនធម្មហើយ ត្រេកអរចំពោះការស្ថាបអង្គែលកាយ ។ ព្រោះហេតុនោះ ព្រះមានព្រះភាគទើបត្រាស់ថា ជាអាបត្តិសង្ឃាទិសេស ។

[៦៧] ក្នុងរឿងភិក្ខុ (ជាព្រះអរហន្ត) សឹងលក់ក្នុងទីស្ងាត់ ក្បែរក្រុងភទ្ទិយៈ មានវិនិច្ឆ័យដូច្នេះ ៖

នគរឈ្មោះថា ភទ្ទិយៈ ។ នគរនោះ ឈ្មោះថា ជាតិយារ៉ន ក៏ព្រោះមានគុម្ពផ្កាម្លិះក្រាស់ ។ ព្រៃនោះមាននៅជិតឧបទ្វីបនៃព្រះនគរនោះ ។



ភិក្ខុនោះ សម្រាកសិននៅត្រង់ព្រៃនោះ ហើយក៏លង់លក់យ៉ាងស្មើ ព្រោះ  
ត្រូវខ្យល់ជួយបក់ផាត់នោះ ។ ភវន្តចិត្តមានក្រសែតែមួយប៉ុណ្ណោះត្រាច់ទៅ ។

ពីរបទថា កំលិន្ទំ បស្សិត្វា : ឃើញសេចក្តីសៅហ្មង សេចក្តី  
ថា ឃើញអង្គជាតិប្រឡាក់ប្រឡូសដោយអសុចិ ។

[៦៨] រឿងភិក្ខុទាំងឡាយ ៤ រូបឯទៀតក្នុងក្រុងសាវត្ថី បន្ទាប់  
ពីរឿងភិក្ខុក្រុងភទ្ទិយៈនេះទៅ គឺ រឿងដែលបដិសំយុត្តដោយសេចក្តី  
ត្រេកអរមាន ៤ រឿង និងរឿងមិនរលឹកដឹងខ្លួនមាន ១ រឿង មាន  
សេចក្តីច្បាស់លាស់ហើយតែម្តង ។

[៦៩] ក្នុងរឿងមិនត្រេកអរទៀត ២ រឿង មានវិនិច្ឆ័យដូច្នេះ ៖  
ពីរបទថា សហសា វុដ្ឋាសិ : ក្រោកឡើងដោយរហ័ស  
សេចក្តីថា ភិក្ខុនោះ ប្រញាប់ក្រោកឡើងភ្លាម ដូចត្រូវអាសិរិស្ថខាំ និង  
ដូចត្រូវភ្លើងឆេះ ដូច្នោះ ។

ពីរបទថា អក្កមិត្វា បវដ្ឋេសិ : ក៏ដាក់ច្រាន(ឱ្យស្រីនោះ) ។  
ខ្មាតចេញទៅ សេចក្តីថា ភិក្ខុដែលមិនប្រមាទចាប់ផ្តើមចម្រើនវិបស្សនា  
មានសតិតាំងទុកចំពោះមុខ ប្រញាប់ក្រោកឡើងភ្លាម ដាក់ឱ្យប្រមៀល  
ធ្លាក់ទៅលើផែនដី ។ កល្យាណបុគ្គជួនទាំងឡាយ គួររក្សាចិត្តទុក ក្នុង

ឋានៈបែបនេះ ។ ក៏ភិក្ខុនេះ ជាភិក្ខុមួយរូបក្នុងបណ្តាភិក្ខុជាភិក្ខុណា  
បុគ្គលនោះ ជាកំពូលនៃអ្នកច្បាំងក្នុងសង្គ្រាម ។

### រឿងភិក្ខុបើកទ្វារសិន

[៧០] ក្នុងរឿងបើកទ្វារសិន មានវិនិច្ឆ័យដូច្នេះ ៖

ពីរបទថា ធិវា បដិសន្ធិយន្តេន : កាលដែលសិនសម្បក្នុង  
វេលាថ្ងៃ សេចក្តីថា អ្នកសិនក្នុងពេលថ្ងៃ ។

ច្រើនបទថា ឆ្វារំ សំរិទ្ធា បដិសន្ធិយន្តេន : ត្រូវបិទទ្វារ  
ហើយសីមសិនសម្បចុះ សេចក្តីថា ដើម្បីឱ្យបិទទ្វារជាមុនទើប  
សិនបាន ។ ក៏ក្នុងរឿងបើកទ្វារសិននេះ ក្នុងព្រះបាលីព្រះមានព្រះភាគ  
មិនបានពិន័យអាបត្តិទុកថា ជាអាបត្តិឈ្មោះនេះ ក៏ពិតមែនហើយ តែថា  
ព្រះថេរៈទាំងឡាយ ក៏ពិន័យជាទុក្ខដដែលភិក្ខុដែលមិនបិទទ្វារមុនសិន  
ព្រោះកាលរឿងកើតឡើង ព្រោះទោសដែលបើកទ្វារសិន ព្រះមានព្រះ  
ភាគត្រាស់ថា “ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុ កាលដែល  
សិនសម្បក្នុងវេលាថ្ងៃ ត្រូវបិទទ្វារ ហើយសីមសិនសម្បចុះ” ។

ពិតមែន ព្រះថេរៈទាំងឡាយ មានព្រះឧបាលីថេរៈជាដើម ជ្រាប

ព្រះបំណងរបស់ព្រះមានព្រះភាគហើយ ទើបបានតាំងអង្គកថាទុក ។ ក៏  
ពាក្យដែលថា ជាទុក្ខដល់ភិក្ខុដែលមិនបិទទ្វារមុនសិន នេះ សម្រេច  
ហើយសូម្បីដោយពាក្យនេះថា មានអាបត្តិដែលភិក្ខុត្រូវក្នុងពេលថ្ងៃ មិន  
ត្រូវក្នុងពេលយប់ ។

**អធិប្បាយទ្វារគួរបិទនិងមិនគួរបិទ**

សួរថា ក៏ទ្វារយ៉ាងណាគួរបិទ ? យ៉ាងណាមិនគួរបិទ ?

ឆ្លើយថា ទ្វារវិលដែលគេយកបណ្តាវត្ថុប្រភេទណាមួយ មានបន្ទុះ  
ក្តារ បន្ទុះឫស្សី កន្ទេលនិងស្លឹកឈើជាដើម ធ្វើជាសន្លឹកទ្វារហើយ ខាង  
ក្រោមសិកមេទ្វារទុកក្នុងតំណាប់ ខាងលើសិកមេទ្វារក្នុងក្រវិលលើនុំឯង  
គួរបិទ ។ ទ្វារប្រភេទដទៃបែបនេះ គឺ ទ្វារគន្លឹះឈើនិងទ្វារបន្ទា ត្រង់  
ក្រោលគោ ទ្វារមានកង់រំកិលសម្រាប់ការពារផ្ទះក្នុងស្រុក ទ្វារកង់វិល  
ដែលគេធ្វើប្រកបកូនកង់ ២-៣ ដែលទុកត្រង់ផែនការ ឬត្រង់ប្រជុំស  
(ត្បាញដោយរោប) ទ្វារប្រជុំសទល់ឡើងដែលគេធ្វើលើកចេញបាន  
ដូចយ៉ាងក្នុងរាងផ្សារ ទ្វារបន្ទុះក្តារដែលគេយកបន្ទុះឫស្សីគួបទុក ២-៣  
កន្លែង ធ្វើទុកត្រង់បណ្តកង់ ( ឧមស្លឹកឈើ ) ទ្វាររាំងនន មិនគួរបិទ ។

ក៏ទ្វារវាំងននមួយប្រភេទប៉ុណ្ណោះ មិនធ្វើឱ្យត្រូវអាបត្តិ ក្នុងវេលា ដែលភិក្ខុមានបាត្រក្នុងដៃ រុញច្រានទ្វារនោះ ។ កាលរុញទ្វារដ៏សេសត្រូវ អាបត្តិ ។ តែទ្វារវិលនុះឯង ធ្វើឱ្យត្រូវអាបត្តិដល់ភិក្ខុដែលស្ថិតក្នុងពេល ថ្ងៃ ។ ទ្វារដ៏សេស កាលភិក្ខុបិទក៏ដោយ មិនបិទក៏ដោយហើយស្ថិត អាបត្តិមិនមានទេ តែគួរបិទមុន ទើបស្ថិត ប្រការនេះជាធម្មទំនៀម ។

សួរថា ក៏ទ្វារវិល រមែងជាការបិទល្អហើយ ដោយហេតុមាន ប្រមាណប៉ុណ្ណា ?

ឆ្លើយថា កាលដាក់គន្លឹះនិងស្មៀតហើយ ក៏ជាការបិទដោយល្អតែ ម្តង ។ មួយទៀត សូម្បីកាលដាក់ត្រឹមតែគន្លឹះហើយនិងស្ថិតក៏គួរ សូម្បីកាលដាក់ត្រឹមតែស្មៀតហើយ និងស្ថិតក៏គួរ សូម្បីកាលបិទល្អមឱ្យ សន្លឹកទ្វារទល់គ្នាហើយ និងស្ថិតក៏គួរ សូម្បីកាលបិទបង្ហើបទុកបន្តិច បន្តួចហើយ និងស្ថិតក៏គួរ ដោយវិធីយ៉ាងទាបបំផុត សូម្បីកាលបិទទ្វារ បង្ហើបទុកខ្នាតល្អមសីសៈសិកច្ចលមិនបាន និងស្ថិត ក៏គួរដូច្នេះឯង ។

បើស្មានទីនោះ ជាទីប្រើបស់មនុស្សច្រើនគ្នា សូម្បីនឹងនិយាយ ចំពោះភិក្ខុ ឬសាមណេរថា “អាវុសោ ចូរជួយគ្នារក្សាទ្វារ” ហើយស្ថិត ក៏គួរ ។ បើសូម្បីនឹងធ្វើការតាំងចិត្តទុកថា “ភិក្ខុទាំងឡាយអ្នកអង្គុយធ្វើ

ចរិកម្ម ឬកិច្ចយ៉ាងណាមួយ លោកទាំងនោះនឹងជួយរក្សាទ្វារនោះ”  
ដូច្នេះ ហើយសិន ក៏គួរ ។

ចំណែកក្នុងអង្គកថាភូតនិពោលថា នឹងប្រាប់សូម្បីចំពោះឧបាសក  
ឬនឹងធ្វើការតាំងចិត្តទុកថា “ឧបាសកនេះនឹងជួយរក្សា ហើយសិន” ក៏គួរ  
នឹងប្រាប់ភិក្ខុនិឬមាតុត្រាមតែម្យ៉ាង មិនគួរ ។

បើកូនកង់ឬក្រវិលលើទ្វារវិនាសអស់ទៅ ឬមិនតាំងនៅ(ក្នុងទី  
ដើម) ទើបមិនអាចនឹងបិទបារ ក៏ម្យ៉ាងទៀត ដើម្បីប្រយោជន៍ដល់  
នរកម្ម គេធ្វើគំនរឥដ្ឋឬគំនរដីស្អិតជាដើមទុកខាងក្នុងទ្វារ ឬចង់ភ្ជាប់រាន  
ទុក ដោយមិនអាចនឹងបិទ (ទ្វារ) បារ ក្នុងអន្តរាយបែបនោះ សូម្បី  
នឹងមិនបិទទ្វារសិន ក៏គួរ ។ ក៏បើមិនមានសន្លឹកទ្វារ ជាការបារ  
ខាងពិត ។ កាលនឹងសិនខាងលើគួរលើកវាំងននឡើងទុក ទើប  
សិន ។ បើខាងលើវាំងនន មានឈើសម្រាប់ការពារទុក គួរការពារទុក  
ទើបសិន ។ កាលនឹងសិនក្នុងបន្ទប់ នឹងបិទទ្វារឬទ្វារមុខមុខយ៉ាងណា  
មួយទុកហើយសិន ក៏គួរ ។ បើទីខាងទាំងពីរក្នុងផ្ទះមានជញ្ជាំងផ្នែកតែ  
មួយរួមគ្នា គេធ្វើទ្វារប្រើច្រើន, គួររក្សាទាំងពីរទ្វារ ។ ក្នុងប្រាសាទសូម្បី  
៣ ជាន់ គួររក្សាទ្វារតែមួយប៉ុណ្ណោះ ។ បើភិក្ខុច្រើនរូប ត្រូវប្រតិបត្តិ

ភិក្ខុបារ ចូលទៅកាន់ប្រាសាទ ដូចលោហប្រាសាទ ដើម្បីសម្រាកពេល  
ថ្ងៃ, ព្រះសង្ឃត្រូវ គួរបង្គាប់អ្នករក្សាទ្វារថា ចូរជួយរក្សាទ្វារឬនឹងធ្វើ  
សេចក្តីចងចិត្តទុកថា ការរក្សាទ្វារ ជាភារៈរបស់នាយទ្វារបាលនោះ  
ហើយគប្បីចូលទៅសិនចុះ ។ ភិក្ខុទាំងឡាយគួរធ្វើយ៉ាងនោះ ដូចគ្នា  
ដរាបដល់ព្រះសង្ឃនរកៈ ។ អ្នកដែលចូលទៅមុនសូម្បីនឹងធ្វើសេចក្តី  
ចងចិត្តទុកយ៉ាងនេះថា ដែលឈ្មោះថា ការរក្សាទ្វារ ជាភារៈរបស់អ្នកមក  
ខាងក្រោយ ដូច្នេះ ក៏គួរ ។

កាលភិក្ខុមិនធ្វើការប្រាប់ ឬសេចក្តីចងចិត្តទុកទេ ហើយសម្រាក  
សិនខាងក្នុងបន្ទប់ដែលមិនបានបិទទ្វារ ឬខាងក្រៅបន្ទប់ ជាអាបត្តិ ។  
សូម្បីក្នុងវេលាសិនក្នុងបន្ទប់ឬក្នុងខាងក្រៅបន្ទប់ ធ្វើសេចក្តីចងចិត្តទុកថា  
ដែលឈ្មោះថា ការរក្សាទ្វារ ក្នុងទ្វារធំ ជាភារៈរបស់នាយទ្វារបាល ដូច្នេះ  
ហើយសិន គួរដូចគ្នា ។ សូម្បីភិក្ខុអ្នកនឹងសិនក្នុងទីវាលស្រឡះ ( ទីគ្មាន  
ជញ្ជាំង ) ក្នុងស្ថានទីមានលោហប្រាសាទជាដើម គួរបិទទ្វារពិតតែម្តង ។

ក៏ក្នុងរឿងបិទទ្វារសិននេះ មានសេចក្តីសង្ខេបដូចតទៅនេះ ៖

ការសម្រាកក្នុងពេលថ្ងៃនេះ លោកពោលទុកក្នុងស្ថានទីមានរបៀង  
ដែលលោមព័ទ្ធដោយកំផែង ឬរបងយ៉ាងណាមួយ ។ ព្រោះដូច្នេះ កាល

ភិក្ខុដែលនឹងសិនក្នុងទីវាលគល់ឈើ ឬមណ្ឌបណាមួយ ដែលមានរបៀង  
គួរបិទទ្វារសិន សឹមសិន ។ បើជាបរិវេណធំ ដែលជាស្ថានទីជំនុំរបស់  
មនុស្សពួកច្រើន ដូចលានមហាពោធិព្រឹក្សនិងលានលោហប្រាសាទ, ក្នុង  
ស្ថានទីណា ទ្វារសូម្បីដែលគេបិទហើយ ក៏មិនតាំងនៅក្នុងទីដែលបិទ(គឺ  
បិទបើក ។ ) មនុស្សទាំងឡាយ កាលមិនបានទ្វារ ត្រូវឡើងតាម  
កំផែងផ្លោះទៅ, ក្នុងស្ថានទីនោះ មិនមានកិច្ចដែលនឹងត្រូវបិទ ( ទ្វារ ) ។

ភិក្ខុបើកទ្វារសិនរហូតដល់ភ្នំ ក្រោកឡើងហើយក្នុងវេលាអរុណរះ  
មិនជាអាបត្តិ ។ តែបើភ្នាក់ហើយលក់ដដែលទៀតជាអាបត្តិ ។ ចំណែក  
ភិក្ខុណាកំណត់ទុកតែម្តងថា កាលអរុណរះហើយនឹងក្រោកឡើង មិន  
បានបិទទ្វារសិនរហូតដល់ភ្នំ តែក្រោកឡើងទាន់តាមកំណត់នុ៎ះឯង, ភិក្ខុ  
នោះ ជាអាបត្តិតែម្តង ។ ចំណែកក្នុងអដ្ឋកថា មហាបច្ច័រលោកពោល  
ទុកថា កាលសិនដោយអាការយ៉ាងនោះ មិនផុតពីទុក្ខដង្រោះមិនអើពើ ។

**រឿងភិក្ខុបើកទ្វារសិន**

[៧០] ក្នុងរឿងបើកទ្វារសិន មានវិនិច្ឆ័យដូច្នេះ ៖

ពីរបទថា ធិវា បដិសន្ធិយន្តេន : កាលដែលសិនសម្បូក្នុង  
វេលាថ្ងៃ សេចក្តីថា អ្នកសិនក្នុងពេលថ្ងៃ ។

ច្រើនបទថា ឆ្ងារំ សំរិទ្ធា បដិសន្ធិយិតុំ : ត្រូវបិទទ្វារ  
 ហើយសីមសិនសម្បុច្ចុះ សេចក្តីថា ដើម្បីឱ្យបិទទ្វារជាមុនទើប  
 សិនបាន ។ ក៏ក្នុងរឿងបើកទ្វារសិននេះ ក្នុងព្រះបាលីព្រះមានព្រះភាគ  
 មិនបានពិន័យអាបត្តិទុកថា ជាអាបត្តិឈ្មោះនេះ ក៏ពិតមែនហើយ តែថា  
 ព្រះថេរៈទាំងឡាយ ក៏ពិន័យជាទុក្ខដល់ភិក្ខុដែលមិនបិទទ្វារមុនសិន  
 ព្រោះកាលរឿងកើតឡើង ព្រោះទោសដែលបើកទ្វារសិន ព្រះមានព្រះ  
 ភាគត្រាស់ថា “ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុ កាលដែល  
 សិនសម្បុក្នុងវេលាថ្ងៃ ត្រូវបិទទ្វារ ហើយសីមសិនសម្បុច្ចុះ” ។

ពិតមែន ព្រះថេរៈទាំងឡាយ មានព្រះឧបាលីថេរៈជាដើម ជ្រាប  
 ព្រះបំណងរបស់ព្រះមានព្រះភាគហើយ ទើបបានតាំងអដ្ឋកថាទុក ។ ក៏  
 ពាក្យដែលថា ជាទុក្ខដល់ភិក្ខុដែលមិនបិទទ្វារមុនសិន នេះ សម្រេច  
 ហើយសូម្បីដោយពាក្យនេះថា មានអាបត្តិដែលភិក្ខុត្រូវក្នុងពេលថ្ងៃ មិន  
 ត្រូវក្នុងពេលយប់ ។

### អធិប្បាយទ្វារគួរបិទនិងមិនគួរបិទ

សួរថា ក៏ទ្វារយ៉ាងណាគួរបិទ ? យ៉ាងណាមិនគួរបិទ ?

ឆ្លើយថា ទ្វារវិលដែលគេយកបណ្តាវត្ថុប្រភេទណាមួយ មានបន្ទុះ



ក្តារ បន្ទុះប្លង់ កន្ទេលនិងស្លឹកឈើជាដើម ធ្វើជាសន្លឹកទ្វារហើយ ខាង  
 ក្រោមសិកមេទ្វារទុកក្នុងតំណាប់ ខាងលើសិកមេទ្វារក្នុងក្រវិលលើនុំឯង  
 គួរបិទ ។ ទ្វារប្រភេទដទៃបែបនេះ គឺ ទ្វារគន្លឹះឈើនិងទ្វារបន្ទា ត្រង់  
 ក្រោលគោ ទ្វារមានកង់រំកិលសម្រាប់ការពារផ្ទះក្នុងស្រុក ទ្វារកង់រំកិល  
 ដែលគេធ្វើប្រកបកូនកង់ ២-៣ ដែលទុកត្រង់ផែនការ ឬត្រង់ប្រជុំស  
 (ត្បាញដោយរនាប) ទ្វារប្រជុំសទល់ឡើងដែលគេធ្វើលើកចេញបាន  
 ដូចយ៉ាងក្នុងរានផ្សារ ទ្វារបន្ទុះក្តារដែលគេយកបន្ទុះប្លង់គូបទុក ២-៣  
 កន្លែង ធ្វើទុកត្រង់បណ្តកុដិ (ខ្ទមស្លឹកឈើ) ទ្វាររាំងនន មិនគួរបិទ ។

ក៏ទ្វាររាំងននមួយប្រភេទប៉ុណ្ណោះ មិនធ្វើឱ្យត្រូវអាបត្តិ ក្នុងវេលា  
 ដែលភិក្ខុមានបាតក្នុងដៃ រុញច្រានទ្វារនោះ ។ កាលរុញទ្វារដ៏សេសត្រូវ  
 អាបត្តិ ។ តែទ្វាររាំងនុំឯង ធ្វើឱ្យត្រូវអាបត្តិដល់ភិក្ខុដែលសិនក្នុងពេល  
 ថ្ងៃ ។ ទ្វារដ៏សេស កាលភិក្ខុបិទក៏ដោយ មិនបិទក៏ដោយហើយសិន  
 អាបត្តិមិនមានទេ តែគួរបិទមុន ទើបសិន ប្រការនេះជាធម្មទំនៀម ។

សួរថា ក៏ទ្វាររាំង រមែងជាការបិទល្អហើយ ដោយហេតុមាន  
 ប្រមាណប៉ុណ្ណា ?

ឆ្លើយថា កាលដាក់គន្លឹះនិងស្មៀតហើយ ក៏ជាការបិទដោយល្អតែ

ម្តង ។ មួយទៀត សូម្បីកាលដាក់ត្រឹមតែគន្លឹះហើយនឹងសិនក៏គួរ  
 សូម្បីកាលដាក់ត្រឹមតែស្មៀតហើយ នឹងសិនក៏គួរ សូម្បីកាលបិទល្មមឱ្យ  
 សន្លឹកទ្វារទល់គ្នាហើយ នឹងសិនក៏គួរ សូម្បីកាលបិទបង្ហើបទុកបន្តិចបន្តួច  
 ហើយ នឹងសិនក៏គួរ ដោយវិធីយ៉ាងទាបបំផុត សូម្បីកាលបិទទ្វារ  
 បង្ហើបទុកខ្នាតល្មមសីសៈសិកច្ចលមិនបាន នឹងសិន ក៏គួរដូច្នេះឯង ។

បើស្ថានទីនោះ ជាទីប្រើរបស់មនុស្សច្រើនគ្នា សូម្បីនឹងនិយាយ  
 ចំពោះភិក្ខុ ឬសាមណេរថា “អាវុសោ ចូរជួយគ្នារក្សាទ្វារ” ហើយសិន  
 ក៏គួរ ។ បើសូម្បីនឹងធ្វើការតាំងចិត្តទុកថា “ភិក្ខុទាំងឡាយអ្នកអង្គុយធ្វើ  
 ចីវរកម្ម ឬកិច្ចយ៉ាងណាមួយ លោកទាំងនោះនឹងជួយរក្សាទ្វារនោះ”  
 ដូច្នេះ ហើយសិន ក៏គួរ ។

ចំណែកក្នុងអដ្ឋកថាកុរុន្តី ពោលថា នឹងប្រាប់សូម្បីចំពោះឧបាសក  
 ឬនឹងធ្វើការតាំងចិត្តទុកថា “ឧបាសកនេះនឹងជួយរក្សា ហើយសិន” ក៏គួរ  
 នឹងប្រាប់ភិក្ខុនីឬមាតុត្រាមតែម្យ៉ាង មិនគួរ ។

បើកូនកង់ឬក្រវិលលើទ្វារវិនាសអស់ទៅ ឬមិនតាំងនៅ(ក្នុងទី  
 ដើម) ទើបមិនអាចនឹងបិទបាន ក៏ម្យ៉ាងទៀត ដើម្បីប្រយោជន៍ដល់  
 នវកម្ម គេធ្វើគំនរឥដ្ឋឬគំនរដីស្អិតជាដើមទុកខាងក្នុងទ្វារ ឬចងភ្ជាប់រាន

ទុក ដោយមិនអាចនឹងបិទ (ទ្វារ) បាន ក្នុងអន្តរាយបែបនោះ សូម្បី  
 នឹងមិនបិទទ្វារសិន ក៏គួរ ។ ក៏បើមិនមានសន្និកទ្វារ ជាការបានខាង  
 ពិត ។ កាលនឹងសិនខាងលើគួរលើកវាំងននឡើងទុក ទើបសិន ។ បើ  
 ខាងលើវាំងនន មានឈើសម្រាប់ការពារទុក គួរការពារទុក ទើបសិន ។  
 កាលនឹងសិនក្នុងបន្ទប់ នឹងបិទទ្វារឬទ្វារមុខមុខយ៉ាងណាមួយទុកហើយសិន  
 ក៏គួរ ។ បើទីខាងទាំងពីរក្នុងផ្ទះមានជញ្ជាំងផ្នែកតែមួយរួមគ្នា គេធ្វើទ្វារ  
 ប្រើច្រើន, គួររក្សាទាំងពីរទ្វារ ។ ក្នុងប្រាសាទសូម្បី ៣ ជាន់ គួររក្សា  
 ទ្វារតែមួយប៉ុណ្ណោះ ។ បើភិក្ខុច្រើនរូប ត្រូវបំពេញតាមភិក្ខុចារ ចូលទៅ  
 កាន់ប្រាសាទ ដូចលោហប្រាសាទ ដើម្បីសម្រាកពេលថ្ងៃ, ព្រះសង្ឃត្រូវ  
 គួរបង្គាប់អ្នករក្សាទ្វារថា ចូរជួយរក្សាទ្វារឬនឹងធ្វើសេចក្តីចងចិត្តទុកថា  
 ការរក្សាទ្វារ ជាការរបស់នាយទ្វារបាលនោះ ហើយគប្បីចូលទៅសិនចុះ ។  
 ភិក្ខុទាំងឡាយគួរធ្វើយ៉ាងនោះ ដូចគ្នាដរាបដល់ព្រះសង្ឃនរកៈ ។ អ្នក  
 ដែលចូលទៅមុនសូម្បីនឹងធ្វើសេចក្តីចងចិត្តទុកយ៉ាងនេះថា ដែលឈ្មោះ  
 ថា ការរក្សាទ្វារ ជាការរបស់អ្នកមកខាងក្រោយ ដូច្នេះ ក៏គួរ ។

កាលភិក្ខុមិនធ្វើការប្រាប់ ឬសេចក្តីចងចិត្តទុកទេ ហើយសម្រាក  
 សិនខាងក្នុងបន្ទប់ដែលមិនបានបិទទ្វារ ឬខាងក្រៅបន្ទប់ ជាអាបត្តិ ។

សូម្បីក្នុងវេលាសិនក្នុងបន្ទប់ឬក្នុងខាងក្រៅបន្ទប់ ធ្វើសេចក្តីចងចិត្តទុកថា  
 ដែលឈ្មោះថា ការរក្សាទ្វារ ក្នុងទ្វារធំ ជាការរបស់នាយទ្វារបាល ដូច្នេះ  
 ហើយសិន គួរដូចគ្នា ។ សូម្បីភិក្ខុអ្នកនឹងសិនក្នុងទីវាលស្រឡះ ( ទីគ្មាន  
 ជញ្ជាំង ) ក្នុងស្ថានទីមានលោហប្រាសាទជាដើម គួរបិទទ្វារពិតតែម្តង ។

ក៏ក្នុងរឿងបិទទ្វារសិននេះ មានសេចក្តីសង្ខេបដូចតទៅនេះ ៖

ការសម្រាកក្នុងពេលថ្ងៃនេះ លោកពោលទុកក្នុងស្ថានទីមានរបៀង  
 ដែលលោមព័ទ្ធដោយកំផែង ឬរបងយ៉ាងណាមួយ ។ ព្រោះដូច្នេះ កាល  
 ភិក្ខុដែលនឹងសិនក្នុងទីវាលគល់ឈើ ឬមណ្ឌបណាមួយ ដែលមានរបៀង  
 គួរបិទទ្វារសិន សឹមសិន ។ បើជាបរិវេណធំ ដែលជាស្ថានទីជំនុំរបស់  
 មនុស្សពួកច្រើន ដូចលានមហាពោធិព្រឹក្សនិងលានលោហប្រាសាទ, ក្នុង  
 ស្ថានទីណា ទ្វារសូម្បីដែលគេបិទហើយ ក៏មិនតាំងនៅក្នុងទីដែលបិទ( គឺ  
 បិទបើក ៗ ) មនុស្សទាំងឡាយ កាលមិនបានទ្វារ ត្រូវឡើងតាមកំផែង  
 ជ្រោះទៅ, ក្នុងស្ថានទីនោះ មិនមានកិច្ចដែលនឹងត្រូវបិទ ( ទ្វារ ) ។

ភិក្ខុបើកទ្វារសិនរហូតទល់ភ្លឺ ក្រោកឡើងហើយក្នុងវេលាអរុណរះ  
 មិនជាអាបត្តិ ។ តែបើភ្ញាក់ហើយលក់ដដែលទៀតជាអាបត្តិ ។ ចំណែក  
 ភិក្ខុណាកំណត់ទុកតែម្តងថា កាលអរុណរះហើយនឹងក្រោកឡើង មិន

បានបិទទ្វារសិនរហូតដល់ភ្នំ តែក្រោកឡើងទាន់តាមកំណត់នុ៎ះឯង, ភិក្ខុ  
នោះ ជាអាបត្តិតែម្តង ។ ចំណែកក្នុងអដ្ឋកថា មហាបច្ចរិលោកពោល  
ទុកថា កាលសិនដោយអាការយ៉ាងនោះ មិនផុតពីទុក្ខដង្រ្គោះមិនអើពើ ។

ចំណែកភិក្ខុណា រក្សា (ព្យាបាល) ភិក្ខុអាពាធជាដើម ច្រើន  
រាត្រីតែម្តង ឬដើរមកឆ្ងាយ មានរាងកាយល្អិតល្អៃទាំងថ្ងៃ អង្គុយលើ  
គ្រែហើយ ល្មមលើកជើងមិនទាន់ផុតពីផែនដីឡើយ ក៏សិនលក់ ព្រោះ  
អំណាចសេចក្តីលក់ (គ្របសង្កត់), ភិក្ខុនោះមិនជាអាបត្តិ ។ បើលោក  
ឈានចុះកាន់ការលង់លក់ទាំងមិនដឹងខ្លួន ល្មមលើកជើងឡើងគ្រែ ក៏ជា  
អាបត្តិតែម្តង ។ កាលអង្គុយផ្អែកលក់ទៅមិនជាអាបត្តិ ។ ម្យ៉ាងទៀត  
ភិក្ខុណា ដើរចង្រ្កមដោយតាំងចិត្តថា នឹងបន្ទោបង់សេចក្តីឆ្ងល់ ហើយ  
ដួលចុះ ប្រញាប់ក្រោកឡើងភ្លាម, សូម្បីភិក្ខុនោះក៏មិនជាអាបត្តិ ។  
ចំណែកភិក្ខុណា ដួលចុះហើយ ដេកនៅក្នុងស្ថានទីនោះឯង មិនព្រម  
ក្រោកឡើង, ភិក្ខុនោះ ជាអាបត្តិ ។

សួរថា តើភិក្ខុណាផុត(ពីអាបត្តិ) ភិក្ខុណាមិនផុត ?

ឆ្លើយថា ក្នុងអដ្ឋកថាមហាបច្ចរិលោកពោលទុកមុនថា អ្នក  
ដែលសិនដោយបត់ទៅតែម្ខាងនុ៎ះឯង រមែងផុត, ចំណែកដែលលើក

ជើងផុតពីផែនដីហើយសិន នឹងជាអ្នកដែលត្រូវយកចូលស្ថិតក៏ដោយ  
ជាអ្នកប្រាសចាកសញ្ញា (អស់សតិ) ក៏ដោយ រមែងមិនផុត ។

ក្នុងអដ្ឋកថាកុរុន្តី លោកពោលទុកថា អ្នកដែលត្រូវចងឱ្យដេក  
ប៉ុណ្ណោះ រមែងផុត ។ ចំណែកក្នុងមហាអដ្ឋកថា ព្រះមហាបទុមត្ថេរ  
ពោលទុកថា ភិក្ខុណាដើរចង្រ្កមដួលសន្លប់ចុះ ហើយលក់នៅក្នុងស្ថានទី  
នោះឯង, អាបត្តិ រមែងមិនប្រាកដដល់ភិក្ខុនោះ ព្រោះលោកមិនមាន  
អំណាច, តែអាចារ្យទាំងឡាយមិនបានពោលទុក; ព្រោះដូច្នោះ ទើបជា  
អាបត្តិតែម្តង ។ ចំណែកភិក្ខុ ២ រូប គឺ អ្នកដែលយកចូលស្ថិត ១  
អ្នកដែលត្រូវចងឱ្យដេក ១ រមែងផុតពីអាបត្តិពិត ។

[៧១] ក្នុងរឿងភារុកច្ឆកភិក្ខុយល់សុបិននិមិត្ត មានវិនិច្ឆ័យដូច្នេះ ៖

ពីរបទថា អនាបត្តិ សុបិនន្តេន : ឥតមានអាបត្តិអ្វីដោយ  
ចំណែកនៃយល់សប្តិនោះទេ សេចក្តីថា ឈ្មោះថា មិនជាអាបត្តិព្រោះ  
ការយល់សប្តិដោយអាការយ៉ាងនេះ ព្រោះមិនមែនវិស័យ; ហេតុដូច្នោះ  
ទើបព្រះឧបាលីថេរៈបានវិនិច្ឆ័យរឿងនេះ សូម្បីដែលព្រះមានព្រះភាគមិន  
ទាន់ធ្លាប់ទ្រង់វិនិច្ឆ័យឡើយ ដោយការកាន់យកតាមន័យ ។ មួយទៀត  
សូម្បីព្រះមានព្រះភាគ កាលទ្រង់ស្តាប់ (រឿងដែលព្រះឧបាលីថេរៈ

វិនិច្ឆ័យនោះហើយ ) ត្រាស់ថា “ម្ចាស់ភិក្ខុទាំងឡាយ ឧបាលីពោលទុក  
ប្រពៃហើយ, ឧបាលីពោលដោះស្រាយបញ្ហានេះ ដូចធ្វើស្នាមជើងទុកក្នុង  
ទីមិនមានស្នាមជើង ដូចសម្តែងស្នាមជើងទុកក្នុងអាកាស ដូច្នោះ” ដូច្នេះ  
ហើយ ទើបទ្រង់តាំងព្រះបេរៈទុកក្នុងឯតទគ្គៈថា “ម្ចាស់ភិក្ខុទាំងឡាយ  
បណ្តាពួកភិក្ខុអ្នកទ្រង់វិន័យដែលជាសាវករបស់តថាគត ឧបាលីនេះ ជា  
កំពូលលើភិក្ខុទាំងឡាយ” ។<sup>(១)</sup>

[៧២-៧៤] រឿងនាងសុបព្វា រឿងនាងសុទ្ធា បន្ទាប់ពីរឿងភិក្ខុ  
ដែលក្រុងភារុក្ខនេះទៅ មានសេចក្តីច្បាស់លាស់ហើយតែម្តង ។

[៧៥-៧៦] ក្នុងរឿងទាំងឡាយ មានរឿងដឹកនាំបង្ខំឱ្យភិក្ខុសេព  
មេប៉ុនធម្មក្នុងនាងភិក្ខុនីជាដើម មានវិនិច្ឆ័យដូច្នេះ ៖

ស្តេចលិច្ឆវិកុមារទាំងនោះ ទ្រង់ជាអ្នកខ្វល់ខ្វាយក្នុងការលេង បាន  
ធ្វើយ៉ាងនោះ ព្រោះអនាចាររបស់ខ្លួន ។ តាំងពីកាលនោះមក សេចក្តី

---

( ១ ) អង្គ. ឯក. ឯតទគ្គបាលី. ៤០. ១៤៩/៥៥ ។

វិនាសទើបបានកើតមានឡើងដល់ស្តេចលិច្ឆវិកុមារទាំងឡាយ ព្រោះទ្រង់ធ្វើ  
ហេតុយ៉ាងនោះ ។

[៧៧] ក្នុងរឿងភិក្ខុដែលបួសក្នុងវ័យចាស់មានវិនិច្ឆ័យដូច្នេះ ៖

ពីរបទថា ឧស្សន្តំ អគមាសិ : និមន្តទៅសួរ សេចក្តីថា ភិក្ខុ  
 ចាស់នោះ គិតថា នឹងសួរសុខទុក្ខភិក្ខុវិហារចាស់នោះ ទើបបានទៅកាន់ផ្ទះ  
 ព្រោះសេចក្តីអនុគ្រោះ ។ ខណៈនោះ នាងបានបង្ហាញដល់ភាពដែលខ្លួន  
 និងពួកក្មេង ៗ មិនមានទីពឹង ឱ្យលោកស្តាប់ដោយប្រការផ្សេង ៗ និង  
 ជ្រាបថា ភិក្ខុចាស់នោះមិនមានការក្រេតអវ ទើបក្រោធហើយនិយាយថា  
 “លោកចូរមក ចូរស័កចុះ” ទើបបានចាប់លោកដោយកម្លាំងខ្លួន ។ ភិក្ខុ  
 ចាស់បានថយត្រឡប់ទៅដើម្បីដោះខ្លួន ទើបបានដួលផ្ទុះចុះ ព្រោះ  
 សេចក្តីជំនុំពលភាព ។ ខណៈនោះ នាងបានធ្វើតាមចិត្តរបស់ខ្លួន  
 ហើយ ។ តែភិក្ខុនោះជាព្រះអនាគាមី កាត់កាមរាគៈបានជាប់ហើយ ;  
 ព្រោះដូច្នោះ ទើបលោកមិនត្រេកអរ ដូច្នេះឯង ។

[៧៨] រឿងសត្វម្រឹគ មានសេចក្តីច្បាស់លាស់ហើយតែម្តង  
 ដូច្នេះឯង ។

**ចប់ មេចុំនបង្កសិក្ខាបទនុស្សនា**



## ២. អធិន្តរាធនសិក្ខាបទវណ្ណនា

ឥឡូវនេះ ដល់លំដាប់សំវណ្ណនាទុតិយបារាជិក ដែលព្រះជិនស្រីមិនមានបុគ្គលជាគម្រប់ពីរទ្រង់ប្រកាសហើយ, ព្រោះហេតុនោះ ពាក្យណាដែលនឹងគប្បីដឹងបានឆ្ងាយ និងបានប្រកាសទុកហើយក្នុងខាងដើម, ការពណ៌នាទុតិយបារាជិកនោះ នឹងវៀរពាក្យនោះចេញទាំងអស់ ដូចតទៅនេះ ៖

### រឿងភិក្ខុធម្មនិយកុម្មការបុត្រ

[៧៩] និក្ខេបបទថា តេន សមយេន ពុទ្ធា ភគវា រាជគហេ វិហរតិ គិដ្ឋក្ខុដេ បព្វតេ : សម័យនោះ ព្រះសព្វញ្ញពុទ្ធដ៏មានព្រះភាគ ទ្រង់គង់នៅលើភ្នំគិដ្ឋក្ខុដេទៀបក្រុងរាជគ្រឹះ ខ្ញុំព្រះករុណានឹងពោលតទៅ ៖

បទថា រាជគហេ : ទៀបក្រុងរាជគ្រឹះ បានដល់ ក្រុងដែលមានឈ្មោះយ៉ាងនោះ ។ ពិតមែន ក្រុងនោះហៅថា រាជគ្រឹះ ព្រោះជាក្រុងដែលព្រះរាជទាំងឡាយមានព្រះបាទមន្ទាតុ និងព្រះបាទមហាគោវិន្ទុជាដើម ទ្រង់គ្រប់គ្រង ។ ក្នុងពាក្យថា រាជគ្រឹះ នេះ អាចារ្យទាំងឡាយពណ៌នាប្រការយ៉ាងដទៃខ្លះ ។ នឹងមានប្រយោជន៍អ្វី ដោយប្រការទាំង

នោះហ្ន៎ ? ។ ពាក្យថា រាជគ្រឹះ នេះ ជាឈ្មោះរបស់ក្រុងនោះ ។ តែ  
 ក្រុងនោះជាក្រុងក្នុងសម័យពុទ្ធកាល និងចក្រពត្តិកាល ។ ក្នុងកាល  
 ដ៏សេស ជាក្រុងរហោស្ថានត្រូវយកហ្នឹងហែង គឺ ជាព្រៃជាទីនៅរបស់  
 ពួកយក្ខទាំងនោះ ព្រះឧបាលីថេរៈគ្រាសម្តែងគោចរគ្រាមយ៉ាងនោះហើយ  
 ទើបសម្តែងស្ថានទីជាទីស្តេចប្រថាប់ ។

ពីរបទថា គិដ្ឋក្ខន្ធ បព្វតេ : លើភ្នំគិដ្ឋក្ខន្ធ មានសេចក្តីថា  
 ក៏ភ្នំនោះ គេហៅថា គិដ្ឋក្ខន្ធ ព្រោះហេតុថា មានហ្នឹងគ្នាតនៅលើកំ  
 ពូល ឬមានកំពូលស្រដៀងគ្នាត ។

បទថា សម្ពហុលា : ភិក្ខុច្រើនរូប មានសេចក្តីថា ដោយ  
 បរិយាយនៃព្រះវិន័យ ភិក្ខុ ៣ រូបហៅថា ភិក្ខុច្រើន លើសជាងនោះ  
 ហៅថា សង្ឃ ដោយបរិយាយនៃព្រះសូត្រភិក្ខុ ៣ រូប ក៏ហៅថា ៣  
 រូបនុ៎ះឯង, បន្ទាប់ពី (៣រូប)នោះ (គឺ៤រូប) ឡើងទៅ ទើបហៅថា  
 ភិក្ខុច្រើន ។ ភិក្ខុច្រើនក្នុងទីនេះគប្បីជ្រាបថា ច្រើន ដោយបរិយាយនៃ  
 ព្រះសូត្រ ។

ជនទាំងឡាយ ដែលមិនធ្លាប់ស្គាល់គ្នា គឺ មិនមែនមិត្តដ៏ស្និទ្ធ  
 ស្នាល លោកហៅថា មិត្តដែលធ្លាប់ឃើញគ្នាម្តងម្កាល ។ ពិតមែន ភិក្ខុ  
 ទាំងនោះ លោកហៅថា សម្លាញ់ដែលធ្លាប់ឃើញគ្នា ព្រោះបានប្រទះ

ឃើញគ្នាក្នុងទីនោះ ។ ។ ជនទាំងឡាយដែលធ្លាប់ស្គាល់គ្នា គឺ ជា សម្លាញ់ដ៏ស្និទ្ធស្នាល លោកហៅថា មិត្តដែលស្និទ្ធស្នាលនឹងគ្នាមាំមួន ។ ពិតមែន ភិក្ខុទាំងនោះ បានគប់រកគ្នាហើយ គឺ កំពុងគប់រកគ្នាយ៉ាងល្អ លោកហៅថា មិត្តដែលស្និទ្ធស្នាលនឹងគ្នាមាំមួន ព្រោះធ្វើសេចក្តីស្និទ្ធស្នាលនៅរួមជាមួយគ្នា និងបរិភោគជាមួយគ្នា ។

បទថា ឥសីតិលីបស្សៈ : ក្បែរជើងភ្នំឥសិគិលី មានសេចក្តីថា ភ្នំឈ្មោះឥសិគិលី ទីជិតភ្នំនោះ ។

បានឮថា ពីអតីតកាលដ៏យូររលង ព្រះបច្ចេកពុទ្ធប្រមាណ ៥០០ អង្គ ត្រាច់ទៅបិណ្ឌបាតក្នុងជនបទទាំងឡាយ មានដែនកាសី និងកោសលជាដើម វេលាខាងក្រោយភក្ត្រប្រជុំគ្នាត្រង់ភ្នំនោះ ញ៉ាំងកាលឱ្យកន្លងទៅដោយសមាបត្តិ ។ មនុស្សទាំងឡាយ ឃើញលោកចូលទៅប៉ុណ្ណោះ មិនឃើញចេញ, ព្រោះហេតុនោះ ទើបនិយាយគ្នាថា ភ្នំនេះ លេបព្រះឥសីទាំងនេះ ។ ព្រោះអាស្រ័យហេតុនោះ ភ្នំនោះ ទើបឈ្មោះថា ឥសិគិលី តែម្តង ។ ទីក្បែរភ្នំនោះ គឺ ទីជិតជើងភ្នំ ។

ពីរបទថា តិណ្ហកុដិកាយោ កវិទ្យា : ធ្វើកុដិប្រក់ដោយស្មៅ មានសេចក្តីថា ធ្វើកុដិស្មៅ បានដល់ កុដិទាំងឡាយ ព្រមទាំងរបៀងមានស្មៅជាគ្រឿងប្រក់ ។

**ភិក្ខុចាំវស្សាមិនមានសេនាសនៈ ពិន័យអាបត្តិទុក្ខដ**

ភិក្ខុដែលចូលចាំវស្សា សូម្បីបដិបត្តិតាមបដិបទារបស់ព្រះនា  
លកៈ ក៏ត្រូវចាំវស្សាក្នុងសេនាសនៈព្រមទាំងរបៀង ដែលប្រក់ដោយ  
គ្រឿងប្រក់ ៥ យ៉ាងណាមួយប៉ុណ្ណោះ ។ ពិតមែន ព្រះមានព្រះភាគបាន  
ត្រាស់ពាក្យនេះទុកថា “ម្ចាស់ភិក្ខុទាំងឡាយ ភិក្ខុមិនចូលវស្សាក្នុងទីវាល  
ទេ ភិក្ខុណាចូល ត្រូវអាបត្តិទុក្ខដ”<sup>១</sup> ។ ព្រោះដូច្នោះ ក្នុងរដូវភ្លៀង បើ  
បានសេនាសនៈ ការដែលបានយ៉ាងនោះ ទើបជាការល្អ បើមិនបានត្រូវ  
ស្វែងរកហត្ថកម្មធ្វើ កាលមិនបានហត្ថកម្ម គួរធ្វើដោយខ្លួនឯង ។  
ចំណែកភិក្ខុអ្នកមិនមានសេនាសនៈ មិនគួរចូលចាំវស្សាឡើយ ។

ប្រការនេះជាធម៌ដែលសមគួរ ។ ព្រោះហេតុនោះ ភិក្ខុទាំងនោះ  
ទើបធ្វើ កុំដើរស្មៅកំណត់ទីសម្រាកពេលយប់ និងពេលថ្ងៃជាដើមទុកហើយ  
អធិដ្ឋានកតិការត្ថ និងខន្ធកវត្ថ សិក្សាក្នុងត្រៃសិក្ខា នៅចាំវស្សា ។

ពីរបទថា អាយស្មាបិ ធនិយោ : ឈ្មោះធនិយដ៏មានអាយុ  
មានសេចក្តីថា មិនមែនតែព្រះថេរៈពួកនោះតែម្យ៉ាង សូម្បីព្រះធនិយៈ  
ដែលជាដើមបញ្ញត្តិនៃសិក្ខាបទនេះ ក៏បានធ្វើដូចគ្នា ។

---

១. វិន. មហា. ៧. ១៥៤៩ ។

បទថា កុម្មការបុត្តោ : ជាកូនស្វន្ធន៍ គឺ ជាបុត្ររបស់ជាន់  
ន្ន៍, ពិតមែន ពាក្យថា ធនិយៈ ជាឈ្មោះរបស់លោក តែបិតារបស់  
លោក ជាជាន់ន្ន៍; ដោយហេតុនោះ លោកទើបពោលថា ធនិយភិក្ខុ  
ដ៏មានអាយុជាកូនស្វន្ធន៍ ។

ពីរបទថា វស្សំ ឧបគត្តិ : ហើយចាំវស្សានៅនោះដែរ សេចក្តី  
ថា ព្រះធនិយៈធ្វើកុដិស្មៅ ហើយក៏ចាំវស្សាក្នុងទីកន្លែងតែមួយរួមគ្នានឹង  
ព្រះថេរៈទាំងនោះឯង ។

ពីរបទថា វស្សំ វុដ្ឋា : លុះចាំវស្សាហើយ សេចក្តីថា ភិក្ខុទាំង  
នោះចូលចាំវស្សាក្នុងថ្ងៃបុរិមវស្សា ហើយបរាណាក្នុងថ្ងៃមហាបរាណា  
តាំងពីថ្ងៃបាធិបទ (១រោច) ទៅ លោកហៅថា អ្នកចេញវស្សាហើយ ។  
ជាអ្នកចេញវស្សាហើយដោយវិធីយ៉ាងនោះ ។

ពីរបទថា តិណ្ហកុដិយោ ភិទ្ធីត្វា : ក៏រុះរើកុដិស្មៅនោះ មាន  
សេចក្តីថា ភិក្ខុទាំងនោះ មិនបានទម្លាយកុដិឱ្យខូចខ្ចីដោយការប្រហារនឹង  
ឈើអន្លឹងជាដើមទេ តែបានរុះរើស្មៅឈើនឹងវល្លិជាដើមចេញ ដោយ  
របៀបវត្ថុ ។ ពិតមែន ភិក្ខុណា បានធ្វើកុដិទុកក្នុងទីបំផុតដែនវិហារ  
ភិក្ខុនោះ បើពួកអាវាសិកភិក្ខុមាន ក៏គួរពោលលាភិក្ខុម្ចាស់អាវាសទាំង  
នោះ គប្បីពោលថា “បើភិក្ខុណាអាចនៅថែរក្សាកុដិនេះបាន លោកចូរ

ប្រគល់ឱ្យដល់ភិក្ខុនោះឯង” ដូច្នេះ ហើយទើបចៀសចេញទៅ ។ បើ  
 ភិក្ខុណា ធ្វើកុដិទុកក្នុងព្រៃ ឬមិនបានរក្សា ភិក្ខុនោះគិតថា “សេនាសនៈ  
 នឹងជារបស់ប្រើប្រាស់ដល់ភិក្ខុសូម្បីពួកដទៃ” គួររក្សាទុកសិន ទើប  
 ទៅ ។ អធិប្បាយថា ក៏ភិក្ខុទាំងនោះ សាងកុដិទុកក្នុងព្រៃហើយ កាល  
 មិនបានអ្នករក្សា ក៏គប្បីប្រមូលគ្របទុក គឺ រូបរមស្មៅនិងឈើទុក ។  
 មួយទៀត ស្មៅនិងឈើដែលរក្សាទុកហើយ សត្វទាំងឡាយមានកណ្តៀរ  
 ជាដើមនឹងមិនអាចស៊ីបាន ទាំងភ្លៀងក៏ស្រោចលើមិនបាន ដោយប្រការ  
 ណា ក៏គួររក្សាទុកដោយប្រការនោះ គួរបំពេញគម្ពីរវត្ថុឱ្យបរិបូណ៌ដោយ  
 គិតថា “ស្មៅនិងឈើនោះ នឹងជាឧបករណ៍ដល់សត្វហូចរីទាំងឡាយ អ្នក  
 មកដល់ស្ថានទីនេះ ហើយប្រាថ្នានឹងនៅ” ដូច្នេះ ទើបគួរចៀសចេញ  
 ទៅ ។

ពីរបទថា ជនបទចារិកំ បក្កមីសុ : ហើយចេញទៅកាន់ជន  
 បទចារិក មានសេចក្តីថា ភិក្ខុទាំងនោះ បានទៅកាន់ជនបទតាមសេចក្តី  
 ពេញចិត្តរបស់ខ្លួន ។ ពាក្យជាដើមថា “អាយស្មា បន ធនិយោ  
 គុម្ភការបុត្តោ តត្ថេវ វស្សំ វសិ : ចំណែកខាងឯធនិយភិក្ខុដ៏មាន  
 អាយុ ជាកូនស្មូនឆ្នាំង ក៏នៅតែក្នុងទីនោះអស់វស្សានរដូវ” មានសេចក្តី  
 ច្បាស់លាស់តែម្តង ។

បទថា យាវតតិយកំ : ដរាបអស់បីដង បានដល់ ដរាបអស់  
វារៈបីដង ។

បទថា អនវយោ : ឥតមានខ្វះខាត បានដល់ ជាអ្នកមិនខ្វះខាត  
ឡើយ ។ លុប ឧ អក្សរចេញដោយអំណាចសន្ធិ ។ អធិប្បាយថា  
ជាអ្នកមានសិល្បៈបរិបូណ៌មិនខ្វះខាតក្នុងការងារគ្រប់យ៉ាង ដែលពួក  
ជាងឆ្នាំងគប្បីធ្វើ ។

បទថា សកេ : របស់ខ្លួន គឺ របស់ ៗ ខ្លួន ។

បទថា អាចរិយកេ : ក្នុងសំណាក់នៃគ្រូអាចារ្យ គឺ ក្នុងការ  
ងារនៃអាចារ្យ ។

បទថា កុម្មការកម្មេ : ខាងការងារស្មូនឆ្នាំង បានដល់ ក្នុង  
ការងាររបស់ពួកជាងឆ្នាំង ។ អធិប្បាយថា ក្នុងការងារដែលពួកជាង  
ឆ្នាំងនឹងគប្បីធ្វើ ។ ដោយបទថា កុម្មការកម្មេ នោះ ជាការលោកធនិយៈ  
សម្តែងដល់ការងារនៃអាចារ្យរបស់ខ្លួន ដោយសរុប ។

បទថា បរិយោទាតសិប្ប : ចេះប្រាកដក្នុងសិល្បសាស្ត្រ គឺ  
ជាអ្នកសម្រេចសិល្បៈ មានពាក្យអធិប្បាយថា សូម្បីកាលយើងមិនមាន  
សេចក្តីខ្វះខាត យើងក៏ជាអ្នកមានសិល្បៈនឹងរកអ្នកដទៃផ្ទុំមិនបាន ។

បទថា សព្វមត្តិកាមយំ : ឱ្យសុទ្ធដោយដ៏ទាំងអស់ មានសេចក្តី

ថា ភិក្ខុធនិយៈនោះ ធ្វើគ្រឿងកុដីដ៏សេសទាំងអស់ មានប្រភេទ គឺ ជញ្ជាំង ក្បឿងប្រក់ និងគ្រឿងឈើជាដើម ឱ្យសម្រេចដោយដីទាំងអស់ វៀរលែងតែសន្ទុះទ្វារ គន្លឹះទ្វារ និងសន្ទុះបង្អួច ។

ច្រើនបទថា តិណ្ហញ្ច កង្កញ្ច គោមយញ្ច សន្តឡិញ្ច តំ កុដីកំ បចិ : រួចហើយយកស្មៅ ឧស និងអាចម៍គោមកដុតកុដីនោះ (ដើម្បីឱ្យឆ្អិន) មានសេចក្តីថា លោកម្ចាស់ធនិយៈធ្វើគ្រឿងផ្ទះឱ្យសម្រេចដោយដីសុទ្ធ ហើយដុសខាត់ដោយបាតដៃ ធ្វើឱ្យស្អាត ហើយយកដីក្រហមផ្សំដោយប្រេងបូកលាបឱ្យអស់គ្មានសល់រួចហើយ ទើបដាក់ទាំងខាងក្នុងនិងខាងក្រៅឱ្យពេញដោយស្មៅជាដើម ហើយដុតកុដីនោះ ឱ្យមានពណ៌ក្រហមឆ្អិនឆ្អោយ៉ាងល្អ ។ ក៏ឯកុដីនោះ បានជារបស់ដុតហើយដោយអាការយ៉ាងនោះ ។

បទថា អភិរូទា : មានទ្រង់ព្រាយល្អ បានដល់ មានរូបស្អាតល្អ ។

បទថា ធាសាទិកា : គួរឱ្យជ្រះថ្លា បានដល់ នាំឱ្យកើតសេចក្តីជ្រះថ្លា ។

បទថា លោហិតកា : មានពណ៌ក្រហម បានដល់ មានពណ៌ក្រហមច្រើន ( ខ្មៅតិច ៗ ) ។



បទថា ក៏កិណ្ឌិកសន្តោ : សំឡេងកណ្តឹង បានដល់ សំឡេង  
 របស់ក្រុមកណ្តឹង ។ បានឮថា កណ្តឹងដែលគេធ្វើដោយរតនៈផ្សេង ៗ  
 រមែងមានសំឡេង យ៉ាងណា កុំដំនោះ ក៏មានសំឡេងយ៉ាងនោះ ព្រោះ  
 ត្រូវខ្យល់ដែលបក់ចូលទៅតាមប្រហោងសន្លឹកបង្អួចជាដើម ប៉ះខ្ទប់  
 ហើយ ។ ដោយបទថា ក៏កិណ្ឌិកសន្តោ នោះ ជាការលោកសម្តែង  
 ដល់កុំដំនោះដែលឆ្លងដោយល្អទាំងខាងក្នុងនិងខាងក្រៅ ។ ចំណែកក្នុង  
 មហាអដ្ឋកថា លោកពោលទុកថា ភាជនៈសិរិទ្ធ ឈ្មោះថា កិកិណ្ឌិកៈ;  
 ព្រោះដូច្នោះ ភាជនៈសិរិទ្ធដែលមនុស្សគោះហើយ មានសំឡេងយ៉ាងណា  
 កុំដំនោះ ត្រូវខ្យល់ប៉ះខ្ទប់ហើយ ក៏មានសំឡេងយ៉ាងនោះ ។

ក្នុងពាក្យថា ក៏ ឯតំ ភិក្ខុវេ : ម្នាលភិក្ខុទាំងឡាយ កុំដំនោះ  
 ឬអ្វី នេះ គប្បីជ្រាបវិនិច្ឆ័យដូច្នេះ ៖  
 ព្រះមានព្រះភាគទ្រង់ជ្រាបហើយ ដើម្បីនឹងទ្រង់តាំងរឿងនោះ  
 ទើបបានត្រាស់សួរ ។

ច្រើនបទថា ភគវតោ ឯតមត្ថំ អាហោចេសុំ : ក៏ក្រាបទូល  
 សេចក្តីនោះ ចំពោះព្រះមានព្រះភាគ សេចក្តីថា ភិក្ខុទាំងឡាយ បាន  
 ក្រាបទូលរឿងដែលព្រះធនិយៈធ្វើកុំដំសម្រេចដោយដ៏សុទ្ធ ចំពោះព្រះ  
 មានព្រះភាគតាំងពីដើម ។

ពាក្យថា ភិស្សុតិ : នឹងធ្វើ នេះ ក្នុងប្រយោគថា “កង់ ប៉ា  
 ឆាម សោ ភិក្ខុវេ ។ បេ ។ ក្នុងកំ ភិស្សុតិ : ម្នាលភិក្ខុទាំង  
 ឡាយ ចុះហេតុដូចម្តេច ក៏បានជាមោឃបុរសនោះ ជាន់ដីដោយខ្លួនឯង  
 ហើយធ្វើកុដិសុទ្ធដោយដីទាំងអស់ (ដូច្នោះ)” ជាពាក្យអនាគតចុះក្នុង  
 អត្ថអតីត ។ មានពាក្យអធិប្បាយថា បានធ្វើហើយ ។ លក្ខណៈនៃការ  
 ពោលកិរិយាអនាគតចុះក្នុងអត្ថអតីតនោះ អ្នកសិក្សាគួរស្វែងរកអំពីគម្ពីរ  
 សព្វសាស្ត្រ ។

ក្នុងពាក្យថា “ន ប៉ា ឆាម ភិក្ខុវេ តស្ស មោឃបុរិសស្ស  
 ធាណេសុ អនុទ្ទយា អនុកម្សា អវិហេសា ភិស្សុតិ : ម្នាលភិក្ខុ  
 ទាំងឡាយ សេចក្តីករុណា សេចក្តីអនុគ្រោះ និងសេចក្តីមិនបៀតបៀន  
 ដល់ពួកសត្វមានជីវិត ទំនងជាមិនមានដល់មោឃបុរសនោះទេដឹង” នេះ  
 មានវិនិច្ឆ័យដូច្នេះ ៖

ការតាមរក្សា ឈ្មោះថា អនុទ្ទយា : សេចក្តីករុណា ព្រះមាន  
 ព្រះភាគ ទ្រង់សម្តែងធម៌ក្នុងផ្នែកខាងដើមនៃមេត្តាដោយបទថា អនុទ្ទយា  
 នោះ ។

ចិត្តញាប់ញ័រតាម ព្រោះទុក្ខរបស់អ្នកដទៃ ឈ្មោះថា អនុកម្សា  
 : សេចក្តីអនុគ្រោះ ។

ការមិនបៀតបៀន ឈ្មោះថា អវិហេសា ។ ព្រះមានព្រះភាគ  
 រមែងទ្រង់សម្តែងចំណែកខាងដើមនៃករុណាដោយពីរបទថា អនុកម្សា  
 និង អវិហេសា នោះ ។ ព្រះអង្គត្រាស់ពាក្យអធិប្បាយទុកដូច្នេះថា ម្នា  
 លភិក្ខុទាំងឡាយ កាលព្រះធនិយៈមោឃបុរសនោះបៀតបៀន គឺ ធ្វើ  
 សត្វតូចតាចជាច្រើនឱ្យវិនាសទៅ ព្រោះជីកដី ប្របាច់កក់និងបង្កាត់ភ្លើង  
 ការអាណិត ការអនុគ្រោះ ការមិនបៀតបៀន សូម្បីត្រឹមតែចំណែកខាង  
 ដើមនៃមេត្តា និងករុណាក្នុងសត្វទាំងឡាយ ទាំងនោះ ឈ្មោះថា មិន  
 មានឡើយ គឺ សេចក្តីអាណិតជាដើមនោះ ឈ្មោះថា សូម្បីមានប្រមាណ  
 តិចក៏មិនមាន ។

ច្រើនបទថា មា បច្ឆិមា ជនតា ធាណេសុ ធាតព្យតំ  
 អាបជ្ជតិ : កុំឱ្យបណ្តាជនជាខាងក្រោយ បៀតបៀនបំផ្លាញដល់បាណា  
 ជាតិទៀតឡើយ មានសេចក្តីថា ពួកជនជំនាន់ក្រោយ កុំដល់សេចក្តី  
 បៀតបៀនពួកសត្វឡើយ ។ មានពាក្យអធិប្បាយថា ពួកជនជំនាន់  
 ក្រោយសម្គាល់ថា “សូម្បីក្នុងសម័យពុទ្ធកាល ភិក្ខុទាំងឡាយបានធ្វើកម្ម  
 យ៉ាងនេះហើយ កាលភិក្ខុធ្វើបាណាតិបាតនៅក្នុងសត្វទាំងឡាយ ក្នុង  
 ឋានៈដូច្នេះ ក៏មិនមានទោស”ដូច្នេះ កាលសំដៅយកព្រះថេរៈនេះជាទិដ្ឋានុ  
 គតិ កុំសម្គាល់ក្នុងកម្មដែលនឹងគប្បីបៀតបៀន គឺ ក្នុងការដែលសម្លាប់  
 ពួកសត្វ ដូចដែលព្រះថេរៈធ្វើហើយនោះឡើយ ។

ពិន័យអាបត្តិទុក្ខដល់ភិក្ខុដែលសាងកុដិដោយដីសុទ្ធ

លុះព្រះមានព្រះភាគ ទ្រង់តិះដៀលភិក្ខុធនិយៈយ៉ាងនោះហើយ ទើបទ្រង់  
ហាមការធ្វើកុដិដូច្នោះតទៅថា “ន ច ភិក្ខុវេ សព្វមត្តិកាមយា កុដិកា  
កាតព្វា : ម្នាលភិក្ខុទាំងឡាយ ភិក្ខុមិនត្រូវធ្វើកុដិឱ្យសុទ្ធដោយដីទាំង  
អស់ទេ” ក៏ដដែលគ្រាទ្រង់ហាមហើយ ទើបទ្រង់ពិន័យអាបត្តិទុក ព្រោះការធ្វើ  
កុដិសម្រេចដោយដីសុទ្ធថា “យោ ករេយ្យ អាបត្តិ ទុក្ខដស្ស : បើ  
ភិក្ខុណាធ្វើ ភិក្ខុនោះត្រូវអាបត្តិទុក្ខដ” ។ ព្រោះហេតុនោះ ភិក្ខុសូម្បីរូប  
ណា កាលមិនទាន់ដល់សេចក្តីបៀតបៀនពួកសត្វ ព្រោះកិច្ចមានការជីកដីជា  
ដើម ធ្វើកុដិដូច្នោះ សូម្បីភិក្ខុនោះ ក៏ត្រូវទុក្ខដ ។ តែកាលភិក្ខុធ្វើឱ្យពួក  
សត្វវិនាស ព្រោះកិច្ចមានការជីកដីជាដើម រមែងត្រូវអាបត្តិដែលលោក  
ពិន័យទុក តាមវត្ថុដែលខ្លួនប្រព្រឹត្តក្នុងតែម្តង ។ ភិក្ខុធនិយៈ ឈ្មោះថា  
មិនជាអាបត្តិ ព្រោះជាដើមបញ្ញត្តិក្នុងសិក្ខាបទនេះ ។ ភិក្ខុដ៏សេស ដែល  
ប្រព្រឹត្តប្រព្រឹត្តក្នុងសិក្ខាបទក្តី បានកុដិដែលអ្នកដទៃធ្វើហើយនៅក្នុងកុដិ  
នោះក្តី ជាទុក្ខដដូចគ្នា ។ ចំណែកកុដិដែលសាងលាយដោយទ្វេសម្ភារៈ  
នឹងជារបស់លាយដោយអាការណា ៗ ក៏ដោយ រមែងគួរ ។ កុដិដែល  
សម្រេចដោយដីសុទ្ធប៉ុណ្ណោះ មិនគួរ ។ សូម្បីកុដិនោះ ដែលធ្វើដោយ  
ឥដ្ឋ ដោយអាការប្រាកដដូចទីនៅដែលសាងដោយឥដ្ឋ ក៏គួរ ។

ព្រះមានព្រះភាគទ្រង់ត្រាស់ឱ្យទម្លាយកុដិជាអកប្បិយៈ

ច្រើនបទថា ឯវំ ភន្តេតិ ខោ ។ បេ ។ តំ កុដិកំ ភិក្ខុសុ ៖  
បពិត្រព្រះអង្គយ៉ាងនេះ រួចហើយកុដិនោះនៅទីណា នាំគ្នាចូលទៅក្នុងទី  
នោះ លុះចូលទៅដល់ហើយ ក៏វាយបំបាក់កុដិនោះទៅ សេចក្តីថា ភិក្ខុ  
ទាំងនោះ ទទួលព្រះពុទ្ធតម្រាស់ហើយ ក៏យកឈើនិងថ្មទម្លាយកុដិនោះឱ្យ  
ខ្ចាត់ខ្ចាយហើយ ។

ក្នុងពាក្យថា អថខោ អាយស្មា ធនិយោ ៖ គ្រានោះ  
ធនិយភិក្ខុដ៏មានអាយុ ជាដើម មានសេចក្តីសង្ខេបដូចតទៅនេះ ៖  
ភិក្ខុធនិយៈ អង្គុយសម្រាកពេលថ្ងៃនៅក្នុងទីម្ខាង ទើបបានមក  
ព្រោះសំឡេងនោះ ហើយសួរភិក្ខុទាំងនោះថា “នែអាវុសោទាំងឡាយ ចុះ  
ហេតុអ្វីបានជាពួក លោកនាំគ្នាមកវាយបំបាក់កុដិរបស់ខ្ញុំព្រះករុណា ដូច្នេះ ?”  
ហើយបានស្តាប់ថា “ព្រះមានព្រះភាគជាម្ចាស់ ទ្រង់ត្រាស់ឱ្យ (ពួកខ្ញុំព្រះ  
ករុណា ) វាយបំបាក់” ទើបបានយល់ព្រម ព្រោះជាអ្នកប្រដៅងាយ ។

សួរថា ក៏ព្រោះហេតុអ្វី ព្រះមានព្រះភាគ ទើបបង្គាប់ឱ្យទម្លាយកុ  
ដិដែលព្រះថេរៈនេះ ធ្វើដោយសេចក្តីឧស្សាហ៍យ៉ាងធំក្រៃលែង ដើម្បីជា  
ទីនៅរបស់ខ្លួន, សូម្បីការងារ (គឺ វត្ថុដូចទ្វារជាដើម ) ដែលនៅប្រើការ  
បាន ក្នុងកុដិនេះរបស់ព្រះថេរៈនោះ នៅមានមិនមែនឬ ?

ឆ្លើយថា នៅមាន ក៏ពិតមែនហើយ តែថា ព្រះមានព្រះភាគទ្រង់  
 ព្រះតម្រិះថា “កុដិដែលព្រះធនិយៈធ្វើនេះ ជាបស្ចិមសមគួរ” ទើប  
 បង្គាប់ឱ្យទម្លាយកុដិនោះចេញ ត្រាស់ឱ្យភិក្ខុទាំងឡាយទៅទម្លាយចេញ  
 ព្រោះថា ជាទងរបស់តិរិយ ។

ក្នុងអធិការពោលអំពីការទម្លាយកុដិនេះ មានវិនិច្ឆ័យប៉ុណ្ណោះ ។  
 ចំណែកក្នុងអដ្ឋកថា អាចារ្យទាំងឡាយពោលហេតុច្រើនយ៉ាងសូម្បីដទៃ  
 មានជាដើមថា ដើម្បីសេចក្តីអាណិតសត្វដើម្បីត្រូវការរក្សាបាត្រនិងចីវរ  
 ដើម្បីការពារភាពជាអ្នកមានសេនាសនៈច្រើន ។ ព្រោះដូច្នោះ សូម្បីក្នុង  
 កាលឥឡូវនេះ ភិក្ខុណា ជាពហុស្សុត ដឹងព្រះវិន័យ ប្រទះឃើញភិក្ខុ  
 ដទៃ អ្នកកាន់បរិក្ខារដែលជាអកប្បិយត្រាច់ទៅ គួរឱ្យលោកកាត់ ឬ  
 ទម្លាយបរិក្ខារដែលមិនគួរនោះចេញ, អ្នកណា ៗ មិនបានដើម្បីលើក  
 ទោសភិក្ខុនោះឡើង គឺ ជំទាស់មិនបាន ចោទមិនបាន ឱ្យរកមិនបាន  
 ទាំងអ្នកណា ៗ មិនបានដើម្បីនឹងពោលទាមទាលោកថា “លោកធ្វើឱ្យ  
 បរិក្ខាររបស់ខ្ញុំព្រះករុណាវិនាសហើយ, ចូរឱ្យបរិក្ខារនោះដល់ខ្ញុំព្រះ  
 ករុណាវិញ” ។

**បរិក្ខារក្រៅពីធាតុ**  
**រឿងការប្រើអត្រនិងចីវរ**

ក្នុងអំឡុងពេលព័ទ្ធតិច្ចវិទ្យាបារាជកនោះ មានវិនិច្ឆ័យបរិក្ខារដែលជា  
កប្បិយ និងអកប្បិយក្រៅអំពីធាតុដូចតទៅនេះ ៖

ជនពួកខ្លះ យកអំបោះបញ្ចពណ៌ដេរនត្រស្នឹកត្នោតជាប់គ្នាទាំងខាង  
ក្នុងខាងក្រៅ ហើយធ្វើឱ្យមានពណ៌រលោង, ឆត្របែបនោះមិនគួរ ។ តែ  
នឹងយកអំបោះយ៉ាងណាមួយ ខៀវឬលឿងដែលមានពណ៌ដូចគ្នា ដេរ  
ជាប់គ្នាទាំងខាងក្នុងនិងខាងក្រៅ ឬនឹងចង់ឆ្អឹងឆត្រភ្ជាប់ដងឆត្រទុក គួរ ។  
ក៏ការដេរនិងការចងរួមគ្នាទុកនោះ ដើម្បីធ្វើឱ្យរឹងមាំ ទើបគួរ ដើម្បីនឹង  
ធ្វើឱ្យមានពណ៌ឆើតឆាយ មិនគួរ, ក្នុងស្នឹកឆត្រ នឹងឆាករូបធ្មេញមង្គ្រ  
ឬរូបព្រះចន្ទពាក់កណ្តាលជាប់ទុក មិនគួរ ។ ត្រង់ដងឆត្រ និងមានរូប  
ឆ្នាំងទឹក ឬរូបសត្វកាច ដូចដែលគេធ្វើទុកក្នុងសរសរផ្ទះ មិនគួរ ។  
សូម្បីបើថា ត្រង់ដងឆត្រទាំងអស់ គេយកដៃកចារសរសេរឆាកក្បាច់ក្បូរ  
ទុកសោត, សូម្បីក្បាច់ក្បូរនោះ ក៏មិនគួរ ។ រូបឆ្នាំងទឹកក្តី រូបសត្វ  
កាចក្តី គួរទម្លាយចោលសិន សឹមប្រើ គួរកោសក្បាច់ក្បូរសូម្បីនោះ  
ចេញ ឬយកអំបោះ ពាន់ដងចេញ ។ តែត្រង់គល់ដងនឹងមានសណ្ឋាន  
ដូចផ្សិតក្បាលពស់ គួរ ។ ពួក ជាងធ្វើឆត្រ យកខ្សែចងរន្ធន័មូល

របស់ត្រចង់រឹតត្រង់ដង ដើម្បីការពារមិនឱ្យ រយ័ករយាក ព្រោះត្រូវ  
 ខ្យល់បក់ ។ ក្នុងទីដែលចង់រឹតនោះគេលើកតាំងជាក្បាប់ ក្បួនទុក ដូច  
 វាល័យ(កម្រង) , ក្បាប់ក្បួននោះ គួរ ។ ពួកភិក្ខុយកអំបោះពណ៌ផ្សេងៗ  
 ដេរជារូបដូចនឹងរូបកែប ជាប់នឹងសំពត់បន្ថែមក្តី ធ្វើរូបប្លែកៗដែលដេរ  
 ដោយ មូលយ៉ាងណាមួយសូម្បីដទៃទុកក្តី រូបផ្ទៀងសក់ ឬរូបប្រាក់ទុក  
 ត្រង់ទីបំផុត ឬត្រង់ ដោយសំពត់អនុវាតចីវរក្តី ដើម្បីត្រូវការប្រដាប់ចីវរ  
 វិធីដែលពោលមកហើយ នោះជាដើមទាំងអស់ រមែងមិនគួរ ។ ការដេរ  
 ដោយមូលតាមប្រក្រតីនេះឯង ទើបគួរ ។ គេធ្វើសំពត់ក្តី និងសំពត់  
 អន្ទាក់ក្តីទុក ៨ ដោយខ្លះ ១៦ ដោយខ្លះ, ដែលក្នុងនិងអន្ទាក់ក្តីនោះ ក៏  
 សម្តែងរូបផ្សេងៗ មានរូបស្រដៀងចេតិយ រូបជំបង់ និងរូបឈើអន្ទូង  
 ជាដើមទុក, ដេរលើកជារូបភ្នែកក្តាមទុក; វិធីធ្វើទាំងអស់មិនគួរ នឹងធ្វើ  
 សំពត់កណ្តុំ និងអន្ទាក់កណ្តុំទុកត្រឹមតែ ៤ ដោយប៉ុណ្ណោះទើបគួរ ។

### វិធីបោកនិងជ្រលក់ចីវរ

អំបោះដោយ និងគំនូច ជារបស់ដែលដឹងបានលំបាកក្នុងកាល  
 ជ្រលក់ចីវរហើយសមគួរ ។ នឹងដាក់ចីវរចុះក្នុងទឹកផ្សេងៗ មានទឹក  
 ជួរជួរ ទឹកម្សៅ និងទឹកបាយជាដើម មិនគួរ, តែក្នុងវេលាធ្វើចីវរ នឹង  
 ដាក់ចុះដើម្បីជម្រះញើសដៃនិងស្នមមូលជាដើម និងក្នុងវេលាដែលចីវរ



សៅហ្មងនឹងដាក់ចុះដើម្បីបោកគក់ឱ្យស្អាត ក៏គួរ នឹងដាក់របស់ក្រអូប អាចម៍លក់ឬប្រេងចុះក្នុងទឹកជ្រលក់ មិនគួរ ។ ភិក្ខុជ្រលក់ចីវរហើយ មិនគួរយកស្ន័ ឬកែវមណីឬវត្ថុយ៉ាងណាមួយខាត់ចីវរ មិនគួរលុត ជង្គង់ទាំងពីរចុះលើផែនដី ហើយយកដៃទាំងពីរចាប់ចីវរញ្ជី សូម្បីត្រង់ ស្នូកជ្រលក់, តែនឹងដាក់ចីវរទុកត្រង់ស្នូកជ្រលក់ ឬលើផែនក្តារ ហើយ ឱ្យចាប់ជាយទាំងពីរមគ្គាទុក យកដៃដំ សមគួរ ។ សូម្បីការដំនោះ ក៏ មិនគួរយកកែងដៃដំ ។ តែព្រះថេរៈក្នុងកាលមុនទាំងឡាយ មិនបានដាក់ ចីវរទុក សូម្បីលើស្នូកជ្រលក់ឡើយគឺ មួយរូបយកដៃចាប់ចីវរឈរ មួយរូបទៀត ដាក់ចីវរទុកលើដៃ ហើយទើបយកដៃដំ, ដំសរសៃអំបោះ ត្រង់ជាយចីវរ មិនគួរ ។ ក្នុងវេលាជ្រលក់រួចហើយ គួរកាត់ចេញ ។ ចំណែកអំបោះដែលព្រះមានព្រះភាគទ្រង់អនុញ្ញាតទុកយ៉ាងនេះថា “អនុជា នាមិ ភិក្ខុវេ កណ្តសុត្តកំ : ម្នាលភិក្ខុទាំងឡាយ តថាគតអនុញ្ញាតនូវខ្សែ សម្រាប់ចងជាយចីវរ”<sup>១</sup> ដូច្នេះ ខ្សែនោះ គួរធ្វើឱ្យជាអនាក់ចងទុកត្រង់ អនុវាទ ដើម្បីប្រដាប់ចីវរទុកក្នុងវេលាជ្រលក់ ។ សូម្បីត្រង់កណ្តនឹង មានក្បាច់ក្បូរឬកំនុចទុក ដើម្បីធ្វើឱ្យស្អាតល្អ មិនគួរ ត្រូវទម្លាយចេញជា មុន ទើបគួរប្រើប្រាស់ ។

---

១. វិន. មហា. ៨. ៥៣/១១៥ ។

បរិក្ខារដែលគួរប្រើនិងមិនគួរប្រើ

ត្រង់បាតប្រស្នាកបាត នឹងយកដៃកចារគូរឆ្នាក់ក្បាច់ក្បូរ ឬនឹង  
ឆ្នាក់ទុកទាំងខាងក្នុងខាងក្រៅក៏ដោយ, ក្បាច់ក្បូរនោះ មិនគួរ នឹងលើក  
បាតឡើងកាន់រមរ (គ្រឿងក្រឡឹង) ខាត់ឱ្យរលើបរលោង ហើយទើប  
ដុត ដោយគិតថា នឹងធ្វើឱ្យមានពណ៌ដូចកែវមណី មិនគួរ ។ ចំណែក  
បាតដែលមានពណ៌ដូចប្រេង គួរ ។ និងថា ក្នុងជើងបាត ដែលមាន  
ក្បាច់ប្រដាប់<sup>១</sup> មិនគួរ តែជារូបធូលីមង្គ្គរ គួរ ។

ឆត្រ ធម្មក្រក នឹងមានក្បាច់ក្បូរទុកខាងលើ ឬខាងក្រោម ឬខាង  
ក្នុងបំពង់ធម្មក្រកក៏ដោយ មិនគួរ ។ តែធម្មក្រកនោះ នឹងមានក្បាច់ក្បូរ  
ទុកត្រង់មាត់ឆត្រ គួរ ។

ដើម្បីនឹងឱ្យវត្ថុពន្លឺចង្អុលស្រស់ល្អ នឹងដំអំបោះឱ្យប៉ោងឡើងជាពីរ  
ជងក្នុងទីនោះ ៗ គឺ ធ្វើឱ្យប៉ោងឡើងជាក្បាច់ភ្នែកក្តាម ប្រការនោះ មិន  
គួរ ។ តែទីបំផុតទាំងពីរខាងនឹងដំឱ្យប៉ោងឡើងជាពីរជង ដើម្បីភាពរឹងមាំ  
នៃជាយសំពត់ គួរ ។ ចំណែកត្រង់ជាយសំពត់ នឹងធ្វើរូបប្លែក ៗយ៉ាង  
ណាមួយទុក ទោះជារូបឆ្នាំងទឹកក៏ដោយ រូបធូលីមង្គ្គរក៏ដោយ រូបក្បាល  
ពស់ទឹកក៏ដោយ មិនគួរ ។ សូម្បីវត្ថុពន្លឺចង្អុលដែលគេសម្តែងរូបភ្នែកដំរី

១. ក្នុងសារគូ. ភាគ ២ ។

ទុក ឬ ដែលគេដំឆ្លើយជាបុគ្គលក្នុងក្រុមជាដើមទុកក្នុងទីនោះ ។ មិន  
 គួរ ។ តែនឹងដំឆ្លើយជាអ្នកត្រី ឬជាស្លឹកលើ ឬជាផ្ទាំងសំពត់ដែលរលោង  
 ទុកត្រង់ ។ ប៉ុណ្ណោះ ទើបគួរ ។ វត្ថុពន្លឺចង្អៀតមានខ្សែតែមួយ សមគួរ,  
 មាន ២-៣ សូម្បីដល់ ៤ ខ្សែ ក៏សមគួរ លើសជាងនោះទៅ មិនគួរ ។  
 វត្ថុពន្លឺចង្អៀតដែលធ្វើដោយខ្សែមួយសរសៃប៉ុណ្ណោះ ទើបគួរ ។ ចំណែក  
 ដែលមានសណ្ឋានដូចខ្សែសង្វារ សូម្បីតែមួយសរសៃ ក៏មិនគួរ ។ តែ  
 ជាយសូម្បីនឹងមានសណ្ឋានដូចសង្វារ ក៏គួរ ។ វត្ថុពន្លឺចង្អៀតដែលគេ  
 យកខ្សែច្រើនសរសៃរួមចូលគ្នា ហើយយកខ្សែមួយសរសៃទៀតរុំជុំវិញទុក  
 គ្រប់ ។ ចន្លោះ មិនគួរហៅថា ជាវត្ថុពន្លឺចង្អៀតដែលមានខ្សែច្រើន  
 សរសៃ ។ ការចងវត្ថុពន្លឺចង្អៀតដែលមានខ្សែច្រើនសរសៃនោះ គួរ ។

ត្រង់ក្រវិលរបស់វត្ថុពន្លឺចង្អៀត នឹងមានរូបប្លែក ។ យ៉ាងណាមួយ  
 មានរូបមង្គល<sup>១</sup> ៨ ជាដើមមិនគួរ នឹងមានត្រឹមតែស្នាមល្អមជាគ្រឿង  
 កំណត់ គួរ ។ ក្នុងជាយទាំងពីររបស់ក្រវិល គេធ្វើសូម្បីជារូបឆ្នាំងទឹក  
 ទុក ដើម្បីធ្វើឱ្យរឹងមាំ, រូបឆ្នាំងនេះ ក៏គួរ ។

---

១. មើលសារត្ថទីបទី ។

**បំពង់ថ្នាំភ្នែកដែលគួរប្រើនិងមិនគួរប្រើ**

ត្រង់បំពង់ថ្នាំភ្នែក និងមានរូបស្រី បុរស សត្វជើង ៤ និងរូប  
 បក្សីក៏ដោយ នឹងមានរូបប្លែកផ្សេងៗ មានប្រភេទជាដើមថា លាយផ្កា  
 ឈើ លាយវល្លិ ធ្មេញមង្គ្រ ម្យត្រគោ និងរូបព្រះចន្ទពាក់កណ្តាលក៏  
 ដោយ មិនគួរ ។ រូបត្រង់បំពង់ថ្នាំភ្នែក គួរ កោសឬកាត់ចេញ ឬយក  
 អំបោះរុំបិទទុក ដោយអាការដែលរូបនឹងមិនប្រាកដ គប្បីប្រើប្រាស់ចុះ ។  
 ចំណែកបំពង់ថ្នាំភ្នែក ៤ ជ្រុង ៨ ជ្រុង ឬ ១៦ ជ្រុងត្រង់ៗ ប៉ុណ្ណោះ  
 ទើបគួរ ។ សូម្បីខាងក្រោមបំពង់ថ្នាំភ្នែកនោះ នឹងមានក្បាច់ក្បូរមូល ៗ  
 ទុកត្រឹមតែ ២ ឬ ៣ កន្លែង ក៏គួរ ។ សូម្បីត្រង់កំពង់ថ្នាំភ្នែកនោះ  
 នឹងមានក្បាច់ក្បូរមូល ៗ ទុកត្រឹមតែ ១ កន្លែង ដើម្បីចងគម្របបិទ ក៏  
 គួរ ។ សូម្បីត្រង់ចង្កឹះថ្នាំភ្នែក នឹងមាន ក្បាច់ក្បូរដែលមានពណ៌រលើង  
 មិនគួរ ។ សូម្បីចង់បំពង់ថ្នាំភ្នែក នឹងមានក្បាច់ក្បូរ ដែលមានពណ៌  
 រលើង ដោយអំបោះមានពណ៌ផ្សេងៗ ប្រភេទណាមួយ មិនគួរ ។

**ស្រោមកូនសោនិងបរិក្ខារបន្តិចបន្តួច**

សូម្បីស្រោមកូនសោ ក៏មានន័យយ៉ាងនេះដូចគ្នា ។ សោ កូនសោ  
 មានក្បាច់ដែលមានពណ៌រលើប មិនគួរ ។ ស្រោមកាំបិតកោរក៏ដូចគ្នា ។  
 មួយទៀត ស្រោមកាំបិតកោរនេះ នឹងជាប្រភេទណា ៗ ក៏ដោយ ដែល

ដេរដោយអំពោះតែមួយពណ៌យ៉ាងណាមួយ គួរ ។

សូម្បីដែកចារ នឹងមានពកកែវមូល ។ ឬវត្ថុយ៉ាងដទៃដែលមាន  
ពណ៌រលើបរលោងក៏ដោយ មិនគួរ ។ ចំណែកត្រង់ក នឹងមានក្បាច់ក្បូរ  
ល្មមជាគ្រឿងកំណត់ ( គឺ ជាទីសង្កេត ) គួរ ។

សូម្បីកន្ត្រៃ នឹងដាក់ពកកែវឬពកប្រភេទណាមួយទុកក៏ដោយ  
មិនគួរ ។ ចំណែកដងនឹងមានក្បាច់ក្បូរល្មមជាគ្រឿងកំណត់ គួរ ។  
កាំបិតកាត់ក្រចកដែលគេធ្វើឡើងមានស្នាមឆ្មុតទុកប៉ុណ្ណោះ; ព្រោះដូច្នេះ  
ការធ្វើឡើងមានស្នាមគូសឆ្មុតទុកនោះ រមែងគួរ ។

ត្រង់ឈើពួតភ្លើងឈ្មោលក្តី ត្រង់ឈើពួតភ្លើងញឹក្តី ត្រង់កូនធូក្តី  
ត្រង់ដងបំពង់ខាងលើ( ឈើពួតភ្លើងនោះ ) ក្តី នឹងមានក្បាច់ក្បូរយ៉ាងណា  
មួយ ដូចក្បាច់ផ្កាឈើជាដើម ដែលមានពណ៌រលីង មិនគួរ ។ ចំណែក  
ត្រង់កណ្តាលដងបំពង់ មានវង់មូល, ត្រង់រង្វង់នោះ នឹងមានត្រឹមតែ  
ក្បាច់ក្បូរល្មមជាគ្រឿងកំណត់ ក៏គួរ ។ ពួកជនធ្វើដង្ហើបសម្រាប់ជា  
គ្រឿងចាប់មូលទុក ។ ត្រង់ដង្ហើបសម្រាប់ចាប់មូលនោះ នឹងមានក្បាច់  
ក្បូរយ៉ាងណាមួយ ដូចនឹងធ្មេញមង្គ្គរជាដើម ដែលមានពណ៌រលីង មិន  
គួរ ។ តែធ្វើជាមាត់ដើម្បីចាប់មូល នឹងមានត្រឹមតែធ្មេញទុកក៏បាន,  
ធ្មេញមង្គ្គរនោះ រមែងគួរ ។

សូម្បីកាំបិតសម្រាប់កាត់ឈើស្គន់ នឹងមានក្បាច់ក្បួនយ៉ាងណាមួយ ដែលមានពណ៌រលើបរលោង មិនគួរ ត្រង់ខាងទាំងពីរ ឬមួយខាង ៗ (របស់កាំបិតនោះ) នឹងយកលោហៈដែលជាកប្បិយចងទុកជា ៤ ជ្រុង ឬ ៨ ជ្រុងត្រង់ ៗ នុះឯង ទើបគួរ ។

សូម្បីត្រង់ឈើច្រត់ នឹងមានក្បាច់ក្បួនយ៉ាងណាមួយ ដែលមានពណ៌រលើង មិនគួរ ។ ខាងក្រោម (ឈើច្រត់) នឹងមានក្បាច់មូល ៗ ទុកមួយកន្លែង ឬពីរកន្លែង និងខាងលើនឹងមានត្រឹមតែរូបផ្សិតក្បាលពស់ ដែលនៅក្រពុំទុក ក៏គួរ ។

បណ្តាភាជនៈប្រេង រូបដ៏សេសសូម្បីទាំងអស់ ដែលមានក្បាច់ក្បួនរលើង (ដែលមាននៅ) ត្រង់ភាជនៈក្តី នាឡិក្តី សម្បកឃ្លោកក្តី ភាជនធ្វើអំពីខ្ទឹមនៃដើមកន្ទួតព្រៃក្តី វៀររូបភាពស្រី និងបុរសចេញ រមែងគួរ ។

ក្នុងបណ្តាគ្រឿងប្រើផ្សេង ៗ ទាំងនេះ គឺ គ្រែ តាំង ពួក ខ្នើយ កម្រាលផែនដី ក្រណាត់ជូតជើង ពួកត្រង់ទីចង្រ្កម អំបោស ធុងចាក់ សម្រាម ស្នូកជ្រលក់សំពត់ បោយទឹកដឹក ឆ្នាំងទឹកដឹក ក្បឿងជូតជើង តាំងក្តារ ជើងវល័យ ជើងបាតធ្វើដោយកំណាត់ឈើ គម្របបាតស្លឹក ឆ្នោត និងផ្លិតវីជនឹងមានក្បាច់ក្បួនដែលមានពណ៌រលើងមានលាយផ្កាឈើ

ជាដើមទាំងអស់ ក៏គួរ ។

ចំណែកក្នុងសេនាសនៈ ត្រង់សន្ទុះទ្វារនិងសន្ទុះបង្អួចជាដើម នឹង មានក្បាច់ក្បូរដែលមានពណ៌រលីង សូម្បីដែលសម្រេចដោយកែវទាំង អស់ ក៏គួរ ។ ក្នុងសេនាសនៈមិនមានក្បាច់ក្បូរអ្វី ៗ ដែលគួរហាមទុក វៀរតែសេនាសនៈដែលខុស ។

**សេនាសនៈដែលខុសគួរទម្លាយចេញ**

សេនាសនៈដែលពួកភិក្ខុជារាជវល្លក សាងទុកក្នុងសីមារបស់ពួក ម្ចាស់សីមាដទៃ ហៅឈ្មោះថា សេនាសនៈខុស ។ ព្រោះដូច្នេះ ពួកភិក្ខុ ដែលសាងសេនាសនៈបែបនោះ ដែលភិក្ខុជាម្ចាស់របស់សីមា គប្បីជាសំ ត្រឡប់ថា “ពួកលោកកុំសាងសេនាសនៈទុកក្នុងសីមារបស់ពួកខ្ញុំព្រះករុណា” (បើ) មិនស្តាប់នៅតែសាងនុ៎ះឯង គប្បីជាសំត្រឡប់ថា “ពួក លោកកុំមកធ្វើយ៉ាងនេះ, កុំមកធ្វើអន្តរាយដល់ឧបោសថ និងបវារណា របស់ពួកខ្ញុំព្រះករុណា, កុំមកទម្លាយសេចក្តីសាមគ្គី” សេនាសនៈសូម្បី ដែលពួកលោកសាងទុកហើយ នឹងមិនតាំងនៅក្នុងស្ថានទីដែលពួកលោក សាងទុកហើយ បើនៅតែសាងដោយពលការនុ៎ះឯង, វេលាណា ម្ចាស់ របស់សីមាទាំងនោះ មានលក្ខណៈបរិស័ទច្រើនឡើង ទាំងអាចបានពាក្យ

វិនិច្ឆ័យដែលប្រកបដោយធម៌, វេលានោះ គួរបញ្ចូនដំណឹងដល់ភិក្ខុទាំង  
 នោះថា ចូរជញ្ជូនយកទីនៅរបស់ពួកលោកទៅចុះ បើកាលបញ្ចូនដំណឹង  
 ទៅដល់ ៣ លើកហើយ លោកទាំងនោះរុះរើទៅ ការរុះរើនោះជាការល្អ,  
 បើមិនទាន់រុះរើទៅសោត, សេនាសនៈដ៏សេសគួរឲ្យម្ខាងចេញ លើកទុក  
 តែដើមពោធិព្រឹក្ស និងចេតិយ, និងកុំទម្លាយឱ្យជារបស់ដែលប្រើការមិន  
 បាន ។ មួយទៀត គួរនាំវត្ថុផ្សេងៗ មានគ្រឿងប្រក់ដំបូល គន្លឹះនិង  
 ឥដ្ឋជាដើមចេញទៅតាមលំដាប់ ហើយគួរបញ្ចូនដំណឹងដល់លោកទាំង  
 នោះថា “ចូរជញ្ជូនសម្ភារៈរបស់ពួកលោកទៅចុះ” ។ បើជញ្ជូនចេញទៅ  
 សោត, ការជញ្ជូននោះជាការល្អ, បើមិនជញ្ជូនចេញទៅសោត, បើថា  
 កាលសម្ភារៈទាំងនោះពុកផុយទៅ ព្រោះសន្សើម ភ្លៀងនិងកំដៅថ្ងៃក្ដៅជា  
 ដើមក្ដី ពួកចោរលួចយកទៅក្ដី ត្រូវភ្លើងឆេះក្ដី ពួកភិក្ខុដែលជាម្ចាស់  
 របស់សីមា អ្នកណា ៗ នឹងពោលទោសមិនបាន ទាំងមិនបានដើម្បីនឹង  
 ទាមទារថា “ពួកលោកធ្វើឱ្យសម្ភារៈរបស់ពួកខ្ញុំព្រះករុណាវិនាសហើយ”  
 ឬថា “ត្រូវពិន័យជាសំណងដល់ពួកលោក” ដូច្នេះ ។ ក៏កិច្ចណាដែល  
 ភិក្ខុម្ចាស់របស់ខេត្តសីមាធ្វើហើយ កិច្ចនោះ ជាការដែលពួកលោកធ្វើ  
 ប្រពៃហើយតែម្ដង ដូច្នេះឯង ។

ចប់ បាលីមុត្តកវិនិច្ឆ័យ



ធនិយភិក្ខុផ្ដើមសាងកុដិឈើ

[៨០] ក៏ដើម្បីសម្ដែងដល់សេចក្ដីរំពឹង និងសេចក្ដីឧស្សាហ៍ ដើម្បីសាងកុដិទៀតនេះឯងរបស់ព្រះធនិយៈ ក្នុងកាលកុដិត្រូវទម្លាយហើយ យ៉ាងនោះ ព្រះធម្មសង្ឃាហកាចារ្យ ទើបបានពោលពាក្យថា អថខោ អាយស្មតោ ជាដើម ។

ក្នុងពាក្យថា អាយស្មតោ : ដ៏មានអាយុ ជាដើមនោះ មាន វិនិច្ឆ័យដូច្នេះ ៖

បទថា ទារុគហោ គណាកោ : បុរសអ្នកកាន់កាប់ថែរក្សាលើ ក្នុងឃ្លាំងហ្ន៎ បានដល់ អ្នករក្សាលើក្នុងឃ្លាំងរបស់ស្ដេច ។

បទថា ទេវគហណាទារុនិ<sup>១</sup> : ឈើព្រះរាជទ្រព្យ បានដល់ ឈើដែលស្ដេចទ្រង់កាន់កាប់ទុក អធិប្បាយថា ឈើដែលព្រះរាជាទ្រង់ បម្រុងទុក ។

បទថា នគរបដិសចារិកានិ : សម្រាប់ជួសជុលព្រះនគរ បាន ដល់ ឈើជាគ្រឿងឧបករណ៍ សម្រាប់ជួសជុលព្រះនគរ ។

ពីរបទថា អាបទត្ថាយ និក្ខិត្តានិ : ដែលទុកសម្រាប់ការពារ

១. ភូមា. ទេវគហទារុនិ ។

អន្តរាយ មានពាក្យអធិប្បាយថា បានដល់ ឈើដែលរក្សាទុកដើម្បីការ  
 ពារសេចក្តីវិបត្តិនៃវត្ថុទាំងឡាយមានស៊ីមទ្វារ បន្ទាយព្រះរាជវាំង និង  
 រោងដំរីជាដើម ព្រោះត្រូវភ្លើងឆេះ ព្រោះសេចក្តីចាស់ទ្រុឌទ្រោម ឬ  
 ព្រោះការរុករានរបស់ព្រះរាជាដែលជាសត្រូវជាដើម ដែលលោកហៅថា  
 អន្តរាយ ។

ពីរបទថា ខណ្ឌខណ្ឌកំ ឆេតាបេត្វា : ឱ្យមនុស្សកាត់ជា  
 កំណាត់តូចកំណាត់ធំ សេចក្តីថា ព្រះធនិយៈកំណាត់ប្រមាណកុដិរបស់  
 ខ្លួនហើយ បង្គាប់ឱ្យធ្វើការកាត់ឈើត្រង់ចុងខ្លះ ត្រង់កណ្តាលខ្លះ ត្រង់គល់  
 ខ្លះ ឱ្យជាកំណាត់តូចកំណាត់ធំ ( ផករទេះទៅសាងកុដិឈើហើយ ) ។

**វិស្សការព្រាហ្មណ៍ដាក់ទោសអ្នករក្សាឈើ**

[៨១] ពាក្យថា វស្សការ ជាឈ្មោះរបស់ព្រាហ្មណ៍នោះ ។

បទថា មគធមហាមត្តោ : ជាមហាមាត្យ បានដល់ អាមាត្រធំ  
 គឺ អ្នកប្រកបដោយឋានៈជាឥស្សរិយយសយ៉ាងធំ ក្នុងមគធរដ្ឋ ឬមហា  
 អាមាត្ររបស់ស្តេចដែនដីមគធៈ មានអធិប្បាយថា ជាអាមាត្រធំ ។

បទថា អនុសញ្ញាយមាណោ : កាលដើរពិនិត្យត្រួតត្រាមើល  
 សេចក្តីថា វស្សការព្រាហ្មណ៍ ទៅត្រួតមើលក្នុងទីនោះ ។ ។

ពាក្យថា ភណ្ឌោ : នៃនាយ ជាពាក្យរបស់ឥស្សរជនហៅអ្នក

ដែលតាំងនៅក្នុងឋានៈទាប ។

ពីរបទថា ពន្លំ អាណាបេសិ<sup>១</sup> : ក៏ឱ្យមនុស្សទៅចាប់ចង ហើយ  
នាំមក សេចក្តីថា ព្រាហ្មណ៍សូម្បីដោយប្រក្រតីក៏ជាអ្នកមានសេចក្តី  
ឫស្យាភ័យអ្នករក្សាលើនោះឯងពិត, ល្មមគេបានស្តាប់ព្រះរាជតម្រាស់ថា  
“ចូរឱ្យមនុស្សនាំខ្លួនវាមក” ដូច្នេះ, តែព្រះព្រះរាជាមិនបានទ្រង់ត្រាស់  
ថា “ចូរឱ្យហៅវាមក” ដូច្នេះ ទើបចងអ្នករក្សា ឈឺនោះ ត្រង់ដែនដី  
ជើងទាំងពីរ ហើយគិតថា នឹងឱ្យជាក់ទោស ទើបឱ្យចងទុក ។

[៨២] ក្នុងពាក្យថា អនុសា ខោ អាយស្មា ធនិយោ :  
ធនិយភិក្ខុដ៏មានអាយុ បានឃើញ នោះ សួរថា ព្រះធនិយៈបានឃើញ  
អ្នករក្សាឈឺ ត្រូវអ្នកឃុំឃាំងនាំទៅ ដោយអាការយ៉ាងណា ?

ឆ្លើយថា បានឮថា ធនិយភិក្ខុនោះ ជ្រាបថា ឈឺដែលអ្នករក្សា  
នាំទៅប្រគេនដោយលេសរបស់ខ្លួន គិតថា “អ្នករក្សានេះនឹងត្រូវសម្លាប់  
ឬឃុំឃាំងអំពីរាជត្រកូល ព្រោះហេតុនៃឈឺទាំងឡាយ ដោយមិនត្រូវ  
សង្ស័យ” ទើបគិតឡើងក្នុងវេលានោះថា “យើងតែម្នាក់ប៉ុណ្ណោះ នឹង  
ដោះលែងអ្នករក្សាឈឺនោះ” ហើយដើរចាំស្តាប់ដំណឹងរបស់គេជានិច្ចកាល  
នោះឯង ព្រះដូច្នោះ ព្រះធនិយៈ ទើបបានទៅឃើញអ្នករក្សាឈឺនោះក្នុង

---

១. ថៃ. ភូមា. អាណាបេសិ : ចង្អាប់ហើយ ។

ខណៈនោះឯង ព្រោះហេតុនោះ ទើបព្រះធម្មសង្គហការចារ្យ ពោលទុក  
ថា អន្តសា ខោ អាយស្មា ធនិយោ : លំដាប់នោះ ធនិយភិក្ខុ  
ដ៏មានអាយុ ដូច្នេះជាដើម ។

ពីរបទថា ធារូនំ កិច្ចា : ព្រោះរឿងឈើ សេចក្តីថា ព្រោះ  
ហេតុនៃឈើទាំងឡាយ ។

ពីរបទថា បុរាហំ ហញ្ញមិ : គួរមក ខ្ញុំព្រះករុណាលំបាកមុន  
ហើយ សេចក្តីថា ខ្ញុំព្រះករុណានិងត្រូវកម្ចាត់ចេញពីបុរី ។ អធិប្បាយ  
ថា លោកម្ចាស់ គួរទៅ(ជួយខ្ញុំព្រះករុណា) រហូតដល់អស់វេលាដែល  
ខ្ញុំព្រះករុណាមិនទាន់បានត្រូវសម្លាប់ ។ សំព្តថា ឥច្ឆៈ ហេតុនេះ ក្នុង  
ពាក្យថា ឥច្ឆៈ ភន្តេ សវាបេហិ : ហេតុនេះ សូមលោករំលឹកខ្ញុំផង  
នេះជានិបាត ចុះក្នុងអត្ថថា ទាក់ទង ។

បទថា បឋមាភិសិទ្ធព្ថោ : កាលដែលទ្រង់ទើបបានអភិសេកនោះ  
សេចក្តីថា កាលព្រះអង្គសោយរាជ្យតាំងពីដំបូង ។

ច្រើនបទថា ឯវុប្បី វាចំ ភាសិតា : ទ្រង់មានព្រះបន្ទូល មាន  
សភាពយ៉ាងនេះ មានសេចក្តីថា កាលព្រះអង្គសោយរាជ្យមុនដំបូងនុ៎ះឯង  
បានទ្រង់ថ្លែងព្រះវាចាដូច្នេះថា “ទិន្នញ្ញេវ សមណព្រាហ្មណានំ តិណ  
កដ្ឋោទកំ បរិភូញន្តុ : ស្មោ ឈី និនទីក ខ្ញុំបានឱ្យហើយ ដល់

សមណៈនិងព្រាហ្មណ៍ទាំងឡាយ, សូមសមណៈនិងព្រាហ្មណ៍ទាំងឡាយ មេត្តាប្រើប្រាស់ចុះ” មានពាក្យអធិប្បាយថា សូមថ្វាយព្រះពរ ? ព្រះ អង្គបានត្រាស់ព្រះវាចាណាទុក ព្រះវាចានោះ ព្រះអង្គត្រាស់ដោយខ្លួនឯង ឥឡូវនេះ ទ្រង់រលឹកបានឬទេ ?

បានឮថា ព្រះរាជាទាំងឡាយ ល្មមត្រឹមតែថា សោយរាជ្យ សម្បត្តិប៉ុណ្ណោះ ក៏ទ្រង់ត្រាស់ ឱ្យត្រាច់វាយស្តរធម្មកេរ្តិ៍ប្រកាសថា “ស្មៅ ឈើ និងទឹក ខ្ញុំបានឱ្យហើយ ដល់សមណៈនិងព្រាហ្មណ៍ទាំងឡាយ, សូមសមណៈនិងព្រាហ្មណ៍ទាំងឡាយ មេត្តាប្រើប្រាស់ចុះ” ដូច្នេះ, ព្រះ ធនិយត្តេរនេះ ពោលសំដៅយកព្រះរាជតម្រាស់នោះ ។

ប្រើបទថា តេសំ មយា សន្ទាយ កាសិទំ : ស្មៅ ឈើ និងទឹក ដែលខ្ញុំនិយាយថា ឱ្យនោះ គឺ ឱ្យចំពោះសមណៈ និងព្រាហ្មណ៍ ទាំងនោះ មានអធិប្បាយថា ព្រាហ្មណ៍ពោលពាក្យយ៉ាងនោះ សំដៅដល់ ការនាំស្មៅឈើ និងទឹកទៅរបស់សមណព្រាហ្មណ៍ទាំងនោះ អ្នកមាន សេចក្តីរឿងស សូម្បីក្នុងហេតុបន្តិចបន្តួច ដែលជាអ្នកស្ងប់និងបណ្តែត បាបហើយ មិនបានសំដៅដល់ការនាំទៅរបស់បុគ្គលដូចជាលោកម្ចាស់ទេ ។

ប្រើបទថា តញ្ច ខោ អរញ្ញោ អបរិគ្គហិទំ : ព្រោះថា ស្មៅ ឈើ និងទឹកនោះឯង ដែលមាននៅក្នុងព្រៃ ឥតមានអ្នកហូរហែឡើយ មានសេចក្តីថា ព្រះបាទពិម្ពិសារ ទ្រង់សម្តែងព្រះប្រាថ្នាថា យ៉ាងនោះ

ញោមពោលសំដៅយកស្មៅឈើនិងទឹកដែលអ្នកណា ៗ មិនបានហ្នឹង  
ហែង ដែលមាននៅក្នុងព្រៃផ្សេងដទៃ ។

ក្នុងពាក្យថា “លោមេន តំ មុត្តេសិ : លោករចទោសហើយ  
ដោយសាររោម” នេះ មានវិនិច្ឆ័យដូច្នេះ ៖

គុណជាតិដូចជារោម ឈ្មោះថា រោម, ក៏រោមនោះ គឺ អ្វី ? គឺ  
បព្វជ្ជាកេទ ។ ព្រះបាទពិម្ពិសារ ត្រាស់អធិប្បាយទុកយ៉ាងណា ? ត្រាស់  
អធិប្បាយទុកយ៉ាងនេះគឺ ៖

ប្រៀបដូចពួកអ្នកលេងប្រឹក្សាគ្នាថា ពួកយើងនឹងស៊ីសាច់ហើយ  
គប្បីចាប់ព័ត៌ដែលមានរោមដែលមានតម្លៃច្រើនទុក, បុរសអ្នកដឹងដោយ  
ល្អម្នាក់ ប្រទះឃើញព័ត៌ដែលត្រូវចាប់ទុកនោះ ទើបគិតថា “សាច់ព័ត៌  
នេះ មានតម្លៃត្រឹមតែមួយកហាបណៈ, តែរោមរបស់វាគ្រប់ ៗ សរសៃ  
មានតម្លៃច្រើនកហាបណៈ” ទើបបានឱ្យព័ត៌ ២ ដែលមិនមានរោមទៅ  
គេ ហើយទទួលយកព័ត៌ដែលមានរោមនោះទៅ, ដោយអាការយ៉ាងនេះ  
ព័ត៌នោះ គប្បីរួចផុតដោយរោម ព្រោះអាស្រ័យបុរសអ្នកដឹងដោយល្អ  
សេចក្តីនេះយ៉ាងណា, លោកម្ចាស់ក៏ជាយ៉ាងនោះដែរ ជាអ្នកគួរត្រូវ  
សម្លាប់និងឃុំឃាំង ព្រោះធ្វើកម្មនេះ, តែព្រោះលោកម្ចាស់ មានទង្គជ័យ  
ព្រះអរហន្ត មានសភាវៈដែលសប្បុរសមិនគប្បីសម្លាប់បាន និងព្រោះ  
លោកម្ចាស់បួសក្នុងព្រះសាសនា ទ្រទ្រង់ទុកនូវទង្គជ័យនៃព្រះអរហន្ត

ដែលជាបព្វជាកេទ ; ហេតុនោះ លោកម្ចាស់ទើបរួចខ្លួនដោយរោម គឺ  
បព្វជាកេទនេះ ដូចពពែរួចផុតដោយរោម ព្រោះអាស្រ័យបុរសអ្នកដឹង  
ដោយល្អ ដូច្នោះ ។

**ប្រជាជនពោលទោសតិះដៀលពួកសមណសក្យបុត្រ**

[៨៣] ពីរបទថា មនុស្សា ឧជ្ឈាយន្តិ : មនុស្សទាំងឡាយ  
ពោលទោស សេចក្តីថា កាលព្រះរាជាទ្រង់បញ្ជានៅក្នុងបរិស័ទ មនុស្ស  
ទាំងឡាយក្នុងស្ថានទីនោះ ។ កាលបានស្តាប់ព្រះរាជតម្រាស់ ទាំងចំពោះ  
ព្រះភក្ត្រ និងកំបាំងព្រះភក្ត្រហើយ រមែងសម្លឹងទោស គឺ មើលងាយ  
បានដល់ កាលមើលងាយក៏សម្លឹងសម្លឹងមើលព្រះថេរៈនោះ, មួយទៀត  
សំដៅសេចក្តីថា រមែងគិតទៅមកអាក្រក់ ។

បទថា ជ័យន្តិ : តិះដៀល សេចក្តីថា រមែងនិយាយ គឺ ផ្ដាញ់  
ផ្ដាលទោសរបស់ព្រះថេរៈនោះ ។

បទថា វិទ្យាចេន្តិ : បន្ទុះបង្ហាប់ សេចក្តីថា តែងរឿងឱ្យធំទូលា  
យចេញទៅ គឺផ្សាយដំណឹងឱ្យសុសសាយទៅក្នុងស្ថានទីគ្រប់កន្លែង ។  
ក៏ដូចអ្នកសិក្សាគួរជ្រាបសេចក្តីនេះ តាមជួរគម្ពីរសព្ទសាស្ត្រ ។

មួយទៀត ក្នុងពាក្យថា ឧជ្ឈាយន្តិ ជាដើមនេះ មានយោជនាដូច្នេះ  
គឺមនុស្សទាំងឡាយ កាលគិតដល់រឿងរ៉ាវជាដើមថា ព្រះសមណៈសក្យ

បុត្រទាំងនេះ ជាអ្នកមិនមានសេចក្តីខ្មាស ដូច្នេះ ឈ្មោះថា រមែងពោល  
 ទោស, កាលពោលពាក្យជាដើមថា ព្រះសមណសក្យបុត្រទាំងនេះ មិន  
 មានគុណជាបស់សមណៈ ដូច្នេះ ឈ្មោះថា រមែងតិះដៀល, កាល  
 ខូរខ្មោយដំណឹងធំទូលាយចេញទៅក្នុងស្ថានទីនោះ ៗ ជាដើមថា ព្រះ  
 សមណៈសក្យបុត្រទាំងនេះ ប្រាសចាកភាពជាសមណៈហើយ ដូច្នេះ  
 ឈ្មោះថា រមែងបន្ទុះបង្ហាប់ ។ សូម្បីតពីនេះទៅ ក៏គួរជ្រាបយោជនានៃ  
 បទទាំងនេះ តាមគួរដល់បទដែលមកហើយក្នុងទីនោះ ៗ ដោយន័យ  
 នេះ ។

បណ្តាបទទាំងនោះ បទថា ព្រហ្មចារិនោ : ប្រព្រឹត្តនូវធម៌  
 ដ៏ប្រសើរ គឺ អ្នកប្រព្រឹត្តប្រសើរ, ភាពជាសមណៈ ឈ្មោះថា សាម  
 ញ្ញៈ ។ ភាពជាអ្នកប្រសើរ ឈ្មោះថា ព្រហ្មញ្ញៈ ។ ពាក្យដ៏សេសមាន  
 អត្ថន័យយល់ហើយទាំងអស់នោះឯង ។

ក្នុងពាក្យថា រញ្ជោ ឆារុនិ : ឈើរបស់ស្តេច ជាដើម មាន  
 វិនិច្ឆ័យដូច្នេះ ៖

សេចក្តីថា បានកាន់យកឈើរបស់ស្តេច ដែលមិនបានព្រះរាជ  
 ទាន ដូច្នេះ មានសេចក្តីសម្លឹងទោសជាអត្ថ ។ មួយទៀត ដើម្បីសម្តែង  
 ដល់ឈើដែលមិនបានព្រះរាជទាន ដែលព្រះធនិយៈបានកាន់យកហើយ  
 នោះ ទើបលោកពោលថា ឈើរបស់ស្តេចជាដើម ។ ដែលអ្នកសិក្សា



ទាំងឡាយ កាលមិនវង្វេងភ្លេចសេចក្តីផ្សេងនៃវចនៈ ក៏គួរជ្រាបសេចក្តី  
ដូចអធិប្បាយមកដូច្នេះឯង ។

ទ្រង់ប្រជុំសង្ឃបញ្ញត្តិសិក្ខាបទ

ពីរបទថា បុរាណវេហារិកោ មហាមត្តោ : មហាមាត្យ ពី  
ដើមធ្លាប់ធ្វើជាចៅក្រមចាស់ មានសេចក្តីថា មហាអាមាត្រដែលដល់ការ  
រាប់ថា អ្នកពិភាក្សា ព្រោះត្រូវតែងតាំងទុកក្នុងវេហារ គឺ ការកាត់ក្តី  
បណ្តឹងក្នុងកាលមុនអំពីភាពជាភិក្ខុ គឺ ក្នុងវេលាជាគ្រហស្ថ ។

ច្រើនបទថា អថោ ភគវា តំ ភិក្ខុ ឯតទដោច : វេលានោះ  
ព្រះអង្គទ្រង់មានព្រះបនលស្ករភិក្ខុនោះ អធិប្បាយសេចក្តីថា ព្រះមានព្រះ  
ភាគ ទ្រង់រមែងជ្រាបសូម្បីនូវបញ្ញត្តិនៃលោកនៅដោយព្រះអង្គឯង ទ្រង់  
រមែងជ្រាបសូម្បីនូវព្រះបញ្ញត្តិនៃព្រះពុទ្ធក្នុងអតីតទាំងឡាយថា ព្រះពុទ្ធ  
ទាំងឡាយសូម្បីក្នុងកាលមុន រមែងទ្រង់បញ្ញត្តិបារាជកដោយទ្រព្យប៉ុណ្ណោះ  
ថ្មល្ងាចដោយទ្រព្យប៉ុណ្ណោះ ទុកដដែលដោយទ្រព្យប៉ុណ្ណោះ សូម្បីកាលជា  
ដូច្នេះ បើព្រះអង្គទ្រង់មិនប្រៀបធៀបនឹងអ្នកដែលដឹងបញ្ញត្តិនៃលោកពួក  
ដទៃហើយ ទ្រង់បញ្ញត្តិបារាជកដោយទ្រព្យត្រឹមមួយបាទ ក៏នឹងមានអ្នក  
ពោលតិះដៀលព្រះអង្គ ព្រោះហេតុប៉ុណ្ណោះថា “ឈ្មោះថា សីលសំរវៈ  
សូម្បីរបស់ភិក្ខុមួយរូប ក៏ប្រមាណមិនបាន រាប់មិនបានធំទូលាយ

ក្រែលែងណាស់ ដូចមហាប្រថពី សមុទ្រ និងអាកាស, ព្រះមានព្រះភាគ  
 ញ៉ាំងសីលសំរោះនោះឱ្យវិនាស ដោយទ្រព្យត្រឹមមួយបាទ”, អំពីនោះ  
 ភិក្ខុទាំងឡាយ ដែលមិនដឹងកម្លាំងព្រះញាណរបស់ព្រះតថាគត ក៏គប្បី  
 ញ៉ាំងសិក្ខាបទឱ្យកម្រើក សិក្ខាបទ សូម្បីដែលទ្រង់បញ្ញត្តិទុកហើយ ក៏  
 មិនគប្បីតាំងនៅក្នុងទីដែលគួរ, តែកាលទ្រង់ប្រៀបធៀបនឹងអ្នកដែលដឹង  
 បញ្ញត្តិរបស់លោកហើយ ទើបទ្រង់បញ្ញត្តិសិក្ខាបទ ការតិះដៀលនោះ  
 រមែងមិនមាន, រមែងមានតែអ្នកពោលយ៉ាងនេះដោយពិតថា “សូម្បីអ្នក  
 គ្រប់គ្រងផ្ទះទាំងនេះ ក៏នៅសម្លាប់ចោរចោលខ្លះ ឃុំឃាំងទុកខ្លះ និងទេស  
 ចេញខ្លះ ព្រោះទ្រព្យត្រឹមតែមួយបាទ, រឿងអ្វីដែលថា ព្រះមានព្រះភាគ  
 នឹងទ្រង់មិនញ៉ាំងបព្វជិតឱ្យវិនាសចេញហ្ន៎ ព្រោះបព្វជិតមិនគួរលួចទ្រព្យ  
 របស់អ្នកដទៃ សូម្បីត្រឹមតែស្មៅមួយសរសៃ” ភិក្ខុទាំងឡាយក៏នឹងដឹង  
 កម្លាំងព្រះញាណរបស់ព្រះតថាគត និងសិក្ខាបទសូម្បីដែលទ្រង់បញ្ញត្តិទុក  
 ហើយ ក៏នឹងមិនកម្រើកនឹងតាំងនៅក្នុងទីដែលគួរ ។ ព្រោះដូច្នេះ ទ្រង់  
 មានព្រះប្រាថ្នានឹងប្រៀបធៀបជាមួយអ្នកដែលដឹងបញ្ញត្តិក្នុងលោកហើយ  
 ទើបទ្រង់បញ្ញត្តិ ទ្រង់មើលបរិស័ទគ្រប់ជំពូក គ្រានោះឯងព្រះមានព្រះភាគ  
 ទ្រង់ទតឃើញភិក្ខុនោះគង់នៅក្នុងទីមិនឆ្ងាយបានត្រាស់ពាក្យនេះចំពោះភិក្ខុ  
 នោះ (គឺ បានត្រាស់ពាក្យនេះ) ថា “ម្ចាស់ភិក្ខុ ព្រះបាទពិម្ពិសារមាគធា  
 សេនិយៈ ចាប់ចោរបានហើយ សម្លាប់ក្តី ឃុំឃាំងក្តី និងទេសក្តី ដោយ

របស់មានតម្លៃចំនួនប៉ុន្មាន” ដូច្នេះ ។

បណ្តាបទទាំងនោះ បទថា មាគឆោ : មាគធៈ បានដល់ ជាធំ  
នៃមនុស្សក្នុងដែនមគធ ។

បទថា សេនិយោ : សេនិយរាជ បានដល់ អ្នកដល់ព្រមដោយ  
សេនា ។

ពាក្យថា តិម្ពិសារោ : ព្រះបាទពិម្ពិសារ ជាព្រះនាមកភិធរ  
យ្យរបស់ព្រះរាជាព្រះអង្គនោះ ។

បទថា បញ្ចជេតិ វា : និរទេសក្តី មានសេចក្តីថា ទ្រង់ឱ្យ  
ចៀសចេញទៅពីព្រំដែន ។ បទដ៏សេសក្នុងពាក្យនេះ មានសេចក្តីនិយាយ  
យល់ទាំងអស់ ។

ពីរបទថា បញ្ចមាសកោ ធានោ : ប្រាក់មាសក ជាបាទ  
សេចក្តីថា គ្រានោះ ក្នុងក្រុងរាជគ្រឹះ ២០ មាសក ស្មើមួយកហាបណៈ  
; ព្រោះដូច្នេះ ប្រាំមាសកទើបជាមួយបាទ ។ ដោយលក្ខណៈនោះ  
ចំណែកទីបួនរបស់កហាបណៈគប្បីជ្រាបថា ជាមួយបាទ ក្នុងជនបទទាំង  
ពួង ។ ក៏បាទនោះឯង គប្បីជ្រាបដោយអំណាចនៃនីលកហាបណៈរបស់  
បូរាណ មិនគប្បីជ្រាបដោយអំណាចនៃកហាបណៈ ក្រៅនេះ មានការ  
ទាមទារឱ្យបង្ខំនូវកហាបណៈជាដើម ។

ព្រះពុទ្ធគ្រប់អង្គពិន័យទោសដល់បារាជិកត្រឹមមួយបាទឡើង

សូម្បីព្រះពុទ្ធទាំងឡាយដែលកន្លងទៅហើយ ក៏ទ្រង់បញ្ញត្តិបារាជិក  
 ដោយទ្រព្យមួយបាទនោះ សូម្បីព្រះពុទ្ធទាំងឡាយនឹងមានក្នុងអនាគត ក៏  
 នឹងទ្រង់បញ្ញត្តិបារាជិកដោយទ្រព្យមួយបាទនោះ ។ ពិតមែន ការផ្សេងគ្នា  
 ក្នុងវត្ថុបារាជិក ឬក្នុងបារាជិក របស់ព្រះពុទ្ធគ្រប់ព្រះអង្គ រមែងមិន  
 មាន ។ វត្ថុនៃបារាជិក ៤ ក៏ដូចគ្នា, បារាជិក ៤ ក៏ដូចគ្នា មិនមានខ្វះ  
 ឬលើសជាងនេះ ។ ព្រោះហេតុនោះ សូម្បីព្រះមានព្រះភាគ គ្រាទ្រង់តិះ  
 ដៀលធនិយភិក្ខុហើយ កាលនឹងទ្រង់បញ្ញត្តិទុតិយបារាជិកដោយទ្រព្យ  
 មួយបាទនោះ ទើបត្រាស់ពាក្យថា យោ បន ភិក្ខុ អធិន្តំ  
 ថេយ្យសច្ចានំ : ភិក្ខុណាមួយ (កាន់យក) ទ្រព្យដែលគេមិនបានឱ្យ  
 ដោយចំណែកនៃចិត្តលួច ជាដើម ។

កាលទុតិយបារាជិកដែលព្រះមានព្រះភាគទ្រង់បញ្ញត្តិ ធ្វើឱ្យរឹងមាំ  
 ដោយអំណាចនៃសេចក្តីដាច់មូលយ៉ាងនោះហើយ សូម្បីរឿងភិក្ខុដទៃ  
 ទៀតដែលលួចបង្វេចទ្រព្យរបស់ជាងជ្រលក់ ក៏បានកើតឡើង ដើម្បី  
 ប្រយោជន៍ដល់អនុប្បញ្ញត្តិ ។ ដើម្បីសម្តែងសេចក្តីកើតឡើងនៃរឿងនោះ  
 ព្រះធម្មសង្គហកថាវិញ្ញាណ ទើបបានពោលពាក្យនេះទុកថា “សិក្ខាបទនេះ  
 ព្រះមានព្រះភាគ ទ្រង់បញ្ញត្តិហើយ ដល់ភិក្ខុទាំងឡាយ យ៉ាងនេះ” ។

សេចក្តីនៃរឿងនោះ នឹងសេចក្តីសម្ព័ន្ធគ្នានៃអនុប្បញ្ញត្តិ គប្បី  
 ជ្រាបដោយន័យដែលពោលទុកហើយក្នុងបឋមបារាជិកវណ្ណនាថ្មុំឯង ។  
 គ្រប់ ៗ សិក្ខាបទ បន្ទាប់ពីសិក្ខាបទនេះទៅ ក៏គប្បីជ្រាបដូចយ៉ាងក្នុង  
 សិក្ខាបទនេះ ។ ពិតមែន ពាក្យណា ៗ ដែលខ្ញុំព្រះករុណាបានពោល  
 ទុកហើយពីខាងដើម ខ្ញុំព្រះករុណានឹងលះរៀងពាក្យនោះ ៗ ទាំងអស់  
 ហើយពណ៌នាចំពោះពាក្យដែលមិនធ្លាប់មានអំពីខាងដើម ឱ្យក្រៃលែង  
 ឡើង ។ ក៏បើថា ខ្ញុំព្រះករុណានឹងពណ៌នាពាក្យដែលមានន័យដូចដែល  
 ពោលហើយនោះ ៗ ដដែលទៀត, កាលណា ខ្ញុំព្រះករុណានឹងដល់ការ  
 ចប់ស្រេចនៃការពណ៌នាបានហ្ន៎ ? ព្រោះដូច្នេះ អ្នកសិក្សាទាំងឡាយ គួរ  
 កំណត់ពាក្យដែលពោលទុកហើយក្នុងកាលមុននោះ ៗ ទាំងអស់ឱ្យល្អ  
 ហើយជ្រាបសេចក្តីនិងយោជនាក្នុងពាក្យនោះ ៗ ។ មួយទៀត ពាក្យ  
 យ៉ាងណាមួយ ដែលមិនទាន់ធ្លាប់មាន ទាំងមានសេចក្តីមិនទាន់ភ្លឺច្បាស់  
 ខ្ញុំព្រះករុណានឹងពណ៌នាពាក្យនោះទាំងអស់ ។

ចប់ បឋមបញ្ញត្តិ

**អនុបញ្ញត្តិ**

[៨៤] ពីរបទថា រជគត្ថរណំ គន្ធា : នាំគ្នាទៅកាន់កំពង់  
របស់ជាន់ជ្រលក់ សេចក្តីថា ទៅកាន់កំពង់ដែលហាលសំពត់របស់ជាន់  
ជ្រលក់ ។ ពិតមែន កំពង់នោះ ហៅថា កំពង់ហាលសំពត់របស់ជាន់  
ជ្រលក់ ព្រោះត្រង់កំពង់នោះ ជាកន្លែងពួកជាន់ជ្រលក់លាតសំពត់ហាល  
ទុក ។

បទថា រជគកណ្ឌិកំ : បង្ខំចសំពត់របស់ជាន់ជ្រលក់ បានដល់  
កញ្ចប់វត្ថុ ៗ ពួកជាន់ជ្រលក់ ។ វេលាល្ងាចពួកជាន់ជ្រលក់ កាលនឹង  
ត្រឡប់ចូលទៅកាន់ក្រុង ចង់សំពត់ច្រើនផ្ទាំងរួមជាបង្វេច ៗ ទុក, ពួកភិក្ខុ  
ឆព្វគ្គិយ កាលជាន់ជ្រលក់ទាំងនោះមិនឃើញ ព្រោះសេចក្តីធ្វេស  
ប្រហែស ក៏បានលួចអធិប្បាយថា លួចយកកញ្ចប់មួយអំពីកញ្ចប់នោះ  
ទៅ ។

**អត្ថាធិប្បាយស្រុកដែលមានខួបមួយខ្នងជាដើម**

[៨៥] ពាក្យមានជាដើមយ៉ាងនេះ គាមោ នាម : ដែលឈ្មោះ  
ថា ស្រុក ព្រះមានព្រះភាគត្រាស់ហើយ ដើម្បីសម្តែងប្រភេទនៃស្រុកនិង  
ព្រៃ ដែលព្រះអង្គត្រាស់ទុកហើយក្នុងពាក្យនេះថា អំពីស្រុកក្តី អំពីព្រៃក្តី ។

ក្នុងពាក្យថា ឯកតុដិគោបិ គាមោ : ស្រុកដែលមានខ្ទមមួយ  
ក្តី នោះ មានវិនិច្ឆ័យដូច្នេះ ៖

ក្នុងស្រុកណាមានខ្ទមមួយខ្លះឬណោះ ឈ្មោះថា មានផ្ទះមួយខ្លះ  
ដូចក្នុងមលយជនបទ ស្រុកនេះ ឈ្មោះថា ស្រុកមានខ្ទមមួយ ។ ស្រុក  
ពួកដទៃគួរជ្រាបដោយន័យនោះ ។ ស្រុកណាជាអាវាសដែលយកហ្នឹង  
ហែង ព្រោះមិនមានពួកមនុស្សដោយប្រការទាំងពួង ឬពួកមនុស្សលំបាក  
នឹងត្រឡប់មកសូម្បីទៀត ដោយហេតុយ៉ាងណាមួយតែម្តង ក៏ចៀស  
ចេញទៅពីស្រុកណា, ស្រុកនោះ ឈ្មោះថា ឥតមនុស្ស ។ ស្រុកណា  
ដែលគេធ្វើកំផែងបូកដោយឥដ្ឋជាដើមទុក ដោយហោចទៅ សូម្បីលោម  
ព័ទ្ធទុកដោយបន្ទានិងមែកឈើ, ស្រុកនោះ ឈ្មោះថា មានរបងប្រក់ដែង ។  
ស្រុកណាដែលពួកមនុស្សមិនបានតាំងអាស្រ័យនៅ ដោយអំណាចជា  
ស្ថានទីសម្រាករួមគ្នាដែលជិតថ្នល់ជាដើម តែសាងផ្ទះទុក ២-៣ ខ្នងហើយ  
ចូលអាស្រ័យនៅក្នុងទីនោះ ៗ ដូចគោដេកនៅក្នុងទីនោះ ៗ ២-៣ ក្បាល  
ដូច្នោះ ស្រុកនោះ ឈ្មោះថា ដែលគេទើបនៅថ្មីដូចជាគោឈរ ជា  
ដើម ។ បណ្តាពួកអ្នកជួញដោយស្ទឹង និងពួកអ្នករទេះជាដើម ពួកណា  
មួយ ឈ្មោះថា សត្វ : ពួកឈ្មួញ ។ មួយទៀត ក្នុងសិក្ខាបទនេះ និគម  
ក្តី ស្រុកក្តី គប្បីជ្រាបថា លោកកាន់យកដោយ តាមសព្វទាំងនោះ ។

អត្ថាធិប្បាយខេត្តឧបចារស្រុកនិងផ្ទះជាដើម

ពាក្យថា តាមបទាហេ : ឧបចារស្រុក ជាដើម ព្រះអង្គត្រាស់  
ដើម្បីសម្តែងការកំណត់ព្រៃ ។

ពីរបទថា ឥន្ទធិលេ វិតស្ស : ឈរប្របធរណីទ្វារស្រុក  
សេចក្តីថា បានដល់ បុរសអ្នកឈរត្រង់សរសរឡើងរួមចូលខាងក្នុងនៃ  
ស្រុកដែលមានសរសរឡើង ២ ដូចអនុរាជបុរី ដូច្នោះ ។ ពិតមែន  
សរសរឡើងខាងក្រៅ នៃអនុរាជបុរីនោះ ដោយអភិធម្មន័យ រមែងដល់  
ការរាប់ថា ជាព្រៃ ។ មួយទៀត បានដល់ បុរសអ្នកឈរនៅត្រង់កណ្តាល  
នៃស្រុកដែលមានសរសរឡើងតែមួយឬអ្នកឈរនៅត្រង់កណ្តាលនៃទ្វារ  
ស្រុក ។ ពិតមែន ក្នុងស្រុកណាមិនមានសរសរឡើង, ត្រង់កណ្តាលនៃ  
ទ្វារស្រុក ក្នុងស្រុកនេះឯង ហៅថា សរសរឡើង, ព្រោះហេតុនោះខ្ញុំព្រះ  
ករុណាទើបពោលទុកថា បានដល់ បុរសអ្នកឈរនៅត្រង់កណ្តាលនៃទ្វារ  
ស្រុក ។

បទថា មជ្ឈិមស្ស : កណ្តាល សេចក្តីថា បានដល់ មជ្ឈិម  
បុរស មិនមែនបុរសខ្នាតកណ្តាល គឺ មិនមែនបុរសអ្នកមានកម្លាំងតិចទេ  
ហើយក៏មិនមែនជាបុរសមានកម្លាំងច្រើនដែរ, មានពាក្យអធិប្បាយថា  
បានដល់ មជ្ឈិមបុរស ។



បទថា លេខុទ្ទានោ : ទីធ្លាក់ចុះនៃដុំដីដែលចោលទៅ បានដល់  
 ស្ថានទីធ្លាក់នៃដុំដីដែលគេមិនបានគ្រវែងទៅ ដូចជាមាតុគ្រាម នឹងឱ្យពួក  
 កែកហើរចៀសទៅ ទើបលើកដៃឡើងចោលដុំដីទៅត្រង់ ។ ប៉ុណ្ណោះ  
 នឹងដូចពួកភិក្ខុក្បង់ទឹកសាច់ទៅក្នុងឱកាសដែលកំណត់ខេត្តឧទុក្ខក្រេប តែ  
 គ្រវែងទៅដូចមនុស្សកម្លោះ ។ នឹងប្រឡងកម្លាំងរបស់ខ្លួនទើបលាតដៃ  
 ចេញមកគ្រវែងដុំដីទៅ ដូច្នោះ ។ តែមិនគួរកំណត់យកកន្លែងដែលដុំដី  
 ធ្លាក់ហើយរមៀលទៅដល់ ។

ក៏ក្នុងពាក្យថា អបរិក្ខិតស្ស តាមស្ស ឃរូបចារេ វិតស្ស  
 មជ្ឈិមស្ស បុរិសស្ស លេខុទ្ទានោ : ទីដែលធ្លាក់ចុះដុំដីរបស់មជ្ឈិម  
 បុរសឈររប្របឧបចារផ្ទះនៃស្រកដែលឥតរបងឬកំដែង ចោលទៅ នេះ  
 គប្បីជ្រាបវិនិច្ឆ័យដូច្នេះ ៖

មជ្ឈិមបុរស ដែលឈរត្រង់ទីកន្លែងនៃសំយាបផ្ទះ បោះចង្អៀតឬ  
 អង្រែឱ្យធ្លាក់ចុះ ឈ្មោះថា ឧបចារផ្ទះ ។ ក្នុងអដ្ឋកថាក្បួនលោកពោល  
 ទុកថា ទីដែលមជ្ឈិមបុរសឈរនៅត្រង់ឧបចារផ្ទះនោះ គ្រវែងដុំដីទៅ  
 ធ្លាក់ចុះ ឈ្មោះថា ឧបចារស្រក ។ សូម្បីក្នុងអដ្ឋកថាមហាបច្ចរី លោក  
 ក៏ពោលទុកដូច្នោះដែរ ។ មួយទៀត ក្នុងមហាអដ្ឋកថា លោកតាំងមាតិកា  
 ទុកថា ឈ្មោះថា ផ្ទះ ឈ្មោះថា ឧបចារផ្ទះ ឈ្មោះថា ស្រក ឈ្មោះថា

ឧបចារស្រុក ហើយពោលថា ខាងក្នុងទីទឹកធ្លាក់នៃជាយស្សីវ ឈ្មោះថា ផ្ទះ ។ ចំណែកទីធ្លាក់នៃទឹកលាងភាជនៈ ដែលមាតុត្រាម ឈរនៅត្រង់ ទ្វារសាចចុះមក និងទីធ្លាក់នៃចង្កើរ ឬអំបោស ដែលមាតុត្រាមដូចគ្នា ឈរខាងក្នុងផ្ទះបោះចេញទៅខាងក្រៅតាមប្រក្រតី និងរបងលោមព័ទ្ធ ដែលគេតត្រង់ជ្រុងពីរផ្នែកខាងមុខផ្ទះ តាំងទ្វារគន្លឹះឈើទុកត្រង់កណ្តាល ធ្វើទុកសម្រាប់ការពារពួកគោចូលទៅ សូម្បីទាំងអស់នេះ ឈ្មោះថា ឧបចារផ្ទះ ។ ខាងក្នុងលេខុបាទរបស់មជ្ឈិមបុរស ដែលឈរត្រង់ ឧបចារផ្ទះនោះ ឈ្មោះថា ស្រុក ។ ខាងក្នុងលេខុបាតដទៃអំពីនោះ ឈ្មោះថា ឧបចារស្រុក ។ ពាក្យដែលពោលទុកក្នុងមហាអដ្ឋកថានេះ រមែងជាប្រមាណក្នុងពាក្យនេះថា មជ្ឈិមបុរសឈរត្រង់ឧបចារផ្ទះនៃ ស្រុកដែលមិនបានលោមព័ទ្ធគ្រវែងដុំដីទៅធ្លាក់ ។ ឧទាហរណ៍ថា ពាក្យ ដែលលោកពោលទុកក្នុងមហាអដ្ឋកថានេះ រមែងជាប្រមាណក្នុងទីនេះ យ៉ាងណា, អដ្ឋកថាវាទះក្តី ថេរវាទះក្តី ដែលខ្ញុំព្រះករុណានឹងពោលខាង នៅខាងមុខ ក៏គប្បីឃើញដោយភាពជាប្រមាណក្នុងទីទាំងពួង ដូច្នោះ ។

សួរថា ក៏ពាក្យដែលលោកពោលទុកក្នុងមហាអដ្ឋកថានេះ ប្រាកដ ដូចជំទាស់នឹងព្រះបាលី ព្រះក្នុងព្រះបាលី ព្រះអង្គត្រាស់ទុកត្រឹមតែៈ ប៉ុណ្ណោះថា មជ្ឈិមបុរស ដែលឈរត្រង់ឧបចារផ្ទះគ្រវែងដុំដីទៅធ្លាក់ ។ តែក្នុងមហាអដ្ឋកថា លោកធ្វើលេខុបាទនោះឱ្យដល់ការរាប់ថា ស្រុក

ហើយពោលឧបចារស្រក បន្ទាប់លេណ្ឌបាតនោះចេញទៅ ?

ខ្ញុំព្រះករុណានឹងឆ្លើយតទៅ ៖

ពាក្យទាំងអស់នេះឯង លោកពោលទុកក្នុងព្រះបាលីហើយ ។  
ចំណែកសេចក្តីអធិប្បាយក្នុងព្រះបាលីនេះ អ្នកសិក្សាគួរជ្រាប ។ ក៏  
ឯសេចក្តីអធិប្បាយ ព្រះអង្គក៏ទាំងឡាយប៉ុណ្ណោះជ្រាបច្បាស់ ព្រោះ  
ហេតុនោះ លក្ខណៈនៃឧបចារផ្ទះ សូម្បីមិនបានត្រាស់ទុកក្នុងព្រះបាលីថា  
អ្នកឈរត្រង់ឧបចារផ្ទះ ដូច្នេះ លោកក៏កាន់យកដោយអំណាចនៃ  
លក្ខណៈដែលពោលទុកក្នុងអង្គកថា យ៉ាងណា, សូម្បីលក្ខណៈនៃ  
ឧបចារផ្ទះដ៏សេស ក៏គួរកាន់យកដូច្នោះ ។

ក្នុងស័ព្ទថា គាមុបចារៈនោះ ក៏គួរជ្រាបន័យដូចតទៅនេះ ៖

ឈ្មោះថា ស្រកក្នុងសិក្ខាបទនេះ មាន ២ ប្រភេទគឺ ស្រកដែល  
មានរបងលោមព័ទ្ធ ១ ស្រកដែលមិនមានរបងលោមព័ទ្ធ ១ ។ ក្នុង  
ស្រក ២ ប្រភេទនោះរបងលោមព័ទ្ធនេះឯង ជាខេត្តកំណត់របស់ស្រក  
ដែលមានរបងលោមព័ទ្ធ ។ ព្រោះហេតុនោះ ក្នុងព្រះបាលី ព្រះអង្គទើប  
មិនត្រាស់ខេត្តកំណត់ទុកជាផ្នែកមួយ តែបានត្រាស់ទុកថា “ដែលឈ្មោះ  
ថា ឧបចារស្រក(នោះ) គឺ ទីដែលធ្លាក់ចុះដុំដីរបស់មជ្ឈិមបុរសឈរ  
ប្របធរណីទ្វារនៃស្រកដែលមានរបងឬក៏ផែន ចោលទៅ” ។ ចំណែក  
ខេត្តកំណត់ស្រក នៃស្រកដែលមិនបានលោមព័ទ្ធ ក៏គួរពោលទុកផង ។

ព្រោះដូច្នេះ ដើម្បីសម្តែងខេត្តកំណត់ស្រុក នៃស្រុកដែលមិនបានឮ  
 របងនោះ ព្រះអង្គទើបត្រាស់ទុកថា “ឬ (ដែលឈ្មោះថា ឧបចារស្រុក  
 នោះ គឺ) ទីដែលធ្លាក់ចុះដុំដីរបស់មជ្ឈិមបុរសឈរប្របឧបចារផ្ទះនៃ  
 ស្រុកដែលឥតរបង ឬក៏ផែនចោលទៅ” កាលសម្តែងខេត្តកំណត់របស់  
 ស្រុកទុកហើយនុំដង លក្ខណៈនៃឧបចារស្រុក អ្នកណា ៗ ក៏អាចជ្រាប  
 បាន ដោយន័យដូចដែលពោលទុកហើយក្នុងកាលមុនតែម្តង; ព្រោះ  
 ដូច្នេះ ព្រះអង្គទើបមិនត្រាស់ដដែលទៀតថា “មជ្ឈិមបុរសឈរត្រង់  
 ឧបចារផ្ទះនោះ គ្រវែងដុំដីទៅធ្លាក់” ទេ ។ ចំណែកអាចារ្យណា ពោល  
 លេខ្មុបទុករបស់មជ្ឈិមបុរស ឈរត្រង់ឧបចារផ្ទះនុំដងថា ជាឧបចារ  
 ស្រុក ដូច្នេះ ។ ឧបចារផ្ទះរបស់អាចារ្យនោះ រមែងស្របនឹងពាក្យថា  
 ស្រុក ។ ព្រោះហេតុនោះ វិភាគនេះ គឺ ផ្ទះ ឧបចារផ្ទះ ស្រុក  
 ឧបចារស្រុក រមែងមិនលាយគ្នា ។ ចំណែកសេចក្តីវិនិច្ឆ័យក្នុងផ្ទះ  
 ឧបចារផ្ទះ ស្រុកនិងឧបចារស្រុកនេះ អ្នកសិក្សាគួរជ្រាបដោយសេចក្តី  
 មិនលាយគ្នា (ដូចដែលលោកពោលទុក) ក្នុងវិកាលេតាមប្បវេសន  
 សិក្ខាបទជាដើម ។ ព្រោះដូច្នេះ ស្រុកនិងឧបចារស្រុកក្នុងអទិន្នាទាន  
 សិក្ខាបទនេះ អ្នកសិក្សាគួរប្រៀបធៀបបាលី និងអដ្ឋកថាហើយ ជ្រាប  
 តាមន័យដែលពោលទុកហើយនុំដង ។ មួយទៀត សូម្បីស្រុកណា  
 កាលពីមុនជាស្រុកធំខាងក្រោយ កាលត្រកូលទាំងឡាយសាបសូន្យទៅ

ក្លាយជាស្រុកតូច ៗ, ស្រុកនោះគួរកំណត់ដោយលេខបាទអំពីឧបហរផ្ទះ ដូចគ្នា ។ ចំណែកកំណត់ខេត្តពីដើមរបស់ស្រុកនោះ ទាំងដែលមានរបង លោមព័ទ្ធ ទាំងដែលមិនមានរបងលោមព័ទ្ធ នឹងកាន់យកជាប្រមាណមិន បានឡើយ ដូច្នេះឯង ។

**អត្ថាធិប្បាយកំណត់ខេត្តព្រៃ**

ព្រៃដ៏សេសក្នុងអទិទ្ទានសិក្ខាបទនេះ ។ វៀរស្រុកនិងឧបហរ ស្រុក ដែលមានលក្ខណៈតាមដែលលោកពោលទុកដូច្នេះថា ដែលឈ្មោះ ថា ព្រៃ គឺ វៀរស្រុកនិងឧបហរស្រុកចេញគប្បីជ្រាបថា ឈ្មោះថា ព្រៃ ។ តែក្នុងគម្ពីរអភិធម្ម ព្រះមានព្រះភាគត្រាស់ទុកថា “ត្រង់ពាក្យថា ព្រៃ គឺទាំងអស់នេះ ដែលចេញផុតពីសសរគោលខាងក្រៅ ឈ្មោះថា ព្រៃ”<sup>១</sup> ។ ព្រះអង្គត្រាស់ទុកក្នុងអរញ្ញសិក្ខាបទថា “ពាក្យថា សេនាសនៈ ទាំងឡាយណា ដែលតាំងនៅក្នុងព្រៃ គឺសេនាសនៈដែលតាំងនៅក្នុងព្រៃ មានចម្ងាយពីស្រុក ៥០០ ជួរធ្នូកំណត់យ៉ាងជិតបំផុត”<sup>២</sup> ។ គប្បីជ្រាបថា

---

១. អភិ. វិក. ឈានវិភង្គ. ៨១. ៣៦២/២៦២ ។ ២. វិន. និស្ស. ៣. ១៦៦/២១១; ៤. ៤១៤/៤២៨ បដិទេសនិយម៩៤ ប្រែថា “ពាក្យថា សេនាសនៈទាំង ឡាយណាមួយ ដែលមាននៅក្នុងព្រៃ គឺ ទីសេនាសនៈយ៉ាងជិតបំផុតត្រឹម ៥០០ ដង ធ្នូ ( ១,០០០ ម៉ែត្រ ) អំពីស្រុក ហៅថា សេនាសនៈតាំងនៅក្នុងព្រៃ” ។

សេនាសនៈព្រៃនោះ រាប់ពីសរសឡើងចេញទៅមានប្រវែងចម្ងាយប្រមាណ ៥០០ ជួរឆ្នុ ដោយឆ្នុរបស់អាចារ្យដែលលោកលើកឡើងហើយ ។

ព្រះមានព្រះភាគ កាលនឹងទ្រង់ចែកសេចក្តីនៃពាក្យនេះថា អំពី ស្រុកក្តី អំពីព្រៃក្តី ដោយន័យដូចដែលពោលទុកហើយក្នុងព្រះបាលី យ៉ាងនោះ ទើបទ្រង់សម្តែងចំណែកទាំង ៥ ទុក ដើម្បីការពារសេចក្តី អានលេសនិងឱកាសរបស់ពួកបាបភិក្ខុថា ផ្ទះឧបហារផ្ទះ ស្រុក ឧបហារស្រុក ( និង ) ព្រៃ ។ ព្រោះដូច្នេះ គប្បីជ្រាបថា កាលភិក្ខុល្អច វត្ថុដែលមានម្ចាស់ តាំងពីមានតម្លៃមួយបាទឡើងទៅក្នុងផ្ទះក្តី ឧបហារផ្ទះក្តី ស្រុកក្តី ឧបហារស្រុកក្តី ព្រៃក្តី ជាបារាជិកដូចគ្នា ។

អត្ថាធិប្បាយវត្ថុដែលម្ចាស់មានកម្មសិទ្ធិ

ឥឡូវនេះ ដើម្បីសម្តែងសេចក្តីនៃពាក្យជាដើមថា គប្បីកាន់យក ទ្រព្យដែលម្ចាស់របស់មិនបានឱ្យ ដោយចំណែកនៃភាពជាចោរ ដូច្នេះ ទើបព្រះអង្គត្រាស់ថា អទិន្នំ នាម ជាដើម ។

ក្នុងពាក្យថា អទិន្នំ នាម : ដែលឈ្មោះថា ទ្រព្យដែលគេមិន បានឱ្យ ជាដើមនោះ មានវិនិច្ឆ័យដូច្នេះ ៖

ក្នុងទន្តបោណសិក្ខាបទ សូម្បីវត្ថុជារបស់ខ្លួនដែលមិនបានទទួល ប្រគេន ដែលជាកប្បិយ តែជារបស់ដែលមិនគួរទំពាស្តី ហៅថា របស់

ណាដែលគេមិនទាន់ឱ្យ ។ តែក្នុងសិក្ខាបទនេះ វត្ថុយ៉ាងណាមួយ ដែល  
អ្នកដទៃហ្មឺងហែង ដែលមានម្ចាស់របស់ ហៅថា វត្ថុដែលម្ចាស់របស់  
មិនបានឱ្យ ។ វត្ថុនោះ ដែលម្ចាស់របស់ទាំងនោះមិនបានឱ្យ ដោយ  
កាយឬវាចា ព្រោះហេតុនោះ ទើបឈ្មោះថា វត្ថុដែលម្ចាស់របស់មិនបាន  
ឱ្យ ។ ឈ្មោះថា ដែលគេមិនទាន់បានលះបង់ឱ្យ ព្រោះថា ម្ចាស់របស់  
មិនទាន់បានលះបង់ផុតពីដៃរបស់ខ្លួន ឬចាកទីដែលតាំងនៅពីដើម ។  
ឈ្មោះថា ដែលម្ចាស់របស់មិនទាន់ដាច់ចិត្តឱ្យ ព្រោះថា សូម្បីទ្រព្យតាំង  
នៅក្នុងទីដើមហើយ តែម្ចាស់របស់ក៏មិនទាន់បានដាច់ចិត្ត ព្រោះមិនទាន់  
អស់សេចក្តីស្តាយ ឈ្មោះថា ដែលម្ចាស់របស់នៅរក្សាទុក ព្រោះជា  
របស់ដែលម្ចាស់នៅរក្សាទុក ដោយចាត់ចែងការរក្សា ។ ឈ្មោះថា  
ដែលគេនៅគ្រប់គ្រងទុក ព្រោះជារបស់ដែលម្ចាស់ទ្រព្យជាក់តម្កល់ក្នុងទី  
ទាំងឡាយ មានទូជាដើមហើយគ្រប់គ្រង ។ ឈ្មោះថា ដែលគេនៅ  
ប្រកាន់ ព្រោះជារបស់ដែលម្ចាស់នៅប្រកាន់កម្មសិទ្ធិថា “ជារបស់យើង”,  
ដោយសេចក្តីប្រកាន់ថា “របស់យើង”, ដោយអំណាចតណ្ហាថា “ទ្រព្យ  
នេះរបស់យើង” ។ ឈ្មោះថា គេនៅហ្មឺងហែង ព្រោះថា ជារបស់  
ដែលជនពួកដទៃអ្នកជាម្ចាស់ទ្រព្យទាំងនោះនៅហ្មឺងហែង ដោយកិច្ចមាន  
ការមិនទាន់លះបង់ នៅរក្សា និងនៅគ្រប់គ្រងជាដើមទាំងនោះ ។ ទ្រព្យ  
នោះ ឈ្មោះថា ដែលម្ចាស់របស់មិនបានឱ្យ ។

អត្ថាធិប្បាយសង្ខាតសំណួរចុះក្នុងអត្ថតតិយាវិភក្តិ

ក្នុងបទថា ថេយ្យសទ្ធានំ : ដោយចំណែកនៃចិត្តល្អ នេះ  
មានវិនិច្ឆ័យដូច្នេះ ៖

ចោរ ឈ្មោះថា អ្នកល្អ, ការនៃអ្នកល្អ ឈ្មោះថា ថេយ្យំ ។  
បទថា ថេយ្យំ : នៃចិត្តល្អ នេះ ជាឈ្មោះនៃចិត្តគិតនឹងល្អ ។

ពីរបទថា សទ្ធា សទ្ធានំ នោះ ជាសេចក្តីតែមួយដូចគ្នា ។ បទ  
ថា សទ្ធានំ : ដោយចំណែក នោះ ជាឈ្មោះនៃចំណែក ដូចសង្ខាត  
ស័ព្ទក្នុងឧទាហរណ៍ទាំងឡាយថា “សញ្ញានិទានា ហិ បបញ្ចសង្ខា :  
ព្រោះធម៌ជាចំណែកនៃសេចក្តីយឺតយូរទាំងឡាយ មានសញ្ញាជាហេតុ”<sup>១</sup>  
ដូច្នេះជាដើម ។ ចំណែកនោះផង ភាពជាចោរផង ព្រោះដូច្នេះ ទើប  
ឈ្មោះថា ថេយ្យសទ្ធានំ ។ អធិប្បាយថា ចំណែកនៃចិត្តមួយដែលជា  
ចំណែកនៃចិត្តជាចោរ ។ ក៏ពាក្យថា ថេយ្យសទ្ធានំ នេះជាបឋមាវិភក្តិ  
ចុះក្នុងអត្ថនៃតតិយាវិភក្តិ; ព្រោះហេតុនោះ បណ្ឌិតគប្បីឃើញដោយ  
សេចក្តីថា ថេយ្យសទ្ធាតេន ប្រែថា ដោយចំណែកនៃភាពជាចោរ  
ដូច្នេះ ។

១. ខុទ្ទ. សុត្ត. ៥៤. ១០៥/២៩៥ ។



ក៏ភិក្ខុណា រមែងកាន់យក( ទ្រព្យដែលម្ចាស់មិនបានឱ្យ ) ដោយ  
 ចំណែកនៃភាពជាចោរ, ភិក្ខុនោះ រមែងជាអ្នកមានចិត្តនៃភាពជាចោរ;  
 ព្រោះដូច្នេះ ដើម្បីមិនអើពើដល់ព្យាបាទៈ សម្តែងចំពោះតែសេចក្តី  
 ប៉ុណ្ណោះ គប្បីជ្រាបថា ព្រះមានព្រះភាគត្រាស់បទភាជនៈនៃបទថា  
 ថេយ្យសទ្ធាតំ នោះទុកយ៉ាងនេះថា “ថេយ្យចិត្តោ អវហរណចិត្តោ :  
 ភិក្ខុមានចិត្តជាអ្នកលួច គឺថា ភិក្ខុមានចិត្តគិតនឹងលួច” ដូច្នេះ ។

អត្ថាធិប្បាយបទមាតិកា ៦ បទ

[៨៦] ក៏ក្នុងពាក្យថា អាធិយេយ្យ ហរេយ្យ អវហរេយ្យ  
 ឥរិយាបថំ វិគោមេយ្យ ឋានា ចារេយ្យ សទ្ធីតំ វិនិទាមេយ្យ :  
 គប្បីចាប់យក គប្បីនាំទៅ គប្បីលួចយក គប្បីឱ្យកម្រើកឥរិយាបថ  
 គប្បីឱ្យឃ្លាតចាកទី គប្បីឈានកន្លងទីដែលកំណត់ នេះ បណ្ឌិតគប្បី  
 ជ្រាបថា បទដំបូង “គប្បីចាប់យក” ព្រះមានព្រះភាគត្រាស់ដោយ  
 អំណាចការបន្លំយក, បទទី ២ “គប្បីនាំទៅ” ត្រាស់ដោយអំណាចនៃ  
 ភិក្ខុដែលនាំយកទ្រព្យបុគ្គលពួកដទៃទៅ, បទទី ៣ “គប្បីលួចយក”  
 ត្រាស់ដោយអំណាចនៃទ្រព្យដែលគេកប់ទុក, បទទី ៤ “គប្បីឱ្យ  
 កម្រើកឥរិយាបថ” ត្រាស់ដោយអំណាចនៃទ្រព្យដែលមានវិញ្ញាណ, បទ

ទី ៥ “គប្បីឱ្យឃ្លាតចាកទី” ត្រាស់ដោយអំណាចនៃទ្រព្យដែលគេរក្សាទុកលើគោកជាដើម, បទទី ៦ “គប្បីឈានកន្លងទីដែលកំណត់” ត្រាស់ដោយអំណាចនៃសេចក្តីកំណត់ចំណាំ ឬដោយអំណាចនៃដែនគយ ។

មួយទៀត ក្នុងពាក្យថា អាធិយេយ្យ ជាដើមនេះ ការប្រកបសេចក្តី រមែងមានដោយអំណាចវត្ថុតែមួយខ្លះ ដោយអំណាចវត្ថុផ្សេង ៗ ខ្លះ ។ ក៏ឯ សេចក្តីប្រកបដោយអំណាចវត្ថុតែមួយ រមែងប្រើបានដោយទ្រព្យដែលមានវិញ្ញាណប៉ុណ្ណោះ ។ សេចក្តីប្រកបដោយអំណាចវត្ថុផ្សេង ៗ រមែងប្រើបានដោយទ្រព្យដែលលាយគ្នាទាំងដែលមានវិញ្ញាណ ទាំងដែលមិនមានវិញ្ញាណ ។ បណ្តាសេចក្តីប្រកបដោយអំណាចវត្ថុតែមួយ និងវត្ថុផ្សេង ៗនោះ សេចក្តីប្រកបដោយអំណាចវត្ថុផ្សេង ៗ បណ្ឌិតគួរជ្រាបដោយន័យយ៉ាងនេះមុន ។

អត្ថាធិប្បាយកិរិយានៃការល្អច ៦ យ៉ាង

បទថា អាធិយេយ្យ : គប្បីចាប់យក សេចក្តីថា ភិក្ខុបន្ទុយកទីស្អុន ។ ត្រូវអាបត្តិទុក្ខដ ។ ញ៉ាំងសេចក្តីសង្ស័យឱ្យកើតឡើងដល់ម្ចាស់របស់ ត្រូវអាបត្តិថ្មល្អចួយ ។ ម្ចាស់របស់ជាកុរុថា “ស្អុននេះនឹងមិនជារបស់យើងទេ” ត្រូវអាបត្តិបារាជិក ។

បទថា ហេយ្យ : គប្បីនាំទៅ សេចក្តីថា ភិក្ខុមានថេយ្យចិត្តនាំ  
ទ្រព្យរបស់អ្នកដទៃទៅស្ថាបអង្គុលការលើសីសៈ ត្រូវអាបត្តិទុក្ខដ ។  
ធ្វើឱ្យកម្រើក ត្រូវអាបត្តិថ្មល្អច្នៃ ។ ដាក់ចុះមកកាន់កត្រូវអាបត្តិ  
បារាជក ។

បទថា អវហេយ្យ : គប្បីល្អចយក សេចក្តីថា ភិក្ខុទទួល  
របស់ដែលគេផ្ញើទុក កាលម្ចាស់របស់ទាមទារសូមមកវិញថា “ទ្រព្យ  
ដែលខ្ញុំព្រះករុណាផ្ញើទុកមាន ។ លោកចូរឱ្យទ្រព្យដល់ខ្ញុំព្រះករុណា”  
ពោលបដិសេធថា “អាត្មាមិនបានទទួលទុកទេ” ត្រូវអាបត្តិទុក្ខដ ។  
ញ៉ាំងសេចក្តីសង្ស័យឱ្យកើតឡើងដល់ម្ចាស់ ត្រូវអាបត្តិថ្មល្អច្នៃ ។  
ម្ចាស់ដាក់ធុរៈថា ភិក្ខុនេះ នឹងមិនឱ្យដល់យើងវិញទេ ត្រូវអាបត្តិបារាជក ។

ពីរបទថា ឥរិយាបថំ វិគោមេយ្យ : គប្បីឱ្យកម្រើកឥរិយាបថ  
សេចក្តីថា ភិក្ខុគិតថា “យើងនឹងនាំរបស់ទៅព្រមទាំងមនុស្ស” ឱ្យឈាន  
ជំហានទីមួយទៅ ត្រូវអាបត្តិថ្មល្អច្នៃ ឱ្យឈានជំហានទីពីរទៅ ត្រូវ  
អាបត្តិបារាជក ។

ពីរបទថា ឋានា ចាវេយ្យ : គប្បីឱ្យឃ្លាតចាកទី សេចក្តីថា ភិក្ខុ  
មានថេយ្យចិត្ត ស្ថាបអង្គុលរបស់ដែលបិតនៅលើគោក ត្រូវអាបត្តិ  
ទុក្ខដ ។ ធ្វើឱ្យកម្រើក ត្រូវអាបត្តិថ្មល្អច្នៃ ។ ឱ្យឃ្លាតចាកទី ត្រូវ

អាបត្តិបាណជិក ។

ពីរបទថា សចេតំ វីតីនាមេយ្យ : គប្បីឈានកន្លងទីដែល  
 កំណត់ សេចក្តីថា ភិក្ខុញ៉ាំងជំហានទីមួយឱ្យឈានកន្លងហួសដែនកំណត់  
 ទុកទៅ ត្រូវអាបត្តិថ្មលច្នៃយ ។ ឱ្យជំហានទីពីរឈានកន្លងទៅ ត្រូវអាបត្តិ  
 បាណជិក ។ ម្យ៉ាងទៀត ញ៉ាំងជំហានទីមួយឱ្យឈានកន្លងដែនគយទៅ  
 ត្រូវអាបត្តិថ្មលច្នៃយ ។ ញ៉ាំងជំហានទីពីរឱ្យឈានកន្លងទៅ ត្រូវអាបត្តិ  
 បាណជិក ដូច្នេះឯង ។ នេះជាសេចក្តីប្រកបដោយអំណាចនានាកណ្តៈ  
 ក្នុងបទថា អាទិយេយ្យ ជាដើមនេះ ។

ចំណែកសេចក្តីប្រកបដោយអំណាចឯកកណ្តៈ គប្បីជ្រាបដូច្នេះ ៖  
 ទាសក្តី សត្វតិរច្ឆានក្តី ដែលមានម្ចាស់, ភិក្ខុបន្ទុយក្តី នាំទៅក្តី  
 លួចទៅក្តី ឱ្យឥរិយាបថកម្រើកក្តី ឱ្យឃ្លាតចាកទីក្តី ឱ្យឈានកន្លងនូវទី  
 កំណត់ក្តី ដោយន័យ មានបន្ទុយកជាដើម តាមដែលពោលហើយ ។  
 នេះជាសេចក្តីប្រកបដោយអំណាចឯកកណ្តៈ ក្នុងបទថា អាទិយេយ្យ ជា  
 ដើមនេះ ។

ម្យ៉ាងទៀត កាលបណ្ឌិតបរិយាយបទទាំងឡាយ ៦ ពួកនេះ គប្បី  
 ប្រមូលបញ្ចុកៈ ៥ ពួកមកហើយសម្តែងអវហារ ២៥ យ៉ាង ។ ព្រោះ  
 កាលបរិយាយយ៉ាងនេះ រមែងជាការបរិយាយអទិន្នាទានបាណជិកនេះ

ហើយដោយល្អ ។ តែក្នុងទីនេះ អដ្ឋកថាទាំងពួង សុគតស្មាញ  
ស្រពេចស្រពិល មានវិនិច្ឆ័យលំបាកយល់ ។ ពិតមែនហើយ ក្នុងបណ្តា  
អដ្ឋកថាទាំងពួង ព្រះអដ្ឋកថាចារ្យ រួមអង្គនៃអវហារទាំងឡាយ សូម្បី  
ដែលព្រះមានព្រះភាគត្រាស់ទុកហើយ ក្នុងព្រះបាលីដោយន័យថា “ភិក្ខុ  
កាន់យកទ្រព្យដែលម្ចាស់គេមិនបានឱ្យ ដោយអាការ ៥ យ៉ាង ត្រូវ  
អាបត្តិបារាជក គឺ ទ្រព្យដែលអ្នកដទៃហ្មងហែងរក្សា”<sup>១</sup> ដូច្នេះជាដើម  
ក្នុងកន្លែងខ្លះ សម្តែងទុកក្នុងបញ្ចកៈតែមួយ ។ ក្នុងទីកន្លែងខ្លះសម្តែងទុក  
ពីរបញ្ចកៈ រួមនឹងអង្គ នៃអវហារទាំងឡាយដែលមកហើយថា  
“ឧហាការេហិ : ដោយអាការ ៦” ដូច្នេះ ។ តែបញ្ចកៈទាំងនេះ រមែង  
មិនជាបញ្ចកៈទេ ។ ព្រោះក្នុងបញ្ចកណ្តា អវហារសម្រេចបានដោយបទ  
មួយ ៗ បញ្ចកនោះ លោកហៅថា បញ្ចកៈ ។ ក៏ក្នុងពាក្យថា  
បញ្ចហាការេហិ ជាដើមនេះ អវហារតែម្យ៉ាងប៉ុណ្ណោះ ដែលសម្រេច  
បានដោយបទសូម្បីទាំងអស់ ។ ក៏បញ្ចកៈទាំងឡាយពួកណា ដែល  
លោកសំដៅយកក្នុង ៦ បទ នោះ ខ្ញុំព្រះករុណាសម្តែងទុកហើយ, តែខ្ញុំ  
ព្រះករុណា មិនបានប្រកាសអត្ថនៃបញ្ចកៈ សូម្បីទាំងអស់នោះទុក ។  
ក្នុងទីនេះ អដ្ឋកថាទាំងពួងសុគតស្មាញ ស្រពេចស្រពិល មានវិនិច្ឆ័យ

---

១. វិន. បារា. អទិន្នាទាន. ១. ១២២/១៧៦ ។

យល់លំបាក ដោយប្រការដូច្នេះ ។ ព្រោះដូច្នេះ គប្បីកំណត់អវហារ  
ទាំង ២៥ ប្រការនេះ ដែលខ្ញុំព្រះករុណាប្រមូលបញ្ចកៈ៥ ពួកមកហើយ  
សម្តែងទុកឱ្យល្អ ។

**បញ្ចកៈ ៥ ពួក រួមជាអវហារ ២៥**

ដែលឈ្មោះថា បញ្ចកៈ ៥ គឺ ពួកនៃអវហារ ៥ ដែលកំណត់  
ដោយភណ្ឌៈផ្សេងគ្នាជាខាងដើម ១, ពួកនៃអវហារ ៥ ដែលកំណត់  
ដោយភណ្ឌៈតែមួយជា ខាងដើម ១, ពួកនៃអវហារ ៥ ដែលកំណត់  
ដោយអវហារដែលកើតហើយដោយដែរបស់ខ្លួនជាខាងដើម ១, ពួកនៃ  
អវហារ ៥ ដែលកំណត់ដោយបុព្វបយោគជាខាងដើម ១, ពួកនៃ  
អវហារ ៥ ដែលកំណត់ដោយការលួចដោយអាការលួចជាខាងដើម  
១ ។ បណ្តាបញ្ចកៈទាំង ៥ នោះ នាភណ្ឌបញ្ចកៈ និង  
ឯកភណ្ឌបញ្ចកៈ រមែងបានដោយអំណាចនៃបទទាំង(៥)នេះ គឺ  
អាទិយេយ្យ : គប្បីចាប់យក ១, ហរេយ្យ : គប្បីនាំទៅ ១,  
អវហរេយ្យ : គប្បីលួចយក ១, ឥរិយាបថិកោបេយ្យ : គប្បីឱ្យ  
កម្រើកឥរិយាបថ ១, ឋានាចារេយ្យ : គប្បីឱ្យឃ្លាតចាកទី ១,  
បញ្ចកៈទាំងពីរនោះ អ្នកសិក្សាគប្បីជ្រាបដោយន័យដូចដែលខ្ញុំព្រះករុណា

ប្រកបសម្បែងទុកហើយក្នុងខាងដើមនុំ៖ឯង ។ ចំណែកបទទី ៦ ថា  
 សង្ខេប វិវិធានមេឃ្យៈ : គប្បីឈានកន្លងទីដែលកំណត់ នោះ ជាបស្ចឹម  
 ទូទៅដល់បរិកប្បវហារ និងនិស្សគ្គិយាវហារ ។ ព្រោះដូច្នេះ គប្បី  
 ប្រកបបទទី ៦ នោះ ចូលដោយអំណាចបទដែលបាននៅក្នុងបញ្ចកៈទី  
 ៣ និងទី ៥ ។ នានាភណ្ឌបញ្ចកៈ និងឯកភណ្ឌបញ្ចកៈ ខ្ញុំព្រះករុណា  
 បានពោលទុកហើយ ។

### សាហត្ថិកបញ្ចកៈ មានអវហារ ៥ យ៉ាង

សាហត្ថិកបញ្ចកៈ ដូចម្តេច ? គឺ សាហត្ថិកបញ្ចកៈ មានអវហារ  
 ៥ យ៉ាងដូច្នេះ គឺ សាហត្ថិកៈ កាន់យកដោយដែរបស្ចឹមខ្លួនឯង ១  
 អាណត្តិកៈ បង្គាប់បញ្ជា ១ និស្សគ្គិយៈ គ្រវែងវត្ថុចោលទៅ ១ អត្ត  
 សាធាកៈ ញ៉ាំងអត្តឱ្យសម្រេច ១ ធុរនិក្ខេបៈ ម្ចាស់ជាក់ធុរៈ ១ ។

បណ្តាអវហារ ៥ យ៉ាងនោះ ដែលឈ្មោះថា សាហត្ថិកៈ បាន  
 ដល់ ភិក្ខុល្អចវត្ថុរបស់អ្នកដទៃ ដោយដែរបស្ចឹមខ្លួនឯង ។ ដែលឈ្មោះ  
 ថា អាណត្តិកៈ បានដល់ ភិក្ខុបង្គាប់បញ្ជាអ្នកដទៃថា ចូរល្អចវត្ថុរបស់  
 អ្នកឈ្មោះឯណោះ ។ ឈ្មោះថា និស្សគ្គិយៈ រមែងបានការប្រកបបទ  
 នេះថា គប្បីឱ្យកន្លងហួសខេត្តកំណត់ រួមជាមួយពាក្យនេះថា “ភិក្ខុបិត  
 នៅខាងក្នុងខេត្តរបស់គយ ហើយបោះផ្លោងរបស់ឱ្យធ្លាក់ចុះទៅខាងក្រៅ

ខេត្តរបស់គយ ត្រូវអាបត្តិបារាជិក”<sup>១</sup> ដូច្នេះ ។ ដែលឈ្មោះថា អត្ថសាធារៈ បានដល់ ភិក្ខុបង្គាប់បញ្ជាថា “លោកអាចលួចវត្ថុឈ្មោះឯណោះ មកបាន ក្នុងវេលាណា ចូរលួចមកក្នុងវេលានោះ” ។ បណ្ឌិតិក្ខុអ្នកបង្គាប់បញ្ជានិងភិក្ខុដែលលួច បើភិក្ខុដែលលួច មិនមានអន្តរាយក្នុងចន្លោះ លួចរបស់នោះមកបាន, ភិក្ខុអ្នកបង្គាប់បញ្ជា រមែងត្រូវអាបត្តិបារាជិកក្នុងខណៈដែលបង្គាប់នុ៎ះឯង ចំណែកភិក្ខុដែលលួច ត្រូវអាបត្តិបារាជិកក្នុងវេលាលួចបានហើយ នេះឈ្មោះថា អត្ថសាធារៈ ។ ចំណែកធុរនិក្ខេបៈ គប្បីជ្រាបដោយអំណាចទ្រព្យដែលគេធ្វើទុក ដូច្នេះឯង ។ ពាក្យដែលអធិប្បាយមកនេះ ឈ្មោះថា សាហត្ថិកបញ្ចកៈ ។

**បុព្វបយោគបញ្ចកៈ មានអវហារ ៥ យ៉ាង**

បុព្វបយោគបញ្ចកៈ ដូចម្តេច ? គឺ បុព្វបយោគបញ្ចកៈ មានអវហារសូម្បីដទៃ ៥ យ៉ាងទៀត ដូច្នេះ គឺ បុព្វបយោគ ប្រកបក្នុងខាងដើម ១ សហបយោគ ប្រកបព្រមគ្នា ១ សំវិធាវហារ ការបបួលទៅលួច ១ សង្កេតកម្ម ការណាត់កំណត់គ្នា ១ និមិត្តកម្ម ការធ្វើនិមិត្ត ១ ។ បណ្ឌិតអវហារទាំង ៥ ពួកនោះ បុព្វបយោគ គប្បីជ្រាបដោយ

---

១. វិន. បារ. អទិន្នាទាន. ១. ១១០/១៦៩ ។



អំណាចបង្គាប់បញ្ជា ។ សហបយោគ គប្បីជ្រាបដោយអំណាចការឱ្យ  
ឃ្លាតចាកឋាន ។ ចំណែកអវហារទាំង ៣ ក្រៅនេះ គប្បីជ្រាបដោយ  
ន័យដែលមកហើយក្នុងព្រះបាលីនុ៎ះឯង ។ ពាក្យអធិប្បាយមកនេះ  
ឈ្មោះថា បុព្វបយោគបញ្ចកៈ ។

**ថេយ្យវហារបញ្ចកៈ មានអវហារ ៥ យ៉ាង**

ថេយ្យវហារបញ្ចកៈ ដូចម្តេច ? គឺ ថេយ្យវហារបញ្ចកៈ មាន  
អវហារសូម្បីដទៃទៀត ៥ យ៉ាង ដូច្នេះ គឺ ថេយ្យវហារ លួចដោយ  
ភាពជាចោរ ១ បសយ្យវហារ លួចដោយសេចក្តីសង្កត់សង្កិន ១  
បរិកប្បវហារ លួចតាមសេចក្តីកំណត់ទុក ១ បដិច្ចន្ទវហារ លួចដោយ  
កិរិយាបិទបាំង ១ កុសាវហារ លួចដោយការផ្លាស់ប្តូរស្នាក់ ១ ។

អវហារទាំង ៥ ពួកនោះ ខ្ញុំព្រះករុណានឹងពណ៌នាក្នុងរឿងការ  
ផ្លាស់ប្តូរស្នាក់ មួយរឿង (វិនិច្ឆ័យខុទ្ទក) ថា “មានភិក្ខុ ១ រូប កាល  
គេកំពុងចែកចីវរដើម្បីសង្ឃ មានថេយ្យចិត្តគិតលួច ហើយបានផ្លាស់ខ្លួន  
លួចយកចីវរភិក្ខុដទៃ”<sup>១</sup> ដូច្នេះ ។ ពាក្យដែលអធិប្បាយមកនេះ ឈ្មោះ  
ថា ថេយ្យវហារបញ្ចកៈ ។ គប្បីប្រមូលបញ្ចកៈទាំងឡាយពួកនេះ  
ហើយជ្រាបអវហារ ២៥ ប្រការទាំងនេះ ដោយប្រការដូច្នេះ ។

---

១. វិន. បារ. អទិន្នាទានសិក្ខាបទ. ១. ១៣៥/១៩២ ។

ក៏ឯព្រះវិន័យធរអ្នកឆ្លាតក្នុងបញ្ចកៈ ៥ ទាំងនេះ មិនគប្បីប្រញាប់  
វិនិច្ឆ័យអធិករណ៍ដែលកើតឡើងហើយ គប្បីត្រួតមើលឋានៈ ៥ ប្រការ  
ដែលព្រះបូរណាចារ្យទាំងឡាយសំដៅយកពោលទុកថា ៖

ព្រះវិន័យធរអ្នកឆ្លាត គប្បីសង្កេតពិនិត្យឋានៈ ៥ ប្រការ គឺ វត្ថុ  
កាលៈ ទេសៈ តម្លៃ និងការប្រើប្រាស់ជាគម្រប់ ៥ ហើយគប្បីទ្រទ្រង់  
អត្ថរបស់ក្តីទុក ដូច្នេះ ។

**អត្ថាធិប្បាយឋានៈ ៥ ប្រការ**

បណ្តាឋានៈទាំង ៥ នោះ ឋានៈថា វត្ថុ បានដល់ ភណ្ឌៈ ។ ក៏  
កាលភក្តីដែលលួច សូម្បីទទួលជាសត្វៈថា ភណ្ឌៈឈ្មោះនេះ ខ្ញុំព្រះ  
ករុណាលួចទៅពិត ព្រះវិន័យធរ កុំគប្បីលើកអាបត្តិឡើងពិន័យភ្លាម,  
គប្បីពិចារណាថា ភណ្ឌៈនោះមានម្ចាស់ឬមិនមានម្ចាស់ ។ សូម្បីក្នុង  
ភណ្ឌៈដែលមានម្ចាស់ ក៏គប្បីពិចារណាថា ម្ចាស់នៅមានអាល័យ ឬមិន  
មានអាល័យហើយ ។ បើភក្តីលួចក្នុងវេលាដែលម្ចាស់ទាំងនោះ នៅមាន  
អាល័យ ព្រះវិន័យធរ គប្បីវាយតម្លៃពិន័យអាបត្តិ ។ បើលួចក្នុងវេលា  
ដែលម្ចាស់មិនមានអាល័យ មិនគប្បីពិន័យអាបត្តិបារាជិក ។ តែកាល  
ម្ចាស់ភណ្ឌៈឱ្យនាំភណ្ឌៈមកសង គប្បីឱ្យភណ្ឌៈគេវិញ ។ យ៉ាងនេះជាការ  
ប្រពៃក្នុងរឿងនេះ ។

រឿងភិក្ខុល្អចម្រើន មិនជាអាបត្តិ

ក៏ដើម្បីសម្តែងសេចក្តីនេះ គួរនាំរឿងមកសាធាកដូចតទៅនេះ ៖

បានឮថា ក្នុងរជ្ជកាលនៃព្រះបាទភាតិយរាជ មានភិក្ខុមួយរូប ពាក់សំពត់កាសាវៈពណ៌លឿងប្រវែង ៧ ហត្ថ ទុកលើស្មាហើយចូលទៅ កាន់លានព្រះចេតិយអំពីទិសទក្សិណ ដើម្បីបូជាព្រះមហាចេតិយ ។ ខណៈនោះឯង សូម្បីព្រះរាជាក៏ស្តេចមកដើម្បីថ្វាយបង្គំព្រះចេតិយ ។ វេលានោះ កាលកំពុងកៀរម្រមូលពួកជនទៅ ភាពច្រួលច្របល់នៃមហាជន ក៏បានមានឡើងហើយ ។

គ្រានោះឯង ភិក្ខុនោះ ត្រូវសភាពច្រួលច្របល់នៃមហាជនរុករាន ហើយ មើលមិនទាន់នូវសំពត់កាសាវៈ ដែលរួចត្រជាក់ទៅអំពីស្មាឡើយ ក៏បានដើរចេញទៅ ។ ក៏ឯគ្រាដើរចេញទៅហើយ កាលមិនឃើញសំពត់កាសាវៈ ក៏ដាក់ធុរៈថា “អ្នកណា នឹងរកសំពត់កាសាវៈបានក្នុងកាលពួកជនច្រួលច្របល់បែបនេះ, ឥឡូវនេះ សំពត់កាសាវៈនោះ មិនមែនរបស់យើង” ដូច្នេះហើយក៏ដើរចេញទៅ ។ គ្រានោះ មានភិក្ខុដទៃដើរមកខាងក្រោយ បានឃើញសំពត់កាសាវៈនោះហើយក៏កាន់យកដោយថយៗចិត្ត តែត្រឡប់មានសេចក្តីក្តៅក្រហាយ, កាលកើតសេចក្តីគិតឡើងថា “ឥឡូវនេះ យើងមិនជាសមណៈ, យើងនឹងស៊ីក” ហើយទើបគិតថា “នឹងសួរ

ព្រះវិន័យធរតាំងឡាយមើលសិន ទើបដឹងបាន”, ក៏ដោយសម័យនោះ  
 មានភិក្ខុដែលទ្រទ្រង់ព្រះបរិយត្តិទាំងពួង ឈ្មោះចូឡសូមនត្ថេរជាបាមោក្ខ  
 ចារ្យផ្នែកព្រះវិន័យ ស្នាក់នៅក្នុងមហាវិហារ ។ ភិក្ខុនោះចូលទៅរកព្រះ  
 ថេរៈហើយថ្វាយបង្គំ សូមឱកាសហើយ ទើបបានទូលសួរនូវសេចក្តី  
 សង្ស័យរបស់ខ្លួន ។ ព្រះថេរៈជ្រាបសេចក្តីនៃសំពត់កាសាវៈ ដែលភិក្ខុ  
 មកខាងក្រោយនោះកាន់យកក្នុងកាលពួកជនបែកគ្នាទៅហើយ គិតថា  
 “ត្រានេះ ក៏មានឱកាសក្នុងការបានសំពត់កាសាវៈនេះ” ទើបបានពោលថា  
 “បើលោកគប្បីនាំភិក្ខុម្ចាស់សំពត់កាសាវៈមកបានសោត; ខ្ញុំព្រះករុណា  
 អាចធ្វើទីពឹងឱ្យដល់លោកបាន” ។ ភិក្ខុនោះឆ្លើយប្រាប់ថា “បពិត្រលោក  
 ម្ចាស់ ខ្ញុំព្រះករុណានឹងឃើញលោកនោះបានយ៉ាងណា ?” ព្រះថេរៈ  
 បង្ហាត់ថា “បើដូច្នោះ លោកចូរវាស់សំពត់កាសាវៈទាំងខាងបណ្តោយ  
 និងខាងទទឹងហើយរក្សាទុក លុះរក្សាហើយចូរគន់រកមើលតាមលំដាប់  
 វិហារខាងទិសទក្សិណ ហើយនាំភិក្ខុនោះមក” ។ លោករូបនោះ ធ្វើតាម  
 ពាក្យបង្គាប់នោះហើយ ក៏បានជួបភិក្ខុនោះ ហើយបាននាំមកកាន់សំណាក់  
 ព្រះថេរៈ ។ ព្រះថេរៈសួរថា “នេះសំពត់កាសាវៈរបស់លោកឬ ?” ភិក្ខុ  
 ម្ចាស់សំពត់ឆ្លើយប្រាប់ថា “មែនហើយលោកម្ចាស់” ព្រះថេរៈសួរថា  
 “លោកធ្វើឱ្យធ្លាក់ក្នុងទីណា” ។ លោករូបនោះក៏ទូលប្រាប់រឿងទាំងអស់  
 ហើយ ។ ព្រះថេរៈបានស្តាប់ការដាក់ធុរៈដែលលោកនោះធ្វើហើយ ទើប

សួរភិក្ខុដែលកាន់យកសំពត់ក្រៅនេះថា “លោកបានឃើញសំពត់ផ្ទាំងនេះ ទីណា ទើបបានកាន់យក ?”

សូម្បីភិក្ខុនោះ ក៏ទូលប្រាប់រឿងទាំងអស់ ។ តពីនោះ ទើបព្រះ ថេរៈពោលនឹងភិក្ខុដែលកាន់យកសំពត់នោះថា “បើលោកបានកាន់យក ដោយចិត្តបរិសុទ្ធហើយ, លោកក៏មិនគប្បីជាអាបត្តិឡើយ, តែព្រោះកាន់ យកដោយថេយ្យចិត្ត ទើបលោកត្រូវអាបត្តិទុក្ខដ៏, កាលលោកសម្តែង អាបត្តិទុក្ខនោះហើយ នឹងជាអ្នកមិនមានអាបត្តិ ។ មួយទៀត លោកចូរ ធ្វើសំពត់កាសាវៈផ្ទាំងនេះឱ្យជារបស់ខ្លួន ហើយប្រគេនដល់ភិក្ខុនោះវិញ ចុះ” ។ ភិក្ខុនោះបានប្រសព្វសេចក្តីស្រាលចិត្តយ៉ាងក្រៃលែង ដូចគ្នា នឹងបានស្រោចដោយទឹកអម្រឹត ដូច្នោះ ។ ព្រះវិន័យធរគប្បីមិលមើល ដល់វត្ថុយ៉ាងនេះ ។

ឋានៈថា កាល គឺ កាលដែលល្អច ។ ដោយថា ភក្ខៈនោះ ៗ ពេលខ្លះមានតម្លៃល្មមសមគួរ ពេលខ្លះមានតម្លៃថ្លៃ ។ ព្រោះដូច្នោះ ភក្ខៈនោះ ព្រះវិន័យធរគប្បីពិន័យអាបត្តិតាមតម្លៃរបស់ក្នុងកាលដែល ភិក្ខុល្អច ។ គប្បីមិលមើលដល់កាលយ៉ាងនេះ ។

ឋានៈថា ប្រទេស គឺ ប្រទេសដែលល្អច ។ ក៏ភក្ខៈនោះ ភិក្ខុ ល្អចក្នុងប្រទេសណា, ព្រះវិន័យធរគប្បីពិន័យអាបត្តិតាមតម្លៃរបស់ក្នុង ប្រទេសនោះឯង ។ ដោយថា ក្នុងប្រទេសជាទីកើតរបស់ភក្ខៈ ភក្ខៈ

រមែងមានតម្លៃល្អមសមគួរ ក្នុងប្រទេសដទៃ រមែងមានតម្លៃថ្លៃ ។

ក៏ដើម្បីសម្តែងសេចក្តីសូម្បីនេះ គួរសាធារណៈរឿងដូចតទៅនេះ ៖

បានឮថា ក្នុងប្រទេសក្បែររន្ទេរសមុទ្រ មានភិក្ខុមួយរូប បានផ្ទៃ  
ដូងមានសណ្ឋានល្អ ទើបបានក្រឡឹងធ្វើជាផ្តលទឹក ដែលគួរពេញចិត្ត  
ដូចនឹងសំបកស័ន្ទ ហើយដាក់ទុកត្រង់ប្រទេសនោះឯង ទើបបានទៅកាន់  
ចេតិយគិរិវិហារ ។ គ្រានោះ មានភិក្ខុដទៃបានទៅកាន់ទីរន្ទេរសមុទ្រ  
សម្រាកត្រង់វិហារនោះ ល្មមឃើញផ្តលត្រឡោកនោះ ទើបបានកាន់យក  
ដោយថយ្យចិត្ត ហើយក៏មកកាន់ចេតិយគិរិវិហារនោះឯង ។ កាលលោក  
រូបនោះឆាន់បបរយាគូនៅត្រង់ចេតិយគិរិវិហារនោះ ភិក្ខុម្ចាស់ផ្តល  
ត្រឡោក បានឃើញផ្តលត្រឡោកនោះ ទើបចូលទៅពោលថា  
“អាវុសោបានផ្តលត្រឡោកនេះមកពីណា ?” ភិក្ខុដែលកាន់មកនោះ  
ឆ្លើយថា “ខ្ញុំព្រះករុណានាំមកពីទីមាត់សមុទ្រ” ។ ភិក្ខុម្ចាស់ផ្តល  
ត្រឡោកនោះ ពោលថា “ផ្តលត្រឡោកនេះ មិនមែនរបស់អាវុសោ ;  
អាវុសោកាន់យកដោយភាពជាចោរ” ដូច្នេះហើយ ទើបបានទាញទៅកាន់ទី  
កណ្តាលសង្ឃ ។ ក្នុងចេតិយគិរិវិហារនោះ ភិក្ខុទាំងឡាយ ក៏មិនបាន  
ទទួលសេចក្តីជាក់ច្បាស់ ទើបបាននាំគ្នាត្រឡប់មកកាន់មហាវិហារ ។  
លោកទាំងឡាយឱ្យវាយសួរប្រកាសក្នុងមហាវិហារ ហើយធ្វើការប្រជុំជិត

មហាចេតិយចាប់ផ្តើមវិនិច្ឆ័យ ។ ព្រះថេរៈអ្នកទ្រទ្រង់វិន័យទាំងឡាយ ក៏  
បានបញ្ញត្តិអវហារទុកហើយ ។

ក៏ឯភិក្ខុដែលឆ្លាតក្នុងព្រះវិន័យ ឈ្មោះអាភិធម្មិកគោត្តតេរ ក៏មាន  
នៅក្នុងសន្និបាតនោះផង ។ ព្រះថេរៈនោះ ពោលយ៉ាងនេះថា “ភិក្ខុនេះ  
លួចផ្តល់ត្រឡោកនេះក្នុងទីណា ?” ភិក្ខុទាំងឡាយឆ្លើយប្រាប់ថា “លោក  
លួចនៅក្នុងប្រទេសក្បែរមាត់សមុទ្រ” ។ ព្រះថេរៈសួរថា “ទីប្រទេស  
នោះ ផ្តល់ត្រឡោកនេះ មានតម្លៃប៉ុន្មាន ?” ភិក្ខុទាំងឡាយឆ្លើយប្រាប់ថា  
“មិនមានតម្លៃអ្វីទេ” ។

ព្រះថេរៈពោលថា “ពិតហើយ ទីប្រទេសនោះ ពួកប្រជាជនពុះ  
ដូងស៊ីសាច់ខាងក្នុងហើយក៏ចោលលលា, ក៏លលានោះសម្រេច  
ប្រយោជន៍ជាឧស (ប៉ុណ្ណោះ)” ។ ព្រះថេរៈសួរតទៅថា “ហត្ថកម្មក្នុង  
ផ្តល់ត្រឡោកនេះ របស់ភិក្ខុនេះ មានតម្លៃប៉ុន្មាន ?” ភិក្ខុទាំងឡាយឆ្លើយ  
ប្រាប់ថា “មានតម្លៃមួយមាសក ឬតិចជាងមួយមាសក” ។

ព្រះថេរៈសួរថា “ក៏មានក្នុងទីណាខ្លះ ដែលព្រះសម្មាសម្ពុទ្ធ  
ទ្រង់បញ្ញត្តិបារាជកទុក ព្រោះតម្លៃមួយមាសក ឬតិចជាងមួយមាសក  
ដែរទេ ?” កាលព្រះថេរៈពោលយ៉ាងនេះហើយ ក៏បានសាធុការព្រមគ្នាថា  
“ល្អណាស់ ៗ លោកម្ចាស់ពោលប្រពៃហើយ វិនិច្ឆ័យត្រឹមត្រូវល្អ

ហើយ” ។ ក៏ត្រានោះ សូម្បីព្រះបាទភាតិយរាជ ក៏ស្តេចចេញចាកព្រះ  
 នគរដើម្បីថ្វាយបង្គំព្រះចេតិយ បានស្តាប់សំឡេងនោះ ទើបត្រាស់សួរថា  
 “នេះរឿងអ្វី” កាលបានស្តាប់រឿងទាំងអស់តាមលំដាប់ហើយ ទើបទ្រង់  
 ត្រាស់ឱ្យត្រាច់វាយសួរប្រកាសក្នុងព្រះនគរថា “កាលយើងនៅមានជីវិត  
 អធិករណ៍របស់ពួកភិក្ខុខ្លះ ពួកភិក្ខុនីខ្លះ ពួកគ្រហស្ថខ្លះ ដែលព្រះ  
 អាភិធម្មិកគោទត្តត្រូវកាត់ក្តីហើយ ជាការវិនិច្ឆ័យក្តីដ៏យ៉ាងល្អត្រឹមត្រូវ  
 យើងនឹងដាក់រាជអាជ្ញា ដល់អ្នកដែលមិនតាំងនៅក្នុងពាក្យកាត់ក្តីរបស់  
 លោកម្ចាស់” ។ គប្បីរមិលមើលដល់ប្រទេសយ៉ាងនេះ ។

### ព្រះវិន័យធរក្ខុរមើលតម្លៃ និងការប្រើប្រាស់

ឋានៈថា តម្លៃ គឺ តម្លៃរបស់ ។ ដោយថា ភណ្ឌៈថ្មី រមែងមាន  
 តម្លៃថ្លៃ, ខាងក្រោយ តម្លៃរមែងថយចុះបាន ។ ដូចជាត្រដែលដុតថ្មី  
 រមែងមានតម្លៃគ្រប់ ៨ ឬ ១០ កហាបណៈ, ខាងក្រោយ បាតនោះ  
 មានប្រហោងធ្លុះ ឬត្រូវបោះនិងចំណងថ្មៅ រមែងមានតម្លៃតិច ដូច្នោះ ។  
 ព្រោះដូច្នោះ ព្រះវិន័យធរមិនគប្បីវាយតម្លៃដោយតម្លៃតាមប្រក្រតីស្មើទៅ  
 តែម្តងទេ ។ គប្បីរមិលមើលដល់តម្លៃយ៉ាងនេះ ។

ឋានៈថា ការប្រើប្រាស់ គឺ ការប្រើប្រាស់ភណ្ឌៈ ។ ដោយថា



តម្លៃរបស់វត្ថុមានកំបិតជាដើម សូម្បីតម្លៃរមែងថយចុះព្រោះការប្រើប្រាស់ ។ ព្រោះដូច្នេះ ព្រះវិន័យធរគ្គរពិចារណាយ៉ាងនេះ; គឺ បើភិក្ខុខ្លះលួចកំបិតរបស់អ្នកណា ៗ មក ដែលមានតម្លៃបានមួយបាទ, បណ្តាម្ចាស់របស់នឹងអ្នកមិនមែនម្ចាស់របស់កំបិតទាំងនោះ ព្រះវិន័យធរគ្គប្បីសួរម្ចាស់កំបិតថា លោកទិញកំបិតនេះមកដោយតម្លៃប៉ុន្មាន ? ម្ចាស់កំបិត ឆ្លើយប្រាប់ថា “តម្លៃមួយបាទ លោកម្ចាស់” ។ ព្រះវិន័យធរសួរថា ក៏លោកទិញមកហើយរក្សាទុក ឬប្រើកំបិតខ្លះ ។ បើម្ចាស់កំបិតឆ្លើយប្រាប់ថា “ខ្ញុំព្រះករុណាប្រើកាត់ឈើស្តង់ខ្លះ កាត់កំណាត់ឈើទឹកជ្រលក់ខ្លះ ឧសដុតបាត្រខ្លះ” ដូច្នេះសោត គ្រានោះ ព្រះវិន័យធរគ្គប្បីជ្រាបថា តម្លៃដើមពីមុនរបស់កំបិតនោះធ្លាក់ទៅហើយ កំបិត រមែងមានតម្លៃធ្លាក់ទៅ យ៉ាងណា, ថ្នាំបន្តក់ភ្នែកក្តី ឈើចង្កឹះថ្នាំបន្តក់ភ្នែកក្តី កូនសោក្តី រមែងមានតម្លៃធ្លាក់ទៅ ដូច្នេះ, សូម្បីព្រោះហេតុត្រឹមតែដុសខាត់ធ្វើឱ្យស្អាតដោយស្លឹកឈើ អង្កាម ឬដោយថ្មសំលៀងត្រឹមតែម្តង ។ ដុំសំណ រមែងមានតម្លៃធ្លាក់ទៅព្រោះការកាត់ដោយធ្មេញមង្គ្គខ្លះ ព្រោះត្រឹមតែការដុសខាត់ខ្លះ, សំពត់ងូតទឹក រមែងមានតម្លៃធ្លាក់ទៅព្រោះការស្លៀកដណ្តប់ត្រឹមតែម្តងខ្លះ ព្រោះត្រឹមតែពាក់ទុកលើស្មាខ្លះ ឬលើសីសៈ ដោយប្រាថ្នាដល់ការប្រើប្រាស់ខ្លះ, វត្ថុទាំងឡាយមានអង្គរជា

ដើម រមែងមានតម្លៃធ្លាក់ចុះទៅ ព្រោះការអុំខ្លះ ព្រោះការរើសម្តងមួយ  
 គ្រាប់ឬពីរគ្រាប់ចេញពីអង្ករជាដើមនោះខ្លះ ដោយហោចទៅ ព្រោះការ  
 រើសដុំថ្មនិងដុំគ្រួសចោលម្តងមួយដុំខ្លះ, វត្ថុទាំងឡាយមានទឹកដោះថ្លានិង  
 ប្រេងជាដើម រមែងមានតម្លៃធ្លាក់ទៅព្រោះការផ្លាស់ភាជនៈដទៃខ្លះ ដោយ  
 ហោចទៅ ព្រោះត្រឹមតែរើសរុយ ឬស្រមោចក្រហមចោលចេញពីទឹក  
 ដោះថ្លាជាដើមនោះខ្លះ, ដុំស្ករអំពៅ រមែងមានតម្លៃធ្លាក់ទៅ សូម្បីព្រោះ  
 ត្រឹមតែយកក្រចកចោះមើល ដើម្បីដឹងសេចក្តីមានរសផ្អែម ហើយកាន់  
 យកតែបន្តិច ។ ព្រោះដូច្នោះ វត្ថុប្រភេទណាមួយ ដែលមានតម្លៃគ្រប់  
 ១ បាទ ដែលម្ចាស់របស់ធ្វើឱ្យមានតម្លៃចុះថយទៅ ព្រោះការប្រើប្រាស់  
 ដោយន័យដូចដែលពោលហើយនុ៎ះឯង ព្រះវិន័យធរ មិនគួរពិន័យភិក្ខុ  
 ដែលលួចភណ្ឌៈនោះដល់បាវាជិក ។ គប្បីរមែលមើលដល់ការប្រើប្រាស់  
 យ៉ាងនេះ ។

ព្រះវិន័យធរអ្នកឆ្លាត គប្បីសង្កេតពិនិត្យឋានៈ ៥ ទាំងនេះ យ៉ាង  
 នេះហើយគប្បីទ្រង់ទុកនូវអត្ថក្តី គឺ គប្បីតាំងទុកនូវអាបត្តិឬអនាបត្តិ គរុ  
 កាបត្តិឬលហុបត្តិ ក្នុងស្ថានដែលគួរនុ៎ះឯង ។

វិនិច្ឆ័យបទទាំងនេះ គឺ បន្ទំ នាំយក លួច ឱ្យឥរិយាបថកម្រើក  
 ឱ្យឃ្លាតចាកឋាន ឱ្យកន្លងហួសខេត្តកំណត់ចំណាំ ចប់ហើយ ។

អត្ថាធិប្បាយទ្រព្យដែលគួរដល់ទុតិយបារាជិក

[៨៧] ឥឡូវនេះ ព្រះមានព្រះភាគ កាលនឹងទ្រង់ចែកបទមាន ពាក្យថា យេស៊ូមេ អធិន្តាធានេ : ព្រោះអទិន្នាទាន មានសភាពយ៉ាង ណា ជាដើម ទើបត្រាស់ពាក្យថា យេស៊ូមេ ឆាម : ដែលឈ្មោះថា មានសភាពយ៉ាងណា ជាដើមនេះ ។ នឹងវិនិច្ឆ័យក្នុងពាក្យថា យេស៊ូមេ ជាដើមនោះ ៖

ទ្រព្យមានតាមកំណើត ឈ្មោះថា ទ្រព្យមានសភាពបែបណា ។ ក៏ទ្រព្យមានតាមកំណើតនោះ រមែងមានតាំងពីមួយបាទឡើងទៅ; ព្រោះ ហេតុនោះ ទើបព្រះមានព្រះភាគត្រាស់ថា មួយបាទក្តី គួរដល់មួយបាទក្តី លើសជាងមួយបាទក្តី ។ ក្នុងស័ព្ទថា បាទជាដើមនោះ ព្រះមានព្រះភាគ ទ្រង់សម្តែងចំពោះអកប្បិយភណ្ឌៈ ប៉ុន្តែចំណែកទី ៤ នៃកហាបណៈ ដោយបាទស័ព្ទ ទ្រង់សម្តែងកប្បិយភណ្ឌៈ បានតម្លៃមួយបាទ ដោយ បាទាហស័ព្ទ ទ្រង់សម្តែង កប្បិយភណ្ឌៈ និងអកប្បិយភណ្ឌៈ សូម្បី ទាំងពីរយ៉ាង ដោយអតិរេកបាទស័ព្ទ ។ វត្ថុល្មមដល់ទុតិយបារាជិកជា ការដែលទ្រង់សម្តែងហើយ ដោយអាការទាំងពួង ដោយស័ព្ទត្រឹមតែ ប៉ុណ្ណោះ ។ ព្រះរាជាទៃផែនដីទាំងអស់, គឺ ជាចក្រពត្តិក្នុងទ្វីបដូចព្រះ បាទអសោក ឈ្មោះព្រះរាជាទៃទាំងផែនដី ឬថា អ្នកណាសូម្បីដទៃ ដែល

ជាព្រះរាជាក្នុងទ្វីបណានីមួយ ដូចព្រះរាជាសីហឡ អ្នកនោះ ក៏ឈ្មោះ ថា ព្រះរាជាទូទៅទាំងដែនដី ។

ព្រះរាជាអ្នកជាធំចំពោះប្រទេសនៃទ្វីបណានីមួយ ដូចព្រះបាទ ពិម្ពិសារ និងព្រះបាទបសេនទិជាដើម ឈ្មោះថា ព្រះរាជាចំពោះ ប្រទេស ។ ជនពួកណា គ្រប់គ្រងមណ្ឌលនីមួយ ៗ សូម្បីក្នុងប្រទេស នៃទ្វីបជនទាំងនោះ ឈ្មោះថា អ្នកគ្រប់គ្រងមណ្ឌល ។

ម្ចាស់របស់តំបន់តូច ៗ ក្នុងចន្លោះនៃព្រះរាជាពីរព្រះអង្គ ឈ្មោះ ថា អ្នកគ្រប់គ្រងចន្លោះដែន ។ អាមាត្រអ្នកវិនិច្ឆ័យក្តី ឈ្មោះថា អ្នក ពិភាក្សា ។ អ្នកពិភាក្សាទាំងនោះ អង្គុយក្នុងសាលាធម្មសភា ពិភាក្សា ទោសមានកាត់ដៃ និងជើងរបស់ពួកចោរជាដើម តាមសមគួរដល់ កំហុស ។ ចំណែកជនពួកណាមានឋានន្តរជាអមាត្យឬរាជបុត្រ ជាអ្នក ធ្វើខុស, អ្នកពិភាក្សា រមែងក្រាបទូលជនទាំងនោះដល់ព្រះរាជាមិនបាន វិនិច្ឆ័យក្តីដែលធ្លន់ដោយខ្លួនឯងទេ ។ អាមាត្រអ្នកធំដែលបានឋានន្តរ ឈ្មោះថា មហាអាមាត្យ ។ សូម្បីមហាអាមាត្រទាំងនោះ រមែងអង្គុយ ធ្វើរាជកិច្ច ក្នុងស្រុក ឬក្នុងនគរនោះ ៗ ។

ដោយបទថា យេ វា បន : ពុំនោះសោ ពួកឥស្សរជនណា ( នេះ ) ព្រះមានព្រះភាគទ្រង់សម្តែងថា ជនពួកណាសូម្បីដទៃ ជាអ្នក

អាស្រ័យរាជត្រកូល ឬអាស្រ័យភាពជាជំរុំរបស់ខ្លួនឯង រមែងបង្ហាត់បង្រៀន  
បានជាចំណាត់, ជនទាំងអស់នោះ ចាត់ជាព្រះរាជាក្នុងអត្ថនេះ (ផង) ។

បទថា ហេតុយ្យៈ : គប្បីសម្លាប់ បានដល់ គប្បីវាយនិងគប្បី  
កាត់ ។

បទថា បញ្ចេយ្យៈ : គប្បីបំបាត់ បានដល់ គប្បីនិរទេស  
ចេញ ។ គប្បីជេរប្រទេចយ៉ាងនេះថា ឯងជាចោរ ដូច្នេះជាដើម ។  
ព្រោះហេតុនោះឯង ព្រះមានព្រះភាគទើបត្រាស់ថា នោះជាការជេរ ។

[៨៩] ពីរបទថា បុរិមំ ឧបាទាយ : ប្រៀបធៀបនឹងភិក្ខុ  
ដែលមានក្នុងសិក្ខាបទមុន មានសេចក្តីថា សម្លឹងដល់បុគ្គលអ្នកសេចក្តី  
មេច្នៃធម្ម ត្រូវអាបត្តិបុរាណិក ។ ពាក្យដ៏សេសរាប់ថា ច្បាស់លាស់  
ហើយទាំងនោះ ព្រោះមានន័យដូចពោលហើយក្នុងខាងដើម និងព្រោះ  
មានសេចក្តីចំពោះបទឆ្ងាយ ៗ ដូច្នេះឯង ។

[៩០] ព្រះមានព្រះភាគ ត្រាច្រង់ចែកសិក្ខាបទដែលទ្រង់ឧទេស  
ហើយ តាមលំដាប់បទយ៉ាងនោះហើយ ឥឡូវនេះ ទើបទ្រង់តាំងមាតិកា  
ដោយន័យជាដើមថា ភុម្មដ្ឋំ ថលដ្ឋំ : ទ្រព្យស្ថិតនៅក្នុងដី ស្ថិតនៅលើ  
គោក ហើយត្រាស់វិភង្គនៃបទភាជនីនោះ ដោយន័យមានពាក្យថា ភុម្មដ្ឋំ  
នាម ភណ្ឌំ ភូមិយំ និងភូតំ ហោតិ : ដែលឈ្មោះថា ទ្រព្យស្ថិតនៅ

ក្នុងដី គឺ ទ្រព្យដែលគេកប់លាក់ទុកក្នុងដី ជាដើម ដើម្បីសម្តែងភណ្ឌៈ  
 ដែលនឹងគប្បីកាន់យក ដែលព្រះអង្គទ្រង់សម្តែងការកាន់យកដោយ  
 សង្ខេប ដោយ ៦ បទ មានបទថា អាទិយេយ្យ ជាដើមហើយ ទ្រង់  
 សម្តែងដោយសង្ខេបដូចគ្នាថា “ទ្រព្យចំនួនមួយបាទ ឬទ្រព្យគួរដល់តម្លៃ  
 មួយបាទ ឬក្រែលែងជាងមួយបាទឡើងទៅ” ដោយពិស្តារ ដោយអាការ  
 ដែលភណ្ឌៈនោះតាំងនៅក្នុងទីណា ។ ទើបដល់សេចក្តីកាន់យកបាន  
 ដើម្បីបិទឱ្យកាសនៃលេសរបស់បាបភិក្ខុទាំងឡាយក្នុងអនាគត ។

[៩១] វិនិច្ឆ័យកថា ព្រមដោយវណ្ណនាបទដែលមិនទាន់យល់  
 ក្នុងពាក្យថា និក្ខត្តំ ជាដើមនោះ គប្បីជ្រាបដូច្នេះ ៖

បទថា និក្ខត្តំ : កប់ បានដល់ ដែលកប់រក្សាទុកក្នុងផែនដី ។

បទថា បដិច្ចន្តំ : លាក់ទុក បានដល់ ដែលគេបិទបាំងទុក

ដោយវត្ថុមានជីវិតឥដ្ឋជាដើម ។

ពាក្យថា ក្រម្បជំ ភណ្ឌំ ។ បេ ។ គច្ចតិ វា អាបត្តិ ទុក្ខដស្សៈ  
 : ភិក្ខុមានបេយ្យចិត្តថា អញនឹងលួចនូវទ្រព្យដែលស្ថិតនៅក្នុងដី ហើយ  
 ស្វែងរកគ្នាឱ្យបានពីរនាក់ក្តី ស្វែងរកបបក្តី កញ្ជើក្តី ដើរទៅតែម្នាក់ឯងក្តី  
 ត្រូវអាបត្តិទុក្ខដ មានសេចក្តីថា ភណ្ឌៈនោះ ដែលឈ្មោះថា តាំងនៅក្នុង  
 ផែនដី ព្រោះជារបស់ដែលគេកប់ ឬបិទបាំងតាំងទុកយ៉ាងនោះ ភិក្ខុណា

ដឹងដោយឧបាយយ៉ាងណាមួយនោះ ជាអ្នកមានប្រយ័ត្នចិត្តថា យើងនឹង  
លួច ហើយក្រោកឡើងទៅក្នុងវេលាភ្លឺ ។ ភិក្ខុនោះ សូម្បីទៅមិនដល់  
ទីនៃភណ្ឌៈ រមែងត្រូវទុក្ខដ៏ ព្រោះកាយវិការ និងវចីការទាំងពួង ។

**អត្ថាធិប្បាយអាបត្តិដែលជាបុព្វបយោគ**

សួរថា តើត្រូវយ៉ាងណា ?

ឆ្លើយថា ត្រូវយ៉ាងនេះ គឺ ៖

ពិតមែន ភិក្ខុនោះកាលក្រោកឡើង ដើម្បីត្រូវការនឹងលួចទ្រព្យ  
នោះ ឱ្យអវយវៈតូចណា ៗ កម្រើកញ័រ រមែងត្រូវអាបត្តិទុក្ខដ៏ ព្រោះ  
អវយវៈកម្រើកគ្រប់គ្រាទៅ រៀបចំសំពត់ស្បែកនិងសំពត់ដណ្តប់ ក៏ត្រូវ  
ទុក្ខដ៏គ្រប់ ៗគ្រាដែលដៃកម្រើក ។ លោកតែមួយរូបមិនអាចនាំទ្រព្យ  
ដែលកប់ទុក ដែលមានចំនួនច្រើនចេញទៅបាន ទើបគិតថា យើងនឹង  
ស្វែងរកសម្លាញ់ ដូច្នេះ ហើយដើរទៅកាន់សំណាក់របស់សម្លាញ់រូបខ្លះ  
ទើបបើកទ្វារ ក៏ត្រូវទុក្ខដ៏គ្រប់ជំហាន និងគ្រប់វារៈ ដែលដៃកម្រើក តែ  
មិនជាអាបត្តិព្រោះបិទទ្វារ ឬព្រោះកាយកម្មនិងវចីកម្មយ៉ាងដទៃ ដែលមិន  
ឧបត្ថម្ភដល់ការទៅ ។ លោកដើរទៅកាន់ឱកាស ដែលភិក្ខុនោះដេក  
ហើយហៅភិក្ខុនោះថា “លោកដែលមានឈ្មោះ....នេះ” បញ្ជាក់ប្រាប់នូវ  
សេចក្តីប្រាថ្នានោះឱ្យជ្រាប ទើបពោលបបួលថា “មកលោកទៅជាមួយគ្នា

ចុះ”, រមែងត្រូវទុក្ខដ៏គ្រប់ ៗ ពាក្យនិយាយ ។ ភិក្ខុនោះ ក្រោកឡើង  
តាមពាក្យបបួលរបស់លោក, សូម្បីលោករូបនោះ ក៏ជាទុក្ខដ៏ ។ កាល  
លោកក្រោកឡើងហើយ ប្រាថ្នានឹងដើរទៅកាន់សំណាក់របស់ភិក្ខុ( ដើម  
គំនិត )នោះ រៀបចំសំពត់ស្បែកនិងសំពត់ដណ្តប់ បិទទ្វារហើយដើរទៅ  
ជិតភិក្ខុ( ដើមគំនិត )នោះ ក៏ត្រូវទុក្ខដ៏ ព្រោះដៃចាប់និងជំហានគ្រប់ ៗ  
គ្រាទៅ ។ លោកនោះសួរភិក្ខុដើមគំនិតនោះថា “ភិក្ខុឈ្មោះឯណោះនិង  
ឯណោះនៅទីណា ? លោកចូរហៅភិក្ខុឈ្មោះឯណោះ និងឯណោះមក  
ចុះ” ដូច្នេះ ត្រូវទុក្ខដ៏គ្រប់ពាក្យនិយាយ ។ លុះឃើញគ្រប់រូបមកព្រមគ្នា  
ហើយ ក៏ពោលបបួលថា “ខ្ញុំព្រះករុណាជួបរណ្តៅទ្រព្យបែបនេះ នៅក្នុង  
ស្ថានទីឈ្មោះឯណោះ, ចូរមកពួកយើងទៅយកទ្រព្យនោះ ហើយនឹង  
បំពេញបុណ្យ ហើយនឹងរស់នៅយ៉ាងសប្បាយ” ដូច្នេះ, ក៏ត្រូវទុក្ខដ៏  
គ្រប់ពាក្យនិយាយតែម្តង ។ លោកបានសម្លាញ់យ៉ាងនោះហើយ ទើប  
ស្វែងរកចប ក៏បើលោករូបនោះ មានចបសម្រាប់ខ្លួននៅសោត, ទើប  
ពោលថា យើងនឹងនាំចបនោះមក ខណៈដើរទៅកាន់យកនិងនាំមក  
រមែងត្រូវទុក្ខដ៏ ព្រោះដៃចាប់និងជំហានគ្រប់គ្រាទៅ ។ បើចបមិនមាន  
ក៏ទៅសួរភិក្ខុឬគ្រហស្ថអ្នកដទៃ និងកាលសួរ នឹងនិយាយកុហកសួរថា  
“ចូរឱ្យចបដល់ខ្ញុំព្រះករុណា, ខ្ញុំព្រះករុណាត្រូវការចប, ខ្ញុំព្រះករុណាមាន



កិច្ចអ្វី ៗ ដែលនឹងត្រូវធ្វើ, ធ្វើកិច្ចនោះសម្រេចហើយនឹងនាំមកឱ្យវិញ”  
 ដូច្នេះ ត្រូវទុក្ខដ៏គ្រប់ពាក្យនិយាយ ។ បើមានប្រឡាយដែលនឹងត្រូវជម្រះ  
 ឱ្យស្អាតនៅសោត, លោកនឹងនិយាយសូម្បីពាក្យកុហកថា “ការងារដ៏ក្នុង  
 វត្ថុដែលនឹងត្រូវធ្វើមាន”, ពាក្យនិយាយណា ៗ ដែលជាពាក្យកុហក,  
 រមែងជាបាចិត្តិយ ព្រោះពាក្យនិយាយនោះ ៗ ។ តែក្នុងមហាអដ្ឋកថា  
 លោកពិន័យទុក្ខដ (ក្នុងពាក្យនិយាយ) ទាំងអស់នោះ ទាំងពាក្យពិតទាំង  
 ពាក្យកុហកនោះឯង ។ ពាក្យដែលពោលទុកក្នុងមហាអដ្ឋកថានោះ គប្បី  
 ជ្រាបថា សរសេរទុកដោយសេចក្តីភ័យភ័យ ។ ដែលឈ្មោះថា ទុក្ខដក្នុង  
 ឋាននៃបាចិត្តិយ ដែលជាបុព្វបយោគនៃអទិន្នាទាន មិនមានឡើយ ។  
 ក៏បើបមិនមានដង, ភិក្ខុនិយាយថា នឹងធ្វើដង ហើយសំលៀងកាំបិតឬ  
 ពូថៅ ចេញដើរទៅដើម្បីត្រូវការឈើដងចបនោះ, កាលទៅហើយក៏កាត់  
 ឈើស្អាត ចាំងឈូស រមែងត្រូវទុក្ខដ ព្រោះដៃចាប់ និងគ្រប់ជំហាន  
 ទៅ ។ លោកកាត់ឈើដែលនៅស្រស់ ត្រូវបាចិត្តិយ ។ បន្ទាប់អំពីនោះ  
 ទៅក៏ត្រូវទុក្ខដគ្រប់ប្រយោគ ។ តែក្នុងសង្ខេបអដ្ឋកថា និងមហាបច្ច័រ  
 លោកពិន័យទុក្ខដទុកសូម្បីដល់ពួកភិក្ខុដែលស្វែងរកកាំបិត និងពូថៅ  
 ដើម្បីត្រូវការកាត់ឈើនិងវល្លិដែលកើតនៅក្នុងទីនោះ ។ លោកពោលទុក  
 ក្នុងមហាបច្ច័រថា ក៏បើភិក្ខុទាំងនោះ មានសេចក្តីគិតយ៉ាងនេះថា “ពួក

យើងកាលសូមកាំបិត ពូថៅ និងចប និងមានការសង្ស័យ ពួកយើង  
 ស្វែងរកឱ្យជួបវែដែកហើយ សឹមធ្វើ ដូច្នេះហើយ ក្រោយមក ទើបដើរ  
 ទៅកាន់អណ្តូងវែដែក ហើយដឹកផែនដី ដើម្បីត្រូវការវែដែក ។ កាល  
 ពួកលោកដឹកផែនដីដែលជាអកប្បិយ ក៏ត្រូវបាចិត្តិយព្រមទាំងទុក្ខដ  
 ង់ច្រើន ។ ដូចជាថា ក្នុងបាលីប្រទេសនេះ បាចិត្តិយព្រមទាំងទុក្ខដ  
 ង់ច្រើន រមែងកើតបាន យ៉ាងណា ក្នុងបាលីប្រទេសគ្រប់កន្លែងក៏យ៉ាង  
 នោះ ក្នុងឋានៈនៃបាចិត្តិយ រមែងមិនរួចផុតពីទុក្ខដ ។ កាលពួកលោក  
 ដឹកផែនដីដែលជាអកប្បិយ ក៏ជាទុក្ខដង់ច្រើនតែម្តង ។ ក៏គ្រាកាន់យក  
 វែហើយ តពីនោះ ក៏ត្រូវទុក្ខដគ្រប់ប្រយោគ ព្រោះកិរិយាដែលធ្វើគ្រប់  
 យ៉ាង ។ សូម្បីក្នុងការស្វែងរកបង្គី ក៏ត្រូវអាបត្តិទុក្ខដ ព្រោះដៃចាប់និង  
 ជំហានតាមន័យដូចដែលពោលមកហើយនុ៎ះឯង ។ ត្រូវបាចិត្តិយ ព្រោះ  
 និយាយកុហក ។ ព្រោះមានសេចក្តីប្រាថ្នានឹងធ្វើបង្គី ត្រូវបាចិត្តិយ  
 ព្រោះកាត់វល្លិ ពាក្យទាំងអស់ដូចពណ៌នាមកដូច្នេះ គប្បីជ្រាបដោយន័យ  
 មុននុ៎ះឯង ។

ច្រើនបទថា គន្ធិតិ វា អាបត្តិ ទុក្ខដស្សៈ : ដើរទៅតែម្នាក់  
 ឯងក្តី ត្រូវអាបត្តិទុក្ខដ មានសេចក្តីថា ភិក្ខុដែលស្វែងរកសម្មាញ្ញ ចប  
 និងកញ្ជើបានហើយយ៉ាងនោះ ដើរទៅកាន់ទីរណ្តៅទ្រព្យ រមែងត្រូវទុក្ខដ

គ្រប់ជំហាន ។ ក៏បើថា កាលលោកដើរទៅ កើតកុសលចិត្តឡើងថា យើងបានរណ្តៅទ្រព្យនេះហើយ នឹងធ្វើពុទ្ធចូជា ធម្មចូជា ឬសង្ឃភត្ត ដូច្នេះហើយ មិនជាអាបត្តិព្រោះការដើរទៅដោយកុសលចិត្ត ។

សួរថា ព្រោះហេតុអ្វី ទើបមិនជាអាបត្តិ ?

ឆ្លើយថា ព្រោះព្រះមានព្រះភាគត្រាស់ទុកហើយថា “ភិក្ខុមាន ថេយ្យចិត្ត ត្រាច់ស្វែងរកសម្មាញ្ចក្កដោយ ស្វែងរកចប ឬកញ្ជក់ដោយ ដើរទៅក៏ដោយ ត្រូវអាបត្តិទុក្ខ” ដូច្នេះ ទើបមិនជាអាបត្តិដល់ភិក្ខុដែល មិនមានថេយ្យចិត្តក្នុងទីទាំងពួង ដូចក្នុងការដើរទៅកាន់ទីរណ្តៅទ្រព្យនេះ ដូច្នោះ ។ ភិក្ខុឆៀងចូលចេញចាកមក ហើយធ្វើមកទុកដើម្បីត្រូវការដើរ ទៅកាន់រណ្តៅទ្រព្យ កាត់កូតគាមត្រូវបាចិត្តិយ កាត់ឈើស្អូតត្រូវទុក្ខដ ។

ពីរបទថា តត្ថ ជាតកំ : ដែលកើតនៅក្នុងទីនោះ គឺ ដែល កើតនៅលើឆ្នាំង ដែលកប់ទុកយូរហើយ ។

ពីរបទថា កង្គ វា លតំ វា : ឈើឬវល្លិ សេចក្តីថា មិន មែនកាត់ចំពោះឈើនិងវល្លិតែម្យ៉ាងប៉ុណ្ណោះទេ កាលភិក្ខុកាត់រុក្ខជាតិ មានស្មៅ ដើមឈើនិងវល្លិជាដើម ប្រភេទណាមួយ ដែលនៅស្រស់ក៏ ដោយ ស្អូតក៏ដោយ ជាទុក្ខដដូចគ្នា ព្រោះប្រព្រឹត្តទៅដោយសេចក្តី ព្យាយាម ។

អាបត្តិទុក្ខ ៨ យ៉ាង

ពិតមែន ព្រះថេរៈទាំងឡាយប្រមូលឈ្មោះទុក្ខ ៨ យ៉ាងនោះ មកសម្ព័ន្ធទុកក្នុងទីនេះហើយ គឺ បុព្វបយោគទុក្ខ ១ សហបយោគ ទុក្ខ ១ អនាមាសទុក្ខ ១ ទុរុបចិណ្ឌទុក្ខ ១ វិន័យទុក្ខ ១ ញាត ទុក្ខ ១ ញត្តិទុក្ខ ១ បដិស្សវនទុក្ខ ១ ។ បណ្ណាទុក្ខ ៨ យ៉ាង នោះ ទុក្ខដែលព្រះមានព្រះភាគត្រាស់ទុកដូច្នេះថា “ភិក្ខុមានថេយ្យចិត្ត ថា អញនឹងលួចទ្រព្យដែលស្ថិតនៅក្នុងដី ហើយស្វែងរកគ្នាឱ្យបានពីរ នាក់ក្តី ស្វែងរកចបក្តី កញ្ជើក្តី ដើរទៅតែម្នាក់ឯងក្តី ត្រូវអាបត្តិទុក្ខ”<sup>១</sup> នេះ ឈ្មោះថា បុព្វបយោគទុក្ខ ។ ពិតមែន ក្នុងព្រះតម្រាស់ដែល ត្រាស់ទុកនេះ ក្នុងឋានៈនៃទុក្ខក៏ជាទុក្ខ ក្នុងឋានៈនៃបាចិត្តិយ ក៏ជា បាចិត្តិយដោយពិត ។

ទុក្ខដែលព្រះអង្គត្រាស់ទុកដូច្នេះថា “ភិក្ខុកាត់នូវឈើ ឬវល្លិ ដែលកើតក្នុងទីនោះ ត្រូវអាបត្តិទុក្ខ”<sup>២</sup> នេះ ឈ្មោះថា សហបយោគ ទុក្ខ ។ ក្នុងព្រះតម្រាស់ដែលត្រាស់ទុកនេះ វត្ថុនៃបាចិត្តិយនិងវត្ថុនៃ ទុក្ខ ក៏តាំងនៅក្នុងឋានៈនៃទុក្ខដូចគ្នា ។ ព្រោះហេតុអ្វី ? ព្រោះការ លួចប្រព្រឹត្តទៅព្រមនឹងសេចក្តីព្យាយាម ។

---

១-២. វិន. បារ. អទិន្នាទាន. ១. ៩១/១៥៥ ។

មួយទៀត ទុក្ខដដែលព្រះអង្គពិន័យទុកដល់ភិក្ខុដែលចាប់ត្រូវ  
រតនៈ ១០ យ៉ាង ស្រូវ ៧ យ៉ាង និងគ្រឿងសស្ត្រាវុធជាដើមទាំងអស់<sup>១</sup>  
នេះ ឈ្មោះថា អនាមាសទុក្ខដ ។

ទុក្ខដ ដែលព្រះអង្គពិន័យទុកដល់ភិក្ខុដែលចាប់ពាល់បណ្តាផ្ទៃ  
ឈើទាំងឡាយមានចេកនិងដូងជាដើម ជាផ្ទៃដែលកើតក្នុងទីនោះ<sup>២</sup> នេះ  
ឈ្មោះថា ទុរុបចិណ្ឌទុក្ខដ ។

មួយទៀត ទុក្ខដដែលព្រះអង្គពិន័យទុកដល់ភិក្ខុដែលត្រាច់បិណ្ឌ  
បាត មិនទទួលប្រភេទ ឬមិនលាងបាតក្នុងកាលមានកម្ទេចផ្ទុលឆ្នាំកុំចុះ  
ទៅក្នុងបាត ក៏ទទួលភិក្ខុក្នុងបាតនោះ<sup>៣</sup> នេះឈ្មោះថា វិន័យទុក្ខដ ។

ទុក្ខដដែលថា “ភិក្ខុទាំងឡាយបានឮហើយ មិនពោល(ហាម)  
ត្រូវអាបត្តិទុក្ខដ”<sup>៤</sup> នេះ ឈ្មោះថា ញាតទុក្ខដ ។

ទុក្ខដដែលត្រាស់ទុកថា “(កាលសង្ឃ) សូឡញត្តិចប់ (ភិក្ខុ  
នោះ) ត្រូវអាបត្តិទុក្ខដ” ក្នុងបណ្តាសមនុភាសនៈ ១១ យ៉ាង<sup>៥</sup> នេះ  
ឈ្មោះថា ញាតិទុក្ខដ ។

---

១-២. អដ្ឋ. សង្ឃ. ៣. ៥៨-៦១ កាយសំសគ្គ ។ ៣. សមន្ត. បាចិ. ទន្ធបោណ ។  
៤. វិន. សង្ឃ. ២. ២៨៥/២៨៩ ។ ៥. សមន្ត. បរិ. ៧. ៨៧/១៤១ : ១១ គឺ  
ឧក្ខិតតានុវត្តិកា ១ សង្ឃទិសេសរបស់ភិក្ខុនី ៨ អវិជ្ជសិក្ខាបទ ១ ចណ្ឌកាលសិក្ខាប  
ទ ឬសោការស្សសិក្ខាបទ ១ ។

ទុក្ខដដែលត្រាស់ទុកថា “ម្ចាស់ភិក្ខុទាំងឡាយ បុរិមិការស្សរបស់  
ភិក្ខុនោះ ក៏មិនប្រាកដផង ភិក្ខុនោះត្រូវអាបត្តិទុក្ខដ ព្រោះទទួលពាក្យ  
ប្តេជ្ញាផង”<sup>១</sup> នេះឈ្មោះថា បដិសសវទុក្ខដ ។

ចំណែកសហបយោគទុក្ខដ (គឺ ត្រូវទុក្ខដ ព្រមដោយសេចក្តី  
ព្យាយាម) ដូចតទៅនេះ ៖

ព្រោះហេតុនោះ ខ្ញុំព្រះករុណាទើបពោលថា កាលភិក្ខុកាត់រុក្ខជាតិ  
មានស្មៅដើមឈើនិងវល្លិជាដើមប្រភេទណាមួយ ដែលនៅស្រស់ក៏  
ដោយ ស្អាតក៏ដោយ ជាទុក្ខដដូចគ្នា ព្រោះមានសេចក្តីព្យាយាម ។ ក៏បើ  
សូម្បីកាលភិក្ខុនោះ កាត់រុក្ខជាតិមានស្មៅដើមឈើ និងវល្លិជាដើម ដែល  
កើតឡើងក្នុងទីនោះ លជ្ជធម៌ រមែងឈានចុះសេចក្តីសំរោះកើតឡើង  
លោកសម្តែងទុក្ខដ ព្រោះការកាត់ជាបច្ច័យហើយ រមែងផុតបាន ។

បើលោកមិនដាក់ធុរៈ នៅមានសេចក្តីខ្វះខាតដឹកដីនៅតែម្តង  
ទុក្ខដ ព្រោះការកាត់ រមែងរម្ងាប់ទៅ លោករមែងតាំងនៅក្នុងទុក្ខដ ព្រោះ  
ការជីក ។ ព្រោះថា ភិក្ខុសូម្បីកាលជីកផែនដីជាអកប្បិយ រមែងត្រូវ  
ទុក្ខដនុ៎ះឯង ក្នុងអធិការពោលអំពីការជីកដីនេះ ព្រោះមានសេចក្តី  
ព្យាយាម ។ ក៏បើលោកជីកក្នុងគ្រប់ទិសសម្រេចសព្វហើយ សូម្បីដរាប

១. វិន. មហា. ៧. ១៧/៥៨ ។

ដល់ទីតាំងឆ្នាំងទ្រព្យ លង្ហើធម៌ឈានចុះ លោកសម្តែងទុក្ខដ ព្រោះការជីក  
ជាបច្ច័យចេញហើយ រមែងផុត ( ពីអាបត្តិ ) បាន ។

បទថា វិយូហតិ វា : កកាយក្តី មានអត្ថន័យថា ក៏បើភិក្ខុនៅ  
មានសេចក្តីខ្លះខ្លះនៅដូចដើម កកាយអាចម៍ដី ធ្វើជាគំនរទុកក្នុងចំណែក  
មួយខាង ទុក្ខដព្រោះការជីក រមែងរម្ងាប់ទៅ លោករមែងតាំងនៅក្នុង  
ទុក្ខដ ព្រោះការកកាយ ។ ក៏កាលលោកធ្វើអាចម៍ដីនោះឱ្យជាគំនរទុកក្នុង  
ទីនោះ ៗ រមែងត្រូវទុក្ខដគ្រប់ ? ប្រយោគ ។ តែបើលោកធ្វើជាកងទុក  
ហើយដាក់ធុរៈចេញ ដល់លង្ហើធម៌ សម្តែងទុក្ខដ ព្រោះការកកាយចេញ  
ហើយ រមែងផុត( ពីអាបត្តិ ) បាន ។

បទថា ឧទ្ធរតិ វា : គាសក្តី មានអត្ថន័យថា ក៏បើភិក្ខុនៅមាន  
សេចក្តីខ្លះខ្លះនៅកើបអាចម៍ដីឡើងឱ្យធ្លាក់ទៅក្នុងខាងក្រៅ ទុក្ខដព្រោះ  
ការកកាយ រមែងរម្ងាប់ទៅ លោករមែងតាំងនៅក្នុងទុក្ខដព្រោះការកើប  
បារឡើង ។ ក៏កាលលោកប្រើចបក៏ដោយ ដៃទាំងពីរក៏ដោយ បង្អីក៏  
ដោយ បាចអាចម៍ដីឱ្យធ្លាក់ទៅក្នុងទីនោះ ៗ រមែងត្រូវទុក្ខដគ្រប់  
ប្រយោគ ។ តែបើលោកនាំអាចម៍ដីទាំងអស់ចេញទៅហើយ ដរាបដល់  
ធ្វើឆ្នាំងទ្រព្យឱ្យតាំងនៅលើគោក ហើយដល់លង្ហើធម៌ កាលសម្តែងទុក្ខដ  
ព្រោះការកើបបារឡើងចេញហើយ រមែងផុត( ពីអាបត្តិ ) បាន ។ តែបើ

លោកនៅមានសេចក្តីខ្លះខ្លាំងនៅន្ទុះឯង ចាប់ប៉ះឆ្នាំងទ្រព្យ ទុក្ខដង្រោះការ  
កើបបារឡើង រមែងរម្ងាប់ទៅ លោករមែងតាំងនៅក្នុងទុក្ខដង្រោះការ  
ចាប់ប៉ះ ( ឆ្នាំង ) ។

ក៏ឯគ្រាចាប់ប៉ះហើយ ហើយដល់លដ្ឋធម៌ សម្តែងទុក្ខដង្រោះការ  
ចាប់ត្រូវចេញហើយ រមែងផុត ( ពីអាបត្តិ ) បាន ។ បើលោកនៅមាន  
សេចក្តីខ្លះខ្លាំងតទៅធ្វើឆ្នាំងទ្រព្យឡើងកម្រើក ទុក្ខដង្រោះការចាប់ប៉ះ រមែង  
រម្ងាប់ទៅ លោក រមែងតាំងនៅក្នុងបុល្លច័យ ដូចដែលព្រះអង្គត្រាស់ទុក  
ថា “ ធ្វើទ្រព្យនោះឡើងកម្រើក ត្រូវអាបត្តិបុល្លច័យ ” ដូច្នេះ ។

**អត្ថាធិប្បាយពាក្យថា ទុក្ខនិងបុល្លច័យ**

ទុក្ខនិងបុល្លច័យសូម្បីទាំងពីរ ដែលត្រាស់ទុកក្នុងបាលីនោះ  
មានសេចក្តីចំពោះពាក្យដូចតទៅនេះ ៖

បណ្តាទុក្ខនិងបុល្លច័យទាំងពីរនេះ គប្បីជ្រាបទុក្ខដ៏មួយជាមុន  
ការធ្វើអាក្រក់ គឺ ការធ្វើឡើងសព្វកិច្ចដែលព្រះសាស្តាត្រាស់ ព្រោះដូច្នេះ  
ទើបឈ្មោះថា ទុក្ខដង្រោះ ។ ម្យ៉ាងទៀត ដែលឈ្មោះថា ទុក្ខដង្រោះ អត្ថ  
វិគ្រោះសូម្បីយ៉ាងនេះខ្លះថា ការធ្វើអាក្រក់ គឺ កិរិយានោះខុសរូប រមែង  
មិនស្អាតត្រង់កណ្តាលនៃកិរិយារបស់ភិក្ខុ ។ ពិតមែន សូម្បីព្រះមានព្រះ  
ភាគ ក៏បានត្រាស់ពាក្យនេះទុកថា



“សិក្ខាបទណា ដែលតថាគតហៅថា ទុក្ខដ ចូរអ្នកប្រុង  
ស្តាប់សិក្ខាបទនោះ ដូចសម្តែងតទៅនេះ ។ អំពើអាក្រក់  
ណា ទោះខុសក្តី ឆ្គងក្តី ភ្លាំងភ្លាត់ក្តី មនុស្សធ្វើអំពើ  
បាបណាមួយ ទោះក្នុងទីចំពោះមុខក្តី ក្នុងទីកំបាំងមុខក្តី  
អ្នកប្រាជ្ញទាំងឡាយ តែងហៅថា អំពើអាក្រក់ ព្រោះ  
ហេតុដូច្នោះ សិក្ខាបទនោះ តថាគតហៅថា ទុក្ខដ ។ ”<sup>(១)</sup>

ចំណែកវិធីក្នុងក្រៅនេះ ឈ្មោះថា បុល្លច្ច័យ ព្រោះជាកម្មគ្រោត  
គ្រោត និងព្រោះភាពជាទោស ។ ក៏សេចក្តីប្រកបគ្នាក្នុងពាក្យថា បុល្លច្ច័យ  
នេះ អ្នកសិក្សាគួរជ្រាបដូចក្នុងពាក្យថា “សម្បរាយេ ច ទុគ្គតិ :  
ទុគ្គតិក្នុងបរលោកក៏មាន”<sup>២</sup> និង “យំ ហោតិ កដុកប្លូលំ : ដែលជាអំពើ  
មានផលក្តៅក្រហាយ”<sup>៣</sup>ជាដើម ។ ពិតមែន បណ្តាទោសដែលនឹងគប្បី  
សម្តែងក្នុងសំណាក់របស់ភិក្ខុមួយរូប ទោសដែលគ្រោតគ្រោតស្ទើរដោយ  
បុល្លច្ច័យនោះ រមែងមិនមាន; ព្រោះហេតុនោះ ខ្ញុំព្រះករុណាទើបពោល  
ថា ដែលឈ្មោះថា បុល្លច្ច័យ ព្រោះជាកម្មគ្រោតគ្រោត និងព្រោះភាពជា  
ទោស ។ ពិតមែន ពាក្យនេះ ព្រះមានព្រះភាគបានត្រាស់ហើយថា

---

១. វិន. បរិ. គាថាសង្គណិក. ១៣. ១២៥/១៣៨ ។ ២. ខុទ្ទ. សុត្ត. វស្សសូត្រ.  
៥៤. ១៣/៤៨ ។ ៣. ខុទ្ទ. ធម្ម. ពាលវគ្គ. ៥២. ១៥/៣៥ ។

“សិក្ខាបទណា ដែលតថាគតហៅថា ថុល្លច្ច័យ ចូរអ្នក  
 ប្រុងស្តាប់សិក្ខាបទនោះ ដូចសម្តែងតទៅនេះ ។ ភិក្ខុណា  
 សម្តែង (អាបត្តិ) ក្នុងទីជិតនៃភិក្ខុមួយរូប ឬភិក្ខុណា  
 ទទួលអាបត្តិនោះ ទោស(ទោសរបស់ភិក្ខុអ្នកទទួល)  
 មិនមែនមានដូចជាភិក្ខុអ្នកសម្តែងនោះឡើយ ព្រោះហេតុ  
 ដូច្នេះ សិក្ខាបទនេះ តថាគតហៅថា ថុល្លច្ច័យ ។”<sup>(១)</sup>

ក៏កាលភិក្ខុធ្វើឆ្លាំងឱ្យកម្រើក ត្រូវអាបត្តិថុល្លច្ច័យគ្រប់ប្រយោគ ។  
 ប៉ុន្តែថា លោកសូម្បីឱ្យកម្រើកហើយឈានចុះកាន់លង្ហើធម៌ សម្តែង  
 ថុល្លច្ច័យចេញហើយ រមែងផុតបាន ។ ក៏អាបត្តិដែលកើតមុន ៗព្រោះ  
 ការឱ្យកម្រើកនេះ រមែងរម្ងាប់ទៅ ចាប់ផ្តើមតាំងពីសហបយោគទៅដោយ  
 ពិត ។

ក្នុងអដ្ឋកថា ឈ្មោះកុរុន្តិពោលថា ក៏ឯទុក្ខដ៍ និងបាចិត្តិយពួកណា  
 ក្នុងបុព្វបយោគ លោកសម្តែងសហបយោគហើយឈានចុះកាន់លង្ហើធម៌  
 ហើយត្រូវទុក, ទុក្ខដ៍និងបាចិត្តិយទាំងអស់នោះ គួរសម្តែង ។ ចំណែក  
 ទុក្ខដ៍ សូម្បីមានចំនួនច្រើន ព្រោះការកាត់ស្មៅ ដើមឈើ និងវល្លិជា  
 ដើមដែលកើតឡើងក្នុងទីនោះ ដែលជាសហបយោគ រមែងរម្ងាប់ទៅ

---

១. វិន. បវ. គាថាសង្គណិក. ១៣. ១២១/១៣៥ ។

ព្រោះដល់ការដឹកដី ។ អាបត្តិទុក្ខដ៏ព្រោះហេតុដឹកដី តែមួយប៉ុណ្ណោះនៅ  
 មាន ទុក្ខដ៏សូម្បីច្រើនព្រោះការដឹក រមែងរម្ងាប់ទៅ ព្រោះដល់ការ  
 កកាយ, អាបត្តិទុក្ខដ៏សូម្បីច្រើន ព្រោះការកកាយ រមែងរម្ងាប់ទៅ ព្រោះ  
 ដល់ការកើបបារឡើង, អាបត្តិទុក្ខដ៏សូម្បីច្រើន ព្រោះការកើបបារឡើង  
 រមែងរម្ងាប់ទៅ ព្រោះដល់ការចាប់ត្រូវ, អាបត្តិទុក្ខដ៏សូម្បីច្រើន ព្រោះ  
 ការចាប់ត្រូវ រមែងរម្ងាប់ទៅ ព្រោះដល់ការឡើយម្រើក ។ ក៏ឯកាល  
 លង្គិចធម៌កើតឡើងក្នុងខណៈដឹកដីជាដើម អាបត្តិសូម្បីនឹងមានច្រើន ក៏  
 ដោយ លោកសម្តែងត្រឹមតែមួយប៉ុណ្ណោះ រមែងផុតបាន ។ ពិតមែន  
 ដែលឈ្មោះថា សេចក្តីរម្ងាប់នៃអាបត្តិដែលកើតឡើងមុននេះ មក  
 ហើយក្នុងសូត្រ ក្នុងអនុស្សាវរនាទាំងឡាយនុ៎ះឯង យ៉ាងនេះថា ទុក្ខដ៏  
 ព្រោះញាតិ បុល្លច្ច័យ ព្រោះកម្មវាចាពីរលើក រមែងរម្ងាប់ទៅ ។ តែ  
 សេចក្តីរម្ងាប់នៃអាបត្តិដែលកើតឡើងមុនក្នុងទុតិយបារាជិកនេះ អ្នក  
 សិក្សាគួរកាន់យកដោយប្រមាណនៃព្រះអង្គកថាចារ្យ ដូច្នេះឯង ។

ការល្អចទ្រព្យឱ្យឃ្លាតចាកឋាន ៦ យ៉ាង

ច្រើនបទថា ឆានា ចាវេតិ អាបត្តិ បារាជិកស្សៈ : ឱ្យឃ្លាត  
 ចាកទីត្រូវអាបត្តិបារាជិក មានសេចក្តីថា ក៏ភិក្ខុណាសូម្បីញ៉ាំងឱ្យ  
 កម្រើកហើយ ក៏មិនឈានចុះកាន់លង្គិចធម៌ឡើយ ញ៉ាំងឆ្នាំងទ្រព្យនោះឱ្យ

ឃ្លាតចាកឋាននៃឆ្នាំង ដោយហោចទៅ សូម្បីត្រឹមតែមួយសរសៃសក់,  
ភិក្ខុនោះត្រូវបាត់ជីវិតតែម្តង ។ ក៏ការញ៉ាំងទ្រព្យឱ្យឃ្លាតចាកឋាន ក្នុង  
ពាក្យថា ឋានា ចាវេតិ នេះ គប្បីជ្រាបដោយអាការ ៦ ។ អ្វីខ្លះ ?

១. ភិក្ខុចាប់មាត់ឆ្នាំងទាញរំកិលមកត្រង់មុខរបស់ខ្លួន ញ៉ាំងទីបំផុត  
ខាងឯណោះ ឱ្យកន្លងឱកាសទីបំផុតខាងនេះដែលប៉ះត្រូវហើយ សូម្បី  
ត្រឹមតែមួយចុងសរសៃសក់ ត្រូវអាបត្តិបាត់ជីវិត ។

២. ភិក្ខុចាប់យ៉ាងនោះហើយ រុញទៅខាងមុខ ញ៉ាំងទីបំផុតខាង  
នេះ ឱ្យហួសឱកាសទីបំផុតខាងឯណោះប៉ះត្រូវហើយ សូម្បីត្រឹមតែមួយ  
ចុងសរសៃសក់ ត្រូវអាបត្តិបាត់ជីវិត ។

៣. ភិក្ខុទាញទៅខាងឆ្វេង ញ៉ាំងទីបំផុតខាងស្តាំ ឱ្យកន្លងឱកាសទី  
បំផុតខាងឆ្វេងប៉ះត្រូវហើយ សូម្បីត្រឹមតែមួយចុងសរសៃសក់ ត្រូវ  
អាបត្តិបាត់ជីវិត ។

៤. ភិក្ខុទាញទៅខាងស្តាំ ញ៉ាំងទីបំផុតខាងឆ្វេងកន្លងឱកាសទីបំផុត  
ខាងស្តាំប៉ះត្រូវហើយ សូម្បីត្រឹមតែមួយចុងសរសៃសក់ ត្រូវអាបត្តិ  
បាត់ជីវិត ។

៥. ភិក្ខុលើកឡើងខាងលើ ឱ្យផុតពីដៃ សូម្បីត្រឹមតែមួយចុង  
សរសៃសក់ ត្រូវអាបត្តិបាត់ជីវិត ។

៦. ភិក្ខុជីកដី សង្កត់ចុះខាងក្រោម ញ៉ាំងកណ្តាប់មាត់ឆ្នាំងឱ្យកន្លង

ឱកាសដែលបាតន្ទាំងប្រះត្រូវហើយ សូម្បីត្រឹមតែមួយចុងសរសៃសក់  
ត្រូវអាបត្តិបារាជិក ។

ការឱ្យឃ្លាតចាកឋាន សម្រាប់ន្ទាំងដែលតាំងនៅក្នុងឋានតែមួយ  
គប្បីជ្រាបដោយអាការ ៦ យ៉ាងនេះ ដោយប្រការដូច្នេះ ។ ក៏បើគេធ្វើ  
អន្ទាក់ត្រង់កណ្តាប់មាត់ន្ទាំងហើយបោះបង្គោលលោហៈ ឬបង្គោលឈើ  
ខ្លីមមានគគីជាដើមចុះក្នុងផែនដី ហើយយកខ្សែប្រវាក់ចងឆ្លាក់ត្រង់  
បង្គោលនោះតាំងទុក ។ ន្ទាំងដែលចងឆ្លាក់ដោយខ្សែមួយ ក្នុងទិសមួយ  
រមែងបានឋាន ២ ។ ចងឆ្លាក់ដោយខ្សែច្រើន ក្នុងទិស ២, ៣, ៤,  
រមែងបានឋាន ៣, ៤, ៥ ។ បណ្តាន្ទាំងដែលចងឆ្លាក់ទុកត្រង់បង្គោល  
តែមួយជាដើមនោះ ភិក្ខុលើកបង្គោលដំបូងនៃន្ទាំងដែលចងឆ្លាក់ទុកត្រង់  
បង្គោលតែមួយឡើងក្តី កាត់ប្រវាក់ក្តី ត្រូវអាបត្តិថ្មល្អច្នៃ ។ ខាង  
ក្រោយឱ្យន្ទាំងឃ្លាតចាកឋាន សូម្បីត្រឹមតែមួយចុងសរសៃសក់ ដោយ  
ន័យតាមដែលពេលហើយនុ៎ះឯង ត្រូវអាបត្តិបារាជិក ។ បើលើក  
ន្ទាំងឡើងទីមួយ ត្រូវអាបត្តិថ្មល្អច្នៃ ។ ខាងក្រោយឱ្យបង្គោលឃ្លាត  
ចាកឋាន សូម្បីត្រឹមតែ១ចុងសរសៃសក់ក្តី កាត់ខ្សែក្តី ត្រូវអាបត្តិ  
បារាជិក ។ ក្នុងការញ៉ាំងទីបំផុតសូម្បីនៃន្ទាំងដែលចងឆ្លាក់ទុកត្រង់  
បង្គោល ២, ៣, ៤, ដើម ឱ្យឃ្លាតចាកឋានក៏ត្រូវបារាជិកដោយឧបាយ

នោះ ។ ក្នុងបង្គោលដ៏សេសទាំងឡាយ គប្បីជាបថា ជាបុល្លច្ច័យ ។  
 បើមិនមានបង្គោល គេធ្វើរង្វង់កងទុកត្រង់ចុងប្រវាក់ ហើយទើបសិក  
 ចូលទៅ ត្រង់បួសឈើដែលកើតនៅក្នុងទីនោះ ។ ភិក្ខុលើកឆ្នាំងឡើង  
 មុន ខាងក្រោយទើបកាត់បួសឈើ ហើយនាំរង្វង់កងចេញ ត្រូវអាបត្តិ  
 បារាជិក ។ បើមិនកាត់បួសឈើ តែធ្វើឱ្យរង្វង់កងរួតបង្ខិតទៅខាង  
 ឯណោះនិងខាងនេះ នៅរក្សា ។ សូម្បីមិនទាន់នាំចេញចាកបួសឈើ  
 គ្រាន់តែយកដៃចាប់ធ្វើឱ្យផុតទៅក្នុងអាកាស ក៏ត្រូវអាបត្តិបារាជិក ។  
 សេចក្តីប្លែកគ្នាក្នុងអធិការពោលអំពីឆ្នាំង ដែលគេសិកចូលទុកត្រង់  
 បួសឈើនេះមានប៉ុណ្ណោះ ។ ពាក្យដ៏សេសមានន័យដូចពោលហើយនុ៎ះ  
 ឯង ។ ក៏ជនពួកខ្លះដាំដើមជ្រៃជាដើមទុកខាងលើឆ្នាំង ដើម្បីត្រូវការជា  
 គ្រឿងសំគាល់ ។ បួសឈើជាប់ប្រទាក់ឆ្នាំងតាំងនៅ ។ ភិក្ខុគិតថា នឹង  
 កាត់បួសឈើល្អចង្អុលទៅ កំពុងកាត់ត្រូវអាបត្តិទុក្ខដ៏គ្រប់ប្រយោគ ។  
 កាត់ហើយធ្វើឱកាសឱ្យឆ្នាំងឃ្លាតចាកឋាន សូម្បីត្រឹមតែ១ចុងសរសៃសក់  
 ត្រូវអាបត្តិបារាជិក ។ កាលកំពុងកាត់បួសឈើនោះឯង ឆ្នាំងរហូតមៀល  
 ទៅកាន់ទីទំនាប នៅរក្សាទុកសិន, លើកឡើងពីឋានដែលឆ្នាំងមៀលទៅ  
 ត្រូវអាបត្តិបារាជិក ។ បើកាលកាត់បួសឈើទាំងឡាយហើយ ឆ្នាំងតាំង  
 នៅបានដោយបួសតែមួយ និងភិក្ខុនោះគិតថា កាលកាត់បួសឈើនេះ

ហើយឆ្នាំងនឹងធ្លាក់ទៅ ទើបកាត់ប្រសព្វនោះ ល្មមកាត់ដាច់ ត្រូវអាបត្តិ  
 បារាជក ។ ក៏បើឆ្នាំងតាំងនៅដោយប្រសព្វតែមួយប៉ុណ្ណោះដូចជ្រូកត្រូវចង  
 ទុកត្រង់អន្ទាក់ ដូច្នោះ ដែលជាប់អ្វីៗ យ៉ាងដទៃមិនមាន, សូម្បីកាល  
 ប្រសព្វនោះល្មមកាត់ដាច់ហើយ ក៏ត្រូវអាបត្តិបារាជក ។ បើគេដាក់ដុំថ្មផ្ទាំង  
 ជំសង្កត់ទុកពីលើឆ្នាំង, ភិក្ខុមានសេចក្តីប្រាថ្នានឹងយកកំណាត់ឈើគាស់ដុំ  
 ថ្មនោះចេញ ទើបកាត់ដើមឈើដែលកើតនៅលើឆ្នាំងចោល ត្រូវអាបត្តិ  
 ទុក្ខដ ។ ភិក្ខុកាត់ឈើជាដើមដែលកើតនៅជិតឆ្នាំងនោះហើយនាំមក មិន  
 ត្រូវអាបត្តិទុក្ខដ ព្រោះដើមឈើជារបស់កើតនៅក្នុងទីនោះ តែកាលកាត់  
 ឈើបែបនោះ ត្រូវអាបត្តិបាចិត្តិយ ។

ពីរបទថា អត្តនោ ភាជនគតំ : ក្នុងភាជនរបស់ខ្លួន មាន  
 សេចក្តីថា ក៏បើភិក្ខុមិនអាចនឹងលើកយកឆ្នាំងឡើងបាន ទើបសិក្ខាភាជនៈ  
 របស់ខ្លួនចូលទៅ ដើម្បីទទួលយកទ្រព្យដែលនៅក្នុងឆ្នាំង មានថេយ្យចិត្ត  
 ចាប់ត្រូវទ្រព្យខាងក្នុងឆ្នាំង គួរដល់តម្លៃ ៥ មាសកកដោយ លើសជាង  
 ៥ មាសកកដោយ ត្រូវអាបត្តិទុក្ខដ ។ ក៏ការកំណត់ ដែលលោកពោល  
 ទុកហើយក្នុងព្រះបាលីនេះ ដើម្បីកំណត់អាបត្តិបារាជក ។ កាលភិក្ខុចាប់  
 ត្រូវទ្រព្យសូម្បីតិចជាង ៥ មាសក ដោយថេយ្យចិត្ត ក៏ត្រូវទុក្ខដដូចគ្នា ។

ក្នុងពាក្យថា ដន្ទាបេតិ : ឱ្យកម្រើក នេះ សេចក្តីថា ភិក្ខុ

ប្រមូលទ្រព្យឱ្យជាប់គ្នាហើយសិក្ខាភាជនៈរបស់ខ្លួនចូលទៅ នៅត្រឹមណា, ភិក្ខុនោះលោកហៅថា ធ្វើឱ្យកម្រើក ត្រឹមនោះ ។ ម្យ៉ាងទៀត សូម្បី កាលរំកិលទៅឯណោះនិងឯនេះ ឈ្មោះថា ធ្វើឱ្យកម្រើកដូចគ្នា ។ ភិក្ខុ នោះ រមែងត្រូវអាបត្តិថ្មល្អច្រើន ។ ក្នុងកាលណា ភិក្ខុកាត់ទ្រព្យជាប់គ្នា ជាប់ហើយ ទ្រព្យដែលនៅក្នុងឆ្នាំង ក៏មាននៅក្នុងឆ្នាំងនោះឯង សូម្បីនៅ ក្នុងភាជនៈ ក៏មាននៅក្នុងភាជនៈប៉ុណ្ណោះ ក្នុងកាលនោះ ទ្រព្យឈ្មោះថា មាននៅក្នុងភាជនៈរបស់ខ្លួនហើយ ។ កាលលោកធ្វើយ៉ាងនោះហើយ សូម្បីកាលមិនបាននាំភាជនៈចេញចាកឆ្នាំងក៏ដោយ ត្រូវអាបត្តិបារាជិក ។

ក្នុងពាក្យថា មុន្នី វា ធិនុតិ : កាត់ជាប់នូវក្តាប់ដៃ នេះ សេចក្តីថា កហាបណៈដែលរួចចេញតាមប្រហោងម្រាមដៃហើយ នឹង មិនប៉ះកហាបណៈដែលនៅក្នុងឆ្នាំងដោយវិធីណា ភិក្ខុធ្វើការក្តាប់យក ដោយវិធីនោះ ឈ្មោះថា កាត់ក្តាប់យក ។ សូម្បីភិក្ខុនោះ ក៏ត្រូវអាបត្តិ បារាជិក ។

បទថា សុត្តារុទ្ធី : ដោតក្រងដោយខ្សែ បានដល់ ទ្រព្យដែល ដោតក្រងទុកក្នុងអំបោះ ។ ពាក្យថា សុត្តារុទ្ធី នោះ ជាឈ្មោះរបស់ គ្រឿងប្រដាប់ដែលដោតទុកក្នុងអំបោះខ្លះ ដែលសម្រេចដោយអំបោះ ខ្លះ ។ គ្រឿងប្រដាប់ទាំងឡាយ មានសង្វារជាដើម ដែលសម្រេចដោយ



មាសខ្លះក៏មាន ដែលសម្រេចដោយរូបិយៈខ្លះក៏មាន ដែលសម្រេចដោយ  
 អំបោះខ្លះក៏មាន, សូម្បីខ្សែអង្កាជាដើម ក៏ដល់ការសង្រ្គោះចូលក្នុងសង្ខារ  
 ជាដើមនេះឯង ។ សំពត់សម្រាប់ជួតសីសៈ លោកហៅថា វេប័នៈ ។  
 ភិក្ខុមានថ្ងៃយូរចិត្តចាប់ត្រូវបណ្តាទ្រព្យដែលដោតទុកក្នុងអំបោះជាដើមទាំង  
 នោះយ៉ាងណាមួយ ត្រូវអាបត្តិទុក្ខ ។ ធ្វើឱ្យកម្រើក ត្រូវអាបត្តិ  
 ថ្មល្អច្នៃ ។ ចាប់ទីបំផុតសង្ខារហើយ មិនបានធ្វើឱ្យអណ្តែតនៅក្នុង  
 អាកាស ត្រឹមតែលើកឡើង ( ប៉ុណ្ណោះ ) ត្រូវអាបត្តិថ្មល្អច្នៃ ។

ក៏ក្នុងបទថា ឃំសន្តោ និហរតិ : កាលបើប៉ះទង់ករចនាំយក

ចេញ នេះ មានវិនិច្ឆ័យដូច្នេះ ៖

ក្នុងសង្ខេបអដ្ឋកថា និមមហាបច្ចរិជាដើម លោកពោលទុកថា  
 កាលភិក្ខុទាញនូវភណ្ឌដែលគេធ្វើឆ្នាំងពេញស្នើ ហើយតាំងទុកលើឆ្នាំង  
 ដែលពេញហើយក្តី ឬទាញនូវភណ្ឌដែលគេធ្វើកំនួច ដាក់ចុងម្ខាងទុក  
 ត្រង់បាទឆ្នាំង ដាក់ចុងម្ខាងទុកត្រង់កណ្តាប់មាត់ឆ្នាំងហើយក្តី ត្រូវអាបត្តិ  
 ថ្មល្អច្នៃ ។ កាលឱ្យផុតពីមាត់ឆ្នាំង ត្រូវអាបត្តិបារាជក ។ ចំណែក  
 ភណ្ឌណាដែលគេតម្កល់ទុកក្នុងឆ្នាំងដែលខ្វះ ឬក្នុងឆ្នាំងទទេ ចំពោះ  
 ឱកាសដែលខ្លួន ( គឺ ភណ្ឌៈ ) ពាល់ត្រូវ ជាឋានរបស់ភណ្ឌនោះ, ឆ្នាំង  
 ទាំងអស់មិនបានជាឋានទេ; ព្រោះហេតុនោះ កាលភិក្ខុសូម្បីទាញភណ្ឌៈ

នោះចេញទៅ កាលប្រមាណត្រឹមមួយចុងសរសៃសក់ផុតចាកឱកាស ដែលភណ្ឌៈនោះតាំងនៅទៅ ជាអាបត្តិបារាជិកភ្លាម ។ តែកាលភិក្ខុលើក ឡើងត្រង់ ៗ ចាកឆ្នាំងដែលពេញឬមិនពេញ កាលភណ្ឌៈនោះល្មមផុត ចាកឱកាសទីបំផុតខាងក្រោមឆ្នាំងតាំងនៅហើយ ជាបារាជិក ។

ភណ្ឌៈយ៉ាងណាមួយ ដែលល្មមនឹងជាបារាជិក ដែលគេដាក់ទុក ខាងក្នុងឆ្នាំងកាលភិក្ខុឱ្យកម្រើកនៅក្នុងឆ្នាំងទាំងអស់ និងកាលទាញគ្រឿង ប្រដាប់មានសង្វារជាដើមចេញទៅ មិនទាន់ហួសកណ្តាប់មាត់ត្រឹមណា, នៅជាអាបត្តិបុល្លច័យត្រឹមនោះឯង ។ ព្រោះថា ឆ្នាំងសូម្បីទាំងអស់ ជា ឋានរបស់ភណ្ឌៈនោះ ។

ចំណែកក្នុងមហាអដ្ឋកថា លោកពោលទុកថា កន្លែងដែលគេ តម្កល់ទុកប៉ុណ្ណោះជាឋាន, ឆ្នាំងទាំងអស់មិនបានជាឋានទេ; ព្រោះហេតុ នោះ កាលភិក្ខុឱ្យផុតចាកឋានដើមដែលគេតាំងទុកទៅ សូម្បីត្រឹមតែ ១ចុងសរសៃសក់ ក៏ត្រូវអាបត្តិបារាជិកតែម្តងនោះឯង ។ ពាក្យនៃមហា អដ្ឋកថានោះ ជាប្រមាណ ។ ចំណែកពាក្យអដ្ឋកថាក្រៅនេះ លោក ពោលតាមន័យនៃការមូរចំរើរ ដែលពាក់នៅលើស្មារចីវរបស់ភិក្ខុដែល មិនបានធ្វើឱ្យទៅក្នុងអាកាស ។ ពាក្យដែលពោលទុកក្នុងសង្ខេបអដ្ឋកថា ជាដើមនោះ មិនគួរកាន់យក ។ ព្រោះព្រះវិន័យធរគួរតាំងនៅក្នុងឋានៈ ដែលធ្លាក់ក្នុងកាលវិនិច្ឆ័យវិន័យដែលមកដល់ហើយ ។ សេចក្តីនេះ ជា

ធម្មតាក្នុងវិន័យ ។ ម្យ៉ាងទៀតថា ឆ្នាំងទាំងអស់ មិនជាឋាននៃភណ្ឌៈ ដែលបិតនៅខាងក្នុងឆ្នាំងយ៉ាងណា, ពាក្យនៃសន្លេបអដ្ឋកថាជាដើមនោះ បណ្ឌិតគប្បីជ្រាបដូច្នេះ ព្រោះបាលីថា “ធ្វើទ្រព្យឱ្យចូលទៅក្នុងភាជន៍ របស់ខ្លួនក្តី កាត់នូវកាប់ដៃក្តី” ដូច្នេះឯង ។

**អត្ថាធិប្បាយភិក្ខុល្អបបីតទីកដោះថ្នាំជាដើម**

ក្នុងមហាអដ្ឋកថា លោកពោលទុកថា កាលភិក្ខុជីករបស់ដែលជា ទឹកយ៉ាងណាមួយមានទឹកដោះថ្នាំជាដើមនោះ កាលទឹកដោះថ្នាំជាដើមនោះ កំណត់ប្រមាណថា លោកជីកហើយដោយប្រយោគតែមួយក៏ជាបារាជិក ។ តែក្នុងអដ្ឋកថាទាំងឡាយ មានមហាបច្ច័យជាដើម លោកសម្តែងវិភាគ នេះទុកថា កាលភិក្ខុជីកមិនដកមាត់ចេញ និងទឹកដោះថ្នាំជាដើមដែលចូល ទៅក្នុងបំពង់ក មិនទាន់បាទ ១ បាទ រួមជាមួយដែលនៅក្នុងមាត់ ទើប បាទ ១ បាទ, នៅរក្សាទុកសិន, តែក្នុងវេលាដែលទឹកដោះថ្នាំក្នុងមាត់ជា ដើម ដែលខ្លួនកាត់ដាច់ពីគ្នាត្រឹមបំពង់កន្ទុះឯង រមែងជាអាបត្តិបារាជិក ។ បើភិក្ខុកាត់ដោយការបិទបបួរមាត់ទាំងពីរខាង ក៏ត្រូវអាបត្តិបារាជិកដូច គ្នា ។ សូម្បីកាលជីកដោយទង់ឧប្បលបំពង់ឬស្បីនិងបំពង់បបួសជាដើម បើទឹកដោះថ្នាំដែលនៅក្នុងបំពង់កន្ទុះឯងបាទតម្លៃមួយបាទ ជាអាបត្តិ

បារាជិក ។ បើរួមជាមួយដែលនៅក្នុងមាត់ ទើបបានមួយបាទ, កាលទឹក  
 ដោះថ្លាជាដើមនោះ ត្រឹមតែភិក្ខុកំណត់កាត់ដោយបច្ចុប្បន្នទាំងពីរខាង  
 ឱ្យជាប់ជាមួយនឹងទឹកដោះដែលនៅក្នុងទងឧប្បលជាដើមដាច់ពីគ្នា ជា  
 បារាជិក ។ បើរួមជាមួយទឹកដោះថ្លាដែលនៅក្នុងទងឧប្បលជាដើម ទើប  
 បានតម្លៃមួយបាទ ជាអាបត្តិបារាជិក ក្នុងកាលកំណត់ប្រមាណត្រឹមដែល  
 ភិក្ខុយកម្រាមដៃបិទទងឧប្បលខាងក្រោមជាដើមចេញ ។ តែកាលទឹក  
 ដោះក្នុងជាដើមដែលមានតម្លៃបាទមួយបាទ មិនទាន់ហូរចូលទៅក្នុងបំពង់  
 ក ទាំងក្នុងធាងឧប្បលជាដើម ទាំងក្នុងមាត់ សូម្បីមានតម្លៃលើសជាង  
 មួយបាទ តែជារបស់បិតនៅជាប់គ្នា, នៅរក្សាសិននោះឯង ។ ពាក្យ  
 សូម្បីទាំងអស់ ដែលពោលក្នុងមហាបច្ច័រជាដើមនោះ រមែងសមន័យ  
 នេះថា “ធ្វើទ្រព្យឱ្យចូលទៅក្នុងភាជនៈរបស់ខ្លួនក្តី កាត់ដោយក្តាប់ដៃក្តី”  
 ដូច្នេះ; ព្រោះហេតុនោះ (ពាក្យដែលលោកពោលទុកក្នុងអដ្ឋកថាមាន  
 មហាបច្ច័រជាដើមនោះ) ជាពាក្យដែលលោកសម្តែងទុកប្រពៃហើយនោះ  
 ឯង ។ ក្នុងភណ្ឌៈដែលជាប់គ្នា មានន័យប៉ុណ្ណោះឯង ។

ក៏បើភិក្ខុយកដៃក្តី បាត្រក្តី ភាជនៈយ៉ាងណាមួយ មានត្រឡែកជា  
 ដើមក្តី ដួសជីក, ទឹកដោះថ្លាជាដើមនឹងគ្រប់តម្លៃមួយបាទក្នុងប្រយោគ  
 ណា, កាលធ្វើប្រយោគនោះហើយ ត្រូវអាបត្តិបារាជិក ។ បើទឹកដោះថ្លា

ជាដើមជារបស់មានតម្លៃច្រើន ភិក្ខុអាចកាន់យកបានតម្លៃមួយបាទ សូម្បី  
ដោយសំបកខ្យង ដោយប្រយោគត្រឹមតែមួយនោះឯង ក្នុងកាលលើក  
ឡើងម្តងប៉ុណ្ណោះ ជាអាបត្តិបុរាណិក ។

ម្យ៉ាងទៀត កាលភិក្ខុសង្កត់ភាជនៈឱ្យលិចចុះហើយដួសយក, ទឹក  
ដោះថ្នាំជាដើមនោះនៅជាប់គ្នាត្រឹមណា, នៅរក្សាត្រឹមនោះ ជាអាបត្តិ  
បុរាណិក ដោយការដាច់ចេញនៃកណ្តាប់មាត់ ឬដោយការលើកឡើង ។  
ក៏ទឹកដោះថ្នាំឬប្រេង ឬទឹកឃ្មុំ និងទឹកអំពៅដែលថ្លា ដូចប្រេងនុំឯង  
ភិក្ខុផ្សេងឆ្នាំឱ្យហូរចូលភាជនៈរបស់ខ្លួន កាលណា, កាលនោះ ការជាប់  
គ្នា រមែងមិនមាន ព្រោះហេតុដែលវត្ថុទាំងនោះជារបស់ថ្លា; ព្រោះដូច្នេះ  
កាលទឹកដោះថ្នាំជាដើមដែលបានតម្លៃមួយបាទ ត្រឹមតែហូរចេញចាក  
កណ្តាប់មាត់ ជាអាបត្តិបុរាណិក ។ ចំណែកទឹកឃ្មុំនិងទឹកអំពៅដែលគេ  
រម្ងាស់តាំងទុក ស្ថិតស្រដៀងដ៏រលើ ជារបស់គួរទាញទៅមកបាន,  
កាលសេចក្តីរង្វៀសកើតឡើង ភិក្ខុអាចនាំត្រឡប់មកវិញបាន ព្រោះជា  
របស់ជាប់គ្នានុំឯង ។ ទឹកឃ្មុំនិងទឹកអំពៅប្រភេទនោះសូម្បីចេញចាក  
កណ្តាប់មាត់ចូលទៅក្នុងភាជនៈហើយ ក៏ឈ្មោះថា នៅរក្សា ព្រោះជា  
របស់ស្អិតជាប់គ្នាតែមួយ ចំណែកខាងក្រៅ គ្រាន់តែដាច់ចាកកណ្តាប់មាត់  
ហើយ ទើបត្រូវអាបត្តិបុរាណិក ។ សូម្បីភិក្ខុណា យកសំពត់សំបកលើ

យ៉ាងណាមួយ បុរសៗដែលមានកំណាត់ស្បែកជាដើមប្រភេទណាមួយ ដែលនឹងប្រើប្រាស់ដោះថ្នាំ ឬ ប្រើប្រាស់តម្លៃមួយបាទយ៉ាងពិតប្រាកដ ដាក់ ចុះក្នុងឆ្នាំងរបស់អ្នកដទៃដោយថេយ្យចិត្ត ល្មមផុតពីដៃ ភិក្ខុនោះក៏ត្រូវ អាបត្តិបាទជក ។

ក្នុងមហាអដ្ឋកថាលោកពោលទុកថា ភិក្ខុដឹងថា “ឥឡូវនេះ គេ នឹងដាក់ប្រេង” មានថេយ្យចិត្តដាក់ភណ្ឌៈយ៉ាងណាមួយចុះក្នុងឆ្នាំងទេ, បើភណ្ឌៈនោះនឹងប្រើប្រាស់តម្លៃ ៥ មាសក ក្នុងកាលប្រេងគេដាក់ឆ្នាំងនោះ ហើយ កាលភណ្ឌៈនោះត្រឹមតែថា ប្រេងនោះហើយ ជាអាបត្តិ បាទជក ។ តែពាក្យនោះ រមែងទាស់នឹងពាក្យវិនិច្ឆ័យពោលអំពីការធ្វើ ប្រឡាយស្ម័គ្រឱ្យត្រង់ ក្នុងប័ណ្ណដែលរឹងស្ម័គ្រ ក្នុងមហាអដ្ឋកថានោះឯង, ពិតមែន លក្ខណៈនៃអវហារក្នុងពាក្យនេះ មិនប្រាកដ; ព្រោះហេតុនោះ ទើបមិនគួរកាន់យក ។ ចំណែកក្នុងអដ្ឋកថាមហាបច្ចុរិជាដើម លោក ពិន័យជាអាបត្តិបាទជក ក្នុងកាលលើកភណ្ឌៈនោះឡើង ។ ពាក្យនោះ ប្រើប្រាស់ ។ ភិក្ខុដាក់ភណ្ឌៈមានស្បែកជាដើម ក្នុងឆ្នាំងទេរបស់អ្នកដទៃ ដើម្បីត្រូវការរក្សាបិទបាំងទុក កាលគេដាក់ប្រេងចុះក្នុងឆ្នាំងនោះហើយ (លោក) ខ្លាចថា បើអ្នកនេះនឹងជ្រាប គេនឹងចាប់យើង ទើបលើក ភណ្ឌៈដែលប្រើប្រាស់ទុកហើយប្រើប្រាស់តម្លៃមួយបាទឡើង ដោយថេយ្យចិត្ត ត្រូវអាបត្តិបាទជក លើកឡើងដោយចិត្តបរិសុទ្ធ កាលអ្នកដទៃឱ្យនាំមក

ជាភណ្ឌទេយ្យ ។ អធិប្បាយថា វត្ថុណាមួយរបស់អ្នកដទៃបាត់ទៅ, ត្រូវសន្មតថាវត្ថុនោះ ឬសងវត្ថុនោះឯង; ឈ្មោះថា ភណ្ឌទេយ្យ ។ បើមិនសន្មត ត្រូវបារាជកក្នុងកាលម្ចាស់របស់ជាក់ធុរៈ ។ តែបើអ្នកដទៃជាក់ទឹកដោះថ្នាំ ឬប្រេងចុះក្នុងឆ្នាំងរបស់ភិក្ខុនោះ, ភិក្ខុដែលជាម្ចាស់ឆ្នាំងនេះ ក៏ដាក់ភណ្ឌដែលនឹងប្រេងបានចុះសូម្បីក្នុងឆ្នាំងនោះ ដោយថេយ្យចិត្ត ជាបារាជក តាមន័យដែលពោលហើយនុ៎ះឯង ។ ភិក្ខុដឹងថាទឹកដោះថ្នាំឬប្រេងដែលអ្នកដទៃជាក់ទុកក្នុងឆ្នាំងទេរបស់ខ្លួន ទើបដាក់ភណ្ឌចុះទៅដោយថេយ្យចិត្ត ជាអាបត្តិបារាជកក្នុងខណៈដែលលើកឡើងតាមន័យមុនដូចគ្នា ។ មានចិត្តបរិសុទ្ធិជាក់ចុះទៅ ខាងក្រោយទើបលើកឡើងដោយថេយ្យចិត្ត ជាអាបត្តិបារាជកដូចគ្នា ។ មានចិត្តបរិសុទ្ធិពិតលើកឡើងមិនជាអវហារ មិនជាសំណង ។ តែក្នុងមហាបច្ចវិពោលទុកត្រឹមតែអនាបត្តិប៉ុណ្ណោះ ។ ក្នុងករណីលោកពោលទុកថា ភិក្ខុខឹងក្រោធថា “ហេតុដូចម្តេចបានជាលោកជាក់ប្រេងចុះក្នុងឆ្នាំងរបស់យើង” ដូច្នេះ ហើយលើកភណ្ឌឡើងចាក់ចោលទៅ មិនជាភណ្ឌទេយ្យ ។ ភិក្ខុប្រាថ្នានឹងឱ្យប្រេងហូរ ទើបចាប់ត្រង់កណ្តាប់មាត់ផ្សេងឆ្នាំងដោយថេយ្យចិត្ត កាលប្រេងហូរទៅបានតម្លៃគ្រប់ ១ បាទ ត្រូវអាបត្តិបារាជក ។ ភិក្ខុមានថេយ្យចិត្តពិត ធ្វើឆ្នាំងឱ្យបែកដោយគិតថា ប្រេងនឹងហូរចេញទៅ កាលប្រេងហូរទៅបានតម្លៃគ្រប់ ១បាទ ត្រូវអាបត្តិបារាជក ។ ភិក្ខុមាន

ថេយ្យចិត្តនោះឯង ធ្វើឆ្នាំងឱ្យជាប្រហោងឆ្កុះផ្តាប់ផ្លាវឬផ្លៀង ។ ក៏  
ឯពាក្យនេះជាឋានៈនៃចម្ងល់, ព្រោះដូច្នេះ គួរសន្តតឱ្យល្អ ។

ក៏ក្នុងពាក្យថា ផ្តាប់ ជាដើមនេះ មានវិនិច្ឆ័យដូចតទៅនេះ ៖

ប្រហោងមាត់ចុះខាងក្រោមឈ្មោះថា ផ្តាប់ ។ ប្រហោងមាត់ឡើង  
ខាងលើ ឈ្មោះថា ផ្លាវ ។ ប្រហោងមាត់ទៅត្រង់ ៗ ដូចបោយ ឈ្មោះ  
ថា ផ្លៀង ។ បណ្តាការធ្វើផ្តាប់ជាដើមនោះ កាលប្រេងបានតម្លៃគ្រប់ ១  
បាទ ហូរចេញចាកខាងក្នុងប្រហោងដែលនៅខាងក្រោម ដែលខ្លួនធ្វើទុក  
ចាប់ផ្តើមតាំងពីខាងក្រៅ សូម្បីនឹងមិនហូរចេញទៅខាងក្រៅ ក៏ជាអាបត្តិ  
បារាជិក ។ ព្រោះហេតុអ្វី ? ព្រោះហេតុថា ប្រេងល្មមហូរចេញទៅពី  
ខាងក្នុងនោះប៉ុណ្ណោះ ក៏ឈ្មោះថា ហូរចេញទៅខាងក្រៅ នឹងរាប់ថា នៅ  
ខាងក្នុងឆ្នាំងមិនបាន គឺ មិនតាំងនៅក្នុងឆ្នាំង ។ កាលប្រេងបានតម្លៃគ្រប់  
១ បាទ ហូរចេញពីខាងក្រៅប្រហោងផ្តាប់ទៅ ដែលខ្លួនធ្វើទុកចាប់ផ្តើម  
តាំងពីខាងក្នុងជាអាបត្តិបារាជិក ។ កាលប្រេងបានតម្លៃគ្រប់ ១ បាទហូរ  
ចេញទៅចាកទីបំផុតខាងក្រៅរបស់ប្រហោងផ្លាវ ដែលខ្លួនធ្វើទុកដោយ  
អាការណា ៗ ក៏ដោយ ជាអាបត្តិបារាជិក ។ ក្នុងអដ្ឋកថាទាំងឡាយ  
លោកពោលទុកថា ពិតមែន ប្រេងនោះ មិនទាន់ហូរពីខាងក្នុងទៅខាង  
ក្រៅត្រឹមណា, ក៏ឈ្មោះថា នៅខាងក្នុងឆ្នាំងត្រឹមនោះឯង ។ ព្រះវិន័យ



ឆរ គប្បីពិន័យ( អាបត្តិបុរាណ ) ដោយអំណាចប្រែដែលហូរចេញ  
ត្រង់កណ្តាលអំបែងនៃប្រហោងផ្សេង ។ ក៏ពាក្យដែលពោលទុកក្នុង  
អដ្ឋកថាទាំងឡាយនោះ រមែងសមនឹងការទម្លាយទំនប់របស់ស្រះ ក្នុង  
កាលភក្តិធ្វើប្រហោងតាំងពីខាងក្នុងនិងខាងក្រៅ វៀរត្រង់កណ្តាលទុក ។  
តែកាលភក្តិធ្វើប្រហោងចាប់ផ្តើមតាំងពីខាងក្នុងហើយ ព្រះវិន័យឆរគួរ  
ពិន័យអាបត្តិដោយទីបំផុតប្រហោងខាងក្រៅ, កាលភក្តិធ្វើប្រហោងចាប់ផ្តើម  
តាំងពីខាងក្រៅហើយ គួរពិន័យដោយទីបំផុតប្រហោងខាងក្នុង; ពាក្យ  
ដែលលោកពោលទុកក្នុងប្រហោងផ្សេងនេះ ដូចពណ៌នាមកនេះ ប្រើ  
បាន ។

ក៏ភិក្ខុណា នាំចេញនូវជើងឡូរឆ្នើមនៃឆ្នាំង ដោយថយចិត្តថា  
ឆ្នាំងនឹងរមៀលទៅ កាលឆ្នាំងរមៀលទៅ ជាអាបត្តិបុរាណ ។ មួយ  
ទៀត កាលភក្តិដឹងសេចក្តីដែលគេនឹងបង្ហូរប្រេងជាក់ ធ្វើស្នាមប្រេះ ឬ  
ប្រហោងនៃឆ្នាំងទទេទុកជាភណ្ឌទេយ្យ ដោយប្រមាណនៃប្រេងដែលហូរ  
ចេញក្នុងខាងក្រោយ ។ តែក្នុងអដ្ឋកថាទាំងឡាយ កន្លែងខ្លះលោក  
សរសេរទុកថា ជាអាបត្តិបុរាណ ដូច្នេះក៏មាន ។ នោះសរសេរទុក  
ដោយសេចក្តីភាន់ភាគ ។ ភក្តិធ្វើឈើឬថ្មឡឯជារបស់ដែលខ្លួនចង់ទុកមិន  
ល្អ ឬតម្កល់ឈើឬថ្មឡឯជារបស់ដែលខ្លួនតម្កល់ទុកមិនល្អក្នុងខាងលើនៃ

ឆ្នាំងពេញ ដោយថេយ្យចិត្តថា វានឹងធ្លាក់ទៅបែក ប្រេងនឹងហូរចេញ  
 ចាកឆ្នាំងនោះ ។ ឈឺឬថ្មនោះ នឹងត្រូវធ្លាក់យ៉ាងពិតប្រាកដ កាលភិក្ខុធ្វើ  
 យ៉ាងនោះ ជាអាបត្តិបាណិកក្នុងខណៈធ្វើរួច ។ ធ្វើយ៉ាងនោះ ខាងលើនៃ  
 ឆ្នាំងទេ ឈឺ ឬថ្មនោះធ្លាក់ទៅបែក ក្នុងកាលដែលឆ្នាំងនោះពេញខាង  
 ក្រោយជាភណ្ឌទេយ្យ ។ ពិតមែន ក្នុងឋានៈដូច្នេះមិនទាន់ជាបាណិកក្នុង  
 ខាងដើមតែម្តង ព្រោះប្រយោគដែលភិក្ខុធ្វើហើយក្នុងកាលដែលរបស់មិន  
 មាន ។ តែជាភណ្ឌទេយ្យ ព្រោះធ្វើរបស់ឱ្យខូច ។ កាលគេឱ្យនាំមក  
 សង មិនឱ្យគេ ជាបាណិក ព្រោះការដាក់ធុរៈនៃម្ចាស់របស់ទាំង  
 ឡាយ ។ ភិក្ខុធ្វើប្រឡាយឱ្យត្រង់ដោយថេយ្យចិត្តថា ឆ្នាំងនឹងរមៀលទៅ  
 ឬទឹកនឹងញ៉ាំងប្រេងឱ្យហៀរឡើង ឆ្នាំងរមៀលទៅក៏ដោយ ប្រេង  
 ហៀរឡើងក៏ដោយ ជាបាណិកក្នុងវេលាដែលធ្វើឱ្យត្រង់ ។ ពិតមែន  
 ប្រយោគដូច្នេះ ៗ ដល់សេចក្តីសង្គ្រោះបានក្នុងបុព្វបយោគអវហារ ។  
 កាលប្រឡាយស្អាតដែលភិក្ខុធ្វើឱ្យត្រង់ទុកហើយ ទឹកហូរមកពេលក្រោយ  
 ឆ្នាំងរមៀលទៅក្តី ប្រេងហៀរឡើងក្តី, ជាភណ្ឌទេយ្យ ។ ព្រោះហេតុ  
 អ្វី ? ព្រោះមិនមានប្រយោគ គឺ ការឱ្យឃ្លាតចាកឋាន ។ លក្ខណៈនៃ  
 ប្រយោគ គឺការឱ្យឃ្លាតចាកឋាននោះ នឹងមានច្បាស់ក្នុងទ្រព្យដែលបិត  
 នៅក្នុងទូក ។

អត្ថាធិប្បាយពាក្យថា ភិន្និត្វា ជាដើម

គប្បីជ្រាបវិនិច្ឆ័យក្នុងបទទាំងឡាយមានបទថា តត្ថេវ ភិន្និត្វា វា :  
 ទម្លាយក្តី ក្នុងទីនោះ ជាដើម លោកពោលទុកក្នុងអដ្ឋកថា ដូច្នេះជាមុន ។  
 ពាក្យថា ទម្លាយក្តី នោះ ដោយអត្ថថា ដំទម្លាយដោយឈើអន្ទង់ ។  
 ពាក្យថា ចាកចោលក្តី នោះ ដោយអត្ថថា ចាកទឹកឬខ្សាច់ចុះក្នុង  
 ប្រេងឱ្យប្រេងហៀរឡើង ។  
 ពាក្យថា ដុតចោលក្តី នោះ ដោយអត្ថថា នាំឧសមកហើយញ៉ាំង  
 ភ្លើងឱ្យឆេះ ។

ពាក្យថា ធ្វើឱ្យជារបស់ប្រើប្រាស់មិនកើត នោះ ដោយអត្ថថា  
 ធ្វើឱ្យជារបស់គប្បីទំពាមិនបាន ឬគប្បីជីកមិនបាន គឺ ញ៉ាំងឧបារៈឬ  
 បស្សាវៈ ឬថ្នាំពិសឬរបស់ជាកាកសំណល់ ឬសាកសពឱ្យធ្លាក់ចុះទៅ ។

ពាក្យថា ត្រូវអាបត្តិទុក្ខដ នោះ ដោយអត្ថថា ជាទុក្ខដព្រោះមិន  
 មានការឱ្យឃ្លាតចាកឋាន ។ ញ្ញាណពិសេសនេះ ឈ្មោះថា ពុទ្ធ  
 វិស័យ ។ សូម្បីនឹងជាទុក្ខដ ក៏ពិតហើយ តែកាលម្ចាស់របស់ឱ្យនាំមក  
 ឱ្យ ជាភណ្ឌទេយ្យ ។ ក្នុង៤ បទនោះ ពីរបទខាងដើមមិនសម ។  
 ព្រោះពីរបទនោះ ជាលក្ខណៈដូចគ្នានឹងការធ្វើស្នាមប្រេះរបស់ឆ្នាំងនិងការ  
 ធ្វើប្រឡាយឱ្យត្រង់ ។ ចំណែកពីរបទខាងក្រោយ សូម្បីញ៉ាំងវត្ថុឱ្យឃ្លាត

ចាកឋានក៏អាចធ្វើបាន ។ ព្រោះដូច្នេះ អាចារ្យពួកមួយ ទើបពោល  
វិនិច្ឆ័យក្នុងពាក្យនេះទុកយ៉ាងនេះ ។

បានឮថា ក្នុងអដ្ឋកថា ពាក្យថា ជាទុក្ខដ៏ ព្រោះមិនមានការឱ្យ  
ឃ្លាតចាកទី នេះ លោកពោលសំដៅយកពីរបទខាងក្រោយ ។ ពិតមែន  
ភិក្ខុមិនធ្វើការឱ្យឃ្លាតចាកឋានឡើយ គប្បីដុតចោលក្តី គប្បីធ្វើឱ្យជា  
របស់ប្រើប្រាស់មិនបានក្តី ដោយថេយ្យចិត្ត ឬព្រោះត្រូវការឱ្យវិនាស  
អស់, តែក្នុងពីរបទខាងដើម កាលភិក្ខុទម្លាយឬចាក់ដោយន័យដែល  
ពោលហើយ ការឱ្យឃ្លាតចាកឋាន រមែងកើតបាន ; ព្រោះដូច្នេះ កាល  
ធ្វើយ៉ាងនោះ ជាភណ្ឌទេយ្យ ព្រោះប្រាថ្នានឹងឱ្យវិនាសអស់ ជាបារាជិក  
ដោយថេយ្យចិត្ត ដូច្នេះឯង ។

បើមានអ្នកជំទាស់ថា ពាក្យនោះ មិនប្រពៃ ព្រោះលោកពោលទុក  
ក្នុងព្រះបាលីថា ត្រូវអាបត្តិទុក្ខដ៏ ។

គប្បីឆ្លើយថា នឹងជាពាក្យមិនប្រពៃក៏ទេ ព្រោះមានអត្ថដែលនឹង  
គប្បីកាន់យកដោយប្រការដទៃ ។

ពិតមែន ក្នុងផ្នែកនៃថេយ្យចិត្តក្នុងព្រះបាលី អាចារ្យពួកមួយពោល  
យ៉ាងនេះថា ពាក្យថា ទម្លាយក្តី នោះ ដោយអត្ថថា លាយដោយទឹក  
ពាក្យថា ចាក់ក្តី នោះ ដោយអត្ថថា ចាក់របស់កំដាក់ ឬឧច្ចារៈ ឬ  
បស្សាវៈចុះក្នុងភេសជ្ជៈមានប្រេងជាដើមនោះ ដូច្នេះ ។

ចំណែកសាវៈក្នុងពាក្យនេះ ដូចតទៅនេះ ៖

ភិក្ខុមិនប្រាថ្នានឹងឱ្យឃ្លាតចាកឋានឡើយ ទម្លាយតែម្យ៉ាង ដូចភិក្ខុ  
ដុតស្មៅក្នុងវិនិច្ឆ័យ ។ តែភេសជ្ជៈមានប្រេងជាដើម រមែងហូរចេញបាន  
ព្រោះឆ្នាំងឆ្ងាយហើយ ។ ក៏ដូច្នោះ ក្នុងភេសជ្ជៈទាំងនោះ ភេសជ្ជៈណាជា  
របស់ស្គមរឹង ភេសជ្ជៈនោះ នឹងជាប់គ្នាតាំងនៅបាន ។ មួយទៀត ភិក្ខុ  
មិនប្រាថ្នានឹងចាក់ប្រេងឡើយ ចាក់ទឹក ឬខ្សាច់ជាដើម ចុះក្នុងឆ្នាំងនោះ  
តែម្យ៉ាង ។ តែប្រេងក៏ជាការភិក្ខុនោះចាក់ ព្រោះបានចាក់ទឹក ឬខ្សាច់ជា  
ដើមនោះចុះទៅ ។ ព្រោះដូច្នេះ ដោយអំណាចរោហារ លោកទើបហៅ  
ថា ទម្លាយក្តី ចាក់ក្តី ។ អ្នកសិក្សាគប្បីកាន់យកសេចក្តីនៃបទទាំងនេះ  
ដូចពោលមកដូច្នេះ ។

ចំណែកក្នុងផ្នែកនៃភាពជាអ្នកប្រាថ្នានឹងឱ្យវិនាស ជាទុក្ខដ៏ ត្រឹម  
ត្រូវសូម្បីដោយប្រការក្រៅនេះ ។ ពិតមែន កាលលោកពោលអធិប្បាយ  
សេចក្តីនៅយ៉ាងនេះ បាលីនិងអដ្ឋកថា រមែងជាការលោកសង្កេតពិនិត្យ  
ពោលល្អហើយដោយខាងដើម និងខាងចុង ។ តែមិនគួរធ្វើសេចក្តីពេញ  
ចិត្ត សូម្បីដោយពាក្យអធិប្បាយត្រឹមតែប៉ុណ្ណោះ គប្បីចូលទៅអង្គុយជិត  
អាចារ្យទាំងឡាយ ហើយជ្រាបសេចក្តីវិនិច្ឆ័យឯង ។

ចប់ ទ្រព្យដែលបិតនៅក្នុងផែនដី

ទ្រព្យដែលបិតនៅលើគោក

[៩២] គប្បីជ្រាបវិនិច្ឆ័យក្នុងទ្រព្យដែលបិតនៅលើគោក ។

ពីរបទថា ឋានេ និក្ខត្តំ : ដែលគេតម្កល់ទុកនៅលើគោក

សេចក្តីថា បានដល់ ទ្រព្យដែលគេដាក់ទុកលើផ្ទៃក្តី លើផែនដីប្រាសាទ  
 និងលើភ្នំជាដើមកន្លែងណាមួយ ដែលបិទបាំង ឬមិនបិទបាំងក្តី គប្បី  
 ជ្រាបថា ទ្រព្យដែលតម្កល់ទុកនៅលើគោក ។ ទ្រព្យនោះ បើគេធ្វើជា  
 គំនរទុក គប្បីកាត់សេចក្តីតាមពាក្យវិនិច្ឆ័យដែលពោលទុកក្នុងការធ្វើ  
 ទ្រព្យឱ្យនៅក្នុងភាជនៈ និងការក្តាប់កាត់យកក្នុងខាងក្នុងឆ្នាំង ។ បើទ្រព្យ  
 នោះជាប់ស្ថិតជាដុំតែមួយ មានជ័រឈើស្ថិតចាប់ភ្ជាប់គ្នាជាដើម គប្បីកាត់  
 សេចក្តីតាមពាក្យវិនិច្ឆ័យ ដែលពោលទុកក្នុងទឹកឃ្មុំ និងទឹកអំពៅដែល  
 រម្ងាស់ឆ្អិនហើយ ។ បើទ្រព្យជារបស់ធ្ងន់ ជាដុំលោហៈក្តី ដុំស្ពឺអំពៅក្តី  
 វត្ថុមានប្រេងទឹកឃ្មុំនិងខ្លាញ់ជាដើមក្តី ដែលជាប់ដោយការៈ គប្បីកាត់  
 សេចក្តីតាមពាក្យវិនិច្ឆ័យដែលពោលទុកក្នុងការញ៉ាំងឆ្នាំងឱ្យឃ្លាតចាកឋាន  
 និងគប្បីកំណត់សេចក្តីផ្សេងរបស់ឋាននៃវត្ថុ ដែលគេចង់ទុកដោយ  
 ប្រវាក់ ។ ចំណែកភិក្ខុកាន់យកវត្ថុមានសំពត់បារ៉ាវ សំពត់កម្រាលផែនដី  
 និងសំពត់សាដកជាដើម ដែលគេក្រាលទុក ទាញមកត្រង់ ។ កាល  
 ជាយសំពត់ខាងឯណោះ កន្លងហួសឱកាសដែលជាយសំពត់ខាងនេះប៉ះ  
 ត្រូវទៅ ត្រូវអាបត្តិបារាជិក ។

ក្នុងទិសទាំងអស់ ក៏គួរកំណត់ដោយអាការយ៉ាងនេះ ។ ភិក្ខុ  
វេចក្តីបំប៉នហើយលើកឡើង កាលធ្វើឱ្យអណ្តែតទៅក្នុងអាកាស ត្រឹមតែ  
មួយចុងសរសៃសក់ ត្រូវអាបត្តិបារាជិក ។ ពាក្យដ៏សេសមានន័យដូច  
ពោលហើយនុ៎ះឯង ដូច្នេះ ។

ចប់ ទ្រព្យដែលនៅលើគោក

**ទ្រព្យដែលនៅក្នុងអាកាស**

[៩៣] គប្បីជ្រាបវិនិច្ឆ័យក្នុងទ្រព្យស្ថិតនៅក្នុងអាកាស ។ សម្រាប់  
សត្វក្លោក គប្បីជ្រាបការកំណត់ឋានដោយអាការ ៦ យ៉ាង គឺ ខាងមុខ  
កំណត់ដោយចុងចំពុះ ខាងក្រោយកំណត់ដោយចុងកន្ទុយ ខាងទាំង ២  
កំណត់ដោយចុងស្មាប ខាងក្រោមកំណត់ដោយចុងក្រចកជើង ខាងលើកំ  
ណត់ដោយចុងសិរ ។ ភិក្ខុគិតថា នឹងចាប់សត្វក្លោកដែលមានម្ចាស់  
ដែល( ហើរ )នៅក្នុងអាកាស ឈរខាងមុខ ឬលាតដៃចេញ ។ សត្វ  
ក្លោកត្រជាក់ស្មាបនៅក្នុងអាកាសនុ៎ះឯង ទេះស្មាបហើយ( ឈប់ហើរ )  
នៅឈរ ជាអាបត្តិទុក្ខដល់ភិក្ខុនោះ, មិនឱ្យសត្វក្លោកនោះកម្រើក យក  
ដៃស្មាបអង្អែល ជាទុក្ខដូចគ្នា, មិនឱ្យឃ្លាតចាកឋាន ឱ្យកម្រើក ជា  
បុល្លច្ច័យ ។ ចំណែកនឹងយកដៃចាប់ឬមិនចាប់ក៏ដោយ ឱ្យចុងកន្ទុយក

ន្ទង់ហួសឱកាសដែលចុងចំពុះពាល់ត្រូវ ឬឱ្យចុងចំពុះកន្ទង់ហួសឱកាស  
 ដែលចុងកន្ទុយពាល់ត្រូវ, បើសត្វក្មេកនោះ បានតម្លៃមួយបាទសោត,  
 ជាបារាជិក; មួយទៀត ឱ្យចុងស្លាបខាងស្តាំ កន្ទង់ហួសឱកាសដែលចុង  
 ស្លាបខាងឆ្វេងត្រូវ ឬឱ្យចុងស្លាបខាងឆ្វេង កន្ទង់ហួសឱកាសដែលចុង  
 ស្លាបខាងស្តាំពាល់ត្រូវ ក៏ជាបារាជិក ។

មួយទៀត ឱ្យចុងសិរ កន្ទង់ហួសឱកាសដែលចុងក្រចកជើង  
 ពាល់ត្រូវ ឬឱ្យចុងក្រចកជើងកន្ទង់ហួសឱកាសដែលចុងសិរពាល់ត្រូវ ក៏  
 ជាបារាជិក ។ សត្វក្មេកហើរទៅតាមអាកាស ចាប់ត្រង់បណ្តាអវយវៈ  
 មានសីសៈជាដើម យ៉ាងណា, អវយវៈនោះ ជាឋានរបស់សត្វ  
 ក្មេកនោះ ។

ព្រោះហេតុនោះ ភិក្ខុនោះសូម្បីកាលធ្វើសត្វក្មេកនោះ ដែលទំនេរ  
 ត្រង់ដៃឱ្យឆាករទៅខាងឯណោះនិងខាងនេះ ឈ្មោះថា ធ្វើឱ្យកម្រើក  
 ពិត ។ និងបើលោកយកដៃម្ខាងទៀតចាប់ឱ្យឃ្លាតចាកឋាន ជាបារាជិក ។  
 ភិក្ខុលូកដៃម្ខាងទៀតចូលទៅជិត, សត្វក្មេកហើរចុះទៅទំលើដៃនោះ  
 ដោយខ្លួនឯង មិនជាអាបត្តិ ។ ភិក្ខុមានថេយ្យចិត្ត ដឹងថា សត្វ  
 ក្មេកចាប់ត្រង់អវយវៈ ជំហានឈានដំបូង ជាថុល្លច្ច័យ, ឈានទីពីរ ជា  
 បារាជិក ។ សត្វក្មេកឈរនៅលើដៃនដី រមែងបាទឋាន ៣ ដោយ  
 អំណាចជើងទាំងពីរ និងកន្ទុយ ។ កាលភិក្ខុលើកសត្វក្មេកនោះឡើង



ជាច្បុលច្បុយ ដរាបដល់វេលាដែលឋានសួម្បត្រឹមតែឋានមួយនៅពាល់  
ត្រូវដែនដី ។ កាលគ្រាន់តែថា សត្វក្លោកនោះ ដែលភិក្ខុធ្វើឱ្យផុតពីដែន  
ដី សួម្បត្រឹមតែមួយចុងសរសៃសក់ ក៏ជាបារាជក ។ ភិក្ខុលើកសត្វ  
ក្លោកដែលនៅក្នុងទ្រូងឡើងព្រមទាំងទ្រូង ត្រូវអាបត្តិបារាជក ។ តែបើ  
សត្វក្លោកនោះ មិនបាន តម្លៃគ្រប់ ១ បាទសោត, គប្បីពិន័យតាមតម្លៃ  
គ្រប់ ៗ កន្លែង ។ ភិក្ខុមានថេយ្យចិត្ត ធ្វើសត្វក្លោក ដែលត្រាច់នៅខាង  
ក្នុងសួនឱ្យភ័យខ្លាច នាំវាដើរចេញទៅក្រៅសួនដោយជើងនោះឯង ឱ្យ  
កន្លងហួសខេត្តដែលកំណត់នៃទ្វារ ត្រូវអាបត្តិបារាជក ។ ពិតមែន ខាង  
ក្នុងសួនជាឋានរបស់សត្វក្លោកនោះ ដូចក្រោលជាឋានរបស់គោដែលនៅ  
ក្នុងក្រោល ដូច្នោះ ។ តែកាលភិក្ខុយកដៃចាប់ឱ្យវាហើរទៅក្នុងអាកាស  
សួម្បត្រឹមខាងក្នុងសួន ក៏ត្រូវអាបត្តិបារាជកដូចគ្នា ។ កាលភិក្ខុញ្ចាំងសត្វ  
ក្លោកសួម្បត្រឹមត្រាច់នៅក្នុងស្រុក ឱ្យកន្លងហួសរបងស្រុកទៅ ត្រូវអាបត្តិ  
បារាជក ។ មួយទៀត ក្លោកដែលចេញទៅត្រាច់នៅក្នុងឧបចារស្រុក ឬ  
ឧបចារសួននោះឯង នឹងភិក្ខុមានថេយ្យចិត្ត ញ្ចាំងវាឱ្យភ័យខ្លាចដោយ  
ដំបង ឬដោយក្បឿង ធ្វើឱ្យវាបែរមុខតម្រង់ចូលព្រៃ ។ សត្វក្លោកហើរ  
ទៅទំនៅខាងក្នុងស្រុក ឬខាងក្នុងសួន ឬលើដំបូល, នៅរក្សា ។ តែបើ  
វាបែរមុខតម្រង់ចូលព្រៃហើរទៅក្តី ដើរទៅក្តី, កាលមិនមានកំណត់ថា  
“យើងឱ្យវាចូលព្រៃទៅហើយ” នឹងចាប់យក ត្រូវអាបត្តិបារាជក ក្នុង

កាលត្រឹមតែវាហើរឡើងផុតផែនដី សូម្បីត្រឹមតែមួយចុងសរសៃសក់ ឬ ក្នុងវារៈជំហានទីពីរ ។ ព្រោះហេតុអ្វី ? ព្រោះហេតុថា កន្លែងដែលឈរ ប៉ុណ្ណោះ ជាឋានរបស់វាដែលចេញចាកស្រុកហើយ ។ សូម្បីក្នុងសត្វ ទាំងឡាយ មានសត្វទាជាដើម ក៏គប្បីជ្រាបវិនិច្ឆ័យ ដូច្នេះឯង ។

បទថា សាដកំ វា : ជាសំពត់សាដកក្តី មានសេចក្តីថា សំពត់ សាដកដែលរឹងព្រោះទឹកបាយ ត្រូវកម្លាំងខ្យល់ក្អួច កំពុងអណ្តែតទៅក្នុង អាកាស ដូចគេក្រាលទុកលើផែនដី ដែលមកត្រង់មុខ ភិក្ខុយកដៃចាប់ ត្រង់ជ័យសំពត់មានដូចសំពត់ដែលគេ ក្រាលទុកលើផែនដីត្រូវខ្យល់បក ផាត់ ដូច្នេះ, កាលមិនបានធ្វើឋានឱ្យកម្រើកទៅ ខាងឯណោះនិងខាងនេះ ឡើយ ត្រូវអាបត្តិទុក្ខដ ព្រោះវៀរការដើរ, កាលមិនធ្វើឱ្យឃ្លាតចាក ឋានរក្សានៅ, ជាថ្មល្អច្នៃ ព្រោះធ្វើឱ្យកម្រើក, ឱ្យឃ្លាតចាកឋាន ត្រូវ អាបត្តិបាណិក ។ ក៏ការកំណត់ឋាននៃសំពត់សាដកនោះ គប្បីជ្រាប ដោយអាការ ៦ យ៉ាង ដូចការកំណត់ឋាននៃសត្វក្លោក ដូច្នេះ ។ ចំណែកសំពត់សាដកដែលមិនរឹង ល្មមភិក្ខុចាប់ ត្រង់ជ័យសំពត់ មានប៉ុណ្ណោះ ក៏ធ្លាក់ចុះទៅបិតនៅលើផែនដីទាំងជ័យទីពីរ, សំពត់សាដក នោះមានឋាន ២ គឺ ដៃ ១ ផែនដី ១ ។ ភិក្ខុធ្វើសំពត់សាដកនោះ តាមដែលចាប់យកហើយនោះឯង ឱ្យឃ្លាតចាកប្រទេសនៃឱកាសដែលខ្លួន ចាប់យកគ្រាដំបូង ត្រូវថ្មល្អច្នៃ ខាងក្រោយ យកដៃទីពីរ ឬជើងលើក

ឡើងចាកផែនដី ត្រូវបារាជក ។ មួយទៀត គ្រាដំបូង លើកឡើងចាក ផែនដី ត្រូវបុណ្យច្នៃ, ខាងក្រោយឱ្យឃ្លាតចាកប្រទេសនៃឱកាសដែលខ្លួន ចាប់យក ត្រូវអាបត្តិបារាជក ។ ម្យ៉ាងទៀត ភិក្ខុកាលមិនលែងពីការចាប់ លូកដៃចុះ ទៅត្រង់ ។ ធ្វើសំពត់ឱ្យនៅត្រង់ផែនដី ហើយយកដៃនោះឯង លើកឡើង ត្រូវអាបត្តិបារាជក ។ សូម្បីក្នុងសំពត់ជួតក្បាល ក៏គប្បី ជ្រាបវិនិច្ឆ័យដូច្នេះឯង ។

ច្រើនបទថា ហិរញ្ញំ វា សុវណ្ណំ វា ធិដ្ឋមាណំ : ប្រាក់ក្តី មាសក្តី ដែលដាច់ មានសេចក្តីថា គ្រឿងប្រដាប់មានខ្សែកជាដើមរបស់ ពួកមនុស្សអ្នកតាក់តែងនៅក្តី ដុំមាសរបស់ពួកជាងមាសអ្នកកាត់ ចម្រៀកមាសក្តី ដាច់ធ្លាក់ទៅ ។ បើភិក្ខុមានថេយ្យចិត្ត យកដៃចាប់ គ្រឿងប្រដាប់ ឬដុំមាសដែលដាច់ធ្លាក់អណ្តែតមកមកអាកាសនោះ, ការ ចាប់យកនេះឯង ជាឋាន, យកដៃចេញចាកប្រទេសដែលខ្លួនចាប់យកត្រូវ បារាជក ។ យកដៃលើកគ្រឿងប្រដាប់មានខ្សែកជាដើមដែលធ្លាក់ចុះទៅ ក្នុងចីវរ ត្រូវបារាជក, មិនបានលើកឡើងឡើយ តែដើរទៅ ត្រូវបារាជក ក្នុងជំហានទីពីរ ។ សូម្បីក្នុងគ្រឿងប្រដាប់មានខ្សែកជាដើម ដែលធ្លាក់ ចុះទៅក្នុងបាត្រ ក៏មានន័យយ៉ាងនេះឯង ។ យកដៃចាប់យកគ្រឿង ប្រដាប់មានខ្សែក ជាដើម ដែលធ្លាក់ចុះលើសីសៈ ត្រង់មុខ ឬត្រង់ជើង ត្រូវបារាជក, មិនបានចាប់យកឡើយ តែដើរទៅត្រូវបារាជកក្នុងជំហានទី

ពីរ គ្រឿងប្រដាប់ជាដើមនោះធ្លាក់ទៅក្នុងទីណា ៗ ចំពោះឱកាសដែល  
 គ្រឿងប្រដាប់ជាដើមតាំងនៅក្នុងទីនោះ ៗ ជាឋានរបស់គ្រឿងប្រដាប់ជា  
 ដើមនោះ, អង្គារយវៈទាំងអស់ក្តី បាត្រ និងចីវរក្តី មិនបានជាឋានទេ  
 ដូច្នេះឯង ។

ទ្រព្យដែលនៅក្នុងអាកាស ចប់

### ទ្រព្យដែលស្ថិតនៅលើផ្ទៃ

[៩៤] គប្បីជ្រាបវិនិច្ឆ័យក្នុងទ្រព្យដែលស្ថិតនៅលើផ្ទៃ ។  
 ភណ្ឌដែលគេទុកលើគ្រែនិងតាំងជាដើម ទោះជាបស់គួរចាប់ពាល់ក្តី  
 មិនគួរចាប់ពាល់ក្តី កាលភក្តិចាប់ពាល់ដោយថយ្យចិត្ត ជាទុក្ខដ ។ ក៏  
 ឯក្នុងភណ្ឌដែលគេទុកលើគ្រែនិងតាំងនេះ គួរជ្រាបវិនិច្ឆ័យតាមន័យ  
 ដែលពោលទុកក្នុងភណ្ឌដែលបិតនៅលើគោក ។

ចំណែកសេចក្តីប្លែកគ្នា គប្បីជ្រាបដូច្នេះ ៖

បើសំពត់សាជកដែលរឹងព្រោះទឹកបាយ ដែលគេក្រាលទុកលើ  
 គ្រែឬតាំង ត្រង់កណ្តាលមិនប៉ះត្រូវផ្ទៃគ្រែ ប៉ះត្រូវតែជើងគ្រែឬឈ្នោះ,  
 គប្បីជ្រាបឋានដោយអំណាចនៃជើងទាំង ៤ របស់គ្រែនោះ ។ ពិតមែន  
 កាលសំពត់សាជកនោះ គ្រាន់តែភក្តិឱ្យកន្លងហួសឱកាសដែលប៉ះត្រូវ  
 ខាងលើនៃជើងគ្រែឬឈ្នោះ ក៏ជាបារាជិក ព្រោះហេតុឱ្យឈានកន្លង

នោះ ។ តែកាលភិក្ខុលួចទៅព្រមទាំងគ្រែ និងតាំង គប្បីជ្រាបឋាន  
ដោយអំណាចឱកាសដែលជើងគ្រែ និងតាំងបិតនៅ ។

បទថា ចីវរវិសេ វា : ទ្រព្យដែលពាក់លើឈើស្បៀងសម្រាប់  
ពាក់ចីវរក្តី មានសេចក្តីថា លើស្នូរឬលើកំណាត់ឈើដែលគេចង់តាំងទុក  
ដើម្បីប្រយោជន៍ដល់ការពាក់ចីវរ ។ ចំពោះឱកាសដែលប៉ះត្រូវនឹង  
ឱកាសដែលបិតនៅ ជាឋាន របស់ចីវរដែលពាក់ទុកលើស្នូរនោះ ដែល  
យកជាយទុកខាងក្រៅ យកផ្ចាត់ទុកខាងក្នុង, ស្នូរចីវរទាំងអស់ មិនបាន  
ជាឋានទេ ។ ព្រោះហេតុនោះ កាលភិក្ខុចាប់ចីវរនោះត្រង់ផ្ចាត់ ទាញមក  
ដោយថេយ្យចិត្ត ឱ្យឱកាសដែលបិតនៅលើស្នូរផ្នែកខាងក្រៅ កន្លងហួស  
ប្រទេសដែលស្នូរចីវរ ប៉ះត្រូវផ្នែកក្នុងទៅ ជាបារាជិក ដោយការទាញ  
មកត្រឹមតែមួយធ្លាប់ ឬពីរធ្លាប់ប៉ុណ្ណោះ (តាមទំហំស្នូរ) ។ ន័យសូម្បីនៃ  
ភិក្ខុដែលចាប់ត្រង់ជាយទាញមក ក៏ដូចគ្នានេះ ។ តែកាលភិក្ខុរត់ចុះខាង  
ឆ្វេង ឬ ខាងស្តាំលើស្នូរចីវរនោះឯង កាលចីវរនោះត្រឹមតែកន្លងហួស  
ឋាននៃជាយ ខាងស្តាំដោយជាយខាងឆ្វេង ឬត្រឹមតែកន្លងហួសឋាននៃជា  
យខាងឆ្វេងដោយជាយខាងស្តាំទៅ ជាបារាជិក ដោយការរុតទៅត្រឹមតែ  
១០ ធ្លាប់ ឬ ១២ ធ្លាប់ប៉ុណ្ណោះ (តាមប្រវែងចីវរនៅបណ្តោយ  
ស្នូរ) ។ កាលភិក្ខុលើកឡើង ជាបារាជិក ដោយការលើកផុតឡើងត្រឹម  
តែមួយចុងសរសៃសក់ ។ កាលភិក្ខុ ស្រាយចីវរដែលគេយកខ្សែចងព្យួរ

រទុក និងប្រះត្រូវស្អូរច្រើនប្រះត្រូវក៏ដោយ ជាថ្មល្អច្នៃ, កាលស្រាយ  
 ចេញហើយ ជាបារាជិក ។ ពិតមែន ច្រើននោះល្មមត្រឹមតែស្រាយចេញ  
 ប៉ុណ្ណោះ រមែងដល់ការរាប់ថា ផុតពីឋាន ។ កាលភិក្ខុស្រាយច្រើនដែល  
 គេចង់ទុកត្រង់ស្អូរចេញ ជាថ្មល្អច្នៃ, កាលច្រើននោះ ត្រឹមតែស្រាយ  
 ចេញហើយ ក៏ត្រូវបារាជិក ។ កាលច្រើន ដែលគេធ្វើជាក្រវិលរក្សាទុក  
 ភិក្ខុកាត់ក្រវិលចេញក្តី ស្រាយចេញក្តី ដោះចុងស្អូរម្ខាង ហើយរុតចេញក្តី  
 ត្រូវថ្មល្អច្នៃ, កាលក្រវិលនោះ គ្រាន់តែដាច់ក្តី គ្រាន់តែស្រាយចេញ  
 ហើយក្តី គ្រាន់តែរុតចេញហើយក្តី ត្រូវបារាជិក ។ ភិក្ខុមិនបានធ្វើយ៉ាង  
 នោះឡើយ រុតទៅ រុតមកលើស្អូរច្រើន, នៅរក្សាទុកសន ។ ពិតមែន  
 ស្អូរច្រើនសូម្បីទាំងអស់ជាឋានរបស់ក្រវិល ។ ព្រោះហេតុអ្វី ? ព្រោះ  
 កន្លែងច្រើនឃ្លាតទៅលើស្អូរច្រើននោះជាធម្មតា ។ តែបើភិក្ខុយកដៃចាប់  
 ច្រើននោះ ធ្វើឱ្យអណ្តែតទៅក្នុងអាកាស ត្រូវបារាជិក ។ ត្រឹមតែឱកាស  
 ដែលត្រូវនឹងឱកាសដែលបិតនៅ ជាឋានរបស់ច្រើនដែលគេពាក់ទុក ។  
 វិនិច្ឆ័យក្នុងច្រើនប្រភេទនោះ គប្បីជ្រាបតាមន័យដែលពោលទុកហើយ  
 ក្នុងច្រើនដែលបត់ពាក់ទុក ។ ចំណែកច្រើនណា ជារបស់ប្រះត្រូវផែន  
 ដីដោយជាយម្ខាង, ឋានច្រើននោះមាន ២ ឋាន ដោយអំណាចឱកាស  
 ដែលប្រះស្អូរច្រើននិងផែនដី ។ ក្នុងច្រើនដែលប្រះផែនដីដោយជាយ  
 ម្ខាងនោះ គប្បីជ្រាបវិនិច្ឆ័យ តាមន័យដែលពោលហើយក្នុងសំពត់សាដក

មិនរឹងន្ទុះឯង ។ សូម្បីក្នុងខ្សែស្បៀងច័រ ក៏គប្បីជ្រាបវិនិច្ឆ័យដូច្នេះ  
ឯង ។ ចំណែកភក្ត្រដែលគេដាក់ព្យួរទុកលើទំពក់ ទោះជាឆ្នាំងថ្នាំក្តី  
ថង់ថ្នាំក្តី, បើតាំងនៅមិនប៉ះត្រូវជញ្ជាំងឬផែនដី, កាលភិក្ខុរត់ខ្សែសម្រាប់  
បំពាក់ចេញ កាលភក្ត្រនោះត្រឹមតែចេញចាកចុងទំពក់ទៅ, ជាបារាជិក ។  
ខ្សែសម្រាប់ព្យួរជារបស់រឹង កាលភិក្ខុលើកឡើងព្រមទាំងឆ្នាំង ធ្វើឱ្យ  
អណ្តែតទៅក្នុងអាកាស ទោះជាកាលខ្សែដែលពាក់នោះ មិនទាន់  
រួចចេញចាកចុងទំពក់ដោយ ក៏ជាបារាជិក ។ ភក្ត្រជារបស់ជាប់នៅ  
នឹងជញ្ជាំង, ភិក្ខុទាញភក្ត្រនោះចេញចាកចុងទំពក់ត្រាដំបូង ត្រូវ  
ចុលច្នៃ, ដោះឱ្យផុតជញ្ជាំងជាខាងក្រោយ ត្រូវបារាជិក ។ សូម្បីភិក្ខុ  
ដែលដោះឱ្យផុតពីជញ្ជាំងដំបូងហើយ ខាងក្រោយទើបនាំចេញចាក  
ទំពក់ ក៏ដូចគ្នានេះ ។ ក៏បើភិក្ខុមិនអាចដោះភក្ត្រដែលធ្លាក់ពេកបាន  
ទើបធ្វើភក្ត្រឱ្យប៉ះជាប់ជញ្ជាំងដោយខ្លួនឯង ហើយដោះចេញពីទំពក់,  
កាលភក្ត្រនោះ សូម្បីភិក្ខុមិនឱ្យឃ្លាតពីជញ្ជាំងក៏ដោយ គ្រាន់តែដោះ  
ចេញពីទំពក់បានប៉ុណ្ណោះ ក៏ត្រូវអាបត្តិបារាជិកដែរ, ព្រោះថា ឋានដែល  
ខ្លួនធ្វើមិនចាត់ជាឋាន ។ តែសម្រាប់ភក្ត្រដែលបិតនៅលើផែនដីមាន ២  
ឋានប៉ុណ្ណោះ ។ វិនិច្ឆ័យក្នុងភក្ត្រដែលបិតនៅលើផែនដីនោះ ខ្ញុំព្រះ  
ករុណាបានពោលទុកហើយ ។ ក៏ឯភក្ត្រណា គេដាក់សង្រ្គឹក ព្យួរទុក,  
កាលភិក្ខុស្រាយភក្ត្រនោះចេញចាកសង្រ្គឹកក្តី ស្រាយភក្ត្រនោះទាំង

សង្រែកចេញចាកទំពកក្កី ជាបារាជិក ។ សូម្បីសេចក្តីផ្សេងគ្នានៃឋាន  
ក្នុងភណ្ឌៈ ដែលគេដាក់សង្រែកព្យួរទុកនេះ ក៏គប្បីជ្រាបដូចភណ្ឌៈដែល  
ជាប់ជញ្ជាំងនិងផែនដី ។

ចម្រើនដែលគេដឹងជាប់ជញ្ជាំងទុកត្រង់ ៗ ក្តី ខ្លួនដែលកើតក្នុង  
ជញ្ជាំងនោះឯងក្តី ឈ្មោះថា ភិក្ខុធីតា : លើចម្រើនជញ្ជាំង ។  
ចំណែកនាគទន្ធ ចម្រើនដែលមានសណ្ឋានដូចភ្នំក្នុងដំរី ហៅថា ធ្មេញនាគ  
គេដឹងទុកត្រង់ជញ្ជាំងដូចគ្នា ។ ភណ្ឌៈដែលគេព្យួរទុកលើចម្រើនជញ្ជាំងនិង  
ធ្មេញនាគនោះ គប្បីជ្រាបវិនិច្ឆ័យតាមន័យដែលពោលហើយ ក្នុង  
ភណ្ឌដែលព្យួរទុកលើទំពក ។ ក៏លំពែង ឬចម្រើន ឬស្នូរ ដែលគេ  
លើកឡើង ពាក់ទុកលើចម្រើនជញ្ជាំង ឬធ្មេញនាគ ២-៣ ដែលជាប់  
រៀងគ្នាជាលំដាប់ ភិក្ខុចាប់ត្រង់ចុង ឬត្រង់ដងទាញមក ត្រឹមតែឱកាស  
ដែលចម្រើនជញ្ជាំង ឬធ្មេញនាគណាមួយពាល់ត្រូវ កន្លងទៅប៉ុណ្ណោះ  
ត្រូវបារាជិក ។ ព្រោះថា ត្រឹមតែឱកាសដែលប៉ះត្រូវប៉ុណ្ណោះ រមែងជា  
ឋានរបស់លំពែង ចម្រើន និងស្នូរទាំងនោះ, ចម្រើនជញ្ជាំងឬធ្មេញនាគ  
ទាំងអស់ មិនចាត់ជាឋាន ។ ភិក្ខុឈរលើមុខចូលជញ្ជាំង ចាប់ត្រង់  
កណ្តាលទាញមក ត្រឹមតែចំណែកផ្នែកក្រៅ កន្លងហួសឱកាសដែល  
ចំណែកផ្នែកក្នុងពាល់ត្រូវ ត្រូវបារាជិក ។ សូម្បីកាលភិក្ខុរំកិលទៅខាង  
មុខ ក៏មានន័យដូចគ្នានេះ ។ កាលភិក្ខុយកដៃចាប់លើកឡើង ធ្វើឱ្យ



អណ្តែតទៅក្នុងអាកាស សូម្បីត្រឹមតែមួយចុងសរសៃសក់ ត្រូវបារាជិក  
 ។ ភិក្ខុទាញលំពែងជាដើមនោះដែលគេដាក់ទុកជាប់ជញ្ជាំង កោស  
 ជញ្ជាំងមក, កាលលោកឱ្យគល់កន្លងហួសឱកាសដែលចុង( លំពែង )ប៉ះ  
 ត្រូវ ឬឱ្យចុងកន្លងហួស ឱកាសដែលគល់ប៉ះត្រូវទៅ ត្រូវបារាជិក ។  
 ភិក្ខុឈរលើមុខចូលជញ្ជាំង ទាញមកឱ្យផ្នែកទីបំផុត ខាងដៃទកន្លងហួស  
 ឱកាសដែលផ្នែកម្ខាងទៀតប៉ះត្រូវទៅ ត្រូវបារាជិក កាលលើកឡើង  
 ត្រង់ ។ ។ ធ្វើឱ្យអណ្តែតទៅក្នុងអាកាសត្រឹមតែមួយចុងសរសៃសក់ ត្រូវ  
 អាបត្តិបារាជិក ។

ពីរបទថា រុក្ខេ វា លក្ខិតំ : ដែលគេព្យួរទុកលើដើមឈើក្តី  
 បានដល់ ភណ្ឌៈដែលគេលើកឡើងព្យួរទុកត្រង់ដើមឆ្នោតជាដើម ។  
 គប្បីជ្រាបវិនិច្ឆ័យតាមន័យដែលពោលហើយ ក្នុងភណ្ឌៈដែលព្យួរទុកលើ  
 ទំពាក់ជាដើម ។ ក៏ឯកាលភិក្ខុអង្រួនឆ្ងាយឆ្នោតដែលកើតនៅលើដើមឆ្នោត  
 នោះ វត្ថុនៃបារាជិកនឹងពេញក្នុងផ្ទៃណា កាលផ្ទៃនោះគ្រាន់តែជ្រុះចាកទង  
 ត្រូវអាបត្តិបារាជិក ។ ភិក្ខុកាត់ឆ្ងាយឆ្នោត ត្រូវអាបត្តិបារាជិក ។  
 ចំណែកឆ្ងាយឆ្នោតដែលគេលើកឡើង យកចុងពាក់ទុកក្នុងបង្គាប់ស្លឹក  
 បាន ២ ឋាន គឺ ឋានដែលពាក់ទុក ១ ឋានគឺ ទង ១ ។ វិនិច្ឆ័យក្នុង  
 ២ ឋាននោះ គប្បីជ្រាបតាមន័យដែលពោលហើយ ។ ចំណែកភិក្ខុណា  
 លើកចុងពាក់លើបង្គាប់ស្លឹកហើយទើបកាត់ ព្រោះខាចថា “ល្មមកាត់ជាប់

ធ្លាក់ចុះមក នឹងលាន់ឮសំឡេងខ្លាំង ត្រឹមតែកាត់សម្រេច, ភិក្ខុនោះ ត្រូវ  
អាបត្តិបារាជិក ។ ព្រោះថា ឋានដែលខ្លួនធ្វើ មិនចាត់ជាឋាន ។ ក្នុងផ្កា  
និងផ្លែរបស់ដើមឈើទាំងពួង គប្បីជ្រាបវិនិច្ឆ័យដោយឧបាយនេះ ។

ក្នុងពាក្យថា បត្តាធារកេមី : ទ្រព្យដែលគេតម្កល់ទុកលើជើង  
បាត្រក៏ដោយ នេះ មានវិនិច្ឆ័យដូច្នេះ ៖

ទោះជាជើងឈើក្តី ជើងរង្វង់កងក្តី ជើងកំណាត់ឈើក្តី ដែល  
តម្កល់បាត្រប្រភេទណាមួយ សូម្បីជាព្រឹក៏ដោយ គ្រប់យ៉ាងដល់ការរាប់  
ថា ជើងទ្របាតទាំងអស់ ត្រឹមតែឱកាសដែលពាល់ត្រូវនុ៎ះឯង ជាឋាន  
របស់បាតដែលគេតាំងទុកលើជើងទ្របាតនោះ ។ ក្នុងជើងឈើរបស់  
បាតនោះ មានកំណត់ឋានដោយអាការ ៥ យ៉ាង ។ ភិក្ខុចាប់បាតដែល  
បិតនៅលើជើងឈើនោះ ត្រង់កណ្តាប់មាត់ ហើយទាញទៅម្ខាងក្នុង  
បណ្តាទិសទាំង ៤ ក្នុងចំណែកខាងដទៃកន្លងហួស ឱកាសដែលចំណែក  
មួយខាង ៗ ប៉ះត្រូវទៅ ត្រូវអាបត្តិបារាជិក ។ កាលលើកឡើងខាងលើ  
ត្រឹមតែមួយចុងសរសៃសក់ ត្រូវអាបត្តិបារាជិក ។ តែគប្បីឱ្យវាយតម្លៃ  
របស់ពិន័យអាបត្តិគ្រប់កន្លែង ។ សូម្បីកាលភិក្ខុលួចបាតទៅព្រមទាំង  
ជើងទ្រ ក៏មានន័យនេះដូចគ្នា ដូច្នេះឯង ។

ទ្រព្យដែលបិតនៅលើធ្មេ ចប់

ទ្រព្យដែលបិតនៅក្នុងទឹក

[៩៥] គប្បីជ្រាបវិនិច្ឆ័យក្នុងទ្រព្យដែលបិតនៅក្នុងទឹក ៖

ច្រើនបទថា ឧទកេ និក្ខត្តំ ហោតិ : ភណ្ឌដែលគេតម្កល់ទុក  
ក្នុងទឹក សេចក្តីថា ភណ្ឌដែលពួកជនខ្លាចរាជភ័យជាដើម ធ្វើឱ្យជា  
របស់បិទបាំងលុបហើយបណ្តាវត្ថុទាំងឡាយ មានភាពនឹងផែន និង  
លោហៈជាដើម ដែលមិនវិនាសទៅដោយទឹកជាធម្មតា ហើយរក្សាទុកក្នុង  
ទឹកដែលនឹងថ្កល់ ក្នុងស្រះបោកូរណីជាដើម ។ ឱកាសដែលភណ្ឌនោះ  
បិតនៅ ជាឋានរបស់ទ្រព្យដែលបិតនៅក្នុងទឹកនោះ, ទឹកទាំងអស់ មិន  
ចាត់ជាឋានទេ ។

ច្រើនបទថា គច្ឆតិ វា អាបត្តិ ទុក្ខជស្សៈ : ដើរទៅតែម្នាក់  
ឯងក្តី ត្រូវអាបត្តិទុក្ខ សេចក្តីថា កាលភក្តីដើរទៅក្នុងទឹកដែលមិនជ្រៅ  
ជាទុក្ខគ្រប់ៗ ជំហាន ។ ក្នុងទឹកជ្រៅកាលធ្វើសេចក្តីព្យាយាមដោយដៃ  
ឬដោយជើងក្តី ធ្វើសេចក្តីព្យាយាមទាំងដៃនិងជើងក្តី ជាទុក្ខគ្រប់  
ប្រយោគ ។ សូម្បីក្នុងការមុជចុះនិងឆើបឡើង ដើម្បីលួចយកឆ្នាំង ក៏  
មានន័យដូចគ្នានេះ ។ តែបើភក្តីឃើញភ័យយ៉ាងណាមួយ នឹងជាពស់  
ទឹកក្តី ត្រីកាចក្តី ខ្លាចហើយក៏ចៀសចេញទៅ ក្នុងចន្លោះ មិនជា  
អាបត្តិ ។ ក្នុងអាការមានចាប់ប៉ះត្រូវជាដើម គប្បីជ្រាបវិនិច្ឆ័យដោយ

ន័យដែលពោលហើយក្នុងឆ្នាំងដែលនៅក្នុងផែនដីនុ៎ះឯង ។

ចំណែកសេចក្តីប្លែកគ្នា មានដូចតទៅនេះ ៖

ក្នុងកថាពោលអំពីភណ្ឌដែលតាំងនៅក្នុងផែនដីនោះ ភិក្ខុជីកអូស  
ទៅលើផែនដី, ក្នុងកថានៃភណ្ឌនៅក្នុងទឹកទាំងនេះ ភិក្ខុសង្កត់ឱ្យលិចចុះ  
ក្នុងភក់ ។ សេចក្តីកំណត់ឋាន រមែងកើតបានដោយអាការ ៦ ដោយ  
ប្រការដូច្នេះ ។ ក្នុងផ្កាឧប្បលជាដើម វត្ថុនៃបារាជិកនឹងគ្រប់ក្នុងផ្កាណា,  
កាលផ្កានោះត្រឹមតែភិក្ខុក្តិចហើយ ត្រូវអាបត្តិបារាជិក ។ ក៏បណ្តាជាតិផ្កា  
ឈូកទាំងនេះ សំបកឈូកស្នូម្យីនៅម្ខាង ៗ នៃឧប្បលជាតិទាំងឡាយ  
មិនទាន់ដាច់ទៅត្រឹមណា, នៅរក្សាត្រឹមនោះ ។ ចំណែកបទុមជាតិកាល  
ទង់ដាច់ហើយ សរសៃខាងក្នុងស្នូម្យីមិនទាន់ដាច់ ក៏រក្សាទុកមិនបាន, ផ្កា  
ឧប្បលជាដើមដែលម្ចាស់របស់កាត់ទុក, ផ្កាណា នឹងញ៉ាំងវត្ថុបារាជិកឱ្យ  
គ្រប់បាន កាលផ្កានោះដែលភិក្ខុលើកឡើងហើយ ក៏ជាបារាជិក ។ ផ្កា  
ឧប្បលជាដើម ជារបស់ដែលគេចង់ជាបាច់ ៗ ទុក, វត្ថុបារាជិកនឹងគ្រប់  
ក្នុងបាច់ណា, កាលបាច់នោះ ដែលភិក្ខុលើកឡើង ត្រូវបារាជិក ។ ផ្កា  
ឧប្បលជាដើម ជារបស់ចង់ជាបាច់ធំទុក<sup>១</sup>, កាលភិក្ខុធ្វើបាច់ធំនោះឱ្យ  
ឃ្លាតចាកឋាន ដោយអាការយ៉ាងណាមួយ នៃអាការ ៦ ត្រូវបារាជិក

១. ដីកថា. ចង្ក្រា១០ ជាបាច់ ហៅថា ហត្ថកៈ ចង់ជាបាច់ធំ ហៅថា ការពទ្ធ ។

តាមន័យដែលពោលហើយក្នុងឆ្នាំដែល**បិត**នៅលើផែនដី ផ្កាឧប្បលជា  
 ដើម មានទងវែងដែលគេចង់ត្រង់ផ្កាឬត្រង់ទងឱ្យជាបាច់ ក្រាលស្មៅលើ  
 ខ្សែ លើផ្ទៃទឹកតម្កល់ទុក ឬចង់ទុក, កំណត់ការឱ្យឃ្លាតចាកឋាននៃផ្កា  
 ឧប្បលជាដើមទាំងនោះ គប្បីជ្រាបដោយអាការ ៦ យ៉ាង គឺ ផ្នែក  
 បណ្តោយ កំណត់ ដោយចុងផ្កានិងទីបំផុតទង ផ្នែកទទឹង កំណត់ដោយ  
 ទីបំផុតទាំងពីរខាង ខាងក្រោម កំណត់ដោយឱកាសដែលតាំងនៅ ខាង  
 លើកំណត់ដោយខ្លួននៃផ្កាដែលនៅខាងលើ ។ សូម្បីភិក្ខុណា ធ្វើទឹកឱ្យ  
 កម្រឹក ឱ្យរលកកើតឡើង ញ៉ាំងបាច់ផ្កាឈើដែលគេដាក់ទុកលើផ្ទៃទឹក  
 ឱ្យឃ្លាតចាកឋានដែល**បិត**នៅពីដើម សូម្បីត្រឹមតែ១ចុងសរសៃសក់,  
 ភិក្ខុនោះត្រូវបារាជិក ។ តែបើលោកកំណត់ចំណាំទុកថា ដល់ទីនេះ  
 ហើយយើងនឹងកាន់យក ដូច្នេះ នៅរក្សាទុកសិន ។ កាលលោក  
 លើកឡើងក្នុងទីដែលបាច់ផ្កាឈើអណ្តែតទៅដល់ហើយ ជាអាបត្តិ  
 បារាជិក ។ ទឹកទាំងអស់ជាឋានរបស់ផ្កាឈើដែលឡើងផុតទឹកហើយ ។  
 កាលភិក្ខុដកផ្កាឈើនោះ លើកឡើងត្រង់ ៗ កាលទីបំផុតរបស់ទងផុត  
 ចាកទឹកត្រឹមតែមួយចុងសរសៃសក់ ត្រូវអាបត្តិបារាជិក ។ ភិក្ខុចាប់ផ្កា  
 ឈើឱ្យទ្រេតទៅ ហើយទាញមកខាង ៗ ទើបដកឡើង, ទឹកមិនជាឋាន;  
 កាលផ្កាឈើនោះ ត្រឹមតែភិក្ខុដកឡើងហើយ ក៏ត្រូវអាបត្តិបារាជិក ។  
 ក្នុងអដ្ឋកថា មហាបច្ច័រជាដើម លោកពោលពីរពាក្យនេះទុកថា ផ្កាឈើ

ដែលចង់ជាបាច់ ។ គេចង់ទុកក្នុងទីជិតទឹក ឬត្រង់ដើមឈើ ឬត្រង់ជង្គត់  
 ឈើ, កាលភិក្ខុមិនស្រាយចំណងចេញ ធ្វើឱ្យអណ្តែតទៅខាងណោះខាង  
 ណោះ ត្រូវអាបត្តិបុល្លច័យ ។ កាលចំណងត្រឹមតែរបូតចេញ ត្រូវ  
 អាបត្តិបាវជិក ។ ភិក្ខុស្រាយចំណងមុនហើយនាំទៅ ពេលក្រោយ ក្នុង  
 ផ្កាឈើដែលគេចង់ទុកនេះ កំណត់ឋានដោយអាការ ៦ យ៉ាង ។

សម្រាប់ភិក្ខុដែលប្រាថ្នានឹងកាន់យកផ្កាបទុមក្នុងគុម្ពបទុម ព្រមទាំង  
 គុម្ព គប្បីជ្រាបកំណត់ឋានខាងលើ និងផ្នែកទទឹង និងផ្នែកបណ្តោយ  
 ដោយអំណាចនៃទឹកដែលទង់ផ្កា និងទង់ស្លឹកពាល់ត្រូវ ។ មួយទៀត កាល  
 លោកមិនទាន់បានដកគុម្ពបទុមនោះឡើង តែទាញផ្កាឬស្លឹកមកចំពោះមុខខ្លួន  
 ត្រូវអាបត្តិបុល្លច័យ, លួចដកឡើង ត្រូវអាបត្តិបាវជិក ។ កាលលោក  
 សូម្បីមិនញ៉ាំងទង់ផ្កា និងទង់ស្លឹកឱ្យឃ្លាតចាកឋាន ដកគុម្ពបទុមឡើងមុន  
 ត្រូវអាបត្តិបុល្លច័យ, កាលទង់នៃផ្កានិងស្លឹកលោកឱ្យឃ្លាតចាកឋាន ក្នុង  
 ខាងក្រោយ ត្រូវអាបត្តិបាវជិក ។ ចំណែកភិក្ខុអ្នកកាន់យកផ្កាក្នុងគុម្ពបទុម  
 ដែលគេដកឡើងទុកហើយ គប្បីឱ្យវាយតម្លៃភណ្ឌៈពិន័យអាបត្តិ ។ សូម្បី  
 ក្នុងផ្កាដែលគេគរទុក ដែលចង់ទុកជាបាច់តូច និងដែលចង់ជាបាច់ធំ  
 ដែលដាក់ខាងក្រៅស្រះ មានន័យដូចគ្នានេះ ។ ក្រអៅឈូកឬមើមឈូក  
 វត្ថុបាវជិកគ្រប់ដោយក្រអៅ ឬមើមណា, កាលភិក្ខុដកក្រអៅឬមើមនោះ  
 ឡើង ត្រូវអាបត្តិបាវជិក ។ ក៏ក្នុងក្រអៅ និងមើមឈូកនេះ គប្បី

កំណត់ឋានដោយអំណាចឱកាសដែលភក្តិប្រែ ។ ក្នុងមហាអដ្ឋកថានុ៖  
 ឯង លោកពោលទុកថា កាលភិក្ខុជកក្រអៅ និងមើមឈូកទាំងនោះឡើង  
 សូម្បីសរសៃបួសដែលនៅមិនទាន់ដាច់ ក៏នៅរក្សា ។ ស្លឹកក្តី ផ្កាក្តី  
 កើតត្រង់ថ្នាំងក្រអៅឈូកមាន សូម្បីស្លឹក និងផ្កានោះ ក៏នៅរក្សា ដូច្នេះ  
 ក៏ត្រង់ពកក្រអៅឈូកមានបន្ទា ដូចគ្រាប់មុនលើមុខរបស់ពួកមនុស្សកំពុង  
 ពេញវ័យកម្លោះក្រមុំ ដូច្នេះ បន្ទានេះរក្សាមិនបាន ព្រោះមិនមែនជា  
 របស់វៃឯង ។ ពាក្យដ៏សេស មានន័យដូចពោលទុកហើយក្នុងផ្កាឧប្បល  
 ជាដើមនុ៖ឯង ។ ទឹកទាំងអស់ ក្នុងដលាល័យទាំងឡាយ មានបឹងជា  
 ដើម ជាឋានរបស់ត្រី និងអណ្តើកដែលមានម្ចាស់ ។ ព្រោះហេតុនោះ  
 ភិក្ខុណាយកសន្ធុចក្តី សំណាញ់ក្តី ទ្រូក្តី ដៃក្តី ចាប់យកត្រីដែលមាន  
 ម្ចាស់ ក្នុងទីដែលគេនៅរក្សា, វត្ថុបារាជិក និងគ្រប់ដោយត្រីណា, កាល  
 ត្រីនោះ ដែលភិក្ខុលើកឡើងពីទឹកសូម្បីត្រីមតែមួយចុងសរសៃសក់ ភិក្ខុ  
 នោះ ត្រូវអាបត្តិបារាជិក ។ ត្រីខ្លះកាលត្រូវចាប់ រត់ទៅទីឯណោះ និងទី  
 ឯណោះ លោតឡើងទៅកាន់អាកាស ធ្លាក់ចុះទៅត្រង់មាត់ច្រាំង, សូម្បី  
 កាលភិក្ខុចាប់យកត្រីដែលនៅក្នុងអាកាស ឬដែលធ្លាក់ទៅត្រង់មាត់ច្រាំង  
 នោះ ក៏ត្រូវអាបត្តិបារាជិកដូចគ្នា ។ កាលភិក្ខុចាប់យកសូម្បីអណ្តើក  
 ដែលវារទៅរកអាហារស៊ីខាងក្រៅមាត់ស្រះ ក៏មានន័យដូចគ្នានេះ ។ ក៏  
 កាលភិក្ខុ ឱ្យសត្វទឹកផុតពីទឹក ត្រូវអាបត្តិបារាជិក ។

សម័យក្រោយពុទ្ធភាសនាព្រះជនជីកស្រះចិញ្ចឹមត្រី

ជនទាំងឡាយក្នុងជនបទនោះ ៗ អាស្រ័យលូសសម្រាប់បង្កើនទឹករបស់  
 ស្រះធំដែលទូទៅដល់ជនទាំងពួង ជីកប្រឡាយធំដូចស្ទឹងតូចដែលទូទៅ  
 ដល់ជនទាំងពួងដូចគ្នា ។ ពួកគេបានជីកប្រឡាយតូច ៗ អំពីប្រឡាយធំ  
 នោះទៅ ហើយជីកជាអណ្តូងទុកនៅចុងប្រឡាយ ដើម្បីប្រយោជន៍ដល់  
 ការប្រើប្រាស់របស់ខ្លួន ៗ ។ និងជនទាំងនោះមានសេចក្តីត្រូវការទឹកក្នុង  
 វេលាណា ក្នុងវេលានោះ ទើបជម្រះប្រឡាយតូចក្នុងអណ្តូង និងព្រែកឱ្យ  
 ស្អាត ហើយបើកអូសសម្រាប់បង្កើនទឹកទៅ ។ ត្រីទាំងឡាយចេញចាកស្រះ  
 ធំនោះ ព្រមជាមួយនឹងទឹក ទៅដល់អណ្តូងដោយលំដាប់ហើយនៅ ។  
 បណ្តាស្រះធំជាដើមនោះ ជនទាំងឡាយមិនហាមអ្នកដែលចាប់ត្រីក្នុង  
 ស្រះ និងប្រឡាយធំនោះ ។ តែមិនព្រម គឺ ហាមមិនឱ្យចាប់ត្រីទាំង  
 ឡាយដែលចូលទៅក្នុងប្រឡាយ និងអណ្តូងទឹកតូច ៗ របស់ខ្លួន ៗ ។

ការចាប់យកត្រីដែលគេចិញ្ចឹម

បណ្តាស្រះជាដើមទាំងនោះ ភិក្ខុណាចាប់ត្រីក្នុងទីទាំងនោះ ក្នុង  
 ស្រះឬក្នុងប្រឡាយសម្រាប់បង្កើនទឹក ឬ ក្នុងប្រឡាយធំ, ភិក្ខុនោះ ដែល  
 ព្រះវិន័យធរគប្បីឱ្យពិន័យអាបត្តិដោយអវហារ ។ តែកាលចាប់ត្រីដែល  
 ចូលទៅក្នុងប្រឡាយតូច ឬក្នុងអណ្តូងហើយ គប្បីពិន័យអាបត្តិដោយ



អំណាចនៃតម្លៃត្រីដែលចាប់បាន ។ បើត្រីដែលកំពុងត្រូវចាប់ ពី  
 ប្រឡាយតូចនិងអណ្តូងទឹកនោះ លោតឡើងទៅក្នុងអាកាស ឬធ្លាក់ចុះមក  
 មាត់ច្រាំង, កាលភក្តិចាប់យកត្រីនោះ ដែលនៅក្នុងអាកាស ឬនៅលើ  
 មាត់ច្រាំងផុតពីទឹកហើយ អវហារ មិនមាន, ព្រោះហេតុអ្វី ? ព្រោះហេតុ  
 ថា ជនទាំងនោះជាម្ចាស់របស់ត្រី ដែលនៅក្នុងទីហ្នឹងហែងរបស់ខ្លួន  
 ប៉ុណ្ណោះ ។ ពិតមែន កតិកា បែបនេះ ជាកតិកាក្នុងជនបទទាំងនោះ ។  
 សូម្បីក្នុងអណ្តើក ក៏មានន័យនេះដូចគ្នា ។ បើត្រីដែលភក្តិកំពុងចាប់  
 ហែលឡើងពីអណ្តូងទៅចុះអូរ, សូម្បីភក្តិចាប់ត្រីនោះ ក្នុងអូរនោះ ក៏ជា  
 អវហារពិត ។ តែមិនជាអវហារដល់ភក្តិចាប់ត្រីដែលហែលឡើងចាក  
 ប្រឡាយតូចទៅចុះប្រឡាយធំ និងដែលហែលឡើងចាកប្រឡាយទឹកនោះ  
 ទៅចុះស្រះហើយ ។ ភក្តិយកគ្រាប់បាយបញ្ឆោតត្រីពីអណ្តូងទៅឡើង  
 ប្រឡាយហើយចាប់យក, ជាអវហារដល់ភក្តិនោះពិត ។ តែមិនជា  
 អវហារដល់ភក្តិដែលបញ្ឆោតឱ្យចេញពីប្រឡាយនោះ ទៅប្រឡាយធំ  
 ហើយចាប់យក ។ ពួកជនខ្លះ នាំយកត្រីចាកទីសាធារណៈដល់ជនទាំង  
 ពួង កន្លែងខ្លះនុះឯង យ៉ាងចិញ្ចឹមទុកក្នុងអណ្តូងទឹកឯក្រោយសួន ហើយ  
 សម្លាប់មួយថ្ងៃ ៗ ២-៣ ដើម្បីប្រយោជន៍ដល់សម្ភារលក់ថ្ងៃ ។ កាលភក្តិ  
 ចាប់ត្រីបែបនោះ ដែលនៅក្នុងទឹក ឬលើអាកាស ឬមាត់ច្រាំងកន្លែងណា  
 មួយ ជាអវហារពិត ។ សូម្បីក្នុងអណ្តើក ក៏មានន័យដូចគ្នានេះ ។

ក៏ក្នុងរដូវប្រាំង ក្រសែទឹកក្នុងទន្លេជាច្រើន ទឹក រមែងឃាំងនៅ  
 ក្នុងទឹកនៃទំនាបខ្លះ ។ មនុស្សទាំងឡាយរោយផ្ទៃឈើស្អុយរលួយ និង  
 ថ្នាំពិសជាដើមចុះ ដើម្បីឱ្យត្រីទាំងឡាយវិនាស ក្នុងទំនាបទឹកនោះហើយ  
 ចេញទៅ ។ ត្រីទាំងឡាយ ស៊ីផ្ទៃឈើស្អុយរលួយ និងថ្នាំពិសជាដើម  
 ទាំងនោះ ហើយស្លាប់ផ្លូវពោះអណ្តែតនៅលើទឹក ។ ភិក្ខុណាទៅក្នុងទី  
 នោះហើយ ចាប់យកដោយធ្វើទុកក្នុងចិត្តថា ម្ចាស់របស់មិនទាន់មកត្រឹម  
 ណា, យើងនឹងចាប់យកត្រី ទាំងនេះត្រឹមនោះ, ភិក្ខុនោះ ព្រះវិន័យធរ  
 គប្បីពិន័យអាបត្តិតាមតម្លៃ ។ កាលលោក កាន់យកដោយបង្ខំក្បាល  
 សញ្ញាមិនជាអវហារ ។ តែកាលម្ចាស់ត្រីឱ្យនាំមកជាភណ្ឌឡើយ ។  
 មនុស្សទាំងឡាយរោយថ្នាំពិសបំពុលត្រី ហើយនាំគ្នាត្រឡប់ទៅនាំភាជនៈ  
 មកដាក់ឱ្យពេញហើយ ។ ពួកគេនៅមានអាល័យថា ពួកយើងនឹងត្រឡប់  
 មកសូម្បីទៀត ត្រឹមណា, ត្រីទាំងនោះ ចាត់ថា ជាត្រីមានម្ចាស់ត្រឹម  
 នោះ ។ តែកាលណា ពួកគេអស់អាល័យ ចៀសចេញទៅដោយជាក់ចិត្ត  
 ថា “ពួកយើង ល្មមហើយ”, ចាប់តាំងពីនោះទៅ ជាទុក្ខដល់ភិក្ខុដែល  
 កាន់យកដោយថេយ្យចិត្ត, មិនជាអាបត្តិដល់ភិក្ខុដែលមានបង្ខំក្បាល  
 សញ្ញា ។ គប្បីជ្រាបវិនិច្ឆ័យ ក្នុងជាតិសត្វទឹកសូម្បីគ្រប់ប្រភេទដូចក្នុង  
 ត្រីនិងអណ្តើក ។

ទ្រព្យដែលតាំងនៅក្នុងទឹក ចប់

ទ្រព្យដែលបិតនៅក្នុងទូក

[៩៦] គប្បីជ្រាបវិនិច្ឆ័យក្នុងទ្រព្យដែលបិតនៅក្នុងទូក ៖

ព្រះមានព្រះភាគកាលនឹងសម្តែងទូកជាលំដាប់ដំបូងសិន ទើបត្រាស់  
ថា នាវា នាម យាយ តាតិ : គេឆ្លង( នូវទីមានទឹកមានស្ទឹងនិងទន្លេ  
ជាដើម ) ដោយរបស់អ្វី របស់នោះ ឈ្មោះថា ទូក ដូច្នេះ ។ ព្រោះ  
ហេតុនោះ ក្នុងអធិការពោលអំពីទ្រព្យនៅក្នុងទូកនេះ ដោយហោចទៅ  
សូម្បីស្លកជ្រលក់សំពត់ក្តី សូម្បីបាច់ឫស្សី( ក្បួន ) ក្តី គប្បីជ្រាបថា ទូក  
ទាំងអស់ ។ ចំណែកក្នុងការសន្មតសីមា ទូកប្រចាំដែលគេដាច់ខាងក្នុង  
ឬតដោយផែនការ ចាត់ធ្វើទូក ដោយកំណត់យ៉ាងទាបបំផុត ដាក់មនុស្ស  
បាន ៣ នាក់ប៉ុណ្ណោះ ទើបប្រើបាន ។ តែក្នុងអធិការពោលអំពីទ្រព្យ  
នៅក្នុងទូកនេះ ផ្ទុកមនុស្សបានសូម្បីម្នាក់ លោកក៏ហៅថា ទូក ដូចគ្នា ។

ពីរបទថា នាវាយ និងគ្រឿង : ទ្រព្យដែលគេដាក់ទុកក្នុងឬលើទូក  
ភណ្ឌយ៉ាងណាមួយ ជាប់នឹងទូកក៏ដោយ មិនជាប់នឹងទូក ក៏ដោយ  
ឈ្មោះថា ភណ្ឌដែលរក្សាទុកក្នុងទូក ។ លក្ខណៈការលួចភណ្ឌដែល  
រក្សាទុកក្នុងទូកនោះ គប្បីជ្រាបតាមន័យដែលពោលហើយក្នុងភណ្ឌដែល  
បិតនៅលើគោកនុ៎ះឯង ។ ការស្វែងរកសម្លាញ់ ការដើរទៅ ការចាប់ត្រូវ  
និងការធ្វើឱ្យកម្រើក ក្នុងពាក្យជាដើមថា នាវា អវហរិស្សាមិ : អញ

នឹងលួចយកទុក មានន័យដូចពោលហើយនុ៎ះឯង ។

ចំណែកក្នុងពាក្យថា ពន្ធនំ មោចេតិ : ស្រាយចំណង នេះ មានវិនិច្ឆ័យដូច្នេះ ៖

ទូកណា កាលស្រាយចំណងហើយ ក៏មិនទាន់ឃ្លាតចាកឋាន, ចំណងរបស់ទូកនោះ នៅស្រាយមិនចេញត្រឹមណា ជាអាបត្តិទុក្ខដ៏ត្រឹម នោះ, តែកាលស្រាយចេញហើយ ជាអាបត្តិថ្កុលថ្កុយក៏មាន ជាអាបត្តិ បាវាជិកក៏មាន ។ ពាក្យនោះ នឹងមានច្បាស់ខាងមុខ ។ ពាក្យដ៏សេស មានន័យដូចពោលហើយនុ៎ះឯង ។ ពណ៌នាចំពោះបាលីមានប៉ុណ្ណេះឯង ។

ចំណែកវិនិច្ឆ័យក្រៅបាលី ក្នុងរឿងភណ្ឌ ដែលនៅក្នុងទូកនេះ មានដូចតទៅនេះ ៖

សម្រាប់ទូកដែលចង់ចតទុកក្នុងក្រៃសីទឹកហូរ មានឋានតែមួយ គឺ ចំណងប៉ុណ្ណោះ ។ កាលចំណងនោះ ត្រឹមតែស្រាយចេញហើយ ត្រូវ អាបត្តិបាវាជិក ។ សេចក្តីប្រកបក្នុងចំណងនោះ បានពោលទុកក្នុងខាង ដើមនុ៎ះឯង ។ ចំណែកក្នុងទូកដែលគេពន្លិចទុក លិចទៅតាំងនៅរហូត ដល់ទីជម្រៅនៃទឹកណា ៗ ទីជម្រៅនៃទឹកនោះ ៗ ជាឋានរបស់ទូក នោះ ។ ព្រោះហេតុនោះ ។ កាលភិក្ខុស្តាប់ទូកនោះឡើងខាងលើក្តី សង្កត់ ឱ្យលិចចុះក្នុងខាងក្រោមក្តី ឱ្យកន្លងហួសឱកាសដែលទូកពាល់ត្រូវក្នុង

ទិសទាំង ៤ ទៅក្តី ក៏ជាបារាជិកក្នុងខណៈដែលល្អមហូសទៅ ។ ទូក  
 មិនបានចង ចតនៅតាមធម្មតារបស់ទូកក្នុងទឹកដែលនឹងថ្កល់ កាលភិក្ខុ  
 ចាប់ទាញ ទៅខាងមុខក្តី ទៅខាងក្រោយក្តី ខាងឆ្វេងនិងខាងស្តាំក្តី កាល  
 គ្រាន់តែចំណែកដែលបិតនៅក្នុងទឹកម្ខាងទៀត កន្លងឱកាសដែលចំណែក  
 មួយខាងពាល់ត្រូវទៅ ជាបារាជិក ។ កាលលើកខាងលើឡើងផុតពីទឹក  
 ត្រឹមតែមួយចុងសរសៃសក់ ជាបារាជិក កាលសង្កត់ខាងក្រោមឡើង  
 កណ្តាប់មាត់កន្លងហួសឱកាសត្រង់ ផ្ទៃបាទទូកពាល់ត្រូវទៅ ជាបារាជិក  
 ។ សម្រាប់ទូកដែលចងទុកមាត់ច្រាំងចតនៅក្នុងទឹកដែលនឹងថ្កល់ មាន  
 ឋាន ២ គឺ ចំណង ១ ឱកាសដែលចត ១ ។ ភិក្ខុស្រាយទូកនោះ  
 ចេញពីចំណងមុន ត្រូវថ្កល់ថ្នយ, កាលខាងក្រោយឡើងឃ្លាតចាកឋាន  
 ដោយបណ្តាអាការ ៦ យ៉ាងណាមួយ ត្រូវអាបត្តិបារាជិក ។ សូម្បីក្នុង  
 ការឡើងឃ្លាតចាកឋានមុន ស្រាយចំណងពេលក្រោយ ក៏មានន័យដូចគ្នា  
 នេះ ។ ឱកាសដែលពាល់ត្រូវ ជាឋានរបស់ទូកដែលលើកឡើងផ្ទាល់ទូក  
 លើគោក ។ កំណត់ឋានរបស់ទូកនោះ គប្បីជ្រាបដោយអាការ ៥  
 យ៉ាង ។ តែឱកាសត្រង់កណ្តាប់មាត់ពាល់ត្រូវប៉ុណ្ណោះ ជាឋានរបស់ទូក  
 ដែលគេដាក់ផ្តាប់ទុក ។ អ្នកសិក្សា គប្បីជ្រាបការកំណត់ឋានរបស់ទូក  
 សូម្បីនោះទៅដោយអាការ ៥ យ៉ាង ហើយជ្រាបថា ជាអាបត្តិបារាជិក  
 ក្នុងកាលទូកត្រឹមតែកន្លងហួសឱកាសម្ខាងដែលពាល់ត្រូវ និងខាងលើទៅ

ត្រឹមតែមួយចុងសរសៃសក់ ។ ក៏ឯឱកាសដែលឈើកំណល់ពាល់ត្រូវ  
 ប៉ុណ្ណោះ ជាឋានរបស់ទុកដែលគេអូស ឡើងគោកហើយដាក់លើឈើ  
 កំណល់ពីរកំណាត់ ។ ព្រោះដូច្នោះ វិនិច្ឆ័យក្នុងទុកដែលគេដាក់លើឈើ  
 កំណល់នោះ គប្បីជ្រាបតាមន័យដែលពោលហើយក្នុងសំពត់សាដកសាច់  
 រឹងដែលពាក់ទុកលើជើងគ្រែ និងក្នុងចម្រង ស្នូរដែលគេពាក់ទុកលើ  
 ជណ្តើរកែវ ។ តែកាលទុកចងខ្សែទុក មិនមែនត្រឹមតែឱកាសដែលពាល់  
 ត្រូវប៉ុណ្ណោះ ជាឋាននៃទុកដែលគេមិនទាន់បាន ស្រាយខ្សែដែលវែង  
 ប្រមាណ ៦០ ឬ ៧០ ព្យាម (១២០ឬ១៤០ម៉ែត្រ) ទុកឡើយ ហើយ  
 អូសមកឱ្យជាប់នឹងផ្ទៃដីតាំងទុកលើគោកព្រមនឹងខ្សែ, ពិតហើយ គប្បី  
 ជ្រាបថា ផ្នែកបណ្តោយត្រឹមតែទីខាងក្រោយរបស់ឱកាសដែលទុកតាំង  
 នៅលើផែនដី តាំងពីចុងខ្សែមកជាឋាន ចំណែកផ្នែកទទឹងប្រមាណទី  
 បំផុតខាង ៗ នៃទុកនិងខ្សែដែលនៅលើផែនដី ជាឋាន ។ កាលភិក្ខុអូស  
 ទាញទុកនោះទៅតាមបណ្តោយក្តី តាមទទឹងក្តី ល្មមត្រឹមតែឱ្យចំណែក  
 ដែលទល់ដី មានទៀតក្នុងឱកាសដែលចំណែកមួយខាងប៉ះត្រូវ ជា  
 អាបត្តិបាវជិក, កាលលើកឡើងខាងលើឱ្យផុតពីផែនដីព្រមទាំងខ្សែ ត្រឹម  
 តែមួយចុងសរសៃសក់ ជាអាបត្តិបាវជិក ។

មួយទៀត ភិក្ខុណា មានថយ្យចិត្ត ឡើងទៅកាន់ទុកដែលចតនៅ  
 ត្រង់កំពង់ ប្រើថ្នោលឬប្រវាធ្វើឱ្យរសាត់ទៅ, ភិក្ខុនោះ ត្រូវអាបត្តិ

បារាជិក ។ តែបើភិក្ខុបើកឆត្រ ឬយកជើងទាំងពីរ ជាន់ច្រើន និងយក  
 ដៃទាំងពីរលើកត្រដាងឡើងធ្វើជាក្តោងទូកឱ្យប៉ាន់ខ្យល់, ខ្យល់ខ្លាំងបក់មក  
 នាំទូកទៅ, ទូកនោះជារបស់ដែលនាំទៅដោយខ្យល់នោះឯង ។ អវហារ  
 មិនមានដល់បុគ្គល តែសេចក្តីព្យាយាមមាន ។ ក៏សេចក្តីព្យាយាមនោះ  
 មិនមែនជាសេចក្តីព្យាយាមក្នុងការឱ្យឃ្លាត ចាកឋានទេ ។ ក៏បើទូកនោះ  
 រសាត់ទៅយ៉ាងនោះ ភិក្ខុបញ្ឈប់មិនឱ្យត្រាច់ទៅតាមប្រក្រតី នាំទៅកាន់  
 ទិសភាគចំណែកដទៃ ត្រូវអាបត្តិបារាជិក ។ ទូកដែលត្រាច់ទៅដល់  
 កំពង់នៃស្រុកណាមួយ ដោយខ្លួនឯង ភិក្ខុមិនឱ្យឃ្លាតចាកឋានឡើយលក់  
 ហើយក៏ទៅ, មិនជាអវហារឡើយ, តែជាភណ្ឌទេយ្យ ដូច្នេះឯង ។

ទ្រព្យដែលបិតនៅក្នុងទូក ចប់

### ទ្រព្យដែលបិតនៅក្នុងយាន

[៩៧] គប្បីជ្រាបវិនិច្ឆ័យក្នុងទ្រព្យដែលបិតនៅក្នុងយាន ៖  
 ព្រះមានព្រះភាគកាល នឹងទ្រង់សម្តែងយានមុន ទើបត្រាស់ពាក្យ  
 ជាដើមថា យានំ នាម វេយ្យំ : អង្រឹងស្មែង រថ រទេះ រថទ្រង់គ្រឿង  
 ឈ្មោះថា យាន ។ ក្នុងពាក្យថា វេយ្យំ ជាដើមនោះមានវិនិច្ឆ័យដូច្នេះ ៖  
 យានដែលបិទប៉ាន់ដោយបន្ទុកទុកខាងលើ ដូចជាមណ្ឌបក៏

ដោយ ដែលគេធ្វើបិទហុំទុកទាំងអស់ក៏ដោយ ឈ្មោះថា អង្រឹង  
 វៃស្ម័ង ។ គ្រែស្ម័ង គ្រែដែលគេដាក់គន្លឹះដែលសម្រេចដោយមាស និង  
 ប្រាក់ជាដើមទុកត្រង់ខាងទាំងពីរ ហើយធ្វើទុកដោយន័យដូចស្លាបគ្រុឌ,  
 រថនិងរទេះប្រាកដច្បាស់ហើយឯង ។ ភណ្ឌៈដែលមានវិញ្ញាណម្ចាស់មិនមាន  
 វិញ្ញាណ ដែលគេរក្សាទុកដោយអំណាចជាគំនរជាដើម ក្នុងបណ្តា  
 គ្រែស្ម័ងជាដើមទាំងនោះ កន្លែងណាមួយ កាលភិក្ខុឱ្យឃ្លាតចាកឋាន  
 ដោយថេយ្យចិត្ត គប្បីជ្រាបថា ជាបារាជិក ដោយន័យដូចដែលពោល  
 ទុកហើយក្នុងភណ្ឌៈដែលបិតនៅក្នុងទុកនិងដែលបិតនៅលើគោក ។

ចំណែកសេចក្តីថ្លែងគ្នា មានដូចតទៅនេះ ៖

កាលភិក្ខុយកល្អិទ្ធផ្តលយកវត្ថុមានអង្ករជាដើម ដែលបិតនៅក្នុង  
 យាន សូម្បីកាលមិនលើកល្អិឡើង កាលទះល្អិ ធ្វើឱ្យវត្ថុមានអង្ករ ជា  
 ដើម ដែលជាប់តគ្នា ខ្ចាយទៅ ជាអាបត្តិបារាជិក ។ ន័យនេះ រមែង  
 ប្រើបាន សូម្បីក្នុងវត្ថុដែលបិតនៅលើគោកជាដើម ។ កិច្ចទាំងឡាយ  
 មានការត្រាច់រកសម្លាញ់ជាដើម ក្នុងពាក្យថា យើងនឹងលួចយាន មាន  
 ន័យដូចដែលពោលហើយនុ៎ះឯង ។

ក៏ក្នុងពាក្យថា ឋានា ចាវេតិ : ឃ្លាតចាកទី នេះ គប្បីជ្រាប  
 វិនិច្ឆ័យដូច្នេះ ៖



សម្រាប់យាន ដែលទីមដោយគោ២ មានឋាន ១០ គឺ ជើងទាំង៨  
 របស់គោទាំង២ និងកង្គ័២ ។ កាលភិក្ខុមានថេយ្យចិត្តឡើងរទេះនោះ  
 អង្គុយលើទូករទេះបរទៅ ជាថុល្លច្ច័យ ក្នុងកាលគោទាំង២ លើកជើង  
 ឡើង, និងកាលឱកាសដែលកង្គ័ទាំង២ ទល់ផែនដី កន្លងទៅត្រឹមតែមួយ  
 ចុងសរសៃសក់ ជាបារាជក ។ តែបើគោទាំង២ ដឹងថា អ្នកនេះមិនមែន  
 ម្ចាស់របស់យើងទេ ហើយរលាស់នឹមចោល មិនព្រមអូសទៅ ឈប់ក្តី  
 បម្រាសចេញក្តី, នៅរក្សាទុកសិន កាលភិក្ខុចាប់គោទាំងពីរឱ្យឈរទន្ទឹម  
 គ្នា ហើយពាក់នឹមទឹមឱ្យមាំ ចាក់ដោយជន្លួញ បរទៅទៀត ជាថុល្លច្ច័យ  
 ក្នុងកាលគោទាំងនោះលើកជើងឡើង តាមន័យដែលពោលហើយនុ៎ះឯង,  
 ជាបារាជក ក្នុងកាលកង្គ័វិលទៅ ។ បើសូម្បីក្នុងមកដែលមានភក់ កង្គ័  
 ម្ខាងជាប់នៅក្នុងភក់, គោទាញកង្គ័ខាងទី២ បង្វិលឱ្យវិលទៅ ។ អវហារ  
 មិនទាន់មានទេ ព្រោះកង្គ័ម្ខាងតាំងនៅជាប់ ។ តែកាលភិក្ខុចាត់គោទាំងពីរ  
 ឱ្យឈរទន្ទឹមទៀត បើបរទៅ កាលកង្គ័ដែលបិតនៅ វិលកន្លងហួស  
 ឱកាសដែលពាល់ត្រូវទៅ ត្រឹមតែមួយចុងសរសៃសក់ ជាបារាជក ។  
 និងគប្បីជ្រាបសេចក្តីផ្សេងគ្នានៃឋានរបស់យានដែលទីម ដោយឧបាយ  
 នេះ គឺ យានដែលទីមគោ៤ មានឋាន១៨, ដែលទីមគោ៨ ដែលឋាន  
 ៣៤ ។ ចំណែកយានណាដែលមិនបានទីម គេប្រើជន្ទល់ត្រង់នឹមមួយ

និងជន្ទល់ខាងក្រោយ២ ដែលទល់ទុក, យាននោះ មានឋាន៥ ដោយ  
 អំណាចនៃជន្ទល់៣ និងកង់ទាំង២ ។ បើជន្ទល់ត្រង់នឹម គេលាក់ជាបង្គា  
 បផ្នែកខាងក្រោម មានឋាន៦ ។ ចំណែកយានដែលមិនបានទល់ទុកខាង  
 ក្រោយ ទល់តែត្រង់នឹមប៉ុណ្ណោះ មាន ឋាន៣ខ្លះ ៤ខ្លះ ដោយអំណាចនៃ  
 ជន្ទល់ ។ សម្រាប់យានដែលគេយកនឹមពាក់ទុកលើ ក្បាលឬលើឈើ  
 មានឋាន៣ ។ យានដែលគេយកនឹមពាក់ទុកត្រង់ផែនដីក៏ដូចគ្នា ។ កាល  
 ភិក្ខុទាញឬលើកយាននោះ ឱ្យឃ្លាតចាកឋានទៅខាងមុខនិងខាងក្រោយ  
 ជាច្រើនច្រើន, កាលឋានដែលកង់ទាំងពីរចតនៅ កន្លងទៅត្រឹមតែមួយចុង  
 សរសៃសក់ ក៏ជាបារាជិក ។ សម្រាប់យានដែលដោះកង់ចេញហើយ  
 យកចុងភ្លៅទាំង២ ពាក់ទុកលើឈើ មានឋាន២ ។ ភិក្ខុកាលទាញ ឬ  
 លើកយាននោះ ឱ្យកន្លងហួសឱកាសដែលពាល់ត្រូវទៅ ជាបារាជិក ។  
 យានដែលគេដាក់ទុកលើផែនដី មានឋាន៥ ដោយអំណាចនៃកន្លែងដែល  
 ទល់នឹងនឹម និងឈើទល់ភ្លៅ៤ កំណាត់ ។ ភិក្ខុចាប់យាននោះត្រង់  
 នឹមទាញទៅ កាលទីបំផុតខាងក្រោយរបស់ជន្ទល់ភ្លៅ ហួសទីបំផុតខាង  
 មុខទៅ ជាបារាជិក ។ កាលចាប់ត្រង់ជន្ទល់ភ្លៅទាញទៅ ញ៉ាំងទីបំផុត  
 ខាងមុខហួសទីបំផុតខាងក្រោយទៅ ត្រូវបារាជិក ។ កាលចាប់ត្រង់  
 ខាង ៗទាញទៅ ឱ្យកន្លងហួសឋានទីដែលជន្ទល់ភ្លៅតាំងនៅនោះឯង ជា

បារាជក ។ កាលចាប់ត្រង់កណ្តាលលើកឡើង កាលផុតពីផែនដី ត្រឹមតែ មួយចុងសរសៃសក់ ជាបារាជក ។ បើមិនមានឈើជន្ទល់ភ្លៅ គេក៏ធ្វើ ប្រែកឱ្យប៉ុនគ្នា ហើយចោះត្រង់កណ្តាលសិកចុងភ្លៅចូលទៅ ។ យាន នោះ តាំងនៅប៉ះត្រូវផែនដីទាំងអស់ ដោយជុំវិញផែនដីខាងក្រោម ។ ក្នុងយាននោះគប្បីជ្រាបថា ជាបារាជកដោយអំណាចកន្លងហួសឋានដែល ប៉ះត្រូវ ទាំង៤ទិស និងខាងលើ ។ កងដែលគេយកដុំដាក់លើផ្ទៃផែនដី មានឋានតែមួយប៉ុណ្ណោះ ។ ការកំណត់កងនោះ គប្បីជ្រាបដោយអការ៤ យ៉ាង កងដែលដាក់ឱ្យម្ខាងនៃកងនិងដុំប៉ះនឹងដី (គឺផ្នែកបះម្ខាង) មាន ឋាន២ ។ កាលភិក្ខុយកជើងជាន់ចំណែកដែលតាំងឡើងនៃកងឱ្យត្រូវ ត្រង់ផ្ទៃ ហើយចាប់ត្រង់កាំឬត្រង់កងលើកឡើង ទីដែលខ្លួនធ្វើ មិនចាត់ ជាឋាន, ព្រោះហេតុនោះ កាលចំណែកដ៏សេស សូម្បីដែលតាំងនៅនោះ គ្រាន់តែកន្លងទៅ ជាបារាជក ។ សូម្បីកងដែលគេដាក់ផ្នែកជញ្ជាំងទុក ក៏មានឋាន២ ។ បណ្តាឋានទាំង២នោះ កាលភិក្ខុធ្វើឱ្យផុតពីជញ្ជាំងគ្រា ដំបូង ជាថ្មល្អច្នៃ, ខាងក្រោយក្នុងកាលលើកឡើងផុតពីផែនដីត្រឹមតែ មួយចុងសរសៃសក់ ជាបារាជក ។ តែកាលភិក្ខុធ្វើឱ្យផុតពីដីលើកដំបូង បើឋានដែលតាំងនៅត្រង់ជញ្ជាំង មិនកម្រើក ក៏មានន័យនេះឯង ។ បើ កាលភិក្ខុចាប់ត្រង់កាំទាញទៅខាងក្រោម ទីបំផុតខាងលើនៃឱកាសដែល

តាំងប៉ះត្រូវជញ្ជាំង កន្លងហួសចុងចំណែកខាងក្រោម ជាបារាជិក ។  
 យានដែលកំពុងធ្វើដំណើរទៅម្ចាស់យានចុះចាកយានឆៀងចេញចាកមក  
 ទៅ ដោយករណីយ៉ាងណាមួយ បើមានភិក្ខុដទៃធ្វើដំណើរមក ឃើញ  
 យានទំណេរចាកការរក្សា ទើបគិតថា យើងនឹងលួចយកយាន ហើយ  
 ឡើងជិះយាននោះ ។ គេទាំងឡាយនាំចៀសទៅ វៀរចាកសេចក្តីព្យាយាម  
 របស់ភិក្ខុតែម្តង មិនជាអវហារ ។ ពាក្យដ៏សេសដូច ដែលពោលទុក  
 ហើយក្នុងទុក ដូច្នេះឯង ។

ទ្រព្យដែលបិតនៅក្នុងយាន ចប់

### ទ្រព្យបិតនៅក្នុងការៈ

[៩៨] បន្ទាប់ពីភណ្ឌដែលស្ថិតនៅក្នុងយាននេះទៅ ភារៈនុ៎ះឯង  
 ឈ្មោះថា ភារៈដ្ឋៈ (ភណ្ឌដែលបិតនៅក្នុងភារៈ) ។ ភារៈនោះ ព្រះមាន  
 ព្រះភាគទ្រង់សម្តែងទុក ៤ ប្រការដោយអំណាចនៃភារៈលើក្បាលជា  
 ដើម ។ ក្នុងភារៈនោះ គប្បីជាបការកំណត់អវយវៈមានសីសៈជាដើម  
 ដើម្បីសេចក្តីមិនច្រឡំក្នុងភារៈទាំងឡាយ មានភារៈលើក្បាលជាដើម ។  
 បណ្តាអវយវៈទាំងនោះ គប្បីជាបការកំណត់សីសៈជាមុន; កញ្ជឹង  
 កដែលនៅខាងមុខ ក្រយោ(សក់ក្អួច)ត្រង់ជាយសក់ របស់មនុស្សពួក

ខ្លះ មានខាងក្រោយក, សក់របស់មនុស្សពួកខ្លះ ដុះធ្លាក់ចុះមកដល់ខាង  
ទាំងពីរនៃកញ្ជឹងកន្ទុះឯង និងចំណែកខាងក្រោមនៃអវយវៈដែលហៅថា  
គុម្មត្រចៀក ។ កំណត់ដូចពោលមកនេះ ជាកំណត់ខាងក្រោម ខាងលើ  
អំពីកំណត់នោះឡើងទៅ គប្បីជ្រាបថា ជាសីសៈ ។ ភារៈដែលបិតនៅ  
ក្នុងចន្លោះនេះ ឈ្មោះថា សីសភារៈ ភារៈលើក្បាល ។

បណ្តាខាងទាំងពីរនៃកញ្ជឹងក ខាងក្រោមតាំងអំពីគុម្មត្រចៀកចុះ  
មក, ខាងលើ តាំងអំពីកែងដៃឡើងទៅ, ខាងក្រោមតាំងពីក្រយោខាង  
ក្រោយកញ្ជឹងក(នេះពីខាងក្រោយ) និងកញ្ជឹងកចុះមក(នេះពីខាងមុខ) ។

ខាងលើតាំងពីក្រយោកណ្តាលខ្នង និងត្រង់ចុងដង្ហើម ត្រង់កណ្តាល  
ទីកំណត់របស់ទ្រូងឡើងទៅ ឈ្មោះថា ក ។ ភារៈដែលបិតនៅក្នុង  
ចន្លោះនេះ ឈ្មោះថា ខន្ធភារៈ ភារៈតាំងនៅលើ ក ។

ចំណែកខាងក្រោម តាំងអំពីក្រយោកណ្តាលខ្នង និងចុងដង្ហើមចុះ  
មក រហូតដល់ចុងក្រចកជើង នេះជាកំណត់នៃចង្កេះ ។ ភារៈដែលតាំង  
នៅត្រង់សរីរៈដោយជុំវិញក្នុងចន្លោះនេះ ឈ្មោះថា កជីភារៈ ភារៈនៅលើ  
ចង្កេះ ។

ចំណែកខាងក្រោមតាំងពីកែងដៃចុះមក ដរាបដល់ចុងក្រចកដៃ,  
នេះជាការកំណត់ នៃរបស់ដែលយួរ ។ ភារៈដែលបិតនៅក្នុងចន្លោះនេះ  
ឈ្មោះថា ឱលម្ពកភារៈ ភារៈដែលយួរទៅ ។

ឥឡូវនេះ គប្បីជ្រាបវិនិច្ឆ័យជាលំដាប់ទៅ ក្នុងពាក្យថា សីសេ  
ការ : ការដែលនៅលើក្បាល ជាដើម ដូចតទៅនេះ ៖

ភិក្ខុណាដែលពួកម្ចាស់របស់មិនបានបង្គាប់ថា “លោកចូរកាន់យក  
ភណ្ឌៈនេះ ទៅក្នុងទីនេះ” និយាយដោយខ្លួនឯងថា “លោកចូរប្រគល់  
ភណ្ឌៈឈ្មោះនេះឱ្យដល់ខ្ញុំ, ខ្ញុំនឹងនាំយកភណ្ឌៈរបស់ពួកលោកទៅ” ដូច្នេះ  
ហើយយកសីសៈទូលភណ្ឌៈរបស់ពួកជនទាំងនោះទៅ ស្ថាបអង្គែល  
ភណ្ឌៈនោះដោយថយ្យចិត្ត ត្រូវទុកដ ។ កាលមិនទាន់ឱ្យកន្លងខេត្ត  
កំណត់សីសៈ តាមដែលពោលហើយឡើយ ត្រឹមតែទាញ រំកិលទៅខាង  
នេះ ៗ ខ្លះ ទាញត្រឡប់មកខ្លះ ត្រូវអាបត្តិបុល្លច្ច័យ, កាលភណ្ឌៈនោះ  
ល្មមលោកសម្រេចចុះកាន់ក សូម្បីពួកម្ចាស់របស់នឹងមានសេចក្តីគិតថា  
“ចូរនាំទៅចុះ” ដូច្នេះ ក៏ពិតមែន តែថា ក៏ត្រូវបារាជិក ព្រោះខ្លួនមិនបាន  
ត្រូវពួកគេបង្គាប់ទុក ។ មួយទៀត កាលលោកសូម្បីមិនបានសម្រេចចុះ  
កាន់ក តែលើកឱ្យផុតពីសីសៈ សូម្បីត្រឹមតែមួយចុងសរសៃសក់ ក៏ជា  
បារាជិក ។ មួយទៀត សម្រាប់ភារៈ២, មួយចំណែកតាំងនៅលើសីសៈ  
ចំណែកមួយតាំងនៅត្រង់ខ្នង ។ ក្នុងភារៈទាំង ២ នោះ គប្បីជ្រាប  
វិនិច្ឆ័យដោយអំណាចនៃឋាន ២ ។ តែការចង្អុលបង្ហាញនេះ បានប្រាព្វ  
ដោយអំណាចនៃភារៈ មានភារៈលើក្បាលសុទ្ធ ៗ ជាដើមប៉ុណ្ណោះ ។

មួយទៀត សូម្បីក្នុងខន្ធការៈជាដើម ក៏មានវិនិច្ឆ័យដូចដែលពោលទុកក្នុង ការៈលើក្បាលនេះឯង ។

ចំណែកក្នុងពាក្យថា ហេតុ ការៈ : នូវការៈដែលនៅក្នុងដៃ នេះ គប្បីជ្រាបវិនិច្ឆ័យដូច្នេះ ៖

ភណ្ឌៈយូរទៅ ហៅថា ហត្ថការៈ ព្រោះជារបស់ដែលកាន់ទៅ ដោយដៃ ។ ការៈនោះនឹងជារបស់ដែលកាន់យកពីផ្ទៃផែនដីមុននោះឯង ឬនឹងជារបស់ដែលកាន់យកចាកសីសៈជាដើម ដោយចិត្តបរិសុទ្ធក៏ដោយ រមែងដល់ការរាប់ថា ហត្ថការៈ ដូចគ្នា ។ កាលភក្តិឃើញទីស្តុក ដូច្នោះ ទើបដាក់ការៈនោះចុះ លើផែនដី ឬក្នុងគុម្ពឈើជាដើម ដោយថេយ្យចិត្ត, កាលការៈនោះគ្រាន់តែផុតពីដៃ ត្រូវអាបត្តិបារាជក ។

ក៏ឯក្នុងពាក្យថា ភូមិសោ គណ្ឌាតិ : កាន់យកទ្រព្យអំពីផែន ដីទៅ មានវិនិច្ឆ័យដូច្នេះ ៖

កាលភក្តិដាក់ការៈទាំងនោះយ៉ាងណាមួយចុះ លើផ្ទៃផែនដីដោយ ចិត្តបរិសុទ្ធ ព្រោះហេតុ មានអាហារព្រឹកជាដើម ហើយត្រឡប់លើក ឡើងទៀតដោយថេយ្យចិត្ត សូម្បីត្រឹមតែមួយសរសៃសក់ ក៏ជាបារាជក ដូច្នេះឯង ។

ទ្រព្យដែលបិតនៅក្នុងការៈ ចប់

ទ្រព្យដែលបិតនៅក្នុងសួន

[៩៩] គប្បីជ្រាបវិនិច្ឆ័យសូម្បីក្នុងទ្រព្យដែលបិតនៅក្នុងសួនតទៅ ៖

ព្រះមានព្រះភាគ កាលនឹងទ្រង់សម្តែងសួនជាមុន ទើបត្រាស់ថា “សួនផ្កាឈើ សួនផ្លែឈើ ឈ្មោះថា អារាម” ដូច្នេះ ។ បណ្តាសួនទាំងនោះ សួនជាទឹកនៃផ្កាឈើទាំងឡាយ មានផ្កា ម្លិះជាដើម ឈ្មោះថា សួនផ្កាឈើ ។ សួនជាទីបញ្ចេញនៃផ្លែឈើទាំងឡាយ មានផ្លែ ស្វាយជាដើម ឈ្មោះថា សួនផ្លែឈើ ។ វិនិច្ឆ័យភណ្ឌៈដែលគេរក្សាទុកសូម្បីក្នុងសួន ដោយឋាន ៤ មានន័យដូចពោលហើយ ក្នុងភណ្ឌៈដែលបិតនៅក្នុងផ្ទៃផែនដីជាដើមនុ៎ះឯង ។

ចំណែកវិនិច្ឆ័យក្នុងភណ្ឌៈដែលកើតក្នុងសួននោះ គប្បីជ្រាបដូច្នេះ ៖

ឫសឈើប្រភេទណាមួយ មានស្បូវ និងស្លឹកគ្រៃជាដើម ឈ្មោះថា មូលំ ។ កាលភក្តិដកឫសនោះកាន់យកក្តី កាន់យក ដែលគេដកទុកហើយក្តី វត្ថុនៃបារាជិកនឹងពេញដោយឫសណា, កាលឫសនោះ ដែលលោកកាន់យកហើយ ជាបារាជិក ។ សូម្បីមើមដំឡូង ក៏សង្រ្គោះចូលដោយឫសដូចគ្នា ។ ក៏កាលភក្តិដកមើមដំឡូងឡើង ក្នុងកាលមើមដំឡូងនោះសូម្បីមានប្រមាណបន្តិចនៅមិនទាន់ដាច់ ជាអាបត្តិបុល្លច្ច័យ ។ ពាក្យដ៏សេស គប្បីជ្រាបតាមន័យដែលពោលទុកហើយក្នុងក្រដៅយកនុ៎ះឯង ។



បទថា តង្គំ : សំបកឈើ បានដល់ សំបកឈើប្រភេទណាមួយ ដែលល្មមនឹងប្រើប្រកប ដើម្បីជាភេសជ្ជៈ ឬដើម្បីជាគ្រឿងជ្រលក់ ។ កាលភិក្ខុស្មោះសំបកឈើនោះកាន់យក ឬកាន់យកសំបកឈើដែលគេស្មោះទុកហើយ ជាអាបត្តិបារាជិក ដោយន័យដែលពោលទុកហើយក្នុងបូសឈើនុ៎ះឯង ។

បទថា បុប្ផំ : ផ្កាឈើ បានដល់ ផ្កាឈើប្រភេទណាមួយ មានផ្កាម្លិះលា និងម្លិះរួតជាដើម ។ កាលភិក្ខុបេះយកផ្កាឈើនោះ ឬកាន់យកផ្កាឈើដែលគេបេះទុកហើយ ជាបារាជិក ដោយន័យដូចដែលពោលទុកហើយក្នុងផ្កាឧប្បល និងផ្កាបទុមនុ៎ះឯង ។ ពិតមែន ធាងក្តី ទងក្តី សូម្បីរបស់ផ្កាឈើទាំងឡាយ នៅមិនទាន់ដាច់ ក៏នៅរក្សា ។ តែសម្រាប់ផ្កាឈើពួកខ្លះ មានសរសៃនៅខាងក្នុងទង, សរសៃនោះរក្សាមិនបាន ។

បទថា ដលំ : ផ្លែឈើ បានដល់ ផ្លែឈើប្រភេទណាមួយ មានផ្លែស្វាយនិងផ្លែត្នោតជាដើម ។ វិនិច្ឆ័យសម្រាប់ភិក្ខុកាន់យកផ្លែឈើនោះចាកដើមឈើ ខ្ញុំព្រះករុណាបានពោលទុក ហើយក្នុងកថា ពោលអំពីភក្ខៈដែលពាក់ទុកលើដើមឈើ ។ ផ្លែឈើដែលគេយកចេញទៅតម្កល់ទុក សង្រ្គោះចូលដោយភក្ខៈដែលបិតនៅលើផ្លែផែនដីជាដើមនុ៎ះឯង ។

ពីរបទថា អារាមំ អភិយុញ្ញតិ : ភិក្ខុចោទប្រកាន់យកសួនច្បារ

សេចក្តីថា ភិក្ខុពោលកុហកបន្លំយកសួន ដែលជារបស់អ្នកដទៃថា “នេះ ជាសួនរបស់ខ្ញុំ” ដូច្នេះ ជាទុក្ខដ៏ ព្រោះជាប្រយោគនៃអទិន្នាទាន ។

ច្រើនបទថា សាមិកស្ស វិមត្តិ ឧប្បទេតិ : ធ្វើឱ្យម្ចាស់សួន ច្បារសង្ស័យ មានសេចក្តីថា ភិក្ខុញ៉ាំងសេចក្តីសង្ស័យឱ្យកើតឡើងដល់ ម្ចាស់សួន ព្រោះភាពជាអ្នកឆ្លាតក្នុងការវិនិច្ឆ័យ ឬព្រោះអាស្រ័យអ្នក ដែលមានកម្លាំងជាដើម ។ តើយ៉ាងណា ? គឺ តាមសេចក្តីពិត ម្ចាស់ របស់ឃើញភិក្ខុនោះ ដែលជាអ្នកខ្វល់ខ្វាយក្នុងការវិនិច្ឆ័យនៅយ៉ាងនោះ ទើបគិតថា “យើងនឹងអាចធ្វើសួននេះឱ្យត្រឡប់ជារបស់យើងវិញ ឬមិន អាចទេឬ ?” សេចក្តីសង្ស័យ កាលកើតឡើងដល់ម្ចាស់របស់នោះ រមែងឈ្មោះថា ដែលភិក្ខុនោះឱ្យកើតឡើងហើយ ដោយអាការដូចពោល មកនេះ ព្រោះហេតុនោះ ភិក្ខុនោះ រមែងត្រូវថ្កុលថ្កើយ ។

ពីរបទថា ធុរំ និក្ខិបតិ : ដាក់ធុរៈចុះ មានសេចក្តីថា ក៏កាល ណា ម្ចាស់របស់ដាក់ធុរៈចេញ ដោយគិតថា “ភិក្ខុនេះអាក្រក់ គប្បីធ្វើ សូម្បីនូវអន្តរាយដល់ជីវិតនិងព្រហ្មចរិយៈរបស់យើង, ឥឡូវនេះ យើង មិនត្រូវការសួននេះទេ”, កាលនោះ ភិក្ខុដែលបន្ត រមែងត្រូវបារាជិក ។ បើសូម្បីខ្លួននឹងជាអ្នកធ្វើការ ដាក់ធុរៈដោយខ្លួនឯងក៏ដោយ, តែបើម្ចាស់ របស់ដាក់ធុរៈហើយក៏ដោយ ភិក្ខុដែលបន្ត មិនដាក់ធុរៈ នៅមានសេចក្តី

ឧស្សាហ៍ក្នុងការឱ្យវិញ ដោយគិតថា “យើងនឹងបៀតបៀនម្ចាស់សួននេះ ឱ្យធ្ងន់ ហើយសម្តែងនូវអំណាចរបស់យើង តាំងម្ចាស់សួនអ្នកនេះទុក ក្នុងភាពជាអ្នកទទួលស្តាប់ ហើយទើបនឹងឱ្យវិញ” ដូច្នេះ, នៅរក្សាទុក សិន ។ បើសូម្បីភិក្ខុដែលបន្ទំ កាលប្រជែងដណ្តើមយកហើយ ក៏ដាក់ ធុរៈ ដោយគិតថា “ឥឡូវនេះ យើងនឹងមិនប្រគល់សួននោះឱ្យដល់ម្ចាស់ សួននេះទេ” ចំណែកម្ចាស់សួនមិនព្រមដាក់ធុរៈទេ នៅត្រាច់ស្វែងរកបក្ខ ពួក ទាំងរង់ចាំវេលា ដោយគិតថា “យើងបានលជ្ជីបរិស័ទជាមុន ខាង ក្រោយនឹងដឹង” ដូច្នេះ នៅជាអ្នកមានសេចក្តីឧស្សាហ៍ក្នុងការទទួលយក ត្រឡប់វិញនោះឯង ក៏នៅរក្សានោះ ដោយពិត ។ តែកាលណា សូម្បី ភិក្ខុដែលបន្ទំនោះដាក់ធុរៈដោយគិតថា “យើងនឹងមិនឱ្យវិញទេ” ទាំង ម្ចាស់ក៏ដាក់ធុរៈដោយគិតថា “យើងនឹងមិនបានមកវិញទេ” ទាំងពីរចំណែក ដាក់ធុរៈចុះ ដូចពោលមកនេះ; កាលនោះ ភិក្ខុដែលបន្ទំ ត្រូវអាបត្តិ បារាជក ។ តែបើភិក្ខុត្រាបន្ទំហើយ ក៏ធ្វើការវិនិច្ឆ័យសេចក្តីដោយខ្លួនឯង កាលវិនិច្ឆ័យមិនទាន់សម្រេច ទាំងម្ចាស់សួនក៏មិនបានដាក់ធុរៈ ដឹង ច្បាស់ថា “ខ្លួនមិនមែនម្ចាស់សួនឡើយ បានកាន់យកផ្កាឈើ ឬផ្លែឈើ យ៉ាងណាមួយអំពីសួននោះ” ព្រះវិន័យធរកប្បវិន័យអាបត្តិតាមតម្លៃវត្ថុ ។

បទថា ធម្មញ្ញរន្តោ : ភិក្ខុធ្វើការវិនិច្ឆ័យ បានដល់ ភិក្ខុដែលបន្ទំ ធ្វើការកាត់ក្តីបណ្តឹងក្នុងពួកភិក្ខុ ឬក្នុងរាជត្រកូល ។

ពីរបទថា សាមីកំ បរាជេតិ : ចាញ់ម្ចាស់របស់ សេចក្តីថា ភិក្ខុអ្នកបន្ទំនោះ ឱ្យរបស់រង្វាន់ដល់ពួកអ្នកពិភាក្សា ហើយអាងសាក្សី កោង រមែងឈ្នះម្ចាស់សួន ។

ពីរបទថា អាបត្តិ ធារាជិកស្ស : ត្រូវអាបត្តិបារាជិក សេចក្តី ថា មិនមែនជាបារាជិក ដល់ភិក្ខុដែលប្តឹងផ្តល់នេះតែម្យ៉ាងទេ ពួកភិក្ខុ ដែលពិភាក្សាកោងក្តី អ្នកជាសាក្សីកោងក្តី អ្នកក្លែងដំណើរក្តីក្នុងការឱ្យ សម្រេចប្រយោជន៍ដល់ភិក្ខុអ្នកប្តឹងនោះ ក៏ជាបារាជិកទាំងអស់ ។ ក៏ក្នុង ពាក្យថា ធម្មញ្ញរន្តោ នេះ គប្បីជ្រាបការបរាជ័យ ដោយអំណាចម្ចាស់ របស់ជាក់ធុរៈប៉ុណ្ណោះ ។ ពិតមែន ម្ចាស់របស់មិនទាន់ជាក់ធុរៈ ចាត់ថា មិនទាន់បរាជ័យនៅឡើយ ។

ច្រើនបទថា ធម្មិចរន្តោ បរជ្ជតិ : ភិក្ខុធ្វើការវិនិច្ឆ័យចាញ់ សេចក្តីថា សូម្បីបើខ្លួនឯងបរាជ័យ ព្រោះពាក្យពិភាក្សាដែលប្រព្រឹត្តទៅ ដោយធម៌ ដោយវិន័យ ដោយសត្វសាសនៈ ។ សូម្បីដោយប្រការយ៉ាង នេះ ភិក្ខុដែលបន្ទំនោះ ត្រូវថ្កុលថ្កើង ព្រោះធ្វើការបៀតបៀនម្ចាស់របស់ ដោយការពោលកុហកជាបច្ច័យ ដូច្នេះឯង ។

ទ្រព្យដែលបិតនៅក្នុងសួន ចប់

**ទ្រព្យសម្បត្តិដែលបិតនៅក្នុងវិហារ**

[ ១០០ ] គប្បី**ជ្រាប**វិនិច្ឆ័យក្នុង**ទ្រព្យសម្បត្តិ**ដែល**បិត**នៅក្នុងវិហារ

តទៅ ៖

**ទ្រព្យ**ដែលរក្សាទុក ដោយ**ឋាន** ៤ មានន័យដូចពោលហើយនុ៎ះ  
ឯង ។

ក៏វិនិច្ឆ័យ**សម្បត្តិ**ក្នុងការបន្ថយកក្កដ**ទ្រព្យ**ដែល**បិត**នៅ ក្នុងវិហារ  
នេះ គប្បី**ជ្រាប**ដូច្នេះ ៖

កាលភិក្ខុបន្ថយកវិហារក្តី បរិវេណក្តី អាវាសក្តី ទាំងធំ ទាំងតូច  
ដែលគេប្រគេនពួកភិក្ខុឧទ្ទិស**សង្ឃ** មកពីទិសទាំង ៤ បន្ទំមិនឡើង, ទាំង  
មិនអាចដើម្បីដណ្តើមយក**បាត** ។ ព្រោះហេតុអ្វី ? ព្រោះមិនមានការដាក់  
**ធុរៈ**នៃភិក្ខុទាំងពួង ។ ពិតមែន ភិក្ខុទាំង**អស់**ដែលនៅក្នុងទិសទាំង ៤  
ធ្វើការដាក់**ធុរៈ**ក្នុងវិហារជាដើមដែលជា**របស់សង្ឃ**នេះ មិន**បាត** ។ តែ  
ភិក្ខុអ្នកបន្ថយកាន់យកវត្ថុ ៗ គណៈ ដែលមានគណៈអ្នកពោលទីយនិកាយ  
ជាដើម ឬ**របស់**បុគ្គលខ្លះ រមែងអាចធ្វើគណៈ និងបុគ្គលខ្លះទាំងនោះឡើង  
ដាក់**ធុរៈបាត** ព្រោះដូច្នេះ ក្នុងវត្ថុ ៗ គណៈ និងបុគ្គលខ្លះនោះ គប្បី  
**ជ្រាប**វិនិច្ឆ័យ ដោយន័យដូចដែលពោលទុកហើយក្នុង**សួន**នុ៎ះឯង ។

**ទ្រព្យ**ដែល**បិត**នៅក្នុងវិហារ ចប់

ភណ្ឌៈដែលបិតនៅក្នុងស្រែ

[១០១] គប្បីជ្រាបវិនិច្ឆ័យសូម្បីក្នុងភណ្ឌៈដែលបិតនៅក្នុងស្រែ  
តទៅ ៖

ព្រះមានព្រះភាគ កាលនឹងទ្រង់សម្តែងស្រែជាមុន ទើបត្រាស់ថា  
“ស្រូវទាំងឡាយ ៧ យ៉ាង មានស្រូវសាលីជាដើមក្តី ផ្ទៃទាំងឡាយ មាន  
សណ្តែករាជមាសជាដើមក្តី ដុះក្នុងទីណា ទីនោះ ឈ្មោះថា ខេត្ត  
(ស្រែ)” ។ បណ្តាបុព្វណ្ណជាតិជាដើមនោះ ស្រូវ ៧ ប្រភេទ មាន  
ស្រូវសាលីជាដើម ឈ្មោះថា បុព្វណ្ណជាតិ ។ ផ្ទៃទាំងឡាយមាន  
សណ្តែកបាយនិងសណ្តែករាជមាសជាដើម ឈ្មោះថា អបរណ្ណជាតិ ។  
សូម្បីចំការអំពៅជាដើម ក៏សង្រ្គោះចូលក្នុងបទថា អបរណ្ណជាតិ នេះដូច  
គ្នា ។ ភណ្ឌៈដែលគេរក្សាទុកដោយឋាន ៤ សូម្បីក្នុងទ្រព្យដែលតាំង  
នៅក្នុងស្រែនេះ ក៏មានន័យដូចពោលហើយនុ៎ះឯង ។

ចំណែកក្នុងភណ្ឌៈដែលកើតឡើងក្នុងស្រែនោះ មានវិនិច្ឆ័យដូច្នេះ ៖  
កាលភិក្ខុបុត្រយកធុញ្ញជាតិមានក្បូរស្រូវសាលីជាដើមក្តី យកដៃនុ៎ះ  
ឯងក្តិច ឬយកកណ្តៀវច្រូតម្តងមួយក្បូរ ៗ ក្តី យករួមគ្នាម្តងច្រើន ៗ ក្តី  
វត្ថុបារាជិក នឹងគ្រប់ក្នុងគ្រាប់ ក្នុងក្បូរ ក្នុងកាប់ ឬក្នុងផ្ទៃមានសណ្តែក  
បាយនិងសណ្តែករាជមាសជាដើមណា ៗ កាលគ្រាប់ជាដើមនោះ ៗ

ត្រឹមតែលោកឱ្យរូបតចាកទង ជាអាបត្តិបារាជក ។ ចំណែកធានក្តី  
 សរសៃក្តី សំបកក្តី ដែលនៅមិនដាច់សូម្បីមានប្រមាណតិច ក៏នៅ  
 រក្សា ។ ជញ្ជាំងស្រូវ សូម្បីជារបស់វែង, ដើមរបស់ក្បូរស្រូវ មិនទាន់  
 រូបតចាកជញ្ជាំងស្រូវខាងក្នុងត្រឹមណា, នៅរក្សាត្រឹមនោះ កាលផ្ទៃខាង  
 ក្រោមរបស់ដើម រូបតចេញចាកជញ្ជាំងស្រូវហើយ សូម្បីត្រឹមតែមួយ  
 ចុងសរសៃសក់ ព្រះវិន័យធរគប្បីពិន័យអាបត្តិដោយអំណាចតម្លៃវត្ថុ ។  
 ក៏កាលភិក្ខុប្រើកណ្តៀវច្រូតក្តាប់យក កាលដើមស្រូវនៅក្នុងក្តាប់ដៃ  
 សូម្បីដាច់ហើយក្នុងផ្នែកខាងក្រោម, បើក្បូរទាំងឡាយនៅជាប់ប្រទាក់គ្នា  
 នៅរក្សាទុកសិន ។ តែកាលលោករៀបចំ (ឱ្យស្អាត) លើកឡើង សូម្បី  
 ត្រឹមតែមួយចុងសរសៃសក់, បើវត្ថុបារាជកគ្រប់ ជាអាបត្តិបារាជក ។  
 ក៏កាលភិក្ខុកាន់យកស្រូវដែលម្ចាស់ច្រូតដាក់ទុកព្រមទាំងចំបើង ឬធ្វើឱ្យ  
 អស់ទាំងចំបើង, វត្ថុបារាជកនឹងគ្រប់ដោយក្បួនណា, កាលក្បួននោះដែល  
 លោកកាន់យកហើយ ជាបារាជក ។ បើលោកកំណត់ចំណាំទុកថា យើង  
 នឹងបែនស្រូវនេះ ហើយនឹងអុំកាន់យកតែគ្រាប់ស្រូវប៉ុណ្ណោះ ដូច្នេះ, នៅ  
 រក្សាទុកសិន ។ សូម្បីកាលលោកឱ្យឃ្លាតចាកឋាន ព្រោះការបែន និងអុំ  
 មិនទាន់ជាបារាជក (ត្រឹមតែអាបត្តិទុក្ខដ) ខាងក្រោយ កាលលោកត្រឹម  
 តែចូកដាក់ភាជនៈ ក៏ជាបារាជក ។ ចំណែកការបន្ថយកក្កដៈដែល  
 បិតនៅក្នុងស្រែនេះ មានន័យដូចពោលហើយនុ៎ះឯង ។

ក្នុងការបង្ខិតបង្ខាលជាដើម មានវិនិច្ឆ័យដូច្នេះ ៖

ដែលឈ្មោះថា ផែនដីជារបស់កាត់ថ្លៃមិនបាន; ព្រោះហេតុនោះ ពួកម្ចាស់របស់ឃើញឬមិនឃើញក៏ដោយ បើថា ភិក្ខុធ្វើប្រទេសនៃផែនដី សូម្បីត្រឹមតែមួយ ចុងសរសៃសក់ឱ្យជារបស់ ៗ ខ្លួន ដោយបង្គោល ត្រឹមតែមួយប៉ុណ្ណោះ ទោះជាពួកម្ចាស់របស់ឃើញក្តី មិនឃើញក្តី ។ កាលបង្គោលនោះ នឹងចារឹកឈ្មោះ ឬមិនចារឹកក៏ដោយ ល្មមលោកបង្ខិត សម្រេច ក៏ជាបារាជិកដល់លោកផង ដល់ភិក្ខុទាំងពួងអ្នកមានឆន្ទៈរួមនឹង លោកផង ។ តែបើទីស្រែនោះ ជារបស់ដែលគប្បីកាន់យកបានដោយ បង្គោល ២ ដើម, បង្ខិតបង្គោលទី១ ត្រូវអាបត្តិថ្មល្អច្នៃ, បង្ខិត បង្គោលទី២ ត្រូវអាបត្តិបារាជិក ។ បើជារបស់ដែលគប្បីកាន់យកបាន ដោយបង្គោល ៣ ដើម បង្ខិតបង្គោលទី១ ត្រូវអាបត្តិទុក្ខដ, បង្ខិត បង្គោលទី២ ត្រូវអាបត្តិថ្មល្អច្នៃ, បង្ខិតបង្គោលទី៣ ត្រូវអាបត្តិ បារាជិក ។ សូម្បីក្នុងបង្គោលច្រើនដើម ក៏គប្បីជ្រាបថា ត្រូវអាបត្តិ ទុក្ខដ ដោយបង្ខិតបង្គោលមុន ៗ រៀបបង្គោលពីរខាងចុងបំផុត, បណ្តា បង្គោលពីរខាងចុងបំផុត ត្រូវអាបត្តិថ្មល្អច្នៃព្រោះបង្គោលទី១ ត្រូវ អាបត្តិបារាជិកព្រោះបង្គោលមួយដទៃទៀត ដោយប្រការដូច្នេះ ។ ក៏ អាបត្តិបារាជិកនោះឯង រមែងមានដោយសេចក្តីដាក់ពុទ្ធរបស់ពួកម្ចាស់ ស្រែ ។ ក្នុងការបង្ខិតទាំងពួងមានការបង្ខិតខ្សែជាដើម ក៏យ៉ាងនេះ ។



បទថា រដ្ឋ វា : ខ្សែក្តី មានសេចក្តីថា ភិក្ខុមានសេចក្តីប្រាថ្នា  
 នឹងឱ្យអ្នកដទៃយល់ថា “ស្រែនេះជារបស់យើង” ចង់ខ្សែសន្ធឹងក្តី ដាក់  
 ឈើសណ្តូកចុះក្តី ត្រូវទុក្ខដ កាលលោកធ្វើទុកក្នុងចិត្តថា “ឥឡូវនេះ  
 យើងនឹងធ្វើឱ្យជាស្រែរបស់ខ្លួនដោយ ២ ប្រយោគ” ជាថ្មីល្អច្នៃក្នុង  
 ប្រយោគទីមួយនៃប្រយោគទាំង ២ នោះ, ត្រូវអាបត្តិបារាជកក្នុង  
 ប្រយោគទី ២ ។

បទថា វត្ថុ វា : របងក្តី មានសេចក្តីថា ភិក្ខុមានសេចក្តីប្រាថ្នា  
 នឹងធ្វើស្រែរបស់អ្នកដទៃឱ្យជាស្រែរបស់ខ្លួន ដោយអំណាចនៃការលោម  
 ព័ទ្ធ ទើបបោះបង្គោលចុះ ត្រូវទុក្ខដគ្រប់ប្រយោគ, កាលប្រយោគមួយ  
 មិនទាន់សម្រេច ត្រូវអាបត្តិថ្មីល្អច្នៃ កាលប្រយោគនោះសម្រេចហើយ  
 ជាបារាជក ។ បើលោកមិនអាចធ្វើដោយប្រយោគមានប្រមាណប៉ុណ្ណោះ  
 តែអាចធ្វើឱ្យជាស្រែរបស់ខ្លួនបាន ដោយលោមព័ទ្ធទុកដោយមែកឈើ  
 ប៉ុណ្ណោះ សូម្បីក្នុងការដាក់មែកឈើចុះ ក៏មានន័យនេះដូចគ្នា ។ ភិក្ខុ  
 អាចដើម្បីនឹងលោមព័ទ្ធដោយវត្ថុយ៉ាងណាមួយ ធ្វើឱ្យជារបស់ ៗ ខ្លួន  
 បាន ដោយប្រការយ៉ាងនេះ, ក្នុងវត្ថុនោះ ៗ គប្បីជ្រាបថា ត្រូវទុក្ខដ  
 ព្រោះប្រយោគខាងដើម, ជាថ្មីល្អច្នៃព្រោះប្រយោគមួយ បណ្តា  
 ប្រយោគពីរខាងចុង, ជាបារាជកព្រោះប្រយោគក្រៅពីនេះ ។

បទថា មរិយោទំ វា : ទំនប់ក្តី មានសេចក្តីថា ភិក្ខុមានសេចក្តី  
ប្រាថ្នានឹងឱ្យអ្នកដទៃដឹងស្រែរបស់អ្នកដទៃថា “នេះជាស្រែរបស់យើង”  
ទើបបង្ខិតភ្លឺស្រែរបស់ខ្លួនចូលទៅ ដោយធ្វើភ្លឺស្រែ ( របស់ខ្លួន ) ហួស  
ស្រែរបស់អ្នកដទៃ ឬយកអាចម៍ដីនិងដីស្អិតជាដើមបន្ថែមធ្វើឱ្យទូលាយ  
ចេញទៅ ឬថា តាំងភ្លឺស្រែដែលនៅមិនបានធ្វើឡើង ត្រូវទុក្ខដក្ខន្ធ  
ប្រយោគដើម ៗ, ជាថុលច្នៃយព្រោះប្រយោគមួយ បណ្តាពីរប្រយោគ  
ខាងចុង, ជាបារាជិក ដោយប្រយោគក្រៅពីនេះ ដូច្នេះឯង ។

ទ្រព្យដែលបិតនៅក្នុងស្រែ ចប់

ក្នុងទ្រព្យដែលបិតនៅក្នុងផ្ទៃដី

[១០២] គប្បីជ្រាបវិនិច្ឆ័យសូម្បីក្នុងទ្រព្យដែលបិតនៅក្នុងដីតទៅ ៖

ព្រះមានព្រះភាគ កាលនឹងទ្រង់សម្តែងផ្ទៃដីមុន ទើបត្រាស់ថា  
“វត្ថុ នាម អារាមវត្ថុ វិហារវត្ថុ : ទីសួនច្បារនិងទីវត្ថុ ឈ្មោះថា  
វត្ថុ” ដូច្នេះ ។ បណ្តា ផ្ទៃដីសួនជាដើមនោះ ភូមិភាគដែលគេមិនបាន  
ដាំពូជ ដើមឈើដែលគួរដាំទុកឡើយ បោសសំអាតផ្ទៃដីទុកតែម្យ៉ាង ឬ  
ព័ទ្ធដោយកំផែង ៣ ប្រភេទណាមួយ ដើម្បីប្រយោជន៍ដល់សួនផ្កាឈើ  
ជាដើម ឈ្មោះថា អារាមវត្ថុ ភូមិភាគដែលគេតាំងទុក ដើម្បីប្រយោជន៍  
ដល់វិហារបរិវេណ និងអាវាសមួយ ៗ ដោយន័យនោះឯង ឈ្មោះថា  
វិហារវត្ថុ ។ ភូមិភាគសូម្បីណាក្នុងកាលមុន ជាអារាមនិងជាវិហារ, ខាង  
ក្រោយ រហោស្ថានទៅ តាំងនៅត្រឹមតែជាភូមិភាគ មិនសម្រេចកិច្ចនៃ  
អារាមនិងវិហារ ភូមិភាគសូម្បីនោះក៏សង្គ្រោះ ដោយការរួមចូលក្នុងអារាម  
វត្ថុនិងវិហារវត្ថុដូចគ្នា ។ ចំណែកវិនិច្ឆ័យក្នុងទ្រព្យដែលបិតនៅក្នុងផ្ទៃដីសួន  
និងផ្ទៃដីវិហារនេះ ដូចដែលពោលហើយ ក្នុងស្រែនុំឯង ដូច្នេះឯង ។

ទ្រព្យដែលបិតនៅក្នុងផ្ទៃដី ចប់

[១០៣] ពាក្យដែលគួរនឹងពោលក្នុងភណ្ឌដែលបិតនៅក្នុងស្រុក

ខ្ញុំព្រះករុណាបានពោលទុកហើយ ។

ទ្រព្យដែលបិតនៅក្នុងព្រៃ

[១០៤] វិនិច្ឆ័យក្នុងទ្រព្យដែលបិតនៅក្នុងព្រៃ គប្បីជ្រាបដូច្នេះ ៖  
ព្រះមានព្រះភាគ កាលនឹងទ្រង់សម្តែងព្រៃមុន ទើបត្រាស់ថា  
អរញ្ញំ នាម យំ មនុស្សានំ បរិគ្គហិតំ ហោតិ តំ អរញ្ញំ : ដែល  
ឈ្មោះថា ព្រៃ បានដល់ ព្រៃដែលពួកមនុស្សហ្មងហែង ដូច្នេះ ។

ក្នុងពាក្យថា អរញ្ញំ នោះ មានវិនិច្ឆ័យដូច្នេះ ៖  
ដែលឈ្មោះថា ព្រៃ សូម្បីដែលពួកមនុស្សហ្មងហែង ក៏មាន  
សូម្បីដែលមិនហ្មងហែងក៏មាន, ក្នុងអធិការនេះ លោកប្រាថ្នាយកព្រៃដែល  
គេហ្មងហែង មានការរក្សា ជាដែនដែលពួកមនុស្សមិនបានដើម្បីនឹងកាន់  
យកឈើ និងវល្លជាដើម ដោយវៀរចាកមូលតម្លៃ; ព្រោះដូច្នេះ ព្រះ  
មានព្រះភាគទើបត្រាស់ថា “ដែលហៅថា ព្រៃ គឺទីណាដែលពួកមនុស្ស  
ហ្មងហែងរក្សា” ហើយត្រាស់ទៀតថា “ទីនោះឈ្មោះថា ព្រៃ” ដូច្នេះ ។

ដោយពាក្យថា ព្រៃនោះ លោកសម្តែងអត្ថន័យទុកដូច្នេះថា ភាព  
ជាទីហ្មងហែងមិនចាត់ជាលក្ខណៈរបស់ព្រៃ, តែទីណាជាព្រៃដោយ  
លក្ខណៈរបស់ខ្លួន និងពួកមនុស្សហ្មងហែង ទីនោះឈ្មោះថា ព្រៃក្នុងអត្ថ  
ន័យនេះ ។ វិនិច្ឆ័យក្នុងទ្រព្យដែលបិតនៅក្នុងព្រៃនោះ ក៏ដូចដែលពោល

ហើយក្នុងទ្រព្យដែលបិតានៅក្នុងសួនជាដើម ។

ក៏បណ្តាទ្រព្យដែលកើតក្នុងព្រៃនោះ កាលដើមឈើដែលមានតម្លៃ ច្រើន សូម្បីត្រឹមតែមួយដើម ក្នុងព្រៃនេះ គ្រាន់តែភិក្ខុកាត់ដាច់ហើយ ក៏ជាបុរាណិក ។ មួយទៀត បទថា លតំ វា នេះ ផ្កាក្តី វល្លិក្តី ក៏ ឈ្មោះថា វល្លិទាំងអស់ ។ បណ្តាផ្កានិងវល្លិទាំងនោះ ផ្កាឬវល្លិណា ជាបសវន៍ដែលលយចេញទៅ ឬរុំព័ទ្ធដើមឈើធំនិងគុម្ពឈើលូនឡើង ទៅ វល្លិនោះ ភិក្ខុកាត់គល់ហើយក្តី ឬកាត់ចុងក្តី មិនញ៉ាំងអវហារឱ្យ កើតឡើងបាន ។ តែកាលណាភិក្ខុកាត់ទាំងចុងទាំងគល់ កាលនោះ រមែងញ៉ាំងអវហារឱ្យកើតបាន បើវល្លិមិននៅរុំព័ទ្ធ (ដើមឈើ) ។ ចំណែកដែលនៅរុំព័ទ្ធ (ដើមឈើ) លូមភិក្ខុទាញបោចឱ្យចេញផុតពី ដើមឈើ រមែងញ៉ាំងអវហារឱ្យកើតបាន ។ ស្មៅក្តី ស្នឹកឈើក្តី ទាំង អស់នោះ លោកសង្គ្រោះចូលដោយសព្វថា ស្មៅ ក្នុងបទថា តិណំ វា : ស្មៅក្តី នេះ ភិក្ខុកាន់យកស្មៅនោះ ដែលអ្នកដទៃកាត់ទុកដើម្បី ប្រយោជន៍ដល់គ្រឿងប្រក់ផ្ទះជាដើម ឬ ដែលខ្លួនឯងកាត់យក ព្រះវិន័យ ធរគប្បីពិន័យអាបត្តិតាមតម្លៃវត្ថុ និងពិន័យអាបត្តិ ចំពោះតែការកាន់យក ស្មៅនិងស្នឹកឈើតែម្យ៉ាងប៉ុណ្ណោះក៏ទេ សូម្បីកាន់យកសំបក និង ក្រមរជាដើមយ៉ាងដទៃប្រភេទណាមួយ ក៏គប្បីពិន័យអាបត្តិតាមតម្លៃ

វត្ថុ ។ កាលភិក្ខុកាន់យកវត្ថុមានសំបកឈើជាដើម ដែលពួកម្ចាស់របស់  
 នៅមានសេចក្តីអាល័យ គប្បីពិន័យ អាបត្តិតាមតម្លៃវត្ថុ សូម្បីដើមឈើ  
 ដែលគេចាងចោលទុកយូរហើយ ក៏មិនគួរកាន់យក ។ ចំណែកដើមឈើ  
 ណា ដែលគេកាត់ត្រង់ចុងនិងគល់ហើយ មែករបស់ដើមឈើនោះ  
 ពុកផុយខ្លះ ក្រមរទាំងឡាយក៏រលើសជ្រុះចេញខ្លះ, នឹងកាន់យកដោយគិតថា  
 “ដើមឈើនេះ ពួកម្ចាស់របស់លះចោលហើយ” ដូច្នេះ គួរ ។ សូម្បី  
 ដើមឈើដែលឆ្លាក់គ្រឿងសម្គាល់ទុក កាលណា គ្រឿងសំគាល់ត្រូវ  
 ក្រមរដុះជិត កាលនោះ នឹងកាន់យកគួរ ។ មនុស្សទាំងឡាយ កាត់ដើម  
 ឈើដើម្បីប្រយោជន៍ដល់ផ្ទះជាដើម កាលណា គេសាងផ្ទះជាដើមនោះ  
 រួចហើយ នឹងចូលនៅអាស្រ័យ, កាលនោះ សូម្បីឈើទាំងឡាយ  
 រមែងវិនាសអស់ទៅព្រោះភ្លៀងនិងកំដៅថ្ងៃ នៅក្នុងព្រៃ ។ ភិក្ខុប្រទះ  
 ឃើញឈើសូម្បីដូច្នេះ នឹងកាន់យកដោយគិតថា គេលះចោលហើយ  
 ដូច្នេះ គួរ, ព្រោះហេតុអ្វី? ព្រោះហេតុថា ឈើទាំងនោះម្ចាស់ព្រៃ  
 ( អ្នកកាន់កាប់ព្រៃឈើ ) មិនមានឥស្សរៈ ។ ឈើទាំងឡាយដែលជន  
 ពួកណាឱ្យទេយ្យធម៌ ( វត្ថុដែលគប្បីឱ្យតបស្ម័ន ) ដល់ម្ចាស់ព្រៃហើយ  
 ទើបកាត់, ជនទាំងនោះឯង ជាឥស្សរៈនៃឈើទាំងនោះហើយ; ម្យ៉ាង  
 ទៀត ជនទាំងនោះក៏បោះបង់ឈើទាំងនោះហើយ ឈើជាដើមដែលកើត

ក្នុងព្រៃនោះ ក៏មិនមានអាល័យ ( គឺមិនមានអ្នកហ្នឹងហែង ) ព្រោះហេតុ  
 នោះ ភិក្ខុនឹងកាន់យកឈើដូច្នោះក៏គួរ ។ សូម្បីភិក្ខុណា ឱ្យទេយ្យធម៌  
 ដល់អ្នករក្សាព្រៃឈើជាមុនហើយចូលព្រៃ ឱ្យកាន់យកឈើទាំងឡាយ  
 បានតាមសេចក្តីពេញចិត្ត, ការដែលភិក្ខុនោះ សូម្បីនឹងមិនទៅកាន់ទីរក្សា  
 ( ទីត្រួតពិនិត្យ ) របស់អ្នករក្សាព្រៃឈើទាំងនោះ ទៅដោយមកតាម  
 ដែលខ្លួនពេញចិត្ត ក៏គួរ ។ សូម្បីបើលោកកាលចូលទៅ មិនទាន់បានឱ្យ  
 ទេយ្យធម៌ ធ្វើទុកក្នុងចិត្តថា កាលចេញមក នឹងឱ្យ ដូច្នេះ ឱ្យកាន់យក  
 ឈើទាំងឡាយ ហើយខណៈចេញមកឱ្យទេយ្យធម៌ដែលគួរឱ្យ ដល់ពួក  
 អ្នករក្សាព្រៃឈើទាំងនោះហើយទៅ សមគួរពិត ។ សូម្បីបើលោកធ្វើ  
 សេចក្តីចង់ចិត្តទុកហើយទើបទៅ កាលអ្នករក្សាព្រៃឈើទាមទារថា  
 “លោកម្ចាស់ចូរឱ្យ” ឆ្លើយថា “អាត្មានឹងឱ្យ” កាលគេទាមទារទៀតថា  
 “ចូរឱ្យ” គប្បីឱ្យតែម្តង បើមានអ្នកណាមួយឱ្យទ្រព្យរបស់ខ្លួនហើយ  
 និយាយ ( នឹងអ្នករក្សាព្រៃ ) ថា “ពួកលោកចូរឱ្យភិក្ខុទៅចុះ” ដូច្នេះ,  
 ភិក្ខុនឹងទៅតាមហេតុអាងដែលខ្លួនបានហើយនោះឯង គួរ ។ តែបើអ្នក  
 ណាមួយមានជាតិជាឥស្សរៈ ( ប្រធានធំ ) មិនបានឱ្យទ្រព្យឡើយ ហាម  
 ថា “ពួកលោកកុំកាន់យកចំណែករបស់ពួកភិក្ខុ” ដូច្នេះ តែពួកអ្នករក្សា  
 ព្រៃឈើ និយាយថា “កាលពួកយើងមិនទទួលយករបស់ពួកភិក្ខុនឹងពួក

តាបសហើយ តើនឹងបានអំពីទីណាហ្ន៎ ? ឱ្យចុះលោកម្ចាស់” ដូច្នេះ, ភិក្ខុ  
 គួរឱ្យដូចគ្នា ។ ចំណែកភិក្ខុណា កាលអ្នករក្សាព្រៃឈើដេកលក់ ឬ  
 រវល់ខ្វល់ខ្វាយក្នុងការលេង ឬចៀសទៅក្នុងទីណាមួយ សូម្បីហៅរកថា  
 អើអ្នករក្សាព្រៃឈើនៅទីណា ? ដូច្នេះ ត្រាមិនជួប ទើបចេញទៅ, ភិក្ខុ  
 នោះ ជាភណ្ឌទេយ្យ ។ ចំណែកភិក្ខុណា ត្រាទៅដល់ស្ថានទីរក្សាហើយ  
 តែមិនសិការក្នុងព្រះកម្មដ្ឋានជាដើម ឬបញ្ជូនចិត្តទៅកាន់ទីដទៃ ទើបដើរ  
 ហួសទៅ ព្រោះរលឹកមិនបាន, ភិក្ខុនោះ ជាភណ្ឌទេយ្យដូចគ្នា ។ សូម្បី  
 ភិក្ខុណាទៅដល់ស្ថានទីនោះហើយ មានចោរ ដំរី ម្រឹគកាច ឬមហាមេឃ  
 ប្រាកដឡើង, កាលភិក្ខុនោះ ប្រញាប់ឆ្លងស្ថានទីនោះហួសទៅ ព្រោះត្រូវ  
 ការនឹងផុតចាកឧបទ្វីបនោះ, នៅរក្សាទុកសិន, តែក៏ជាភណ្ឌទេយ្យ ។  
 ដែលឈ្មោះថា ស្ថានទីរក្សាក្នុងព្រៃនេះ ជារបស់ធ្ងន់ណាស់ សូម្បីជាង  
 ដែនគយ ។ ពិតមែន ភិក្ខុកាលមិនឈានចូលទៅកាន់ព្រំប្រទល់នៃដែន  
 គយ លបចៀសចេញទៅតាំងអំពីចម្ងាយ នឹងត្រូវត្រឹមតែទុក្ខដប៉ុណ្ណោះ  
 តែកាលលោកលបចៀសអំពីទីរក្សាក្នុងព្រៃនេះទៅដោយថេយ្យចិត្ត សូម្បី  
 នឹងទៅតាមអាកាសក៏ដោយ ក៏ជាបាវាជីកដោយពិត ព្រោះហេតុនោះ ភិក្ខុ  
 គប្បីជាអ្នកមិនប្រមាទក្នុងស្ថានទីរក្សាក្នុងព្រៃ ដូច្នេះឯង ។

ទ្រព្យដែលនៅក្នុងព្រៃ ចប់



ទ្រព្យតិទឹក

[១០៥] ក៏អ្នកសិក្សាគប្បីជ្រាបវិនិច្ឆ័យក្នុងទឹកដូច្នេះ ៖

បទថា កាជនគតំ : ដែលមាននៅក្នុងភាជនៈ បានដល់ ទឹក  
ដែលគេរួមទុកក្នុងភាជន៍ទាំងឡាយ មានកម្មទឹកជាដើម ក្នុងវេលាដែលរក  
ទឹកបានលំបាក ។ ទឹកនោះគេរក្សាទុកក្នុងភាជន៍ណា កាលភិក្ខុផ្សេងភាជន៍  
នោះ ធ្វើឱ្យជាប្រហោងឆ្កែកាន់យកក្តី ធ្វើទឹកដែលមាននៅក្នុងភាជន៍ទាំងនោះ  
និងក្នុងស្រះបោក្ខរណី និងអណ្តូង ចូលទៅកាន់ភាជន៍របស់ខ្លួន ក៏គប្បី  
ជ្រាបវិនិច្ឆ័យដោយន័យដូចដែលពោលទុកក្នុងទឹកដោះថ្នាំនិងប្រេងនុះឯង ។

ចំណែកក្នុងការទម្លាយទំនប់ទឹក មានវិនិច្ឆ័យដូច្នេះ ៖

កាលភិក្ខុទម្លាយទំនប់ទឹក សូម្បីព្រមទាំងភូតគាម ដែលកើតឡើង  
ក្នុងទំនប់នោះ ត្រូវទុក្ខដ ព្រោះជាប្រយោគនៃអទិន្នាទាន ។ ក៏ឯទុក្ខដ  
នោះ រមែងត្រូវគ្រប់វារៈដែលទម្លាយ ។ ភិក្ខុឈរខាងក្នុងហើយបែរមុខ  
ទៅខាងក្រៅទម្លាយ ព្រះវិន័យធរគប្បីពិន័យអាបត្តិដោយចំណែកទីបំផុត  
ខាងក្រៅ, កាលឈរខាងក្រៅ ហើយបែរមុខចូលទៅខាងក្នុងទម្លាយ  
គប្បីពិន័យអាបត្តិដោយចំណែកទីបំផុតខាងក្នុង, កាលលោកទម្លាយ បែរ  
មុខទៅទាំងខាងក្នុងនិងខាងក្រៅ គឺ ឈរនៅត្រង់ពាក់កណ្តាលទម្លាយ

ទំនប់ទឹកនោះ គប្បីពិន័យអាបត្តិដោយចំណែកត្រង់កណ្តាល ។

ភិក្ខុធ្វើទំនប់ឱ្យទ្រុឌទ្រោមហើយ ទើបកៀងហ្នូនគោមកដោយខ្លួន ឯង ឬប្រើឱ្យពួកក្មេងអ្នកស្រុកកៀងមកក៏ដោយ ។ ហ្នូនគោទាំងនោះនាំ គ្នាយកក្រចកជើងទម្លាយទំនប់ ទំនប់រមែងជាការដែលភិក្ខុនោះឯងទម្លាយ ហើយ ។ ភិក្ខុធ្វើទំនប់ឱ្យទ្រុឌទ្រោមហើយ កៀងហ្នូនគោចូលទៅក្នុងទឹក ក្តី ប្រើពួកក្មេងអ្នកស្រុកឱ្យកៀងចូលទៅក្តី, រលកដែលគោ ទាំងនោះធ្វើ ឱ្យកើតឡើងទម្លាយទំនប់ទៅ ។ ម្យ៉ាងទៀត ភិក្ខុនិយាយបបួលពួក ក្មេងអ្នកស្រុកថា “ចូរនាំគ្នាលេងទឹកចុះ” ឬសំឡេងពួកក្មេងអ្នកលេងឱ្យ ភ័យខ្លាច, រលកដែលកើតឡើងនោះទម្លាយទំនប់ទៅ ។ ភិក្ខុកាត់ដើម ឈើដែលកើតនៅខាងក្នុងទឹកខ្លួនឯង ឬប្រើឱ្យអ្នកដទៃកាត់ក៏ដោយ, រលកសូម្បីដែលដើមឈើដួលចុះនោះ ធ្វើឱ្យតាំងឡើង ឆ្មាយទំនប់ទៅ, ជាការដែលថា ភិក្ខុនោះឯង ជាអ្នកទម្លាយទំនប់ហើយ ។ ភិក្ខុធ្វើទំនប់ ឱ្យទ្រុឌទ្រោមហើយ បិទទឹកដែលគេបង្ហូរចេញទៅ ឬបិទប្រឡាយ សម្រាប់បង្ហូរទឹកចេញអំពីស្រះទៅ ដើម្បីត្រូវការរក្សាស្រះក្តី លើកភ្នំ ឬ ចាត់ចែងប្រឡាយឱ្យត្រង់ ដោយអាការដែលទឹកហូរទៅពីទីដទៃ នឹងហូរ ចូលទៅក្នុងស្រះនេះបានក្តី ទំនប់ស្រះរបស់ខ្លួនដែលនៅខាងលើស្រះ របស់អ្នកដទៃនោះក្តី, ទឹកដែលជោជន់ហៀរឡើង ហូរគួចយកទំនប់ទៅ ទំនប់រមែងជាការដែលភិក្ខុនោះឯង ជាអ្នកទម្លាយទំនប់ទៅហើយ ។ ក្នុង

ទីតាំងពួង ព្រះវិន័យធរិតប្បវត្តន៍យោងដោយអវហារ ល្មមសមគួរដល់តម្លៃទឹក  
ដែលហូរចេញទៅ ។ សូម្បីកាលភិក្ខុបើកប្រឡាយសម្រាប់បង្កើនទឹកចេញ  
ទៅ ក៏មានន័យនេះដូចគ្នា ។

មួយទៀត បើភិក្ខុនោះធ្វើទំនប់ឱ្យទ្រុឌទ្រោមហើយ ហ្នឹងគោដែល  
ដើរមកតាមធម្មតារបស់ខ្លួននុះឯង ឬពួកក្មេងអ្នកស្រែដែល ( ភិក្ខុ ) មិន  
បានបង្គាប់ ជួយគ្នាដេញកៀងឱ្យឡើង ទៅយកក្រចកជើងទម្លាយទំនប់ក្តី  
ហ្នឹងគោដែលពួកក្មេងអ្នកស្រែមិនបានបង្គាប់ ជួយគ្នា ដេញកៀងឱ្យចុះ  
ទៅក្នុងទឹកតាមធម្មតារបស់ខ្លួនឯង ធ្វើឱ្យរលកកើតឡើងក្តី, ពួកក្មេងអ្នក  
ស្រែនាំគ្នាចូលទៅលេងទឹកដោយខ្លួនឯង ធ្វើឱ្យរលកតាំងឡើងក្តី, ដើម  
ឈើ ( ដែលកើតនៅ ) ខាងក្នុងទឹក ដែលត្រូវជនពួកដទៃកាត់ជាចំបូល  
ចុះហើយ ធ្វើរលកឱ្យតាំងឡើង, រលកនោះ ៗ ទំលាយទំនប់ទៅក្តី,  
សូម្បីបើថា ភិក្ខុធ្វើទំនប់ឱ្យទ្រុឌទ្រោម ហើយបិទកន្លែងដែលគេបង្កើនទឹក  
ចេញទៅ ឬប្រឡាយសម្រាប់បង្កើនទឹកនៃស្រះរឹងស្នួត លើកភ្នំ ឬចាត់ចែង  
ប្រឡាយដែលស្នួតឱ្យត្រង់មកទឹកហូរទៅទីដទៃ, ខាងក្រោយក្នុងកាលភ្លៀង  
ធ្លាក់ ទឹកហូរបោះទម្លាយទំនប់ទៅ, ក្នុងទីគ្រប់ ៗ កន្លែង ជា  
ភណ្ឌទេយ្យ ។ ចំណែកភិក្ខុណា ទម្លាយទំនប់បីនឹងស្នួតក្នុងរដូវប្រាំងឱ្យ  
ត្រង់ចុះដរាបដល់ផែនដី, ខាងក្រោយក្នុងកាលភ្លៀងធ្លាក់ ទឹកដែលហូរមក

ម្តងហើយម្តងទៀត ក៏ហូរទៅអស់, ជាភណ្ឌឈ្មោយដល់ភិក្ខុនោះ ។

សន្ទន៍មានប្រមាណប៉ុនណា ដែលកើតឡើងព្រោះមានទឹកនោះជាបច្ច័យ, ភិក្ខុមិនសង កាលតម្លៃជំនួសស្មើតម្លៃមួយបាទឬច្រើនជាងមួយបាទអំពីសន្ទន៍ (ដែលខូច) នោះ ចាត់ថា មិនជាសមណៈ ព្រោះពួកម្ចាស់សន្ទន៍ដាក់ធុរៈ ។ តែពួកអ្នកស្រុកសូម្បីទាំងអស់ ជាឥស្សរៈនៃទឹកក្នុងបឹងទូទៅដល់ជនទាំងពួង គេនឹងសងសន្ទន៍ទាំងឡាយទុកខាងក្នុងបឹងនោះផង ។ ទឹកក៏ហូរចេញពីប្រឡាយធំអំពីបឹងទៅដោយត្រង់កណ្តាលស្រែដើម្បីរក្សាសន្ទន៍ ។ សូម្បីប្រឡាយធំនោះ ក៏ជាសាធារណៈដល់ជនទាំងពួង ក្នុងវេលាទឹកហូរសព្វកាល ។ ចំណែកពួកជនធ្វើប្រឡាយតូច ។ ចេញពីប្រឡាយធំនោះ ហើយបង្ហូរទឹកឱ្យចូលទៅក្នុងស្រែរបស់ខ្លួន ។ មិនព្រមឱ្យអ្នកដទៃកាន់យកទឹកក្នុងប្រឡាយតូចរបស់ខ្លួននោះ, កាលមានទឹកតិចក្នុងរដូវប្រាំង ទើបបែងចែកទឹកឱ្យគ្នាតាមវារៈ ។ អ្នកណា កាលដល់វារៈទឹក មិនបានទឹក, សន្ទន៍របស់អ្នកនោះ រមែងស្វិតស្រពោនទៅ ។ ព្រោះហេតុនោះ អ្នកដទៃរមែងមិនបានទទួលយកទឹកក្នុងវារៈរបស់បុគ្គលទាំងឡាយដទៃទេ ។ បណ្តាប្រឡាយតូចជាដើមនោះ ភិក្ខុណា បង្ហូរទឹកចាកប្រឡាយតូច ឬអំពីស្រែរបស់ជនពួកដទៃ ឱ្យចូលទៅកាន់អណ្តូង ឬស្រែរបស់ខ្លួន ឬរបស់អ្នកដទៃដោយថយៗចិត្តក្តី ឱ្យទឹក

ហូរចូលទៅកាន់មាត់ព្រៃក្តី, ភិក្ខុនោះ ជាអវហារពិត ។ ចំណែកភិក្ខុណា  
 គិតថា យូរ ៗ យើងនឹងមានទឹកត្រឹមតែមួយត្រា និងសន្ទន់នេះក៏ស្ងួត  
 ស្រពោន ទើបបិទមកហូររបស់ទឹកដែលកំពុងហូរចូលទៅក្នុងស្រែរបស់  
 ពួកជនដទៃចេញ ហើយឱ្យហូរចូលទៅកាន់ស្រែរបស់ខ្លួន, ភិក្ខុនោះជា  
 អវហារដូចគ្នា ។ ក៏បើថា កាលទឹកមិនទាន់ហូរចេញអំពីបឹង ឬមិនទាន់  
 ហូរទៅដល់មាត់អណ្តូងរបស់ជនពួកដទៃ, ភិក្ខុធ្វើប្រឡាយស្ទុតនុ៎ះឯងទុក  
 ក្នុងទីនោះ ៗ ដោយអាការដែលទឹកកំពុងហូរមក នឹងមិនហូរចូលទៅក្នុង  
 ស្រែរបស់ជនពួកដទៃ ហូរចូលទៅតែក្នុងស្រែរបស់ខ្លួនប៉ុណ្ណោះ, កាល  
 ទឹកមិនទាន់ហូរចេញមក តែភិក្ខុបានបង្កើតទំនប់ទុកមុនហើយ ក៏ជាការ  
 លោកបង្កើតទំនប់ទុកល្អហើយ, កាលទឹកហូរចេញមកហើយ បើភិក្ខុបង្កើត  
 ទំនប់ ជាភណ្ឌទេយ្យ ។ សូម្បីកាលភិក្ខុទៅ កាន់បឹង ហើយបើក  
 ប្រឡាយសម្រាប់បង្កើតទឹកចេញដោយខ្លួនឯង ឱ្យទឹកហូរចូល ទៅកាន់ស្រែ  
 របស់ខ្លួន មិនជាអវហារ ។ ព្រោះហេតុអ្វី ? ព្រោះហេតុថា ខ្លួន  
 អាស្រ័យបឹងទើបបានធ្វើស្រែ ។ តែក្នុងអដ្ឋកថាកុរុន្ទជាដើម ពោលថា  
 ជាអវហារ ពាក្យដែលលោកពោលទុកនោះ រមែងមិនសមដោយ  
 លក្ខណៈនេះថា វត្ថុ កាលៈ ទេសៈជាដើម ។ ព្រោះហេតុនោះ ពាក្យ  
 ដែលលោកពោលទុកក្នុងមហាអដ្ឋកថានុ៎ះឯងប្រពៃហើយ ដូច្នេះឯង ។

ទ្រព្យគីទិក ចប់

ឈើជម្រះធ្មេញ

[១០៦] ឈើជម្រះធ្មេញ ដែលអ្នកសិក្សាគប្បីវិនិច្ឆ័យតាមការ  
វិនិច្ឆ័យទុកក្នុងភណ្ឌៈតាំងនៅ ក្នុងស្ថាន ។ ចំណែកសេចក្តីប្លែកគ្នាក្នុង  
ឈើជម្រះធ្មេញនេះ មានដូចតទៅនេះ ៖

វេយ្យាវច្ចករណា ជាអ្នកដែលសង្ឃចិញ្ចឹមទុកដោយតម្លៃឈ្នួល  
រមែងនាំឈើជម្រះធ្មេញមកប្រគេនរាល់ថ្ងៃ ឬតាមវារៈបក្ខនិងខែ,  
វេយ្យាវច្ចករនោះ នាំឈើ ជម្រះធ្មេញនោះមក សូម្បីកាត់ហើយ មិន  
ទាន់ប្រគល់ប្រគេនភិក្ខុសង្ឃត្រឹមណា, ឈើជម្រះធ្មេញនោះ ក៏នៅជា  
របស់វេយ្យាវច្ចករនោះ ត្រឹមនោះ, ព្រោះហេតុនោះ ភិក្ខុកាលកាន់យក  
ឈើជម្រះធ្មេញនោះដោយថយ្យចិត្ត គប្បីពិន័យអាបត្តិតាមតម្លៃវត្ថុ ។  
មួយទៀត មានរបស់គុរុភណ្ឌដែលកើតឡើងក្នុងអារាមនោះ ។ ភិក្ខុកាល  
កាន់យករបស់គុរុភណ្ឌសូម្បីនោះ ដែលភិក្ខុសង្ឃរក្សាយុគ្រង ក៏គប្បី  
ពិន័យអាបត្តិតាមតម្លៃវត្ថុ ។ សូម្បីឈើជម្រះធ្មេញដែលកាត់ហើយ និង  
មិនទាន់បានកាត់ ដែលជារបស់គណៈ បុគ្គលនិងមនុស្សគ្រហស្ថក្តី ក្នុង  
ភណ្ឌៈដែលកើតឡើងក្នុងអារាម និងស្ថានជាដើម របស់គណៈ បុគ្គល  
និងមនុស្សគ្រហស្ថទាំងនោះក្តី ក៏មានន័យដូចគ្នា ។ សាមណេរទាំង

ឡាយ កាលនាំឈើជម្រះធ្មេញមកប្រគេនដល់ភិក្ខុសង្ឃតាមវារៈ រមែង  
 នាំមកប្រគេនដល់អាចារ្យ និងឧបជ្ឈាយ៍ (របស់ខ្លួន) ។ លោកទាំង  
 នោះ គ្រាកាត់ឈើជម្រះធ្មេញនោះហើយ មិនទាន់ប្រគល់ប្រគេនសង្ឃ  
 ត្រឹមណា, ឈើជម្រះធ្មេញនោះសូម្បីទាំងអស់ ក៏នៅជារបស់លោកទាំង  
 នោះឯងត្រឹមនោះ, ព្រោះហេតុនោះ ភិក្ខុកាលកាន់យកឈើជម្រះធ្មេញ  
 សូម្បីនោះដោយថេយ្យចិត្ត ក៏គប្បីពិន័យអាបត្តិតាមតម្លៃវត្ថុ ។ តែកាល  
 ណា សាមណេរទាំងនោះកាត់ឈើជម្រះធ្មេញហើយ បានប្រគល់ប្រគេ  
 នសង្ឃហើយ រក្សាទុកនៅក្នុងរោងឈើជម្រះធ្មេញ ដោយគិតក្នុងចិត្តថា  
 “ភិក្ខុសង្ឃចូរប្រើប្រាស់តាមសប្បាយចុះ” ដូច្នេះ, តាំងអំពីកាលនោះទៅ  
 មិនជាអវហារ តែក៏គួរជ្រាបទំនៀម ។ ពិតមែន ភិក្ខុណា ចូលទៅ  
 កណ្តាលជំនុំសង្ឃរាល់ថ្ងៃ, ភិក្ខុនោះ គួរកាន់យកឈើជម្រះធ្មេញមួយថ្ងៃ  
 បានត្រឹមតែមួយប៉ុណ្ណោះ ។ ចំណែកភិក្ខុណា មិនចូលទៅត្រង់កណ្តាល  
 ជំនុំសង្ឃរាល់ថ្ងៃ សម្រាកក្នុងផ្ទះដែលបំពេញព្យាយាម នឹងប្រាកដខ្លួនបាន  
 តែក្នុងទីស្តាប់ធម៌ ឬក្នុងរោងឧបោសថ; ភិក្ខុនោះគួរកំណត់ប្រមាណ  
 ហើយរក្សាឈើជម្រះធ្មេញ ៤-៥ ដែលទុកក្នុងទីនៅរបស់ខ្លួនទំពាចុះ ។  
 កាលឈើជម្រះធ្មេញទាំងនោះ អស់ទៅហើយ តែបើក្នុងរោងឈើជម្រះ  
 ធ្មេញ នៅមានច្រើន ក៏គួរនាំមកទំពាបានទៀត, បើលោកមិនកំណត់

ប្រមាណ នៅតែនាំមកសោត, កាលឈើជម្រះធ្មេញទាំងនោះមិនទាន់  
 អស់នៅឡើយ, តែក្នុងរោងអស់ទៅ; គ្រានោះ ព្រះថេរៈទាំងឡាយពួក  
 ខ្លះគប្បីនិយាយថា “ពួកភិក្ខុដែលនាំឈើជម្រះធ្មេញទៅ ចូរនាំមកវិញ”,  
 ពួកខ្លះពោលថា “ចូរទំពៅចុះ, ពួកសាមណេរនឹងនាំមកប្រគេនទៀត”  
 ព្រោះហេតុនោះ ទើបគួរកំណត់ប្រមាណ ដើម្បីចៀសវាងការវិវាទគ្នា តែ  
 មិនមានទោសក្នុងការកាន់យក ។ សូម្បីភិក្ខុដែលនឹងធ្វើដំណើរ គួរដាក់  
 ឈើជម្រះធ្មេញមួយ ឬពីរដើមក្នុងថង់យាមហើយទើបទៅ ដូច្នេះឯង ។

ឈើជម្រះធ្មេញ ចប់

### ដើមឈើម្ចាស់ព្រៃ

[១០៧] បទថា វនប្បតិ : ដើមឈើ បានដល់ ដើមឈើជា  
 ម្ចាស់នៃព្រៃ ពាក្យថា វនប្បតិ នោះ ជាឈ្មោះរបស់ដើមឈើដែល  
 ចម្រើនបំផុតក្នុងព្រៃ ។ ក៏ដើមឈើដែលពួកមនុស្សហ្មឺនហែងសូម្បីទាំង  
 អស់ មានស្វាយ ខ្នុរសម្ល និងខ្នុរធម្មតាជាដើម លោកប្រាថ្នាយកក្នុង  
 អធិការនេះ ។ ឬថា ពួកមនុស្សជាំម្រេច និងវល្លិជាដើមទុកត្រង់ដើម  
 ឈើណា, ដើមឈើនោះ កាលត្រូវភិក្ខុកាត់ បើសំបកក្តី សរសៃក្តី  
 ក្រមរក្តី ស្រាយក្តី សូម្បីមួយដើម នៅជាប់ស្ថិតគ្នានោះឯង ដួលចុះលើ



ផែនដី ក៏នៅរក្សាទុកសិន ។ ចំណែកដើមឈើណាសូម្បីត្រូវកាត់ដាច់  
 ហើយ ក៏តាំងនៅត្រង់ ៗ នុះឯង ព្រោះមានវល្លិ្ម្មមែកឈើដោយជុំវិញ  
 ទ្រុក ឬកាលដួលចុះទៅមិនទាន់ដល់ផែនដី, ក្នុងដើមឈើនោះ មិនមាន  
 ការគេចផុតទេ គឺ ជាអវហារតែម្តង ។ សូម្បីដើមឈើណា ដែលភិក្ខុ  
 យករណាកាត់ដាច់ហើយ ក៏តាំងនៅក្នុងទីនោះឯង ដូចជាមិនទាន់ដាច់  
 ដូច្នោះ, សូម្បីក្នុងដើមឈើនោះ ក៏មានន័យនេះ ដូចគ្នា ។ ចំណែកភិក្ខុ  
 ណា ធ្វើដើមឈើឱ្យខ្សោយកម្លាំង ខាងក្រោយទើបអង្រួនឱ្យដួលចុះក្តី  
 ឱ្យអ្នកដទៃអង្រួនក្តី កាត់ឈើដើមដទៃជិតដើមឈើនោះសង្កត់ចុះទុកឯងក្តី  
 ឱ្យអ្នកដទៃ កាត់សង្កត់ក្តី កៀងពួកស្វាឱ្យទៅឡើងលើដើមឈើនោះក្តី  
 បង្គាប់អ្នកដទៃឱ្យកៀងឡើងទៅក្តី កៀងពួកជ្រឹងឱ្យឡើងលើដើមឈើ  
 នោះក្តី បង្គាប់អ្នកដទៃឱ្យកៀងឡើងទៅក្តី ជ្រឹងទាំងនោះ ធ្វើដើមឈើ  
 នោះឱ្យដួលចុះ; អវហារ រមែងមានដល់ភិក្ខុនោះដូចគ្នា ។ តែបើលោក  
 ធ្វើដើមឈើឱ្យខ្សោយកម្លាំងហើយ មានអ្នកដទៃដែលលោកមិនបានបង្គាប់  
 ទេ អង្រួនដើមឈើនោះឱ្យដួលចុះក៏ដោយ យកដើមឈើសង្កត់ដោយ  
 ខ្លួនឯងក៏ដោយ ពួកស្វាជ្រឹងឡើង តោងតាមធម្មតារបស់ខ្លួនក៏ដោយ  
 មានអ្នកដទៃដែលលោកមិនបានបង្គាប់ ឡើងទៅដោយខ្លួនគេក៏ដោយ លោក  
 កាប់ឆ្កាត្រាយមកមកនៃខ្យល់ដោយខ្លួនឯងក៏ដោយ, ខ្យល់ខ្លាំងបក់មកធ្វើ

ដើមឈើឡើងដួលចុះ; ជាភណ្ឌទេយ្យ ក្នុងទីគ្រប់កន្លែង ។ ក៏ក្នុងអធិការ  
នេះ ការបោសកាប់ឆ្ការមកមកនៃខ្យល់ក្នុងកាលខ្យល់ មិនទាន់បក់មកដល់  
រមែងសមដោយកិច្ចទាំងឡាយ មានការចាត់ចែងប្រឡាយដែលរឹងស្មុតឡើង  
ត្រង់ជាដើម មិនសមដោយប្រការដទៃទេ ។ ភិក្ខុបោះដើមឈើហើយ  
យកសស្រ្តាសៀតចូលក្តី បង្ហាត់ភ្លើងដុតក្តី ដំឡើងដែលជាពិសទុកក្តី ជា  
ហេតុឡើងដើមឈើនោះឆាប់ ជាភណ្ឌទេយ្យដូចគ្នា ដូច្នេះឯង ។

ដើមឈើម្ចាស់ព្រៃ ចប់

### ទ្រព្យដែលមានអ្នកនាំទៅ

[១០៨] ក្នុងភណ្ឌដែលមានអ្នកនាំទៅ មានវិនិច្ឆ័យដូច្នេះ ៖

ភណ្ឌដែលអ្នកដទៃនាំទៅ ឈ្មោះថា ហរណកៈ ។

ពីរបទថា ថេយ្យចិត្តោ អាមសតិ ៖ ភិក្ខុមានថេយ្យចិត្តចាប់  
ពាល់ត្រូវទ្រព្យនោះ សេចក្តីថា ភិក្ខុឃើញជនដទៃអ្នកប្រើ ការលើក្បាល  
ជាដើមទូលយកវត្ថុដើរទៅ ហើយគិតនៅក្នុងចិត្តថា យើងនឹងដណ្តើម  
យកវត្ថុនោះទៅ ទើបប្រញាប់ទៅស្ថាបអង្គុល ត្រឹមតែការស្ថាបអង្គុល  
ប៉ុណ្ណោះ លោកត្រូវអាបត្តិទុកដ ។

បទថា ជន្មាបេតិ ៖ ធ្វើទ្រព្យនោះឡើងម្រឹក សេចក្តីថា ភិក្ខុធ្វើ

ការទាញមកនិងរុញទៅ តែម្ចាស់របស់មិនទាន់លែងចេញ, ព្រោះធ្វើឱ្យ  
កម្រើកនោះ ត្រូវអាបត្តិបុណ្យច្នៃ ។

ពីរបទថា ឋានា ចារេតិ : ធ្វើទ្រព្យនោះឱ្យឃ្លាតផុតចាកទី  
សេចក្តីថា ភិក្ខុទាញមកឱ្យផុតពីដៃម្ចាស់ទ្រព្យ, ព្រោះហេតុដែលឱ្យផុត  
នោះ ត្រូវអាបត្តិបារាជិក ។ សូម្បីបើម្ចាស់ភក្ត្រក្រោកឡើងហើយវាយ  
តប់ភិក្ខុនោះ បង្គាប់ឱ្យដាក់ភក្ត្រនោះ ហើយទើបយកមកវិញ, ភិក្ខុនោះ  
ក៏ត្រូវអាបត្តិបារាជិក ព្រោះការកាន់យកគ្រាដំបូងនុ៎ះឯង ។ កាលភិក្ខុកាត់  
ឬដោះគ្រឿងអលង្ការពីសីសៈ ត្រចៀក ក ឬពីដៃកាន់យកល្មមត្រឹមតែ  
លោកដោះឱ្យផុតអំពីអវយវៈមានសីសៈជាដើម ក៏ត្រូវអាបត្តិបារាជិក ។  
តែលោកមិនបាននាំកងដៃឬគ្រឿងប្រដាប់ត្រង់ដៃចេញ ត្រឹមតែរុតទៅខាង  
ចុងដៃ ឱ្យរំកិលទៅមក ។ ឬធ្វើឱ្យផុតទៅក្នុងអាកាស, ក៏នៅរក្សាបាន ។  
គ្រឿងប្រដាប់មានកងដៃជាដើម មិនឱ្យអាបត្តិបារាជិកកើតបានទេ ដូចជា  
កងដៃលជាប់នឹងគល់ឈើ និងស្នូរថ្មីវដូច្នោះ ព្រោះហេតុអ្វី ព្រោះហេតុ  
ថា ដៃដែលពាក់គ្រឿងប្រដាប់មានវិញ្ញាណ, ពិតមែន គ្រឿងប្រដាប់មាន  
កងដៃជាដើម ដែលពាក់នៅក្នុងចំណែកនៃអវយវៈដែលមានវិញ្ញាណ  
មិនទាន់នាំចេញផុតពីដៃត្រឹមណា ក៏នៅក្នុងដៃនោះឯងត្រឹមនោះ ។ ក្នុង  
វង់ចិញ្ចៀនដែលពាក់ម្រាមដៃ ក្នុងគ្រឿងប្រដាប់ជើង និងចង្កេះ ក៏មាន

ន័យនេះដូចគ្នា ។ ចំណែកភិក្ខុណា ប្រដែងដណ្តើមយកសំពត់សាងក  
 ដែលអ្នកដទៃ ស្លៀកដណ្តប់ និងអ្នកដទៃនោះ ក៏មិនលែងឱ្យរេបូតចេញ  
 ដោយរហ័ស ព្រោះមានសេចក្តីខ្មាស, ភិក្ខុដែលជាចោរទាញជាយម្ងាង,  
 អ្នកដទៃ (ម្ចាស់សំពត់) ក៏ទាញជាយម្ងាងទៀត; នៅរក្សាទុកសិន ។  
 កាលសំពត់នោះត្រឹមតែផុតពីដៃរបស់អ្នកដទៃ ភិក្ខុនោះត្រូវអាបត្តិ  
 បាណជិក ។ សូម្បីកាលសំពត់សាងកដែលភិក្ខុកំពុងទាញមកដាច់នៅក្នុងដៃ  
 មួយចំណែក ឯមួយចំណែកនោះ បានតម្លៃគ្រប់ ១ បាទ ក៏ត្រូវអាបត្តិ  
 បាណជិកដូចគ្នា ។

បទថា សហគណ្ឌហារកំ : ទ្រព្យព្រមទាំងអ្នកនាំទ្រព្យ  
 សេចក្តីថា ភិក្ខុគិតថា “យើងនឹងនាំភណ្ឌៈព្រមទាំងបុគ្គលអ្នកនាំភណ្ឌៈ  
 ទៅ” ដូច្នេះហើយ ទើបគម្រាមអ្នកនាំភណ្ឌៈទៅថា “ឯងចូរទៅអំពីទី  
 នេះ” ។ បុគ្គលអ្នករោមភណ្ឌៈទៅនោះខ្លាច ទើបបានបែរមុខទៅកាន់ទិស  
 តាមដែលភិក្ខុចោរប្រាថ្នា ឈានជើងម្ខាងទៅ ជាថ្មល្អច្នៃយ ដល់ភិក្ខុចោរ,  
 ជាអាបត្តិបាណជិក ក្នុងជំហានទីពីរ ។

បទថា ឆាតាបេតិ : ធ្វើរបស់គេឱ្យជ្រុះឬឱ្យធ្លាក់ចុះ សេចក្តីថា  
 សូម្បីបើភិក្ខុដែលជាចោរ ឃើញអាវុធក្នុងដៃរបស់បុគ្គលអ្នកនាំភណ្ឌៈទៅ  
 ជាអ្នកមានសេចក្តីខ្វល់ខ្វាយ ប្រាថ្នានឹងធ្វើឱ្យអាវុធធាត់ទៅ ហើយកាន់

យកអាវុធនោះ ទើបថយចេញទៅនៅក្នុងចំណែកមួយខាងហើយសំឡេង  
ធ្វើឱ្យអាវុធខ្លាក់ទៅ លួចត្រឹមតែអាវុធរបូតពីដៃរបស់អ្នកដទៃហើយ ក៏  
ត្រូវបារាជក ។ ចំណែកពាក្យថា “ធ្វើទ្រព្យឱ្យធ្លាក់ទៅ ត្រូវអាបត្តិទុក្ខ”  
ជាដើម ព្រះអង្គត្រាស់ទុកហើយដោយអំណាចសេចក្តីកំណត់ ។ ពិត  
មែន ភិក្ខុណាកំណត់ទុកថា “យើងនឹងធ្វើឱ្យវត្ថុធ្លាក់ទៅ ហើយនឹងកាន់  
យកវត្ថុដែលយើងពេញចិត្ត” ដូច្នេះ ហើយទើបធ្វើឱ្យធ្លាក់ទៅ, លោករូប  
នោះត្រូវទុក្ខ ព្រោះធ្វើឱ្យវត្ថុនោះធ្លាក់ទៅ និងព្រោះការចាប់ត្រូវវត្ថុនោះ,  
ត្រូវប៉ុលប៉ង ព្រោះធ្វើឱ្យកម្រើក, ត្រូវបារាជក ព្រោះធ្វើវត្ថុដែលមាន  
តម្លៃគ្រប់ ១ បាទ ឱ្យឃ្លាតចាកឋាន ។ សូម្បីកាលភិក្ខុត្រូវបុគ្គលអ្នក  
ជញ្ជូនភណ្ឌៈបានឱ្យដួល ខាងក្រោយទើបលែងវត្ថុនោះចេញ ភាពជា  
សមណៈមិនមានឡើយ ។ ចំណែកភិក្ខុណា ឃើញបុគ្គលអ្នកជញ្ជូនវត្ថុ  
កំពុងឈានដើរទៅ ទើបជេញតាម និយាយបណ្តើរថា “ឈប់ ឈប់  
ដាក់វត្ថុចុះ” ធ្វើឱ្យគេដាក់វត្ថុចុះ, សូម្បីភិក្ខុនោះ ក៏ត្រូវអាបត្តិបារាជក  
ក្នុងកាលត្រឹមតែវត្ថុផុតទៅចាកដៃរបស់អ្នកជញ្ជូនទៅ ព្រោះពាក្យបង្គាប់  
នោះជាហេតុ ។ ចំណែកភិក្ខុណា និយាយថា “ឈប់ ៗ” តែមិនបាន  
និយាយថា “ដាក់វត្ថុចុះ”, និងបុគ្គលអ្នកជញ្ជូនវត្ថុទៅ ក្រៅនេះ ទើប  
ក្រឡេកមើលភិក្ខុដែលជាចោរនោះ ហើយគិតថា “បើភិក្ខុចោរនេះ តាម

មកទាន់យើង នឹងសម្លាប់យើងចោលក៏បាន” ជាអ្នកមានសេចក្តីព្រួយ  
 បារម្ភនៅឡើយ ទើបបានលាក់វត្ថុនោះ ទុកក្នុងទីព្រៃស្តុក ដោយគិតក្នុង  
 ចិត្តថា “យើងនឹងត្រឡប់មកកាន់យក” ដូច្នេះ ហើយចៀសទៅ, មិន  
 ទាន់ជាបារាជិក ព្រោះមានការធ្វើឱ្យធ្លាក់ជាបច្ច័យ, តែកាលភក្តីមកកាន់  
 យកដោយថេយ្យចិត្ត ជាបារាជិកក្នុងខណៈលើកឡើង ។ ក៏បើភក្តីដែល  
 ជាចោរនោះ មានសេចក្តីរំពឹងយ៉ាងនេះថា វត្ថុនេះកាលយើងធ្វើឱ្យធ្លាក់ទៅ  
 ប៉ុណ្ណោះ ឈ្មោះថា បានធ្វើឱ្យជារបស់ ។ យើងហើយ ក្នុងចន្លោះដែល  
 រំពឹងនោះ ទើបកាន់យកវត្ថុនោះ ដោយសេចក្តីសម្គាល់ថា “ជារបស់  
 ខ្លួន”, នៅរក្សា ព្រោះការកាន់យក, តែជាភណ្ឌទេយ្យ ។ កាលម្ចាស់  
 របស់និយាយថា “លោកចូរឱ្យមកវិញ” កាលមិនឱ្យ ជាបារាជិកក្នុងកាល  
 ម្ចាស់របស់ដាក់ធុរៈ ។ សូម្បីកាលភក្តីកាន់យកដោយបង្ខំរក្សាសញ្ញាថា  
 “ម្ចាស់ភណ្ឌនោះ ចោលវត្ថុនេះទៅហើយ, ឥឡូវនេះ វត្ថុនេះមិនមានអ្នក  
 ណាហ្នឹងហែងទេ” ដូច្នេះ ក៏មានន័យដូចគ្នានេះ ។

ក្នុងមហាអដ្ឋកថាលោកពោលទុកថា តែបើម្ចាស់របស់កំពុងសម្លឹង  
 មើលដោយហេតុ ត្រឹមតែពាក្យដែលភក្តីចោរនិយាយថា “ឈប់ ឈប់”  
 ប៉ុណ្ណោះ ឃើញភក្តីចោរនោះ ហើយដាក់ធុរៈចេញ ដោយគិតថា “ឥឡូវ  
 នេះ វត្ថុនេះមិនមែនជារបស់យើង” អស់សេចក្តីហ្នឹងហែង លះចោល

ចៀសចេញទៅ, កាលភក្តិកាន់យកវត្ថុនោះដោយថេយ្យចិត្ត ត្រូវទុក្ខដក្ខន្ធ  
កាលលើកឡើង, កាលម្ចាស់របស់ឱ្យនាំមកសងវិញ គប្បីសងវិញ,  
កាលមិនសងទេ ជាបារាជក ។ ព្រោះហេតុអ្វី ? ព្រោះហេតុថា គេលះ  
ចោលវត្ថុនោះ ដោយប្រយោគរបស់ភក្តិនោះ ។ តែក្នុងអដ្ឋកថាទាំង  
ឡាយដទៃ មិនមានពាក្យពិចារណាឡើយ ។ វិនិច្ឆ័យសូម្បីក្នុងភក្តិដែល  
កាន់យកដោយសេចក្តីសម្គាល់ថា ជារបស់ខ្លួនក្តី ដោយបង្ស្យកូលសញ្ញា  
ក្តី ដោយន័យមុននុំឯង ក៏ដូចគ្នានេះឯង ។

ចប់ អ្នកនាំទ្រព្យទៅ

### ទ្រព្យដែលជាបញ្ជី

[១០៩] គប្បីជ្រាបវិនិច្ឆ័យក្នុងរបស់ផ្ញើតទៅ ៖

សូម្បីក្នុងការពោលកុហកទាំងដែលដឹងខ្លួនថា “ខ្ញុំមិនបានទទួលទុក  
ទេ” ដូច្នេះ ទើបត្រូវទុក្ខដ ព្រោះជាបុព្វបយោគនៃអទិន្នាទាន ។ គង់ត្រូវ  
ទុក្ខដនុំឯង សូម្បីដល់ភក្តិដែលពោលពាក្យជាដើមថា “លោកនិយាយ  
អ្វី ? ពាក្យនេះមិនសមគួរដល់ខ្ញុំ, ទាំងមិនសមគួរដល់លោកផង” ។  
ម្ចាស់ទ្រព្យកើតសេចក្តីសង្ស័យឡើងថា “យើងបានប្រគល់ទ្រព្យទុកក្នុង

ដែររបស់ភិក្ខុនេះ ក្នុងទីកំបាំង, មិនមានអ្នកដទៃណាដឹង, លោកនឹងឱ្យ  
 ដល់យើង ឬមិនឱ្យឬ? ” ជាថ្មីល្អច្នៃយដល់ភិក្ខុ ។ ម្ចាស់ព្រឡឃើញ  
 សភាពដែលភិក្ខុនោះ ជាភិក្ខុសាហាវជាដើម ទើបដាក់ធុរៈថា “ភិក្ខុនេះ  
 នឹងមិនឱ្យដល់យើងវិញទេ” ។ បណ្ឌិតភិក្ខុនិងម្ចាស់ព្រឡនោះ បើភិក្ខុនេះ  
 នៅមានសេចក្តីឧស្សាហ៍ក្នុងការឱ្យថា “យើងនឹងធ្វើឱ្យគេលំបាកហើយនឹង  
 ឱ្យ” នៅរក្សាទុកសិន ។ សូម្បីបើលោកមិនមានសេចក្តីឧស្សាហ៍ក្នុងការ  
 ឱ្យ, តែម្ចាស់ភណ្ឌៈ នៅមានសេចក្តីឧស្សាហ៍ក្នុងការទទួល, នៅរក្សាដូច  
 គ្នា ។ តែបើភិក្ខុមិនមានឧស្សាហ៍ក្នុងការឱ្យនោះ, ម្ចាស់ភណ្ឌៈដាក់ធុរៈថា  
 “ភិក្ខុនេះ នឹងមិនឱ្យដល់យើង” ជាបារាជិកដល់ភិក្ខុ ព្រោះដាក់ធុរៈរបស់  
 ទាំងពីរខាង ដោយប្រការដូច្នេះ ។ សូម្បីបើភិក្ខុនិយាយតែមាត់ថា “នឹង  
 ឱ្យ” តែចិត្តមិនចង់ឱ្យ, សូម្បីដូច្នោះ ក៏ជាបារាជិក ព្រោះម្ចាស់របស់ដាក់  
 ធុរៈ តែមិនជាអាបត្តិដល់ភិក្ខុដែលញ៉ាំងភណ្ឌៈ ឈ្មោះថា របស់ផ្ទៃនោះ  
 ដែលជនពួកដទៃប្រគល់ទុកក្នុងដៃរបស់ខ្លួន ដើម្បីប្រយោជន៍ដល់ការឃុំ  
 គ្រងមិនឱ្យឃ្លាតចាកឋាន តែប្រទេសដែលខ្លួនមិនបានឃុំគ្រង នាំទៅ  
 ដើម្បីត្រូវការរក្សាទុកក្នុងទីឃុំគ្រង ។ អវហារ រមែងមិនមានដល់ភិក្ខុដែល  
 ឱ្យឃ្លាតចាកឋានសូម្បីដោយថេយ្យចិត្ត ។ ព្រោះហេតុអ្វី? ព្រោះជារបស់  
 ដែលគេធ្វើទុកក្នុងដៃរបស់ខ្លួន, តែជាភណ្ឌទេយ្យ ។ សូម្បីកាលភិក្ខុដែល



ប្រើប្រាស់ចេញដោយថេយ្យចិត្ត ក៏មានន័យដូចគ្នានេះ ។ ដល់ក្នុងការ  
កាន់យកជារបស់ខ្លួន ក៏ដូចគ្នា ។ សូម្បីពាក្យថា ធម្មំ ចរន្តោ ជាដើម  
ក៏មានន័យដូចពោលហើយដូចគ្នា ។ ពណ៌នាព្រះបាលីប៉ុណ្ណេះមុន ។

ចំណែកវិនិច្ឆ័យក្រៅព្រះបាលីក្នុងរបស់ថ្មីនេះ លោកពោលទុក  
ហើយដោយអំណាចនៃចតុក្កៈមានបត្តចតុក្កៈជាដើម យ៉ាងនេះ ៖

បានឮថា ភិក្ខុមួយរូប កើតសេចក្តីលោភឡើងក្នុងបាតដែលមាន  
តម្លៃច្រើនរបស់អ្នកដទៃ ប្រាថ្នានឹងលួចបាតនោះ ទើបកំណត់កន្លែង  
ដែលគេដាក់បាតនោះទុកបានយ៉ាងល្អ ហើយទើបដាក់បាតសូម្បីរបស់  
ខ្លួនទុកជិតបាតនោះតែម្តង ។ ក្នុងសម័យជិតភ្នំ សូម្បីភិក្ខុនោះមកហើយ  
ទូលព្រះមហាថេរៈដែលកំពុងសិនលក់ យ៉ាងនេះថា “ខ្ញុំព្រះករុណាសូម  
ថ្វាយបង្គំលោកម្ចាស់” ព្រះថេរៈសួរថា “នោះអ្នកណា ?” លោកទើប  
ឆ្លើយថា “ខ្ញុំព្រះករុណាជាភិក្ខុអាគន្ធកៈ លោកម្ចាស់ ប្រាថ្នាលាទៅក្នុង  
ពេលព្រឹកនេះឯង នឹងបាតរបស់ខ្ញុំព្រះករុណាមានខ្សែយោគដូច្នេះមាន  
ស្លាកដូច្នេះ ដាក់ទុកត្រង់ឯណោះ, ល្អណាស់ លោកម្ចាស់ ខ្ញុំព្រះករុណា  
គួរបានបាតនោះ”, ព្រះថេរៈចូលទៅចាប់យកបាតនោះ, ជាបារាជិក  
ដល់ភិក្ខុចោរ ក្នុងខណៈលើកឡើងតែម្តង ។ បើលោកខ្លាចហើយចៀស  
ចេញទៅក្នុងកាលព្រះថេរៈមកហើយ សួរថា “លោកជាអ្នកណា មក

ខុសវេលា” ។ លោកត្រូវបារាជិកហើយ ទើបចៀសចេញទៅ ។ តែមិន  
 ជាអាបត្តិដល់ព្រះថេរៈ ព្រោះលោកមានចិត្តបរិសុទ្ធ ។ ព្រះថេរៈធ្វើទុក  
 ក្នុងចិត្តថា “យើងនឹងចាប់យកបាត្រនោះ” តែចាប់យកបាត្រដទៃទៅ,  
 សូម្បីក្នុងបាត្រនោះ ក៏មានន័យនេះដូចគ្នា ។ តែន័យនេះ រមែងសមគួរ  
 ក្នុងកាលព្រះថេរៈចាប់យកបាត្រដទៃដែលដូចបាត្រនោះ ដូចរឿងមនុស្ស  
 ដែលដូចគ្នានឹងអ្នកត្រូវបង្គាប់ ក្នុងមនុស្សវិគ្គហសិក្ខាបទដូច្នោះ ។  
 ចំណែកក្នុងកុរុន្តី លោកពោលទុកថា គប្បីពិន័យអាបត្តិតាមវារៈនៃការ  
 ឈានទៅ ។ ពាក្យដែលលោកពោលទុកក្នុងកុរុន្តីនោះ រមែងសមក្នុង  
 កាលព្រះថេរៈចាប់យកបាត្រដទៃ តែមិនដូចបាត្រនោះឡើយ ។ ព្រះថេរៈ  
 សម្គាល់ថា ជាបាត្រនោះតែបានចាប់យកបាត្ររបស់ខ្លួនឱ្យទៅ, មិនជា  
 បារាជិកដល់ភិក្ខុដែលជាចោរ ព្រោះបាត្រនោះម្ចាស់ឱ្យហើយ, ព្រោះខ្លួន  
 កាន់យកដោយចិត្តមិនបរិសុទ្ធ ជាទុក្ខដ ។ ព្រះថេរៈសម្គាល់ថា ជា  
 បាត្រនោះ តែបានចាប់យកបាត្ររបស់ភិក្ខុដែលជាចោរនុ៎ះឯងឱ្យទៅ,  
 សូម្បីក្នុងអធិការពោលអំពីការចាប់យកបាត្ររបស់ភិក្ខុដែលជាចោរឱ្យទៅ  
 នេះ មិនជាអាបត្តិបារាជិកដល់ភិក្ខុដែលជាចោរ ព្រោះបាត្រនោះជារបស់  
 ខ្លួន, តែព្រោះខ្លួនកាន់យកដោយចិត្តមិនបរិសុទ្ធ ក៏ត្រូវទុក្ខដ ។ ជា  
 អនាបត្តិដល់ព្រះថេរៈក្នុងទីពឹងពឹង ។

ភិក្ខុដទៃទៀត គិតថា នឹងលួចបាត្រ ហើយសំពះព្រះថេរៈអ្នកកំពុងស៊ីលក់ យ៉ាងនុះដូចគ្នា, ត្រូវព្រះថេរៈសួរថា “អ្នកណា ?” ។ ភិក្ខុនោះឆ្លើយប្រាប់ថា “ខ្ញុំព្រះករុណាជាភិក្ខុឈឺ លោកម្ចាស់ សូមមេត្តាឱ្យបាត្រមួយដល់ខ្ញុំព្រះករុណាចុះ, ខ្ញុំព្រះករុណាទៅកាន់ទ្វារស្រុកហើយ នឹងនាំភេសជ្ជៈមក” ។ ព្រះថេរៈកំណត់ថា “ក្នុងទីនេះ មិនមានភិក្ខុឈឺ, នេះនឹងជាចោរ” ហើយនិយាយថា “ចូរនាំបាត្រនេះទៅ” បាននាំបាត្ររបស់ភិក្ខុជាគូព្យាបាលរបស់ខ្លួនឱ្យទៅ, ជាបារាជិកដល់ភិក្ខុទាំងពីររូប ក្នុងខណៈដែលលើកឡើងនុះឯង ។ សូម្បីកាលព្រះថេរៈចាំបានល្អថា “ជាបាត្ររបស់ភិក្ខុគូព្យាបាល” ហើយលើកបាត្ររបស់ភិក្ខុដទៃឡើងក៏មានន័យនេះដូចគ្នា ។ ក៏បើព្រះថេរៈចាំបានល្អថា “បាត្រនេះ របស់ភិក្ខុជាគូព្យាបាល” តែបានលើកយកបាត្ររបស់ភិក្ខុដែលជាចោរនុះឯងឱ្យទៅជាបារាជិកដល់ព្រះថេរៈ ជាទុក្ខដល់ភិក្ខុដែលជាចោរ ដោយន័យដូចដែលពោលហើយនុះឯង ។ បើព្រះថេរៈសម្គាល់ថា “បាត្រនេះ របស់ភិក្ខុជាគូព្យាបាល” ទើបឱ្យបាត្ររបស់ខ្លួនដល់ភិក្ខុចោរនោះ ទើបឱ្យបាត្ររបស់ខ្លួនទៅ, ជាទុក្ខដល់ទាំងពីររូប ដោយន័យដូចដែលពោលហើយនុះឯង ។ ព្រះមហាថេរៈមួយរូបនិយាយចំពោះភិក្ខុដែលឧបដ្ឋាកថា “លោកចូរកាន់យកបាត្រនិងចីវរ, យើងនឹងទៅបិណ្ឌបាតក្នុងស្រុកឈ្មោះ

ឯណោះ” ។ ភិក្ខុកម្លោះ កាន់យកដើរទៅខាងក្រោយព្រះថេរៈ ញ៉ាំង  
 ថេយ្យចិត្តឱ្យកើតឡើងហើយ បើបន្ទិតការៈលើសីសៈចុះមកត្រង់ក មិន  
 ជាបារាជិក ។ ព្រោះហេតុអ្វី ? ព្រោះហេតុថា បាត្រនិងចីវរនោះ លោក  
 កាន់ទៅតាមពាក្យបង្គាប់, តែបើលោកចេញចាកមកឆៀងចូលព្រៃទៅ,  
 គប្បីពិន័យអាបត្តិតាមវារៈនៃការឈាន ។ បើលោកត្រឡប់បែរមុខទៅមក  
 វិហារចៀសចេញទៅ ចូលវិហារហើយទើបទៅ ត្រូវអាបត្តិបារាជិកក្នុង  
 ខណៈឈានកន្លងឧបចារទៅ ។ បើសូម្បីលោកបែរមុខកាន់ស្រុក គេចពី  
 ស្ថានដែលព្រះមហាថេរៈផ្លាស់ប្តូរសំពត់ស្លៀកដណ្តប់ ជាអាបត្តិបារាជិក  
 ក្នុងខណៈឈានកន្លងឧបចារស្រុកទៅ ។ តែបើទាំងពីររូប ត្រាច់បិណ្ឌ  
 បាតឆាន់ហើយ ឬ កាន់យកចេញទៅ, ចំណែកព្រះថេរៈនិយាយចំពោះ  
 ភិក្ខុកម្លោះរូបនោះសូម្បីទៀតថា “លោកចូរកាន់យកបាត្រនិងចីវរ យើង  
 នឹងទៅកាន់វិហារ” ភិក្ខុកម្លោះរូបនោះ ក៏រំកិលការៈលើសីសៈចុះមកត្រង់  
 កក្នុងស្ថានទីនោះ ដោយន័យមុននុ៎ះឯង នៅរក្សាទុកសិន បើគេចចាកមក  
 ចូលព្រៃទៅ គប្បីពិន័យអាបត្តិតាមវារៈនៃការឈាន ។ លោកត្រឡប់  
 ហើយបែរមុខទៅកាន់ស្រុកនុ៎ះឯង ចៀសចេញទៅ ជាបារាជិកក្នុងខណៈ  
 ឈានកន្លងឧបចារស្រុកទៅ ។ លោកបែរមុខទៅកាន់វិហារខាងមុខចៀស  
 ចេញទៅ តែមិនឈរមិនអង្គុយក្នុងវិហារ ចេញទៅដោយថេយ្យចិត្ត មិន

ទាន់ស្ងប់នុ៎ះឯង, ត្រូវអាបត្តិបារាជិកក្នុងខណៈឈានកន្លងឧបចារទៅ ។

ចំណែកភិក្ខុណា លោកមិនបានប្រើទេ ចាប់យកដោយខ្លួនឯង ជាបារាជិកដល់ភិក្ខុនោះ ព្រោះការរំកិលភារៈលើសីសៈចុះមកត្រង់កជាដើម ពាក្យដ៏សេសដូចគ្នានឹងពាក្យមុននុ៎ះឯង ។ ចំណែកភិក្ខុណា ដែលព្រះ ថេរៈបង្គាប់ថា លោកចូរទៅកាន់វិហារឈ្មោះឯណោះហើយ បោកឬ ជ្រលក់ចីវរហើយចូរមក ដូច្នេះ ទទួលពាក្យថា សាធុ ហើយចាប់យក ទៅ, មិនជាបារាជិកសូម្បីដល់ភិក្ខុនោះ ក្នុងការញ៉ាំងថេយ្យចិត្តឱ្យកើត ឡើង ហើយរំកិលភារៈលើសីសៈចុះមកត្រង់កជាដើមក្នុងចន្លោះមក ។ ព្រោះគេចចេញចាកមក គប្បីពិន័យលោកដោយជំហាន ។ លោកទៅ កាន់វិហារនោះហើយ ស្នាក់នៅក្នុងវិហារនោះឯង ប្រើប្រាស់ឱ្យចាស់គ្រាំ គ្រាទៅដោយថេយ្យចិត្ត ឬថា ពួកចោរលួចយកចីវរនោះរបស់ព្រះថេរៈ នោះទៅ មិនជាអវហារតែជាភណ្ឌទេយ្យ ។ សូម្បីកាលលោកចេញចាក វិហារនោះមក ក៏ន័យនេះឯង ។ ចំណែកភិក្ខុណាលោកមិនបានបង្គាប់ កាលព្រះថេរៈធ្វើនិមិត្តហើយ ឬខ្លួនឯងកំណត់បាន ឃើញចីវរ សៅហ្មងហើយ ទើបពោលថា “មេត្តាប្រគល់ចីវរចុះ លោកម្ចាស់ ខ្ញុំព្រះ ករុណានឹងទៅកាន់ស្រុកឯណោះ ជ្រលក់ហើយនឹងនាំមក” ដូច្នេះ ហើយ ចាប់យកទៅ ជាបារាជិកដល់ភិក្ខុនោះ ព្រោះការញ៉ាំងថេយ្យចិត្តឱ្យកើត

ឡើង ហើយរំកិលការលើសីសៈចុះមកត្រង់កជាដើមក្នុងចន្លោះមក ។

ព្រោះហេតុអ្វី ? ព្រោះចីវរនោះ ខ្លួនកាន់យកដោយលោកមិនបាន  
បង្គាប់ ។ កាលលោកគេចចេញអំពីមកក្តី ត្រឡប់មកកាន់វិហារនោះឯង  
ហើយឈានកន្លងដែនវិហារទៅក្តី ក៏ជាបាវជិក ដែលមានន័យដូចពោល  
ហើយនុ៎ះឯង ។ ក្នុងកាលថ្ងៃយូរចិត្តកើតឡើង សូម្បីកាលលោកទៅ  
ហើយកាន់ស្រុកនោះ ជ្រលក់ចីវរហើយត្រឡប់មក ក៏មានន័យនេះដូច  
គ្នា ។ តែបើលោកនៅក្នុងវិហារដែលខ្លួនទៅ ឬនៅក្នុងវិហារក្នុងចន្លោះ  
មក ឬត្រឡប់មកកាន់វិហារ ( ដើម ) នោះឯងហើយមិនកន្លងដែន  
ឧបចារក្នុងផ្នែកមួយនៃវិហារនោះទៅក្តី ប្រើប្រាស់ឱ្យចាស់គ្រាំគ្រាទៅ  
ដោយថ្ងៃយូរចិត្តក្តី ពួកចោរលួចចីវរនោះ របស់ភិក្ខុនោះទៅក្តី ចីវរនោះ  
វិនាសទៅដោយប្រការយ៉ាងណាមួយក្តី ជាភណ្ឌទេយ្យ ។ តែកាល  
លោកឈានកន្លងឧបចារសីមាទៅ ជាបាវជិក ។ ចំណែកភិក្ខុណា កាល  
ព្រះថេរៈធ្វើនិមិត្ត ទើបប្រាប់លោកថា “មេត្តាឱ្យចុះលោកម្ចាស់ ខ្ញុំព្រះ  
ករុណានឹងជ្រលក់មកប្រគេន” ដូច្នេះ ហើយទូលសួរថា ខ្ញុំព្រះករុណា  
នឹងទៅជ្រលក់ទីណាលោកម្ចាស់ ចំណែកព្រះថេរៈពោលនឹងភិក្ខុនោះថា  
“លោកចូរទៅជ្រលក់ក្នុងទីដែលលោកប្រាថ្នាចុះ” ។ ភិក្ខុនេះ ឈ្មោះថា  
ទូតដែលគេបញ្ជូនទៅ ។ ភិក្ខុនេះ សូម្បីកាលចៀសចេញទៅដោយ

ថេយ្យចិត្តក៏មិនគួរពិន័យដោយអវហារ ។ តែកាលលោកចៀសចេញទៅ  
 ដោយថេយ្យចិត្តក្តី ធ្វើចីវរឱ្យវិនាសដោយការប្រើប្រាស់ ឬដោយប្រការ  
 ដទៃក្តី រមែងជាភណ្ឌទេយ្យដូចគ្នា ។ ភិក្ខុធ្វើបរិក្ខារយ៉ាងណាមួយទៅទុក  
 ក្នុងដែរបស់ភិក្ខុដោយបង្គាប់ថា “លោកចូរឱ្យដល់ភិក្ខុឈ្មោះឯណោះ ក្នុង  
 វិហារឯណោះ” ។ វិនិច្ឆ័យក្នុងកាលថេយ្យចិត្តកើតឡើង ដល់ភិក្ខុដែល  
 ទទួលបរិក្ខារនោះក្នុងទីទាំងពួង ដូចដែលពោលហើយក្នុងពាក្យនេះថា  
 “លោកចូរទៅកាន់វិហារឈ្មោះឯណោះហើយបោកឬជ្រលក់ចីវរហើយចូរ  
 មក” ដូច្នេះ ។ ភិក្ខុមួយរូបទៀត ប្រាថ្នានឹងបញ្ជូន (បរិក្ខារ) ទៅ ទើប  
 ធ្វើនិមិត្តដោយន័យថា អ្នកណាហ្ន៎ នឹងទទួលទៅ ។ ក៏ក្នុងស្ថានទីនោះ  
 មានភិក្ខុមួយរូបពោលថា “មេត្តាឱ្យចុះ លោកម្ចាស់ ខ្ញុំព្រះករុណានឹង  
 ទទួលទៅ” ដូច្នេះហើយ ក៏ទទួលយក (បរិក្ខារនោះ) ទៅ ។ វិនិច្ឆ័យ  
 ក្នុងកាលថេយ្យចិត្តកើតឡើងដល់ភិក្ខុដែលទទួលបរិក្ខារនោះ ក្នុងទីទាំង  
 ពួង ដូចដែលពោលទុកហើយក្នុងពាក្យនេះថា “មេត្តាឱ្យចីវរចុះ លោក  
 ម្ចាស់ ខ្ញុំព្រះករុណាទៅកាន់ស្រុកឈ្មោះឯណោះ ជ្រលក់ហើយ នឹងនាំ  
 មក” ដូច្នេះ ។

ព្រះថេរបានសំពត់ដើម្បីប្រយោជន៍ដល់ចីវរហើយ ក៏ផ្ញើទុកក្នុង  
 ត្រកូលឧបជ្ជាក ។ បើអន្តេវាសិករបស់ព្រះថេរនោះ ប្រាថ្នានឹងលួចយក

សំពត់ទៅ ទើបទៅក្នុងត្រកូលនោះ ហើយនិយាយដូច្នេះនឹងត្រូវព្រះថេរៈប្រើ  
 ឱ្យទៅថា “ន័យថា ពួកលោកចូរឱ្យសំពត់នោះចុះ” ។ ឧបាសិកាជឿ  
 ពាក្យរបស់ភិក្ខុនោះហើយ បាននាំយកសំពត់ដែលឧបាសិកាក្សត្រទុកមក  
 ប្រគេនក្តី ឧបាសិកាឬអ្នកណា ៗដទៃ (ជឿពាក្យរបស់ភិក្ខុនោះហើយ )  
 បាននាំយកសំពត់ដែលឧបាសិកាក្សត្រទុកមកប្រគេនក្តី ។ ភិក្ខុនោះ ជា  
 បារាជិកក្នុងខណៈដែលលើកឡើងនុ៎ះឯង ។ តែបើពួកឧបដ្ឋាករបស់ព្រះ  
 ថេរៈនិយាយថា “ពួកខ្ញុំនឹងប្រគេនសំពត់នេះដល់ព្រះថេរៈ” ហើយក៏រក្សា  
 សំពត់របស់ខ្លួនទុក, បើអន្តេវាសិករបស់ព្រះថេរៈនោះ ប្រាថ្នានឹងលួច  
 យកសំពត់នោះ ទើបទៅកាន់ត្រកូលនោះ ហើយនិយាយថា ន័យថា  
 “ពួកលោកប្រាថ្នានឹងប្រគេនសំពត់ដល់ព្រះថេរៈ, ចូរឱ្យសំពត់នោះចុះ” ។  
 ឧបដ្ឋាកទាំងនោះ ក៏ជឿអន្តេវាសិករបនោះ ហើយនិយាយថា “លោក  
 ដ៏ចម្រើន ពួកខ្ញុំព្រះករុណាតាំងចិត្តទុកថា ‘និមន្តឱ្យលោកឆាន់ហើយ នឹង  
 ប្រគេន’ ទើបបានរក្សាទុក, និមន្តលោកទទួលយកទៅចុះ” ហើយក៏ប្រគេ  
 នទៅ មិនជាបារាជិក ព្រោះសំពត់នោះពួកម្ចាស់របស់ប្រគេនហើយ តែ  
 ជាអាបត្តិទុក្ខដ ព្រោះលោកកាន់យកដោយចិត្តមិនបរិសុទ្ធ និងជា  
 ភណ្ឌទេយ្យផង ។

ភិក្ខុដើរទៅកាន់ស្រុកប្រាប់ដល់ភិក្ខុថា អ្នកមានឈ្មោះនេះ នឹង  
 ប្រគេនសំពត់ដ៏តិចតួចដល់ខ្ញុំព្រះករុណា, លោកគប្បីទទួលយកសំពត់



នោះហើយរក្សាទុកផង ។ ភិក្ខុនោះទទួលថា “ល្អណាស់” ហើយរក្សា  
 សំពត់សាដកដែលមានតម្លៃច្រើនដែលភិក្ខុនោះឱ្យទុក នឹងសំពត់សាដក  
 ដែលមានតម្លៃតិចដែលខ្លួនបានហើយ ភិក្ខុនោះមកហើយនឹងដឹងថា  
 “សំពត់ដែលខ្លួនបានមានតម្លៃច្រើន” ឬមិនដឹងក៏ដោយ និយាយថា  
 “លោកចូរឱ្យសំពត់ឆ្អឹងទឹកភ្លៀងដល់ខ្ញុំព្រះករុណាចុះ” លោកឆ្លើយថា  
 “សំពត់សាដកដែលលោកបានមកមានសាច់គ្រោតគ្រោត, ចំណែកសំពត់  
 សាដករបស់ខ្ញុំព្រះករុណាមានតម្លៃច្រើន, ទាំងពីរផ្ទាំងខ្ញុំព្រះករុណាបាន  
 រក្សាទុកក្នុងឱកាសឈ្មោះឯណោះហើយ, មេត្តាចូលទៅយកចុះ” ។ កាល  
 ភិក្ខុដែលទាមទារនោះ ចូលទៅយកសំពត់សាដកសាច់គ្រោតគ្រោតហើយ,  
 ភិក្ខុក្រៅនេះ កាន់យកសំពត់សាដកមួយផ្ទាំងទៀត ជាបារាជិកក្នុងខណៈ  
 លើកឡើង ។ សូម្បីបើភិក្ខុដែលរក្សាសំពត់ទុកនោះ បានសរសេរឈ្មោះ  
 របស់ខ្លួនទុកក្នុងសំពត់សាដករបស់ភិក្ខុដែលមកទាមទារនោះ នឹងឈ្មោះ  
 របស់ភិក្ខុដែលមកទាមទារនោះ ទុកក្នុងសំពត់សាដករបស់ខ្លួន ហើយ  
 ពោលថា “លោកចូរទៅមើលឈ្មោះ កាន់យកទៅចុះ” ដូច្នេះ ។ សូម្បី  
 ក្នុងសំពត់សាដកដែលពោលនោះ ក៏ន័យនេះដូចគ្នា ។

ចំណែកអាវាសិកភិក្ខុណា រក្សាសំពត់សាដកដែលខ្លួនឯងនិងភិក្ខុ  
 អាគន្ធកៈនោះបានមករួមគ្នាទុកហើយ និយាយចំពោះភិក្ខុអាគន្ធកៈនោះ  
 យ៉ាងនេះថា “សំពត់សាដកដែលលោកនឹងខ្ញុំព្រះករុណាបានទាំងពីរផ្ទាំង

រក្សាទុកខាងក្នុងបន្ទប់, លោកចូរទៅជ្រើសរើសយកសំពត់ដែលលោក  
 ប្រាថ្នាចុះ” ។ នឹងភិក្ខុអាគន្ធកៈនោះ កាន់យកសំពត់សាជកសាច់គ្រោត  
 គ្រោតដែលអាវាសិកភិក្ខុបានមកនុះឯង ព្រោះសេចក្តីកោតក្រែង ។ ក្នុង  
 ភិក្ខុអាគន្ធកៈនិងម្ចាស់ទីកន្លែងនោះ កាលអាវាសិកភិក្ខុកាន់យកសំពត់  
 សាជកក្រៅនេះ នៅសល់អំពីដែលអាគន្ធកៈភិក្ខុជ្រើសរើសយកហើយ  
 មិនជាអាបត្តិ ។

ភិក្ខុអាគន្ធកៈ កាលពួកអាវាសិកភិក្ខុកំពុងធ្វើចីវរកម្ម រក្សា  
 បាត្រនិងចីវរទុកក្នុងទីជិតយល់ថា “ពួកអាវាសិកភិក្ខុទាំងនោះ នឹងរក្សា  
 ទុកឱ្យ” ទើបទៅឆ្លុះទឹក ឬទៅក្នុងទីដទៃ ។ បើអាវាសិកភិក្ខុរក្សា  
 បាត្រនិងចីវរនោះទុក, ការរក្សានោះជាការល្អ, បើមិនរក្សាទុកឱ្យ, កាល  
 បាត្រនិងចីវរនោះវិនាសទៅ, ក៏មិនជាសំណង ។ សូម្បីបើភិក្ខុអាគន្ធកៈ  
 នោះ ពោលថា “ចូររក្សាបាត្រនិងចីវរនេះទុកចុះ លោកម្ចាស់” ហើយ  
 ទៅ, នឹងអាវាសិកភិក្ខុក្រៅនេះមិនជ្រាប ព្រោះរវល់តែខ្វល់ខ្វាយក្នុងកិច្ច,  
 គប្បីជ្រាបន័យដូចគ្នានេះ ។ សូម្បីបើអាវាសិកភិក្ខុទាំងនោះ ដែលភិក្ខុ  
 អាគន្ធកៈពោលថា “ចូររក្សាបាត្រនិងចីវរនេះទុកចុះ លោកម្ចាស់” បាន  
 បដិសេធថា “ពួកខ្ញុំព្រះករុណាកំពុងតែរវល់” នឹងភិក្ខុអាគន្ធកៈក្រៅនេះក៏  
 គិតថា “លោកទាំងនេះនឹងរក្សាពិតប្រាកដ” មិនជាបំបិទភ្នែកហើយចេញទៅ,  
 គប្បីជ្រាបន័យដូចគ្នានេះ ។ តែបើអាវាសិកភិក្ខុត្រូវអាគន្ធកៈរូបនោះ

សូមអង្វរឬមិនសូមក៏ដោយ និយាយថា “ពួកខ្ញុំព្រះករុណានឹងរក្សាទុក  
ដោយខ្លួនឯង, លោកចូរទៅចុះ” ដូច្នេះ ត្រូវរក្សាបាត្រនិងចីវរនោះទុក  
បើមិនរក្សាទុកសោត, កាលបាត្រនិងចីវរនោះវិនាសបាត់ទៅ រមែងជា  
សំណង ។ ព្រោះហេតុអ្វី ? ព្រោះហេតុថា បាត្រនិងចីវរនោះពួកលោក  
ទទួលទុកហើយ ។

ភិក្ខុណាជាភណ្ឌាគារិក ( អ្នករក្សាយ៉ាង ) ជួនជាវេលាព្រឹកនុ៎ះ  
ឯងបានប្រមូលបាត្រ និងចីវររបស់ភិក្ខុទាំងឡាយចុះទៅកាន់ប្រាសាទជាន់  
ក្រោម មិនបានបិទទ្វារ ទាំងមិនប្រាប់ដល់ភិក្ខុទាំងនោះ ត្រាច់ទៅ  
ភិក្ខុចារក្នុងទីនោះ, បើពួកចោរលួចយកបាត្រនិងចីវរទាំងនោះទៅសោត,  
រមែងជាសំណងដល់លោកពិត ។

ចំណែកភិក្ខុភណ្ឌាគារិករូបណា ត្រូវពួកភិក្ខុពោលថា “លោក  
ដ៏ចម្រើន លោកលើកបាត្រនិងចីវរមកចុះ ឥឡូវនេះ ដល់វេលាចាប់  
ស្លាក” ទើបសួរថា “ពួកលោកមកប្រជុំគ្នាហើយឬ ?”

កាលលោកទាំងនោះឆ្លើយប្រាប់ថា “មកប្រជុំព្រមគ្នាហើយ លោក  
ម្ចាស់” ទើបបានជញ្ជូនយកបាត្រនិងចីវរចេញមកដាក់ទុក ហើយបិទទ្វារ  
ភណ្ឌាគារ ( ចាក់សោ ) ហើយបង្គាប់ថា “ពួកលោកកាន់យកបាត្រនិង  
ចីវរ ហើយជួយរក្សាទ្វារខាងក្រោមប្រាសាទខាងក្រោមសិន សឹមទៅ”  
ដូច្នេះ ហើយទៅ; ក៏ក្នុងពួកភិក្ខុទាំងនោះ ភិក្ខុមួយរូបមានជាតិខ្ជិល

ច្រអូស កាលភិក្ខុទាំងឡាយទៅ រវល់តែជួតភ្នែកក្រោកឡើងខាងក្រោយ  
 ដើរទៅកាន់ទីន្ទ្រទឹក ឬទីលុបមុខ ។ ខណៈនោះពួកចោរប្រទះឃើញ  
 ទើបចូលទៅលួចយកបាត្រនិងចីវររបស់ភិក្ខុនោះទៅ, ជាការដែលពួក  
 ចោរលួចទៅដោយលួច, មិនជាសំណងដល់ភិក្ខុភណ្ឌាគារិក ។ សូម្បីបើ  
 ភិក្ខុខ្លះមិនបានប្រាប់ដល់ភិក្ខុភណ្ឌាគារិកឡើយ ក៏រក្សាបរិក្ខាររបស់ខ្លួនទុក  
 ក្នុងភណ្ឌាគារ, សូម្បីកាលបរិក្ខារនោះបាត់ទៅ ក៏មិនជាសំណងដល់ភិក្ខុ  
 ភណ្ឌាគារិក ។ តែបើភិក្ខុភណ្ឌាគារិក ឃើញបរិក្ខារនោះហើយ គិតថា  
 “រក្សាទុកក្នុងទីមិនគួរ” ទើបយកទៅរក្សាទុកឱ្យ, កាលបរិក្ខារនោះវិនាស  
 ទៅ ជាសំណងដល់ភិក្ខុភណ្ឌាគារិករូបនោះ ។ បើភិក្ខុភណ្ឌាគារិក ដែល  
 ភិក្ខុអ្នករក្សាទុកពោលថា “ខ្ញុំព្រះករុណារក្សាបរិក្ខារឈ្មោះនេះទុកហើយ  
 លោកម្ចាស់ មេត្តាជួយមើលឱ្យផង” ទទួលថា “បាន” ឬដឹងថា រក្សាទុក  
 មិនល្អ ទើបរក្សាទុកក្នុងទីដទៃ, កាលបរិក្ខារនោះវិនាសទៅ ជាសំណង  
 ដល់ភិក្ខុភណ្ឌាគារិកនោះដូចគ្នា ។ តែកាលលោកបដិសេធថា “ខ្ញុំព្រះ  
 ករុណាមិនទទួលដឹង មិនជាសំណង ។ ចំណែកភិក្ខុណា កាលភិក្ខុ  
 ភណ្ឌាគារិកឃើញនុ៎ះឯង រក្សាទុក ទាំងមិនឱ្យភិក្ខុភណ្ឌាគារិកទទួលដឹង  
 បរិក្ខាររបស់ភិក្ខុនោះបាត់ទៅ ជាការវិនាសទៅដោយលួច, បើភិក្ខុភណ្ឌាគារិ  
 ក រក្សាបរិក្ខារនោះទុកក្នុងទីកន្លែងដទៃ, កាលវិនាសទៅជាសំណង ។

**ចោរលួចភណ្ឌសង្ឃក្នុងឃ្លាំង ពិន័យជាសំណងដល់ភិក្ខុអ្នករក្សា**

បើភណ្ឌគារិករក្សាល្អ បរិក្ខារទាំងពួងរបស់សង្ឃនិងរបស់ចេតិយ គេរក្សាទុកក្នុងភណ្ឌគារនោះឯង ។ តែភិក្ខុភណ្ឌគារិកជាអ្នកល្ងង់ មិនឆ្លាត បើកទ្វារចោល ហើយទៅក្នុងទីណាមួយដើម្បីស្តាប់ធម្មកថា ឬដើម្បីធ្វើកិច្ចអ្វីដទៃ ខណៈនោះពួកចោរឃើញហើយ លួចភណ្ឌទៅប៉ុនណា ភណ្ឌប៉ុណ្ណោះជាសំណងដល់លោកទាំងអស់ ។ កាលភណ្ឌគារិកចេញពីភណ្ឌគារទៅចង្រ្កមនៅខាងក្រៅ ឬបើកទ្វារទុកដើម្បីឱ្យរាងកាយទទួលអាកាស ឬអង្គុយធ្វើសមណធម៌ក្នុងភណ្ឌគារនោះឯង ឬអង្គុយក្នុងភណ្ឌគារនោះឯង ខ្វល់ខ្វាយដោយកម្មយ៉ាងណាមួយ ឬស្ងប់ជាអ្នកឈឺបន្ទាបង់ឧបារៈបស្សៈ កាលឧបហារក្នុងទីនោះឯងមាន តែទៅខាងក្រៅ ឬធ្វេសប្រហែសដោយអាការដទៃយ៉ាងណាមួយ, ពួកចោរបើកទ្វារឬចូលតាមទ្វារដែលបើកទុកនោះឯង ឬកាត់ទីតលួចភណ្ឌទៅប៉ុនណា ព្រោះសេចក្តីធ្វេសប្រហែសរបស់លោកជាបច្ច័យ ភណ្ឌប៉ុណ្ណោះជាសំណងដល់លោកទាំងអស់នោះឯង ។ ចំណែកអាចារ្យពួកខ្លះពោលថា ក្នុងរដូវក្តៅនឹងបើកបង្អួចដែក ក៏គួរ ។ តែកាលឈឺឧបារៈបស្សៈហើយទៅក្នុងទីដទៃ ក្នុងកាលឧបហារនោះមិនមាន មិនមែនជាវិស័យ ព្រោះលោកតាំងនៅក្នុងចំណែកនៃភិក្ខុឈឺ; ព្រោះហេតុនោះ មិនជាសំណង ។

ចំណែកភិក្ខុណាត្រូវសេចក្តីក្តៅខាងក្នុងបៀតបៀន ទើបធ្វើទារុឱ្យជារបស់  
 រក្សាល្អហើយចេញទៅខាងក្រៅ ។ និងពួកចោរចាប់ភិក្ខុនោះបានហើយ  
 បង្គាប់ថា “ចូរបើកទ្វារ” ។ លោកមិនគួរបើកដរាបដល់ត្រាទីបី ។ តែ  
 បើពួកចោរនាំពូថៅជាដើម គម្រាមថា “បើលោកមិនព្រមបើក, ពួកយើង  
 នឹងសម្លាប់លោកចោលផង នឹងទម្លាយទ្វារលួចបរិក្ខារចេញទៅផង” ។  
 លោកនឹងបើកឱ្យដោយធ្វើទុកក្នុងចិត្តថា “កាលយើងស្លាប់ សេនាសនៈ  
 របស់សង្ឃក៏វិនាស មិនមានគុណឡើយ” ដូច្នេះ សមគួរ ។ សូម្បីក្នុង  
 អធិការនេះ អាចារ្យពួកខ្លះពោលថា មិនមានសំណងព្រោះហួស  
 វិស័យ ។ បើភិក្ខុអាគន្ធកៈរូបខ្លះ ចាក់សោ ឬបើកទ្វារទុក, ពួកចោរលួច  
 ភណ្ឌទៅប៉ុនណា ភណ្ឌប៉ុណ្ណោះជាសំណងដល់អាគន្ធកៈនោះទាំង  
 អស់ ។ គន្លឹះយន្តនិងក្រវិលកូនសោ ជារបស់ដែលសង្ឃរៀបចំឱ្យ  
 ដើម្បីប្រយោជន៍ដល់ការរក្សាភណ្ឌការ ។ ភណ្ឌគារិកដាក់ត្រឹមតែគន្លឹះ  
 ហើយដេក ។ ពួកចោរបើកចូលទៅលួចបរិក្ខារ ជាសំណងដល់លោក  
 ពិត ។ តែភណ្ឌគារិកនោះ ដាក់គន្លឹះយន្ត និងក្រវិលកូនសោហើយដេក,  
 បើពួកចោរមកគម្រាមថា “ចូរបើក” លោកគប្បីបដិបត្តិក្នុងពាក្យរបស់  
 ពួកចោរនោះ តាមន័យមុននុ៎ះឯង ។ ក៏កាលភណ្ឌគារិកនោះធ្វើការរក្សា  
 យ៉ាងនោះហើយ ទើបដេក ។ បើពួកចោរទម្លាយជញ្ជាំងឬដំបូល ឬចូល  
 មកក្រោមដី លួចរបស់ទៅ, មិនជាសំណងដល់លោក ។ បើព្រះថេរៈ

សូម្បីពួកដទៃនៅក្នុងភណ្ឌាគារ កាលទ្វារបើក លោកទើបកាន់យក  
 បរិក្ខាររបស់ខ្លួន ៗទៅភណ្ឌាគារកមិនប្រុងប្រយ័ត្នទ្វារ ក្នុងកាលព្រះថេរៈ  
 ទាំងនោះទៅហើយ, បើរបស់អ្វី ៗ ក្នុងភណ្ឌាគារនោះត្រូវលួចទៅ, ជា  
 សំណងដល់ភណ្ឌាគារកប៉ុណ្ណោះ ព្រោះភណ្ឌាគារកជាធំ ។ ចំណែកពួក  
 ព្រះថេរៈគប្បីជាបក្ខពួក ។ នេះជាសាមីចិកម្ម ក្នុងភណ្ឌាគារនោះ ។ តែ  
 បើភណ្ឌាគារកប្រាប់ថា “សូមពួកលោកចូរឈរទទួលបរិក្ខាររបស់ពួក  
 លោកខាងក្រៅចុះ កុំចូលមកឡើយ” ។ ក៏បណ្តាភិក្ខុទាំងនោះ ព្រះថេរៈ  
 ឡេះឡោះមួយរូប នៃពួកព្រះថេរៈទាំងនោះ ព្រមដោយសាមណេរនិង  
 ឧបដ្ឋាកទាំងឡាយ បើកភណ្ឌាគារចូលទៅអង្គុយនិងដេក, ភណ្ឌៈបាត់ទៅ  
 ប៉ុនណា ជាសំណងដល់ព្រះថេរៈនោះទាំងអស់ ។

ចំណែកភណ្ឌាគារកនិងព្រះថេរៈដ៏សេស គប្បីជាបក្ខពួក ។ បើ  
 ភិក្ខុភណ្ឌាគារកនុ៎ះឯងនាំយកពួកសាមណេរឡេះឡោះ និងពួកអ្នកឧបដ្ឋាក  
 ទៅអង្គុយ និងដេកនៅក្នុងភណ្ឌាគារ, វត្តណាក្នុងភណ្ឌាគារនោះបាត់ទៅ,  
 របស់ទាំងអស់នោះ ជាសំណងដល់ភិក្ខុភណ្ឌាគារកប៉ុណ្ណោះ ។ ព្រោះ  
 ហេតុនោះ ភិក្ខុភណ្ឌាគារកនោះប៉ុណ្ណោះ គប្បីនៅក្នុងភណ្ឌាគារនោះ ។  
 ពួកភិក្ខុដ៏សេស គួរនៅក្នុងមណ្ឌប ឬគល់ឈើតែមិនគួរនៅក្នុងភណ្ឌាគារ  
 ដោយប្រការដូច្នេះ ។

មួយទៀត ភិក្ខុពួកណា រក្សាបរិក្ខាររបស់ពួកភិក្ខុដែលជាសភាគ

គ្នាទុកក្នុងបន្ទប់នៅរបស់ខ្លួន ។ កាលបរិច្ឆេទបាត់ទៅ ភិក្ខុពួកណាមកទុក,  
 ជាសំណងដល់ភិក្ខុទាំងនោះឯង ។ ចំណែកភិក្ខុក្រៅនេះ គួរជាបុគ្គ  
 ពួក ។ តែបើសង្ឃបន្តាប់ឱ្យប្រគេនបាយយាគូនិងភត្ត ដល់ភិក្ខុភណ្ឌាគារិក  
 ក្នុងវិហារនោះឯង និងភិក្ខុភណ្ឌាគារិករូបនោះ ចូលទៅកាន់ស្រក ដើម្បី  
 ត្រូវការភិក្ខុចារ, វត្ថុបាត់ទៅ រមែងជាសំណងដល់ភិក្ខុភណ្ឌាគារិករូបនោះ  
 ឯង ។ សូម្បីភិក្ខុដែលទទួលនាទីចាំព្រះវិហារ ដែលពួកភិក្ខុអ្នកចូលទៅ  
 ត្រាច់ភិក្ខុចារតាំងទុក ដើម្បីត្រូវការឱ្យរក្សាអតិរេកចំរើរ កាលបានយាគូ  
 និងភត្ត ឬអាហារដូចគ្នា ក៏នៅតែទៅភិក្ខុចារ, វត្ថុណាក្នុងវិហារនោះបាត់  
 ទៅ, វត្ថុនោះទាំងអស់ជាសំណងដល់លោក ។ និងវត្ថុនោះប៉ុណ្ណោះ នឹង  
 ជាសំណងតែម្យ៉ាងក៏ទេ, វត្ថុណាបាត់ទៅ ព្រោះសេចក្តីប្រមាទរបស់ភិក្ខុ  
 ដែលចាំវិហារនោះជាបច្ច័យ, វត្ថុនោះទាំងអស់ជាសំណងដល់លោក ដូច  
 ភិក្ខុភណ្ឌាគារិកដូច្នោះ ( ដូចវត្ថុដែលបាត់ទៅព្រោះសេចក្តីប្រមាទរបស់ភិក្ខុ  
 ភណ្ឌាគារិក ជាសំណងដល់ភិក្ខុភណ្ឌាគារិកដូច្នោះ ) បើជាវិហារធំ,  
 កាលលោកដើរទៅដើម្បីរក្សានូវចំណែកដទៃ វត្ថុដែលរក្សាទុកក្នុងទីមួយ  
 ទៀត ពួកចោរលួចយកទៅ រមែងមិនជាសំណង ព្រោះជាហេតុហួស  
 វិស័យ ។ ក៏ក្នុងវិហារធំដូច្នោះ លោកគួររក្សាបរិក្ខារទាំងឡាយ ទុកក្នុងទី  
 ប្រជុំនៃភិក្ខុទាំងពួង ហើយអង្គុយត្រង់កណ្តាលវិហារ ។ មួយទៀត  
 គប្បីតាំងភិក្ខុទទួលនាទីចាំវិហារទុក ២-៣ រូប ។ បើសូម្បីកាលលោក



ទាំងនោះ មិនបានជាអ្នកប្រមាទ នៅចាំរក្សាខាងឯណោះនិងខាងនេះឯង វត្ថុអ្វីណាមួយបាត់ទៅ, ក៏មិនជាសំណងដល់លោកទាំងនោះ ។ វត្ថុដែល ពួកចោរចង់ភិក្ខុអ្នកទទួលនាទីរក្សាវិហារទុកហើយ លួចយកទៅក្តី វត្ថុ ដែលត្រូវចោរលួចទៅដោយមកដទៃ ក្នុងកាលភិក្ខុទទួលនាទីចាំវិហារ ដើរជួសមកពួកចោរទៅក្តី មិនជាសំណងដល់លោកទាំងនោះ ។ បើ យាគូ និងភត្ត ឬអាហារដែលនឹងគប្បីប្រគេនក្នុងវិហារ មិនមានដល់ភិក្ខុ ដែលទទួលនាទីរក្សាវិហារ ។ នឹងតាំងស្លាកយាគូ ២-៣ ដែលមាននៅ សល់អំពីលាភដែលភិក្ខុទាំងនោះគប្បីបាន និងសលាកភត្តល្មមដល់ភិក្ខុ ដែលចាំវិហារទាំងនោះ ក៏គួរ តែមិនគួរតាំងឱ្យជាប្រចាំ ។ ព្រោះថា ពួក អ្នកស្រុក និងមានសេចក្តីក្តៅចិត្តថា ពួកភិក្ខុដែលទទួលនាទីចាំវិហារ ប៉ុណ្ណោះ រមែងឆាន់ភត្តរបស់ពួកយើង ។ ព្រោះហេតុនោះ ទើបគួរផ្លាស់ ប្តូរវារៈគ្នាតាំងទុក ។

បើពួកភិក្ខុដែលជាសភាគគ្នា របស់ភិក្ខុដែលទទួលនាទីចាំវិហារ ទាំងនោះ នាំស្លាកភត្តមកប្រគេន, ប្រការនោះក៏ជាការល្អ, បើមិនប្រគេន, គួរឱ្យភិក្ខុទាំងឡាយទទួលវារៈហើយឱ្យនាំមកប្រគេនចុះ ។ បើភិក្ខុដែល ទទួលនាទីរក្សាវិហារ កាលបានទទួលស្លាកបាយយាគូ ២-៣ និងស្លាកភត្ត ៤-៥ តែម្តង ក៏នៅតែទៅភិក្ខុចារ ។ វត្ថុបាត់ទៅទាំងអស់ជាសំណងដល់

លោក ដូចភិក្ខុភណ្ឌាគារិក ដូច្នោះ ។ បើភិក្ខុ ឬតម្លៃឈ្នួលដើម្បីភិក្ខុ  
 របស់សង្ឃ ដែលនឹងគប្បីប្រគេនដល់ភិក្ខុដែលចាំវិហារមិនមាន ភិក្ខុទាំង  
 ឡាយទទួលយកតាមវារៈចាំវិហារហើយ ទើបឱ្យនិស្សិតរបស់ខ្លួន ។  
 ជួយបដិបត្តិនឹងមិនទទួលយកវារៈដែលមកដល់ រមែងមិនបាន, គួរធ្វើ  
 ដូចយ៉ាងដែលភិក្ខុពួកដទៃធ្វើដូច្នោះ ។ ប៉ុន្តែថា ភិក្ខុណា មិនមាន  
 សម្បត្តិ ឬមិនមានមិត្ត មិនមានភិក្ខុជាទីពេញចិត្តដែលនឹងទាំភិក្ខុមកឱ្យ,  
 ភិក្ខុទាំងឡាយ មិនគួរឱ្យវារៈដល់ភិក្ខុបែបនោះ ។ ភិក្ខុទាំងឡាយតាំង  
 សូម្បីចំណែកណាទុកក្នុងវិហារ ដើម្បីប្រយោជន៍ជាស្បៀង ភិក្ខុដែល  
 កាន់យកចំណែកនោះចិញ្ចឹមជីវិត ត្រូវតាំងនាទី ។ ភិក្ខុណាមិនទទួលយក  
 ចំណែកនោះចិញ្ចឹមជីវិត មិនគួរឱ្យភិក្ខុនោះទទួលវារៈ ។ ភិក្ខុទាំងឡាយ  
 តែងតាំងភិក្ខុទុកក្នុងវិហារ សូម្បីដើម្បីត្រូវការឱ្យរក្សាផ្ទៃឈើតូចធំ, គ្រា  
 ថែរក្សាគ្រប់គ្រងហើយក៏ចែកគ្នាឆាន់តាមកាលនៃផ្ទៃឈើ ។ ភិក្ខុដែល  
 ឆាន់ផ្ទៃឈើទាំងនោះ គួរតាំងឱ្យទទួលវារៈ ។ ភិក្ខុដែលមិនអាស្រ័យ  
 (ផ្ទៃឈើនោះ) ចិញ្ចឹមជីវិត មិនគួរឱ្យទទួលវារៈ ។ ភិក្ខុទាំងឡាយនឹង  
 តែងតាំងភិក្ខុទុក សូម្បីដើម្បីត្រូវការឱ្យរក្សាសេនាសនៈ គ្រែ តាំង និង  
 កម្រាល, គួរតែងតាំងភិក្ខុដែលនៅក្នុងអាវាស, ចំណែកភិក្ខុដែលកាន់  
 អញ្ញោកាសិកធុត្ថងក្តី អ្នកកាន់រុក្ខមូលិកធុត្ថងក្តី មិនគួរឱ្យទទួលវារៈ ។

អាចារ្យពួកខ្លះពោលថា ភិក្ខុមួយរូបជាព្រះនរកៈនៅឡើយ, តែលោកជា  
 ពហុស្សុត បង្រៀនធម៌ឱ្យការសាកសួរ ពណ៌នាបាលីសម្តែងធម្មកថា  
 ដល់ភិក្ខុជាច្រើន ទាំងជួយការរបស់សង្ឃជន, ភិក្ខុនេះ កាលឆាន់លាភ  
 ក្តី នៅក្នុងអាវាសក្តី មិនគួរឱ្យទទួលវា៖, គប្បីដឹងថា ជាមនុស្ស  
 ពិសេស ។ តែភិក្ខុដែលរក្សារោងឧបោសថ និងរោងព្រះបដិមា គួរឱ្យ  
 បាយយាគូនិងភត្តជាទ្វេគុណ អង្គរមួយនាឡិកាល់ថ្ងៃ ត្រឹមវេរប្រចាំឆ្នាំ  
 និងកប្បិយភណ្ឌៈដែលមានតម្លៃ ១០ ឬ ២០ កហាបណៈ ។ ក៏បើ  
 កាលលោកបានទទួលបាយយាគូនិងភត្តនោះឯង វត្ថុអ្វីណាមួយ ក្នុងរោង  
 ឧបោសថ និងរោងព្រះបដិមានោះវិនាសទៅ ព្រោះសេចក្តីប្រមាទ, ជា  
 សំណងដល់លោកទាំងអស់ ។ តែវត្ថុដែលត្រូវពួកចោរចង់ខ្លួនលោកទុក  
 ហើយ ប្រជែងដណ្តើមយកទៅ ដោយកម្លាំង រមែងមិនជាសំណងដល់  
 លោក ។ ការដែលនឹងឱ្យរក្សាសម្បត្តិរបស់ចេតិយព្រមដោយសម្បត្តិ  
 របស់ចេតិយផងគ្នា ព្រមដោយសម្បត្តិរបស់សង្ឃក្នុងរោងឧបោសថជា  
 ដើមនោះ សមគួរ ។ តែការឱ្យលោករក្សាសម្បត្តិរបស់សង្ឃព្រមដោយ  
 សម្បត្តិរបស់ចេតិយ មិនគួរ ។ តែវត្ថុយ៉ាងណាមួយ ដែលជាប់របស់  
 សង្ឃ រក្សាទុកជាមួយរបស់ចេតិយ, វត្ថុរបស់សង្ឃនោះ កាលឱ្យរក្សា  
 របស់ចេតិយទុកហើយ ក៏ជាការរក្សាទុកហើយតែម្តង ព្រោះដូច្នោះ កាល

ឱ្យរក្សាទុកយ៉ាងនោះគួរ ។ សូម្បីកាលភិក្ខុរក្សាស្ថានទីទាំងឡាយ មាន  
រោងឧបោសថជាដើម តាមបក្ខវាវៈ វត្ថុដែលបាត់ទៅ ព្រោះអំណាច  
សេចក្តីប្រមាទ រមែងជាសំណង ដូចគ្នា ដូច្នេះឯង ។

**ធម៌ ទីបូព៌ាពន្លា**

[១១០] ជនទាំងឡាយ ក្នុងដែនកាសិបាកទីនោះ ហេតុនោះ ទី  
នោះ ឈ្មោះថា សុន្តយាតៈ ទីសម្រាប់ហូតពន្លា ។ ពាក្យថា សុន្តយាតៈ  
នោះ ជាឈ្មោះរបស់ដែនគយ ។ ពិតមែន ដែនគយនោះ លោកហៅ  
ថា សុន្តយាដៈ ព្រោះហេតុដែលជនទាំងឡាយ កាលមិនបង់ពន្ធ នាំ  
ភណ្ឌដែលគួរដល់កាសិចេញទៅអំពីទីនោះ ឈ្មោះថា ផ្តាច់ព័ន្ធ គឺ ញ៉ាំង  
កាសិរបស់ព្រះរាជាឱ្យសាបសូន្យទៅ ។

ពីរបទថា តត្រ បរិស័ត្វ : ភិក្ខុចូលទៅក្នុងខេត្តគយនោះ  
មានសេចក្តីថា ចូលទៅក្នុងដែនគយដែលព្រះរាជាទ្រង់ធ្វើកំណត់ខេត្តតាំង  
ទុកក្នុងទីទាំងឡាយ មានភ្នំជាចំណែកនោះ ។

ពីរបទថា រាជក្សំ ភណ្ឌំ : ទ្រព្យដ៏គួរដល់ព្រះរាជានិយកពន្ធ  
បានដល់ ភណ្ឌដែលគួរដល់ព្រះរាជា ។ អធិប្បាយថា កាសិមានតម្លៃ  
៥ មាសក ឬលើសជាង ៥ មាសក ជារបស់ដែលខ្លួនគួរថ្វាយចំពោះ  
ព្រះរាជា អំពីភណ្ឌណា, ភណ្ឌ នោះ ។ បាលីថា រាជកំ ខ្លះ ។

សេចក្តីយ៉ាងនេះដូចគ្នា ។ ភិក្ខុមានថេយ្យចិត្ត គឺ ញ៉ាំងថេយ្យចិត្តឱ្យកើត  
 ឡើងថា យើងនឹងមិនបង់ពន្ធដល់ព្រះរាជាអំពីភណ្ឌៈនេះ ហើយស្ថាប  
 អង្គុលពាល់ត្រូវភណ្ឌៈនោះ ត្រូវទុក្ខដ, ចាប់យកចាកទីដែលដាក់ទុកដាក់  
 ក្នុងថង់យាម ឬបង់ជាប់នឹងភ្លៅទុកក្នុងទីបិទបាំង ត្រូវថ្មល្អច្រើន, កិរិយា  
 ដែលឱ្យឃ្លាតចាកឋាន ឈ្មោះថា មិនទាន់មាន ព្រោះខេត្រដែននៃបារាជក  
 ព្រះមានព្រះភាគទ្រង់កំណត់ដោយដែនគយ, ភិក្ខុញ៉ាំងជំហានទី ២ ឱ្យ  
 ឈានឆ្លងខេត្តកំណត់ដែនភាស្តីទៅ ត្រូវអាបត្តិបារាជក ។

ពីរបទថា តហិសុចឃាតំ<sup>១</sup> ធាតេតិ : បោះផ្ទោងរបស់ឱ្យធ្លាក់  
 ចុះទៅខាងក្រៅខេត្តរបស់គយ មានសេចក្តីថា ភិក្ខុឈរនៅខាងក្នុងនុ៎ះឯង  
 ឃើញរាជបុរសទាំងឡាយ បញ្ជូនចិត្តទៅក្នុងទីដទៃ ទើបគ្រវែងទៅ  
 ដើម្បីត្រូវការឱ្យធ្លាក់ទៅខាងក្រៅ បើភណ្ឌៈនោះ ជាប់របស់នឹងធ្លាក់ទៅបាន  
 ពិតប្រាកដ គ្រាន់តែរបូតពីដៃ លោកត្រូវបារាជក ។ បើភណ្ឌៈនោះ ប៉ះ  
 ខ្ទប់ដើមឈើ ឬដង្កត់ឈើ ឬត្រូវកម្លាំងខ្យល់ខ្លាំងក្នុងឡើងធ្លាក់ចុះខាងក្នុង  
 វិញ នៅរក្សាបាន ។ លោកចាប់យកគ្រវែងទៅទៀត ត្រូវបារាជក តាម  
 ន័យដែលពោលហើយក្នុងកាលមុននុ៎ះឯង ។ បើភណ្ឌៈនោះធ្លាក់ត្រង់ដែន  
 ដី ហើយរមៀលចូលមកខាងក្នុងទៀត លោកត្រូវបារាជកដូចគ្នា ។  
 ចំណែកក្នុងកុរុន្តី និងសន្ទេបអដ្ឋកថាពោលថា បើភណ្ឌៈនោះធ្លាក់ខាង

ក្រៅ ឈប់ហើយរមៀលចូលទៅ លោកត្រូវបារាជិក បើមិនទាន់ឈប់  
រមៀលចូលទៅ នៅរក្សាបាន ។ ភិក្ខុនៅខាងក្នុងប្រើដៃ ឬជើង ឬឈើ

១. ២៥. ពហិ សុន្តិយាដំ ។

ប្រតិក្កិះប្រមៀលទៅ ឬថាឱ្យអ្នកដទៃប្រមៀលទៅ, បើភណ្ឌៈនោះមិន  
ឈប់ រមៀលចេញទៅ ត្រូវបារាជិក ។ ភណ្ឌៈនោះឈប់ខាងក្នុងហើយ  
ទើបរមៀលចេញទៅខាងក្រៅ នៅរក្សាបាន ។ ភណ្ឌៈដែលភិក្ខុដាក់ទុក  
ខាងក្នុងដោយគិតថា នឹងរមៀលចេញទៅខ្លួនឯង ឬថា អ្នកដទៃនឹងឱ្យវា  
រមៀលចេញទៅ ខាងក្រោយរមៀលទៅខ្លួនឯង ឬ អ្នកដទៃប្រមៀល  
ចេញទៅខាងក្រៅ នៅរក្សាបានដូចគ្នា ។ តែក្នុងភណ្ឌៈដែលភិក្ខុដាក់ទុក  
ដោយចិត្តបរិសុទ្ធ នឹងរមៀលចេញទៅយ៉ាងនោះ មិនមានពាក្យដែលនឹង  
គប្បីពោលឡើយ ។ ភិក្ខុធ្វើកញ្ចប់ពីរកញ្ចប់ឱ្យជាប់គ្នាជាចំណងតែមួយ  
ដាក់ទុកចន្លោះដៃនរបស់ដៃនគយ សូម្បីថា តម្លៃកាស៊ីក្នុងកញ្ចប់ក្រៅនឹង  
បានតម្លៃមួយបាទ ក៏ពិតមែន តែថាកញ្ចប់ក្នុងនៅរក្សាទុកបាន ព្រោះជាប់  
ជាមួយគ្នានឹងកញ្ចប់ក្រៅនោះ ។ តែបើលោកផ្លាស់កញ្ចប់ដែលនៅខាង  
ក្នុងទៅដាក់ទុកខាងក្រៅ ត្រូវបារាជិក ។ សូម្បីក្នុងអម្រែកដែលភិក្ខុធ្វើឱ្យ  
ជាប់គ្នាដាក់ទុក ក៏មានន័យដូចគ្នា ។ តែបើភណ្ឌៈ នោះ ជាបស់មិន  
បានចងត្រឹមតែពាក់ទុកលើចុងអម្រែកប៉ុណ្ណោះ ជាបារាជិក ។ ភិក្ខុដាក់

ទុកក្នុងយាន ឬលើខ្នងសេះជាដើម ដែលកំពុងទៅ ដោយធ្វើទុកក្នុងចិត្ត ថា ភណ្ឌៈនេះនឹងត្រូវនាំចេញទៅក្នុងខាងក្រៅ កាលភណ្ឌៈនោះត្រូវនាំ ចេញទៅហើយ អវហារ រមែងមិនមាន សូម្បីភណ្ឌទេយ្យក៏មិនមាន ។

ព្រោះហេតុអ្វី ? ព្រោះព្រះរាជាត្រាស់ទុកថា “ចូរហូតពន្លឺដល់អ្នកដែល ចូលមកក្នុងទីនេះ”, ពិតមែន ភណ្ឌៈនេះ ភិក្ខុតាំងទុកក្រៅដែនគយ និង លោកមិនបាននាំទៅ; ព្រោះដូច្នេះ ទើបមិនមានភណ្ឌទេយ្យ មិនជា បារាជក ។ សូម្បីក្នុងភណ្ឌៈដែលដាក់ទុកក្នុងយានដែលចតនៅជាដើម កាលយានជាដើមនោះទៅ វៀរប្រយោគរបស់ភិក្ខុនោះសូម្បីកាលមាន ថេយ្យចិត្ត អវហាររមែងមិនមានដូចគ្នា ។ តែបើភិក្ខុដាក់ហើយ បរយានជាដើមទៅ ឱ្យកន្លងដែនគយក្តី ឈរខាងមុខហើយ ហៅថា “មកចុះរើយ” ដូច្នេះព្រោះសេចក្តីដែលខ្លួនសន្សំទុកក្នុងមន្តទាំងឡាយ មានមន្តហៅជីវជាដើមក្តី ត្រូវអាបត្តិបារាជក ក្នុងខណៈឈានកន្លងដែន ទៅ ។ ក្នុងឯឡកលោមសិក្ខាបទ មិនជាអាបត្តិក្នុងឋានៈនេះ គឺ ភិក្ខុឱ្យ អ្នកដទៃនាំរោមចៀមទៅ, ក្នុងសិក្ខាបទនេះជាបារាជក ។ ក្នុង ឯឡកលោមសិក្ខាបទនោះ ភិក្ខុដាក់រោមចៀមក្នុងយាន ឬភណ្ឌៈរបស់ជន ដទៃអ្នកមិនដឹង ឱ្យឈានកន្លងបីយោជន៍ទៅ, រោមចៀមជានិស្សគ្គិយ ព្រោះហេតុនោះ ភិក្ខុត្រូវបាចិត្តិយ, ក្នុងសិក្ខាបទនេះមិនជាអាបត្តិទេ ។

កាលដែលភិក្ខុបង់ពន្ធត្រង់ដែនគយមុនហើយទើបទៅ គួរ ។

ភិក្ខុមួយរូប ធ្វើការតាំងចិត្តទុកហើយទៅ ដោយគិតថា “បើគេ  
នឹងទាមទារថា ‘លោកចូរឱ្យតម្លៃភាស៊ី’ យើងក៏នឹងឱ្យ, បើពួកគេមិន  
ទាមទារ, យើងនឹងទៅ” ដូច្នេះ ។ ភ្នាក់ងារភាស៊ីម្នាក់ បានឃើញភិក្ខុ  
នោះ ទើបពោលថា “ភិក្ខុនេះ កំពុងទៅ, ពួកលោកចូរហូតតម្លៃភាស៊ីភិក្ខុ  
នោះ” ។ ភ្នាក់ងារភាស៊ីម្នាក់ទៀត និយាយឡើងថា “បព្វជិតនឹងមានតម្លៃ  
ភាស៊ីអំពីទីណាហ្ន៎ និមន្តទៅចុះ” ដូច្នេះ, ជាការបានខអាងភិក្ខុគួរទៅ ។  
តែកាលភិក្ខុពោលថា “កាលមិនបង់ពន្ធហើយទៅ មិនគួរដល់ភិក្ខុទាំង  
ឡាយ, ព្រោះហេតុនោះ ចូរហូតពន្ធចុះ ឧបាសក” ដូច្នេះក្តី កាលភ្នាក់  
ងារភាស៊ីនិយាយថា “កាលយើងនឹងហូតតម្លៃពន្ធរបស់ភិក្ខុ ក៏នឹងត្រូវ  
យកបាត្រនិងចីវរ និងមានប្រយោជន៍អ្វីដោយបាត្រនិងចីវរនោះ និមន្តទៅ  
ចុះ” ដូច្នេះក្តី ជាការបានខអាងតែម្តង ។

បើពួកភ្នាក់ងារភាស៊ីដេកលក់ក្តី លេងបាស្តក្តី ឬទៅក្នុងទីណា ៗ  
បាត់ក្តី, នឹងភាស៊ីនេះ សូម្បីស្រែកប្រាប់ថា “ពួកអ្នកភាស៊ី នៅទីណា ?”  
ក៏មិនប្រទះឃើញ, ជាការបានខអាងដូចគ្នា ។ សូម្បីបើភិក្ខុទៅដល់ដែន  
គយហើយ បញ្ជូនចិត្តទៅគិតដល់អ្វី ៗ ក្តី ស្វាធារក្តី តាមប្រកប  
មនសិការក្តី ត្រូវភយន្តរាយ មានចោរ ដំរី រាជសីហ៍ និងខ្លាធំជាដើម



ងើបរត់ដេញជាប់តាមទៅក្តី ឃើញមហាមេឃខ្មៅតាំងឡើងហើយ ប្រាថ្នា  
នឹងចូលទៅកាន់សាលាខាងមុខក្តី កន្លងហួសស្ថានទីនោះទៅ; ជាការបាន  
ខអាងដូចគ្នា ។

ក្នុងពាក្យថា សង្ខំ បរិហារតិ : ភិក្ខុនាំទ្រព្យរតតន្ត នេះ លោក  
ពោលទុកក្នុងអដ្ឋកថាក្បួនថា ទោះបីជាភិក្ខុឈានចូលឧបចារហើយលប  
ចៀសទៅក៏ដោយ ក៏ជាអវហារតែម្តង ។ តែក្នុងមហាអដ្ឋកថា លោក  
ពោលទុកថា កាលភិក្ខុសម្លឹងឃើញទោសតែម្យ៉ាងថា ពួករាជបុរស  
បៀតបៀនអ្នកគេចពន្ធ ដូច្នេះ ទើបឈានចូលកាន់ឧបចារហើយបង្ហើង  
ទៅ ជាទុក្ខដ, កាលមិនបានឈានចូលឡើយ តែបង្ហើងចៀសទៅ មិន  
ជាអាបត្តិ ។ ពាក្យក្នុងមហាអដ្ឋកថានេះ រមែងសមដោយព្រះបាលី ។  
ក្នុងដែនគយនេះ គួរកំណត់ឧបចារទុក ២ លេខបាទ ដូច្នេះឯង ។

ទីហួតពន្ធ ចប់

### សត្វមានជីវិត

[១១១] បន្ទាប់ពីការពោលពីដែនគយនេះទៅ ព្រះមានព្រះភាគ  
កាលនឹងទ្រង់សម្តែងសត្វដែលមានជីវិត ដែលល្មមគួរដល់អវហារដោយ  
ចំណែកមួយ ទើបត្រាស់ថា មនុស្សប្បណោ : សត្វ គឺមនុស្ស ជា

ដើម ។ កាលភិក្ខុល្អចសត្វ គឺមនុស្សអ្នកនៅមានជីវិតសូម្បីនោះ ដែល  
 ជាអ្នកជា(គ្មានបំណុល)ទៅ រមែងមិនជាអវហារ ។ សូម្បីបុគ្គលជា  
 អ្នកជាណា ត្រូវមាតាឬបិតាយកទៅបញ្ចាំទុក ឬសាមីខ្លួនឯងយកខ្លួនធានា  
 ទុក ហើយបានកាន់យកទ្រព្យ ៥០ ឬ ៦០ កហាបណៈទៅ, កាលភិក្ខុ  
 ល្អចយកបុគ្គលជាអ្នកជាសូម្បីអ្នកនោះទៅ ក៏មិនជាអវហារ ។ ចំណែក  
 ទ្រព្យ រមែងបន្ថែមការប្រាក់ឡើងក្នុងស្ថានទីដែលគេទៅហើយ ។ តែកាល  
 ភិក្ខុល្អចទាសៈនុ៎ះឯង មានទាសៈដែលកើតក្នុងផ្ទះ ទាសៈលោះមកដោយ  
 ទ្រព្យ និងទាសៈដែលត្រូវនាំមកជាឈ្មួយ រមែងជាអវហារ ។ ពិតមែន  
 ព្រះមានព្រះភាគ ទ្រង់សំដៅយកទាសៈដែលកើតក្នុងផ្ទះជាដើមនោះឯង  
 ទើបត្រាស់ព្រះតម្រាស់នេះទុកថា “ធាណោ នាម មនុស្សប្បណោ  
 រុច្ចតិ : សត្វ គឺមនុស្ស ហៅថា សត្វមានជីវិត” ដូច្នេះ ។

បុគ្គលជាទាសៈ ៣ ពួក

ក៏បណ្តាទាសៈទាំងនេះ ទាសៈដែលកើតក្នុងផ្ទះរបស់នាងទាសី ក្នុង  
 ផ្ទះគប្បីជ្រាបថា អន្តោជាតក : ទាសៈដែលកើតខាងក្នុង, ទាសៈដែល  
 ទិញមកដោយទ្រព្យ គប្បីជ្រាបថា ធនក្តីតក : ទាសៈដែលលោះមក  
 ដោយទ្រព្យ, បុគ្គលដែលត្រូវរៀនប្រមូលមកអំពីប្រទេសផ្សេងហើយ

ចូលដល់ភាពជាទាស គប្បីជ្រាបថា ការមរណ៍តៈ : ទាសដែលត្រូវនាំមកជាឈ្មើយ ។

ភិក្ខុគិតថា “យើងនឹងលួចសត្វដែលមានជីវិតបែបនេះទៅ” ហើយស្ដាប់អង្គែល ត្រូវទុក្ខដ ។ កាលលោកចាប់ត្រង់ដៃ ឬជើងលើកឡើងធ្វើឱ្យកម្រើក ត្រូវថ្កល់ច្រួយ ។ លោកប្រាថ្នានឹងលើកចៀសចេញទៅឱ្យកន្លងហួសចាកស្ថានទីដែលឈរ សូម្បីត្រឹមតែមួយចុងសរសៃសក់ទៅ ត្រូវបារាជក ។ លោកចាប់ត្រង់សក់ ឬត្រង់ដើមដៃទាំងពីរ ទាញទៅ គប្បីពិន័យតាមជំហាន ។ ភិក្ខុគិតថា “យើងនឹងនាំឱ្យដើរទៅ” គម្រាមឬវាយបណ្តើរនិយាយថា “ឯងចូរទៅមកនេះ” ។ កាលគេទៅកាន់ទិសភាគតាមដែលភិក្ខុនោះបង្គាប់ លោកត្រូវបារាជកក្នុងជំហានទី ២ ។ សូម្បីភិក្ខុពួកណា មានឆន្ទៈរួមនឹងភិក្ខុនោះ ជាបារាជក ក្នុងខណៈតែមួយដល់ភិក្ខុទាំងអស់នោះ ។ ភិក្ខុឃើញទាសៈហើយ សួរដល់សុខទុក្ខ ឬមិនសួរក៏ដោយ និយាយថា “ឯងចូរទៅ ចូរចៀសចេញទៅ នៅជាសុខចុះ” ។ បើទាសនោះចៀសចេញទៅសោត, លោកត្រូវបារាជកក្នុងជំហានទី ២ ។

ភិក្ខុដទៃ និយាយចំពោះទាសនោះ អ្នកចូលមកកាន់សំណាក់របស់ខ្លួនថា “ឯងចូរចៀសទៅ” ។ បើភិក្ខុទាំងឈ្មើយរូប និយាយនឹងទាស អ្នកចូលមកកាន់សំណាក់របស់ខ្លួន ៗ តាមលំដាប់, ក៏ជាបារាជកជាមួយ

គ្នាទាំងអស់ ។ ចំណែកភិក្ខុណា និយាយនឹងទាសដែលកំពុងរត់ចៀសចេញទៅនោះឯងថា “អ្នកចូរចៀសចេញទៅ ដរាបណាដែលម្ចាស់ចាប់ឯងមិនបាន”, ភិក្ខុនោះ មិនត្រូវអាបត្តិបាណជិក ។ តែបើលោកនិយាយចំពោះទាសដើរសន្សឹម ៗទៅ, និងទាសនោះក៏ដើរទៅយ៉ាងរហ័ស តាមពាក្យរបស់ភិក្ខុនោះ, ជាបាណជិក, កាលភិក្ខុឃើញទាស ចៀសចេញទៅកាន់ស្រុកឬប្រទេសដទៃហើយដេញឱ្យចៀសចេញទៅ សូម្បីចាកស្រុកឬប្រទេសនោះ ក៏ជាបាណជិកដូចគ្នា ។ ឈ្មោះថា អទិន្នាទាន រមែងផុតបានដោយបរិយាយ ។

ពិតមែន ភិក្ខុណា និយាយយ៉ាងនេះថា “លោកធ្វើអ្វីនៅទីនេះ ? លោកចៀសចេញទៅមិនគួរឬ ?” ក្តី ថា “ការដែលលោកទៅក្នុងទីណា ៗហើយ មានជីវិតរស់នៅយ៉ាងសប្បាយមិនគួរឬ ?” ក្តី ថា “ពួកទាសនិងទាសីនាំគ្នាចៀសចេញទៅកាន់ប្រទេសឈ្មោះឯណោះហើយ រមែងរស់នៅយ៉ាងសប្បាយ” ក្តី, និងគេបានស្តាប់ពាក្យនិយាយរបស់ភិក្ខុនោះហើយ ក៏ចៀសចេញទៅ, រមែងមិនជាអវហារ ។ ចំណែកភិក្ខុណា និយាយថា “ពួកអាត្មា នឹងទៅកាន់ប្រទេសឈ្មោះឯណោះ, អ្នកទៅក្នុងប្រទេសនោះហើយ រមែងរស់នៅយ៉ាងសប្បាយ, និងកាលពួកលោកទៅជាមួយពួកអាត្មា នឹងមិនមានសេចក្តីលំបាក ដោយស្បៀងតាមមកជាដើម សូម្បីក្នុងចន្លោះមក” ដូច្នេះហើយ នាំយកទាសដែលមកជាមួយខ្លួនទៅ, ដោយ

អំណាចនៃការធ្វើដំណើរ មិនមែនទៅដោយថេយ្យចិត្ត មិនជាអវហារ ឡើយ ។ កាលមានពួកចោរប្រាកដឡើងហើយក្នុងចន្លោះមក សូម្បីកាល ភិក្ខុពោលថា “វើយ ពួកចោរប្រាកដឡើងហើយ ។ ឯងចូរប្រញាប់ ចៀសចេញទៅ ចូរប្រញាប់មក ទៅជាមួយគ្នា” ដូច្នេះ អាចារ្យទាំង ឡាយ ក៏មិនពិន័យជាអវហារ ព្រោះលោកពោលដើម្បីត្រូវការឱ្យផុតពី អន្តរាយអំពីចោរ ដោយប្រការដូច្នេះ ។

សត្វមានជីវិត ចប់

សត្វត្បាញដឹង

[១១២] បណ្តាសត្វមិនមានជើងទាំងឡាយ ឈ្មោះថា ពស់ មានម្ចាស់ គឺ ពស់ដែលពួកគ្រូចាប់ពស់ជាដើមចាប់ទុក កាលឱ្យលេង រមែងបានតម្លៃកន្លះបាទខ្លះ មួយបាទខ្លះ មួយកហាបណៈខ្លះ, សូម្បីកាល នឹងលេងវាចេញទៅ ក៏ទទួលយកប្រាក់និងមាសហើយ ទើបលេង ចេញ ។ ម្ចាស់ពស់ទាំងនោះ ទៅកាន់ឱកាសដែលភិក្ខុខ្លះអង្គុយហើយដាក់ ទ្រង់ទុក ដេកលក់ទៅ ឬទៅក្នុងទីណាមួយ ។ បើភិក្ខុនោះចាប់ពាល់ ទ្រង់នោះក្នុងស្ថានទីនោះ ដោយថេយ្យចិត្ត ត្រូវទុក្ខដ ។ ធ្វើឱ្យ កម្រើកត្រូវថ្មល្អច្រើន, ឱ្យឃ្លាតចាកឋាន ត្រូវបារាជក ។ តែបើលោកបើ កទ្រង់ចេញហើយចាប់ពស់ត្រង់ក ត្រូវទុក្ខដ, លើកពស់ឡើងត្រូវ

ថុល្លច្ច័យ, កាលលោកលើកឡើងឱ្យត្រង់ ៗ ល្មមកន្ទុយពស់ផុតពីផ្ទៃ  
 ទ្រង់ត្រឹមតែមួយចុងសរសៃសក់ ក៏ត្រូវបារាជិក ។ កាលលោកទាញ  
 អូសចេញទៅ ល្មមកន្ទុយពស់ផុតពីកណ្តាប់មាត់(ទ្រង់)ទៅ ត្រូវបារាជិក  
 លោកបើកមាត់ទ្រង់ចេញបន្តិចហើយ វាយ ឬស្រែកហៅចេញឈ្មោះថា  
 “រើយ ចូរលូនចេញមក” ហើយឱ្យលូនចេញ ត្រូវបារាជិក ។ លោកបើ  
 កចេញយ៉ាងនោះហើយ ទើបធ្វើសំឡេងកង្អែបស្រែក ឬសំឡេងកណ្តុរ  
 ស្រែក ឬរោយលាចចុះក៏ដោយ ហើយស្រែកហៅចេញឈ្មោះ ឬផ្គាត់  
 ម្រាមដៃក៏ដោយ សូម្បីកាលពស់លូនចេញទៅ ដោយកិរិយាដែលធ្វើ  
 សំឡេងជាដើមយ៉ាងនោះ ក៏ត្រូវបារាជិក ។ កាលលោកមិនបានបើកមាត់  
 ចេញ តែបានធ្វើកិរិយាយ៉ាងនោះពស់ឃ្លានខ្លាំង ទើបយកក្បាលត្បូល  
 ជញ្ជាំងទ្រង់ ធ្វើប្រហោងហើយក៏លូនចៀសចេញទៅ ជាបារាជិកដូច  
 គ្នា ។ តែកាលលោកបើកមាត់ទ្រង់ចេញហើយ ពស់លូនចេញចៀសទៅ  
 ដោយខ្លួនឯង រមែងជាភណ្ឌទេយ្យ ។ សូម្បីបើលោកបើកមាត់ចេញក៏  
 ដោយ មិនបានបើកចេញក៏ដោយ តែបានធ្វើជាសំឡេងកង្អែបនិង  
 សំឡេងកណ្តុរស្រែក ឬរោយលាចចុះតែម្យ៉ាងប៉ុណ្ណោះ មិនបានស្រែ  
 កហៅបញ្ចេញឈ្មោះ ឬមិនបានផ្គាត់ម្រាមដៃ, ព្រោះឃ្លានខ្លាំង ពស់គិត  
 ថា នឹងស៊ីកង្អែបជាដើម ទើបលូនចៀសចេញទៅ ជាភណ្ឌទេយ្យដូច  
 គ្នា ។ ត្រឹមកហើយ ក្នុងអធិការនេះ តែម្យ៉ាង ដោយសព្វថា សត្វមិន

មានជើង ។ ក៏ពាក្យដែលគប្បីពោលក្នុងត្រីនេះ ខ្ញុំព្រះករុណាបានពោល  
ទុកហើយក្នុងភណ្ឌៈតាំងនៅក្នុងទីកន្លែងនោះឯង ដូច្នេះ ។

សត្វមិនមានជើង ចប់

**សត្វមានជើងពីរ**

[១១៣] បណ្តាសត្វជើងពីរទាំងឡាយ ព្រះមានព្រះភាគ កាល  
នឹងទ្រង់សម្តែងពួកសត្វ ជើង ២ ដែលអ្នកណា ៗ អាចលួចយកទៅ  
បាន ទើបត្រាស់ពាក្យថា មនុស្សា បក្សជាតា : ពួកមនុស្ស ពួកសត្វ  
ស្លាបជាដើម ។ ចំណែកពួកទេវតា អ្នកណាមួយ មិនអាចលួចយកទៅ  
បាន ។ ដែលឈ្មោះថា បក្សជាត ព្រោះអត្ថថា សត្វទាំងនោះមានស្លាប  
កើតហើយ ។ សត្វមានស្លាបទាំងនោះ មាន ៣ ពួក គឺ មានរោមជា  
ស្លាបពួកមួយ មានស្បែកជាស្លាបពួកមួយ មានឆ្អឹងជាស្លាបពួកមួយ,  
បណ្តាសត្វទាំងនោះ សត្វក្លោកនិងមានជាដើម គប្បីជ្រាបថា មានរោម  
ជាស្លាប, ប្រចៀវជាដើម គប្បីជ្រាបថា មានស្បែកជាស្លាប, សត្វ  
ក្រឡឹងជាដើមគប្បីជ្រាបថា មានឆ្អឹងជាស្លាប<sup>១</sup> ។ ចំណែកពាក្យដែល  
គប្បីពោលក្នុងសត្វជើង ២ នេះ ខ្ញុំព្រះករុណាបានពោលទុកហើយក្នុង  
ភណ្ឌៈដែលនៅក្នុងអាកាស និងសត្វមានជីវិតនោះ ដូច្នេះឯង ។

សត្វមានជើងពីរ ចប់

១. ពួកមនុស្ស និងបក្សជាតិទាំងអស់ មកក្នុងអធិការនេះតែម្យ៉ាង ដោយស័ព្ទថា សត្វជើងពីរ ។

សត្វមានជើងបួន

[១១៤] គប្បីជ្រាបវិនិច្ឆ័យ ក្នុងសត្វជើង ៤ តទៅ ៖

ប្រភេទនៃសត្វជើង ៤ ទាំងអស់ ដ៏សេសដែលមកក្នុងព្រះបាលី គប្បីជ្រាបថា បសុសត្វ សត្វចិញ្ចឹម ។ សត្វទាំងឡាយមានជីវជាដើម ប្រាកដច្បាស់ហើយឯង ។ បណ្តាសត្វមានជីវជាដើមទាំងនោះ កាលភិក្ខុ ស្ថាបអង្គុលជីវដោយថេយ្យចិត្ត ជាទុក្ខដ, ធ្វើឱ្យកម្រើក ជា ថុល្លច្ច័យ ។ ចំណែកភិក្ខុណា មានកម្លាំងច្រើន ប្រើសីសៈទូលយក កូនជីវនៅតូច ត្រង់ផ្ចិតឡើងព្រោះសេចក្តីស្រវឹងខ្លាំងឱ្យជើងទាំង ៤ និង ប្រមោយផុតពីដីស្នម្បីត្រឹមតែមួយចុងសរសៃសក់, ភិក្ខុនោះ ត្រូវ បារាជិក ។ តែជីវខ្លះគេចង់ទុកក្នុងរោងជីវ, ជីវខ្លះឈរ មិនបានចង់ ឡើយ, ជីវខ្លះឈរខាងក្នុងទីនៅ, ជីវខ្លះឈរក្នុងព្រះលានហ្ន៎ ។

បណ្តាជីវទាំងនោះ ជីវដែលចង់កុកក្នុងរោងជីវ មានឋាន ៥ គឺ ចំណង់ត្រង់ក និងជើងទាំង ៤ សម្រាប់ជីវដែលគេយកប្រាក់ដែកចង់ ទុកត្រង់ក និងត្រង់ជើងម្ខាង មានឋាន ៦ ។ ជីវខ្សែដែលគេចង់ទុកត្រង់ កនិងជើងទាំង ២ មានឋាន ៧ ។ គប្បីជ្រាបការធ្វើឱ្យកម្រើក និងឱ្យ



ឃ្លាតចាកឋាន ដោយអំណាចនៃឋានទាំងនោះ ។

រោងដំរីទាំងអស់ ជាឋានរបស់ដំរីដែលគេមិនបានចង់ទុក, ជាបារាជក ក្នុងកាលឱ្យឈានកន្លងចាករោងដំរីនោះទៅ ។ ផ្ទៃដីខាងក្នុងទីនៅទាំងអស់នេះឯង ជាឋានរបស់ដំរីឈរខាងក្នុងទីនៅ, ជាបារាជក ក្នុងកាលឱ្យកន្លងហួសទ្វារដែលជាទីនៅរបស់ដំរីនោះទៅ ។ ព្រះនគរទាំងអស់ជាឋានរបស់ដំរីដែលឈរនៅក្នុងព្រះរាជវាំង, ជាបារាជក ក្នុងកាលឱ្យដំរីនោះកន្លងហួសទ្វារព្រះនគរទៅ ។ ស្ថានទីឈរនេះឯងជាឋានរបស់ដំរីដែលឈរខាងក្រៅព្រះនគរ ។ ភិក្ខុកាលលូចដំរីនោះទៅ គប្បីពិន័យដោយជំហាន ។ សម្រាប់ដំរីដែលដេកនៅ មានឋានតែមួយប៉ុណ្ណោះ ។ កាលភិក្ខុដេញឱ្យដំរីក្រោកឡើង ដោយថយ្យចិត្ត លូមដំរីក្រោកឡើងហើយ ក៏ជាបារាជក ។ សូម្បីសេះ ក៏មានវិនិច្ឆ័យដូចគ្នានេះឯង ។ តែបើសេះនោះត្រូវគេចង់ឆ្លាក់ទុកត្រង់ជើងទាំង ៤ ពិតមែន គប្បីជ្រាបថាមានឋាន ៨ ។ សូម្បីក្នុងអ្នក ក៏មានន័យដូច្នេះ ។ សូម្បីគោខ្លះជាសត្វដែលគេចង់យ៉ាងទុកក្នុងផ្ទះ, ខ្លះឈរ មិនបានចង់ឡើយ ។ តែខ្លះ គេចង់ទុកក្នុងក្រោល, ខ្លះក៏ឈរមិនបានចង់ទុកឡើយ ។

បណ្តាគោទាំងនោះ គោដែលគេចង់យ៉ាងទុកក្នុងផ្ទះ មានឋាន ៥ គឺ ជើងទាំង ៤ និងចំណង ។ រោងទាំងអស់ ជាឋានរបស់គោដែលមិនបានចង់ ។ គោដែលគេចង់ទុកក្នុងក្រោលក៏មានឋាន ៥ ។ ក្រោលទាំងអស់ ជាឋានរបស់គោដែលមិនបានចង់ ។ ភិក្ខុឱ្យគោនោះកន្លង

ហួសទ្វារក្រោលទៅ ត្រូវបារាជិក ។ កាលលោកទម្លាយក្រោលលួចទៅ ឱ្យកន្លងហួសទ្វារក្រោលទៅ ជាអាបត្តិបារាជិក ។ លោកបើកទ្វារចេញ ឬទម្លាយក្រោលហើយ ឈរខាងក្រៅ ហើយស្រែកហៅចេញឈ្មោះ បង្គាប់ឱ្យគោចេញមក ត្រូវបារាជិក ។ សូម្បីសម្រាប់ភិក្ខុដែលសម្តែង មែកឈើដែលកាច់បាក់ហើយ ឱ្យគោឃើញហើយហៅមក ក៏មានន័យ ដូចគ្នានេះឯង ។ លោកមិនបានបើកទ្វារ ក្រោលក៏មិនបានទម្លាយ ត្រឹមតែ អង្រួនមែកឈើដែលកាច់បានហើយហៅគោមក ។ គោលោតចេញមក ព្រោះសេចក្តីឃ្លានខ្លាំង ជាបារាជិកដូចគ្នា ។ តែបើកាលលោកបើកទ្វារ ចេញ ឬទម្លាយក្រោលហើយ គោក៏ចេញមកដោយខ្លួនឯង ជា ភណ្ឌទេយ្យ ។ លោកបើកទ្វារ ឬមិនបានបើកក៏ដោយ ទម្លាយក្រោល ឬមិនបានទម្លាយក៏ដោយ គ្រាន់តែអង្រួនមែកឈើដែលកាច់បានតែម្យ៉ាង មិនបានហៅគោ ។ គោដើរចេញទៅឬលោតចេញទៅ ព្រោះសេចក្តីឃ្លាន ខ្លាំង, ជាភណ្ឌទេយ្យដូចគ្នា ។ គោដែលគេចង់ទុកកណ្តាលស្រុក ឈរមួយ ជេកមួយ ។ គោដែលឈរមានឋាន៥ ។ គោដែលជេកមានឋាន២ ។

គប្បីជ្រាបការធ្វើឱ្យកម្រើក និងឱ្យឃ្លាតចាកឋាន ដោយអំណាច នៃឋានទាំងនោះ ក៏ភិក្ខុណា មិនបានដេញគោដែលជេកឱ្យក្រោកឡើង តែសម្លាប់ក្នុងទីនោះឯង ជាភណ្ឌទេយ្យដល់ភិក្ខុនោះ ។ ក៏ស្រុកទាំងអស់ ជាឋានរបស់គោឈរក្នុងស្រុកដែលបានប្រកបទ្វារលោមព័ទ្ធទុកយ៉ាងល្អ សម្រាប់គោដែលឈរ ឬដែលត្រាច់ទៅក្នុងស្រុកមិនបានលោមព័ទ្ធ ស្មាន

ទីដែលវាជាន់ ដោយជើងទាំង ៤ នោះឯង ជាឋាន ។ សូម្បីក្នុងសត្វ  
ទាំងឡាយ មានលា និងបសុសត្វជាដើម ក៏មានវិនិច្ឆ័យដូចគ្នានេះឯង ។

សត្វមានជើងបួន ចប់

### សត្វមានជើងច្រើន

[១១៥] គប្បីជ្រាបវិនិច្ឆ័យក្នុងសត្វមានជើងច្រើនតទៅ ៖

បើវត្ថុបារាជកពេញដោយកែបតែមួយ កាលភិក្ខុលួចកែបនោះទៅ  
ដោយជើង ជាបុល្លច្ឆ័យ ៩៩ , ជាបារាជកតែមួយ ។ ពាក្យដ៏សេស  
មានន័យដូចដែលពោលហើយនុ៎ះឯង ។

សត្វមានជើងច្រើន ចប់

### ភិក្ខុកំណត់របស់ឱ្យគេលួច

[១១៦] ដែលឈ្មោះថា ភិក្ខុអ្នកកំណត់របស់ឱ្យគេលួច ព្រោះ  
អត្ថថា ប្រព្រឹត្តអាក្រក់ថោកទាប ។ លោកពោលអធិប្បាយថា រមែង  
តាមចូលទៅខាងក្នុងក្នុងស្ថានទីនោះ ។ ។

បទថា ឱចរិត្វា : គយគន់ សេចក្តីថា រង់ចាំកំណត់ គឺ

ពិនិត្យមើលហើយ ។

បទថា អាចិក្ខតិ : ហើយប្រាប់ សេចក្តីថា ភិក្ខុក្នុងប្រាប់  
ទ្រព្យដែលរក្សាទុកមិនល្អ ក្នុងត្រកូលរបស់ជនដទៃឬក្នុងវិហារជាដើម  
ដែលមិនបានចាត់ការរក្សាទុកដល់ភិក្ខុដទៃអ្នកអាចនឹងធ្វើចោរកម្មបាន ។

ច្រើនបទថា អាបត្តិ ឧភិជំ បារាជិកស្ស : ត្រូវអាបត្តិ  
បារាជិកទាំងពីររូប សេចក្តីថា លោកទាំងពីររូប ត្រូវអាបត្តិបារាជិក  
យ៉ាងនេះ គឺ ក្នុងទ្រព្យដែលនឹងត្រូវលួចបានពិតប្រាកដ ភិក្ខុអ្នកបង្គាប់  
ត្រូវអាបត្តិក្នុងខណៈបង្គាប់ ភិក្ខុអ្នកទទួលបង្គាប់ក្រៅនេះ ត្រូវអាបត្តិក្នុង  
ខណៈដែលធ្វើឱ្យឃ្លាតចាកឋាន ។ ចំណែកភិក្ខុណា ធ្វើបរិយាយដោយ  
ន័យជាដើមថា ក្នុងផ្ទះមិនមានមនុស្សប្រុស គេរក្សាទ្រព្យឈ្មោះឯណោះ  
ទុកក្នុងចំណែកមួយ មិនបានចាត់ការរក្សាទុក ទាំងទ្វារក៏មិនបានបិទ,  
អាចនឹងលួចយកទៅបានតាមមកដែលទៅហើយនុ៎ះឯង ឈ្មោះថា បុគ្គល  
អ្នកណាមួយ ដែលរស់នៅដោយសេចក្តីព្យាយាម ដូចកូនប្រុស នឹង  
គប្បីទៅលួចយកទ្រព្យនោះមិនបានឡើយ ។ ក៏ភិក្ខុដទៃបានស្តាប់ពាក្យ  
នោះហើយ គិតថា ឥឡូវនេះយើងនឹងលួចយក (ទ្រព្យនោះ) ទើបដើរ  
ទៅលួច, ជាបារាជិកដល់ភិក្ខុនោះ ក្នុងខណៈដែលធ្វើឱ្យឃ្លាតចាកឋាន ។  
ចំណែកភិក្ខុក្រៅនេះ មិនជាអាបត្តិ ។ ពិតមែន ភិក្ខុដែលធ្វើបរិយាយ

នោះ រមែងផុតពីអទិន្នាទានដោយបរិយាយ ដូច្នេះឯង ។

ភិក្ខុកំណត់របស់ឱវគ្គលោក ចប់

**ភិក្ខុរក្សាទ្រព្យដែលគេធ្វើ**

[១១៧] ភិក្ខុដែលឈ្មោះថា ជាអ្នកទទួលរបស់ធ្វើ ព្រោះអត្ថថា រក្សាទ្រព្យដែលគេនាំមកធ្វើទុក ។ ភិក្ខុណា ដែលជនដទៃ ពោលថា លោកដ៏ចម្រើន ជួយថែរក្សាទ្រព្យនេះមួយភ្លែត ទម្រាំខ្ញុំព្រះករុណាធ្វើកិច្ច ឈ្មោះនេះរួចហើយត្រឡប់មក បានរក្សាទ្រព្យគេនាំមកធ្វើនោះ ។ ព្រោះ ហេតុនោះឯង ព្រះមានព្រះភាគ ទើបត្រាស់ថា “ភិក្ខុអ្នកថែទាំរក្សាទ្រព្យ ដែលគេនាំមកធ្វើទុកមួយភ្លែត ហៅថា អ្នករក្សាបញ្ជី” ដូច្នេះ ។

ក្នុងរឿងនោះ ភិក្ខុដែលទទួលរបស់ធ្វើ មិនបានស្រាយកញ្ចប់ វត្ថុ ដែលម្ចាស់របស់គេចង់ហើយបោះត្រាទុក ដោយចំណែកច្រើន កាត់តែ ការងារកញ្ចប់ខាងក្រោមចេញហើយ កាន់យកត្រឹមតែបន្តិចធ្វើការដេរជា ដើមឱវគ្គជាប្រក្រតី ដូចដើមវិញ សម្រាប់ភិក្ខុដែលគិតថា “យើងនឹងកាន់ យកដោយអាការយ៉ាងនេះ” ហើយធ្វើការចាប់ពាល់ជាដើម គប្បីជ្រាបថា ជាអាបត្តិតាមសមគួរ ដូច្នេះឯង ។

ភិក្ខុក្សត្រៀមដែលគេធ្វើ ចប់

ការបបួលគ្នាលួច

[១១៨] ការបបួលគ្នាលួច ឈ្មោះថា សិរិដាវហារ កិរិយាលួច ដោយបបួលគ្នា ។ មានពាក្យអធិប្បាយថា ការលួចដែលធ្វើដោយ សេចក្តីជាអ្នករួមគំនិតគ្នា ។

បទថា សំរិទ្ធបាត្រា : ភិក្ខុដែលរួមគំនិតចូលគ្នា មានសេចក្តីថា ប្រឹក្សារកគ្នា ដោយភាពជាអ្នករួមនុះគ្នា គឺ ដោយភាពជាអ្នករួម អធិស្ឋានគ្នា ។

ភិក្ខុច្រើនរូបបបួលគ្នាទៅលួចទ្រព្យត្រូវអាបត្តិគ្រប់រូប

វិនិច្ឆ័យក្នុងសិរិដាវហារនោះ ដូច្នេះ ភិក្ខុច្រើនរូបជាមួយគ្នា បបួល គ្នាថា ពួកយើងនឹងទៅផ្ទះ ឈ្មោះឯណោះ នឹងទម្លាយដំបូល ឬជញ្ជាំង ឬនឹងកាត់ទីតលួចរបស់ ។ បណ្តា ភិក្ខុទាំងនោះ មួយរូបលួចរបស់បាន, ជាបារាជិកដល់ភិក្ខុទាំងអស់ ក្នុងខណៈលើកកណ្តុះនោះឡើង ។ ពិត មែន សូម្បីក្នុងគម្ពីរបរិវារ ព្រះមានព្រះភាគ បានត្រាស់ពាក្យនេះថា

“ជនគីភិក្ខុ៤ រូប បបួលគ្នាលួចគរុភណ្ឌ ឯភិក្ខុ៣ រូបត្រូវ  
អាបត្តិបារាជិក ភិក្ខុ ១ រូប មិនត្រូវអាបត្តិបារាជិកទេ ប្រស្នា  
នេះ ពួកលោកអ្នកឈ្លាសវៃ បានគិតមកហើយ ។”<sup>(១)</sup>

១. វិន. បរិ. សេទមោចនគថា. ១៣. ៣៨២/៤០៥ ។

សេចក្តីនៃពាក្យនោះ គប្បីជ្រាបដូច្នេះ ៤ រូប គឺ អាចារ្យនិង  
អន្តេវាសិកជាអ្នកប្រាថ្នានឹងលួចគរុភណ្ឌ តម្លៃ ៦ មាសក ។ បណ្ណាជន  
ទាំង ៤ នាក់នោះ អាចារ្យបង្គាប់ថា លោកចូរលួច ១ មាសក លោក  
ចូរលួច ១ មាសក លោកចូរលួច ១ មាសក ខ្ញុំនឹងលួច ៣ មាសក ។

ចំណែកបណ្ណាអន្តេវាសិកទាំងឡាយ អន្តេវាសិកមួយរូប ពោល  
ថា “លោកម្ចាស់ចូរលួច ៣ មាសក, លោករូបនេះចូរលួច ១ មាសក,  
លោករូបនេះចូរលួច ១ មាសក, ខ្ញុំព្រះករុណានឹងលួច ១ មាសក  
សូម្បីអន្តេវាសិក ២ រូបក្រៅអំពីនេះ ក៏បានពោលយ៉ាងនោះដូចគ្នា ។  
បណ្ណាជនទាំង ៤ នាក់នោះ មាសកមួយរូបស៊ីអន្តេវាសិកម្នាក់ៗ ក្នុង  
ពួកអន្តេវាសិក ជាសាហត្ថិកអវហារ, ជាអាបត្តិទុក្ខដល់អន្តេវាសិ  
កទាំង ៣ អ្នកនោះ ដោយមាសកមួយនោះ ។ ៥ មាសកជាអាណត្តិ  
កអវហារ, ជាបារាជិកដល់អន្តេវាសិកទាំង ៣ រូប ដោយ ៥ មាស

កនោះ ។ ចំណែក ៣ មាសករបស់អាចារ្យ ជាសាហត្ថិកៈ, ជា  
 បុល្លច្ច័យដល់អាចារ្យនោះ ដោយ ៣ មាសកនោះ ។ ៣ មាសកជា  
 អាណត្ថិកៈ, សូម្បីដោយ ៣ មាសកនោះ ក៏ជាបុល្លច្ច័យដូចគ្នា ។ ពិត  
 មែន ក្នុងអទិន្នាទានសិក្ខាបទនេះ សាហត្ថិកៈមិនជាអង្គរបស់អាណត្ថិកៈ  
 ឬអាណត្ថិកៈមិនជាអង្គរបស់សាហត្ថិកៈ ។ តែសាហត្ថិកៈគប្បីពិន័យរួម  
 ជាមួយសាហត្ថិកៈដូចគ្នាបាន ។ អាណត្ថិកៈគប្បីពិន័យរួមនឹងអាណត្ថិកៈ  
 ជាមួយគ្នាបាន ។ ព្រោះហេតុនោះឯង លោកទើបពោលថា ៖

ជនគឺភិក្ខុ៤ រូប បបួលគ្នាលួចគុរុភណ្ឌ ឯភិក្ខុ ៣ រូប  
 ត្រូវអាបត្តិបាណជិក ភិក្ខុ១រូប មិនត្រូវអាបត្តិបាណជិកទេ  
 ប្រស្នានេះ ពួកលោកអ្នកឈ្លាសវៃ បានគិតមកហើយ ។  
 ម្យ៉ាងទៀត ដើម្បីមិនប្រឡំក្នុងសិរិធាវហារ គប្បីកំណត់ចតុក្កៈ  
 សូម្បីនេះដោយសេចក្តី គឺ ភណ្ឌតែមួយ មានឋានតែមួយ, ភណ្ឌតែ  
 មួយ មានឋានច្រើន, ភណ្ឌច្រើន មានឋានតែមួយ, ភណ្ឌច្រើន មាន  
 ឋានច្រើន ។ ក្នុងចតុក្កៈនោះ ពាក្យថា ភណ្ឌតែមួយ មានឋានតែមួយ  
 នោះ គឺ ភិក្ខុច្រើនរូប ឃើញរបស់មានតម្លៃ ៥ មាសកដែលគេដាក់ទុក  
 មិនល្អ ត្រង់ផែនការរានផ្សាររបស់ត្រកូលមួយ ទើបបង្គាប់ភិក្ខុមួយរូបថា



លោកចូរទៅលួចវត្ថុនោះ, ជាបារាជិកដល់ភិក្ខុទាំងអស់ ក្នុងខណៈដែល  
លើកភណ្ឌឡើងនោះ ។

ពាក្យថា ភណ្ឌតែមួយ មានឋានច្រើន នោះ គឺ ភិក្ខុច្រើនរូប  
ឃើញមាសកដែលគេដាក់ទុកមិនល្អ លើផែនការរានជ្យា ៥ បន្ទុះ ក្នុង  
មួយបន្ទុះមានមួយមាសករបស់ត្រកូលមួយទើបបង្គាប់បញ្ជាភិក្ខុមួយរូបថា  
លោកចូរទៅលួចមាសកទាំងនោះ ។ ជាបារាជិកដល់ភិក្ខុគ្រប់រូបក្នុង  
ខណៈដែលលើកមាសកទី ៥ ឡើង ។

ពាក្យថា ភណ្ឌច្រើន មានឋានតែមួយ នោះ គឺ ភិក្ខុច្រើនរូប  
ឃើញរបស់មានតម្លៃ ៥ មាសក ឬលើសជាង ៥ មាសក ជារបស់នៃ  
មនុស្សច្រើននាក់ ដែលដាក់ទុកមិនល្អក្នុងទីតែមួយរួមគ្នា ទើបបង្គាប់ភិក្ខុ  
មួយរូបថា លោកចូរទៅលួចរបស់នោះមក, ជាបារាជិកដល់ភិក្ខុគ្រប់រូប  
ក្នុងខណៈលើកភណ្ឌនោះឡើង ។

ពាក្យថា ភណ្ឌច្រើន មានឋានច្រើន នោះ គឺ ភិក្ខុច្រើនរូបឃើញ  
មាសករបស់ជនប្រាំត្រកូល ត្រកូលនីមួយៗ មាន៥មាសក ដែលដាក់  
ទុកមិនល្អ លើផែនការរានជ្យាប្រាំបន្ទុះ មួយបន្ទុះមួយមាសក ទើប  
បង្គាប់ភិក្ខុមួយរូបថា លោកចូរទៅលួចមាសកទាំងនោះមក, ជាបារាជិក

ដល់ភិក្ខុត្រប់រូប ក្នុងខណៈដែលលើកមាសកទី ៥ ឡើង ដោយប្រការ  
ដូច្នេះ ។

ការបបួលគ្នាលួច ចប់

**សង្កេតកម្ម**

[ ១១៩ ] កម្មជាសញ្ញាកំណត់ជីវិតពេលគ្នា ឈ្មោះថា  
សង្កេតកម្ម ។ អធិប្បាយថា ការធ្វើសញ្ញាឱ្យជីវិតគ្នា ដោយអំណាច  
កំណត់វេលា ។ ក៏ក្នុងសង្កេតកម្មនេះ កាលភិក្ខុអ្នកប្រើបង្គាប់ថា លោក  
ចូរលួចក្នុងវេលាមុនភត្ត ភិក្ខុអ្នកទទួលបង្គាប់នឹងលួចក្នុងវេលាមុនភត្តថ្ងៃ  
នេះ ឬស្អែកនេះ ឬក្នុងឆ្នាំក្រោយក៏ដោយ, ការខុសសង្កេត រមែងមិន  
មាន, ជាបារាជិកដល់លោកទាំង ២ រូប តាមន័យដែលពោលហើយ  
ក្នុងភិក្ខុជាអ្នកកំណត់របស់ឱ្យគេលួច<sup>១</sup>នុ៎ះឯង ។ តែកាលភិក្ខុអ្នកប្រើ  
បង្គាប់ថា លោកចូរលួចក្នុងវេលាមុនអាហារថ្ងៃនេះ ភិក្ខុអ្នកទទួលបង្គាប់  
លួចក្នុងថ្ងៃស្អែកនេះ, វត្ថុនោះ រមែងជាការដែលភិក្ខុទទួលបង្គាប់លួចមក  
ខាងក្រោយ កន្លងហួសកំណត់នោះ ដែលអ្នកប្រើកំណត់ទុកថា ថ្ងៃនេះ,  
បើកាលភិក្ខុអ្នកប្រើបង្គាប់ថា “ចូរលួចក្នុងវេលាមុនអាហារស្អែកនេះ”  
ភិក្ខុដែលទទួលបង្គាប់លួចក្នុងវេលាមុនអាហារថ្ងៃនេះ, វត្ថុនោះ រមែងជា

ការអ្នកទទួលបង្គាប់លួចបាត់មកមុន នៅមិនទាន់ដល់កំណត់នោះ ដែល  
អ្នកប្រើកំណត់ថា ក្នុងថ្ងៃស្អែក, ជាបារាជិក ចំពោះភិក្ខុអ្នកលួច ដែល  
លួចយ៉ាងនោះប៉ុណ្ណោះ, មិនជាអាបត្តិដល់ភិក្ខុអ្នកផ្ដើម ។ ក្នុងកាលអ្នក

១. នៅទំព័រ ៤៨១ ។

ប្រើបង្គាប់ថា ចូរលួចក្នុងវេលាមុនភត្តក្នុងថ្ងៃស្អែក, ចំណែកភិក្ខុដែល  
ទទួលបង្គាប់ លួចក្នុងថ្ងៃនោះឯង ឬក្នុងវេលាក្រោយភត្តក្នុងថ្ងៃស្អែក  
គប្បីជ្រាបថា លួចមកមុននឹងខាងក្រោយអំពីការកំណត់នោះ ។ សូម្បី  
ក្នុងវេលាក្រោយភត្ត ពេលយប់ និងពេលថ្ងៃ ក៏មានន័យដូចគ្នានេះ ។  
ក៏ក្នុងសង្កេតកម្មនោះ គប្បីជ្រាបការត្រូវកំណត់ និងការខុសកំណត់  
សូម្បីដោយអំណាចនៃវេលាមានបុរិមយាម មជ្ឈិមយាម បច្ចិមយាម  
កាលបក្ខ ជុណ្ហបក្ខ ខែ រដូវ និងឆ្នាំជាដើម ។

សួរថា កាលភិក្ខុអ្នកប្រើបង្គាប់ថា “ចូរលួចក្នុងវេលាមុនអាហារ”  
ភិក្ខុដែលទទួលបង្គាប់ ព្យាយាមដោយគិតថា “នឹងលួចក្នុងវេលាមុនភត្ត  
នុ៎ះឯង” តែវត្ថុនោះ រមែងជាការលោកលួចមកបាត់ ក្នុងវេលាក្រោយភត្ត  
; ក្នុងអវហារប្រការនេះ យ៉ាងណា ?

ឆ្លើយថា ព្រះមហាសូមត្ថេរ ពោលទុកមុនថា នោះជាប្រយោគ  
ក្នុងវេលាមុនភត្តពិត; ព្រោះហេតុនោះ ភិក្ខុអ្នកបង្គាប់ជាដើមហេតុ រមែង

មិនផុត ។ ចំណែកព្រះមហាបទុមត្ថេរពោលថា ឈ្មោះថា ខុសការ  
កំណត់ ព្រោះកន្លងហួសកំណត់កាលទៅ; ព្រោះហេតុនោះ ភិក្ខុអ្នក  
បង្គាប់ជាដើមហេតុ ទើបរួចខ្លួន ។

សង្កេតកម្ម ចប់

និមិត្តកម្ម

[១២០] ការធ្វើនិមិត្តយ៉ាងណាមួយ ដើម្បីឱ្យកើតការសម្គាល់ដឹង  
ឈ្មោះថា និមិត្តកម្ម ។ និមិត្តកម្មនោះ ព្រះមានព្រះភាគត្រាស់ទុក ៣  
យ៉ាង ដោយន័យជាដើមថា យើងនឹងព្រឹច្ចក្កិ ។ ក៏ការនិមិត្តសូម្បី  
យ៉ាងដទៃ មានជាច្រើនប្រការជាដើមថា គ្រវាសដៃ ទះដៃ ផាត់ម្រាមដៃ  
ផ្សេងៗ កក និងគ្រហែម គប្បីសង្ខេបចូលក្នុងនិមិត្តកម្មនេះ  
ចំណែកពាក្យដ៏សេសក្នុងនិមិត្តកម្មនេះ មានន័យដូចពោលហើយក្នុង  
សង្កេតកម្មនោះឯង ។

និមិត្តកម្ម ចប់

ការបង្ហាត់

[១២១] ឥឡូវនេះ ដើម្បីសេចក្តីមិនប្រឡំក្នុងសង្កេតកម្ម និង  
និមិត្តកម្មទាំងនេះឯង ទើបព្រះមានព្រះភាគត្រាស់ថា ភិក្ខុ អាណាបេតិ

: បង្គាប់ភិក្ខុផងគ្នា ដូច្នេះជាដើម ។

បណ្តាបទទាំងនោះ ច្រើនបទថា សោ តំ មញ្ញមាណោ : ភិក្ខុអ្នក  
ទទួលបង្គាប់នោះ សំគាល់ទ្រព្យនោះបានហើយ សេចក្តីថា ភិក្ខុដែល  
លួចនោះ ស្គាល់ទ្រព្យដែលភិក្ខុអ្នកបង្គាប់ ប្រាប់ធ្វើនិមិត្តគ្រឿងសម្គាល់  
ទុកថា ជាទ្រព្យនោះ ទើបលួចទ្រព្យនោះឯង, ជាបារាជកទាំង ២ រូប ។

ច្រើនបទថា សោ តំ មញ្ញមាណោ អញ្ចំ : ភិក្ខុអ្នកទទួលបង្គាប់  
នោះ សំគាល់ទ្រព្យនោះបានហើយ បានទ្រព្យដទៃមកវិញ សេចក្តីថា  
ភិក្ខុដែលលួចនោះស្គាល់ទ្រព្យដែលភិក្ខុអ្នកប្រើបង្គាប់ឱ្យលួចថា ជាទ្រព្យ  
នោះ តែលួចទ្រព្យដទៃដែលគេរក្សាទុកក្នុងទីនោះ, ភិក្ខុអ្នកបង្គាប់ដែលជា  
ដើមហេតុ មិនជាអាបត្តិ ។

ច្រើនបទថា អញ្ចំ មញ្ញមាណោ តំ : ត្រឡប់សំគាល់ទ្រព្យដទៃ  
វិញ តែបានទ្រព្យនោះមក សេចក្តីថា ភិក្ខុអ្នកលួចស្គាល់ទ្រព្យដទៃដែល  
ភិក្ខុអ្នកបង្គាប់ ធ្វើនិមិត្តគ្រឿងសម្គាល់ប្រាប់ទុកយ៉ាងនេះថា ទ្រព្យនេះមាន  
តម្លៃតិច, តែទ្រព្យដទៃ ដែលគេរក្សាទុកក្នុងទីជិតទ្រព្យនោះ ឯង ជា  
ទ្រព្យដែលមានតម្លៃថ្លៃដូច្នេះ ទើបលួចទ្រព្យនោះឯង ជាបារាជក ទាំង  
២ រូប ។

ច្រើនបទថា អញ្ចំ មញ្ញមាណោ អញ្ចំ : សំគាល់នូវទ្រព្យដទៃ

បានទ្រព្យដទៃមកវិញ សេចក្តីថា ភិក្ខុដែលលួចនោះ រមែងស្គាល់ដោយ  
ន័យមុននុ៎ះឯងថា ទ្រព្យយ៉ាងដទៃនេះ ដែលគេរក្សាទុកក្នុងទីជិតទ្រព្យ  
នោះឯង ជាទ្រព្យដែលមានតម្លៃថ្លៃ ដូច្នេះ, បើទ្រព្យដែលលួចមកនោះ  
ជាទ្រព្យយ៉ាងដទៃនុ៎ះឯង, ជាបារាជិកដល់ភិក្ខុដែលលួចប៉ុណ្ណោះ ។

ក្នុងពាក្យថា ស័ត្តន្តាមស្ស ធាវន : ចូរទៅប្រាប់ភិក្ខុឈ្មោះនេះ  
ជាដើម មានវិនិច្ឆ័យដូច្នេះ ៖

គប្បីឃើញអាចារ្យមួយរូប អន្តោសិក ៣ រូប មានឈ្មោះថា  
ពុទ្ធរក្ខិត ធម្មរក្ខិត និងសង្ឃរក្ខិត ។

បណ្តាបទពាំងនោះ ច្រើនបទថា ភិក្ខុ ភិក្ខុ អាណាបេតិ :  
ភិក្ខុបង្គាប់ភិក្ខុផងគ្នា សេចក្តីថា អាចារ្យកំណត់ទ្រព្យយ៉ាងណាមួយ ក្នុង  
ស្ថានទីកន្លែងខ្លះ ហើយបង្គាប់ពុទ្ធរក្ខិត ដើម្បីត្រូវការលួចទ្រព្យនោះ ។

ពីរបទថា ស័ត្តន្តាមស្ស ធាវន : ចូរទៅប្រាប់ភិក្ខុឈ្មោះនេះ  
សេចក្តីថា ( អាចារ្យបង្គាប់ថា ) ម្ចាស់ពុទ្ធរក្ខិត លោកចូរទៅប្រាប់សេចក្តី  
នោះដល់ធម្មរក្ខិត ។

ច្រើនបទថា ស័ត្តន្តាមោ ស័ត្តន្តាមស្ស ធាវនតុ : ឱ ភិក្ខុឈ្មោះ  
នេះឯង ទៅប្រាប់ដល់ភិក្ខុឈ្មោះនេះ សេចក្តីថា សូម្បីធម្មរក្ខិត ចូរ  
ប្រាប់ដល់សង្ឃរក្ខិត ។

ច្រើនបទថា ឥត្ថន្ទាមោ ឥត្ថន្ទាមំ ភណ្ឌំ អវហរតុ : ភិក្ខុ  
 ឈ្មោះនេះ ចូរទៅលួចទ្រព្យឈ្មោះនេះមក មានសេចក្តីថា សង្ឃរក្ខិត  
 ដែលធម្មរក្ខិតត្រូវលោក (ពុទ្ធរក្ខិត) បង្គាប់បង្គាប់ហើយថា “ចូរលួច  
 ទ្រព្យឈ្មោះនេះ” យ៉ាងនេះ; ពិតមែន បណ្តាពួកយើង សង្ឃរក្ខិតនោះ  
 ជាមនុស្សមានជាតិក្លាហាន អាចក្នុងកម្មនេះ ។

ពីរបទថា អាបត្តិ ទុក្ខជស្ស : ត្រូវអាបត្តិទុក្ខជ សេចក្តី  
 ថា ជាទុក្ខជ ដល់អាចារ្យអ្នកបង្គាប់យ៉ាងនេះមុន ។ តែបើពាក្យបង្គាប់  
 នោះ ប្រព្រឹត្តទៅតាមសេចក្តីប្រាថ្នា ចូលច្នៃយដែលលោកពិន័យទុកខាង  
 មុខនេះឯង រមែងមានក្នុងខណៈបង្គាប់, បើវត្ថុនោះ ត្រូវលួចបានមកពិត  
 ប្រាកដ, បារាជិកដែលត្រាស់ទុកខាងមុខថា “ត្រូវអាបត្តិបារាជិកទាំងអស់  
 គ្នា” ដូច្នេះ រមែងមានដល់អាចារ្យនេះ ក្នុងខណៈនោះឯង ព្រោះតម្រាស់  
 ដែលត្រាស់ទុកនោះ, សេចក្តីប្រកបនេះ បណ្ឌិតគប្បីជ្រាបក្នុងទីទាំងពួង  
 ដោយប្រការយ៉ាងនេះ ។

ច្រើនបទថា សោ ឥតរស្ស អាហេចេតិ : ភិក្ខុអ្នកទទួលបង្គាប់  
 ទី ១ នោះ ទៅប្រាប់ភិក្ខុអ្នកទទួលបង្គាប់ទី ២ សេចក្តីថា ភិក្ខុអ្នកទទួល  
 បង្គាប់ប្រាប់ថា ពុទ្ធរក្ខិត ប្រាប់ធម្មរក្ខិត ហើយធម្មរក្ខិតប្រាប់សង្ឃរក្ខិត  
 ថា “អាចារ្យរបស់យើង ពោលយ៉ាងនេះថា បានឮថា លោកចូរលួច

ទ្រព្យឈ្មោះនេះ បានឮថា បណ្តាយើងទាំង ២ លោក គឺជាបុរស  
ដ៏ក្លាហាន” ដូច្នេះ, ជាទុក្ខដ៏ស្មើដល់លោកទាំងនោះ ព្រោះមានការប្រាប់  
ចំពោះគ្នាទៅ ដោយអាការយ៉ាងនោះជាបច្ច័យ ។

ពីរបទថា អវហារកោ បដិគ្គណ្ហាតិ : ភិក្ខុអ្នកទទួលបង្គាប់ទី៣  
ព្រមទទួលនឹងទៅលួច សេចក្តីថា សង្ឃរក្ខិតទទួលថា “លុណាស់ ខ្ញុំ  
ព្រះករុណានឹងលួច” ។

ច្រើនបទថា មូលដ្ឋស្ស អាបត្តិ ថុល្លច្ចយស្ស : ភិក្ខុអ្នក  
បង្គាប់ដំបូង ត្រូវអាបត្តិថុល្លច្ច័យ សេចក្តីថា ល្មមព្រះសង្ឃរក្ខិតទទួល  
ពាក្យបង្គាប់ ជាថុល្លច្ច័យ ដល់អាចារ្យ, ព្រោះបុគ្គលច្រើនរូបត្រូវអាចារ្យ  
នោះបបួលហើយ ក្នុងបាបនោះឯង ។

ច្រើនបទថា សោ តំ ភណ្ឌំ : ភិក្ខុអ្នកទទួលបង្គាប់ទី៣ បាន  
ទ្រព្យនោះមក សេចក្តីថា បើភិក្ខុនោះ គឺ ព្រះសង្ឃរក្ខិតលួចវត្ថុនោះមក  
បានសោត, ជាបារាជិកទាំងអស់ គឺ ទាំង ៤ នាក់, និងមិនជាបារាជិក  
ដល់ ៤ នាក់ តែម្យ៉ាងទេ, សមណរាបរយ ឬសមណៈរាប់ពាន់ក៏ដោយ  
ដែលបង្គាប់ដោយបន្តគ្នាទៅ មិនធ្វើឱ្យខុសកំណត់ ដោយឧបាយយ៉ាងនេះ  
ក៏ជាបារាជិកជាមួយគ្នាទាំងអស់តែម្តង ។

ក្នុងទុតិយវារ គប្បីជ្រាបវិនិច្ឆ័យដូច្នេះ ៖



ច្រើនបទថា សោ អញ្ញំ អាណាបេតិ : ភិក្ខុអ្នកទទួលបង្គាប់ទី

១ នោះ ទៅប្រើភិក្ខុដទៃ ក្នុងខណៈប្រើត សេចក្តីថា ភិក្ខុនោះ គឺព្រះ  
ពុទ្ធរក្ខិត ដែលអាចារ្យបង្គាប់ទុកហើយ តែមិនជួបព្រះធម្មរក្ខិត ឬជាអ្នក  
មិនចង់នឹងប្រាប់ ទើបចូលទៅរកព្រះសង្ឃរក្ខិតតែម្តង ហើយបង្គាប់ថា  
“អាចារ្យរបស់ពួកយើងបង្គាប់ទុកយ៉ាងនេះថា បានឮថា លោកចូរលូចវត្ថុ  
ឈ្មោះនេះមក” ។

ពីរបទថា អាបត្តិ ទុក្ខជស្សៈ : ខ្លួនអ្នកទទួលប្រើទី១នោះត្រូវ  
អាបត្តិទុក្ខជ សេចក្តីថា ព្រះពុទ្ធរក្ខិត ឈ្មោះថា ជាទុក្ខជ ព្រោះបង្គាប់  
មុន ។

ច្រើនបទថា បដិគ្គណ្ហាតិ អាបត្តិ ទុក្ខជស្សៈ : អ្នកទទួល  
បង្គាប់ទី ៣ នោះ ត្រូវអាបត្តិទុក្ខជ ក្នុងខណៈទទួល សេចក្តីថា គប្បី  
ជ្រាបថា ជាទុក្ខជ ដល់ភិក្ខុអ្នកបង្គាប់ខាងដើមប៉ុណ្ណោះ ក្នុងកាលសង្ឃរក្ខិត  
តទទួលហើយ ។ ក៏បើសង្ឃរក្ខិតនោះ លួចទ្រព្យនោះមកបាន, ជា  
បារាជិក សូម្បីទាំងពីររូប គឺ ពុទ្ធរក្ខិតអ្នកបង្គាប់ ១ សង្ឃរក្ខិតអ្នកលួច  
១ ។ តែសម្រាប់អាចារ្យអ្នកបង្គាប់ខាងដើម មិនជាបារាជិក ព្រោះ  
ខុសសង្កេត, មិនជាអាបត្តិគ្រប់យ៉ាងដល់ធម្មរក្ខិត ព្រោះមិនដឹង ។  
ចំណែកពុទ្ធរក្ខិតធ្វើសេចក្តីសស្សីដល់លោកទាំងពីររូបហើយ ខ្លួនឯង

វិនាស ។

បណ្តាអាណត្តិវារ ទាំង ៤ បទ បន្ទាប់ពីទុតិយវារនេះទៅ គប្បី  
ជ្រាបវិនិច្ឆ័យក្នុងអាណត្តិវារប្រការដំបូងមុន ។

ច្រើនបទថា សោ គន្ធា បុន បទ្ទាគច្ឆតិ : ភិក្ខុអ្នកទទួល  
បង្គាប់នោះទៅ ហើយត្រឡប់មកវិញ សេចក្តីថា ភិក្ខុអ្នកទទួលបង្គាប់  
នោះ ទៅកាន់កន្លែងទ្រព្យតាំងនៅហើយ ឃើញមានការរក្សាទុក ទាំងខាង  
ក្នុងនិងខាងក្រៅមិនអាចលួចយកបាន ទើបត្រឡប់មក ។

ច្រើនបទថា យេនា សក្កោសិ តទា : លោកអាចលួចយកបាន  
ក្នុងពេលណា ក្នុងពេលនោះចុះ សេចក្តីថា ភិក្ខុអ្នកបង្គាប់នោះ បង្គាប់  
ថ្មីថា ទ្រព្យដែលលោកលួចមកហើយក្នុងថ្ងៃនេះប៉ុណ្ណោះឬ ទើបជាការ  
លួច, ទៅចុះលោក លោកអាចនឹងលួចមកបាន កាលណា, ក៏ចូរលួច  
ទ្រព្យនោះមក កាលនោះ ។

ពីរបទថា អាបត្ថិ ទុក្កជស្សៈ : ភិក្ខុអ្នកបង្គាប់នោះ ត្រូវអាបត្តិ  
ទុក្កជ សេចក្តីថា សូម្បីព្រោះបង្គាប់ទៀតយ៉ាងនោះ ក៏ជាទុក្កជ  
ប៉ុណ្ណោះ ។ តែបើទ្រព្យនោះ រមែងជារបស់ដែលនឹងលួចមកបានពិត  
ប្រាកដ, ឈ្មោះថា ចេតនាដែលឱ្យសម្រេចប្រយោជន៍ ក៏ប្រាកដដូចជា  
ផលដែលកើតក្នុងលំដាប់នៃមគ្គ; ព្រោះដូច្នោះ ភិក្ខុអ្នកបង្គាប់នេះ ទើប

ជាបារាជកក្នុងខណៈបង្គាប់តែម្តង ។ សូម្បីបើភិក្ខុដែលលួច និងលួច  
ទ្រព្យនោះមកបាន ដោយកន្លងទៅ ៦០ ឆ្នាំ និងភិក្ខុដែលបង្គាប់ ទោះជា  
ធ្វើកាលកិរិយា ឬសឹកចេញទៅក្នុងរវាងនុ៎ះឯង ក៏ជាបុគ្គលមិនមែន  
សមណៈឡើយ ធ្វើកាលកិរិយា ឬនឹងសឹកទៅ, តែសម្រាប់ភិក្ខុដែល  
លួច រមែងជាបារាជកក្នុងខណៈដែលលួចនុ៎ះឯង ។

ក្នុងទុតិយវារ ព្រោះភិក្ខុអ្នកបង្គាប់ខាងដើម និយាយពាក្យតិច ។  
មិនបានប្រកាសឱ្យបានឮ ឬមិនបានប្រកាសឱ្យបានឮពាក្យបង្គាប់នេះថា  
“លោកកុំលួច” ព្រោះភិក្ខុអ្នកលួចនោះ ជាមនុស្សត្រចៀកថ្មង់; ដូច្នេះ  
ភិក្ខុអ្នកបង្គាប់ខាងដើម ទើបមិនផុត ។

ចំណែកក្នុងតតិយវារឈ្មោះថា ផុត ព្រោះលោកប្រកាសឱ្យបានឮ ។  
ក្នុងចតុត្ថវារសូម្បីទាំងពីររូបផុតបាន ព្រោះភិក្ខុអ្នកបង្គាប់ខាងដើម  
នោះ និយាយឱ្យបានឮ និងព្រោះភិក្ខុអ្នកទទួលបង្គាប់ក្រៅនេះ ទទួល  
ពាក្យថា “ល្អណាស់” ហើយក៏លះបង់ចោល ដោយប្រការដូច្នេះ ។

ការបង្គាប់ ចប់

**ពណ៌នាបទភាជនីយ៍**

[១២២] ឥឡូវនេះ ព្រះមានព្រះភាគ កាលនឹងទ្រង់សម្តែងអង្គនៃ

អទិន្នាទានដែលត្រាស់ទុក ដោយអំណាចនៃកិរិយាដែលឱ្យឃ្លាតចាកឋាន  
 ក្នុងទ្រព្យដែលបិតនៅក្នុងផែនដីជាដើមនោះ ។ នឹងសេចក្តីផ្សេងនៃអាបត្តិ  
 នឹងសេចក្តីផ្សេងគ្នានៃវត្ថុ ទើបត្រាស់ពាក្យជាដើមថា បញ្ចូហាគារេហំ  
 ដូច្នេះ ។

បណ្តាបទទាំងនោះ បទថា បញ្ចូហាគារេហំ : ដោយអាការ ៥  
 បានដល់ ដោយហេតុ ៥ យ៉ាងមានពាក្យអធិប្បាយថា ដោយអង្គ ៥ ។  
 ក្នុងពាក្យថា បញ្ចូហាគារេហំ ជាដើមនោះ មានសេចក្តីសន្និដ្ឋាន ដូច  
 តទៅនេះ ៖

គឺ បារាជិក រមែងមានដល់ភិក្ខុដែលកាន់យកទ្រព្យដែលម្ចាស់  
 របស់មិនបានឱ្យ ដោយអាការ ៥ យ៉ាងដែលត្រាស់ទុកដោយន័យជាដើម  
 ថា ទ្រព្យដែលអ្នកដទៃហ្មឺនហែង ១; ព្រោះមិនគ្រប់អង្គ ៥ នោះ ទើប  
 មិនជាបារាជិក ។ ក្នុងពាក្យនោះ មាន អាការ ៥ យ៉ាងទាំងនេះ គឺ  
 ទ្រព្យដែលអ្នកដទៃហ្មឺនហែង ១ ដឹងថា ទ្រព្យដែលអ្នក ដទៃហ្មឺនហែង  
 ១ បរិក្ខារជាគុរុភណ្ឌ ១ មានថេយ្យចិត្ត ១ ការធ្វើឱ្យឃ្លាតចាកឋាន  
 ១ ។ ចំណែកក្នុងបរិក្ខារ ដែលជាលហុភណ្ឌ លោកសម្តែងបុល្លច័យ  
 និងទុក្ខដទុក ដោយសេចក្តីផ្សេងគ្នានៃវត្ថុ ដោយវារៈទាំង ២ ដទៃពី  
 អាការ ៥ យ៉ាងនេះ ។

**អាការ ៦ យ៉ាងដែលឱ្យភិក្ខុត្រូវអាបត្តិបារាជិក**

[១២៣] សូម្បីក្នុងវារៈទាំង ៣ ដែលលោកត្រាស់ទុក ដោយ  
ន័យជាដើមថា **ឆហាតារេហ៍** ក៏គួរជ្រាបអាការ ៦ យ៉ាងនេះ គឺ មិន  
មានការសម្គាល់ថា ជារបស់ខ្លួន ១ មិនមែនកាន់យកដោយវិសាសៈ ១  
មិនមែនកាន់យកដោយការខ្ចី ១ បរិក្ខារជាគុករុក្ខ ១ មានថ្មយ្យចិត្ត ១  
ការធ្វើឱ្យឃ្លាតចាកឋាន ១ ។ ក៏បណ្តាវារទាំង ៣ នេះ ក្នុងបឋមវារ  
លោកពិន័យជាបារាជិក, ទុតិយវារ និងតតិយវារលោកពិន័យជាបុល្លច្ច័យ  
និងទុក្ខដ ដោយសេចក្តីផ្សេងគ្នានៃវត្ថុ ។ ចំណែកក្នុងសេចក្តីផ្សេងគ្នានៃ  
វត្ថុ សូម្បីដែលមាននៅក្នុងវារទាំង ៣ ដទៃក្រៅពី ៣ វារនោះ លោក  
ពិន័យជាទុក្ខដតែម្យ៉ាង ព្រោះជាវត្ថុដែលជនពួកដទៃមិនបានហ្នឹងហែង ។  
វត្ថុដែលលោកពោលក្នុង៣ វារនោះថា មិនមែនរបស់ដែលអ្នកដទៃហ្នឹង  
ហែង ទោះជាវត្ថុដែលមិនមានអ្នកណាគ្រប់គ្រងក៏ដោយ ទោះជារបស់  
ដែលគេចោលហើយអស់តម្លៃមិនមានម្ចាស់ក៏ដោយ ឬទោះជារបស់នៃ  
ខ្លួនក៏ដោយ, វត្ថុសូម្បីទាំង ២ រមែងដល់ការរាប់ថា មិនមែនទ្រព្យដែល  
អ្នកដទៃហ្នឹងហែងទុក ១ កាន់យកដោយថ្មយ្យចិត្ត ១; ព្រោះហេតុនោះ  
ទើបលោកមិនពោលអនាបត្តិទុក ដូច្នេះឯង ។

**អត្ថាធិប្បាយក្នុងអនាបត្តិវារ**

[១២៥] ព្រះមានព្រះភាគ គ្រាទ្រង់សម្តែងសេចក្តីផ្សេងនៃអាបត្តិ  
 ដោយអំណាចនៃវត្ថុនិងដោយអំណាចនៃចិត្ត យ៉ាងនេះហើយ ឥឡូវនេះ  
 កាលនឹងទ្រង់សម្តែងអនាបត្តិទើបត្រាស់ពាក្យថា អនាបត្តិ សកសញ្ញា  
 : ភិក្ខុកាន់យកដោយសំគាល់ថា ជាបស្ច័ន មិនត្រូវអាបត្តិឡើយ  
 ដូច្នេះជាដើម ។

បណ្តាបទទាំងនោះ បទថា សកសញ្ញា : ភិក្ខុកាន់យកដោយ  
 សំគាល់ថា ជាបស្ច័ន បានដល់ ភិក្ខុដែលមានសេចក្តីសម្គាល់ថា ជា  
 បស្ច័ន គឺ អ្នកមានសេចក្តីសម្គាល់យ៉ាងនេះថា ភណ្ឌៈនេះជាបស្ច័  
 យើង កាលកាន់យកសូម្បីនូវភណ្ឌៈរបស់អ្នកដទៃ មិនជាអាបត្តិ ព្រោះ  
 ការកាន់យក, បើត្រូវពួកម្ចាស់របស់ទាមទារថា ចូរឱ្យ គួរឱ្យទ្រព្យដែល  
 ខ្លួនកាន់យកហើយនោះត្រឡប់ទៅម្ចាស់គេវិញ ។ លោកមិនព្រមសង ជា  
 បារាជិក ក្នុងកាលម្ចាស់ទ្រព្យទាំងនោះជាក់ចុះ ។

បទថា វិស្សាសគ្គាហេ : ភិក្ខុកាន់យកដោយស្ម័គ្រស្មាលនឹងគ្នា  
 បានដល់ ជាអនាបត្តិ ព្រោះការកាន់យកដោយវិសាសៈ ។ តែគួរដឹង  
 លក្ខណៈនៃការកាន់យកដោយសេចក្តីស្ម័គ្រស្មាលដោយសូត្រនេះថា “ម្នាល  
 ភិក្ខុទាំងឡាយ តថាគតអនុញ្ញាតឱ្យភិក្ខុកាន់យកដោយសេចក្តីស្ម័គ្រស្មាល  
 របស់មិត្តប្រកបដោយអង្គ ៥ គឺ មិត្តដែលគ្រាន់តែបានឃើញគ្នាម្តងម្កាល

១ មិត្តដែលស្និទ្ធស្នាលនឹងគ្នាមាំមួន ១ មិត្តដែលបាននិយាយបើកឱកាស  
គ្នាតាមត្រូវការ ១ មិត្តនោះមានជីវិតរស់នៅ ១ ភិក្ខុដឹងថា បើអាត្មា  
អញកាន់យកវត្ថុណាមួយហើយ មិត្តនោះមានសេចក្តីត្រេកអរ ១”<sup>១</sup> ។

១. វិន. មហា. ៨. ៦៥/១៤២ ។

បណ្តាបទទាំងនោះ បទថា សន្តិដ្ឋោ : មិត្តដែលគ្រាន់តែបាន  
ឃើញគ្នាម្តងម្កាល បានដល់ មិត្តត្រឹមតែធ្លាប់ឃើញគ្នា ។

បទថា សម្ពត្ថោ : មិត្តដែលស្និទ្ធស្នាលនឹងគ្នាមាំមួន បានដល់  
មិត្តជិតជិតស្និទ្ធស្នាល ។

បទថា អាលប័តោ : មិត្តដែលបាននិយាយបើកឱកាសគ្នាតាម  
ត្រូវការ បានដល់ មិត្តដែលបើកឱកាសទុកថា “លោកត្រូវការវត្ថុណា  
ដែលជាបស្ច័ព្វព្រះករុណា លោកគប្បីកាន់យកវត្ថុនោះចុះ”, មិនមាន  
ហេតុក្នុងការដែលលោកនឹងសូមអនុញ្ញាតមុនទើបកាន់យក ។

មិត្តសូម្បីដេកហើយ ដោយការដេកមិនក្រោកឡើង មិនទាន់ដល់  
សេចក្តីដាច់ស្ងួននៃជីវិតន្ទ្រិយត្រឹមណា ឈ្មោះថា នៅមានជីវិតរស់នៅ  
ត្រឹមនោះ ។

ច្រើនបទថា គហិតេ ច អត្ថមនោ : ភិក្ខុដឹងថា បើអាត្មា  
អញកាន់យកវត្ថុណាមួយហើយ មិត្តនោះមានសេចក្តីត្រេកអរ សេចក្តី

ថា កាលយើងកាន់យកហើយ គេនឹងពេញចិត្ត ។ កាលដែលភិក្ខុដឹងថា បើយើងកាន់យកវត្ថុអ្នកដទៃបែបនេះហើយគេនឹងពេញចិត្ត ទើបកាន់យក រមែងសមគួរ ។ ក៏ព្រះមានព្រះភាគ ត្រាស់អង្គទាំង ៥ នេះទុក ដោយ អំណាចនៃការប្រកាសទុកមិនឱ្យមានសេសសល់ ។ តែការកាន់យកដោយ វិសាសៈ រមែងឡើងដោយអង្គ ៣ យ៉ាង គឺ “មិត្តដែលគ្រាន់តែបាន ឃើញគ្នាម្តងម្កាល, មិត្តនោះនៅមានជីវិតរស់នៅ, ភិក្ខុដឹងថា បើអាត្មា អញកាន់យកវត្ថុណាមួយហើយ មិត្តនោះមានសេចក្តីត្រេកអរ, ១” “មិត្តដែលស្និទ្ធស្នាលនឹងគ្នាមាំមួន, មិត្តនោះនៅមានជីវិតរស់នៅ, ភិក្ខុ ដឹងថា បើអាត្មាអញកាន់យកវត្ថុណាមួយហើយ មិត្តនោះមានសេចក្តី ត្រេកអរ ១” “មិត្តដែលបាននិយាយបើកឱកាសគ្នាតាមត្រូវការ, មិត្តនោះនៅមានជីវិតរស់នៅ, ភិក្ខុដឹងថា បើអាត្មាអញកាន់យកវត្ថុណា មួយហើយ មិត្តនោះមានសេចក្តីត្រេកអរ ១” ។ ចំណែកមិត្តណា នៅ មានជីវិត តែកាលកាន់យកហើយគេមិនពេញចិត្ត, វត្ថុរបស់ មិត្តនោះ សូម្បីភិក្ខុកាន់យកហើយដោយវិស្សាសៈ ក៏គួរឱ្យដល់ម្ចាស់របស់ដើម វិញ, កាលនឹងសងទ្រព្យរបស់អ្នកស្លាប់ គួរសងដល់ពួកគ្រហស្ថ ឬ បព្វជិតអ្នកជាជំរុញទ្រព្យរបស់មិត្តនោះមុន, ទ្រព្យរបស់មិត្តមិនជាទី ពេញចិត្ត ក៏គួរសងទៅអ្នកនោះឯង ។



ចំណែកភិក្ខុណា អនុមោទនាត្រេកអរតាំងពីដំបូងនោះឯង ដោយ  
 ការបញ្ចេញវាចាថា លោកកាលកាន់យករបស់ខ្ញុំព្រះករុណាល្មោះថា ធ្វើ  
 ប្រពៃហើយ ឬត្រឹមតែចិត្តប្បាទប៉ុណ្ណោះ ខាងក្រោយក្រោធដោយហេតុ  
 យ៉ាងណាមួយ, ភិក្ខុនោះ រមែងមិនបានដើម្បីនឹងឱ្យនាំមកសងវិញទេ ។  
 សូម្បីលោករូបណាមិនប្រាថ្នានឹងឱ្យ តែទទួលពាក្យទុកដោយចិត្ត មិន  
 និយាយអ្វី ។ សូម្បីលោករូបនោះ ក៏រមែងមិនបានដើម្បីនឹងឱ្យនាំមក  
 សងវិញដែរ ។ ចំណែកភិក្ខុណា កាលមិត្តភិក្ខុនិយាយថា “វត្ថុ ដែល  
 ជារបស់លោក ខ្ញុំព្រះករុណាកាន់យកហើយ ឬខ្ញុំព្រះករុណាប្រើប្រាស់  
 ហើយ” ទើបនិយាយថា “វត្ថុនោះ លោកនឹងកាន់យកឬប្រើប្រាស់ហើយ  
 ក៏ដោយ, ប៉ុន្តែថា វត្ថុនោះ ខ្ញុំព្រះករុណារក្សាទុកដោយករណីយ៉ាងណា  
 មួយពិត ។ លោកគួរធ្វើវត្ថុនោះឱ្យជាប្រក្រតីដូចដើម” ដូច្នេះ ភិក្ខុនេះ  
 រមែងបានដើម្បីឱ្យនាំមកសងវិញ ។

បទថា តាវកាលីកេ : កាន់យកជារបស់ខ្លួន សេចក្តីថា  
 សម្រាប់ភិក្ខុ ដែលកាន់យកដោយគិតយ៉ាងនេះថា យើងនឹងឱ្យវិញ នឹង  
 ធ្វើសងវិញ មិនជាអាបត្តិ ព្រោះការកាន់យកសូម្បីជារបស់ខ្លួន ។ តែវត្ថុ  
 ដែលភិក្ខុកាន់យកហើយ បើបុគ្គល ឬគណៈដែលជាម្ចាស់របស់វត្ថុ  
 អនុញ្ញាតឱ្យថា “វត្ថុនោះចូរជារបស់លោកចុះ” ប្រការនេះជាការល្អ បើ

មិនអនុញ្ញាតសោត ។ កាលគេឱ្យនាំមកសង គួរ សងគេវិញ ។  
ចំណែករបស់សង្ឃ គួរឱ្យវិញពិត ។

ក៏បុគ្គលដែលកើតក្នុងបេតវិស័យក្តី ដែលធ្វើកាលកិរិយាហើយ  
កើតជាប្រេតក្នុងអត្តភាពនោះឯងក្តី ទេវតាទាំងឡាយ មានទេវតាជាន់បាតុ  
មូហារាជិកាជាដើមក្តី, ទាំងអស់ដល់ការរាប់ថា ប្រេតដូចគ្នា ក្នុងពាក្យថា  
បេតបរិគ្គហេ : កាន់យករបស់ដែលពួកប្រេតហ្នឹងហែងរក្សា នេះ មិន  
ជាអាបត្តិក្នុងទ្រព្យដែលប្រេតទាំងនោះហ្នឹងហែង ។ ពិតមែន បើស្តេច  
សក្កទេវរាជគង់ប្រថាប់ក្បែររាងលក់ដូរក្នុងផ្សារ, និងភិក្ខុដែលបានទិញចុក  
ដឹងថា ជាស្តេចសក្កៈ សូម្បីកាលស្តេចសក្កៈនោះស្រែកហាមថា កុំកាន់  
យក ។ ក៏កាន់យកសំពត់សាដកសូម្បីមានតម្លៃរាប់សែន ដើម្បី  
ប្រយោជន៍ដល់ចីវររបស់ខ្លួនទៅ, ការកាន់យកនោះ រមែងគួរ ។  
ចំណែកក្នុងសំពត់សាដកដែលពួកជនអ្នកធ្វើពលីកម្មឧទ្ទិសដល់ពួកទេវតា  
ពាក់ទុកត្រង់ដើមឈើជាដើម មិនមានពាក្យដែលគួរនឹងពោលឡើយ ។

បទថា តិរច្ឆានគតបរិគ្គហេ : កាន់យករបស់ដែលពួក  
តិរច្ឆានហ្នឹងហែងរក្សា បានដល់ មិនជាអាបត្តិ ព្រោះទ្រព្យសូម្បីពួកសត្វ  
តិរច្ឆានហ្នឹងហែង ។ ពិតមែន សូម្បីពួកស្តេចនាគ ឬសុបណ្ណមាណា  
ពង្រៃរូបជាមនុស្ស បើកហាងលក់ទំនិញក្នុងផ្សារ ។ និងមានភិក្ខុខ្លះ មក

កាន់យកវត្ថុរបស់ស្តេចនាគ ឬរបស់សុបណ្ណមាណពនោះ អំពីរាន  
 ផ្សារនោះទៅ ដោយន័យមុននុ៎ះឯង, ការកាន់យកនោះ រមែងគួរ ។ រាជ  
 សីហ៍ ឬ ខ្លាធំសម្លាប់សត្វមានម្រឹគនិងក្របីជាដើមហើយ តែមិនទាន់  
 ខាំស៊ី ត្រូវសេចក្តីឃ្លានបៀតបៀន មិនគប្បីហាមឃាត់វាក្នុងផ្នែកដើម  
 ឡើយ, ព្រោះថា វានឹងគប្បីធ្វើសូម្បីសេចក្តីវិនាសឱ្យ ។ តែបើកាល  
 រាជសីហ៍ជាដើមស៊ីសាច់បានបន្តិចហើយ ភិក្ខុក៏អាចហាមបាន និងហាម  
 ហើយកាន់យក ក៏គួរ ។ សូម្បីបក្សីមានស្ម័គ្រជាដើមពាំយកចំណីហើយ  
 ហើរទៅ នឹងធ្វើឱ្យវាទម្លាក់ចំណីចោលទៅ ហើយកាន់យក ក៏គួរ ។

បទថា បំសុគុលសញ្ញាស្សៈ : កាន់យកដោយសំគាល់ថា ជា  
 របស់បង្សកុល សេចក្តីថា សូម្បីសម្រាប់ភិក្ខុដែលមានសេចក្តីសម្គាល់  
 យ៉ាងនេះថា វត្ថុនេះ មិនមានម្ចាស់ ជារបស់បង្សកុល មិនជាអាបត្តិ  
 ព្រោះការកាន់យក ។ តែបើវត្ថុនោះមានម្ចាស់សោត, កាលគេឱ្យនាំមក  
 វិញ ក៏គួរសងគេវិញ ។

បទថា ឧម្មត្តកស្សៈ : ភិក្ខុឆត សេចក្តីថា មិនជាអាបត្តិសូម្បី  
 ដល់ភិក្ខុឆតដែលមានប្រការដូចពោលហើយក្នុងខាងដើម ។

បទថា អាធិកម្មិកស្សៈ : ភិក្ខុដើមបញ្ញត្តិ សេចក្តីថា មិនជា  
 អាបត្តិដល់ព្រះធនិយៈដែលជាអាទិកម្មិកៈ (ភិក្ខុជាដើមបញ្ញត្តិ) ក្នុង

សិក្ខាបទនេះ ។ តែសម្រាប់ភិក្ខុឆ្ងល់គឺយជាដើម អ្នកជាចោរលួចកញ្ចប់  
សំពត់របស់ជាងជ្រលក់ជាដើមដ៏សេស ជាអាបត្តិតែម្តងដូច្នេះឯង ។

ចប់ការពណ៌នាបទភាជនី

**បកិណ្ឌកៈ មានសមុជ្ជានជាដើម**

ក៏ក្នុងបកិណ្ឌកៈនេះ គឺសមុជ្ជាន ១ កិរិយា ១ សញ្ញា ១ សច្ចិត្ត  
កៈ ១ លោកវដ្ឋៈ ១ កម្ម ១ កុសល ១ ព្រមដោយវេទនា ១ ។

បណ្ឌិតគប្បីជ្រាបពាក្យទាំងអស់ ដោយន័យដូចបានពោលទុក  
ហើយក្នុងបឋមសិក្ខាបទនេះឯងថា សិក្ខាបទនេះ មានសមុជ្ជាន ៣ គឺ ជា  
សាហត្ថិកៈ កើតមកកាយនិងមកចិត្ត, ជាអាណត្ថិកៈ កើតមកវាចានិងមក  
ចិត្ត, ជាសាហត្ថិកៈ និងអាណត្ថិកៈកើតមកកាយ មកវាចានិងមកចិត្ត;  
និងកើតព្រោះធ្វើ; ពិតមែន កាលធ្វើប៉ុណ្ណោះ ទើបត្រូវអាបត្តិនោះ;  
កាលមិនធ្វើក៏មិនត្រូវ ជាសញ្ញាវិមោក្ខ ព្រោះផុតដោយមិនមានសម្គាល់ថា  
យើងនឹងកាន់យកវត្ថុដែលម្ចាស់គេមិនបានឡើយ, ជាសច្ចិត្តកៈ ជាលោកវដ្ឋៈ  
ជាកាយកម្ម ជាវចិកម្ម ជាអកុសលចិត្ត, ភិក្ខុត្រេកអរ ឬខ្លាច ឬតាំងចិត្ត

ជាកណ្តាល ទើបត្រូវអាបត្តិនោះ; ព្រោះហេតុនោះ សិក្ខាបទនេះ ទើប  
ឈ្មោះថា មានវេទនា ៣ ។

**អត្ថាធិប្បាយឧទានតាថា ក្នុងវិនិតវត្ថុ**

ក្នុងគាថា នៃវិនិតវត្ថុ គប្បីជាបរិនិច្ឆ័យដូចតទៅនេះ ៖

[១២៧] រឿងភិក្ខុឆព្វគ្គិយ ខ្ញុំព្រះករុណាបានពោលទុកហើយក្នុង  
អនុប្បញ្ញត្តិនុ៎ះឯង ។

[១២៨] ក្នុងរឿងគិតចង់លួចសំពត់មានតម្លៃច្រើន ទី ២ មាន  
វិនិច្ឆ័យដូច្នេះ ៖

ដែលឈ្មោះថា ចិត្តរបស់ពួកបុប្ផជន លះប្រក្រតីទៅដោយ  
អំណាចកិលេសមានរាគៈជាដើម រមែងស្ទុះទៅ គឺ ឆ្លងទៅ បានដល់  
សុះស្តាទៅ ។ បើព្រះមានព្រះភាគសូម្បីវៀរសេចក្តីទម្លាយមកកាយទ្វារ  
និងវចីទ្វារចេញ នឹងគប្បីទ្រង់បញ្ញត្តិអាបត្តិដោយហេតុត្រឹមតែចិត្តប្បាទ  
( ត្រឹមតែកើតសេចក្តីគិត ) អ្នកណានឹងគប្បីអាចធ្វើខ្លួនមិនឱ្យជាអាបត្តិ  
បានឬ ? ព្រោះហេតុនោះ ព្រះមានព្រះភាគ ទើបត្រាស់ទុកថា “ម្ចាស់

ភិក្ខុ បើត្រឹមតែចិត្តកើតឡើងប៉ុណ្ណោះ អ្នកមិនត្រូវអាបត្តិឡើយ” ។ តែ ភិក្ខុក៏មិនគួរប្រព្រឹត្តទៅក្នុងអំណាចនៃចិត្ត, គួរហាមចិត្តទុកដោយកម្លាំងនៃ ការពិចារណា ។ រឿងការចាប់ពាល់សំពត់ ធ្វើឱ្យសំពត់ញ៉ែ និងធ្វើឱ្យ សំពត់ឃ្លាតចាកឋាន មានសេចក្តីងាយយល់ហើយទាំងអស់នោះឯង ។

[១២៩-១៣១] ចំណែករឿងទាំងឡាយ ១៤ គឺ រឿងភិក្ខុ ៤ រូបលួចគ្រឿងកម្រាល រឿងភិក្ខុ ៥ រូបលួចទ្រព្យក្នុងវេលាយប់ និងរឿង ភិក្ខុ ៥ រូបលួចទ្រព្យគេ ដែលខ្លួនកំពុងជួយនាំទៅ ដែលបន្ទាប់ពីរឿង ដែលធ្វើសំពត់ឱ្យឃ្លាតចាកឋាននោះទៅ មានរឿងថា ភិក្ខុមានថេយ្យចិត្ត ចាប់យកទ្រព្យនោះឡើងចាកផែនដី ជាទីបំផុត មានសេចក្តីងាយយល់ ហើយទាំងអស់នោះឯង ។

[១៣២] ក្នុងរឿងភិក្ខុត្រឹមតែដោយពាក្យ មានវិនិច្ឆ័យ ដូច្នេះ ៖

បទថា អាធិឃី : ចោទប្រកាន់ សេចក្តីថា ភិក្ខុម្ចាស់ចីវរ ចាប់ ហើយ គឺ ចោទប្រកាន់ថា “លោកជាចោរ” ។ ចំណែកភិក្ខុដែលលួច ចីវរក្រៅនេះ កាលត្រូវភិក្ខុម្ចាស់ចីវរ សួរថា “ចីវរបស់ខ្ញុំព្រះករុណា លោកនាលួចទៅ ?” ទើបបានឱ្យពាក្យបដិញ្ញា ដោយស្មើនឹងពាក្យសួរថា

“ខ្ញុំព្រះករុណាល្អចទៅ” ។

ពិតមែន បើភិក្ខុម្ចាស់ចីវរក្រៅនេះនឹងពោលថា ចីវរបស់ខ្ញុំព្រះ  
ករុណា អ្នកណាកាន់យក អ្នកណានាំទៅ អ្នកណារក្សាទុក ? , សូម្បីភិក្ខុ  
នេះ ក៏នឹងគប្បីឆ្លើយថា ខ្ញុំព្រះករុណាកាន់យក ឬថា ខ្ញុំព្រះករុណានាំទៅ  
ឬថា ខ្ញុំព្រះករុណារក្សាទុក ពិតប្រាកដ ។ ដែលឈ្មោះថា មាត់ ជាធម្ម  
តា ដើម្បីប្រយោជន៍ដល់ការបរិភោគ និងដើម្បីប្រយោជន៍ដល់ការនិយា  
យ តែវៀរថយ្យចិត្តចេញ ក៏មិនជាអវហារ ។ ព្រោះហេតុនោះ ព្រះ  
មានព្រះភាគ ទើបត្រាស់ទុកថា “ម្ចាស់ភិក្ខុ បើត្រឹមតែដោយពាក្យ  
អ្នកមិនត្រូវអាបត្តិអ្វីឡើយ” ដូច្នេះ ។ អធិប្បាយថា មិនជាអាបត្តិ ព្រោះ  
ត្រឹមតែពោលដោយវាចា ។

[១៣៣] រឿងភិក្ខុរើសសំពត់សាដកដែលប្តឹងទៅដោយខ្យល់ ដែល  
បន្ទាប់ពីរឿងត្រឹមតែដោយពាក្យនោះទៅ ដែលមានរឿងភិក្ខុរើសសំពត់  
ជួតក្បាលជាទីបំផុត មានសេចក្តីងាយយល់ហើយទាំងអស់នោះឯង ។

[១៣៤] ក្នុងរឿងសាកសពដែលនៅស្រស់ មានវិនិច្ឆ័យដូច្នេះ ៖  
បទថា អធិវត្ថុ : មកអាស្រ័យនៅ សេចក្តីថា ប្រេតកើត  
ឡើងក្នុងសាកសពនោះឯង ព្រោះសេចក្តីចំណង់ក្នុងសំពត់សាដក ។

បទថា អាណាទិយន្តោ : មិនអើពើ សេចក្តីថា ភិក្ខុមិនកាន់យក  
ពាក្យរបស់ប្រេតនោះ ឬមិនធ្វើសេចក្តីអើពើ ។

ច្រើនបទថា តំ សរីរំ ឧដ្ឋហិត្វា : សរីរៈនោះក្រោកឡើង  
សេចក្តីថា ប្រេតញ្ចាំងសរីរៈសាកសពនោះឡើងក្រោកឡើង ដោយអានុភាព  
របស់ខ្លួន, ព្រោះហេតុនោះ ទើបព្រះឧបាលីថេរៈពោលពាក្យថា “សរីរៈ  
នោះក្រោកឡើង ( ហើយដេញជាប់តាមក្រោយខ្នងភិក្ខុនោះ )” ។

ពីរបទថា ធូរំ ជកេសំ : ហើយបិទទ្វារ សេចក្តីថា វិហារ  
របស់ភិក្ខុមាននៅក្នុងទីជិតព្រៃជាទីចោលសាកសពនោះឯង ព្រោះហេតុ  
នោះ ភិក្ខុជាអ្នកខ្លាចដោយប្រក្រតី ទើបប្រញាប់ចូលទៅក្នុងវិហារនោះឯង  
ហើយបិទទ្វារ ។

ពីរបទថា តត្ថេវ បរិបតិ : ក៏ដួលខោកក្នុងទីនោះឯង សេចក្តី  
ថា កាលភិក្ខុបិទទ្វារហើយ ប្រេតជាអ្នកអស់សេចក្តីអាល័យក្នុងសំពត់  
សាដក ទើបលះចោលសាកសពនោះ ហើយទៅតាមយថាកម្ម ។ ព្រោះ  
ហេតុនោះ រាងកាយសពនោះក៏ដួលចុះ ។ មានពាក្យអធិប្បាយថា ធ្លាក់  
ទៅក្នុងទីនោះឯង ។

ពីរបទថា អភិន្នេ សរីរេ : អំពីសរីរៈខ្មោចដែលមិនទាន់បែក  
ធ្លាយ សេចក្តីថា សំពត់បង្ក្រាបដែលសាកសពស្រស់នៅមានកំដៅ



ភិក្ខុមិនគួរកាន់យក ។ កាលភិក្ខុកាន់យក ឧបទ្វីបៈបែបនេះរមែងមាន  
និងភិក្ខុរមែងត្រូវអាបត្តិទុក្ខដ៏ តែនឹងកាន់យកសំពត់ត្រង់សាកសពដែល  
បែកធ្លុះធ្លាយហើយ គួរ ។

សួរថា ក៏សាកសពនឹងចាត់ថា បែកធ្លុះធ្លាយហើយ ដោយហេតុ  
ត្រឹមណា ?

ឆ្លើយថា ដោយហេតុត្រឹមតែត្រូវចុងចំពុះ ឬចង្កូម ដែលសត្វ  
ទាំងឡាយ មាន ក្អែក គ្នាត សុន្ទ និងចចកជាដើមយកចង្កូមឬធ្មេញ  
ធ្វើឱ្យរំហែកដាច់ហើយបន្តិចបន្តួច ។ ចំណែកអវយវៈរបស់សត្វដែល  
ដួលចុះ ត្រឹមតែសម្បុរស្បែកដាច់ទៅដោយការកូតកកិត, ស្បែកមិនទាន់  
ដាច់, សាកសពនោះ រាប់ថា នៅស្រស់តែម្តង, តែកាលស្បែកដាច់  
ហើយចាត់ថា ជាសត្វដែលបែកហើយ ។ សូម្បីសាកសពណាក្នុងវេលា  
នៅមានជីវិតនុ៎ះឯង មានបួស រោគយូងនិងពក ឬដំបៅបែករលួយពាស  
ពេញ ។ សូម្បីសាកសពនេះឈ្មោះថា បែកហើយ ។ តាំងពីថ្ងៃទី ៣  
ទៅ សូម្បីសរីរៈដែលដល់ភាពជាសាកសព ដោយជាសាកសពដែល  
ហើមប៉ោងជាដើម ចាត់ថា ជាសាកសពដែលបែកហើយដូចគ្នា ។

មួយទៀត សូម្បីក្នុងសាកសពដែលនៅមិនបែកដោយប្រការទាំង  
ពួង នឹងឱ្យមនុស្សយាមព្រៃខ្មោច ឬមនុស្សពួកដទៃឱ្យកាន់យក គួរពិត,

បើមិនបានអ្នកដទៃ គួរនឹងយកសស្រ្តា ឬវត្ថុអ្វីធ្វើឱ្យបែកធ្លុះធ្លាយហើយ  
ទើបកាន់យក ។ តែក្នុងសាកសព ភេទផ្សេងគ្នា ភិក្ខុគួរតាំងសតិទុក  
ផ្តល់សមណសញ្ញាឱ្យកើតឡើង ធ្វើឱ្យបែកធ្លុះធ្លាយលើសីសៈ ឬលើខ្នង  
ដៃនិងខ្នងជើងហើយកាន់យកសមគួរ ។

**ការផ្លាស់ប្តូរស្លាក**

[១៣៥] ក្នុងរឿងភិក្ខុលួចប្តូរស្លាកចីវរ ដែលជាលំដាប់នៃសរីរៈ  
មិនទាន់បែកនោះ មានវិនិច្ឆ័យដូច្នេះ ៖

ច្រើនបទថា កុសំ សច្ចាមេត្វា ចីវរំ អគ្គហេសិៈ ហើយបាន  
ផ្លាស់ស្លាកខ្លួន លួចយកចីវរបស់ភិក្ខុដទៃ មានសេចក្តីថា ភិក្ខុលួច  
ដោយកុសាវហារ ក្នុងបណ្តាថេយ្យាវហារ បសម្មាវហារ បរិកប្បាវហារ  
បដិច្ចន្តាវហារនិងកុសាវហារ ដែលបានសម្តែងទុកហើយត្រឹមតែឈ្មោះ  
ក្នុងការពណ៌នាសេចក្តីនៃបទនេះថា អាទិយេយ្យ ក្នុងខាងដើម ។ និង  
គប្បីជាបសេចក្តីបែកផ្សេងនៃអវហារទាំងនេះ ដូចពោលតទៅនេះ ៖

**អត្ថាធិប្បាយអវហារ ៥ យ៉ាង**

ពិតមែន ភិក្ខុណាមួយ ធ្វើចោរកម្មមានការកាត់ទោសជាដើម លួច  
ទ្រព្យដែលមានម្ចាស់ ក្នុងពេលយប់ឬពេលថ្ងៃ ឬបញ្ឆោតឆបោកដោយ  
គ្រឿងវាល់កោង និងកហាបណៈក្លែងក្លាយជាដើម, អវហាររបស់ភិក្ខុ

នោះឯង អ្នកកាន់យកទ្រព្យនោះ គប្បីជ្រាបថា ជាថេយ្យាវហារ, ចំណែកភិក្ខុណា សង្កត់សង្កិនអ្នកដទៃ គឺ ជិះជាន់យកដោយកម្លាំង, ឬ គម្រាមកំហែង គឺ បំភ័យ កាន់យកទ្រព្យជាបស្ថជនទាំងនោះ ដូចពួក ចោរអ្នកសម្លាប់មនុស្ស ធ្វើបទុសកម្ម មានសម្លាប់អ្នកធ្វើដំណើរនិង សម្លាប់អ្នកស្រុកជាដើម (និង) ដូចឥស្សរជន មានព្រះរាជានិមហា អាមាត្ររបស់ព្រះរាជាជាដើម ដែលធ្វើការរឹបយកផ្ទះរបស់អ្នកដទៃ ដោយអំណាចសេចក្តីក្រោធហើយប្រើពលការរក្សាពលី លើសជាងពលី ដែលត្រូវបានដល់ខ្លួន ។ អវហាររបស់ភិក្ខុនោះ អ្នកកាន់យកយ៉ាងនោះ គប្បីជ្រាបថា ជាបសយ្យាវហារ ចំណែកអវហាររបស់ភិក្ខុដែលកំណត់ ចំណាំទុកហើយកាន់យក លោកហៅថា បរិកប្បាវហារ ។ បរិកប្បាវហារ នោះ មាន ២ យ៉ាង ដោយអំណាចការកំណត់វត្ថុ និងកំណត់ឱកាស ។

### អត្ថាធិប្បាយភណ្ឌបរិកប្ប

ក្នុង២ យ៉ាងនោះ ភណ្ឌបរិកប្ប គប្បីជ្រាបយ៉ាងនេះ ៖  
 ភិក្ខុខ្លះក្នុងសាសនានេះ មានសេចក្តីត្រូវការដោយសំពត់សាដក ទើបចូលទៅកាន់បន្ទប់ កំណត់ក្នុងចិត្តទុកថា “បើជាសំពត់សាដក យើង នឹងកាន់យក, បើជាអំបោះ យើងនឹងមិនកាន់យក”, ហើយកាន់យកការុន

ក្នុងទីនឹងត ។ បើក្នុងការុននោះ មានសំពត់សាដក, ជាបារាជិកក្នុងខណៈ  
 ដែលលើកឡើងនុំឯង, បើមានអំបោះ នៅរក្សា ។ លោកនាំចេញទៅ  
 ខាងក្រៅ ស្រាយចេញដឹងថា “ជាអំបោះ” ទើបនាំមកដាក់ទុកនៅត្រង់ទី  
 ដើមវិញ, នៅរក្សាដូចគ្នា, សូម្បីដឹងថា “ជាអំបោះ” ហើយដើរទៅ  
 ដោយគិតថា “បានវត្ថុណា ក៏ត្រូវកាន់យកវត្ថុនោះ” គប្បីពិន័យអាបត្តិ  
 ដោយជំហាន ដាក់ទុកលើផ្ទៃផែនដីហើយកាន់យក, ត្រូវបារាជិកក្នុង  
 ខណៈដែលលើកឡើង ។ លោកត្រូវពួកម្ចាស់របស់ដេញតាមស្រែកឡើង  
 ថា “ចោរ ចោរ” ទើបបោះចោលហើយចៀសទៅ នៅរក្សា ។ ពួក  
 ម្ចាស់របស់ជួបហើយកាន់យកទៅ យ៉ាងនោះ ជាការល្អ បើអ្នកដទៃណា  
 កាន់យកជាភណ្ឌទេយ្យដល់លោក ។ ខាងក្រោយកាលពួកម្ចាស់របស់  
 ត្រឡប់ទៅហើយ លោកឃើញរបស់នោះក្នុងទីនោះឯង ទើបកាន់យក  
 ដោយគិតថា “របស់នេះ យើងនាំចេញមកពីកាលមុន ឥឡូវនេះ ជា  
 របស់យើងពិត” ដូច្នេះ នៅរក្សា តែជាភណ្ឌទេយ្យ ។ សូម្បីកាលភិក្ខុ  
 កំណត់ទុកហើយកាន់យក ដោយន័យជាដើមថា “បើជាអំបោះ យើងនឹង  
 កាន់យក បើជាសំពត់សាដកយើងនឹងមិនកាន់យក, បើជាទឹកដោះថ្នាំ  
 យើងនឹងកាន់យក បើជាប្រេង យើងនឹងមិនកាន់យក” ដូច្នេះ មានន័យ  
 ដូចគ្នានុំឯង ។

ចំណែកក្នុងអដ្ឋកថាមហាបច្ច័រជាដើម លោកពោលទុកថា សូម្បី

ភិក្ខុមានសេចក្តីត្រូវការដោយសំពត់សាដក កាន់យកកាតុងសំពត់សាដកនុ៎ះ ឯងចេញទៅដាក់ទុកខាងក្រៅស្រាយចេញហើយ ឃើញថា “នេះជាសំពត់សាដក” ហើយទៅគប្បីពិន័យដោយការលើកជើងនុ៎ះឯង ។ តែក្នុងអដ្ឋកថាមហាបច្ចរិជាដើមនេះ បរិកប្ប រមែងប្រាកដ ព្រោះលោកបានកំណត់វត្ថុទុកថា បើទោះជាសំពត់សាដក យើងនឹងកាន់យក បរិកប្បវហារឈ្មោះថា មិនប្រាកដ ព្រោះឃើញហើយទើបលួច ។ តែក្នុងមហាអដ្ឋកថាលោកពិន័យអវហារដល់ភិក្ខុអ្នកលើកឡើងនូវវត្ថុដែលខ្លួនកំណត់ចំណាំទុក ដែលខ្លួនមើលមិនឃើញ តែគង់តាំងនៅក្នុងភាពជាវត្ថុដែលខ្លួនកំណត់ចំណាំទុកហើយនុ៎ះឯង ។ ព្រោះហេតុនោះ បរិកប្បវហារ ទើបឈ្មោះថា ប្រាកដក្នុងមហាអដ្ឋកថានោះ ។ អវហារដែលពោលទុកក្នុងមហាអដ្ឋកថានោះ សមដោយព្រះបាលី(ខាងដើម)ថា តំ មញ្ញមាណោ តំ អវហរិ ភិក្ខុអ្នកទទួលបង្គាប់នោះ សំគាល់ទ្រព្យនោះបានហើយ ទៅលួចទ្រព្យនោះបានមក ដូច្នេះឯង ។ បណ្តាបរិកប្បទាំង ២ នោះ បរិកប្បនេះណាដែលប្រព្រឹត្តទៅដោយន័យជាដើមថា បើទោះជាសំពត់សាដក យើងនឹងកាន់យក ដូច្នេះ បរិកប្បនេះ ឈ្មោះថា ភណ្ឌបរិកប្ប ។

អត្ថាធិប្បាយឱកាសបរិកប្ប

ចំណែកឱកាសបរិកប្ប គប្បីជ្រាបយ៉ាងនេះ ៖

ភិក្ខុឡេះឡេះរូបខ្លះក្នុងសាសនានេះ ចូលទៅកាន់បរិវេណរបស់  
អ្នកដទៃ ឬផ្ទះរបស់ត្រកូល ឬរោងដែលជាទីធ្វើការងារក្នុងព្រៃ ហើយ  
អង្គុយក្នុងទីនោះ ដោយការសន្មនាប្រាស្រ័យ រមិលមើលបរិក្ខារដែលជា  
ទីតាំងនៃសេចក្តីលោភយ៉ាងណាមួយ ។ ក៏ឯកាលរមិលមើល ប្រទះ  
ឃើញហើយ ចូរបានធ្វើសេចក្តីកំណត់ចំណាំទុក ដោយអំណាចស្ថានទី  
មានទ្វារ យមុខ ខាងក្រោមប្រាសាទ បរិវេណស៊ីមទ្វារ និងគល់ឈើជា  
ដើម ហើយកំណត់ទុកថា “បើពួកម្ចាស់ទ្រព្យឃើញយើងក្នុងចន្លោះនេះ  
យើងនឹងឱ្យដល់ជនទាំងនោះឯងវិញ ធ្វើជាចាប់កាន់ដើម្បីត្រូវការនឹងមើល  
ត្រាច់ទៅ បើពួកគេមិនឃើញសោត យើងក៏នឹងលួចយក” ដូច្នេះ ។  
ល្មមកាលភិក្ខុនោះកាន់យកទ្រព្យនោះកន្លងហួសដែនដែលកំណត់ទុកទៅ  
ត្រូវអាបត្តិបាណជិក ។ បើលោកកំណត់ដែនឧបចារទុក ដើរហែមុខទៅមក  
នុះឯង មនសិការកម្មជាន់ដើមក្តី បញ្ចូនចិត្តទៅទីដទៃក្តី ឈានកន្លង  
ដែនឧបចារទៅ ដោយមិនមានសតិ ជាភណ្ឌទេយ្យ ។ សូម្បីបើកាល  
លោកទៅដល់ទីនោះហើយ មានចោរ ជីវី ម្រឹគកាច ឬមហាមេឃតាំង  
ឡើង និងលោកឈានកន្លងស្ថានទីនោះទៅដោយរហ័ស ព្រោះប្រាថ្នានឹង  
ផុតពីឧបទ្វីបនោះ ជាភណ្ឌទេយ្យដូចគ្នា ។ ក៏ក្នុងពាក្យនេះ អាចារ្យពួក

ខ្លះពោលថា ព្រោះក្នុងខាងដើមនុំឯង លោកកាន់យកដោយថេយ្យចិត្ត;  
 ដូច្នេះ ទើបរក្សាមិនបាន ជាអវហារតែម្តង ។ នេះជាន័យក្នុងមហា  
 អដ្ឋកថាមុន ។ ចំណែកក្នុងមហាបច្ចរិ លោកពោលទុកថា សូម្បីបើ  
 លោករូបនោះ ឡើងជិះដំរី ឬសេះនៅខាងក្នុងដែនកំណត់ហើយ មិនទាន់  
 បរទៅនៅឡើយ ដំរីឬសេះនោះទៅដោយខ្លួនឯង លោកមិនឱ្យអ្នកដទៃ  
 បរទៅ សូម្បីកាលកន្លងហួសដែនកំណត់ទៅ ក៏មិនជាបារាជកត្រឹមតែជា  
 ភណ្ឌទេយ្យប៉ុណ្ណោះ ។ ក្នុងបរិកប្ប ២ យ៉ាងនោះ បរិកប្បដែលប្រព្រឹត្ត  
 ទៅថា បើពួកម្ចាស់នឹងឃើញយើងក្នុងរវាងនេះ យើងឱ្យដល់ជនទាំង  
 នោះឯងវិញ យើងធ្វើជាចាប់កាន់ដើម្បីត្រូវការនឹងមើលត្រាច់ទៅ នេះ  
 ឈ្មោះថា ឱកាសបរិកប្ប ។ អវហាររបស់ភិក្ខុដែលកំណត់ទុកហើយកាន់  
 យក ដោយអំណាចនៃបរិកប្ប សូម្បីទាំង ២ ពួកនេះ ដូចពណ៌នាមក  
 យ៉ាងនេះ គប្បីជ្រាបថា ជាបរិកប្បាវហារ ។

**អត្ថាធិប្បាយបដិច្ចន្ទាវហារ**

ចំណែកការបិទបាំងទុកហើយទើបលួច ឈ្មោះថា បដិច្ចន្ទា  
 វហារ ។ បដិច្ចន្ទាវហារនោះ គប្បីជ្រាបយ៉ាងនេះ ៖

ភិក្ខុណា កាលពួកមនុស្សកំពុងលេង ឬកំពុងចូលទៅក្នុងសួន

ជាដើម ឃើញវត្ថុ គឺ គ្រឿងអលង្ការដែលគេដោះទុកទើបយកធូលីឬ  
ស្លឹកឈើបិទបាំងទុក ដោយគិតក្នុងចិត្តថា “បើឃើញនឹងខ្លួនចុះកាន់យក,  
ពួកមនុស្សនឹងដឹងឃើញថា សមណៈកាន់យកអ្វី ? ហើយនឹងគប្បីបៀត  
បៀនយើង” ទើបគិតថា “ខាងក្រោយ ឃើញនឹងកាន់យក” ដូច្នេះ, ការ  
លើកវត្ថុឡើង ដោយហេតុត្រឹមតែប៉ុណ្ណេះ មិនទាន់មានដល់ភិក្ខុនោះ;  
ព្រោះហេតុនោះ ទើបមិនទាន់ជាអវហារ ។ តែវេលាណា ពួកមនុស្ស  
ទាំងនោះប្រាថ្នានឹងចូលទៅខាងក្នុងស្រុក សូម្បីកាលស្វែងរកវត្ថុនោះ ក៏  
មិនឃើញ ទើបគិតថា “ឥឡូវនេះ ឆ្លង់តហើយ, ក្នុងថ្ងៃស្អែក ពួកយើង  
នឹងដឹង ហើយក៏ទៅទាំងដែលនៅមានសេចក្តីអាល័យនុ៎ះឯង, វេលានោះ  
កាលភិក្ខុនោះ លើកវត្ថុនោះឡើង ជាបារាជិកក្នុងខណៈដែលលើក  
ឡើង ។ តែកាលភិក្ខុកាន់យកក្នុងវេលាដែលបិទបាំងទុកហើយនុ៎ះឯង  
ដោយសកសញ្ញាថា “ជារបស់យើង” ឬដោយបង្សីកូលសញ្ញាថា  
“ឥឡូវនេះ មនុស្សទាំងនោះទៅហើយ ពួកគេបានចោលវត្ថុនេះហើយ”  
ជាភណ្ឌឡើយ ។ កាលមនុស្សទាំងនោះត្រឡប់មកក្នុងថ្ងៃទី ២ សូម្បី  
ត្រួតពិនិត្យរកមើលហើយក៏មិនឃើញ ទើបបានដាក់ធុរៈត្រឡប់ទៅ វត្ថុ  
ដែលលោកកាន់យកជាភណ្ឌឡើយដូចគ្នា ។ ព្រោះហេតុអ្វី ? ព្រោះ  
ហេតុថា ពួកគេមិនឃើញវត្ថុដោយសេចក្តីព្យាយាមរបស់ភិក្ខុនោះ ។



ចំណែកភិក្ខុណា ប្រទះឃើញវត្ថុបែបនោះ ដែលតាំងនៅក្នុងទីដើមនុ៎ះឯង មិនបានបិទបាំង តែមានថេយ្យចិត្តយកជើងជាន់សង្កត់ឱ្យលិចចុះក្នុងភក់ ឬក្នុងខ្សែចុះ, លួចលោកសង្កត់ឱ្យលិចចុះប៉ុណ្ណោះ ជាបារាជក ។

អត្ថាធិប្បាយកុសាវហារ

ការផ្លាស់ប្តូរស្លាកហើយ លួច លោកហៅថា កុសាវហារ ។

សូម្បីកុសាវហារនោះ គប្បីជាបដ្ឋច្នេះ ៖

ភិក្ខុណា កាលភិក្ខុទាំងឡាយកំពុងចាត់ចែងស្លាកចែកចីវរ ប្រាថ្នា នឹងលួចចំណែករបស់ភិក្ខុដទៃ ដែលមានតម្លៃច្រើនជាង ដែលវិតនៅជិត ចំណែករបស់ខ្លួនទៅ ប្រាថ្នានឹងដាក់ឈើស្លាកដែលធ្លាក់មកក្នុងចំណែក របស់ខ្លួន ឱ្យធ្លាក់ចុះទៅក្នុងចំណែករបស់ភិក្ខុដទៃ ទើបលើកឡើង នៅ រក្សាទុកសិន ។ លោកដាក់ទៅក្នុងចំណែករបស់ភិក្ខុដទៃ ក៏នៅរក្សាដូច គ្នា ។ តែក្នុងកាលដែលឈើស្លាកធ្លាក់ចុះទៅហើយ វេលាណា លោក លើកឈើស្លាករបស់ភិក្ខុដទៃឡើងចាក់ចំណែករបស់ភិក្ខុដទៃ , វេលា នោះ លួចត្រឹមតែលោកលើកឡើង ក៏ជាបារាជក ។ បើលោកលើកឈើ ស្លាកឡើងអំពីចំណែករបស់ភិក្ខុដទៃចេញមុន, ព្រោះប្រាថ្នានឹងទម្លាក់ចុះ

មកក្នុងចំណែករបស់ខ្លួន ក្នុងខណៈដែលលើកឡើងនៅរក្សា, ក្នុងខណៈដែលទម្លាក់ចុះទៅ ក៏នៅរក្សា, ម្យ៉ាងទៀត លើកឈើស្លាករបស់ខ្លួនឡើងចាកចំណែករបស់ខ្លួន, ក្នុងខណៈដែលលើកឡើងនុ៎ះឯង នៅរក្សា, កាលលើកឈើស្លាកនោះឡើងហើយ ទម្លាក់ចុះក្នុងចំណែករបស់ភិក្ខុដទៃ ល្មមផុតពីដៃ ក៏ជាបាវជិក ។ តែបើឈើស្លាកដែលធ្លាក់ចុះក្នុងចំណែកទាំងពីរមើលមិនឃើញ ។ ខាងក្រោយ កាលភិក្ខុដ៏សេសទៅហើយ នៅភិក្ខុក្រៅនេះ សួរថា “លោកម្ចាស់ ឈើស្លាករបស់ខ្ញុំព្រះករុណា មែនមិនប្រាកដ” ។ ភិក្ខុចាស់ទើបនិយាយថា “អារុសោ សូម្បីរបស់ខ្ញុំព្រះករុណា ក៏មិនប្រាកដដែរ” ។ នៅភិក្ខុសួរថា “លោកម្ចាស់ តើមួយណាជាចំណែករបស់ខ្ញុំព្រះករុណា ?” ភិក្ខុចាស់ ទើបសម្តែងចំណែករបស់ខ្លួនថា “នេះចំណែករបស់អារុសោ” ។ កាលនៅភិក្ខុនោះ ប្រកែកគ្នា ឬមិនប្រកែកគ្នាក៏ដោយ កាន់យកចំណែកនោះទៅ, ភិក្ខុចាស់ក្រៅនេះ លើកចំណែករបស់នៅភិក្ខុនោះឡើង ត្រូវបាវជិកក្នុងខណៈដែលលើកឡើង ។ សូម្បីបើថា កាលនៅភិក្ខុនោះឆ្លើយប្រាប់ថា “ខ្ញុំព្រះករុណាមិនព្រមឱ្យចំណែករបស់ខ្ញុំព្រះករុណាដល់លោក, ហើយបើលោកដឹងចំណែករបស់ខ្លួនហើយ ចូរកាន់យកចុះ”, ភិក្ខុចាស់ សូម្បីដឹងថា “នេះមិនមែនចំណែករបស់យើង” បានកាន់យកចំណែករបស់នៅភិក្ខុនោះឯង ជាបាវជិកក្នុងខណៈដែលលើកឡើង ។ តែបើភិក្ខុក្រៅនេះគិត

ថា “និងមានប្រយោជន៍អ្វីដោយការវិវាទនេះថា នេះចំណែករបស់លោក, នេះចំណែករបស់ខ្ញុំព្រះករុណា” ទើបនិយាយថា “ទោះជាចំណែកដែល ត្រូវបានដល់ខ្ញុំព្រះករុណាក៏ដោយ ត្រូវបានដល់លោកម្ចាស់ក៏ដោយ, ចំណែកណាមួយ លោកចូរកាន់យកចំណែកនោះចុះ” ដូច្នេះ; លោកឈ្មោះ ថា កាន់យកចំណែកដែលគេឱ្យហើយទើបមិនមានអវហារក្នុងការកាន់ យកនេះ ។ បើភិក្ខុនោះខាចចំពោះសេចក្តីប្រកែកគ្នា ដែលពួកភិក្ខុជាសំ ឡើងថា លោកចូរទទួលយកចំណែកតាមដែលលោកពេញចិត្តចុះ ទើប វៀរចំណែកដែលល្អដែលត្រូវបានដល់ខ្លួនចេញហើយ កាន់យកចំណែក ដែលអាក្រក់នុះឯងទៅ, ខាងក្រោយ សូម្បីកាលភិក្ខុក្រៅនេះ កាន់យក ចំណែកដែលសស់ចាកទីជ្រើសរើសហើយ ក៏មិនជាអវហារដូចគ្នា ។ ដូច្នេះឯង ។

ការផ្លាស់ប្តូរស្លាក ចប់

ប្រារព្ធរឿងទូទៅ

ក៏ព្រះអង្គថាចារ្យទាំងឡាយ ពោលទុកក្នុងអង្គថាទាំងឡាយថា ការចែកចំរើតែម្យ៉ាងប៉ុណ្ណោះ មកហើយដោយអំណាចការផ្លាស់ប្តូរស្លាក ក្នុងទីនេះ ។ តែគួរនាំសេចក្តីកើតឡើងនៃបច្ច័យទាំង ៤ និងការចែកមក

សម្តែងទុកផង ។ កាលពោលទុកយ៉ាងនោះហើយ ទើបពោលកថា ប្រាសាទ ច័រវរដែលកើតឡើង ចាប់ផ្តើមតាំងពីរឿងពេទ្យជីវកនេះថា “សូមព្រះមាន ព្រះភាគ ទ្រង់ទទួលយកសំពត់សិវេយ្យកៈ ១ គូរបស់ខ្ញុំព្រះអង្គ សូម ទ្រង់អនុញ្ញាតគបាបតិច័រវរដល់ភិក្ខុសង្ឃផង”<sup>១</sup> ដូច្នេះ ដោយពិស្តារក្នុង

១. វិន. មហា ៨. ៤១/៨៧ ។

ច័រវរក្នុងក្នុងនោះ, ពោលបិណ្ឌបាតកថា ចាប់តាំងពីសូត្រនេះថា “សម័យនោះ ឯង ក្រុងរាជគ្រឹះកើតទុក្ខក្ស (អត់បាយ) មនុស្សទាំងឡាយមិនអាចធ្វើសង្ឃ ភក្ត្របានហើយប្រាថ្នានិងធ្វើឧទេសភក្ត្រ និងនន្តភក្ត្រ សលាកភក្ត្រ បក្ខិកភក្ត្រ ឧបោសថិកភក្ត្រ និងបាជិបទិកភក្ត្រ”<sup>១</sup> ដូច្នេះដោយពិស្តារក្នុងសេនាសនក្នុងក្នុងនោះ, ពោលពីសេនាសនដែលមកហើយ ចាប់តាំងពីរឿងភិក្ខុឆព្វគ្គិយនេះថា “សម័យនោះឯង ពួកភិក្ខុសត្តរសវគ្គិយ ជុសជុលវិហារធំមួយដែលមាន នៅក្នុងទីបំផុតដែនដោយគិតគ្នាថា ‘ពួកយើងនឹងនៅចាំវស្សាក្នុងវិហារធំ នេះ’ ។ ពួកភិក្ខុឆព្វគ្គិយ បានឃើញពួកសត្តរសវគ្គិយភិក្ខុ កំពុងតែជុស ជុលវិហារធំ”<sup>២</sup> ដូច្នេះ ដោយពិស្តារក្នុងសេនាសនក្នុងក្នុងនោះនេះឯង, និង ពោលកថាប្រាសាទសេនាសនមានទឹកដោះថ្នាំជាដើម ក្នុងទីបំផុតនៃសេនាសន កថានោះ ដោយពិស្តារ ។ ចំណែកខ្ញុំព្រះករុណានឹងពោលកថានោះទាំង អស់ ក្នុងអាគតស្ថាននៃកថាប្បណ្ណោះ ។ កាលខ្ញុំព្រះករុណាពោលយ៉ាង

នោះ ព្រោះពាក្យដែលខ្ញុំព្រះករុណាពោលទុក្ខរួចហើយខាងដើមនោះឯង ។

[១៣៦] រឿងរោងភ្លើងបន្ទាប់ពីរឿងនេះទៅ មានសេចក្តីនិយាយលំអិតអស់ ។

១. វិន. ចុល្ល. សេនាសនក្ខន្ធក. ១០. ៤៣៥/៣៤៩ ។

២. វិន. ចុល្ល. សេនាសនក្ខន្ធក. ១០. ៣៨៦/៣២៦ ។

[១៣៧] ក្នុងរឿងភិក្ខុ ៥រូប ឆាន់រំពាសត្វ មានវិនិច្ឆ័យដូច្នេះ ៖  
ភិក្ខុទាំងឡាយនោះ ឱ្យអនុបសម្បន្នធ្វើឱ្យជារបស់គួរ ហើយឆាន់ ។ តែកាលភិក្ខុនឹងកាន់យកសាច់ដែលជារបស់សល់ គប្បីកាន់យកសាច់ដែលសត្វទាំងនោះស៊ីនៅសល់ចោលហើយ ។ បើអាចឱ្យសត្វដែលកំពុងស៊ីទាំងនោះចោលទៅ ហើយកាន់យក, សូម្បីសាច់ដែលជាសំណល់នោះ ក៏គួរ ។ តែមិនគួរកាន់យក ដើម្បីប្រយោជន៍ដល់ការឃុំគ្រងខ្លួននិងដើម្បីភាពជាអ្នកមានសេចក្តីអាណិតក្នុងសត្វដទៃ ។

[១៣៨] ក្នុងរឿងចែកបាយ ខាងនេះ ទំ អំពៅ និងផ្ទៃទ្វាប្រាប់មានវិនិច្ឆ័យដូច្នេះ ៖

ភិក្ខុអាងបុគ្គលដែលមិនមានខ្លួនថា “លោកចូរឱ្យចំណែកដល់ភិក្ខុដទៃទៀត” ។

ពីរបទថា អម្ពលកំ អគ្គហេសិ : កាន់យកបាយដោយឥតមាន

មូល សេចក្តីថា លោកបានពោលមុសាវាទ កាន់យកចំណែកដែលមិន  
 មានខ្លួនបុគ្គលជាមូលតែម្យ៉ាង ។ លោកមិនបានកាន់យកចំណែកនោះ  
 ដោយថេយ្យចិត្តទេ ។ ព្រោះហេតុនេះឯង ទើបព្រះមានព្រះភាគមិនត្រាស់  
 សួរថា លោកមានចិត្តយ៉ាងណា ? ត្រាស់ថា ជាបាចិត្តិយ ។ ពិតមែន  
 កាលលោកពោលថា “លោកចូរឱ្យចំណែកដល់ភិក្ខុមួយរូបទៀត” វត្ថុនៃ  
 បារាជិកមិនប្រាកដ ទាំងព្រះពុទ្ធទាំងឡាយ ក៏មិនត្រាស់សួរក្នុងឋានៈ  
 ដូច្នេះ ។ តែបើពាក្យនោះ នឹងគប្បីជាវត្ថុនៃបារាជិកសោត, គប្បីជ្រាប  
 ថា ជាអាបត្តិទុក្ខដប៉ុណ្ណោះ ដូចគ្នានឹងអាបត្តិទុក្ខ ព្រោះការបន្ថយកសួន  
 ដូច្នេះ ។ សេចក្តីសង្ខេបក្នុងរឿងនេះ មានប៉ុណ្ណោះ ។

ចំណែកសេចក្តីពិស្តារ គប្បីជ្រាបដូច្នេះ ៖

ក៏វត្ថុណាជារបស់មាននៅកន្លែងសង្ឃប៉ុណ្ណោះ កាលវត្ថុនោះ ដែល  
 ភិក្ខុបានសង្ឃសន្មតិ ឬមិនបានសន្មតិក៏ដោយ ចែក, កាលភិក្ខុពោលថា  
 “លោកចូរឱ្យចំណែកដល់ភិក្ខុមួយរូបទៀត” គឺ អានបុគ្គលដែលមិនមាន  
 ខ្លួនយ៉ាងនោះ កាន់យកដោយការពោលកុហកតែម្យ៉ាង ជាបាចិត្តិយផង  
 ជាភណ្ឌទេយ្យផង ។ កាលភិក្ខុកាន់យកដោយថេយ្យចិត្ត ក៏មានន័យដូច  
 គ្នានេះ ។ ភិក្ខុណា មិនបានអានបុគ្គល ពោលថា “លោកចូរឱ្យមួយ  
 ចំណែកទៀត” ហើយកាន់យកក្តី រាប់វស្សាកោងកាន់យកក្តី, ភិក្ខុនោះ

គប្បីពិន័យតាមតម្លៃរបស់ ។ ចំណែកវត្ថុណា ជាប់របស់ពួកគ្រហស្ថដែល  
 គេចែកប្រគេនសង្ឃក្នុងផ្ទះ ឬក្នុងអារាមរបស់គ្រហស្ថទាំងនោះ កាលវត្ថុ  
 របស់នោះ ដែលម្ចាស់របស់ក្តី ជនដទៃដែលម្ចាស់របស់បង្គាប់ថា “អ្នក  
 ចូរប្រគេនរបស់នេះ” ក៏ប្រគេន សូម្បីកាលភិក្ខុពោលថា “លោកចូរឱ្យ  
 មួយចំណែកទៀត” ហើយកាន់យកដោយថេយ្យចិត្ត មិនជាបារាជិកផង  
 មិនជាភណ្ឌទេយ្យផង ។ តែជាភណ្ឌទេយ្យដល់ភិក្ខុដែលកាន់យកដោយ  
 វស្សាកោង ។ កាលវត្ថុនោះ ជនដទៃដែលម្ចាស់របស់មិនបានបញ្ជាយ៉ាង  
 នេះថា លោកចូរប្រគេនដល់ភិក្ខុនេះ ក៏ ប្រគេន កាលភិក្ខុអាងបុគ្គល  
 កាន់យកតាមន័យមុននុ៎ះឯង ជាបាចិត្តិយផង ជាភណ្ឌទេយ្យផង ។  
 កាលភិក្ខុពោលថា លោកចូរឱ្យមួយចំណែកទៀត ហើយកាន់យកដោយ  
 ថេយ្យចិត្តក្តី កាន់យកដោយរាប់វស្សាកោងក្តី ដល់ការពិន័យតាមតម្លៃ  
 របស់ ។ ក៏វិនិច្ឆ័យនេះអ្នកណា ៗ ក៏អាចដឹងបានក្នុងអដ្ឋកថា ឈ្មោះកុរុទ្ធ,  
 តែក្នុងអដ្ឋកថាដទៃ ៗ ដឹងបានលំបាក ទាំងមានពិរុទ្ធ (កំហុស) ផង ។

ពីរបទថា អម្ពលកំ អគ្គហេសិ : កាន់យកចំណែកដោយ  
 ឥតមានមូល សេចក្តីថា កាលពួកម្ចាស់របស់ប្រគេន ភិក្ខុបានកាន់យក  
 ហើយ ។

ច្រើនបទថា អនាបត្តិ ភិក្ខុ បារាជិកស្ស : ម្ចាស់ភិក្ខុ អ្នក

មិនត្រូវអាបត្តិបាណជិកទេ សេចក្តីថា វត្ថុដែលពួកម្ចាស់របស់ប្រគេនហើយ ភិក្ខុកាន់យកបាន ព្រោះហេតុនោះ ព្រះមានព្រះភាគទើបត្រាស់ទុកថា “ភិក្ខុនោះ មិនត្រូវអាបត្តិ”<sup>១</sup> ។

១. នេះ មិនមែនពុទ្ធជិកាទេ គឺជាន័យរបស់ពាក្យថា “ម្ចាស់ភិក្ខុ អ្នកមិនត្រូវអាបត្តិបាណជិកទេ” ។

ច្រើនបទថា អាបត្តិ សម្បជានមុសាវាទេ ធាចិត្តិយស្ស : ត្រូវតែអាបត្តិបាចិត្តិយ ព្រោះដឹងខ្លួនហើយពោលពាក្យកុហកប៉ុណ្ណោះ សេចក្តីថា ព្រះសម្បជានមុសាវាទ ដែលភិក្ខុនោះពោលហើយ ទើបព្រះមានព្រះភាគពិន័យអាបត្តិបាចិត្តិយ ដូចក្នុងរឿងយាគូដែលផ្សំដោយរបស់ ៣ យ៉ាងខាងមុខ ។

ចំណែកក្នុងការកាន់យក គប្បីជ្រាបវិនិច្ឆ័យដូច្នេះ ៖

អាហារមានបាយជាដើមរបស់សង្ឃ ភិក្ខុដែលសង្ឃសន្មត ឬជនទាំងឡាយ មានអារាមិកៈជាដើម ដែលភិក្ខុបញ្ជាទុក កំពុងប្រគេន និងអាហារមានបាយជាដើម ជាប់របស់ពួកគ្រហស្ថ ដែលម្ចាស់របស់ឬជនដទៃ ដែលម្ចាស់របស់បង្គាប់ទុកកំពុងប្រគេន កាលភិក្ខុពោលថា “លោកចូរឱ្យចំណែកដល់ភិក្ខុមួយរូបទៀត” ហើយកាន់យកជាភណ្ឌទេយ្យ ។ កាលភិក្ខុកាន់យកអាហារមានបាយជាដើមដែលជនដទៃកំពុងប្រគេន គប្បី



ពិន័យតាមតម្លៃវត្ថុ ។ កាលអាហារមានបាយជាដើមភិក្ខុដែលសង្ឃមិន  
បានសន្មត ឬអ្នកដែលម្ចាស់របស់មិនបានប្រើក៏ប្រគេន ភិក្ខុកាលពោល  
ថា “លោកចូរឱ្យមួយចំណែកទៀត” ហើយកាន់យកក្តី រាប់វស្សាកោង  
កាន់យកក្តី គប្បីពិន័យតាមតម្លៃវត្ថុក្នុងខណៈដែលលើកចំណែកនោះឡើង  
តែម្តង ដូចក្នុងបត្តចត្តកៈដូច្នេះ ។ អាហារមានបាយជាដើម ដែលពួកជន  
ក្រៅនេះប្រគេន កាលភិក្ខុកាន់យកដោយអាការយ៉ាងនោះ ជាភណ្ឌទេយ្យ ។  
ចំណែកវត្ថុរបស់គ្រហស្ថដែលម្ចាស់របស់បង្គាប់ថា “លោកចូរប្រគេន  
ដល់ភិក្ខុនេះ” ក្តី ម្ចាស់របស់គេប្រគេនដោយខ្លួនឯងក្តី ក៏ជាការប្រគេនល្អ  
ហើយ ដូច្នេះឯង ។ ក្នុងអធិការពោលអំពីវត្ថុមានបាយជាដើមនេះ មាន  
សារៈអំពីពាក្យវិនិច្ឆ័យក្នុងអដ្ឋកថាទាំងពួងត្រឹមតែប៉ុណ្ណោះ ។

[១៣៩] ក្នុងរឿងទាំងឡាយ មានរឿងលក់បាយជាដើម មាន  
វិនិច្ឆ័យដូច្នេះ ៖

រោងសម្រាប់ដាំបាយលក់ ឈ្មោះថា ឱទិនិយយរៈ (គឺ ផ្ទះលក់  
បាយ) ។ រោងសម្រាប់សួរសាច់លក់ ឈ្មោះថា សូនយរៈ (គឺ ផ្ទះ  
លក់សម្លសាច់) ។ រោងសម្រាប់ស្លោរបស់ទំពាស៊ីលក់ ឈ្មោះថា  
បូរវយរៈ (គឺផ្ទះលក់ទំ) ។ ពាក្យដ៏សេស ក្នុងរឿងផ្ទះលក់បាយជាដើម  
នេះ មានប្រាកដច្បាស់ហើយក្នុងរឿងបរិក្ខារនុ៎ះឯង ។

[១៤១] ក្នុងរឿងតាំង មានវិនិច្ឆ័យដូច្នេះ ៖

ភិក្ខុនោះ កំណត់ថង់ទុក ហើយទើបឡើងយាមព្រមទាំងតាំងរំកិល  
 ទៅ ដោយគិតថា “យើងនឹងកាន់យកថង់ ដែលមកដល់ទីនេះ” ។ ព្រោះ  
 ហេតុនោះ ក្នុងការរំកិលតាំងទៅ អវហារទើបមិនមានដល់ភិក្ខុនោះ ។  
 តែទ្រង់ពិន័យជាបាវជកក្នុងការឡើងរំកិលទៅ ហើយកាន់យកអំពីឡិកាស  
 ដែលកំណត់ទុក ។ ក៏ភិក្ខុកាលនាំទៅយ៉ាងនោះ បើមិនមានថេយ្យចិត្តក្នុង  
 តាំង ព្រះវិន័យធរគប្បីឡើងវាយតម្លៃថង់ ហើយពិន័យអាបត្តិ ។ បើមាន  
 ថេយ្យចិត្តសូម្បីក្នុងតាំង គួរឡើងវាយតម្លៃទាំង ២ យ៉ាង ហើយពិន័យ  
 អាបត្តិ ។

[១៤២-៤] ៣ រឿង មានរឿងពួកជាដើម ប្រាកដច្បាស់ហើយ  
 តែម្តង ។

[១៤៥-៦] ក្នុង៣ រឿង មានរឿងការកាន់យកដោយវិសាសៈជា  
 ដើម មិនជាអាបត្តិព្រោះការកាន់យក, កាលពួកម្ចាស់របស់ឡើងនាំមកសង  
 ជាភណ្ឌឡេយ្យ ។ ចំណែករបស់ភិក្ខុអ្នកចូលទៅបិណ្ឌបាត ភិក្ខុដែលនៅ  
 ក្នុងឧបចារសីមាប៉ុណ្ណោះទទួលយក ទើបគួរ ។ តែបើពួកទាយក  
 ប្រកាសសូម្បីដល់ពួកភិក្ខុដែលនៅខាងក្រៅឧបចារថា “ពួកលោកម្ចាស់  
 ទទួលយកចុះ” ភិក្ខុទាំងឡាយមកហើយ នឹងឆាន់ ដោយពាក្យប្រកាស  
 យ៉ាងនេះ សូម្បីពួកភិក្ខុដែលនៅខាងក្នុងស្រែកនឹងកាន់យក ក៏គួរ ។  
 ពាក្យដ៏សេសក្នុងរឿងទាំង ២ នេះ មានសេចក្តីងាយយល់ទាំងអស់ ។

[១៤៧] ក្នុងរឿង៧ មានរឿងចោរលួចស្វាយជាដើម មានវិនិច្ឆ័យដូច្នេះ ៖

មិនត្រូវអាបត្តិ ព្រោះកាន់យកដោយបង្ខំក្បាលសញ្ញា, កាលពួកម្ចាស់របស់ឱ្យនាំមកសង ជាភណ្ឌទេយ្យ, ព្រោះបរិភោគដោយថេយ្យចិត្តជាបារាជក ។

[១៤៨] ក្នុងរឿងទាំងឡាយ មានរឿងពួកចោរលួចស្វាយជាដើម មានវិនិច្ឆ័យដូចតទៅនេះ ៖

ទាំងពួកម្ចាស់របស់ក៏មានសេចក្តីអាល័យ, ទាំងពួកចោរក៏មានសេចក្តីអាល័យ, កាលភិក្ខុឆាន់ដោយបង្ខំក្បាលសញ្ញា ជាភណ្ឌទេយ្យ, កាលកាន់យកដោយថេយ្យចិត្ត ជាអវហារក្នុងខណៈដែលលើកឡើងនុ៎ះឯង, ភិក្ខុនោះ ដែលព្រះវិន័យធរ គប្បីឱ្យវាយតម្លៃវត្ថុពិន័យអាបត្តិ ។ ពួកម្ចាស់របស់នៅមានសេចក្តីអាល័យ, តែពួកចោរអស់សេចក្តីអាល័យ លាក់ទុកក្នុងទីស្តុកកន្លែងណាមួយដោយគិតថា នឹងកាន់យកទៀត ដូច្នេះហើយទៅ មានន័យដូចគ្នានេះ ។ ទាំង ២ ចំណែកអស់សេចក្តីអាល័យ, កាលភិក្ខុទំពាឆាន់ដោយបង្ខំក្បាលសញ្ញា មិនជាអាបត្តិ, កាលទំពាឆាន់ដោយថេយ្យចិត្ត ជាអាបត្តិទុក្ខដ ។

[១៤៩] ចំណែកក្នុងស្វាយជាដើមរបស់សង្ឃ មានវិនិច្ឆ័យដូច្នេះ ៖ ផ្ទៃឈើមានស្វាយជាដើម ដែលកើតនៅក្នុងសង្ឃរាម ឬដែលគេ

នាំមកប្រគេនក៏ដោយ ដែលមានតម្លៃ ៥ មាសក ឬលើសជាង ៥ មាសក, កាលភិក្ខុលួចទៅ ជាបារាជិក ។ ក្នុងបច្ចន្តជនបទ កាលពួក អ្នកស្រុកភៀសខ្លួនចេញទៅ ព្រោះឧបទ្ទវៈ គឺ ចោរ, ពួកភិក្ខុក៏លះចោល វិហារទៅ ទាំងដែលនៅមានសេចក្តីឧស្សាហ៍នុ៎ះឯង ដោយគិតថា កាល ជនបទស្ងប់ហើយ ពួកយើងនឹងត្រឡប់មក ។ ពួកភិក្ខុទៅដល់វិហារ ដូច្នោះ គិតថា ផ្ទៃឈើទាំងឡាយមានស្វាយទុំជាដើម ជាបស្ច័យដែលគេ លះចោលហើយ ទើបឆាន់ដោយបង្កកូលសញ្ញាមិនជាអាបត្តិ, កាលឆាន់ ដោយថេយ្យចិត្ត ជាអវហារ ។ ភិក្ខុនោះ ដែលព្រះវិន័យធរគប្បីឱ្យវាយ តម្លៃរបស់ពិន័យអាបត្តិ ។

ចំណែកក្នុងមហាបច្ចវិន័យក្នុងសង្ខេបអដ្ឋកថា លោកពោលទុក ដោយមិនប្លែកគ្នាថា កាលភិក្ខុឆាន់ផ្ទៃឈើ តូចធំក្នុងវត្តរហោស្ថាន ដោយថេយ្យចិត្ត មិនជាបារាជិក ព្រោះហេតុអ្វី ? ព្រោះហេតុថា ផ្ទៃ ឈើទាំងឡាយក្នុងវត្តរហោស្ថាន ជាបស្ច័យពួកភិក្ខុដែលមកហើយ ។ ក៏ ហេតុត្រឹមតែមានសេចក្តីឧស្សាហ៍ប៉ុណ្ណោះ ជាប្រមាណក្នុងផ្ទៃឈើដែលជា របស់គណៈ និងដែលជាបស្ច័យចំពោះបុគ្គល ។ តែបើភិក្ខុឱ្យផ្ទៃស្វាយទុំ ជាដើមអំពីផ្ទៃឈើដែលជាបស្ច័យគណៈ ឬរបស់បុគ្គលនោះ ដើម្បី ប្រយោជន៍ដល់ការសង្គ្រោះត្រកូល រមែងត្រូវទុកដ ព្រោះ កុលទូសកសិក្ខាបទ ។ ភិក្ខុកាលឱ្យដោយថេយ្យចិត្តគប្បីពិន័យអាបត្តិ

តាមតម្លៃ (វត្ថុ) ។ សូម្បីក្នុងផ្ទៃឈើដែលជាបស្ចិម ក៏មានន័យ ដូចគ្នានេះ ។ កាលភិក្ខុឱ្យផ្ទៃស្វាយទុំជាដើមដែលគេកំណត់ទុក ដើម្បី ប្រយោជន៍ដល់សេនាសនៈ ដើម្បីត្រូវការដល់ការសង្គ្រោះត្រកូល ជា អាបត្តិទុក្ខដ, កាលឱ្យព្រះសេចក្តីដែលខ្លួនមានឥស្សរៈ ជាថ្មល្អច្រើន, កាលឱ្យដោយថេយ្យចិត្ត ជាអាបត្តិបារាជក ។ បើវត្ថុនៃបារាជកមិនល្អ, គប្បីពិន័យអាបត្តិតាមតម្លៃ (វត្ថុ) ។ កាលភិក្ខុនោះឆាន់នៅខាងក្រៅ ឧបចារសីមា ព្រះសេចក្តីដែលខ្លួនមានឥស្សរៈ ក៏ជាសំណង ។ ផ្ទៃ ឈើដែលភិក្ខុគោះគាំងប្រកាសវេលា ហើយទំពាឆាន់ដោយធ្វើទុក្ខក្នុងចិត្ត ថា បស្ចិមនេះត្រូវបានដល់យើង ដូច្នេះ ក៏ជាការទំពាឆាន់ល្អហើយ ។ ផ្ទៃឈើដែលភិក្ខុមិនគោះគាំង ត្រឹមតែប្រកាសវេលាតែម្យ៉ាងហើយ ឆាន់ ក្តី គោះគាំងតែម្យ៉ាង តែមិនប្រកាសវេលា ឆាន់ក្តី សូម្បីគាំងក៏មិនបាន គោះ សូម្បីវេលាក៏មិនបានប្រកាស ឆាន់ក្តី ដឹងថា មិនមានភិក្ខុពួកដទៃ ហើយ ឆាន់ដោយគិតថា “ផ្ទៃឈើនេះត្រូវបានដល់យើង” ដូច្នេះក្តី ជា ការឆាន់ល្អហើយដូចគ្នា ។

[១៥០] រឿងសួនផ្កាឈើ ២ រឿង ប្រាកដច្បាស់ហើយតែម្តង ។

[១៥១] ក្នុងរឿងទាំង ៣ បស្ចិមភិក្ខុដែលនិយាយតាមពាក្យប្រាប់ មានវិនិច្ឆ័យដូច្នេះ ៖

ពីរបទថា រុត្តោ រដ្ឋេមិ : លោកផ្កានឹងខ្ញុំហើយ ខ្ញុំនឹងទៅប្រាប់

សេចក្តីថា ខ្ញុំព្រះករុណាជាអ្នកដែលលោកប្រាប់ហើយនឹងប្រាប់តាមពាក្យ  
របស់លោក ។

ច្រើនបទថា អនាបត្តិ ភិក្ខុ ធារាជិកស្សៈ : ម្នាលភិក្ខុ អ្នក  
មិនត្រូវអាបត្តិធារាជិកទេ សេចក្តីថា សំពត់សាងកដែលពួកម្ចាស់របស់  
ប្រគេនហើយ ទើបមិនត្រូវអាបត្តិ ។

ច្រើនបទថា ន ច ភិក្ខុវេ វុត្ថោ វជ្ជេមិត្តិ វត្ថុពោ : ម្នាល  
ភិក្ខុទាំងឡាយ តែភិក្ខុកុំគប្បីពោលថា អ្នកផ្តាំនឹងខ្ញុំហើយ ខ្ញុំនឹងប្រាប់  
សេចក្តីថា ភិក្ខុដទៃ ដែលភិក្ខុមួយរូបទៀត មិនគប្បីពោលយ៉ាងនេះថា  
ខ្ញុំព្រះករុណាជាអ្នកដែលលោកប្រាប់ហើយ នឹងប្រាប់តាមពាក្យរបស់  
លោក ។ ក៏ភិក្ខុនឹងធ្វើសេចក្តីកំណត់និយាយថា ខ្ញុំព្រះករុណានឹងកាន់  
យករបស់ឈ្មោះនេះ តាមពាក្យរបស់លោក គួរ ។

ពីរបទថា វុត្ថោ វជ្ជេហិ : លោកផ្តាំនឹងខ្ញុំហើយ ខ្ញុំនឹងប្រាប់ចុះ  
សេចក្តីថា លោកជាអ្នកដែលខ្ញុំព្រះករុណាប្រាប់ហើយចូរប្រាប់តាមពាក្យ  
របស់ខ្ញុំព្រះករុណា ។ ពាក្យដ៏សេសមានន័យដូចពោលហើយនុ៎ះឯង ។  
ភិក្ខុនឹងធ្វើសេចក្តីកំណត់និយាយក្នុង២ រឿងសូម្បីនេះ ក៏គួរ ។ ពិតមែន  
ភិក្ខុរមែងជាអ្នកផុតពីការតិះដៀល ដោយហេតុត្រឹមតែប៉ុណ្ណេះឯង ។

[១៥២] ក្នុងរឿងកណ្តាល(គឺរឿងទី២)នៃរឿងកែវមណី ៣

រឿង មានវិនិច្ឆ័យដូច្នេះ ៖

ពីរបទថា នាហំ អកល្យកោ : ខ្ញុំមិនឈឺទេ សេចក្តីថា ខ្ញុំមិន  
មែនជាអ្នកមានជម្ងឺទេ ។ ពាក្យដ៏សេសប្រាកដច្បាស់ហើយតែម្តង ។

[១៥៣] ក្នុងរឿងភិក្ខុ២រូប ដោះលែងជ្រក គប្បីជ្រាបវិនិច្ឆ័យ  
ដូច្នេះ ៖

ឈ្មោះថា មិនជាអាបត្តិដល់ភិក្ខុទីមួយ ព្រោះលោកឃើញថា  
វាមានសេចក្តីឃ្លានបៀតបៀន ហើយដោះលែងទៅដោយភាពជាអ្នកមាន  
ករុណា ក៏ពិតមែនហើយ តែថា កាលពួកម្ចាស់របស់មិនយល់ព្រម ក៏ជា  
ភណ្ឌទេយ្យ, គួរនឹងនាំជ្រកដែលស្លាប់ ដែលធំប៉ុណ្ណោះមកសង ឬឱ្យវត្ថុ  
ដែលមានតម្លៃប៉ុន្មានជ្រក ក៏បាន ។ បើលោកមិនឃើញពួកម្ចាស់របស់  
អន្ទាក់សូម្បីក្នុងទីណា ៗ គប្បីដាក់សំពត់សាដក ឬថាសដែលមានតម្លៃ  
ប៉ុន្មានជ្រកនោះ ទុកជិត ៗ អន្ទាក់ក្នុងទីដែលពួកម្ចាស់របស់មកហើយអាច  
ឃើញបាន ហើយសមចេញទៅ ។ តែជាបារាជកដល់ភិក្ខុដែលដោះ  
លែងទៅដោយថេយ្យចិត្តពិត ។ ក៏បណ្តាជ្រកទាំងនេះ ជ្រកខ្លះយកជើង  
ទាញអន្ទាក់ លួមអន្ទាក់ដាច់ហើយឈរដោយការឈរ ដែលមានការឱ្យ  
ឃ្លាតចាកឋានបានជាធម្មតា ដូចទុកដែលចង់ទុកត្រង់ក្រសែទឹកហូរដូច្នេះ  
ជ្រកខ្លះឈរតាមធម្មតារបស់ខ្លួន, ជ្រកខ្លះដេក, ជ្រកខ្លះជាសត្វជាប់អន្ទាក់

ហើយ ។ ដែលឈ្មោះថា អន្ទាក់កោង បានដល់ អន្ទាក់ដែលមានឈើ  
 ដងឆ្មតូច ឬទំពក់ ឬកំណាត់ឈើដទៃយ៉ាងណាមួយ ជាប់ត្រង់ចុង, និង  
 ជាអន្ទាក់ដែលប្រដាប់ទុកត្រង់ដើមឈើជាដើម ក្នុងទីនោះ ។ ការពារមិន  
 ឱ្យជ្រូកដើរទៅបាន ។ ក្នុងជ្រូកទាំងនោះជ្រូកដែលទាញអន្ទាក់ឈរ មាន  
 ឋានតែមួយប៉ុណ្ណោះ គឺ ទីចងអន្ទាក់ ។ ពិតមែន ជ្រូកនោះកាលអន្ទាក់  
 រហូត ឬល្មមអន្ទាក់ជាប់ រមែងចៀសចេញទៅបាន ។ ជ្រូកដែលឈរ  
 តាមធម្មតារបស់ខ្លួនមានឋាន ៥ គឺ ចំណង ១ និងជើងទាំង ៤ ។  
 ជ្រូកដែលដេក មានឋាន ២ គឺ ចំណង ១ ទីដេក ១ ។ ជ្រូកដែល  
 ជាប់អន្ទាក់ វាទៅក្នុងទីណា ។ ទីនោះ ។ ឯងជាឋាន ។ ព្រោះហេតុ  
 នោះ ភិក្ខុ ១០ រូបក្តី ២០ រូបក្តី ១០០ រូបក្តី កាលដោះលែងជ្រូកនោះ  
 ឱ្យផុតទៅចាកឋាននោះ ។ រមែងត្រូវបារាជិក ដូចភិក្ខុច្រើនរូប ឃើញ  
 ទាសម្នាក់ប៉ុណ្ណោះមកហើយក្នុងទីនោះ ។ ហើយឱ្យចៀសចេញទៅ ត្រូវ  
 បារាជិក ដូច្នោះ ។ ចំណែកការញ៉ាំងជ្រូកទាំង ៣ ខាងដើម ឱ្យបម្រាស  
 ទៅ និងឱ្យឃ្លាតចាកឋាន គប្បីជ្រាបតាមន័យដែលពោលទុកហើយ ក្នុង  
 ការពោលអំពីសត្វជើង ៤ ។ សូម្បីកាលភិក្ខុឱ្យដោះលែងជ្រូកដែលសុទ្ធ  
 ខំទៅដោយការជួយសង្រ្គោះ ជាភណ្ឌទេយ្យ, ដោយថេយ្យចិត្ត ជា  
 បារាជិក ។ តែមិនជាអវហារ ដល់ភិក្ខុដែលធ្វើដំណើរតាមមកទៅ



ហើយញ៉ាំងជ្រកដែលមិនទាន់ដល់ទីតាំងអន្ទាក់ ឬទីជិតសុទ្ធ ឱ្យចៀស  
ចេញទៅមុន ។ សូម្បីភិក្ខុណា ឱ្យចំណិននឹងទឹកដល់ជ្រកដែលជាប់ហើយ  
ឱ្យវាបានកម្លាំងហើយធ្វើការស្រែកបង្កើល ដោយតាំងចិត្តថា “វានឹងតក់  
ស្លុត ហើយចៀសចេញទៅ”, បើវាចៀសចេញទៅ ភិក្ខុនោះ ត្រូវ  
បារាជក ។ សូម្បីកាលភិក្ខុធ្វើអន្ទាក់ឱ្យទ្រុឌទ្រោម ហើយដេញឱ្យចៀស  
ទៅ ដោយសំឡេងស្រែកបង្កើល ក៏មានន័យដូចគ្នានេះ ។ ចំណែកភិក្ខុ  
ណា ឱ្យចំណិននឹងទឹកហើយចេញទៅ ដោយធ្វើទុកក្នុងចិត្តថា “វានឹងបាន  
កម្លាំងហើយចៀសចេញទៅ”, បើវាចៀសចេញទៅ, ជាភណ្ឌទេយ្យដល់  
ភិក្ខុនោះ ។ សូម្បីកាលភិក្ខុធ្វើអន្ទាក់ឱ្យទ្រុឌទ្រោមហើយចេញទៅ ក៏មាន  
ន័យដូចគ្នានេះ ។ ភិក្ខុជាក់កាំបិត ឬបង្កាត់ភ្លើងទុកជិតអន្ទាក់ ដោយគិត  
ថា “កាលអន្ទាក់ត្រូវកាំបិតកាត់ជាប់ ឬត្រូវភ្លើងឆេះ វានឹងចៀសចេញ  
ឯង” ជាភណ្ឌទេយ្យដល់ភិក្ខុនោះដោយពិត ។ ភិក្ខុធ្វើឱ្យអន្ទាក់ព្រមទាំង  
ដងដួលចុះ, ខាងក្រោយជ្រកដើរជាន់អន្ទាក់នោះចេញទៅ ជា  
ភណ្ឌទេយ្យ ។ ជ្រកជាសត្វត្រូវអង្គបំពាំងឡាយសង្កត់ហើយ កាលភិក្ខុ  
ប្រាថ្នានឹងឱ្យជ្រកនោះចៀសចេញទៅ ទើបលើកអង្គបំពាំងដោយសេចក្តី  
ករុណា ជាភណ្ឌទេយ្យ, លើកឡើងដោយថយចិត្ត ជាបារាជក ។ បើ  
កាលអង្គបំពាំងនោះ ល្មមភិក្ខុលើកឡើងហើយ ជ្រកមិនទាន់ទៅ ខាងក្រោយ

ទើបទៅ, ជាភណ្ឌទេយ្យបុណ្ណោះ ។ ភិក្ខុញ៉ាំងអង្គបំបែកលើកឡើង  
 តាំងទុក ឱ្យធ្លាក់ចុះ, ខាងក្រោយជ្រកជាន់អង្គបំបែកនោះ គេចចេញទៅ ជា  
 ភណ្ឌទេយ្យ ។ កាលភិក្ខុជួយលើកឡើង សូម្បីនូវជ្រកដែលធ្លាក់រណ្តៅ  
 ហើយ ដោយសេចក្តីកុរុណា ជាភណ្ឌទេយ្យ, លើកឡើងដោយ  
 ថេយ្យចិត្ត ជាបារាជិក ។ ភិក្ខុញ៉ាំងរណ្តៅឱ្យពេញ ឱ្យប្រើមិនបាន, ខាង  
 ក្រោយជ្រកដើរជាន់រណ្តៅនោះគេចចេញទៅ ជាភណ្ឌទេយ្យ ។ ភិក្ខុ  
 ជួយលើកជ្រកដែលត្រូវចម្រងចាក់ហើយ ដោយសេចក្តីកុរុណា ជា  
 ភណ្ឌទេយ្យ, លើកឡើងដោយថេយ្យចិត្ត ជាបារាជិក ។ ភិក្ខុដក  
 ចម្រងចេញ ជាភណ្ឌទេយ្យ ។

មួយទៀត កាលពួកអ្នកស្រុកដាក់អន្ទាក់ ឬអង្គបំបែកក្នុងផ្ទៃដីវត្ត  
 ភិក្ខុគួរហាមថា ទីនេះជាស្ថានទីនៅអាស្រ័យរបស់ពួកម្រឹគ, ពួកលោកកុំ  
 ធ្វើយ៉ាងនេះក្នុងទីនេះឡើយ បើពួកគេពោលថា “លោកម្ចាស់ចូរឱ្យនាំ  
 ចេញទៅ” ភិក្ខុនឹងឱ្យនាំចេញទៅ ក៏គួរ ។ បើគេនាំចេញទៅដោយខ្លួន  
 ឯង ជាសេចក្តីល្អពិត ។ បើម្ចាស់របស់គេមិននាំចេញទៅដោយខ្លួនឯង  
 ទាំងមិនព្រមឱ្យអ្នកដទៃនាំចេញទេ, នឹងសូមការរក្សា ហើយឱ្យនាំចេញ  
 ក៏គួរ ។ ក្នុងវេលារក្សាសន្តិភាព ពួកអ្នកស្រុក រមែងធ្វើអន្ទាក់ និងគ្រឿង  
 ដាក់សត្វទាំងឡាយ មានអង្គបំបែកដើម ទុកក្នុងស្រែ ដោយនិយាយថា

“ពួកយើងនឹងរក្សាសន្ទន៍ផង ស៊ីសាច់ម្រឹគផង” ។ គ្រាជួបសន្ទន៍កន្លង  
ទៅហើយ ពួកគេមិនមានសេចក្តីអាល័យចៀសទៅ ភិក្ខុនឹងដោះលែង  
ជ្រកដែលជាប់ ឬធ្លាក់ហើយ ក្នុងអន្ទាក់និងអង្គបំបាំងដើមនោះគួរ ។

សូម្បីការវិនិច្ឆ័យក្នុងរឿងភិក្ខុ ២ រូបដោះលែងម្រឹគ ក៏ដូចគ្នានឹង  
ដែលពោលទុកហើយក្នុងរឿងភិក្ខុដោះលែងជ្រកនុ៎ះឯង ។ សូម្បីក្នុង  
រឿងភិក្ខុ ២ រូបដោះលែងត្រី ក៏មានន័យដូចគ្នានេះ ។

ចំណែកសេចក្តីប្លែកគ្នា មានដូចតទៅនេះ ៖

កាលភិក្ខុបើកមាត់ទ្រូចេញ ខាងក្រោយទើបស្រាយសន្ទុះចេញ ឬធ្វើ  
ជាប្រហោងទុកត្រង់ខាង ៗ និងគោះឱ្យត្រីហែលចេញទៅអំពីទ្រូ ជា  
បារាជិក ។ ជាបារាជិកដល់ភិក្ខុដែលសម្តែងគ្រាប់បាយនុ៎ះឯង ហើយ  
បញ្ឆោតត្រីឱ្យគេចទៅ ។ កាលលើកត្រីឡើងព្រមទាំងទ្រូ ក៏ជាបារាជិក  
។ ភិក្ខុបើកមាត់ទ្រូចេញតែម្យ៉ាង ខាងក្រោយទើបស្រាយសន្ទុះចេញ ឬ  
ធ្វើជាប្រហោងទុក, និងត្រីទាំងឡាយក៏ចៀសចេញទៅតាមធម្មតារបស់  
ខ្លួន, ជាភណ្ឌទេយ្យ ។ ភិក្ខុធ្វើទុកយ៉ាងនេះហើយ ទើបសម្តែងគ្រាប់  
បាយបញ្ឆោត ត្រីទាំងឡាយចៀសចេញទៅ ដើម្បីត្រូវការអាហារ, ជា  
ភណ្ឌទេយ្យដូចគ្នា ។ ភិក្ខុបើកមាត់ (ទ្រូ) ចេញហើយ ខាងក្រោយមិន  
បានស្រាយសន្ទុះចេញ ទាំងមិនបានធ្វើជាប្រហោងទុកត្រង់ខាង ៗ ម្តែង

តែគ្រាប់បាយបញ្ឆោតតែម្យ៉ាង, ចំណែកត្រីទាំងឡាយ ព្រោះត្រូវសេចក្តី  
 ឃ្លានបៀតបៀន ទើបយកក្បាលបំបុកទ្រុធជឺប្រហោងហើយ ចៀសចេញ  
 ទៅ ដើម្បីត្រូវការអាហារ, ជាភណ្ឌទេយ្យដូចគ្នា ។ ភិក្ខុបើកមាត់ទ្រុឌទេ  
 ទុក ឬខាងក្រោយស្រាយសន្ទុះចេញ ឬធ្វើជាប្រហោងទុក, ត្រីទាំងឡាយ  
 ដែលហែលមកហើយ ៗ ដល់ទ្វារហើយក៏ចៀសចេញទៅតាមមកសន្ទុះ  
 និងប្រហោង, ជាភណ្ឌទេយ្យដូចគ្នា ។ ភិក្ខុចាប់ទ្រុឌទេបោះទៅទុកលើ  
 គុម្ភលើ ជាភណ្ឌទេយ្យដូចគ្នា ដូច្នេះឯង ។

[១៥៤] រឿងទ្រព្យនៅក្នុងយាន ក៏ដូចគ្នានឹងជង្គង់យាននៅលើតាំង<sup>១</sup> ។

[១៥៥-៨] ក្នុងរឿងដុំសាច់ មានវិនិច្ឆ័យដូច្នេះ ៖

បើភិក្ខុចាប់យកដុំសាច់ក្នុងអាកាស ទីដែលភិក្ខុចាប់យកនុ៎ះឯង ជា  
 ឋាន ។ គប្បីកំណត់ឋាននោះ ដោយអាការ ៦ ហើយជ្រាបការឱ្យឃ្លាត  
 ចាកឋាន ។ ពាក្យដ៏សេសក្នុងរឿងដុំសាច់នេះ និងក្នុងរឿងក្បួនដាច់  
 រឿងបុរសគង្វាលគោ និងរឿងសំពត់សាដករបស់ជាងជ្រលក់ គប្បី  
 វិនិច្ឆ័យដោយន័យនៃរឿង មានរឿងពួកចោរលួចស្វាយជាដើម ។

[១៥៩] ក្នុងរឿងឆ្នាំង មានវិនិច្ឆ័យដូច្នេះ ៖

ភិក្ខុណាកាន់យកទឹកដោះថ្នាំនិងប្រេងជាដើមដែលមានតម្លៃមិនដល់

១ បាទ ដោយធ្វើទុកក្នុងចិត្តថា “យើងនឹងមិនធ្វើយ៉ាងនេះទៀត” តាំង

នៅក្នុងសំរវៈសូម្បីក្នុងថ្ងៃទីពីរជាដើម កាលកើតគំនិតឡើងទៀត ក៏ធ្វើ  
ការដាក់ធុរៈដូចយ៉ាងនោះឯង ខណៈឆាន់ក៏ឆាន់ទឹកដោះថ្នាំ និងប្រឹងជា  
ដើមនោះសូម្បីតាំងអស់, មិនជាបារាជិកឡើយ, លោករមែងត្រូវទុក្ខដប  
ថ្មល្អច្នៃ និងជាភណ្ឌទេយ្យផង ។ សូម្បីភិក្ខុនេះ ក៏បានធ្វើយ៉ាងនោះ

១. ក្នុង(១៤១) ។

ដូចគ្នា ។ ព្រោះហេតុនោះ ទើបព្រះមានព្រះភាគត្រាស់ថា “ម្ចាស់ភិក្ខុ  
អ្នកមិនត្រូវអាបត្តិបារាជិកទេ” ។ ក៏កាលភិក្ខុមិនធ្វើការដាក់ធុរៈតែឆាន់ទឹក  
ដោះថ្នាំនិងប្រឹងជាដើមនោះ សូម្បីម្តងបន្តិច ៗ ដោយតាំងចិត្តថា យើង  
នឹងឆាន់រាល់ថ្ងៃ ៗ ដូច្នេះ, ក្នុងថ្ងៃណាមានតម្លៃពេញមួយបាទ, ក្នុងថ្ងៃ  
នោះជាបារាជិក ។

[១៦០] រឿងភិក្ខុបបួលគ្នាលួច គប្បីជ្រាបតាមន័យនៃការវិនិច្ឆ័យ  
ដែលពោលហើយក្នុងសំរិទ្ធិវិហារ ។

[១៦១] រឿងភិក្ខុលួចអង្ករ១ក្តាប់ គប្បីជ្រាបតាមន័យនៃការវិនិច្ឆ័យ  
ដែលពោលហើយក្នុងរឿងទាំងឡាយ មានរឿងផ្ទុះលក់បាយជាដើម,

[១៦២] រឿងភិក្ខុ ២ ពួកបង្កកូលសាច់ដែលពួកចោរទុកក្នុង  
ព្រៃអន្ទរនៃ គប្បីជ្រាបតាមន័យនៃការវិនិច្ឆ័យដែលពោលហើយ ក្នុងរឿង  
ទាំងឡាយ មានរឿងចោរលួចស្វាយជាដើម ។

[១៦៣-៤] រឿងភិក្ខុ ២ រូបលួចស្មៅគេ មានសេចក្តីងាយយល់ ទាំងអស់ ។

[១៦៥] ក្នុងរឿងទាំងឡាយ មានរឿងឱ្យបែងចែកស្វាយជាដើម មានវិនិច្ឆ័យដូច្នេះ ៖

ភិក្ខុទាំងនោះ បានទៅកាន់អាវាសជិតស្រុកមួយ ដែលមានកំណត់ ចំនួនភិក្ខុទុក ។ ពួកភិក្ខុដែលនៅក្នុងអាវាសនោះឯង សូម្បីកាលនឹងឆាន់ ផ្ទៃឈើតូចធំ ក្នុងកាលភិក្ខុអាគន្ធកៈទាំងនោះមកហើយ មិនបានប្រាប់ កប្បិយការកថា “ពួកលោកចូរប្រគេនផ្ទៃឈើ ដល់ព្រះថេរៈទាំងឡាយ ” ។ លំដាប់នោះ ភិក្ខុទាំងនោះ ទើបពោលថា “ស្វាយរបស់សង្ឃ មិន ត្រូវបានដល់ពួកខ្ញុំព្រះករុណាឬ” ? ទើបឱ្យគោះគាំងចែកគ្នា បានប្រគេ នចំណែកដល់អាវាសិកភិក្ខុសូម្បីទាំងនោះ តាមលំដាប់វស្សា សូម្បីខ្លួន ឯងក៏ឆាន់ ។ ព្រោះហេតុនោះ ព្រះមានព្រះភាគ ទើបត្រាស់ដល់ភិក្ខុអាគ ន្ធកៈទាំងនោះថា “ម្ចាស់ភិក្ខុទាំងឡាយ អាបត្តិមិនមានដល់ភិក្ខុដែលប្រាថ្នា ដើម្បីនឹងបរិភោគទេ” ។ ព្រោះហេតុនោះ ឥឡូវនេះ ក្នុងអាវាសណា ភិក្ខុ ម្ចាស់អាវាសមិនប្រគេនដល់ពួកភិក្ខុអាគន្ធកៈ នឹងកាលដល់រដូវផ្ទៃឈើ ឃើញថា “ភិក្ខុអាគន្ធកៈពួកដទៃមិនមាន” ខ្លួនឯងក៏ឆាន់ ដោយកិរិយា ដែលជាចោរ, ការដែលពួកភិក្ខុអាគន្ធកៈគោះគាំងឡើងហើយ ចែកគ្នា

ឆាន់ក្នុងអាវាសដូច្នោះ រមែងគួរ ។ ចំណែកក្នុងដើមឈើណា ពួកភិក្ខុ  
 អាវាសិកៈរក្សាដើមឈើទាំងឡាយ កាលដល់រដូវផ្លែឈើ ក៏ចែកគ្នាឆាន់  
 ហើយបង្ហាន់ទៅក្នុងបច្ច័យ ៤ ដោយប្រពៃ, ពួកភិក្ខុអាគន្ធកៈ មិនជា  
 ឥស្សរៈក្នុងដើមឈើនោះ ។ សូម្បីដើមឈើពួកណា ដែលទាយក  
 កំណត់ប្រគេនទុក ដើម្បីប្រយោជន៍ដល់ចីវរ, ពួកភិក្ខុអាគន្ធកៈ មិនជា  
 ឥស្សរៈក្នុងដើមឈើសូម្បីទាំងនោះ ។ សូម្បីក្នុងដើមឈើទាំងឡាយ  
 ដែលទាយកកំណត់ប្រគេនទុក ដើម្បីប្រយោជន៍ដល់បច្ច័យដ៏សេស ក៏  
 មានន័យដូចគ្នានេះ ។ ចំណែកដើមឈើពួកណា ដែលទាយកមិនបាន  
 កំណត់ទុកយ៉ាងនោះ នឹងពួកអាវាសិកភិក្ខុ ក៏រក្សាយុគ្រងដើមឈើទាំង  
 នោះទុក ទាំងឆាន់ដោយកិរិយាជាចោរ<sup>៩</sup>, ក្នុងដើមឈើទាំងនោះ ភិក្ខុអាគ  
 ន្ធកៈទាំងឡាយ មិនគួរតាំងនៅក្នុងកតិកា របស់ពួកអាវាសិកភិក្ខុ ។ ដើម  
 ឈើពួកណា ដែលទាយកប្រគេនទុកដើម្បីឱ្យជាប្រយោជន៍ដល់ការ  
 បរិភោគផ្លែ និងពួកអាវាសិកភិក្ខុ ក៏រក្សាដើមឈើទាំងនោះទុក ហើយ  
 បង្ហាន់ទៅដោយប្រពៃ, ក្នុងដើមឈើទាំងនោះឯង ភិក្ខុអាគន្ធកៈទាំង  
 ឡាយ គួរតាំងនៅក្នុងកតិការបស់ពួកអាវាសិកភិក្ខុទាំងនោះ ។

ឯក្នុងមហាបច្ច័រី លោកពោលទុកថា ភិក្ខុកាលឆាន់ផ្លែឈើ ដែល  
 ទាយកកំណត់ប្រគេនទុកដើម្បីបច្ច័យ ៤ ដោយថេយ្យចិត្ត គប្បីឱ្យវាយ

តម្លៃវត្ថុពិន័យអាបត្តិ, កាលចែកគ្នាឆាន់ដោយអំណាចការបរិភោគ ជា  
ភណ្ឌទេយ្យ, ក៏បណ្តាផ្ទៃឈើទាំងនេះ កាលភិក្ខុចែកគ្នាឆាន់ផ្ទៃឈើដែល  
ទាយកកំណត់ទុក ដើម្បីប្រយោជន៍ដល់សេនាសនៈ ដោយអំណាចការ  
បរិភោគ ជាបុល្លច្ច័យផង ជាភណ្ឌទេយ្យផង ។

១. អត្ថយោជនា. បើប្រយោគនេះថា “នៅ រក្ខិត្វា ន គោបិត្វា ចោរិកាយ បរិកុញ្ញនិ :  
ទាំងមិនរក្សាមិនឃុំគ្រងដើមឈើទាំងនោះហើយ ទាំងឆាន់ដោយកិរិយាជាចោរ” សមជាង ។

ផ្ទៃឈើដែលទាយកឧទ្ទិសប្រគេនទុកដើម្បីប្រយោជន៍ដល់ចីវរ គួរ  
បង្ហាន់ចូលទៅក្នុងចីវរប៉ុណ្ណោះ ។ បើមានភិក្ខុរកបានដោយលំបាក,  
ភិក្ខុទាំងឡាយ រមែងលំបាកដោយបិណ្ឌបាត, ចំណែកចីវររកបានឆ្ងាយ;  
នឹងធ្វើអបលោកនកម្ម ដើម្បីសេចក្តីឃើញប្រពៃនៃសង្ឃហើយបង្ហាន់  
ចូលទៅក្នុងបិណ្ឌបាត ក៏គួរ ។ កាលភិក្ខុទាំងឡាយលំបាកដោយ  
សេនាសនៈ ឬគិលានបច្ច័យ នឹងធ្វើអបលោកនកម្មដើម្បីសេចក្តីឃើញ  
ប្រពៃនៃសង្ឃ ហើយបង្ហាន់ចូលទៅដើម្បីប្រយោជន៍ដល់សេនាសនៈ  
និងគិលានបច្ច័យនោះ ក៏គួរ ។ សូម្បីក្នុងផ្ទៃឈើដែលទាយកឧទ្ទិស  
ប្រគេនទុក ដើម្បីប្រយោជន៍ដល់បិណ្ឌបាត និងដើម្បីប្រយោជន៍ដល់  
គិលានបច្ច័យ ក៏មានន័យដូចគ្នានេះ ។ ចំណែកផ្ទៃឈើដែលទាយក  
ឧទ្ទិសប្រគេនទុក ដើម្បីប្រយោជន៍ដល់សេនាសនៈជាគរុភណ្ឌ គួររក្សាវត្ថុ



នោះទុក ហើយបង្ហាន់ចូលទៅដើម្បីប្រយោជន៍ដល់សេនាសនៈនោះ  
 ប៉ុណ្ណោះ ។ ក៏បើមានភិក្ខុរកបានដោយលំបាក, ភិក្ខុទាំងឡាយ នឹងញ៉ាំង  
 អត្តភាពឱ្យប្រព្រឹត្តទៅដោយបិណ្ឌបាតមិនបាន, ក្នុងវត្តឬរដ្ឋនេះ វិហារ  
 របស់ពួកភិក្ខុដែលភៀសខ្លួនទៅក្នុងទីដទៃ ព្រោះរាជភ័យ រោគភ័យ និង  
 ចោរភ័យជាដើម រមែងទ្រុឌទ្រោមទៅ, ជនពួកដទៃ រមែងធ្វើដើមត្នោត  
 និង ដើមដូងជាដើម ឱ្យវិនាសទៅ, ចំណែកភិក្ខុអាស្រ័យសេនាសនៈ  
 បច្ច័យហើយ រមែងអាចញ៉ាំងអត្តភាពឱ្យប្រព្រឹត្តទៅបាន, ក្នុងកាល  
 បែបនេះ សូម្បីចំណាយសេនាសនៈហើយបរិភោគ ដើម្បីប្រយោជន៍ដល់  
 ការរក្សាសេនាសនៈ ព្រះមានព្រះភាគទ្រង់អនុញ្ញាតទុកហើយ ។ ព្រោះ  
 ដូច្នេះ រឿងសេនាសនៈដែលល្អទុក មួយខ្នង ឬពីរខ្នង សេនាសនៈក្រៅ  
 នេះ ចាប់តាំងពីសេនាសនៈអាក្រក់ នឹងចំណាយដើម្បីប្រយោជន៍ដល់  
 បិណ្ឌបាត ក៏គួរ, តែមិនគួរបង្ហាន់ចូលទៅដោយធ្វើឱ្យជាចម្ងល់ដើម ។  
 ចំណែកក្នុងស្នូនដែលទាយកកំណត់ប្រគេនដើម្បីប្រយោជន៍ដល់បច្ច័យ ៤  
 មិនគួរធ្វើអបលោកនកម្ម, តែនឹងបង្ហាន់ចូលទៅដើម្បីប្រយោជន៍ដល់  
 បច្ច័យដែលនៅខ្វះខាត រមែងសមគួរ ។ គួររក្សាស្នូនទុក, សូម្បីនឹងឱ្យ  
 ប្រាក់ឈ្នួលទៅអ្នករក្សាទុក ក៏គួរ ។ ចំណែកជនពួកណាបានទទួលប្រាក់  
 ឈ្នួល សាងផ្ទះនៅរក្សាក្នុងស្នូននោះឯង ។ បើជនទាំងនោះប្រគេនដូង ឬ

ផ្ទៃត្នោតទុំដល់ភិក្ខុទាំងឡាយដែលមកហើយ ។ ជនអ្នករក្សាស្នូនទាំងនោះ រមែងបានដើម្បីប្រគេនតែផ្ទៃឈើ ដែលសង្ឃអនុញ្ញាតិដល់ពួកគេ ថា “ពួកលោកនឹងស៊ីផ្ទៃឈើមានប្រមាណប៉ុណ្ណោះបានរាល់ថ្ងៃ” ដូច្នេះ ។ ការដែលភិក្ខុទទួលយកផ្ទៃឈើរបស់ជនទាំងនោះ សូម្បីអ្នកប្រគេនច្រើនក្រែកលែងឡើងទៅ ជាងផ្ទៃឈើដែលសង្ឃអនុញ្ញាតនោះ រមែងមិនគួរ ។ ចំណែកអ្នកណាទិញយកស្នូនហើយ រមែងប្រគេនតែកប្បិយភណ្ឌៈប៉ុណ្ណោះដល់សង្ឃ ដើម្បីប្រយោជន៍ដល់បច្ច័យ ៤, អ្នកនេះ រមែងបានដើម្បីប្រគេនផ្ទៃឈើសូម្បីច្រើន ។ សូម្បីស្នូនដែលទាយកប្រគេនទុកដល់ព្រះចេតិយ ដើម្បីប្រយោជន៍ដល់ប្រទីប ឬ ដើម្បីត្រូវការជួសជុលវត្ថុដែលទ្រុឌទ្រោមបែកបាក់ សង្ឃគួររក្សាទុក, ទោះជាឱ្យប្រាក់ឈ្នួលទៅខ្លះ ក៏គួរឱ្យរក្សាទុក ។ ក៏ឯក្នុងស្នូនដែលទាយកប្រគេនទុកដល់ព្រះចេតិយនេះ នឹងឱ្យប្រាក់ឈ្នួលដែលជាប់របស់ចេតិយខ្លះ ដែលជាប់របស់សង្ឃខ្លះ គួរ ។

[១៦៦] ការប្រគេនផ្ទៃឈើដែលកើតឡើងក្នុងស្នូននោះ ( ដល់ភិក្ខុទាំងឡាយដែលមកហើយ ៗ ) របស់ពួកជនដែលនៅក្នុងស្នូននោះ ដោយប្រាក់ឈ្នួល និងរបស់ពួកជនអ្នកទិញយកស្នូននោះ ហើយប្រគេនតែកប្បិយភណ្ឌៈ ( ដល់សង្ឃ ) គប្បីជ្រាបដោយន័យដូចដែលពោល

ហើយនោះឯង ។

ក្នុងពាក្យនេះថា “ម្ចាស់ភិក្ខុទាំងឡាយ បើទានដែលបុគ្គលអ្នករក្សា គេឱ្យហើយ (ភិក្ខុអ្នកទទួល) មិនត្រូវអាបត្តិឡើយ” ដែលមាននៅក្នុង រឿងទាំងឡាយ មានរឿងអ្នករក្សាស្វាយជាដើម មានវិនិច្ឆ័យដូច្នេះ ៖

សួរថា អ្នករក្សាប្រគេនយ៉ាងណា ទើបគួរ ? ប្រគេនយ៉ាងណា មិនគួរ ?

ឆ្លើយថា ព្រះមហាសូមត្រូវពោលទុកមុនថា ផ្ទៃឈើណា ដែល អ្នករក្សាកំណត់ប្រគេនដោយពាក្យថា “លោកម្ចាស់ចូរកាន់យកផ្ទៃឈើ មានប្រមាណប៉ុណ្ណេះ រាល់ថ្ងៃ ៗ” ផ្ទៃឈើនោះឯង រមែងគួរ, គេ ប្រគេនច្រើនជាងនោះទៅ មិនគួរ ។ ចំណែកព្រះមហាបទុមត្រូវពោល ទុកថា ផ្ទៃឈើដែលពួកអ្នករក្សាសរសេរសំបុត្រទុក ឬធ្វើសញ្ញាគ្រឿង សម្គាល់ ឱ្យដល់ពួកអ្នករក្សា និងមានប្រយោជន៍អ្វី ? អ្នករក្សាទាំងនោះ ក៏ជាឥស្សរៈនៃផ្ទៃឈើដែលគេលះបង់ហើយក្នុងដៃរបស់ពួកគេ; ព្រោះ ហេតុនោះ ផ្ទៃឈើដែលអ្នករក្សាទាំងនោះប្រគេនសូម្បីច្រើនក៏គួរ ។

ចំណែកក្នុងអដ្ឋកថាក្បួនលោកពោលថា ពួកក្មេង ៗរបស់មនុស្ស ទាំងឡាយ រមែងរក្សាស្នូន ឬផ្ទៃឈើតូចធំយ៉ាងដទៃទុក, ផ្ទៃឈើដែល ពួកក្មេងទាំងនោះប្រគេន រមែងគួរ, តែភិក្ខុមិនគួរប្រើឱ្យពួកក្មេងទាំងនោះ

នាំមកហើយ ទើបទទួល, ការប្រគេនផ្ទៃឈើរបស់ជនអ្នកកាន់យកសួន  
របស់សង្ឃ និងរបស់ចេតិយដោយការទិញ រមែងគួរ, ការប្រគេនរបស់  
ជនអ្នករក្សាដោយប្រាក់ឈ្នួលត្រឹមតែចំណែករបស់ខ្លួន ទើបគួរ ។

ក្នុងមហាបច្ចវិលោកពោលថា ពួកអ្នករក្សាសួនរបស់គ្រហស្ថ  
ប្រគេនផ្ទៃឈើណាដល់ភិក្ខុទាំងឡាយ, ផ្ទៃឈើនោះ រមែងគួរ, ពួកអ្នក  
រក្សាសួនរបស់ភិក្ខុសង្ឃចែកចំណែកផ្ទៃឈើណាអំពីតម្លៃឈ្នួលរបស់ខ្លួន  
ប្រគេន, ផ្ទៃឈើនោះក៏សមគួរ, សូម្បីអ្នកណា បានទទួលតម្លៃ  
ឈ្នួលហើយ ទើបរក្សាសួនត្រឹមតែពាក់កណ្តាល ឬ ដើមឈើប្រភេទខ្លះ  
ប៉ុណ្ណោះ, ការប្រគេនផ្ទៃឈើអំពីដើមដែលត្រូវបានដល់ខ្លួននុ៎ះឯង សូម្បី  
របស់អ្នកនោះ ក៏គួរ, តែសម្រាប់អ្នកកាន់យកដោយការទិញ និងប្រគេ  
នផ្ទៃឈើសូម្បីទាំងអស់ ក៏គួរ ។ ក៏ពាក្យដែលលោកពោលមកទាំងអស់  
នេះផ្សេងគ្នាដោយព្យញ្ជនៈ តែដូចគ្នាដោយអត្ថនុ៎ះឯង, ព្រោះដូច្នេះអ្នក  
សិក្សាគួរជ្រាបសេចក្តីអធិប្បាយហើយ ទើបកាន់យក ។

[១៦៧] ក្នុងរឿងភិក្ខុខ្ចីឈើរបស់សង្ឃ មានវិនិច្ឆ័យដូច្នេះ ៖

ច្រើនបទថា តាវកាលិកោ អហំ ភគវា : បពិត្រព្រះដ៏មាន  
ព្រះភាគ ខ្ញុំព្រះអង្គតាំងថា ជា**របស់ខ្ចី** សេចក្តីថា ភិក្ខុនោះ ប្រាថ្នានឹង  
ក្រាបទូលថា “តាវកាលិកចិត្តោ អហំ ភគវា : បពិត្រព្រះអង្គ

ដ៏ចម្រើន ខ្ញុំព្រះអង្គមានចិត្តគិតនឹងខ្ញុំ” ដូច្នេះ ទើបបានក្រាបទូលយ៉ាង  
នេះ ។ ពាក្យថា តាវកាលិកចិត្តោ នេះ មានពាក្យអធិប្បាយទុកថា ខ្ញុំ  
ព្រះអង្គមានគំនិតយ៉ាងនេះថា នឹងនាំយកមកសងសង្ឃវិញ ។ ព្រះមាន  
ព្រះភាគត្រាស់ថា “ម្ចាស់ភិក្ខុ បើកាន់យកជារបស់ខ្ញុំដូច្នេះ អ្នកមិនមាន  
អាបត្តិឡើយ” ។

ក៏ក្នុងរឿងឈើនេះ មានវិនិច្ឆ័យដែលផុតពីបាលី ដូចតទៅនេះ ៖  
បើសង្ឃប្រើឱ្យភិក្ខុធ្វើការងាររបស់សង្ឃ នឹងជាភោជនឧបោសថ ឬ  
បន្ទប់ឆាន់ក៏ដោយ, ភិក្ខុត្រូវសួរការកសង្ឃជាមុន ទើបគួរខ្ចីទៅ អំពីឈើ  
ជាទ្វេសម្ភារៈ ដែលរក្សាទុកដើម្បីសាងភោជនឧបោសថជាដើមនោះ ។  
ចំណែកទ្វេសម្ភារៈដែលជារបស់សង្ឃមួយណា មិនបានឃុំគ្រងទុក  
រមែងសើមក្នុងកាលភ្លៀងធ្លាក់, ទាំងស្លូតព្រោះកំដៅថ្ងៃ, ភិក្ខុនឹងនាំ  
ទ្វេសម្ភារៈសូម្បីទាំងអស់នោះមកសាងជាទីនៅរបស់ខ្លួន ក៏គួរ, កាល  
សង្ឃឱ្យនាំមកសង គួរឱ្យព្រមដោយទ្វេសម្ភារៈ ឬដោយមូលតម្លៃយ៉ាង  
ដ៏ទៃ ។ បើមិនអាចឱ្យបាន, លោកគួរពោលថា “បពិត្រលោកដ៏ចម្រើន  
សេនាសនៈដែលខ្ញុំព្រះករុណាសាងដោយទ្វេសម្ភារៈរបស់សង្ឃ, សូម  
លោកទាំងឡាយប្រើប្រាស់ ដោយការប្រើប្រាស់ជារបស់សង្ឃចុះ” ។  
តែភិក្ខុនេះប៉ុណ្ណោះ ជាឥស្សរៈនៃសេនាសនៈដូច្នេះ ។ សូម្បីសរសរថ្មក្តី

សរសរឈើក្តី សន្ទុះទ្វារក្តី បង្អួចក្តី មិនគ្រប់គ្រាន់សោត, នឹងខ្វែរបស់  
សង្ឃធ្វើឱ្យជាប្រក្រតី ក៏គួរ ។ សូម្បីក្នុងទេពសម្ភារៈយ៉ាងដទៃ ក៏មាន  
ន័យដូចគ្នានេះ ។

[ ១៦៨ ] ក្នុងរឿងភិក្ខុល្អចយកទឹកសង្ឃ មានវិនិច្ឆ័យដូច្នេះ ៖

ក្នុងកាលណា ទឹកជារបស់រកបានលំបាក, ក្នុងកាលនោះ ភិក្ខុទាំង  
ឡាយនាំទឹកមកអំពីទីឆ្ងាយ ចម្ងាយមួយយោជន៍ខ្លះ កន្លះយោជន៍ខ្លះ, ក្នុង  
ទឹកដែលគេហ្នឹងហែងបែបនោះ រមែងជាអវហារ ។ ពួកជន រមែង  
ដាំបបរនិងបាយឱ្យសម្រេចបានសូម្បីដោយទឹកណាដែលគេនាំមក ឬ  
ដែលយ៉ាងនៅក្នុងជលាលយទាំងឡាយ មានស្រះបោក្ខរណីជាដើម ទាំង  
ធ្វើជាទឹកជីកនិងទឹកប្រើតែម្យ៉ាង មិនបានធ្វើជាទឹកសម្រាប់ប្រើប្រាស់យ៉ាង  
ដទៃទេ, កាលភិក្ខុកាន់យកទឹកសូម្បីនោះ ដោយថេយ្យចិត្ត រមែងជា  
អវហារ ។ ចំណែកភិក្ខុកាន់យកទឹកមួយឆ្នាំង ឬពីរឆ្នាំង អំពីទឹកណា  
រមែងបានដើម្បីលាងអាសនៈ ស្រោចដើមពោធិព្រឹក្ស ធ្វើការបូជាដោយ  
ទឹក ( និង ) ដើម្បីស្លៀកទឹកជ្រលក់ គួរបដិបត្តិក្នុងទឹកនោះ ដោយ  
អំណាចនៃកតិការបស់សង្ឃតែម្តង ភិក្ខុដែលទទួលយកទឹកច្រើនពេកទៅ  
ឬដាក់វត្ថុទាំងឡាយ មានដីស្អិតជាដើមចុះដោយថេយ្យចិត្ត ព្រះវិន័យ

ធរគប្បីឱ្យវាយតម្លៃវត្ថុពិន័យអាបត្តិ ។ បើពួកភិក្ខុម្ចាស់អាវាស ធ្វើ  
 កតិការត្តទុកយ៉ាងតឹងរឹង មិនព្រមឱ្យភិក្ខុពួកដទៃប្រើលាងវត្ថុ ឬប្រើ  
 ជ្រលក់សំពត់ តែកាលភិក្ខុពួកដទៃមិនឃើញខ្លួន ក៏កាន់យកធ្វើកិច្ចគ្រប់  
 យ៉ាង ពួកភិក្ខុអាគន្ធកៈ មិនត្រូវតាំងនៅក្នុងកតិការបស់ភិក្ខុអាវាសិក,  
 ភិក្ខុអាវាសិកលាងរបស់ប្រើប្រាស់ប៉ុណ្ណា ក៏គប្បីលាងវត្ថុប៉ុណ្ណោះ ។  
 បើសង្ឃមានស្រះបោកូរណី ឬមានត្រពាំងទឹកនៅពីរបីកន្លែងសោត និង  
 សង្ឃក៏ធ្វើកតិកាទុកថា “ភិក្ខុទាំងឡាយ គួរស្រង់ទឹកក្នុងស្រះបោកូរណី  
 និងត្រពាំងទឹកនេះ, គួរកាន់យកទឹកដឹកអំពីទីនេះ, គួរធ្វើការប្រើប្រាស់កិច្ច  
 គ្រប់យ៉ាង ក្នុងស្រះបោកូរណីនិងត្រពាំងទឹកនេះ” ពួកភិក្ខុអាគន្ធកៈគួរធ្វើ  
 កិច្ចទាំងអស់ដោយកតិការត្តន្ត្រង ។ ក្នុងស្រះបោកូរណីជាដើមណា  
 មិនមានកតិកា, ការប្រើប្រាស់កិច្ចគ្រប់យ៉ាង ក្នុងស្រះបោកូរណីជាដើម  
 នោះ រមែងគួរ ដូច្នេះឯង ។

ក្នុងរឿងលួចយកដីស្អិត មានវិនិច្ឆ័យដូច្នេះ ៖

ក្នុងទីណា ដីស្អិតជារបស់រកបានលំបាក ឬដីស្អិត មានពណ៌មាន  
 ប្រការផ្សេងៗ ដែលសង្ឃនាំមកគរទុក, ក្នុងទីនោះសូម្បីដីស្អិតបន្តិច  
 បន្តួច ក៏មានតម្លៃគ្រប់ ៥ មាសក; ព្រោះហេតុនោះ ទើបជាបារាជិក ។

មួយទៀត កាលការងាររបស់សង្ឃ និងការងារក្នុងព្រះចេតិយសម្រេច ហើយ ការដែលភិក្ខុប្រាប់សង្ឃជាមុន ទើបកាន់យក ឬយកដោយខ្លួន គួរ ។ ក្នុងកំណើតសក្តិ ក្នុងចិត្តកម្មនិងវណ្ណកម្មក្តី ក៏មានន័យដូចគ្នានេះ ។

ក្នុងរឿងលួចយកស្មៅទាំងឡាយ មានវិនិច្ឆ័យដូច្នេះ ៖

ក្នុងស្មៅដែលភិក្ខុយកភ្លើងដុត ជាទុក្ខដ៏ ព្រោះមិនមានការឱ្យឃ្លាត ចាកឋាន, តែជាភណ្ឌទេយ្យ ។ សង្ឃរក្សាផ្ទៃដីដែលដាំស្មៅទុក ហើយ ប្រើស្មៅនោះប្រក់ទីនៅរបស់សង្ឃ, ពេលខ្លះសង្ឃមិនអាចថែរក្សាបាន ទៀត, គ្រានោះ មានភិក្ខុមួយរូបដទៃ រក្សាទុកដោយប្រាថ្នាវត្តជាធំ, ស្មៅ នេះក៏នៅជារបស់សង្ឃដូចគ្នា ។ បើមិនមានអ្នកណារក្សា, សង្ឃគួរចាត់ ភិក្ខុមួយរូបថា “លោកចូរជួយរក្សាទីដី”, បើលោករូបនោះ ប្រាថ្នា ចំណែក, សង្ឃនឹងត្រូវចែកចំណែកឱ្យ ក៏គួរឱ្យលោករូបនោះរក្សា ។ បើលោកសូមចំណែកបន្ថែមសោត, សង្ឃគួរឱ្យដោយពិត ។ ភិក្ខុសូម បន្ថែមឡើងទៀត សង្ឃគួរនិយាយថា លោកចូរទៅ រក្សាហើយយកស្មៅ ទាំងអស់ ប្រក់សេនាសនៈរបស់ខ្លួនចុះ ។ ព្រោះហេតុអ្វី ? ព្រោះហេតុ ថា កាលស្មៅវិនាស ក៏មិនមានប្រយោជន៍ ។ តែភិក្ខុទាំងឡាយ កាល នឹងឱ្យ មិនគួរឱ្យព្រមទាំងដី ព្រោះដីជាគុរុភណ្ឌ គួរឱ្យត្រឹមតែស្មៅ



ប៉ុណ្ណោះ ។ កាលភិក្ខុនោះរក្សាទុកហើយ ប្រើប្រក់សេនាសនៈរបស់ខ្លួន, បើសង្ឃអាចរក្សាបានទៀត, សង្ឃគួរនឹងនិយាយចំពោះភិក្ខុនោះថា “លោកមិនត្រូវរក្សាទេ, សង្ឃនឹងរក្សា” ដូច្នេះ ។

[១៦៩] រឿងភិក្ខុ ៧ រូប លួចយកគ្រឿងសេនាសនៈសង្ឃ មាន គ្រែជាដើម ប្រាកដច្បាស់ហើយនោះឯង ។ ក៏កាលភិក្ខុលួចសសរថ្មីក្តី សសរឈើក្តី ឬវត្ថុដទៃណាមួយ សូម្បីដែលមិនបានមកក្នុងព្រះបាលី ដែលមានតម្លៃគ្រប់ ១ បាទ ក៏ត្រូវអាបត្តិបារាជកដូចគ្នា ។

ក្នុងផ្ទះសម្រាប់ធ្វើសេចក្តីព្យាយាមជាដើម មានវិនិច្ឆ័យដូច្នេះ ៖  
សូម្បីកាលភិក្ខុម្នាយជញ្ជាំងក្តី កំផែងក្តី នៃស្ថានទីមានបរិវេណ ជាដើម ដែលត្រូវម្ចាស់របស់គេលះចោលទុករាត្រាហើយ ហើយលួចយក សម្ភារៈ មានឥដ្ឋជាដើមទៅ ក៏មានន័យនេះដូចគ្នា ។

ព្រោះហេតុអ្វី ? ព្រោះហេតុថា ភិក្ខុទាំងឡាយ ពេលខ្លះ រមែង នៅគ្រប់គ្រងសេនាសនៈ ដែលឈ្មោះថា ជារបស់សង្ឃ ពេលខ្លះក៏មិន នៅគ្រប់គ្រង ។ សូម្បីកាលភិក្ខុលួចយកបរិក្ខារយ៉ាងណាមួយ ក្នុងស្ថាន ទីទាំងឡាយ មានវត្ថុដែលត្រូវលះចោលហើយជាដើម ក្នុងកាលមនុស្ស ក្នុងជនបទភៀសខ្លួនចៀសចេញទៅ ព្រោះចោរភ័យក្នុងជ័យដែន ក៏មាន

ន័យនោះដូចគ្នា ។ ចំណែកភិក្ខុពួកណានាំសម្ភារៈទៅប្រើមួយត្រា អំពីវត្ថុ  
 ដែលគេលះចោលហើយនោះ នឹងក្នុងកាលវត្ថុមានភិក្ខុត្រឡប់មកនៅវិញ  
 ភិក្ខុទាំងឡាយ បង្គាប់ភិក្ខុទាំងនោះឱ្យនាំមកសង គួរសងវិញ ។ សូម្បី  
 បើលោកទាំងឡាយ នាំសម្ភារៈឈឺជាដើម អំពីវត្ថុដែលគេលះចោល  
 ហើយនោះ មកសាងជាសេនាសនៈ, វត្ថុដែលពួកលោកនាំមកនោះ ឬ  
 សេនាសនៈដែលមានតម្លៃប៉ុន្មាននឹងវត្ថុនោះ គួរឱ្យវិញដូចគ្នា ។ កាល  
 មនុស្សក្នុងជនបទ មិនទាន់អស់អាល័យ ភៀសខ្លួនទៅ ដោយគិតថា  
 ពួកយើងនឹងត្រឡប់មកនៅគ្រប់គ្រងទៀត, វត្ថុដែលជារបស់គណៈ ឬជា  
 របស់បុគ្គល ជាការដែលភិក្ខុកាន់យកហើយ ។ បើគណៈនិងបុគ្គល  
 អនុញ្ញាតឱ្យ, មិនមានកិច្ចដោយការសង ។ ចំណែកសម្ភារៈរបស់សង្ឃ  
 ចាត់ជាគរុកណ្ឌ ព្រោះដូច្នេះ ត្រូវតែសងវិញនោះឯង រឿងគ្រឿងប្រើ  
 ប្រាស់ក្នុងវិហារមានសេចក្តីភ័យស្ងប់ទាំងអស់នោះឯង ។

[១៧០] ក្នុងព្រះពុទ្ធានុញ្ញាតនេះថា “ម្ចាស់ភិក្ខុទាំងឡាយ  
 តថាគតអនុញ្ញាតឱ្យអ្នកទាំងឡាយខ្ចីរបស់ទាំងនោះទៅប្រើប្រាស់បាន”

ដូច្នេះ មានវិនិច្ឆ័យថា ៖

ភិក្ខុណាខ្ចីគ្រៃ ឬតាំងរបស់សង្ឃទៅប្រើប្រាស់ដោយការប្រើ

ប្រាសដូចរបស់សង្ឃ មួយខ្លះ ពីរខ្លះ ក្នុងស្ថានទីសប្បាយរបស់ខ្លួន  
 កាលភិក្ខុទាំងឡាយដែលចាស់ជាងមកហើយក៏ប្រគេន, មិនហាមឃាត់ ។  
 កាលគ្រិន្ទន៍តាំងនោះ វិនាសទៅក្តី ចាស់ទៅក្តី អ្នកដទៃលួចទៅដោយ  
 ភាពជាចោរក្តី រមែងមិនជាសំណងដល់ភិក្ខុនោះ ។ តែកាលលោកនៅ  
 ហើយនឹងទៅ គួររក្សាទុកក្នុងកន្លែងដើម ។ ចំណែកភិក្ខុណាប្រើប្រាស់  
 ដោយការប្រើប្រាស់ជារបស់បុគ្គល មិនបានប្រគេនដល់ភិក្ខុទាំងឡាយ  
 ដែលចាស់ជាង ដែលមកហើយ ។ (កាលគ្រិន្ទន៍តាំងនោះវិនាសអស់  
 ទៅក្តី ចាស់ទៅក្តី អ្នកដទៃលួចទៅដោយភាពជាចោរក្តី) រមែងជា  
 សំណងដល់ភិក្ខុនោះ ។ ក្នុងសង្ខេបអដ្ឋកថា លោកពោលទុកថា ភិក្ខុ  
 កាលនាំទៅកាន់អាវាសដទៃហើយប្រើប្រាស់ បើភិក្ខុចាស់ជាងក្នុងអាវាស  
 នោះមកហើយ ឱ្យភិក្ខុនោះចេញទៅ គួរនិយាយថា “ខ្ញុំព្រះករុណានាំ  
 គ្រិន្ទន៍តាំងនេះ មកពីអាវាសឈ្មោះឯណោះ, ខ្ញុំព្រះករុណានឹងទៅ ខ្ញុំព្រះ  
 ករុណានឹងចាត់គ្រិន្ទន៍តាំងនោះឱ្យតាមប្រក្រតីវិញ” ។ បើភិក្ខុចាស់នោះ  
 និយាយថា “ខ្ញុំព្រះករុណានឹងចាត់ឱ្យជាប្រក្រតីដោយខ្លួនឯង” ។ សូម្បី  
 នឹងធ្វើឱ្យជាភារៈរបស់ភិក្ខុចាស់នោះ ហើយសឹមចេញទៅ ក៏គួរ ។

[១៧១] ក្នុងរឿងភិក្ខុនីជាសិស្សរបស់បុល្លនន្ទភិក្ខុនីនៅក្នុងក្រុង

ចម្បា មានវិនិច្ឆ័យដូច្នេះ ៖

យាគ្គដែលគេដាក់អបរណ្ណជាតិប្រភេទយ៉ាងណាមួយ រួមជាមួយ ប្រេងល្ង និងអង្ករ និងផ្សំដោយវត្ថុ ៣ យ៉ាង គឺ ប្រេងល្ង អង្ករ និង សណ្តែកបាយ, ឬប្រេងល្ង អង្ករ និងសណ្តែករាជមាស, ឬប្រេងល្ង អង្ករ និងសណ្តែកជ្រូង ឈ្មោះថា តេកដុលយាគ្គ ។ បានឮថា ពួកជន រមែងប្រកបផ្សំ យាគ្គឈ្មោះ តេកដុលនោះ ដោយវត្ថុ ៣ យ៉ាង មាន ទឹកដោះថ្នាំ ទឹកឃ្មុំ និងដុំស្ពឺត្នោតជាដើមទាំងនេះ ក្នុងទឹកដោះស្រស់ ដែលលាយដោយទឹកជាចំណែកទី ៤ ។

ក្នុងរឿងភិក្ខុនិជាសិស្សរបស់ថុល្លនន្ទាភិក្ខុនិ នៅក្នុងក្រុងរាជគ្រឹះ មានវិនិច្ឆ័យដូច្នេះ ៖

នំដែលមានរសឆ្ងាញ់ក្រៃលែង លោកហៅថា មធុតោឡកៈ នំទឹក ឃ្មុំ អាចារ្យពួកខ្លះពោលថា មធុសីសកៈ នំផ្សំក្បាលទឹកឃ្មុំខ្លះ ។ ពាក្យ ដ៏សេស សូម្បីក្នុងរឿងទាំង ២ នេះ ក៏គប្បីជ្រាបដោយន័យដូចពោល ហើយ ក្នុងរឿងចែកបាយនុ៎ះឯង ។

[១៧២] ក្នុងរឿងព្រះអដ្ឋកៈ មានវិនិច្ឆ័យដូច្នេះ ៖

បទថា ឯតនវោច : បាននិយាយពាក្យនេះ សេចក្តីថា គហបតីនោះមានជម្ងឺ បានពោលទុកហើយ ។

ច្រើនបទថា អាយស្មា ឧបាលី អាយស្មតោ អដ្ឋកស្ស  
 បត្តោ : ព្រះឧបាលីដ៏មានអាយុ ជាបក្ខពួករបស់ព្រះអដ្ឋកត្តោដ៏មាន  
 អាយុ សេចក្តីថា ព្រះឧបាលី មិនមែនជាបក្ខពួក ( របស់ព្រះអដ្ឋកៈ  
 នោះ ) ដោយអំណាចដល់សេចក្តីលំអៀងទេ តាមការពិត បណ្ឌិតគប្បី  
 ជ្រាបថា ព្រះថេរៈជាបក្ខពួក( របស់ព្រះអដ្ឋកៈនោះ ) ដោយសេចក្តី  
 អនុគ្រោះភិក្ខុជាលង្គ និងដោយអនុគ្រោះព្រះវិន័យ ព្រោះដឹងថា លោក  
 មិនជាអាបត្តិ ។ ពាក្យដ៏សេសក្នុងរឿងព្រះអដ្ឋកៈនេះ មានសេចក្តីងាយ  
 យល់ទាំងអស់ ។

[ ១៧៣ ] ក្នុងរឿងបិណ្ឌនុវត្តត្ថេរក្នុងក្រុងពារាណសី នាំយក  
 ក្មេងពីរនាក់របស់ឧបដ្ឋាក អំពីដៃចោរបានមកដោយឫទ្ធិ មានវិនិច្ឆ័យ  
 ដូច្នេះ ៖

ពីរបទថា ចោរេហិ ឧប្បន្ទតំ : ពួកចោរនាំគ្នាប្លន់ សេចក្តីថា  
 ត្រូវពួកចោរប្លន់ហើយ ។

ច្រើនបទថា ឥន្ទិយា អាណេត្វា ធាសានេ ឯបេសិ : សម្តែង  
 ឫទ្ធិទៅនាំយកក្មេងទាំងពីរនាក់នោះ បានមកហើយទុកក្នុងប្រាសាទ  
 សេចក្តីថា បានឮថា ព្រះថេរៈបានឃើញត្រកូលនោះ ប្រកបព្រមនៅ  
 ដោយកូនសរ គឺ សេចក្តីសោក វិលវល់ត្រឡប់ទៅមក ទើបបាន

អធិដ្ឋានប្រាសាទរបស់អ្នកទាំងនោះឯង ដោយប្បទិបស្សន៍ថា ចូរប្រាកដ  
 មានក្នុងទីជិតក្មេងទាំងឡាយ ដោយសេចក្តីអនុគ្រោះធម៌ ដើម្បីសេចក្តី  
 ករុណា ដើម្បីប្រយោជន៍ដល់ការតាមរក្សាសេចក្តីជ្រះថ្លានៃត្រកូល  
 នោះ ។ ក្មេងទាំង ២ ក៏ចាំបានថា ប្រាសាទរបស់ពួកយើង ទើបបាន  
 ឡើងទៅ ។ លំដាប់នោះព្រះថេរៈបានរំសាយប្បទិហើយ ។ សូម្បីប្រាសា  
 ទក៏បានតាំងនៅក្នុងទីរបស់ខ្លួនដូចដើម ។ តែព្រះធម្មសង្គាហកាចារ្យទាំង  
 ឡាយ ពោលទុកដោយអំណាចវោហារថា ព្រះថេរៈនាំក្មេង ២ អ្នកនោះ  
 មកដោយប្បទិហើយទុកនៅក្នុងប្រាសាទ ។

បទថា **ឥទ្ធិវិសយេ** : ព្រោះវិស័យនៃប្បទិ គឺ មិនជាអាបត្តិ  
 ព្រោះអធិដ្ឋានប្បទិដូច្នេះ ។ ចំណែកប្បទិ គឺ ការប្លែងរូបផ្សេងៗ រមែង  
 មិនគួរ ដូច្នេះឯង ។

[១៧៤-៥] រឿងទាំង ២ ខាងចុងបង្អស់ (គឺ រឿងភិក្ខុទៅក្រុង  
 កោសម្ព័រីសកន្សោមខាញ់គិតថា នឹងឱ្យដល់ម្ចាស់ និងរឿងភិក្ខុជាសិទ្ធិ  
 វិហារិករបស់ទង្គិកត្ថេរ ក្នុងសាគលនគរល្អចយកឈ្មួតរបស់គេ ) មាន  
 សេចក្តីងាយយល់ទាំងអស់នោះឯង ។

**ចប់ អធិន្តរាទសិក្ខាបទវណ្ណនា**

តាមសរូបទុតិយបារាជកសិក្ខាបទ

ក្នុងទុតិយបារាជកសិក្ខាបទនេះ មានអនុសាសន៍ ដូចតទៅនេះ ៖

ទុតិយបារាជកសិក្ខាបទនេះណា ដែលព្រះជិនស្រីមិនមានអ្នកណា  
 ជាគម្រប់ ២ ដែលមានកិលេសបន្ទាត់បង់ហើយ ទ្រង់ប្រកាសហើយក្នុង  
 ព្រះសាសនានេះ, សិក្ខាបទដទៃណាដ៏សេស ដែលមានអត្ថន័យដ៏ច្រើន  
 មានសេចក្តីនិងវិនិច្ឆ័យជ្រាលជ្រៅ ស្មើដោយទុតិយបារាជកសិក្ខាបទនោះ  
 រមែងមិនមាន ។ ព្រោះហេតុនោះ កាលរឿងកើតឡើងហើយ ភិក្ខុដែល  
 ដឹងព្រះវិន័យសព្វគ្រប់ នឹងធ្វើការវិនិច្ឆ័យក្នុងរឿងដែលកើតឡើងហើយ  
 នេះ ដោយសេចក្តីអនុគ្រោះដល់ព្រះវិន័យ គប្បីត្រួតពិនិត្យព្រះបាលី និង  
 អដ្ឋកថា ព្រមទាំងអធិប្បាយ ដោយមិនសេសសល់ កុំជាអ្នកប្រមាទ ធ្វើ  
 ការវិនិច្ឆ័យចុះ ។ មិនគប្បីធ្វើសេចក្តីឧស្សាហ៍ក្នុងការឃើញអាបត្តិ ក្នុង  
 កាលណា ៗឡើយ, គួរដាក់ចិត្តថា “យើងនឹងឃើញអនាបត្តិ” ។ មួយ  
 ទៀត សូម្បីឃើញអាបត្តិហើយ ក៏កុំអាលនិយាយបំបាច់បំប៉ាន់ជាមុន  
 គប្បីសាកសួរនិងពិភាក្សាជាមួយនឹងលោកអ្នកដឹងទាំងឡាយហើយ ទើប  
 ពិន័យអាបត្តិនោះ ។ មួយទៀត ភិក្ខុទាំងឡាយជាបុប្ផជនក្នុងសាសនានេះ

រមែងឃ្លាតចាកគុណ គឺភាពជាសមណៈ សូម្បីក្នុងរឿងដែលគួរ ដោយ  
 អំណាចនៃចិត្ត ដែលប្រព្រឹត្តទៅរហ័ស ។ ព្រោះហេតុនោះ ភិក្ខុដែល  
 មានបញ្ញាឃើញប្រចក្ស សម្លឹងឃើញនូវបរិការរបស់អ្នកដទៃ ដូចជាស  
 មានពិសកាចនិងដូចគប់ភ្លើង គប្បីចាប់ពាល់ចុះ ។





### ៣. បទុស្សន្តិក្ខបាសិក្ខាបទវណ្ណនា

តតិយបារាជិកណា ដែលព្រះពុទ្ធទ្រង់បរិសុទ្ធដោយទ្វារទាំង  
 ៣ ទ្រង់ប្រកាសហើយ, ឥឡូវនេះ ដល់លំដាប់សំវណ្ណនា  
 នៃតតិយបារាជិកនោះហើយ; ព្រោះហេតុនោះ ពាក្យណា  
 ដែលដឹងបានឆ្ងាយ និងពាក្យណា ដែលខ្ញុំព្រះករុណាបាន  
 ប្រកាសទុកហើយក្នុងការពណ៌នាពីមុននោះ សូម្បីក្នុង  
 តតិយបារាជិកនេះ និងវៀរពាក្យនោះ ៗ ចេញដូច្នេះឯង ។

[១៧៦] ព្រះបាលីខ្ញុំក្រេបរំចនៈថា តេន សមយេន ពុទ្ធា ភគវា  
 វេសាលីយំ វិហរតិ មហាវនេ ក្លុជាគារសាលាមំ : សម័យនោះ  
 ព្រះពុទ្ធដ៏មានព្រះភាគទ្រង់គង់នៅក្នុងក្លុជាគារសាលា ក្បែរព្រៃមហាវន  
 ទៀបក្រុងវេសាលី ជាដើម ខ្ញុំព្រះករុណានឹងពោលតទៅនេះ ៖

#### អធិប្បាយរឿងក្រុងវេសាលី

បទថា វេសាលីយំ : ទៀបក្រុងវេសាលី មានសេចក្តីថា ជិត  
 នគរដែលមានឈ្មោះយ៉ាងនោះ គឺ មានរោងហាប្រព័ត្តទៅ ដោយ  
 អំណាចនៃឥត្ថលិង្គ ។ ពិតមែន នគរនោះ ហៅថា វេសាលី ព្រោះជា  
 ក្រុងដែលធំទូលាយ ដោយពង្រីកគ្រឿងលោមព័ទ្ធ គឺ របងកំផែងដល់

៣ ជាន់ ។ សេចក្តីសង្ខេបក្នុងតតិយបារាជិកនេះ មានប៉ុណ្ណោះ ។  
 ចំណែកសេចក្តីពិស្តារនៃបទថា វេសាលី នោះ ដែលអ្នកប្រាថ្នា  
 អនុបព្វិតថា គប្បីកាន់យកអំពីវណ្ណនានានៃរតនសូត្រ ក្នុងអដ្ឋកថានៃ  
 ខុទ្ទកបាលី ឈ្មោះបរមត្ថជោតិកាចុះ ។ ក៏នគរនេះ គប្បីជ្រាបថា ជា  
 ក្រុងដល់នូវសេចក្តីបរិបូណ៌ដោយអាការទាំងពួង ក្នុងកាលសម្តេចព្រះ  
 សម្មាសម្ពុទ្ធទ្រង់សម្រេចសព្វញ្ញតញ្ញាណហើយប៉ុណ្ណោះ ។ ព្រះឧបាលី  
 ថេរៈ ត្រាស់ម្តងគោចរត្រាមយ៉ាងនោះហើយ ទើបពោលទីដែលស្តេច  
 ប្រថាប់ទុកថា មហាវនេ ក្លជាគារសាលាវេ : នៅក្នុងក្រុងគារសាលា  
 ក្បែរព្រៃមហាវនេ ។

បណ្តាព្រៃមហាវនេនិងក្រុងគារសាលានោះ ព្រៃធំមានឱកាសជាទី  
 កំណត់កើតឯង មិនបានដាំ ឈ្មោះថា ព្រៃមហាវនេ ។ ចំណែកព្រៃមហា  
 វនេជិតក្រុងកបិលកស្ថ ជាប់តគ្នាតាំងពីព្រៃហិមពាន្តមក មិនមានឱកាសជា  
 ទីកំណត់ តាំងទល់មហាសមុទ្រ ។

ព្រៃមហាវនេនេះមិនជាដូច្នោះ គឺជាព្រៃធំ មានឱកាសជាទីកំណត់;  
 ព្រោះដូច្នោះ ទើបឈ្មោះថា ព្រៃមហាវនេ ។ ចំណែកក្រុងគារសាលា ដែល  
 ដល់ព្រមដោយអាការទាំងពួង ដែលសាងឱ្យមានដំបូលស្រដៀងទ្រង់  
 ទ្រាយនៃហង្ស ធ្វើផ្ទះកំពូលទុកក្នុងខាងក្នុងអារាមដែលសាងទុកអាស្រ័យ  
 ព្រៃមហាវនេ គប្បីជ្រាបថា ជាព្រះគន្ធកុដិសម្រាប់ព្រះមានព្រះភាគ ។

ព្រះមានព្រះភាគទ្រង់សម្តែងអសុភកម្មដ្ឋានដល់ពួកភិក្ខុ

ច្រើនបទថា អនេកបរិយាយេន អសុភកកំ កថេតិ : ទ្រង់សម្តែងអសុភកថា ដោយបរិយាយច្រើន មានសេចក្តីថា ព្រះមានព្រះភាគ ទ្រង់សម្តែងកថា ជាទីតាំងនៃសេចក្តីនឿយណាយក្នុងកាយ ដែលប្រព្រឹត្តទៅដោយអំណាចនៃសេចក្តីសម្លឹងឃើញអាការដែលមិនស្អាត ដោយហេតុច្រើនយ៉ាង ។ ទ្រង់សម្តែងយ៉ាងណា ?

ទ្រង់សម្តែងថា មានក្នុងកាយនេះ គឺ សក់ រោម ។ល។ ទឹកមូត្រ ។ មានពាក្យអធិប្បាយយ៉ាងណា ? មានពាក្យអធិប្បាយយ៉ាងនេះ ថា ម្នាលភិក្ខុទាំងឡាយ អ្នកខ្លះ កាលគន់រកមើលសូម្បីដោយការយកចិត្តទុកដាក់គ្រប់យ៉ាងក្នុងកលេវរៈមានប្រមាណមួយព្យាម នឹងមិនឃើញវត្ថុអ្វី ៗ នឹងជាកែវមុក្ការ ឬកែវមណី កែវពិទ្យរ ឬក្រីស្នា ខ្លឹមចន្ទន៍ ឬកំព្វាន កប្បុរ ឬបណ្តាគ្រឿងក្រអូប មានលំអិតសម្រាប់អប់រំជាដើម យ៉ាងណាមួយក៏ដោយ ដែលជារបស់ស្អាត សូម្បីត្រឹមតែបន្តិច; តាមការពិត នឹងឃើញតែរបស់មិនស្អាតមានប្រការផ្សេងៗ មានសក់ និងរោមជាដើមប៉ុណ្ណោះ ដែលមានក្លិនស្អុយយ៉ាងក្រៃលែង គួរឆ្លើម មានការឃើញមិនជាទីស្រឡាញ់; ព្រោះហេតុនោះ ទើបមិនគួរធ្វើសេចក្តីពេញចិត្ត ឬសេចក្តីស្រឡាញ់ប្រាថ្នាក្នុងកាយនេះ តាមការពិត ដែលឈ្មោះថា សក់

ពួកណា ដែលកើតលើសីរសៈ ដែលជាអវយវៈខ្ពស់បំផុត សូម្បីសក់  
 ទាំងនោះ ក៏ជារបស់មិនល្អដូចគ្នា ទាំងមិនស្អាត ទាំងជារបស់បដិកូល ក៏  
 ឯសេចក្តីដែលសក់ទាំងនោះជារបស់មិនល្អ មិនស្អាតនិងជារបស់បដិកូល  
 នោះ គប្បីជ្រាបដោយហេតុ ៥ យ៉ាង គឺ ដោយពណ៌ខ្លះ ដោយ  
 សណ្ឋានខ្លះ ដោយក្លិនខ្លះ ដោយទីនៅខ្លះ ដោយឱកាសខ្លះ; ការដែល  
 កោដ្ឋាសទាំងឡាយមានរោមជាដើមជារបស់មិនល្អ មិនស្អាត និងជា  
 របស់បដិកូល ក៏គប្បីជ្រាបដោយអាការយ៉ាងនេះឯង ។ សេចក្តីសង្ខេប  
 ក្នុងអធិការនៃតតិយបារាជកនេះមានប៉ុណ្ណេះ ។ ចំណែកសេចក្តីពិស្តារ  
 គប្បីជ្រាបដោយន័យដែលពោលហើយ ក្នុងបករណ៍វិសេសឈ្មោះវិសុទ្ធិ  
 មគ្គ ។ ព្រះមានព្រះភាគត្រាស់អសុភកថា ក្នុងចំណែកនីមួយៗ ដោយ  
 អនេកបរិយាយ មានប្រភេទមួយចំណែក ប្រាំ ៗ ដោយប្រការដូច្នេះ ។

ពាក្យថា អសុភាយ វណ្ណំ ភាសតិ : ទ្រង់សម្តែងរៀបរាប់អំពី  
 អសុភ មានសេចក្តីថា ព្រះអង្គទ្រង់តាំងអសុភមាតិកា ដោយអំណាចនៃ  
 ឧទ្ធមាតកអសុភៈជាដើមហើយ កាលនឹងទ្រង់ចែក គឺ ទ្រង់ពណ៌នា  
 សំវណ្ណនា អសុភមាតិកានោះ ដោយបទភាជនី ទើបត្រាស់គុណ  
 និសង្សនៃអសុភៈ ។

ពាក្យថា អសុភភាវនាយ វណ្ណំ ភាសតិ : ទ្រង់សម្តែងគុណនៃ

ការចម្រើនអសុភកម្មដ្ឋាន មានសេចក្តីថា សេចក្តីអប់រំ គឺសេចក្តីចម្រើន សេចក្តីរកចម្រើននៃចិត្ត ដែលកាន់យកអាការដែលមិនល្អ ក្នុងចំណែក ទាំងឡាយមានសក់ជាដើម ឬក្នុងអសុភៈមានឧទ្ទមាតកអសុភៈជាដើម ឬ ក្នុងវត្ថុខាងក្នុងនិងខាងក្រៅទាំងឡាយ ប្រព្រឹត្តទៅ; ព្រះអង្គនឹងទ្រង់ សម្តែងអានិសង្សនៃអសុភការវនានោះ ទើបត្រាស់សរសើរ គឺ ទ្រង់ ប្រកាសគុណ ។ ត្រាស់យ៉ាងណា ? ត្រាស់ថា ម្ចាស់ភិក្ខុទាំងឡាយ ភិក្ខុ ដែលប្រកបចំពោះនូវអសុភការវនា ក្នុងវត្ថុមានសក់ជាដើម ឬក្នុងវត្ថុមាន ឧទ្ទមាតកអសុភៈជាដើម រមែងបានចំពោះនូវបឋមជ្ឈាន ដែលលះអង្គ ៥ ប្រកបដោយអង្គ ៥ មានសេចក្តីល្អ ៣ យ៉ាង និងដល់ព្រមដោយ លក្ខណៈ ១០ ភិក្ខុនោះ អាស្រ័យប្រអប់ចិត្ត ពោលគឺ បឋមជ្ឈាននោះ ចម្រើនវិបស្សនា រមែងសម្រេចព្រះអរហត្តដែលជាប្រយោជន៍ខ្ពស់បំផុត ។

**បឋមជ្ឈានមានលក្ខណៈ ១០ និងសេចក្តីល្អ ៣**

បណ្តាសេចក្តីល្អ ៣ និងលក្ខណៈ ១០ ទាំងនោះ លក្ខណៈ ១០ នៃបឋមជ្ឈានទាំងនេះ គឺ សេចក្តីបរិសុទ្ធនៃចិត្តប្រាសចាកពីធម៌ដែលជា អន្តរាយ១ សេចក្តីបដិបត្តិសមាធិនិមិត្តដែលជាមកកណ្តាល១ សេចក្តី ត្រាច់ទៅនៃចិត្តក្នុងសមាធិនិមិត្តនោះ១ សេចក្តីព្រឡើងនៃចិត្តដែល បរិសុទ្ធ១ សេចក្តីព្រឡើងនៃចិត្តដែលឈានដល់សេចក្តីស្ងប់១ សេចក្តី

ព្រឺឆើយនៃចិត្តដែលប្រាកដដោយអារម្មណ៍តែមួយ១ សេចក្តីផ្តុំផងដោយ  
អត្តគឺ សេចក្តីដែលឥន្ទ្រិយទាំងឡាយមានរសតែម្យ៉ាង១ សេចក្តីផ្តុំផង  
ដោយអត្តគឺ ការប្រព្រឹត្តទៅនៃសេចក្តីព្យាយាម ដែលសមគួរដល់សមាធិ  
បញ្ញា និងឥន្ទ្រិយដែលជាធម៌មិនត្រឡប់ក្លាយ និងមានរសតែម្យ៉ាងនោះ១  
សេចក្តីផ្តុំផងដោយអត្ត គឺ សេចក្តីសេពឱ្យជាទម្លាប់១ ។

បាលីក្នុងវិស័យជាទីពន្យល់លក្ខណៈ ១០ នោះ ដូច្នេះ ៖

អ្វីជាខាងដើម អ្វីជាកណ្តាល អ្វីជាទីបំផុតនៃបឋមជ្ឈាន ?  
សេចក្តីបរិសុទ្ធនៃបដិបទ ជាខាងដើម, សេចក្តីប្រមូលផ្តុំឧបេក្ខ ជា  
កណ្តាល, សេចក្តីផ្តុំផង ជាទីបំផុតនៃបឋមជ្ឈាន ។

សេចក្តីបរិសុទ្ធនៃបដិបទ ជាខាងដើមនៃបឋមជ្ឈាន ខាងដើម  
មានលក្ខណៈ ប៉ុន្មាន ? ខាងដើមមានលក្ខណៈ ៣ ។ ធម៌ណាជា  
អន្តរាយរបស់ចិត្តនោះចិត្ត រមែងបរិសុទ្ធចាកពីធម៌នោះ ចិត្តរមែងឈាន  
ទៅកាន់សមាធិនិមិត្តដែលជាកណ្តាល ព្រោះការដែលជាធម្មជាតិបរិសុទ្ធ  
ចិត្តត្រាច់ទៅក្នុងសមាធិនិមិត្ត (ដែលជាគោចរ នៃអប្បនា) នោះ  
ព្រោះភាពជាធម្មជាតិប្រព្រឹត្តទៅហើយ ។ ចិត្តបរិសុទ្ធចាកធម៌ដែលជា  
អន្តរាយ ១ ចិត្តឈានទៅកាន់សមាធិនិមិត្តដែលជាកណ្តាល ព្រោះការ  
ដែលជាធម្មជាតិបរិសុទ្ធ១ ចិត្តត្រាច់ទៅកាន់សមាធិនិមិត្តនោះ ព្រោះជា  
ធម្មជាតិឈានទៅ១ ជាបដិបទវិសុទ្ធដែលជាខាងដើមនៃបឋមជ្ឈាន;

ខាងដើមមានលក្ខណៈ ៣ ពួកនេះ ។ ព្រោះហេតុនោះ បឋមជ្ឈានលោក  
ទើបពោលថា ជាគុណជាតិល្អក្នុងខាងដើម និងដល់ព្រមដោយ  
លក្ខណៈ៣ ។

សេចក្តីចម្រើនឧបេក្ខា ជាកណ្តាលនៃបឋមជ្ឈាន ត្រង់កណ្តាល  
មានលក្ខណៈប៉ុន្មាន ? ត្រង់កណ្តាលមានលក្ខណៈ ៣ គឺ ចិត្តបរិសុទ្ធ  
រមែងព្រងើយ, ចិត្តឈានដល់សេចក្តីស្ងប់ រមែងព្រងើយ, ចិត្តប្រាកដ  
ដោយអារម្មណ៍តែមួយ រមែងព្រងើយ ។ ចិត្តបរិសុទ្ធព្រងើយ១ ចិត្ត  
ឈានដល់សេចក្តីស្ងប់ព្រងើយ១ ចិត្តប្រាកដដោយអារម្មណ៍តែមួយ  
ព្រងើយ១ ជាសេចក្តីចម្រើនឧបេក្ខា ដែលជាកណ្តាលនៃបឋមជ្ឈាន;  
ត្រង់កណ្តាលមានលក្ខណៈ ៣ ពួកនេះ ។ ព្រោះហេតុនោះ បឋមជ្ឈាន  
លោកទើបពោលថា ជាគុណជាតិល្អត្រង់កណ្តាល និងដល់ព្រមដោយ  
លក្ខណៈ ៣ ។

សេចក្តីផ្តុំផង ជាទីបំផុតនៃបឋមជ្ឈាន ទីបំផុតមានលក្ខណៈ  
ប៉ុន្មាន ? ទីបំផុតមានលក្ខណៈ៤ ។ សេចក្តីផ្តុំផង ដោយអត្ថ គឺសេចក្តី  
មិនត្រឡប់ក្លាយនៃធម៌ទាំងឡាយដែលកើតក្នុងឈានចិត្តនោះ១ សេចក្តី  
ផ្តុំផងដោយអត្ថ គឺ សេចក្តីដែលឥន្ទ្រិយទាំងឡាយមានរសតែមួយ១  
សេចក្តីផ្តុំផងដោយអត្ថ គឺ ការប្រព្រឹត្តទៅនៃសេចក្តីព្យាយាមដែលសម  
គួរដល់សមាធិ បញ្ញា និងឥន្ទ្រិយដែលជាធម៌មិនប្រែក្លាយ និងមានរស



តែមួយ ១ សេចក្តីផ្តល់ដោយអត្ថ គឺ សេចក្តីសេពស្និទ្ធ ១ ។  
 សេចក្តីផ្តល់ជាទីបំផុតនៃបឋមជ្ឈាន; ទីបំផុតមានលក្ខណៈ ៤ ទាំង  
 នេះ ។ ព្រោះហេតុនោះ បឋមជ្ឈានលោកទើបហៅថា ជាគុណជាតិស្អាត  
 ក្នុងទីបំផុត និងដល់ព្រមដោយលក្ខណៈ ៤ ។ “ចិត្តដែលប្រព្រឹត្តទៅក្នុង  
 វត្ថុ ៣ប្រការ មានលំអ ៣ប្រការ ដូចពោលមកហើយនេះឯង រមែងជា  
 ចិត្តបរិបូណ៌ ដោយលក្ខណៈ ១០ គឺ បរិបូណ៌ដោយវិតក្កៈ១ បរិបូណ៌  
 ដោយវិចារៈ១ បរិបូណ៌បីតិ១ បរិបូណ៌សុខៈ១ បរិបូណ៌ដោយអធិដ្ឋាន  
 ចិត្ត១ បរិបូណ៌ដោយសង្ខារ១ បរិបូណ៌ដោយវិរិយៈ១ បរិបូណ៌សតិ១  
 បរិបូណ៌សមាធិ១ បរិបូណ៌បញ្ញា១”<sup>១</sup> ដោយប្រការដូច្នេះ ។

ពាក្យថា អាទិស្ស អាទិស្ស អសុភសមាបត្តិយា រណ្តំ  
 ភាសតិ : ទ្រង់សម្តែងគុណនៃអសុភសមាបត្តិជាញឹកញយ មានសេចក្តី  
 ថា ព្រះមានព្រះភាគត្រាស់សរសើរ គឺ ត្រាស់អាទិស្ស ទ្រង់ប្រកាស  
 គុណនៃអសុភសមាបត្តិ ព្រោះទ្រង់ធ្វើការកំណត់អាងដល់រឿយ ៗ ថា  
 យ៉ាងនោះខ្លះ យ៉ាងនេះខ្លះ ។ ត្រាស់យ៉ាងណា ? ត្រាស់យ៉ាងនេះថា  
 “ម្ចាស់ភិក្ខុទាំងឡាយ ព្រោះថា ភិក្ខុមានចិត្តសន្សំអសុភសញ្ញារឿយ ៗ  
 ហើយ ចិត្តរមែងរួញ ខ្ញុំ បែរចេញចាកការជួបប្រសព្វដោយមេប៉ុនធម្ម

---

១. ខុទ្ទ. បដិ. មហាវគ្គ. ៧០. ៨២/៨៨ ។

គឺមិនរើរវាយឡើយ សេចក្តីព្រងើយកន្តើយក្តី ការខ្ពើមរអើមក្តី រមែង  
 តាំងឡើង ម្នាលភិក្ខុទាំងឡាយ ប្រៀបដូចស្លាបមាន់ ឬទងសរសៃដែល  
 បុគ្គលដាក់ចុះក្នុងភ្លើង រមែងរួញ ខ្ញុំ ឯរឡើង គឺ មិនលាវិញឡើយ  
 មានឧបមាយ៉ាងណាមិញ ម្នាលភិក្ខុទាំងឡាយ ភិក្ខុមានចិត្តសន្សំអសុភ  
 សញ្ញារឿយ ៗ ហើយ ចិត្តរមែងរួញ ខ្ញុំ បែរចេញចាកការជួបប្រសព្វ  
 ដោយមេថុនធម្ម មិនរើរវាយឡើយ សេចក្តីព្រងើយកន្តើយក្តី ការខ្ពើម  
 រអើមក្តី រមែងតាំងឡើង ក៏មានឧបមេយ្យយ៉ាងនោះឯង” ។

ពាក្យថា ស្មារមហំ ភិក្ខុវេ អឡមាសំ បដិសល្លិយិតុំ ៖  
 ម្នាលភិក្ខុទាំងឡាយ តថាគតចង់គេចចាកអារម្មណ៍សម្លំនៅអស់កាលកន្លះ  
 ខែ(ក្នុងកម្មដ្ឋាន) សេចក្តីថា ម្នាលភិក្ខុទាំងឡាយ តថាគតប្រាថ្នានឹង  
 ចៀសចេញ គឺ ពួនសម្លំនៅស្ងាត់ស្ងៀមតែមួយព្រះអង្គឯង រហូតដល់  
 អស់កន្លះខែ ។

ពាក្យថា នម្ហិ កេនចិ ឧបសន្តមិតព្វោ អញ្ញាត្រ ឯកេន  
 បិណ្ឌបាតនីហារកេន ៖ កុំឱ្យអ្នកណាមួយចូលទៅរកតថាគតឡើយ  
 វៀរលែងតែភិក្ខុមួយរូប ដែលនាំបិណ្ឌបាតទៅឱ្យតថាគត មានសេចក្តីថា  
 ភិក្ខុណា មិនធ្វើបយុត្តវាចា (វាចាជាប់ដោយបច្ច័យ) ដោយខ្លួន នាំ  
 បិណ្ឌបាតដែលគេតាក់តែងដើម្បីប្រយោជន៍ដល់តថាគត ក្នុងត្រកូលមាន

**សទ្ទា** បង្កើនចូលមកដល់តថាគត វៀរលែងតែភិក្ខុដែលនាំបិណ្ឌបាត ចូលទៅឱ្យនោះតែមួយរូប អ្នកដទៃណា ៗ ទោះជាភិក្ខុក៏ដោយ ជា **គ្រហស្ថ**ក៏ដោយ កុំចូលទៅរកតថាគត ។

**ទ្រង់មិនហាមភិក្ខុសម្លាប់គ្នា ព្រោះឃើញកម្មចាស់**

**សួរថា** ក៏ព្រោះហេតុអ្វី ព្រះមានព្រះភាគ ទើបត្រាស់យ៉ាងនេះ ?

**ឆ្លើយថា** **បាន** ឮថា ក្នុងកាលអតីតកាលដ៏យូរលង់ ពួកព្រាន ម្រឹគប្រមាណ ៥០០ នាក់ យកកំណាត់ឈើនិងអន្ទាក់គ្រឿងចាប់**សត្វ**ជា ច្រើន ធ្វើរបងព័ទ្ធតែទុកនាំគ្នាសើចរីករាយ រួមគ្នាជាពួកតែមួយនុ៎ះឯង **សម្រេច**ការចិញ្ចឹមជីវិតដោយកម្ម គឺ ការ**សម្លាប់**ម្រឹគនិងបក្សី ដរាបដល់ អស់ជីវិត ហើយកើតក្នុងនរក ។ ព្រានម្រឹគទាំងនោះ នេះក្នុងនរកនោះ ហើយ កើតក្នុងពួកមនុស្ស **ព្រោះ**កុសលកម្មយ៉ាងណាមួយ ដែលខ្លួនធ្វើ ទុកហើយក្នុងកាលមុននុ៎ះឯង ទើប**បាន**បញ្ចូល និងឧប**សម្បទា**ក្នុង សំណាក់របស់**ព្រះមានព្រះភាគសូម្បី**ទាំងអស់ ដោយអំណាចនៃ ឧបនិស្ស័យនៃកម្មល្អ ។ អបរាបរចេតនារបស់**ព្រាន**ម្រឹគទាំងនោះ ដែល មិនទាន់**បាន**ឱ្យផល **ព្រោះ**អកុសលកម្មដែលជា**ឫស**គល់នោះ **បាន**ធ្វើ ឱកាសដើម្បីចូលទៅកាត់ផ្តាច់ជីវិតចេញ ដោយសេចក្តីព្យាយាមរបស់ខ្លួន

ឯង និងដោយព្យាយាមរបស់អ្នកដទៃ ក្នុងរវាងកន្លះខែនោះ ។ ព្រះមាន  
 ព្រះភាគ បានទតឃើញការអស់ទៅនៃជីវិតនោះហើយ ។ ដែលឈ្មោះថា  
 កម្មវិបាក មិនមានអ្នកណាអាចហាមឃាត់បានឡើយ ។ ក៏បណ្តាភិក្ខុទាំង  
 នោះ ភិក្ខុដែលនៅជាបុប្ផជនក៏មាន ជាព្រះសោតាបន្ន ព្រះសកទាគាមី  
 ព្រះអនាគាមី និងព្រះខ័ណ្ឌស្រពក៏មាន ។ បណ្តាភិក្ខុទាំងនោះ ភិក្ខុទាំង  
 ឡាយដែលជាព្រះខ័ណ្ឌស្រព មិនមានការចាប់បដិសន្ធិ ព្រះអរិយសាវក  
 ទាំងឡាយក្រៅពីនេះ ជាអ្នកមានគតិទៀង គឺ មានសុគតិជាទីទៅក្នុងខាង  
 មុខ; គតិរបស់ពួកភិក្ខុដែលនៅជាបុប្ផជន មិនទៀង ។ គ្រានោះ ព្រះ  
 មានព្រះភាគ ទ្រង់ត្រិះរិះថា “ភិក្ខុពួកនេះ ខ្លាចចំពោះមរណភ័យ ព្រោះ  
 សេចក្តីស្រឡាញ់ដោយអំណាចសេចក្តីពេញចិត្តក្នុងអត្តភាព និងមិនអាច  
 ជម្រះគតិឱ្យបរិសុទ្ធិបាន; ឈ្លើយចុះ តថាគតនឹងសម្តែងអសុភកថា  
 ដើម្បីលះសេចក្តីស្រឡាញ់ដោយអំណាចសេចក្តីពេញចិត្ត ដល់ភិក្ខុទាំង  
 នោះ ភិក្ខុទាំងនោះ កាលបានស្តាប់អសុភកថានោះហើយ នឹងធ្វើការ  
 ជម្រះគតិឱ្យបរិសុទ្ធិបាន ព្រោះជាអ្នកប្រាសចាកសេចក្តីស្រឡាញ់ដោយ  
 អំណាចសេចក្តីពេញចិត្តក្នុងអត្តភាពហើយ នឹងកាន់យកបដិសន្ធិក្នុងសុគ,  
 ការបព្វជ្ជាក្នុងសំណាក់របស់តថាគត នឹងជាគុណជាតិមានប្រយោជន៍ដល់  
 ភិក្ខុទាំងនោះ ដោយអាការយ៉ាងនេះ ។ ព្រោះហេតុនោះ ព្រះមានព្រះភាគ  
 ទើបទ្រង់សម្តែងអសុភកថាដោយកម្មដ្ឋានជាប្រធាន ដើម្បីអនុគ្រោះដល់

ភិក្ខុទាំងនោះ មិនបានសម្តែងដោយសេចក្តីប្រាថ្នា ក្នុងការពណ៌នាដល់  
គុណនៃសេចក្តីស្លាប់ទេ ក៏កាលទ្រង់សម្តែងហើយ ព្រះអង្គមានសេចក្តី  
ត្រិះរិះយ៉ាងនេះថា “បើភិក្ខុទាំងឡាយ បានជួបឬឃើញតថាគតក្នុង  
រវាងកន្លះខែនេះសោត ភិក្ខុទាំងនោះនឹងមកប្រាប់យើងថា ‘ថ្ងៃនេះភិក្ខុ  
មរណភាពទៅមួយរូប ថ្ងៃនេះមរណភាពទៅ ២ រូប ៣ រូប ៤ រូប ៥ រូប ៦ រូប ៧ រូប ៨ រូប ៩ រូប ១០ រូប,  
ដូច្នេះ ក៏ឯកម្មវិបាកនេះ តថាគត ឬអ្នកណា  
ដទៃ ក៏មិនអាចនឹងហាមបាន សូម្បីតថាគតនោះ បានស្តាប់ហេតុនោះ  
ហើយ ក៏ធ្វើអ្វីបាន ដើម្បីកុំឱ្យលោកស្លាប់ នឹងមានប្រយោជន៍អ្វីដល់  
តថាគត ដោយការស្តាប់នូវរឿងមិនមានប្រយោជន៍ ជារឿងដែលមានតែ  
សេចក្តីវិនាសឥតប្រយោជន៍ ឈ្លើយចុះ តថាគតនឹងចូលទៅកាន់ស្ថានទី  
ដែលភិក្ខុទាំងឡាយ មិនបានឃើញ” ព្រោះហេតុនោះ ទើបព្រះមានព្រះ  
ភាគត្រាស់យ៉ាងនេះថា “ម្ចាស់ភិក្ខុទាំងឡាយ តថាគតចង់គេចចាក  
អារម្មណ៍សម្បទានៅអស់កាលកន្លះខែ (ក្នុងកម្មជ្ជាន) កុំឱ្យអ្នកណាមួយ  
ចូលទៅរកតថាគតឡើយ រឿរលែងតែភិក្ខុមួយរូបជាអ្នកនាំបិណ្ឌបាតទៅ  
ឱ្យតថាគត” ។

ចំណែកអាចារ្យពួកដទៃពោលថា ព្រះពុទ្ធទាំងឡាយ ត្រាស់យ៉ាង  
នោះហើយ ទើបបានចៀសចេញនៅពួនសម្ប ដើម្បីនឹងរៀនសេចក្តីតិះ  
ដៀលរបស់អ្នកដទៃ ន័យថា ជនពួកដទៃ នឹងពោលតិះដៀលព្រះមាន

ព្រះភាគថា “ព្រះមានព្រះភាគព្រះអង្គនេះទ្រង់ដឹងវត្ថុទាំងពួង ទាំងទ្រង់ប្តេជ្ញាថា ‘តថាគតជាអ្នកញ៉ាំងចក្រ គឺ ព្រះសុទ្ធម្មដ៏បវរវង្សប្រព្រឹត្តទៅ, ទ្រង់មិនអាចនឹងហាមព្រះសាវ័កទាំងឡាយ សូម្បីរបស់ព្រះអង្គ ដែលពឹងគ្នានឹងគ្នាឱ្យសម្លាប់គ្នា ធ្វើដូចម្តេចនឹងទ្រង់អាចហាមបុគ្គលដទៃបានហ្ន៎?’”

ក្នុងការដែលអ្នកដទៃពោលតិះដៀលនោះ (ដែលទ្រង់ចៀសយ៉ាងនេះ) បណ្ឌិតទាំងឡាយ នឹងពោលឆ្លើយថា “ព្រះមានព្រះភាគទ្រង់ប្រកបការចៀសចេញទៅពួនសម្បែរ ទ្រង់មិនបានជ្រាបការប្រព្រឹត្តនេះទេ, សូម្បីអ្នកទូលប្រាប់ព្រះអង្គក៏មិនមាន បើទ្រង់បានជ្រាបសោត ក៏ប្រាកដជាទ្រង់ហាមមិនខាន” ។ ប៉ុន្តែ ត្រឹមតែខ្ញុំដែលទ្រង់មានសេចក្តីប្រាថ្នាជាដំបូងនេះឯង រមែងជាហេតុក្នុងពាក្យនេះបាន ។

សំព្ពថា អស្សុជ ក្នុងពាក្យថា នាស្សុជ : មិនមាន នេះ ជា និបាតចុះក្នុងអត្ថត្រឹមតែថា ធ្វើបទឱ្យពេញ ឬក្នុងអត្ថគឺ ការហាមថា អ្នកណា ៗ កុំចូលទៅគាល់ព្រះមានព្រះភាគឡើយ ។

អសុភការនានុយោគ : សេចក្តីព្យាយាមក្នុងការចម្រើន អសុភកម្មដ្ឋាន នោះ មានរបៀបធ្វើផ្សេង ៗ ដោយហេតុទាំងឡាយមានពណ៌ និងសណ្ឋានជាដើមច្រើនសន្ធឹកសន្ធាប់; ព្រោះហេតុនោះ ទើបឈ្មោះថា អនេកាការវោការ : ជាច្រើនបែបច្រើនវិធី មានពាក្យអធិប្បាយថា

ស្ថាបអង្គីលលាយច្រឡំគ្នាដោយអាការច្រើនយ៉ាង គឺ លាយច្របល់គ្នា  
 ដោយហេតុច្រើនយ៉ាង ។ អនេកាការវេកាវ នោះ បានដល់អ្វី ?  
 បានដល់ អសុភវិនាសយោគ ។ ដែលសេចក្តីច្រើនប្រែប្រួលប្រកប  
 រឿយ ៗ ក្នុងការចម្រើនអសុភកម្មដ្ឋាន មានក្បួនការផ្សេង ៗ ច្រើនយ៉ាង  
 នោះ ។

ពីរបទថា អនុយុត្តា វិហរន្តិ : ក៏នាំគ្នាប្រកប សេចក្តីថា ភិក្ខុ  
 ទាំងនោះ ប្រកប គឺ ខ្វល់ខ្វាយ ។

បទថា អន្តិយន្តិ : កើតសេចក្តីទុក្ខ សេចក្តីថា រមែងជាអ្នក  
 លំបាកចិត្ត គឺ មានសេចក្តីលំបាកចិត្តដោយកាយនោះ ។

បទថា ហរយន្តិ : កើតសេចក្តីនឿយនាយ បានដល់ រមែង  
 ធុញទ្រាន់

បទថា ជិត្យន្តិ : កើតសេចក្តីខ្វើមខ្វើម បានដល់ ជាអ្នកកើត  
 សេចក្តីស្អប់ខ្ពើមឡើងនោះឯង ។

បទថា ធម្មារោ : ក្មេង បានដល់ ក្មេងជំទង់ ។

បទថា យុវា : កម្លោះ បានដល់ អ្នកប្រកបដោយភាពជាកម្លោះ

ឬក្រមុំ

បទថា មណ្ឌនកជាតិយោ : ជាអ្នកមានកិរិយាស្ម័គ្រស្ម័គ្រជា

ប្រក្រតី បានដល់ អ្នកពេញចិត្តតាក់តែងខ្លួនជាប្រក្រតី ។

ពីរបទថា សីសំ នហោតោ : លុះបានឆ្លងតទីកកក្បាលហើយ

បានដល់ អ្នកឆ្លងតទីកព្រមទាំងសីសៈ ។

ក្នុងពីរបទថា នហោតោ យុវា នេះព្រះឧបាលីថេរៈសម្តែងភាពជា  
កម្លោះមុន ដោយពាក្យថា ទហរៈ ។ ពិតមែន សត្វទាំងឡាយក្នុងគ្រា  
ដំបូងជាកម្លោះ រមែងមានប្រក្រតីជាអ្នកពេញចិត្តតាក់តែងខ្លួនដោយ  
ពិសេស ។ ព្រះឧបាលីថេរៈ សម្តែងដល់វេលាខ្វល់ខ្វាយការតាក់តែងខ្លួន  
ដោយពាក្យទាំងពីរថា សីសំ នហោតោ នេះ ។ ពិតមែន សូម្បីមនុស្ស  
កម្លោះធ្វើការងារយ៉ាងណាមួយហើយ មានរាងកាយស្មៅហ្មង ក៏មិនជា  
អ្នកខ្វល់ខ្វាយការតាក់តែងខ្លួនទេ ។ តែគេឆ្លងតទីកជម្រក្បាលរួចហើយ  
ទើបតាមប្រកបការតាក់តែងខ្លួនតែម្តង រមែងមិនប្រាថ្នាសូម្បីដែលនឹង  
ឃើញរបស់ស្មោគគ្រោកមានសាកសពពស់ជាដើម ។

**ពួកភិក្ខុសម្លាប់ខ្លួនឯងនិងពឹងឱ្យអ្នកដទៃសម្លាប់**

ខណៈនោះ បុរសកម្លោះនោះ គប្បីនឿយណាយ ធុញទ្រាន់  
ខ្លឹមឆ្អឹង ដោយសាកសពពស់ សាកសពស្មុនៗ ឬសាកសពមនុស្ស  
ដែលពាក់នៅត្រង់ក គឺ មានបុគ្គលជាសត្រូវខ្លះនោះឯងនាំមកចងទុក គឺ  
ពាក់ទុកត្រង់ក យ៉ាងណា ភិក្ខុទាំងនោះ ក៏នឿយណាយ ធុញទ្រាន់ ខ្លឹម



ឆ្លើយ ដោយរាងកាយរបស់ខ្លួន យ៉ាងនោះដែរ ជាអ្នកប្រាថ្នានឹងលះបង់  
 រាងកាយរបស់ខ្លួនចេញ ព្រោះជាអ្នកប្រាសចាកសេចក្តីស្រឡាញ់ដោយ  
 អំណាចសេចក្តីពេញចិត្ត ដូចបុរសនោះជាអ្នកប្រាថ្នានឹងលះបង់ចោល  
 សាកសពនោះចេញ ដូច្នោះ ទើបកាន់យកសស្ត្រា ហើយផ្តាច់ជីវិតខ្លួនឯង  
 ខ្លះ ពឹងគ្នានឹងគ្នាឱ្យផ្តាច់ជីវិតខ្លះ ដោយនិយាយយ៉ាងនេះថា “លោកចូរ  
 ផ្តាច់ជីវិតខ្ញុំព្រះករុណាចេញ ខ្ញុំព្រះករុណានឹងផ្តាច់ជីវិតលោកចេញ” ។

ពាក្យថា មិត្តលណ្ឌិកៈ ក្នុងពីរបទថា មិត្តលណ្ឌិកម្យ្យ  
 សមណកុត្តកំ នេះ ជាឈ្មោះរបស់គេ ។

បទថា សមណកុត្តកោ បានដល់ អ្នកទ្រទ្រង់ភេទប្រហែលនឹង  
 សមណៈ ។ បានឮថា មិត្តលណ្ឌិកៈនោះ គាត់កោរសក់ទុកកំប៉ោយ  
 ស្លៀកសំពត់កាសាវៈមួយផ្ទាំង មួយផ្ទាំងទៀត បង់ក( ពាក់លើស្មា )  
 ចូលទៅអាស្រ័យវិហារនោះឯង ចិញ្ចឹមជីវិតដោយសារអាហារដែលសល់  
 អំពីភិក្ខុសង្ឃ ។ ភិក្ខុទាំងឡាយចូលទៅរកមិត្តលណ្ឌិកៈ ជាអ្នកទ្រទ្រង់  
 ភេទសមណៈសូម្បីនោះ ហើយពោលយ៉ាងនោះ ។

សំព្ពថា សាធុ ជានិបាត ចុះក្នុងអត្ថថា សូមអង្វរ ។ នៅ ជា  
 ទុតិយាវិភត្តិ ពហុវចនៈ ប្រែថា ពួកយើង ។ មានពាក្យអធិប្បាយថា  
 អ្នកអើយ ជាការល្អណាស់ លោកចូរជួយផ្តាច់ជីវិតពួកអាត្មាភាពផង ។

ក៏បណ្តាភិក្ខុទាំងនោះ ភិក្ខុដែលជាអរិយៈមិនធ្វើបាណាតិបាត មិន  
បបួលបុគ្គលដទៃ ទាំងមិនអនុញ្ញាតផង ។ ចំណែកភិក្ខុដែលជាបុប្ផជន  
ធ្វើបានស្មើគ្រប់យ៉ាង ។

បទថា លោហិតក៏ : ឈាម គឺ ប្រឡាក់ដោយឈាមហើយ ។  
ស្ទឹងដែលគេសន្មតិគ្នាថា ជាបុណ្យរបស់សត្វលោក ហៅថា វត្ត ក្នុង  
ពាក្យថា យេន វត្តមុទា នេះ, បានឮថា មិត្តលណ្ឌិកៈនោះ ទៅកាន់ស្ទឹង  
នោះ ដោយសេចក្តីសម្គាល់ថា នឹងបណ្តែតបាបក្នុងស្ទឹងនោះ ។

**មិត្តលណ្ឌិកៈសម្លាប់ភិក្ខុហើយកើតសេចក្តីក្តៅក្រហាយចិត្ត**

ពីរបទថា អហុនេវ កុក្កុច្ចំ : ក៏មានសេចក្តីសង្ស័យ សេចក្តី  
ថា បានឮថា បណ្តាភិក្ខុទាំងនោះ ភិក្ខុខ្លះ មិនបានធ្វើការវិការ ឬ  
វិចារិការ, ទាំងអស់គ្រប់រូប មានសតិរលឹកដឹងខ្លួន ដេកចុះដោយផ្អៀង  
ខាងស្តាំ ។ កាលមិត្តលណ្ឌិកនោះ តាមរលឹកដល់សេចក្តីមិនធ្វើការ  
វិការ និងវិចារិការនោះ បានមានសេចក្តីក្តៅក្រហាយចិត្តហើយនោះឯង ។  
បាបសូម្បីមានប្រមាណតិច ឈ្មោះថា គេលះបានហើយ ដោយអនុភាព  
នៃស្ទឹង រមែងមិនមាន ។

ពាក្យថា អហុ វិប្បដិសារោ : ក្តៅក្រហាយស្មាយក្រោយ  
នោះ លោកពោលទុក ដើម្បីកំណត់សភាពនៃសេចក្តីក្តៅក្រហាយនោះ

ឯង ។ បានមានសេចក្តីក្លៅក្រហាយ ព្រោះសេចក្តីវិប្បដិសារ មិនមែន  
សេចក្តីក្លៅក្រហាយមកព្រះវិន័យទេ ។

លោកពោលពាក្យថា អលាភា វត មេ : ការនេះមិនមែនជា  
លាភរបស់អញទេតើ ជាដើម ដើម្បីសម្តែងអាការគឺ សេចក្តីប្រព្រឹត្តទៅ  
នៃសេចក្តីក្លៅក្រហាយ ។

បណ្តាបទទាំងនោះ ពាក្យថា អលាភា វត មេ សេចក្តីថា  
មិត្តលណ្ឌិកៈ នោះដកចិត្តថា “ឥឡូវនេះ ឈ្មោះថា លាភគឺ ប្រយោជន៍  
នឹងសេចក្តីសុខរបស់យើង រមែងមិនមានតទៅ” ។ ក៏គេបញ្ជាក់សេចក្តី  
នោះឯង ឱ្យម៉ឺងម៉ាត់ ដោយពាក្យថា “លាភរបស់យើងមិនមានហ្ន៎”  
នេះ ។ ពិតមែន ក្នុងពាក្យថា ន វត មេ លាភា : នឹងចាត់ថា ជា  
លាភរបស់អញមិនបានឡើយ នេះ មានអធិប្បាយដូច្នេះថា សូម្បីបើមាន  
អ្នកណា ៗ គប្បីពោលថា ជាលាភរបស់លោក ពាក្យនោះខុស លាភ  
របស់យើង រមែងមិនមានឡើយ ។

ពាក្យថា ទុល្លទ្ធី វត មេ : ជាតិជាមនុស្សអញបានដោយ  
ក្រណាស់ មានសេចក្តីថា ភាពជាមនុស្សនេះ សូម្បីដែលយើងបាន  
ហើយដោយកុសលានុភាព ក៏ជាការដែលយើងបានមិនល្អហ្ន៎ ។ ក៏គេ  
រមែងបញ្ជាក់សេចក្តីនោះឯង ឱ្យម៉ឺងម៉ាត់ដោយពាក្យនេះថា យើងបាន

មិនល្អហ្ន៎ ។ ពិតមែន ក្នុងពាក្យថា ន វត មេ សុលន្តំ : ជាតិជា  
 មនុស្ស ឈ្មោះថា អញបានដោយនាយមិនមែនឡើយ នេះ មាន  
 អធិប្បាយដូច្នេះថា សូម្បីបើអ្នកណា ៗ គប្បីពោលថា លោកបានល្អ  
 ហើយពាក្យនោះខុស យើងបានមិនល្អហ្ន៎ ។

ពីរបទថា អប្បញ្ញ បសុតំ : អញបានបាបច្រើនណាស់ សេចក្តី  
 ថា វត្ថុ មិនមែនបុណ្យយើងសន្សំ ឬបង្កឱ្យកើតឡើងហើយ ។ បើនឹង  
 គប្បីមានអ្នកសួរថា ព្រោះហេតុអ្វី ? គប្បីឆ្លើយថា ព្រោះហេតុដែល  
 យើងបានផ្តាច់ជីវិតភិក្ខុទាំងឡាយ ដែលជាអ្នកមានសីល មានកល្យាណ  
 ធម៌ ។ ពាក្យនោះមានអធិប្បាយថា ព្រោះហេតុ ដែលយើងបានផ្តាច់  
 ជីវិតភិក្ខុទាំងឡាយ ដែលជាអ្នកមានសីល មានកល្យាណធម៌ គឺ អ្នក  
 មានឧត្តមធម៌ មានធម៌ដ៏ប្រសើរ ព្រោះភាពជាអ្នកមានសីលនោះឯង ។

### ទេវតាជួយល្អងលោមមិតលណ្ឌិកៈឱ្យសម្លាប់ភិក្ខុតទៅ

ពីរបទថា អញ្ញតរា មារកាយិកា : ជាពួករបស់មារមួយរូប  
 មានសេចក្តីថា កុម្មទេវតាមួយ មិនប្រាកដឈ្មោះ ជាមិច្ឆាទិដ្ឋិ ជាបក្ខពួក  
 នៃមារ ប្រព្រឹត្តតាមមារ គិតថា មិតលណ្ឌិកៈនេះ នឹងមិនហ៊ានកន្លង  
 អន្តរករបស់មារ គឺ វិស័យរបស់មារទៅបាន ដោយឧបាយយ៉ាងនេះ  
 ដូច្នេះហើយ ទើបប្រដាប់ដោយគ្រឿងអាករណ៍ទាំងពួង កាលនឹងសម្តែង

អានុភាពរបស់ខ្លួន ទើបដើរមកលើទឹក ដែលមិនបែកខ្ចាយ ដូចដើរទៅ  
មកនៅលើផែនដី ដូច្នោះ បានពោលពាក្យនោះ ចំពោះ  
មិត្តលណ្ឌិកសមណកុតកៈ ។ សំព្គថា សាធុ សាធុ ជានិបាត ចុះក្នុង  
អត្ថ គឺ សេចក្តីរីករាយ ។

ព្រោះហេតុនោះ ក្នុងព្រះបាលីនោះ ទើបពោលដដែល ២ ដង  
យ៉ាងនេះឯង ។

ពីរបទថា អតិស្តោ តារេសី : បានញ៉ាំងជនទាំងឡាយដែលមិន  
ទាន់ឆ្លងសង្សារវដ្តឱ្យឆ្លងផុតទៅបាន សេចក្តីថា លោកជួយបញ្ជូនពួកអ្នក  
ដែលឆ្លងមិនទាន់ផុត ឱ្យឆ្លងផុត គឺ ជួយដកឱ្យផុតពីសង្សារ ដោយការ  
ផ្តាច់ជីវិតចេញនេះ ។ បានឮថា ទេវតាដែលជាពលបញ្ញាខ្សោយនោះ  
មានលទ្ធិដូច្នេះថា បុគ្គលទាំងឡាយ អ្នកមិនទាន់ស្លាប់ ឈ្មោះថា មិនទាន់  
ផុតពីសង្សារ, អ្នកដែលស្លាប់ហើយទើបផុត ។ ព្រោះហេតុនោះ ទេវតា  
អ្នកមានលទ្ធិយ៉ាងនោះ ក៏ដូចជាមនុស្សព្រៃ<sup>១</sup> អ្នកនឹងដកខ្លួនចេញពី  
សង្សារដូច្នោះ បានប្រកបសូម្បីមិត្តលណ្ឌិកៈនោះទុកក្នុងការឱ្យជួយផ្តាច់  
ជីវិតចេញនោះ ទើបពោលយ៉ាងនោះ ។

---

១. មិលកុ មិលកោ មនុស្សព្រៃ អ្នកនិយាយចេញសំឡេងដូចសត្វស្រែក ជាមនុស្ស  
មិនបានទទួលការសិក្សាឡើយ ។

មិត្តលណ្ឌិកៈសម្ភាសន៍ភិក្ខុទៅមួយថ្ងៃ ១ រូបដល់ ៦០ រូប

គ្រានោះឯង មិត្តលណ្ឌិកៈសមណកុត្តកៈ សូម្បីជាអ្នកមានសេចក្តី  
ក្តៅក្រហាយ កើតឡើងខ្លាំងក្លាត្រឹមនោះក៏ដោយ លុះឃើញអានុភាព  
របស់ទេវតានោះ ក៏ដល់សេចក្តីដាក់ចិត្តថា “ទេវតានេះ បានពោលយ៉ាង  
នេះ, ប្រយោជន៍នេះ គប្បីយ៉ាងនេះ ពិតប្រាកដ” ហើយពោលពាក្យ  
ជាដើមថា “ន័យថា ជាលាភរបស់យើង” ទើបចេញពីវិហារចូលទៅកាន់  
វិហារ ចេញពីបរិវេណចូលទៅកាន់បរិវេណ ហើយពោលយ៉ាងនេះ គឺ  
ចូលទៅកាន់វិហារនិងបរិវេណនោះ ៗ ហើយបើកទ្វារ ចូលទៅខាងក្នុង  
ពោលនឹងភិក្ខុទាំងឡាយយ៉ាងនេះថា “លោកម្ចាស់ណាឆ្លងមិនទាន់ផុត ខ្ញុំ  
ព្រះករុណានឹងជួយបញ្ជូនឱ្យឆ្លងផុត” ។

ពីរបទថា ហោតិយេវ ភយំ : សេចក្តីខាច ក៏មាន ជាប្រាកដ  
សេចក្តីថា មានចិត្តតក់ស្លុត ព្រោះអាស្រ័យសេចក្តីស្លាប់ ។

បទថា ធម្មិតត្ថំ : សេចក្តីញាប់ញ័រ សេចក្តីថា មានរាងកាយ  
ញ័ររន្ធត់ តាំងពីសាច់បេះដូងជាដើមទៅ ។ អាចារ្យពួកមួយពោលថា  
ការមានរាងកាយរឹងអស់ ព្រោះខាចក្រៃលែងដូច្នេះខ្លះ ។ ពិតមែន  
សេចក្តីមានរាងកាយរឹងដូចសសរ លោកហៅថា សេចក្តីញាប់ញ័រ ។  
សេចក្តីមានរោមតាំងបះឡើងខាងលើ ឈ្មោះថា សេចក្តីព្រើរោម ។

ចំណែកព្រះខ័ណ្ឌស្រពទាំងឡាយ រមែងមិនឃើញសត្វស្លាប់ឡើយ  
ព្រោះលោកឃើញល្អហើយ ដោយភាពជាបស្ចិមផ្តាច់ចាកសត្វ ។

ព្រះដូច្នោះ បណ្ឌិតគប្បីជ្រាបថា អន្តរាយមានសេចក្តីខ្លាចជា  
ដើមនោះ សូម្បីទាំងអស់មិនមានដល់ព្រះខ័ណ្ឌស្រពទាំងនោះទេ ។  
មិត្តលណ្ឌិកៈនោះបានផ្តាច់ជីវិតភិក្ខុមានប្រមាណ ៥០០ រូប សូម្បីទាំង  
អស់ទាំងនោះ ដោយអំណាចការគណនាយ៉ាងនេះ គឺ គេបានផ្តាច់ជីវិត  
ភិក្ខុក្នុងមួយថ្ងៃ ១ រូបខ្លះ ២ រូបខ្លះ ។ ល ។ ៦០ រូបខ្លះ ។

**ព្រះមានព្រះភាគទ្រង់ជ្រាបថា ភិក្ខុសង្ឃស្តួចស្តើងទៅ**

[១៧៧] ពីរបទថា បដិសន្ធានា វុដ្ឋិតោ : ទ្រង់ចេញចាកទី  
សម្បក្នុងកម្មជាន សេចក្តីថា ព្រះមានព្រះភាគទ្រង់ជ្រាបនូវភិក្ខុមាន  
ប្រមាណ ៥០០ រូបទាំងនោះដល់មរណភាព ទើបស្តេចចេញចាកភាពជា  
អ្នកនៅម្នាក់ឯងនោះ សូម្បីនឹងទ្រង់ជ្រាប ក៏ដូចជាទ្រង់មិនជ្រាប ទើប  
បានត្រាស់ហៅព្រះអាននុមក ដើម្បីឱ្យតាំងរឿងឡើង ។

ពាក្យថា កិន្ត ខោ អានន្ត តនុភូតោ វិយ ភិក្ខុសង្ឃ :  
ដូចម្តេចហ្ន៎ អានន្ត បានជាភិក្ខុសង្ឃ ហាក់ដូចជាស្ទើរស្តើងទៅ មាន  
សេចក្តីថា ព្រះអង្គទ្រង់ត្រាស់ថា ម្ចាស់អានន្ត ក្នុងកាលមុន ពួកភិក្ខុជា  
ចំនួនច្រើន រមែងមកកាន់ទីឧបដ្ឋាក ដោយរួមគ្នាជាពួកមួយ រៀនឧទ្ទេស

បរិបូណ៌ ស្វាធារ, អារាម រមែងប្រាកដដូចរុងរឿងតែម្យ៉ាង, តែឥឡូវ  
 នេះ ដោយកន្លងទៅត្រឹមតែកន្លះខែ ភិក្ខុសង្ឃហាក់ដូចជាតិចទៅ គឺ ដូច  
 ជាថា ស្លូតស្លឹង បន្តិចបន្តួច រលោះទៅ បាត់បង់ទៅ មានហេតុអ្វីឬ ?  
 ពួកភិក្ខុចៀសទៅក្នុងទិសទាំងឡាយឬ ?

### ព្រះអានន្ទទូលឱ្យសម្តែងកម្មដ្ឋានដទៃ

លំដាប់នោះព្រះអានន្ទ កាលមិនកំណត់ហេតុដែលភិក្ខុទាំងនោះ  
 ដល់មរណភាពទៅ ព្រោះផលនៃកម្ម, តែមកកំណត់ព្រោះសេចក្តីប្រឹង  
 ប្រែប្រួលប្រកបក្នុងអស្មតកម្មដ្ឋានជាបច្ច័យវិញ ទើបបានក្រាបទូលពាក្យជា  
 ដើមថា “តថា ហិ បន ភន្តេ ភគវា : បពិត្រព្រះអង្គដ៏ចម្រើន ពិត  
 ដូចព្រះពុទ្ធដ៏កាណាស” ដូច្នេះ កាលនឹងទូលសូមព្រះកម្មដ្ឋានយ៉ាងដទៃ  
 ដើម្បីឱ្យភិក្ខុទាំងឡាយសម្រេចអរហត្តផល ទើបបានក្រាបទូលពាក្យជា  
 ដើមថា “សាធុ ភន្តេ ភគវា : បពិត្រព្រះអង្គដ៏ចម្រើន ខ្ញុំព្រះអង្គសូម  
 អង្វរ” ដូច្នេះ ។ ពាក្យនោះមានសេចក្តីថា “បពិត្រព្រះអង្គដ៏ចម្រើន ខ្ញុំ  
 ព្រះអង្គសូមឱកាស សូមព្រះមានព្រះភាគ មេត្តាត្រាស់ប្រាប់កម្មដ្ឋានដទៃ  
 ដែលជាហេតុឱ្យភិក្ខុសង្ឃតាំងនៅក្នុងព្រះអរហត្តផល” ។ អធិប្បាយថា  
 ពិតមែន ព្រះកម្មដ្ឋានដែលជាគុណជាតិឈានចុះកាន់ព្រះនិព្វាន ដូចកំពង់  
 ជាទីហូរចុះកាន់មហាសមុទ្រ សូម្បីពួកដទៃក៏មានច្រើន មានប្រភេទ



ផ្សេងៗ គឺ អនុស្សតិ ១០ កសិណ ១០ ចតុធាតុវត្ថាន ៤ ព្រហ្មវិហារ ៤ និងអាណាប្រាស្សតិ ១ ។ សូមព្រះមានព្រះភាគ ទ្រង់ លួងលោមចិត្តភិក្ខុទាំងឡាយ ឱ្យធូរស្រាលចិត្ត ក្នុងព្រះកម្មដ្ឋានទាំងនោះ ហើយត្រាស់ប្រាប់ព្រះកម្មដ្ឋានយ៉ាងណាមួយចុះ ។

លំដាប់នោះ ព្រះមានព្រះភាគ មានព្រះបំណងនឹងទ្រង់ធ្វើយ៉ាង នោះ កាលនឹងបញ្ជូនព្រះថេរៈទៅ ទើបទ្រង់ត្រាស់ថា “តេជហិ អានន្ត : ម្នាលអានន្ត បើដូច្នេះ” ដូច្នេះជាដើម ។

បណ្តាបទទាំងនោះ ពីរបទថា វេសាលី ឧបនិស្សាយ : អាស្រ័យក្នុងក្រុងវេសាលី សេចក្តីថា ភិក្ខុមានប្រមាណប៉ុនណា ដែល នៅអាស្រ័យក្នុងក្រុងវេសាលី ដោយជុំវិញក្នុងទីមួយគាត់ខ្លះ កន្លះ យោជន៍ខ្លះ, លោកចូរប្រកាសភិក្ខុទាំងអស់នោះឱ្យប្រជុំគ្នា ។

ពាក្យថា សព្វ ឧបដ្ឋានសាលាយំ សន្និទ្ធាតេត្វា : (ព្រះ អានន្តក៏បង្គាប់ភិក្ខុអម្បាលនោះ) ទាំងអស់ឱ្យប្រជុំគ្នាក្នុងឧបដ្ឋានសាលា សេចក្តីថា ទៅកាន់ទីដែលគួរនឹងទៅដោយខ្លួនឯង ហើយក្នុងទីដទៃ បញ្ជូនភិក្ខុកម្លោះទៅជំនួស ឱ្យពួកភិក្ខុមកប្រជុំគ្នាមិនឱ្យនៅសល់ ក្នុង ឧបដ្ឋានសាលាដោយវេលាមួយរំពេចប៉ុណ្ណោះ ។

ក្នុងពាក្យថា យស្សីទានិ ភន្តេ ភគវា កាលំ មញ្ញតិ : បពិត្រ ព្រះអង្គដ៏ចម្រើន សូមព្រះមានព្រះភាគ ទ្រង់សម្គាល់កាលដ៏សមគួរក្នុង

កាលឥឡូវនេះ នេះ មានអធិប្បាយដូច្នេះថា បពិត្រព្រះមានព្រះភាគ ភិក្ខុ  
សង្ឃប្រជុំព្រមគ្នាហើយ, នេះជាកាលដើម្បីទ្រង់ធ្វើធម្មកថា ដើម្បីប្រទា  
នព្រះអនុសាសន៍ដល់ភិក្ខុទាំងឡាយ, សូមព្រះអង្គទ្រង់ជ្រាបកាលនៃកិច្ច  
ដែលគួរទ្រង់ធ្វើក្នុងកាលឥឡូវនេះចុះ ។

ព្រះមានព្រះភាគត្រាស់ប្រាប់អាណាបានស្សតិដល់ពួកភិក្ខុ

[១៧៨] ពាក្យថា អថខោ ភគវា ។បេ ។ ភិក្ខុ អាមន្តេសិ  
អយម្យិ ខោ ភិក្ខុវេ : គ្រានោះឯង ព្រះមានព្រះភាគ ( ទ្រង់យាងចូល  
ទៅកាន់ឧបដ្ឋានសាលា លុះចូលទៅដល់ហើយទ្រង់គង់ប្រថាប់លើ  
អាសនៈ ដែលគេតាក់តែងថ្វាយ ។ លុះព្រះមានព្រះភាគទ្រង់គង់  
ស្រេចហើយ ) ទើបត្រាស់នឹងពួកភិក្ខុដោយព្រះពុទ្ធដីកថា ម្ចាស់ភិក្ខុទាំង  
ឡាយ ( អាណាបានស្សតិសមាធិ នេះឯង ) ។

មានសេចក្តីថា ក៏ឯព្រះមានព្រះភាគ ត្រាទទួលអាណាធាហើយ  
កាលនឹងត្រាស់ប្រាប់បរិយាយយ៉ាងដទៃ ក្រៅអំពីអសុភកម្មដ្ឋានដែល  
ត្រាស់ប្រាប់ហើយក្នុងកាលមុន ដើម្បីសម្រេចព្រះអរហត្តដល់ភិក្ខុទាំង  
ឡាយ ទើបត្រាស់ថា អាណាបានស្សតិសមាធិជាដើម ។ ឥឡូវនេះ ព្រោះ  
ថា ព្រះមានព្រះភាគត្រាស់ប្រាប់នេះ ដើម្បីទ្រង់សម្តែងព្រះកម្មដ្ឋាន ដែល  
ជាគុណជាតិស្អប់នឹងប្រណីតពិត ដល់ភិក្ខុទាំងឡាយ; ដូច្នេះ ខ្ញុំព្រះ

ករុណានឹងធ្វើការពាលីនាក្នុងព្រះបាលីនោះ តាមលំដាប់អត្ថយោជនា មិន  
បោះបង់ចោឡើយ ។

បណ្តាបទទាំងនោះ បទថា អយម្បិ ខេ ភិក្ខុវេ : ម្នាលភិក្ខុ  
ទាំងឡាយ សូម្បីនេះឯង, ជាដើមនេះ មានយោជនាដូចតទៅនេះ ជា  
ដំបូងថា ៖

ម្នាលភិក្ខុទាំងឡាយ មិនមែនអសុភវាវនាតែម្យ៉ាងប៉ុណ្ណោះ រមែង  
ប្រព្រឹត្តទៅដើម្បីលះកិលេសទេ, ម្យ៉ាងទៀត សូម្បីអាណាបានសូត្រិសមាធិ  
នេះឯង ដែលភិក្ខុអប់រំធ្វើឱ្យច្រើនហើយ រមែងជាគុណស្នប់ប្រណីត  
ត្រជាក់ នៅជាសុខនិងញ៉ាំងបាបអកុសលធម៌ដែលកើតឡើងហើយ ។  
ឱ្យអន្តរធានស្នប់ទៅដោយឆាប់រហ័ស ។

ក៏ក្នុងពាក្យថា អាណាបានសូត្រិសមាធិជាដើមនេះ មានអត្ថវណ្ណនា  
ដូចតទៅនេះ ៖

សតិកំណត់ខ្យល់ដកដង្ហើមចូល និងខ្យល់ដកដង្ហើមចេញ ឈ្មោះ  
ថា អាណាបានសូត្រិ ។ សមពិត ដូចពាក្យដែលព្រះធម្មសេនាបតី  
សារីបុត្រ ពោលទុកក្នុងគម្ពីរបដិសម្ពិទាមគ្គថា ខ្យល់ដកដង្ហើមចូល  
ឈ្មោះថា អានៈ មិនមែនបស្សាសៈ, ខ្យល់ដកដង្ហើមចេញ ឈ្មោះថា  
បានៈ មិនមែនអស្សាសៈ, សតិចូលទៅតាំងនៅដោយអំណាចខ្យល់ដក  
ដង្ហើមចូល សតិចូលទៅតាំងនៅដោយអំណាចខ្យល់ដកដង្ហើមចេញ

រមែងប្រាកដដល់បុគ្គលដែលដកដង្ហើមចូល រមែងប្រាកដដល់បុគ្គល  
 ដែលដកដង្ហើមចេញ ។ ចិត្តមានអារម្មណ៍តែមួយ ដែលកើតឡើងព្រម  
 នឹងសតិដែលកំណត់ខ្យល់ដកដង្ហើមចូល និងដកដង្ហើមចេញនោះ ឈ្មោះ  
 ថា សមាធិ ។ ក៏ទេសនានេះ លោកពោលទុកដោយគោល គឺ សមាធិ  
 មិនមែនដោយគោល គឺ សតិទេ ។ ព្រោះដូច្នោះ ក្នុងបទថា អានាបាស  
 សុត្តិសមាធិ នេះ គប្បីជ្រាបសេចក្តីយ៉ាងនេះថា សមាធិដែលប្រកប  
 ដោយអានាបាសសុត្តិ ឬសមាធិក្នុងអានាបាសសុត្តិឈ្មោះថា អានាបាស  
 សុត្តិសមាធិ ។

បទថា ភវិតោ : ដែលបុគ្គលចម្រើនហើយ, គឺ ឱ្យកើតឡើង  
 ឬឱ្យចម្រើនហើយ ។

បទថា ពហុលីកតោ : ធ្វើឱ្យច្រើនជាប្រក្រតីហើយ, គឺ ធ្វើ  
 រឿយ ៗ ។

ពីរបទថា សន្តោ ចេវ បណីតោ ច : ជាធម៌ល្អិតផង ជា  
 ធម៌ខុត្តមផង, គឺ ជាគុណស្ងប់ផង ជាគុណប្រណីតផងនោះឯង ។ ក្នុង  
 បទទាំងពីរគប្បីជ្រាបសេចក្តីពិតប្រាកដ ដោយ ឯវ ស័ព្ទ ។ លោក  
 ពោលអធិប្បាយទុកយ៉ាងណា ? លោកពោលអធិប្បាយទុកថា ពិតមែន  
 អានាបាសសុត្តិសមាធិនេះ នឹងជាធម៌មិនស្ងប់ ឬមិនប្រណីត ដោយ  
 បរិយាយណា ៗ ដូចអសុភកម្មដ្ឋានដែលជាកម្មដ្ឋានស្ងប់និងប្រណីត

ដោយអំណាចការចាក់ឆ្កុះតែម្យ៉ាង តែមិនស្ងប់មិនប្រណីតដោយអំណាច  
អារម្មណ៍ ព្រោះមានអារម្មណ៍គ្រោតគ្រោត និងព្រោះមានអារម្មណ៍បដិកូល  
ដូច្នោះ ក៏ទេ ។ មួយទៀត អានាបានស្សតិសមាធិនេះឯង ស្ងប់ គឺរម្ងាប់  
រលត់អស់ ព្រោះមានអារម្មណ៍ស្ងប់ខ្លះ ព្រោះមានអង្គ គឺ ការចាក់ឆ្កុះ  
ស្ងប់ខ្លះប្រណីត គឺ មិនធ្វើឱ្យខូចសេចក្តីត្រេកអរ ព្រោះមានអារម្មណ៍  
ប្រណីតខ្លះ ព្រោះមានអង្គប្រណីតខ្លះ ។ ព្រោះហេតុនោះ ព្រះមានព្រះ  
ភាគ ទើបត្រាស់ពាក្យថា ស្ងប់និងប្រណីត ។

ក៏ក្នុងពាក្យថា អសេចនកោ ច សុខោ ច វិហារោ : ជា  
ធម៌មិនច្រឡំក្រឡំផង ជាគ្រឿងនាំមកនូវសេចក្តីសុខផង នេះ មាន  
វិនិច្ឆ័យដូច្នេះ ៖

អានាបានស្សតិសមាធិនោះ មិនមានទោសជាគ្រឿងស្រោច;  
ព្រោះដូច្នោះ ទើបឈ្មោះថា ត្រជាក់ គឺមិនមានគ្រឿងស្រោច មិនឈាយ  
ច្រឡំ ជាផ្នែកមួយផ្សេងដទៃ មិនទូទៅ ។ ម្យ៉ាងទៀត សេចក្តីស្ងប់  
ដោយបរិកម្ម ឬដោយឧបចារក្នុងអានាបានស្សតិសមាធិនេះមិនមាន ។  
អធិប្បាយថា ជាធម៌ស្ងប់និងប្រណីត ដោយសភាពរបស់ខ្លួនតែម្តង ចាប់  
តាំងពីធ្វើទុកក្នុងចិត្តខាងដើម ។ តែអាចារ្យពួកខ្លះពោលថា បទថា  
អសេចនកោ សេចក្តីថា មិនមានគ្រឿងស្រោច គឺ មានឱ្យដឹង មានរស

ឆ្ងាញ់ដោយសភាពពិតតែម្យ៉ាង ។ ដោយអត្តដូចពោលមកយ៉ាងនេះ  
 អានាបានសូត្រិសមាធិនេះ បណ្ឌិតគប្បីជ្រាបថា ត្រជាក់នឹងនៅជាសុខ  
 ព្រោះប្រព្រឹត្តទៅដើម្បីឱ្យបានសេចក្តីសុខមកកាយនិងមកចិត្ត ក្នុងខណៈ  
 ដែលចូលដល់ហើយ ។

បទថា ឧប្បន្ថប្បន្នេ : ដែលកើតឡើង សេចក្តីថា ដែលមិន  
 ទាន់គ្របសង្កត់បាន ។ ។

បទថា ឆាបកេ : ដីលាមក សេចក្តីថា អាក្រក់ថោកទាប ។

ពីរបទថា អកុសលេ ធម្មេ : តែងញ៉ាំងអកុសលធម៌ទាំង  
 ឡាយ, បានដល់ ធម៌ដែលកើតអំពីសេចក្តីមិនឈ្លាស ។

ពីរបទថា ឋានសោ អន្តរធាបេតិ : ឱ្យសាបសូន្យទៅផង  
 ដោយទំនងដ៏សមគួរ, សេចក្តីថា រមែងឱ្យអន្តរធានទៅវិញ គឺ គ្រប  
 សង្កត់បានដោយឆាប់រហ័ស ។

បទថា វូបសមេតិ : ឱ្យស្ងប់រម្ងាប់ផង, សេចក្តីថា រមែងឱ្យ  
 ស្ងប់ទៅដោយល្អ ។ ម្យ៉ាងទៀត អធិប្បាយថា អានាបានសូត្រិសមាធិនេះ  
 រមែងដល់សេចក្តីចម្រើនដោយអរិយមគ្គតាមលំដាប់ ព្រោះមានចំណែក  
 នៃការចាក់ធ្លុះ រមែងកាត់ផ្តាច់ដោយល្អ គឺ រមែងស្ងប់រម្ងាប់បាន ។

ពាក្យថា សេយ្យថាមិ : ប្រៀបដូច, នេះ ជាពាក្យសម្តែងសេចក្តី

ឧបមា ។

ច្រើនបទថា គីម្ពានំ បច្ឆិមេ មាសេ : ជាចុងគីម្ពានរដូវ  
គឺខែអាសាឡមហាមេយ បានដល់ ក្នុងខែអាសាឡៈ(ខែ ៨) ។

បទថា ឡហតំ រដោជល្លំ : កំទេចធូលីដែលខ្យល់ក្អួតឡើង  
សេចក្តីថា ល្អនិងធូលី ត្រូវខ្យល់បក់ផាត់ឡើងខាងលើ គឺ ហុយអំពី  
ផែនដី ដែលបែកក្រហែងព្រោះក្រចកគោ និងក្របីជាដើមប៉ះខ្ទប់ ( ដើរ  
ជាន់ ), ដែលស្អូតព្រោះខ្យល់ និងកំដៅថ្ងៃធ្វើឱ្យក្តៅហួតហែងអស់កន្លះ  
ខែ អណ្តែតឡើងលើអាកាស ។

ពពកដែលឡើងពេញផ្ទៃមេឃទាំងអស់ ហើយឱ្យភ្លៀងធ្លាក់ហួត  
គ្រប់កន្លះខែខាងឆ្នើតនៃខែអាសាឡៈទាំងអស់ ឈ្មោះថា ភ្លៀងធំដែលធ្លាក់  
ក្នុងសម័យមិនមែនរដូវកាល, ពិតមែន មេឃនោះ លោកប្រាថ្នាយកក្នុង  
អធិការនេះថា អកាលមេឃ ព្រោះកើតឡើងក្នុងវេលាមិនទាន់ដល់  
រដូវភ្លៀង ។

ច្រើនបទថា ឋានសោ អន្តរធាបេតិ រូបសមេតិ : (តែងញ៉ាំង  
កំទេចធូលីនោះ) ឱ្យអន្តរធាន ឱ្យស្ងប់ទៅបាន ដោយទំនងដ៏សមគួរ,  
សេចក្តីថា ភ្លៀងមេធំដែលធ្លាក់ក្នុងសម័យមិនមែនរដូវកាលនោះ រមែង  
រម្ងាប់ធូលីនិងល្អនោះ ៗ បាត់ទៅ មិនឱ្យឃើញ គឺ ឱ្យលិចបាត់ទៅក្នុង

ដែនដីដោយឆាប់រហ័សតែម្តង ។

ពាក្យថា ឯវមេវ ខេ : មានឧបមាយ៉ាងណាមិញ, នេះ ជា  
ពាក្យប្រៀបធៀបការឧបមេយ្យ ។ បន្ទាប់ពីពាក្យថា ឯវមេវ ខេ នោះ  
ទៅ មានន័យដូចពោលមកហើយនុ៎ះឯង ។

ក្នុងពាក្យថា កងំ ភាវិតោ ច ភិក្ខុវេ អាណាធានស្សតិសមាធិ  
: ម្នាលភិក្ខុទាំងឡាយ អាណាធានស្សតិសមាធិ ដែលបុគ្គលចម្រើនហើយ  
តើដូចម្តេច ? នេះ គប្បីជាបរិនិច្ឆ័យដូចតទៅនេះ ៖

ពាក្យថា កងំ : តើដូចម្តេច ? ជាពាក្យសួរ គឺ ភាពជាអ្នក  
ប្រាថ្នានឹងញ៉ាំងអាណាធានស្សតិសមាធិការនាឱ្យពិស្តារ ដោយប្រការ  
ផ្សេង ៗ ។

ពាក្យថា ភាវិតោ ច ភិក្ខុវេ អាណាធានស្សតិសមាធិ : ម្នាល  
ភិក្ខុទាំងឡាយ អាណាធានស្សតិសមាធិ ដែលបុគ្គលចម្រើនហើយ ជា  
ពាក្យសម្តែងខ្លះអត្ថនៃធម៌ដែលត្រូវសួរ ព្រោះភាពជាអ្នកប្រាថ្នានឹងញ៉ាំង  
អាណាធានស្សតិសមាធិនោះឱ្យពិស្តារ ដោយប្រការផ្សេង ៗ ។ សូម្បីក្នុង  
បទទីពីរ ក៏ន័យនោះ ។

ក៏ក្នុងពាក្យថា កងំ ភាវិតោ ច : ដែលបុគ្គលចម្រើនហើយ  
តើដូចម្តេច ? ជាដើមនេះ មានសេចក្តីសង្ខេបដូច្នេះថា ម្នាលភិក្ខុទាំង



ឡាយ អាណាបានស្សតិសមាធិ ដែលភិក្ខុអប់រំហើយ ដោយប្រការណា ដោយអាការណា ដោយវិធីណា ? ធ្វើឱ្យច្រើនហើយ ដោយប្រការដូចម្តេច ? ទើបជាគុណស្ងប់ប្រណីត ត្រជាក់ នៅជាសុខ និងញ៉ាំងបាបអកុសលធម៌ដែលកើតឡើងហើយ ។ ឱ្យអន្តរធានទៅដោយឆាប់រហ័ស ។

ឥឡូវនេះ ព្រះមានព្រះភាគ កាលនឹងទ្រង់ញ៉ាំងសេចក្តីនោះឱ្យពិស្តារ ទើបត្រាស់ថា ឥធិ ភិក្ខុវេ ជាដើម ។ បណ្តាបទទាំងនោះ បទថា ឥធិ ភិក្ខុវេ : ម្នាលភិក្ខុទាំងឡាយ ក្នុងនេះ, មានសេចក្តីថា ម្នាលភិក្ខុទាំងឡាយ ភិក្ខុក្នុងសាសនានេះ ពិតមែន ឥធិ សព្វនេះក្នុងបទថា ភិក្ខុវេ នេះ សម្តែងសាសនាដែលជាទីអាស្រ័យរបស់បុគ្គលដែលឱ្យអាណាបានស្សតិសមាធិកើតឡើងដោយប្រការទាំងពួង និងបដិសេធសេចក្តីមិនមានយ៉ាងនោះក្នុងសាសនាដទៃ ។ សមពិត ដូចព្រះតម្រាស់ដែលព្រះមានព្រះភាគត្រាស់ទុកថា “ឥធវេ ភិក្ខុវេ បឋមោ សមណោ ឥធិ ទុតិយោ សមណោ ឥធិ តតិយោ សមណោ ឥធិ ចតុត្ថោ សមណោ : ម្នាលភិក្ខុទាំងឡាយ សមណៈទី ១ (គឺសោតាបន្ន) មានតែក្នុងសាសនានេះ, សមណៈទី ២ (គឺសកទាគាមី) ក៏មានតែក្នុងសាសនានេះ សមណៈទី ៣ (គឺអនាគាមី) ក៏មានតែក្នុងសាសនានេះ, សមណៈ ទី ៤ (គឺអរហន្ត) ក៏មានតែក្នុងសាសនានេះ, បរហ្សវាទ (វាទៈនៃគ្រូដទៃ) អំពីសំណាក់នៃ

បុគ្គលដទៃ រមែងសូន្យចាកពួកសមណៈ( នេះ )”<sup>១</sup> ។

ព្រោះហេតុនោះ លោកទើបពោលទុកថា ភិក្ខុក្នុងសាសនានេះ ។

ពាក្យថា អរញ្ញគតោ វា រុក្ខមូលគតោ វា សុញ្ញាគារគតោ

វា : ទៅកាន់ព្រៃក្តី ទៅកាន់ទីជិតគល់ឈើក្តី ទៅកាន់ផ្ទះដីស្ងាត់ក្តី នេះ សម្តែងសភាពនៃភិក្ខុនោះ ដែលជ្រើសរើសរកសេនាសនៈដ៏សមគួរដល់ ការចម្រើនអានាបានសុតិសមាធិ ។

ព្រោះថា ចិត្តរបស់ភិក្ខុនេះធ្លាប់ផ្សាយទៅក្នុងអារម្មណ៍ទាំងឡាយ មានរូបជាដើមអស់កាលដ៏យូរមកហើយ ទើបមិនប្រាថ្នាឡើងកាន់ អារម្មណ៍របស់អានាបានសុតិសមាធិ ច្រើនតែត្រាច់ទៅក្រៅមកប៉ុណ្ណោះ ដូចរថដែលគេទឹមដោយគោខូច ដូច្នោះ ។ ព្រោះដូច្នោះ អ្នកកង្វាលគោ ត្រូវការបង្ខំកូនគោខូច ផឹកទឹកដោះ ទាំងអស់របស់មេគោខូចធំធាត់ ហើយ គប្បីផ្តាច់ចេញចាកមេគោ បោះបង្គោលធំ ទុកក្នុងទីសមគួរមួយ ហើយយកខ្សែចងទុកត្រង់បង្គោលនោះ, គ្រានោះ កូនគោនោះរបស់គេ ឆ្ល្នាទៅខាងនេះទៅខាងណោះ មិនអាចគេចចៀសទៅបានគប្បីឈរផ្អែក ឬដេកផ្អែកបង្គោលនោះឯង យ៉ាងណាមិញ; ភិក្ខុសូម្បីរូបនេះ ក៏យ៉ាង នោះដែរ ប្រាថ្នានឹងទទួលបានបង្ខំចិត្តដែលត្រូវទោសប្រទូស្តហើយ ដែល

១. ទីយ. មហា. ១៦. ១៣៨/៣១៧ ។

ចម្រើនដោយការផឹកសនៃអារម្មណ៍មានរូបជាដើមមកយូរហើយ គប្បី  
 ផ្តាច់ចាកអារម្មណ៍មានរូបជាដើមហើយចូលទៅកាន់ព្រៃ ឬគល់ឈើ ឬផ្ទះ  
 ស្ងាត់ហើយគប្បីយកខ្សែ គឺ សតិចងទុកត្រង់បង្គោល គឺ ខ្យល់  
 អស្សាសៈនិងបស្សាសៈនោះ កាលបើដូច្នោះ ចិត្តរបស់លោកនោះ សូម្បី  
 នឹងឆ្លងទៅខាងនេះទៅខាងណោះ ក៏ដោយ កាលមិនបានទទួលអារម្មណ៍  
 ដែលធ្លាប់សន្សំមកក្នុងកាលមុនមិនអាចនឹងកាត់ខ្សែ គឺ សតិចេញទៅបាន  
 រមែងផ្តោតចិត្តស្ថិតក្នុងអារម្មណ៍ជាប់នោះឯង ដោយអំណាចឧបចារនិង  
 អប្បនា ។ ព្រោះហេតុនោះ ព្រះបូរាណចារ្យទាំងឡាយ ទើបពោលថា  
 “នរជន កាលនឹងបង្ខំកកូនគោ គប្បីចងជាប់ទុកត្រង់បង្គោល យ៉ាងណា  
 ភិក្ខុក្នុងសាសនានេះ គប្បីយកសតិចងចិត្តរបស់ខ្លួនទុកត្រង់អារម្មណ៍ឱ្យមាំ  
 យ៉ាងនោះ” ។

សេនាសនៈនោះ រមែងជាស្ថានទីសមគួរដល់ការចម្រើនអាណាបាន  
 ស្ម័គ្រសមាធិនោះ ដោយប្រការដូច្នេះ ។ ព្រោះហេតុនោះ ខ្ញុំព្រះករុណា  
 ទើបពោលថា ពាក្យនេះ សម្តែងសភាពដែលភិក្ខុនោះជ្រើសរើសរក  
 សេនាសនៈដ៏សមគួរដល់ការចម្រើនអាណាបានស្ម័គ្រសមាធិ ។ ម្យ៉ាង  
 ទៀត ព្រោះអាណាបានស្ម័គ្រកម្មដ្ឋាននេះ ជាកំពូលក្នុងប្រភេទនៃកម្មដ្ឋាន  
 ជាបទដ្ឋាននៃការសម្រេចគុណវិសេស និងជាសុខក្នុងវិហារធម៌ក្នុង

បច្ចុប្បន្នរបស់ព្រះសព្វញ្ញពុទ្ធ ព្រះបច្ចេកពុទ្ធនិងព្រះសាវក ដែលព្រះ  
 យោគាវចរមិនលះដោយស្រុកដែលអធិកន៍ដោយសំឡេងស្រ្តី បុរស ដំរី  
 និងសេះជាដើម នឹងចម្រើនឱ្យដល់ព្រម មិនងាយធ្វើបាន ព្រោះ  
 សំឡេងជាបន្ទាដល់ឈាន; តែក្នុងព្រៃដែលមិនមែនស្រុកព្រះយោគាវចរ  
 កំណត់កម្មដ្ឋាននេះហើយ ញ៉ាំងចតុត្ថជ្ឈានដែលមានខ្យល់ដកដង្ហើមចេញ  
 និងដកដង្ហើមចូល ជាអារម្មណ៍ឱ្យកើតហើយ ធ្វើឈាននោះឯងឱ្យជាបាទ  
 ពិចារណាសង្ខារទាំងឡាយ បានសម្រេចព្រះអរហត្តដែលជាផល  
 ដ៏ប្រសើរក្រៃលែងនឹងធ្វើបានងាយ; ព្រោះហេតុនោះ ព្រះមានព្រះភាគ  
 កាលនឹងទ្រង់សម្តែងសេនាសនៈដែលសមគួរដល់ភិក្ខុនោះ ទើបត្រាស់  
 ព្រះពុទ្ធចុះមានជាដើមថា អរហន្តតោ វា : ទៅកាន់ព្រៃក្តី ដូច្នេះ ។  
 ព្រោះថា ព្រះមានព្រះភាគ ហាក់ដូចជាអាចារ្យដែលចេះវិទ្យាដឹងជ័យភូមិ  
 ឃើញផ្ទៃដីដែលនឹងសាងនគរ ហើយពិចារណាដោយច្បាស់ល្អហើយចង្អុល  
 ថា “សូមព្រះអង្គសាងព្រះនគរក្នុងទីនេះ” កាលនគរសម្រេចហើយ  
 ដោយស្នូស្តី រមែងបានមហាសក្ការៈអំពីរាជត្រកូល យ៉ាងណា, ព្រះមាន  
 ព្រះភាគនោះ ទ្រង់ពិចារណាសេនាសនៈដ៏សមគួរដល់ប្រយោគាវចរហើយ  
 ទ្រង់ចង្អុលថា “កម្មដ្ឋានដែលកុលបុត្រអ្នកមានសេចក្តីព្យាយាម គប្បី  
 ប្រារព្ធព្យាយាមក្នុងទីនេះ”, តម្តីនោះ កាលព្រះយោគាវចរប្រកបកម្មដ្ឋាន

នៅក្នុងសេនាសនៈនោះហើយ បានសម្រេចព្រះអរហត្តដោយលំដាប់  
 រមែងបានមហាសក្ការៈថា “ព្រះមានព្រះភាគអង្គនោះ ជាសម្មាសម្ពុទ្ធព័ត៌”  
 យ៉ាងនោះដែរ ។ ចំណែកភិក្ខុនេះលោកហៅថា ដូចជាខ្លាធំ ដែលពួន  
 អាស្រ័យស្មៅក្រាស់ ។ ព្រៃស្តុក ឬពួកក្នុង នៅក្នុងព្រៃ រមែងចាប់ពួក  
 ម្រឹគ មានក្របីព្រៃ ឈ្នួស (ឬប្រើស) និងជ្រូកជាដើម (ជាអាហារ)  
 យ៉ាងណាមិញ ពួកភិក្ខុព្យាយាមចម្រើនកម្មដ្ឋាននៅក្នុងសេនាសនៈមានព្រៃ  
 ជាដើមនេះ ក៏យ៉ាងនោះដែរ បណ្ឌិតគប្បីជ្រាបថា រមែងតែងបាននូវ  
 សោតាបត្តិមគ្គ សកទាគាមិមគ្គ អនាគាមិមគ្គ អរហត្តមគ្គ និងអរិយផល  
 ដោយលំដាប់ ។ ព្រោះដូច្នេះ ព្រះបូរាណាចារ្យទាំងឡាយ ទើបពោលថា

“ដែលឈ្មោះថា ខ្លាធំ រមែងលបចាប់ពួកម្រឹគ (ជា  
 អាហារ) យ៉ាងណាមិញ កុលបុត្រដែលប្រកបសេចក្តី  
 ព្យាយាមបំពេញវិបស្សនានេះ ក៏យ៉ាងនោះដែរ ចូលទៅ  
 កាន់ព្រៃហើយ រមែងតែងបាននូវផលដ៏ឧត្តម” ។

ព្រោះហេតុនោះ ព្រះមានព្រះភាគ កាលនឹងទ្រង់សម្តែង  
 អរញ្ញសេនាសនៈដែលជាភូមិគួរដល់ការប្រកបដោយបញ្ញាវាំងវៃ ដើម្បី  
 សេចក្តីចម្រើនឈានទៅមុខរបស់ព្រះយោគាវចរនោះ ទើបត្រាស់ព្រះពុទ្ធ  
 វចនៈមានជាដើមថា អរញ្ញតតោ វា : ទៅកាន់ព្រៃក្តី, ដូច្នេះ ។

បណ្តាបទទាំងនោះ បទថា អរញ្ញគតោ វា : ទៅកាន់ព្រៃក្តី  
 សេចក្តីថា ទៅកាន់ព្រៃដែលសប្បាយដល់ការព្រួសសម្លកនៃន្ទណាមួយ  
 ក្នុងបណ្តាព្រៃដែលមានលក្ខណៈ ដូចដែលពោលទុកយ៉ាងនេះថា ដែល  
 ឈ្មោះថា ព្រៃ បានដល់ ស្ថានទីខាងក្រៅពីសរសឡើងចេញទៅនោះទាំង  
 អស់ឈ្មោះថា ព្រៃ និងថា សេនាសនៈយ៉ាងជិតបំផុតចម្ងាយប្រមាណ  
 ៥០០ ដងធ្នូ ឈ្មោះថា សេនាសនៈព្រៃ ។

បទថា រុក្ខមូលគតោ វា : ទៅកាន់ទីជិតគល់ឈើក្តី សេចក្តី  
 ថា ទៅកាន់ទីជិតដើមឈើ ។

បទថា សុញ្ញាគារគតោ វា : ទៅកាន់ផ្ទះដ៏ស្ងាត់ក្តី សេចក្តីថា  
 ទៅកាន់ឱកាសដែលស្ងាត់ ដែលទំណេរ ។ តែក្នុងអធិការនេះ សូម្បីភិក្ខុ  
 វៀរព្រៃ និងគល់ឈើចេញ, ទៅកាន់សេនាសនៈ ៧ យ៉ាងដ៏សេស ក៏  
 គួរហៅបានថា ទៅកាន់ផ្ទះស្ងាត់ ។

ព្រះមានព្រះភាគ ត្រាទ្រង់ចង្អុលសេនាសនៈដែលសមគួរដល់ការ  
 ចម្រើនអាណាបានស្បៀត ដែលសមគួរដល់រដូវទាំង ៣ និងសមគួរដល់  
 ធាតុនិងចរិយាដល់ភិក្ខុនោះយ៉ាងនោះហើយ កាលនឹងទ្រង់ប្រាប់ឥរិយាបថ  
 ដែលស្ងប់ ដែលជាចំណែកនៃសេចក្តីមិនរួញរាននិងមិនរើវាយ ទើប  
 ត្រាស់ថា និស័ទតិ : អង្គុយ ដូច្នេះ ។ ក្រោយមកកាលទ្រង់សម្តែង

ការនៃការអង្គុយជាតវិយាប័ត្នតាំងមាំ ការដែលខ្យល់អស្សាសៈ  
បស្សាសៈប្រព្រឹត្តទៅស្រួល និងឧបាយគ្រឿងកំណត់ចាប់អារម្មណ៍ដល់  
ភិក្ខុនោះ ទើបត្រាស់ព្រះពុទ្ធវេចនេះមានជាដើមថា បល្ល័ង្កំ អាកុញ្ជិត្វា :  
អង្គុយពែនក្អែន, ដូច្នេះ ។

បណ្តាបទទាំងនោះ បទថា បល្ល័ង្កំ : ក្អែន, បានដល់ ការ  
អង្គុយបត់ជើងទាំង ២ ដោយជុំវិញ ( គឺ អង្គុយចម្រើនសមាធិ ) ។

បទថា អាកុញ្ជិត្វា : ពែន គឺ បត់ចូល ។

ពាក្យថា ឧដ្ឋំ កាយំ បណ្ឌិធាយ : តាំងកាយឡូត្រង់ មាន  
សេចក្តីថា តាំងរាងកាយចំណែកលើឡូត្រង់ គឺ ឡូត្រង់ខ្នង ១៨ កំណា  
ត់ ទល់ទីចុងបំផុតត្រួតបន្តគ្នា ។ ពិតមែន កាលភិក្ខុអង្គុយដោយអាការ  
យ៉ាងនោះហើយ ស្បែក សាច់ និងសរសៃ រមែងមិនកោង ។ វេលា  
នោះវេទនាទាំងឡាយដែលគប្បីកើតឡើងដល់លោកក្នុងខណៈៗ ព្រោះ  
សេចក្តីកោងនៃស្បែកសាច់និងសរសៃទាំងនោះជាបច្ច័យនុ៎ះឯង រមែងមិន  
កើតឡើង ។ កាលវេទនាទាំងនោះមិនកើតឡើង ចិត្តក៏មានអារម្មណ៍តែ  
មួយ, កម្មដ្ឋានមិនធ្លាក់ទៅ រមែងចូលដល់សេចក្តីចម្រើនរុងរឿង ។

ពាក្យថា បរិមុខំ សត្វំ ឧបដ្ឋបេត្វា : តម្កល់ស្មារតីឡូត្រង់មានមុខ  
ឆ្ពោះត្រង់ មានសេចក្តីថា តាំងសតិឡូត្រង់បែរមុខចំពោះកម្មដ្ឋាន ។ ម្យ៉ាងទៀត

ក៏ក្នុងពាក្យថា បរិមុខំ សតី ឧបដ្ឋបេត្វា នេះ គប្បីឃើញសេចក្តីតាម  
 ន័យដែលព្រះធម្មសេនាបតីសារីបុត្រពោលទុកក្នុងគម្ពីរបដិសម្ពិទ្ធានោះឯង  
 យ៉ាងនេះថា ស័ព្ទថា បរិ មានការកំណត់កាន់យកជាអត្ថ, ស័ព្ទថា មុខំ  
 មានការនាំចេញជាអត្ថ, ស័ព្ទថា សតី មានការចូលទៅតាំងទុកជាអត្ថ;  
 ព្រោះហេតុនោះ លោកទើបពោលថា “តាំងសតិ ឱ្យមានមុខឆ្ពោះទៅរក  
 (កម្មជាន) ”<sup>១</sup> ។ ក្នុងបទថា បរិមុខំ សតី នោះ មានសេចក្តីសង្ខេប  
 ដូច្នេះថា ធ្វើសតិជាគ្រឿងនាំចេញដែលខ្លួនកំណត់កាន់យកហើយ ។

### អត្ថាធិប្បាយវិធីអប់រំសតិ ៣២ យ៉ាង

ពាក្យថា សោ សតោវ អស្សសតិ : (ភិក្ខុនោះ) មាន  
 សតិដកដង្ហើមចេញ មានសេចក្តីថា ភិក្ខុនោះអង្គុយយ៉ាងនោះ និងតាំង  
 សតិទុកយ៉ាងនោះហើយ កាលមិនលះសតិនោះ ឈ្មោះថា មានសតិដក  
 ដង្ហើមចូល ឈ្មោះថា មានសតិដកដង្ហើមចេញ ។ មានពាក្យអធិប្បាយ  
 ថា ជាអ្នកអប់រំសតិ ។

ឥឡូវនេះ ព្រះមានព្រះភាគ កាលនឹងទ្រង់សម្តែងអាការជាគ្រឿង  
 អប់រំសតិទាំងនោះ ទើបត្រាស់ព្រះពុទ្ធរូបថា ធីយំ វា អស្សសន្តោ :

---

១. ខុទ្ទ. បដិ. មហាវគ្គ. ៧០. ៩៥/១១៦ ។



កាលដកដង្ហើមចេញវែង ក៏ដឹងច្បាស់ថា អញដកដង្ហើមចេញវែង ជាដើម ។ សមពិត ដូចពាក្យដែលព្រះធម្មសេនាបតីសារីបុត្រពោលទុកក្នុងវិក្កត្តចំពោះនៃព័រពាក្យនេះថា សោ សតោវ អស្សសតិ សតោ បស្សសតិ : (ភិក្ខុនោះ) មានសតិដកដង្ហើមចេញ មានសតិដកដង្ហើមចូល ។

នៅក្នុងគម្ពីរបដិសម្ព័ន្ធទាលោកសម្តែងថា ភិក្ខុរមែងជាអ្នកអប់រំសតិដោយអាការ ៣២ យ៉ាង គឺ សតិរបស់ភិក្ខុអ្នកដឹងសេចក្តីដែលចិត្តមានអារម្មណ៍តែមួយមិនរើរវាយ ដោយអំណាចខ្យល់ដកដង្ហើមចូលវែង រមែងតាំងមាំ, លោកឈ្មោះថា ជាអ្នកអប់រំសតិដោយសតិនោះ ដោយញាណនោះ, សតិរបស់ភិក្ខុអ្នកដឹងសេចក្តីដែលចិត្តមានអារម្មណ៍តែមួយមិនរើរវាយដោយអំណាចខ្យល់ដកដង្ហើមចេញវែង រមែងតាំងមាំ, លោកឈ្មោះថា ជាអ្នកអប់រំសតិដោយសតិនោះ ដោយញាណនោះ ។ ល ។ សតិរបស់ភិក្ខុអ្នកដឹងសេចក្តីដែលចិត្តមានអារម្មណ៍តែមួយ មិនរើរវាយដោយអំណាចភាពជាអ្នកពិចារណាយើងសេចក្តីលះបង់ដកខ្យល់ដង្ហើមចូល ... ដោយអំណាចភាពជាអ្នកពិចារណាយើងសេចក្តីលះបង់ ដកដង្ហើមចេញ រមែងតាំងមាំ, លោកឈ្មោះថា ជាអ្នកអប់រំសតិដោយសតិនោះដោយញាណនោះ ។

មតិខ្យល់ដកដង្ហើមចូលនិងចេញ តាមអដ្ឋកថាវិន័យនិងព្រះសូត្រ

បណ្តាបទទាំងនោះ ពីរបទថា ធីបំ វា អស្សសន្តោ : កាល  
 ដកដង្ហើមចូលវែង ក៏ដឹងច្បាស់ថា អញដកដង្ហើមចូលវែង បានដល់  
 កាលឱ្យខ្យល់ដកដង្ហើមចូលវែងប្រព្រឹត្តទៅ ។ ក្នុងអដ្ឋកថាវិន័យ លោក  
 ពោលទុកថា ខ្យល់ដែលចេញទៅខាងក្រៅ ឈ្មោះថា អស្សាសៈ គឺ  
 ខ្យល់ដកដង្ហើមចេញ, ខ្យល់ដែលចូលទៅខាងក្នុងឈ្មោះថា បស្សាសៈ  
 គឺ ខ្យល់ដកដង្ហើមចូល ។ ចំណែកក្នុងអដ្ឋកថា នៃព្រះសូត្រទាំងឡាយ  
 មកដោយច្រាសលំដាប់គ្នា ។

បណ្តាខ្យល់ទាំងពីរនោះ ក្នុងវេលាដែលសត្វអ្នកដេកនៅក្នុងគភ៌  
 ស្ងួតប្រភេទចេញចាកផ្ទៃម្តាយ ខ្យល់ខាងក្នុងពោះចេញទៅខាងក្រៅ  
 មុន ខាងក្រោយ ខ្យល់ខាងក្រៅនាំយកល្អងដែលល្អិតចូលទៅខាងក្នុងប៉ះ  
 ខ្ទប់ពិភានហើយរលត់ទៅ ។ គប្បីជ្រាបខ្យល់អស្សាសៈនិងបស្សាសៈ  
 យ៉ាងនេះសិន ។ ចំណែកសេចក្តីដែលខ្យល់ដកដង្ហើមចេញនិងដកដង្ហើម  
 ចូលទាំងនោះ មានរយៈវែងនិងខ្លី គប្បីជ្រាបដោយអំណាចនៃកាល ។  
 ដូចយ៉ាងថា ទឹកឬខ្សាច់ ផ្សាយចេញទៅមានរយៈ គឺ ឱកាសតាំងនៅ គេ  
 ហៅថា ទឹកវែង ខ្សាច់វែង ទឹកខ្លី ខ្សាច់ខ្លី យ៉ាងណា ខ្យល់ដកដង្ហើម  
 ចូល និងដកដង្ហើមចេញស្ងួតដែលល្អិតស្មៅព្យាប័យនោះ ញ៉ាំងប្រទេ

សដែលវែងក្នុងខ្លួនដំរីនិងខ្លួនពស់ ពោលគឺ អត្តភាពរបស់ដំរីនិងពស់ ទាំងនោះ ឱ្យពេញសន្សឹម ៗ ហើយក៏ចេញទៅសន្សឹម ៗ ; ព្រោះដូច្នេះ ទើបលោកហៅថា វែង ។ ខ្យល់ដកដង្ហើមចេញនិងដកដង្ហើមចូល ញ៉ាំងប្រទេសដែលខ្លី ពោលគឺ អត្តភាពនៃសុខ និងទេវយជាដើម ឱ្យ ពេញរហស៍ហើយក៏ចេញរហស៍ដូចគ្នា; ព្រោះដូច្នេះ ទើបលោកហៅថា ខ្លី ។ តែបណ្តាមនុស្សទាំងឡាយ មានមនុស្សពួកខ្លះដកដង្ហើមចេញនិង ដកដង្ហើមចូលវែងដោយអំណាចរយៈកាល(វែង) ដូចដំរី និងពស់ជា ដើម ពួកខ្លះដកដង្ហើមចេញនិងដកដង្ហើមចូលខ្លី ដូចសុខនិងទេវយជា ដើម; ព្រោះដូច្នេះខ្យល់ដកដង្ហើមចូល និងដកដង្ហើមចេញរបស់មនុស្ស ទាំងនោះ ដោយអំណាចកាល ដែលចេញនិងចូលអស់វេលាយូរ គប្បី ជ្រាបថា វែង ដែលចេញនិងចូលអស់វេលាតិច គប្បីជ្រាបថា ខ្លី ។

### ចម្រើនអាធានស្សតិកម្មដ្ឋាន រមែងបានបាមោជ្ជៈជាដើម

ក្នុងខ្យល់ដកដង្ហើមចូលនិងចេញនោះ ភិក្ខុនេះកាលដកដង្ហើម ចេញនិងដកដង្ហើមចូលវែង ដោយអាការ ៩ យ៉ាង រមែងដឹងច្បាស់ថា អាត្មាអញដកដង្ហើមចេញដកដង្ហើមចូលវែង ។ ក៏កាលលោកដឹងច្បាស់ យ៉ាងនេះ គប្បីជ្រាបថា ការចម្រើនកាយានុបស្សនាសតិប្បដ្ឋាន រមែង

សម្រេចដោយអាការណានីមួយ ដូចន័យដែលព្រះធម្មសេនាបតីសារីបុត្រ  
ពោលទុកក្នុងបដិសម្ព័ន្ធ<sup>១</sup>ថា ៖

“ភិក្ខុកាលដកដង្ហើមចេញវែង ក៏ដឹងច្បាស់ថា អាត្មាអញដកដង្ហើម  
ចេញវែង កាលដកដង្ហើមចូលវែង ក៏ដឹងច្បាស់ថា អាត្មាអញដកដង្ហើម  
ចូលវែង តើដូចម្តេច ។ ភិក្ខុដកចេញនូវដង្ហើមចេញវែង ក្នុងចំណែកនៃ  
កាលវែង ដកចូលនូវដង្ហើមចូលវែង ក្នុងចំណែកនៃកាលវែង ដកចេញ  
ក្តី ដកចូលក្តី នូវដង្ហើមចេញឬដង្ហើមចូលវែង ក្នុងចំណែកនៃកាលវែង  
កាលភិក្ខុដកចេញក្តី ដកចូលក្តី នូវដង្ហើមចេញឬដង្ហើមចូលវែង ក្នុង  
ចំណែកនៃកាលវែង (ច្រើនដង) ឆន្ទៈ (ចំណង់អ្វីមួយ) រមែងកើត  
ឡើង ភិក្ខុដកចេញនូវដង្ហើមចេញវែងដ៏ល្អិតក្រៃលែងជាងនោះ ក្នុង  
ចំណែកនៃកាលវែង ដោយអំណាចនៃឆន្ទៈ ដកចូលនូវដង្ហើមចូលវែង  
ដ៏ល្អិតក្រៃលែងជាងនោះ ក្នុងចំណែកនៃកាលវែង ដោយអំណាចនៃឆន្ទៈ  
ដកចេញក្តី ដកចូលក្តី នូវដង្ហើមចេញ ឬដង្ហើមចូលវែងដ៏ល្អិតក្រៃលែង  
ជាងនោះ ក្នុងចំណែកនៃកាលវែង ដោយអំណាចនៃឆន្ទៈ ។ កាលភិក្ខុ  
ដកចេញក្តី ដកចូលក្តី នូវដង្ហើមចេញ ឬដង្ហើមចូលវែងដ៏ល្អិតក្រៃលែង  
ជាងនោះ ក្នុងចំណែកនៃកាលវែង ដោយអំណាចនៃឆន្ទៈ (ច្រើនដង)

១. ខុទ្ទ. បដិ. មហាវគ្គ. ៧០. ៩៨/១២១ ។

បាមោជ្ជៈ រមែងកើតឡើង ភិក្ខុដកចេញនូវដង្ហើមចេញវែងដ៏ល្អិតក្រៃលែង ជាងនោះ ក្នុងចំណែកនៃកាលវែង ដោយអំណាចនៃបាមោជ្ជៈ ដកចូល នូវដង្ហើមចូលវែងដ៏ល្អិតក្រៃលែងជាងនោះ ក្នុងចំណែកនៃកាលវែង ដោយអំណាចនៃបាមោជ្ជៈ ដកចេញក្តី ដកចូលក្តី នូវដង្ហើមចេញ ឬ ដង្ហើមចូលវែងដ៏ល្អិតក្រៃលែងជាងនោះ ក្នុងចំណែកនៃកាលវែង ដោយ អំណាចនៃបាមោជ្ជៈ កាលភិក្ខុដកចេញក្តី ដកចូលក្តី នូវដង្ហើមចេញឬ ដង្ហើមចូលវែងដ៏ល្អិតក្រៃលែងជាងនោះ ក្នុងចំណែកនៃកាលវែង ដោយ អំណាចនៃបាមោជ្ជៈ (ច្រើនដង) ចិត្តក៏ឃ្លាតចេញ អំពីដង្ហើមចេញឬ ដង្ហើមចូលវែង ឧបេក្ខក៏តាំងនៅស៊ប់ នេះកាយគឺដង្ហើមចេញនិងដង្ហើម ចូលវែង ដោយអាការ ៩ យ៉ាង ដែលឈ្មោះថា ឧបដ្ឋាន, សតិ ឈ្មោះ ថា អនុបស្សនាញាណ, កាយ ឈ្មោះថា ឧបដ្ឋាន មិនមែនឈ្មោះថា សតិទេ, សតិ ឈ្មោះថា ឧបដ្ឋានផង ឈ្មោះថា សតិផង ពិចារណា ឃើញនូវកាយនោះ ដោយសតិនោះ ដោយញាណនោះ ហេតុនោះ លោកពោលថា កាយានុបស្សនាសតិប្បដ្ឋានការវនា ដោយប្រការដូច្នេះ ។

សូម្បីក្នុងបទដែលកំណត់ដោយខ្យល់ខ្លី ក៏មានន័យដូចគ្នា ។  
ចំណែកសេចក្តីប្លែកគ្នា មានដូចតទៅនេះ ៖

ក្នុងបទដែលកំណត់ដោយខ្យល់វែងនោះ លោកពោលទុកថា  
“ដកចូលនូវដង្ហើមចូលវែង ក្នុងចំណែកនៃកាលវែង” ដូច្នេះ យ៉ាងណា

ក្នុងបទដែលកំណត់ ដោយខ្យល់ខ្លីនេះ ក៏មានពាក្យដែលមកក្នុងបាលីថា  
 “ដកចូលនូវដង្ហើមចូលខ្លី ក្នុងចំណែកនៃកាលខ្លី” ដូច្នេះ ។ ព្រោះហេតុ  
 នោះ គប្បីប្រកបដោយអំណាចនៃបទដែលកំណត់ថា ខ្លីនោះ ដរាបដល់  
 ពាក្យថា ព្រោះហេតុនោះ ទើបលោកពោលថា “ការចម្រើនសតិប្បដ្ឋាន  
 គឺ ការពិចារណាយើញកាយក្នុងកាយ” ។ ភិក្ខុនេះ កាលដឹងច្បាស់ខ្យល់  
 ដកដង្ហើមចេញនិងដកដង្ហើមចូលដោយអាការ ៩ យ៉ាងទាំងនេះ ក្នុង  
 ចំណែកនៃកាលវែងនិងក្នុងចំណែកនៃកាលខ្លី ដូចពណ៌នាមកដូច្នេះ  
 បណ្ឌិតគប្បីជ្រាបថា “ភិក្ខុកាលដកដង្ហើមចូលវែង រមែងដឹងច្បាស់ថា  
 អាត្មាអញដកដង្ហើមចូលវែង ។ ល ។ ឬកាលដកដង្ហើមចេញខ្លី រមែង  
 ដឹងច្បាស់ថា អាត្មាអញដកដង្ហើមចេញខ្លី” ដូច្នេះ ។ ម្យ៉ាងទៀត កាល  
 ភិក្ខុនោះដឹងយ៉ាងនេះ វណ្ណៈ (គឺ អាការ) ទាំង ៤ គឺ ខ្យល់ដកដង្ហើម  
 ចូលវែងនិងខ្លី សូម្បីខ្យល់ដកដង្ហើមចេញ ក៏យ៉ាងនោះ រមែងប្រព្រឹត្តទៅ  
 ត្រង់ចុងចម្រុះរបស់ភិក្ខុដូច្នេះឯង ។

ពាក្យថា សព្វកាយប្បដិសំវេទី អស្សសិស្សាមីតិ សិក្ខតិ  
 សព្វកាយប្បដិសំវេទី បស្សសិស្សាមីតិ សិក្ខតិ : ភិក្ខុសិក្សថា  
 អាត្មាអញ នឹងកំណត់ដឹងច្បាស់នូវកងខ្យល់ទាំងពួង សីមដកដង្ហើមចេញ,  
 សិក្សថា អាត្មាអញ នឹងកំណត់ដឹងច្បាស់នូវកងខ្យល់ទាំងពួង សីមដក

ដង្ហើមចូល, មានអធិប្បាយថា លោករមែងកំណត់ថា “យើងនឹងធ្វើខាងដើម កណ្តាល និងទីបំផុតនៃកងខ្យល់ដកដង្ហើមចេញទាំងអស់ ឱ្យដឹងច្បាស់ គឺ ធ្វើឱ្យប្រាកដដកដង្ហើមចេញ (និង) រមែងកំណត់ថា “យើងនឹងធ្វើខាងដើម កណ្តាល និងទីបំផុតនៃកងខ្យល់ដកដង្ហើមចូលទាំងអស់ ឱ្យដឹងច្បាស់ គឺ ធ្វើឱ្យប្រាកដដកដង្ហើមចូល” ។ កាលភក្តីធ្វើឱ្យដឹងច្បាស់ គឺ ធ្វើឱ្យប្រាកដដោយអាការយ៉ាងនោះ រមែងដកដង្ហើមចេញនិងដកដង្ហើមចូល ដោយចិត្តដែលសម្បយុត្តដោយញាណ; ព្រោះដូច្នេះ លោកទើបពោលថា រមែងសិក្សាថា “អាត្មាអញនឹងដកដង្ហើមចេញ និងដកដង្ហើមចូល” ។

ពិតមែន ខាងដើមក្នុងកងខ្យល់ដកដង្ហើមចូល ឬក្នុងកងខ្យល់ដកដង្ហើមចេញដែលស្ទុះទៅយ៉ាងល្អិត(ស្ងប់) រមែងប្រាកដដល់ភិក្ខុមួយរូប, តែកណ្តាល និងទីបំផុត មិនប្រាកដ, លោកអាចកំណត់បានចំពោះតែខាងដើមប៉ុណ្ណោះ រមែងលំបាកក្នុងកណ្តាលនិងទីបំផុត ។ មួយរូបទៀត រមែងប្រាកដតែកណ្តាល, ឯខាងដើម និងទីបំផុត មិនប្រាកដ, លោកអាចកំណត់បានចំពោះតែត្រង់កណ្តាលប៉ុណ្ណោះ រមែងលំបាកក្នុងខាងដើម និងទីបំផុត ។ មួយរូបទៀត រមែងប្រាកដតែទីបំផុត, ឯខាងដើម និងកណ្តាល មិនប្រាកដ, លោកអាចកំណត់បានចំពោះទីបំផុតប៉ុណ្ណោះ

រមែងលំបាកក្នុងខាងដើម និងកណ្តាល ។ មួយរូបទៀត រមែងប្រាកដ  
 បានសូម្បីទាំងអស់ លោកអាចកំណត់បានសូម្បីទាំងអស់ រមែងមិន  
 លំបាកក្នុងចំណែកណា ៗ ។ ព្រះមានព្រះភាគកាលនឹងទ្រង់ពន្យល់ថា ដែល  
 ភិក្ខុគប្បីជាអ្នកដឹងដូច្នេះ ទើបត្រាស់ថា “ភិក្ខុសិក្សថា អញនឹងកំណត់  
 ដឹងច្បាស់នូវកងខ្យល់ទាំងពួង សីមដកដង្ហើមចេញ; សិក្សថា អញនឹង  
 កំណត់ដឹងច្បាស់នូវកងខ្យល់ទាំងពួង សីមដកដង្ហើមចូល” ដូច្នេះ ។

បណ្តាបទទាំងនោះ បទថា សិក្ខតិ : (ភិក្ខុ)សិក្សថា សេចក្តី  
 ថា រមែងប្រាព្វព្យាយាម គឺ ព្យាយាមយ៉ាងនោះ ។ ម្យ៉ាងទៀត ក្នុងបទ  
 ថា សិក្ខតិ នេះ គប្បីឃើញសេចក្តីយ៉ាងនេះថា សេចក្តីសង្រួមរបស់  
 ភិក្ខុដែលជាយ៉ាងនោះ នេះឈ្មោះថា អធិសីលសិក្ខា ក្នុងអធិការពោល  
 អំពីអាណាបានស្បៀតការវិនាសនេះ សមាធិរបស់លោក អ្នកជាយ៉ាងនោះ នេះ  
 ឈ្មោះថា អធិចិត្តសិក្ខា បញ្ញារបស់លោកអ្នកជាយ៉ាងនោះ នេះឈ្មោះថា  
 អធិបញ្ញាសិក្ខា លោករមែងកំណត់ គឺ រមែងសេពសោយ ចម្រើនធ្វើឱ្យ  
 ច្រើននូវសិក្ខា ៣ យ៉ាង ដូចពណ៌នាមកនេះ ដោយសតិនោះ ដោយ  
 មនសិការនោះ ក្នុងអារម្មណ៍នោះ ។ ព្រោះថា ដោយន័យមុន បណ្តាពីរ  
 ន័យនោះ ភិក្ខុគប្បីដកដង្ហើមចេញនិងដកដង្ហើមចូលតែម្យ៉ាងប៉ុណ្ណោះ  
 មិនត្រូវធ្វើកិច្ចយ៉ាងណាមួយដទៃឡើយ តែចាប់ផ្តើមតាំងពីវេលាដែលដឹង



ច្បាស់ខ្យល់ដកដង្ហើមចេញនិងដកដង្ហើមចូលនេះទៅ គួរធ្វើសេចក្តីព្យាយាម ក្នុងអាការដែលឱ្យញាណកើតឡើងជាដើម; ព្រោះដូច្នេះ អ្នកសិក្សាគប្បី ជ្រាបថា ក្នុងន័យមុននោះ ព្រះមានព្រះភាគត្រាស់បាលីទុកដោយអំណាច ជាវត្ថុមានកាលថា រមែងកំណត់ជីវច្បាស់ថា អញដកដង្ហើមចេញ រមែង កំណត់ជីវច្បាស់ថា អញដកដង្ហើមចូលប៉ុណ្ណោះ ហើយលើកព្រះបាលី ឡើងដោយអំណាចពាក្យដែលជាអនាគតកាល ដោយន័យមានជាដើមថា “សិក្សថា អញនឹងកំណត់ជីវច្បាស់នូវកងខ្យល់ទាំងពួង សឹមដកដង្ហើម ចេញ” ដូច្នេះ ដើម្បីនឹងទ្រង់សម្តែងអាការដែលឱ្យញាណកើតឡើងជា ដើមដែលគួរធ្វើចាប់ផ្តើមតាំងពីកាលនេះទៅ ។

### ភិក្ខុកំណត់កម្មដ្ឋានហើយ កាយសង្ខារទើបស្ងប់

ពាក្យថា បស្សម្ពុយំ កាយសង្ខារំ អស្សសិស្សាមីតិ សិក្ខតិ បស្សម្ពុយំ បស្សសិស្សាមីតិ សិក្ខតិ : ភិក្ខុសិក្សថា អាត្មាអញរម្ងាប់ កាយសង្ខារ (គឺខ្យល់អស្សាសប្បស្សាសៈ) សឹមដកដង្ហើមចេញ, រម្ងាប់កាយសង្ខារ សឹមដកដង្ហើមចូល, សេចក្តីថា លោករមែងកំណត់ថា អញនឹងជាអ្នកស្ងប់គឺ រម្ងាប់រលត់ បានដល់ ឱ្យកាយសង្ខារដ៏គ្រាតគ្រាត ស្ងប់ទៅ ដកដង្ហើមចេញដកដង្ហើមចូល ។ ក្នុងពាក្យថា នឹងជាអ្នករម្ងាប់

កាយសង្ខារដ៏គ្រោតគ្រោត នោះ គប្បីជ្រាបសភាពដែលខ្យល់ជារបស់  
គ្រោតគ្រោតនិងល្អិត និងសេចក្តីស្ងប់យ៉ាងនេះ គឺ ៖

ក៏ក្នុងកាលមុនគឺ ក្នុងវេលាដែលភិក្ខុនេះមិនទាន់បានកំណត់កម្ម  
ដ្ឋាន កាយនិងចិត្ត នៅមានសេចក្តីខ្វល់ខ្វាយ នៅគ្រោតគ្រោតកាលកាយ  
និងចិត្តដែលជារបស់គ្រោតគ្រោត មិនទាន់ស្ងប់ សូម្បីខ្យល់ដកដង្ហើម  
ចេញនិងដកដង្ហើមចូល ក៏ជារបស់គ្រោតគ្រោត គឺ ប្រព្រឹត្តទៅលើស  
កម្លាំង ច្រមុះមិនល្មមដកដង្ហើម ត្រូវឈរដកដង្ហើមចូលខ្លះ ដកដង្ហើម  
ចេញតាមមកមាត់ខ្លះ តែកាលណា កាយក្តី ចិត្តក្តី ជារបស់ដែលលោក  
កំណត់ហើយ កាលនោះ កាយនិងចិត្តនោះ ទើបជារបស់ស្ងប់រម្ងាប់ ។  
កាលកាយនិងចិត្តនោះ ស្ងប់ហើយ ខ្យល់ដកដង្ហើមចេញ និងដកដង្ហើម  
ចូល រមែងប្រព្រឹត្តទៅល្អិត គឺ ជាសភាពដល់អាការដែលនិងត្រូវ  
សង្កេតមើលថា “មានឬទេហ្ន៎” ។ ប្រៀបដូចខ្យល់ដកដង្ហើមចេញនិងដក  
ដង្ហើមចូលរបស់បុរសអ្នករត់ចុះអំពីភ្នំ ឬអ្នកដាក់របស់ធ្ងន់ចុះអំពីសីសៈ  
ហើយឈរ រមែងជារបស់គ្រោតគ្រោត ច្រមុះមិនល្មមដកដង្ហើម ត្រូវ  
ឈរដកដង្ហើមចេញខ្លះ ដកដង្ហើមចូលខ្លះ តាមទ្វារមាត់ ក្នុងកាលណា  
គេបន្ទោបង់សេចក្តីខ្វល់ខ្វាយនោះចេញ ឆ្លុតនិងផឹកទឹកហើយ យកសំពត់  
សើមគ្របត្រង់ទ្រង់ ដេកសម្រាកនៅក្រោមម្លប់ឈើត្រជាក់ ៗ; កាល

នោះ ខ្យល់ដកដង្ហើមចេញនិងដកដង្ហើមចូលនោះរបស់គេ ទើបជាខ្យល់  
 ល្អិត គឺ ដល់អាការដែលនឹងត្រូវសង្កេតមើលថា “មានឬទេហ្ន៎” យ៉ាង  
 ណា ក្នុងកាលមុន គឺ ក្នុងវេលាដែលភិក្ខុនេះមិនទាន់បានកំណត់កម្មដ្ឋាន  
 កាយនិងចិត្ត ។ ល ។ គឺ ដល់អាការដែលត្រូវគន់រកថា “មានឬទេហ្ន៎”  
 យ៉ាងនោះដែរ ។ សេចក្តីនោះព្រោះហេតុអ្វី ? ព្រោះសេចក្តីពិតជាយ៉ាង  
 នោះ ក្នុងកាលមុន គឺ ក្នុងវេលាដែលលោកមិនទាន់បានកំណត់កម្មដ្ឋាន  
 ការនឹកដល់ ការប្រមូលមក ការមនសិការ និងការពិចារណាថា យើង  
 នឹងរម្ងាប់កាយសង្ខារចំណែកគ្រោតគ្រាត ៗ ដូច្នេះ មិនមានដល់លោក  
 នោះទេ, តែក្នុងវេលាដែលលោកកំណត់ហើយ ទើបមាន ។ ព្រោះហេតុ  
 នោះ ក្នុងវេលាដែលកំណត់កម្មដ្ឋាន កាយសង្ខាររបស់លោកនោះ ទើប  
 ជារបស់ល្អិតជាងវេលាដែលមិនទាន់បានកំណត់ ។ ព្រោះហេតុនោះ ព្រះ  
 បូរណចារ្យទាំងឡាយ ទើបពោលទុកថា ៖

កាលកាយនិងចិត្តនៅសាបរសល់ កាយសង្ខាររមែង  
 ប្រព្រឹត្តទៅលើសប្រមាណ កាលកាយនិងចិត្ត មិនសាប  
 រសល់ កាយសង្ខារ រមែងប្រព្រឹត្តទៅល្អិត ។

កាយសង្ខារល្អិតទៅតាមលំដាប់

កាយសង្ខារសូម្បីក្នុងវេលាកំណត់ក៏នៅគ្រោតគ្រោត ក្នុងឧបចារនៃ  
បឋមជ្ឈានល្អិត ។ សូម្បីក្នុងឧបចារនៃបឋមជ្ឈាននោះ ក៏នៅគ្រោតគ្រោត  
ក្នុងបឋមជ្ឈានល្អិត ។

ក្នុងបឋមជ្ឈាននិងក្នុងឧបចារនៃទុតិយជ្ឈាននៅគ្រោតគ្រោត ក្នុង  
ទុតិយជ្ឈានល្អិត ។ ក្នុងទុតិយជ្ឈាននិងក្នុងឧបចារនៃទុតិយជ្ឈានក៏នៅគ្រោត  
គ្រោត ក្នុងតតិយជ្ឈានល្អិត ។ ក្នុងតតិយជ្ឈាននិងឧបចារនៃចតុត្ថជ្ឈានក៏  
នៅគ្រោតគ្រោត ក្នុងចតុត្ថជ្ឈានល្អិតក្រៃលែងណាស់ ដល់ការមិនប្រព្រឹត្ត  
ទៅតែម្តង ។ ពាក្យនេះ ជាមតិរបស់អាចារ្យអ្នកពោលទ័យនិកាយ និង  
សំយត្តនិកាយ ។ ចំណែកអាចារ្យទាំងឡាយអ្នកពោលមជ្ឈិមនិកាយ  
រមែងប្រាថ្នាសេចក្តីល្អិតជាងគ្នា សូម្បីក្នុងឧបចារនៃឈានជាន់ខ្ពស់ៗ  
ឡើងទៅជាងឈានជាន់ទាបៗ យ៉ាងនេះ គឺ កាយសង្ខារដែលប្រព្រឹត្ត  
ទៅក្នុងបឋមជ្ឈាន នៅជារបស់គ្រោតគ្រោត ក្នុងឧបចារនៃទុតិយជ្ឈាន  
ទើបចាត់ថា ល្អិត ដូច្នេះជាដើម ។ ក៏មតិរបស់អាចារ្យទាំងអស់នោះឯង  
គួរជ្រាបដូច្នេះថា កាយសង្ខារដែលប្រព្រឹត្តទៅក្នុងវេលាដែលនៅមិនបាន  
កំណត់ ( កម្មជ្ជាន ) រមែងរម្ងាប់ទៅក្នុងវេលាដែលកំណត់ហើយ កាយ  
សង្ខារដែលប្រព្រឹត្តទៅក្នុងវេលាដែលបានកំណត់ហើយ រមែងរម្ងាប់ទៅ

ក្នុងឧបចារនៃបឋមជ្ឈាន ។ ល ។ កាយសង្ខារដែលប្រព្រឹត្តទៅក្នុង  
ឧបចារនៃចតុត្ថជ្ឈាន រមែងរម្ងាប់ទៅក្នុងចតុត្ថជ្ឈាន ។ ក្នុងសមថៈ មាន  
ន័យប៉ុណ្ណោះ ។

ចំណែកក្នុងវិបស្សនា គប្បីជ្រាបន័យដូច្នេះ ៖

កាយសង្ខារដែលប្រព្រឹត្តទៅក្នុងកាលមិនទាន់បានកំណត់ នៅគ្រោត  
គ្រោត ក្នុងការកំណត់មហាភូតរូបល្អិត សូម្បីការកំណត់មហាភូតរូបនោះ  
ក៏នៅគ្រោតគ្រោត ក្នុងការកំណត់ឧបាទាយរូបល្អិត សូម្បីការកំណត់  
ឧបាទាយរូបនោះ ក៏នៅគ្រោតគ្រោត ក្នុងការកំណត់រូបទាំងអស់ល្អិត  
សូម្បីការកំណត់រូបទាំងអស់នោះ ក៏នៅគ្រោតគ្រោត ។ ក្នុងការកំណត់  
អរូបនិល្អិត, សូម្បីការកំណត់អរូបនោះ ក៏នៅគ្រោតគ្រោត, ក្នុងការ  
កំណត់រូបនិល្អិត, សូម្បីការកំណត់រូបនិល្អិតអរូបនោះ ក៏នៅគ្រោត  
គ្រោត ក្នុងការកំណត់បច្ច័យល្អិត, សូម្បីការកំណត់បច្ច័យនោះ ក៏នៅ  
គ្រោតគ្រោត ក្នុងការឃើញនាមរូបព្រមទាំងបច្ច័យល្អិត, សូម្បីការឃើញ  
នាមរូបព្រមទាំងបច្ច័យនោះ ក៏នៅគ្រោតគ្រោត ក្នុងវិបស្សនាដែលប្រកប  
ដោយលក្ខណៈ នឹងអារម្មណ៍ល្អិត, សូម្បីនោះក៏នៅគ្រោតគ្រោត ក្នុង  
វិបស្សនាដែលមានកម្លាំងថយចុះ, ក្នុងវិបស្សនាដែលមានកម្លាំងខ្លាំង ទើប  
ចាត់ថា ល្អិត ។ ក្នុងវិបស្សនាន័យនោះ គប្បីជ្រាបសេចក្តីស្ងប់ទៅនៃខ្យល់

អស្សាសៈ នឹងបស្សាសៈមុន ។ ដោយខ្យល់អស្សាសៈនឹងបស្សាសៈ  
ក្រោយ ។ ដោយន័យដូចពោលហើយក្នុងសេចក្តីខាងដើមនុ៎ះឯង ។

ក្នុងពាក្យថា រម្ងាប់កាយសង្ខារដែលគ្រោតគ្រាត នេះ គប្បីជ្រាប  
សេចក្តីដែលខ្យល់គ្រោតគ្រាតល្អិតនិងស្ងប់ទៅ ដោយន័យដូចពណ៌នាមក  
ដូច្នេះឯង ។ ចំណែកក្នុងបដិសម្ព័ទ្ធ ព្រះធម្មសេនាបតីសារីបុត្រ ពោល  
សេចក្តីនៃបទនោះ ព្រមទាំងពាក្យចោទសួរនិងពាក្យឆ្លើយដោះស្រាយឱ្យ  
ច្បាស់យ៉ាងនេះ ៖

“បុគ្គលសិក្សាដូចម្តេច បុគ្គលសិក្សាថា អាត្មាអញកាលរម្ងាប់នូវ  
កាយសង្ខារ ទើបដកដង្ហើមចេញ សិក្សាថា អាត្មាអញកាលរម្ងាប់នូវកាយ  
សង្ខារ ទើបដកដង្ហើមចូល ។ កាយសង្ខារ តើដូចម្តេច ។ ពួកខ្យល់  
ដកដង្ហើមចេញវែង ដែលប្រព្រឹត្តទៅក្នុងកាយ ធម៌ទាំងនេះ ជាប់ដោយ  
កាយ ឈ្មោះថា កាយសង្ខារ, បុគ្គលកាលរម្ងាប់ រំលត់ បង្រ្កាបនូវកាយ  
សង្ខារទាំងនោះ ឈ្មោះថា សិក្សា ពួកខ្យល់ដកដង្ហើមចូលវែង ដែល  
ប្រព្រឹត្តទៅក្នុងកាយ ធម៌ទាំងនេះ ជាប់ដោយកាយ ឈ្មោះថា កាយ  
សង្ខារ, បុគ្គលកាលរម្ងាប់ រំលត់ បង្រ្កាបនូវកាយសង្ខារទាំងនោះ ឈ្មោះ  
ថា សិក្សា; ពួកខ្យល់ដកដង្ហើមចេញខ្លី ដង្ហើមចូលខ្លី ឬដង្ហើមចេញ  
សម្រាប់បុគ្គលកំណត់ជំនួសនូវកាយទាំងពួងដែលប្រព្រឹត្តទៅក្នុងកាយ ធម៌

ទាំងនេះ ជាប់ដោយកាយ ឈ្មោះថា កាយសង្ខារ, បុគ្គលកាលរម្ងាប់  
រំលត់ បង្រួបបង្រួមកាយសង្ខារទាំងនោះ ឈ្មោះថា សិក្សា ។ ការឱន  
ការឆាក ការទម្រេត ការឈម ការពង្ស ការអន្ទុះសា ការកម្រើក ការ  
ញាប់ញ័រ ណានៃកាយ ដោយកាយសង្ខារទាំងឡាយ មានសភាពយ៉ាង  
ណា បុគ្គលសិក្សាថា អាត្មាអញកាលរម្ងាប់នូវកាយសង្ខារ មានសភាព  
យ៉ាងនោះ ទើបដកដង្ហើមចេញ សិក្សាថា អាត្មាអញកាលរម្ងាប់នូវកាយ  
សង្ខារ ទើបដកដង្ហើមចូល ។ ការមិនឱន ការមិនឆាក ការមិនទម្រេត  
ការមិនឈម ការមិនពង្ស ការមិនអន្ទុះសា ការមិនកម្រើក ការមិន  
ញាប់ញ័រ ណានៃកាយ ដោយកាយសង្ខារទាំងឡាយ មានសភាពយ៉ាង  
ណា បុគ្គលសិក្សាថា អាត្មាអញកាលរម្ងាប់នូវកាយសង្ខារដ៏ល្អិតស្អុយ  
មានសភាពយ៉ាងនោះ ទើបដកដង្ហើមចេញ សិក្សាថា អាត្មាអញកាល  
រម្ងាប់នូវកាយសង្ខារ ទើបដកដង្ហើមចូល ។ បានឮថា បុគ្គលសិក្សាថា  
អាត្មាអញកាលរម្ងាប់នូវកាយសង្ខារ ទើបដកដង្ហើមចេញ សិក្សាថា អាត្មា  
អញកាលរម្ងាប់នូវកាយសង្ខារ ទើបដកដង្ហើមចូល ដោយអាការយ៉ាងនេះ  
ហើយ ។ កាលបើយ៉ាងនេះ ការប្រាកដនៃការបានខ្យល់មិនទាន់មាន ការ  
ប្រាកដនៃដង្ហើមចេញ និងដង្ហើមចូល ក៏មិនទាន់មាន ការប្រាកដនៃ  
អានាបានស្សតិ ក៏មិនទាន់មាន ទាំងការប្រាកដនៃអានាបានស្សតិសមាធិ

ក៏មិនទាន់មានទេ បណ្ឌិតទាំងឡាយ រមែងមិនចូលកាន់សមាបត្តិនោះផង  
 មិនចេញចាកសមាបត្តិនោះផង ។ បានឮថា បុគ្គលសិក្សាថា អាត្មាអញ  
 កាលរម្ងាប់នូវកាយសង្ខារ ទើបដកដង្ហើមចេញ សិក្សាថា អាត្មាអញកាល  
 រម្ងាប់នូវកាយសង្ខារ ទើបដកដង្ហើមចូល ដោយអាការយ៉ាងនេះហើយ  
 កាលបើយ៉ាងនេះ ការប្រាកដនៃការបានខ្យល់ក៏មាន ការប្រាកដនៃខ្យល់  
 ដង្ហើមចេញ និងខ្យល់ដង្ហើមចូល ក៏មាន ការប្រាកដនៃអាណាបានស្បុតិ  
 ក៏មាន ទាំងការប្រាកដនៃអាណាបានស្បុតិសមាធិ ក៏មាន ទើបបណ្ឌិតទាំង  
 ឡាយ ចូលកាន់សមាបត្តិនោះផង ចេញចាកសមាបត្តិនោះផង ដំណើរ  
 នោះ ប្រៀបដូចជាអ្វី ប្រៀបដូចជាគាំងដែលគេគោះ សំឡេងគ្រោតគ្រាត  
 រមែងប្រព្រឹត្តទៅជាដំបូង, ព្រោះបុគ្គលកាន់យកល្អ ព្រោះធ្វើទុកក្នុងចិត្ត  
 ល្អ ព្រោះចាំទុកល្អនូវនិមិត្តនៃសំឡេងដ៏គ្រោតគ្រាត កាលបើសំឡេងគ្រោត  
 គ្រាត បន្ទាប់មកសំឡេងដ៏ល្អិត រមែងប្រព្រឹត្តទៅជាខាងក្រោយ, ព្រោះ  
 បុគ្គលកាន់យកល្អ ព្រោះធ្វើទុកក្នុងចិត្តល្អ ព្រោះចាំទុកល្អនូវនិមិត្តនៃ  
 សំឡេងដ៏ល្អិត កាលសំឡេងដ៏ល្អិតរលត់ហើយ; បន្ទាប់មក ចិត្តរមែង  
 ប្រព្រឹត្តទៅជាខាងក្រោយ ព្រោះចិត្តមាននិមិត្ត(នៃសំឡេង)ដ៏ល្អិតជា  
 អាមូណ៍ មានឧបមារដូចម្តេចមិញ មានឧបមេយ្យដូចជាខ្យល់ដកដង្ហើម  
 ចេញនិងដកដង្ហើមចូលដ៏គ្រោតគ្រាត រមែងប្រព្រឹត្តទៅជាដំបូង ។ ព្រោះ



បុគ្គលកាន់យកល្អ ព្រោះធ្វើទុកក្នុងចិត្តល្អ ព្រោះចាំទុកល្អនូវនិមិត្តនៃ  
 ខ្យល់ដង្ហើមចេញនិងខ្យល់ដង្ហើមចូលដ៏គ្រោតគ្រោត កាលខ្យល់ដង្ហើម  
 ចេញនិងខ្យល់ដង្ហើមចូលដ៏គ្រោតគ្រោតរលត់ហើយ, បន្ទាប់មកខ្យល់  
 ដង្ហើមចេញ និងខ្យល់ដង្ហើមចូលដ៏ល្អិត រមែងប្រព្រឹត្តទៅជាខាងក្រោយ,  
 ព្រោះបុគ្គលកាន់យកល្អ ព្រោះធ្វើទុកក្នុងចិត្តល្អ ព្រោះចាំទុកល្អ នូវនិមិត្ត  
 នៃខ្យល់ដង្ហើមចេញនិងខ្យល់ដង្ហើមចូលដ៏ល្អិត កាលខ្យល់ដង្ហើមចេញ  
 និងខ្យល់ដង្ហើមចូលដ៏ល្អិតរលត់ហើយ, បន្ទាប់មក ចិត្តក៏មិនដល់នូវ  
 សេចក្តីរាយមាយ ក្នុងកាលខាងក្រោយ ព្រោះចិត្តយកនិមិត្តនៃខ្យល់  
 ដង្ហើមចេញ និងខ្យល់ដង្ហើមចូលដ៏ល្អិតជាអារម្មណ៍ ក៏យ៉ាងនោះដែរ ។  
 កាលបើយ៉ាងនេះ ការប្រាកដនៃការបានខ្យល់ ក៏មាន ការប្រាកដនៃខ្យល់  
 ដង្ហើមចេញ និងខ្យល់ដង្ហើមចូល ក៏មាន ការប្រាកដនៃអានាបានស្សតិ  
 ក៏មាន ការប្រាកដនៃអានាបានស្សតិសមាធិ ក៏មាន បណ្ឌិតទាំងឡាយ  
 រមែងចូលកាន់សមាបត្តិនោះផង រមែងចេញចាកសមាបត្តិនោះផង កាយ  
 គឺ ខ្យល់ដង្ហើមចេញ និងខ្យល់ដង្ហើមចូលរបស់បុគ្គលកាលរម្ងាប់នូវកាយ  
 សង្ខារ ឈ្មោះថា ឧបដ្ឋាន សតិ ឈ្មោះថា អនុបស្សនាញាណ, កាយ  
 ឈ្មោះថា ឧបដ្ឋាន មិនឈ្មោះថា សតិទេ ចំណែកខាងសតិ ទើបឈ្មោះ  
 ថា ឧបដ្ឋានផង ឈ្មោះថា សតិផង បុគ្គលរមែងពិចារណាយើញនូវ

កាយនោះ ដោយសតិ្តនោះ ដោយញាណនោះ, ហេតុនោះ លោកពោល

ថា កាយេ កាយានុបស្សនាសតិប្បដ្ឋានការវេទនា : ការចម្រើន

សតិប្បដ្ឋាន គឺ ការពិចារណាយើញកាយក្នុងកាយ”<sup>១</sup> ដូច្នេះ ។

ក្នុងបទថា បស្សម្ហំ កាយសច្ចារ្គ : រម្ងាប់កាយសង្ខារ សីមដកដង្ហើមចូល នេះ មានការពណ៌នាតាមលំដាប់បទនៃបឋមចតុក្កៈ

ដែលត្រាស់ទុកដោយអំណាចនៃកាយានុបស្សនាត្រឹមតែប៉ុណ្ណោះសិន ។

តែព្រោះក្នុងអធិការនេះ ចតុក្កៈនេះប៉ុណ្ណោះ ត្រាស់ទុកដោយអំណាចនៃ កម្មដ្ឋានរបស់កុលបុត្រអ្នកចាប់ផ្តើម ធ្វើ, ចំណែកចតុក្កៈ ៣ ទៀតក្រៅ

នេះ ត្រាស់ទុកដោយអំណាចនៃវេទនានុបស្សនា ចិត្តានុបស្សនា និងធម្មា នុបស្សនារបស់កុលបុត្រអ្នកសម្រេចឈានហើយ ក្នុងបឋមចតុក្កៈនេះ;

ដូច្នេះ កុលបុត្រ អ្នកប្រាថ្នានឹងចម្រើនកម្មដ្ឋាននេះ ហើយសម្រេចព្រះ អរហត្តព្រមទាំងបដិសម្ពិទ្ធ ដោយវិបស្សនាដែលមានអានាបានចតុត្ថជ្ឈាន

ជាទបដ្ឋាន គួរជ្រាបកិច្ចដែលខ្លួនគួរធ្វើមុនទាំងអស់ តាំងពីដើម ក្នុង អធិការនៃអានាបានស្សតិកម្មដ្ឋាននេះឯង ដោយអំណាចនៃកុលបុត្រអ្នក

ចាប់ផ្តើមធ្វើ ។

១. ខុទ្ទ. បដិ. មហាវគ្គ. ៧០. ១១៤/១៤៥ ។

កុលបុត្រនឹងរៀនកម្មដ្ឋានត្រូវបំពេញសីលឱ្យបរិសុទ្ធ

កុលបុត្រគួរជម្រះសីល ៤ យ៉ាងឱ្យបរិសុទ្ធមុន ។ ក្នុងសីល  
 នោះ មានវិធីជម្រះឱ្យបរិសុទ្ធ ៣ យ៉ាង គឺ មិនត្រូវអាបត្តិ១ ចេញចាក  
 អាបត្តិដែលត្រូវហើយ ១ មិនសៅហ្មងដោយកិលេសទាំងឡាយ១ ។  
 ពិតមែន ការនាំមែនសម្រេចដល់កុលបុត្រអ្នកមានសីលបរិសុទ្ធយ៉ាង  
 នោះ ។ កុលបុត្រគួរបំពេញសូម្បីសីលដែលលោកហៅថា អភិស  
 មាចារិកសីល ឱ្យបរិបូណ៌ជាមុន ដោយអំណាចវត្ថុទាំងនេះ គឺ វត្ថុទី  
 លានព្រះចេតិយ វត្ថុទីលានពោធិព្រឹក្ស ឧបជ្ឈាយវត្ថុ អាចរិយាវត្ថុ វត្ថុ  
 ក្នុងរោងភ្លើង វត្ថុក្នុងរោងឧបោសថ ខន្ធកវត្ថុ ៨២ មហាវត្ថុ ១៤ ។  
 ពិតមែន កុលបុត្រណា គប្បីពោលថា “យើងរក្សាសីល, កម្មដោយ  
 អភិសមាចារិកវត្ថុនឹងមានប្រយោជន៍អ្វី ?” សីលរបស់កុលបុត្រនោះដែល  
 នឹងបរិបូណ៌បាន នោះមិនមែនជាឋានៈដែលនឹងមានបាន ។ តែកាល  
 អភិសមាចារិកវត្ថុបរិបូណ៌, សីលក៏នឹងបរិបូណ៌ ។ កាលសីលបរិបូណ៌,  
 សមាធិរមែងកាន់យក ។ សមពិត ដូចព្រះតម្រាស់ដែលព្រះមានព្រះភាគ  
 ត្រាស់ទុកថា “ម្ចាស់ភិក្ខុទាំងឡាយ ភិក្ខុនោះជាអ្នកមិនមានសេចក្តីគោរព  
 មិនមានសេចក្តីកោតក្រែង ប្រព្រឹត្តមិនស្មើក្នុងពួកសព្វហូចាវបុគ្គលសោះ  
 នឹងបំពេញសមាចារិកធម៌ គឺបញ្ញត្តសីលបាន ហេតុនេះ រមែងមិនមានទេ

បើមិនបានបំពេញអភិសមាចារិកធម៌ហើយ នឹងបំពេញសេក្ខធម៌បាន  
 ហេតុនេះ រមែងមិនមានទេ បើមិនបំពេញសេក្ខធម៌ហើយ នឹងបំពេញ  
 សីលបាន ហេតុនេះ រមែងមិនមានទេ បើមិនបំពេញសីលហើយ នឹង  
 បំពេញសម្មាទិដ្ឋិបាន ហេតុនេះ រមែងមិនមានទេ បើមិនបំពេញសម្មាទិដ្ឋិ  
 ហើយ នឹងបំពេញសម្មាសមាធិបាន ហេតុនេះ រមែងមិនមានទេ”<sup>១</sup> ។

ព្រោះហេតុដូច្នេះ កុលបុត្រនេះគួរបំពេញសូម្បីវត្ថុ មានចេតិយ្យន្តណវត្ថុ  
 ជាដើម ដែលលោកហៅថា អភិសមាចារិកវត្ថុ ឱ្យបរិបូណ៌ជាមុនសិន ។  
 ខាងមុខអំពីការជម្រះសីលឱ្យបរិសុទ្ធនោះ ក៏គួរកាត់បលិពោធន (សេចក្តី  
 កន្ទ្វល់) យ៉ាងណាមួយ ដែលមាននៅក្នុងបណ្តាបលិពោធន ១០ យ៉ាង  
 ដែលអាចារ្យទាំងឡាយពោលទុកយ៉ាងនេះថា ៖

“បលិពោធន (សេចក្តីកន្ទ្វល់) ១០ យ៉ាងនោះ គឺ  
 អាវាស ១ ត្រកូល ១ លាភ (គឺ បច្ច័យបួន) ១ គណៈ  
 (គឺ ពួក) ១ ការងារ (គឺការកសាង) ជាគម្រប់ប្រាំ ១  
 អន្ទានៈ (គឺ ដើរមកឆ្ងាយ) ១ ញាតិ ១ អាពាធ ១ គន្លុះ  
 (គឺ ការរៀនបរិយត្តិ) ១ ឥទ្ធិឫទ្ធិ ១ ។ កុលបុត្រអ្នកកាត់  
 បលិពោធនយ៉ាងនេះហើយ ទើបគួររៀនកម្មដ្ឋាន” ។

---

១. អង្គ. បញ្ច. ៤៤. ២១/២៨ ។

កម្មដ្ឋាន ២ ព្រមទាំងអធិប្បាយ

កម្មដ្ឋាននោះ មាន ២ យ៉ាង គឺ សព្វត្ថកកម្មដ្ឋាន (កម្មដ្ឋានមាន  
 ប្រយោជន៍ក្នុងកុសលធម៌ទាំងពួង) ១ បារិហារិយកម្មដ្ឋាន (កម្មដ្ឋានគួរ  
 បរិហាររក្សា) ១ ។ បណ្តាកម្មដ្ឋាន ២ យ៉ាងនោះ ដែលឈ្មោះថា  
 សព្វត្ថកកម្មដ្ឋាន បានដល់ មេត្តា (ដែលចម្រើនទៅ) ក្នុងពួកភិក្ខុជា  
 ដើម និងមរណសូត្រិ (ការរលឹកដល់សេចក្តីស្លាប់) ។ អាចារ្យពួក  
 មួយពោលថា អសុភសញ្ញាខ្លះ ។ ពិតមែន ភិក្ខុដែលនឹងចម្រើនកម្មដ្ឋាន  
 គ្រាន់បួងត្រូវកាត់បលិពោធចេញសិន ហើយសម្រេចចម្រើនមេត្តាទៅក្នុងពួក  
 ភិក្ខុដែលនៅក្នុងសីមា, លំដាប់ពីនោះ គប្បីចម្រើនទៅក្នុងពួកទេវតាដែល  
 នៅក្នុងសីមា, បន្ទាប់ពីនោះ គប្បីចម្រើនទៅក្នុងឥស្សរជនក្នុងគោចរគ្រាម  
 , តពីនោះគប្បីចម្រើនទៅក្នុងពួកសព្វសត្វទាំងដល់អ្នកស្រុកក្នុងគោ  
 ចរគ្រាមនោះ ។ ពិតមែន ភិក្ខុនោះ ធ្វើពួកជនអ្នកនៅរួមគ្នាឱ្យកើតមាន  
 ចិត្តទន់ភ្លន់ ព្រោះមេត្តាក្នុងពួកភិក្ខុ ។ វេលានោះ លោកនឹងមានសេចក្តី  
 នៅជាសុខ ។ លោករមែងបានពួកទេវតាអ្នកមានចិត្តទន់ភ្លន់ ព្រោះមេត្តា  
 ក្នុងពួកទេវតាអ្នកនៅក្នុងសីមាចាត់ការរក្សាទុកយ៉ាងល្អ ដោយការរក្សា  
 ដែលប្រកបដោយធម៌ ។ ទាំងអ្នកដែលឥស្សរជនទាំងឡាយ អ្នកមាន  
 ចិត្តសន្តានទន់ភ្លន់ ព្រោះមេត្តាក្នុងឥស្សរជនក្នុងគោចរគ្រាម ចាត់រក្សា  
 ប្រុងប្រយ័ត្នទុកយ៉ាងល្អ ដោយការរក្សាដែលប្រពៃតាមធម៌ ។ និងជាអ្នក

ដែលអ្នកស្រុកទាំងនោះអ្នកមានចិត្តត្រូវអប់រំឱ្យជ្រះថ្លា ព្រោះមេត្តាក្នុងពួក  
 អ្នកស្រុកក្នុងគោចរគ្រាមនោះ មិនមើលឆ្ងាយត្រាប់ទៅ ។ ជាអ្នកត្រាប់  
 ទៅមិនមានអ្វី ប៉ះទង្គិចក្នុងទីគ្រប់ស្ថាន ព្រោះមេត្តាក្នុងពួកសព្វសត្វ ។  
 មួយទៀត លោកកាលគិតថា យើងនឹងត្រូវស្លាប់ពិតប្រាកដ ដោយ  
 មរណស្ស្រតិ លះការស្វែងរកដែលមិនសមគួរចេញ ជាអ្នកមានសេចក្តីតក់  
 ស្ម័គ្រចម្រើនខ្ពស់ឡើងជាលំដាប់ រមែងជាអ្នកមានការប្រព្រឹត្តមិនផ្ទុះ  
 ថយ ។ តណ្ហា រមែងមិនកើតឡើង សូម្បីក្នុងអារម្មណ៍ដែលជាទិព្វ  
 ព្រោះអសុភសញ្ញា ។

ព្រោះហេតុនោះ គុណធម៌ទាំង ៣ (គឺ មេត្តា១ មរណស្ស្រតិ១  
 អសុភសញ្ញា១) នោះ របស់ភិក្ខុនោះ លោកហៅថា សព្វត្ថកម្មដ្ឋាន  
 ព្រោះធ្វើសេចក្តីអធិប្បាយថា ជាកម្មដ្ឋានដែលកុលបុត្រគប្បីប្រាថ្នា គឺ  
 គប្បីត្រូវការក្នុងទីគ្រប់ស្ថាន ព្រោះជាធម៌មានឧបការៈច្រើន និងព្រោះភាព  
 ជាបទដ្ឋាននៃការប្រឹងប្រែងប្រកបរឿយ ។ ដែលសេចក្តីព្យាយាម តាម  
 ដែលប្រាថ្នាទុក ដោយន័យដូចពណ៌នាមកដូច្នេះ ។

ក៏បណ្តាអារម្មណ៍ ៣៨ ប្រការ កម្មដ្ឋានណា ដែលសមតាមចរិត  
 របស់កុលបុត្រណា កម្មដ្ឋាននោះ លោកហៅថា បារិហារិយកម្មដ្ឋាន  
 ព្រោះជាកម្មដ្ឋានដែលកុលបុត្រនោះ គួរបរិហារទុកជានិច្ច ដោយន័យ  
 តាមដែលពោលហើយនុ៎ះឯង ។ តែក្នុងតតិយបារាជិកនេះ អានាបានកម្ម

ដ្ឋាននេះឯង លោកហៅថា បារិហារិយកម្មដ្ឋាន ។ ក្នុងអំឡុងពេលអំពី អានាប្រាសកម្មដ្ឋាននេះ មានសេចក្តីសង្ខេបប៉ុណ្ណោះ ។ ចំណែកសេចក្តី ពិស្តារអ្នកសិក្សាត្រូវការកថាពេលអំពីការជម្រះសីលឱ្យបរិសុទ្ធ និងកថា ពេលអំពីការកាត់បលិពោធគប្បីកាន់យកអំពីបក្សណ៍វិសេស ឈ្មោះ វិសុទ្ធិមគ្គចុះ ។

**គួររៀនកម្មដ្ឋានក្នុងសំណាក់ពុទ្ធឱវសរហូតដល់អ្នកបានឈាន**

មួយទៀត កុលបុត្រអ្នកមានសីលបរិសុទ្ធ និងកាត់បលិពោធបាន ហើយយ៉ាងនោះ កាលនឹងរៀនកម្មដ្ឋាននេះ គួររៀនក្នុងសំណាក់ពុទ្ធបុត្រ អ្នកឱ្យចតុត្ថជ្ឈានកើតឡើងដោយកម្មដ្ឋាននេះឯង ហើយចម្រើនរឹបសូនា បានសម្រេចភាពជាព្រះអរហន្ត ។ កាលមិនបានជួបព្រះខ័ណ្ឌស្រពនោះ គួររៀនក្នុងសំណាក់ព្រះអនាគាមី កាលមិនបានសូម្បីព្រះអនាគាមីនោះ ក៏ គួររៀនក្នុងសំណាក់ព្រះសកទាគាមី ។ កាលមិនបានសូម្បីព្រះសកទាគាមី នោះ ក៏គួររៀនក្នុងសំណាក់ព្រះសោតាបន្ន, កាលមិនបានសូម្បីព្រះ សោតាបន្ននោះ ក៏គួររៀនក្នុងសំណាក់របស់លោកអ្នកបានចតុត្ថជ្ឈាន ដែលមានអានាប្រាសជាអារម្មណ៍, កាលមិនបានលោកអ្នកបានចតុត្ថជ្ឈាន សូម្បីនោះ ក៏គួររៀនក្នុងសំណាក់របស់ព្រះវិនិច្ឆយាចារ្យ អ្នកមិនកាន់ ច្រឡំទាំងក្នុងបាលីនិងអដ្ឋកថា ។ ពិតមែន ព្រះអរិយបុគ្គលទាំងឡាយ

មានព្រះអរហន្តជាដើម រមែងប្រាប់ចំពោះមគ្គដែលខ្លួនបានសម្រេចហើយ  
 ប៉ុណ្ណោះ ។ ចំណែកព្រះវិនិច្ឆ័យាចារ្យនេះជាអ្នកមិនកាន់ច្រឡំ កំណត់  
 អារម្មណ៍ជាទីសប្បាយ និងមិនសប្បាយ ក្នុងអារម្មណ៍ទាំងពួងហើយទើប  
 ប្រាប់ ដូចអ្នកនាំទៅកាន់មកដំរីធំ ក្នុងព្រៃស្តុកដូច្នោះ ។

### កម្មដ្ឋានមានសន្ធិ គឺ ទីត ៥ យ៉ាង

ក្នុងអធិការពោលអំពីការរៀនកម្មដ្ឋាននោះ មានអនុបុព្វកថា ដូច  
 តទៅនេះ ៖

ភិក្ខុនោះគួរជាអ្នកមានការប្រព្រឹត្តស្រាល បរិបូណ៌ដោយវិន័យ  
 និងមានយោទចូលទៅរកអាចារ្យដែលមានសេចក្តីដូចពោលហើយ គប្បី  
 រៀនកម្មដ្ឋាន មានសន្ធិ ៥ ក្នុងសំណាក់របស់អាចារ្យនោះ អ្នកមានចិត្ត  
 ដែលខ្លួនឱ្យត្រេកអរ ដោយវត្ថុ និងការបដិបត្តិ ។ ក្នុងពាក្យថា កម្មដ្ឋាន  
 មានសន្ធិ ៥ នោះ សន្ធិមាន ៥ យ៉ាងទាំងនេះ គឺ ឧគ្គហៈ ការរៀន ១  
 បរិបុច្ឆា ការសាកសួរ ១ ឧបដ្ឋានៈ សេចក្តីប្រាកដ ១ អប្បនា សេចក្តី  
 តម្កល់មាំ ១ លក្ខណៈ សេចក្តីកំណត់ចំណាំ ១ ។

ក្នុងឧគ្គហៈជាដើមនោះ ការរៀនកម្មដ្ឋាន ឈ្មោះថា ឧគ្គហៈ ។  
 ការសាកសួរកម្មដ្ឋាន ឈ្មោះថា បរិបុច្ឆា ។ សេចក្តីប្រាកដនៃកម្មដ្ឋាន  
 ឈ្មោះថា ឧបដ្ឋានៈ ។ សេចក្តីតម្កល់មាំនៃកម្មដ្ឋាន ឈ្មោះថា



អប្បនា ។ លក្ខណៈនៃកម្មដ្ឋាន ឈ្មោះថា លក្ខណៈ ។ មានពាក្យ  
អធិប្បាយថា សេចក្តីពិចារណានៃសភាពកម្មដ្ឋានថា កម្មដ្ឋាននេះ មាន  
លក្ខណៈយ៉ាងនេះ ។ ភិក្ខុកាលរៀនកម្មដ្ឋាន ដែលមានសន្ធិ៥ យ៉ាងនេះ  
សូម្បីខ្លួនឯងក៏មិនលំបាក ទាំងមិនត្រូវរុករានអាចារ្យឱ្យលំបាក ។ ព្រោះ  
ដូច្នេះ គួរសូមអាចារ្យឱ្យប្រាប់តែបន្តិច ស្វាធារ្យរហូតដល់អស់វេលាជា  
ច្រើន កាលរៀនកម្មដ្ឋាន ដែលមានសន្ធិ ៥ យ៉ាងនោះហើយ បើក្នុង  
អាវាសនោះ មានសេនាសនៈជាដើមជាទីសប្បាយសោត គួរនៅក្នុង  
អាវាសនោះឯង បើក្នុងអាវាសនោះ មិនមានសេនាសនៈជាទីសប្បាយ  
សោត គួរសូមលាអាចារ្យ បើជាអ្នកមានបញ្ញាខ្សោយ គួរទៅអស់ចម្ងាយ  
មួយយោជន៍យ៉ាងក្រៃលែង បើជាអ្នកមានបញ្ញាចាស់ក្លាក៏គួរទៅសូម្បី  
ឆ្ងាយ ( យ៉ាងនោះ ) បានហើយចូលទៅកាន់សេនាសនៈដែលប្រកប  
ដោយអង្គនៃសេនាសនៈ ៥ យ៉ាង រៀនសេនាសនៈដែលមានទោស ១៨  
យ៉ាង ហើយស្នាក់នៅក្នុងសេនាសនៈនោះ កាត់បលិពោធចូចចេញ ឆាន់  
ភត្តាហាររួចស្រេចហើយ បន្ទោបង់សេចក្តីពុលអាហារ ធ្វើចិត្តឱ្យរីករាយ  
ដោយការអនុស្សរណៈដល់គុណព្រះរតនត្រ័យ មិនវង្វេងភ្លេចកម្មដ្ឋាន  
សូម្បីតែមួយបទ ដែលរៀនពីអាចារ្យគប្បីមនសិការអានានបានស្ម័គ្រកម្ម  
ដ្ឋាននេះ ។ ក្នុងវិស័យនៃតតិយបារាជិកនេះ មានសេចក្តីសង្ខេប  
ប៉ុណ្ណោះ ។ ចំណែកសេចក្តីពិស្តារ អ្នកសិក្សាដែលត្រូវការកថាមគ្គនេះ

គប្បីកាន់យកអំពីបករណ៍វិសេសវិសុទ្ធិមគ្គចុះ ។

**វិធីមនសិការអាណាបានស្សតិកម្មដ្ឋាន ៨ យ៉ាង**

ក៏ក្នុងពាក្យដែលខ្ញុំព្រះករុណាពោលថា គប្បីមនសិការអាណាបានស្សតិកម្មដ្ឋាននេះ មានមនសិការវិធីដូចតទៅនេះ ៖

គឺ ការរាប់ ការតាមចង ការពាល់ត្រូវ ការបញ្ឈប់ទុក ការកំណត់ ការផ្លាស់ប្តូរ សេចក្តីបរិសុទ្ធិ និងការឃើញធម៌ទាំងនោះជាក់ច្បាស់ ។

ការរាប់នុ៎ះឯង ឈ្មោះថា គណនា : ការរាប់ ។

ការកំណត់តាម ឈ្មោះថា អនុពន្ធនា : ការតាមចង ។

ឋានដែលខ្យល់ប៉ះត្រូវ ឈ្មោះថា ផុសនា : ការពាល់ត្រូវ ។

សេចក្តីតម្កល់មាំឈ្មោះថា បឋនា : ការបញ្ឈប់ទុក ។

ការឃើញច្បាស់ ឈ្មោះថា សល្លក្ខណា : ការកំណត់ ។

មគ្គ ឈ្មោះថា វិវដ្តនា : ការផ្លាស់ប្តូរ ។

ផលឈ្មោះថា បារិសុទ្ធិ : សេចក្តីបរិសុទ្ធិ ។

ការពិចារណា ឈ្មោះថា តេសញ្ច បដិបស្សនា : ការឃើញធម៌ទាំងនោះ ជាក់ច្បាស់ ។

**អធិប្បាយវិធីរាប់ខ្យល់ដកដង្ហើមចេញចូល**

បណ្តាមនុស្សការវិធី មានការរាប់ជាដើមនោះ កុលបុត្រអ្នកចាប់ផ្តើម បំពេញនេះ សេចក្តីមនុស្សការកម្មដ្ឋាននេះដោយការរាប់មុន ។ កាលនឹង រាប់ មិនគួរឈប់រាប់តិចជាង ៥, មិនគួររាប់ឱ្យច្រើនជាង ១០, មិនគួរ សម្តែង (ការរាប់) ឱ្យជាច្រើននោះ ។

ព្រោះកាលឈប់រាប់តិចជាង ៥ ចិត្តប្បាទ រមែងក្តៅក្រហាយក្នុង ឱកាសចង្អៀត ដូចហ្មងគោ ដែលរមែងយំទុកក្នុងក្រោលដែលចង្អៀត ដូច្នោះ ។ កាលរាប់ច្រើនជាង ១០ ចិត្តប្បាទក៏កង្វល់ដោយការរាប់ ប៉ុណ្ណោះ ។ កាលសម្តែង (ការរាប់) ឱ្យជាច្រើននោះ ចិត្តរមែងខ្វល់ ខ្វាយថា “កម្មដ្ឋានរបស់យើងដល់ទីបំផុតឬទេហ្ន៎” ។ ព្រោះដូច្នោះ ត្រូវ វៀរទោសទាំងនេះចេញសិន សឹមរាប់ ។ កាលនឹងរាប់ ត្រាដំបូង គួរ រាប់ដោយវិធីរាប់យឺតៗ គឺ រាប់ដូចវិធីរាប់ស្រូវ ។ ពិតមែន អ្នករាប់ ស្រូវ រាប់ពេញនាឡិហើយប្រាប់ថា ១ ទើបចាក់ចុះ កាលរាប់ពេញ ទៀត ជួបសម្រាមយ៉ាងណាមួយ រើសវាចោលចេញ ទើបប្រាប់ថា ១-១ ។ ក្នុងពាក្យថា ២-២ ជាដើម ក៏ន័យនេះ ។ កុលបុត្រសូម្បីនេះ ក៏យ៉ាងនោះដែរ បណ្តាខ្យល់ដកដង្ហើមចេញនិងដកដង្ហើមចូល ចំណែក ណាប្រាកដ គប្បីចាប់យកចំណែកនោះ ហើយគប្បីកំណត់ ខ្យល់ដែល

កំពុងឆ្លងទៅ ។ តាំងពីដើមថា ១-១ ទៅ ដរាបដល់ថា ១០-១០ កាល  
កុលបុត្រនោះរាប់ដោយវិធីយ៉ាងនេះ ខ្យល់អស្សាសៈ ដែលកំពុងចេញ  
និងខ្យល់បស្សាសៈ ដែលកំពុងចូល រមែងប្រាកដ ។

លំដាប់នោះ កុលបុត្រនេះគួរលះវិធីរាប់យឺត ។ គឺ រាប់ដូចវិធី  
វាលស្រូវនោះចេញ ហើយគប្បីរាប់ដោយវិធីរហ័ស ។ គឺ រាប់ដូចវិធីនា  
យគោបាល ។ ពិតមែន នាយគោបាលអ្នកឆ្លាត យកដុំគ្រួសជាក់ថ្នក  
ដៃកាន់ខ្សែនិងដំបងទៅកាន់ក្រោលពីព្រឹកព្រលឹម វាយគោត្រង់ខ្នងហើយ  
អង្គុយនៅលើសសរសន្ទុះទ្វារ រាប់មេគោដែលមកដល់ទ្វារហើយ ។ ជាក់  
ដុំគ្រួសចុះទៅថា ១-២ ជាដើម ។ ហ្មងគោដែលនៅលំបាកក្នុងឱកាស  
ដែលចង្អៀតរហូតដល់អស់ ៣ យាមនៃរាត្រី កាលចេញ ( ពីក្រោល )  
ច្រៀតបៀតគ្នានិងគ្នាប្រញាប់ចេញជាពួក ។ នាយគោបាលនោះ  
រមែងរាប់យ៉ាងរហ័សតែម្តងថា ៣-៤-៥-១០ ជាដើម ។ សូម្បីកាល  
កុលបុត្រនេះ រាប់ដោយន័យមុនដូចពោលមកហើយនេះ ខ្យល់អស្សាសៈ  
និងបស្សាសៈ រមែងប្រាកដសព្វរទៅមកយ៉ាងរហ័ស ។ លំដាប់នោះ  
លោកដឹងថា ខ្យល់អស្សាសៈនិងបស្សាសៈ រមែងសព្វរទៅមកយ៉ាង  
រហ័ស ហើយមិនកាន់យកខ្យល់ខាងក្នុងនិងខាងក្រៅ គប្បីកំណត់យកតែ  
ខ្យល់ដែលមកដល់ចន្លោះ ។ ប៉ុណ្ណោះ រាប់យ៉ាងរហ័ស ។ តែម្តងថា

១-២-៣-៤-៥	១-២-៣-៤-៥-៦-៧-៨
១-២-៣-៤-៥-៦	១-២-៣-៤-៥-៦-៧-៨-៩
១-២-៣-៤-៥-៦-៧	១-២-៣-៤-៥-៦-៧-៨-៩-១០ ។

ព្រោះថា ក្នុងកម្មដ្ឋានដែលជាប់ដោយការរាប់ ចិត្តរមែងមាន អារម្មណ៍តែមួយបានដោយកម្លាំងនៃការរាប់ប៉ុណ្ណោះ ដូចការឈប់ទូកទុក ក្នុងក្រវែលទឹកហូរត្របាញ់ ដោយអំណាចដែលយកថ្នាលចាក់ទប់ ដូច្នោះ ។ កាលលោករាប់រហ័ស ៗ យ៉ាងនេះកម្មដ្ឋាន រមែងប្រាកដដូច ជាថា ដំណើរទៅមិនដាច់ ។ វេលានោះ គ្រាលោកដឹងថា “កម្មដ្ឋាន ដំណើរទៅមិនដាច់ខ្សែ”ហើយ កុំកំណត់ខ្យល់ទាំងខាងក្នុងនិងខាងក្រៅ គប្បីរាប់រហ័ស ៗ តាមន័យមុននុ៎ះឯង ។ កាលលោកបញ្ជូនចិត្តចូលទៅ ព្រមនឹងខ្យល់ដែលចូលទៅខាងក្នុងឋានខាងក្នុងត្រូវខ្យល់ប៉ះខ្ទប់ហើយ រមែងដូចជាពេញដោយខ្លាញ់ខាប់ដូច្នោះ ។ កាលនាំចិត្តចេញមកព្រមនឹង ខ្យល់ដែលចេញមកខាងក្រៅ ចិត្តរមែងផ្សាយទៅក្នុងអារម្មណ៍យ៉ាងច្រើន ទាំងខាងក្នុងនិង ទាំងខាងក្រៅ ។ តែការនាំរមែងសម្រេចដល់អ្នកតាំង សតិទុក ក្នុងឱកាសដែលខ្យល់ពាល់ត្រូវចម្រើនប៉ុណ្ណោះ ។ ព្រោះហេតុ នោះ ទើបខ្ញុំព្រះករុណាពោលថា “កុំកំណត់ខ្យល់ទាំងខាងក្នុងនិងខាងក្រៅ គប្បីរាប់រហ័ស ៗ តាមន័យមុននុ៎ះឯង” ។

**សួរថា** នឹងគប្បីរាប់ខ្យល់អស្សាសៈនិងបស្សាសៈនោះ យូរប៉ុនណា ?

**ឆ្លើយថា** គប្បីរាប់ទៅរហូតដល់សតិដែលវៀរចាកការរាប់នឹងតាំងមាំនៅក្នុងអារម្មណ៍ គឺ ខ្យល់អស្សាសៈនិងបស្សាសៈ ។ ព្រោះថា ការរាប់ ក៏ដើម្បីនឹងកាត់វិតក្កៈដែលឆ្លេតឆ្លៅខាងក្រៅ ហើយតាំងសតិទុកក្នុងអារម្មណ៍ គឺ ខ្យល់អស្សាសៈ និងបស្សាសៈប៉ុណ្ណោះ ។

**អធិប្បាយខាងដើមកណ្តាលនិងទីបំផុតខ្យល់ដកដង្ហើមចេញចូល**

ព្រះយោគាវចរ ត្រាមនសិការដោយការរាប់យ៉ាងនោះហើយ គប្បីមនសិការដោយការតាមចង ។ កិរិយាដែលឈប់សម្រាកការរាប់ ហើយបញ្ចូនសតិទៅតាមខ្យល់អស្សាសៈនិងបស្សាសៈជាប់តគ្នាទៅ ឈ្មោះថាការតាមចង ។ ក៏ឯការបញ្ចូនសតិទៅតាមនោះ មិនមែនដោយអំណាចការទៅតាមខាងដើម កណ្តាល និងទីបំផុត (នៃខ្យល់អស្សាសៈ និងបស្សាសៈ) ទេ ។ ពិតមែន នាភិ (ផ្ចិត) ជាខាងដើមនៃខ្យល់ចេញទៅខាងក្រៅ ហឫទ័យៈ (ចេះដឹង) ជាកណ្តាល នាសិក (ច្រមុះ) ជាទីបំផុត; ចុងនាសិកជាខាងដើមនៃខ្យល់ចូលទៅខាងក្នុងហឫទ័យៈជាកណ្តាល នាភិ ជាទីបំផុត ។ ក៏កាលព្រះយោគាវចរនោះ ទៅតាមខាងដើម កណ្តាល និងទីបំផុត (នៃខ្យល់អស្សាសៈនិងបស្សាសៈ) នោះ ចិត្តដែល

ដល់សេចក្តីរើរវាយ រមែងប្រព្រឹត្តទៅដើម្បីសេចក្តីខ្វល់ខ្វាយ និងដើម្បី  
សេចក្តីញាប់ញ័រ ។ ដូចយ៉ាងដែលព្រះធម្មសេនាបតីសាវ័បុត្រពោលទុកថា ៖

“កាលភិក្ខុផ្តន់ស្មារតីទៅកាន់ខ្យល់ដកដង្ហើមចេញ ខាងដើម កណ្តាល  
និងខាងចុង កាយនិងចិត្ត រមែងជាសភាវៈរញ្ជួយផង រំភើបផង  
ញាប់ញ័រផង ដោយសាចិត្តដែលបោះទៅក្នុងខ្យល់ដង្ហើមខាងក្នុងកាលភិក្ខុ  
ផ្តន់ស្មារតីទៅកាន់ខ្យល់ដកដង្ហើមចេញចូល ខាងដើម កណ្តាល និងខាង  
ចុង កាយនិងចិត្តរមែងជាសភាវៈរញ្ជួយផង រំភើបផង ញាប់ញ័រផង  
ដោយសាចិត្តដែលបោះទៅក្នុងខ្យល់ដង្ហើមខាងក្រៅ”<sup>១</sup> ។

ព្រោះដូច្នេះ ព្រះយោគាវចរ កាលមនសិការដោយការតាមចង  
មិនគប្បីមនសិការដោយអំណាចនៃខាងដើម កណ្តាល និងទីបំផុត ។  
មួយទៀត គប្បីមនសិការដោយអំណាចការពារត្រូវ និងដោយអំណាច  
ការបញ្ឈប់ ព្រោះថា មិនមានការមនសិការជាផ្នែកមួយ ដោយអំណាច  
នៃការពារត្រូវ និងការបញ្ឈប់ ដូចគ្នានឹងដោយអំណាចនៃការរាប់និង  
ការតាមចង ។ តែព្រះយោគាវចរកាលរាប់នៅក្នុងឋានដែលខ្យល់ពាល់  
ត្រូវហើយ ៗ នុ៎ះឯងឈ្មោះថា មនសិការដោយការរាប់ និងការពារ  
ត្រូវ ។ ព្រះយោគាវចរ កាលឈប់សម្រាកការរាប់ក្នុងឋានដែលខ្យល់

១. ខុទ្ទ. បដិ. មហាវគ្គ. ៧០. ៧៦/៩១ ។

ពាល់ត្រូវហើយ ។ នុ៎ះឯង ប្រើសតិតាមចង់ខ្យល់អស្សាសៈនិង  
 បស្សាសៈនោះ និងតាំងចិត្តទុកដោយអំណាចអប្បនា លោកហៅថា  
 មនសិការដោយការតាមចង់ ការពាល់ត្រូវនិងការបញ្ឈប់ ។ សេចក្តីនេះ  
 គប្បីជ្រាបដោយសេចក្តីឧបមាដូចមនុស្សពិការនិងអ្នករក្សាទ្វារ ដែល  
 លោកពោលទុកក្នុងអដ្ឋកថា និងដោយការឧបមាដូចរណារដែលព្រះធម្ម  
 សេនាបតីសារីបុត្រពោលទុកក្នុងបដិសម្ព័ន្ធ ។

### សេចក្តីឧបមាដូចមនុស្សពិការយោលទោង

បណ្តាសេចក្តីឧបមា ៣ យ៉ាងនោះ សេចក្តីឧបមាដូចមនុស្សពិការ  
 យោលទោង មានដូចតទៅនេះ ៖

ប្រៀបដូចមនុស្សពិការយោលទោង ឱ្យដល់មាតា និងបុត្រដែល  
 លេងយោលទោង ហើយអង្គុយនៅត្រង់គល់សសរទោងក្នុងទីនោះឯង  
 កាលក្តារទោងយោលទៅមកដោយលំដាប់ រមែងឃើញទីបំផុតទាំងពីរខាង  
 និងកណ្តាល តែមិនបានខ្វល់ខ្វាយដើម្បីនឹងមើលទីបំផុតទាំងពីរខាង និង  
 កណ្តាល សូម្បីយ៉ាងណា ភិក្ខុនេះ ក៏យ៉ាងនោះដែរ ឈរត្រង់ជិតគល់  
 សសរដែលចូលទៅចង់ទុកដោយអំណាចសតិហើយយោលទោងគឺ ខ្យល់  
 ដកដង្ហើមចេញនិងដកដង្ហើមចូល អង្គុយនៅដោយសតិ ក្នុងនិមិត្តនោះ



ឯង បញ្ចុនសតិទៅតាមខាងដើម កណ្តាល និងទីបំផុតនៃខ្យល់ដកដង្ហើម ចេញនិងដកដង្ហើមចូល ក្នុងឋានដែលខ្យល់ប៉ះត្រូវហើយ ដែលបក់ឆ្លង មកនិងឆ្លងទៅដោយលំដាប់ និងតាំងចិត្តព្រងើយទុកក្នុងនិមិត្តនោះ និង មិនខ្វល់ខ្វាយដើម្បីនឹងក្រលេកមើលខ្យល់ពួកនោះ ។ នេះ ជាសេចក្តី ឧបមាដូចមនុស្សពិការ ។

**សេចក្តីឧបមាដូចអ្នករក្សាទ្វារ**

ចំណែកសេចក្តីឧបមាដូចអ្នករក្សាទ្វារមានដូចតទៅនេះ ៖

អ្នករក្សាទ្វារនឹងមិនដេញដោលសួរឬសតាំងឡាយ តាំងខាងក្នុង និងខាងក្រៅព្រះនគរថា លោកជាអ្នកណា ? មកពីណា ? នឹងទៅណា ? ឬថា ក្នុងដែរបស់លោកមានអ្វី ? ជាការពិត ពួកមនុស្សដែលដើរទៅ តាំងខាងក្នុងនិងខាងក្រៅព្រះនគរតាំងនោះ មិនមែននាទីរបស់អ្នករក្សាទ្វារ នោះទេ តែគេរមែងដេញដោលសួរចំពោះមនុស្សដែលមកដល់ទ្វារ ហើយ ។ ប៉ុណ្ណោះ យ៉ាងណា ខ្យល់ដែលចូលទៅខាងក្នុងនិងខ្យល់ដែល ចេញទៅខាងក្រៅ រមែងមិនជានាទីរបស់ភិក្ខុនេះ ក៏យ៉ាងនោះដែរ នឹងជា នាទីចំពោះតែខ្យល់ដែលមកដល់រន្ធច្រមុះហើយ ។ ប៉ុណ្ណោះ ។ នេះជា សេចក្តីឧបមាដូចអ្នករក្សាទ្វារ ។

**ការកំណត់ខ្យល់ដកដង្ហើម ប្រៀបដូចរណារ**

ចំណែកសេចក្តីឧបមាដូចរណារ គួរជ្រាបចាប់ដើមតាំងពីដើមទៅ ។  
សមដូចពាក្យដែលលោកព្រះធម្មសេនាបតីសារីបុត្រ ពោលទុកថា ៖

“កាលបុគ្គលមិនស្គាល់នូវអារម្មណ៍របស់ចិត្តតែមួយ ការចម្រើន  
នូវធម៌ ៣ ប្រការ គឺ និមិត្ត ១ អស្សាសៈ ១ បស្សាសៈ ១ គេរមែង  
មិនបាន (សម្រេចនូវការវិនា) ។ កាលបុគ្គលដឹងនូវអារម្មណ៍របស់ចិត្ត  
តែមួយ ការចម្រើននូវធម៌ ៣ ប្រការ គឺ និមិត្ត ១ អស្សាសៈ ១  
បស្សាសៈ ១ គេរមែងបាន(សម្រេចនូវការវិនា) ។<sup>១</sup>

ធម៌ទាំង ៣ យ៉ាងនេះ មិនជាអារម្មណ៍នៃចិត្តតែមួយផង ធម៌ទាំង  
៣ យ៉ាងនេះ មិនមែនជាមិនប្រាកដផង តើដូចម្តេច ។ ចិត្តមិនដល់នូវ  
សេចក្តីរើរវាយ ១ ព្យាយាមប្រាកដ ១ ភិក្ខុញ្ចាំងព្យាយាមឱ្យសម្រេច  
បាននូវគុណវិសេស ១ ។ ប្រៀបដូចដើមឈើដែលគេដាំលើភូមិភាគ  
រាបស្មើ បុរសអារដើមឈើនោះ ដោយរណារ ស្មារតីរបស់បុរស  
រមែងតាំងឡើងចំពោះដើមឈើ ដោយអំណាចនៃឆ្មេញរណារដែលពាល់  
ត្រូវ បុរសមិនធ្វើទុកក្នុងចិត្តត្រង់ឆ្មេញរណារដែលទាញមកទាញទៅ ឆ្មេញ  
រណារដែលទាញមកក្តី ទាញទៅក្តី មិនមែនជាមិនប្រាកដទេ ព្យាយាម

១. ខុទ្ទ. បដិ. មហាវគ្គ. ៧០. ៩១/១០៤ ។

រមែងប្រាកដផង បុរសរមែងញ៉ាំងព្យាយាមឱ្យសម្រេចបាននូវគុណវិសេសផង ឯការចូលទៅជិតចង់និមិត្ត ទុកដូចដើមឈើដែលគេដាំលើភូមិភាគដ៏រាបស្មើ, ខ្យល់ដកដង្ហើមចេញនិងដកដង្ហើមចូល ទុកដូចធ្មេញរណារ, ភិក្ខុតម្កល់ទុកនូវស្មារតីត្រង់ចុងច្រមុះ ឬទ្វារមាត់ ហើយអង្គុយមិនធ្វើទុកក្នុងចិត្តនូវខ្យល់ដកដង្ហើមចេញ និងខ្យល់ដកដង្ហើមចូល ទាំងដែលមកទាំងដែលទៅ ខ្យល់ដកដង្ហើមចេញនិងខ្យល់ដកដង្ហើមចូលដែលមក្តី ដែលទៅក្តី មិនមែនមិនប្រាកដទេ ព្យាយាមរមែងប្រាកដផង ភិក្ខុញ៉ាំងព្យាយាមឱ្យសម្រេចបាននូវគុណវិសេសផង ប្រៀបដូចស្មារតីបុរសតាំងឡើងចំពោះដើមឈើ ដោយអំណាចនៃធ្មេញរណារដែលពាល់ត្រូវបុរសមិនធ្វើទុកក្នុងចិត្តត្រង់ធ្មេញរណារដែលទាញមកទាញទៅ ធ្មេញរណារដែលទាញមកក្តី ទាញទៅក្តី មិនមែនជាមិនប្រាកដទេ ព្យាយាមប្រាកដផង បុរសញ៉ាំងព្យាយាមឱ្យសម្រេចបាននូវគុណវិសេសផង ។<sup>១</sup>

ការព្យាយាម តើដូចម្តេច ភិក្ខុមានព្យាយាមប្រាសឃើយ តែងមានកាយ និងចិត្តគួរដល់ការងារ, នេះឈ្មោះថា ការព្យាយាម ។ ការប្រកបព្យាយាម តើដូចម្តេច ។ ភិក្ខុមានព្យាយាមប្រាសឃើយ រមែងលះបង់នូវពួកឧបកិលេស មានវិតក្កៈស្ងប់រម្ងាប់, នេះឈ្មោះថា ការប្រកបព្យាយាម ។ គុណពិសេស តើដូចម្តេច ។ ភិក្ខុមានព្យាយាមប្រាស

---

១. ខុទ្ទ. បដិ. មហាវគ្គ. ៧០. ៩២/១០៥, ៩៣/១០៦ ។

ហើយ រមែងលះបង្ខំនូវពួកសញ្ញាជនៈ មានពួកអនុសយធម៌វិនាស នេះ  
 ឈ្មោះថា គុណពិសេស ។ នេះធម៌ ៣ យ៉ាង ដែលមិនមែនជា  
 អាម្មណ៍នៃឯកចិត្ត, នេះធម៌ ៣ យ៉ាង ដែលភិក្ខុមិនមែនជាមិនដឹង គឺ  
 ចិត្តមិនដល់នូវសេចក្តីរាយមាយ ១ ព្យាយាមប្រាកដ ១ ភិក្ខុញ្ចាំងព្យាយា  
 មឱ្យសម្រេចបាននូវគុណវិសេស ១ យ៉ាងនេះឯង ។<sup>១</sup>

អាទានសូត្របុគ្គលណាបានបំពេញហើយ ចម្រើនហើយ  
 ដោយប្រពៃ សន្សំហើយដោយលំដាប់ ឱ្យដូចព្រះពុទ្ធទ្រង់  
 សម្តែងទុកហើយ, បុគ្គលនោះ រមែងញ្ចាំងលោកនេះឱ្យភ្លឺ  
 ច្បាស់ ដូចជាព្រះចន្ទដែលផុតស្រឡះចាកពពក ។ ”<sup>២</sup>

សេចក្តីនេះឧបមាដូចរណារ ។ ក៏ក្នុងសេចក្តីឧបមាដូចរណារនេះ  
 គប្បីជ្រាបថា ហេតុត្រឹមតែមិនដាក់ចិត្តដោយអំណាចខ្យល់ដកដង្ហើម  
 ចេញនិងខ្យល់ដកដង្ហើមចូល ដែលកន្លងមកហើយ ។ ប៉ុណ្ណោះ ជា  
 ប្រយោជន៍ដល់ភិក្ខុនោះ ។ កម្មដ្ឋាននេះកាលភិក្ខុខ្លះ មិនសិក្សានិមិត្ត  
 រមែងកើតឡើងដោយមិនយឺតយូរឡើយ និងបឋមនា ពោលគឺ អប្បនា  
 ដែលប្រកបដោយអង្គឈានដ៏សេស ក៏រមែងសម្រេច ។ តែសម្រាប់ភិក្ខុ

១. ខុទ្ទ. បដិ. មហាវគ្គ. ៧០. ៩២/១០៥, ៩៣/១០៦ ។

២. ខុទ្ទ. បដិ. មហាវគ្គ. ៧០. ៩៤/១០៧ ។

ខ្លះ មានចាប់ផ្តើមតាំងពីវេលាមនសិការដោយអំណាចការរាប់នុ៎ះឯង គឺ តាំងពីវេលាធ្វើទុក្ខក្នុងចិត្តដោយអំណាចការរាប់ កាលសេចក្តីខូលខ្វាយ មកកាយស្លាប់ទៅ ដោយអំណាចខ្យល់ដកដង្ហើមចេញ និងខ្យល់ដក ដង្ហើមចូលដែលគ្រោតគ្រាតរលត់ទៅដោយលំដាប់ កាយក្តី ចិត្តក្តី រមែង ជាបស្រាល រាងកាយ រមែងដូចជាដល់អាការអណ្តែតឡើងទៅក្នុង អាកាស ដូចភិក្ខុដែលមានកាយសាបរសល់ កាលអង្គុយចុះលើគ្រែឬ តាំង គ្រែនិងតាំង រមែងទ្រេត ទោរទៅ កម្រាល រមែងរុញជ្រួញ ៗ, តែកាលលោកមានកាយមិនរសាបរសល់ អង្គុយចុះ គ្រែនិងតាំង រមែង មិនទ្រេត មិនទោរ កម្រាលក៏មិនរុញជ្រួញ ៗ, គ្រែតាំងដូចជាពេញ ដោយសំឡឹក, ព្រោះហេតុអ្វី ? ព្រោះហេតុថា កាយមិនរសាបរសល់ រមែងជាបស្រាលដូច្នោះ ។ កាលខ្យល់អស្សាសៈនិងបស្សាសៈដែល គ្រោតគ្រាតរលត់ទៅហើយ ចិត្តរបស់ភិក្ខុនោះមាននិមិត្ត គឺ ខ្យល់ អស្សាសៈនិងបស្សាសៈដែលល្អិតជាអារម្មណ៍ រមែងប្រព្រឹត្តទៅ, សូម្បី កាលចិត្តនោះរលត់ទៅហើយ ចិត្តត ៗ ទៅ ដែលមានអារម្មណ៍គឺ និមិត្ត ដែលល្អិតជាចិត្តនោះ រមែងប្រព្រឹត្តទៅនោះឯង ។

សួរថា ចិត្តត ៗ ទៅ រមែងប្រព្រឹត្តទៅយ៉ាងណា ?

ឆ្លើយថា ប្រៀបដូចបុរស យកកំណាត់ដៃកង់គោរតាំង ដោយ ការគោរត្រឹមតែម្តង សំឡេងខ្លាំងក៏កើតឡើង, ចិត្តរបស់បុរសនោះ ដែល

មានសំឡេងខ្លាំង (គ្រោតគ្រោត) ជាអារម្មណ៍ គប្បីប្រព្រឹត្តទៅ, កាល  
 សំឡេងខ្លាំងរលត់ទៅ តពីនោះខាងក្រោយចិត្តដែលមានសំឡេងល្អិតជា  
 អារម្មណ៍ គប្បីប្រព្រឹត្តទៅ, សូម្បីកាលចិត្តដែលមាននិមិត្ត គឺ សំឡេង  
 ល្អិតជាអារម្មណ៍នោះរលត់ទៅហើយ ចិត្តត ៗ ទៅ ដែលមានអារម្មណ៍គឺ  
 និមិត្តដែលល្អិតដរាបដល់ល្អិតជាងចិត្ត ដែលមាននិមិត្ត គឺ សំឡេងល្អិត  
 ជាអារម្មណ៍នោះ រមែងប្រព្រឹត្តទៅតែម្តង យ៉ាងណា, ចិត្តដែលមាននិមិត្ត  
 គឺ ខ្យល់អស្សាសៈនិងបស្សាសៈជាអារម្មណ៍នោះ បណ្ឌិតគប្បីជ្រាបថា  
 រមែងប្រព្រឹត្តទៅ យ៉ាងនោះ, សូម្បីសេចក្តីនេះសមពិត ដូចពាក្យដែល  
 ព្រះធម្មសេនាបតីសារីបុត្រពោលទុកថា “ប្រៀបដូចជារគាំង ដែលគេ  
 គោះ សំឡេងគ្រោតគ្រោត រមែងប្រព្រឹត្តទៅជាដំបូង”, ដូច្នេះ ជាដើម ។  
 គួរឱ្យពិស្តារ<sup>១</sup> ។ ដូចពួកកម្មដ្ឋានដទៃ រមែងប្រាកដច្បាស់ក្នុងលំដាប់  
 ខ្ពស់ៗ ឡើងទៅ យ៉ាងណា, អាណាបាសនស្មតិកម្មដ្ឋាននេះ មិនមែនយ៉ាង  
 នោះទេ ។ តែអាណាបាសនស្មតិកម្មដ្ឋាននេះ កាលភិក្ខុចម្រើន ៗ ក្នុងលំដាប់  
 ខ្ពស់ឡើងទៅ រមែងដល់ភាពជាបស់ល្អិត គឺ នឹងមិនដល់សូម្បីសេចក្តី  
 ប្រាកដ ។ ក៏កាលកម្មដ្ឋាននោះ មិនប្រាកដយ៉ាងនោះ ភិក្ខុនោះ មិនគួរ  
 ទះកម្រាលស្បែក ក្រោកចាកអាសនៈចៀសចេញទៅទេ ។

---

១. ( ក្នុងខុទ្ទ. បដិ. មហាវគ្គ. ៧០. ១១៤/១៤៥ ។ ឬមាននៅខាងដើមហើយ )

មិនគួរក្រោកឡើង ដោយគិតថា តើត្រូវធ្វើដូចម្តេចហ្ន៎ ? យើងនឹងទៅ  
សួរអាចារ្យ, ឬថា ឥឡូវនេះ កម្មដ្ឋានរបស់យើងសាបសូន្យហើយ ។  
ពិតមែន កាលលោកឱ្យឥរិយាបថកម្រើកដើរទៅ កម្មដ្ឋាន រមែងប្រាកដ  
ជារបស់ថ្មី ៗ រឿយទៅ; ព្រោះហេតុនោះ គួរនៅអង្គុយដូចដើមនុ៎ះឯង  
នាំកម្មដ្ឋានមកពីទីដែលពាល់ត្រូវតាមប្រក្រតី ។

**ឧបាយជាហេតុនាំអាណាបានស្សតិកម្មដ្ឋានមក**

ក្នុងអធិការពោលអំពីអាណាបានស្សតិកម្មដ្ឋាននោះ មានឧបាយជា  
គ្រឿងនាំមកដូចតទៅនេះ ៖

ពិតមែន ភិក្ខុនោះ ដឹងថា កម្មដ្ឋានមិនប្រាកដ គួរពិចារណា  
កំណត់យ៉ាងនេះថា ឈ្មោះថា ខ្យល់ដកដង្ហើមចេញ និងដកដង្ហើមចូល  
នេះ មាននៅក្នុងទីណា ? មិនមានក្នុងទីណា ? របស់អ្នកណាមាន ?  
របស់អ្នកណាមិនមាន ? ខាងក្រោយ កាលភិក្ខុនោះ ពិចារណាមើល  
យ៉ាងនេះ ក៏ដឹងបានថា ខ្យល់ដកដង្ហើមចូល និងដកដង្ហើមចេញនេះ  
( របស់ទារកដែលនៅ ) ក្នុងផ្ទៃរបស់មាតា មិនមាន, ពួកជនអ្នកមុជទឹក  
ក៏មិនមាន, ពួកអសញ្ញីសត្វ អ្នកស្លាប់ហើយ អ្នកចូលចតុត្ថជ្ឈាន លោក  
អ្នកដល់ព្រមដោយរូបភព និងអរូបភព លោកអ្នកចូលនិរោធ ក៏មិនមាន  
ដូចគ្នា ហើយគប្បីជាសំនៀងខ្លួនឯងយ៉ាងនេះថា “នៃបណ្ឌិត ខ្លួនលោក

មិនមែនអ្នកនៅក្នុងផ្ទះរបស់មាតា មិនមែនអ្នកមុជទឹក មិនមែនជាអសញ្ញី  
 សត្វ មិនមែនអ្នកស្លាប់ មិនមែនអ្នកចូលចតុត្ថជ្ឈាន មិនមែនអ្នកដល់  
 ភាពជាសត្វក្នុងរូបភព និងអរូបភព មិនមែនអ្នកចូលនិរោធិ មិនមែន  
 ឬ ? ខ្លួនលោកនៅមានខ្យល់ដកដង្ហើមចេញ និងដកដង្ហើមចូលពិត ៗ,  
 តែខ្លួនលោកក៏មិនអាចនឹងកំណត់បាន ព្រោះនៅមានបញ្ញាទន់ខ្សោយ” ។

ក្រោយមក លោកគួរតាំងចិត្តទុក ដោយអំណាចទីដែលខ្យល់  
 ពាល់ត្រូវដោយប្រក្រតីនេះឯងឱ្យមនសិការប្រព្រឹត្តទៅ ។ ពិតមែន ខ្យល់  
 ដកដង្ហើមចេញនិងដកដង្ហើមចូលនេះ ប៉ះខ្ទប់ក្តោងច្រមុះរបស់អ្នកមាន  
 ច្រមុះវែងកន្លងទៅ, ប៉ះខ្ទប់បុរមាត់ខាងលើរបស់អ្នកមានច្រមុះខ្លីកន្លង  
 ទៅ ។ ព្រោះដូច្នេះ លោកនោះ ទើបគួរតាំងនិមិត្តទុកថា “ខ្យល់ដក  
 ដង្ហើមចេញ និងដកដង្ហើមចូល រមែងប៉ះខ្ទប់ឋានឈ្មោះនេះ” ។ សេចក្តី  
 ពិត ព្រះមានព្រះភាគ ទ្រង់អាស្រ័យអំណាចប្រយោជន៍នេះឯង ទើប  
 ត្រាស់ថា “ម្ចាស់ភិក្ខុទាំងឡាយ តថាគតមិនបានពោលនូវអានាបានស្រួត  
 របស់ភិក្ខុដែលវង្វេងស្មារតី មិនប្រកបដោយបញ្ញាដឹងសព្វទេ”<sup>១</sup> ។

ពិតមែន កម្មដ្ឋានយ៉ាងណាមួយ រមែងសម្រេចដល់អ្នកមានសតិ  
 មានសេចក្តីដឹងខ្លួនប៉ុណ្ណោះ ក៏ពិតមែនហើយ, តែថា កម្មដ្ឋានយ៉ាងដទៃ

---

១. មជ្ឈិ. ឧប. ២៦. ២៨៩/៣៦៥ ។



ក្រៅអំពីអាណាបាតស្សតិកម្មដ្ឋាននេះ រមែងប្រាកដបានដល់អ្នកដែល  
 មនសិការៈ ។ តែអាណាបាតស្សតិកម្មដ្ឋាននេះជាភារៈធ្ងន់ ចម្រើនសម្រេច  
 បានលំបាក ទាំងជាកម្មនៃមនសិការរបស់មហាបុរសទាំងឡាយ គឺ ព្រះ  
 ពុទ្ធ ព្រះបច្ចេកពុទ្ធ និងពុទ្ធបុត្របុណ្ណោះ, មិនមែនជាកម្មដ្ឋានថ្នាក់ទាប,  
 ទាំងមិនមែនជាកម្មដ្ឋានដែលសត្វថោកទាបត្រូវសេព, ជាកម្មដ្ឋានស្ងប់  
 និងល្អិត ដោយប្រការដែលមហាបុរសទាំងឡាយ រមែងធ្វើទុកក្នុងចិត្ត;  
 ព្រោះដូច្នេះ ក្នុងអាណាបាតស្សតិកម្មដ្ឋាននេះ ចាំបាច់ត្រូវប្រាថ្នាសតិ និង  
 បញ្ញាដែលមានកម្លាំង ។ ដូចយ៉ាងថា ក្នុងវេលាដេរបៈសំពត់សាជកសាច់  
 រលោង សូម្បីម្តងក៏ចាំបាច់ត្រូវប្រាថ្នាយ៉ាងតូច ៗ សូម្បីអំបោះដែល  
 ដោតក្នុងន្ទមូល ក៏ចាំបាច់ត្រូវប្រាថ្នាសរសៃល្អិតជាងនោះ យ៉ាងណា,  
 ក្នុងវេលាចម្រើនកម្មដ្ឋាននេះ ដែលដូចជាសំពត់សាជកសាច់រលោង ក៏  
 យ៉ាងនោះដែរ ។ សតិមានចំណែកប្រៀបដោយមូលក្តី បញ្ញាដែល  
 សម្បយុត្តដោយសតិនោះ មានចំណែកប្រៀបដោយអំបោះដោតន្ទមូលក្តី  
 ចាំបាច់ត្រូវប្រាថ្នាឱ្យមានកម្លាំង ។

កង់ភិក្ខុដែលប្រកបដោយសតិនិងបញ្ញានោះហើយ មិនចាំបាច់ត្រូវ  
 ស្វែងរក ខ្យល់ដកដង្ហើមចេញនិងដកដង្ហើមចូលនោះ ក្រៅអំពីឱកាស  
 ដែលខ្យល់ពាល់ត្រូវដោយប្រក្រតី ។ ប្រៀបដូចអ្នកស្រែភ្នំស្រែហើយ  
 លែងពួកគោស្មៅ ឱ្យបែរមុខទៅកាន់ទីស្មៅ ហើយគប្បីអង្គុយសម្រាកនៅ

ត្រង់ម្ហូបឈើ, គ្រានោះពួកគោស្មាវទាំងនោះចូលព្រៃទៅដោយរហ័ស នឹង  
 មិនដើរតាមស្នាមជើងគោស្មាវទាំងនោះចូលទៅកាន់ព្រៃ, តាមការពិត គេ  
 នឹងកាន់យកខ្សែនិងជន្លូញ ដើរត្រង់ទៅកាន់កំពង់ទឹកដែលគោស្មាវទាំង  
 នោះចុះតែម្តង អង្គុយឬដេកចាំ ។ វេលានោះគេបានឃើញគោទាំងនោះ  
 ដែលត្រាច់ទៅពេញមួយថ្ងៃ ហើយចុះទៅកាន់កំពង់ទឹក ឆ្លុតនិងផឹកទឹក  
 ហើយឡើងមកឈរ ទើបយកខ្សែចងហើយយកជន្លូញចាក់ នាំទៅទឹម  
 (នង្គ័ល) ធ្វើការងារទៀត យ៉ាងណា ភិក្ខុនោះ ក៏យ៉ាងនោះដែរ មិនចាំ  
 បាច់ត្រូវស្វែងរកខ្យល់ដកដង្ហើមចេញនិងដកដង្ហើមចូល ក្រៅអំពីឱកាស  
 ដែលខ្យល់ប៉ះត្រូវដោយប្រក្រតី តែគប្បីកាន់យកខ្សែ គឺ សតិ និង  
 ជន្លូញ គឺ បញ្ញាហើយ តាំងចិត្តទុកក្នុងឱកាសដែលខ្យល់ពាល់ត្រូវដោយ  
 ប្រក្រតី ញ៉ាំងមនសិការឱ្យប្រព្រឹត្តទៅ ។ ព្រោះថា កាលលោក  
 មនសិការយ៉ាងនោះ រយៈកាលមិនយូរឡើយខ្យល់ដកដង្ហើមចេញនិងដក  
 ដង្ហើមចូលនោះ នឹងប្រាកដដូចពួកគោស្មាវប្រាកដត្រង់កំពង់ទឹកដូច្នោះ ។

ក្នុងលំដាប់នោះ លោកគប្បីយកខ្សែ គឺ សតិចងប្រកបទុកក្នុងទី  
 នោះឯង ហើយចាក់ដោយជន្លូញ គឺ បញ្ញាតាមប្រកបកម្មដ្ឋានទៀត ។  
 កាលលោកប្រឹងប្រែងប្រកបយ៉ាងនោះ រយៈកាលមិនយូរឡើយ និមិត្ត  
 នឹងប្រាកដ ។ អាចារ្យពួកខ្លះពោលទុកថា

“ក៏និមិត្តនេះ រមែងមិនប្រាកដដូចគ្នា ដល់ព្រះយោគាវចរ

គ្រប់រូប ។ មួយទៀត និមិត្តនោះ រមែងប្រាកដដល់ព្រះ  
យោគាវចររូបខ្លះ ដូចសំឡឹក ដូចសំឡឹកប្បាស និងដូច  
ក្រសែខ្យល់ ឱ្យកើតសុខសម្ផស្ស ។ ”

ចំណែកវិនិច្ឆ័យក្នុងអដ្ឋកថា មានដូចតទៅនេះ ៖

ពិតមែន និមិត្តនេះ រមែងប្រាកដដល់ព្រះយោគាវចររូបខ្លះ ដូច  
ដូងផ្កាយ ដូចក្នុងកែវមណី និងដូចក្នុងកែវមុក្ខា រូបខ្លះប្រាកដជាបរស  
មានសម្ផស្សគ្រោតគ្រោត ដូចគ្រាប់កប្បាស និងដូចបំណែកស្រួចតូច ។  
នៃឈើខ្លីម, រូបខ្លះប្រាកដដូចជាខ្សែសង្វារវែង ដូចក្នុងនៃផ្កា និងដូច  
ផ្សែងភ្លើង, រូបខ្លះដូចសរសៃពឹងពាងដែលធំ ដូចដុំពកធំ ដូចផ្កាបទុម  
ដូចកង់រថ ដូចមណ្ឌលព្រះចន្ទ និងដូចមណ្ឌលព្រះអាទិត្យ ដូច្នោះ ។

ក៏ឯកម្មដ្ឋាននេះ មានតែម្យ៉ាងពិត ៗ តែប្រាកដដោយសេចក្តីផ្សេង  
គ្នា ព្រោះមានសញ្ញាផ្សេងគ្នា ដូចបណ្តាភិក្ខុច្រើនរូប នៅអង្គុយស្វាឡាយ  
ព្រះសូត្រជាមួយគ្នា កាលភិក្ខុមួយរូប និយាយថា ព្រះសូត្រនេះ រមែង  
ប្រាកដដល់ពួកលោក ដូចម្តេច ? មួយរូបនិយាយថា រមែងប្រាកដដល់ខ្ញុំ  
ព្រះករុណា ដូចជាស្ទឹងហូរធ្លាក់ពីភ្នំធំ, រូបដទៃទៀត និយាយថា រមែង  
ប្រាកដដល់ខ្ញុំព្រះករុណា ដូចជាជួរព្រៃមួយកន្លែង, រូបដទៃទៀតនិយាយ  
ថា រមែងប្រាកដដល់ខ្ញុំព្រះករុណា ដូចជារុក្ខជាតិដែលប្រកបព្រមដោយ  
ភារៈ គឺ ផ្លែឈើ ដែលមានម្លប់ត្រជាក់ បរិបូណ៌ដោយមែក, ពិតមែន

ព្រះសូត្ររបស់លោកទាំងនោះ ក៏ជាសូត្រតែមួយដូចគ្នាទុំៗឯង តែប្រាកដ  
 ដោយភាពជារបស់ផ្សេងគ្នា ព្រោះមានសញ្ញាផ្សេងគ្នា ដូច្នោះ ។ សេចក្តី  
 ពិត កម្មដ្ឋាននេះ កើតអំពីសញ្ញា មានសញ្ញាជាដើមហេតុ មានសញ្ញាជា  
 ដែនកើត; ព្រោះដូច្នោះ គប្បីជ្រាបថា រមែងប្រាកដដោយសេចក្តីផ្សេងគ្នា  
 ព្រោះមានសញ្ញាផ្សេងគ្នា ។

### ធម៌ ៣ យ៉ាងមានបរិបូណ៌កម្មដ្ឋានទើបដល់អប្បនា

ក៏បណ្តាខ្យល់ដកដង្ហើមចេញ ដកដង្ហើមចូល និងនិមិត្តនេះ ចិត្ត  
 ដែលមានខ្យល់ដកដង្ហើមចេញជាអារម្មណ៍ មួយយ៉ាងផ្សេង ចិត្តដែល  
 មានខ្យល់ដកដង្ហើមចូលជាអារម្មណ៍ ក៏ម្យ៉ាងផ្សេង ចិត្តដែលមាននិមិត្តជា  
 អារម្មណ៍ ក៏ម្យ៉ាងផ្សេង ។ ពិតមែន កម្មដ្ឋានរបស់ភិក្ខុដែលមិនមានធម៌  
 ៣ យ៉ាងនេះ រមែងមិនដល់អប្បនា មិនដល់ឧបចារ ។ ចំណែកកម្មដ្ឋាន  
 របស់ភិក្ខុដែលមានធម៌ ៣ យ៉ាងនេះ រមែងដល់អប្បនានិងឧបចារផង ។  
 សមពិត ដូចពាក្យដែលព្រះធម្មសេនាបតីសារីបុត្រពោលទុកថា និមិត្ត  
 ខ្យល់ដកដង្ហើមចេញ និងខ្យល់ដកដង្ហើមចូល មិនមែនជាអារម្មណ៍នៃចិត្ត  
 តែមួយ, និងកាលភិក្ខុមិនដឹងធម៌ ៣ ប្រការ រមែងមិនបានការវិនា  
 ( រមែងមិនសម្រេច ), និមិត្តខ្យល់ដកដង្ហើមចេញ និងខ្យល់ដកដង្ហើម  
 ចូល មិនមែនជាអារម្មណ៍នៃចិត្តតែមួយ, និងកាលភិក្ខុដឹងនូវធម៌ ៣

ប្រការ រមែងបានការវនា ។

អាចារ្យទាំងឡាយ អ្នកពោលទីយនិកាយ បានពោលទុកយ៉ាងនេះ មុនថា ក៏កាលនិមិត្តប្រាកដហើយយ៉ាងនោះ ភិក្ខុនោះគួរទៅសំណាក់ របស់អាចារ្យ ហើយប្រាប់ថា និមិត្តបែបនេះ រមែងប្រាកដដល់ខ្ញុំព្រះ ករុណា ចំណែកអាចារ្យមិនគួរនិយាយថា នោះជានិមិត្ត ឬថា មិនមែន និមិត្ត គួរនិយាយថា “រមែងយ៉ាងនោះឯង ណ៎ះអ្នក” ហើយគប្បី និយាយថា “ចូរអ្នកមនសិការឡើយ ។” ពិតមែន កាលអាចារ្យនិយាយថា “ជានិមិត្ត” លោកនឹងដល់សេចក្តីថយក្រោយ, កាលអាចារ្យនិយាយថា “មិនមែននិមិត្ត” លោកនឹងអស់សង្ឃឹម; ព្រោះហេតុនោះ មិនគួរនិយាយសូម្បីទាំងពីរយ៉ាងនោះ គួរប្រកបអ្នកនោះទុកក្នុងមនសិការនុ៎ះឯង ។ ចំណែកអាចារ្យទាំងឡាយ អ្នកពោលមជ្ឈិមនិកាយបានពោលទុកថា លោកដែលអាចារ្យគប្បីនិយាយថា “នេះជានិមិត្តណ៎ះអ្នក សូមឱ្យអ្នកមនសិការកម្មជានឡើយ ។ ចុះណា សប្បុរស” ខាងក្រោយលោករូបនោះ គប្បីតាំងចិត្តទុកក្នុងនិមិត្តនុ៎ះឯង ចាប់ផ្តើមតាំងពីបដិភាគនិមិត្តកើតឡើងនេះ ការវនានេះរបស់លោករូបនោះ រមែងកើតបាន ដោយអំណាចការតាំងទុកដោយប្រការយ៉ាងនេះ ។ សមពិត ដូចពាក្យដែលព្រះបូរាណាចារ្យទាំងឡាយពោលទុកថា

បុគ្គលអ្នកមានប្រាជ្ញា កាលតម្កល់ចិត្តទុកក្នុងនិមិត្ត ចម្រើន

អស្សាសប្បស្សាសៈដែលមានអាការផ្សេងៗ ឈ្មោះថា រមែង  
 ចង់ចិត្តរបស់ខ្លួនទុក ។  
 ចាប់តាំងអំពីនិមិត្តប្រាកដ ដោយន័យដូចពោលហើយនោះ  
 នីវរណៈទាំងឡាយ រមែងជាការដែលព្រះយោគីនោះគ្របសង្កត់បានដោយ  
 ពិត កិលេសទាំងឡាយ ស្ងប់ស្ងៀម សតិចួលទៅតាំងមាំតែម្តង ចិត្តក៏  
 តាំងមាំដូចគ្នា ។

**ចិត្តរមែងតាំងមាំជាសមាធិដោយអង្គ ២**

ពិតមែន ចិត្តនេះ រមែងឈ្មោះថា ជាធម្មជាតិទាំងមាំ ដោយអង្គ  
 ២ គឺ ដោយការលះនីវរណៈក្នុងឧបចារក្ខម ឬដោយសេចក្តីប្រាកដនៃ  
 អង្គក្នុងបដិលោកក្ខម ។

បណ្តាក្ខម ២ យ៉ាងនោះ ដែលឈ្មោះថា ឧបចារក្ខម បានដល់  
 ឧបចារសមាធិ ។ ដែលឈ្មោះថា បដិលោកក្ខម បានដល់ អប្បនា  
 សមាធិ ។

សួរថា សមាធិទាំងពីរនោះ មានការធ្វើផ្សេងគ្នាយ៉ាងណា ?

ឆ្លើយថា ឧបចារសមាធិ ត្រាច់ទៅក្នុងកុសលវិថីហើយ ក៏ឈាន  
 ចុះកាន់ភវង្គ ។ អប្បនាសមាធិ កាលព្រះយោគីអង្គុយយ៉ាងស្ងប់ល្អរហូត  
 អស់មួយថ្ងៃ ត្រាច់ទៅក្នុងកុសលវិថី សូម្បីរហូតអស់មួយថ្ងៃ ក៏មិន

ឈានចុះកាន់ភវង្គ ។ បណ្តាសមាធិ ២ យ៉ាងនោះ ចិត្តរមែងជាធម្មជាតិ  
តាំងមាំដោយឧបហារសមាធិ ព្រោះនិមិត្តប្រាកដ ។ ខាងក្រោយ ភិក្ខុនេះ  
មិនគប្បីមនសិការនិមិត្តនោះដោយពណ៌, ទាំងមិនគប្បីពិចារណាដោយ  
លក្ខណៈ ។ ក៏ម្យ៉ាងទៀត លោកកុំប្រមាទ គួររក្សានិមិត្តទុក ដូចព្រះ  
មហេសីរបស់ក្សត្រិយ៍ ទ្រង់រក្សាគភ៌នៃស្តេចចក្រពត្តិ និងដូចអ្នកស្រែ  
រក្សាក្បួននៃស្រូវសាលីនិងស្រូវដំណើប ដូច្នោះ ។

ពិតមែន និមិត្តដែលរក្សាទុកបាន រមែងឱ្យផលដល់  
លោក ។ កាលព្រះយោគីរក្សានិមិត្តទុកបាន នឹងមិនមាន  
សេចក្តីសាបសូន្យចាកឧបហារជ្ឈានដែលខ្លួនបានហើយ ។  
កាលមិនមានការរក្សា (និមិត្ត) ឈានដែលខ្លួនបាន  
ហើយ ៗ ក៏នឹងវិនាសទៅ ដូច្នេះឯង ។

**ឧបាយរក្សាអាណាបានស្ម័គ្រកម្មដ្ឋាន**

ក្នុងអធិការនៃអាណាបានស្ម័គ្រកម្មដ្ឋាននោះ មានឧបាយសម្រាប់  
រក្សា ដូចតទៅនេះ ៖

ភិក្ខុនោះ គួររៀនអសប្បាយ ៧ យ៉ាងទាំងនេះ គឺ អាវាស១  
គោចរ១ ការសន្ទនា១ បុគ្គល១ ភោជន១ រដូវ១ ឥរិយាបថ១ ហើយ  
សេពសប្បាយ ៧ យ៉ាងទាំងនោះឯង មនសិការនិមិត្តនោះរឿយ ៗ ។

ព្រះយោគីនោះ គ្រាធ្វើនិមិត្តឱ្យរឹងមាំដោយការសេពសប្បាយយ៉ាងនោះ ហើយ គួររង់ចាំសេចក្តីចម្រើនបរិបូណ៌ឡើង បំពេញសេចក្តីព្យាយាមមិន លះចោលអប្បនាគោសល ១០ យ៉ាងទាំងនេះ គឺ ធ្វើវត្ថុឱ្យស្អាត១ ផ្គង ឥន្ទ្រិយឱ្យប្រព្រឹត្តទៅស្មើ១ ឆ្លាតក្នុងនិមិត្ត១ គ្របសង្កត់ចិត្តក្នុងសម័យ ដែលគួរគ្របសង្កត់១ ផ្គងចិត្តក្នុងសម័យដែលគួរផ្គង១ ល្អលោមចិត្តឱ្យ រីករាយក្នុងសម័យដែលគួរល្អលោមចិត្តឱ្យរីករាយ១ សម្លឹងមើលចិត្ត ក្នុងសម័យដែលគួរសម្លឹងមើល១ វៀរបុគ្គលដែលមានចិត្តមិនតាំងមាំ១ សេពបុគ្គលដែលមានចិត្តតាំងមាំ១ បង្កើនទៅក្នុងសមាធិនោះ ១ កាល ព្រះយោគីនោះប្រឹងប្រែងប្រកបតាមន័យដូចពោលមកយ៉ាងនេះ មនោ ទ្វារវដ្តនេះ ដែលមាននិមិត្តជាអារម្មណ៍ កាត់ភវន្តហើយក៏កើតឡើងក្នុង ខណៈដែលគួរពោលថា អប្បនា នឹងកើតឡើងក្នុងកាលឥឡូវនេះ ។ ក៏ កាលមនោទ្វារវដ្តនេះរលត់ទៅ ។ បណ្តាជវនៈទាំងឡាយ ៤ ឬ ៥ ខណៈ តោងយកអារម្មណ៍នោះឯងត្រាច់ទៅ ដែលជវនៈខណៈដំបូងឈ្មោះ បរិកម្ម, ទី ២ ឈ្មោះឧបចារ, ទី ៣ ឈ្មោះអនុលោម, ទី ៤ ឈ្មោះ គោត្រភូ, ទី ៥ ឈ្មោះអប្បនាចិត្ត ។ ម្យ៉ាងទៀត ដឹងដំបូងហៅថា បរិកម្មនិងឧបចារ ទី ២ ហៅថា អនុលោម, ទី ៣ ហៅថា គោត្រភូ, ទី ៤ ហៅថា អប្បនាចិត្ត ។ ពិតមែន ជវនៈ ដឹងទី ៤ ប៉ុណ្ណោះ ពេលខ្លះទី ៥ រមែងប្រព្រឹត្តទៅ មិនដល់ដឹងទី ៦ ឬទី ៧ ព្រោះ



អាសន្នកវន្ត (កវន្តជិតអប្បនា) ធ្លាក់ទៅ ។ ចំណែកព្រះគោត្តត្ថេរ  
អ្នកជំនាញអភិធម្មពោលទុកថា កុសលធម៌ទាំងឡាយ រមែងជាធម៌មាន  
កម្លាំងដោយអាសេវនបច្ច័យ; ព្រោះដូច្នេះ ជវនៈ រមែងដល់ទី ៦ ឬទី  
៧ ។ ពាក្យនោះត្រូវជំទាស់ក្នុងអដ្ឋកថាទាំងឡាយ ។ ក្នុងជវនចិត្តទាំង  
នោះ ចិត្តដែលជាបុព្វភាគ ជាកាមាវចរ ចំណែកអប្បនាចិត្តជារូបាវចរ ។  
បឋមជ្ឈានដែលលះអង្គ ៥ ប្រកបដោយអង្គ ៥ បរិបូណ៌ដោយ  
លក្ខណៈ ១០ មានសេចក្តីល្អ ៣ រមែងជាការដែលព្រះយោគីនេះ  
សម្រេចហើយ ដោយន័យដូចពោលមកដូច្នេះ ។ លោកញ៉ាំងអង្គឈាន  
ទាំងឡាយ មានវិតក្កៈជាដើមឱ្យស្ងប់រម្ងាប់ក្នុងអារម្មណ៍នោះឯង រមែង  
សម្រេចឈានទី ២ ទី ៣ និងទី ៤ ។ និងដោយហេតុមានប្រមាណ  
ត្រឹមនេះ លោក រមែងជាអ្នកដល់ទីបំផុតនៃការវិនា ដោយអំណាចនៃការ  
បញ្ឈប់ ។ ក្នុងអធិការនេះ មានសន្និបកថាបុណ្ណៈ ចំណែកអ្នកសិក្សា  
ដែលត្រូវការសេចក្តីពិស្តារ គប្បីកាន់យកអំពីបករណ៍វិសេស ឈ្មោះ  
វិសុទ្ធិមគ្គចុះ ។ ចំណែកក្នុងកាយានុបស្សនានេះ ភិក្ខុដែលសម្រេច  
ចតុត្ថជ្ឈានហើយយ៉ាងនោះ មានសេចក្តីប្រាថ្នានឹងចម្រើនកម្មជ្ជាន ដោយ  
អំណាចការកំណត់និងការផ្លាស់ប្តូរ ហើយសម្រេចសេចក្តីបរិសុទ្ធិ ធ្វើ  
ឈាននោះឯង ឱ្យដល់សេចក្តីជំនាញ (វសី) ដោយអាការ ៥ យ៉ាង  
ពោលគឺ អាវជ្ជនៈ ការរំពឹង, សម្មាបជ្ជនៈ ការចូល, អធិដ្ឋានៈ ការតាំង

ចិត្ត, វុដ្ឋនៈ ការចេញ, និង បច្ចុវេក្ខណៈ ការពិចារណាហើយកំណត់  
រូប និងអរូបថា រូបមានអរូបជាប្រធាន ឬអរូបមានរូបជាប្រធាន,  
ហើយចាប់ផ្តើមតាំងវិបស្សនា ។

សួរថា ផ្តើមតាំងវិបស្សនាយ៉ាងណា ?

ឆ្លើយថា ពិតមែន ព្រះយោគីនោះ គ្រាចេញចាកឈានហើយ  
កំណត់អង្គឈាន រមែងឃើញហទយៈវត្ថុ ដែលជាទីអាស្រ័យនៃអង្គ  
ឈានទាំងនោះ រមែងឃើញភូតរូប ដែលជាទីអាស្រ័យនៃហទយៈវត្ថុ  
នោះ និង រមែងឃើញករជ្ជកាយសូម្បីទាំងអស់ ដែលជាទីអាស្រ័យនៃ  
ភូតរូបទាំងនោះ ។ ក្នុងលំដាប់នៃការឃើញនោះ លោករមែងកំណត់រូប  
និងអរូបថា អង្គឈានចាត់ជាអរូប, (ហទយៈ) វត្ថុជាដើមចាត់ជារូប ។  
ម្យ៉ាងទៀត លោកនោះ លុះចេញចាកសមាបត្តិហើយ កំណត់ភូតរូបទាំង  
៤ ដោយអំណាចបរិធាតុជាដើម ក្នុងបណ្តាចំណែកទាំងឡាយមានសក្ក  
ជាដើម និងរូបដែលអាស្រ័យភូតរូបនោះ រមែងឃើញវិញ្ញាណព្រមទាំង  
សម្បយុត្តធម៌ដែលមានរូបតាមដែលខ្លួនកំណត់ហើយជាអារម្មណ៍ ឬមាន  
រូបវត្ថុ និងទ្វារតាមដែលខ្លួនកំណត់ហើយជាអារម្មណ៍ ។ លំដាប់នោះ  
លោករមែងកំណត់ថា ភូតរូបជាដើម ចាត់ជារូប, វិញ្ញាណដែលមាន  
សម្បយុត្តធម៌ ចាត់ជាអរូប ។ ម្យ៉ាងទៀត កាលលោកចេញចាក  
សមាបត្តិហើយ រមែងឃើញថា ករជ្ជកាយ និងចិត្តជាទីកើតឡើងនៃ

ខ្យល់អស្សាសៈនិងបស្សាសៈ ។ ដូចយ៉ាងថា កាលស្នប់របស់ជាងមាស  
 នៅសប់ ខ្យល់រមែងសញ្ជូនទៅមក ព្រោះអាស្រ័យការសប់ និងសេចក្តី  
 ព្យាយាមដែលកើតអំពីការសប់នោះរបស់បុរស យ៉ាងណា, ខ្យល់ដក  
 ដង្ហើមចេញនិងដកដង្ហើមចូល រមែងចូលចេញ ព្រោះអាស្រ័យកាយនិង  
 ចិត្ត ក៏យ៉ាងនោះដែរ ។ លំដាប់នោះ លោកកំណត់ខ្យល់ដកដង្ហើមចេញ  
 ដកដង្ហើមចូល និងកាយថា ជារូប, កំណត់ចិត្តនោះនិងធម៌ដែល  
 សម្បយុត្តដោយចិត្តថា ជាអរូប ។ កាលលោកកំណត់នាមរូបដោយ  
 អាការយ៉ាងនោះហើយ រមែងស្វែងរកបច្ច័យនៃនាមរូបនោះ ។ លោក  
 កាលស្វែងរក ក៏បានឃើញបច្ច័យមានអវិជ្ជា និងតណ្ហាជាដើមនោះហើយ  
 រមែងឆ្លងផុតពីការសង្ស័យ ប្រាព្វការប្រព្រឹត្តទៅនៃនាមរូបក្នុងកាលទាំង  
 ៣ ចេញបាន ។ លោកនោះឆ្លងសេចក្តីសង្ស័យបានហើយ លើក  
 ត្រៃលក្ខណ៍ឡើងដោយអំណាចពិចារណាកលាបៈ លះវិបស្សនូបក្កិលេស  
 ១០ យ៉ាង មានឱកាសជាដើម ដែលកើតឡើងហើយក្នុងចំណែកខាង  
 ដើម ដោយឧទយព្វយានុបស្សនា (ការពិចារណាឃើញការកើត និងការ  
 រលត់) កំណត់បដិបទាញាណដែលរួចផុតពីឧបក្កិលេសថា ជាមគ្គ លះ  
 ការកើតចេញ ដល់កង្គានុបស្សនា (ការពិចារណាឃើញការរលត់)  
 នឿយណាយប្រាសចាកតម្រេក រួចផុតពីសង្ខារទាំងពួង ដែលប្រាកដជា  
 របស់គួរខ្លាច ដោយពិចារណាឃើញការរលត់ជាប់តគ្នាទៅ បានសម្រេច

អរិយមគ្គទាំង ៤ តាមលំដាប់ ហើយតាំងនៅក្នុងព្រះអរហត្តផលដល់ទី  
 បំផុតនៃបច្ចុវេក្ខណញ្ញាណ ១៩ យ៉ាង ជាកំពូលនៃទុក្ខណោយបុគ្គលក្នុង  
 លោក ព្រមទាំងទេវលោក ។ ក៏ការចម្រើនអាណាប្បសង្កមសមាធិ របស់  
 ភិក្ខុដែលប្រកបក្នុងអាណាប្បសង្កមដូចនោះ ចាប់ផ្តើមតាំងពីការរាប់  
 ដរាបដល់មគ្គផលជាទីបំផុត ចប់បរិច្ចាចត្រឹមតែប៉ុណ្ណោះឯង ។

នេះពណ៌នាបឋមចតុក្កុដោយអាការគ្រប់យ៉ាង ក៏ព្រោះក្នុង៣  
 ចតុក្កុដក្រៅនេះ ដែលឈ្មោះថា ន័យនៃការចម្រើនកម្មដ្ឋានមួយផ្នែក  
 រមែងមិនមាន; ព្រោះដូច្នោះ អ្នកសិក្សាគួរជ្រាបសេចក្តីនៃ ៣ ចតុក្កុដ  
 ទាំងនោះ ដោយន័យដូចដែលបានពណ៌នាតាមបទនុ៎ះឯង ។

បទថា បីតិបដិសំវេទី : នឹងកំណត់ដឹងច្បាស់នូវបីតិ សេចក្តី  
 ថា លោក រមែងកំណត់ថា យើងនឹងធ្វើបីតិឱ្យដឹងច្បាស់ គឺ ធ្វើឱ្យ  
 ប្រាកដដកដង្ហើមចេញ ដកដង្ហើមចូល ។ បណ្តាបីតិនិងសុខទាំងនោះ  
 បីតិ រមែងជាការដែលភិក្ខុដឹងច្បាស់ហើយដោយអាការ ២ យ៉ាង គឺ  
 ដោយអារម្មណ៍ និងដោយការឈ្លាស ។

សួរថា បីតិ រមែងជាការភិក្ខុដឹងច្បាស់ហើយ ដោយអារម្មណ៍  
 យ៉ាងណា ?

ឆ្លើយថា ភិក្ខុនោះ រមែងចូលឈានទាំង ២ ( បឋមជ្ឈាននិង

ទុតិយជ្ឈាន ) ដែលមានបីតិ, បីតិឈ្មោះថា ជាការដែលភិក្ខុនោះដឹង  
ច្បាស់ហើយដោយអារម្មណ៍ ដោយការបានឈានក្នុងខណៈចូលសមាបត្តិ  
ព្រោះអារម្មណ៍ជាធម្មជាតិដែលភិក្ខុនោះដឹងច្បាស់ហើយ ។

សួរថា បីតិដែលភិក្ខុដឹងច្បាស់ហើយដោយសេចក្តីមិនល្ងង់យ៉ាង  
ណា ?

ឆ្លើយថា ភិក្ខុនោះចូលឈានទាំង ២ ដែលមានបីតិ ចេញចាក  
ឈានហើយ រមែងពិចារណា បីតិដែលសម្បយុត្តដោយឈាន ដោយ  
ការអស់ ការសាបសូន្យ, បីតិឈ្មោះថា ដែលភិក្ខុនោះ ដឹងច្បាស់ហើយ  
ដោយសេចក្តីមិនវង្វេង ព្រោះចាក់ឆ្លុះលក្ខណៈ ក្នុងខណៈនៃវិបស្សនា ។  
សេចក្តីនេះ សមពិត ដូចពាក្យដែលព្រះធម្មសេនាបតីសារីបុត្រ ពោល  
ទុកក្នុងបដិសម្ព័ន្ធថា ៖

“កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ ដែល  
មិនរាយមាយ ដោយអំណាចនៃដង្ហើមចេញវែង សតិក៏តម្កល់មាំ, បីតិ  
នោះ ឈ្មោះថា បុគ្គលដឹងច្បាស់ហើយ ដោយសតិនោះ ដោយញ្ញាណ  
នោះ, កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ ដែលមិន  
រាយមាយ ដោយអំណាចដង្ហើមចូលវែង សតិក៏តម្កល់មាំ, បីតិនោះ  
ឈ្មោះថា បុគ្គលដឹងច្បាស់ហើយ ដោយសតិនោះ ដោយញ្ញាណនោះ,

កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ ដែលមិនរាយ  
 មាយ ដោយអំណាចដង្ហើមចេញខ្លី ដោយអំណាចដង្ហើមចូលខ្លី; ដោយ  
 អំណាចដង្ហើមចេញរបស់អ្នកកំណត់ដឹងនូវកាយទាំងពួង ដោយអំណាច  
 ដង្ហើមចេញរបស់អ្នករម្ងាប់នូវកាយសន្ធឹក ដោយអំណាចដង្ហើមចូល  
 របស់អ្នករម្ងាប់នូវកាយសន្ធឹក សតិក៏តម្កល់មាំ, បីតិនោះ ឈ្មោះថា  
 បុគ្គលដឹងច្បាស់ហើយ ដោយសតិនោះ ដោយញាណនោះ, កាលបុគ្គល  
 រំពឹង បីតិនោះ ឈ្មោះថា គេដឹងច្បាស់ហើយ, កាលបុគ្គលដឹង ....  
 កាលឃើញ កាលពិចារណា កាលអធិដ្ឋាននូវចិត្ត កាលជឿ ស៊ប់ដោយ  
 សុទ្ធ កាលផ្ដន្ទនូវវិរិយៈ កាលប្រុងទុកនូវសតិ កាលតម្កល់នូវចិត្ត កាល  
 ដឹងច្បាស់ដោយបញ្ញា កាលត្រាស់ដឹងនូវធម៌ដែលគួរត្រាស់ដឹង កាល  
 កំណត់ដឹងនូវធម៌ដែលគួរកំណត់ដឹង កាលលះបង់នូវធម៌ដែលគួរលះបង់  
 កាលចម្រើននូវធម៌ដែលគួរចម្រើន កាលធ្វើឱ្យច្បាស់នូវធម៌ដែលគួរធ្វើ  
 ឱ្យច្បាស់ បីតិនោះ ឈ្មោះថា គេដឹងច្បាស់ហើយ<sup>១</sup> ។ សូម្បីបទ  
 ដ៏សេស ក៏គប្បីជ្រាបដោយសេចក្ដីតាមន័យនេះឯង ។

តែក្នុងព័រហទនេះមានសេចក្ដីគ្រាន់តែប្លែកគ្នា ដូចតទៅនេះ ៖

គប្បីជ្រាបភាពជាអ្នកដឹងច្បាស់នូវសុខដោយអំណាចនៃឈាន ៣,

---

១. ខុទ្ទ. បដិ. មហាវគ្គ. ៧០. ១១៦/១៥១ ។

គប្បីជ្រាបភាពជាអ្នកដឹងច្បាស់នូវចិត្តសង្ខារ ដោយអំណាចនៃឈានទាំង ៤ ។ ខន្ធ ២ មានវេទនាជាដើម ឈ្មោះថា ចិត្តសង្ខារ ។ ក៏បណ្តាពីរបទនេះ ក្នុងសុខប្បដិសំវេទិបទ ព្រះសាវ័បុត្រថេរៈពោលទុកក្នុងបដិសម្ព័ទា ដើម្បីសម្តែងភូមិនៃវិបស្សនាថា ពាក្យថា សុខ បានដល់សុខ ២ យ៉ាង គឺ កាយិកសុខ ១ ចេតសិកសុខ ១ ។

ពីរបទថា បស្សម្មយំ ចិត្តសង្ខារំ : រម្ងាប់ចិត្តសង្ខារ សេចក្តី ថា រម្ងាប់ គឺ រលត់ចិត្តសង្ខារដែលគ្រោតគ្រោត ៗ ចេញ សេចក្តីរលត់ ចិត្តសង្ខារនោះ គប្បីជ្រាបដោយពិស្តារតាមន័យដូចដែលពោលហើយ ក្នុងកាយសង្ខារនោះឯង ។

ម្យ៉ាងទៀត បណ្តាបទទាំងនេះ ក្នុងបីតិបទ លោកពោលវេទនាទុក ដោយបីតិជាប្រធាន, ក្នុងសុខបដិសំវេទិបទ លោកពោលវេទនាទុកដោយ សរូបតែម្តង, ក្នុងចិត្តសង្ខារនៃបទទាំងពីរ ជាការលោកពោលវេទនាដែល សម្បយុត្តដោយសញ្ញាទុក ព្រោះព្រះបាលីថា “សញ្ញានិងវេទនា ជា តួចេតសិក ធម៌ទាំងនេះជាប់ចំពោះដោយចិត្ត ដោយអំណាចដង្ហើមចេញ វែង ឈ្មោះថា ចិត្តសង្ខារ”<sup>១</sup> ដូច្នេះ ចតុក្កៈ នេះ បណ្ឌិតគប្បីជ្រាបថា ព្រះ មានព្រះភាគត្រាស់ដោយវេទនានុបស្សនាន័យ ដោយប្រការយ៉ាងនេះ ។

១. ខុទ្ទ. បដិ. មហាវគ្គ. ៧០. ១១៨/១៥៧ ។

សូម្បីក្នុងចតុក្កៈទី ៣ មានវិនិច្ឆ័យដូច្នេះ ៖

បណ្ឌិតគប្បីជ្រាបភាពជាអ្នកដឹងច្បាស់ចិត្ត ដោយអំណាចនៃ  
ឈាន ៤ ។

ពីរបទថា អភិប្បមោធយំ ចិត្តំ : នឹងធ្វើចិត្តឱ្យរីករាយ  
សេចក្តីថា ភិក្ខុ រមែងកំណត់ថា យើងនឹងញ៉ាំងចិត្តឱ្យរីករាយ បានដល់  
ឱ្យរីករាយដកដង្ហើមចេញដកដង្ហើមចូល ។

ក្នុងពីរបទនោះ សេចក្តីរីករាយ រមែងកើតបាន ដោយអាការ ២  
យ៉ាងគឺ ដោយអំណាចសមាធិ និងដោយអំណាចវិបស្សនា ។

សួរថា សេចក្តីរីករាយ រមែងកើតបាន ដោយអំណាចសមាធិ  
យ៉ាងណា ?

ឆ្លើយថា ភិក្ខុរមែងចូលឈានទាំង ២ ( បឋមជ្ឈាន និង  
ទុតិយជ្ឈាន ) ដែលមានបីតិ ។ លោកនោះ រមែងឱ្យចិត្តរីករាយ  
ដោយបីតិដែលសម្បយុត្តក្នុងខណៈ នៃសមាបត្តិ ។

សួរថា សេចក្តីរីករាយ រមែងកើតបាន ដោយអំណាចវិបស្សនា  
យ៉ាងណា ?

ឆ្លើយថា កាលភិក្ខុចូលឈានទាំង ២ ដែលមានបីតិ ចេញចាក  
ឈានហើយពិចារណានូវបីតិដែលសម្បយុត្តដោយឈាន ដោយការអស់



ទៅ សូន្យទៅ ។ លោកធ្វើបីតិសម្បយុត្តដោយឈានឱ្យជាអារម្មណ៍  
ក្នុងខណៈនៃវិបស្សនាយ៉ាងនោះហើយ ឱ្យចិត្តរីករាយ រីករាយនៅ ។  
អ្នកបដិបត្តិយ៉ាងនោះ លោកហៅថា រមែងកំណត់ថា យើងនឹងញ៉ាំងចិត្ត  
ឱ្យរីករាយដកដង្ហើមចេញដកដង្ហើមចូល ។

ពីរបទថា សមាធិបំ ចិត្តំ : នឹងតាំងចិត្តខាប់ សេចក្តីថា  
តម្កល់ចិត្តទុកស្មើ គឺ តាំងចិត្តទុកស្មើក្នុងអារម្មណ៍ ដោយអំណាចនៃ  
ឈានមានបឋមជ្ឈានជាដើម ។ បើថា កាលលោកចូលឈានទាំងនោះ  
ហើយចេញចាកឈាន ពិចារណានូវចិត្តដែលសម្បយុត្តដោយឈាន  
ដោយការអស់ទៅ សូន្យទៅ ចិត្តដែលមានអារម្មណ៍តែមួយខណៈ  
( ខណៈសមាធិ ) រមែងកើតឡើង ព្រោះការចាក់ឆ្លុះលក្ខណៈ ក្នុងខណៈ  
នៃវិបស្សនា ភិក្ខុដែលតម្កល់ចិត្តទុកស្មើ គឺ តាំងចិត្តទុកស្មើក្នុងអារម្មណ៍  
សូម្បីដោយអំណាចនៃចិត្តមានអារម្មណ៍តែមួយខណៈ ដែលកើតឡើង  
ហើយយ៉ាងនោះ លោកក៏ហៅថា រមែងកំណត់ថា យើងនឹងតាំងចិត្តទុក  
មាំ ដកដង្ហើមចេញដកដង្ហើមចូល ។

ពីរបទថា វិមោធយំ ចិត្តំ : នឹងដោះចិត្តឱ្យផុតស្រឡះ សេចក្តី  
ថា កាលផ្លាស់ប្តូរ កាលរំដោះចិត្តឱ្យផុតពីនិវរណៈទាំងឡាយ ដោយ  
បឋមជ្ឈាន គឺ កាលដោះលែងចិត្តឱ្យផុតចាកវិតក្កវិចារ ដោយទុតិយជ្ឈាន

ចាកបីតិដោយតតិយជ្ឈាន ចាកសុខនិងទុក្ខដោយចតុត្ថជ្ឈាន ។ ឬក៏ថា  
 លោកចូលឈានទាំងនោះ ហើយចេញមកពិចារណានូវចិត្តដែល  
 សម្បយុត្តដោយឈាន ដោយអស់ទៅ សូន្យទៅ ក្នុងខណៈនៃវិបស្សនា  
 លោកនោះដោះ គឺ ដកចិត្តឱ្យផុតចាកនិច្ចសញ្ញា (សេចក្តីសម្គាល់ថា  
 ទៀង) ដោយអនិច្ចាបស្សនា (សេចក្តីពិចារណាលើព្រាថា មិនទៀង),  
 ដោះ គឺ ដកចិត្តឱ្យផុតពីសុខសញ្ញា (សេចក្តីសម្គាល់ថា ជាសុខ)  
 ដោយទុក្ខានុបស្សនា (សេចក្តីពិចារណាលើព្រាថា ជាទុក្ខ), ចាកអត្ត  
 សញ្ញា (សេចក្តីសម្គាល់ថា ជាខ្លួន) ដោយអនត្តានុបស្សនា (សេចក្តី  
 ពិចារណាលើព្រាថា មិនមែនខ្លួន), ចាកនន្ទិ (សេចក្តីភ្លើតភ្លើន) ដោយ  
 និព្វិទានុបស្សនា (ការពិចារណាលើព្រាសេចក្តីនឿយណាយ), ចាកភគៈ  
 (សេចក្តីតម្រេក) ដោយវិវាគានុបស្សនា (សេចក្តីពិចារណាលើព្រាធម៌  
 គ្រឿងប្រាសចាកតម្រេក), ចាកសមុទ័យ (តណ្ហាដែលនៅទុក្ខឱ្យកើត)  
 ដោយនិរោធានុបស្សនា (សេចក្តីពិចារណាលើព្រាធម៌ជាគ្រឿងរលត់),  
 ចាកអាទាន (សេចក្តីប្រកាន់) ដោយបដិនិស្សគ្គានុបស្សនា (ការ  
 ពិចារណាលើព្រាធម៌ជាគ្រឿងលះបង់នូវឧបធិ) ដកដង្ហើមចេញ និងដក  
 ដង្ហើមចូល ។ ព្រោះហេតុនោះ ព្រះមានព្រះភាគ ទើបត្រាស់ថា “សិក្សា  
 ថា អាត្មាអញនឹងដោះចិត្តឱ្យរួច (ចាកនូវវេទនាធម៌ជាដើម) នឹងដកដង្ហើម

ចេញ សិក្សាថា អាត្មាអញនឹងដោះចិត្តឱ្យរួច(ចាកនូវរណធម៌ជាដើម )  
នឹងដកដង្ហើមចូល”<sup>១</sup> ។ ចតុក្កុះនេះ បណ្ឌិតគប្បីជ្រាបថា ព្រះមានព្រះ  
ភាគត្រាស់ដោយអំណាចនៃចិត្តានុបស្សនាយ៉ាងនេះ ។

ចំណែកក្នុងចតុក្កុះទី ៤ មានវិនិច្ឆ័យដូច្នេះ ៖

ក្នុងបទថា អនិច្ចានុបស្សី : នឹងពិចារណា ដោយសភាពជា  
របស់មិនទៀង នេះ គប្បីជ្រាបអនិច្ចំ (របស់មិនទៀង) គប្បីជ្រាប  
អនិច្ចតា (ភាពជារបស់មិនទៀង) គប្បីជ្រាបអនិច្ចតានុបស្សនា (ការ  
ពិចារណាលើញរបស់មិនទៀង) គប្បីជ្រាបអនិច្ចានុបស្សី (អ្នក  
ពិចារណាលើញរបស់មិនទៀង) ជាមុន ។

ក្នុងលក្ខណៈ ៤ យ៉ាង មាន អនិច្ចំ ជាដើមនោះ គឺ

ដែលឈ្មោះថា អនិច្ចំ : របស់មិនទៀង បានដល់ បញ្ចក្ខន្ធ  
ព្រោះហេតុអ្វី ? ព្រោះហេតុថា បញ្ចក្ខន្ធមានសេចក្តីកើតឡើង មាន  
សេចក្តីសាបសូន្យទៅ និងមានការប្រព្រឹត្តទៅដោយប្រការដទៃ ។

ដែលឈ្មោះថា អនិច្ចតា : ភាពជារបស់មិនទៀង បានដល់  
បញ្ចក្ខន្ធទាំងនោះ មានការកើតឡើង មានការសាបសូន្យទៅ មានការ

---

១. មជ្ឈិ. មជ្ឈិ. ២៣. ១៤៦/២៤២-២៤៣ ; មជ្ឈិ. ឧប. ២៦. ២៨៨/៣៦១,  
២៨៩/៣៦៥; សំយ. មហា. ៣៩. ៧/៦ ។

ប្រព្រឹត្តទៅដោយប្រការដទៃ ឬមានហើយត្រឡប់ជាមិនមានវិញ;  
អធិប្បាយថា បញ្ចក្ខន្ធទាំងនោះ កើតឡើងហើយ មិនតាំងនៅដោយ  
អាការនោះ ៗឯង បែកធ្លាយព្រោះការរលត់គ្រប់ខណៈ ។

ដែលឈ្មោះថា អនិច្ចានុបស្សនា : ពិចារណាឃើញថា មិន  
ទៀង បានដល់ ការពិចារណាឃើញក្នុងបញ្ចក្ខន្ធទាំងឡាយ មានរូបជា  
ដើមថា មិនទៀង ដោយអំណាចនៃភាពជាបស់មិនទៀងនោះ ។

ដែលឈ្មោះថា អនិច្ចានុបស្ស្គី : ជាអ្នកពិចារណាឃើញថា មិន  
ទៀង បានដល់ បុគ្គលដែលប្រកបដោយអនុបស្សនានោះ ។ ព្រោះ  
ហេតុនោះ បុគ្គលមានអនុបស្សនាហើយយ៉ាងនេះ ក៏ដកដង្ហើមចូល និង  
ដកដង្ហើមចេញ បណ្ឌិតគប្បីជ្រាបក្នុងអធិការនេះថា “សិក្សថា អាត្មា  
អញ នឹងពិចារណា(នូវបញ្ចក្ខន្ធថា) មិនទៀង ហើយដកដង្ហើមចេញ  
សិក្សថា អាត្មាអញនឹងពិចារណា (នូវបញ្ចក្ខន្ធថា) មិនទៀង ហើយ  
ដកដង្ហើមចូល”<sup>១</sup> ។

ចំណែកវិរាគៈ ក្នុងបទថា វិរាគានុបស្ស្គី : នឹងពិចារណា  
ដោយសភាពឥតរាគៈ នេះ មាន ២ យ៉ាង គឺ ខយវិរាគៈ អស់សេចក្តី  
តម្រេក គឺ សេចក្តីអស់ទៅ ១ អច្ចន្តវិរាគៈ ប្រាសចាកតម្រេកដោយ

១. មជ្ឈិ. មជ្ឈិ. ២៣. ១៤៦/២៤២-២៤៣ ។

ចំណែកមួយ ១ បណ្តាវិរាគៈ ២ យ៉ាងនោះ ការបែកធ្លាយទៅមួយ  
 ខណៈ ៗ នៃសង្ខារទាំងឡាយ ឈ្មោះថា ឧយវិរាគៈ ។ ព្រះនិព្វាន  
 ឈ្មោះថា អច្ចន្តវិរាគៈ ។ វិបស្សនានិងមគ្គដែលប្រព្រឹត្តទៅដោយ  
 អំណាចនៃការឃើញវិរាគៈទាំង ២ យ៉ាងនោះ ឈ្មោះថា វិរាគានុបស្សនា  
 ( ការពិចារណាឃើញការប្រាសចាកតម្រេក ) ។ ព្រះយោគាវចរជាអ្នក  
 ប្រកបដោយអនុបស្សនាសូម្បីទាំង ២ យ៉ាងនោះ ដកដង្ហើមចេញនិងដក  
 ដង្ហើមចូល បណ្ឌិតគប្បីជ្រាបថា រមែងកំណត់ថា យើងនឹងពិចារណា  
 ឃើញវិរាគៈដកដង្ហើមចេញដកដង្ហើមចូល ។ សូម្បីក្នុងបទថា  
 និរោធានុបស្សី ក៏មានន័យដូចគ្នានេះ ។ បដិនិស្សគ្គៈ ( រលាស់ចេញនូវ  
 ឧបធិ ) សូម្បីក្នុងបទថា បដិនិស្សគ្គានុបស្សី : នឹងពិចារណាឱ្យ  
 រឿយ ៗ ដោយកិរិយាលះបង់នូវសេចក្តីប្រកាន់ ។ នេះក៏មាន ២ យ៉ាង  
 គឺ បរិច្ចាគបដិនិស្សគ្គៈ ការរលាស់ចេញ គឺការលះបង់ ១ បក្ខន្ធ  
 នបដិនិស្សគ្គៈ ការរលាស់ចេញ គឺការស្ទុះទៅ ១ ។ ការពិចារណា  
 ឃើញ គឺ សេចក្តីលះបង់នុះឯង ឈ្មោះថា បដិនិស្សគ្គានុបស្សនា ។

ពាក្យថា បដិនិស្សគ្គានុបស្សនា នោះ ជាឈ្មោះនៃវិបស្សនានិង  
 មគ្គ ។ ពិតមែន វិបស្សនា ព្រះមានព្រះភាគត្រាស់ហៅថា បរិច្ចាគ  
 បដិនិស្សគ្គៈ ព្រោះរមែងលះកិលេសទាំងឡាយព្រមទាំងខន្ធភិសង្ខារ  
 ដោយអំណាចតទ្ធិបហាន និងថា បក្ខន្ធនបដិនិស្សគ្គៈ ព្រោះរមែងត្រាច់

ទៅក្នុងព្រះនិព្វាន ដែលខុសពីសង្ខារនោះ ហេតុដែលបង្កើនទៅក្នុងព្រះ  
 និព្វាននោះ ព្រោះឃើញទោសនៃសង្ខតធម៌ ។ មគ្គព្រះមានព្រះភាគត្រាស់  
 ហៅថា បរិច្ចាគបដិនិស្សគ្គៈ ព្រោះរមែងលះកិលេសព្រមទាំងខន្ធភិស  
 ង្ខារ ដោយអំណាចសមុច្ឆេទប្បហាន និងថា បក្ខន្តបដិនិស្សគ្គៈ ព្រោះ  
 រមែងត្រាច់ទៅក្នុងព្រះនិព្វាន ដោយការធ្វើឱ្យជាអារម្មណ៍ ។ ក៏វិបស្សនា  
 ញាណ និងមគ្គញាណសូម្បីទាំង ២ ព្រះមានព្រះភាគត្រាស់ហៅថា  
 អនុបស្សនា ព្រោះសម្លឹងឃើញញាណខាងដើម ៗ ក្នុងកាលជាខាង  
 ក្រោយ ។ ភិក្ខុជាអ្នកប្រកបដោយបដិនិស្សគ្គានុបស្សនាទាំង ២ យ៉ាង  
 នោះ ដកដង្ហើមចូលនិងដកដង្ហើមចេញ បណ្ឌិតគប្បីជ្រាបថា “សិក្សថា  
 អាត្មាអញនឹងជាអ្នកមានប្រក្រតីសម្លឹងឃើញញាណឈ្មោះបដិនិស្សគ្គៈ  
 ក្នុងកាលជាខាងក្រោយ ហើយដកដង្ហើមចេញ សិក្សថា អាត្មាអញនឹង  
 ជាអ្នកមានប្រក្រតីសម្លឹងឃើញញាណ ឈ្មោះបដិនិស្សគ្គៈ ក្នុងកាលជា  
 ខាងក្រោយ ហើយដកដង្ហើមចូល” ដូច្នេះ ។

ពាក្យថា ឯវំ ភាវិតោ : ដែលបុគ្គលបានចម្រើនហើយយ៉ាងនេះ  
 សេចក្តីថា ចម្រើនហើយដោយអាការយ៉ាងនេះ គឺ ដោយអាការ ១៦  
 យ៉ាង ។ ពាក្យដ៏សេសមានន័យដូចពោលហើយនុ៎ះឯង ។

អានាបានស្សតិសមាធិ ចប់ ។

ប្រជុំសង្ឃទ្រង់បញ្ញត្តិតតិយបារាជិកសិក្ខាបទ

[១៧៩] ក៏ក្នុងពាក្យថា អដខោ ភគវា : ព្រះមានព្រះភាគ...

ក្នុងគ្រានោះ ជាដើម មានសេចក្តីសង្ខេបដូចតទៅនេះ ៖

ព្រះមានព្រះភាគ គ្រាទ្រង់ល្អងលោមភិក្ខុទាំងឡាយឱ្យស្រាលចិត្ត ដោយអាណាបានស្រួតសមាធិកថាយ៉ាងនេះហើយ ក្នុងលំដាប់នោះ ត្រាស់ ឱ្យប្រជុំភិក្ខុសង្ឃ ព្រោះកើតឡើងដែលភិក្ខុទាំងឡាយផ្តាច់ជីវិតគ្នានិងគ្នា ដែលជាហេតុបង្កឱ្យកើតផល និងជាហេតុផ្ដើមដំបូងនៃការបញ្ញត្តិ តតិយបារាជិកសិក្ខាបទនេះ ហើយ ត្រាស់សាកសួរនិងទ្រង់តិះដៀល ហើយ ព្រោះក្នុងការផ្តាច់ជីវិតនោះ ការផ្តាច់ជីវិតដោយខ្លួនឯង និងការ ប្រើឱ្យមិត្តលណ្ឌិកសមណកុត្តកផ្តាច់ជីវិតខ្លួន រមែងមិនជាវត្ថុនៃបារាជិក; ដូច្នេះ ទើបទ្រង់រៀបការផ្តាច់ជីវិត ២ យ៉ាងនោះចេញ ទ្រង់កាន់យកការ ផ្តាច់ជីវិតគ្នានិងគ្នា ដែលជាវត្ថុនៃបារាជិកតែម្យ៉ាង ទ្រង់បញ្ញត្តិបារាជិក សិក្ខាបទ ត្រាស់ព្រះពុទ្ធវចនៈមានពាក្យថា “ភិក្ខុណាមួយ ក្លែងផ្តាច់បង់ រាងកាយរបស់មនុស្សឱ្យឃ្លាតចាកជីវិតក្តី ទោះបីស្វែងរកគ្រឿងសស្ត្រាវុធ (ឱ្យគេសម្លាប់) រាងកាយរបស់មនុស្សនោះក្តី ភិក្ខុនេះឯង ហៅថា ត្រូវ អាបត្តិបារាជិក រកសំវាសគ្មាន” ដូច្នេះ ។

ក៏ក្នុងព្រះបាលីនេះ ព្រះមានព្រះភាគ មិនត្រាស់ថា មោឃបុរិសា ត្រាស់ថា តេ ភិក្ខុ ព្រោះភិក្ខុទាំងនោះ លាយដោយព្រះអរិយបុគ្គល ។

ភិក្ខុវត្ថុយពណ៌នាគុណនៃសេចក្តីស្លាប់

[១៨០] កាលតតិយបារាជិក ដែលព្រះមានព្រះភាគទ្រង់បញ្ញត្តិ ធ្វើឱ្យមាំដោយអំណាចនៃការដាច់មូល ដោយប្រការដូច្នេះហើយ រឿង ពណ៌នាគុណនៃសេចក្តីស្លាប់សូម្បីដទៃទៀត ក៏បានកើតឡើង ដើម្បី ប្រយោជន៍ដល់អនុប្បញ្ញត្តិ ។ កាលសម្តែងការកើតឡើងនៃរឿងនោះ ព្រះឧបាលីថេរៈ ទើបពោលពាក្យជាដើមថា ឯវត្ថុធំ ភគវត្ថា : ព្រះ មានព្រះភាគ...យ៉ាងនេះ ។

បណ្តាបទទាំងនោះ បទថា បដិពន្ធិចិត្តា : មានចិត្តប្រតិព័ទ្ធ មានសេចក្តីថា អ្នកមានការស្រឡាញ់ពេញចិត្តដោយឆន្ទភាគៈ អធិប្បាយ ថា ជាអ្នកមានសេចក្តីស្រឡាញ់មក គឺ មានសេចក្តីគយគន់រំពៃ ។

ពីរបទថា មរណវណ្ណំ សំវណ្ណម : ពណ៌នាគុណនៃសេចក្តី ស្លាប់ មានសេចក្តីថា យើងនឹងបង្ហាញទោសក្នុងការរស់នៅ ហើយពណ៌នា គុណ គឺ សម្តែងអានិសង្សនៃសេចក្តីស្លាប់ ។

ក្នុងបទថា កតកល្យាណោ : អ្នកបានធ្វើអំពើល្អមកហើយ ជាដើម មានសេចក្តីចំពោះបទដូចតទៅនេះ ៖

កម្មដែលល្អគឺស្អាតដែលលោកធ្វើហើយ; ព្រោះហេតុនោះ លោក រមែងជាអ្នកឈ្មោះថា អ្នកបានធ្វើអំពើល្អមកហើយ ។ មួយទៀត



កុសល គឺ កម្មដែលមិនមានទោស ដែលលោកធ្វើហើយ; ព្រោះហេតុ  
 នោះ លោកឈ្មោះថា អ្នកបានធ្វើកុសលមកហើយ ។ ភាពជាអ្នកខ្លាច  
 ពោលគឺ សេចក្តីខ្លាចយ៉ាងណា រមែងកើតឡើងដល់សត្វទាំងឡាយ ក្នុង  
 កាលមរណកាលចូលមកដល់, គ្រឿងទប់ទល់ គឺ កម្មគ្រឿងការពារពី  
 ភាពជាអ្នកខ្លាចនោះ ដែលលោកធ្វើហើយ; ព្រោះហេតុនោះ លោក  
 ឈ្មោះថា អ្នកបានធ្វើកម្មជាគ្រឿងការពារភ័យរួចអស់ហើយ ។ កម្ម  
 ដែលជាបាប គឺ អំពើលាមកលោកមិនដែលបានធ្វើឡើយ; ព្រោះហេតុ  
 នោះ លោកឈ្មោះថា អ្នកមិនដែលធ្វើបាប ។ កម្មរបស់អ្នកល្ងោភ គឺ  
 កម្មទារុណ បានដល់ កម្មរបស់អ្នកទ្រុស្តសីល ដែលលោកមិនបានធ្វើ  
 ទុក; ព្រោះហេតុនោះ លោកឈ្មោះថា អ្នកមិនដែលធ្វើអំពើលាមក ។  
 កម្មគ្រោតគ្រោត គឺកម្មថោកទាបជាទីចម្រើនឡើងនៃកិលេស មានលោភៈ  
 ជាដើមដែលលោកមិនបានធ្វើទុក ព្រោះហេតុនោះ លោកឈ្មោះថា មិន  
 ដែលធ្វើអំពើអាក្រក់ ។ ពាក្យថា ធ្វើអំពើល្អអ្នកបានហើយ បាបអ្នក  
 មិនធ្លាប់ធ្វើឡើយ នេះ យើងទាំងឡាយ<sup>១</sup> ពោលព្រោះហេតុអ្វី ? ព្រោះ  
 កម្មល្អ សូម្បីគ្រប់ប្រការដែលលោកធ្វើហើយ កម្មដែលជាបាបសូម្បី  
 គ្រប់ប្រការលោកមិនដែលធ្វើសោះឡើយ; ព្រោះហេតុនោះ យើងទាំង

---

១. គឺពួកឆព្វគ្គិយភិក្ខុ ។

ឡាយ ទើបពោលនឹងលោកថា មានប្រយោជន៍អ្វីដោយជីវិតអាក្រក់លាមកនេះ គឺ ថោកទាប ព្រោះត្រូវរោគគ្របសង្កត់ ដែលឈ្មោះថា ជាទុក្ខព្រោះច្រើនទៅដោយទុក្ខនេះ, អ្នកស្លាប់ទៅប្រសើរជាងរស់នៅ ។ ព្រោះដូច្នេះ ទើបមានអធិប្បាយថា សេចក្តីស្លាប់របស់លោក ល្អជាងការរស់នៅ ។ ព្រោះហេតុអ្វី ? ព្រោះហេតុថា លោកជាអ្នកធ្វើកាលកិរិយាហើយ គឺ មានកាលកិរិយាដែលធ្វើហើយ អធិប្បាយថា ធ្វើកាលកិរិយាគឺ រំលោងខន្ធស្លាប់ហើយចាកមនុស្សលោកនេះ បន្ទាប់ពីស្លាប់ ព្រោះកាយបែកឆ្នាយ នឹងចូលដល់សុគតិស្នតិទៅលោក នឹងលោកចូលដល់ហើយយ៉ាងនោះ នឹងឆ្លងស្តាប់ស្តួលប្រកបព្រមដោយកាមគុណ ៥ គឺ ចំណែកនៃវត្ថុកាម ៥ មានរូបជាទីគួរពេញ ចិត្តជាដើម ដ៏ជាទិព្វកើតឡើងក្នុងទេវលោកនោះ ញ៉ាំងអត្តភាពឱ្យប្រព្រឹត្តទៅ; អធិប្បាយថា នឹងជាអ្នកប្រកបព្រម គឺ ដល់សេចក្តីប្រកបព្រម (ដោយកាមគុណ ៥ គឺ ចំណែកនៃវត្ថុកាម ៥ ដែលជាទិព្វកើតឡើងក្នុងទេវលោកនោះ) នឹងត្រាប់ទៅខាងនេះ និងខាងនេះ គឺ នឹងនៅ ឬនឹងអភិរម្យបទថា អសប្បយានី : ដែលមិនសប្បាយ សេចក្តីថា ភោជនាហារពួកណា ញ៉ាំងខន្ធឱ្យដល់សេចក្តីអស់ទៅនៃជីវិតយ៉ាងឆាប់រហ័ស ភោជនាហារទាំងនោះ ចាត់ថា មិនទំនុកបម្រុង គឺមិនធ្វើសេចក្តីចម្រើនឱ្យ ។

អធិប្បាយសញ្ញាសំណួរ

[១៨១] ស័ព្ទថា សញ្ញា : ក្លែង នេះ ជាស័ព្ទគាំទ្រសញ្ញាបទ  
 ដែលព្រះមានព្រះភាគត្រាស់ហើយ ក្នុងមាតិកាថា សញ្ញា មនុស្សវិគ្គហ  
 : ក្លែងផ្តាច់បង់រាងកាយរបស់មនុស្ស ស័ព្ទថា សំ ក្នុងបទថា សញ្ញា  
 នោះជាឧបសគ្គៈ ។ ពាក្យថា សញ្ញា នេះ ជាពាក្យប្រាប់ដល់បុព្វកាល  
 កិរិយា រួមជាមួយ សំ ឧបសគ្គៈនោះ ។ សេចក្តីនៃបទថា សញ្ញា  
 នោះថា តាំងចិត្ត គឺក្លែង ។ ក៏ភិក្ខុណាក្លែងផ្តាច់, ភិក្ខុនោះជាអ្នកដឹង គឺ  
 ដឹងប្រាកដព្រម, នឹងការផ្តាច់នោះរបស់ភិក្ខុនោះ ជាការក្លែង គឺ ប្រព្រឹត្ត  
 កន្លង; ព្រោះហេតុនោះ ដើម្បីមិនធ្វើសេចក្តីអើពើក្នុងព្យាបាទៈ សម្តែង  
 តែសេចក្តីប៉ុណ្ណោះ ទើបព្រះឧបាសិថេរៈពោលបទភាជនៈនៃបទថា សញ្ញា  
 នោះ យ៉ាងនេះថា “ដឹងជាក់ច្បាស់ហើយក្លែងសម្លាប់ គឺ ប្រព្រឹត្តបំពាន  
 ប្រព្រឹត្តកន្លង” ។

បណ្តាបទទាំងនោះ បទថា ជានន្តោ : ដឹង គឺ ដឹងថា សត្វមាន  
 ប្រាណ ។

បទថា សញ្ញានន្តោ : ជាក់ច្បាស់ គឺ ដឹងព្រមថា យើងនឹងផ្តាច់  
 ចេញចាកជីវិត ។ អធិប្បាយថា ដឹងព្រមនឹងអាការដែលដឹងថា សត្វមាន

ជីវិតនោះឯង ។

បទថា ចេច្ចៈ : ក្មេង សេចក្តីថា តាំងចិត្ត គឺ ផ្លូវចិត្ត ដោយ អំណាចចេតនាគិតនឹងសម្លាប់ ។

បទថា អភិវិត្តិកៈ : ប្រព្រឹត្តល្មើស សេចក្តីថា បញ្ចូលចិត្ត ដែលអស់សេចក្តីសង្ស័យទៅញាំញីដោយអំណាចសេចក្តីព្យាបាទ ។

ដោយបទថា វិត្តិកម្មោ : ប្រព្រឹត្តកន្លង មានពាក្យអធិប្បាយ ដែលលោកពោលទុកថា សេចក្តីប្រព្រឹត្តកន្លងនៃចិត្តឬបុគ្គល ដែល ប្រព្រឹត្តទៅហើយយ៉ាងនោះ នេះជាសេចក្តីអធិប្បាយខាងចុងបំផុតនៃសញ្ញាចូល ស័ព្ទ ។

អធិប្បាយបឋមចិត្តរបស់អ្នកចុះកាន់គភ៌

ឥឡូវនេះ ព្រះឧបាលីថេរៈ ពោលពាក្យជាដើមថា ឈ្មោះថា កាយមនុស្ស ដើម្បីនឹងសម្តែងអត្តភាពរបស់មនុស្ស ដែលព្រះមានព្រះ ភាគត្រាស់ទុកក្នុងពាក្យថា “ផ្តាច់បង់រាងកាយរបស់មនុស្សឱ្យឃ្លាតចាក ជីវិត”នេះ តាំងពីដំបូង ។

បណ្តាបទទាំងនោះ ច្រើនបទថា ( បឋមចិត្ត ) យ៉ាងណា ( កើត ឡើងហើយ ) ក្នុងផ្ទៃនៃមាតា ព្រះឧបាលីថេរៈពោល ដើម្បីសម្តែងអត្ត ភាពដែលល្អិតបំផុតដោយអំណាចនៃពួកសត្វអ្នកដេកក្នុងគភ៌ ។ បដិសន្ធិ

ចិត្ត ឈ្មោះ បឋមចិត្ត ។ ពាក្យថា កើតឡើង បានដល់ ការកើត ។  
 ពាក្យថា បឋមវិញ្ញាណ មានប្រាកដ នេះ ជាពាក្យខ្លះរបស់ពាក្យថា  
 បឋមចិត្តណាដែលកើតឡើង នោះឯង ។ បណ្តាពាក្យទាំងនេះ ដោយ  
 ពាក្យថា បឋមចិត្ត (ដែលកើតឡើង) ក្នុងផ្ទៃមាតានុ៎ះឯង ដែលលោក  
 សម្តែងបដិសន្ធិរបស់សត្វដែលមានខន្ធ ៥ សូម្បីទាំងអស់ ។ ព្រោះ  
 ហេតុនោះ កាយមនុស្សជាដំបូងបង្អស់នេះ គឺ បឋមចិត្តនោះ ១ អរូប  
 ខន្ធ ៣ ដែលជាប់ដោយចិត្តនោះ ១ កលលរូបដែលកើតព្រមជាមួយ  
 ចិត្តនោះ ១ បណ្តាអរូបខន្ធ និងកលលរូបនៃចិត្តដំបូងនោះ រូប៣០ គត់  
 ដោយអំណាចនៃកាយ ១០ វត្ថុ ១០ និងភាវៈ ១០ នៃស្រ្តីនិងបុរសរូប  
 ២០ ដោយអំណាចនៃកាយ ១០ និងវត្ថុ ១០ នៃពួកឡើយ ឈ្មោះថា  
 កលលរូប ។

បណ្តាស្រ្តី បុរស និងឡើយនោះ កលលរូបរបស់ស្រ្តីនិង  
 បុរស មានខ្នាតប៉ុនតំណក់ប្រេងល្អដែលលើកឡើងដោយចុងម្ខាង នៃ  
 រោមព្រាយដំបូង កើតជារបស់ភ្លឺថ្លាច្បាស់ ។ ពិតមែន ក្នុងអដ្ឋកថា  
 លោកពោលពាក្យនេះថា

តំណក់ប្រេងល្អ ឬសប្បីថ្លា មិនល្អកុកករ យ៉ាងណា, រូប  
 មានចំណែកប្រៀបធៀបដោយពណ៌យ៉ាងនោះ ហៅថា  
 កលលរូប ។

អត្តភាពរបស់សត្វមានអាយុ ១២០ ឆ្នាំតាមប្រក្រតី ដែលដល់ សេចក្តីធំធាត់ដោយលំដាប់ក្នុងចន្លោះនេះ គឺ ចាប់តាំងពីជាវត្ថុតូចយ៉ាង នេះ ដរាបដល់វេលាស្លាប់ នេះឈ្មោះថា កាយមនុស្ស ។

ពីរបទថា ជីវិតា វេកោបេយ្យ : ផ្តាច់បង់ចាកជីវិត សេចក្តីថា គប្បីផ្តាច់ចាកជីវិតដោយការសន្តត់ និងប្របាច់ ឬដោយការដាក់ថ្នាំ ក្នុង កាលដែលនៅជាកលលៈក្តី ឬដោយសេចក្តីព្យាយាមដ៏សមគួរដល់រូប នោះ ។ ក្នុងកាលបន្ទាប់ពីជាកលលៈនោះទៅក្តី ។ ក៏ដែលឈ្មោះថា ផ្តា ច់ចេញចាកជីវិត ដោយសេចក្តីក៏គឺ ការចូលទៅកាត់ឥន្ទ្រិយ គឺ ជីវិត ចេញនោះឯង; ព្រោះដូច្នោះ ក្នុងវារៈចែកបទនៃពីរបទថា ផ្តាច់ចេញចាក ជីវិតនោះ ទើបព្រះឧបាលីពោលថា “ញ៉ាំងជីវិតន្ទ្រិយ គឺជីវិតឱ្យរលត់ទៅ គឺថា ញ៉ាំងសន្តតិ (ខ្សែតនៃចិត្ត) ឱ្យកម្រើក” លោកពោលថា “ញ៉ាំង ជីវិតន្ទ្រិយ គឺជីវិតឱ្យរលត់ទៅ” ក្នុងបទភាជនៈនោះ ។ សេចក្តីនេះ លោកសម្តែងដោយបទថា “ញ៉ាំងសន្តតិ (ខ្សែតនៃចិត្ត) ឱ្យកម្រើក” ។

បទថា វិគោបេតិ : ចូលទៅផ្តាច់ គឺ ផ្តាច់ចេញ ។

ក្នុងបទថា ជីវិតិន្ទ្រិយ : ឥន្ទ្រិយគឺជីវិត នោះ ឥន្ទ្រិយគឺ ជីវិត មាន ២ យ៉ាង គឺ រូបជីវិតិន្ទ្រិយ ១ អរូបជីវិតិន្ទ្រិយ ១ ។ បណ្តាជីវិត ិន្ទ្រិយទាំង ២ យ៉ាងនោះ ក្នុងអរូបជីវិតិន្ទ្រិយ មិនមានសេចក្តីព្យាយាម

អ្នកណា ៗ មិនអាចផ្តាច់អរូបជីវិតន្ទ្រិយនោះបាន ។ តែក្នុងរូបជីវិតន្ទ្រិយ មាន, បុគ្គលអាចផ្តាច់បាន ។ ក៏កាលផ្តាច់រូបជីវិតន្ទ្រិយនោះ ឈ្មោះថា ផ្តាច់អរូបជីវិតន្ទ្រិយផង ។ ពិតមែន អរូបជីវិតន្ទ្រិយនោះ រមែងរលត់ព្រមនឹងរូបជីវិតន្ទ្រិយនោះឯង ព្រោះមានព្រឹត្តិការណ៍ជាប់ដោយរូបជីវិតន្ទ្រិយនោះ ។

សួរថា ក៏កាលផ្តាច់ជីវិតន្ទ្រិយនោះ រមែងផ្តាច់ជីវិតន្ទ្រិយដែលជាអតីត ឬជាអនាគត ឬបច្ចុប្បន្ន ? ឆ្លើយថា មិនមែនជីវិតន្ទ្រិយអតីត មិនមែនជីវិតន្ទ្រិយអនាគត ។ ក៏ក្នុងជីវិតន្ទ្រិយ ២ ប្រការនោះ មួយរលត់ទៅហើយ មួយមិនទាន់កើតឡើង; ព្រោះដូច្នោះ ឈ្មោះថា មិនមានទាំង ២ ប្រការ ព្រោះជាវត្ថុដែលមិនមាន, សេចក្តីព្យាយាមទើបមិនមាន; ព្រោះសេចក្តីព្យាយាមមិនមាន ទើបមិនអាចផ្តាច់បាន សូម្បីតែមួយប្រការ ។ ពិតមែន សូម្បីពាក្យនេះព្រះធម្មសេនាបតីសារីបុត្រក៏បានពោលទុកថា “អតីតេ ចិត្តកុណោ ជីវិត្ត ន ជីវតី ន ជីវិស្សតិ ។ អនាគតេ ចិត្តកុណោ ជីវិស្សតិ ន ជីវតី ន ជីវិត្ត ។ បច្ចុប្បន្នេ ចិត្តកុណោ ជីវតី ន ជីវិត្ត ន ជីវិស្សតិ : សត្វដែលរស់នៅហើយ ក្នុងខណៈចិត្តជាអតីត មិនរស់នៅ នឹងមិនរស់នៅ ។ សត្វនឹងរស់នៅ ក្នុងខណៈចិត្តជាអនាគត មិនរស់នៅ មិនរស់នៅហើយ ។ សត្វកំពុង

រស់នៅ ក្នុងខណៈចិត្តជាបច្ចុប្បន្ន មិនបានរស់នៅ ហើយនឹងមិនរស់នៅ ។ ”<sup>១</sup> ព្រោះដូច្នេះ ជីវិតរមែងរស់នៅក្នុងខណៈចិត្តណា, សេចក្តីព្យាយាមជាប់រស់សមគួរក្នុងខណៈចិត្តនោះ; ព្រោះហេតុនោះ បុគ្គលឈ្មោះថា រមែងផ្តាច់ជីវិតន្ទ្រិយដែលជាបច្ចុប្បន្ន ។

### ជីវិតន្ទ្រិយបច្ចុប្បន្នមាន ៣ ខណៈ

ដែលឈ្មោះថា ជីវិតន្ទ្រិយដែលជាបច្ចុប្បន្ននេះ មាន ៣ យ៉ាង គឺ ខណៈបច្ចុប្បន្ន ១ សន្តតិបច្ចុប្បន្ន ១ អន្ធាបច្ចុប្បន្ន ១ ។ ក្នុង ៣ យ៉ាងនោះ បច្ចុប្បន្នដែលប្រកបព្រមដោយការកើត ការសាបសូន្យ និងការបែកធ្លាយ ឈ្មោះថា ខណៈបច្ចុប្បន្ន, អ្នកណា ៗ មិនអាចនឹងផ្តាច់ខណៈបច្ចុប្បន្ននោះបាន ។ ព្រោះហេតុអ្វី ? ព្រោះហេតុថា រលត់ទៅឯងតែម្តង ។ (ខណៈចិត្ត) រយៈកាល ៧-៨ ជវនវារៈ ដែលប្រព្រឹត្តទៅដោយអំណាចសភាគសន្តតិ ហើយរលត់ទៅ ឈ្មោះថា សន្តតិបច្ចុប្បន្ន, កាលបុគ្គលមកអំពីទីក្តៅ ចូលកាន់បន្ទប់តូចហើយអង្គុយ ងងឹតនៅមានត្រឹមណា ឬថា កាលបុគ្គលមកអំពីទីត្រជាក់ អង្គុយក្នុងបន្ទប់តូច រដូវដែលមាននៅមុនមិនទាន់រម្ងាប់ទៅ ដោយសេចក្តីប្រាកដនៃរដូវដែល

---

១. ខុទ្ទ. មហា. គុហដ្ឋកសុត្តនិទ្ទេស. ៦៤. ៤៩/៧៧ ។



ជាវិសភាគគ្នាត្រឹមណា ។ ក្នុងចន្លោះនេះលោកហៅថា **សន្តតិបច្ចុប្បន្ន** ត្រឹមនោះ ។ ចំណែកតាំងពីបដិសន្ធិទៅដរាបដល់ចុតិ នេះឈ្មោះថា អទ្ធាបច្ចុប្បន្ន ។ បុគ្គលអាចផ្តាច់ពួកពីរនៃជីវិតន្ទ្រិយដែលជាសន្តតិបច្ចុប្បន្ន និងអទ្ធាបច្ចុប្បន្ននោះបានខ្លះ ។ សួរថា អាចផ្តាច់ បានយ៉ាងណា ? ឆ្លើយថា ពិតមែន កាលបុគ្គលធ្វើសេចក្តីព្យាយាមក្នុងពួក ២ នៃសន្តតិបច្ចុប្បន្ន និងអទ្ធាបច្ចុប្បន្ននោះ, ពួកនៃរូប ១០ ប្រការ ដែលកំណត់ដោយជីវិត បានសេចក្តីព្យាយាមហើយកាលរលត់ រមែងជាបច្ច័យនៃសន្តានដែលទុព្វល មានកម្លាំងសាបសូន្យអស់ទៅហើយ, តពីនោះសន្តតិបច្ចុប្បន្នឬអទ្ធាបច្ចុប្បន្ន មិនទាន់ដល់កាលដែលកំណត់ទុក រមែងរលត់ទៅក្នុងចន្លោះនោះឯង ដោយប្រការណា, បុគ្គលអាចផ្តាច់សូម្បីនូវពួកពីរនៃជីវិតន្ទ្រិយដែលជាសន្តតិបច្ចុប្បន្ន និងអទ្ធាបច្ចុប្បន្ននោះបានខ្លះដោយប្រការនោះ ។ ព្រោះហេតុនោះ បណ្ឌិតគប្បីជ្រាបសន្និដ្ឋានថា ពាក្យថា ញ៉ាំងសន្តតិ (ខ្សែតនៃចិត្ត) ឡូកម្រឹក នេះ ព្រះថេរៈពោលសំដៅយកពួកពីរបច្ចុប្បន្ននោះឯង ។

ក៏ដើម្បីប្រកាសសេចក្តីនេះ គួរជ្រាបបាណៈ, គួរជ្រាបបាណាតិបាត, គួរជ្រាបបាណាតិបាត, គួរជ្រាបប្រយោគនៃបាណាតិបាត ។

បណ្តាបាណៈជាដើមទាំងនោះ ដែលឈ្មោះថា បាណៈ ដោយ

វេហារបានដល់សត្វ, ដោយបរមត្ថ បានដល់ជីវិតន្ទ្រិយ ។ ពិតមែន បុគ្គលដែលញ៉ាំងជីវិតន្ទ្រិយឱ្យធ្លាក់ចុះក្នុងទៅលោកពោលថា សម្លាប់សត្វ ។ ជីវិតន្ទ្រិយនោះ មានប្រការដូចពោលហើយនុ៎ះឯង ។ បាណាតិបាតនោះ គឺ បុគ្គលញ៉ាំងប្រយោគដែលចូលទៅកាត់នូវជីវិតន្ទ្រិយចេញឱ្យតាំងឡើងដោយចេតនាណា ចេតនានោះ ឈ្មោះថា វេកចេតនា លោកហៅថា បាណាតិបាត ( ចេតនាធម៌ជាហេតុបំផ្លាញជីវិតសត្វដែលមានជីវិត ) ។ បុគ្គលដែលប្រកបព្រមដោយចេតនាដូចពោលហើយ គប្បីឃើញថា អ្នកបំផ្លាញសត្វមានជីវិត ។

### ប្រយោគនៃការសម្លាប់ ៦ យ៉ាង

ដែលឈ្មោះថា ប្រយោគនៃបាណាតិបាតនោះ បានដល់ ប្រយោគនៃបាណាតិបាត ៦ យ៉ាង គឺ សាហត្ថិកប្រយោគ ១ អាណត្ថិកប្រយោគ ១ និស្សត្តិយប្រយោគ ១ ថាវប្រយោគ ១ វិជ្ជាមយប្រយោគ ១ ឥទ្ធិមយប្រយោគ ១ ។

បណ្តាប្រយោគទាំងនោះ ការប្រហារដោយកាយ ឬរបស់ដែលជាប់ដោយកាយ នៃបុគ្គលដែលសម្លាប់ឱ្យស្លាប់ដោយដៃខ្លួនឯង ឈ្មោះថា សាហត្ថិកប្រយោគ ។ ការបង្គាប់បញ្ជាថា “លោកចូរចាក់ឬប្រហារ

ឱ្យស្លាប់ដោយវិធីយ៉ាងនេះ” របស់បុគ្គលដែលប្រើអ្នកដទៃ ឈ្មោះថា អាណត្តិកប្រយោគ ។ ការគ្រវែងគ្រឿងប្រហារមានកូនសរ លំពែងយន្ត និងដុំថ្មជាដើមទៅ ដោយកាយ ឬរបស់ដែលជាប់ដោយកាយនៃបុគ្គល ដែលបំណងនឹងសម្លាប់បុគ្គលដែលនៅក្នុងទីឆ្ងាយ ឈ្មោះថា និស្សត្តិយ ប្រយោគ ។ ការដឹករណ្តៅដាក់អន្ទាក់ ដាក់(គ្រឿងប្រហារ)ទុកជិត និងការដាក់ថ្នាំ(ពិស) នៃបុគ្គលដែលបំណងនឹងសម្លាប់ដោយគ្រឿងដែល មិនឃ្លាតចាកទី ឈ្មោះថា ថាវប្រយោគ ។ ប្រយោគសូម្បីទាំង ៤ នោះនឹងមានច្បាស់ដោយពិស្តារក្នុងអង្គកថានៃបាលីខាងមុខនេះឯង ។ ចំណែកវិជ្ជាមយប្រយោគ និងឥទ្ធិមយប្រយោគ មិនបានមកក្នុងបាលី ។ គប្បីជ្រាបប្រយោគទាំង ២ នោះយ៉ាងនេះ ។

ក៏ដោយសង្ខេប ការរាយមន្តដើម្បីនឹងឱ្យគេស្លាប់ ឈ្មោះថា វិជ្ជា មយប្រយោគ ។ តែក្នុងអង្គកថាទាំងឡាយ លោកសម្តែងវិជ្ជា មយប្រយោគទុកយ៉ាងនេះថា វិជ្ជាមយប្រយោគដូចម្តេច ? ពួកគ្រូអាថ៌ន រមែងប្រកបអាថ៌ន កាលក្រុងត្រូវលោមព័ទ្ធជាមួយកាលសង្គ្រាមចូល ប្រកៀកគ្នា រមែងបង្កចង្រៃ ឧបទ្រព រោគ និងជម្ងឺគ្រុនក្តៅ ឱ្យកើត ឡើងក្នុងពួកបច្ចាមិត្តដែលជាសត្រូវ រមែងធ្វើឱ្យជា រោគចុកសៀត ឱ្យជា រោគកតចង្ហោរ ដើម្បីនឹងការពារ ។ ពួកគ្រូអាថ៌ន រមែងប្រកប

អាថ៌នយ៉ាងនេះពួកទ្រទ្រង់វិជ្ជាគុណ រាយវេទហើយ កាលក្រុងត្រូវលោម  
 ព័ទ្ធច្ប ។ ល ។ រមែងធ្វើឱ្យជាភោគកតចង្ហោរ ដូច្នេះហើយ ពោលរឿង  
 ជាច្រើនរបស់មនុស្សទាំងឡាយដែលត្រូវពួកគ្រហម៌ន និងពួកទ្រទ្រង់វិជ្ជា  
 គុណសម្លាប់ និងមានប្រយោជន៍អ្វីដោយរឿងទាំងនោះ ក៏លក្ខណៈក្នុង  
 វិជ្ជាមយប្រយោគនេះ មានដូច្នេះ ៖

គឺ ការរាយមន្តដើម្បីនឹងឱ្យគេស្លាប់ឈ្មោះថា វិជ្ជាមយប្រយោគ ។  
 ការប្រកបប្បទិដែលកើតពីផលនៃកម្ម ឈ្មោះថាឥទ្ធិមយប្រយោគ ។ ពិត  
 មែន ដែលឈ្មោះថា ប្បទិដែលកើតពីផលនៃកម្មនេះ មានច្រើនយ៉ាងមាន  
 ជាដើមថា ប្បទិនាគរបស់ពួកនាគ ប្បទិសុបណ្ណរបស់ពួកសុបណ្ណ ប្បទិយក្ខ  
 របស់ពួកយក្ខ ទេវប្បទិរបស់ពួកទេវតា រាជប្បទិរបស់ពួកព្រះរាជា ។  
 បណ្ណប្បទិនាគ ជាដើមនោះ គប្បីជ្រាបប្បទិនាគរបស់ពួកនាគ ដែលមាន  
 ពិសក្ខន្ធខណៈឃើញ ចិកខាំនិងពាល់ត្រូវ ខណៈធ្វើការបៀតបៀនសត្វ  
 ដទៃ ព្រោះឃើញ ចិកខាំពាល់ត្រូវគប្បីជ្រាបប្បទិសុបណ្ណរបស់ពួក  
 សុបណ្ណ ក្នុងការទាញនាគវែងប្រមាណ ១៣២ ព្យាម ឡើងមកពីមហា  
 សមុទ្រ ។ ចំណែក ពួកយក្ខកាលមកមិនប្រាកដ កាលប្រហារក៏មិន  
 ប្រាកដ, តែសត្វដែលពួកយក្ខទាំងនោះប្រហារហើយ រមែងស្លាប់ក្នុងទី  
 នោះឯង គប្បីជ្រាបប្បទិយក្ខរបស់ពួកយក្ខក្នុងហេតុយ៉ាងនោះ, គប្បី

ជ្រាបឬទ្ធិក្នុងការស្លាប់របស់ពួកកុម្មណ្ឌ ដែលស្តេចវេស្សវរណសម្លឹងមើល  
 ដោយនយនាវុធ ក្នុងកាលមុន តែកាលជាព្រះសោតាបន្ន និងព្រះ  
 ឥន្ទានុភាពរបស់ខ្លួន ៗ នៃពួកទេវតាពួកដទៃ ។ គប្បីជ្រាបរាជ ឬទ្ធិ  
 ព្រះការហោះទៅបាន ក្នុងអាកាសជាដើមរបស់ស្តេចចក្រពត្តិត្រមទាំង  
 បរិស័ទ ព្រះការផ្សាយព្រះរាជអំណាចទៅជាដើម ក្នុងទីមួយយោជន៍  
 ទាំងខាងក្រោម និងខាងលើរបស់ព្រះបាទអសោក និងព្រះការសម្លាប់នូវ  
 កុម្មុយីក៍ឈ្មោះថា ចូឡសូមនៈដោយការគោះចង្កូមនៃស្តេចនរសីហឡព្រះ  
 នាមថា បិតុរាជ ដូច្នេះឯង ។

ចំណែកអាចារ្យពួកខ្លះ សម្តែងព្រះសូត្រទាំងឡាយជាដើមថា  
 “ម្ចាស់ភិក្ខុទាំងឡាយ រឿងដទៃនៅមានទៀត សមណៈបូព្រាហ្មណ៍ អ្នក  
 មានឬទ្ធិ ដល់ភាពជាអ្នកមានសេចក្តីជំនាញនៃចិត្ត រមែងជាអ្នកសម្លឹង  
 មើលទារកដែលនៅក្នុងផ្ទះរបស់ស្រីដទៃដោយចិត្តដ៏លាមកថា ធ្វើដូច  
 ម្តេចហ្ន៎ ស្រីនេះមិនគប្បីប្រសូតទារកដែលនៅក្នុងផ្ទះនោះដោយសេចក្តី  
 ស្មស្តី ម្ចាស់ភិក្ខុទាំងឡាយ សូម្បីយ៉ាងនេះ ក៏ជាការបៀតបៀនសត្វដែល  
 នៅក្នុងគភ៌ ដូច្នេះ ហើយពោលដល់កម្ម គឺ ការបៀតបៀនសត្វដទៃ  
 សូម្បីដោយការនាមយឬទ្ធិ, និងប្រាថ្នាសេចក្តីវិនាសទៅនៃឬទ្ធិ ព្រមនឹង  
 ការបៀតបៀនសត្វដទៃដូចការបែកនៃឆ្នាំងទឹក ដែលគេបោះឡើងទៅលើ

ផ្ទះដែលត្រូវភ្លើងឆេះដូច្នោះ”<sup>១</sup> ។ ពាក្យដែលពោលមកនោះ ត្រឹមតែជា  
 សេចក្តីប្រាថ្នារបស់កេចិអាចារ្យទាំងនោះប៉ុណ្ណោះ ។ ព្រោះហេតុអ្វី ?  
 ព្រោះមិនសមដោយកុសលត្តិកៈ វេទនត្តិកៈ វិតកត្តិកៈ និងបរិត្តត្តិកៈ,  
 សេចក្តីនេះតើយ៉ាងណា ? ក៏ឈ្មោះថា ការនាមយប្បទិនេះ ក្នុង  
 កុសលត្តិកៈ ជាកុសលផង ជាអព្យាក្រឹតផង, បាណាតិបាតជាអកុសល;  
 ក្នុងវេទនត្តិកៈ សម្បយុត្តដោយអទុក្ខមសុខៈ, បាណាតិបាតសម្បយុត្ត  
 ដោយទុក្ខ ក្នុងវិតកត្តិកៈ ជាអវិតក្កាវិចារៈ, បាណាតិបាត ជាសវិត  
 ក្កសវិចារៈ, ក្នុងបរិត្តត្តិកៈ ជាមហគ្គតៈ, បាណាតិបាត ជាបរិត្តៈ ។

### អធិប្បាយវត្ថុដែលជាគ្រឿងប្រហារ

គប្បីជ្រាបវិនិច្ឆ័យក្នុងពាក្យថា សត្តហារកំ វាស្ស បរិយេសេយ្យ  
 : ទោះបីស្វែងរកគ្រឿងសាស្ត្រាវុធ (ឱ្យគេសម្លាប់) រាងកាយមនុស្ស  
 នោះក្តី នេះ ដូចតទៅនេះ ៖

គ្រឿងប្រហារណា រមែងនាំចេញ; ហេតុនោះ គ្រឿងប្រហារនោះ  
 ឈ្មោះថា វត្ថុនាំចេញ ។ សួរថា នាំចេញនូវអ្វី ? ឆ្លើយថា នាំចេញនូវ  
 ជីវិត ។ ម្យ៉ាងទៀត គ្រឿងប្រហារណា ដែលបុគ្គលគប្បីនាំទៅ; ហេតុ

---

១. អដ្ឋកថា ចរិយាបិដក ហត្ថនាគវគ្គ មាគន្ធិចរិយាវណ្ណនា; ធម្មសន្តិណី-អដ្ឋកថា ។

នោះ គ្រឿងប្រហារនោះ ឈ្មោះថា វត្ថុដែលបុគ្គលគប្បីនាំទៅ ។  
អធិប្បាយថា គ្រឿងប្រហារដែលបុគ្គលគប្បីចាត់ត្រៀមទុក សស្ត្រានោះ  
ផង ជាវត្ថុនាំចេញផង; ហេតុនោះ ឈ្មោះថា សស្ត្រដែលនាំចេញ ។

បទថា អស្ស : នោះ បានដល់ កាយរបស់មនុស្ស ។

បទថា បរិយេសេយ្យ : ទោះបីស្វែងរក មានសេចក្តីថា គប្បី  
ធ្វើដោយប្រការដែលខ្លួននឹងបាន, អធិប្បាយថា គប្បីចាត់ត្រៀមទុក ។  
ដោយពាក្យថា សត្តហារកំ វាស្ស បរិយេសេយ្យ : ទោះបីស្វែងរក  
គ្រឿងសាស្ត្រាវុធ (ឱ្យគេសម្លាប់) រាងកាយមនុស្សនោះក្តី នេះ ព្រះមាន  
ព្រះភាគទ្រង់សម្តែងថាវរប្រយោគ ។ កាលនឹងកាន់យកសេចក្តីសូម្បី  
ដោយប្រការដទៃក្រៅពីនេះហើយ ភិក្ខុនឹងគប្បីត្រូវអាបត្តិបុរាណវិទ្យាដោយ  
ហេតុត្រឹមតែថា សស្ត្រដែលខ្លួនស្វែងរកមកហើយប៉ុណ្ណោះ ។ តាមការ  
ពិត សេចក្តីនោះមិនត្រូវ តែក្នុងព្រះបាលី ព្រះឧបាលីថេរៈ មិនអើពើព្យ  
ញ្ញៈទាំងពួង ដើម្បីនឹងសម្តែងចំពោះសស្ត្រដែលសង្គ្រោះចូលក្នុងថាវរ  
ប្រយោគ ក្នុងពាក្យថា សត្តហារកំ : គ្រឿងសាស្ត្រាវុធ នេះប៉ុណ្ណោះ  
ទើបពោលទុកក្នុងបទភាជនៈថា អសី វា សត្តិ វា ភេណ្ឌិ វា វិសំ  
វា រដ្ឋំ វា : ដាវក្តី លំពែងក្តី ច្បូកក្តី ឈើស្រួចក្តី អន្ទូងក្តី ថ្មក្តី  
កាំបិតក្តី ថ្នាំពិសក្តី ខ្សែក្តី ដូច្នេះ បណ្តាគ្រឿងប្រហារទាំងនោះ គ្រឿង

ប្រហារដែលមានមុខប្រភេទណាមួយ ដែលក្រៅពីបានពោលហើយ គប្បី  
ជ្រាបថា ជាសស្ត្រា ។ និងគប្បីជ្រាបថា សង្ខារឈើអន្ទ្រ ដុំថ្ម ថ្នាំ  
ពិស និងខ្សែ ចូលជាសស្ត្រាផង ព្រោះជាគ្រឿងបំផ្លាញជីវិតឱ្យវិនាស ។

[១៨២] គប្បីជ្រាបវិនិច្ឆ័យក្នុងពាក្យថា មរណវណ្ណំ វា ៖  
ពណ៌នាគុណនៃសេចក្តីស្លាប់ក្តី នេះ ដូចតទៅនេះ ៖

ភិក្ខុសូម្បីសម្តែងទោសក្នុងការរស់នៅ ដោយន័យមានពាក្យថា  
“នឹងមានប្រយោជន៍អ្វី ដោយការរស់នៅដ៏អាក្រក់លាមកដូច្នេះរបស់លោក  
ដែលមិនបានដើម្បីបរិភោគភោជនដ៏ល្អ” ដូច្នេះជាដើម សូម្បីពោល  
សរសើរគុណនៃសេចក្តីស្លាប់ ដោយន័យមានពាក្យថា “ឧបាសក លោក  
ជាអ្នកធ្វើកម្មល្អទុកហើយ ។ ល ។ បាបលោកមិនបានធ្វើឡើយ សេចក្តី  
ស្លាប់របស់លោកល្អជាងការរស់នៅ លោកធ្វើកាលកិរិយាចាកអត្តភាពនេះ  
ហើយ ។ ល ។ នឹងញ៉ាំងខ្លួនឱ្យប្រព្រឹត្តទៅ គឺនឹងមាននាងអប្សរចោម  
រោម ដល់សេចក្តីសុខ នៅក្នុងស្ថាននន្ទវន” ដូច្នេះជាដើម ឈ្មោះថា  
ពណ៌នាគុណនៃសេចក្តីស្លាប់តែម្តង ។ ដូច្នេះ ព្រះឧបាលីថេរៈ ទើប  
ពោលបទភោជនៈចែកចេញជា ២ ចំណែកថា សម្តែងទោសក្នុងកិរិយា  
រស់នៅ ១ ពោលសរសើរគុណក្នុងការស្លាប់ ១ ។

[១៨៣] ពាក្យថា មរណាយ វា សមាធបេយ្យ ៖ និយាយ



ណែនាំដើម្បីសេចក្តីស្លាប់ក្តី មានសេចក្តីថា គប្បីណែនាំឱ្យកាន់យក  
 ឧបាយ ដើម្បីប្រយោជន៍ដល់សេចក្តីស្លាប់ ។ ចំណែកពាក្យថា លោក  
 ចូរលោតចុះក្នុងអណ្តូងឱ្យស្លាប់ ឬថា ចូរលោតទម្លាក់ក្នុងជ្រោះឱ្យស្លាប់  
 ជាដើម សូម្បីព្រះឧបាលីថេរៈ មិនបានពោលទុកក្នុងពាក្យមានជាដើមថា  
 សត្តំ វា អាហរ ៖ អ្នកចូរនាំគ្រឿងសាស្ត្រមកក្តី ដូច្នេះ ទាំងអស់ ក៏  
 គប្បីជ្រាបថា លោកពោលទុកហើយដោយសេចក្តីនោះឯង ព្រោះជា  
 ពាក្យដែលមានន័យដូចពោលហើយខាងមុខ ។ ពិតមែន អ្នកណា ៗ ក៏  
 មិនអាចពោលពាក្យបបួលគ្រប់យ៉ាងដោយសព្វគ្រប់បាន ។

[១៨៤] បទថា សត្តំ ចិត្តមនោ ៖ មានចិត្តគិតដូច្នេះ មាន  
 សេចក្តីថា លោកមានចិត្តយ៉ាងនេះ មានបំណងយ៉ាងនេះ, អធិប្បាយថា  
 លោកមានចិត្តប៉ងនឹងសម្លាប់ មានចិត្តបំណងសម្លាប់ ដូចពោលហើយក្នុង  
 ពាក្យនេះថា អ្នកស្លាប់ទៅប្រសើរជាងកិរិយារស់នៅ ក៏ព្រោះក្នុងបទថា  
 ចិត្តមនោ នេះ មនស្សំលោកពោលហើយ ដើម្បីសម្តែងសេចក្តីនៃចិត្ត  
 ស្សំ តែចិត្តនឹងមនោ សូម្បីទាំង ២ នេះ ដោយអត្ថ ក៏ដូចគ្នាទុំឯង;  
 ព្រោះដូច្នេះ ដើម្បីសម្តែងការមិនផ្សេងគ្នា ដោយអត្ថនៃចិត្តនឹងមនោនោះ  
 ទើបព្រះឧបាលីថេរៈ ពោលទុកថា “ធម៌ជាតណា ជាចិត្ត ធម្មជាតិនោះ  
 ជាមនោ, ធម្មជាតណាជាមនោ ធម្មជាតនោះ គឺចិត្ត” ។ ចំណែក

សេចក្តីមិនទាន់បានពោលមុន សូម្បីព្រោះដក ឥតិ ស័ព្ទចេញ ។ ឥតិ ស័ព្ទ គប្បីនាំមកដោយអំណាចជាប្រធានក្នុងបទថា ចិត្តសន្តប្ប នេះ ។

ពិតមែន បទថា ចិត្តសន្តប្ប : មានសេចក្តីត្រិះរិះក្នុងចិត្ត ដូច្នេះ នេះ សូម្បីមិនបានត្រាស់យ៉ាងនេះថា ឥតិ ចិត្តសន្តប្ប : មានសេចក្តី ត្រិះរិះក្នុងចិត្តដូច្នេះ ក៏គប្បីជ្រាបថា ជាការត្រាស់ហើយដោយភាពជា ប្រធាននុ៎ះឯង ។ ពិតណាស់ កាលលោកនឹងសម្តែងចំពោះសេចក្តីនោះ នៃបទថា ចិត្តសន្តប្ប នោះ ទើបពោលថា ពាក្យថា មរណសញ្ញា : មានសេចក្តីសម្គាល់ក្នុងការស្លាប់ ជាដើម ។ តែពាក្យថា សន្តប្ប នេះ ក្នុងបទថា ចិត្តសន្តប្ប នោះ មិនបានជាឈ្មោះរបស់វិតក្កៈ តាមការ ពិត ពាក្យនោះជាពាក្យហៅកម្មត្រឹមតែការចាត់ចែង, និងការចាត់ចែង នោះមែនដល់សេចក្តីសង្រួះដោយអត្ថន័យ ការតាំងចិត្ត និងសេចក្តី ប្រាថ្នា ក្នុងអត្ថនេះ; ព្រោះហេតុនោះ អ្នកសិក្សាគប្បីឃើញសេចក្តីយ៉ាង នេះថា ឈ្មោះថា អ្នកមានចិត្តសង្ឃឹមៈ ព្រោះអត្ថវិគ្គោះថា លោកមាន សេចក្តីចាត់ចែងប្លែក គឺ មានប្រការផ្សេងៗ ។ ពិតមែន សូម្បីបទ ភាជនៈនៃបទថា ចិត្តសន្តប្ប នោះ ព្រះឧបាលីថេរៈ ក៏ពោលដោយ អំណាចនៃអត្ថន័យ សេចក្តីតាំងចិត្ត និងសេចក្តីប្រាថ្នា ។ តែក្នុងអធិការ នេះ វិតក្កៈ គប្បីជ្រាបថា ជាសេចក្តីប្រាថ្នា ។

ពីរបទថា ឧប្បាសេហំ អាតារេហំ : ដោយអាការទាំងឡាយ  
 ខ្ពស់និងទាប មានសេចក្តីថា ដោយឧបាយទាំងឡាយដែលធំ និងធំតាម  
 លំដាប់ បណ្តាការពណ៌នាគុណសេចក្តីស្លាប់ និងការបបួលក្នុងសេចក្តី  
 ស្លាប់ទាំងនោះ ក្នុងការពណ៌នាគុណសេចក្តីស្លាប់មុន អវចាការតា :  
 ដោយអាការទាប ខ្ពស់ គប្បីជ្រាបដោយអំណាចការសម្តែងទោសក្នុងការ  
 រស់នៅ, ឧប្បាសារតា : ដោយអាការខ្ពស់ គប្បីជ្រាបដោយអំណាចការ  
 សរសើរគុណនៃសេចក្តីស្លាប់ ។ ចំណែកក្នុងការបបួល ឧប្បាសារតា :  
 ដោយអាការខ្ពស់ គប្បីជ្រាបដោយអំណាចការបបួលក្នុងសេចក្តីស្លាប់  
 ព្រោះហេតុទាំងឡាយ មានក្តាប់ដៃដាល់និងអុកជង្គង់ជាដើម, អវចាការតា  
 : ដោយអាការទាប គប្បីជ្រាបដោយអំណាចការដាក់ថ្នាំពិសចូលក្នុង  
 ក្រចកដៃ របស់បុគ្គលដែលបរិភោគរួមគ្នា ហើយបបួលក្នុងសេចក្តីស្លាប់  
 ជាដើម ។

[១៨៥] ក្នុងពាក្យថា សោព្ពេ វា នរកេ វា បទាតេ វា :  
 បីឆក្កី អណ្ណឆក្កី ជ្រោះក្តី នេះមានវិនិច្ឆ័យដូច្នេះ ៖  
 អណ្ណឆក្កីដែលជ្រៅ ដែលមានមាត់ច្រាំងចោតដោយជុំវិញ ឈ្មោះថា  
 សោព្ពេ : បីឆ ។ ដែលឈ្មោះថា នរក : ស្នាមប្រេះ បានដល់  
 ក្រហែងធំដែលកើតឯងដោយពិត ក្នុងកាលផែនដីបែកក្រហែងក្នុងទីនោះ ។

ជាទីដែលដំរីធ្លាក់ទៅខ្លះ ពួកចោរពួននៅខ្លះ ។ ដែលឈ្មោះថា **បបាតៈ** :  
ជ្រោះ **បាន**ដល់ **ប្រទេស**ដែលជាចំរែបតែម្ខាង ក្នុងចន្លោះភ្នំ **ឬ**ក្នុង  
ចន្លោះលើគោក (**ក្រហូងផែនដី**) ។

[១៨៦] ពីរបទថា **បុរិមេ ឧបាទាយ** : មានសេចក្តីអធិប្បាយ  
ដូចខាងដើម សេចក្តីថា **ទ្រង់ធៀប**បុគ្គលដែលសេពមេប៉ុនធម្ម និង  
បុគ្គលដែលកាន់យកវត្ថុដែលម្ចាស់របស់មិន**បានឱ្យ** ហើយត្រូវអាបត្តិ  
**បារាជិក** ។ **ពាក្យ**ដែលនៅ**សស់** ប្រាកដច្បាស់ហើយនោះឯង ព្រោះ  
មានន័យដូចពោលហើយក្នុងសេចក្តីខាងដើម និងព្រោះមានសេចក្តីនិយាយ  
យល់ ដូច្នេះឯង ។

**អធិប្បាយមាតិកាចុងបទភាជនី**

[១៨៧] **ព្រះឧបាលីថេរៈ** គ្រាចែក**សិក្ខា**បទដែលព្រះមានព្រះភាគ  
**ទ្រង់ឧទ្ទេស**ទុកហើយតាមលំដាប់បទយ៉ាងនេះ ឥឡូវនេះ កាលនឹងតាំង  
មាតិកាសម្ដែងមនុស្សវិគ្គហ**បារាជិក**ដោយពិស្តារទុក ដោយន័យមានជា  
ដើមថា **សាមំ អធិដ្ឋាយ** : ភិក្ខុ**ស្ថិត**នៅក្នុងទីជិត ដោយខ្លួនឯង ដូច្នេះ  
ទៀត ដើម្បីឱ្យភិក្ខុទាំងឡាយកាន់យកន័យដោយអាការគ្រប់យ៉ាង និង  
ដើម្បីការ**ពារឱកាស**របស់**បាប**បុគ្គលទាំងឡាយក្នុងអនាគត ព្រោះហេតុថា

មនុស្សវិគ្គហបារាជក ព្រះមានព្រះភាគទ្រង់សម្តែងក្នុងបទភាជនីក្នុងកាល  
មុន ដោយសង្ខេបបុណ្ណោះ ។

[១៨៨] ទ្រង់មិនបានលើកអាបត្តិឡើងពិន័យហើយដាក់បែបដែន  
ទុកដោយពិស្តារ និងភិក្ខុទាំងឡាយ មិនអាចនឹងកាន់យកន័យបានដោយ  
អាការទាំងពួង ក្នុងសេចក្តីដែលទ្រង់សម្តែងទុកដោយសង្ខេប ទាំងសូម្បី  
បាបបុគ្គលទាំងឡាយ ក្នុងអនាគត ក៏មានឱកាស ទើបពោលពាក្យថា  
សាមន្តិ សយំ ហនតិ : ពាក្យថា ដោយខ្លួនឯង គឺ ភិក្ខុសម្លាប់(គេ) ។  
ដោយខ្លួនឯង ដូច្នេះជាដើម ។ ក្នុងពាក្យទាំងនោះ មានពាក្យសម្រាប់  
វិនិច្ឆ័យព្រមដោយការពណ៌នាបទដែលមិននិយាយ ដូចតទៅនេះ ៖

បទថា កាយេន : ដោយកាយ សេចក្តីថា ដោយដៃ ជើង  
ក្តាប់ដៃ ឬជង្គង់ ឬដោយអវយវៈតូចធំ យ៉ាងណាមួយ ។

បទថា កាយប្បដិពទ្ធេន : ដោយវត្ថុដែលជាប់នឹងកាយ  
សេចក្តីថា ដោយគ្រឿងប្រហារ មានដាវជាដើមដែលមិនផុតអំពីកាយ ។

បទថា និស្សន្តិយេន : ដោយគ្រឿងប្រយោល សេចក្តីថា  
ដោយគ្រឿងប្រហារមានកូនសរនិងលំពែងជាដើម ដែលផុតពីកាយ ឬពីរ  
បស់ដែលជាប់ដោយកាយ ដោយលំដាប់នៃពាក្យត្រឹមតែបុណ្ណោះ  
ប្រយោគទាំង ២ គឺ សាហតិកប្រយោគ និងនិស្សន្តិយប្រយោគជាការ

លោកពោលហើយ ។ ក្នុងប្រយោគទាំង ២ នោះ ប្រយោគនីមួយៗ មាន ២ យ៉ាង ដោយចែកជាប្រយោគចំពោះ និងមិនចំពោះ ។

បណ្តាប្រយោគចំពោះនិងមិនចំពោះនោះ គប្បីជ្រាបវិនិច្ឆ័យក្នុង ប្រយោគចំពោះ ដូចតទៅនេះ ៖

ភិក្ខុប្រហារចំពោះអ្នកណា ដោយការស្លាប់របស់អ្នកនោះឯង ភិក្ខុ នោះ រមែងត្រូវជាប់ដោយកម្ម ។ ក្នុងប្រយោគដែលមិនចំពោះយ៉ាងនេះ ថា អ្នកណាម្នាក់ ចូរស្លាប់ ដូច្នេះ ដោយការស្លាប់របស់អ្នកណាម្នាក់ ព្រោះការប្រហារជាបច្ច័យ ភិក្ខុ រមែងត្រូវជាប់ដោយកម្ម ។ ទាំង ២ ប្រយោគអ្នកត្រូវប្រហារនឹងស្លាប់ក្នុងខណៈ ល្មមត្រូវប្រហារ ឬនឹងស្លាប់ ក្នុងកាលជាខាងក្រោយដោយរោគនោះក៏ដោយ ភិក្ខុរមែងត្រូវ ជាប់ ដោយកម្ម ក្នុងខណៈដែលអ្នកស្លាប់ត្រូវប្រហារនោះឯង ។ តែកាលភិក្ខុឱ្យ ប្រហារដោយសេចក្តីប្រាថ្នាដើម្បីសេចក្តីស្លាប់ កាលអ្នកត្រូវប្រហារមិន ស្លាប់ដោយការប្រហារនោះ ទើបឱ្យការប្រហារដោយចិត្តដទៃតទៅ បើ អ្នកត្រូវប្រហារស្លាប់ដោយការប្រហារគ្រាន់ប៉ុណ្ណោះ សូម្បីក្នុងកាលជាខាង ក្រោយ ភិក្ខុត្រូវជាប់ដោយកម្ម ក្នុងវេលាប្រហារគ្រាន់ប៉ុណ្ណោះ បើ ស្លាប់ដោយការប្រហារគ្រាន់ ២ មិនមានបាណាតិបាត ។ សូម្បីកាលអ្នក ត្រូវប្រហារស្លាប់ដោយការប្រហារទាំង ២ គ្រា ភិក្ខុក៏ត្រូវជាប់ដោយកម្ម

ពិត ដោយការប្រហារត្រាដំបូងនុ៎ះឯង, កាលមិនស្លាប់ដោយការប្រហារ  
ទាំង ២ ត្រា ក៏មិនមានបាណាតិបាតដូចគ្នា ។ ក្នុងកាលដែលមនុស្ស  
សូម្បីច្រើនឱ្យការប្រហារដល់បុគ្គលតែមួយ ក៏ន័យនេះ ដល់ក្នុងការ  
ដែលមនុស្សច្រើននាក់ឱ្យការប្រហារសូម្បីនោះ អ្នកត្រូវប្រហារស្លាប់  
ដោយការប្រហាររបស់អ្នកណា កម្មព័ន្ធ រមែងមានដល់អ្នកនោះប៉ុណ្ណោះ  
ដូច្នេះឯង ។

**អនន្តរិយកម្ម និងបារាជិក**

មួយទៀត ក្នុងអធិការនៃតតិយបារាជិកនេះ ដើម្បីសេចក្តីឆ្លាតក្នុង  
កម្មនិងអាបត្តិគប្បីជាបសូម្បីពួក ៤ ពោលអំពីរឿងព័ត៌ ។ ពិតមែន  
ភិក្ខុណា ត្រួតមើលព័ត៌ដែលដេកនៅក្នុងទីកន្លែងមួយ ដោយគិតក្នុងចិត្ត  
ថា “យើងនឹងមកសម្លាប់វាក្នុងវេលាយប់” ។ ឯមាតាឬបិតារបស់ភិក្ខុ  
នោះ ឬព្រះអរហន្តដណ្តប់សំពត់កាសាវៈពណ៌លឿងមក ហើយដេកនៅ  
ក្នុងឱកាសដែលព័ត៌ដេក, លោកមកពេលយប់ ធ្វើទុកក្នុងចិត្តថា “យើង  
នឹងសម្លាប់ព័ត៌ឱ្យស្លាប់” ដូច្នេះ ទើបសម្លាប់មាតាឬបិតាឬព្រះអរហន្ត  
ស្លាប់ ។ ព្រោះមានចេតនាថា “យើងនឹងសម្លាប់វត្ថុនេះឱ្យស្លាប់” លោក  
ទើបជាអ្នកសម្លាប់ផង ត្រូវអនន្តរិយកម្មផង ត្រូវបារាជិកផង ។ មាន

មនុស្សអាគន្ធកៈដទៃណាមួយដែក, លោកធ្វើទុកក្នុងចិត្តថា “យើងនឹងសម្លាប់ពពែឱ្យស្លាប់” ទើបសម្លាប់មនុស្សអាគន្ធកៈនោះស្លាប់ ចាត់ជា ឃាតករផង ត្រូវបាណ្ឌិកផង តែមិនត្រូវអនន្តរិយកម្ម ។ មានយក្ខឬ ប្រេតដែក, លោកនោះធ្វើទុកក្នុងចិត្តថា “យើងនឹងសម្លាប់ពពែឱ្យស្លាប់” ទើបសម្លាប់យក្ខ ឬប្រេតនោះស្លាប់, ត្រឹមតែជាឃាតករ មិនត្រូវ អនន្តរិយកម្មនិងមិនត្រូវបាណ្ឌិកទេ តែត្រូវបុល្លច័យ ។ មិនមានអ្នក ណា ៗ ដទៃមកដែក មានតែពពែប៉ុណ្ណោះ ។ លោកសម្លាប់ពពែនោះ ស្លាប់ ជាឃាតករផង ត្រូវបាចិត្តិយផង ។ ភិក្ខុណាធ្វើទុកក្នុងចិត្តថា “យើងនឹងសម្លាប់មាតាបិតានិងព្រះអរហន្ត ណាមួយឱ្យស្លាប់” ដូច្នេះ ហើយ ក៏សម្លាប់បណ្តាលោកទាំងនោះឯង ណាមួយឱ្យស្លាប់ ភិក្ខុនោះ ជាឃាតករផង ត្រូវអនន្តរិយកម្មផង ត្រូវអាបត្តិបាណ្ឌិកផង ។ លោកធ្វើ ទុកក្នុងចិត្តថា “យើងនឹងសម្លាប់មាតាបិតា និងព្រះអរហន្តទាំងនោះឯង ណាមួយឱ្យស្លាប់” ហើយក៏សម្លាប់អាគន្ធកៈដទៃស្លាប់ ឬសម្លាប់យក្ខ ប្រេត ឬពពែស្លាប់ ។ អ្នកសិក្សាគប្បីជ្រាប (អាបត្តិគឺ បាណ្ឌិក បុល្លច័យ និងបាចិត្តិយ) ដោយន័យដូចពោលហើយក្នុងសេចក្តីខាងដើម នេះឯង ។ តែក្នុងវិស័យនៃការសម្លាប់សត្វមានអាគន្ធកៈជាដើមនេះ ចេតនាមែនជារបស់ទារុណនោះឯង ។



ភិក្ខុសម្លាប់មាតាជាដើមមិនត្រូវអាបត្តិ

ក្នុងវិស័យនៃតតិយបារាជិកនេះ អ្នកសិក្សាគួរជ្រាបរឿងទាំងឡាយ  
 សូម្បីពួកដទៃមានគំនរចំបើងជាដើម ។ ពិតមែន ភិក្ខុណា ធ្វើទុក្ខក្នុង  
 ចិត្តថា យើងនឹងជួតដាវឬលំពែងដែលប្រឡាក់ឈាម ហើយសិក្ខាចូលទៅ  
 ក្នុងគំនរចំបើង សម្លាប់មាតា បិតា ព្រះអរហន្ត មនុស្សអាគន្ធកៈ ក្តី  
 យក្ខ ប្រេត ភិក្ខុវិទ្យា ដែលដេកនៅក្នុងគំនរចំបើងនោះស្លាប់  
 ភិក្ខុនោះ ដោយអំណាចនៃវេហារ ហៅថា ឃាតករបាន តែព្រោះមិន  
 មានវេកចេតនា លោកទើបមិនត្រូវកម្ម ទាំងមិនត្រូវអាបត្តិ ។ ចំណែក  
 ភិក្ខុណា កាលកំពុងសិក្ខា (ដាវឬលំពែងនោះ) ចូលទៅដោយអាការ  
 យ៉ាងនោះ កំណត់បានថា ប៉ះត្រូវរាងកាយ ក៏សិក្ខាចូលទៅសម្លាប់ខ្សឹប  
 ស្លាប់ដោយគិតថា “មុខជាមានសត្វនៅខាងក្នុងចូរស្លាប់ទៅចុះ” ។ កម្ម  
 ព័ន្ធ (ការចងព័ន្ធដោយកម្ម) និងអាបត្តិរបស់លោកនោះ គប្បីជ្រាប  
 ដោយសមគួរដល់រឿងទាំងនោះ ។ កាលភិក្ខុសិក្ខា (ដាវឬលំពែងនោះ) ចូលទៅដើម្បីរក្សាទុកក្នុងគំនរចំបើងនោះក្តី បោះចូលទៅត្រង់គុម្ពឈើក្នុង  
 ព្រៃជាដើមក្តី ក៏ន័យនេះ ។

**ភិក្ខុសម្លាប់បិតាជាបារាណិក និងជាបិតុយាត**

ភិក្ខុណា គិតថា “យើងនឹងសម្លាប់ចោរឱ្យស្លាប់” ហើយក៏សម្លាប់ បិតាដែលកំពុងដើរទៅដោយភេទដូចចោរស្លាប់វិញ ភិក្ខុនោះ រមែងត្រូវ អនន្តរិយកម្មផង ជា អាបត្តិបារាណិកផង ។

ចំណែកភិក្ខុណា ឃើញខ្លាំងដទៃនឹងបិតាដែលកំពុងធ្វើការច្បាំងគ្នា នៅក្នុងសេនាខាងសត្រូវ ទើបបាញ់កូនសរទៅតម្រង់អ្នកច្បាំង ដោយគិត ក្នុងចិត្តថា “កូនសរចាក់ទម្ងន់ខ្លាំងនោះហើយនឹងចាក់ទម្ងន់បិតារបស់យើង” ។ ភិក្ខុនោះ រមែងឈ្មោះថា ជាបិតុយាតក( អ្នកសម្លាប់បិតា ) ក្នុងកាលកូន សររត់តម្រង់ទៅតាមសេចក្តីប្រាថ្នា ។ លោកគិតនៅក្នុងចិត្តថា “កាល ខ្លាំងត្រូវកូនសរចាក់ហើយ បិតារបស់យើងក៏នឹងគេចចៀសទៅ” ដូច្នេះ ហើយទើបបាញ់កូនសរទៅ កូនសរមិនរត់ តម្រង់ទៅតាមសេចក្តីប្រាថ្នា ត្រឡប់ធ្វើឱ្យបិតាស្លាប់វិញ លោករូបនោះ លោកហៅ បិតុយាតក ( អ្នក សម្លាប់បិតា ) ដោយអំណាចនៃវេហារ តែមិនជាអនន្តរិយកម្ម ដោយ ប្រការដូច្នេះឯង ។

បទថា អធិដ្ឋហិត្វា : បិតានៅក្នុងទីជិត បានដល់ ឈរក្នុងទីជិត ។

បទថា អាណាបេតិ : បង្គាប់ បានដល់ ភិក្ខុអ្នកបង្គាប់ បង្គាប់ ចំពោះបុគ្គលឬមិនចំពោះបុគ្គល ។ បណ្តាការបង្គាប់ចំពោះបុគ្គលឬមិន ចំពោះបុគ្គលនោះ គ្រាពួកសេនាខាងសត្រូវ ប្រាកដឡើងចំពោះហើយ

កាលភិក្ខុអ្នកបង្គាប់ បង្គាប់មិនចំពោះបុគ្គលឡើយថា “លោកចូរចាក់  
យ៉ាងនេះ ចូរប្រហារយ៉ាងនេះ ចូរសម្លាប់យ៉ាងនេះ” ជាបាណាតិបាតដល់  
លោកទាំង ២ រូប មានប្រមាណតាមចំនួនសត្រូវដែលភិក្ខុអ្នកទទួល  
បង្គាប់សម្លាប់ ។ បណ្តាភិក្ខុអ្នកបង្គាប់និងអ្នកទទួលបង្គាប់នោះ បើភិក្ខុ  
អ្នកបង្គាប់មានមាតានិងបិតានៅផង ។ លោកអ្នកបង្គាប់ រមែងត្រូវ  
អនន្តរិយកម្មផង, បើមានព្រះអរហន្តនៅផង, លោកសូម្បីទាំង ២ រូប  
រមែងត្រូវអនន្តរិយកម្មផង ។ បើភិក្ខុអ្នកទទួលបង្គាប់ប៉ុណ្ណោះមានមាតា  
និងបិតានៅ (ក្នុងសមរភូមិប្រយុទ្ធ) ។ ភិក្ខុអ្នកទទួលបង្គាប់ប៉ុណ្ណោះ  
ឯង រមែងត្រូវអនន្តរិយកម្ម តែកាលភិក្ខុអ្នកបង្គាប់ បង្គាប់ចំពោះបុគ្គល  
ថា “លោកចូរចាក់ ចូរប្រហារចូរសម្លាប់ខ្លាំង, ខ្លាំងនោះ ជាមនុស្សខ្ពស់  
ទាប មានអាវពណ៌ក្រហម មានអាវពណ៌ខៀវដែលអង្គុយនៅលើកង់ដំរី  
(ឬ) អង្គុយនៅកណ្តាល (ខ្នងដំរី)”, បើភិក្ខុអ្នកទទួលបង្គាប់នោះ  
សម្លាប់មនុស្សខ្លាំងនោះឯង, ជាបាណាតិបាតសូម្បីទាំង ២ រូប, និងក្នុង  
រឿងនៃអនន្តរិយកម្ម រមែងត្រូវអនន្តរិយកម្មទាំង ២ រូប ។ បើភិក្ខុអ្នក  
ទទួលបង្គាប់សម្លាប់អ្នកដទៃស្លាប់, បាណាតិបាត រមែងមិនមានដល់ភិក្ខុ  
អ្នកបង្គាប់ ។ អាណត្តិកប្រយោគ ក៏លោកបានពោលទុកហើយ ដោយ  
ពាក្យថា អធិដ្ឋហិត្វា អាណាបេតិ ជាដើមនោះ ។

ឋានៈ ៥ និង ៦ ព្រមទាំងអត្ថាធិប្បាយ

ក្នុងអាណត្តិកប្រយោគនោះ ៖

អ្នកពិចារណាដែលឆ្ងាត គប្បីសាកសួរឋានៈ ៥ ប្រការ គឺ វត្ថុ កាល ឱកាស អារុធ៌ និងឥរិយាបថ ហើយគប្បីទ្រទ្រង់ទុកនូវអត្ថក្តី ។

ន័យមួយទៀត ហេតុធ្វើឱ្យការបង្គាប់ពិតប្រាកដ (សម្រេចបាន) មាន ៦ យ៉ាងនេះ គឺ វត្ថុ កាល ឱកាស អារុធ៌ ឥរិយាបថ និងកិរិយា ពិសេស ។

បណ្តាឋានៈមានវត្ថុជាដើមនោះ ឋានៈថា វត្ថុ បានដល់ សត្វ ដែលនឹងគប្បីត្រូវសម្លាប់ឱ្យស្លាប់ ។

ឋានៈថា កាល បានដល់ កាលមានពេលព្រឹកនិងល្ងាចជាដើម និងការមានវ័យកម្លោះក្រមុំមានកម្លាំងខ្លាំងនិងមានសេចក្តីព្យាយាមជាដើម ។

ឋានៈថា ឱកាស បានដល់ ស្ថានដែលមានជាដើមយ៉ាងនេះ គឺ ស្រុក ព្រៃទ្វារផ្ទះ ត្រង់កណ្តាលផ្ទះ ថ្នល់ រថ ឬមកបែកជា ៣ ។

ឋានៈថា អារុធ៌ បានដល់ អារុធ៌មានជាដើមយ៉ាងនេះ គឺ ជាវ កូនសរ ឬលំពែង ។

ឋានៈថា ឥរិយាបថ បានដល់ ឥរិយាបថមានជាដើមយ៉ាងនេះ គឺ ការដើរឬអង្គុយរបស់អ្នកដែលនឹងត្រូវសម្លាប់ឱ្យស្លាប់ ។

ឋានៈថា កិរិយាពិសេស បានដល់ កិរិយាដែលធ្វើមានជាដើមយ៉ាង

នេះ គឺ ចាក់ កាត់ ទម្លាយ ពន្លាត់ស្បែកសីសៈធ្វើឱ្យរលោងដូចស័ន្ទ្រ<sup>១</sup> ។

**អធិប្បាយវត្ថុដែលត្រូវសម្លាប់**

ក៏ប្រសិនបើថា ភិក្ខុអ្នកទទួលបង្គាប់ធ្វើឱ្យវត្ថុភាគតែទៅ បែរទៅជា  
សម្លាប់អ្នកដទៃក្រៅពីបុគ្គលដែលអ្នកបង្គាប់ បង្គាប់ឱ្យសម្លាប់, ឬត្រូវ  
បង្គាប់ថា លោកចូរប្រហារខាងមុខសម្លាប់ឱ្យស្លាប់ បែរទៅជាប្រហារខាង  
ក្រោយ ឬខាង ៗ ឬ ត្រង់កន្លែងអវយវៈណាមួយឱ្យស្លាប់ទៅ, ការចង  
ព័ន្ធមកកម្ម រមែងមិនមានដល់ភិក្ខុអ្នកបង្គាប់, ការចងព័ន្ធមកកម្ម រមែង  
មានដល់ភិក្ខុអ្នកទទួលបង្គាប់ប៉ុណ្ណោះ ។ ម្យ៉ាងទៀត ភិក្ខុអ្នកទទួលបង្គាប់  
មិនធ្វើវត្ថុឱ្យភាគតែទៅជាសម្លាប់អ្នកនោះស្លាប់តាមដែលបង្គាប់ទុក ។ ប្រការ  
ចងព័ន្ធមកកម្ម រមែងមានដល់លោកទាំង ២ រូប គឺ ដល់អ្នកបង្គាប់ក្នុង  
ខណៈដែលបង្គាប់ អ្នកទទួលបង្គាប់ក្នុងខណៈដែលប្រហារ ។ ក៏ក្នុងរឿង  
វត្ថុនេះ សេចក្តីប្លែកគ្នានៃកម្មនិងសេចក្តីប្លែកគ្នានៃអាបត្តិ រមែងមាន  
ព្រោះសេចក្តីប្លែកគ្នានៃវត្ថុ ។ បណ្ឌិតគប្បីជ្រាបការត្រូវសង្កេត និង  
ខុសសង្កេត ក្នុងវត្ថុយ៉ាងនេះមុន ។

---

១. សារត្ថទីបទី. ត្រូវកាត់ស្បែកចេញពីក្បាលកំណត់ត្រឹមគុម្ពត្រចៀកនិងរណ្តៅក ហើយ  
យកដុំ គ្រួសកោសខាត់លលាក្បាល ឱ្យមានពណ៌សដូចស័ន្ទ្រ ។

**អធិប្បាយកាលដែលបង្គាប់ឱ្យធ្វើការសម្លាប់**

ចំណែកក្នុងកាល មានវិនិច្ឆ័យដូច្នេះ ៖

ភិក្ខុណាបានទទួលពាក្យបង្គាប់ថា “លោកចូរសម្លាប់ឱ្យស្លាប់ក្នុង វេលាព្រឹក” មិនកំណត់ថា ថ្ងៃនេះ ឬស្អែកនេះ, ភិក្ខុទទួលបង្គាប់នោះ សម្លាប់គេស្លាប់វេលាព្រឹក ក្នុងវេលាណាមួយ ការខុសសង្កេត រមែងមិន មាន ។ ចំណែកភិក្ខុណាបានទទួលបង្គាប់ថា “លោកចូរសម្លាប់ឱ្យស្លាប់ ក្នុងវេលាព្រឹកថ្ងៃនេះ”, ភិក្ខុអ្នកទទួលបង្គាប់នោះ សម្លាប់គេស្លាប់ក្នុង វេលាថ្ងៃត្រង់ ឬវេលាល្ងាច ឬវេលាព្រឹកស្អែកនេះ, រមែងខុសសង្កេត; សម្រាប់ភិក្ខុអ្នកបង្គាប់ មិនមានសេចក្តីចង់ព័ន្ធមកកម្ម ។ សូម្បីក្នុងកាល ភិក្ខុព្យាយាមនឹងសម្លាប់ឱ្យស្លាប់ក្នុងវេលាព្រឹក តែក្លាយជាថ្ងៃត្រង់ទៅ ក៏ មានន័យដូចគ្នា ។ បណ្ឌិតគប្បីជ្រាបការត្រូវសង្កេតនិងខុសសង្កេត ក្នុង ប្រភេទនៃកាលទាំងពួងដោយន័យនេះ ។

**អធិប្បាយឱកាសដែលបង្គាប់ឱ្យធ្វើការសម្លាប់**

សូម្បីក្នុងឱកាស មានវិនិច្ឆ័យដូច្នេះ ៖

ភិក្ខុណា ត្រូវបង្គាប់ថា “លោកចូរសម្លាប់បុគ្គលនោះ អ្នកឈរ ក្នុងស្រុកឱ្យស្លាប់”, តែភិក្ខុទទួលបង្គាប់នោះ សម្លាប់បុគ្គលនោះស្លាប់ក្នុង ទីណាមួយ, រមែងមិនខុសសង្កេត ។ ចំណែកភិក្ខុណាត្រូវបង្គាប់កំណត់

ទុកថា “ចូរសម្លាប់ឱ្យស្លាប់ក្នុងស្រែកប៉ុណ្ណោះ”, តែភិក្ខុទទួលបង្គាប់នោះ  
សម្លាប់គេស្លាប់ក្នុងព្រៃ, មួយទៀត លោកត្រូវបង្គាប់ថា “ចូរសម្លាប់ឱ្យ  
ស្លាប់ក្នុងព្រៃ”, តែលោកសម្លាប់គេស្លាប់ក្នុងស្រែក, ត្រូវបង្គាប់ថា “ចូរ  
សម្លាប់ឱ្យស្លាប់ត្រង់ទ្វារខាងក្នុងផ្ទះ” តែសម្លាប់គេស្លាប់ត្រង់កណ្តាលផ្ទះ;  
រមែងខុសសង្កេត ។ បណ្ឌិតគប្បីជ្រាបការត្រូវសង្កេតនិងខុសសង្កេតក្នុង  
សេចក្តីផ្សេងគ្នានៃឱកាសទាំងពួង ដោយន័យនេះ ។

**អធិប្បាយអារុធដែលជាគ្រឿងដៃប្រើឱ្យសម្លាប់**

សូម្បីក្នុងអារុធ មានវិនិច្ឆ័យដូច្នេះ ៖

ភិក្ខុណា ត្រូវបង្គាប់ថា “លោកចូរយកអារុធសម្លាប់ឱ្យស្លាប់” មិន  
បានកំណត់ទុកថា ជាវ ឬកូនសរ, ភិក្ខុទទួលបង្គាប់នោះ យកអារុធប្រភេទ  
ណាមួយសម្លាប់ឱ្យស្លាប់; រមែងមិនខុសសង្កេត ។ ចំណែកភិក្ខុណា ត្រូវ  
បង្គាប់ថា “ចូរប្រើដាវសម្លាប់” តែភិក្ខុអ្នកទទួលបង្គាប់នោះ ប្រើកូនសរ  
សម្លាប់, ឬត្រូវបង្គាប់ថា “ចូរប្រើដាវនេះសម្លាប់” អ្នកទទួលបង្គាប់ប្រើ  
ដាវដទៃសម្លាប់ ឬត្រូវបង្គាប់ថា “ចូរយកដាវមួយនេះតែប៉ុណ្ណោះសម្លាប់”  
តែភិក្ខុទទួលបង្គាប់ ប្រើដាវក្រៅនេះ ឬប្រើក្តាប់ដៃ ឬប្រើចំពុះ ឬប្រើដង  
ដាវសម្លាប់, រមែងខុសសង្កេត ។ បណ្ឌិតគប្បីជ្រាបការត្រូវសង្កេត និង  
ខុសសង្កេតក្នុងសេចក្តីផ្សេងគ្នានៃអារុធទាំងពួង ដោយន័យនេះ ។

អធិប្បាយឥរិយាបថដែលបង្ហាបង្ហាញឱ្យធ្វើការសម្លាប់

ចំណែកក្នុងឥរិយាបថ មានវិនិច្ឆ័យដូច្នេះ ៖

ភិក្ខុណា ត្រូវបង្ហាបង្ហាញថា “លោកចូរសម្លាប់បុគ្គលនោះ ដែលកំពុងដើរឱ្យស្លាប់”, តែសូម្បីបើភិក្ខុទទួលបង្ហាបង្ហាញនោះ សម្លាប់បុគ្គលដែលកំពុងដើរទៅស្លាប់ រមែងមិនខុសសន្តេត ។ កាលភិក្ខុអ្នកបង្ហាបង្ហាញថា “លោកចូរសម្លាប់បុគ្គលដែលកំពុងដើរឬណ្ហោះឱ្យស្លាប់” តែបើភិក្ខុអ្នកទទួលបង្ហាបង្ហាញ សម្លាប់បុគ្គលអង្គុយស្លាប់, ឬភិក្ខុអ្នកបង្ហាបង្ហាញថា “លោកចូរសម្លាប់បុគ្គលអង្គុយឬណ្ហោះ ឱ្យស្លាប់”, តែភិក្ខុអ្នកទទួលបង្ហាបង្ហាញសម្លាប់បុគ្គលកំពុងដើរទៅស្លាប់, រមែងខុសសន្តេត ។ បណ្ឌិតគប្បីជ្រាបការត្រូវសន្តេតនិងខុសសន្តេត ក្នុងសេចក្តីផ្សេងនៃឥរិយាបថទាំងពួង ដោយន័យនេះ ។

អធិប្បាយកិរិយាវិសេសដែលបង្ហាបង្ហាញសម្លាប់

សូម្បីក្នុងកិរិយាវិសេស មានវិនិច្ឆ័យដូច្នេះ; ភិក្ខុណា ត្រូវបង្ហាបង្ហាញថា “លោកចូរចាក់ឱ្យស្លាប់” ភិក្ខុអ្នកទទួលបង្ហាបង្ហាញនោះ ចាក់ឱ្យស្លាប់, រមែងមិនខុសសន្តេត ។ ចំណែកភិក្ខុណាត្រូវបញ្ជាថា “ចូរចាក់ឱ្យស្លាប់”, តែភិក្ខុដែលសំបុកបង្ហាបង្ហាញនោះ កាត់ (កាប់) ឱ្យស្លាប់ពិតមែន, រមែងខុសសន្តេត ។ បណ្ឌិតគប្បីជ្រាបការត្រូវសន្តេតនិងខុសសន្តេត ក្នុង



សេចក្តីផ្សេងគ្នានៃកិរិយាវិសេសទាំងពួង ដោយន័យនេះ ។

ចំណែកភិក្ខុណា បង្គាប់មិនកំណត់ ដោយអំណាចភេទថា “លោកចូរសម្លាប់អ្នកដែលខ្ពស់ ទាប ខ្មៅ ស ស្លម ធាត់ ឡឺស្លាប់”, និងភិក្ខុអ្នកទទួលបង្គាប់ សម្លាប់អ្នកណាមួយដូច្នោះស្លាប់, រមែងមិន ខុសសង្កេត, ជាបារាជកទាំង ២ រូប ។ តែបើភិក្ខុអ្នកបង្គាប់នោះ បង្គាប់សំដៅយកខ្លួនឯង, និងភិក្ខុអ្នកទទួលបង្គាប់ សម្លាប់ភិក្ខុអ្នកបង្គាប់ នុះឯងស្លាប់ ដោយគិតថា “លោកអ្នកបង្គាប់នេះឯង ដែលមានសភាព ដូច្នេះ”, សម្រាប់ភិក្ខុអ្នកបង្គាប់ ជាទុក្ខដ ។ ភិក្ខុដែលសម្លាប់ជា បារាជក ។ ភិក្ខុអ្នកបង្គាប់ បង្គាប់សំដៅយកខ្លួនឯង, ភិក្ខុអ្នកបង្គាប់ក្រៅ នេះ សម្លាប់អ្នកដទៃដូច្នោះស្លាប់; ភិក្ខុអ្នកបង្គាប់ រមែងផុត (ចាក អាបត្តិ), ជាបារាជកដល់ភិក្ខុដែលសម្លាប់ប៉ុណ្ណោះ ។

សួរថា ព្រោះហេតុអ្វី ? ឆ្លើយថា ព្រោះមិនបានកំណត់ឱកាសទុក, តែបើភិក្ខុអ្នកបង្គាប់សូម្បីកាលបង្គាប់សំដៅយកខ្លួនឯង ក៏កំណត់ឱកាស ទុកថា “លោកចូរសម្លាប់បុគ្គលឈ្មោះនេះ ដែលអង្គុយនៅលើយកសនៈ ព្រះថេរៈ ឬលើអាសនៈព្រះមជ្ឈិមៈ ក្នុងទីសម្រាកពេលយប់ឬទីសម្រាក ពេលថ្ងៃ ឯណោះឡឺស្លាប់”, តែក្នុងឱកាសនោះ មានភិក្ខុដទៃអង្គុយជួរស, បើភិក្ខុអ្នកទទួលបង្គាប់ សម្លាប់ភិក្ខុដែលមកអង្គុយនោះស្លាប់, ភិក្ខុដែល

សម្លាប់ រមែងមិនផុត (ពីអាបត្តិ)ពិត, ភិក្ខុអ្នកបង្គាប់ ក៏មិនផុត ។

សួរថា ព្រោះហេតុអ្វី ? ឆ្លើយថា ព្រោះបានកំណត់ឱកាសទុក ។ តែបើ ភិក្ខុអ្នកទទួលបង្គាប់ សម្លាប់គេស្លាប់ វៀរចាកឱកាសដែលកំណត់ទុក, ភិក្ខុអ្នកបង្គាប់ រមែងផុត (ចាកអាបត្តិ), ន័យដូចអធិប្បាយមកនេះ ព្រះអដ្ឋកថាចារ្យពោលទុកជាគោលដ្ឋានល្អ ក្នុងមហាអដ្ឋកថាថា; ព្រោះ ដូច្នេះ សេចក្តីមិនអើពើក្នុងន័យបណ្ឌិតទើបមិនគួរធ្វើ ដូច្នេះឯង ។

អាណត្តិកបយោគកថា ដោយអំណាចមាតិកាថា អធិដ្ឋាយ ចប់

### ការបង្គាប់ទូត

[១៨៩] ឥឡូវនេះ គប្បីជ្រាបវិនិច្ឆ័យក្នុង៤ វាវៈ ថា ភិក្ខុ ភិក្ខុ អាណាបេតិ : ភិក្ខុបង្គាប់ភិក្ខុផងគ្នា ជាដើម ដែលព្រះឧបាលី ថេរៈពោលទុក ដើម្បីសម្តែងខែបទមាតិកាថា ទូតេន នេះ ។

ពាក្យថា សោ តំ មញ្ញមាណោ : ភិក្ខុអ្នកទទួលបង្គាប់នោះ ចំណាំមនុស្សនោះបាន សេចក្តីថា ភិក្ខុណា ដែលភិក្ខុអ្នកបង្គាប់ប្រាប់ថា បុគ្គលឈ្មោះនេះ, ភិក្ខុអ្នកទទួលបង្គាប់រូបនោះ យល់ថា បុគ្គលនោះពិត ប្រាកដ ទើបផ្តាច់បង់ជីវិតបុគ្គលនោះឯងចេញ ជាបារាជិកទាំង ២ រូប ។

ពាក្យថា តំ មញ្ញមាណោ អញ្ចំ : ចំណាំមនុស្សនោះបាន

(ប៉ុន្តែ ទៅផ្តាច់បង់) ជីវិតមនុស្សដទៃវិញ សេចក្តីថា ភិក្ខុអ្នកទទួល  
បង្គាប់ យល់បុគ្គលដែលភិក្ខុអ្នកបង្គាប់ បង្គាប់ឱ្យផ្តាច់ជីវិត តែបែរទៅ  
ជាផ្តាច់ជីវិតបុគ្គលដទៃដូច្នោះ, ភិក្ខុដែលជាខាងដើមមិនជាអាបត្តិ ។

ពាក្យថា អញ្ចំ មញ្ញមាណោ តំ : ចំណាំមនុស្សដទៃវិញ

(ប៉ុន្តែ ទៅផ្តាច់បង់) ជីវិតមនុស្សនោះ សេចក្តីថា ភិក្ខុណា ដែលភិក្ខុ  
បង្គាប់បញ្ជាទុកហើយ, លោកឃើញបុគ្គលជាសម្លាញ់ ដែលមាន  
កម្លាំងរបស់ភិក្ខុអ្នកបង្គាប់នោះ ឈរក្នុងទីជិត ទើបគិតថា បុគ្គលនេះ  
រមែងគម្រាមដោយកម្លាំងរបស់ភិក្ខុអ្នកបង្គាប់នេះ យើងនឹងផ្តាច់ជីវិត  
បុគ្គលនេះមុន កាលនឹងប្រហារ យល់ថា ជាបុគ្គលអ្នកបង្គាប់ឱ្យសម្លាប់  
ក្រៅនេះពិតប្រាកដ ដែលផ្លាស់គ្នាមកឈរក្នុងទីនោះជំនួសថា ជាសម្លាញ់  
ទើបបានផ្តាច់ជីវិតចេញ; ជាបារាជិកទាំង ២ រូប ។

ពាក្យថា អញ្ចំ មញ្ញមាណោ អញ្ចំ : ចំណាំមនុស្សដទៃវិញនោះ

បាន (លុះវេលាទៅផ្តាច់បង់ ៗ) មនុស្សដទៃនោះ សេចក្តីថា ភិក្ខុអ្នក  
ទទួលបង្គាប់ គិតដោយន័យមុននុ៎ះឯងថា យើងនឹងផ្តាច់ជីវិតបុគ្គលដែល  
ជាសម្លាញ់របស់ភិក្ខុអ្នកបង្គាប់នោះមុន ហើយក៏ផ្តាច់ជីវិតបុគ្គលដែលជា  
សម្លាញ់នុ៎ះឯង ជាបារាជិកដល់ភិក្ខុអ្នកទទួលបង្គាប់នោះប៉ុណ្ណោះ ។

អាណត្តិកបយោគរឿងបង្គាប់ទូតបន្ត

[១៩០] ក្នុងពាក្យជាដើមថា ឥត្ថន្ទាមស្ស ទាវន : លោកចូរ  
ទៅប្រាប់ភិក្ខុឈ្មោះនេះ ក្នុងនិទ្ទេសវារៃនបទពោលពីការនាំពាក្យបង្គាប់  
បន្តគ្នាមកនៃទូត មាន វិនិច្ឆ័យដូច្នេះ ៖

គប្បីឃើញថា អាចារ្យមួយរូប អន្តេវាសិកប្បីរូប មានឈ្មោះ  
ថា ពុទ្ធរក្ខិត ធម្មរក្ខិត និងសង្ឃរក្ខិត ។

បណ្តាបទទាំងនោះ ពាក្យថា ភិក្ខុ ភិក្ខុំ អាណាបេតិ : ភិក្ខុ  
បង្គាប់ភិក្ខុផងគ្នា សេចក្តីថា អាចារ្យមានសេចក្តីប្រាថ្នានឹងឱ្យសម្លាប់  
បុគ្គលណាមួយ ទើបប្រាប់សេចក្តីនោះ ហើយបញ្ជាពុទ្ធរក្ខិត ។

ពីរបទថា ឥត្ថន្ទាមស្ស ទាវន : លោកចូរទៅប្រាប់ភិក្ខុឈ្មោះ  
នេះ សេចក្តីថា ( អាចារ្យបង្គាប់ថា ) “ម្ចាស់ពុទ្ធរក្ខិត អ្នកចូរទៅប្រាប់  
សេចក្តីនោះដល់ធម្មរក្ខិត ។

ពាក្យថា ឥត្ថន្ទាមោ ឥត្ថន្ទាមស្ស ទាវនតុ : ឱ្យភិក្ខុឈ្មោះ  
នេះទៅប្រាប់ភិក្ខុឈ្មោះនេះ សេចក្តីថា សូម្បីធម្មរក្ខិត ក៏ប្រាប់ដល់សង្ឃ  
រក្ខិត ( តទៅ ) ។

ពាក្យថា ឥត្ថន្ទាមោ ឥត្ថន្ទាមំ ជីវិតា វោរោបេតុ : ភិក្ខុនេះ

ចូរផ្តាច់បង្គំជីវិតបុគ្គលឈ្មោះនេះ សេចក្តីថា ធម្មរក្ខិតត្រូវលោកបង្គាប់  
ទុកយ៉ាងនោះហើយ ក៏បង្គាប់សង្ឃរក្ខិត (តទៅ) ថា ចូរផ្តាច់ជីវិតបុគ្គល  
ឈ្មោះនេះចេញ, ព្រោះថា បណ្តាយើងទាំង ២ នាក់ លោកជាអ្នកមាន  
ជាតិក្លាហានអាចក្នុងកម្មនេះ ។

ពាក្យថា អាយត្តិ ទុក្ខជស្សៈ : ត្រូវអាបត្តិទុក្ខជ សេចក្តីថា ជា  
អាបត្តិទុក្ខជដល់អាចារ្យដែលបង្គាប់យ៉ាងនោះមុន ។

ពាក្យថា សោ ឥតរស្សៈ អាហោចេតិ : ភិក្ខុអ្នកទទួលបង្គាប់  
នោះទៅប្រាប់អ្នកឯទៀតវិញ សេចក្តីថា ពុទ្ធរក្ខិតប្រាប់ធម្មរក្ខិត ធម្មរក្ខិត  
ប្រាប់សង្ឃរក្ខិតថា “អាចារ្យរបស់ពួកយើងបង្គាប់យ៉ាងនេះថា បានឮថា  
លោកចូរផ្តាច់ជីវិតបុគ្គលឈ្មោះនេះចេញ, បានឮថា បណ្តាយើងទាំង ២  
នាក់ លោកជាបុរសក្លាហាន” ជាទុក្ខជ សូម្បីដល់លោកទាំងនោះ ដោយ  
ការប្រាប់បន្តគ្នាទៅយ៉ាងនោះជាបច្ច័យ ។

ពីរបទថា វេធកោ បដិគ្គណ្ហាតិ : ភិក្ខុអ្នកសម្លាប់ទទួលបង្គាប់  
សេចក្តីថា សង្ឃរក្ខិតទទួលថា “ល្អណាស់ ខ្ញុំកុរុណានឹងផ្តាច់” ។

ពាក្យថា មូលជ្ជស្សៈ អាយត្តិ មូលចូយស្សៈ : ភិក្ខុអ្នកប្រើខាង  
ដើម ត្រូវអាបត្តិថុលច្ច័យ មានសេចក្តីថា កាលពាក្យបង្គាប់នោះ  
ល្មមសង្ឃរក្ខិតទទួលហើយ ជាថុលច្ច័យដល់អាចារ្យ, តែមហាជនដែល

អាចារ្យនោះដឹកនាំក្នុងអំពើអាក្រក់ហើយនោះឯង ។

ពីរបទថា សោ តំ : លុះភិក្ខុអ្នកសម្លាប់(បានផ្តាច់បង្គំ)ជីវិត  
បុគ្គលនោះសម្រេច សេចក្តីថា បើភិក្ខុនោះ គឺ សង្ឃរក្ខិតផ្តាច់ជីវិត  
បុគ្គលនោះចេញសោត, ជាបារាជិកទាំងអស់ គឺ ទាំង ៤ នាក់ និងមិន  
មែនត្រឹមតែ ៤ នាក់ប៉ុណ្ណឹងទេ, កាលធ្វើមិនឱ្យខុសសង្កេត បង្គាប់តាម  
លំដាប់ដោយឧបាយនេះ សមណៈទាំងរយ ឬសមណៈទាំងពាន់ក៏ដោយ  
ជាបារាជិកទាំងអស់គ្នា ។

ក្នុងនិទ្ទេសនៃបទវិសក្កិយទូត មានវិនិច្ឆ័យដូច្នេះ ៖

ពាក្យថា សោ អញ្ញំ អាណាបេតិ : ភិក្ខុអ្នកសម្លាប់ទទួល  
បង្គាប់នោះ ទៅបង្គាប់ភិក្ខុឯទៀតវិញ សេចក្តីថា ភិក្ខុនោះ គឺ ពុទ្ធរក្ខិត  
ដែលអាចារ្យបង្គាប់ទុកមិនជួបធម្មរក្ខិត ឬជាអ្នកមិនចង់ប្រាប់ ទើបចូល  
ទៅរកសង្ឃរក្ខិតតែម្តង ហើយធ្វើឱ្យខុសលំនាំ បង្គាប់ថា “អាចារ្យរបស់  
យើងបង្គាប់យ៉ាងនេះថា បានឮថា លោកចូរផ្តាច់ជីវិតបុគ្គលឈ្មោះនេះ  
ចេញ” ។ ពិតមែន ភិក្ខុនេះ លោកហៅថា វិសក្កិយទូត ព្រោះធ្វើ  
ឱ្យខុសលំនាំនុ៎ះឯង ។

ពាក្យថា អាបត្ថិ ទុក្ខជស្ស : ត្រូវអាបត្តិទុក្ខជ គឺ ជាទុក្ខជ  
ដល់ពុទ្ធរក្ខិតព្រោះបង្គាប់មុន ។

ពាក្យថា បដិគ្គណាតិ អាបត្តិ ទុក្ខជស្សៈ : ទទួលបង្គាប់ត្រូវ  
 អាបត្តិទុក្ខជ នោះ គប្បីជ្រាបថា ជាទុក្ខដដែលភិក្ខុដំបូងតែម្តង ក្នុងកាល  
 សង្ឃរក្ខិតទទួល ។ កាលយ៉ាងនោះ អាបត្តិព្រោះការទទួល មិនគប្បី  
 មាន, តែសូម្បីក្នុងការទទួលបង្គាប់ និងពេញចិត្តក្នុងការស្លាប់ ក៏នៅតែជា  
 អាបត្តិ, យ៉ាងណា នឹងមិនគប្បីជាអាបត្តិ ព្រោះទទួលសម្លាប់ឬ? ព្រោះ  
 ហេតុនោះ ទុក្ខជ មានដល់ភិក្ខុដែលទទួលនុ៎ះឯង; ដោយហេតុនុ៎ះឯង  
 ទើបព្រះមានព្រះភាគមិនត្រាស់ពាក្យថា មូលជស្សៈ ក្នុងន័យនេះ ។ និង  
 សូម្បីក្នុងន័យមុន ក៏គប្បីជ្រាបទុក្ខជនេះដល់ភិក្ខុដែលទទួលដូចគ្នា ។ តែ  
 ព្រោះមិនមានឱកាស ទើបមិនត្រាស់ទុក្ខជនេះទុក ។ ព្រោះដូច្នេះ ភិក្ខុ  
 ណា ៗ ទទួល ជាអាបត្តិដល់ភិក្ខុនោះ ៗ ព្រោះមានការទទួលនោះជា  
 បច្ច័យពិត, នេះជាសេចក្តីពេញចិត្តរបស់យើងទាំងឡាយក្នុងរឿងនេះឯង,  
 ដូចយ៉ាងថា ក្នុងមនុស្សវិគ្គហៈនេះយ៉ាងណា សូម្បីក្នុងអទិន្នាទាន ក៏  
 យ៉ាងនោះឯង ។

ក៏បើព្រះសង្ឃរក្ខិតនោះផ្តាច់ជីវិតបុគ្គលនោះបានសោត, ជាបារាជិក  
 ទាំង ២ រូប គឺ ព្រះពុទ្ធរក្ខិតអ្នកបង្គាប់ និងព្រះសង្ឃរក្ខិតអ្នកសម្លាប់,  
 មិនជាអាបត្តិបារាជិកដល់អាចារ្យជាខាងដើម ព្រោះការបង្គាប់ខុសលំនាំ,  
 មិនជាអាបត្តិដោយប្រការទាំងពួងដល់ព្រះធម្មរក្ខិត ព្រោះមិនដឹង ។

ចំណែកព្រះពុទ្ធរក្ខិត ធ្វើសេចក្តីសួរដល់ភិក្ខុទាំង ២ រូប ហើយវិនាស  
ដោយខ្លួនឯង ដូច្នេះឯង ។

[១៩១] ក្នុងនិទ្ទេសនៃ គតបប្កាគតទូត : មានវិនិច្ឆ័យដូច្នេះ ៖

ពាក្យថា សោ គន្ធា បុន បប្កាគតទូត : ភិក្ខុអ្នកទទួលបន្ទាប់  
នោះទៅហើយត្រឡប់មកប្រាប់វិញ សេចក្តីថា ភិក្ខុអ្នកទទួលបន្ទាប់នោះ  
ទៅកាន់ទីជិតនៃបុគ្គលដែលខ្លួននឹងគប្បីផ្តាច់ជីវិតនោះ កាលមិនអាចផ្តាច់  
ជីវិតបុគ្គលនោះ ព្រោះគេមានការរក្សាការពារទុកល្អហើយទើបត្រឡប់មក ។

ពាក្យថា យទា សក្កោសំ តទា តំ : លោកអាចវេលាណា  
លោកចូរ(ទៅផ្តាច់បង់ជីវិតគេ)វេលានោះចុះ មានសេចក្តីថា ភិក្ខុអ្នក  
បន្ទាប់នោះ បន្ទាប់ថ្មីថា “ត្រូវសម្លាប់ក្នុងថ្ងៃនេះឬ ទើបជាការសម្លាប់ ?  
ទៅចុះ លោកអាចកាលណា ចូរផ្តាច់ជីវិតគេចេញ កាលនោះចុះ” ។

ពីរបទថា អាបត្តិ ទុក្ខជស្ស : ត្រូវអាបត្តិទុក្ខ មានសេចក្តីថា  
ព្រោះបន្ទាប់ យ៉ាងនោះទៀត រមែងជាទុក្ខដូចគ្នា ។ ក៏បើបុគ្គលនោះ  
ជាអ្នកនឹងត្រូវតែដាច់ជីវិតពិតប្រាកដមែន, ចេតនាដែលញ៉ាំងអត្តឱ្យ  
សម្រេច រមែងដូចគ្នានឹងផលដែលកើតក្នុងលំដាប់នៃមគ្គ; ព្រោះដូច្នេះ  
ភិក្ខុអ្នកបន្ទាប់នេះ ទើបជាបារាជិកក្នុងខណៈបន្ទាប់តែម្តង ។ បើសូម្បី  
ភិក្ខុដែលសម្លាប់នឹងសម្លាប់បុគ្គលនោះបាន ដោយកន្លងទៅ ៦០ ឆ្នាំក៏



ដោយ, នឹងភិក្ខុអ្នកបង្គាប់នឹងធ្វើកាលកិរិយា ឬសីកក្នុងចន្លោះនោះក៏  
ដោយ, ក៏ជាអ្នកមិនមែនសមណៈធ្វើកាលកិរិយាឬសីកពិត ។ បើអ្នក  
បង្គាប់សំដៅយកមាតាបិតា ឬព្រះអរហន្ត បង្គាប់យ៉ាងនោះក្នុងវេលាជា  
គ្រហស្ថហើយទើបឬស, អ្នកទទួលបង្គាប់សម្លាប់បុគ្គលនោះបាន ក្នុង  
កាលអ្នកបង្គាប់នោះឬសហើយ, អ្នកបង្គាប់រមែងជាអ្នកសម្លាប់មាតា  
សម្លាប់បិតា សម្លាប់ព្រះអរហន្តតាំងពីក្នុងវេលាជាគ្រហស្ថតែម្តង; ព្រោះ  
ហេតុនោះ បព្វជ្ជា ឧបសម្បទារបស់គេ រមែងមិនឡើងឡើយ ។ បើ  
សូម្បីបុគ្គលដែលនឹងគប្បីត្រូវសម្លាប់ ក្នុងខណៈបង្គាប់នៅជាបុប្ផជន, តែ  
ជាព្រះអរហន្តក្នុងវេលាដែលត្រូវអ្នកទទួលបង្គាប់សម្លាប់, ម្យ៉ាងទៀត  
បុគ្គលដែលនឹងត្រូវសម្លាប់នោះ បានការប្រហារអំពីអ្នកទទួលបង្គាប់  
ហើយអាស្រ័យសទ្ធាមានទុក្ខជាមូល ចម្រើនវិបស្សនាសម្រេចព្រះអរហត្ត  
ហើយធ្វើកាលកិរិយាទៅព្រោះអាពាធនោះឯង, អ្នកបង្គាប់ រមែងជាអ្នក  
សម្លាប់ព្រះអរហន្តក្នុងខណៈបង្គាប់នោះឯង, ចំណែកអ្នកសម្លាប់ រមែងជា  
បារាជិក ក្នុងខណៈធ្វើសេចក្តីព្យាយាមក្នុងទីទាំងពួងតែម្តងឯង ។

[១៩២] ក៏ក្នុងបណ្តាវារៈទាំង ៣ ដែលព្រះឧបាលីថេរៈពោល  
ទុក ដើម្បីសម្តែងការត្រូវសង្កេតនិងខុសសង្កេត ក្នុងបទមាតិកាដែល  
ត្រាស់ដោយអំណាចទូតទាំងអស់នេះ ឥឡូវនេះ គប្បីជ្រាបវិនិច្ឆ័យក្នុង

បឋមវារមុន ។ ភិក្ខុជាខាងដើមនិយាយពាក្យនោះតិច ។ ឬព្រោះភិក្ខុអ្នក  
 ទទួលបង្គាប់នោះជាមនុស្សត្រចៀកថ្លង់ ទើបប្រកាសឱ្យបានឮពាក្យបង្គាប់  
 នេះថា លោកចូរកុំសម្លាប់, មិនបាន; ព្រោះហេតុនោះ ភិក្ខុជាខាងដើម  
 ទើបមិនផុត ។ ក្នុងទុតិយវារ ផុតបាន ព្រោះលោកប្រកាសឱ្យបានឮ ។  
 ចំណែកក្នុងតតិយវារ សូម្បីទាំង ២ រូប ក៏ផុតបាន ព្រោះភិក្ខុជាខាង  
 ដើមនោះប្រកាសឱ្យ (ភិក្ខុអ្នកទទួលបង្គាប់) បានឮ និងព្រោះភិក្ខុអ្នក  
 ទទួលបង្គាប់ក្រៅនេះ ក៏ទទួលពាក្យថា “ល្អណាស់ ហើយលះបង់ចេញ”  
 ដូច្នេះឯង ។

ទូតកថា ចប់

### រឿងដែលមិនកំបាំង សម្គាល់ថា កំបាំង

[១៩៣] ក្នុងអរហោ រហោសញ្ញនិទ្ទេស ជាដើម មានវិនិច្ឆ័យ

ដូច្នេះ ៖

បទថា អរហោ : ទីដែលមិនស្ងាត់ បានដល់ ចំពោះមុខ ។

បទថា រហោ : ទីដែលស្ងាត់ បានដល់ កំបាំងមុខ, បណ្តាជន ២ នាក់  
 (គឺ អ្នកមានសេចក្តីសម្គាល់ចំពោះមុខថា កំបាំងមុខ និងអ្នកមានសេចក្តី  
 សម្គាល់កំបាំងមុខថា ចំពោះមុខនោះ) ភិក្ខុណា កាលភិក្ខុដែលមានពៀរ

នឹងគ្នា មកជាមួយនឹងភិក្ខុទាំងឡាយហើយអង្គុយនៅខាងមុខនុំរង ក្នុង  
 វេលាឧបជ្ឈាក មិនជ្រាបការដែលលោកមក ព្រោះទោសគឺ សេចក្តីនឹងត  
 ពេញចិត្តចំពោះការស្លាប់របស់ភិក្ខុដែលមានពៀរនឹងគ្នានោះ ទើបនិយាយ  
 ចរចាពាក្យដូច្នេះឡើងថា “លោកម្ចាស់ សូមឱ្យភិក្ខុមានឈ្មោះយ៉ាងនេះ  
 ត្រូវសម្លាប់, ធ្វើដូចម្តេចពួកចោរ ទើបមិនសម្លាប់វា, ពស់ទើបមិនខាំវា,  
 អ្នកណា ។ ទើបមិនយកសស្រ្តាឬថ្នាំពិសមកផ្តាច់ជីវិតវា” ភិក្ខុនេះ  
 ឈ្មោះថា អ្នកមានសេចក្តីសម្គាល់ចំពោះមុខថា កំបាំងមុខនិយាយ  
 ចរចា ។ អធិប្បាយថា អ្នកមានសេចក្តីសម្គាល់ក្នុងទីចំពោះមុខនោះថា  
 កំបាំងមុខ ។ ចំណែកភិក្ខុណា ឃើញភិក្ខុដែលមានពៀរនឹងគ្នានោះ  
 អង្គុយនៅខាងមុខ ជាអ្នកមានសេចក្តីសម្គាល់ថា “លោកនៅអង្គុយទីនេះ  
 រង” និយាយចរចាឡើងតាមន័យមុននុំរង ក្នុងកាលលោកសូម្បីទៅ  
 ព្រមនឹងភិក្ខុទាំងឡាយ អ្នកធ្វើឧបជ្ឈាកហើយ ត្រឡប់ទៅ, ភិក្ខុនេះឈ្មោះ  
 ថា អ្នកមានសេចក្តីសម្គាល់កំបាំងមុខថា ចំពោះមុខនិយាយចរចា ។  
 បុគ្គលដែលមានសេចក្តីសម្គាល់ក្នុងចំពោះមុខថា ចំពោះមុខ និងបុគ្គល  
 ដែលមានសេចក្តីសម្គាល់ក្នុងកំបាំងមុខថា កំបាំងមុខ អ្នកសិក្សាគប្បី  
 ជ្រាបដោយឧបាយនេះរង ។ ម្យ៉ាងទៀត គប្បីជ្រាបថា ជាទុក្ខដ៏គ្រប់ ។  
 ពាក្យនិយាយដល់ភិក្ខុទាំងនោះសូម្បីទាំង ៤ រូប ។

**អធិប្បាយការពណ៌នាសេចក្តីស្លាប់ដោយកាយ**

[១៩៤] ឥឡូវនេះ គប្បីជ្រាបវិនិច្ឆ័យក្នុងនិទ្ទេសនៃមាតិកា ៥ មានពណ៌នាដោយកាយជាដើម ដែលព្រះឧបាលីពោលទុក ដើម្បីសម្តែង វិភាគនៃការពណ៌នាសេចក្តីស្លាប់ ។

ពាក្យថា កាយេន វិការំ ករោតិ<sup>១</sup> : ភិក្ខុធ្វើវិការដោយកាយ ដូច្នេះ មានសេចក្តីថា គេនឹងដឹងបានថា សេចក្តីនេះ ដែលបុគ្គលនេះ ពោលថា អ្នកណាប្រើសស្រ្តាសម្លាប់ខ្លួនឱ្យស្លាប់ ឬទំពាស្មីថ្នាំពិសឱ្យ ស្លាប់ ឬយកខ្សែចង-កឱ្យស្លាប់ ឬលោតចូលអណ្តូងជាដើមឱ្យស្លាប់, បានឮថា អ្នកនោះនឹងបានទ្រព្យ នឹងបានយស ឬនឹងទៅឋានសួគ៌, ដូច្នេះដោយប្រការណា, ភិក្ខុសម្តែងប្រការនោះ ដោយអវយវៈទាំងឡាយ មានមេដៃជាដើម ។

ពាក្យថា វាចាយ ភណាតិ : ពោលវាចា សេចក្តីថា ភិក្ខុ បញ្ចេញនូវវាចា ពោលសេចក្តីនោះឯង ។ វាៈទី ៣ ជាការពោល ហើយ ដោយអំណាចនៃវាៈទាំង ២ ។ គ្រប់ ៗ វាៈពិន័យជាទុក្ខដ គ្រប់ ៗ ប្រយោគនៃការពណ៌នា, ជាថ្មល្អច្នៃដល់ភិក្ខុដែលពណ៌នា ព្រោះទុក្ខកើតឡើងដល់គេ, កាលបុគ្គលដែលខ្លួនធ្វើការពណ៌នាចំពោះ

---

១. ថៃ. ទស្សតិ ។

( នោះ ) ស្លាប់ទៅ ជាបារាជិកដល់ភិក្ខុដែលពណ៌នាក្នុងខណៈដែលពណ៌នាតែម្តង ។ អ្នកនោះ រមែងមិនដឹងសេចក្តីនោះ , អ្នកដទៃដឹងហើយគិតថា “យើងបានឧបាយជាហេតុកើតសេចក្តីសុខហើយហ្ន៎” ដូច្នេះស្លាប់ទៅព្រោះការពណ៌នានោះ មិនជាអាបត្តិ ។ កាលភិក្ខុធ្វើការពណ៌នាចំពោះដល់មនុស្ស ២ នាក់ ដឹងម្នាក់ហើយស្លាប់ទៅ ជាបារាជិក, ស្លាប់ទាំង ២ នាក់ ជាបារាជិកផង ជាកងអកុសលផង ។ ក្នុងបុគ្គលច្រើនក៏ន័យនេះ, ភិក្ខុពណ៌នាសេចក្តីស្លាប់មិនចំពោះបុគ្គលណា ៗ ដឹងការពណ៌នានោះ ហើយស្លាប់ទៅ, បុគ្គលនោះ ៗ ទាំងអស់ ជាការភិក្ខុនោះសម្លាប់ហើយ ។

### អធិប្បាយពណ៌នាសេចក្តីស្លាប់ដោយទូតនិងសំបុត្រ

[ ១៩៥ ] ក្នុងការពណ៌នាដោយប្រើបម្រើ មានវិនិច្ឆ័យដូច្នេះ ៖  
 ជាទុក្ខដកាលភិក្ខុត្រឹមតែប្រាប់ដំណឹងថា “លោកចូរទៅកាន់ផ្ទះ ឬស្រុកឈ្មោះឯណោះ ហើយពណ៌នាគុណសេចក្តីស្លាប់ ដល់បុគ្គលមានឈ្មោះយ៉ាងនេះចុះ” ។ ទូតដែលខ្លួនបញ្ជូនទៅ ដើម្បីប្រយោជន៍ដល់បុគ្គលណា ព្រោះសេចក្តីទុក្ខ កើតដល់បុគ្គលនោះ ជាថ្មីល្អច្រើនដល់ភិក្ខុដែលជាខាងដើម, ព្រោះគេស្លាប់ ជាអាបត្តិបារាជិក ។ ទូតគិតថា ឥឡូវនេះ យើងដឹងមកស្ម័គ្រនេះហើយ មិនប្រាប់ដល់បុគ្គលនោះ ប្រាប់ដល់

ញាតិឬសាច់សាលោហិតរបស់ខ្លួន, កាលគេស្លាប់ ជាការខុសសង្កេត,  
 ភិក្ខុដែលជាខាងដើមរួចខ្លួនទៅ ។ ទុតគិតយ៉ាងនោះឯង ធ្វើកិច្ចដែល  
 ពេលទុកក្នុងការពណ៌នាដោយខ្លួនឯងស្លាប់ទៅ, ខុសសង្កេតដូចគ្នា ។  
 តែភិក្ខុប្រាប់ដំណឹងមិនចំពោះ ជាបាណាតិបុតប្រមាណតាមចំនួនមនុស្ស  
 ដែលស្លាប់ទៅ ដោយការពណ៌នារបស់ទូត ។ បើមាតានិងបិតាស្លាប់ទៅ  
 ជាអនន្តរិយកម្មផង ។

ក្នុងលេខាសំវណ្ណនា មានវិនិច្ឆ័យដូច្នេះ ៖

ពាក្យថា លេខំ ធិនុតិ : ភិក្ខុឆ្លាក់អក្សរ មានសេចក្តីថា ភិក្ខុ  
 សរសេរអក្សរចុះ ក្នុងស្លឹកឈើឬក្នុងស្លឹករឹតថា “អ្នកណា ប្រើសស្រ្តា  
 សម្លាប់ខ្សឹស្លាប់ ឬលោតជ្រោះឱ្យស្លាប់ឬឱ្យស្លាប់ដោយឧបាយយ៉ាង  
 ដទៃ មានការលោតចូលភ្លើងនិងលោតទឹកជាដើម, អ្នកនោះនឹងបានវត្ថុ  
 នេះ ឬថា ។ ល ។ ជាការប្រពៃរបស់អ្នកនោះ” ។ សូម្បីក្នុងការ  
 សរសេរសំបុត្រដែលមិនចំពោះនេះ បណ្ឌិតក៏គប្បីជ្រាបថា ជាទុក្ខដ  
 ថុល្លច្ច័យ និងបារាជិកដោយន័យដូចពោលហើយនុ៎ះឯង ។ តែកាលភិក្ខុ  
 សរសេរសំបុត្រចំពោះ ខ្លួនសរសេរចំពោះបុគ្គលណា, ព្រោះអ្នកនោះឯង  
 ស្លាប់ ជាបារាជិក, កាលសរសេរសំបុត្រចំពោះបុគ្គលច្រើនអ្នកជាបាណា  
 តិបុត មានប្រមាណប៉ុនចំនួនអ្នកដែលស្លាប់ទៅ, ព្រោះមាតានិងបិតាស្លាប់  
 ជាអនន្តរិយកម្ម ។ សូម្បីក្នុងសំបុត្រដែលសរសេរមិនចំពោះ ក៏ន័យនេះ

ឯង ។ ភិក្ខុកាលកើតសេចក្តីក្តៅក្រហាយឡើងថា មនុស្សសត្វជាច្រើន  
នឹងស្លាប់ ទើបដុតស្លឹករឹតនោះចេញ ឬធ្វើអក្សរទាំងឡាយដើម្បីមិនឱ្យ  
ប្រាកដ រមែងផុតបាន ។ បើស្លឹករឹតនោះជារបស់អ្នកដទៃ, ភិក្ខុនឹង  
សរសេរសំបុត្រចំពោះក៏ដោយ ឬសរសេរទុកមិនចំពោះក៏ដោយ ជាកំទុក  
ក្នុងទីដែលខ្លួនកាន់យកមក រមែងផុត ។

បើស្លឹករឹតនោះ រមែងជារបស់ដែលគេទិញមកដោយមូលតម្លៃ,  
លោកឱ្យស្លឹករឹតដល់ម្ចាស់របស់ស្លឹករឹតហើយ ឱ្យមូលតម្លៃដល់ពួកជន  
អ្នកដែលខ្លួនទទួលយកមូលតម្លៃអំពីដៃហើយ រមែងផុតបាន ។

បើភិក្ខុច្រើនរូបជាអ្នកមានអធ្យាស្រ័យរួមគ្នាថា ពួកយើងនឹង  
សរសេរពណ៌នាគុណសេចក្តីស្លាប់ ដូច្នេះ, មួយរូបឡើងដើមត្នោតហើយ  
កាត់ស្លឹកត្នោត, មួយរូបនាំមក, មួយរូបធ្វើឱ្យជាស្លឹករឹត, មួយរូបទៀត  
សរសេរ ។ មួយរូបទៀត បើជាការសរសេរដោយដៃកថា ក៏យក  
ធុងលាប; កាលលាបធុងហើយ ចាត់ស្លឹករឹតនោះចូលជាបាច់, លោក  
ទាំងអស់ ដើរយកទៅជាកំទុកត្រង់សកា ឬលើរានផ្សារ ឬ ក្នុងស្ថានទី  
ដែលប្រជាជនមានច្រើននាក់ភ្ញាក់ផ្អើល ប្រជុំគ្នាដើម្បីមើលសំបុត្រ ។  
ប្រជាជនអានសំបុត្រនោះហើយ, បើស្លាប់ទៅម្នាក់, ជាបារាជិកដល់ភិក្ខុ  
ទាំងអស់ ។ បើស្លាប់ទៅច្រើនអ្នកសោត ក៏មានន័យដូចពោលហើយនេះ  
ឯង ។ តែកាលកើតសេចក្តីក្តៅក្រហាយឡើង បើភិក្ខុទាំងនោះ យក

ស្លឹករឹតនោះរក្សាទុកក្នុងប្រអប់, ម្យ៉ាងទៀត មានអ្នកដទៃប្រទះឃើញស្លឹក  
 រឹតនោះហើយ នាំចេញមកសម្តែងដល់ជនជាច្រើនទៀត, លោកទាំងអស់  
 នោះ នឹងមិនរួចខ្លួនឡើយ, ប្រអប់ចូរលើកទុក, បើសូម្បីពួកលោក  
 គ្រវែងស្លឹករឹតនោះចុះទៅ ឬលាងក្នុងទន្លេឬសមុទ្រចេញ ហែកជាកំណាត់  
 តូចកំណាត់ធំ ឬដុតភ្លើងឡើង ក៏មិនទាន់រួចខ្លួនដរាបណា ដែលអក្សរ  
 សំបុត្រប្រាកដនៅក្នុងស្លឹករឹត សូម្បីដែលនៅមានសេចក្តីជាប់តត្នាបាន  
 ដែលលាងមិនជ្រះ ឬឆេះមិនអស់ ។ តែកាលធ្វើឡើងអក្សរទាំងឡាយមិន  
 អាចនឹងប្រាកដឡើយ ទើបរួចខ្លួនទៅបាន ដូច្នេះឯង ។

**អធិប្បាយការដឹករណ្តៅឱ្យមនុស្សធ្លាក់ស្លាប់**

[១៩៦] ឥឡូវនេះ នឹងវិនិច្ឆ័យក្នុងនិទ្ទេសនៃមាតិកាមានរណ្តៅជា  
 ដើម ដែលព្រះឧបាលីពោលទុក ដើម្បីសម្តែងវិភាគនៃថាវប្រយោគ ។

ពាក្យថា មនុស្សំ ឧទ្ទិស្ស ឱធាតំ ខនតិ : ភិក្ខុដឹករណ្តៅ  
 ចំពោះមនុស្ស សេចក្តីថា ភិក្ខុដឹករណ្តៅចំពោះមនុស្សណាមួយដោយ  
 តាំងចិត្តថា មនុស្សមានឈ្មោះនេះ នឹងធ្លាក់ទៅស្លាប់ ក្នុងទីដែលមនុស្ស  
 នោះត្រាប់ទៅតែម្នាក់ឯង ។ ខាងដើមមុនអំពីមនុស្សស្លាប់នោះ បើសូម្បី  
 ជីកជាតបបរី ជាទុក្ខដ៏គ្រប់ប្រយោគ ដល់ភិក្ខុអ្នកដឹក ព្រោះជាប្រយោគ  
 នៃបាណាតិបាត, ជាបុល្លច្ច័យ ព្រោះបង្កឡើងសេចក្តីទុក្ខដល់មនុស្ស



ដែលខ្លួនជីកទុកចំពោះ, បើគេស្លាប់ ជាបារាជក, កាលអ្នកដទៃ សូម្បី ធ្លាក់ទៅស្លាប់ មិនជាអាបត្តិ ។ បើជីកទុកមិនចំពោះដោយគិតថា “អ្នក ណាម្នាក់នឹងស្លាប់” ជាបារាជកតាមចំនួនសត្វដែលធ្លាក់ទៅស្លាប់ បើ វត្ថុនៃអនន្តរិយកម្ម ជាអនន្តរិយកម្ម, បើវត្ថុនៃអាបត្តិបុល្លច័យនិងបាចិត្តិ យ ក៏ជាអាបត្តិបុល្លច័យនិងបាចិត្តិយ ។

សួរថា ចេតនាក្នុងការជីករណ្តៅនោះមានច្រើន ជាបារាជកដោយ ចេតនាណា ?

ឆ្លើយថា លោកពោលទុកក្នុងមហាអដ្ឋកថាមុនថា កាលភិក្ខុជីក រណ្តៅ ទាំងដម្រៅទាំងបណ្តោយនិងទទឹង បានប្រមាណ (ខ្នាត) ហើយ កកាយគរទុក ប្រើបង្គីកើបអាចម៍ដីឡើងមកខាងលើ ចេតនាដែលញ៉ាំង អត្តឱ្យសម្រេច ដែលជាហេតុឱ្យតាំងឡើង ដូចគ្នានឹងផលក្នុងលំដាប់នៃ មគ្គ បើសូម្បីថា ដោយរយៈកាលតទៅរាប់រយឆ្នាំ នឹងមានសត្វធ្លាក់ចុះ ស្លាប់ពិតប្រាកដ ជាបារាជកដោយចេតនាដែលជាហេតុឱ្យតាំងឡើងនោះ ឯង ចំណែកក្នុងមហាបច្ចរី និងក្នុងសង្ខេបអដ្ឋកថាលោកពោលទុកថា កាលភិក្ខុប្រើចបប្រហារ(កាប់) សូម្បីម្តង ដោយគិតថា “បុគ្គលនឹង ធ្លាក់ក្នុងរណ្តៅនេះស្លាប់” ដូច្នេះ បើមានអ្នកណាមួយ ភ្លាត់ធ្លាក់ចុះទៅក្នុង រណ្តៅនោះស្លាប់ ជាបារាជកដូចគ្នា; ចំណែកពួកព្រះថេរៈអ្នកជំនាញក្នុង ព្រះសូត្រ នៅប្រកាន់យកចេតនាដែលជាហេតុឱ្យតាំងឡើង(ជា

គោល ) ។

ភិក្ខុមួយរូបជីករណ្តៅ ហើយបង្គាប់ភិក្ខុដទៃថា “ចូរនាំបុគ្គល  
 ឈ្មោះឯណោះមកហើយ ច្រានឱ្យធ្លាក់ស្លាប់ក្នុងរណ្តៅនេះ” ។ ភិក្ខុដទៃ  
 នោះ ញ៉ាំងអ្នកនោះឱ្យធ្លាក់ស្លាប់ ជាបារាជិកទាំង ២ រូប, ញ៉ាំងអ្នកដទៃ  
 ឱ្យធ្លាក់ស្លាប់ ខ្លះឯងធ្លាក់ទៅស្លាប់ អ្នកដទៃធ្លាក់ទៅស្លាប់តាមធម្មតារបស់  
 ខ្លួន, ក្នុងគ្រប់ករណីមានការខុសសង្កេត ភិក្ខុដែលជាខាងដើម្បីចង្អុល  
 ទៅ ។ សូម្បីក្នុងរណ្តៅដែលភិក្ខុជីកទុក ដោយគិតថា ភិក្ខុឈ្មោះ  
 ឯណោះ នឹងនាំអ្នកឈ្មោះឯណោះមក ឱ្យ(ធ្លាក់) ស្លាប់ក្នុងរណ្តៅនេះ  
 ក៏ន័យនេះដូចគ្នា ។ ភិក្ខុជីកទុកដោយគិតថា មនុស្សទាំងឡាយដែលចង់  
 ស្លាប់នឹងស្លាប់ក្នុងរណ្តៅនេះ, ជាបារាជិក ព្រោះមនុស្សម្នាក់ស្លាប់, ជា  
 កងអកុសល ព្រោះមនុស្សច្រើននាក់ស្លាប់, ជាអនន្តរិយកម្ម ព្រោះមាតា  
 និងបិតាស្លាប់, ជាវេទនាច្រើននាក់ស្លាប់ ព្រោះវត្ថុនៃវេទនាច្រើននាក់ស្លាប់  
 ។ ភិក្ខុជីកទុកដោយគិតថា ជនពួកណាមួយមានសេចក្តីប្រាថ្នា  
 នឹងសម្លាប់គេឱ្យស្លាប់ នឹងច្រានជនទាំងនោះ ឱ្យធ្លាក់ស្លាប់ក្នុងរណ្តៅនេះ  
 ដូច្នេះ ។ ពួកគេច្រាន ឱ្យធ្លាក់ស្លាប់ក្នុងរណ្តៅនោះ, កាលស្លាប់ម្នាក់ ជា  
 បារាជិក, កាលច្រើនអ្នកស្លាប់ ជាកងអកុសល ។ ជាអនន្តរិយកម្មជា  
 ដើម ព្រោះវត្ថុនៃអនន្តរិយកម្មជាដើម ។ និងសូម្បីព្រះអរហន្តទាំងឡាយ  
 ក៏ដល់ការសង្គ្រោះចូលក្នុងន័យក្រោយនេះផង ។ តែន័យដំបូង កិរិយា

ដែលព្រះអរហន្តទាំងនោះធ្លាក់ទៅ ព្រោះជាអ្នកប្រាថ្នានឹងស្លាប់ រមែងមិន  
 មាន; ព្រោះហេតុនោះ ទើបលោកមិនសង្រ្គោះព្រះអរហន្តទាំងឡាយ  
 ចូលផង ។ សូម្បីក្នុងន័យទាំងពីរ កាលបុគ្គលធ្លាក់ទៅស្លាប់តាមធម្មតា  
 របស់ខ្លួន រមែងមានការខុសសង្កេត ។ ភិក្ខុគិតថា ជនពួកណាមួយនឹង  
 បានមនុស្សមានពៀររបស់ខ្លួនឱ្យធ្លាក់ស្លាប់ក្នុងរណ្តៅនេះ ហើយជីកទុក,  
 នឹងពួកជនអ្នកមានពៀរនឹងគ្នា ក៏បានអ្នកមានពៀរឱ្យធ្លាក់ស្លាប់ក្នុងរណ្តៅ  
 នោះ, កាលត្រូវសម្លាប់ស្លាប់ម្នាក់ ជាបារាជក, កាលត្រូវសម្លាប់ស្លាប់  
 ច្រើននាក់ជាកងអកុសល កាលមាតាឬបិតា ឬព្រះអរហន្ត ត្រូវពួកជន  
 អ្នកមានពៀរនាំមកសម្លាប់ឱ្យស្លាប់ក្នុងរណ្តៅនោះ ជាអនន្តរិយកម្ម, កាល  
 មាតាជាដើមទាំងនោះស្លាប់តាមធម្មតារបស់ខ្លួន រមែងខុសសង្កេត ។

ចំណែកភិក្ខុណា ជីកទុកមិនបានចំពោះ សូម្បីដោយប្រការទាំង  
 ពួងថា ជនពួកណាមួយ អ្នកចង់ស្លាប់ក្តី មិនចង់ស្លាប់ក្តី អ្នកប្រាថ្នានឹង  
 សម្លាប់គេក្តី មិនប្រាថ្នានឹងសម្លាប់ក្តី នឹងធ្លាក់ទៅស្លាប់ ឬត្រូវបានឱ្យធ្លាក់  
 ទៅស្លាប់ក្នុងរណ្តៅនេះ, ភិក្ខុនោះ រមែងត្រូវកម្ម និងរមែងត្រូវអាបត្តិតាម  
 សមគួរ ព្រោះសេចក្តីស្លាប់របស់បុគ្គលដែលស្លាប់ទៅនោះ ។ បើស្រ្តី  
 មានគភ៌ធ្លាក់ទៅស្លាប់ទាំងគភ៌ (កូន) ជាបារាណាតិបាត ២ ។ ចំពោះ  
 សត្វនៅក្នុងគភ៌ប៉ុណ្ណោះវិនាសទៅ ជាបារាណាតិបាតតែមួយ សត្វកើតក្នុង  
 គភ៌មិនវិនាស តែមាតាស្លាប់ ជាបារាណាតិបាតតែមួយដូចគ្នា ។ មនុស្ស

ត្រូវពួកចោរដេញតាម ធ្លាក់ទៅស្លាប់, ជាបារាជិកដល់ភិក្ខុដែលជីករណ្តៅ ដូចគ្នា ។ ពួកចោរធ្លាក់ចូលទៅស្លាប់ក្នុងរណ្តៅនោះ ត្រូវអាបត្តិបារាជិក ដូចគ្នា ពួកចោរនាំអ្នកធ្លាក់ទៅក្នុងរណ្តៅនោះចេញទៅខាងក្រៅ ហើយ សម្លាប់ឱ្យស្លាប់, ជាបារាជិកដូចគ្នា ។ សួរថា ព្រោះហេតុអ្វី ? ឆ្លើយថា ព្រោះគេត្រូវពួកចោរចាប់បាន ក៏ដោយប្រយោគដែលធ្លាក់ទៅក្នុង រណ្តៅ ។ អ្នកដែលធ្លាក់រណ្តៅចេញមកពីរណ្តៅបាន ហើយស្លាប់ទៅ ដោយការឈឺចាប់នោះឯង ជាបារាជិកដូចគ្នា ។ គ្រាកន្លងមកច្រើនឆ្នាំ ហើយ ទើបស្លាប់ព្រោះរោគនោះឯង ដែលកម្រើកឡើងទៀត ជាបារាជិក ដូចគ្នា ។ រោគប្រភេទដទៃ កើតឡើងដល់អ្នកជម្ងឺ ដោយរោគដែលកើត ឡើង ព្រោះមានការធ្លាក់ទៅ ក្នុងរណ្តៅនោះជាបច្ច័យនុ៎ះឯង, តែរោគ ដែលកើតឡើងព្រោះរណ្តៅជារបស់មានកម្លាំងជាង, សូម្បីកាលអ្នកនោះ ស្លាប់ព្រោះរោគដែលកើតឡើងនោះ ភិក្ខុជីករណ្តៅ រមែងមិនផុត ។ បើ រោគដែលកើតឡើងខាងក្រោយជារបស់មានកម្លាំងសោត, កាលអ្នកនោះ ស្លាប់ ព្រោះរោគដែលកើតឡើងខាងក្រោយ លោករួចខ្លួន ។

កាលអ្នកនោះស្លាប់ដោយរោគទាំង ២ ប្រភេទ មិនផុត ។ មនុស្សជាឧបបាតិកកើតឡើងក្នុងរណ្តៅ កាលកើតហើយ មិនអាចនឹង ឡើងបាន ក៏ស្លាប់ទៅ, ជាអាបត្តិបារាជិកដូចគ្នា ។

**មតិព្រះថេរៈពីរប្រកួញការជីករណ្តៅ**

ព្រះឧបតិស្សត្ថេរ ពោលថា កាលយក្ខជាដើម ធ្លាក់ទៅស្លាប់ក្នុង រណ្តៅដែលភិក្ខុជីកទុកចំពោះមនុស្ស មិនជាអាបត្តិ ។ ក្នុងមនុស្សជា ដើមសូម្បីស្លាប់នៅក្នុងរណ្តៅ ដែលភិក្ខុជីកទុកចំពោះយក្ខជាដើម ក៏ន័យ ន្ទៈឯង ។ តែជាទុក្ខដល់ភិក្ខុដែលជីកចំពោះយក្ខជាដើម ព្រោះការជីក ខ្លះ ព្រោះបង្កទុក្ខឱ្យកើតឡើងដល់យក្ខជាដើមទាំងនោះខ្លះ, ព្រោះ(យក្ខ ជាដើម) ស្លាប់ជាថ្មល្អច្នៃ ឬបាចិត្តិយតាមអំណាចនៃវត្ថុតែម្តង ។ សត្វធ្លាក់ចុះក្នុងរណ្តៅដែលភិក្ខុជីកទុកមិនបានចំពោះដោយរូបយក្ខ ឬរូប ប្រេតស្លាប់ទៅ ដោយរូបសត្វតិរច្ឆាន, ក៏រូបដែលធ្លាក់ទៅ រមែងជា ប្រមាណ; ព្រោះដូច្នេះ ទើបជាថ្មល្អច្នៃ ។

ព្រះបុស្សទេវត្ថេរ ពោលថា រូបដែលស្លាប់ជាប្រមាណ; ព្រោះ ដូច្នេះ ទើបជាបាចិត្តិយ ។ សូម្បីក្នុងសត្វធ្លាក់ទៅដោយរូបសត្វតិរច្ឆាន ហើយស្លាប់ដោយរូបយក្ខនិងរូបប្រេត ក៏ន័យនោះដូចគ្នា ។ ភិក្ខុដែល ជីករណ្តៅលក់ ឬឱ្យទេវតាជីករណ្តៅដល់ភិក្ខុដទៃ, ភិក្ខុនោះឯង ក៏នៅតែ ត្រូវអាបត្តិ និងមានការចងព័ន្ធមកកម្ម ព្រោះមានអ្នកធ្លាក់ស្លាប់ជា បច្ច័យ ។ អ្នកដែលបានរណ្តៅទៅ មិនមានទោសទេ ។ ភិក្ខុដែលបាន រណ្តៅហើយគិតថា “រណ្តៅយ៉ាងនេះ សត្វដែលធ្លាក់ទៅអាចឡើងបាន

នឹងមិនវិនាស នឹងទ្រុឌទ្រោងឡើងបានឆ្ងាយ ទើបធ្វើរណ្តៅនោះឱ្យជ្រៅចុះទៅ  
ឬឱ្យរាក់ឡើង ឱ្យវែងចេញទៅ ឬឱ្យខ្លីចូល ឱ្យទូលាយចេញទៅ ឬឱ្យ  
ចង្អៀតចូល ត្រូវអាបត្តិ និងមានការចងព័ន្ធមកកម្មសូម្បីទាំង ២ រូប ។  
កាលកើតវិប្បដិសារឡើងថា “មនុស្សសត្វនឹងស្លាប់ច្រើនគ្នា ទើបលុប  
រណ្តៅឱ្យពេញដោយដី ។ បើសត្វណា នៅធ្លាក់ទៅក្នុងអាចម៍ដីស្លាប់  
បាន, សូម្បីលុបឱ្យពេញហើយ ក៏មិនផុត ។ កាលភ្លៀងធ្លាក់មានភក់,  
សូម្បីកាលសត្វណា ជាប់ស្លាប់ក្នុងភក់នោះ, ដើមឈើដួលក្តី ខ្យល់បក់  
ក្តី ទឹកភ្លៀងធ្លាក់ក្តី បក់ផាត់នាំដីទៅ ឬពួកអ្នកជីកដីដើម្បីមើមដំឡូង ជីក  
ជារណ្តៅអណ្តូងទុកក្នុងទីនោះ, បើសត្វណា ជាប់ ឬធ្លាក់ទៅស្លាប់ក្នុង  
រណ្តៅនោះ ភក់អ្នកផ្តើមមិនផុត ។ តែក្នុងឱកាសនោះ ភក់ឱ្យធ្វើបីដង ឬ  
ស្រះឈូកធំឱ្យប្រតិស្ថានចេតិយ ដាំដើមពោធិឬឱ្យសាងវត្ត ឬឱ្យធ្វើមក  
រទេះហើយទើបផុតបាន ។ សូម្បីក្នុងកាលណា ដើមឈើជាដើម ។  
ក្នុងរណ្តៅដែលត្រូវលុបពេញធ្វើឱ្យហាប់ហើយឬសនិងឬសជាប់ពាន់គ្នា,  
កើតជាតបបរី សូម្បីក្នុងកាលនោះ ក៏ផុតបាន ។ បើសូម្បីទឹកស្ទឹងហូរ  
មកលុបរណ្តៅចេញ, សូម្បីយ៉ាងនោះ ទើបផុតបានឯង ។

ចប់ ការជីករណ្តៅត្រឹមប៉ុណ្ណោះ ។

ការដាក់អន្ទាក់របស់ភិក្ខុ

ក៏គប្បីជ្រាបវិនិច្ឆ័យ សូម្បីក្នុងអន្ទាក់ជាដើម ដែលអនុលោមដល់  
រណ្តៅនោះដូចតទៅនេះ ៖

ភិក្ខុណា ដាក់អន្ទាក់ទុកមុន ដោយគិតថា សត្វទាំងឡាយនឹងជាប់  
ក្នុងអន្ទាក់នេះស្លាប់ កាលអន្ទាក់ល្មមរួចផុតទៅចាកដៃ គប្បីជ្រាបថា ជា  
បារាជិក អនន្តរិយកម្ម ថុល្លច្ច័យ និងបាចិត្តិយ ដល់ភិក្ខុនោះពិតប្រាកដ  
ដោយអំណាចសត្វដែលជាប់ (អន្ទាក់) ។

ក្នុងអន្ទាក់ដែលភិក្ខុធ្វើចំពោះទុក មានវិនិច្ឆ័យដូច្នេះ ៖

អន្ទាក់ដែលភិក្ខុដាក់ចំពោះសត្វណាទុក ព្រោះសត្វពួកដទៃក្រៅពី  
សត្វនោះមកជាប់ មិនជាអាបត្តិ ។ សូម្បីកាលភិក្ខុចំណាយអន្ទាក់ទៅ  
ដោយមូលតម្លៃ ឬឱ្យទេវក៏ដោយ ការចងព័ន្ធមកកម្ម រមែងមានដល់ភិក្ខុ  
ដែលផ្តើមដូចគ្នា ។ បើភិក្ខុដែលបានអន្ទាក់ ដាក់អន្ទាក់បង្ខិតទីដែលបាន  
ទុកឬឃើញពួកសត្វដើរទៅខាង ៗ ទើបធ្វើរបងបាំងទុក កៀងសត្វឱ្យ  
ចូលទៅត្រង់មុខឬដាក់ជងអន្ទាក់ទុកឱ្យរឹងមាំ ឬ ចងខ្សែអន្ទាក់ទុកឱ្យមាំ  
ឡើង ឬបោះបង្គោលទុកឱ្យរឹងមាំ, លោកទាំង ២ រូបមិនផុត; បើកាល  
កើតសេចក្តីក្តៅក្រហាយឡើង លោកទើបរុតអន្ទាក់ឱ្យរុតចេញហើយ ក៏  
ចៀសចេញទៅ ។ ពួកមនុស្សដទៃ ប្រទះឃើញអន្ទាក់ដែលរុតចេញ

ហើយនោះ យកដាក់ទៀត, សត្វទាំងឡាយដែលជាប់(អន្ទាក់)  
 ហើយ ៗ ស្លាប់ទៅ; ភិក្ខុដែលផ្ដើម មិនរួចផុតទៅបានទេ ។ បើដឹង  
 អន្ទាក់ ដែលលោកអ្នកផ្ដើមនោះ មិនបានធ្វើទុក្ខខន្តង, តែដាក់ទុកក្នុងទី  
 ដែលខ្លួនទទួលមក រមែងផុត ។ លោកកាត់ឈើដឹងអន្ទាក់ដែលកើតនៅ  
 ក្នុងស្ថានទីនោះចេញ រមែងផុត ។ តែសូម្បីកាលលោករក្សាឈើដឹង  
 អន្ទាក់ដែលខ្លួនធ្វើនោះឯងទុក រមែងមិនផុត ។ ពិតមែន បើភិក្ខុដទៃ  
 កាន់យកឈើដឹងអន្ទាក់នោះ ទៅដាក់អន្ទាក់ទុកទៀតសោត, កាលសត្វ  
 ទាំងឡាយស្លាប់ទៅ ព្រោះមានការដាក់អន្ទាក់នោះជាបច្ច័យ ភិក្ខុដែលជា  
 ខាងដើម រមែងមិនផុត, បើលោកដុតដឹងអន្ទាក់នោះ ធ្វើឱ្យជាគប់ភ្លើង  
 ហើយចោលចេញ, សូម្បីកាលសត្វទាំងឡាយស្លាប់ទៅ ព្រោះមានការ  
 ដាក់អន្ទាក់នោះជាបច្ច័យ ភិក្ខុដែលជាខាងដើម រមែងមិនផុត, បើលោក  
 ដុតដឹងអន្ទាក់នោះ ធ្វើឱ្យជាគប់ភ្លើងហើយចោលចេញ, សូម្បីកាលសត្វ  
 ទាំងឡាយ បានការប្រហារដោយគប់ភ្លើងនោះស្លាប់ទៅ រមែងមិនផុត ។  
 តែដុត ឬធ្វើឱ្យវិនាសអស់ទៅដោយប្រការទាំងពួង រមែងផុត ។ លោក  
 ដាក់សូម្បីខ្សែអន្ទាក់ដែលអ្នកដទៃវេញរួចហើយក្នុងទីដែលខ្លួនទទួលមក  
 រមែងផុត ។ លោកបានខ្សែមកហើយ លាឆ្មឹងដែលគេវេញទុកដោយខ្លួន  
 ឯង(ឬ) ធ្វើខ្សែដែលខ្លួនបានសំបកផ្ទៃមកហើយវេញទុក ឱ្យជាកំណាត់  
 តូចនិងធំ រមែងផុត ។ តែសូម្បីកាលលោកថែរក្សាខ្សែដែលខ្លួនឯងនាំ



ឆ្នើមកពីព្រៃវេញទុក រមែងមិនផុត ។ តែដុតឬធ្វើឱ្យវិនាសអស់ទៅ  
ដោយប្រការទាំងពួង រមែងផុត ។

**ការប្រើអង្គបំបាក់សត្វរបស់ភិក្ខុ**

ភិក្ខុកាលចាត់ចែងអង្គបំបាក់ ដាក់គ្រែអង្គបំបាក់លើជើងទាំង ៤ លើក  
ឬឡើងជាទុក្ខដ គ្រប់ ៗ ប្រយោគ ។ កាលធ្វើការត្រៀមគ្រប់យ៉ាង  
ហើយ ល្មមអង្គបំបាក់ទៅចាក់ដៃ គប្បីជ្រាបថា ជាបារាជិកជាដើម តាម  
សមគួរដល់ប្រយោគដែលធ្វើចំពោះនិងមិនចំពោះ ដោយអំណាចនៃពួក  
សត្វដែលនឹងគប្បីត្រូវសង្កត់ពិតប្រាកដ ។ សូម្បីកាលភិក្ខុចំណាយអង្គបំ  
ដោយមូលតម្លៃឬឱ្យទេវក៏ដោយ ការចងព័ន្ធមកកម្ម រមែងមានដល់ភិក្ខុ  
ដែលផ្តើមតែម្តង ។ បើភិក្ខុដែលបានអង្គបំបាក់ លើកអង្គបំបាក់ដែលធ្លាក់  
ឡើងទុក ឬសូម្បីលើកដុំឬដទៃឡើងធ្វើឱ្យមានទឹកធ្លន់ជាង ឬ ឃើញពួក  
សត្វដើរទៅខាង ៗ ធ្វើរបងការពារទុកកៀងសត្វឱ្យចូលទៅត្រង់អង្គបំបាក់;  
លោកទាំង ២ រូប រមែងមិនផុត ។ បើកាលកើតសេចក្តីក្តៅក្រហាយ  
ឡើង លោកទើបធ្វើអង្គបំបាក់ឱ្យធ្លាក់ហើយ ចេញទៅ ។ ភិក្ខុដទៃប្រទះ  
ឃើញអង្គបំបាក់ដែលធ្លាក់ហើយនោះ ក៏ដាក់ទុកម្តងទៀត, ភិក្ខុដែលផ្តើមមិន  
ផុត ។ ភិក្ខុដាក់ដុំឬទុកក្នុងទីដែលខ្លួនទទួលមក និងដាក់ជើងអង្គបំបាក់  
ក្នុងទីដែលខ្លួនទទួលមក ឬដុតដោយន័យដូចពោលទុកហើយក្នុងដង

អន្ទាក់ រមែងផុត ។ សូម្បីកាលភិក្ខុបោះចម្រង ឈូមធ្វើការត្រៀមគ្រប់  
យ៉ាងសម្រេចហើយ ផុតពីដៃ គប្បីជ្រាបថា ជាអាបត្តិបាណជិកជាដើម  
ដោយសមគួរដល់ប្រយោគដែលធ្វើចំពោះ និងមិនចំពោះ ដោយអំណាច  
នៃពួកសត្វដែលនឹងធ្លាក់ទៅតាមលើមុខចម្រងនោះឯង ។ សូម្បីកាលភិក្ខុ  
ចំណាយចម្រង ដោយមូលតម្លៃ ឬឱ្យទេវក៏ដោយ ការចងព័ន្ធមកកម្ម  
រមែងមានដល់ភិក្ខុដែលផ្ដើមដូចគ្នា ។ បើភិក្ខុដែលបានចម្រងទៅ  
សំលៀងចម្រងឱ្យមុត ដោយគិតថា “សត្វទាំងឡាយ នឹងស្លាប់ដោយ  
ការប្រហារម្តងប៉ុណ្ណោះ” ឬទាញចម្រងឱ្យងាកចូល ដោយគិតថា “សត្វ  
ទាំងឡាយ នឹងស្លាប់ជាទុក្ខ” ឬកំណត់ថា “ចម្រងខ្ពស់ពេក” បោះឱ្យទាប  
ចុះ ឬកំណត់ថា “ចម្រងទាបពេក” បោះឱ្យខ្ពស់ឡើងទៀត ឬពត់កន្លែង  
កោងឱ្យត្រង់ ឬពត់កន្លែងត្រង់ពេក ឱ្យកោងបន្តិច; លោកទាំង ២ រូប  
មិនផុត ។ ក៏បើលោកឃើញថា “ទុកក្នុងទីមិនសមគួរ” ហើយយកទៅ  
បោះទុកក្នុងទីដទៃ បើចម្រងនោះ រមែងជារបស់ដែលលោកស្វែងរកមកធ្វើ  
ទុកតាំងពីដំបូង ដើម្បីត្រូវការសម្លាប់ឱ្យស្លាប់; ភិក្ខុដែលផ្ដើម មិនផុត ។

តែកាលមិនបានស្វែងរក បានរបស់ដែលគេធ្វើទុកហើយខ្លះឯង  
លើកឡើង ។ ភិក្ខុដែលផ្ដើម រមែងផុត ។ កាលកើតសេចក្ដីក្ដៅ  
ក្រហាយឡើង លោកដាក់ចម្រងទុកក្នុងទីដែលខ្លួនទទួលមក ឬដុតចោល  
តាមន័យដូចពោលទុកហើយក្នុងដងអន្ទាក់ រមែងផុត ។

លបដាក់សស្ត្រាទុកក្នុងវត្ថុសម្រាប់ផ្អែក

[១៩៧] ក្នុងពាក្យថា អបស្សនេ សត្តំ វា : សាស្ត្រាក្នុងទី

បង្អែកក្តី នេះ មានវិនិច្ឆ័យដូច្នេះ ៖

ឈ្មោះថា ទីផ្អែក បានដល់ គ្រែ ឬតាំង ឬការសម្រាប់ផ្អែក  
 ដែលប្រើជានិច្ច ឬសរសរសម្រាប់ផ្អែករបស់ភិក្ខុដែលអង្គុយសម្រាកក្នុង  
 ទីសម្រាកពេលថ្ងៃ ឬដើមឈើដែលកើតនៅក្នុងទីនោះ ឬដើមឈើ  
 សម្រាប់តោងឈោងឡើង របស់ភិក្ខុដែលឈរផ្អែកនៅក្នុងទីចង្រ្កម ឬក្តា  
 រសម្រាប់តោងឈោងឡើង វត្ថុមានគ្រែជាដើមនោះសូម្បីទាំងអស់  
 ឈ្មោះថា ទីផ្អែក ព្រោះអត្ថថា ជាទីតាំងនៃការផ្អែក (ជាទីតាំងនៃការ  
 មើលមិនឃើញ) ។ ភិក្ខុធ្វើដូចមនុស្សចាក់ ឬកាប់បុគ្គលដែលមិន  
 ឃើញ ដាក់បណ្តាសាស្ត្រាមួយប្រភេទ មានកាំបិត ពូថៅ លំពែង ដែក  
 ស្រួច និងបន្ទាជាដើមទុកក្នុងទីសម្រាប់ផ្អែកនោះ ជាទុក្ខដ ។ កាលអ្នក  
 អស់សេចក្តីសង្ស័យអង្គុយ ឬដេក ឬផ្អែកនៅក្នុងស្ថានទីប្រើប្រចាំ ជា  
 បុល្លច័យ ព្រោះបង្កទុក្ខឱ្យកើតឡើងដែលមានការប៉ះត្រូវសស្ត្រាជាបច្ច័យ,  
 ជាបារាជិកព្រោះគេស្លាប់ ។ បើភិក្ខុដែលមានពៀររបស់លោកនោះសូម្បី

រូបដទៃ ត្រាច់ចារិកទៅក្នុងវិហារ ប្រទះឃើញសស្ត្រានោះហើយ ត្រេកអរ  
 ថា “មុខជាសស្ត្រានេះជារបស់ដែលលោករូបនេះដាក់ទុក ដើម្បីជាគ្រឿង  
 សម្លាប់, ល្អណាស់ចូរស្លាប់ឱ្យស្មើចុះ” ដើរទៅ ជាទុក្ខដ ។ តែបើភិក្ខុ  
 ដែលមានពៀរសូម្បីរូបនោះ គិតថា “កាលលោកធ្វើសស្ត្រានេះទុកយ៉ាង  
 នោះហើយ នឹងជាការលោកធ្វើទុកល្អហើយ” ទើបធ្វើកម្មយ៉ាងណាមួយ  
 ដោយការធ្វើសស្ត្រាឱ្យមុតជាដើម, ជាបារាជិក សូម្បីដល់លោកអ្នកមាន  
 ពៀររូបនោះ, តែបើភិក្ខុដែលមានពៀរឃើញថា “លោករូបនេះដាក់  
 សស្ត្រាទុកក្នុងទីមិនសមគួរ” ទើបលើកឡើងមកដាក់ទុកក្នុងទីដទៃ, កាល  
 លោកធ្វើហើយដាក់ទុក ដើម្បីប្រយោជន៍នោះ ៗ ឯង ភិក្ខុដែលផ្ដើម  
 រមែងមិនផុត ។ ភិក្ខុបានសស្ត្រាហើយដាក់ទុកតាមប្រក្រតីពីដើម រមែង  
 ផុត ។

ភិក្ខុនាំសស្ត្រានោះចេញទៅ ហើយទើបយកសស្ត្រាដទៃដែល  
 មុតជាង មកដាក់ទុកជំនួស; ភិក្ខុជាអ្នកផ្ដើម រមែងមិនផុតដូចគ្នា  
 (ព្រោះសស្ត្រាមុនជាហេតុ) ។

លបដាក់ថ្នាំពិសទុកក្នុងភេសជ្ជៈ

សូម្បីក្នុងការលាបថ្នាំពិសទុក មានវិនិច្ឆ័យដូច្នេះ ៖

ជាទុក្ខដ៏ ព្រោះគេត្រេកអរសេចក្តីស្លាប់ ដរាបដល់ន័យនេះដូចគ្នា ។ ក៏បើភិក្ខុសូម្បីរូបនោះកំណត់ទុកថា “ដុំថ្នាំពិសតូចពេក” ទើបធ្វើឱ្យធំឡើង, ឬកំណត់បានថា “ដុំថ្នាំពិសធំពេក ឬក្រាស់ពេកណាស់” ទើបធ្វើឱ្យតូច, ឬស្តើងវិញ ទើបធ្វើឱ្យក្រាស់ ឬក្រាស់ពេក ទើបធ្វើឱ្យស្តើងវិញ, ហើយរោលឱ្យក្តៅដោយភ្លើង ធ្វើឱ្យសាយទៅខាងក្រោមឬខាងលើ; ជាបារាជកសូម្បីដល់ភិក្ខុនោះ ។ លោកឃើញថា “ដុំថ្នាំពិសនេះ ដាក់ទុកក្នុងទីមិនសមគួរ” ទើបកៀសដាក់ឱ្យស្តើងគ្រប់ចំណែកតែម្តង ហើយជូតដុស (ឱ្យរលោង) យកទុកក្នុងទីដទៃ ។

កាលភិក្ខុផ្សំថ្នាំដោយខ្លួនឯង ហើយចាក់ថ្នាំពិសចូលផង ភិក្ខុដែលជាខាងដើម រមែងមិនផុត កាលខ្លួនឯងមិនបានធ្វើ រមែងផុត, តែបើភិក្ខុនោះឃើញថា “ថ្នាំពិសនេះមានតូចពេក” ទើបនាំយកថ្នាំពិសសូម្បីដទៃមកដាក់ថែមទៀត, ជាបារាជកដល់ភិក្ខុម្ចាស់របស់ថ្នាំពិសដែលជាហេតុឱ្យគេស្លាប់ ។ បើគេស្លាប់ទៅព្រោះថ្នាំពិសដែលជារបស់ភិក្ខុទាំង ២ រូប ក៏ជាបារាជកដល់លោកសូម្បីទាំង ២ រូប ។ ភិក្ខុឃើញថា ថ្នាំពិសនេះអស់ជាតិហើយ ទើបនាំថ្នាំពិសនោះចេញ ហើយដាក់ថ្នាំពិសរបស់ខ្លួនទុកជំនួស; ជាបារាជកដល់ភិក្ខុនោះប៉ុណ្ណោះ, ភិក្ខុអ្នកផ្តើម រមែងរួចខ្លួន ។

កប់អាវុធទុកក្រោមគ្រែ ប្លតាំង

ពីរបទថា ទុព្វលំ វា ករោត្តិ : ធ្វើឱ្យទ្រុឌទ្រោមក្តី សេចក្តីថា ភិក្ខុកាត់គ្រែនិងតាំងខាងក្រោមមេគ្រែ ឬកាត់ជ្រៅ និងខ្សែដែលគេវិញទុក ធ្វើឱ្យនៅសល់បន្តិចបន្តួចប៉ុណ្ណោះ ទើបសិក្សាអាវុធទុកខាងក្រោម, លោក កាត់បំណែកដទៃសូម្បីនៃវត្ថុ មានក្តារសម្រាប់ផ្អែកជាដើម ដែលមានដើម ឈើនិងក្តារសម្រាប់តោងឈោងឡើងក្នុងទីចង្រ្កឹមជាទីបំផុត ហើយយក អាវុធសិក្សាទុកខាងក្រោម ដោយប្រាថ្នាថា “មនុស្សនឹងធ្លាក់ស្លាប់ត្រង់ អាវុធនេះ” ។ ភិក្ខុនាំគ្រែតាំង ឬក្តារសម្រាប់ផ្អែកមកដាក់ទុកជិតអណ្តូង ជាដើម ដោយប្រការដែលមនុស្សល្មមអង្គុយឬផ្អែកលើគ្រែជាដើមនោះក៏ នឹងធ្លាក់ចុះទៅ, ឬធ្វើស្តានសម្រាប់ដើរទៅមកលើអណ្តូងជាដើមឱ្យ ទ្រុឌទ្រោម, កាលភិក្ខុធ្វើយ៉ាងនោះ ជាទុក្ខដ ព្រោះធ្វើ, ជាថុល្លច្ច័យ ព្រោះបង្កទុក្ខឱ្យកើតឡើងដល់មនុស្សក្រៅនេះ, ជាបារាជិក ព្រោះគេ ស្លាប់ ។ ភិក្ខុនាំយកភិក្ខុផងគ្នាទៅហើយឱ្យឈប់ជិតមាត់អណ្តូងជាដើម ដោយគិតថា “លោកឃើញហើយភ័យរន្ធត់ ព្រោះខ្លាច នឹងធ្លាក់ស្លាប់” ដូច្នេះ ជាទុក្ខដ ។ លោកធ្លាក់ទៅយ៉ាងនោះពិត ៗ, ជាថុល្លច្ច័យ ព្រោះ បង្កទុក្ខឱ្យកើតឡើង, ជាបារាជិក ព្រោះលោកស្លាប់ ។ ខ្លះឯងប្រានភិក្ខុ នោះឱ្យធ្លាក់ទៅ, ប្រើអ្នកដទៃឱ្យប្រានធ្លាក់ទៅ, អ្នកដទៃមិនបានបង្គាប់

ឡើយប្រានឱ្យធ្លាក់ទៅ ដោយធម្មតារបស់ខ្លួន, អមនុស្សប្រានឱ្យធ្លាក់ចុះ  
ទៅ, ធ្លាក់ទៅព្រោះត្រូវខ្យល់បក់, ធ្លាក់ទៅតាមធម្មតារបស់ខ្លួន; ជា  
បារាជិក ព្រោះការស្លាប់របស់អ្នកនោះគ្រប់ករណី ។ ព្រោះហេតុអ្វី ?  
ព្រោះអ្នកស្លាប់នៅជិតមាត់អណ្តូងជាដើម ដោយប្រយោគរបស់ភិក្ខុដែល  
ជាអ្នកផ្តើមនោះ ។

**ការបង្កប់ចម្រង**

[១៩៨] ការដាក់ (ដាវជាដើម) ទុកក្នុងទីជិត ឈ្មោះថា ការ  
បង្កប់ចម្រង ។ ក្នុងការបង្កប់ចម្រងនោះ មានវិនិច្ឆ័យដូច្នេះ ៖  
ភិក្ខុណាពណ៌នាគុណនៃសេចក្តីស្លាប់ ដោយន័យជាដើមថា “អ្នក  
ណាស្លាប់ដោយដាវនេះ អ្នកនោះនឹងបានទ្រព្យ” ក្តី និយាយថា “អ្នកត្រូវ  
ការស្លាប់ចូរស្លាប់ដោយដាវនេះ” ក្តី និយាយថា “អ្នកត្រូវការស្លាប់ ចូរឱ្យ  
គេសម្លាប់ដោយដាវនេះ” ក្តី ហើយកប់ដាវទុក, ជាទុក្ខដដែលភិក្ខុនោះ ក្នុង  
ការកប់ទុក ។ បុគ្គលដែលចង់ស្លាប់ នឹងប្រើដាវនោះប្រហារខ្លួនឯងក៏  
ដោយ អ្នកមានសេចក្តីប្រាថ្នានឹងប្រើឱ្យអ្នកដទៃសម្លាប់ នឹងយកដាវនោះ  
ប្រហារអ្នកដទៃក៏ដោយ, សូម្បីដោយវិធីទាំង ២ ជាថ្មល្មួយដល់ភិក្ខុ  
ដែលកប់ ព្រោះបង្កទុក្ខឱ្យកើតឡើងដល់បុគ្គលដទៃ, ជាបារាជិក ព្រោះ  
គេស្លាប់ ។ កាលភិក្ខុដាក់ទុកមិនចំពោះជាកងអកុសល ព្រោះមនុស្សនឹង

សត្វជាច្រើនស្លាប់ ។ ជាបារាជិកជាដើម ព្រោះវត្ថុនៃបារាជិកជាដើម ។ ភិក្ខុនោះ កាលកើតសេចក្តីក្តៅក្រហាយឡើង ទើបរក្សាដាវទុកក្នុងទីដែល ខ្លួនទទួលមក រមែងផុត ។ លោកទិញដាវមក, លោកសង់ដាវឱ្យដល់ ម្ចាស់របស់ដាវ ឱ្យមូលតម្លៃដល់ពួកជនដែលខ្លួនទទួលយកមូលតម្លៃមក អំពីដៃរបស់គេហើយ រមែងផុត ។ បើភិក្ខុយកដុំលោហៈ ឬផាល ឬ ចបទៅឱ្យជាងធ្វើជាដាវ, កាន់យកភណ្ឌៈណាមក ឱ្យធ្វើដាវ កាលធ្វើ ត្រឡប់ឱ្យជាភណ្ឌៈនោះដូចដើម ហើយទើបផុត ។ បើភិក្ខុញ៉ាំងដាវដែល យកចបមកឱ្យជាងធ្វើ ឱ្យវិនាសអស់ទៅ ហើយធ្វើឱ្យជាផាល, សូម្បី កាលសត្វជាច្រើនបានការប្រហារដោយផាលស្លាប់ទៅ ភិក្ខុនោះ រមែង មិនផុតពីបាណាតិបាត ។ តែបើលោកឱ្យរំលាយលោហៈហើយឱ្យជាងធ្វើ ជាដាវ ដើម្បីការកប់នុ៎ះឯង, កាលដាវដែលលោកយកចុងដែកកូតកោស ហើយធ្វើឱ្យខ្ទេចខ្ទីវិនាសខូចទៅ លោកទើបរួចផុត ។ សូម្បីបើជាដាវ ដែលភិក្ខុច្រើនប្រមូលអធ្យាស្រ័យគ្នាធ្វើទុក ដូចជាស្លឹករឹតដែល សរសេរពណ៌នា (គុណនៃសេចក្តីស្លាប់) ទុកដូច្នោះ, វិនិច្ឆ័យដល់ការ ត្រូវចងព័ន្ធមកកម្ម គប្បីជ្រាបដោយន័យដូចពោលហើយក្នុងស្លឹករឹតនុ៎ះ ឯង ។ ក្នុងលំពែងនិងច្បាប់ក៏ន័យនេះ ។ ក្នុងចម្រង និងឈើអន្ទូនមាន វិនិច្ឆ័យដូចពោលហើយក្នុងឈើដងអន្ទាក់ ។ ក្នុងថ្មក៏យ៉ាងនោះ ។

ក្នុងសស្ត្រាក៏មានវិនិច្ឆ័យដូចដាវនុ៎ះឯង ។



ការបង្កប់ថ្នាំពិសទុកជាដើម

បទថា វិសំ វា : ថ្នាំពិសក្តី សេចក្តីថា កាលភិក្ខុបង្កប់ថ្នាំពិសទុក គប្បីជ្រាបថា ជាបារាជកជាដើម ក្នុងវត្ថុនៃបារាជកជាដើម សមគួរដល់ការចំពោះនិងមិនចំពោះ ដោយអំណាចនៃវត្ថុ ។ ក្នុងថ្នាំពិសដែលភិក្ខុទិញមករក្សាទុក លោកធ្វើឱ្យជាប្រក្រតីដើមដោយន័យមុនហើយ ទើបផុតបាន ។ កាលភិក្ខុផ្សំថ្នាំពិសចូលនឹងភេសជ្ជៈដោយខ្លួនឯងលោកធ្វើមិនឱ្យជាថ្នាំពិសហើយទើបផុតបាន ។ ក្នុងខ្សែមានវិនិច្ឆ័យដូចគ្នាដោយខ្សែអន្ទាក់នុ៎ះឯង ។

[ ១៩៩ ] ក្នុងភេសជ្ជៈ វិនិច្ឆ័យដូច្នេះ ៖

ភិក្ខុណា កាលភិក្ខុដែលមានពៀរកើតជម្ងឺ ឬរោគមានចំណែកជាពិសឡើង មានសេចក្តីប្រាថ្នានឹងឱ្យស្លាប់ ប្រាប់ថា “វត្ថុមានទឹកដោះថ្នាំជាដើម ជាទីសប្បាយ” ដូច្នេះ ទើបប្រគេនភេសជ្ជៈស្នូម្សីដែលជាទីមិនសប្បាយ ឬក្រអៅឈូក ឬសឈើ និងផ្លែឈើប្រភេទដទៃយ៉ាងណាមួយ, គប្បីជ្រាបថា ជាទុក្ខដល់ភិក្ខុនោះ ព្រោះការប្រគេនភេសជ្ជៈយ៉ាងនោះ, ជាបុល្លច្ច័យ និងបារាជក ព្រោះការបង្កទុក្ខឱ្យកើតឡើងដល់អ្នកដទៃ និងព្រោះគេស្លាប់, ជាអនន្តរិយកម្ម ក្នុងវត្ថុនៃអនន្តរិយកម្ម ។

### ការនាំរូបនិងសំឡេងជាដើមចូលទៅ

[២០០] ក្នុងការនាំរូបចូលទៅ មានវិនិច្ឆ័យដូច្នេះ ៖

បទថា ឧបសម្ព័ន្ធនាមៈ : ភិក្ខុនាំយក(រូប) សេចក្តីថា ភិក្ខុនាំមនុស្សដទៃដែលមានរូបមិនគួរពេញចិត្តមកទុកក្នុងទីជិត ។ បុគ្គលនោះឬលោកប្លែងភេទជាយក្ខ និងប្រេតជាដើម ដោយខ្លួនឯងហើយឈរល្មមកាលនាំរូបចូលទៅ ជាទុក្ខដល់ភិក្ខុនោះ, ជាបុល្លច្ឆ័យ ក្នុងការបង្កភ័យឱ្យកើតឡើងដល់អ្នកដទៃ ព្រោះឃើញរូបនោះ, ជាបារាជិក ព្រោះគេស្លាប់ ។ តែបើរូបនោះឯង រមែងជាទីពេញចិត្តរបស់អ្នកខ្លះសោត, និងគេរមែងរឹងរៃស្តមស្តាំងស្លាប់ ព្រោះមិនបាន (រូបនោះ) រមែងខុសសង្កេត ។ សូម្បីក្នុងរូបដែលជាទីពេញចិត្ត ក៏មានន័យដូចគ្នានេះ ។

ក៏បណ្តារូបដែលជាទីពេញចិត្តទាំងនោះ ពោលដោយពិសេស រូបបុរស រមែងជាទីពេញចិត្តរបស់ពួកស្រី និងរូបស្រី រមែងជាទីពេញចិត្តរបស់ពួកបុរស ។ ភិក្ខុតាក់តែងរូបនោះហើយក៏នាំចូលទៅ គឺ ធ្វើត្រឹមតែឱ្យគេឃើញប៉ុណ្ណោះ, តែមិនព្រមឱ្យសូម្បីដើម្បីនឹងមើលយូរ ។ បុគ្គលក្រៅនេះ រមែងស្តមស្តាំងស្លាប់ព្រោះមិនបាន (រូបនោះ), ភិក្ខុជាបារាជិក, បើគេស្អប់ចិត្តស្លាប់ រមែងខុសសង្កេត ។ តែបើភិក្ខុមិនពិចារណាឡើយថា “គេនឹងស្អប់ចិត្តស្លាប់ ឬនឹងស្តមស្តាំងស្លាប់ ព្រោះ

មិនបាន” នាំចូលទៅដោយគិតតែម្យ៉ាងថា “គេឃើញហើយនឹងស្លាប់”  
ដូច្នេះ, កាលគេស្ម័គ្រចិត្តស្លាប់ ឬស្ម័គ្រស្លាប់ ជាបារាជកដូចគ្នា ។  
សូម្បីកិច្ចទាំងឡាយ មានការនាំសំឡេងចូលទៅជាដើម ក៏គប្បីជ្រាប  
ដោយឧបាយនេះឯង ។

ពិតមែន ក្នុងសំឡេងជាដើមនេះ (មានសេចក្តីថ្លែង) តែម្យ៉ាង  
គឺ (អារម្មណ៍ខាងក្រៅ) មានសំឡេងរបស់អមនុស្សជាដើម គប្បីជ្រាប  
ថា ជាហេតុឱ្យកើតសេចក្តីតក់ស្លុតជាវត្ថុដែលមិនពេញចិត្ត, សំឡេងស្រ្តី  
និងសំឡេងរបស់អ្នកបោកដែលពីរោះជាដើម គប្បីជ្រាបថា ធ្វើសេចក្តីរក  
រាយសប្បាយចិត្តឱ្យ ជាសំឡេងដែលពេញចិត្ត, ក្នុងនៃឫសឈើជាដើម  
របស់ដើមឈើដែលមានពិស ក្នុងព្រហ្មិមពាន្តនិងក្នុងនៃសាកសព គប្បី  
ជ្រាបថា ជាក្នុងដែលមិនពេញចិត្ត, ក្នុងដែលកើតពីឫសឈើមានក្រីស្មា  
និងកំញានជាដើម គប្បីជ្រាបថា ជាក្នុងដែលពេញចិត្ត រសដែលកើតពី  
ឫសឈើដែលបដិកូលជាដើម គប្បីជ្រាបថា ជារសដែលមិនពេញចិត្ត,  
រសដែលកើតពីឫសឈើដែលមិនបដិកូលជាដើម គប្បីជ្រាបថា ជារស  
ដែលពេញចិត្ត, សម្ផស្សថ្នាំពិស និងសម្ផស្សខ្មៅធំជាដើម គប្បីជ្រាប  
ថា ជាផោដ្ឋព្វដែលមិនពេញចិត្ត, សម្ផស្សសំពត់ដែលត្បាញក្នុងប្រទេស  
ចិន រោមស្លាបហង្សនិងសំឡឹកសំឡឹកប្បាសជាដើម គប្បីជ្រាបថា ជា  
ផោដ្ឋព្វដែលពេញចិត្ត ។

### ការនាំធម្មារម្មណ៍ចូលទៅ

ក្នុងការនាំធម៌ចូលទៅ មានវិនិច្ឆ័យដូច្នេះ ៖

ទេសនាធម៌ គប្បីជ្រាបថា ធម៌ ។ ម្យ៉ាងទៀត ធម្មារម្មណ៍នោះ ឯង ដែលមានសេចក្តីវិបត្តិក្នុងនរក និងសម្បត្តិក្នុងសួគ៌, ដោយអំណាច នៃទេសនា (ក៏គប្បីជ្រាបថា ធម៌) ។

បទថា ឈោរឃើញស្ប : នៃសត្វដែលនៅកើតក្នុងនរក បាន ដល់ ពោលកថាពណ៌នារឿងនរក មានចំណង ៥ យ៉ាង និងគ្រឿងកម្ម ករណ៍ជាដើម ដល់សត្វដែលខូចសំរេ : ធ្វើបាបទុកដែលគួរកើតក្នុង នរក ។ បើគេស្តាប់និយកថានោះស្ម័គ្រចិត្តស្តាប់, ជាបារាជិកដល់ភិក្ខុ ដែលពោល ។ តែបើសូម្បីគេស្តាប់ហើយ ស្តាប់ទៅតាមធម្មតារបស់ខ្លួន, មិនជាអាបត្តិ ។ ភិក្ខុសម្តែងនិយកថាដោយតាំងចិត្តថា អ្នកនេះបាន ស្តាប់និយកថានេះហើយ “នឹងមិនធ្វើកម្មបែបនេះនឹងឈប់ នឹងវៀរ” បុគ្គលក្រៅនេះ ស្តាប់និយកថានោះ ស្ម័គ្រចិត្តស្តាប់, មិនជាអាបត្តិ ។

បទថា សត្តកង្ខ : អំពីរឿងស្ថានសួគ៌, បានដល់ ពោលកថា ពណ៌នាសម្បត្តិនៃរបស់មានវិញ្ញាណមានទេពអប្បរជាដើម និងរបស់មិន មានវិញ្ញាណ មានស្ថាននន្ទវនជាដើម ។ បុគ្គលក្រៅនេះបានស្តាប់ សត្តកថានោះ បង្កើនចិត្តទៅក្នុងស្មត្រូវការបានសម្បត្តិនោះឆាប់ ។

ញ៉ាំងទុក្ខឱ្យកើតឡើង ដោយប្រើសស្ត្រាប្រហារ ស៊ីថ្នាំពិស អត់អាហារ  
និងសង្កត់ខ្យល់អស្សាសៈបស្សាសៈជាដើម, ជាអាបត្តិថ្មល្មមៗដល់ភិក្ខុ  
អ្នកពោល ។ គេស្លាប់ទៅ ជាបារាជិកដល់ភិក្ខុដែលពោល ។ តែបើ  
សូម្បីគេស្លាប់ហើយ តាំងនៅរហូតដល់អស់អាយុហើយ ទើបស្លាប់តាម  
ធម្មតារបស់ខ្លួន, មិនជាអាបត្តិ ។ ភិក្ខុពោលដោយតាំងចិត្តថា “អ្នកនេះ  
បានស្លាប់សក្កកថានេះហើយនឹងធ្វើបុណ្យ” បុគ្គលក្រៅនេះស្លាប់សក្កកថា  
នោះហើយ អត់ដង្ហើមធ្វើកាលកិរិយា, មិនជាអាបត្តិ ( ដល់អ្នកពោល ) ។

[២០១] ក្នុងការបង្ហាត់ឱ្យស្លាប់<sup>១</sup> មានវិនិច្ឆ័យដូច្នេះ ៖

ពីរបទថា បុដ្ឋោ ភណតិ : មនុស្សស្រូវភិក្ខុ ភិក្ខុឆ្លើយ មាន  
សេចក្តីថា ភិក្ខុត្រូវគេស្រូវយ៉ាងនេះថា “លោកម្ចាស់ បុគ្គលស្លាប់យ៉ាង  
ណា ទើបបានទ្រព្យ ឬនឹងកើតក្នុងឋានសួគ៌, ?” ដូច្នេះ ទើបប្រាប់ ។

ក្នុងការប្រៀនប្រដៅ មានវិនិច្ឆ័យដូច្នេះ ៖

បទថា អបុដ្ឋោ : គេមិនបានស្រូវទេ បានដល់ មិនត្រូវគេស្រូវ  
យ៉ាងនោះ ប្រាប់ដោយខ្លួនឯងប៉ុណ្ណោះ ។

[២០២] សង្កេតកម្មនិងនិមិត្តកម្ម គប្បីជ្រាបតាមន័យដែល  
ពោលមកហើយ ក្នុងអទិន្នាទានកថា ។

---

១. ការឆ្លើយប្រាប់ឱ្យស្លាប់ ក៏បាន ។

ពោលអំពីអនាបត្តិវារ

[២០៣] ព្រះឧបាលីថេរៈ គ្រាសម្តែងប្រភេទរបស់អាបត្តិដោយ  
ប្រការផ្សេងៗ យ៉ាងនោះហើយ ឥឡូវនេះ កាលនឹងសម្តែងអនាបត្តិ  
ទើបពោលពាក្យថា អនាបត្តិ អសញ្ញត្ថ ជាដើម ។

បណ្តាបទទាំងនោះ បទថា អសញ្ញត្ថ : ភិក្ខុមិនក្លែង បានដល់  
មិនបានគិតថា យើងនឹងសម្លាប់អ្នកនេះ ដោយសេចក្តីព្យាយាមនេះ ។  
ពិតមែន កាលអ្នកដទៃសូម្បីស្លាប់ទៅដោយសេចក្តីព្យាយាមដែលខ្លួនមិន  
បានគិតធ្វើយ៉ាងនោះ មិនជាអាបត្តិ ។ ដូចព្រះមានព្រះភាគត្រាស់ទុកថា  
“ម្នាលភិក្ខុ ( បើ ) មិនក្លែង មិនត្រូវអាបត្តិទេ” ។

បទថា អជានន្តស្ស : ភិក្ខុមិនដឹង បានដល់ មិនដឹងថា អ្នក  
នេះនឹងស្លាប់ដោយសេចក្តីព្យាយាមនេះ ។ កាលអ្នកដទៃសូម្បីស្លាប់ទៅ  
ដោយសេចក្តីព្យាយាម មិនជាអាបត្តិ ។ ដូចព្រះមានព្រះភាគត្រាស់ទុក  
ក្នុងរឿងបិណ្ឌបាតលាយដោយថ្នាំពិសថា “ម្នាលភិក្ខុ ( បើ ) មិនដឹង មិន  
ត្រូវអាបត្តិ” ។

ពាក្យថា ន មរណាធិប្បាយស្ស : ភិក្ខុមិនប្រាថ្នាឱ្យស្លាប់ បាន  
ដល់ មិនមានបំណងនឹងឱ្យស្លាប់ ។ ពិតមែន អ្នកដទៃនឹងស្លាប់ដោយ  
សេចក្តីព្យាយាមណា, កាលអ្នកនោះ សូម្បីត្រូវសម្លាប់ស្លាប់ដោយសេចក្តី

ព្យាយាមនោះ មិនជាអាបត្តិដល់ភិក្ខុដែលមិនប្រាថ្នានឹងឱ្យស្លាប់ ដូចព្រះ  
 មានព្រះភាគត្រាស់ទុក(ក្នុងរឿងឆ្មុំ និងពោលសគ្គកថាជាដើម)ថា “ម្ចាស់  
 ភិក្ខុទាំងឡាយ អាបត្តិមិនមានដល់ភិក្ខុដែលមិនមានបំណងនឹងសម្លាប់ទេ” ។  
 ភិក្ខុឆ្មុំជាដើម មានន័យដូចពោលហើយក្នុងសេចក្តីខាងដើមនេះឯង ។  
 ក៏ឯភិក្ខុទាំងឡាយអ្នកសម្លាប់គ្នានិងគ្នាជាដើមបញ្ញត្តិក្នុងសិក្ខាបទនេះ មិន  
 ជាអាបត្តិដល់ភិក្ខុទាំងនោះ ។ តែគង់ជាអាបត្តិដល់ភិក្ខុទាំងឡាយដ៏សេស  
 មានភិក្ខុដែលពណ៌នាគុណនៃសេចក្តីស្លាប់ជាដើមនោះឯង ។

បទកាជនីយវណ្ណនា ចប់

**តតិយបារាជិកសិក្ខាបទ មានសមុជ្ឈាន ៣**

ក្នុងសមុជ្ឈានជាដើម មានវិនិច្ឆ័យដូច្នេះ ៖  
 សិក្ខាបទនេះ មានសមុជ្ឈាន ៣ គឺ កើតអំពីកាយចិត្ត ១ វាចា  
 ចិត្ត ១ កាយវាចាចិត្ត ១, ជាកិរិយា ជាសញ្ញាវិមោក្ខ ជាសច្ចិត្តកៈ ជា  
 លោកវដ្តៈ ជាកាយកម្ម វចីកម្ម ជាអកុសលចិត្ត ជាទុក្ខវេទនា ។ ពិត  
 មែន បើសូម្បីព្រះរាជាស្តេចឡើងកាន់ព្រះក្រឡាបន្ទំដ៏មានសិរី សោយ  
 សុខក្នុងរាជសម្បត្តិ កាលរាជបុរសក្រាបទូលថា “បពិត្រសម្មតិទេព  
 ចោរត្រូវនាំមកហើយ” ត្រាស់ទាំងដែលទ្រង់រីករាយថា “ចូរទៅសម្លាប់

វាចោលចុះ” ព្រះរាជាទោះ បណ្ឌិតគប្បីជ្រាបថា ត្រាស់ដោយព្រះ  
 ហឫទ័យអាស្រ័យទោមនស្សនុ៎ះឯង ។ តែព្រះហឫទ័យដែលអាស្រ័យ  
 ទោមនស្សនោះ ដែលបុប្ផជួនទាំងឡាយដឹងបានលំបាក ព្រោះលាយ  
 ដោយសេចក្តីសុខ និងព្រោះមិនជាប់តគ្នា (ក្នុងវិថីនៃទោមនស្ស)  
 ដោយប្រការដូច្នេះឯង ។

### រឿងពណ៌នាសេចក្តីស្លាប់

[២០៥] ក្នុងរឿងដំបូង គឺពណ៌នាសេចក្តីស្លាប់ (ដែលមាន  
 នៅ) ក្នុងគាថា នៃវិនិត្យទាំងឡាយ មានវិនិច្ឆ័យដូចតទៅនេះ ៖

បទថា ការព្រោះ : ដោយចិត្តអាណិតអាសូរ សេចក្តីថា ភិក្ខុ  
 ទាំងនោះ ឃើញសេចក្តីទុក្ខ ព្រោះភាពជាដម្លឹងយ៉ាងធ្ងន់របស់លោកហើយ  
 កើតសេចក្តីករុណាឡើង ទាំងអ្នកមានសេចក្តីត្រូវការនឹងឱ្យស្លាប់ផង  
 តែមិនជ្រាបថា “លោកមានសេចក្តីត្រូវការនឹងស្លាប់” ទើបបានពណ៌នាគុ  
 ណសេចក្តីស្លាប់យ៉ាងនេះថា “លោកជាអ្នកមានសីល បានធ្វើកុសលទុក  
 ហើយ ព្រោះហេតុអ្វី ទើបខ្លាចសេចក្តីស្លាប់ ? ដែលឈ្មោះថា ស្មតិ  
 របស់អ្នកមានសីល ជាប់ដោយហេតុត្រឹមតែសេចក្តីស្លាប់ប៉ុណ្ណោះ  
 មិនមែនឬ ?” ភិក្ខុសូម្បីនោះក៏អត់អាហារ ព្រោះការពណ៌នា (គុណ  
 សេចក្តីស្លាប់) របស់ភិក្ខុទាំងនោះ ហើយក៏មរណភាពទៅក្នុងចន្លោះនោះ



ឯង ព្រោះហេតុនោះ ភិក្ខុទាំងនោះ ទើបត្រូវអាបត្តិ ។ តែព្រះឧបាលី  
 ថេរៈពោលទុកដោយអំណាចវេហារថា ភិក្ខុទាំងនោះ បានពណ៌នាគុណ  
 សេចក្តីស្លាប់ដោយសេចក្តីករុណា, ព្រោះដូច្នេះ សូម្បីក្នុងកាលឥឡូវនេះ  
 ភិក្ខុដែលជាបណ្ឌិត ក៏មិនគួរពណ៌នាគុណសេចក្តីស្លាប់យ៉ាងនោះ ដល់  
 ភិក្ខុអាពាធ ។ ពិតមែន បើភិក្ខុអាពាធនោះបានស្តាប់ការពណ៌នារបស់  
 ភិក្ខុនោះហើយ មរណភាពក្នុងចន្លោះ ក្នុងកាលអាយុសូម្បីនៅសល់តែ  
 មួយជំនាវៈ ដោយសេចក្តីព្យាយាមមានការអត់អាហារជាដើម, លោក  
 ឈ្មោះថា ជាអ្នកដែលភិក្ខុនេះឯងសម្លាប់ហើយ ។ តែគួរឱ្យពាក្យទូន្មាន  
 ដោយន័យនេះថា “ការកើតឡើងនៃមគ្គនិងផលរបស់លោកអ្នកមានសីល  
 ជារបស់មិនគួរអស្ចារ្យឡើយ; ព្រោះដូច្នេះ លោកមិនគួរធ្វើការជាប់  
 ជំពាក់ក្នុងស្ថានទីមានវិហារជាដើម គួរតាំងសតិឱ្យទៅក្នុងព្រះពុទ្ធ ព្រះធម៌  
 ព្រះសង្ឃ និងក្នុងកាយ ធ្វើសេចក្តីមិនប្រមាទក្នុងមនសិការ ។ និងសូម្បី  
 កាលភិក្ខុពណ៌នាគុណសេចក្តីស្លាប់ហើយ ភិក្ខុណាមិនធ្វើសេចក្តីព្យាយាម  
 ព្រោះការពណ៌នានោះទេ មរណភាពទៅតាមអាយុធម្មតារបស់ខ្លួន និង  
 តាមការបន្ត (នៃអាយុ), ភិក្ខុអ្នកពណ៌នា ដែលព្រះវិន័យធរមិនគួរ  
 ពិន័យអាបត្តិ ព្រោះសេចក្តីស្លាប់របស់ភិក្ខុនោះ ជាបច្ច័យ ដូច្នេះឯង ។

រឿងភិក្ខុអង្គុយសង្កត់ក្មេងស្លាប់

[២០៦] ក្នុងពាក្យថា ន ច ភិក្ខុវេ អបដិវេត្តិត្វា : ម្នាល  
 ភិក្ខុទាំងឡាយ បើភិក្ខុមិនទាន់បានពិនិត្យទេ កុំអាល(អង្គុយលើ  
 អាសនៈ)ជាដើម (ដែលមាននៅ) ក្នុងរឿងទី ២ មានវិនិច្ឆ័យដូច្នេះ ៖  
 សួរថា អាសនៈយ៉ាងណាត្រូវពិចារណា យ៉ាងណាមិនត្រូវ  
 ពិចារណា ?

ឆ្លើយថា អាសនៈសុទ្ធ ៗ មិនមានកម្រាលខាងលើ និងអាសនៈ  
 ដែលគេក្រាលចំពោះមុខពួកភិក្ខុដែលមកឈរមើល មិនត្រូវពិចារណា,  
 គួរអង្គុយបាន ។ សូម្បីលើអាសនៈដែលអ្នកស្រុកគេយកដៃពង្រាប ៗ  
 នោះឯង ហើយប្រគេនថា “សូមនិមន្តអង្គុយលើអាសនៈនេះចុះ លោក  
 ម្ចាស់” ដូច្នេះ ក៏គួរអង្គុយបាន ។ បើសូម្បីថា ភិក្ខុច្រើនរូបមកអង្គុយ  
 មុនហើយនោះឯង ។ ខាងក្រោយទើបរំកិលឡើងទៅខាងលើឬបង្ខិត  
 ថយចុះមកខាងក្រោម, មិនមានកិច្ចដែលនឹងត្រូវពិចារណា ។ សូម្បីលើ  
 អាសនៈដែលគេយកសំពត់ស្លៀង ៗ គ្របទុកឱ្យមើលឃើញផ្ទៃក្រោម  
 (អាសនៈ) បាន មិនមានកិច្ចដែលនឹងត្រូវពិចារណា ។ ចំណែក  
 អាសនៈណាជារបស់ដែលគេយកសំពត់បារាំងនិងសំពត់ព្រំជាដើម ក្រាល  
 ទុកជាមុនតែម្តង, ភិក្ខុគួរយកដៃស្តាប់អង្គុយកំណត់មើលអាសនៈនោះ

មុនសិន សីមអង្គុយ ។ តែក្នុងមហាបច្ច័រី លោកពោលទុកថា ក្នុង  
អាសនៈណា សូម្បីដែលគេយកសំពត់សាដកដែលក្រាស់ក្រាលទុក  
ស្នាមជ្រួញរមែងមិនប្រាកដ, អាសនៈនោះ មិនត្រូវពិចារណា ។

**រឿងភិក្ខុធ្វើអង្រែដួលត្រូវក្មេងស្លាប់**

[២០៧] ក្នុងរឿងអង្រែ មានវិនិច្ឆ័យដូច្នេះ ៖

បទថា អសត្ថុទ្ធោ : មិនបានក្លែងទេ បានដល់ អ្នកមិនមាន  
ចេតនានឹងសម្លាប់ ។ ពិតមែន ភិក្ខុនោះមានសេចក្តីប្រកបខុសភ្លាត់ទៅ;  
ព្រោះដូច្នេះ លោកទើបក្រាបទូលថា “ខ្ញុំព្រះករុណាមិនបានក្លែង” ។  
រឿងត្បាល់មានសេចក្តីច្បាស់លាស់ហើយនោះឯង ។

**រឿងភិក្ខុជាបុត្រច្រានភិក្ខុជាបិតាឱ្យដួលស្លាប់**

[២០៨] រឿងដំបូង នៅក្នុងរឿងពួកភិក្ខុចាស់ មានវិនិច្ឆ័យដូច្នេះ ៖

(ភិក្ខុជាបុត្របានពោលនឹងភិក្ខុជាបិតា)ថា “លោកម្ចាស់កុំមកធ្វើ  
ឱ្យភិក្ខុសង្ឃកើតមានកង្វល់” ដូច្នេះ ទើបច្រាន (ភិក្ខុជាបិតា) ទៅ ។

រឿងទី ២ មានវិនិច្ឆ័យដូច្នេះ ៖

(ភិក្ខុជាបុត្រត្រូវសព្វហូចារី) ពោលលេងនៅក្នុងកណ្តាល  
ជំនុំសង្ឃខ្លះ ក្នុងពួកគណៈខ្លះថា “បុត្ររបស់ព្រះថេរៈចាស់” ធុញថប់

ដោយពាក្យនិយាយនោះ ទើបបានប្រាន (ភិក្ខុជាបិតា) ទៅដោយគិតថា  
“ព្រះថេរៈចាស់នេះ ចូរស្លាប់ចុះ” ។

រឿងទី ៣ មានវិនិច្ឆ័យដូច្នេះ ៖

ជាថ្មីល្មើសដល់ភិក្ខុជាបុត្រ ព្រោះបង្កទុក្ខឱ្យកើតដល់ភិក្ខុជាបិតា  
នោះ ។

[២០៩] រឿងភិក្ខុ ៣ រូប កំពុងឆាន់ សាច់ក៏ស្លាក់ជាប់ក្នុង  
បំពង់ក បន្ទាប់អំពីនោះទៅ មានសេចក្តីច្បាស់លាស់ទាំងអស់នោះឯង ។

### រឿងភិក្ខុឆាន់បិណ្ឌបាតលាយថ្នាំពិសស្លាប់

[២១០] ក្នុងរឿងបិណ្ឌបាតលាយដោយថ្នាំពិស មានវិនិច្ឆ័យដូច្នេះ ៖  
ភិក្ខុដែលបំពេញសារណីយធម៌នោះ ប្រគេនបិណ្ឌបាតចំណែក  
ដ៏ប្រសើរដល់សព្វព្រហ្មចារីទាំងឡាយជាមុន ទើបឆាន់ ។ ព្រោះហេតុនោះ  
ព្រះឧបាលីថេរៈ ទើបពោលទុកថា “អគ្គការិកំ អធាសិ : បានប្រគេន  
ភោជនដ៏ឧត្តម” ។

បទថា អគ្គការិកំ : ភោជនដ៏ឧត្តម បានដល់ បិណ្ឌបាតដែល  
ខ្លួនបានមកគ្រាន់បូន្ទ ដែលធ្វើឱ្យជាចំណែកដ៏ប្រសើរ, ម្យ៉ាងទៀត  
អធិប្បាយថា បិណ្ឌបាតដែលខ្ពង់ខ្ពស់ គឺ ដែលប្រណីត ។ ។

ក៏កិរិយាដែលធ្វើឱ្យជាចំណែកដ៏ប្រសើរ ពោលគឺ ការឱ្យរបស់

ភិក្ខុនោះ អ្នកណា ៗ មិនអាចប្រគេនបាន ។ ពិតមែន ទោះបីបិណ្ឌបាត  
(តាមប្រក្រតី) លោកក៏បានប្រគេនតាំងពីដើមអាសនៈព្រះថេរៈចុះមក ។

ពីរបទថា តេ ភិក្ខុ : ភិក្ខុទាំងនោះ បានដល់ ភិក្ខុដែលឆាន់  
បិណ្ឌបាតតាំងពីដើមអាសនៈព្រះថេរៈទាំងនោះ ចុះមក ។ បានឮថា ភិក្ខុ  
ទាំងនោះ បានមរណភាពគ្រប់រូបទាំងអស់ ។ ពាក្យដ៏សេសក្នុងរឿងនេះ  
ច្បាស់លាស់ទាំងនោះ ។ កាលភិក្ខុបានបិណ្ឌបាតដ៏ប្រណីត ដោយគោរព  
ក្នុងត្រកូលពួកមិច្ឆាទិដ្ឋិអ្នកមិនមានសទ្ធាមិនទាន់បានពិចារណា ខ្លួនឯងមិន  
គួរឆាន់ផង ទាំងមិនគួរប្រគេនដល់ភិក្ខុពួកដទៃផង ។ ភិក្ខុបានភត្តាហារឬ  
របស់គួរទំពាឆាន់សូម្បីវត្ថុណា ដែលជារបស់បានមកពីត្រកូលមិច្ឆាទិដ្ឋិ  
នោះ, ភត្តាហារជាដើមសូម្បីនោះ មិនគួរឆាន់ ។ ព្រោះថា ត្រកូលទាំង  
នោះ រមែងប្រគេនសូម្បីវត្ថុដែលគេមិនបានយកអ្វីគ្របទុក ដែលមាន  
ពស់ ក្អែប និងខ្យងជាដើម ចូលដេកសម្លំ ជារបស់ដែលត្រូវចោលជា  
ធម្មតា ។ ភិក្ខុមិនគួរទទួលបិណ្ឌបាត សូម្បីដែលប្រឡាក់ដោយវត្ថុ មាន  
របស់ក្រអូបនិងល្បឿតជាដើម អំពីត្រកូលមិច្ឆាទិដ្ឋិនោះ ។ ពិតមែន  
ត្រកូលមិច្ឆាទិដ្ឋិទាំងនោះ រមែងសម្គាល់នូវភត្តាហារដែលខ្លួនយកមក  
ជូតសំអាត ដែលមានរោគក្នុងរាងកាយ ហើយរក្សាទុកថា “ជារបស់គួរ  
ប្រគេន”នោះឯង ។

### រឿងភិក្ខុសាកល្បងថ្នាំពិស

ក្នុងរឿងសាកល្បងថ្នាំពិស មានវិនិច្ឆ័យដូច្នេះ ៖

ភិក្ខុកាលនឹងសាកល្បង ទើបសាកល្បងទាំង ២ យ៉ាង (សាកល្បងថ្នាំពិសនិងបុគ្គល) គឺ សាកល្បងថ្នាំពិសដោយគិតថា “ថ្នាំពិសនេះ អាចសម្លាប់បុគ្គលនេះស្លាប់ឬទេហ្ន៎ ?” ឬសាកល្បងបុគ្គលដោយគិតថា “បុគ្គលនេះ ផឹកថ្នាំពិសនេះហើយនឹងគប្បីស្លាប់ ឬមិនស្លាប់ហ្ន៎ ?” កាលភិក្ខុឱ្យថ្នាំពិសដោយសេចក្តីប្រាថ្នានឹងសាកល្បងសូម្បីទាំង ២ យ៉ាង គេនឹងស្លាប់ ឬមិនស្លាប់ ក៏ដោយ ជាអាបត្តិថ្មីល្អច្នៃ ។ តែកាលភិក្ខុឱ្យថ្នាំពិស ដោយគិតយ៉ាងនេះថា “ថ្នាំពិសនោះ ចូរសម្លាប់បុគ្គលនេះឱ្យស្លាប់” ឬថា “បុគ្គលនេះ ផឹកថ្នាំពិសនោះហើយ ចូរស្លាប់” ដូច្នេះ, បើបុគ្គលនោះស្លាប់ ជាបាវាជីក, បើមិនស្លាប់ ជាថ្មីល្អច្នៃ ។

[២១១] រឿងភិក្ខុ ៣ រូប ហុចថ្ម បន្ទាប់ពីរឿងសាកល្បងថ្នាំពិសនេះទៅ និងរឿងភិក្ខុ ៣ រូប ហុចឥដ្ឋ, រឿងភិក្ខុ ៣ រូប ហុចកាំបិតព្រា, និងរឿងភិក្ខុ ៣ រូប ហុចបង្គង់វិហារ, មានសេចក្តីជាក់ច្បាស់ទាំងអស់នោះឯង ។ ក៏សេចក្តីផ្សេងគ្នានៃអាបត្តិនិងអនាបត្តិនេះ មិនមានដោយអំណាចនៃសីលជាដើមតែប៉ុណ្ណោះទេ ។ តែវិមេសកើតបាន ដោយអំណាចសូម្បីនៃវត្ថុមានឈើអន្លង់ ញញួរ ពន្លាក និង ត្រល់ជាដើមដូចគ្នា ។ ព្រោះដូច្នេះ វត្ថុមានឈើអន្លង់ជាដើមនោះ សូម្បីមិនបានមកក្នុងព្រះបាលី ក៏គប្បីជ្រាបដោយន័យដែលមកហើយនុ៎ះឯង ។

រឿងភិក្ខុបងរន្ទា

ក្នុងរឿងចងរន្ទា មានវិនិច្ឆ័យដូច្នេះ ៖

គ្រែលើអាកាស<sup>១</sup> ដែលជាបស្ច័យដែលពួកជនចង់ទុក ដើម្បី  
ប្រយោជន៍ដល់ការងារ មានសេតកម្ម ( បូកលាបពណ៌ស ) មាលាកម្ម  
( ឆ្លាក់លាយផ្កាលើ ) និងលតាកម្ម ( ឆ្លាក់លាយវល្លិ ) ជាដើម គេហៅថា  
រន្ទា ។ ក្នុងរឿងចងរន្ទានោះ ភិក្ខុដែលមានសេចក្តីប្រាថ្នានឹងឱ្យស្លាប់  
ពោលសំដៅយកស្ថានទីដែលភិក្ខុឈរ ហើយទើបរូបត្ថ្នាក់ចុះប៉ះដង្កត់  
ឈើ ឬនឹងដល់មរណភាពទៅ ក្នុងអណ្តូង និងជ្រោះជាដើមថា  
“ អាវុសោ អ្នកចូរឈរចង់ទីត្រង់នេះ ” ។

ក៏បណ្តាស្ថានទីទាំងនេះ ភិក្ខុខ្លះ រមែងកំណត់ទីខាងលើទុកដោយ  
គិតថា “ គេនឹងរូបត្ថ្នាក់ពីទីនេះស្លាប់ ” រូបខ្លះរមែងកំណត់ទីខាងក្រោមទុក  
ដោយគិតថា “ គេនឹងរូបត្ថ្នាក់ស្លាប់ពីទីនេះ ” រូបខ្លះរមែងកំណត់ទីសូម្បី  
ទាំង ២ កន្លែង ដោយគិតថា “ គេនឹងរូបត្ថ្នាក់ពីទីនេះ ហើយស្លាប់ក្នុងទី  
នេះ ” ។ បណ្តាស្ថានទីដែលភិក្ខុកំណត់ទុកនោះ អ្នកណាមិនរូបត្ថ្នាក់ទៅ  
ពីទីដែលភិក្ខុកំណត់ទុកខាងលើ រូបត្ថ្នាក់ទៅពីទីដទៃក្តី, មិនរូបត្ថ្នាក់ទៅ

១. គ្រែដែលចង់ទុកលើអាកាស ដូចគ្រែដែលគេធ្វើទុកលើដើមឈើសម្រាប់ពួនបាញ់  
សត្វ ហៅថា គ្រែលើអាកាស ។

ក្នុងទីដែលភិក្ខុកំណត់ទុកខាងក្រោម រឬតភ្ជាប់ទៅក្នុងទីដទៃក្តី, រឬតភ្ជាប់  
ទៅក្នុងបណ្តាទីកំណត់ទុកទាំង ២ កន្លែងណាមួយក្តី , កាលអ្នកនោះ  
ស្លាប់ ឈ្មោះថា មិនជាអាបត្តិ ព្រោះមានការខុសសង្កេត ។

[២១២] សូម្បីក្នុងរឿងប្រក់វិហារក៏ន័យនេះ ។

**រឿងភិក្ខុទម្លាក់ខ្លួនពីលើភ្នំចុះក្នុងជ្រោះសង្កត់ជាងតម្បាញស្លាប់**

[២១៣] ក្នុងរឿងភិក្ខុអផ្សុក មានវិនិច្ឆ័យដូច្នេះ ៖

បានឮថា ភិក្ខុនោះឃើញសេចក្តីរើរវាយនៃអកុសលវិតក្កៈទាំង  
ឡាយ មានកាមវិតក្កៈជាដើម កាលមិនអាចហាមបាន ទាំងមិនត្រេកអរក្នុ  
ងព្រះសាសនា ទើបជាអ្នកប្រាថ្នាឆ្ពោះមុខទៅដើម្បីជាគ្រហស្ថ តែខាង  
ក្រោយបានគិតថា “យើងនឹងស្លាប់ ដរាបណាដែលយើងមិនទាន់ដាច់  
សីល” ។ គ្រានោះទើបលោកឡើងភ្នំនោះ ហើយលោតចុះទៅក្នុងជ្រោះ  
សង្កត់ជាងតម្បាញម្នាក់ស្លាប់ ។

បទថា វិលីវការី : ជាងត្បាញផែន បានដល់ ជាង  
តម្បាញឫស្សី ។

ច្រើនបទ ន ច ភិក្ខុវេ អត្ថានំ ធាតេតព្វំ : ម្ចាស់ភិក្ខុទាំង  
ឡាយ ប៉ុន្តែភិក្ខុកុំគប្បីទម្លាក់សម្លាប់ខ្លួនឯង សេចក្តីថា ខ្លួនដែលភិក្ខុមិន



គប្បីឱ្យធ្លាក់ចុះទៅ ។ ក៏បទថា អត្តានំ នោះ ព្រះមានព្រះភាគត្រាស់  
 ដោយវិភត្តិផ្លាស់ប្តូរទៅ ។ តែក្នុងអធិការពោលអំពីការញ៉ាំងខ្លួនឱ្យធ្លាក់ទៅ  
 នេះ ភិក្ខុមិនគួរញ៉ាំងខ្លួនឱ្យធ្លាក់ទៅតែម្យ៉ាងក៏ទេ, សូម្បីបុគ្គលដទៃក៏មិន  
 គួរសម្លាប់ដោយសេចក្តីព្យាយាមយ៉ាងណាមួយ ដោយទីបំផុតសូម្បីដោយ  
 ការអត់អាហារ ។ ពិតមែន សូម្បីភិក្ខុណា អាពាធមានសេចក្តីប្រាថ្នានឹង  
 ស្លាប់ កាលភេសជ្ជៈនិងអ្នកឧបដ្ឋាកមាន ក៏អត់អាហារ, ភិក្ខុនោះ ត្រូវ  
 ទុក្ខដ៏តែម្តង ។ ចំណែកភិក្ខុណា អាពាធធ្ងន់ជាគ្រឿងចងព័ន្ធនៅយូរ  
 (ត្រូវរក្សាព្យាបាលនៅយូរ) ភិក្ខុទាំងឡាយ អ្នកឧបដ្ឋាក រមែងលំបាក  
 ស្តាប់ឆ្លើម គឺ ធុញថប់ ដោយគិតថា “កាលណាហ្ន៎ ? ពួកយើងនឹងផុតពី  
 ភិក្ខុអាពាធ” ។ បើភិក្ខុនោះ គិតថា “អត្តភាពនេះ សូម្បីត្រូវទំនុកបំរុង  
 ទុក ក៏មិនតាំងនៅ, នឹងភិក្ខុទាំងឡាយក៏លំបាក” ហើយអត់អាហារ មិន  
 ឆាន់ភេសជ្ជៈ, ការដែលលោកអត់អាហារនោះ រមែងគួរ ។ ចំណែកភិក្ខុ  
 ណាគិតថា “រោគនេះកាចសាហាវខ្លាំងណាស់ ។ អាយុសង្ខារ រមែងមិន  
 តាំងនៅ, នឹងការសម្រេចគុណវិសេសរបស់យើងនេះ រមែងប្រាកដ ដូច  
 នៅក្នុងកណ្តាប់ដៃហើយ” ទើបអត់អាហារ; ការដែលលោកអត់អាហារ  
 នោះ រមែងគួរដូចគ្នា ។ សូម្បីកាលភិក្ខុមិនអាពាធ កើតសេចក្តី  
 សង្វេគឡើងហើយ អត់អាហារដោយមានកម្មជ្ជាន ព្រោះគិតបានថា

“ឈ្មោះថា ការស្វែងរកអាហារជាទីយ័តយុវ, យើងនឹងតាមប្រកបកម្ម ដានបុណ្ណោះ” ដូច្នេះ, ការដែលលោកអត់អាហារនោះ រមែងគួរ ភិក្ខុព្យា ករណ៍ការសម្រេចគុណវិសេស ហើយអត់អាហារ; ប្រការនោះ រមែង មិនគួរ ។ តែនឹងប្រាប់ដល់លង្ហិនភិក្ខុទាំងឡាយ អ្នកជាសភាគគ្នា គួរ ។

**រឿងភិក្ខុធម្មតិយប្រមៀលថ្មលេងសង្កត់អ្នកខ្វាលតោស្តាប់**

ក្នុងរឿងថ្ម មានវិនិច្ឆ័យដូច្នេះ ៖

បទថា ឆវ៉ាយ : លេង បានដល់ ដោយការលេង គឺ ដោយ ការសើច, អធិប្បាយថា ដោយការរើសលេង ។ ដែលឈ្មោះថា សិលា បានដល់ ដុំថ្ម ។ នឹងមិនមែនតែថ្មម្យ៉ាងទេ សូម្បីជាកំណាត់ឈើ ឬដុំ ឥដ្ឋយ៉ាងណាមួយដទៃ ភិក្ខុនឹងប្រើដៃ ឬគ្រឿងយន្តប្រមៀល រមែងមិន គួរ ។ ពួកភិក្ខុនាំគ្នាសើចក្អាកក្អាយប្រមៀលក្តី លើកឡើងក្តី នូវវត្ថុមាន ថ្មជាដើម ដើម្បីប្រយោជន៍ដល់ព្រះចេតិយជាដើម, ចាត់ជាសម័យធ្វើការ ងារ; ព្រោះហេតុនោះ កិច្ចមានការប្រមៀលជាដើម ទើបគួរ ពួកភិក្ខុ កាលនឹងធ្វើនូវកម្មសូម្បីយ៉ាងដទៃដូច្នេះ ឬនឹងទាញវត្ថុ លើកដើមឈើឬ កំណាត់ឈើសម្រាប់នាំឡើង ហើយប្រមៀលទៅ, កិច្ចការនោះ រមែង គួរ ។ ក្នុងវេលាធ្វើភត្តកិច្ចជាដើម ភិក្ខុគ្រវែងកំណាត់ឈើឬក្បឿងទៅដេញ ហ្វូងក្អែក និងពួកសុនខឡឺគេចចៀសទៅ; ការដេញនោះ រមែងគួរ ។

[២១៤] រឿងទាំងឡាយមានរឿងឆ្លងខ្លួនជាដើម មានសេចក្តីច្បាស់លាស់ទាំងអស់ហើយនោះឯង ។ មួយទៀត ក្នុងវិស័យនៃរឿងឆ្លងខ្លួនជាដើមនេះ ភិក្ខុមិនគួរធ្វើគិលានុបដ្ឋាកដោយគិតថា “យើងមានសេចក្តីរង្សៀសគ្រប់យ៉ាង” គប្បីចូលទៅកំណត់កម្លាំង ឬមិនមានកម្លាំងសេចក្តីពេញចិត្ត និងសេចក្តីសប្បាយរបស់ភិក្ខុអាពាធ ហើយធ្វើជាអ្នកប្រាថ្នាផ្តល់នូវប្រយោជន៍ ។

**រឿងភិក្ខុធ្វើថ្នាំឱ្យស្រ្តីមានគភ៌ឯងសហាយស្មន់ធ្លាក់ទៅជាដើម**

[២១៥] ក្នុងរឿងស្រ្តីមានគភ៌ជាមួយនឹងសហាយស្មន់ មានវិនិច្ឆ័យដូច្នេះ ៖

បទថា បុរុជបតីកា : ព្រាត់ប្រាសចាកថ្មីមកយូរហើយ ប្រែថាស្រ្តី ដែលមានស្វាមីលះបង់ចោលទៅយូរហើយ ។

បទថា គត្តធាតនំ : ថ្នាំរំលូតគភ៌ បានដល់ ថ្នាំប្រាកដដូចដែលស្រ្តីបរិភោគហើយ ជាហេតុឱ្យគភ៌ធ្លាក់ទៅ ។

រឿងស្រ្តីមក ២ នាក់ មានសេចក្តីច្បាស់លាស់ហើយនោះឯង ។ ក្នុងរឿងប្របាច់ពោះរំលូតកូន មានវិនិច្ឆ័យដូច្នេះ ៖

ស្រ្តីមានគភ៌នោះ កាលភិក្ខុប្រាប់ថា “ចូរប្របាច់ពោះឱ្យធ្លាក់ទៅខ្លួនឯងចុះ” ពីងឱ្យអ្នកដទៃរឹត ធ្វើឱ្យធ្លាក់ទៅ ជាការខុសសន្តតិ; សូម្បី

កាលភិក្ខុប្រាប់ថា “ចូរពិនិត្យអ្នកដទៃប្របាច់ពោះធ្វើឱ្យធ្លាក់ទៅចុះ” តែនាង  
 រឹតធ្វើឱ្យធ្លាក់ចុះទៅដោយខ្លួនឯង ជាការខុសសន្តេត ដូចគ្នា ។ ឈ្មោះថា  
 បរិយាយក្នុងមនុស្សវិគ្គហៈ រមែងមិនមាន; ព្រោះហេតុនោះ កាលភិក្ខុ  
 និយាយថា “ដែលឈ្មោះថា គភ៌ត្រូវប្របាច់ពោះហើយ នឹងធ្លាក់ចុះទៅ  
 ដោយខ្លួនឯង, ស្រីមានគភ៌នោះ ចូររឹតខ្លួនឯង” ឬ “ចូរពិនិត្យអ្នក  
 ដទៃរឹតឱ្យធ្លាក់ទៅ” ក៏ដោយ, មិនមានសេចក្តីខុសសន្តេត ជាបារាជិកតែ  
 ម្តង ។ សូម្បីក្នុងរឿងកំដៅផ្ទៃពោះឱ្យក្តៅក៏ន័យនេះដូចគ្នា ។

### រឿងភិក្ខុធ្វើថ្នាំឱ្យស្រីអារមានបុត្រស្លាប់

ក្នុងរឿងស្រីអារ មានវិនិច្ឆ័យដូច្នេះ ៖  
 ស្រីដែលមិនតាំងគភ៌ ឈ្មោះថា ស្រីអារ ។ ធម្មតាស្រីមិនតាំង  
 គភ៌ រមែងមិនមាន, ប៉ុន្តែថា គភ៌សូម្បីដែលស្រីណាតាំងឡើងហើយ  
 មិនបិតនៅ, សេចក្តីនេះ លោកពោលសំដៅយកស្រីនោះ ។ បានឮថា  
 ក្នុងពេលមានរដូវ ស្រីគ្រប់ជំពូក រមែងតាំងគភ៌, តែអកុសលវិបាកចូល  
 មកដល់ពួកសត្វកើតក្នុងផ្ទៃរបស់ស្រីដែលគេហៅថា ជាស្រីអារ នេះ ។  
 សត្វទាំងនោះចាប់បដិសន្ធិមកដោយកុសលវិបាកត្រឹមតែបន្តិចបន្តួច ត្រូវ  
 អកុសលវិបាកគ្របសង្កត់ទើបវិនាសទៅ ។

ពិតមែន ក្នុងខណៈបដិសន្ធិថ្មីៗ នេះឯង គភ៌តាំងនៅមិនបាន

ដោយអាការ ២ យ៉ាង<sup>១</sup> គឺ ដោយខ្យល់ ឬសត្វតូច ៗ ព្រោះកម្មានុភាព  
 ខ្យល់បក់ (គភី) ឱ្យស្ងួតហើយធ្វើឱ្យអន្តរធានទៅ ។ សត្វតូច ៗ ទាំង  
 ឡាយ ខាំស៊ី (គភី ធ្វើឱ្យអន្តរធានទៅ) ។ តែកាលពេទ្យផ្សំថ្នាំ ដើម្បី  
 កម្ចាត់ខ្យល់និងពួកសត្វតូចនោះហើយគភីគប្បីតាំងនៅបាន ។ ភិក្ខុនោះ  
 មិនបានផ្សំថ្នាំនោះ បានឱ្យថ្នាំដែលខ្លាំងដទៃ ។ នាងបានស្លាប់ទៅ ព្រោះ  
 ថ្នាំនោះ ព្រះមានព្រះភាគ បានទ្រង់បញ្ញត្តិទុកដទុក ព្រោះភិក្ខុផ្សំថ្នាំ ។  
 សូម្បីក្នុងរឿងទី ២ ក៏ន័យនេះដូចគ្នា ។

**ភិក្ខុមិនគួរធ្វើថ្នាំដល់ជនដទៃតែគួរធ្វើឱ្យសហធម្មិកទាំង ៥**

ព្រោះហេតុនោះ ភិក្ខុមិនគួរធ្វើថ្នាំដល់ជនដទៃអ្នកមកហើយ ៗ,  
 កាលធ្វើ ត្រូវទុកដ ។ តែគួរធ្វើឱ្យដល់សហធម្មិកទាំង ៥ គឺ ភិក្ខុ  
 ភិក្ខុនី សិក្ខុមានា សាមណេរ សាមណេរី ។ ពិតមែន សហធម្មិកទាំង  
 ៥ ពួកនោះ ជាអ្នកមានសីល សទ្ធា និងបញ្ញាស្មើគ្នា ទាំងប្រកបក្នុង  
 ត្រៃសិក្ខាផង ភិក្ខុនឹងមិនធ្វើថ្នាំឱ្យ រមែងមិនបាន, កាលនឹងធ្វើ បើគ្រឿង  
 ផ្សំថ្នាំរបស់សហធម្មិកទាំងនោះមាន, គប្បីកាន់យកគ្រឿងផ្សំថ្នាំរបស់  
 សហធម្មិកទាំងនោះ ផ្សំឱ្យ ។ បើមិនមាន, គួរយកគ្រឿងផ្សំថ្នាំរបស់ខ្លួន

---

១. សុមង្គ. ទីយ. ព្រហ្មជាលសូត្រ មាន ៣ យ៉ាង គឺ ខ្យល់ មេរោគ កម្ម ។

ធ្វើឱ្យ បើសូម្បីគ្រឿងផ្សំថ្នាំរបស់ខ្លួនមិនមាន គប្បីស្វែងរកដោយភិក្ខុហារ  
 វត្ត ឬចាកទីនៃញាតិនិងអ្នកបរាវណា ( របស់ខ្លួន ) ។ កាលមិនបាន  
 គួរនាំគ្រឿងផ្សំថ្នាំមកធ្វើឱ្យ សូម្បីដោយការមិនធ្វើវិញ្ញត្តិ ( គឺ សូមក្នុងទី  
 ដែលគេមិនបានធ្វើបរាវណា ) ដើម្បីប្រយោជន៍ដល់អ្នកជម្ងឺ ។ គួរធ្វើ  
 ថ្នាំឱ្យដល់ជន ៥ ពួក សូម្បីដទៃទៀត គឺ មាតា ១ បិតា ១ អ្នកបម្រើ  
 មាតាបិតានោះ ១ វេយ្យាវច្ចៈរបស់ខ្លួន ១ បណ្ឌបលាស ១ ។ អ្នកដែល  
 ឈ្មោះថា បណ្ឌបលាស បានដល់ អ្នកសម្លឹងបព្វជ្ជា នៅក្នុងវិហាររហូត  
 អស់រយៈកាលដែលនៅត្រៀមបាត្រនិងចីវរ ។ បណ្ឌាជនទាំង ៥ ពួក  
 នោះ បើមាតានិងបិតាជាអ្នកធំ មិនប្រាថ្នាការតបស្ម័នទេ, នឹងមិនធ្វើឱ្យ  
 ក៏គួរ ។ តែបើលោកទាំង ២ តាំងនៅក្នុងរាជសម្បត្តិ នៅសង្ឃឹមការ  
 តបស្ម័ន, នឹងមិនធ្វើ មិនគួរ ។ កាលលោកទាំង ២ ប្រាថ្នាកេសជ្ជៈ  
 គួរឱ្យកេសជ្ជៈ ។ កាលលោកទាំង ២ មិនដឹងវិធីផ្សំថ្នាំគួរផ្សំថ្នាំឱ្យ ។  
 គួរស្វែងរកកេសជ្ជៈដើម្បីប្រយោជន៍ដល់ជន ៥ ពួក មានមាតាជាដើម  
 សូម្បីទាំងអស់ ដោយន័យដូចពោលហើយក្នុងសហធម្មិកនុ៎ះឯង ។ ក៏  
 បើភិក្ខុនាំមាតាមកប្រណិបត្តិនៅក្នុងវិហារ ។ កុំប៉ះពាល់ គប្បីធ្វើបរិកម្ម  
 គ្រប់យ៉ាង, គប្បីឱ្យរបស់ទំពា របស់បរិភោគដោយដៃខ្លួនឯង, ចំណែក  
 បិតាគប្បីទំនុកបម្រុងធ្វើកិច្ចទាំងឡាយ មានការឱ្យឆ្លើតទឹកនិងការគក់  
 ច្របាច់ជាដើម ដោយដៃខ្លួនឯង ដូចសាមណេរដូច្នោះ ។ ជនពួកណា

រមែងទំនុកបម្រុងមាតានិងបិតា, ភិក្ខុគួរធ្វើតេស្តៈ សូម្បីដែលជនទាំងនោះ យ៉ាងនោះដូចគ្នា ។

អ្នកដែលឈ្មោះថា វេយ្យាវចៈ បានដល់ អ្នកទទួលយកតម្លៃ ឈ្នួលហើយ កាត់ឈើស្ទុកក្នុងព្រៃ ឬធ្វើការងារដទៃយ៉ាងណាមួយ ។ កាលកើតជារោគឡើងដល់គេ ភិក្ខុគួរធ្វើថ្នាំឱ្យដរាបទាល់តែពួកញាតិបាន ប្រទះឃើញ ចំណែកអ្នកណាគ្រាន់តែជាអ្នកអាស្រ័យនឹងភិក្ខុ ធ្វើការ ងារគ្រប់យ៉ាង, ភិក្ខុគួរធ្វើថ្នាំឱ្យដល់អ្នកនោះដូចគ្នា ។ សូម្បីក្នុង បណ្តុបលាសក៏គួរបដិបត្តិដូចក្នុងសាមណេរ ដូច្នោះ ។

**ភិក្ខុគួរធ្វើថ្នាំឱ្យជន ១០ ពួក**

ភិក្ខុគួរធ្វើថ្នាំឱ្យដល់ជន ១០ ពួក សូម្បីដទៃទៀត គឺ បងប្រុស ១ ប្អូនប្រុស ១ បងស្រី ១ ប្អូនស្រី ១ ម្តាយម្តង(ម្តងខាងម្តាយ) ១ ម្តាយធំ(អ៊ីស្រីខាងម្តាយ) ១ ឪពុកមា(ពូខាងឪពុក) ១ ឪពុកធំ (អ៊ីប្រុសខាងឪពុក) ១ ម្តាយម្តង(ម្តងខាងឪពុក) ១ ឪពុកធំ(អ៊ីប្រុស ខាងម្តាយ) ១ ។ ក៏កាលនឹងធ្វើឱ្យដល់ជនមានបងប្រុសជាដើមនោះ សូម្បីទាំងអស់ គួរយកថ្នាំដែលជាបស្ចឹមអ្នកទាំងនោះឯង ផ្សំឱ្យតែម្យ៉ាង, តែបើវត្ថុជាគ្រឿងផ្សំរបស់ជនទាំងនោះ មិនគ្រប់គ្រាន់ នឹងជនទាំងនោះក៏ សូមអង្វរថា “លោកម្ចាស់ មេត្តាឱ្យពួកខ្ញុំព្រះករុណាចុះ ពួកខ្ញុំព្រះករុណា

នឹងសងដល់លោកម្ចាស់វិញ”, គួរឱ្យជារបស់ខ្ចី, បើពួកគេមិនសូមអន្លូត  
 ភិក្ខុគួរនិយាយថា “អាត្មាមានថ្នាំ, ពួកលោកចូរកាន់យកជារបស់ខ្ចីចុះ” ឬ  
 គួរធ្វើសេចក្តីតាំងចិត្តទុកថា “វត្ថុរបស់ជនទាំងនោះនឹងមានកាលណា គេ  
 នឹងឱ្យកាលនោះ” ដូច្នេះ ហើយគប្បីឱ្យទៅ ។ បើគេសង គួរទទួល  
 យក, បើមិនសង មិនគួរទាមទារ ។ វៀរញាតិ ១០ ពួកទាំងនោះចេញ  
 មិនគួរឱ្យថ្នាំដល់ជនពួកដទៃ ។ ក៏កាលភិក្ខុប្រើឱ្យញាតិនាំចតុប្បយមក  
 ដរាបដល់ ៧ សន្តាន ដោយបន្ត ៗ គ្នាមកនៃបុត្ររបស់ញាតិ ១០ ពួក  
 មានបងប្រុសជាដើមទាំងនោះមិនជាការធ្វើវិញ្ញត្តិ កាលធ្វើភេសជ្ជៈ  
 ( ដល់ជនទាំងនោះ ) ក៏មិនជាវេជ្ជកម្មឬមិនជាអាបត្តិ ព្រោះទ្រុស្ត  
 ត្រកូល ។ បើបងថ្លៃស្រី ឬបងថ្លៃស្រី ឬបងថ្លៃប្រុស ឬបងថ្លៃប្រុស មាន  
 ជម្ងឺ, បើគេជាញាតិ, នឹងធ្វើថ្នាំដល់ញាតិ សូម្បីទាំងនោះ ក៏គួរ ។ បើ  
 គេមិនមែនញាតិ គប្បីធ្វើឱ្យដល់បងប្រុស និងបងស្រី ដោយបង្គាប់ថា  
 ចូរឱ្យក្នុងទីបដិបត្តិរបស់ពួកលោក ។ ម្យ៉ាងទៀត គប្បីធ្វើឱ្យដល់បុត្រ  
 របស់គេ ដោយបង្គាប់ថា “ចូរឱ្យដល់មាតា និងបិតារបស់ពួកអ្នកឯង  
 ចុះ” ។ គប្បីជ្រាបវិនិច្ឆ័យក្នុងបទទាំងពួងដោយឧបាយនេះ ។ ក៏ភិក្ខុ  
 កាលនឹងប្រើសាមណេរទាំងឡាយ ឱ្យនាំថ្នាំមកអំពីព្រៃដើម្បីប្រយោជន៍  
 ដល់បងថ្លៃស្រី ឬបងថ្លៃស្រីជាដើមទាំងនោះ គួរប្រើពួកសាមណេរដែលជា  
 ញាតិឱ្យនាំមក ឬគប្បីឱ្យនាំមកដើម្បីប្រយោជន៍ដល់ខ្លួនហើយទើបឱ្យ



ទៅ ។ **សូម្បី**ពួក**សាមណេរ**ដែលមិនមែនញាតិទាំងនោះ ក៏គួរនាំមក  
 ដោយធ្វើវត្តថា “ពួកយើងនឹងនាំមកប្រគេនព្រះឧបជ្ឈាយ” ។ មាតានិង  
 បិតារបស់ព្រះឧបជ្ឈាយ មានជម្ងឺ មកកាន់វិហារ, និងព្រះឧបជ្ឈាយ  
 ចៀសចេញទៅទីផ្សេងហើយ ។ **សិទ្ធិ**វិហារិក គួរឱ្យថ្នាំដែលជារបស់ព្រះ  
 ឧបជ្ឈាយ ។ បើមិនមាន, គួរបរិច្ចាគថ្នាំរបស់ខ្លួនប្រគេនព្រះឧបជ្ឈាយ  
 ហើយឱ្យទៅ ។ **សូម្បី**កាលរបស់ខ្លួនក៏មិនមាន គួរស្វែងរកធ្វើឱ្យជា  
 របស់ព្រះឧបជ្ឈាយហើយឱ្យទៅ ដោយន័យដូចពោលហើយ ។

ក្នុងមាតានិងបិតារបស់**សិទ្ធិ**វិហារិក **សូម្បី**ព្រះឧបជ្ឈាយក៏គួរ  
 បដិបត្តិយ៉ាងនោះដែរ ។ ក្នុងអាចារ្យនិងអន្តេវាសិកក៏ន័យនេះ ។

### ភិក្ខុគួរធ្វើថ្នាំឱ្យដល់មនុស្ស ៦ ពួក

បុគ្គល**សូម្បី**ដទៃណា គឺ អាគន្ធកៈ ១ ចោរ ១ អ្នកច្បាំង  
 បរាជ័យ ១ អ្នកជាធំ ១ មនុស្សកំព្រាដែលពួកញាតិលះបង់ ១ អ្នក  
 ត្រៀមនឹងទៅ ១ ជាអ្នកមានជម្ងឺចូលទៅកាន់វិហារ ។ ភិក្ខុដែលមិន  
 ប្រាថ្នាការតបស្មង គួរធ្វើថ្នាំដល់មនុស្សទាំងអស់នោះ ។ **ត្រកូល**ដែល  
 មាន**សទ្ធា**ទំនុកបម្រុងដោយបច្ច័យ ៤ រមែងតាំងនៅក្នុងឋានជាមាតា និង  
 បិតារបស់ភិក្ខុ**សង្ឃ** ។ បើក្នុង**ត្រកូល**នោះមានអ្នកខ្លះ មានជម្ងឺ, ជនទាំង  
 ឡាយទូល**សូម** ដើម្បីប្រយោជន៍ដល់អ្នកជម្ងឺនោះថា “លោកម្ចាស់ **សូម**

លោកម្ចាស់ធ្វើថ្នាំឱ្យដោយសេចក្តីវិស្សាសៈចុះ”, មិនគួរឱ្យ ទាំងមិនគួរធ្វើ ឡើយ ។ ក៏បើពួកគេដឹងវត្ថុដែលគួរ ទូលសួរយ៉ាងនេះថា “លោកម្ចាស់ គេផ្សំថ្នាំអ្វីព្យាបាលរោគឈ្មោះឯណោះ ?” ភិក្ខុនឹងឆ្លើយថា “គេយកវត្ថុ នេះនិងវត្ថុនេះ ធ្វើ(ថ្នាំ)” ដូច្នេះ ក៏គួរ ។ ក៏ភិក្ខុត្រូវគ្រហស្ថទូលសួរ យ៉ាងនេះថា “លោកម្ចាស់ មាតារបស់ខ្ញុំព្រះករុណាមានជម្ងឺ សូមមេត្តា ប្រាប់ថ្នាំផងចុះ” ដូច្នេះ មិនគួរប្រាប់ ។ តែគួរសន្មនាពាក្យចំពោះគ្នានឹង គ្នាថា “អាវុសោ ក្នុងរោគប្រភេទនេះ របស់ភិក្ខុឈ្មោះឯណោះ គេផ្សំថ្នាំ អ្វីដើម្បីព្យាបាល ?” ភិក្ខុទាំងឡាយឆ្លើយប្រាប់ថា “ករុណា លោកម្ចាស់ គេយកវត្ថុនេះ និងវត្ថុនេះផ្សំជាថ្នាំ” ចំណែកអ្នកស្រុក ស្តាប់ពាក្យសន្មនា នោះហើយ រមែងផ្សំថ្នាំដល់មាតា; ភិក្ខុធ្វើការសន្មនាគ្នានោះ រមែងគួរ ។

**រឿងព្រះមហាបទុមត្ថេរសន្មនារឿងថ្នាំព្យាបាលរោគ**

បានឮថា សូម្បីព្រះមហាបទុមត្ថេរ កាលព្រះទេវីរបស់ព្រះបាទ វស្សៈកើតប្រឈួនព្រះរោគឡើង ក៏ត្រូវនាងស្នំម្នាក់មកទូលសួរ លោកក៏ មិននិយាយថា “មិនដឹង” បានសន្មនានឹងពួកភិក្ខុដូចដែលបានពោលមក ហើយនុំដង ។ រាជបរិវារស្តាប់ពាក្យសន្មនានោះហើយ បានផ្សំថ្នាំថ្វាយ ដល់ព្រះទេវីអង្គនោះ ។ និងកាលព្រះរោគស្ងប់រម្ងាប់ហើយ រាជបរិវារ បានផ្អកប្រអប់ភេសជ្ជៈឱ្យពេញព្រមទាំងត្រៃចីវរ និងកហាបណៈ ៣០០

នាំទៅដាក់ទុកជិតជើងរបស់ព្រះថេរៈ ហើយប្រាប់ថា “លោកម្ចាស់ មេត្តាធ្វើការបូជាដោយផ្កាឈើចុះ” ។ ព្រះថេរៈគិតថា “នេះឈ្មោះថា ជាចំណែករបស់អាចារ្យ” ហើយឱ្យវេយ្យាវច្ចៈទទួលទុកដោយអំណាចជា របស់កប្បិយៈ បានធ្វើការបូជាដោយផ្កាឈើហើយ ។ ភិក្ខុគួរបដិបត្តិក្នុង ភេសជ្ជៈយ៉ាងនេះមុន ។

**រឿងសូឡព្រះបរិត្ត**

ក៏ក្នុងព្រះបរិត្ត មានវិនិច្ឆ័យដូច្នេះ ៖

ភិក្ខុត្រូវអ្នកស្រុកអារាធនាថា “មេត្តាធ្វើព្រះបរិត្តដល់អ្នកជម្ងឺចុះ លោកម្ចាស់” ដូច្នេះ មិនគួរធ្វើ, តែកាលគេអារាធនាថា “មេត្តាសូឡព្រះបរិត្តចុះ លោកម្ចាស់”, គួរធ្វើ ។ បើសូម្បីភិក្ខុនោះ មានសេចក្តីត្រិះរិះថា “ធម្មតាមនុស្សទាំងឡាយ រមែងមិនដឹង, កាលយើងមិនធ្វើ នឹងជាអ្នកក្តៅក្រហាយ” ដូច្នេះ, ក៏គួរធ្វើ ។ ចំណែកភិក្ខុត្រូវអារាធនាថា “មេត្តាធ្វើទឹកព្រះបរិត្ត សរសៃអំបោះព្រះបរិត្តឱ្យចុះ” ដូច្នេះ គួរយកដៃ (របស់ខ្លួន) កូរទឹក ប្របាច់ឈើសរសៃអំបោះរបស់មនុស្សពួកនុ៎ះឯងឱ្យទៅ ។ បើភិក្ខុឱ្យទឹកអំពីវិហារ ឬអំពីសរសៃអំបោះដែលជារបស់ខ្លួន ជាទុក្ខដ ។ ពួកអ្នកស្រុកអង្គុយកាន់ទឹកនិងសរសៃអំបោះ ពោលថា “សូមនិមន្តសូឡព្រះបរិត្ត” ដូច្នេះ គួរធ្វើ, បើគេមិនដឹង គួរប្រាប់ឱ្យដឹង ។

ពួកអ្នកស្រុកចាក់ទឹកទុក្ខណែនាទុកចុះ(ក្នុងផ្តល) និងដាក់សរសៃអំបោះ  
 ទុកជិតជើងទាំងឡាយរបស់ពួកភិក្ខុដែលអង្គុយហើយ ក៏ទៅ ដោយប្រាប់  
 ថា “សូមនិមន្តធ្វើព្រះបរិត្ត សូមព្រះបរិត្តចុះ” ដូច្នេះ, ភិក្ខុមិនគប្បីដក  
 ជើងចេញ, ព្រោះថា ពួកអ្នកស្រុកនឹងជាអ្នកមានសេចក្តីក្តៅក្រហាយ ។  
 ពួកអ្នកស្រុកបញ្ជូនមនុស្សទៅកាន់វិហារ ដើម្បីប្រយោជន៍ដល់អ្នកជម្ងឺ  
 ខាងក្នុងស្រុកដោយបង្គាប់ថា “សូមភិក្ខុទាំងឡាយ មេត្តាសូមព្រះបរិត្ត”  
 ដូច្នេះ, ភិក្ខុគួរសូម ។ កាលរោគឬសេចក្តីចង្រៃ កើតឡើងក្នុងព្រះរាជ  
 មណ្ឌបជាដើម ខាងក្នុងស្រុក ឥស្សរជនមានក្សត្រិយ៍ជាដើម ទទួល  
 បង្គាប់ឱ្យអាណាភិក្ខុមកហើយ និមន្តឱ្យសូម (ព្រះបរិត្តជាដើម) ។  
 ភិក្ខុគប្បីសូមព្រះសូត្រទាំងឡាយ មានអាណាជានិយសូត្រជាដើម ។  
 សូម្បីកាលពួកអ្នកស្រុកបញ្ជូនមនុស្សទៅនិមន្តថា “សូមភិក្ខុទាំងឡាយ  
 មកឱ្យសិក្ខាបទ សម្តែងធម៌ដល់អ្នកជម្ងឺចុះ” ឬថា “មកឱ្យសិក្ខាបទ  
 សម្តែងធម៌ក្នុងព្រះរាជវាំង ឬក្នុងផ្ទះរបស់អាមាត្រចុះ” ដូច្នេះ ភិក្ខុគួរទៅ  
 ឱ្យសិក្ខាបទ គួរពោលធម៌ ។ ពួកអ្នកស្រុកនិមន្តថា “សូមភិក្ខុទាំងឡាយ  
 មកដើម្បីជាបរិវារ (សម្លាញ់) របស់អ្នកស្លាប់”, មិនគួរទៅ, ភិក្ខុនឹងទៅ  
 ដោយប្រាថ្នាកម្មជានជាគោលថា “យើងនឹងត្រឡប់បាន-មរណសតិ  
 ព្រោះយើងឆ្លងក្នុងព្រៃជាទីចោលសាកសព និងព្រោះយើងអស្ចារ្យ”ដូច្នេះ  
 គួរ ។ ភិក្ខុគួរបដិបត្តិក្នុងព្រះបរិត្ត ដូចពាណិជ្ជាមកដូច្នេះ ។

រឿងអនាមដ្ឋបិណ្ឌបាត

ចំណែកក្នុងបិណ្ឌបាត មានវិនិច្ឆ័យដូច្នេះ ៖

សួរថា អនាមដ្ឋបិណ្ឌបាតគួរឱ្យដល់អ្នកណា មិនគួរឱ្យដល់អ្នកណា ?

ឆ្លើយថា គួរឱ្យដល់មាតានិងបិតាមុន ក៏បើថា បិណ្ឌបាតនោះ នឹងជារបស់មានតម្លៃច្រើនកហាបណៈ ក៏មិនចាត់ថា ជាការញ៉ាំងសត្វទេ យូរឱ្យធ្លាក់ចុះ, គួរឱ្យសូម្បីដល់អ្នកទាំងនេះ គឺពួកអ្នកទំនុកបម្រុងមាតា បិតា វេយ្យាវចូករ បណ្តុបលាស ។ បណ្តាអ្នកទាំងនោះ សម្រាប់ បណ្តុបលាស នឹងដាក់ក្នុងភាជនៈឱ្យ ក៏គួរ ។ រឿបណ្តុបលាសនោះ ចេញ នឹងដាក់ក្នុងភាជនៈឱ្យដល់គ្រហស្ថពួកដទៃសូម្បីជាមាតាបិតា ក៏មិន គួរ ។ ព្រោះថា គ្រឿងបរិភោគរបស់បព្វជិតតាំងនៅក្នុងឋានជាចេតិយ របស់ពួកគ្រហស្ថ ។ ម្យ៉ាងទៀត ឈ្មោះថា អនាមដ្ឋបិណ្ឌបាតនេះ គប្បី ឱ្យដល់ចោរល្បីឈ្មោះខ្លះ ទាំងដល់ឥស្សរជនខ្លះ ដែលចូលមកដល់ ។ ព្រោះហេតុអ្វី ? ព្រោះហេតុថា ជនទាំងនោះសូម្បីកាលមិនឱ្យ ក៏ ក្រោធថា “មិនឱ្យ” សូម្បីកាលចាប់(ជាចំណែក)ឱ្យ ក៏ក្រោធថា “ឱ្យ របស់ជាសំណល់” ។ ជនទាំងនោះ ក្រោធហើយ រមែងផ្តាច់ចាកជីវិតខ្លះ រមែងធ្វើអន្តរាយដល់ព្រះសាសនាខ្លះ ។ ក៏ក្នុងសេចក្តីនេះ គប្បីសម្តែង រឿងព្រះបាទចោរនាគអ្នកត្រាច់ប្រាថ្នារាជសម្បត្តិ (ជាឧទាហរណ៍) ។ ភិក្ខុគួរបដិបត្តិក្នុងបិណ្ឌបាត ដូចពណ៌នាមកដូច្នេះ ។

រឿងបដិសណ្ឋារៈ

ចំណែកក្នុងបដិសណ្ឋារៈ មានវិនិច្ឆ័យដូច្នេះ ៖

សួរថា បដិសណ្ឋារៈ គួរធ្វើដល់អ្នកណា មិនគួរធ្វើដល់អ្នកណា ?

ឆ្លើយថា ឈ្មោះថា បដិសណ្ឋារៈ ដែលភិក្ខុគួរធ្វើទាំងនោះដល់អ្នកណាម្នាក់ដែលមកដល់វិហារ ទោះជាអ្នកសញ្ញាមក អ្នកក្រីក្រ ជាចោរ ឬជាឥស្សរជនក៏ដោយ ។

សួរថា គប្បីធ្វើយ៉ាងណា ?

ឆ្លើយថា ឃើញអាគន្ធកៈ អស់ស្បៀងមកដល់វិហារ គប្បីឱ្យទឹកផឹកមុន ដោយពោលថា “អញ្ជើញផឹកទឹកចុះ”, គប្បីឱ្យប្រេងលាបជើង ។ អាគន្ធកៈមកក្នុងកាលគប្បីឱ្យបាយយាគូនិងភត្ត ។ អាគន្ធកៈមកក្នុងវេលាវិកាល បើអង្គរមាន គប្បីឱ្យអង្គរ, មិនគួរនិយាយថា “លោកមកដល់ក្នុងពេលខុសវេលា, ចូរចេញទៅ” ។ គប្បីឱ្យទីដេក ។ មិនប្រាថ្នាការតបស្មងឡើយ គួរធ្វើកិច្ចគ្រប់យ៉ាង ។ មិនគួរឱ្យគំនិតកើតឡើងថា “ធម្មតាមនុស្សអ្នកឱ្យបច្ច័យ ៤, កាលយើងធ្វើការសង្រ្គោះយ៉ាងនេះ នឹងជ្រះថ្លាធ្វើឧបការៈរឿយ ៗ” ។ សូម្បីវត្ថុរបស់សង្ឃ ក៏គួរឱ្យដល់ពួកចោរបាន ។ នឹងដើម្បីសម្តែងអានិសង្សបដិសណ្ឋារៈ ព្រះ

អង្គកថាចារ្យ ទើបពោលទុកច្រើនរឿង ក្នុងមហាអង្គកថា ដោយពិស្តារ មានជាដើមយ៉ាងនេះ គឺ រឿងព្រះបាទចោរនាគ រឿងព្រះបាទមហានាគ ដែលស្តេចយាងទៅជម្លូបព្រមនឹងព្រះរាជភាតា រឿងអាមាត្រ ៤ នាក់ ក្នុងរជ្ជសម័យនៃព្រះបាទបិតុរាជ រឿងអភ័យចោរ ។

**រឿងព្រះអភយត្ថេរធ្វើបដិសណ្ឋារៈនឹងអភ័យចោរ**

បណ្តារឿងទាំងនោះ នឹងសម្តែងរឿងមួយដូចតទៅនេះ ៖

ដូចបានស្តាប់មកក្នុងកោះសីហឡ ចោរឈ្មោះអភ័យ មានបរិវារ ប្រមាណ ៥០០ នាក់ តាំងបន្ទាយនៅក្នុងទឹកនៃនឹងមួយ ធ្វើប្រជាជនឱ្យ ភៀសខ្លួនទៅរហូតដល់អស់ទីចម្ងាយ (មានប្រមាណ) ៣ យោជន៍ ដោយជុំវិញ ។ អ្នកក្រុងអនុរាធិបុរី ឆ្លងស្ទឹងកឡម្លុះមិនបាន ។ ក្នុងមក ទៅចេតិយគិរីវិហារ ជាចំការត្រាច់ទៅមករបស់ប្រជាជន ។ តមកថ្ងៃ មួយចោរបានទៅដោយគិតថា “នឹងប្លន់ចេតិយគិរីវិហារ” ។ ពួកអារាមិក ឃើញទើបប្រាប់ដល់ព្រះទ័យភាណកអភយត្ថេរ ។

ព្រះថេរៈសួរថា. ទឹកដោះថ្នាំនិងទឹកអំពៅជាដើម មានទេ ?

ពួកអារាមិក. ករុណា លោកម្ចាស់ មាន

ព្រះថេរៈ. ពួកលោកចូរឱ្យដល់ពួកចោរ ។ តើអង្គមានទេ ?

ពួកអារាមិក. លោកម្ចាស់ អង្គរ បន្ថែមជ្រក់ និងគោរស ដែលគេ  
នាំមកដើម្បីប្រយោជន៍ដល់សង្ឃ មាន ។

ព្រះថេរៈ. ពួកលោកចូរចាត់ចែងភត្តឱ្យដល់ពួកចោរដែលមក ។

ពួកអារាមិកធ្វើតាមព្រះថេរៈបង្គាប់ហើយ ។ ពួកចោរបរិភោគ  
ភត្តហើយ ទើបសួរថា “អ្នកណាធ្វើការទទួល ?” ។ ពួកអ្នកវត្ត. “ព្រះ  
អភយត្រូវអ្នកជាម្ចាស់របស់ពួកយើង” ។ ពួកចោរទៅកាន់សំណាក់របស់  
ព្រះថេរៈ ថ្វាយបង្គំនិងទូលប្រាប់ថា “ពួកខ្ញុំព្រះករុណាមកដោយបំណង  
ថា ‘នឹងប្តូរនូវរបស់សង្ឃនិងរបស់ចេតិយ, តែត្រឡប់ជ្រះថ្លាដោយ  
បដិសណ្ឋារៈនេះរបស់ពួកលោក, តាំងពីថ្ងៃនេះទៅ ការរក្សាដែលប្រកប  
ដោយធម៌ក្នុងព្រះវិហារ ចូរជានាទីរបស់ពួកខ្ញុំព្រះករុណា ។ ពួកអ្នកក្រុង  
ចូរមកថ្វាយទាន ចូរសំពះព្រះចេតិយ” ។ និងតាំងពីថ្ងៃនោះមក កាល  
អ្នកក្រុងមកថ្វាយទាន ពួកចោរ ក៏ទៅទទួលដល់មាត់ស្ទឹងតែម្តង ចាំរក្សា  
នាំទៅព្រះវិហារ; កាលពួកអ្នកក្រុងកំពុងថ្វាយទានសូម្បីក្នុងព្រះវិហារ ក៏  
នាំគ្នាឈរធ្វើការរក្សា ។ សូម្បីអ្នកក្រុងទាំងនោះក៏ឱ្យភត្តដ៏សេសពីភិក្ខុ  
ទាំងឡាយ ឆាន់ហើយដល់ពួកចោរ ។ សូម្បីក្នុងវេលាត្រឡប់ទៅ ពួក  
ចោរនោះ ក៏ជួយបញ្ជូនអ្នកក្រុងដល់មាត់ស្ទឹងហើយទើបត្រឡប់ ។



**ព្រះថេរៈត្រូវពួកភិក្ខុលើកទោស**

តមកថ្ងៃមួយ កើតពាក្យជៀលគ្នាឡើងក្នុងពួកភិក្ខុថា “ព្រះថេរៈ បានឱ្យវត្តជារបស់សង្ឃដល់ពួកចោរ ព្រោះប្រកាន់ថា ខ្លួនជាធំ” ។ ព្រះ ថេរៈបង្គាប់ឱ្យធ្វើការប្រជុំ(សង្ឃ)ហើយ ពោលថា “ពួកចោរនាំគ្នាមក ដោយបំណងថា នឹងប្លន់យកទ្រព្យតម្លៃអាហារតាមប្រក្រតីរបស់សង្ឃ និងរបស់ចេតិយ; កាលបើដូច្នោះ យើងទើបបានធ្វើបដិសណ្ឋារៈដល់ពួក ចោរទាំងនោះ ដែលមានប្រមាណប៉ុណ្ណេះ ដោយគិតឃើញថា ពួកចោរ នឹងមិនប្លន់ដោយអាការយ៉ាងនេះ; ពួកលោកចូរប្រមូលវត្ថុនោះ សូម្បី ទាំងអស់រួមគ្នាចូលហើយ ឱ្យវាយតម្លៃ, ចូរប្រមូលវត្ថុដែលពួកចោរមិន ប្លន់ទៅ ដោយហេតុនោះរួមចូលគ្នាហើយឱ្យវាយតម្លៃ ( ធៀបគ្នា មើល )” ។ ទ្រព្យដែលព្រះថេរៈឱ្យទៅសូម្បីទាំងអស់អំពីទ្រព្យរបស់ សង្ឃនោះ មានតម្លៃមិនស្មើកម្រាលដែលវិចិត្តដោយរូបភាពដ៏ល្អមួយផ្ទាំង ក្នុងព្រះចេតិយ ។ លំដាប់នោះ ភិក្ខុទាំងឡាយពោលថា “បដិសណ្ឋារៈ ដែលព្រះថេរៈធ្វើហើយ ជាការធ្វើប្រពៃហើយ, អ្នកណា ៗ មិនបាន ដើម្បីនឹងចោទ ឬដើម្បីឱ្យរលឹក, មិនមានសំណង ឬអវហារ” ។ បដិសណ្ឋារៈ មានអានិសង្សច្រើនយ៉ាងនេះ ភិក្ខុជាបណ្ឌិតកំណត់ដូច ពោលមកនេះហើយ គួរធ្វើបដិសណ្ឋារៈ ដូច្នេះឯង ។

រឿងភិក្ខុឆ្លើយចាក់ក្រឡេកភិក្ខុសត្វវគ្គិយជាដើម

[២១៦] ក្នុងរឿងចាក់ក្រឡេកដោយម្រាមដៃ មានវិនិច្ឆ័យដូច្នេះ ៖

បទថា ឧត្តសន្តោ : តក់ស្មុត បានដល់ អ្នកហត់នឿយ ។

បទថា អនស្សាសកោ : ផុតដង្ហើម បានដល់ អ្នកដកដង្ហើម ចេញមិនទាន់ ។ ក៏ឯអាបត្តិដែលនឹងគប្បីមានក្នុងរឿងនេះ ទ្រង់សម្តែង ទុកហើយ ក្នុងពួកឧទុកសិក្ខាបទ; ព្រោះហេតុនោះ ទើបមិនត្រាស់ទុកក្នុង សិក្ខាបទនេះ ។

[២១៧] ក្នុងរឿងពួកសត្វវគ្គិយភិក្ខុចាប់សង្កត់ឆ្លើយភិក្ខុ ១ រូបទាល់តែស្លាប់ ដែលមានក្នុងលំដាប់នៃរឿងចាក់ក្រឡេកដោយម្រាមដៃ នោះ មានវិនិច្ឆ័យដូច្នេះ ៖

បទថា ឧត្តរិទ្ធា : សង្កត់ គឺ ជាន់ហើយ ។ បានឮមក ហើយថា ភិក្ខុនោះដួលចុះ ត្រូវពួកភិក្ខុសត្វវគ្គិយទាំងនោះចាប់ទាញ ទៅ ។ ភិក្ខុមួយរូប ឡើងអង្គុយសង្កត់ពោះរបស់លោក ។ ភិក្ខុ ១៥ រូបសូម្បីដ៏សេស ក៏ជួយគ្នាសង្កត់ចុះទៅត្រង់ផែនដីដរាបស្លាប់ ដូច ថ្មអង្កប់សង្កត់ម្រឹកស្លាប់ ដូច្នោះ ។ ក៏ព្រោះភិក្ខុសត្វវគ្គិយទាំងនោះ មានសេចក្តីប្រាថ្នានឹងដាក់ទោស មិនមានសេចក្តីប្រាថ្នានឹងសម្លាប់ឱ្យស្លាប់ ទេ; ដូច្នោះ ទើបព្រះមានព្រះភាគមិនពិន័យជាបាណិក ។

រឿងភិក្ខុសម្លាប់យក្ខ ត្រូវថ្មល្អថ្មយ

[២១៨] ក្នុងរឿងភិក្ខុជាពេទ្យចាប់ខ្មោច មានវិនិច្ឆ័យដូច្នេះ ៖

ពីរបទថា យក្ខំ មារេសី : សម្លាប់យក្ខ<sup>១</sup> សេចក្តីថា ពួក

អាចារ្យអ្នកបណ្តេញខ្មោច ត្រូវការនឹងដោះលែងបុគ្គលដែលត្រូវយក្ខចូល  
ស្ថិត ទើបហៅយក្ខឱ្យចេញមក ហើយនិយាយថា ចូរលែង, បើយក្ខមិន  
លែង គ្រូខ្មោច ក៏យកម្សៅឬ ដីស្អិត ធ្វើជារូបតុក្កតាហើយកាត់អវយវៈ  
មានដៃនិងជើងជាដើមចេញ ។ អវយវៈណា ៗ របស់រូបតុក្កតានោះជាប់  
ទៅ, អវយវៈនោះ ៗ របស់យក្ខ រមែងឈ្មោះថា ជាការដែល  
គ្រូខ្មោចកាត់ហើយដូចគ្នា ។ កាលសីសៈ (របស់រូបតុក្កតានោះ) ត្រូវ  
កាត់ សូម្បីយក្ខក៏ស្លាប់ ។ ភិក្ខុជាគ្រូខ្មោចសូម្បីនោះបានសម្លាប់យក្ខ  
ស្លាប់ ដោយវិធីដូចពោលមកនេះ ។ ព្រោះហេតុនោះ ទើបព្រះមានព្រះ  
ភាគពិន័យជាថ្មល្អថ្មយ ។ ជាថ្មល្អថ្មយដល់ភិក្ខុដែលសម្លាប់យក្ខតែម្យ៉ាង  
ប៉ុណ្ណោះ ក៏ទេ ។ ពិតមែន សូម្បីភិក្ខុណា គប្បីសម្លាប់ស្តេចសក្កទេ  
វរាជស្លាប់, ភិក្ខុសូម្បីនោះ ក៏ជាថ្មល្អថ្មយដូចគ្នា ។

១. ពាក្យនេះ មិនមានក្នុងបាលីបិដក ។

**រឿងបញ្ជូនភិក្ខុទៅកាន់ទីមានយក្ខកាចនិងសត្វសាហាវ**

[ ២១៩ ] ក្នុងរឿងយក្ខកាចនិងសត្វសាហាវ មានវិនិច្ឆ័យដូច្នេះ ៖

បទថា វាឡយក្ខ វិហារំ : វិហារដែលមានយក្ខកាច សេចក្តី  
ថា ភិក្ខុ ( បញ្ចូន ) ទៅកាន់វិហារដែលមានយក្ខកាចនៅ, ពិតមែន ភិក្ខុ  
ណា កាលមិនជ្រាបវិហារបែបនោះ ទើបបានបញ្ចូន ( ភិក្ខុខ្លះ ) ទៅ  
ដើម្បីត្រូវការឱ្យសម្រាកតែម្យ៉ាង, មិនជាអាបត្តិដល់ភិក្ខុនោះ ។ ភិក្ខុណា  
មានសេចក្តីប្រាថ្នានឹងឱ្យស្លាប់ ទើបបញ្ចូនទៅ, ភិក្ខុនោះត្រូវបារាជិក  
ព្រោះភិក្ខុក្រៅនេះស្លាប់, ត្រូវថ្កល់ច្រើន ព្រោះមិនស្លាប់ ។ បណ្ឌិតគប្បី  
ជ្រាបសេចក្តីផ្សេងគ្នានៃអាបត្តិ និងអនាបត្តិ សូម្បីរបស់ភិក្ខុដែលបញ្ចូន  
( ភិក្ខុមួយរូបទៀត ) ទៅកាន់វិហារដែលមានពួកម្រឹគមានរាជសីហ៍ និង  
ខ្លាធំជាដើម ឬមានទីយជាតិទាំងឡាយ មានពស់ថ្លាន់ និងពស់វែកជា  
ដើមនៅអាស្រ័យ ដូចភិក្ខុបញ្ចូនភិក្ខុមួយរូបទៀតទៅកាន់វិហារដែលមាន  
យក្ខ ដូច្នេះ ។

ន័យដែលផុតចាកបាលីមានដូចតទៅនេះ ៖

បណ្ឌិតគប្បីជ្រាបសេចក្តីផ្សេងនៃអាបត្តិ និងអនាបត្តិរបស់ភិក្ខុ ដែលបញ្ជូន សូម្បីយកទៅកាន់សំណាក់របស់ភិក្ខុ ដូចភិក្ខុបញ្ជូនភិក្ខុទៅ កាន់វិហារដែលមានយក្ខ ដូច្នោះ ។ ក្នុងរឿងទាំងឡាយ មានមកកន្លា រដោយសត្វកាចជាដើម ក៏ន័យនេះដូចគ្នា ។ ពិតមែន ក្នុងរឿងមកកន្លា រមានសត្វកាចជាដើមនេះ មានត្រឹមតែសេចក្តីចំពោះបទតែម្យ៉ាងប៉ុណ្ណោះ ជាឈ្មោះ (ដែលផ្សេងគ្នា) យ៉ាងនេះ គឺមកកន្លាដែលមានពួកម្រឹកកាច ឬមានទីយជាតិនៅ ឈ្មោះថា ពាឡកន្តារ; មកកន្លាដែលមានពួកចោរ នៅ ឈ្មោះថា ចោរកន្តារ ។ ធម្មតា ក្នុងមនុស្សវិគ្គហបារាជកនេះល្អិត រមែងមិនផុតដោយបរិយាយកថា (កថាដោយមកអម) ។ ព្រោះដូច្នេះ ភិក្ខុគប្បីពោលថា “អ្នកណាកាត់សីសៈរបស់ចោរដែលអង្គុយនៅក្នុង ឱកាសឈ្មោះឯណោះហើយនាំមក, អ្នកនោះ រមែងបានសក្ការៈវិសេស អំពីព្រះរាជា” ដូច្នេះ ។ បើមានអ្នកណាបានស្តាប់ពាក្យរបស់ភិក្ខុនោះ ហើយទៅសម្លាប់ចោរនោះចេញ, ភិក្ខុនេះ រមែងត្រូវអាបត្តិបារាជក ។

រឿងភិក្ខុចំណាំភិក្ខុជាសត្រូវបានប្រាកដទើបសម្លាប់

[២២០] ក្នុងពាក្យមានជាដើមថា តំ មញ្ញមាណោ : ចំណាំភិក្ខុ  
ជាសត្រូវនោះ មានវិនិច្ឆ័យដូច្នេះ ៖

បានឮថា ភិក្ខុនោះ ប្រាថ្នានឹងសម្លាប់ភិក្ខុជាមានពៀររបស់ខ្លួន  
ទើបគិតថា ការដែលយើងនឹងសម្លាប់ភិក្ខុជាគូពៀរវេរនេះក្នុងវេលាថ្ងៃ  
គេចចេញទៅដោយសេចក្តីភិតភ័យ មិនគប្បីជាវត្ថុដែលធ្វើបានឆ្ងាយ  
យើងនឹងសម្លាប់ភិក្ខុនោះក្នុងវេលាយប់, គ្រាកំណត់ទុកហើយ មកក្នុង  
ពេលយប់សម្គាល់ថា ភិក្ខុជាគូពៀរវេរនោះពិតប្រាកដ ក្នុងស្ថានទីភិក្ខុ  
ច្រើនរូបសឹង ទើបផ្តាច់បង់ជីវិតភិក្ខុនោះឯង, មួយរូបទៀត សម្គាល់ថា  
ភិក្ខុជាគូពៀរវេរនោះពិតប្រាកដ តែផ្តាច់បង់ជីវិតភិក្ខុដទៃ, មួយរូបទៀត  
សម្គាល់ថា ភិក្ខុដទៃពិតប្រាកដដែលជាសម្លាញ់របស់ភិក្ខុដែលគូពៀរវេរ  
នោះឯង តែក៏ផ្តាច់បង់ជីវិតភិក្ខុជាគូពៀរវេរនោះ, មួយរូបទៀត សម្គាល់  
ថា ភិក្ខុដទៃពិតប្រាកដដែលជាសម្លាញ់របស់ភិក្ខុជាគូពៀរវេរនោះឯង  
តែក៏ផ្តាច់ជីវិតភិក្ខុដទៃ ដែលជាសម្លាញ់របស់ភិក្ខុជាគូពៀរវេរនោះឯង;  
ជាបារាជិកដល់លោកទាំងអស់ដូចគ្នា ។

រឿងខ្មោចចូលស្ថិតភិក្ខុ

[២២១] ក្នុងរឿងរបស់ភិក្ខុដែលត្រូវខ្មោចចូលស្ថិត មានវិនិច្ឆ័យ ដូច្នេះ ៖

ភិក្ខុមួយរូបទៀតបានវាយ ( ដល់ភិក្ខុដែលត្រូវខ្មោចចូលស្ថិត នោះ ) ដោយគិតថា នឹងបណ្តេញយកខ្សែចៀសចេញទៅ ។ ភិក្ខុក្រៅពី នេះគិតថា គ្រានេះ យក នេះ មិនអាចនឹងធ្វើក្រោធបាន, យើងនឹង សម្លាប់វា បានវាយ ។ និងក្នុងរឿងរបស់ភិក្ខុដែលត្រូវខ្មោចចូលស្ថិត រឿងដំបូងនេះ ព្រះមានព្រះភាគត្រាស់ថា “មិនជាអាបត្តិដល់ភិក្ខុ អ្នកមិន មានសេចក្តីប្រាថ្នានឹងឱ្យស្លាប់” ព្រោះហេតុនោះ ដោយព្រះពុទ្ធតម្រាស់ ត្រឹមតែប៉ុណ្ណេះនេះឯង ភិក្ខុទើបមិនគួរវាយភិក្ខុដែលត្រូវខ្មោចស្ថិត, តែ គប្បីយកស្លឹកត្នោតឬសរសៃអំបោះព្រះបរិត្តចងទុកត្រង់ដៃឬជើង ។ គប្បីសូត្រព្រះបរិត្តទាំងឡាយ មានរតនសូត្រជាដើម គប្បីធ្វើធម្មកថាថា “លោកកុំបៀតបៀនភិក្ខុដែលមានសីល” ដូច្នេះ ។

[២២២] រឿងពណ៌នាស្នតិជាដើម មានសេចក្តីច្បាស់លាស់ ហើយ ។ ក៏ពាក្យដែលនឹងគប្បីពោលក្នុងរឿងពណ៌នាស្នតិជាដើមនេះ ខ្ញុំព្រះករុណាបានពោលទុកហើយនោះឯង ។

រឿងភិក្ខុកាត់ដើមឈើ

[២២៣] រឿងកាត់ដើមឈើ ក៏ដូចគ្នានឹងរឿងចង់រន្ទា ។ តែមាន សេចក្តីប្លែកគ្នាដូចតទៅនេះ ៖

ភិក្ខុណា សូម្បីត្រូវដើមឈើរលំសង្កត់ហើយ មិនទាន់មរណភាព នឹងលោកអាចនឹងកាត់ដើមឈើ ឬជីកផែនដីហើយចេញទៅដោយចំណែក ម្ខាងបាន, និងក្នុងដែនរបស់លោក ក៏មានកាំបិតនិងចប, ភិក្ខុសូម្បីនោះគួរ លះបង់ជីវិតចេញ, មិនគួរកាត់ដើមឈើឬមិនគួរជីកដី ។ ព្រោះហេតុ អ្វី ? ព្រោះហេតុថា ភិក្ខុកាលធ្វើយ៉ាងនោះ រមែងត្រូវបាចិត្តិយ រមែង ទម្លាយអាជ្ញារបស់ព្រះពុទ្ធ រមែងមិនធ្វើសីលឱ្យមានជីវិតជាទីបំផុត; ព្រោះ ហេតុនោះ សូម្បីជីវិតក៏គួរលះបង់ចេញ តែមិនគួរលះបង់សីល; ត្រាភិក្ខុ បានស្តាប់ពាក្យល្អិតល្អន់ដូចពោលមកហើយនេះ មិនគប្បីធ្វើ (ការកាត់ ដើមឈើនិងជីកដី) ដោយអាការយ៉ាងនេះ ។ ការកាត់ដើមឈើឬជីកដី ហើយនាំភិក្ខុនោះចេញ រមែងគួរដល់ភិក្ខុដទៃ ។ បើលោកនឹងគប្បីត្រូវ គេប្រមៀលដើមឈើដោយគ្រឿងយន្តនាំចេញ, គួរកាត់យកដើមឈើនោះ ឯង ប្រើជាកំណល់ ។ ព្រះមហាសុមត្ថេរពោលថា នឹងកាត់យកដើម ឈើសូម្បីដទៃក៏គួរ ។ ព្រះមហាបទុមត្ថេរពោលថា ក្នុងការចងបង្ហោង (ជណ្តើរ) ជួយមនុស្សសូម្បីអ្នកធ្លាក់ចុះទៅក្នុងអណ្តូងជាដើមឱ្យឡើង



បានក៏ន័យនេះដែរ, ភិក្ខុមិនគួរកាត់ក្អិតតាមធ្វើបង្កោងដោយខ្លួនឯង ។ ការធ្វើ(បង្កោង) ហើយលើកឡើង រមែងសមគួរដល់ភិក្ខុពួកដទៃ ។

រឿងភិក្ខុឆ្ងល់ច្រើនដុតព្រៃ

[២២៤] ក្នុងរឿងដុតព្រៃ មានវិនិច្ឆ័យដូច្នេះ ៖

ពីរបទថា ឆាយំ អាឡិម្បេសុំ : នាំគ្នាដុតព្រៃ សេចក្តីថា ពួកភិក្ខុឆ្ងល់ច្រើន បានដុតភ្លើងក្នុងព្រៃ ។ ក៏ក្នុងរឿងដុតព្រៃនេះ បណ្ឌិតគប្បីជ្រាបថា ជាបារាជិកជាដើម តាមសមគួរដល់វត្ថុនៃបារាជិក អនុវត្តន៍កម្មថ្មលច្ច័យ និងបាចិត្តិយ ដោយអំណាចប្រយោគដែលចំពោះនិងមិនចំពោះ និងភាពជាកងអកុសល ដោយន័យដូចពោលហើយក្នុងសេចក្តីខាងដើមនេះឯង, ព្រះអង្គកថាចារ្យពោលទុកក្នុងសង្ខេបអង្គកថាថា ក៏កាលភិក្ខុដុតដោយគិតថា ស្មៅស្រស់និងឈើជាម្ចាស់នៃព្រៃទាំងឡាយចូរត្រូវភ្លើងនេះ ជាបាចិត្តិយ, កាលដុតដោយគិតថា គ្រឿងឧបករណ៍ឈើទាំងឡាយចូរវិនាសទៅ ជាទុក្ខដ, កាលដុតសូម្បីដោយសេចក្តីប្រាថ្នានឹងលេង ក៏ជាទុក្ខដ ។ កាលដុតដោយគិតថា ឈើស្រស់និងឈើស្លុតប្រភេទណាមួយ ដែលមានឥន្ទ្រិយនិងមិនមានឥន្ទ្រិយក៏ដោយចូរត្រូវភ្លើងនេះ គប្បីជ្រាបថា ជាអាបត្តិបារាជិក ថ្មលច្ច័យ បាចិត្តិយនិងទុក្ខដ ដោយអំណាចនៃវត្ថុ ។ ក៏ការដុតភ្លើងទទួលនិងធ្វើការពារ ព្រះមានព្រះ

ភាគទ្រង់អនុញ្ញាតទុកហើយ ។ ព្រោះដូច្នេះ ការដែលភិក្ខុឃើញភ្លើង  
 ដែលពួកវានកម្មិកជនដុត ឬកើតឡើងឯក្នុងព្រៃកំពុងរាលដាលមក  
 ហើយដុតភ្លើងទទួលភ្លើងដែលនឹងជាហេតុឱ្យភ្លើងនេះរាលដាលចូលមក  
 បន្តគ្នានេះអស់ហើយរលត់ទៅ ដោយតាំងចិត្តថា “ខុមស្មៅទាំងឡាយ  
 ចូរកុំវិនាស” ដូច្នេះ រមែងគួរ ។ ការដែលភិក្ខុនឹងធ្វើសូម្បីគ្រឿងការពារ  
 គឺ ការកកាយផែនដីឬដីកប្រឡាយទុកដោយជុំវិញខ្ទមប្រក់ស្មៅ ដោយ  
 ប្រការដែលភ្លើងនេះរាលដាលមក មិនមានបាននេះជាប់គ្នាហើយក៏រលត់  
 ទៅឯង ក៏គួរ ។ និងកាលភ្លើងរាលដាលឡើងហើយប៉ុណ្ណោះ ទើបគួរ  
 ធ្វើកិច្ច មានដុតភ្លើងទទួលជាដើមទាំងអស់នោះ ។ កាលភ្លើងមិនទាន់  
 រាលដាលឡើង គប្បីប្រើអនុបសម្បន្នឱ្យធ្វើដោយកប្បិយវោហារ, និង  
 កាលឱ្យរលត់ដោយទឹក គួរប្រើទឹកដែលមិនមានសត្វប៉ុណ្ណោះស្រោច ។

**រឿងភិក្ខុបង្គាប់ពេជ្ឈយាតឱ្យប្រហារតែមួយដង**

[២២៥] ក្នុងរឿងកន្លែងពិយាត មានវិនិច្ឆ័យដូច្នេះ ៖  
 ជាបារាជិក ព្រោះពាក្យបង្គាប់ប្រហារម្តង យ៉ាងណា, សូម្បីក្នុង  
 ពាក្យបង្គាប់ជាដើមថា ទ្វីហិ បហារេហិ : ដោយប្រហារពីរដង ក៏គប្បី  
 ជ្រាបថា ជាអាបត្តិបារាជិក ដូច្នេះ, ក៏កាលភិក្ខុបង្គាប់ថា ទ្វីហិ ដូច្នេះ  
 សូម្បីកាលអ្នកទោសត្រូវពេជ្ឈយាតសម្លាប់ស្លាប់ ដោយការប្រហារម្តង

ឈ្មោះថា ជាបារាជក ព្រោះធ្លាក់ចុះកាន់ខេត្តហើយនុ៎ះឯង ។ តែកាល  
អ្នកទោសត្រូវពេជ្រយាតសម្លាប់ស្លាប់ ដោយការប្រហារ ៣ ដង ជាការ  
ខុសសង្កេត ។ កាលត្រូវសម្លាប់ស្លាប់ ក្នុងខេត្តតាមដែលកំណត់ទុក ឬ  
មិនរួមក្នុងទីកំណត់ទុក រមែងមិនខុសសង្កេត ដោយប្រការដូច្នេះ ។ តែ  
( កាលត្រូវសម្លាប់ស្លាប់ ) ក្នុងកាលកន្លងហួសកំណត់ទៅ រមែង  
ខុសសង្កេត ក្នុងទីគ្រប់កន្លែង, ភិក្ខុអ្នកបង្គាប់ រមែងរួចផុត, ពេជ្រយាត  
អ្នកសម្លាប់ប៉ុណ្ណោះ មានទោស ។ ដូចជា ន័យដែលពោលទុកហើយ  
ក្នុងការប្រហារច្រើនលើក យ៉ាងណា ន័យនេះក៏យ៉ាងនោះ បណ្ឌិតគប្បី  
ជ្រាបថា កាលភិក្ខុបង្គាប់ថា “សូម្បីបណ្ឌាបុរសទាំងឡាយ បុរសម្នាក់ចូរ  
សម្លាប់បុគ្គលម្នាក់ឱ្យស្លាប់” ដូច្នេះ, កាលបុគ្គលនោះ ត្រូវបុរសម្នាក់នុ៎ះ  
ឯងសម្លាប់ស្លាប់ ភិក្ខុត្រូវអាបត្តិបារាជក, កាលបុគ្គលនោះ ត្រូវបុរសពីរ  
នាក់សម្លាប់ស្លាប់ ជាការខុសសង្កេត, កាលភិក្ខុបង្គាប់ថា បុរសពីរនាក់  
ចូរនាំគ្នាសម្លាប់បុរសម្នាក់ឱ្យស្លាប់ ដូច្នេះ កាលបុគ្គលនោះត្រូវបុរសម្នាក់  
ឬពីរនាក់សម្លាប់ស្លាប់ ភិក្ខុត្រូវបារាជក, កាលត្រូវបុរសបីនាក់សម្លាប់  
ស្លាប់ ជាការខុសសង្កេត ។ កាលមានអ្នកសួរ ពោលថា ភិក្ខុមួយរូប  
យកដាវកាត់សីសៈរបស់បុរស ដែលរត់ទៅដោយរហ័សក្នុងសមរភូមិ  
ប្រយុទ្ធជាច់-ក, រាងកាយមិនមានក្បាល រមែងរត់ឆ្ពោះទៅ, ភិក្ខុដទៃទើប  
ប្រហាររាងកាយមិនមានក្បាលនោះឱ្យដួលចុះទៅ ។ ភិក្ខុណា ជា

បារាជិក ? ដូច្នេះ, ព្រះថេរៈចំនួន៣កំណត់ឆ្លើយថា ជាបារាជិកដល់  
ភិក្ខុដែលប្រហាររាងកាយឱ្យការរត់ឆ្ពោះទៅដួលចុះ ។

ព្រះគោត្តត្ថេរ អ្នកជំនាញព្រះអភិធម្ម ឆ្លើយថា ជាបារាជិកដល់  
ភិក្ខុដែលកាត់ក្បាល ។ ក្នុងការសម្តែងសេចក្តីនៃរឿងនេះ បណ្ឌិតគួរ  
ពោលរឿងទាំងឡាយ សូម្បីមានសភាពបែបនេះឯង ។

### រឿងភិក្ខុបង្គាប់ឱ្យបុរសកំបុតផឹកខ្នាញ់ស្លាប់

[២២៦] ក្នុងរឿងខាងលើ មានវិនិច្ឆ័យដូច្នេះ ៖

កាលភិក្ខុបង្គាប់មិនកំណត់ថា ពួកលោកចូរឱ្យបុរសអ្នកមានដៃ  
និងជើងកំបុតនោះផឹកខ្នាញ់ ដូច្នេះ, កាលបុរសនោះ ត្រូវពួកញាតិឱ្យផឹក  
ខ្នាញ់ប្រភេទណាមួយស្លាប់ទៅ, ភិក្ខុត្រូវបារាជិក ។ តែកាលភិក្ខុបង្គាប់  
កំណត់ទុកថា ចូរឱ្យផឹកខ្នាញ់គោ ខ្នាញ់ក្របី ខ្នាញ់ពពែ ឬបង្គាប់ទុកថា  
ចូរឱ្យផឹកខ្នាញ់ដែលត្រជាក់ ខ្នាញ់ដែលក្តៅ ខ្នាញ់ដែលរោលផ្សែង ដែល  
មិនបានរោលផ្សែង កាលបុរសនោះត្រូវពួកញាតិឱ្យផឹកខ្នាញ់ប្រភេទដទៃ  
អំពីខ្នាញ់ដែលភិក្ខុបង្គាប់ទុកនោះស្លាប់ទៅ ជាការខុសសន្តត ។

### រឿងថ្នាំត្រាំពិសេសឈ្មោះលោណសោចិរកៈ

ក្នុងរឿងថ្នាំត្រាំលោណសោចិរកៈ មានវិនិច្ឆ័យដូច្នេះ ៖

ថ្នាំត្រាំមួយប្រភេទដែលផ្សំដោយស្រូវគ្រប់ប្រភេទ ឈ្មោះថា លោណសោចិរកៈ ។ កាលគេនឹងធ្វើថ្នាំប្រភេទនោះ យកទឹកចត់នៃផ្លែ សម័ កន្ទួតព្រៃ និងសម័ពិភេក ធញ្ញជាតិគ្រប់ប្រភេទអបរណ្ណជាតិគ្រប់ ប្រភេទ បាយនៃធញ្ញជាតិទាំង ៧ ប្រភេទ ផ្លែគ្រប់ប្រភេទមានផ្លែចេកជា ដើម ផ្លែឈើដែលដុះចេញពីមើមគ្រប់ប្រភេទ មានផ្លែផ្កា ផ្លែរំចេក និង ល្មើជាដើមដុំត្រីនិងសាច់ និងភេសជ្ជៈច្រើនយ៉ាង មានទឹកឃ្មុំ ស្ករអំពៅ អំបិលសន្លឹកៈ( អំបិលប្រៃ ) អំបិលធម្មតា និងគ្រឿងហ៊័រ ៣ ប្រភេទជា ដើម ហើយ ដាក់រួមគ្នាចុះ ( ក្នុងឆ្នាំង ) បិទមាត់ឆ្នាំងទុកយ៉ាងល្អ ហើយ រក្សាទុក ១ ឆ្នាំ ២ ឆ្នាំ ឬ ៣ ឆ្នាំ ថ្នាំលោណសោចិរកៈនោះ ត្រាំឱ្យមាន ពណ៌ដូចទឹកព្រីង ជាគ្រឿងបរិភោគយ៉ាងស្មិទ្ធ ( ជាថ្នាំព្យាបាលរោគយ៉ាង សក្តិសិទ្ធ ) នៃបុគ្គលដែលកើតរោគខ្យល់ រោគក្អក រោគយូង រោគ ស្គមល្បឿង និងរោគឫសដូងបាតជាដើម និងជាគ្រឿងជីកខាងក្រោយពី ការបរិភោគអាហារហើយ ។ ភេសជ្ជៈជាគ្រឿងរំលាយអាហារដែល បរិភោគហើយ ដូចថ្នាំត្រាំនោះ រមែងមិនមាន ។ ក៏ថ្នាំលោណសោចិរកៈ នេះ រមែងគួរដល់ភិក្ខុទាំងឡាយសូម្បីក្នុងបច្ចាភត្ត ។ សម្រាប់ភិក្ខុដែល អាពាធ ចាត់ជាថ្នាំតាមប្រក្រតីតែម្តង តែអ្នកមិនអាពាធត្រូវផ្សំនឹងទឹកទើប គួរ ដោយភាពជាថ្នាំនិងគ្រឿងបរិភោគហោង ។

**ចប បនុស្សវិគហសិកាបទវណ្ណនា**



## ៤. ឧត្តរិមនុស្សធម្មសិក្ខាបទវណ្ណនា

ព្រះសាស្តា ទ្រង់ដឹងច្បាស់សច្ចៈទាំង ៤ ទ្រង់ប្រកាស ចតុត្ថបារាជិក ណាទុកហើយ, ឥឡូវនេះ មកដល់លំដាប់សំវណ្ណនា នៃចតុត្ថបារាជិកនោះ ហើយ; ព្រោះហេតុនោះ ពាក្យណាដែលនឹងគប្បីដឹងបាននាយ និងពាក្យ ដែលខ្ញុំព្រះករុណាបានប្រកាសហើយក្នុងវណ្ណនាខាងដើម, សំវណ្ណនានេះ នៃចតុត្ថបារាជិកសូម្បីនោះ និង វៀរពាក្យនោះ ៗ ចេញ ។

### រឿងពួកភិក្ខុចាំវិស្សាមាត់ស្នឹងវត្តមុទា

[២២៧] ពាក្យថា តេន សមយេន ពុទ្ធា ភគវា វេសាលីយំ វិហារតិ ។ បេ ។ គិហិនំ កម្មន្តំ អធិដ្ឋេម ៖ ក្នុងសម័យនោះឯង ព្រះពុទ្ធជាម្ចាស់ដ៏មានព្រះភាគ ទ្រង់គង់នៅក្នុងគារសាលានាព្រៃមហា វ័នទៀបក្រុងវេសាលី ។ ល ។ យើងត្រូវទទួលរាប់រងការងាររបស់ពួក គ្រហស្ថបុរៈ សេចក្តីថា ពួកយើងចូរទទួលរាប់រងការងារដែលគួរធ្វើ ក្នុង ស្រែនិងក្នុងសួនជាដើមរបស់ពួកគ្រហស្ថបុរៈ ។ ពួកយើងធ្វើការងារក្នុង ស្រែនិងក្នុងសួនជាដើម របស់ពួកគ្រហស្ថបុរៈ ។ មានពាក្យអធិប្បាយថា ពួកយើងចូរប្រាប់ និងចូរទូន្មានថា “ពួកលោកគួរធ្វើយ៉ាងនេះ មិនគួរធ្វើ យ៉ាងនេះ” ។



បទថា ទូតេយ្យំ : ជាអ្នកបម្រើនាំដំណឹង បានដល់ ការ  
ងាររបស់ទូត ។

បទថា ឧត្តរិមនុស្សធម្មស្ស បានដល់ ធម៌ដែលកន្លងហួសពួក  
មនុស្សទៅ ។ អធិប្បាយថា ធម៌ដែលកន្លងហួសពួកមនុស្សទៅឱ្យដល់  
ភាពជាព្រហ្ម ឬព្រះនិព្វាន ។ ម្យ៉ាងទៀត បានដល់ ធម៌របស់មនុស្ស  
ដ៏កំពូលក្រៃលែង គឺ បុរសដ៏ប្រសើរបំផុត ដែលជាអ្នកបានឈាន និង  
ជាព្រះអរិយៈ ។

ក្នុងពាក្យថា អសុគោ ភិក្ខុ : ភិក្ខុឯណោះ ជាដើម មាន  
វិនិច្ឆ័យដូច្នេះ ៖

ភិក្ខុទាំងឡាយប្រឹក្សានឹងខ្លួនយ៉ាងនោះ ខាងក្រោយ កាលពោល  
នឹងពួកគ្រហស្ថគប្បីជ្រាបថា បានពោលសរសើរដោយអំណាចនៃឈ្មោះ  
តែម្តង យ៉ាងនេះថា ភិក្ខុឈ្មោះពុទ្ធកិតបានបឋមជ្ឈាន ឈ្មោះធម្មកិត  
បានទុតិយជ្ឈានដូច្នេះជាដើម ។

បណ្តាបទទាំងនោះ ច្រើនបទពាក្យថា ឯសោយេវ ខោ អារុសោ  
សេយ្យោ : ភិក្ខុទាំងនោះ ក៏យល់ព្រមនឹងគ្នាថា ម្ចាស់អារុសោទាំងឡាយ  
ស្រួលហើយ មានសេចក្តីថា ការទទួលរាប់រងការងារ និងការនាំដំណឹង  
ទៅដោយភាពជាទូត មានសត្រូវច្រើន មានការប្រណាំងប្រជែងគ្នាច្រើន

ទាំងជារបស់មិនសមគួរដល់សមណៈ ។ ចំណែកការដែលពួកយើងនាំគ្នាពោលសរសើរឧត្តរិមនុស្សធម៌របស់គ្នានិងគ្នា ដល់ពួកគ្រហស្ថនេះឯង ជាកិច្ចដែលប្រសើរគួរសរសើរជាង គឺ ឧត្តមជាង ល្អជាង បានដល់ល្អជាងកិច្ចទាំងពីរនោះណានីមួយ ។ លោកពោលអធិប្បាយទុកយ៉ាងណា ? ពោលទុកថា ការដែលពួកយើងនាំគ្នាពោលសរសើរឧត្តរិមនុស្សធម៌របស់គ្នានិងគ្នាដល់ពួកគ្រហស្ថ អ្នកសាកសួរ ឬអ្នកមិនបានសួរដល់ភិក្ខុដែលសម្រួលឥរិយាបថហើយអង្គុយក្តី ចង្រ្កមក្តី ឬដោយន័យមានជាដើមយ៉ាងនេះថា “ភិក្ខុឈ្មោះឯណោះ បានបឋមជ្ឈាន” នេះឯង ប្រសើរបំផុត ។

### អធិប្បាយសំណួរកិរិយាអនាគត

ក៏កាលសេចក្តីសម្តែងដោយកិរិយាអនាគត មិនមាន ភិក្ខុទាំងនោះនឹងពោលសរសើរគុណនោះ ក្នុងខណៈនោះមិនបានឡើយ, ព្រោះហេតុនោះ សេចក្តីដែលលោកមិនបានតែងបាលដ៏សេស ពោលទុកថា ភាសិតោ ភវិស្សតិ ទើបមិនត្រូវ; ព្រោះដូច្នោះ ក្នុងបទថា ភាសិតោ នេះ បណ្ឌិតគួរធ្វើឱ្យមានសេចក្តីសម្តែងដោយកិរិយាអនាគត ហើយគប្បីជ្រាបអត្ថយ៉ាងនេះថា គុណយ៉ាងណា នឹងជាវត្ថុដែលពួកយើងពោលសរសើរយ៉ាងនោះ គុណយ៉ាងនោះ ប្រសើរជាទីបំផុត ។ តែអ្នកសិក្សា

គួរស្វែងរកលក្ខណៈអំពីគម្ពីរសព្ទសាស្ត្រ ។

ពីរបទថា វណ្ណវា<sup>១</sup> អហេសូម : មានសម្បុរល្អ សេចក្តីថា វណ្ណៈនៃសរីរៈដែលប្តីយ៉ាងដទៃនុះឯង កើតឡើងដល់ភិក្ខុទាំងនោះ, ភិក្ខុទាំងនោះ បានជាអ្នកមានសម្បុរដោយវណ្ណៈនោះ ។

បទថា បិន្ទិន្ទ្រិយា<sup>២</sup> : មានឥន្ទ្រិយពេញលេញ សេចក្តីថា ឈ្មោះថា ជាអ្នកមានឥន្ទ្រិយផ្លូវផង ដោយសភាពដែលឥន្ទ្រិយទាំងឡាយ មានចិត្តជាគម្រប់ ៦ មិនស្អិតស្រពោន ព្រោះឱកាសដែលប្រសាទទាំង ៥ តាំងមាំ ជារបស់បរិបូណ៌ ។

បទថា បសន្នមុខវណ្ណា : មានទឹកមុខស្រស់បស់ មានសេចក្តីថា ជាអ្នកមានទឹកមុខផ្លូវផងដោយមិនប្លែកគ្នា ក៏ពិតមែនហើយ, តែថា ពណ៌មុខរបស់ភិក្ខុទាំងនោះ ក៏ថ្លាផ្លូវផងទាំងជាងវណ្ណៈនៃសរីរៈ ។ អធិប្បាយថា ថ្លាផ្លូវផងមិនស្រអាប់ គឺ បរិសុទ្ធ ។

បទថា វិប្បសន្នច្ឆវណ្ណា : មានសម្បុរស្បែកក៏ជ្រះថ្លា មានសេចក្តីថា ភិក្ខុទាំងនោះ ជាអ្នកមានសម្បុរដោយវណ្ណៈណា ដែលដូចជាផ្កាកណ្តិការ, វណ្ណៈដូច្នោះរបស់មនុស្សទាំងឡាយសូម្បីពួកដទៃ ក៏មាន, ។

---

១. បិដក. វណ្ណវន្តោ ។    ២. ភូមា. បិណ្ឌិន្ទ្រិយា ។  
៣. គួរតែថា “មិនមាន”, អត្ថយោជនា : តែពួកមនុស្សមិនផ្លូវផងដូចពួកភិក្ខុ ។

ដូច្នេះ (វណ្ណៈយ៉ាងនោះ) របស់មនុស្សទាំងនេះ យ៉ាងណា, របស់ភិក្ខុ  
 ទាំងនោះ មិនយ៉ាងនោះទេ គឺ ពណ៌សម្បុររបស់ភិក្ខុទាំងនោះ ផ្លូវផង ។  
 ព្រោះហេតុនោះ ព្រះធម្មសង្គហកថាទាំងឡាយទើបពោលទុកថា មាន  
 ពណ៌សម្បុរផ្លូវផង ។ ដោយប្រការយ៉ាងនេះឯង ភិក្ខុទាំងនោះមិនប្រឹង  
 ប្រែប្រួលប្រកបឧទ្ទេសនិងបរិបុត្តាឡើយ ទាំងមិនប្រឹងប្រែងប្រកបកម្មដ្ឋាន  
 ផង, ដោយសភាពពិត កាលឆាន់ភោជនប្រណីត ដែលបានមកដោយការ  
 ពណ៌នាគុណដែលមិនជាពិតជាការបោកបញ្ឆោត ហើយតាមប្រកបនូវភាព  
 ជាអ្នកត្រេកអរក្នុងការលង់លក់តាមសប្បាយ និងភាពជាអ្នកត្រេកអរក្នុង  
 ការច្របូកច្របល់ដោយពួក ទើបដល់សេចក្តីសោភាវនស្សីនេះ មាន  
 ចំណែកប្រៀបដូចពួកម្រឹគកាចសាហាវ ដូច្នេះឯង ។

**ទ្រង់ត្រាស់សួរពួកភិក្ខុដែលនៅមាត់ស្ទឹងវត្តមុទា**

[២២៨] បទថា វត្តមុទាតិវិយា : ទៀបឆ្នេរស្ទឹងវត្តមុទា បាន  
 ដល់ ពួកភិក្ខុដែលនៅក្បែរមាត់ស្ទឹងវត្តមុទា ។

ពាក្យថា កិច្ច ភិក្ខុវេ ឧមនិយំ : ម្ចាស់ភិក្ខុទាំងឡាយ អ្នក  
 រាល់គ្នា ល្មមអត់ធន់បានទេ ឬ សេចក្តីថា ព្រះមានព្រះភាគត្រាស់សួរថា  
 “ម្ចាស់ភិក្ខុទាំងឡាយ ស្សីរយន្តនេះរបស់ពួកលោក ដែលមានចក្រ ៤

មានទ្វារ ៩ ល្មមអត់ធន់បានឬទេ ? គឺ ពួកលោកអាចដើម្បីអត់ធន់អត់  
ទ្រាំ ដើម្បីបរិហារបានឬទេ ? សរីរយន្តរបស់ពួកលោក មិនឱ្យទុក្ខយ៉ាង  
ណា កើតឡើងទេឬ ?”

ពាក្យថា កុច្ចិ យាបនិយំ : អ្នករាល់គ្នា ល្មមប្រព្រឹត្តទៅបាន  
ស្រួលទេឬ សេចក្តីថា ព្រះមានព្រះភាគត្រាស់សួរថា ពួកលោកអាច  
ដើម្បីឱ្យសរីរយន្តប្រព្រឹត្តទៅ គឺ ឱ្យដំណើរទៅក្នុងកិច្ចទាំងពួងខ្លះឬ ?  
សរីរយន្តរបស់ពួកលោកមិនមានអន្តរាយណាមួយទេឬ ?

[២២៩] ពីរបទថា កុច្ចិ បរិកត្តោ : វះពោះ(របស់ខ្លួន)វិញ  
សេចក្តីថា ពោះដែលពួកលោកវះហើយ ជាកិច្ចល្អជាង ។ បាលីថា  
កុច្ចិ បរិកត្តោ ខ្លះ ក៏ប្រើបាន ។

**ចោរខាងក្រៅសាសនាត្រាច់ប្លន់ស្រុកជាយដែនជាដើម**

[២៣០] ត្រានោះឯង ព្រះមានព្រះភាគ ត្រាទ្រង់តិះដៀលពួកភិក្ខុ  
ដែលនៅមាត់ស្ទឹងវត្តមុត ដោយអនេកបរិយាយយ៉ាងនេះហើយ ឥឡូវនេះ  
ទើបត្រាស់ហៅភិក្ខុទាំងឡាយមក ។ ក៏កាលត្រាស់ហៅមកហើយ ទើប  
ត្រាស់ថា “ម្ចាស់ភិក្ខុទាំងឡាយ ក្នុងលោកនេះ មានភិក្ខុជាមហាចោរ ៥  
ពួក” ជាដើម ដើម្បីមិនឱ្យភិក្ខុស្ម័គ្រចិត្តពួកដទៃធ្វើកម្មបែបនោះតទៅ ព្រោះ

កម្មដែលភិក្ខុអ្នកនៅមាត់ច្រាំងស្ទឹងវត្តមុតាទាំងនោះធ្វើ ចាត់ជាចោរកម្ម ។

បណ្តាបទទាំងនោះ ពីរបទថា សន្តោ សំវិជ្ជមានា : ដែលមាន

ប្រាកដ មានពាក្យអធិប្បាយថា នៅមាន និន្ទាក្រាន ។

បទថា ឥន្ទ : ក្នុងលោកនេះ គឺ ក្នុងសត្វលោកនេះ ។

ពីរបទថា ឯវំ ហោតិ : ដែលមាន យ៉ាងនេះ សេចក្តីថា សេចក្តីប្រាថ្នាក្នុងចំណែកខាងដើម រមែងកើតឡើងយ៉ាងនេះ ។ សំព្ពថា

សុ ក្នុងពាក្យថា គុណសុ នាមាហំ : បើដល់វេលាណា អញបាន បរិស័ទ នេះជានិបាត ។ សេចក្តីថា តើកាលណាហ្ន៎ ? ពាក្យថា សោ

អបរេន សមយេន : លុះសម័យខាងក្រោយមក សេចក្តីថា មហា ចោរនោះ កាលគិតក្នុងចំណែកខាងដើមយ៉ាងនោះហើយ ក៏ប្រមូល កត្តនបរិស័ទឡើងដោយលំដាប់ ធ្វើកម្មមានជាដើមយ៉ាងនេះ គឺ កម្មជា ហេតុប្រទូស្រ័យអ្នកធ្វើដំណើរ ឬនាំអ្នកស្រុកដែលតាំងនៅជាយដែន ជា បុរសអ្នកដល់សេចក្តីចម្រើនបរិបូណ៌ឡើងហើយ ធ្វើស្រុកមិនឱ្យជាស្រុក ខ្លះ ធ្វើជនបទមិនឱ្យជាជនបទខ្លះ សម្លាប់ដោយខ្លួនឯង ឱ្យអ្នកដទៃ សម្លាប់ កាត់ដោយខ្លួនឯង ឱ្យអ្នកដទៃកាត់ ដុតបំផ្លាញដោយខ្លួនឯង ឱ្យ អ្នកដទៃដុតបំផ្លាញ ។

**មហាចោរក្នុងសាសនាត្រាច់ញាតិសិក្ខាបទ**

លុះព្រះមានព្រះភាគទ្រង់សម្តែងចោរខាងក្រៅយ៉ាងនេះហើយ  
ទើបត្រាស់ព្រះតម្រាស់ថា ឯវមេវ ខោ : យ៉ាងណាមិញ ជាដើម  
ដើម្បីទ្រង់សម្តែងមហាចោរ ៥ ពួកក្នុងព្រះសាសនា អ្នកដូចនឹងចោរខាង  
ក្រៅនោះ ។

បណ្តាបទទាំងនោះ បទថា ឆាបភិក្ខុនោ : ភិក្ខុបាប សេចក្តីថា  
ក្នុងទីដទៃ ៗភិក្ខុដែលត្រូវអាបត្តិបារាជក មានមូលដាច់ហើយ លោកហៅ  
ថា ភិក្ខុដែលអាក្រក់ថោកទាប ។ ចំណែកក្នុងសិក្ខាបទនេះ ភិក្ខុដែល  
មិនបានត្រូវបារាជក តែតាំងនៅក្នុងឥទ្ធិពលត្រាច់ញាតិសិក្ខាបទតូចធំ  
លោកប្រាថ្នាយកថា ភិក្ខុដែលអាក្រក់ថោកទាប ។ សេចក្តីប្រាថ្នាក្នុង  
ចំណែកខាងដើម រមែងកើតឡើង សូម្បីដល់ភិក្ខុអាក្រក់ថោកទាបនោះ  
ដូចគ្នាឡើងដល់មហាចោរខាងក្រៅយ៉ាងនេះថា “បើកាលណា អញបាន  
បរិស័ទ ១ រយ ឬ ១ ពាន់ ចោមរោមជាគ្នាហើយ នឹងត្រាច់ទៅកាន់  
ចារិកក្នុងស្រុកនិគមរាជធានី ក៏នឹងបាននូវចីវរ បិណ្ឌបាត សេនាសនៈ  
គិលានប្បច្ច័យភេសជ្ជបរិក្ខារ ដែលពួកគ្រហស្ថក្តី ពួកបព្វជិតក្តី ធ្វើ  
សក្ការៈ គោរព រាប់អាន ឬជា កោតក្រែង” ។

បណ្តាបទទាំងនោះ បទថា សក្កតោ : ធ្វើសក្ការៈ បានដល់

អ្នកប្រសព្វសក្ការៈ ។

បទថា គរុកតោ : គោរព បានដល់ អ្នកបានទទួលសេចក្តី  
គោរព ។

បទថា មាធិតោ : រាប់អាន បានដល់ អ្នកដែលគេស្រឡាញ់  
ដោយពេញចិត្ត ។

បទថា បូជិតោ : បូជា បានដល់ អ្នកដែលគេបូជាហើយ  
ដោយការបូជា គឺ នាំមកចំពោះនូវបច្ច័យទាំង ៤ ។

បទថា អបចិតោ : កោតក្រែង បានដល់ អ្នកដល់សេចក្តីកោត  
ក្រែង, បណ្តាបុគ្គលទាំងនោះជនទាំងឡាយធ្វើសក្ការៈដោយបច្ច័យ ៤ គឺ  
ធ្វើបច្ច័យ ៤ ដែលតាក់តែងទុកយ៉ាងល្អឱ្យប្រណីត ៗ ហើយទើបប្រគេ  
នដល់លោកអង្គណា, លោកអង្គនោះ ឈ្មោះថា ដែលគេធ្វើសក្ការៈ  
ហើយ ។ ជនទាំងឡាយឱ្យសេចក្តីគោរព ចូលទៅតាំងចំពោះលោកអង្គ  
ណាហើយ ទើបប្រគេន លោកអង្គនោះ ឈ្មោះថា គេគោរពហើយ ។  
ជនទាំងឡាយ រមែងស្រឡាញ់លោកអង្គណា ដោយពេញចិត្ត, លោក  
អង្គនោះ ឈ្មោះថា ដែលគេរាប់អានហើយ ។ ជនទាំងឡាយ រមែងធ្វើ  
កិច្ច មានការធ្វើសក្ការៈជាដើមនោះសូម្បីទាំងអស់ ដល់លោកអង្គណា,  
លោកអង្គនោះ ឈ្មោះថា ដែលគេបូជាហើយ ។ ជនទាំងឡាយ រមែង



ធ្វើការឱ្យលំទោនយ៉ាងក្រៃលែង ដោយអំណាចនៃកិច្ច មានការក្រាប  
ថ្វាយបង្គំ ក្រោកទទួល និងលើកដៃប្រណមសំពះជាដើម ដល់លោកអង្គ  
ណា, លោកអង្គនោះ ឈ្មោះថា ដែលគេកោតក្រែងហើយ ។

ក៏សេចក្តីប្រាថ្នាយ៉ាងនេះ រមែងមានដល់ភិក្ខុដែលអាក្រក់ថោក  
ទាបនេះ អ្នកប្រាថ្នារូបលោកាមិសស្សម្បីទាំងអស់នេះ ។

ពាក្យថា សោ អបរេន សមយេន : លុះដល់សម័យខាង  
ក្រោយមក មានសេចក្តីថា ភិក្ខុដែលអាក្រក់ថោកទាបនោះគ្រាគិតក្នុង  
ចំណែកខាងដើម យ៉ាងនោះហើយ សង្គ្រោះពួកភិក្ខុអាក្រក់ថោកទាបអ្នក  
មិនមានសេចក្តីគោរពកោតក្រែងក្នុងសិក្ខា រវើរវាយ មិនសប្បាយ  
រសាបរសល់ មាត់រឹង និយាយរោយរាយ រង្វើងភ្លេចសតិ មិនមាន  
សម្បជញ្ញៈ មានឥន្ទ្រិយបើក ( អ្នកមិនសង្រួមឥន្ទ្រិយ ) ដែលអាចារ្យ  
និងឧបជ្ឈាយ៍លះបង់ចោលហើយ អ្នកធ្ងន់ក្នុងលាភ ដោយលំដាប់  
ហើយឱ្យសិក្សាធម្មទំនៀមរបស់អ្នកបោកបញ្ឆោតទាំងឡាយ មានការ  
តម្កល់កិរិយាឫកពារជាដើម ជាអ្នកមានគុណដែលពួកភិក្ខុអាក្រក់ថោក  
ទាប អ្នកធ្វើសេចក្តីសន្សំ ក្នុងនិទានជាតកជាដើម សម្បូរណ៍ដោយ  
ក្រសែសំឡេង អាចដើម្បីបោកបញ្ឆោតពួកអ្នកស្រុក សរសើរដោយ  
ឧបាយទាំងឡាយ មានការពណ៌នាដល់សេនាសនៈដែលមនុស្សលោក

សន្មតិជាដើម យ៉ាងនេះថា “ព្រះថេរ្យបុរសនេះ ចូលចាំវស្សានៅក្នុង សេនាសនៈឈ្មោះឯណោះ បំពេញវត្ថុបដិបត្តិចេញវស្សាហើយក៏នឹងចេញ ទៅ ជាអ្នកដែលមានភិក្ខុទាំងរយ ឬទាំងពាន់ចោមរោម ត្រាច់ចារិកទៅ ក្នុងស្រុកនិគម និងរាជធានី ដែលគ្រហស្ថ និងបព្វជិត ធ្វើសក្ការៈ គោ រព រាប់អាន ឬជា កោតក្រែង បានចិវរ បិណ្ឌបាតសេនាសនៈ និង គិលានប្បច្ចយភេសជ្ជបរិក្ខារ” ។

### មហាចោរក្នុងព្រះសាសនាមាន ៥ ពួក

ពាក្យថា អយំ ភិក្ខុវេ បឋមោ មហាចោរោ : ម្នាលភិក្ខុទាំង ឡាយ នេះ ហៅថា មហាចោរទី១ មានសេចក្តីថា ភិក្ខុដែលអាក្រក់ ថោកទាបដូចជាចោរអ្នកកាត់ទ័តជាដើមនេះ គប្បីជ្រាបថា ជាមហាចោរ ពួកទី ១ ព្រោះមិនមែននឹងបោកបញ្ឆោតត្រកូលមួយ ឬត្រកូលពីរ ឬប៉ុណ្ណោះក៏ទេ ។ ដោយការពិត គឺបោកបញ្ឆោតមហាជន កាន់យកបច្ច័យ ៤ ផង ។ ចំណែកភិក្ខុពួកណា អ្នកស្អាតជំនាញក្នុងព្រះសូត្រ ស្អាត ជំនាញក្នុងព្រះអភិធម្ម ឬទ្រទ្រង់ព្រះវិន័យ កាលភិក្ខុចារមិនសម្បូរណ៍ ត្រាច់ចារិកទៅតាមជនបទប្រាប់បាលី ពោលអដ្ឋកថា ញ៉ាំងអ្នកស្រុកឱ្យ ជ្រះថ្លាដោយអនុមោទនា ដោយធម្មកថា និងដោយសភាពរៀបរយនៃ

ភិរិយាប្បកពារ, ភិក្ខុទាំងនោះគេធ្វើសក្ការៈ គោរព រាប់អាន បូជា កោត  
ក្រែងហើយ គប្បីជ្រាបថា ជាអ្នកញ៉ាំងព្រះសាសនាឱ្យរុងរឿង បន្ត  
បែបដែន និងប្រពៃណីទុក ។

បទថា តថាគតប្បវេទិតំ : ដែលតថាគតបានសម្តែងហើយ  
សេចក្តីថា ដែលព្រះតថាគតចាក់ឆ្លុះហើយគឺ ធ្វើឱ្យប្រចក្សហើយ ឬ  
ញ៉ាំងអ្នកដទៃឱ្យដឹងហើយ ។

ពីរបទថា អត្ថនោ ធម្មាតិ : ដុតកម្តៅខ្លួនឯងចោល មាន  
សេចក្តីថា ភិក្ខុដែលអាក្រក់ថោកទាប ប្រៀបធៀបបាលីនិងអដ្ឋកថា នៅ  
កណ្តាលបរិស័ទ ពោលព្រះសូត្រដែលជាទីតាំងនៃសេចក្តីជ្រះថ្លា ដោយ  
សំឡេងដែលពីរោះ ត្រូវវិញ្ញាជនកើតសេចក្តីអស្ចារ្យសាកសួរក្នុងទីបំផុត  
នៃធម្មកថាថា “ឱ លោកដ៏ចម្រើន បាលីនិងអដ្ឋកថា បរិសុទ្ធ, លោក  
ម្ចាស់រៀននៅក្នុងសំណាក់របស់អ្នកណា ?” ដូច្នេះ ឆ្លើយថា “អ្នកណា  
នឹងអាចឱ្យបុគ្គលប្រហែលយើងរៀនបាន” ហើយមិនសម្តែងអាចារ្យ  
ប្រកាសធម្មវិន័យដែលខ្លួនឯងចាក់ឆ្លុះ គឺ ដែលខ្លួនបានសម្រេចដោយ  
សយម្មញ្ញាណ ។ ភិក្ខុអ្នកល្អធម៌ដែលព្រះតថាគតទ្រង់បំពេញបារមី  
អស់ ៤ អស់ឆ្នើយរូបក្រៃលែងដោយសេនកប្ប បានត្រាស់ដឹងដោយ  
លំបាកក្រៃលែង, នេះ ចាត់ជាមហាចោរពួកទី ២ ។

ពាក្យថា សុទ្ធី ព្រហ្មចារី : ភិក្ខុដែលប្រព្រឹត្តធម៌ប្រសើរដ៏ស្អាត  
បានដល់ ភិក្ខុដែលអស់អាសវៈហើយ ។

ពាក្យថា បរិសុទ្ធី ព្រហ្មចរិយំ ចរន្តំ : ភិក្ខុដែលកំពុងប្រព្រឹត្ត  
ធម៌ប្រសើរដ៏បរិសុទ្ធ បានដល់ សព្វព្រហ្មចារីអ្នកប្រព្រឹត្តចរិយាដ៏ប្រសើរ  
ដែលមិនមានឧបក្កិលេស ។ ម្យ៉ាងទៀត បានដល់ អ្នកប្រព្រឹត្ត  
ព្រហ្មចរិយាដ៏បរិសុទ្ធ ដែលជាទីតាំងនៃសេចក្តីមិនក្តៅក្រហាយជាដើម  
សូម្បីដទៃ ចាប់តាំងពីព្រះអនាគាមីដរាបដល់បុព្វជនមានសីល ។

ពាក្យថា អម្ពលកេន អព្រហ្មចរិយេន អនុទ្ធីសេតិ :  
ចោទដោយការប្រព្រឹត្តមិនប្រសើរ រកមូលគ្មាន មានសេចក្តីថា ភិក្ខុថោក  
ទាប រមែងពោលរក គឺ ចោទដោយអន្តិមវត្ថុ ដែលមិនមាននៅក្នុង  
បុគ្គលនោះ ។ ភិក្ខុអ្នកលុបគុណដែលមានប្រាកដ លួចអរិយគុណនេះ  
ចាត់ជាមហាចោរពួកទី ៣ ។

ក្នុងពីរបទថា គរុភណ្ឌានិ គរុបរិក្ខារានិ : ដោយគ្រឿងគរុ  
ភណ្ឌ ឬគ្រឿងគរុបរិក្ខារ នេះ គប្បីជ្រាបវិនិច្ឆ័យដូច្នេះ ៖

ក្នុងអទិន្នាទានសិក្ខាបទ ភណ្ឌៈមានតម្លៃ ៥ មាសក លោក  
ចាត់ថា គរុភណ្ឌ ក្នុងពាក្យថា ជន ៤ នាក់ បបួលគ្នាលួចគរុភណ្ឌ នេះ  
យ៉ាងណា ? ។ ក្នុងសិក្ខាបទនេះ នឹងបានចាត់ដូច្នោះ ក៏ទេ ។ តាមការ

ពិត ភណ្ឌៈដែលចាត់ជាគុរុភណ្ឌ ក៏ព្រោះជារបស់ដែលមិនគួរចែក,  
 ដោយព្រះបាលីថា “ម្នាលភិក្ខុទាំងឡាយ របស់ដែលមិនគួរលះចេញ ៥  
 យ៉ាងនេះ ទោះសង្ឃក្តី គណៈក្តី បុគ្គលក្តី ក៏មិនត្រូវលះចេញ សូម្បីលះ  
 ចេញហើយ ក៏មិនឈ្មោះថា លះ; ភិក្ខុណាលះចេញ ត្រូវអាបត្តិ  
 បុល្លច័យ; របស់ទាំង ៥ នោះ ដូចម្តេច ។ គឺ សួនច្បារ ទីដីដាំសួន  
 ច្បារ ។ ល ។ គ្រឿងឈើ គ្រឿងធ្វើពីដី”<sup>១</sup> បរិក្ខារដែលចាត់ជាគុរុបរិក្ខារ  
 ដោយភាពជាបរិក្ខារសាធារណៈ ព្រោះជារបស់មិនគួរចែក ដោយព្រះពុទ្ធ  
 ដឹកថា “ម្នាលភិក្ខុទាំងឡាយ របស់ដែលមិនគួរចែក ៥ ពួកនេះ ទោះ  
 សង្ឃក្តី គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏មិន  
 ឈ្មោះថា ចែក, ភិក្ខុណាចែក ត្រូវអាបត្តិបុល្លច័យ ។ របស់ ៥ ពួក  
 ដូចម្តេច (របស់ ៥ ពួកគឺ) អាមាម គឺសួនច្បារ<sup>១</sup> អាមាវត្ថុ គឺទី  
 ដាំសួនច្បារ ១ នេះ ជារបស់មិនគួរចែក ជាដំបូង ទោះសង្ឃក្តី គណៈ  
 ក្តី បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថា ចែក,  
 ភិក្ខុណាចែក ត្រូវអាបត្តិបុល្លច័យ ។ វិហារ គឺលំនៅ ១ វិហារវត្ថុ  
 គឺទីដី សម្រាប់សង់លំនៅ ១ ជារបស់មិនគួរចែក ជាគម្រប់ពីរ ទោះ  
 សង្ឃក្តី គណៈក្តី បុគ្គលក្តី ក៏មិនត្រូវចែក សូម្បីចែកហើយ ក៏

---

១. វិន. ចុល្ល. សេនាសនក្ខន្ធក. ១. ៤០២/៣៣៩ ។

មិនឈ្មោះថា ចែក, ភិក្ខុណាចែក ត្រូវអាបត្តិបុណ្ណច្នៃ ។ មញ្ញៈគឺគ្រៃ  
 ១ បី៖គឺតាំងប្រកៅអី ១ ភិសី គឺពួក ១ ពិមោហនៈ គឺ ខ្មើយ ១  
 នេះជាបស្ថមិនគួរចែក ជាគម្របបី ទោះសង្ឃក្តី គណៈក្តី បុគ្គលក្តី ក៏  
 មិនត្រូវចែក សូម្បីចែកហើយ ក៏មិនឈ្មោះថា ចែក, ភិក្ខុណាចែក ត្រូវ  
 អាបត្តិបុណ្ណច្នៃ ។ លោហកុម្មី គឺឆ្នាំងដែលធ្វើពីលោហជាតិ ១ លោហ  
 ភាណកៈ គឺខ្នះលោហៈ ១ លោហវារកៈ គឺកមលោហៈ ១ លោហ  
 កដាហៈ គឺផែនលោហៈ ១ វាសី គឺកាំបិត ១ ផរសុ គឺពូថៅ ១ កុថាវី  
 គឺដីន់ចាំង ១ កុទ្ទាលៈ គឺចប ១ និខានៈ គឺពន្លាក ១ នេះជាបស្ថ  
 មិនគួរចែក ជាគម្របបួន ទោះសង្ឃក្តី គណៈក្តី បុគ្គលក្តី ក៏មិនត្រូវ  
 ចែក សូម្បីចែកហើយ ក៏មិនឈ្មោះថា ចែក, ភិក្ខុណាចែក ត្រូវអាបត្តិ  
 បុណ្ណច្នៃ ។ វល្លិ គឺវល្លិ ១ វេជ្ជ គឺឫស្សី ១ មញ្ញៈ គឺស្មៅ  
 ដំណេកទន្សាយ ១ បព្វជៈ គឺស្មៅយ៉ាជួន ១ តិណៈ គឺស្មៅធម្មតា ១  
 មត្តិកា គឺដីស្អិត ១ ទារុកណ្ណៈ គឺគ្រឿងឈើ ១ មត្តិកាកណ្ណៈ គឺគ្រឿង  
 ធ្វើពីដី ១ នេះជាបស្ថមិនគួរចែក ជាគម្របប្រាំ ទោះសង្ឃក្តី គណៈក្តី  
 បុគ្គលក្តី ក៏មិនត្រូវចែក សូម្បីចែកហើយ ក៏មិនឈ្មោះថា ចែក, ភិក្ខុ  
 ណាចែក ត្រូវអាបត្តិបុណ្ណច្នៃ ។ <sup>(១)</sup> ពាក្យណាដែលគួរពោលក្នុងបទថា

---

១. វិន. ចុល្ល. សេនាសនក្ខន្ធក. ១០. ៤០៣/៣៤៤ ។

អារាមោ អារាមវត្ថុ : គុម្ភានីដើមឈើ ទីសម្រាប់ដាំគុម្ភានីដើម  
 ឈើ ជាដើម ខ្ញុំព្រះករុណានឹងពោលពាក្យទាំងអស់នោះក្នុងវណ្ណនានៃ  
 សូត្រ ដែលមកក្នុងខន្ធកៈថា បញ្ចមាធិ ភិក្ខុវេ អវិសង្កយានិ :  
 ម្នាលភិក្ខុទាំងឡាយ របស់ដែលមិនគួរលះចេញ ៤ យ៉ាងនេះឯង ទាំង  
 អស់ក្នុងវណ្ណនានៃសូត្រ ដែលមកក្នុងខន្ធកៈថា បញ្ចមាធិ ភិក្ខុវេ  
 អវិសង្កយានិ<sup>១</sup> នោះឯង ។

ពាក្យថា តេហិ គិហិ សច្ចណ្ឌាតិ : សង្គ្រោះគ្រហស្ថ មាន  
 សេចក្តីថា ឱ្យគរុកណ្ឌ គរុបរិក្ខារមានអារាមជាដើមទាំងនោះ សង្គ្រោះ  
 គឺ អនុគ្រោះពួកគ្រហស្ថ ។

បទថា ឧបលាមេតិ : ផ្កាប់ផ្កុន មានសេចក្តីថា ធ្វើឱ្យពួក  
 គ្រហស្ថរីករាយ គឺ ឱ្យជាអ្នកជាប់ចិត្ត បានដល់ ឱ្យមានសេចក្តី  
 ស្រឡាញ់ប្រាថ្នា យ៉ាងនេះថា “លុពិត លោកម្ចាស់របស់ពួកយើង” ។  
 ភិក្ខុដែលល្អចគរុបរិក្ខារ ដែលមិនគួរចែកចាយ និងមិនគួរចែកដោយ  
 ភាពជាយ៉ាងនោះសង្គ្រោះគ្រហស្ថនេះ ចាត់ជាមហាចោរពួកទី ៤ ។ ក៏  
 ឯភិក្ខុនោះ កាលចែកចាយគរុកណ្ឌនេះ ដើម្បីសង្គ្រោះត្រកូល រមែងត្រូវ

---

១. វិន. ចុល្ល. សេនាសនក្ខន្ធក. ១០. ៤០២/៣៣៩ ។

កុលទូសកុក្កដផង រមែងជាអ្នកគួរដល់បញ្ចជនីយកម្មផង, កាលចែក  
ចាយដោយភាពជាធំលើភិក្ខុសង្ឃ រមែងត្រូវបុណ្យច្នៃ, កាលចែកចាយ  
ដោយថេយ្យចិត្ត គប្បីឱ្យវាយតម្លៃវត្ថុពិន័យអាបត្តិ ។

ពាក្យថា អយំ អគ្គោ មហាចោរោ : ភិក្ខុនេះឯងជាមហាចោរ  
ទី ៥ ជាចោរធំបំផុត មានសេចក្តីថា ភិក្ខុដែលលួចលោកុត្តរធម៌ដែលល្អ  
តសុខុម ប្រព្រឹត្តកន្លងការកាន់យកដោយឥន្ទ្រិយ ៥ នេះ ចាត់ជាចោរធំទី  
បំផុតរបស់មហាចោរទាំងនេះ, ដែលឈ្មោះថា ចោរដែលដូចភិក្ខុនេះ  
រមែងមិនមាន ។

សួរថា ក៏លោកុត្តរធម៌ បុគ្គលអាចបន្លំ គឺ លួចយក ដូចទ្រព្យ  
មាន ប្រាក់និងមាសជាដើមឬ ? ។ ឆ្លើយថា មិនអាច ។ ដោយហេតុ  
នោះឯង ទើបព្រះមានព្រះភាគត្រាស់ថា “យោ អសន្តំ អភូតំ ឧត្ត  
រិមនុសធម្មំ ឧល្លបតី : ភិក្ខុណា ពោលអ្នតឧត្តរិមនុស្សធម្ម ដែលមិន  
មានប្រាកដក្នុងខ្លួន” ។ ពិតមែន ភិក្ខុនេះ រមែងពោលអ្នតធម្មដែលមិន  
មានប្រាកដក្នុងខ្លួនតែម្យ៉ាងថា “ធម៌នេះរបស់យើង មាន” ។ តែមិនអាច  
ឱ្យឧត្តរិមនុស្សធម្មនោះឃ្លាតទៅចាកទីណា ឬមិនអាចធ្វើឱ្យមាននៅក្នុងខ្លួន  
បាន ។

សួរថា កាលបើដូច្នោះ ព្រោះហេតុអ្វី ទើបពោលថា ជាចោរហ្ន៎ ?



ឆ្លើយថា ព្រោះថា ភិក្ខុនេះ ពោលអ្នតឧត្តរិមនុស្សធម្មនោះហើយ កាន់យកបច្ច័យដែលកើតឡើង ព្រោះការអ្នតគុណដែលមិនមានប្រាកដ; ព្រោះហេតុនោះ បច្ច័យទាំងនោះ ក៏ជាការដែលលោកកាន់យក (ដោយ ការអ្នតធម៌ដែលមិនមានពិត) យ៉ាងនោះ បោកប្រាស គឺ ឆបោក យកដោយឧបាយដែលសុខុម ។ ដោយហេតុនោះឯង ទើបព្រះមានព្រះ ភាគត្រាស់ថា “ហេតុអ្វីបានជាគាត់ពោលដូច្នេះ ម្ចាស់ភិក្ខុទាំងឡាយ ពីព្រោះជុំបាយរបស់ជនអ្នកនៅក្នុងដែន គឺ ភិក្ខុនោះឯង លួចយកមក បរិភោគ” ។

សេចក្តីក្នុងពាក្យថា តំ កិស្ស ហេតុ : ហេតុអ្វីបានជាគាត់ ពោលដូច្នេះ នេះ គប្បីជ្រាបដូចតទៅនេះ ៖

គាត់គតបានពោលពាក្យណាថា “ភិក្ខុណាពោលអ្នតឧត្តរិមនុស្ស ធម្មដែលមិនមាន មិនពិតប្រាកដក្នុងខ្លួន, ភិក្ខុនេះជាមហាចោរទី៥”; បើ នឹងមានអ្នកតវ៉ាថា សេចក្តីនោះ ព្រោះហេតុអ្វី ? គឺ គាត់គតបានពោល ពាក្យនោះ ដោយហេតុអ្វី ? គាត់គតគប្បីឆ្លើយថា “ម្ចាស់ភិក្ខុទាំងឡាយ ព្រោះហេតុដែលជុំបាយរបស់ជនអ្នកនៅក្នុងដែន ដែលភិក្ខុនោះឆាន់ ហើយ ដោយភាពជាចោរនោះឯង” អធិប្បាយថា ម្ចាស់ភិក្ខុទាំងឡាយ ព្រោះជុំបាយរបស់ជនអ្នកនៅក្នុងដែន ជាបាយដែលភិក្ខុនោះឆាន់ហើយ

ដោយថេយ្យចិត្ត; ព្រោះហេតុនោះ ទើបតថាគតបានពោលពាក្យនោះ ។

ពិតមែន វេរ ស័ព្ទ ក្នុងពាក្យថា ថេយ្យាយ វេរ : ពីព្រោះ  
នេះ ជានិបាតចុះក្នុងអត្ថត្រឹមតែជាគ្រឿងធ្វើបទឱ្យពេញ ដូច វេរ ស័ព្ទ  
ក្នុងពាក្យថា “យេ ហិ វេរ អរិយា អរញ្ញនបដ្ឋានិ : ព្រះអរិយទាំង  
ឡាយណា (រមែងសេពនូវសេនាសនៈស្ងាត់) តាំងនៅក្នុងព្រៃជិតនឹង  
ព្រៃឆ្ងាយ”<sup>១</sup> ជាដើម ។ ព្រោះហេតុនោះអ្នកសិក្សាមិនគប្បីឃើញសេចក្តី  
នៃ វេរ ស័ព្ទនោះ យ៉ាងនេះថា “តុម្កេហិ តុត្ថោ : ដែលលោកទាំង  
ឡាយឆាន់ហើយ” ដូច្នេះ ។

ពន្យល់អត្ថនៃនិកមតាថា

ឥឡូវនេះ ព្រះមានព្រះភាគ កាលនឹងទ្រង់ធ្វើសេចក្តីនោះឯង ឱ្យ  
ជាក់ច្បាស់ឡើងដោយគាថា ទើបត្រាស់ព្រះគាថាថា អញ្ញថា សន្តំ ជា  
ដើម ។

បណ្តាបទទាំងនោះ ពីរបទថា អញ្ញថា សន្តំ : មាន(ខន)តាំង  
នៅដោយអាការដទៃ សេចក្តីថា ដែលមាននៅដោយអាការដទៃ ដែល  
មានកាយសមាចារមិនបរិសុទ្ធជាដើម ។ បាទគាថា ថា អញ្ញថា យោ

១. មជ្ឈិ. មូល. ភយកេវរសូត្រ. ២០. ៣១/៥៤ ។

បវេនយេ : ហើយញ៉ាំងអ្នកដទៃឱ្យដឹងច្បាស់ថា (ខ្លួន) តាំងនៅដោយ  
 អាការដទៃ សេចក្តីថា ភិក្ខុណា គប្បីប្រកាសដោយអាការយ៉ាងដទៃ  
 ដែលមានកាយសមាចារបរិសុទ្ធជាដើម គឺ ឱ្យជនដទៃយល់យ៉ាងនេះថា  
 “យើងជាអ្នកបរិសុទ្ធយ៉ាងក្រៃលែង លោកុត្តរធម៌មាននៅខាងក្នុងខ្លួន  
 យើង” ។

ក៏កាលប្រកាសហើយ (សម្តែងខ្លួន) ដូចព្រះអរហន្ត ឆាន់ភោជ  
 នដែលកើតឡើងព្រោះការប្រកាសនោះ ។

បទថា និកកច្ច ក្នុងពីរបាទគាថាថា និកកច្ច កិត្តវស្សេវ  
 ភុត្តំថេយ្យេន តស្ស តំ : ភិក្ខុនោះឯង ហៅថា លួចភោជនគេមក  
 បរិភោគ ដូចជាព្រានសត្វស្លាបលបលាក់ខ្លួនប្របគុម្មឈើបម្រុងបាញ់សត្វ  
 នេះ សេចក្តីថា បញ្ឆោត គឺ សម្តែងខ្លួនដែលមាននៅដោយអាការដទៃ  
 ដោយអាការយ៉ាងដទៃ បានដល់ សម្តែងខ្លួនដែលមិនមែនគុម្មឈើ និង  
 មិនមែនដង្កត់ឈើឡើយ ឱ្យដូចជាគុម្មឈើ និងឱ្យដូចដង្កត់ឈើ ព្រោះ  
 យកមែកឈើ ស្លឹកឈើ និងស្លឹកខ្ចីជាដើមបិទបាំងទុក ។

បទថា កិត្តវស្សេវ : ដូចជាព្រានសត្វស្លាបលបលាក់ខ្លួន  
 ប្របគុម្មឈើ សេចក្តីថា ដូចព្រានបក្សីអ្នកល្អង គឺ បញ្ឆោតចាប់បក្សី

ដែលមកហើយ ៗ ក្នុងព្រៃ ដោយមានសេចក្តីសម្គាល់ថា ជាគុម្ភឈើ  
និងដង្កត់ឈើហើយចិញ្ចឹមជីវិតដូច្នោះ ។

បាទគាថាថា ភុត្ថំ ថេយ្យេន តស្ស តំ : ភិក្ខុនោះឯង ហៅថា  
លួចកោជនគេមកបរិភោគ សេចក្តីថា សូម្បីកាលភិក្ខុនោះដែលមិនមែន  
ជាព្រះអរហន្តឡើយ សម្តែងថា ជាព្រះអរហន្តឆាន់កោជនដែលខ្លួនបាន  
មក, កោជនដែលលោកឆាន់ ឈ្មោះថា ជាកោជនដែលលោកឆាន់ហើយ  
ដោយភាពជាចោរ ព្រោះលោកឆាន់កោជនដែលខ្លួនបញ្ឆោតមនុស្សទាំង  
ឡាយហើយបានមក ប្រៀបដូចព្រានសត្វដែលមានគ្រឿងបិទបាំង គឺ  
បញ្ឆោតសត្វ ដូច្នោះ ។ ក៏ភិក្ខុពួកណា កាលមិនដឹងអំណាចនៃ  
ប្រយោជន៍នេះ រមែងឆាន់ដោយអាការយ៉ាងនោះ, ភិក្ខុជាច្រើន មាន  
សំពត់កាសាវៈរុំក មានធម៌អាក្រក់ថោកទាបមិនសង្រួមហើយ, ភិក្ខុ  
អាក្រក់ថោកទាបទាំងនោះ រមែងចូលដល់នរក ព្រោះកម្មទាំងឡាយដែល  
អាក្រក់ថោកទាប ។

បទថា កាសាវកណ្ណា : ភិក្ខុដែលយកសំពត់កាសាវមកព័ទ្ធព័ន្ធ  
ក បានដល់ អ្នកមានកដែលរុំដោយសំពត់កាសាវៈ ។ មានពាក្យ  
អធិប្បាយថា គុណគ្រឿងជាសមណៈ គឺ ព្រះអរហត្តផល រមែងមិន  
មានដល់បុគ្គលពួកណា, បុគ្គលទាំងនោះ មានតែការទ្រទ្រង់ទុកនូវទង្គ

ជ័យនៃព្រះអរិយៈត្រឹមនេះប៉ុណ្ណោះ ។ ពាក្យថា អ្នកមានសំពត់កាសាវៈរំ  
ក នេះ ជាឈ្មោះនៃបព្វជិតទ្រុស្តសីល ដែលព្រះមានព្រះភាគត្រាស់ទុក  
យ៉ាងនេះថា “ម្ចាស់អានន្ទ ក្នុងកាលអនាគត នឹងមានគោត្រកូសង្ឃ  
(សង្ឃមានតែឈ្មោះ) មានតែសំពត់កាសាវៈចងក ជាអ្នកទ្រុស្តសីល  
មានធម៌ដ៏លាមក”<sup>១</sup> ។

បទថា ឆាបឆម្មា : ធម៌អាក្រក់ បានដល់ អ្នកមានធម៌  
លាមក ។

បទថា អសញ្ញតា : គ្មានសង្រួមឡើយ បានដល់ អ្នកមិន  
សង្រួមមកកាយជាដើម ។

បទថា ធាធា : ជាបុគ្គលអាក្រក់ បានដល់ បុគ្គលលាមក ។

ពីរបទថា ធាបេហំ កម្មេហំ : ព្រោះអំពើដែលខ្លួនធ្វើអាក្រក់  
សេចក្តីថា ព្រោះកម្មដ៏អាក្រក់ថោកទាបទាំងឡាយ មានការបញ្ឆោតអ្នក  
ដទៃជាដើមទាំងនោះ ដែលខ្លួនធ្វើហើយ ព្រោះមិនឃើញទោសក្នុងវេលា  
ធ្វើ ។

---

១. មជ្ឈិម. ឧប. ២៨. ១៨៨/២២៦ ។

ព្រះគាថាថា និរយន្តេ ឧបបន្នរេ : ភិក្ខុនោះទៀងតែទៅនរក  
 សេចក្តីថា ភិក្ខុដែលអាក្រក់ថោកទាបទាំងនោះ រមែងចូលដល់ទុគ្គតិ  
 ដែលមិនមានសេចក្តីត្រេកអរ ។ ព្រោះហេតុនោះ ទើបព្រះមានព្រះភាគ  
 ត្រាស់ព្រះគាថាថា សេយ្យោ អយោគុណោ : ដុំដែកកំពុងឆេះក្តៅ  
 ប្រសើរជាង ជាដើម, គប្បីជ្រាបសេចក្តីនៃព្រះគាថានោះថា បើបុគ្គល  
 ដែលទ្រុស្តសីល មិនសង្រួមតាំងនៅក្នុងឥច្ចាចារ ជាអ្នកបញ្ឆោតអ្នក  
 ស្រុកដោយកិរិយាបញ្ឆោតល្អនិរោមនេះ គប្បីបរិភោគ គឺ គប្បី  
 លេបស្ករដុំដែកក្រហមដូចអណ្តាតភ្លើង, ការដែលអ្នកទ្រុស្តសីលគប្បី  
 បរិភោគដុំបាយរបស់ជនអ្នកនៅក្នុងដែននេះ ១ ការដែលបុគ្គលគប្បីស្ករដុំ  
 ដែកក្រហមនេះ ១ ក្នុងបណ្តា ២ យ៉ាងនោះ ដុំដែកប៉ុណ្ណោះ ដែលភិក្ខុ  
 នោះបរិភោគហើយ ជារបស់ប្រសើរជាង គឺ ល្អជាងនឹងប្រណីតជាង;  
 ព្រោះថា ភិក្ខុនោះនឹងមិនសោយទុក្ខដែលមានការកំណត់ដឹងបានលំបាក  
 សូម្បីដោយសព្វញ្ញតញ្ញាណក្នុងសម្បរាយភព ព្រោះបរិភោគដុំដែក  
 ក្រហមទេ, តែនឹងបានសោយទុក្ខមានប្រការដូចពោលហើយ ក្នុងសម្បរាយ  
 ភព ព្រោះលោកបរិភោគដុំបាយរបស់ជនក្នុងដែនដែលខ្លួនបានមកហើយ  
 ដោយអាការយ៉ាងនោះ ។ ពិតមែន អាជីវៈនេះ ចាត់ជាមិច្ឆាជីវៈថ្នាក់ខ្ពស់  
 បំផុត ។

បឋមបញ្ញត្តិចតុត្ថបារាជិក

[២៣១] ត្រានោះឯង កាលព្រះមានព្រះភាគទ្រង់សម្តែងទោស  
 ដល់ពួកភិក្ខុដែលមិនឃើញទោសក្នុងការធ្វើអំពើអាក្រក់យ៉ាងនោះហើយ  
 ទើបទ្រង់តិះដៀលពួកភិក្ខុដែលនៅមាត់ស្ទឹងវត្តមុទា ដោយអនេកបរិយាយ  
 ហើយទ្រង់សម្តែងនូវទោសនៃការចិញ្ចឹមក្រ ថែទាំរក្សាក្រ ។ ល ។  
 ហើយទ្រង់ត្រាស់ថា “ម្ចាស់ភិក្ខុទាំងឡាយ អ្នកទាំងឡាយគប្បីសម្តែងនូវ  
 សិក្ខាបទនេះយ៉ាងនេះ” ដូច្នេះហើយ ។ កាលនឹងទ្រង់បញ្ញត្តិចតុត្ថបារាជិក  
 ទើបត្រាស់ពាក្យជាដើមថា យោ បន ភិក្ខុ អនភិជានំ : ភិក្ខុណាមិន  
 ដឹងចំពោះ ដូច្នេះជាដើម ។

អនុប្បញ្ញត្តិចតុត្ថបារាជិក

[២៣២] កាលព្រះមានព្រះភាគ ទ្រង់បញ្ញត្តិចតុត្ថបារាជិក ធ្វើឱ្យ  
 ឆ្ងន់ឡើងដោយអំណាចសេចក្តីដាច់មូលយ៉ាងនោះហើយ រឿងសម្គាល់ថា  
 បានចាក់ធុះសូម្បីដទៃទៀតក៏កើតឡើង ដើម្បីប្រយោជន៍ដល់អនុប្បញ្ញត្តិ ។  
 ដើម្បីសម្តែងសេចក្តីកើតឡើងនៃរឿងសម្គាល់ថា បានសម្រេចនោះ ព្រះ  
 ធម្មសង្ឃាហកត្ថេរទាំងឡាយ ទើបបានពោលទុកយ៉ាងនេះថា “សិក្ខាបទ  
 នេះ ព្រះមានព្រះភាគ ទ្រង់បញ្ញត្តិដល់ពួកភិក្ខុរួចជាស្រេចយ៉ាងនេះ” ។

បណ្តាបទទាំងនោះ ពីរបទថា អធិដ្ឋេ ទិដ្ឋសញ្ញោ : មាន  
 សេចក្តីសម្គាល់ថា ឃើញ ក្នុងហេតុដែលខ្លួនមិនឃើញ សេចក្តីថា  
 ( ភិក្ខុទាំងឡាយ ) ជាអ្នកមានសេចក្តីសម្គាល់ក្នុងព្រះអរហត្តផល ដែល  
 ខ្លួនមិនទាន់បានឃើញដោយញាណចក្ខុឡើយថា បានឃើញ ដោយពាក្យ  
 ថា ព្រះអរហត្តផល ដែលយើងទាំងឡាយឃើញហើយ ។

ក្នុងព្រះអរហត្តផលដែលខ្លួនមិនទាន់បានដល់ជាដើម ក៏ន័យ  
 នេះ ។ តែមានសេចក្តីប្លែកគ្នាដូចតទៅនេះ ៖

បទថា អប្បុរេត្ថ : ឥតបានដល់ សេចក្តីថា ដែលខ្លួនមិនទាន់  
 បានដល់ ដោយអំណាចសេចក្តីកើតឡើងក្នុងសន្តានរបស់ខ្លួន ។

បទថា អនិច្ចកតេ : ឥតបានត្រាស់ដឹង បានដល់ ដែលខ្លួនមិន  
 ទាន់បានសម្រេច ដោយមគ្គការវេទនា ។ សេចក្តីថា ដែលខ្លួនមិនទាន់បាន  
 ខ្លះ ។

បទថា អសច្ចិកតេ : ឥតបានធ្វើឱ្យច្បាស់លាស់ បានដល់  
 ដែលខ្លួនមិនទាន់បានចាក់ធ្លុះ ឬមិនទាន់បានធ្វើឱ្យប្រចក្ស ដោយអំណាច  
 ការពិចារណា ។

បទថា អធិមាណេ : បានត្រាស់ដឹង បានដល់ ដោយសេចក្តី  
 សម្គាល់ថា ខ្លួនបានសម្រេច ។ អធិប្បាយថា ដោយសេចក្តីសម្គាល់



ដែលកើតឡើងយ៉ាងនេះថា “យើងបានសម្រេចហើយ” ម្យ៉ាងទៀត សេចក្តីថា ដោយសេចក្តីប្រកាន់ខ្ជាប់ក្រៃលែង គឺ ដោយមានដែលរឹង តឹង ។ ពីរបទថា អញ្ចំ ព្យាករិសុ : បានពោលអត្ថអរហត្តផល សេចក្តីថា បានព្យាករណ៍ព្រះអរហត្តផល គឺបានប្រាប់ដល់ភិក្ខុទាំងឡាយ ថា “អារុសោ ពួកយើងបានសម្រេចព្រះអរហត្តផលហើយ កិច្ចដែលគួរ ធ្វើ ពួកយើងបានធ្វើសម្រេចហើយ” ។ ព្រោះលះកិលេសមិនទាន់បាន ដោយមគ្គ ចិត្តរបស់លោកទាំងនោះ អ្នកគ្របសង្កត់កិលេសទុកបាន ដោយអំណាចសម្មាសម្ពុទ្ធៈ និងវិបស្សនាតែម្យ៉ាងដោយសម័យតមក គឺ ក្នុង វេលាប្រកបព្រមដោយបច្ច័យបែបនោះ រមែងបង្កាន់ទៅដើម្បីសេចក្តី តម្រេកខ្លះ អធិប្បាយថា រមែងបង្កាន់ទៅដើម្បីត្រូវការសេចក្តីតម្រេក ។ ក្នុងបទទាំងឡាយក្រៅនេះ ក៏ន័យនេះ ។

ពាក្យថា តញ្ច ខោ ឯតំ អព្វោហារិកំ : អំពើដែលពោល អត្ថនេះ ជាអព្វោហារិក មានសេចក្តីថា ក៏ឯការព្យាករណ៍ ព្រះអរហត្ត នោះរបស់លោកទាំងនោះ ជាអព្វោហារិកមិនទាន់ដល់វេហារដែលជា ហេតុឱ្យបញ្ញត្តិអាបត្តិ, អធិប្បាយថា មិនទាន់ជាអង្គនៃអាបត្តិ ។

សួរថា ក៏សេចក្តីសម្គាល់ថា បានសម្រេចនេះ រមែងកើតឡើង ដល់អ្នកណា ? មិនកើតឡើងដល់អ្នកណា ? ឆ្លើយថា រមែងមិនកើត

ឡើងដល់ព្រះអរិយសាវកមុន ។ ពិតមែន ព្រះអរិយសាវកនោះ មានសោមនស្សកើតឡើងហើយដោយញាណជាគ្រឿងពិចារណា មគ្គ ផលនិព្វាន កិលេសដែលលះបានហើយ និងកិលេសដ៏សេស ជាអ្នកមិនមានសេចក្តីសង្ស័យក្នុងការចាក់ឆ្កូវអរិយគុណ; ព្រោះហេតុនោះ មាន ( សេចក្តីប្រកាន់ខ្លួន ) ទើបមិនកើតឡើងដល់ព្រះអរិយសាវកទាំងឡាយ មានព្រះសោតាបន្នជាដើម ដោយអំណាចការប្រកាន់ថា “យើងជាព្រះសកទាគាមី”ជាដើម ។ និងមិនកើតឡើងសូម្បីដល់បុគ្គលទ្រុស្តសីល ។ ព្រោះថា បុគ្គលទ្រុស្តសីលនោះ ជាអ្នកអស់សេចក្តីប្រាថ្នាក្នុងការសម្រេចអរិយគុណតែម្តង ។ ទាំងមិនកើតឡើងដល់អ្នកមានសីលដែលលះបង់កម្មដ្ឋានចេញ ហើយតាមប្រកបហេតុនៃសេចក្តីខ្ជិលច្រអូស មានភាពជាអ្នកត្រេកអរក្នុងការដេកលក់ជាដើម ។ តែនឹងកើតឡើងដល់លោកអ្នកចាប់ផ្តើមចម្រើនវិបស្សនា មានសីលបរិសុទ្ធិល្អ មិនប្រមាទក្នុងកម្មដ្ឋាន ឆ្លងផុតសេចក្តីសង្ស័យហើយ ព្រោះកំណត់នាមរូប កាន់យកបច្ច័យបាន លើកឡើងនូវត្រៃលក្ខណ៍ ពិចារណាសង្ខារទាំងឡាយ ។ និងសេចក្តីសម្គាល់ថា បានសម្រេចកើតឡើងហើយ រមែងបញ្ឈប់បុគ្គលដែលបានសមថៈសុទ្ធ ៗ ឬអ្នកបានវិបស្សនាសុទ្ធ ៗ ក្នុងចន្លោះ ។ ពិតមែន បុគ្គលនោះ កាលមិនឃើញការ ផុសផុលឡើងនៃកិលេសរហូត

ដល់អស់ ១០ ឆ្នាំខ្លះ ២០ ឆ្នាំខ្លះ ៣០ ឆ្នាំខ្លះ រមែងយល់ថា “យើងជា  
 ព្រះសោតាបន្ន” ឬថា “យើងជាព្រះសកទាគាមី” ឬថា “យើងជាព្រះ  
 អនាគាមី” ។ តែសេចក្តីសម្គាល់ថា “បានសម្រេច”នោះ រមែងតាំង  
 បុគ្គលដែលបានទាំងសម្រេច៖ ទាំងវិបស្សនាទុកក្នុងព្រះអរហត្តផលតែ  
 ម្តង ។ ពិតមែន បុគ្គលនោះ គ្របសង្កត់កិលេសទាំងឡាយ បានដោយ  
 កម្លាំងសមាធិ កំណត់សង្ខារទាំងឡាយ បានល្អដោយកម្លាំងវិបស្សនា;  
 ព្រោះដូច្នោះ កិលេសទាំងឡាយទើបមិនផុសផុលឡើងរហូតដល់អស់៦០  
 ឆ្នាំខ្លះ ៨០ឆ្នាំខ្លះ ១០០ឆ្នាំខ្លះ, ប្រព្រឹត្តទៅនៃចិត្ត ដូចជាការប្រព្រឹត្តរបស់  
 ព្រះខ័ណ្ឌាស្រពដូច្នោះ ។ បុគ្គលនោះ កាលមិនឃើញការផុសផុលឡើង  
 នៃកិលេសរហូតដល់អស់រាត្រីដ៏យូរ ដោយអាការយ៉ាងនោះ មិនឈប់  
 ក្នុងចន្លោះឡើយ ទើបសំគាល់ថា យើងជាព្រះអរហន្ត ដូច្នេះឯង ។

[២៣៣] បទថា អនភិជានំ : មិនដឹងច្បាស់ បានដល់ មិន  
 ដឹងចំពោះ ។ ក៏ព្រោះហេតុដែលភិក្ខុនេះ មិនដឹងពិត ពោលអ្នត, ឧត្ត  
 រិមនុស្សធម្មនោះ មិនកើតឡើងក្នុងសន្តានរបស់លោក ទាំងលោកក៏មិន  
 បានធ្វើឱ្យច្បាស់ដោយញាណ ទើបឈ្មោះថា មិនមានពិត; ព្រោះដូច្នោះ ក្នុង  
 វារៈចែកបទថា អនភិជានំ នោះ ព្រះឧបាលីពោលថា “មិនមាន មិន  
 ពិត មិនប្រាកដ” ទើបពោលថា “(ភិក្ខុ) មិនដឹង មិនឃើញ”

ដូច្នេះ ។

បទថា ឧត្តរិមនុស្សធម្មំ បានដល់ ធម៌របស់មនុស្សដ៏ក្រៃលែង គឺលោកអ្នកបានឈាន និងព្រះអរិយៈទាំងឡាយ ។

បទថា អត្ថបនាយិកំ : បង្ហាត់មកដាក់ក្នុងខ្លួន មានអត្ថវិគ្រោះ ថា ភិក្ខុ រមែងបង្ហាត់ឧត្តរិមនុស្សធម្មនោះចូលមកក្នុងខ្លួន ឬថា រមែង បង្ហាត់ខ្លួនចូលទៅក្នុងឧត្តរិមនុស្សធម្មនោះ; ព្រោះហេតុនោះ ឧត្តរិម នុស្សធម្មនោះ ទើបឈ្មោះថា អត្ថបនាយិកៈ ។ (ភិក្ខុពោលអត្ថ) ឧត្ត រិមនុស្សធម្មនោះ ជាទីបង្ហាត់ចូលមកក្នុងខ្លួន ឬថា ជាទីបង្ហាត់ខ្លួនចូល ទៅរក ។ ភ្ជាប់សេចក្តីថា ភិក្ខុធ្វើយ៉ាងនេះពោលអត្ថ តែក្នុងវាវៈចែកបទ ព្រោះហេតុដែលព្រះឧបាលីពោលធម៌ច្រើនប្រការ មានឈានជាដើមទុក យ៉ាងនេះថា ឈាន វិមោក្ខសមាធិ សមាបត្តិ ញាណទស្សនៈ ។ ល ។ (ការញ្ជាំងមគ្គឱ្យចម្រើន ការធ្វើឱ្យច្បាស់នូវផលការលះកិលេស សេចក្តី ដែលចិត្តប្រាសចាកនិវរណៈ) សេចក្តីត្រេកអរក្រៃលែងក្នុងផ្ទះស្ងាត់ ឈ្មោះថា ឧត្តរិមនុស្សធម្ម ដូច្នេះ; ព្រោះដូច្នេះ កាលលោកនឹងសម្តែង សេចក្តីដែលឧត្តរិមនុស្សធម្មនោះ ជាធម៌ដែលបង្ហាត់ចូលមកក្នុងខ្លួន ដោយអំណាចនៃធម៌ទាំងអស់នោះ ទើបបានធ្វើនិទ្ទេសជាពហុវចនៈថា ភិក្ខុរមែងបង្ហាត់កុសលធម៌ទាំងនោះចូលមកក្នុងខ្លួន ។ ក្នុងបណ្តាការ

បង្ហាត ២ យ៉ាងនោះ កាលភិក្ខុអត់ថា “ធម៌ទាំងនេះ រមែងប្រាកដក្នុងខ្ញុំ ព្រះករុណា” គប្បីជ្រាបថា ឈ្មោះថា បង្ហាត (ធម៌ទាំងនោះ) ចូល មកក្នុងខ្លួន ។ ក្នុងបណ្តាការបង្ហាត ២ យ៉ាងនោះ កាលភិក្ខុអត់ថា “ធម៌ទាំងនេះ រមែងប្រាកដក្នុងខ្ញុំព្រះករុណា” គប្បីជ្រាបថា ឈ្មោះថា បង្ហាត (ធម៌ទាំងនោះ) ចូលមកក្នុងខ្លួន, កាលអត់ថា “ខ្ញុំព្រះករុណា រមែងប្រាកដក្នុងធម៌ទាំងនេះ” គប្បីជ្រាបថា ឈ្មោះថា បង្ហាតខ្លួនចូល ទៅក្នុងធម៌ទាំងនោះ ។

គប្បីជ្រាបការភ្ជាប់អត្ថនៃបទក្នុងពាក្យថា អលមរិយញ្ញាណទស្សន៍ : ជាធម៌គួរឃើញដោយញ្ញាណដ៏ប្រសើរ នេះ យ៉ាងនេះ គឺ បញ្ញាទាំង ដែលជាលោកិយៈនិងលោកុត្តរៈ ឈ្មោះថា ញ្ញាណ ព្រោះអត្ថថា ដឹង, ឈ្មោះថា ទស្សនៈ ព្រោះអត្ថថា ឃើញ ព្រោះធ្វើនូវធម៌ឱ្យហាក់ដូចជា ឃើញដោយចក្ខុ; ព្រោះដូច្នោះ ទើបឈ្មោះថា ញ្ញាណទស្សនៈ ។ ញ្ញាណទស្សនៈ យ៉ាងប្រសើរគឺ យ៉ាងបរិសុទ្ធ យ៉ាងខ្ពស់បំផុត; ព្រោះ ដូច្នោះ ទើបឈ្មោះថា អរិយញ្ញាណទស្សនៈ ។ ញ្ញាណទស្សនៈយ៉ាង ប្រសើរ ដ៏អង្គអាច គឺ ភ្លាហាន អាចកម្ចាត់កិលេសមាននៅក្នុងឧត្ត រិមនុស្សធម្ម មានឈានជាដើម ឬថា ញ្ញាណទស្សនៈយ៉ាងប្រសើរ ដ៏អង្គអាច ជាបសនៃឧត្តរិមនុស្សធម្មនោះ; ព្រោះដូច្នោះ ឧត្តរិមនុស្ស

ធម្មនោះ ទើបឈ្មោះថា មានសេចក្តីឃើញដ៏ប្រសើរ ។ ភិក្ខុមិនដឹងពិត  
ពោលអ្នតឧត្តរិមនុស្សធម្ម ដែលមានសេចក្តីឃើញដ៏ប្រសើរយ៉ាងនោះ ។

ក្នុងបទភាជនៈនោះ ឧត្តរិមនុស្សធម្មនោះ លោកហៅថា  
អលមរិយញ្ញាណទស្សនា ដោយញ្ញាណទស្សនៈណា, ដើម្បីសម្តែង  
ញ្ញាណទស្សនៈនោះឯង ព្រះឧបាលីទើបពោលបទភាជនៈ ដោយវិជ្ជាជាធំ  
ថា ញ្ញាណ នោះ បានដល់ វិជ្ជា ៣, ទស្សនៈ នោះ គឺ ញ្ញាណយ៉ាង  
ណា ទស្សនៈក៏យ៉ាងនោះ ទស្សនៈក៏យ៉ាងណា ញ្ញាណក៏យ៉ាងនោះ ។  
តែក្នុងបទថា ញ្ញាណំ នេះ បញ្ញាសូម្បីទាំងអស់ដែលជាមហគ្គតនិង  
លោកុត្តរៈ គប្បីជ្រាបថា ញ្ញាណ ។

បទថា សមុទាចរេយ្យ : ពោលអ្នត សេចក្តីថា គប្បីអ្នតឧត្ត  
រិមនុស្សធម្ម មានប្រការដូចពោលហើយ ធ្វើឱ្យបង្កើនចូលមកក្នុងខ្លួន ។  
ចំណែកបទថា ឥត្ថិយា វា : ដល់ស្រីក្តី ជាដើម សម្តែងដល់បុគ្គល  
ដែលភិក្ខុគប្បីអ្នត ។ ពិតមែន កាលអ្នតឧត្តរិមនុស្សធម្មដល់បុគ្គលទាំង  
នេះ រមែងជាការអ្នត ។ កាលអ្នតដល់ទេវតា មាន ព្រហ្ម ឬសូម្បីដល់  
ប្រេត យក្ខ និងសត្វតិរច្ឆាន មិនជាការអ្នតទេ ដូច្នេះឯង ។

ពាក្យថា ឥតិ ជាធាមិ ឥតិ បស្សាមិ : ខ្ញុំដឹងដូច្នេះ ខ្ញុំឃើញ  
ដូច្នេះ នេះ សម្តែងអាការអ្នត ។ តែក្នុងបទភាជនៈនៃបទថា ឥតិ

ជាធាមី ឥតិ បស្សមី នោះ ពាក្យថា “ខ្ញុំដឹងធម៌នេះ ខ្ញុំឃើញធម៌នេះ” នេះ សម្តែងដល់ការប្រព្រឹត្តទៅនៃការដឹងនិងការឃើញ ក្នុងធម៌មានឈានជាដើមទាំងនោះ ។ ពាក្យថា “ម្យ៉ាងទៀត ធម៌នេះ ជាបស្ចុំខ្ញុំយល់ជាក់ច្បាស់ក្នុងធម៌ទាំងនេះហើយ” ជាដើម សម្តែងសេចក្តីបង្កាន់ចូលមកក្នុងខ្លួន ។

[២៣៤] ពាក្យថា លុះសម័យដទៃអំពីនោះមក នេះ សម្តែងដល់សម័យដែល ប្តេជ្ញាថា ជាអាបត្តិ ។ តែភិក្ខុនេះត្រូវបារាជិកក្នុងខណៈដែលអ្នកតែម្តង ។ និងលោកត្រូវអាបត្តិហើយ ត្រូវភិក្ខុដទៃចោទក៏ដោយ មិនត្រូវចោទក៏ដោយ រមែងប្តេជ្ញា; ព្រោះដូច្នេះ លោកទើបពោលថា “ទោះមានគេសាកសួរក្តី ឥតមានគេសាកសួរក្តី” ។

ហេតុដែលឱ្យជឿមានឋានៈ ៦ យ៉ាង

បណ្តា អ្នកមានគេសាកសួរ និងអ្នកឥតមានគេសាកសួរ នោះក្នុងអ្នកមានគេសាកសួរ គប្បីជាបរិនិច្ឆ័យមុន គឺ ៖

- ១. ពាក្យថា ធម៌អ្វីដែលលោកបានត្រាស់ដឹង គឺ ជាពាក្យសួរដល់ធម៌ដែលបានសម្រេច ។ មានពាក្យអធិប្បាយថា បណ្តាគុណធម៌មានឈាននិងវិមោក្ខជាដើម ឬបណ្តាមគ្គមានសោតាបត្តិមគ្គជាដើម

លោកបានសម្រេចអ្វី ? ។

២. ពាក្យថា ព្រោះហេតុដូចម្តេចបានជាលោកបានត្រាស់ដឹង គឺ ជាពាក្យសួរដល់ឧបាយ ។ សេចក្តីពិតក្នុងពាក្យនេះ មានអធិប្បាយដូច តទៅនេះ ៖

គឺ លោកធ្វើអនិច្ចលក្ខណៈឱ្យជាធុរៈហើយទើបបានសម្រេច ? ឬ លោកធ្វើបណ្តាទុក្ខលក្ខណៈនិងអនត្តលក្ខណៈ យ៉ាងណាមួយឱ្យជាធុរៈ ហើយ ទើបបានសម្រេច ? លោកតាំងមាំហើយដោយអំណាចសមាធិ ឬ តាំងមាំហើយដោយអំណាចវិបស្សនាទើបបានសម្រេច ? មួយទៀត លោកតាំងមាំហើយក្នុងរូបធម៌ ឬតាំងមាំហើយក្នុងអរូបធម៌ ( រូប-អរូប ឈាន ) ទើបបានសម្រេច ? លោកតាំងមាំហើយក្នុងកាយជាខាងក្នុង ឬតាំងមាំហើយក្នុងកាយជាខាងក្រៅ ទើបបានសម្រេច ? ។

៣. ពាក្យថា លោកបានត្រាស់ដឹងពីអង្គាល គឺ ជាពាក្យសួរដល់ កាល ។ មានពាក្យអធិប្បាយថា ក្នុងបណ្តាកាលព្រឹកនិងថ្ងៃត្រង់ជាដើម កាលណាមួយ ? ។

៤. ពាក្យថា លោកបានត្រាស់ដឹងក្នុងទីណា គឺ ជាពាក្យសួរដល់ ឱកាស ។ មានអធិប្បាយថា គឺទីសម្រាកពេលយប់ និងទីសម្រាកពេល ថ្ងៃ មានទៀបគល់ឈើ ក្នុងមណ្ឌប ឬក្នុងវិហារណា ?



៥. ពាក្យថា កិលេសណាខ្លះដែលលោកបានលះរួចហើយ គឺ ជា ពាក្យសួរដល់កិលេសដែលលះបានហើយ ។ មានពាក្យអធិប្បាយថា កិលេសទាំងឡាយដែលមគ្គពួកណាសម្លាប់ លោកលះបានហើយ ។

៦. ពាក្យថា លោកបានធម៌ដូចម្តេចខ្លះ គឺ ជាពាក្យសួរដល់ធម៌ ដែលបានហើយ មានពាក្យអធិប្បាយថា បណ្តាមគ្គមានបឋមមគ្គជាដើម លោកបានធម៌ពួកណា ? ។

អត្ថាធិប្បាយប៉ានៈ ៦ យ៉ាង

ព្រោះដូច្នេះ ក្នុងកាលឥឡូវនេះ ប្រសិនបើភិក្ខុណា ៗ ព្យាករណ៍ ការសម្រេចឧត្តរិមនុស្សធម្ម, លោកដែលអ្នកណា ៗ មិនគួរធ្វើសក្ការៈ ដោយពាក្យព្យាករណ៍មានប្រមាណត្រឹមតែប៉ុណ្ណេះ, តែលោកគួរត្រូវ ជំទាស់ ដើម្បីសាកសួរជម្រះឱ្យស្អាតក្នុងឋានៈទាំង ៦ នេះ គឺ “លោក បានសម្រេចធម៌អ្វី ?” ឬថា “លោកបានសម្រេចឈាន ឬបានសម្រេច បណ្តាវិមោក្ខជាដើមយ៉ាងណាមួយ ?” ពិតមែន ធម៌ដែលបុគ្គលណា បានសម្រេចហើយ រមែងជារបស់ប្រាកដដល់បុគ្គលនោះ ។ បើលោក ពោលថា “ខ្ញុំព្រះករុណាបានសម្រេចធម៌ឈ្មោះនេះ”, លំដាប់នោះ គួរ សាកសួរលោកថា “លោកបានសម្រេចដោយវិធីណា ?” គឺគួរសាកសួរ ថា លោកធ្វើយ៉ាងណាក្នុងបណ្តាត្រៃលក្ខណ៍ មានអនិច្ចលក្ខណៈជាដើម

ឱ្យជាធុរៈ ឬតាំងមាំនៅដោយធម៌អ្វី ក្នុងបណ្តាអារម្មណ៍ ៣៨ យ៉ាង ឬ ក្នុងបណ្តាធម៌ដែលផ្សេងដោយរូបធម៌ អរូបធម៌កាយជាខាងក្នុងនិងកាយ ជាខាងក្រៅជាដើមដោយធម៌ណាមួយជាប្រធាន ទើបបានសម្រេច ? ពិត មែន ការតាំងមាំណាមួយរបស់បុគ្គលណាមានការតាំងមាំនោះ រមែងប្រាកដ ដល់បុគ្គលនោះ ។ បើភិក្ខុពោលថា “ការតាំងមាំឈ្មោះនេះរបស់ខ្ញុំព្រះ ករុណាមាន, ខ្ញុំព្រះករុណាបានសម្រេចដោយវិធីយ៉ាងនេះ” ដូច្នេះ, លំដាប់នោះ គួរសាកសួរលោកមើលថា លោកបានសម្រេចកាលណា ? គឺ គួរសាកសួរលោកថា លោកបានសម្រេចក្នុងវេលាព្រឹក ឬក្នុងបណ្តា វេលាថ្ងៃត្រង់ជាដើម វេលាណាមួយឬ ? សេចក្តីពិត កាលដែលខ្លួនបាន សម្រេច រមែងជារបស់ប្រាកដដល់ជនទាំងពួង ។ បើភិក្ខុពោលថា “ខ្ញុំ ព្រះករុណាបានសម្រេចក្នុងកាលឈ្មោះឯណោះ”, លំដាប់នោះ គួរសាក សួរលោកមើលថា “លោកបានសម្រេចទីណា ?” គឺ គួរសាកសួរលោក ថា “លោកបានសម្រេចក្នុងទីសម្រាកពេលថ្ងៃ ឬក្នុងបណ្តាទីសម្រាកពេល យប់ជាដើម ឱកាសណាមួយឬ ?” ពិតមែន ឱកាសដែលខ្លួនបាន សម្រេច រមែងប្រាកដដល់ជនទាំងពួង ។ បើភិក្ខុពោលថា “ខ្ញុំព្រះ ករុណាបានសម្រេចក្នុងឱកាសឈ្មោះឯណោះ”, លំដាប់នោះ គួរសាកសួរ លោកមើលថា “លោកលះកិលេសពួកណាបាន” គឺ គួរសាកសួរលោក

ថា “កិលេសទាំងឡាយ ដែលបឋមមគ្គគប្បីសម្លាប់ ឬថា ដែលទុតិយមគ្គជាដើមគប្បីសម្លាប់ លោកលះបានហើយឬ ?” សេចក្តីពិត កិលេសដែលមគ្គដែលខ្លួនបានសម្រេចលះបានហើយ រមែងប្រាកដដល់ជនទាំងពួង ។ បើភិក្ខុពោលថា “កិលេសឈ្មោះពួកនេះ ខ្ញុំព្រះករុណាលះបានហើយ”, លំដាប់នោះ គួរសាកសួរលោកមើលថា “លោកបានធម៌ពួកណា ?” គឺ គួរសាកសួរលោកមើលថា “លោកបានសោតាបត្តិមគ្គ ឬបានបណ្តាមគ្គមានសកទាគាមិមគ្គជាដើម យ៉ាងណាមួយឬ ?” សេចក្តីពិត ធម៌ដែលខ្លួនបានសម្រេចហើយ រមែងប្រាកដដល់ជនទាំងពួង ។ បើភិក្ខុពោលថា “ខ្ញុំព្រះករុណាបានធម៌ទាំងឡាយឈ្មោះនេះ”, មិនគួរកាន់យកពាក្យនិយាយរបស់លោក សូម្បីដោយពាក្យព្យាករណ៍មានប្រមាណត្រឹមតែប៉ុណ្ណោះ ។ ពិតមែន ភិក្ខុទាំងឡាយ ជាពហុស្ស្តត ជាអ្នកឆ្លាតក្នុងការរៀន និងការសាកសួរ រមែងអាចដេញដោលសួរឋានៈទាំង ៦ ពួកនេះ ជម្រះឱ្យស្អាតបាន ។

### សួរដល់បដិបទាដែលអាងថា សម្រេចធម៌

ចំណែកអាគមនបដិបទា (ការបដិបត្តិជាហេតុមកនៃមគ្គ) របស់ភិក្ខុនេះ គួរដេញដោលសួរជម្រះឱ្យស្អាត ។ បើអាគមនបដិបទា មិនបរិសុទ្ធ, ភិក្ខុទាំងឡាយគួរពោលថា “ដែលឈ្មោះថា លោកុត្តរធម៌

លោកនឹងមិនបានដោយបដិបទានេះ” ហើយនាំលោកចេញទៅ ។ តែ  
 អាគមបដិបទារបស់ភិក្ខុនោះបរិសុទ្ធ, បើភិក្ខុនោះ ប្រាកដក្នុងបដិបទានោះ  
 ថា ជាអ្នកមិនប្រមាទក្នុងត្រៃសិក្ខា ទាំងប្រឹងប្រែងប្រកបធម៌ជាគ្រឿងភ្ញាក់  
 រលឹករហូតអស់រាត្រីយូរ មិនជាប់ជំពាក់ក្នុងបច្ច័យទាំង ៤ ដូចចិត្តស្នើ  
 ដោយបាទដៃក្នុងអាកាស ពាក្យព្យាករណ៍របស់ភិក្ខុនោះ រមែងប្រៀបធេ  
 រៀបនឹងការបដិបត្តិបាន គឺ ដូចជាព្រះពុទ្ធវចនៈដែលត្រាស់ទុកថា “ទឹកក្នុង  
 ទន្លេគង្គាប្រៀបស្មើនឹងទឹកក្នុងទន្លេយមុនា ដូចម្តេចមិញ បដិបទា ជាទី  
 ទៅកាន់ព្រះនិព្វាន ដែលព្រះមានព្រះភាគអង្គនោះ ទ្រង់បញ្ញត្តល្អហើយ  
 ដល់សាវ័កទាំងឡាយ ទាំងព្រះនិព្វាន ទាំងបដិបទា ក៏ប្រៀបធៀបគ្នាបាន  
 ដូច្នោះដែរ”<sup>១</sup> ។ ម្យ៉ាងទៀត សក្ការៈដែលអ្នកណា ៗ មិនគួរធ្វើសូម្បី  
 ដោយពាក្យព្យាករណ៍មានប្រមាណត្រឹមតែប៉ុណ្ណោះ ។ ព្រោះហេតុអ្វី ?  
 ព្រោះថា សូម្បីភិក្ខុដែលជាបុគ្គលជួនរូបខ្លះ ក៏មានបដិបទាដូចជាការបដិបត្តិ  
 របស់ព្រះខីណាស្រព ។ ព្រោះដូច្នោះ ភិក្ខុនោះ ដែលអ្នកណា ៗ គប្បី  
 ធ្វើឱ្យតក់ស្លុតបានដោយឧបាយនោះ ៗ ។ ធម្មតាព្រះខីណាស្រព សូម្បី  
 កាលអសន្តិបាត ( រន្ទះ ) បាញ់ចុះមកលើក្បាល ក៏មិនមានសេចក្តីខ្លាច  
 សេចក្តីតក់ស្លុត ឬសេចក្តីព្រៃរោមទេ ។ បើសេចក្តីខ្លាចក្តី សេចក្តីតក់

---

១. ទីយ. មហា. ១៧. ៤៨/១១០ ។

ស្មុតក្តី សេចក្តីត្រូវរោមក្តី កើតឡើងដល់ភិក្ខុនោះ, លោកដែលភិក្ខុទាំងឡាយ គប្បីពោលជាសំឡេងថា “លោកមិនមែនជាព្រះអរហន្ត” ហើយគប្បីនាំចេញ ។ តែបើភិក្ខុនោះ ជាអ្នកមិនខ្លាច ជាអ្នកមិនភិតភ័យ ជាអ្នកមិនញញើត រមែងអង្គុយស្ងៀម ដូចរាជសីហ៍ដូច្នោះ, ភិក្ខុនេះឈ្មោះថា ជាអ្នកមានការព្យាករណ៍យ៉ាងបរិបូរណ៍ រមែងគួរទទួលសក្ការៈដែលព្រះរាជា និង រាជមហាអាមាត្យជាដើម បញ្ជូនទៅប្រគេនដោយជុំវិញ ដូច្នេះឯង ។

បទថា ឆាប៊ីឆ្មោ : មានសេចក្តីប្រាថ្នាអាក្រក់ បានដល់ ភិក្ខុដែលប្រកបដោយភាពជាអ្នកប្រាថ្នាលាមក ដែលព្រះមានព្រះភាគត្រាស់ទុក ដោយន័យជាដើមថា “បុគ្គលពួកខ្លះក្នុងលោកនេះ ជាអ្នកទ្រុស្តសីលប្រាថ្នាថា ជនចូរជីវិតរួចអញថា ជាអ្នកមានសីល”<sup>២</sup> ដូច្នេះ ។

បទថា ស្តាបកតោ : សេចក្តីប្រាថ្នាគ្របសង្កត់ហើយ បានដល់ ភិក្ខុអ្នកត្រូវអាបត្តិបារាជិក ត្រូវសេចក្តីប្រាថ្នាលាមកនោះគ្របសង្កត់គឺ ញ៉ាំង ។

បទថា វិសុទ្ធាបេក្ខោ : អ្នកប្រាថ្នាចង់ឱ្យបរិសុទ្ធ បានដល់ អ្នក

---

២. អភិ. វិក. ខុទ្ទកវត្ថុវិភង្គ. ៨២. ១០២/១៥៤ ។

ប្រាថ្នា គឺ ត្រូវការប្រាថ្នាសេចក្តីបរិសុទ្ធដើម្បីខ្លួន ។ ពិតមែន ព្រោះ ហេតុដែលភិក្ខុនេះ ត្រូវអាបត្តិបាវជិកហើយ; ដូច្នេះលោកតាំងនៅក្នុង ភាពជាភិក្ខុ ជាអ្នកមិនគួរ ដើម្បីសម្រេចគុណធម៌មានឈានជាដើម ។

ពិតមែន ភាពជាភិក្ខុរបស់លោក រមែងជាការអន្តរាយចំពោះស្នតិ ផង ជាអន្តរាយចំពោះមគ្គផង ។ សមពិត ដូចព្រះតម្រាស់ដែលព្រះមាន ព្រះភាគ ត្រាស់ទុកថា “ភាពជាសមណៈ ដែលបព្វជិតកាន់មិនស៊ីបស្កន ហើយ រមែងទាញបព្វជិតនោះទៅនរក”<sup>១</sup> ។ សូម្បីព្រះតម្រាស់ដទៃទៀត ក៏ត្រាស់ថា “ព្រោះថា សមណធម៌ត្រឡប់វៀរចាកកិលេសធូរថយ រមែង រោយធូលី គឺភាគទិក្ខុលេសលើបុគ្គលនោះ”<sup>២</sup> ដូច្នេះ ភាពជាភិក្ខុរបស់ លោក រមែងឈ្មោះថា ជារបស់មិនបរិសុទ្ធ ដូច្នេះឯង ។

មួយទៀត ភិក្ខុដែលត្រូវបាវជិកនោះ(លះភិក្ខុការៈ) ជាគ្រហស្ថ ឬជាឧបាសក ជាអារាមិកៈ ឬជាសាមណេរ រមែងជាអ្នកគួរដើម្បីញ៉ាំង មកស្នតិឱ្យសម្រេច ដោយគុណធម៌ទាំងឡាយ មានទាន សរណៈ សីល និងសំរិះជាដើម ឬញ៉ាំងមកព្រះនិព្វានឱ្យសម្រេច ដោយគុណធម៌ទាំង ឡាយ មានឈាននិងវិមោក្ខជាដើម; ព្រោះហេតុនោះ ភាពជាគ្រហស្ថជា

១.២. ខុទ្ទ. ធម្ម. និយមវគ្គ. ៥២. ៣២/៨៦ ។

ដើមរបស់លោក ទើបឈ្មោះថា ជាសេចក្តីបរិសុទ្ធ ។

ព្រោះដូច្នេះ ព្រះមានព្រះភាគ ទើបត្រាស់ហៅលោកថា អ្នក  
ប្រាថ្នាសេចក្តីបរិសុទ្ធព្រោះសម្លឹងដល់សេចក្តីបរិសុទ្ធនោះ ។ ក៏ដោយ  
ហេតុនោះឯង ក្នុងបទភាជនៈនៃបទថា វិសុទ្ធាបេក្ខោ នោះ ព្រះឧបាលី  
ថេរៈ ទើបពោលពាក្យជាដើមថា “ទោះមានប្រាថ្នាចង់ទៅជាគ្រហស្ថក្តី” ។

ពីរបទថា ឯវំ វនេយ្យ : និយាយកែសំនួនយ៉ាងនេះ គឺគប្បី  
ពោលយ៉ាងនេះ ។ សួរថា គប្បីពោលយ៉ាងណា ? ឆ្លើយថា គប្បី  
ពោលថា “នៃអាវុសោ ខ្ញុំមិនដឹងយ៉ាងនេះទេ (ប៉ុន្តែ) ពោលថា ដឹង,  
ខ្ញុំមិនឃើញយ៉ាងនេះទេ (ប៉ុន្តែ) ពោលថា ឃើញ” ។ ចំណែកក្នុងបទ  
ភាជនៈ ព្រះឧបាលីថេរៈមិនបានលើកបទថា ឯវំ វនេយ្យ នេះឡើយ  
ឡើយ បានពោលពាក្យជាដើមថា “ខ្ញុំមិនបានដឹងធម៌នេះទេ” ដូច្នេះ  
ដើម្បីសម្តែងអាការដែលភិក្ខុពោលជាហេតុឱ្យលោកហៅឈ្មោះថា រមែង  
ពោលថា “នៃលោក ខ្ញុំព្រះករុណាមិនដឹងយ៉ាងនោះ បានពោលថា ដឹង,  
មិនឃើញយ៉ាងនោះ បានពោលថា ឃើញ” ។

ពាក្យថា តុច្ឆំ មុសា វិលចិន្តិ : ខ្ញុំពោលកុហកសោះទេ មាន  
ពាក្យអធិប្បាយថា ខ្ញុំព្រះករុណាបាននិយាយ គឺ បានពោលសោះទេ ។  
បានរៀបចំប្រយោជន៍នៃពាក្យនិយាយ ជាកុហកទេ ។ ដោយសេចក្តី

ប្រាថ្នានឹងបញ្ចោត ។ ចំណែកក្នុងបទភាជនៈនៃបទនោះ ព្រះឧបាលីថេរៈ  
 ពោលពាក្យទុកថា “ខ្ញុំពោលសោះទេ ខ្ញុំពោលកុហកទេ ខ្ញុំពោលមិនពិត  
 ទេ ខ្ញុំពោលមិនប្រាកដទេ ខ្ញុំបានជាជ្រុលពោល មកពីហេតុមិនដឹងសោះ  
 ទេ” ដូច្នេះ ។ ក៏ដើម្បីសម្តែងត្រឹមតែសេចក្តី ដោយបទនិងព្យញ្ជនៈ  
 យ៉ាងដទៃ ។

[២៣៥] ពីរបទថា បុរិមេ ឧបាទាយ : ពោលប្រៀបធៀបនឹង  
 ភិក្ខុដែលមានក្នុងសិក្ខាបទមុន សេចក្តីថា ធៀបបុគ្គលដែលត្រូវបាណ្ឌិក  
 ទាំង ៣ មុន ៗ ។ ពាក្យដ៏សេស ឈ្មោះថា ប្រាកដច្បាស់ហើយនោះ  
 ឯង ព្រោះមានន័យដូចពោលហើយក្នុងខាងដើម និងព្រោះមានសេចក្តី  
 ច្បាស់លាស់ ដូច្នេះឯង ។

### អធិប្បាយបទភាជនី

[២៣៦] ព្រះមានព្រះភាគ គ្រាទ្រង់ចែកសិក្ខាបទដែលទ្រង់ឧទេស  
 ទុកតាមលំដាប់បទយ៉ាងនោះហើយ ឥឡូវនេះ មានព្រះប្រាថ្នានឹងទ្រង់តាំង  
 បទភាជនៈនោះឯងក្នុងឋានជាមាតិកាទៀត ហើយសម្តែងឧត្តរិមនុស្សធម្ម  
 ដោយពិស្តារ សម្តែងប្រភេទអាបត្តិ ដើម្បីកាន់យកសេចក្តីដោយអាការ  
 ទាំងពួង ទើបត្រាស់ពាក្យថា “ឈាននោះ បានខាងបឋមជ្ឈាន ទុតិយ



ជ្ឈាន តតិយជ្ឈាន ចតុត្ថជ្ឈាន” ព្រោះហេតុថា ក្នុងបទភាជនីក្នុងខាងលើ  
បានទ្រង់សម្តែងឧត្តរិមនុស្សធម្មទុកតែដោយសង្ខេបយ៉ាងនេះថា “ឈាន១  
វិមោក្ខ ១ សមាធិ ១ សមាបត្តិ ១ ញាណទស្សនៈ ១ មគ្គការវនា ១  
ផលសច្ចិកិរិយា ១ កិលេសប្បហាន ១ វិនិវរណតា ចិត្តស្ស ១  
សុញ្ញាគារវ អភិរតិ ១” មិនបានទ្រង់លើកអាបត្តិតាំងជាបែបទុកដោយ  
ពិស្តារ និងកាលសម្តែងសេចក្តីទុកដោយសង្ខេបហើយ អ្នកសិក្សាទាំង  
ឡាយមិនអាចកាន់យកសេចក្តីបានដោយល្អិតល្អន់ ។

ក្នុងពាក្យថា បឋមជ្ឈានំ ជាដើមនោះ មានវិនិច្ឆ័យដូច្នេះ ៖

អប្បមញ្ញាឈាន មានមេត្តាឈានជាដើមក្តី អសុភឈានជាដើមក្តី  
អានាបានស្សតិសមាធិឈានក្តី លោកិយឈានក្តី លោកុត្តរឈានក្តី  
សង្ខារចូលដោយបឋមជ្ឈានជាដើមនុ៎ះឯង ។

ព្រោះហេតុនោះ កាលភិក្ខុអ្នកថា “ខ្ញុំព្រះករុណាចូលបឋមជ្ឈាន  
ហើយក្តី ... ខ្ញុំព្រះករុណាចូលចតុត្ថជ្ឈានហើយក្តី” អ្នកថា “ខ្ញុំព្រះ  
ករុណាចូលមេត្តាឈានហើយក្តី ... ខ្ញុំព្រះករុណាចូលឧបេក្ខាឈានក្តី ខ្ញុំ  
ព្រះករុណាចូលលោកិយឈានហើយក្តី ខ្ញុំព្រះករុណាចូលអានាបាន  
ស្សតិសមាធិឈានហើយក្តី ខ្ញុំព្រះករុណាចូលលោកិយឈានហើយក្តី ខ្ញុំ  
ព្រះករុណាចូលលោកុត្តរឈានហើយក្តី” គប្បីជ្រាបថា ជាបារាជិកទាំង

នោះ ។ អរិយមគ្គ ដែលរួចផុតដោយល្អ ឬដែលរួចផុតចាកកិលេសមាន  
 ប្រភេទផ្សេងៗ ព្រោះដូច្នោះ អរិយមគ្គនោះ ទើបឈ្មោះថា វិមោក្ខ ។  
 ក៏ឯវិមោក្ខ នោះ លោកហៅថា សុញ្ញតវិមោក្ខ ព្រោះសូន្យចាករាគៈ  
 ទោសៈ និងមោហៈ, លោកហៅថា អនិមិត្តវិមោក្ខ ព្រោះមិនមាននិមិត្ត  
 ដោយនិមិត្ត គឺ រាគៈ ទោសៈ និងមោហៈ, លោកហៅថា អប្បណិហិ  
 តវិមោក្ខ ព្រោះមិនមានទីតាំង គឺ រាគៈ ទោសៈ និងមោហៈ ។ ធម្មជាតិ  
 ដែលឈ្មោះថា សមាធិ ព្រោះអត្ថថា តាំងចិត្តទុកស្មើ គឺ តាំងចិត្តទុកក្នុង  
 អារម្មណ៍ ។ ដែលឈ្មោះថា សមាបត្តិ ព្រោះជាធម្មជាតិ ដែលព្រះ  
 អរិយៈទាំងឡាយគប្បីចូល ។ បទដ៏សេសក្នុងពាក្យទាំងនេះ មានន័យ  
 ដូចពោលហើយនេះឯង ។ ក៏អរិយមគ្គនោះ ព្រះមានព្រះភាគត្រាស់ទុក  
 ក្នុងតិកៈទាំងនេះ ដោយពួក ៣ នៃវិមោក្ខ និងដោយពួក ៣ នៃ  
 សមាធិ ។ ផលសមាបត្តិ ត្រាស់ទុកដោយពួក ៣ នៃសមាបត្តិ ។ ក្នុង  
 បទទាំងនោះ ភិក្ខុកាន់យកបទយ៉ាងណាមួយត្រឹមតែមួយបទ ពោលថា  
 “ខ្ញុំព្រះករុណា មានប្រក្រតីបានធម៌នេះ” រមែងជាបារាជិកពិត ។

ដែលឈ្មោះថា វិជ្ជា ៣ បានដល់ បុព្វេនិវាសានុស្សតិ ទិព្វចក្ខុ  
 អាសវក្ខយញ្ញាណនោះឯង ។ ក្នុងវិជ្ជា ៣ នោះ កាលភិក្ខុកាន់យក  
 ឈ្មោះសូម្បីនៃវិជ្ជាណានីមួយអត់ថា “ខ្ញុំព្រះករុណា មានប្រក្រតីបានវិជ្ជា

នេះ” រមែងជាបារាជិកពិត ។ តែក្នុងសង្ខេបអដ្ឋកថា លោកពោលថា កាលភិក្ខុពោលថា “ខ្ញុំព្រះករុណាមានប្រក្រតីបានវិជ្ជាទាំងឡាយ” ដូច្នេះភិក្ខុពោលថា “ខ្ញុំព្រះករុណា មានប្រក្រតីបានវិជ្ជា ៣” ដូច្នេះភិក្ខុ រមែងជាបារាជិកដូចគ្នា ។ មគ្គការវិនា បានពោលហើយក្នុងបទកាជនៈ ។ ពោធិបក្ខិយធម៌ ៣៧ ប្រការ ដែលសម្បយុត្តដោយមគ្គ ជាលោកុត្តរៈពិត លោកប្រាថ្នាយកក្នុងបទថា មគ្គការវិនានេះ ព្រោះហេតុនោះ ទើបក្នុងមហាអដ្ឋកថាពោលថា ជាបារាជិកដល់ភិក្ខុអ្នកពោលថា “ខ្ញុំព្រះករុណាមានប្រក្រតីបានសតិប្បដ្ឋានដែលជាលោកុត្តរៈ, ខ្ញុំព្រះករុណា មានប្រក្រតីបានសម្មប្បធាន, ... ឥន្ទ្របាទ ... ឥន្ទ្រិយ ... ពលៈ ... ពោជ្ឈង្គ ... អរិយមគ្គមានអង្គ ៨ ដែលជាលោកុត្តរៈ” ។ ចំណែកក្នុងមហាបច្ចវិជ្ជាដើម លោកពោលទុកថា កាលភិក្ខុពោលដោយអំណាចចំណែកមួយ ៗ យ៉ាងនេះថា “ខ្ញុំព្រះករុណា ជាអ្នកមានប្រក្រតីបានសតិប្បដ្ឋាន” ដូច្នេះភិក្ខុដោយអំណាចធម៌មួយយ៉ាង ៗ ក្នុងចំណែកទាំងនោះ យ៉ាងនេះថា “ខ្ញុំព្រះករុណា ជាអ្នកមានប្រក្រតីបានកាយានុបស្សនាសតិប្បដ្ឋាន” ដូច្នេះភិក្ខុជាបារាជិកដូចគ្នា ។ សូម្បីពាក្យដែលលោកពោលទុកក្នុងមហាបច្ចវិជ្ជាដើមនោះ រមែងសមគ្នា ។ ព្រោះហេតុអ្វី ? ព្រោះហេតុដែលលោកពោលសំដៅយកសតិប្បដ្ឋាន ដែលកើតឡើងក្នុងខណៈនៃមគ្គដូចគ្នា ។

សូម្បីក្នុងការធ្វើឱ្យច្បាស់នូវផល ក៏គប្បីជ្រាបថា ជាបារាជិក ដោយ  
 អំណាចនៃផលនីមួយៗ ។ ចំពោះការលះកិលេស ព្រះមានព្រះភាគ  
 ត្រាស់ក្នុងពួក ៣ មានពាក្យថា ភគស្ស បហានំ : លះបង្គំភគ ជា  
 ដើម ។ ក៏ការលះកិលេសនោះ រៀបមគ្គចេញហើយ រមែងមិនមាន,  
 ពិតមែន ការលះភគៈ នឹងទោសៈ រមែងមានដោយមគ្គទី ៣, ការលះ  
 មោហៈ រមែងមានដោយមគ្គទី ៤; ព្រោះហេតុនោះ ទើបជាបារាជិក  
 សូម្បីដល់ភិក្ខុដែលពោលពាក្យជាដើមថា “ភគៈ ខ្ញុំព្រះករុណាលះបាន  
 ហើយ”, ចំពោះលោកុត្តរចិត្ត នឹងសមាបត្តិ ព្រះមានព្រះភាគត្រាស់ក្នុង  
 ពួក ៣ មានពាក្យថា ភគា ចិត្តំ វិនិវរណតា : ការហាមឃាត់ចិត្ត  
 ចាកភគៈ ជាដើម ។ ព្រោះហេតុនោះ សូម្បីកាលភិក្ខុពោលពាក្យជា  
 ដើមថា “ចិត្តរបស់ខ្ញុំព្រះករុណា ប្រាសចាកភគៈ” ក៏ជាបារាជិកដូចគ្នា ។  
 ចំណែកក្នុងបទភាជនៈនៃបទសុញ្ញាគារ លោកមិនប្រាថ្នាបារាជិក ដោយ  
 ត្រឹមតែពាក្យដែលមិនជាប់ដោយឈានថា “ខ្ញុំព្រះករុណា ត្រេកអរចំពោះ  
 ក្នុងសុញ្ញាគារ”; ព្រោះដូច្នោះ ទើបលោកពោលពាក្យជាដើមទុកថា  
 “(ខ្ញុំ) ត្រេកអរក្នុងផ្ទះស្ងាត់ ដោយបឋមជ្ឈាន” ។

ព្រោះហេតុនោះ ភិក្ខុណា ពោលជាប់ដោយឈានថា “ខ្ញុំព្រះ  
 ករុណាត្រេកអរចំពោះក្នុងសុញ្ញាគារដោយឈានឈ្មោះនេះ” ភិក្ខុនេះឯង

គប្បីជ្រាបថា ជាបារាជិក ។

ក៏បណ្តាវិជ្ជា ៨ ដែលត្រាស់ទុកក្នុងព្រះសូត្រទាំងឡាយ មាន អម្ពដ្ឋសូត្រជាដើម វិជ្ជា ៥ ពួកណា ផ្សេងដោយវិបស្សនាញាណ មនោមយិទ្ធិ ឥទ្ធិវិធី ទិព្វសោត និងចេតោបរិយញ្ញាណ មិនបានមក ហើយក្នុងបទភាជនៈនៃបទថា ញាណំ នេះ, បណ្តាវិជ្ជា ៥ ទាំងនោះ ចំពោះវិបស្សនាតែម្យ៉ាង រមែងមិនជាវត្ថុនៃបារាជិក, វិជ្ជាដ៏សេស គប្បី ជ្រាបថា ជាវត្ថុនៃបារាជិក ។ ព្រោះហេតុនោះ កាលភិក្ខុពោលថា “ខ្ញុំ ព្រះករុណាជាអ្នកមានប្រក្រតីបានវិបស្សនា” ក្តី ថា “ខ្ញុំព្រះករុណាជាអ្នក មានប្រក្រតីបានវិបស្សនាញាណ” ក្តី មិនជាបារាជិក ។ តែព្រះបុស្សទេ វត្តេរ ពោលថា វិជ្ជា ៤ សូម្បីក្រៅអំពីនេះ មិនជាប់ដោយញាណ រមែងមិនជាវត្ថុនៃបារាជិក; ព្រោះហេតុនោះ ទើបមិនត្រូវអាបត្តិបារាជិក សូម្បីដល់ភិក្ខុដែលពោលថា “ខ្ញុំព្រះករុណាជាអ្នកមានប្រក្រតីបានមនោម យៈ”, “ខ្ញុំព្រះករុណាជាអ្នកមានប្រក្រតីបានឥទ្ធិវិធី”, “ខ្ញុំព្រះករុណាជាអ្នក មានប្រក្រតីបានទិព្វសោតធាតុ”, “ខ្ញុំព្រះករុណាជាអ្នកមានប្រក្រតីបាន ចេតោបរិយ” ។ ពាក្យនោះ ត្រូវពួកអន្តោវាសិករបស់លោកនោះឯង ជំទាស់ហើយថា “លោកអាចារ្យ មិនមែនជាអ្នកជំនាញក្នុងអភិធម្ម រមែងមិនជ្រាបធម៌ជាភូមិដទៃ, ដែលឈ្មោះថា អភិញ្ញាមានចតុត្ថជ្ឈានជា

បាទ ទាំងជាមហគ្គតធម៌ផង រមែងសម្រេចបានដោយឈានប៉ុណ្ណោះ;  
 ព្រោះហេតុនោះ ភិក្ខុនឹងពោលថា “ខ្ញុំព្រះករុណាជាអ្នកមានប្រក្រតីបាន  
 មនោមយៈ”, ឬថា “ខ្ញុំព្រះករុណាជាអ្នកមានប្រក្រតីបានមនោមយញ្ញាណ  
 ” ឬនឹងពោលដោយពាក្យតាមដែលខ្លួនប្រាថ្នានឹងពោលក៏ដោយ, លោក  
 រមែងត្រូវបារាជិកដូចគ្នា ។ ពិតមែន ក្នុងចតុត្ថបារាជិកនេះ ព្រះនិព្វាន  
 មិនបានមកក្នុងព្រះបាលី ក៏ពិតមែន, តែកាលភិក្ខុពោលថា “ព្រះនិព្វាន  
 ខ្ញុំព្រះករុណាសម្រេចហើយ” ឬថា “ព្រះនិព្វាន ខ្ញុំព្រះករុណាធ្វើឱ្យច្បាស់  
 ហើយ” រមែងជាបារាជិកដូចគ្នា ។ ព្រោះហេតុអ្វី ? ព្រោះហេតុថា ព្រះ  
 និព្វានជាលោកុត្តរធម៌មានវដ្តៈដែលប្រាសចេញហើយ ។

មួយទៀត សូម្បីកាលភិក្ខុពោលថា “ខ្ញុំព្រះករុណាចាក់ឆ្មុះសច្ចៈ  
 ៤”, (ឬថា) “សច្ចៈ ៤ ដែលខ្ញុំព្រះករុណាចាក់ឆ្មុះហើយ” គង់ជា  
 បារាជិកដូចគ្នា ។ ព្រោះហេតុអ្វី ព្រោះហេតុថា ពាក្យចាក់ឆ្មុះសច្ចៈ ជា  
 ពាក្យពោលហៅ មគ្គ ។ មួយទៀត លោក ពោលទុកក្នុងវិភង្គថា  
 “បដិសម្ពិទា ៣ កើតក្នុងចិត្តប្បាទ ៤ ជាញ្ញាណសម្បយុត្ត ខាងកាមាវចរ  
 កុសល, កើតក្នុងចិត្តប្បាទ ៤ ជាញ្ញាណសម្បយុត្ត ខាងកិរិយា, អត្ត-  
 ប្បដិសម្ពិទា កើតក្នុងចិត្តប្បាទទាំងនុ៎ះផង កើតក្នុងមគ្គ ៤ ផល ៤ ផង”<sup>១</sup>

---

១. អភិ. វិភង្គ. ៨២. ២២/៤៧ ។

ព្រោះហេតុនោះ កាលភិក្ខុពោលពាក្យថា “ខ្ញុំព្រះករុណាជាអ្នកមាន  
 ប្រក្រតីបានធម្មប្បដិសម្ភិទា” ឬថា “ខ្ញុំព្រះករុណា ជាអ្នកមានប្រក្រតីបាន  
 និរុត្តិបដិសម្ភិទា” ឬថា “ខ្ញុំព្រះករុណាជាអ្នកមានប្រក្រតីបានបដិភាណ  
 បដិសម្ភិទា” ឬថា “ខ្ញុំព្រះករុណាជាអ្នកមានប្រក្រតីបានលោកិយអត្ថ  
 បដិសម្ភិទា” ដូច្នេះ មិនទាន់ជាបារាជិក ។ សូម្បីកាលភិក្ខុពោលពាក្យថា  
 “ខ្ញុំព្រះករុណា ជាអ្នកមានប្រក្រតីបានបដិសម្ភិទាទាំងឡាយ” អាបត្តិនៅ  
 មិនទាន់ដល់ទីបំផុតទេ ។ តែកាលលោកពោលថា “ខ្ញុំព្រះករុណាជាអ្នក  
 មានប្រក្រតីបានលោកុត្តរអត្ថបដិសម្ភិទា” រមែងជាបារាជិក ។ ចំណែកក្នុង  
 សង្ខេបអដ្ឋកថាលោកពោលទុកថា កាលភិក្ខុពោលសូម្បីដោយសេចក្តី  
 មិនប្លែកគ្នាថា “ខ្ញុំព្រះករុណាជាអ្នកបានសម្រេចអត្ថបដិសម្ភិទា” ក៏ជា  
 បារាជិក ។ សូម្បីក្នុងកុរុនីក៍លោកពោលថា រមែងមិនផុត ។ តែក្នុង  
 មហាអដ្ឋកថា លោកពោលទុកថា បារាជិក រមែងមិនមានដោយហេតុ  
 ត្រឹមតែប៉ុណ្ណោះ អាបត្តិមិនទាន់ដល់ទីបំផុតដោយហេតុត្រឹមតែប៉ុណ្ណោះ,  
 អ្នកណា ៗ មិនអាចធ្វើអដ្ឋកថាដទៃឱ្យជាប្រមាណបាន ព្រោះលោកបាន  
 វិចារណ៍ទុកហើយថា ភិក្ខុមិនទាន់ជាបារាជិក ដោយហេតុត្រឹមតែ  
 ប៉ុណ្ណោះ ។ សូម្បីកាលភិក្ខុពោលថា “ខ្ញុំព្រះករុណាចូលនិរោធសមាបត្តិ”  
 ឬថា “ខ្ញុំព្រះករុណាជាអ្នកមានប្រក្រតីបាននិរោធសមាបត្តិនោះ” ក៏មិនជា

បារាជិក ។ ព្រោះហេតុអ្វី ? ព្រោះហេតុថា និរោធសមាបត្តិមិនមែន  
 លោកិយៈ ទាំងមិនមែនលោកុត្តរៈ ដូច្នេះឯង ។ ក្នុងមហាបច្ចវី និង  
 សង្ខេបអដ្ឋកថាលោកពោលទុកថា ក៏បើបុគ្គលនោះ មានសេចក្តីរំពឹង  
 យ៉ាងនេះថា “ព្រះអនាគាមី ឬព្រះខីណាស្រព រមែងចូលនិរោធបាន”,  
 ទើបព្យាករណ៍ដោយធ្វើទុកក្នុងចិត្តថា “ជននឹងជឿយើងថា ជាអ្នកណា  
 ម្នាក់ ក្នុងបណ្តាព្រះអនាគាមីនិងព្រះខីណាស្រពទាំងនេះ”, ហើយគេក៏  
 យល់លោកយ៉ាងនោះ, ជាបារាជិក ។ ពាក្យនោះ គួរពិចារណាជាមុន  
 សិន សឹមកាន់យក ។ សូម្បីកាលភិក្ខុពោលថា “ក្នុងភពដែលកន្លងទៅ  
 ហើយ គឺ ក្នុងការនៃព្រះកស្សបសម្មាសម្ពុទ្ធ ខ្ញុំព្រះករុណាជាព្រះ  
 សោតាបន្ន”, មិនជាបារាជិក, ពិតមែន អាបត្តិមិនដល់ទីបំផុត ព្រោះ  
 លោកអាងដល់ខ្លួនដែលកន្លងទៅហើយនោះឯង ។ ចំណែកក្នុងសង្ខេប  
 អដ្ឋកថាលោកពោលទុកថា អាចារ្យពួកខ្លះពោលថា កាលភិក្ខុពោលថា  
 “ខ្ញុំព្រះករុណាជាអ្នកមានប្រក្រតីបានសមាបត្តិ ៨ ក្នុងអតីត”; មិនជា  
 បារាជិក ព្រោះសមាបត្តិ ៨ ក្នុងអតីតជាកុប្បធម៌, តែកាលពោលថា “ខ្ញុំ  
 ព្រះករុណាជាអ្នកមានប្រក្រតីបានសមាបត្តិ ៨ ក្នុងភពនេះ”ដូច្នេះ, រមែង  
 ជាបារាជិក ព្រោះសមាបត្តិ ៨ ក្នុងភពនេះជាអកុប្បធម៌ ។ សូម្បីពាក្យ  
 ដែលពោលទុកក្នុងសង្ខេបអដ្ឋកថានោះ លោកក៏ជំទាស់ទុកក្នុងសង្ខេប



អដ្ឋកថានោះឯងថា កាលភិក្ខុពោលសំដៅយកអត្តភាពក្នុងអតីត មិនជា  
បារាជិកចំពោះកាលពោលសំដៅយកអត្តភាពក្នុងបច្ចុប្បន្ននេះឯង ទើបជា  
បារាជិក ។

[២៣៧-២៥៤] ព្រះមានព្រះភាគ កាលទ្រង់ញ៉ាំងបទមាតិកា ១០  
មានឈានជាដើមឱ្យពិស្តារយ៉ាងនេះហើយ ឥឡូវនេះ ភិក្ខុដែលអ្នកឧត្ត  
រិមនុស្សធម្ម រមែងពោលសម្បជានមុសាវាទណា, កាលទ្រង់សម្តែងអង្គ  
នៃសម្បជានមុសាវាទនោះហើយ ចងចក្កបេយ្យាល ដោយអំណាចនៃ  
សេចក្តីពិស្តារនោះឯង និងដើម្បីសម្តែងអាការនៃការអួត និងប្រភេទនៃ  
អាបត្តិ ទើបត្រាស់ថា តិហាការេហ៍ : ដោយអាការ ៣ យ៉ាង ដូច្នេះ  
ជាដើម ។

### សុទ្ធិកមហាវារ

ក្នុងពាក្យនោះ មានវិនិច្ឆ័យដូចតទៅនេះ ៖

មហាវារ ៣ គឺ សុទ្ធិកវារ (វារកំណត់ដោយការអួតសុទ្ធ) ១  
វត្ថុកាមវារ (វារកំណត់ដោយភិក្ខុដែលប្រាថ្នានឹងអួត) ១ បច្ច័យបដិសំ  
យុត្តវារ (វារកំណត់ដោយការអួតដែលជាប់ដោយបច្ច័យ) ១ បណ្តា  
មហាវារ ៣ ទាំងនោះ ក្នុងសុទ្ធិកវារ ៦ បទទាំងនេះ គឺ សមាបន្តី

សមាបជ្ជាមិ សមាបន្តោ លាភិម្ហំ វេសិម្ហំ សង្ខិកតំ មយា : អាត្មា  
 បានចូលហើយ អាត្មាកំពុងចូល អាត្មាបានចូល អាត្មាជាអ្នកបាន អាត្មា  
 ជាអ្នកស្មាត់ជំនាញហើយ អាត្មាបានធ្វើឱ្យជាក់ច្បាស់រួចហើយ ទ្រង់  
 ប្រកបបទនីមួយៗ ៥ លើក យ៉ាងនេះថា ដោយអាការ ៣ ដោយ  
 អាការ ៤ ដោយអាការ ៥ ដោយអាការ ៦ ដោយអាការ ៧ ក្នុងបទ  
 នីមួយៗ តាំងអំពីបឋមជ្ឈាន ជាដំបូង ដរាបដល់បទថា ចិត្តរបស់អាត្មា  
 ផុតស្រឡះចាកមោហៈ ត្រាស់ឈ្មោះថា សុទ្ធិកន័យ ។

[២៥៥-២៦៦] លំដាប់នោះកាលទ្រង់តបទនីមួយៗ ជាប់ដោយ  
 បឋមជ្ឈាន យ៉ាងនេះថា “បានចូលកាន់បឋមជ្ឈានផង ចូលកាន់ទុតិយ  
 ជ្ឈានផង” ដូច្នេះ ទ្រង់ត្រប់បទ ត្រាស់ឈ្មោះថា ខណ្ឌចក្ក ដោយអត្ថ  
 ដែលពិស្តារនោះ ។ អធិប្បាយថា ខណ្ឌចក្កនោះ ត្រាស់ថា ខណ្ឌចក្ក  
 ព្រោះទ្រង់មិននាំមកប្រកបនឹងឈានមានបឋមជ្ឈានជាដើមទៀត ។

[២៦៧] លំដាប់នោះ ទ្រង់តបទនីមួយៗ ជាប់ដោយទុតិយ  
 ជ្ឈាន យ៉ាងនេះថា “បានចូលកាន់ទុតិយជ្ឈានផង តតិយជ្ឈានផង”  
 ដូច្នេះ ហើយទ្រង់នាំមកភ្ជាប់នឹងបឋមជ្ឈានទៀត ត្រាស់ឈ្មោះថា ពទ្ធ  
 ចក្ក ដោយអត្ថដែលពិស្តារនោះឯង ។

លំដាប់នោះ ទ្រង់តបទនីមួយៗ ជាប់ដោយឈាន មាន

តតិយជ្ឈានជាដើម តក្កាប័បទមួយ ៗ ជាមួយទុតិយជ្ឈាន ហើយទ្រង់នាំ  
មកក្លាប់នឹងឈានមានទុតិយជ្ឈានជាដើមទៀត ត្រាស់ព្រះចក្ខុ ២៩ សូម្បី  
ដទៃ ដោយអត្ថដែលពិស្តារនោះ ឱ្យសម្រេចជាឯកមូលកន្លែងហើយ ។

[២៦៨] មួយទៀត បាលី ព្រះអង្គក៏ទ្រង់សម្តែងទុកដោយ  
សង្ខេប ។ បាលី នោះ ដែលអ្នកសិក្សាមិនកាន់ច្រឡំ គួរជ្រាបដោយ  
ពិស្តារ ។

[២៦៩] សូម្បីទុកមូលកន្លែងជាដើម ព្រះអង្គក៏ត្រាស់ដូចឯកមូល  
កន្លែង ហើយបានត្រាស់ន័យ ៤៣៥ ន័យ ដែលមានមូលគ្រប់យ៉ាងជាទី  
បំផុត ។ គឺ យ៉ាងណា ? គឺ ត្រាស់ទូមូលកន្លែងទុក ២៩ ត្រាស់តិមូល  
កន្លែងទុក ២៨ ត្រាស់ចតុមូលកន្លែងទុក ២៧ ។ សូម្បីបញ្ចមូលកន្លែង  
ជាដើម អ្នកសិក្សាក៏គួរបន្ថយចុះមួយន័យ ៗ ហើយជ្រាបដរាបដល់  
តិសមូលកន្លែងនេះ ។ តែក្នុងបាលី លោកសង្ខេបសូម្បីឈ្មោះ  
របស់ន័យទាំងនោះចូលហើយ សម្តែងចំពោះតិសមូលកន្លែងតែមួយថា  
នេះជាសព្វមូលកន្លែង ។ ក៏ព្រោះភិក្ខុមិនតបទសុញ្ញាគារចូលនឹងឈាន,  
( អាបត្តិ ) ទើបមិនដល់ទីបំផុត; ហេតុនោះ ការប្រកបសេចក្តីក្នុងបទ  
ទាំងពួង មានបទថា ដោះចិត្តចាកមោហៈជាទីបំផុតនុ៎ះឯង គប្បីជ្រាបថា  
លោកសម្តែងហើយ ព្រោះមិនប៉ះពាល់បទសុញ្ញាគារនោះ ។ ក៏ឯក្នុង

សុទ្ធិកមហាវារ្យដ្ឋកម្មយដែលព្រះឧបាលីពោលទុក ដោយអំណាចការ  
 សម្តែងសេចក្តីនេះថា កាលភិក្ខុតក្តី មិនតក្តី នូវបឋមជ្ឈានជាដើម និង  
 ទុតិយជ្ឈានជាដើមតាមលំដាប់ក្តី ខុសលំដាប់ក្តី អ្នតដោយន័យថា  
 “យើងចូលហើយ” ជាដើម យ៉ាងនេះ ការរួចផុត រមែងមិនមាន រមែង  
 ត្រូវបារាជិកពិតតែម្តង ។ នេះជាការពណ៌នាសេចក្តីដោយសង្ខេប ។

[២៧០] បទថា តីហោតាហេតិ : ដោយអាការ ៣ គឺ ដោយ  
 ហេតុ ៣ យ៉ាង ដែលជាអង្គនៃសម្បជានមុសាវាទ ។

ពាក្យថា បុព្វេ វស្ស ហោតិ : មុននឹងនិយាយ សេចក្តីថា  
 ក្នុងចំណែកខាងដើមតែម្តង បុគ្គលនោះ រមែងមានគំនិតយ៉ាងនេះថា  
 “យើងនឹងពោលកុហក” ។

ពាក្យថា ភណ្ឌស្ស ហោតិ : កំពុងនិយាយ សេចក្តីថា  
 បុគ្គលនោះកំពុងពោល រមែងមានសេចក្តីដឹងយ៉ាងនេះថា “យើងកំពុង  
 ពោលកុហក” ។

ពាក្យថា ភណ្ឌិតស្ស ហោតិ : និយាយរួចហើយ សេចក្តីថា  
 កាលពោលពាក្យកុហកហើយ បុគ្គលនោះ រមែងមានសេចក្តីដឹងយ៉ាងនេះ  
 ថា “យើងពោលពាក្យកុហកហើយ” ។ អធិប្បាយថា កាលលោកពោល  
 ពាក្យដែលគប្បីពោលនោះហើយ រមែងមានសេចក្តីដឹងយ៉ាងនេះ ។

ម្យ៉ាងទៀត បទថា ភណ្ឌិតស្ស សេចក្តីថា សេចក្តីដឹងយ៉ាងនោះ រមែងមានដល់បុគ្គលនោះ អ្នកមានពាក្យនិយាយដែលនិយាយហើយ គឺ មានពាក្យនិយាយសម្រេចហើយ ។ ក្នុងអង្គនៃសម្បជានមុសាវាទនេះ លោកសម្តែងអត្ថទុកដូច្នេះថា ភិក្ខុណា សូម្បីក្នុងខាងដើមក៏ដឹងយ៉ាងនេះ, សូម្បីកំពុងពោលក៏ដឹង, សូម្បីក្នុងកាលជាខាងក្រោយក៏ដឹង ថា “យើង ពោលកុហកហើយ” ភិក្ខុនោះកាលពោលថា “យើងចូលបឋមជ្ឈាន” ដូច្នេះ រមែងត្រូវបារាជក ។ សូម្បីលោកសម្តែងអត្ថទុកហើយក៏ពិត, តែ ក្នុងអង្គនៃសម្បជានមុសាវាទនេះ នៅមានសេចក្តីប្លែកគ្នា ដូច្នេះ ៖

មានពាក្យសួរមុនថា ខាងដើមថា “យើងនឹងនិយាយមុសា” មាន ។ ឯខាងក្រោយថា “យើងនិយាយមុសាហើយ” មិនមាន, ពិត មែន អ្នកខ្លះ រមែងភ្លេចពាក្យ ដែលល្មមនិយាយចេញទៅតែម្តង, ភិក្ខុ នោះ នឹងជាបារាជក ឬមិនជាបារាជក ?

ពាក្យសួរនោះ លោកឆ្លើយទុកហើយក្នុងអង្គថាទាំងឡាយ យ៉ាង នេះថា ភិក្ខុគិតថា “អញនឹងនិយាយកុហក” ក្នុងកាលខាងដើម, នឹង កាលកំពុងនិយាយក៏ដឹងថា “អញកំពុងនិយាយកុហក”, ការមិនដឹងថា “អញនិយាយកុហករួចហើយ” ក្នុងកាលខាងក្រោយ មិនអាចថា នឹងមិន មាន, សូម្បីបើនឹងមិនមាន, ក៏នៅតែជាបារាជកដូចគ្នា ។ ព្រោះអង្គ ២

ខាងដើមនុំរង់ជាសំខាន់ ។ សូម្បីភិក្ខុណា ក្នុងកាលខាងដើម មិនមាន  
 សេចក្តីតាំងចិត្តថា “អញនឹងនិយាយកុហក” តែកាលពោល ក៏ដឹងថា  
 “អញកំពុងនិយាយកុហក”, សូម្បីកាលពោលហើយ ក៏ដឹងថា “អញ  
 និយាយកុហករួចហើយ” ភិក្ខុនោះ ព្រះវិន័យធរមិនគប្បីពិន័យអាបត្តិ ។  
 ព្រោះចំណែកខាងដើមសំខាន់ជាង, កាលខាងដើមនោះមិនមាន រមែងជា  
 ការនិយាយញាប់មាត់ ឬនិយាយភ្លាត់ទៅក៏បាន ដូច្នេះឯង ។

ក៏ឯក្នុងពាក្យថា មុសា កាលស្សំ : អញនឹងនិយាយកុហក ជា  
 ដើមនេះ គួរលះសេចក្តីមានសេចក្តីដឹងយ៉ាងនោះ និងសេចក្តីប្រជុំព្រមនៃ  
 សេចក្តីដឹងចេញ ។

ពាក្យថា គួរលះសេចក្តីមានសេចក្តីដឹងយ៉ាងនោះចេញ បានដល់  
 គប្បីលះសេចក្តីមាន សេចក្តីដឹងយ៉ាងនោះថា រមែងដឹងបានក្នុង៣ ខណៈ  
 ដោយចិត្តតែមួយប៉ុណ្ណោះ យ៉ាងនេះថា ភិក្ខុដឹងថា “យើងនឹងពោល  
 កុហក” ដូច្នេះ ដោយចិត្តណា រមែងដឹងថា “យើងកំពុងពោលកុហក”  
 និងថា “យើងពោលកុហកហើយ” ដូច្នេះ ដោយចិត្តនោះឯង ។ ពិត  
 មែន អ្នកណា ៗ មិនអាចនឹងដឹងចិត្តដោយចិត្តនោះឯងបាន ដូចបុគ្គល  
 មិនអាចយកដាវមុតនោះកាត់មុខដាវនោះឯងបាន ដូច្នេះឯង ។ ក៏ចិត្ត  
 ដែលកើតឡើងមុន ៗ ជាបច្ច័យនៃសេចក្តីកើតឡើងយ៉ាងនោះ របស់ចិត្ត

ក្រោយ ៗ ហើយ រមែងរលត់ទៅ ។ ដោយហេតុនោះ បណ្ឌិតទើប  
 ពោលពាក្យនេះទុកថា ចំណែកខាងដើមប៉ុណ្ណោះ ជាប្រមាណ, កាល  
 ចំណែកខាងដើមនោះមាន ពាក្យថា ពីរបទដ៍សេស នឹងមិនមាន ដូច្នេះ  
 នោះ រមែងមិនមាន; ព្រោះដូច្នេះ វាថា ទើបឈ្មោះថា មានអង្គ ៣ ។  
 ពាក្យថា គួរលះសេចក្តីប្រជុំព្រមនៃសេចក្តីដឹង សេចក្តីថា ចិត្ត ៣ ដឹង  
 ទាំងនេះ មិនគួរកាន់យកថា កើតឡើងក្នុងខណៈតែមួយ ។ ពិតមែន  
 ធម្មតាចិត្តនេះ រមែងប្រាកដដូចជាចិត្តតែមួយ ព្រោះកើតឡើងជាប់គ្នា  
 កាលចិត្តដំបូងមិនទាន់រលត់ចិត្តក្រោយក៏មិនទាន់កើតឡើង ដូច្នេះឯង ។

ក៏ឯខ្ញុំព្រះករុណានឹងពោលពាក្យ ដែលបន្ទាប់ពីនេះតទៅ ៖

បុគ្គលណា រមែងពោលសម្បជានមុសាវាទថា “ខ្ញុំព្រះករុណា  
 ចូលបឋមជ្ឈាន” បុគ្គលនោះ រមែងជាអ្នកមានការឃើញយ៉ាងនេះថា  
 “បឋមជ្ឈានរបស់យើងរមែងមិនមាន”, ពិតមែន លទ្ធិនេះ របស់បុគ្គល  
 នោះ មានពិត, មួយទៀត លទ្ធិយ៉ាងនេះថា “បឋមជ្ឈានរបស់យើង  
 រមែងមិនមាន” ដូច្នេះ រមែងពេញចិត្ត និងគប្បីចិត្តដល់បុគ្គលនោះ, និង  
 បុគ្គលនោះ មានចិត្តមានសភាពយ៉ាងនេះ ថា “បឋមជ្ឈានរបស់យើង  
 រមែងមិនមាន”, និងក្នុងកាលណា ខ្លួនជាអ្នកប្រាថ្នានឹងពោលកុហក, ក្នុង  
 កាលនោះបុគ្គលនោះលះ គឺ ចោល បិទបាំងសេចក្តីឃើញនោះ, ឬបិទ

ប៉ុន្តែសេចក្តីឃើញព្រមដោយសេចក្តីគាប់ចិត្ត, ឬបិទប៉ុន្តែសេចក្តីឃើញ  
 សេចក្តីគាប់ចិត្តមួយអន្លើដោយសេចក្តីពេញចិត្ត, ឬបិទប៉ុន្តែសេចក្តីឃើញ  
 សេចក្តីគាប់ចិត្តសេចក្តីពេញចិត្តមួយអន្លើដោយសេចក្តីពិតត្រង់, ហើយ  
 ពោលធ្វើឱ្យជាពាក្យកុហក; ព្រោះហេតុនោះ ទើបព្រះមានព្រះភាគត្រាស់  
 ពាក្យថា ចតុប្បាទ អាគារេហិ ជាដើម ដើម្បីសម្តែងសេចក្តីផ្សេងនៃអង្គ  
 ដោយអំណាចការឃើញជាដើមសូម្បីទាំងនោះ ។ ក៏ព្រោះក្នុងគម្ពីរបរិវារ  
 លោកពោលថា មុសាវាទមានអង្គ ៨ ក្នុងអធិការនេះ ទើបគួរប្រកបន័យ  
 ន័យថា អដ្ឋហាគារេហិ ជាន័យមួយទៀតផ្សេងនឹងសញ្ញាដែលលោក  
 ប្រាថ្នា ក្នុងគម្ពីរបរិវារនោះ ។

ក៏ឯបណ្តាបទទាំងនេះ បទថា វិនិច្ឆ័យ ទិដ្ឋិ : បិទប៉ុន្តែសេចក្តី  
 ឃើញ ត្រាស់ដោយអំណាចការលះធម៌ដែលមានកម្លាំងចេញ ។

បទថា វិនិច្ឆ័យ ខន្តិ : បិទប៉ុន្តែសេចក្តីគាប់ចិត្ត ត្រាស់ដោយ  
 អំណាចការលះធម៌ដែលមានកម្លាំងខ្សោយ និងតិចជាងធម៌ដែលមាន  
 កម្លាំងនោះ ។

បទថា វិនិច្ឆ័យ សញ្ញា : បិទប៉ុន្តែសញ្ញា នេះ ឈ្មោះថា សូម្បី  
 ត្រឹមតែជាសញ្ញា ដែលប្រព្រឹត្តទៅដោយអំណាចការលះធម៌ដែលមាន  
 កម្លាំងខ្សោយជាងធម៌ទាំងពួងក្នុងទីនេះ ។



ឋានៈថា មិនលះ នឹងពោលសម្បជានមុសវាទនេះ នឹងមិន  
មាន ។ ក៏ព្រោះមិនជាបារាជិក ដោយពាក្យដែលជាអនាគតជាដើមថា  
“ខ្ញុំព្រះករុណានឹងចូល” ហេតុដូច្នោះ បទដែលជាអតីត នឹងបច្ចុប្បន្នថា  
“ខ្ញុំព្រះករុណាចូលហើយ” ជាដើមប៉ុណ្ណោះ គប្បីជ្រាបថា ត្រាស់ទុកក្នុង  
ព្រះបាលី ។

[២៧១-៧] ខាងមុខអំពីនេះទៅ ពាក្យសូម្បីទាំងអស់ក្នុងសុទ្ធិ  
កមហាវារនេះ មានសេចក្តីងាយយល់ទាំងអស់នោះឯង ។ ពិតមែន ក្នុង  
សុទ្ធិកមហាវារនេះ មិនមានពាក្យដែលមិនអាចដឹងបានដោយវិនិច្ឆ័យនេះ  
វៀរតែសេចក្តីនៃបទថា រាគោ មេ ចន្ថោ វន្ថោ : រាគៈអាត្មាអញបាន  
កំចាត់ចេញហើយ ជាដើម ក្នុងបទភាជនៈនៃបទថា ការលះកិលេស ។  
សេចក្តីនេះ ខ្ញុំព្រះករុណានឹងពោលតទៅ ៖

ក៏បណ្តាបទទាំងនេះ បទថា ចន្ថោ : បានកម្ចាត់បង់ហើយ នេះ  
ព្រះមានព្រះភាគ ត្រាស់ដោយអំណាចការលះបង់ការវៈនៃខ្លួន ។

បទថា វន្ថោ : បានខ្ចាត់ចោលហើយ នេះ ត្រាស់ដោយអំណាច  
សម្តែងការវៈដែលរាគៈកាន់យកទៀតមិនបាន ។

បទថា មុត្ថោ : បានឱ្យផុតហើយ នេះ ត្រាស់ដោយអំណាចនៃ  
ការផុតអំពីសន្តតិ ។

បទថា បហីនោ : បានបន្សត់ចេញហើយ នេះ ត្រាស់ដោយ  
 អំណាចនៃការសម្តែងនូវការតាំងចុះមិនបាន ក្នុងទីណា ៗ សូម្បីនៃរាគៈ  
 ដែលរួចផុតទៅហើយ ។

បទថា បដិនិស្សដោ : បានរលាស់ចោលហើយ នេះ ត្រាស់  
 ដោយអំណាចនៃការសម្តែងនូវការលះបង់រាគៈដែលធ្លាប់ប្រកាន់ទុកក្នុង  
 កាលមុនចេញ ។

បទថា ឧកេដិសោ : បានគាស់រំលើងហើយ នេះ ត្រាស់ទុក  
 ដោយអំណាចនៃការសម្តែងនូវការដែលត្រឡប់ចូលមកកៀកជិតមិនបាន  
 ទៀត ព្រោះត្រូវអរិយមគ្គដកឡើងចេញហើយ ។ សេចក្តីនេះ អ្នក  
 សិក្សាទាំងឡាយគប្បីពិនិត្យមើលអំពីគម្ពីរសព្ទសាស្ត្រ ។

បទថា សមុកេដិសោ : បានរើចោលហើយ នេះ ត្រាស់ទុក  
 ដោយអំណាចសម្តែងការដែលត្រឡប់អែបជិតមិនបានទៀត សូម្បីនៃ  
 រាគៈដែលសហគតត្រឹមតែបន្តិចបន្តួច ព្រោះដកឡើងដាច់ខាតដោយ  
 ប្រការដូច្នេះ ។

សុទ្ធិកវារកថា ចប់

វត្ថុកាមវារកថា

[២៧៨] សេចក្តីនៃបទថា តីហាតារេហំ ជាដើម និងប្រភេទ  
នៃវារបេយ្យាលទាំងពួង សូម្បីក្នុងវត្ថុកាមវារ គប្បីជ្រាបតាមន័យដែល  
ពោលហើយក្នុងសុទ្ធិកវារនេះឯង, ក៏វត្ថុកាមវារនេះព្រះមានព្រះភាគត្រាស់  
ទុកដើម្បីបិទឱកាសរបស់បាបបុគ្គលទាំងឡាយតែម្យ៉ាង អ្នកស្វែងរក  
ឱកាសយ៉ាងនេះថា “ពាក្យនេះ ណាហ្ន៎ យើងប្រាថ្នានឹងពោលពាក្យដទៃ  
ពោលខុសជាពាក្យដទៃ; ព្រោះដូច្នេះ អាបត្តិទើបមិនមានដល់យើង” ។  
ដូចថា ភិក្ខុប្រាថ្នានឹងពោលថា ពុទ្ធិ បច្ចុគ្គាមិ កាលពោលបទណាមួយ  
ក្នុងបណ្តាបទសម្រាប់ពោលលាសិក្ខា មានជាដើមថា ធម្មំ បច្ចុគ្គាមិ  
រមែងជាអ្នកពោលលាសិក្ខាហើយពិត ព្រោះបទទាំងនោះឈានចុះក្នុងខេត្ត  
យ៉ាងណាហើយ, ប្រការនេះក៏យ៉ាងនោះដែរ ភិក្ខុដែលប្រាថ្នានឹងពោលតែ  
បទណាមួយ បណ្តាបទឧត្តរិមនុស្សធម៌មានបឋមជ្ឈានជាដើម សូម្បី  
កាលពោលបទណាមួយយ៉ាងដទៃក្រៅពីបទនោះ រមែងជាបារាជកដូចគ្នា  
ព្រោះបទនោះឈានចុះក្នុងខេត្ត ។ សូម្បីបើលោកពោលដល់អ្នកណា,  
អ្នកនោះ រមែងដឹងសេចក្តីនោះក្នុងខណៈនោះភ្លាម ។ ក៏ឯលក្ខណៈនៃការ  
ដឹងក្នុងការអត្តឧត្តរិមនុស្សធម៌ដែលមិនមានពិតនេះ គប្បីជ្រាបតាមន័យ  
ដែលពោលហើយក្នុងការពោលលាសិក្ខានោះឯង ។ តែសេចក្តីប្លែកគ្នា

មានដូចតទៅនេះ ៖

ការពោលលាសិក្ខា រមែងមិនដល់សេចក្តីសម្រេចដោយហត្ថមុទ្ធ  
 (មិនសម្រេចបានដោយអាការផ្ដាត់មេដៃ) ការអួតឧត្តរិមនុស្សធម្មដែល  
 មិនមានពិតនេះ រមែងឈានចុះ (កាន់សេចក្តីសម្រេច) សូម្បីដោយ  
 ហត្ថមុទ្ធ ។ ពិតមែន ភិក្ខុណាអួតឧត្តរិមនុស្សធម្មដែលមិនមានពិត  
 ដោយការកម្រើកនៃអវយវៈតូចធំ មានការវាសដៃជាដើម ដល់បុគ្គលអ្នក  
 ឈរនៅក្នុងគន្លងនៃវិញ្ញត្តិ សូម្បីបុគ្គលនោះដឹងសេចក្តីនោះបាន, ភិក្ខុ  
 នោះ ជាបាវាជិកពិត ។ តែបើលោកប្រាប់ដល់អ្នកណា, អ្នកនោះមិន  
 យល់ ឬដល់សេចក្តីសង្ស័យថា “ភិក្ខុនេះ និយាយអ្វី?” ឬពិចារណា  
 យូរទើបដឹងក្នុងកាលជាខាងក្រោយ រមែងដល់ការរាប់ថា អ្នកមិនយល់  
 ភ្លាមដូចគ្នា ។ កាលភិក្ខុប្រាប់ដល់បុគ្គលដែលមិនយល់ភ្លាមយ៉ាងនោះ  
 ជាបុល្លច្ច័យ ។ ចំណែកបុគ្គលណាមិនស្គាល់ឧត្តរិមនុស្សធម្មមានឈាន  
 ជាដើម ដោយខ្លួនឯងដោយអំណាចការបានសម្រេច ឬដោយអំណាច  
 ការរៀន និងការសាកសួរជាដើម បានឮត្រឹមតែពាក្យថា ឈាន ឬថា  
 វិមោក្ខ តែម្យ៉ាងប៉ុណ្ណោះ, សូម្បីបុគ្គលនោះ កាលភិក្ខុនោះប្រាប់ហើយ  
 បើដឹងបានសូម្បីត្រឹមតែប៉ុណ្ណោះថា “បានឮថា ភិក្ខុនេះពោលថា យើង  
 ចូលឈានហើយ” ដូច្នេះ រមែងដល់ការរាប់ថា ដឹង ដូចគ្នា, កាលភិក្ខុ

ប្រាប់ដល់បុគ្គលនោះ ជាបារាជិកពិត ។ សេចក្តីប្លែកគ្នា ដោយអំណាច  
បុគ្គលតែម្នាក់ ពីរនាក់ ឬច្រើននាក់ ដែលភិក្ខុកំណត់ទុក ឬមិនបាន  
កំណត់ទុកសូម្បីទាំងអស់នោះ គប្បីជ្រាបតាមន័យដែលពោលហើយ  
ក្នុងកថាពោលអំពីការពោលលាសិក្ខានោះឯង ដោយប្រការដូច្នេះ ។

វត្ថុកាមវារកថា ចប់

**បច្ចយប្បដិសំយុត្តវារកថា**

[២៧៩] សូម្បីក្នុងវារៈការអួតជាប់ដោយបច្ចយ គប្បីជ្រាប  
ប្រភេទនៃវារៈបេយ្យាលទាំងអស់ និងអត្ថនៃបទដែលមកហើយខាងដើម  
ដោយន័យដែលពោលហើយនុ៎ះឯង ហើយជ្រាបលំដាប់ព្រះបាលី យ៉ាង  
នេះមុន ។ ក៏ក្នុងបច្ចយប្បដិសំយុត្តវារនេះ លោកពោលវារៈកំណត់  
ដោយបឋមមាវិត្តិ ៥ ទាំងនេះថា

- ១. ភិក្ខុណា នៅក្នុងវិហាររបស់លោក
- ២. ភិក្ខុណា បរិភោគចីវរបស់លោក
- ៣. ភិក្ខុណា ឆាន់បិណ្ឌបាតរបស់លោក
- ៤. ភិក្ខុណា ប្រើប្រាស់សេនាសនៈរបស់លោក

៥. ភិក្ខុណា បរិភោគគិលានបច្ចុយភេសជ្ជបរិក្ខាររបស់លោក ដូច្នេះ  
 ពោលវារកំណត់ដោយតតិយាវិភត្តិ ៥ មានថា “វិហាររបស់  
 លោក ដែលភិក្ខុណាប្រើប្រាស់ហើយ” ជាដើម, ពោលវារកំណត់ដោយ  
 ទុតិយាវិភត្តិ ៥ មានថា “លោកអាស្រ័យភិក្ខុណាទើបបានថ្វាយវិហារ”  
 ដូច្នេះ ជាដើមគប្បីជ្រាបក្នុងប្រភេទនៃវារបេយ្យាល គ្រប់បទ មានបឋម  
 ជ្ឈានជាដើម ដែលលោកពោលទុកក្នុងខាងដើមព្រមនឹងបទសុញ្ញាគារ  
 ដែលពោលហើយក្នុងបច្ចុយប្បដិសំយុត្តវារនេះ ដោយអំណាចនៃវារទាំង  
 នោះ ។

[២៨០] ក្នុងបច្ចុយប្បដិសំយុត្តវារនេះ គប្បីជ្រាបវិនិច្ឆ័យដូច្នេះ  
 ថា ក៏ព្រោះភិក្ខុពោលដោយអមយ៉ាងនេះថា “ភិក្ខុណា នៅក្នុងវិហារ  
 របស់អ្នក”, “វិហាររបស់អ្នក ដែលភិក្ខុណានៅហើយ”, “អ្នកអាស្រ័យ  
 ភិក្ខុណា ទើបបានថ្វាយវិហារ”, និងព្រោះលោកមិនបានពោលថា  
 “យើង” ក្នុងបច្ចុយប្បដិសំយុត្តវារនេះ សូម្បីកាលពោលអ្នតឧត្តរិមនុស្ស  
 ធម្ម ដល់បុគ្គលដែលយល់ក្លាម ទើបជាថ្មល្អច្បើយ ពោលអ្នត ដល់  
 បុគ្គលដែលមិនយល់ក្លាម ទើបជាទុក្ខដ ។

បច្ចុយប្បដិសំយុត្តវារកថា ចប់

[២៨១] ព្រះមានព្រះភាគត្រាទ្រង់សម្តែងប្រភេទនៃអាបត្តិ ដោយ  
អំណាចសេចក្តីពិស្តារយ៉ាងនេះហើយ ឥឡូវនេះ កាលទ្រង់សម្តែង  
អនាបត្តិ ទើបត្រាស់ពាក្យថា អនាបត្តិ អធិមាលេន ជាដើម ។

បណ្តាបទទាំងនោះ បទថា អធិមាលេន : ភិក្ខុនិយាយស្មានថា  
ខ្លួនបានមគ្គផល មានសេចក្តីថា មិនជាអាបត្តិដល់ភិក្ខុដែលអ្នក ដោយ  
សម្គាល់ថា ខ្លួនបានសម្រេច ។

បទថា អនុលូបនាធិប្បាយស្ស : ភិក្ខុនិយាយអំពីមគ្គផល  
ដោយឥតមានប្រាថ្នានឹងពោលអតកុហក មានសេចក្តីថា មិនជាអាបត្តិ  
ដល់ភិក្ខុដែលមិនបានតាំងនៅក្នុងឥច្ចាចារ ដោយភាពជាអ្នកបញ្ឆោតល្អនឹង  
លោម មិនប្រាថ្នានឹងអត ព្យាករណ៍ព្រះអរហត្តផល ក្នុងសំណាក់របស់  
សព្វហូចារីទាំងឡាយ ។ ភិក្ខុឆតជាដើម មានន័យដូចពោលហើយក្នុង  
ខាងដើមនោះឯង ។ មួយទៀត ពួកភិក្ខុដែលចាំស្សាជិតមាត់ស្ទឹងវត្ត  
មុតា ជាដើមបញ្ញត្តិក្នុងសិក្ខាបទនេះ, មិនជាអាបត្តិដល់លោកទាំងនោះ  
ដូច្នេះឯង ។

បទកាជនីយវណ្ណនា ចប់

**សមុជ្ឈានជាដើម**

ក្នុងសមុជ្ឈានជាដើម មានវិនិច្ឆ័យដូច្នេះ ៖

សិក្ខាបទនេះ មានសមុជ្ឈាន ៣ គឺកើតអំពីកាយចិត្ត របស់ភិក្ខុ អ្នកអត់ដោយកម្រើកដៃ ១ កើតអំពីវាចាចិត្ត របស់ភិក្ខុដែលអត់ដោយ ការបញ្ចេញវាចា ១ កើតអំពីកាយវាចាចិត្ត របស់ភិក្ខុដែលធ្វើទាំង ២ យ៉ាង ១ ជាកិរិយា ជាសញ្ញាវិមោក្ខ ជាសច្ចិត្តកៈ ជាលោកវដ្ឋៈ ជាកាយ កម្មវចីកម្ម ជាអកុសលចិត្ត មានវេទនា ៣ ។ ពិតមែន ភិក្ខុវមែន ពោលអត់ទាំងដែលមានសោមស្សីរករាយក៏មាន ភ័យខ្លាចអត់ក៏មាន មាន ភាពជាកណ្តាលអត់ក៏មាន ។

**រឿងសម្គាល់ថា បានសម្រេច**

[២៨៣] រឿងទី ១ ភិក្ខុនិកស្មានថា ខ្លួនបានសម្រេច ក្នុង វិនិតវត្ថុទាំងឡាយ មានន័យដូចពោលហើយ ក្នុងអនុប្បញ្ញត្តិនុ៎ះឯង ។

[២៨៤] ក្នុងរឿងទី ២ ភិក្ខុនៅក្នុងព្រៃ មានវិនិច្ឆ័យដូច្នេះ ៖

បទថា បណ្ឌិតាយ : ដោយតាំងចិត្ត បានដល់ ធ្វើសេចក្តី ប្រាថ្នាទុក ។

ពាក្យថា ឯវំ មំ ជនោ សម្មាវេស្សតិ : យ៉ាងនេះ អ្នកផងគង់



នឹងសរសើរអញ មានសេចក្តីថា (ភិក្ខុណាមួយ នៅក្នុងព្រៃដោយតាំង ចិត្តថា) “ជននឹងសរសើរយើងដែលជាអ្នកនៅក្នុងព្រៃ ក្នុងភាពជាព្រះ អរហន្ត ឬក្នុងភូមិនៃព្រះសេន្ទ្រៈ ដោយវិធីយ៉ាងនេះ, តពីកាលនោះទៅ យើងនឹងជាអ្នកដែលជននោះធ្វើសក្ការៈ គោរព រាប់អាន បូជា” ។

ពីរបទថា អាបត្តិ ទុក្ខជស្សៈ : ភិក្ខុនោះ ត្រូវអាបត្តិទុក្ខជ សេចក្តីថា កាលលោក ដើរទៅដោយតាំងចិត្តយ៉ាងនេះថា “យើងនឹងនៅ ក្នុងព្រៃ” ជាទុក្ខជ គ្រប់ជំហាន ។ ក្នុងកិច្ចទាំងពួង មានការសាងកុដិ ដើរបង្រួម អង្គុយ និងស្លៀកដណ្តប់ជាដើមក្នុងព្រៃ ជាទុក្ខជ គ្រប់ ប្រយោគ យ៉ាងនោះ ។ ព្រោះហេតុនោះ ភិក្ខុមិនគួរនៅក្នុងព្រៃ ដោយ ការតាំងចិត្តយ៉ាងនោះ ។ ពិតមែន កាលនៅដោយសេចក្តីតាំងចិត្តយ៉ាង នោះ នឹងបានទទួលសេចក្តីលើកតម្កើង ឬមិនបានក៏ដោយ រមែងត្រូវ ទុក្ខជ ។ ចំណែកភិក្ខុណា សមាទានធុត្តង់ហើយ គិតថា “យើងនឹងរក្សា ធុត្តង់” ឬថា “កាលយើងសម្រាកនៅក្នុងស្រុក ចិត្តរមែងរវើវាយ, ព្រៃជាទីសប្បាយ” ដូច្នេះ ទើបជាអ្នកមានសេចក្តីប្រាថ្នានឹងនៅព្រៃដែល មិនមានទោស ដោយធ្វើសេចក្តីប្រាថ្នាយ៉ាងនេះថា “យើងនឹងសម្រេច បណ្តាវិវេកទាំង ៣ យ៉ាងណាមួយក្នុងព្រៃពិតប្រាកដ” ដូច្នេះក្តី ថា “យើងចូលទៅកាន់ព្រៃ មិនទាន់សម្រេចជាព្រះអរហន្តហើយ នឹងមិន

ចេញមក” ដូច្នេះក្តី ថា “ឈ្មោះថា ការនៅព្រៃ ព្រះមានព្រះភាគទ្រង់ សរសើរនឹងកាលយើងសម្រាកក្នុងព្រៃ សព្វហូចារីជាច្រើន នឹងលះចោលភូមិស្រុកហើយនៅព្រៃជាវត្ត” ដូច្នេះក្តី; ភិក្ខុនោះ គួរនៅក្នុងព្រៃ ។

ក្នុងរឿងទី ៣ ភិក្ខុទៅបិណ្ឌបាត មានវិនិច្ឆ័យដូច្នេះ ៖

ជាទុក្ខដ៏គ្រប់ប្រយោគ ចាប់តាំងអំពីកិច្ច គឺ ការស្លៀកដណ្តប់ដោយតាំងចិត្តថា “យើងនឹងសម្រេចឥរិយាបថ មានការឈានទៅជាដើមត្រាច់បិណ្ឌបាត ដរាបដល់ការឆាន់ជាទីបំផុត”, លោកនឹងបានទទួលសេចក្តីសរសើរក៏ដោយ មិនបានក៏ដោយ ជាទុក្ខដ៏ទាំងអស់នោះឯង តែភិក្ខុដែលចូលទៅបិណ្ឌបាត ដោយឥរិយាបថដែលគួរជ្រះថ្លា មានការឈានទៅមុខនឹងថយក្រោយជាដើម ដើម្បីបំពេញខន្ធកវត្តនិងសេក្ខិយវត្ថុឱ្យបរិបូណ៌, ឬដើម្បីដល់ភាពជាទិដ្ឋានុគតិ ដល់សព្វហូចារីទាំងឡាយជាអ្នកដែលវិញ្ញាជនទាំងឡាយមិនគប្បីតិះដៀលនោះឯង ។

[២៨៥] ក្នុងរឿងទី ៤ សទ្ធិវិហារិកនៃឧបជ្ឈាយ៍ មានវិនិច្ឆ័យដូច្នេះ ៖

ព្រោះភិក្ខុមិនបានពោលថា “យើង” ដោយន័យពោលទុកហើយ ក្នុងពាក្យនេះថា ភិក្ខុណា នៅក្នុងវិហាររបស់លោក ទើបមិនជា

បារាជក ។ ពិតមែន កាលភិក្ខុអ្នកឧត្តរិមនុស្សធម្មជាទីបង្កើនចូលមក  
ក្នុងខ្លួនប៉ុណ្ណោះ លោកទើបពិន័យជាបារាជក ។

[២៨៦] រឿងពួកភិក្ខុតម្កល់ឥរិយាបថ មានពាក្យជាដើមថា មាន  
ភិក្ខុមួយរូបដើរចង្រ្កមដោយតាំងចិត្តថា “កាលបើអញចង្រ្កមយ៉ាងនេះ  
បណ្តាជននឹងសរសើរអញ” ដូច្នេះ មានន័យដូចពោលហើយក្នុងកាល  
មុននោះឯង ។

[២៨៧] ក្នុងរឿងលះសញ្ញាជនៈ មានវិនិច្ឆ័យដូច្នេះ ៖

កាលភិក្ខុពោលថា “សញ្ញាជនៈទាំងឡាយ អាត្មាលះបានហើយ”  
ក្តី ថា “សញ្ញាជនៈទាំង ១០ អាត្មាលះបានហើយ” ក្តី ថា “យើងលះ  
សញ្ញាជនៈមួយបានហើយ” ក្តី ការលះកិលេសនុ៎ះឯង ក៏ជាការដែល  
លោកប្រាប់ហើយ; ព្រោះហេតុនោះ ទើបជាបារាជក ។

[២៨៨] ក្នុងរឿងភិក្ខុនៅក្នុងទីស្ងាត់ មានវិនិច្ឆ័យដូច្នេះ ៖

ពាក្យថា រហោ ខល្លបតិ : នៅក្នុងទីស្ងាត់ ហើយពោលអូត  
សេចក្តីថា ភិក្ខុនៅក្នុងទីកំបាំង និយាយថា យើងជាព្រះអរហន្ត ដូច្នេះ,  
តែមិនបានធ្វើការគិតដោយចិត្តឡើយ; ព្រោះហេតុនោះ ក្នុងរឿងនេះ  
លោកទើបពិន័យជាទុក្ខដ ។

[២៨៩] រឿងភិក្ខុនៅក្នុងវត្ត និងរឿងភិក្ខុដែលឧបាសកផ្គត់ផ្គង់

មានន័យដូចពោលហើយនោះឯង ។

[២៩០] ក្នុងរឿងភិក្ខុអត្តអរហត្តផលថា មិនមែនក្រឡើយ មាន វិនិច្ឆ័យដូច្នេះ ; លទ្ធិរបស់ភិក្ខុនោះ មានដូច្នេះថា ព្រះអរិយបុគ្គលទាំង ឡាយ ជាសាវករបស់ព្រះមានព្រះភាគ (គប្បីនិយាយយ៉ាងនោះ) ។ ព្រោះហេតុនោះ លោកទើបពោលថា “ភិក្ខុទាំងឡាយឯណា ដែលជា សាវករបស់ព្រះមានព្រះភាគ លោកអម្បាលនោះ ទើបគួរពោលយ៉ាង នេះ” ។ ក៏ឯសេចក្តីប្រាថ្នារបស់លោក មានដូច្នេះថា ការដែលភិក្ខុមាន សីលចម្រើនវិបស្សនា ព្យាករណ៍ព្រះអរហត្តផលធ្វើបានមិនលំបាក ឡើយ, លោកអាចសម្រេចព្រះអរហត្តបាន, ព្រោះហេតុនោះ ភិក្ខុនោះ ទើបក្រាបទូលថា “បពិត្រព្រះមានព្រះភាគ ខ្ញុំព្រះអង្គមិនមានបំណងនឹង ពោលអត់” ។

ក្នុងរឿងភិក្ខុមានសេចក្តីព្យាយាម មានវិនិច្ឆ័យដូច្នេះ ៖

បទថា អារាធនីយោ : រមែងញ៉ាំងធម៌ឱ្យប្រោសប្រាណបាន សេចក្តីថា អាចដើម្បីញ៉ាំងធម៌ឱ្យសម្រេចផលបាន គឺ ញ៉ាំងខ្លួនឱ្យ សម្រេចបាន ។ សេចក្តីថា ដើម្បីឱ្យកើតបាន ។ ពាក្យដ៏សេសមាន ន័យដូចពោលហើយនេះឯង ។

ក្នុងរឿងភិក្ខុខាចស្លាប់ មានវិនិច្ឆ័យដូច្នេះ ៖

ភិក្ខុនោះ អាស្រ័យអំណាចនៃប្រយោជន៍នេះថា លោកអ្នកមាន  
សេចក្តីក្តៅក្រហាយចិត្តកើតឡើង ត្រូវខាចពិត, តែសីលរបស់យើង  
បរិសុទ្ធ មិនជាទីតាំងនៃការក្តៅក្រហាយចិត្តឡើយ ។ “យើងនោះនឹង  
ត្រូវខាចចំពោះសេចក្តីស្លាប់ធ្វើអ្វី” ដូច្នេះ ទើបឆ្លើយថា “ម្ចាស់  
អាវុសោទាំងឡាយ ខ្ញុំព្រះករុណា មិនខាចសេចក្តីស្លាប់ទេ” ។ ព្រោះ  
ហេតុនោះ ទើបមិនមានអាបត្តិដល់ភិក្ខុនោះ ។ សូម្បីក្នុងរឿងភិក្ខុក្តៅ  
ក្រហាយស្លាយក្រោយ ទើបត្រូវខាចស្លាប់ ក៏មានន័យដូចគ្នានេះ ។  
បន្ទាប់ពីរឿងភិក្ខុក្តៅក្រហាយស្លាយក្រោយ ទើបត្រូវខាចស្លាប់នោះទៅ  
រឿងភិក្ខុព្យាយាមញ្ចាំងព្រះធម៌ឱ្យប្រោសប្រាណបាន ៣ រូប ដូចគ្នានឹង  
រឿងមុននោះឯង ។

បណ្តារឿងវេទនាទាំងឡាយ គប្បីជាបរិនិច្ឆ័យក្នុងរឿងទីមួយជា  
មុន ៖

ភិក្ខុនោះតាំងនៅក្នុងអធិវាសនខន្តិ ដោយកម្លាំងនៃការពិចារណា  
ទើបឆ្លើយថា “ម្ចាស់អាវុសោទាំងឡាយ បុគ្គលក្រៅការ មិនអាចនឹងអត់  
ធន់បានឡើយ” ។ ព្រោះ ហេតុនោះ ទើបមិនមានអាបត្តិដល់លោក ។  
ចំណែកក្នុងរឿងទី ២ ជាថ្មីល្អច្បើយ ព្រោះភិក្ខុនោះ មិនបានធ្វើការអួត

ឧត្តរិមនុស្សធម្មជាទីបង្កើនចូលមកក្នុងខ្លួន ពោលដោយអមថា “ម្ចាស់ អាវុសោទាំងឡាយ បុគ្គលជាបុប្ផជួនមិនអាចនឹងអត់ធន់បានឡើយ” ។

[២៩១] ក្នុងរឿងព្រាហ្មណ៍ទាំងឡាយ មានវិនិច្ឆ័យដូច្នេះ ៖

បានឮថា ព្រាហ្មណ៍នោះ បានពោលថា “និមន្តព្រះអរហន្តទាំង ឡាយ ចូរមកចុះ” ដូច្នេះតែម្យ៉ាង ក៏ទេ, (តាមការពិត) ពាក្យនិយាយ ទាំងអស់ដែលថ្លែងចេញរបស់ព្រាហ្មណ៍នោះ ប្រកបដោយវាទៈថា អរហន្តទាំងឡាយ ដូច្នេះថា “លោកទាំងឡាយ ចូរក្រាលអាសនៈ ចូរ ប្រគេនទីកលានជើងដល់ព្រះអរហន្តទាំងឡាយ, សូមព្រះអរហន្តទាំង ឡាយ ចូរលានជើងចុះ” ។ ក៏ពាក្យនិយាយនោះរបស់ព្រាហ្មណ៍នោះ ជា ការពោលដោយសេចក្តីជ្រះថ្លា គឺជាពាក្យពោលរបស់ព្រាហ្មណ៍ អ្នកត្រូវ កម្លាំងសទ្ធារបស់ខ្លួនឱ្យខ្លះខ្លះហើយ ព្រោះភាពជាអ្នកមានសទ្ធាចរិត ។ ព្រោះហេតុនោះ ទើបព្រះមានព្រះភាគត្រាស់ថា “ម្ចាស់ភិក្ខុទាំងឡាយ ព្រាហ្មណ៍ពោលដោយសេចក្តីជ្រះថ្លា មិនត្រូវអាបត្តិទេ” ។ កាលភិក្ខុ ដែលត្រូវគេពោលយ៉ាងនោះ មិនគួរជាអ្នករីករាយត្រេកអរ បរិភោគ បច្ច័យទាំងឡាយឡើយ ។ គួរធ្វើសេចក្តីព្យាយាម ដោយគិតយ៉ាងនេះថា “យើងនឹងបំពេញការបដិបត្តិ ដែលនឹងញ៉ាំងខ្លួនឱ្យដល់ព្រះអរហត្ថ” ដូច្នេះឯង ។

រឿងព្យាករណ៍អរហត្តផល ដូចគ្នានឹងរឿងលះសញ្ញាជនៈនុ៎ះឯង ។

[២៩៣] ក្នុងរឿងគ្រប់គ្រងផ្ទះ មានវិនិច្ឆ័យដូច្នេះ ៖

ភិក្ខុនោះ បានពោលថា “ម្ចាស់អារុសោទាំងឡាយ បុគ្គលដូចជា អាត្មា មិនគួរដើម្បីនឹងនៅគ្រប់គ្រងផ្ទះទេ” ដូច្នេះ ព្រោះលោកមិនមាន សេចក្តីត្រូវការ មិនមានសេចក្តីអាល័យក្នុងភាពជាគ្រហស្ថ ។ មិនបាន ពោលដោយសេចក្តីប្រាថ្នានឹងអ្នតទេ; ព្រោះហេតុនោះ ទើបមិនជាអាបត្តិ ដល់លោក ។

ក្នុងរឿងហាមកាម មានវិនិច្ឆ័យដូច្នេះ ៖

ភិក្ខុនោះ ជាអ្នកអស្ថសេចក្តីអាល័យក្នុងវត្ថុកាមនិងកិលេសកាម ព្រោះសម្លឹងឃើញទោស ដែលជាលោកិយនុ៎ះឯង; ព្រោះដូច្នេះ លោក ទើបពោលថា “ម្ចាស់អ្នកមានអាយុទាំងឡាយ ឯកាមទាំងឡាយ អាត្មា ឃាត់រារាំងបានហើយ” ដូច្នេះ; ព្រោះហេតុនោះ ទើបមិនជាអាបត្តិដល់ លោក ។

ក៏ពាក្យថា អរដា ក្នុងពាក្យថា អរដា មេ : អាត្មាឃាត់ រារាំងបានហើយ នេះ មានសេចក្តីថា ខ្ញុំការពារបានហើយ គឺ ហាម ឃាត់ហើយ បដិសេធហើយ ។

ក្នុងរឿងសេចក្តីអភិរម្យ មានវិនិច្ឆ័យដូច្នេះ ៖

ភិក្ខុនោះពោលថា “ម្ចាស់អ្នកមានអាយុទាំងឡាយ អាត្មាត្រេកអរ  
សប្បាយដែរ (តែត្រេកអរសប្បាយ) ដោយសេចក្តីសប្បាយដ៏ឧត្តម” ។  
ដូច្នេះ ព្រោះលោកជាអ្នកមិនអជ្ញក្រ ទាំងព្រោះនៅមានសេចក្តីត្រេកអរ  
ក្នុងឧទ្ទេស និងបុច្ឆាជាដើម ក្នុងសាសនា មិនបានពោលដោយសេចក្តី  
ប្រាថ្នានឹងអ្នតទេ; ព្រោះហេតុនោះ ទើបមិនជាអាបត្តិដល់លោក ។

រឿងតាំងកតិកាចៀសចេញទៅ

[២៩៤] ក្នុងរឿងចៀសចេញទៅ មានវិនិច្ឆ័យដូច្នេះ ៖

ពាក្យថា យោ ឥមម្ហា អាវាសា បឋមំ បក្កមិស្សតិ : ភិក្ខុ  
អង្គណា នឹងចេញចាកអាវាសនេះមុនគេ មានអធិប្បាយថា កាលសង្ឃ  
កំណត់អាវាស មណ្ឌលសីមា ឬស្ថានទីណាមួយ ហើយតាំងកតិកាទុក  
ភិក្ខុណាចៀសចេញពីស្ថានទីនោះមុន ដោយគិតថា “ភិក្ខុទាំងឡាយ ចូរ  
សម្គាល់យើងថា ជាព្រះអរហន្ត”, ភិក្ខុនោះ ជាអាបត្តិបាវជិត ។  
ចំណែកភិក្ខុណាដើរហួសស្ថានទីនោះទៅ ដោយកិច្ចធុរៈរបស់អាចារ្យនិង  
ឧបជ្ឈាយ៍ក្តី ដោយកិច្ចដែលត្រូវធ្វើឯណាមួយចំពោះតាម បិតាក្តី  
ដើម្បីភិក្ខុចារ ឬដើម្បីប្រយោជន៍ដល់ឧទ្ទេសនិងបរិបុច្ឆាភិក្ខុ, ដោយ



ករណីយកិច្ចបែបនោះយ៉ាងដទៃក្តី មិនជាអាបត្តិដល់ភិក្ខុនោះ ។ បើ  
**សូម្បី**កាលភិក្ខុនោះ ដើរទៅដោយកិច្ចយ៉ាងនោះ ខាងក្រោយឥច្ចាចារកើត  
 ឡើងថា “ឥឡូវនេះ យើងនឹងមិនទៅក្នុងស្ថានទីនោះ ។ ព្រោះថា ជន  
 ទាំងឡាយនឹងសរសើរយើងថា ជាព្រះអរហន្តដោយអាការយ៉ាងនេះ”  
 មិនជាអាបត្តិដូចគ្នា ។ ចំណែកភិក្ខុណា លុះដល់ស្ថានទីនោះ ដោយ  
 ករណីយ៍យ៉ាងណាមួយហើយ ជាអ្នកបញ្ជូនចិត្តទៅក្នុងទីដទៃ ដោយ  
 អំណាចការដាក់ចិត្តក្នុងការស្វាធារណជាដើម ឬត្រូវចោរជាដើមដេញជាប់  
 តាម ឬឃើញពាក្យខ្មៅតាំងឡើងហើយ មានប្រាថ្នានឹងចូលទៅជ្រកឱ្យផុត  
 ពីភ្លៀង ទើបកន្លងហួសស្ថានទីនោះទៅ, មិនជាអាបត្តិដល់ភិក្ខុនោះ ។  
**សូម្បី**ភិក្ខុទៅដោយយានឬដោយប្រទ្ធ ក៏មិនត្រូវបារាជក, តែវមែនត្រូវ  
 អាបត្តិដោយការដើរទៅដោយជើងប៉ុណ្ណោះ ។ ភិក្ខុដើរទៅដល់ស្ថានទី  
**សូម្បី**នោះ មិនមុនមិនក្រោយព្រមដោយពួកភិក្ខុរួមគ្នាតាំងកតិកាទុកមិន  
 ត្រូវអាបត្តិ ។ ព្រោះថា ភិក្ខុទាំងឡាយ កាលដើរទៅយ៉ាងនោះនៅរក្សាគ្នា  
 នឹងគ្នាបានទាំងអស់ ។ **សូម្បី**បើភិក្ខុទាំងឡាយ កំណត់ស្ថានទីកន្លែងខ្លះ  
 បណ្តាមណ្ឌប និងគល់ដើមឈើជាដើម ហើយតាំងកតិកាទុកដោយន័យ  
 ជាដើមថា ពួកយើងនឹងជីងភិក្ខុដែលអង្គុយឬដើរចង្រ្កមនៅក្នុងទីនេះថា  
 ជាព្រះអរហន្ត ឬយកផ្កាឈើដាក់ទុកដោយន័យជាដើមថា “ពួកយើងនឹង

ជ្រាបភិក្ខុដែលកាន់យកផ្កាឈើទាំងនេះហើយធ្វើការបូជាថា ជាព្រះ  
 អរហន្ត” ។ សូម្បីក្នុងកតិការវត្ថុនោះ កាលភិក្ខុធ្វើយ៉ាងនោះ ដោយ  
 អំណាចឥច្ចាចារ ជាបារាជិកដូចគ្នា ។ សូម្បីបើឧបាសកសាងវិហារទុក  
 ក្នុងចន្លោះមកក្តី តាំងបច្ច័យមានចីវរជាដើមទុកក្តី ដោយពោលថា សូម  
 ភិក្ខុជាព្រះអរហន្តទាំងឡាយ ចូរសម្រាកក្នុងវិហារនេះ នឹងចូរកាន់យក  
 បច្ច័យមានចីវរជាដើម ។ សូម្បីក្នុងកតិការវត្ថុដែលឧបាសកតាំងទុកនោះ  
 កាលភិក្ខុសម្រាក ឬកាន់យកបច្ច័យមានចីវរជាដើមទាំងនោះ ដោយ  
 អំណាចឥច្ចាចារ ជាបារាជិកដូចគ្នា ។ តែថា នោះ ជាកតិការវត្ថុដែលមិន  
 ប្រកបដោយធម៌; ព្រោះហេតុនោះ ទើបមិនគួរធ្វើ ។

ម្យ៉ាងទៀត វត្ថុដទៃបែបនេះ មានជាដើមយ៉ាងនេះថា ខាងក្នុង  
 ព្រៃមាសនេះភិក្ខុទាំងអស់ចូរជាអ្នកកាន់ការនៅព្រៃជាវត្ថុ ឬថា ទ្រទ្រង់ទុក  
 នូវធុតង្គដ៏សេស មានអង្គនៃភិក្ខុដែលត្រាច់បិណ្ឌបាតជាវត្ថុជាដើម, ឬថា  
 ចូរជាអ្នកអស់អាសវៈ ជាមួយគ្នាគ្រប់រូបទាំងអស់, ដូច្នេះ (ឈ្មោះថា  
 វត្ថុដែលមិនប្រកបដោយធម៌) ពិតមែន ភិក្ខុទាំងឡាយអ្នកនៅក្នុងជនបទ  
 ផ្សេងៗ រមែងប្រជុំគ្នា ។ បណ្តាភិក្ខុទាំងនោះ ភិក្ខុពួកខ្លះទុព្វលភាពមាន  
 កម្លាំងខ្សោយ រមែងមិនអាចនឹងតាមរក្សាកតិការវត្ថុបែបនោះបាន ។

ព្រោះហេតុនោះ កតិការវត្ថុសូម្បីបែបនោះ ទើបមិនគួរធ្វើ ។ និង

កតិការត្ថមានជាដើមយ៉ាងនេះថា រហូតអស់ត្រៃមាសនេះ ភិក្ខុគ្រប់រូបទាំង  
អស់ មិនត្រូវសម្តែងធម៌ មិនត្រូវរៀនធម៌ មិនត្រូវឱ្យបព្វជ្ជា, តែគួររៀន  
មុគ្គវត្ថុ គួរឱ្យលាភសង្ឃសម្បីដល់ភិក្ខុនៅខាងក្រៅសីមាផង ដូច្នេះ ក៏មិន  
គួរធ្វើដូចគ្នា ។

**រឿងព្រះមហាមោគ្គល្លានឃើញអដ្ឋិសង្ខតិកប្រេត**

[២៩៥] ព្រះលក្ខណត្ថេរ ដែលព្រះធម្មសន្តិហាកាចារ្យ ពោល  
ទុកក្នុងលក្ខណសំយុត្តថា អាយស្មា ច លក្ខណោ : ព្រះលក្ខណត្ថេរ  
ដ៏មានអាយុ ជាដើមនេះ បណ្ឌិតគប្បីជ្រាបថា មាននៅក្នុងបណ្តាភិក្ខុ  
ជដិលមួយពាន់អង្គ ឧបសម្បទាដោយឯហិភិក្ខុឧបសម្បទា បានសម្រេច  
ជាព្រះអរហន្តក្នុងទីបំផុតនៃអាទិត្យបរិយាយសូត្រ ជាព្រះមហាសាវកអង្គ  
មួយ ។ ក៏ព្រោះព្រះថេរៈអង្គនេះ ប្រកបដោយអត្តភាពដូចព្រហ្ម  
សម្បូរណ៍ដោយលក្ខណៈពេញប្រៀបដោយអាការគ្រប់យ៉ាង; ដូច្នេះ  
ទើបលោកដល់ការរាប់ថា លក្ខណៈ ចំណែកព្រះមហាមោគ្គល្លានត្ថេរជា  
ព្រះអគ្គសាវកទី ២ បានសម្រេចជាព្រះអរហន្ត ក្នុងថ្ងៃទី ៧ ក្រោយពីថ្ងៃ  
ដែលព្រះថេរៈបួសហើយ ។

ពីរបទថា សំរំ ធាត្វាកាសិ : ធ្វើការញញឹមឱ្យប្រាកដ សេចក្តី

ថា ព្រះមហាមោគ្គល្លានត្ថេរ បានធ្វើការញញឹមតិច ៗ ឱ្យប្រាកដ ។ មាន ពាក្យអធិប្បាយថា ប្រកាស គឺ សម្តែង ។

សួរថា ក៏ព្រះថេរៈ ឃើញអ្វី ទើបបានធ្វើការញញឹមឱ្យប្រាកដ ?

ឆ្លើយថា ព្រះថេរៈ ឃើញសត្វដែលកើតនៅក្នុងបេតលោកមួយ មានតែរាងឆ្អឹងដែលមកហើយក្នុងបាលីខាងមុខ, ក៏ឯការឃើញសត្វនោះ ឃើញបានដោយទិព្វចក្ខុ មិនមែនឃើញដោយចក្ខុប្រសាទទេ ។ ពិតមែន អត្តភាពទាំងនោះ មិនបានមកកាន់គន្លងនៃចក្ខុប្រសាទទេ ។

សួរថា ក៏ព្រះថេរៈឃើញអត្តភាពមានរូបយ៉ាងនោះហើយ ព្រោះ ហេតុអ្វី ទើបបានធ្វើការញញឹមឱ្យប្រាកដ ក្នុងកាលគួរធ្វើសេចក្តីករុណា ហ្ន៎ ? ។

ឆ្លើយថា ព្រោះព្រះថេរៈរលឹកដល់សម្បត្តិរបស់ខ្លួន និងព្រះ ញាណរបស់ព្រះពុទ្ធជន ។ ពិតមែន ព្រះថេរៈឃើញប្រេតនោះហើយ បានរលឹកដល់សម្បត្តិរបស់ខ្លួនថា “អត្តភាពបែបនេះ ដែលបុគ្គលឈ្មោះ ថា មិនទាន់ឃើញសច្ចៈនឹងគប្បីបាន, យើងផុតហើយ ចាកអត្តភាព ដូច្នោះ, ជាលាភរបស់យើង យើងបានល្អ ហើយហ្ន៎” និងបានរលឹកដល់ សម្បត្តិនៃព្រះពុទ្ធសាសនាឈ្មោះថា “ញាណសម្បត្តិរបស់ព្រះមានព្រះ ភាគ ដែលទ្រង់សម្តែងថា ‘ម្ចាស់ភិក្ខុទាំងឡាយ វិបាករបស់កម្មជា

អចិន្ត្រៃយ៍ ដែលបុគ្គលមិនគួរគិត<sup>១</sup> គួរអស្ចារ្យ, ព្រះពុទ្ធាងឡាយ  
រមែងទ្រង់សម្តែងធ្វើឱ្យប្រចក្សហ្ន៎ ធម្មធាតុ ដែលព្រះពុទ្ធាងឡាយ ទ្រង់  
ចាក់ឆ្កុលហើយ” ដូច្នេះ ទើបបានធ្វើការញញឹមឱ្យប្រាកដ ។

ក៏ធម្មតាថា ព្រះខ័ណ្ឌស្រពាំងឡាយ មិនធ្វើការញញឹមឱ្យប្រាកដ  
ព្រោះមិនមានហេតុ; ព្រោះដូច្នោះ ទើបព្រះលក្ខណត្ថេរស្ត្រព្រះមហាមោគ្គ  
ល្លានត្ថេរនោះថា “ម្ចាស់អាវុសោ មោគ្គល្លានៈ អ្វីជាហេតុ អ្វីជាបច្ច័យ  
ចំពោះភិរិយាធ្វើនូវការញញឹមឱ្យប្រាកដ( នេះ )” តែព្រះថេរៈឆ្លើយតបថា  
“ម្ចាស់អាវុសោលក្ខណៈ កាលនេះ មិនមែនជាកាលគួរព្យាករស្រដ្ឋាននេះទេ  
លោកចូរសួរស្រដ្ឋាននេះនឹងខ្ញុំ ក្នុងសំណាក់ព្រះមានព្រះភាគចុះ” ។ ដោយ  
ហេតុដែលលោកមានសេចក្តីប្រាថ្នានឹងឱ្យព្រះមានព្រះភាគជាសាក្សីជាមុន  
សិន ទើបព្យាករណ៍ ព្រោះហេតុថា ភិក្ខុទាំងឡាយ អ្នកដែលមិនបាន  
ឃើញសេចក្តីឧប្បត្តិឡើងនេះដោយខ្លួនឯងហើយ នឹងបង្គាប់ឱ្យជឿបាន  
ដោយលំបាក ។ ខាងក្រោយអំពីនោះ ព្រះមហាមោគ្គល្លានត្ថេរ ត្រូវព្រះ  
លក្ខណត្ថេរស្ត្រក្នុងសំណាក់ព្រះមានព្រះភាគ ទើបបានព្យាករណ៍ ដោយ  
ន័យមានជាដើមថា សធាហំ អាវុសោ : ម្ចាស់អាវុសោ ក្នុងថ្ងៃនេះ  
ខ្ញុំ ។

១. អង្គ. ចតុ. ៤២. ៧៨/១៨៧ ។

បណ្តាបទទាំងនោះ បទថា អដ្ឋកសង្ខត្តិកំ : ប្រេតមានឆ័ន្ទ៍  
ពណ៌ស្ន៍ បានដល់ ប្រេតមានតែរាងឆ័ន្ទ៍ដែលមានពណ៌ស មិនមាន  
សាច់និងឈាម ។

គ្នាតយក្ខ ខ្លែងយក្ខ និងរអាតយក្ខ សូម្បីទាំងនេះ គប្បីជ្រាបថា  
គ្នាតខ្លះ ខ្លែងយក្ខ និងរអាតយក្ខ ។ ក៏រូបនោះ មិនមកសូម្បីកាន់គន្លង  
(នៃចក្ខុ) របស់ហ្មង់គ្នាតជាដើមតាមប្រក្រតី ។

ពីរបទថា អនុប្បតិស្វា អនុប្បតិស្វា : ដេញតាម បានដល់ នាំ  
គ្នាដេញតាមទៅហើយ ។ ។

បទថា វិវុទ្ធន្តិ : ឆាប បានដល់ ចិកហើយហើរទៅ ។ ម្យ៉ាង  
ទៀត បាលីថា វិវុទ្ធន្តិ ក៏មាន ។ អធិប្បាយថា រមែងចិក ដោយចុង  
ចំពុះលោហៈដ៏មុតប្រៀបដូចមុខដាវ ។ សំព្ពថា សុទ្ធំ ក្នុងពាក្យថា សា  
សុទ្ធំ អដ្ឋស្សរំ ករោតិ : ប្រេតនោះ ចេះតែស្រែកថ្វរ នេះ ជា  
និបាត ។ អធិប្បាយថា អដ្ឋកស្ន៍លិកប្រេតនោះ រមែងធ្វើសំឡេងស្រែ  
កថ្វរ គឺ សំឡេងយំ ។ បានឮថា អត្តភាពដូច្នោះ សូម្បីមានប្រមាណ  
មួយយោជន៍ រមែងកើតឡើង និងមានប្រសាទដែលបោងឡើង ដូច  
បូសដែលទុំហើយ ដើម្បីតាមសោយផលនៃអកុសល ព្រោះដូច្នោះ

អដ្ឋសង្ខារប្រភេទនោះ ក្តៅក្រហាយព្រោះវេទនាដ៏មានកម្លាំង ទើបបានធ្វើសំឡេងដូច្នោះឯង ។

លុះព្រះមហាមោគ្គល្លានពោលយ៉ាងនេះហើយ កាលនឹងសម្តែងធម្មសង្ខេបទៀតដែលកើតឡើង ព្រោះអាស្រ័យសេចក្តីករុណាក្នុងសត្វទាំងឡាយថា ដែលឈ្មោះថា សត្វទាំងឡាយអ្នកទៅក្នុងវដ្តៈ រមែងមិនផុតពីអត្តភាពបែបនេះទៅបាន ទើបពោលពាក្យជាដើមថា “ម្ចាស់អាវុសោ ទើបខ្ញុំបានបរិវិតក្តុះថា យីអើហ្ន៎ (នេះហៅពេញ) ជាអស្ចារ្យ យីអើហ្ន៎ មិនធ្លាប់កើតមានសោះឡើយ” ដូច្នេះ ។

ពីរបទថា ភិក្ខុ ឧជ្ឈាយន្តៈ : ភិក្ខុទាំងឡាយ ទើបពោលទោសសេចក្តីថា សេចក្តីឧប្បត្តិឡើងនៃប្រភេទនោះ មិនឃើញប្រចក្សដល់ភិក្ខុពួកណា, ភិក្ខុទាំងនោះ នាំគ្នាពោលទោស ។ ចំណែកព្រះមានព្រះភាគកាលនឹងទ្រង់ប្រកាសអានុភាពរបស់ព្រះថេរៈ ទើបត្រាស់ព្រះតម្រាស់ថា “ម្ចាស់ភិក្ខុទាំងឡាយ សាវកទាំងឡាយ មានចក្ខុកើតពិតហើយ ម្ចាស់ភិក្ខុទាំងឡាយ សាវកទាំងឡាយ មានញាណកើតពិតហើយ ព្រោះហេតុថា សាវកនឹងដឹង ឬនឹងឃើញប្រភេទបែបនេះ ឬថា នឹងធ្វើប្រភេទបែបនេះឡើងជាបន្ទាល់ (របស់តថាគត) ម្ចាស់ភិក្ខុទាំងឡាយ សត្វនោះតថាគតបានឃើញក្នុងកាលមុនរួចមកហើយ ប៉ុន្តែ តថាគតមិនបានសម្តែង ព្រោះថា

តថាគតសម្តែងទៅ ពពួកជនដទៃមិនជឿ(ពាក្យ)តថាគត ពពួកជនណា  
 ដែលមិនជឿតថាគត សេចក្តីដែលមិនជឿនោះ នឹងនាំឱ្យមានបាន  
 ប្រយោជន៍ នាំឱ្យបានសេចក្តីទុក្ខអស់កាលយូរអង្វែងដល់ពពួកជននោះ  
 ម្នាលភិក្ខុទាំងឡាយ សត្វនុ៎ះ (កាលពីដើម) ជាអ្នកពិឃាតគោ ក្នុងក្រុង  
 រាជគ្រឹះនេះឯង ដោយកម្មវិបាកនោះ អ្នកពិឃាតគោនោះ ទៅឆេះនៅក្នុង  
 នរកអស់ឆ្នាំដ៏ច្រើន គឺអស់រយ ពាន់ សែនឆ្នាំដ៏ច្រើន, ដោយវិបាកនៃ  
 កម្មនោះនៅសេសសល់ ក៏ត្រឡប់មកទទួលផល គឺ ត្រឡប់បាននូវអត្ត  
 ភាពបែបនេះឯង ។ ម្នាលភិក្ខុទាំងឡាយ មោគ្គលានពោលពាក្យពិត  
 ម្នាលភិក្ខុទាំងឡាយ មោគ្គលានមិនត្រូវអាបត្តិទេ” ។

ក្នុងពាក្យទាំងនោះ ពាក្យថា សាវកទាំងឡាយ មានចក្ខុកើតពិត  
 ហើយ ព្រោះអត្ថថា សាវកទាំងនោះមានចក្ខុប្រាកដហើយ កើតហើយ  
 ឧប្បត្តិហើយ ។ សេចក្តីថា ជាអ្នកមានចក្ខុប្រាកដហើយ គឺ មានចក្ខុ  
 កើតហើយ ញ៉ាំងចក្ខុឱ្យកើតឡើងហើយ ។ សូម្បីក្នុងបទទី ២ ក៏ន័យ  
 នេះដូចគ្នា ។ ពាក្យថា យត្រ ដែលមាននៅក្នុងពាក្យថា យត្រ ហិ  
 នាម នេះ ជាពាក្យបញ្ជាក់ដល់ហេតុ ។ ក្នុងពាក្យថា ចក្ខុភូតា ជាដើម  
 នោះ មានការប្រកបសេចក្តីដូចតទៅនេះ ៖

ព្រោះហេតុថា សូម្បីសាវកនឹងដឹង ឬនឹងឃើញ ឬនឹងធ្វើអត្តភាព



បែបនេះ ឱ្យជាសាក្សីបាន; ដូច្នេះ ទើបតថាគតបានពោលថា “ម្ចាស់ភិក្ខុ  
ទាំងឡាយ សាវកទាំងឡាយ មានចក្ខុកើតពិតហើយ ម្ចាស់ភិក្ខុទាំងឡាយ  
សាវកទាំងឡាយ មានញាណកើតពិតហើយ” ដូច្នេះ ។

ពាក្យថា បុព្វេ វ មេ សោ ភិក្ខុវេ សត្តោ ទិដ្ឋា : ម្ចាស់ភិក្ខុ  
ទាំងឡាយ សត្វនោះតថាគតបានឃើញពីក្នុងកាលមុនរួចមកហើយ មាន  
សេចក្តីថា (ព្រះមានព្រះភាគ) ត្រាស់ថា តថាគតបានចាក់ធ្លុះសព្វញ្ញត  
ញាណទៀបពោធិមណ្ឌលធ្វើពួកសត្វ និងភព គតិ វិភិទ្យា និងនិវាស មិន  
មានប្រមាណ ក្នុងចក្ខុវាទ្យទាំងឡាយ មិនមានប្រមាណឱ្យប្រចក្ស បាន  
ឃើញសត្វនោះហើយក្នុងកាលមុន ។

បទថា គោឃាតគោ : ជាអ្នកពិឃាតគោ សេចក្តីថា ជាអ្នក  
សម្លាប់គោទាំងឡាយហើយ ពន្លះសាច់ចេញពីឆ្អឹងលក់ចិញ្ចឹមជីវិត ។

ច្រើនបទថា តស្សេវេ កម្មសង្ឃិធាការសេសេន : ដោយសេស  
សល់នៃកម្មវិបាកនោះ សេចក្តីថា នៃអបរាបរវេទនីយកម្មដែលចេតនា  
ផ្សេងៗ ប្រមូលមកហើយនោះឯង ។ ពិតមែន បណ្តាចេតនាទាំងនោះ  
បដិសន្ធិក្នុងនរកដោយចេតនាណាឱ្យកើតឡើង ហើយកាលវិបាកនៃ  
ចេតនាជួននោះ អស់ទៅហើយ, បដិសន្ធិក្នុងប្រេតជាដើម រមែងកើត  
រឡើង; ព្រោះធ្វើកម្មដ៏សេស ឬកម្មនិមិត្តឱ្យជាអារម្មណ៍ ព្រោះហេតុនោះ

បដិសន្ធិនោះ ទើបលោកហៅថា វិបាកដ៏សេសនៃកម្មនោះឯង ព្រោះមាន  
ចំណែកស្មើដោយកម្ម ឬព្រោះមានចំណែកស្មើដោយអារម្មណ៍ ។ ក៏  
សត្វនេះកើតឡើងហើយយ៉ាងនេះ ។

ព្រោះហេតុនោះ ទើបព្រះមានព្រះភាគត្រាស់ថា “ដោយសេស  
សល់នៃកម្មវិបាកនោះ” ។ បានឮថា ក្នុងកាលរួចផុតពីនរក សត្វនោះ  
បានមាននិមិត្ត គឺ គ្រោងឆ្អឹងនៃគោទាំងឡាយ ដែលត្រូវធ្វើមិនឱ្យមាន  
សាច់, សត្វនោះ កាលនឹងធ្វើកម្មនោះស្អប់ដែលបិទបាំងឱ្យដូចជាប្រាកដ  
ដល់វិញ្ញាណទាំងឡាយ ទើបកើតជាអដ្ឋសន្ធិលិកប្រេត ។

### រឿងមំសបេសីប្រេត

ក្នុងរឿងមំសបេសីប្រេត មានវិនិច្ឆ័យដូច្នេះ ៖

មំសបេសីប្រេតនោះជាអ្នកសម្លាប់គោ ធ្វើបន្ទុះសាច់ហាលឱ្យ  
ក្រៀមហើយ ចិញ្ចឹមជីវិតដោយការលក់សាច់ក្រៀមច្រើនឆ្នាំ ។ ព្រោះ  
ហេតុនោះ កាលរួចផុតពីនរក គេទើបបានមាននិមិត្ត គឺ បន្ទុះសាច់នុំឯង  
គេទើបកើតជាមំសបេសីប្រេត ។

### រឿងមំសបិណ្ឌប្រេត

ក្នុងរឿងមំសបិណ្ឌប្រេត មានវិនិច្ឆ័យដូច្នេះ ៖

មំសបិណ្ឌប្រេតនោះជាព្រានសត្វ ចាប់សត្វបានហើយ វេលាលក់ បានធ្វើការដករោមស្លាបនិងស្បែកចេញអស់ ឱ្យនៅត្រឹមតែជុំសាច់ ហើយ លក់ចិញ្ចឹមជីវិត ។ ព្រោះហេតុនោះ កាលរួចផុតពីនរក គេទើប បានមាននិមិត្ត គឺ ជុំសាច់ប៉ុណ្ណោះ ។ គេទើបកើតជាមំសបិណ្ឌប្រេត ។

### រឿងនិច្ឆរីប្រេត

ក្នុងរឿងនិច្ឆរីប្រេត មានវិនិច្ឆ័យដូច្នេះ ៖

និច្ឆរីប្រេតនោះ ជាអ្នកសម្លាប់ពពែហើយបកស្បែក ចិញ្ចឹមជីវិត ទើបបានមាននិមិត្ត គឺ រាងកាយពពែប្រាសចាកស្បែកតាមន័យមុននុ៎ះឯង គេទើបបានកើតជានិច្ឆរីប្រេត ។

### រឿងអសិលោមប្រេត

ក្នុងរឿងអសិលោមប្រេត មានវិនិច្ឆ័យដូច្នេះ ៖

អសិលោមប្រេតនោះជាអ្នកសម្លាប់ជ្រូក ប្រើដាវសម្លាប់ជ្រូកទាំង ឡាយ ដែលខ្លួនបំប៉នដោយចំណីអស់ការយូរ ហើយចិញ្ចឹមជីវិតមក រហូតអស់រាត្រីយូរ ។ គេទើបបានមាននិមិត្ត គឺ ការរេបស្បែកដែល ងងាដាវឡើង ដូច្នោះ គេទើបកើតជាអសិលោមប្រេត ។

រឿងសត្តិលោមប្រេត

ក្នុងរឿងសត្តិលោមប្រេត គប្បីជ្រាបវិនិច្ឆ័យតទៅ ៖

សត្តិលោមប្រេតនោះជាអ្នកបាញ់ម្រឹគ នាំយកម្រឹគមួយនិងកាន់  
លំពែងមួយ ទៅព្រៃហើយ ប្រើលំពែងចាក់ម្រឹគដែលនាំគ្នាមកកាន់ទីជិត  
ម្រឹគនោះឱ្យស្លាប់ ។ គេទើបបានមាននិមិត្ត គឺ ការដែលប្រើលំពែង  
ចាក់ ។ ដូច្នេះ គេទើបកើតជាសត្តិលោមប្រេត ។

រឿងឧសុលោមប្រេត

ក្នុងរឿងឧសុលោមប្រេត គប្បីជ្រាបវិនិច្ឆ័យតទៅ ៖

បទថា ការណ៍កោ : ជាពេជ្ឈយាត សេចក្តីថា ជាបុរសអ្នក  
បៀតបៀនពួកមនុស្សដែលខុសចំពោះព្រះរាជា ដោយហេតុទាំងឡាយជា  
ច្រើន ចុងក្រោយក៏ប្រើកូនសរបាញ់ឱ្យស្លាប់ ។ បានឮថា គេជ្រាបមុន  
ថា អ្នកត្រូវបាញ់ចំណែកឯណោះ ទើបនឹងស្លាប់ ដូច្នេះ ហើយទើប  
បាញ់ ។ គេនុះឯងចិញ្ចឹមជីវិតហើយកើតក្នុងនរកក្នុងវេលាកើតក្នុងប្រេត  
វិស័យនេះ បានមាននិមិត្តគឺ ការដែលប្រើសរបាញ់ ដោយវិបាកដ៏សេស  
អំពីនរកនោះ ។ ដូច្នេះ គេទើបកើតជាឧសុលោមប្រេត ។

### រឿងសូចិលោមប្រេត

ក្នុងរឿងសូចិលោមប្រេត គប្បីជ្រាបវិនិច្ឆ័យតទៅ ៖

បទថា សារថី : នាយសារថី គឺជាអ្នកទូន្មានសេះ ។ ក្នុង  
អដ្ឋកថាកុរុន្តី លោកពោលថា ជាអ្នកបង្ខំកគោ ដូច្នេះខ្លះ ។ គេបានមាន  
និមិត្ត គឺការដែលចាក់ដោយជន្លួញ ។ គេទើបកើតជាសូចិលោមប្រេត ។

### រឿងសូចិលោមប្រេតទី ២

ក្នុងរឿងសូចិលោមប្រេតរឿងទី ២ គប្បីជ្រាបវិនិច្ឆ័យតទៅ ៖

បទថា សូចិកោ<sup>១</sup> : ជាអ្នកញុះញង់គេ គឺ ជាអ្នកធ្វើការសិក  
សៀត ។ បានឮថា គេទំលាយមនុស្សទាំងឡាយ និងពួករួមគ្នា និងញុះ  
ញង់ក្នុងរាជត្រកូលថា “អ្នកនេះមានសេចក្តីខុសឈ្មោះនេះ អ្នកនេះធ្វើ  
ខុសឈ្មោះនេះ”ដូច្នេះ, គ្រាញុះញង់ហើយ ធ្វើឱ្យដល់សេចក្តីវិនាស  
អស់ ។ ដូច្នេះ គេទើបកើតជាសូចិលោមប្រេត ព្រោះធ្វើនិមិត្ត គឺ កម្ម  
ដើម្បីការសោយទុក្ខអំពីការទម្លាយដោយស្ម័គ្រទាំងឡាយ ដូចដែលគេ  
សិកសៀតបំបែកពួកមនុស្ស ដូច្នេះ ។

---

១. ភូមា. សូចិកោ ។ សូចិកោ : អ្នកសិកសៀត ; សូចិ : មូល, ស្ម័គ្រ, គន្លឹះ,  
ដែកចារ ។

រឿងអណ្ណការប្រេត

ក្នុងរឿងប្រេតលីអណ្ណៈ(ពងស្វាស) គប្បីជ្រាបតទៅ ៖

បទថា តាមត្រូវដោយ : ជាអមាត្យអ្នកវិនិច្ឆ័យក្តីនៃអ្នកស្រុកដោយ  
 អំពើវៀច គឺ ជាអាមាត្រអ្នកកាត់ក្តីបណ្តឹង ។ សត្វនោះបានមានអណ្ណៈ  
 ប៉ុន្មានឆ្នាំ គឺ មានខ្នាតប៉ុន្មានឆ្នាំធំ ព្រោះមានចំណែកស្មើដោយកម្ម ។  
 ព្រោះថា សត្វនោះ ព្រោះហេតុដែលទទួលសំណូកក្នុងស្ថានទីកំបាំង  
 កាលនឹងធ្វើទោសឱ្យប្រាកដ ដោយការកាត់ក្តីបណ្តឹងកោង បានធ្វើពួក  
 ម្ចាស់របស់មិនឱ្យជាម្ចាស់របស់; ព្រោះដូច្នោះ អវយវៈកំបាំងរបស់សត្វ  
 នោះទើបកើតប្រាកដ ។ ព្រោះហេតុដែលសត្វនោះ កាលចាប់ផ្តើមតាំង  
 អាជ្ញា បានលើករបស់ធ្ងន់ដែលមិនគួរនឹងធន់បាន ឱ្យដល់ជនពួកដទៃ;  
 ព្រោះហេតុដែលសត្វនោះតាំងនៅក្នុងតំណែងណា គួរនឹងជាអ្នកស្មើ, តែ  
 តាំងនៅក្នុងតំណែងនោះហើយ មិនបានជាអ្នកស្មើទេ; ដូច្នោះ សត្វនោះ  
 ទើបបានមានការអង្គុយមិនរៀបរយ គឺអង្គុយលើអវយវៈកំបាំង ។

### រឿងបរទារិកប្រេត

ក្នុងរឿងប្រេតប្រព្រឹត្តខុសក្នុងប្រព័ន្ធនៃអ្នកដទៃ គប្បីជ្រាបវិនិច្ឆ័យ  
ដូច្នេះ ៖

សត្វនោះ កាលប៉ះពាល់សម្ផស្សដែលមានម្ចាស់គេយុគ្រងរក្សា  
ហើយរបស់អ្នកដទៃ ញ៉ាំងចិត្តឱ្យរីករាយដោយសេចក្តីសុខក្នុងកាម ដែល  
ជាសេចក្តីសុខក្នុងឧច្ចារៈ ទើបកើតក្នុងប្រេតវិស័យនោះ ដើម្បីនឹងប៉ះ  
ពាល់សម្ផស្សជាលាមក សោយទុក្ខ ព្រោះមានចំណែកស្មើដោយកម្ម ។  
ក្នុងរឿងព្រាហ្មណ៍កំណាច មានសេចក្តីប្រាកដច្បាស់ហើយ ។

### រឿងនិច្ឆរិប្រេត

រឿងនិច្ឆរិប្រេត គប្បីជ្រាបវិនិច្ឆ័យដូច្នេះ ៖

ព្រោះឈ្មោះថា មាតុគ្រាម មិនជាឥស្សរៈក្នុងផស្សៈរបស់ខ្លួន ។  
តែស្រីនោះលួចផស្សៈរបស់ស្វាមីនោះ ញ៉ាំងសេចក្តីអភិរម្យឱ្យកើតដល់  
ពួកជនដទៃ ; ដូច្នេះ ទើបបានកើតជាស្រីប្រេតប្រាសចាកសម្បុរស្បែក  
ដើម្បីកម្ចាត់សម្ផស្សជាសុខចេញទៅហើយ សោយសម្ផស្សជាទុក្ខ ព្រោះ  
មានចំណែកស្មើដោយកម្ម ។

### រឿងមង្គលីស្រីប្រេត

ក្នុងរឿងមង្គលីស្រីប្រេត គប្បីជ្រាបវិនិច្ឆ័យដូច្នេះ ៖

បទថា មង្គលី : ប្រេតអាក្រក់ គួរឆ្កែមឆ្កើម បានដល់ មានរូប  
ខុសប្រក្រតីទៅ គឺ សម្លឹងមើលគួរស្អប់ គួរឆ្កែម ។ បានឮថា ស្រីនោះ  
ធ្វើនាទីជាមេមត់ គឺ ជាប្រធានទាសីរបស់យក្ខ ពោលថា “កាលធ្វើ  
ពលីកម្មយ៉ាងនេះដោយវត្ថុនេះនិងវត្ថុនេះ សេចក្តីចម្រើនរបស់ពួកលោក  
ឈ្មោះនេះនឹងមាន” ដូច្នេះ ហើយកាន់យករបស់ក្រអូប និងផ្កាឈើជា  
ដើមរបស់មហាជនដោយការបោកបញ្ឆោត ញ៉ាំងមហាជនឱ្យប្រកាន់  
មិច្ឆាទិដ្ឋិដែលជាទិដ្ឋិអាក្រក់ ។ ព្រោះដូច្នេះ ទើបនាងកើតជាស្រីប្រេត  
មានក្លិនស្អុយ ព្រោះលួចរបស់ក្រអូបនិងផ្កាឈើជាដើម ជាស្រីប្រេត  
សម្លឹងមើលគួរស្អប់ មានរូបអាក្រក់គួរឆ្កែម ព្រោះហេតុឱ្យមហាជន  
ប្រកាន់សេចក្តីអាក្រក់ ព្រោះមានចំណែកស្នើដោយកម្មនោះ ។



រឿងឧត្តរិមនុស្សធម្មសិក្ខាបទទី ៤

រឿងឧត្តរិមនុស្សធម្មសិក្ខាបទទី ៤ គប្បីជ្រាបវិនិច្ឆ័យដូចតទៅនេះ ៖

ពាក្យថា ឧប្បក្កំ ឧត្តរិមនុស្សធម្មសិក្ខាបទទី ៤ : ដែលកើតជាឧត្តរិមនុស្សធម្មសិក្ខាបទទី ៤ នេះរោលដោយរង្វើកភ្លើង មានរង្វើកភ្លើងធ្លាក់ស្រោចលើខ្លួន (ក្តៅអន្ទះសារ) មានសេចក្តីថា បានឮថា ស្រីប្រេតនោះ ដេកនៅលើជើងថ្មរង្វើកភ្លើង បម្រះនទៀលត្រឡប់ទៅមកត្រូវភ្លើងនេះ; ព្រោះដូច្នេះ នាងទើបជាអ្នកត្រូវភ្លើងនេះរោលរាល មានសរីរៈឆ្អិនដោយភ្លើងក្រុត មានទឹកញើសស្រក់ មានសរីរៈសើម គឺ តំណក់ទឹកញើសទាំងឡាយ រមែងហូរចេញអំពីសរីរៈរបស់ស្រីប្រេតនោះ និងមានរង្វើកភ្លើងដេរដាស់ គឺពាសពេញដោយរង្វើកភ្លើង ។ ព្រោះថា រង្វើកភ្លើងទាំងឡាយ មានពណ៌ដូចផ្ការលូសផ្កា រមែងធ្លាក់សូម្បីអំពីខាងក្រោមរបស់ស្រីប្រេតនោះ រង្វើកភ្លើងទាំងឡាយ រមែងធ្លាក់ទាំងសងខាង សូម្បីអំពីអាកាសក្នុងខាងលើរបស់ស្រីប្រេតនោះ ។ ដោយហេតុនោះ លោកទើបពោលថា “នេះរោលដោយរង្វើកភ្លើង មានរង្វើកភ្លើងធ្លាក់ស្រោចលើខ្លួន ទឹកញើសស្រក់ (ក្តៅអន្ទះសារ)” ។ នាងនោះជាមនុស្សស្រីប្រេតណែនយកខ្លះរង្វើកភ្លើងជះស្រីមប្តី ។ បានឮថា នាងបាញ់ម្នាក់របស់ព្រះរាជា

ព្រះអង្គនោះ ដាក់ខ្ទុះរងើកភ្លើងទុកក្នុងទីជិត ជូតទឹកអំពីខ្លួននិងអប់ដោយ  
 បាតដៃ ។ ព្រះរាជាទ្រង់សន្ទនានឹងនាងរាជានោះ និងទ្រង់សម្តែងអាការ  
 ប្រាសប្រាណ ច្រើនពេក ។ ព្រះអគ្គមហេសីទ្រង់អត់ទ្រាំ ទតមើល  
 ហេតុការណ៍នោះ មិនកម្រើក<sup>១</sup> ទ្រង់ច្រណែន, កាលព្រះរាជាស្តេចចេញ  
 ទៅមិនយូរប៉ុន្មាន ក៏ទ្រង់ចាប់ខ្ទុះរងើកភ្លើងនោះ ចាក់រងើកភ្លើង  
 ស្រោចខាងលើនាងរាជានោះ ។ ព្រះនាងធ្វើកម្មនោះហើយ កើតក្នុង  
 បេតលោក ដើម្បីសោយវិបាកដូច្នោះនុ៎ះឯង ។

### រឿងចោរឃាតប្រេត

ក្នុងរឿងចោរឃាតប្រេត គប្បីជ្រាបវិនិច្ឆ័យដូច្នេះ ៖  
 ពេជ្រឃាតចោរនោះ កាត់ក្បាលពួកចោរអស់កាលយូរមកហើយ  
 តាមពាក្យបង្គាប់របស់ព្រះរាជា កាលកើតក្នុងបេតលោក ទើបបានកើតជា  
 ប្រេតមានរាងកាយអត់ក្បាល ។

---

១. ពាក្យថា មិនកម្រើក នេះ គឺមិនហ៊ានកម្រើកកាយដើម្បីបៀតបៀននាងស្រីស្នំនោះ  
 ចំពោះមុខ ព្រះរាជា តែចិត្តនាងកម្រើកដោយការច្រណែន ។

រឿងព្រះភិក្ខុប្រេតជាដើម

ក្នុងរឿងភិក្ខុ គប្បីជ្រាបវិនិច្ឆ័យដូច្នេះ ៖

បទថា ឆាបភិក្ខុ : ជាភិក្ខុបាប គឺ ជាភិក្ខុលាមក ។ បានឮថា ភិក្ខុនោះបរិភោគបច្ច័យ ៤ ដែលគេប្រគេនដោយសទ្ធារបស់អ្នកលោក ជាអ្នកមិនសង្រួមមកកាយទ្វារនិងវច្ឆិទ្វារ មានអាជីពដែលទម្លាយហើយ ត្រាច់លេងសប្បាយរីករយតាមពេញចិត្ត ។ ខាងក្រោយត្រូវភ្លើងនេះនៅ ក្នុងនរក រហូតដល់អស់មួយពុទ្ធនូវ កាលកើតក្នុងបេតលោក ក៏កើត ដោយអត្តភាពដូចនឹងភិក្ខុនុ៎ះឯង ។ សូម្បីក្នុងរឿងភិក្ខុនី រឿងសិក្ខុមានា រឿងសាមណេរ រឿងសាមណេរិប្រេត ក៏មានសេចក្តីវិនិច្ឆ័យយ៉ាងនេះ ដែរ ។

រឿងស្ម័ងតបោទា

[២៩៦] ក្នុងរឿងស្ម័ងតបោទា គប្បីជ្រាបវិនិច្ឆ័យដូច្នេះ ៖

បទថា អន្តោទកោ : មានទឹកថ្លា បានដល់ មានទឹកដ៏ថ្លា ស្អាត ។

បទថា សីតោទកោ : មានទឹកត្រជាក់ បានដល់ ទឹកមានភាព ត្រជាក់ ។

បទថា សាតោធនោ : មានទឹកឆ្ងាញ់ បានដល់ ទឹកមានរសផ្អែម  
( រសទឹកឃ្មុំ ) ។

បទថា សេតោធនោ : មានទឹកស្អាត បានដល់ មានទឹកបរិសុទ្ធ  
គឺ មិនមានសារាយចក និងភក់ល្បាប់ ។

បទថា សុតិដោ : មានកំពង់ដីល្អ គឺ ចូលដល់ហើយដោយ  
កំពង់ទាំងឡាយដែលល្អ ។

បទថា រមណីយោ : គួរជាទីរីករាយ បានដល់ គួរឱ្យកើត  
សេចក្តីត្រេកអរ ។

បទថា ចក្កមត្តានិ : ប៉ុន្តែ ៗកង់នៃរថ ប្រែថា មានប្រមាណប៉ុន  
កង់រទេះ ។

បទថា កុដិតា<sup>១</sup> សន្នតិ : មានទឹកក្តៅហូរមក សេចក្តីថា ជា  
ស្ទឹងក្តៅខ្លាំង ក្តៅពុះកញ្ជ្រោលហូរទៅ ។

បទថា យតាយំ ភិក្ខុវេ កាត់បទជា យតោ អយំ ភិក្ខុវេ :  
ម្នាលភិក្ខុទាំងឡាយ ស្ទឹងតបោទានេះ ហូរមកពីអន្លង់ទឹកណា ... ?

បទថា សោ ធមោ ភី សោ រហោ : អន្លង់ទឹកនោះ ។

១. ថៃ. កុដិតា ។

សួរថា ក៏ស្ម័គ្រតបោទនេះ ហូរមកពីអន្លង់ទឹកណា ?

ឆ្លើយថា បានឮថា ខាងក្រោមភ្នំវេរការៈ មានភពនាគប្រមាណ ៥០០ យោជន៍ របស់ពួកនាគដែលនៅលើផ្ទៃផែនដី ដូចនឹងទេវលោក ប្រកបដោយផ្ទៃដែលសម្រេចដោយកែវមណី និងដោយអារាម និង ឧទ្យាន ។ អន្លង់ទឹកនោះនៅក្នុងទីលេងរបស់ពួកនាគក្នុងភពនាគនោះ ។ ទឹកស្ម័គ្រតបោទនេះ ហូរមកពីអន្លង់ទឹកនោះ ។

ពាក្យថា ធ្វើនូវ មហានិរយោនំ អន្តរិកាយ អាគច្ឆតិៈ មក តាមចន្លោះនៃមហានរកទាំងពីរ សេចក្តីថា បានឮថា មហាបេតលោក ក្នុងក្រុងរាជគ្រឹះមក, ស្ម័គ្រតបោទនេះមកពីចន្លោះមហាលោហកុម្មិនរក ២ រណ្តៅក្នុងមហាបេតលោកនោះ ដូច្នេះ បានជាក្តៅពុះកញ្ជ្រោលហូរទៅ ។

រឿងការច្បាំង

[២៩៧] ក្នុងរឿងការច្បាំង គប្បីជ្រាបវិនិច្ឆ័យដូច្នេះ ៖

ពាក្យថា នន្តិ ចរតិៈ ទូនស្តរិជ័យទៅប្រកាសសេចក្តី បាន ដល់ វាយស្តរពិជ័យភេរិដើរប្រកាស ។

ពាក្យថា រាជា អារុសោ លិច្ឆរិហិៈ ម្ចាស់អារុសោទាំងឡាយ ព្រះបាទពិម្ពិសារ (ទ្រង់ផ្កាញ់) ពួកស្តេចលិច្ឆរិបានហើយ សេចក្តីថា

បានឮថា ព្រះថេរៈអង្គុយក្នុងទីសម្រាកពេលថ្ងៃ និងទីសម្រាកពេលយប់  
 របស់ខ្លួន ឃើញពួកស្ដេចលិច្ឆវីអ្នកមានថ្វីដៃជំនាញបាញ់បានល្អ កាល  
 គិតថា “ក៏ព្រះរាជាទ្រង់បង្គំសង្ឃឹមជាមួយនឹងពួកស្ដេចលិច្ឆវីទាំងនោះ”  
 បានឃើញព្រះរាជាទ្រង់បរាជ័យគេចទៅ ដោយទិព្វចក្ខុ ។ លំដាប់នោះ  
 ទើបព្រះថេរៈហៅភិក្ខុទាំងឡាយមកពោលថា “អ្នកមានអាយុទាំងឡាយ  
 ព្រះរាជាជាឧបដ្ឋាករបស់ពួកលោក ទ្រង់ចាញ់ពួកស្ដេចលិច្ឆវីហើយ” ។

ពាក្យថា សច្ចំ ភិក្ខុវេ មោគ្គល្លានោ អាហា : ម្ចាស់ភិក្ខុទាំង  
 ឡាយ មោគ្គល្លានពោលនូវពាក្យពិត សេចក្ដីថា មោគ្គល្លានកាលនឹកដល់  
 ក្នុងវេលាព្រះរាជាទ្រង់បរាជ័យ ពោលវត្ថុដែលខ្លួនឃើញ ឈ្មោះថា  
 ពោលពិត ។

### រឿងជីវចុះទឹក

[២៩៨] ក្នុងរឿងជីវចុះទឹក គប្បីជ្រាបវិនិច្ឆ័យដូច្នេះ ៖

បទថា សប្បន្និកាយ : ឈ្មោះសប្បនិកា គឺស្នឹងដែលមាន  
 ឈ្មោះយ៉ាងនេះ (ស្នឹងមានទឹកពណ៌សប្បិ) ។

បទថា អនេត្តំ សមាធិ : សមាធិឥតមានកម្រើកប្រែប្រួល  
 បានដល់ ចតុត្ថជ្ឈានសមាធិ ដែលជាអនេត្តៈគឺ មិនញាប់ញ័រ វៀរចាក  
 សេចក្ដីក្ដៅក្រហាយមកកាយនិងវាចា ។

បទថា ឆាតានំ : នៃនាគទាំងឡាយ បានដល់ នៃដំរីទាំងឡាយ ។

ពាក្យថា ឱតាហំ ឧត្តរន្តានំ : ដែលកំពុងតែចុះឡើង សេចក្តីថា ចុះទឹកហើយ ឡើងវិញទៀត ។ បានឮថាដំរីទាំងនោះចុះទឹកជ្រៅហើយ ងូត និងផឹកក្នុងទឹកនោះ យកប្រមោយបីតទឹកហើយព្រួសដាក់គ្នា និងគ្នា ទើបឡើងទៅ ។ មានពាក្យអធិប្បាយថា ដំរីទាំងនោះ ខ្លួនចុះទឹកហើយឡើងយ៉ាងនេះ ។

ពាក្យថា កោព្ភំ កោព្ភានំ : ស្រែកបន្តិកោព្ភានាទ សេចក្តីថា ឈរមាត់ស្ទឹងសឹកប្រមោយចូលក្នុងមាត់ហើយ ធ្វើសំឡេងដូចសត្វក្រៀល ។

ពាក្យថា សន្នំ អស្សោសំ : បានឮសូរសម្រែកដំរីទាំងឡាយ សេចក្តីថា យើងបានឮសំឡេងកោព្ភានាទនោះ ។

ពាក្យថា អត្ថេសោ ភិក្ខុវេ សមាធិ សោ ច ខោ អបរិសុទ្ធា : ម្ចាស់ភិក្ខុទាំងឡាយ សមាធិនុ៎ះមាន ប៉ុន្តែសមាធិនោះមិនបរិសុទ្ធទេ សេចក្តីថា សមាធិនោះរបស់មោគ្គល្លាន មាន, តែសមាធិនោះឯង ជា របស់មិនបរិសុទ្ធិ ។

បានឮថា ក្នុងថ្ងៃទី ៧ បន្ទាប់អំពីវេលាបួស ព្រះថេរៈបាន  
 សម្រេចព្រះអរហត្តផលក្នុងថ្ងៃនោះ មិនទាន់មានវសី (សេចក្តីជំនាញ)  
 ដែលប្រព្រឹត្តហើយ ដោយអាការ ៥ យ៉ាង ក្នុងសមាបត្តិ ៨ មិនទាន់  
 បានញ៉ាំងធម៌ដែលជាសត្រូវចំពោះសមាធិឱ្យបរិសុទ្ធដោយល្អ អង្គុយចូល  
 ចតុត្ថជ្ឈានតម្កល់មាំ ធ្វើឱ្យមានត្រឹមតែសញ្ញានៃការនឹក ការចូល ការតាំង  
 ចិត្ត ការចេញ និងការពិចារណាប៉ុណ្ណោះ ចេញចាកអង្គុយហើយ  
 អង្គុយហើយ បានឮសំឡេងនៃដំរីទាំងឡាយ ក៏មានសេចក្តីសម្គាល់យ៉ាង  
 នេះថា “យើងបានឮសំឡេងខាងក្នុងសមាបត្តិ” ដូច្នេះ ។ ដោយហេតុ  
 នោះ ទើបព្រះមានព្រះភាគត្រាស់ថា “ម្ចាស់ភិក្ខុទាំងឡាយ សមាធិនុ៎ះ  
 មាន, ប៉ុន្តែ សមាធិនោះ មិនបរិសុទ្ធ” ។

### រឿងព្រះសោភិតៈ

[២៨៩] ក្នុងរឿងព្រះសោភិតៈ គប្បីជ្រាបវិនិច្ឆ័យដូចតទៅនេះ ៖  
 ពាក្យថា អហំ អារុសោ បញ្ចកប្បសតានិ អនុស្សរាមិ ៖  
 ម្ចាស់អារុសោទាំងឡាយ ខ្ញុំរលឹកជាតិបានប្រមាណ ៥០០ កប្ប សេចក្តី  
 ថា ព្រះថេរៈពោលថា យើងរលឹកជាតិបាន ដោយអារុជនចិត្តតែមួយ ។  
 ក៏កាលកាន់យកសេចក្តីម្យ៉ាងទៀត ការរលឹកដល់ខន្ធដែលធ្លាប់អាស្រ័យ



នៅក្នុងអតីតនោះ ។ ដោយអាវជួនចិត្តផ្សេង ។ គ្នាដោយលំដាប់ របស់  
ព្រះសាវកទាំងឡាយ មិនគួរអស្ចារ្យ; ព្រោះដូច្នេះ ភិក្ខុទាំងឡាយទើប  
មិនលើកទោស ។ តែព្រះព្រះសោភិតនេះពោលថា “យើងលើកជាតិ  
បានដោយអាវជួនចិត្តតែមួយ” ។ ដូច្នេះ; ព្រោះដូច្នេះ ភិក្ខុទាំងឡាយ  
ទើបលើកទោស ។

ពាក្យថា អន្តេសា ភិក្ខុវេ សោភិតស្ស សា ច ខេ  
ឯកាយេវ ជាតិ : ម្ចាស់ភិក្ខុទាំងឡាយ សោភិតភិក្ខុលើកជាតិបានមែន  
តែថា លើកបានត្រឹមតែមួយជាតិប៉ុណ្ណោះ សេចក្តីថា ជាតិដែលសោភិត  
ព្រះពោលថា “យើងលើកជាតិបាន” ដូច្នេះ របស់សោភិត: មាន, ក៏  
ឯជាតិនោះមានត្រឹមតែមួយជាតិប៉ុណ្ណោះ អធិប្បាយថា សោភិត:មិនបាន  
លើកដោយខុសលំដាប់មិនជាប់គ្នា ។

សួរថា ព្រះសោភិតនេះលើកជាតិបានយ៉ាងណា ?

ឆ្លើយថា បានឮថា ព្រះសោភិតនេះ បួសក្នុងលទ្ធិតិរិយ ញ៉ាំង  
សញ្ញីសមាបត្តិឱ្យកើតហើយ ជាអ្នកមានឈានមិនសាបសូន្យធ្វើកាល:  
ហើយ កើតក្នុងអសញ្ញីភព ៥០០ កប្ប ។ លោកនៅក្នុងអសញ្ញីភព  
នោះដរាបគ្រប់អាយុ ក្នុងទីបំផុត (ក្រោយពីអស់អាយុហើយ) ក៏ឧប្បត្តិ  
ក្នុងមនុស្សលោកហើយបួសក្នុងព្រះសាសនាបានធ្វើវិជ្ជា ៣ ឱ្យច្បាស់

លោកកាលរលឹកដល់ខន្ធដែលធ្លាប់អាស្រ័យនៅក្នុងកាលមុន ឃើញ  
 បដិសន្ធិក្នុងអត្តភាពនេះ តពីនោះ បានឃើញចំពោះបុត្តិក្នុងអត្តភាពទី  
 ៣ ។ លំដាប់នោះ លោកមិនអាចរលឹកដល់អត្តភាពដែលមិនមានចិត្តក្នុង  
 ចន្លោះបុត្តិនិងបដិសន្ធិទាំង ២ បាន ទើបបានកំណត់ដោយន័យថា  
 “យើងកើតក្នុងអសញ្ញាតពិតប្រាកដ” ។

ព្រះសោភិតត្ថេរនោះ កំណត់បានយ៉ាងនេះបានធ្វើវត្ថុដែលធ្វើបាន  
 លំបាក ដូចគ្នានឹងរុករាននៃរោមព្រាយដែលច្រៀកជា ៧ ចំរៀកចូលនឹង  
 ចុង ដូចគ្នានឹងការសម្តែងស្នាមជើងក្នុងអាកាស; ព្រោះដូច្នេះ ព្រះមាន  
 ព្រះភាគ ទើបទ្រង់តាំងលោកទុកក្នុងតំណែងឯតទគ្គៈ ព្រោះរឿងនេះឯងថា  
 “ម្ចាស់ភិក្ខុទាំងឡាយ បណ្តាពួកភិក្ខុអ្នកឃើញបុព្វេនិវាស ដែលជា  
 សាវករបស់តថាគត ភិក្ខុសោភិតនេះ ប្រសើរជាងគេ”<sup>១</sup> ដូច្នេះ ។

---

១. អង្គ. ឯក. ឯតទគ្គបាលី. ៤០. ១៤៩/៥៥ ។

បទសរុបបារាជិក

[៣០០] ពាក្យថា ឧទ្ទិដ្ឋា ខោ អាយស្មន្តោ ចត្តារោ បារាជិកា

ធម្មា : បពិត្រលោកជីមានអាយុទាំងឡាយ អាបត្តិឈ្មោះបារាជិកទាំង ៤ ដែលខ្ញុំបានសម្តែងហើយនេះ នេះជាពាក្យសម្តែងដល់បារាជិក ដែល លើកឡើងសម្តែង ក្នុងបារាជិកកុទ្ទេសនេះ ។ តែប្រមូលចូលគ្នាហើយ គប្បីជ្រាបបារាជិកទាំងអស់តែម្តងថា មាន ២៤ យ៉ាង ។ ២៤ យ៉ាង គឺ អ្វីខ្លះ ? គឺ

- ដែលមកក្នុងព្រះបាលី ៨ យ៉ាងមុន គឺ របស់ពួកភិក្ខុ ៤ របស់ពួកភិក្ខុនីជាអសាធារណៈ ៤ ។

- អភព្វបុគ្គល ១១ ពួក ។ បណ្តាអភព្វបុគ្គលទាំង ១១ ពួក នោះ បណ្តា៖ សត្វតិរច្ឆាន និងឧកតោព្យញ្ជនកៈ ៣ ពួក ជាពួកអហេតុ កបដិសន្ធិ ចាត់ជាពួកវត្ថុវិបត្តិ ។ ពួកវត្ថុវិបត្តិទាំងនោះ មិនហាមឃាត់ ស្អាត, តែហាមឃាត់មគ្គ ។ ពិតមែន បណ្តា៖ជាដើមទាំងនោះ ចាត់ជា អភព្វបុគ្គលសម្រាប់ការបានមគ្គ ព្រោះជាពួកវត្ថុវិបត្តិ ។ ដល់ការ បព្វជ្ជាសម្រាប់ពួកគេ ក៏ទ្រង់ហាមទុក ព្រោះដូច្នោះ បណ្តា៖ ជាដើម សូម្បីទាំងនោះ ទើបចាត់ជាអ្នកចាលចាញ់ ( ជាបារាជិក ) ។ បុគ្គលទាំង ៨ ពួកនេះ គឺ អ្នកល្អចរេទ ភិក្ខុចូលអនុវត្តិវិយ អ្នកសម្លាប់មាតា អ្នក

សម្លាប់បិតា អ្នកសម្លាប់ព្រះអរហន្ត អ្នកប្រទូស្តភិក្ខុនី អ្នកធ្វើលោហិតុ  
 ប្បាទ ភិក្ខុដែលធ្វើសង្ឃភេទ ឈ្មោះថា ដល់ឋានៈជាអភព្វបុគ្គល ព្រោះ  
 ជាអ្នកវិបត្តិ ដោយការធ្វើរបស់ខ្លួន ព្រោះដូច្នោះ ទើបចាត់ជាអ្នកចាល  
 ចាញ់ផង ។ បណ្តាបុគ្គល ៨ ទាំងនោះសម្រាប់បុគ្គល ៣ ពួកទាំងនេះ  
 គឺ អ្នកលួចភេទ ភិក្ខុចូលអន្យត្តិវិយ អ្នកប្រទូស្តវាយភិក្ខុនី មិនហាម  
 ឃាត់ស្អាត, តែហាមឃាត់មគ្គពិត ។ ៥ ពួក ទៀត ត្រូវហាមសូម្បីទាំង  
 ២ យ៉ាង ។ ព្រោះថា បុគ្គលទាំងនោះជាពួកសត្វដែលនឹងត្រូវកើតក្នុង  
 នរក មិនមានចន្លោះ ។ អភព្វបុគ្គល ១១ ពួកទាំងនេះ នឹងបុគ្គលដែល  
 ជាបារាជិក ៨ ខាងដើម ទើបរួមជា ១៩ ដោយប្រការដូច្នេះ ។

- សូម្បីបុគ្គលទាំងនោះ រួមជាមួយភិក្ខុនីអ្នកញ៉ាំងសេចក្តីពេញ  
 ចិត្តឱ្យកើតក្នុងភេទគ្រហស្ថ ហើយស្លៀកដណ្តប់ដូចគ្រហស្ថ ទើបរួម  
 ជា ២០ ។ ពិតមែន ភិក្ខុនីនោះ ទោះបីជាមិនបានធ្វើការប្រព្រឹត្តក្នុង  
 ដោយអជ្ឈាចារ្យ ក៏ចាត់ថា មិនជាសមណីបានដោយហេតុត្រឹមតែប៉ុណ្ណេះ;  
 ព្រោះហេតុនោះ បារាជិកទាំងនេះ ទើបមាន ២០ មុន ។

- អាចារ្យពួកខ្លះពោលថា អនុលោមបារាជិកសូម្បីយ៉ាងដទៃ នៅ  
 មាន៤ ទៀត ដោយអំណាចភិក្ខុទាំង៤ពួកនេះ គឺ ភិក្ខុមានអង្គកំណើត  
 វែង (ប្រាថ្នានឹងសេពមេថ្មនធម្ម ទើបសិកអង្គកំណើតចូលទៅមកវិច្ចមគ្គ

របស់ខ្លួន ) ១ ភិក្ខុមានខ្លួនទន់ ( ប្រាថ្នានឹងសេពមេប៉ុនធម្ម ឱនចុះ  
 បៀមអង្គជាតរបស់ខ្លួន ) ១ ភិក្ខុយកមាត់បៀមអង្គជាតរបស់អ្នកដទៃ ១  
 ភិក្ខុអង្គុយសង្កត់អង្គជាតរបស់អ្នកដទៃ ( ឱ្យចូលវច្ចមគ្គខន ) ១ ។ ក៏ព្រោះ  
 ហេតុដែលធម៌របស់មនុស្ស ២ នាក់ អ្នកចូលដល់សភាពដូចគ្នា ដោយ  
 អំណាចរាគៈ ត្រាស់ហៅថា មេប៉ុនធម្ម; ដូច្នេះ បារាជិក ៤ ទាំងនេះ  
 ឈ្មោះថា រមែងអនុលោមដល់មេប៉ុនធម្មបារាជិក ដោយបរិយាយនេះ  
 ព្រោះភិក្ខុ ៤ ពួកនោះ សូម្បីនឹងមិនបានសេពមេប៉ុនធម្មឡើយ ក៏គប្បី  
 ត្រូវអាបត្តិបាន ដោយអំណាចការញ៉ាំងមគ្គឱ្យចូលទៅមកមគ្គតែម្យ៉ាង;  
 ព្រោះហេតុនោះ ទើបហៅថា អនុលោមបារាជិក ដូច្នេះឯង ។

គប្បីប្រមូលអនុលោមបារាជិក ៤ ទាំងនេះ នឹងបារាជិក ២០  
 ប្រការខាងដើម ចូលជាមួយគ្នាហើយ ជ្រាបបារាជិកទាំងអស់តែម្តងថា  
 មាន ២៤ យ៉ាងដោយប្រការដូច្នេះ ។

ពាក្យថា ន លកតិ ភិក្ខុហិ សន្តិ សំវាសំ : ក៏មិនបាននូវ  
 កិរិយានៅបរមជាមួយនឹងភិក្ខុទាំងឡាយឡើយ មានសេចក្តីថា រមែងមិន  
 បានសំវាសផ្សេងដោយប្រភេទ មានឧបាសថ បវារណា បាជិមោកុទ្ទេស  
 និងសង្ឃកម្មមួយអន្លើដោយភិក្ខុទាំងឡាយ ។

ពាក្យថា យថា បុរេ តថា បច្ឆា : កាលពីមុនយ៉ាងណាមិញ

ខាងក្រោយក៏យ៉ាងនោះដែរ មានសេចក្តីថា ក្នុងកាលមុន គឺ ក្នុងវេលាជា  
 គ្រហស្ថ និងវេលាដែលនៅមិនបានឧបសម្បទា ( រមែងជាអ្នកមិនមាន  
 សំវាស ) យ៉ាងណា, ខាងក្រោយសូម្បីត្រូវបារាជិកហើយ ក៏ជាអ្នកមិន  
 មានសំវាស យ៉ាងនោះដែរ ។ សំវាសផ្សេងដោយប្រភេទមាន ឧបាសថ  
 បរាវណា បាដិមោក្ខទេស និងសង្ឃកម្ម មួយអង្វើដោយភិក្ខុទាំងឡាយ  
 របស់ភិក្ខុនោះ មិនមាន; ព្រោះហេតុនោះ ភិក្ខុនោះ ឈ្មោះថា រមែងមិន  
 បានសំវាសជាមួយនឹងភិក្ខុទាំងឡាយ ។

ពាក្យថា តត្ថាយស្មន្តេ បុច្ឆាមី : ខ្ញុំព្រះករុណា សូមសួរលោក  
 ដ៏មានអាយុទាំងឡាយ មានសេចក្តីថា ខ្ញុំព្រះករុណា សូមសួរលោកទាំង  
 ឡាយ ក្នុងបារាជិកទាំង ៤ នោះថា លោកជាអ្នកបរិសុទ្ធិហើយឬ ?

បទថា កក្ខិក្ខុ កាត់បទថា កក្ខិ ឯត្ថ : ហើយឬ មានសេចក្តី  
 ថា ក្នុងបារាជិកទាំង ៤ នេះ លោកទាំងឡាយជាអ្នកបរិសុទ្ធិហើយឬ ?

មួយទៀត ពីរបទថា កក្ខិក្ខុ បរិសុទ្ធា : លោកដ៏មានអាយុ  
 ទាំងឡាយ ជាអ្នកបរិសុទ្ធិហើយឬ មានសេចក្តីថា លោកទាំងឡាយ  
 រមែងជាអ្នកបរិសុទ្ធិហើយឬ ? បទដ៏សេសគ្រប់កន្លែង មានសេចក្តីនិយាយ  
 យល់ទាំងអស់ ដូច្នេះឯង ។

ឧត្តរិមនុស្សធម្មសិក្ខាបទវណ្ណនា ចប់

ពន្យល់ពាក្យថា សមន្តប្បាសាទិកា

ក្នុងការដែលអដ្ឋកថា ឈ្មោះសមន្តប្បាសាទិកាក្នុងវិន័យនោះ នាំឱ្យកើតសេចក្តីជ្រះថ្លាដោយជុំវិញ មានពាក្យអធិប្បាយដូចនឹងពោលតទៅដូច្នេះថា ៖

កាលវិញ្ញាណទាំងឡាយ សាកសួរដោយលំដាប់នៃអាចារ្យ ដោយការសម្តែងប្រភេទនៃនិទាន និងវត្ថុ ដោយការរៀនទូជំនះ ដោយសេចក្តីបរិសុទ្ធនៃលទ្ធិរបស់ខ្លួន ដោយការជម្រះព្យញ្ជនៈឱ្យរៀបរយ ដោយអត្ថន័យចំពោះបទ ដោយលំដាប់នៃបាលីនិងយោជនានៃបាលី ដោយការវិនិច្ឆ័យសិក្ខាបទ និងដោយការចង្អុលសេចក្តីផ្សេងនៃវិន័យក្នុងវិភង្គ, ពាក្យតិចតួចដែលមិននាំឱ្យកើតសេចក្តីជ្រះថ្លា រមែងមិនប្រាកដក្នុងសមន្តប្បាសាទិកានេះ; ព្រោះហេតុនោះ សំវណ្ណនានៃវិន័យដែលព្រះលោកនាថ្មអ្នកអនុគ្រោះលោក ទ្រង់ឆ្លាតក្នុងការទូន្មានវេនេយ្យ បានត្រាស់ទុកនេះ ទើបប្រព្រឹត្តទៅដោយឈ្មោះថា សមន្តប្បាសាទិកា ដូច្នេះឯង ។

អធិដ្ឋានគាថារបស់ព្រះថេរៈដែលបានរចនា

សូមព្រះសទ្ធម្មតាំងនៅអស់កាលយូរ សូមភ្លឺនឆ្លាក់ត្រូវ

តាមរដូវកាល ញ៉ាំងពួកសត្វឱ្យឆ្អែតស្តប់ស្តល់ អស់កាល  
យូរ សូមព្រះរាជាគ្រប់គ្រងផែនដី ដោយធម៌ហោង ។



# សមណ្ឌប្បសាទិកា

អដ្ឋកថា វិនយបិដក

មហាវិគ្គ

បារាជិក ៤

បឋមតាគ ១

ចប់ ដោយបរិបូណ៌





ពិភ័យ អគ្គបិណ្ឌ គង់-សុមិត្ត

## ជីវប្រវត្តិសង្ខេប

ភិក្ខុ គង់-សុមិត្ត អាយុ៣៥ឆ្នាំ គង់នៅវត្តនិគ្រោធរ័នគល់ទី១ ។  
ញោមប្រុសឈ្មោះ គង់-ភិក្ខុ (ស្លាប់) ញោមស្រីឈ្មោះ ហុក-ភានី  
កើតថ្ងៃព្រហស្បតិ៍៨កើត ខែមិគសិរ ឆ្នាំថោះ ព.ស.២៥១៩ ។  
មានបងប្អូន ៧ នាក់ គឺប្រុស ៥ នាក់ ស្រី ២ នាក់. ជាកូនពៅ ។  
ក្នុងកុមារបានចូលរៀនសាលារដ្ឋ ដល់ថ្នាក់ទី ៨ ។

ក្នុងព.ស.២៥៣៧ មានអាយុ១៩ឆ្នាំ បួសជាសាមណេរក្នុង  
សំណាក់ឧបជ្ឈាយ៍ ព្រះនាម ឡយលឿង វត្តស្លាកែត មកគង់នៅ  
វត្តក្បាំងងា ខេត្តបាត់ដំបង ។ ព.ស. ២៥៣៨ មានអាយុគ្រប់ ២០  
បានឧបសម្បទា ជាភិក្ខុការៈ ។

ព.ស. ២៥៤០ មកគង់នៅវត្តនិគ្រោធរ័ន រៀនធម៌វិន័យ ។  
ព.ស. ២៥៤១ ចេញទៅគង់នៅវត្តខេមរ័ន(ខេត្តកំពង់ចាម) បង្រៀន  
ធម៌វិន័យ ។ ព.ស. ២៥៤៥ បានត្រឡប់មកវត្តនិគ្រោធរ័នវិញហើយ  
លាសិក្ខា បានខិតខំ រៀបចំ និងជួយសរសេរសៀវភៅធម៌វិន័យ ។

ព.ស. ២៥៤៦ បួសជាសាមណេរវិញ ឧបជ្ឈាយ៍ព្រះនាម យី  
ទិត វត្តកោះក្របី ឃុំព្រែកថ្មី ស្រុក គៀនស្វាយ ខេត្តកណ្តាល  
បានជួយបង្រៀនព្រះវិន័យដល់ព្រះសង្ឃ ក្នុងវត្តនិគ្រោធរ័ន ។

ព.ស. ២៥៤៧ បំពេញជាភិក្ខុការៈ បានជួយបង្រៀននិងខិតខំ  
រៀបចំអង្គកថា និងសៀវភៅធម៌វិន័យជាច្រើនទៀត រហូតមក ។